




ऋग्वेद संहिता

(सरल हिन्दी भावार्थ सहित)

भाग-४
(मण्डल ९-१०)



सम्पादक

वेदमूर्ति तपोनिष्ठ पं. श्रीराम शर्मा आचार्य

: BOOK MADE AVAILABLE FOR DIGITIZATION BY :

VICHARKRANTI PUSTAKALAY
SURAT, INDIA

: OUR MAIN CENTERS :

Shantikunj, Haridwar,
Uttaranchal, India – 249411
Phone no : 91-1334- 260602,
Website : www.awgp.org
E-mail : shantikunj@awgp.org

Gayatri Tapobhumi,
Mathura, U.P., India – 281003
Phone no : 91-0565-2530128,
Website : www.awgp.org
E-mail : yugnirman@awgp.org

: BOOK DIGITIZED BY :

Vicharkranti Pustakalay, Thana-Faliya, Dindoligam, Surat-394210, Gujarat, India
E-mail: vicharkranti.awgp@gmail.com | Website : www.vicharkrantibooks.org



ऋग्वेद संहिता

[सरल हिन्दी भावार्थ सहित]

भाग-४

[मण्डल ९-१०]

संपादक :

वेदमूर्ति तपोनिष्ठ पं० श्रीराम शर्मा आचार्य
भगवती देवी शर्मा



प्रकाशक :

युग निर्माण योजना विस्तार ट्रस्ट

गायत्री तपोभूमि, मथुरा

फोन : (०५६५) २५३०१२८, २५३०३९९

मो. ०९९२७०८६२८७, ०९९२७०८६२८९

फैक्स नं०- २५३०२००

२०१०

मूल्य : १७५ रुपये

- प्रकाशक

युग निर्माण योजना विस्तार ट्रस्ट
गायत्री तपोभूमि, मथुरा-२८१००३

- संपादक


पं० श्रीराम शर्मा आचार्य
भगवती देवी शर्मा

- सर्वाधिकार प्रकाशकाधीन



- मुद्रक

युग निर्माण योजना प्रेस
गायत्री तपोभूमि, मथुरा (उ. प्र.)



वैज्ञानिक अध्यात्मवाद जिनकी हर श्वास में बसा था,
ऐसी ऋषिसत्ता—पूज्य गुरुदेव



आधी जनशक्ति—नारी शक्ति की प्रेरणास्रोत—शक्ति स्वरूपा माताजी



भूर्भुवः स्वः
तत्सवितुर्वरेण्यं
भर्गो देवस्य धीमहि ।
धियो यो नः प्रचोदयात् ॥

उस प्राणस्वरूप, दुःखनाशक, सुख स्वरूप,
श्रेष्ठ, तेजस्वी, पापनाशक, देवस्वरूप परमात्मा को
हम अन्तरात्मा में धारण करें। वह परमात्मा
हमारी बुद्धि को सन्मार्ग की ओर
प्रेरित करे।

*

— ऋग्वेद ३.६२.१०

अनुक्रमणिका

विषय-वस्तु	पृष्ठ सं. सेतक
क. संकेत विवरण	४
ख. नवम मण्डल (सूक्त १-११४)	१-१३४
ग. दशम मण्डल (सूक्त १-१९१)	१-२८०
घ. परिशिष्ट	
१. ऋषियों का संक्षिप्त परिचय	१-३०
२. देवताओं का संक्षिप्त परिचय	१-८
३. छन्दों का संक्षिप्त परिचय	१-२
४. ऋग्वेदसाहताया: वर्णानुक्रमसूची	४५९-४८०

संकेत-विवरण

<p>अथर्व० = अथर्ववेद</p> <p>आ० श्रौ० = आश्वलायन श्रौतसूत्र</p> <p>आर्षा० = आर्षानुक्रमणां</p> <p>उत्त० = उत्तराद्ध</p> <p>ऋ० = ऋग्वेद</p> <p>ऐत० ब्रा० = ऐतरेय ब्राह्मण</p> <p>काठ० सं० = काठक संहिता</p> <p>काठ० संक० = काठक संकलन</p> <p>कौषी० ब्रा० = कौषीतकि ब्राह्मण</p> <p>गो० उ० = गोपथ उपनिषद्</p> <p>गो० ब्रा० = गोपथ ब्राह्मण</p> <p>ता० म० = ताण्ड्य महाब्राह्मण</p> <p>तैत्ति० ब्रा० = तैत्तिरीय ब्राह्मण</p> <p>तैत्ति० सं० = तैत्तिरीय संहिता</p> <p>द्र० = द्रष्टव्य</p> <p>नि० = निरुक्त</p> <p>नि० दु० = निरुक्त दुर्गवृत्ति</p> <p>पञ्च० ब्रा० = पञ्चविंश ब्राह्मण</p>	<p>पु० = पुराण</p> <p>पू० = पूर्वार्द्ध</p> <p>बृह० = बृहद्देवता</p> <p>ब्राह्म० पु० = ब्राह्मणपुराण</p> <p>भ० गी० = भगवद् गीता</p> <p>महा० अनु० = महाभारत</p> <p style="text-align: right;">अनुशासनपर्व</p> <p>महा० वन० = महाभारत वनपर्व</p> <p>मही० भा० = महीधर भाष्य</p> <p>मैत्रा० ब्रा० = मैत्रायणी ब्राह्मण</p> <p>मैत्रा० सं० = मैत्रायणी संहिता</p> <p>यजु० = यजुर्वेद</p> <p>वा० पु० = वायु पुराण</p> <p>वि० पु० = विष्णु पुराण</p> <p>शत० ब्रा० = शतपथ ब्राह्मण</p> <p>शां० आ० = शांखायन आरण्यक</p> <p>साम० = सामवेद</p> <p>सा० भा० = सायण भाष्य</p>
--	--



॥ अथ नवमं मण्डलम् ॥

[सूक्त - १]

[ऋषि - मधुच्छन्दा वैश्वामित्र । देवता - पवमान सोम । छन्द - गायत्री ।]

नवम मण्डल के लगभग सभी सूक्तों के देवता पवमान सोम हैं। वेद में सोम के सम्बन्ध में अनेक धारणाएँ हैं। सोम ऐसा दिव्य प्रवाह है, जो सूर्य को तेजस्वी बनाता है, प्रकृति की अनेक प्रक्रियाओं का संचालक है। किरणों एवं जल धाराओं के साथ प्रवहणशील है, वनस्पतियों में स्थित है, प्राणियों के मन और इन्द्रियों को पुष्ट करने वाला है आदि। सोमवल्ली से निकाले गये सोमरस को भी सोम ही कहा गया है। विभिन्न मंत्रों में भिन्न-भिन्न प्रकार के सोम प्रवाहों का वर्णन है। कुछ आचार्यों ने मंत्रों का केवल यज्ञीय कर्मकाण्ड-परक अर्थ किया है, जिसमें सोम को निचोड़ कर विभिन्न प्रकार से यज्ञार्थ तैयार करने की बात की गई है; किन्तु मंत्र सोम की विभिन्न धाराओं के उद्घोषक हैं, इसलिए इस भाषार्थ में यथा साध्य स्वाभाविक धाराओं-प्रक्रियाओं को इंगित करने वाले अर्थ किये गये हैं —

७६९१. स्वादिष्ठया मदिष्ठया पवस्व सोम धारया । इन्द्राय पातवे सुतः ॥१॥

हे सोमदेव ! आप इन्द्रदेव के लिए पान करने हेतु निकाले गये हैं, अतः अत्यन्त स्वादिष्ट, हर्ष प्रदायक धार के रूप में प्रवाहित हों ॥१॥

७६९२. रक्षोहा विश्वचर्षणिरभि योनिमयोहतम् । दुष्णा सधस्थमासदत् ॥२॥

दुष्टों का नाश करने वाले, मानवों के लिए हितकारी, सोमदेव शुद्ध होकर सुवर्ण पात्र (द्रोण कलश) में भरकर यज्ञ स्थल पर प्रतिष्ठित हो गये हैं ॥२॥

७६९३. वरिवोधातमो भव मंहिष्ठो वृत्रहन्तमः । पर्षि राधो मघोनाम् ॥३॥

हे सोमदेव ! आप महान् ऐश्वर्य प्रदाता तथा शत्रुओं (विकारों) को नष्ट करने वाले हों। वृत्रासुर का हनन करके, उसका महान् धन हमें प्रदान करें ॥३॥

[इस ऋचा में पौराणिक वृत्रासुर का धन अनीति से बचाकर सत्कार्यों के लिए देने तथा दुष्प्रवृत्ति रूपी असुर से जीवन-सम्पदा छीनकर देव प्रयोजनों में लगाने का भाव है ।]

७६९४. अभ्यर्ष महानां देवानां वीतिमन्धसा । अभि वाजमुत श्रवः ॥४॥

हे सोमदेव ! आप श्रेष्ठ देवगणों के यज्ञ में अन्न सहित पहुँचें तथा हमें अन्न और बल प्रदान करें ॥४॥

७६९५. त्वामच्छा चरामसि तदिदर्थं दिवेदिवे । इन्दो त्वे न आशसः ॥५॥

हे सोम ! हमारी इच्छायें सदैव आपको समर्पित रहती हैं, अतः हम उत्तम विधि से आपकी सेवा करते हैं ॥५॥

७६९६. पुनाति ते परिस्रुतं सोमं सूर्यस्य दुहिता । वारेण शश्वता तना ॥६॥

हे सोमदेव ! सूर्य पुत्री (उषा) आपके रस को सनातन (प्रकाशरूप) आवरण से पवित्र बनाती है ॥६॥



७६९७. तमीमण्वीः समर्थ आ गृण्यन्ति योषणो दश । स्वसारः पार्ये दिवि ॥७॥

सोम को पवित्र करते समय बहिनों के समान दस अँगुलियाँ (रस निकालने के लिए) उस सोमवल्ली को पकड़ती हैं ॥७॥

७६९८. तमीं हिन्यन्त्यगुवो धमन्ति बाकुरं दतिम् । त्रिधातु वारणं मधु ॥८॥

तेजस्वी दिखाई पड़ने वाले इस सोमरस को अँगुलियाँ लाती और दबाकर निकालती हैं । इस दुःख निवारक मधुर रस में तीन शक्तियाँ (शरीर, मन और बुद्धि को सामर्थ्य प्रदान करने वाली) विद्यमान हैं ॥८॥

७६९९. अभी३ ममघ्न्या उत श्रीणन्ति धेनवः शिशुम् । सोममिन्द्राय पातवे ॥९॥

न मारी जाने योग्य गौएँ अपने बछड़े को पुष्ट करने के लिए उन्हें (दूध) पिलाती हैं । (इसी प्रकार) सोम इन्द्रदेव को पुष्ट बनाता है ॥९॥

७७००. अस्येदिन्द्रो मदेष्वा विश्वा वृत्राणि जिघ्नते । शूरो मघा च मंहते ॥१०॥

सोमपान करने से आनन्दित हुए इन्द्रदेव शत्रुओं का संहार करके याज्ञिकों को धन प्रदान करते हैं ॥१०॥

[सूक्त - २]

[ऋषि - मेधातिथि काण्व । देवता - पवमान सोम । छन्द - गायत्री ।]

७७०१. पवस्व देववीरति पवित्रं सोम रंहा । इन्द्रमिन्द्रो वृषा विश ॥१॥

हे सोमदेव ! देव शक्तियों का सान्निध्य पाने की इच्छा करने वाले आप तीव्र गति से शोधित हों । हे सोमदेव ! बलवर्द्धक आप इन्द्रदेव की तृप्ति के लिए प्रतिष्ठित हों ॥१॥

७७०२. आ वच्यस्व महि प्सरो वृषेन्दो ह्युग्रवत्तमः । आ योर्नि धर्णसिः सदः ॥२॥

हे सोमदेव ! शौर्यवान्, दीप्तिमान् और सर्वधारक गुणों से युक्त आप हमें प्रचुर मात्रा में अन्न और बल प्रदान करें तथा आप निर्धारित स्थल पर पधारें ॥२॥

७७०३. अधुक्षत प्रियं मधु धारा सुतस्य वेधसः । अपो वसिष्ठ सुक्रतुः ॥३॥

शोधित सोमरस की धाराएँ प्रिय मधुर रस को पात्र में संगृहीत करती हैं । सत्कर्मों से युक्त याज्ञिक सोम को जल में मिश्रित करते हैं ॥३॥

७७०४. महान्तं त्वा महीरन्वापो अर्षन्ति सिन्यवः । यद्गोभिर्वासयिष्यसे ॥४॥

हे सोमदेव ! जिस समय आप गौ (किरणों अथवा गौ दुग्ध) में मिश्रित होते हैं, उस समय महान् जल (श्रेष्ठ रसादि) आपकी ओर आकर्षित होता है ॥४॥

७७०५. समुद्रो अप्सु मामृजे विष्टम्भो धरुणो दिवः । सोमः पवित्रे अस्मयुः ॥५॥

जल से युक्त, देवलोक का धारक और आधारभूत हमारा इच्छित सोमरस जल में मिश्रित और शोधित होकर हमारे निकट आता है ॥५॥

७७०६. अचिक्रदद्वृषा हरिर्महान्मित्रो न दर्शतः । सं सूर्येण रोचते ॥६॥

मित्र के समान प्रिय, शक्तिमान्, हरिताम्र सोमरस, निचोड़े जाते समय शब्द करता हुआ, उसी प्रकार प्रकाशित होता है, जिस प्रकार सूर्यदेव प्रकाशित होते हैं ॥६॥

७७०७. गिरस्त इन्द्र ओजसा मर्मज्यन्ते अपस्युवः । याभिर्मदाय शुम्भसे ॥७॥

हे सोमदेव ! आपकी शक्ति-सामर्थ्य से ही कर्म की प्रेरणा पाने वाले स्तोतागण वेदमन्त्रों का उच्चारण करते हैं । वे स्तुति-मन्त्रों द्वारा आनन्द वृद्धि के लिए आपको सुशोभित करते हैं ॥७॥

७७०८. तं त्वा मदाय घृष्वय उ लोककल्मुषीमहे । तव प्रशस्तयो महीः ॥८॥

संसार के कल्याण की इच्छा से शत्रुओं का संहार करने वाले हे सोमदेव ! हम आनन्दवृद्धि के लिए महान स्तोत्रों से आपकी स्तुति करते हैं ॥८॥

७७०९. अस्मभ्यमिन्द्रविन्द्रयुर्मध्वः पवस्व धारया । पर्जन्यो वृष्टिमाँ इव ॥९॥

हे सोमदेव ! प्राण-पर्जन्य की वर्षा के समान आप हमारी इन्द्रियों की शक्ति-सामर्थ्य को अपनी अमृत रूपी मधुर धारा से बढ़ाये ॥९॥

७७१०. गोषा इन्द्रो नृषा अस्यश्वसा वाजसा उत । आत्मा यज्ञस्य पूर्यः ॥१०॥

हे सोमदेव ! यज्ञ के मूल तथा प्रमुख आत्मा के रूप में आप हमें गौ, अश्व, अन्न और सुसन्तति प्रदान करने वाले हैं ॥१०॥

[सूक्त - ३]

[ऋषि - शुनः शेष आजोगर्ति । देवता - पवमान सोम । छन्द - गायत्री ।]

७७११. एष देवो अमर्त्यः पर्णवीरिव दीयति । अभि द्रोणान्यासदम् ॥१॥

अमरणधर्मा ये दिव्य सोमदेव गतिमान् पक्षी के सदृश, कलश में वेग से प्रविष्ट होते हैं ॥१॥

७७१२. एष देवो विपा कृतोऽति ह्वरांसि धावति । पवमानो अदाभ्यः ॥२॥

अँगुलियों द्वारा निचोड़कर शोधित किया गया सोम, स्वयं अदम्य रहकर शत्रुओं का दमन करता है ॥२॥

७७१३. एष देवो विपन्युभिः पवमान ऋतायुभिः । हरिर्वाजाय मृज्यते ॥३॥

इस शोधित किये गये सोमरस को उद्गातागण स्तुतियों द्वारा उसी तरह विभूषित करते हैं, जिस प्रकार युद्धोन्मुख अश्व को सब प्रकार से सुसज्जित किया जाता है, मंत्रशक्ति द्वारा शोधित सोम को अधिक प्रभावोत्पादक बनाया जाता है ॥३॥

७७१४. एष विश्वानि वार्या शूरो यन्निव सत्वाभिः । पवमानः सिषासति ॥४॥

यह शोधित, बलयुक्त सोम अपनी सामर्थ्य से उत्तम ऐश्वर्य को प्राप्त करते हुए उसके समुचित वितरण की इच्छा करता है ॥४॥

७७१५. एष देवो रथर्यति पवमानो दशस्यति । आविष्कृणोति वग्वनुम् ॥५॥

ये शोधित दिव्य सोमदेव ध्वनि करते हुए यज्ञ स्थल में जाने हेतु उपयुक्त माध्यम की कामना करते हैं । वे याजको को इष्ट-पदार्थ प्रदान करने की इच्छा रखते हैं ॥५॥

७७१६. एष विप्रैरभिष्टुतोऽपो देवो वि गाहते । दधद्रत्नानि दाशुषे ॥६॥

श्रेष्ठ पुरुषों से प्रशंसा पाने वाले ये दिव्य सोमदेव, हविदाता को धृक्, वैश्व प्रदान करते हुए, जल में मिश्रित होते हैं ॥६॥



७७१७. एष दिवं वि धावति तिगे रजांसि धारया । पवमानः कनिक्रदत् ॥७॥

शोधित होकर, शब्द करते हुए ऋषि रूप में प्रकट सोमदेव, शत्रुलोकों (प्रकृति चक्र में आने वाले अवरोधों) को जीतकर यज्ञ के प्रभाव से पुनः ऊर्ध्वगति को प्राप्त करते हैं ॥७॥

७७१८. एष दिवं व्यासरन्तिरो रजांस्यस्पृतः । पवमानः स्वध्वरः ॥८॥

उत्तम, यज्ञकारक, शोधित, दिव्य सोमदेव शत्रुओं को पराजित करने में समर्थ हुए, वे इस यज्ञ-स्थल से दिव्यलोक को गमन करते हैं ॥८॥

७७१९. एष प्रत्नेन जन्मना देवो देवेभ्यः सुतः । हरिः पवित्रे अर्षति ॥९॥

सनातन रीति से संस्कारित किया यह हरिताभ सोम देवों के लिए छानकर शोधित किया जाता है ॥९॥

७७२०. एष उ स्य पुरुवतो जज्ञानो जनयन्निषः । धारया पवते सुतः ॥१०॥

विशिष्ट कार्यक्षमता के जनक और पोषक आहार उत्पन्न करने वाले ये सोमदेव अपने प्रवाह के क्रम में स्वाभाविक रूप से शुद्ध हो जाते हैं ॥१०॥

[सूक्त - ४]

[ऋषि - हिरण्यस्तूप आङ्गिरस । देवता - पवमान सोम । छन्द - गायत्री ।]

७७२१. सना च सोम जेषि च पवमान महि श्रवः । अथा नो वस्यसस्कृधि ॥१॥

अत्यधिक स्तुत्य, पवित्र हे सोमदेव ! आप देवशक्तियों को उपलब्ध हों तथा बैरियों पर विजय प्राप्ति के बाद हमें कीर्तिमान् बनायें ॥१॥

७७२२. सनौ ज्योतिः सना स्वर्विश्वा च सोम सौभगा । अथा नो वस्यसस्कृधि ॥२॥

हे सोमदेव ! आप हमें तेजस्विता प्रदान करें । सभी स्वर्गोपम सुख और सौभाग्य देते हुए आप हमारा कल्याण करें ॥२॥

७७२३. सना दक्षमुत क्रतुमप सोम मृधो जहि । अथा नो वस्यसस्कृधि ॥३॥

हे सोमदेव ! आप हमें बल और यज्ञीय कर्तव्य पालन करने की शक्ति प्रदान करें तथा शत्रुपक्ष को पराजित करके हमारा कल्याण करें ॥३॥

७७२४. पवीतारः पुनीतन सोममिन्द्राय पातवे । अथा नो वस्यसस्कृधि ॥४॥

सोमरस शोधित करने वाले हे याज्ञको ! आप इन्द्रदेव के पान हेतु सोमरस को पवित्र करें । (जिस पीकर) वे हमारा कल्याण करें ॥४॥

७७२५. त्वं सूर्ये न आ भज तव क्रत्वा तवोतिभिः । अथा नो वस्यसस्कृधि ॥५॥

हे सोमदेव ! आप अपने सत्कर्मों और संरक्षण-युक्त साधनों से हमें सूर्यदेव की ओर प्रेरित करें, जिससे हमारा श्रेष्ठ हित हो ॥५॥

७७२६. तव क्रत्वा तवोतिभिर्ज्योत्स्नयेम सूर्यम् । अथा नो वस्यसस्कृधि ॥६॥

हे सोमदेव ! आपके द्वारा प्रदत्त सदज्ञान से एवं आपके संरक्षण से युक्त हमें बहुत वर्षों तक सूर्यदर्शन (दीर्घायुष्य) से लभान्वित हों, आप हमारा मंगल करें ॥६॥



सं० १ सू० ५

७७२७. अभ्यर्ष स्वायुध सोम द्विर्बर्हसं रयिम् । अथा नो वस्यसस्कृधि ॥७॥

हे श्रेष्ठ शस्त्रधारी सोमदेव ! लौकिक और पारलौकिक दोनों प्रकार के धन से आप हमें सम्पन्न करें, जिससे हम सुख को प्राप्त करें ॥७॥

७७२८. अभ्यर्षानपच्युतो रयिं समत्सु सासहिः । अथा नो वस्यसस्कृधि ॥८॥

हे शक्तिसम्पन्न सोमदेव ! युद्ध-भूमि में विजयी होने वाले और बैरियों को पराजित करने वाले आप कलश में स्थापित हों और हमें कल्याण से युक्त करें ॥८॥

७७२९. त्वां यज्ञैरवीवृधन् पवमान विधर्मणि । अथा नो वस्यसस्कृधि ॥९॥

हे पवित्रता से युक्त सोमदेव ! अति फलदायक यज्ञ में यजमान उत्तम स्तोत्रों का गान करते हुए आपकी महिमा को बढ़ाते हैं, आप हमें कल्याण से युक्त करें ॥९॥

७७३०. रयिं नश्चित्रमश्विनमिन्दो विश्वायुमा भर । अथा नो वस्यसस्कृधि ॥१०॥

हे सोमदेव ! हमें विचित्र अश्वों से सम्पन्न और सर्वलोक हितकारी वैभव पर्याप्त मात्रा में प्रदान करें जिससे हम सुख को प्राप्त करें ॥१०॥

[सूक्त - ५]

[ऋषि - असित काश्यप अथवा देवल काश्यप । देवता - आप्रीसूक्त (१ इध्म या समिद्ध अग्नि, २ तनूनपात्, ३ इळ, ४ बर्हि, ५ देवी द्वार, ६ उषासानक्ता, ७ दिव्य होतागण प्रचेतस्, ८ सरस्वती, इळा, भारती - तीन देवियों, ९ त्वष्टा, १० वनस्पति, ११ स्वाहाकृति ।) छन्द - गायत्री, ८-११ अनुष्टुप् ।]

७७३१. समिद्धो विश्वतस्पतिः पवमानो वि राजति । प्रीणन् वृषा कनिक्रदत् ॥१॥

सबका स्वामी, तेजस्वी, बलशाली सोम शब्द करता हुआ पवित्र होता है और सबको सन्तुष्ट करता है ॥१॥

७७३२. तनूनपात् पवमानः शृङ्गो शिशानो अर्षति । अन्तरिक्षेण रारजत् ॥२॥

शरीर को क्षीण न करने वाला यह पवित्र सोमरस अन्तरिक्ष से चमकते हुए उच्च भाग से तेजस्वीरूप में सवित होता है ॥२॥

७७३३. ईळेन्यः पवमानो रयिर्वि राजति द्युमान् । मधोर्धाराभिरोजसा ॥३॥

प्रशंसा के योग्य यह पवित्र सोम तेजस्वी होकर अपनी मधुर रस धाराओं से सुशोभित होता हुआ (याज्ञिकों को) इच्छित धन प्रदान करता है ॥३॥

७७३४. बर्हिः प्राचीनमोजसा पवमानः स्तृणन् हरिः । देवेषु देव ईयते ॥४॥

हरिताम्र दिव्य सोम शोधित होते समय देवगणों के सम्मुख फैलाये गये आसन की ओर अपनी शक्ति से बढ़ता है ॥४॥

७७३५. उदातैर्जिहते बृहद् द्वारो देवीर्हिरण्ययीः । पवमानेन सुष्टुताः ॥५॥

उत्तम विधि से पूजित स्वर्णिम किरणें दिव्य सोम के साथ अपने पराक्रम से सभी ओर दृष्टिगोचर होती हैं ॥५॥

७७३६. सुशिल्पे बृहती मही पवमानो वृषण्यति । नक्तोषासा न दर्शते ॥६॥

यह सोम महान् गुणों से युक्त, पूज्य, दर्शनीय तथा सुन्दर उषा (दिवारात्रि के आगमन) की इच्छा करता है ॥६॥



७७३७. उभा देवा नृचक्षसा होतारा दैव्या हुवे । पवमान इन्द्रो वृषा ॥७॥

मानव मात्र के द्रष्टा तथा दिव्य होता, इन दोनों (इन्द्र तथा सोम) देवताओं की हम प्रार्थना करते हैं ॥७॥

७७३८. भारती पवमानस्य सरस्वतीळा मही । इमं नो यज्ञमा गमन्तिस्त्रो देवीः सुपेशसः ॥

हमारे इस पवित्र यज्ञ में भारती (भाषा की अधिष्ठात्री), सरस्वती (विद्या की अधिष्ठात्री) तथा इडा (वाक् की अधिष्ठात्री) तीनों देवियाँ पधारें ॥८॥

७७३९. त्वष्टारमग्रजां गोपां पुरोयावानमा हुवे । इन्द्रिन्द्रो वृषा हरिः पवमानः प्रजापतिः ॥

सनातन प्रजापालक, सृष्टिकर्ता, आगे ले जाने वाले त्वष्टा देव का हम आवाहन करते हैं । हरिताभ पवित्र सोम तथा इच्छाओं की पूर्ति करने वाले प्रजापालक इन्द्रदेव का भी हम इस यज्ञ में आवाहन करते हैं ॥९॥

७७४०. वनस्पतिं पवमान मध्वा समङ्ग्धि धारया ।

सहस्रवल्शं हरितं भ्राजमानं हिरण्ययम् ॥१०॥

हे पवमान सोमदेव ! आप अपनी सहस्रों मधुर धाराओं के संयोग से वनस्पतियों को हरा (विकसित) करने वाले तथा स्वर्णिम प्रकाशयुक्त हजारों धाराओं से (जीव-जगत् को) सिंचित करने वाले हैं ॥१०॥

७७४१. विश्वे देवाः स्वाहाकृतिं पवमानस्या गत ।

वायुर्बृहस्पतिः सूर्योऽग्निरिन्द्रः सजोषसः ॥११॥

हे वायु, बृहस्पति, सूर्य, अग्नि तथा इन्द्रदेव ! आप सभी इस यज्ञ में आएँ तथा उत्तम सम्मान प्राप्त करें ॥११॥

[सूक्त - ६]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७७४२. मन्द्रया सोम धारया वृषा पवस्व देवयुः । अव्यो वारेष्वस्मयुः ॥१॥

बलवर्धक, देवताओं के अभीष्ट, हे सोमदेव ! आप हमें संरक्षण प्रदान करें और आनन्ददायक धारा के रूप में छलनी से शोधित हों ॥१॥

७७४३. अधि त्वं मद्यं मदमिन्द्रविन्द्र इति क्षर । अधि वाजिनो अर्वतः ॥२॥

हे सोमदेव ! आप परमात्मा हैं, अतः आनन्द प्रदान करने वाले सोमरस की वर्षा करें और हमें बलशाली घोड़े भी प्रदान करें ॥२॥

७७४४. अधि त्वं पूर्वं मदं सुवानो अर्ष पवित्र आ । अधि वाजमुत श्रवः ॥३॥

हे सोमदेव ! आप रस निकालते समय शाश्वत आनन्द की वृद्धि करने वाले बनकर श्रेष्ठ यज्ञ स्थल में पधारें तथा हमें अन्न और बल प्रदान करें ॥३॥

७७४५. अनु द्रप्सास इन्द्रव आपो न प्रवतासरन् । पुनाना इन्द्रमाशत ॥४॥

शीघ्रगामी, शोधित सोमरस उत्तम मार्ग से जलधाराओं के समान प्रवाहित होकर इन्द्रदेव को प्राप्त हो ॥४॥

७७४६. यमत्यमिव वाजिनं मृजन्ति योषणो दश । वने क्रीळन्तमत्यविम् ॥५॥

वन में उत्पन्न होने वाले, सूँझ-से भी अधिक तेजस्वी, जिसको चपल घोड़े सदृश दस अँगुलियाँ निचोड़ती है ॥



७७४७. तं गोभिर्वृषणं रसं मदाय देववीतये । सुतं भराय सं सृज ॥६॥

उस बलवर्धक, देवगणों के लिए आनन्ददायी सोमरस को गाय के दूध के साथ मिश्रित करते हैं ॥६॥

७७४८. देवो देवाय धारयेन्द्राय पवते सुतः । पयो यदस्य पीपयत् ॥७॥

यह दिव्य सोमरस इन्द्रदेव के लिए धार रूप से पात्र में गिरता है, जो इन्द्रदेव के लिए पुष्टिकारक है ॥७॥

७७४९. आत्मा यज्ञस्य रंहा सुष्वाणः पवते सुतः । प्रत्नं नि पाति काव्यम् ॥८॥

यज्ञ की आत्मा के रूप में यह सोमरस यज्ञमान की कामनाओं की पूर्ति के लिए पात्र में द्रुतगति से निःसृत होता है तथा सनातन स्तोत्रों की मर्यादा का पालन करता है (मन्त्र के भाव से प्रवाहित होता है) ॥८॥

७७५०. एवा पुनान इन्द्रयुर्मदं मदिष्ठ वीतये । गुहा चिह्निषे गिरः ॥९॥

हे आनन्दवर्धक सोमदेव ! स्तुतिरूपी वाणी को स्वीकार कर आप इन्द्रदेव के पान करने के उद्देश्य से आनन्ददायी बनकर यज्ञशाला में स्थापित हों ॥९॥

[सूक्त - ७]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७७५१. असृग्रमिन्दवः पथा धर्मव्रतस्य सुश्रियः । विदाना अस्य योजनम् ॥१॥

यज्ञमान एवं देवताओं के सम्बन्ध में भली-भाँति जानते हुए, यज्ञस्वी सोमदेव धर्म कार्यों की तरह यज्ञ मार्ग में आरूढ़ होते हैं ॥१॥

७७५२. प्र धारा मध्वो अग्रियो महीरपो वि गाहते । हविर्हविषु वन्द्यः ॥२॥

हवियों में श्रेष्ठ, प्रशंसित, हविरूप सोम जल में मिश्रित होता हुआ मधुर रसधार से पात्र में स्थिर हो रहा है ॥

७७५३. प्र युजो वाचो अग्रियो वृषाव चक्रदद्वने । सद्माभि सत्यो अध्वरः ॥३॥

आहुतियों में अग्रिम, वाणी का उत्पादक, शक्तिशाली, सत्ययुक्त और अहिंसक यह सोमरस जल के साथ मिश्रित होकर यज्ञशाला में प्रविष्ट होता है ॥३॥

७७५४. परि यत्काव्या कविर्नुष्णा वसानो अर्षति । स्वर्वाजी सिषासति ॥४॥

प्रज्ञावान् सोमदेव अपनी शक्ति-सामर्थ्य से मनुष्यों में पवित्रता का संचार करते हैं । वे जब स्तुतियों को स्वीकार करते हैं, तब शक्तिशाली इन्द्रदेव स्वर्ग से यज्ञ स्थल पर आने के लिए उद्यत होते हैं ॥४॥

७७५५. पवमानो अभि स्पृधो विशो राजेव सीदति । यदीमृण्वन्ति वेधसः ॥५॥

याज्ञिकों की प्रेरणा से संस्कारित सोमदेव, राजा की भाँति प्रजा की रक्षा तथा शत्रुओं का संहार करने के लिए तैयार होते हैं ॥५॥

७७५६. अव्यो वारे परि प्रियो हरिर्वनेषु सीदति । रेभो वनुष्यते मती ॥६॥

जल मिश्रित हरिताम्र सोम, शोधक (यन्त्र) द्वारा पवित्र होते समय, ऋत्विजों द्वारा की गई स्तुतियों को स्वीकार करते हुए, ध्वनि के साथ पात्र में स्थिर हो रहा है ॥६॥

७७५७. स वायुमिन्द्रमश्विना साकं मदेन गच्छति । रणा यो अस्य धर्मभिः ॥७॥



जो याजक इस सोम को निकालने एव शुद्ध करने में संलग्न रहते हैं, वे आनन्दवर्धक सोम के साथ वायु इन्द्र और अश्विनीकुमारों का सान्निध्य लाभ प्राप्त करते हैं ॥७॥

७७५८. आ मित्रावरुणा भगं मध्वः पवन्त ऊर्मयः । विदाना अस्य शक्मधिः ॥८॥

जिन ऋत्विजों द्वारा मधुर सोम की धाराएँ मित्र, वरुण और भग देवों के निमित्त प्रवाहित होती हैं, ऐसे सोम की महिमा से परिचित याजक आनन्द की प्राप्ति करते हैं ॥८॥

७७५९. अस्मभ्यं रोदसी रयिं मध्वो वाजस्य सातये । श्रवो वसूनि सं जितम् ॥९॥

हे पृथ्वी और द्युलोक के अधिष्ठाता देवता ! सोमरस रूप श्रेष्ठ पोषक आहार को प्राप्त करने के लिए आप हमें धन-धान्य के रूप में अपार वैभव प्रदान करें ॥९॥

[सूक्त - ८]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७७६०. एते सोमा अभि प्रियमिन्द्रस्य काममक्षरन् । वर्धन्तो अस्य वीर्यम् ॥१॥

इन्द्रदेव की सामर्थ्य में वृद्धि करने वाला यह सोम इन्द्रदेव को प्रिय लगने वाले रसों की वर्षा करता है ॥१॥

७७६१. पुनानासश्चमूषदो गच्छन्तो वायुमश्विना । ते नो धान्तु सुवीर्यम् ॥२॥

हे शुद्ध सोमदेव ! आप वायु और अश्विनीकुमारों के साथ मिलकर हमें वीरोचित श्रेष्ठता प्रदान करें ॥२॥

७७६२. इन्द्रस्य सोम राधसे पुनानो हार्दिं चोदय । ऋतस्य योनिमासदम् ॥३॥

हे पवित्र सोमदेव ! आप इन्द्रदेव की आराधना के लिए हमारे हृदय में प्रेरणा उत्पन्न करें । हम देवों के अनुकूल यज्ञ कर्म हेतु प्रस्तुत हुए हैं ॥३॥

७७६३. मृजन्ति त्वा दश क्षिपो हिन्वन्ति सप्त धीतयः । अनु विप्रा अमादिषुः ॥४॥

हे सोमदेव ! दस दिशाएँ आपका मार्जन करती हैं, सप्त धारण शक्तियाँ आपको संवर्द्धित करती हैं । विप्र-सत्पुरुष आपको (स्तुतियों या यज्ञीय कृत्यों द्वारा) सन्तुष्ट करते हैं ॥४॥

७७६४. देवेभ्यस्त्वा मदाय कं सृजानमति मध्यः । सं गोभिर्वासयामसि ॥५॥

शोधित होने वाले सुखद हे सोम ! देवताओं को आनन्दित करने के लिए हम आपको गौदुग्ध में मिलाते हैं ॥

७७६५. पुनानः कलशेष्वा वस्त्राण्यरुषो हरिः । परि गव्यान्वव्यत ॥६॥

शुद्ध होकर कलश में स्थापित होने वाले हरिताभ सोम को गौ दुग्ध धारण कर लेता है ॥६॥

७७६६. मघोन आ पवस्व नो जहि विश्वा अप द्विषः । इन्द्रो सखायमा विश ॥७॥

हे सोमदेव ! आप हमें धन-ऐश्वर्य से युक्त करने के लिए पवित्र हों, द्वेष करने वालों का नाश करें और मित्ररूप इन्द्रदेव के साथ एकाकार हो जाएँ ॥७॥

७७६७. वृष्टिं दिवः परि स्रव द्युम्नं पृथिव्या अधि । सहो नः सोम पृत्सु धाः ॥८॥

हे सोमदेव ! आप आकाश से पृथ्वी पर दिव्यवृष्टि करें, पृथ्वी पर पोषक रस उत्पन्न करें और हमें संघर्ष की शक्ति प्रदान करें ॥८॥

७७६८. नृचक्षसं त्वा वयमिन्द्रपीतं स्वर्विदम् । भक्षीमहि प्रजामिषम् ॥९॥

हे सोमदेव ! समस्त प्राणियों का निरीक्षण करने वाले सर्वज्ञ इन्द्रदेव के द्वारा पात्र किये जाने वाले आप हमें सन्तान, अन्न, बल और सद्ज्ञान आदि प्रदान करें ॥९॥

[सूक्त - ९]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७७६९. परि प्रिया दिवः कविर्वयांसि नप्योर्हितः । सुवानो याति कविक्रतुः ॥१॥

बुद्धि को बढ़ाने वाला यह सोम, सोमरस निकालने के दो फलकों (दो पाटों) ध्रुलोक एवं पृथ्वी के बीच में स्थित होकर ब्रह्मनिष्ठों द्वारा सचेतन प्राणियों तक पहुँचाया जाता है ॥१॥

७७७०. प्रप्र क्षयाय पन्यसे जनाय जुष्टो अद्रुहे । वीत्यर्षं चनिष्ठया ॥२॥

हे सोमदेव ! आपके स्थायित्व के लिए प्रयत्नशील, द्रोहरहित, मित्रभाव से गुणगान करने वाले, मनुष्यों के लिए पोषक आहार के रूप में उपयोग किए गए आप स्तुति के योग्य हैं ॥२॥

७७७१. स सूनूर्मातरा शुचिर्जातो जाते अरोचयत् । महान्मही ऋतावृधा ॥३॥

संस्कारित होता हुआ वह सोमरूपी महान् पुत्र, यज्ञ को पोषण देने वाले प्रसिद्ध माता-पिता अन्तरिक्ष और पृथ्वी को सुशोभित करता है ॥३॥

७७७२. स सप्त धीतिभिर्हितो नद्यो अजिन्वदद्रुहः । या एकमक्षि वावृधुः ॥४॥

धारण शक्तियों से सुरक्षित, द्रोहरहित सोम (प्रकृति के) सप्त प्रवाहों अथवा नदियों को आनन्दित करता है, जो (वे सप्त-नदियाँ) इस क्षीण न होने वाले सोम को संवर्द्धित करती हैं ॥४॥

७७७३. ता अभि सन्तमस्तुतं महे युवानमा दधुः । इन्दुमिन्द्र तव व्रते ॥५॥

हे इन्द्रदेव ! यज्ञ में देवताओं को अर्पित करने के लिए अहिंसित, बलवान्, तरुण सोम को वे (धारण क्षमताएँ) अपने अंदर समाहित करती हैं ॥५॥

७७७४. अभि वह्निरमर्त्यः सप्त पश्यति वावहिः । क्रिविर्देवीरतर्पयत् ॥६॥

हवनीय पदार्थों से देवताओं को तृप्त करने वाला, यज्ञ संचालक, न मारे जाने वाला सोम सातों प्रवाहों को देखता है । वह कूप के समान जल से पूर्ण होकर दिव्य प्रवाहों को तृप्ति प्रदान करता है ॥६॥

७७७५. अवा कल्पेषु नः पुमस्तमांसि सोम योध्या । तानि पुनान जङ्घनः ॥७॥

पवित्रता प्रदान करने वाले हे दिव्य सोमदेव ! आप युद्ध की इच्छा करने वाले राक्षसों का संहार कर प्रत्येक अवसरों पर हमारा संरक्षण करें ॥७॥

७७७६. नू नव्यसे नवीयसे सूक्ताय साधया पथः । प्रत्नवद्रोचया रुचः ॥८॥

स्तुति योग्य, हमारे प्रशंसनीय हे सोमदेव ! सूक्तों को सुनने के लिए आप सनातन रूप में अपना तेज प्रकट करते हुए उत्तम मार्ग से पधारें ॥८॥

७७७७. पवमान महि श्रवो गामश्च रासि वीरवत् । सना मेधां सना स्वः ॥९॥



हे सोमदेव ! आप अन्न, गौ तथा अश्व सहित वीर सन्तति प्रदान करने वाले हैं । इन सम्पूर्ण ऐश्वर्यों से युक्त करते हुए आप हमें सदबुद्धि प्रदान करें ॥९॥

[सूक्त - १०]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७७७८. प्र स्वानासो रथा इवार्वन्तो न श्रवस्यवः । सोमासो राये अक्रमुः ॥१॥

अश्वों एवं रथों की भाँति वेगपूर्वक तथा ध्वनि करते हुए सोमरस का शोधन हो रहा है । शोधित सोमदेव हमें अपार यश एवं वैभव प्रदान करते हैं ॥१॥

७७७९. हिन्वानासो रथा इव दधन्विरे गभस्त्योः । भरासः कारिणामिव ॥२॥

युद्ध में जा रहे रथों के समान यज्ञ की ओर जाने वाले सोमरस को, भारवाहक द्वारा दोनों हाथों से उठाये गये बोझ के समान याज्ञकगण धारण करते हैं ॥२॥

७७८०. राजानो न प्रशस्तिभिः सोमासो गोभिरञ्जते । यज्ञो न सप्त धातृभिः ॥३॥

प्रशंसित राजा तथा सात याज्ञकों द्वारा जिस प्रकार यज्ञदेव की प्रतिष्ठा होती है, उसी प्रकार गौ-घृतादि से ये सोमदेव संस्कारित होते हैं ॥३॥

७७८१. परि सुवानास इन्द्रो मदाय बर्हणा गिरा । सुता अर्षन्ति धारया ॥४॥

अभिषुत होने (निचोड़ने) के बाद अमृत स्वरूप, ज्ञानवर्धक मधुर सोमरस साधकों के द्वारा स्तुतिगान करते हुए छाना जाता है ॥४॥

७७८२. आपानासो विवस्वतो जनन्त उषसो भगम् । सूरामण्व वि तन्वते ॥५॥

उषा काल का वह समय भाग्यशाली होता है, जब इन्द्रदेव के पान के लिए सोमरस शब्द करते हुए नीचे आता है ॥५॥

७७८३. अप द्वारा मतीनां प्रत्ना ऋण्वन्ति कारवः । वृष्णो हरस आयवः ॥६॥

शक्तिशाली सोमदेव की स्तुति करने वाले, स्तोता प्राचीन यज्ञ द्वारों को उद्घाटित करते हैं ॥६॥

[प्रकृति में अनेक प्रकार की यज्ञीय प्रक्रियायें प्राचीन काल से चलती आ रही हैं । स्तोता उनको व्यक्त कर देते हैं ।]

७७८४. समीचीनास आसते होतारः सप्तजामयः । पदमेकस्य पिप्रतः ॥७॥

उत्कृष्ट सात बन्धुओं के समान सोम के स्थान को एक साथ पूर्ण करते हुए सात याज्ञिक यज्ञकर्मानुष्ठान के लिए उपस्थित होते हैं ॥७॥

७७८५. नाभा नाभि न आ ददे चक्षुश्चित्सूर्य सचा । कवेरपत्यमा दुहे ॥८॥

नेत्र सूर्य पर निर्भर है । अपने यज्ञ एवं नाभि (उदर) के लिए कवि (क्रान्तदर्शी दिव्य प्रवाह) के पुत्र रूप में हम सोम का दोहन करते हैं ॥८॥

७७८६. अभि प्रिया दिवस्पदमध्वर्युभिर्गुहा हितम् । सूरः पश्यति चक्षसा ॥९॥

बलवान् इन्द्रदेव अपने नेत्रों से दिव्य लोक में प्रिय और अध्वर्युओं द्वारा हृदयस्थ सोम को देखते हैं ॥९॥



[सूक्त - ११]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७७८७. उपास्मै गायता नरः पवमानायेन्दवे । अभि देवाँ इयक्षते ॥१॥

हे याजको ! देवशक्तियों के निमित्त, यज्ञार्थ प्रयुक्त होने वाले, शुद्ध हुए इस सोम की स्तुति करो ॥१॥

७७८८. अभि ते मधुना पयोऽथर्वाणो अशिश्रयुः । देवं देवाय देवयु ॥२॥

यह दिव्यरस देवों ने देव पुरुषों के लिए प्रकट किया है । इसे अथर्वा ऋषियों (विज्ञान वेत्ताओं) ने तुम्हारे लिए मधुर गौ-दुग्ध के साथ दिलाया है ॥२॥

७७८९. स नः पवस्व शं गवे शं जनाय शमर्वते । शं राजन्नोषधीभ्यः ॥३॥

हे कल्याणकारी सोमदेव ! आप स्वयं शुद्ध होकर पशुधन, प्रजाधन तथा अश्वादि सैन्यबल का कल्याण करें और ओषधियों को पवित्र बनायें ॥३॥

७७९०. बभ्रवे नु स्वतवसेऽरुणाय दिविस्पृशे । सोमाय गाथमर्चत ॥४॥

हे स्तोता ! आप लोग भूरे रंग के बलशाली, अरुणिमा युक्त, आकाश में रहने वाले सोम की स्तुति करो ॥४॥

७७९१. हस्तच्युतेभिरद्रिभिः सुतं सोमं पुनीतन । मधावा धावता मधु ॥५॥

हे ऋत्विजो ! पाषाणों से कूटकर निष्पन्न सोमरस को शोधित करो तथा मधुर सोमरस में मधुर गौ-दुग्ध मिश्रित करो ॥५॥

७७९२. नमसेदुप सीदत दध्नेदधि श्रीणीतन । इन्दुमिन्द्रे दधातन ॥६॥

हे ऋत्विजो ! इस सोमरस को नमस्कारपूर्वक दही में मिलाकर रखो । दीप्तिमान् सोमरस इन्द्रदेव के पीने के लिए अर्पित करो ॥६॥

७७९३. अमित्रहा विचर्षणिः पवस्व सोम शं गवे । देवेभ्यो अनुकामकृत् ॥७॥

हे दिव्य सोमदेव ! शत्रुनाशक, सर्वद्रष्टा, देवों की इच्छानुसार कार्य करने वाले आप हमारी गौओं को सुख दे (सुखपूर्वक रखें) ॥७॥

७७९४. इन्द्राय सोम पातवे मदाय परि पिच्यसे । मनश्चिन्मनसस्पतिः ॥८॥

यह सोम मनों में रमणशील, मनों के अधिपति इन्द्रदेव के सेवनार्थ उनके आनन्दवर्द्धन के निमित्त संस्कारित होकर पात्र में एकत्रित होता है ॥८॥

७७९५. पवमान सुवीर्य रयि सोम रिरीहि नः । इन्द्रविन्द्रेण नो युजा ॥९॥

हे शोधित होने वाले पवित्र सोमदेव ! आप उत्तम तेजस्विता युक्त होकर अपने सहायक इन्द्रदेव के पास से हमें अभीष्ट धन दिलाएँ ॥९॥

[सूक्त - १२]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७७९६. सोमा असृग्रमिन्दवः सुता ऋतस्य सादने । इन्द्राय मधुमत्तमाः ॥१॥

यज्ञ के लिए शोधकर तैयार किये गए मधुररस युक्त सोम को इन्द्रदेव के निमित्त प्रस्तुत करते हैं ॥१॥

७७९७. अभि विप्रा अनूषत गावो वत्सं न मातरः । इन्द्रं सोमस्य पीतये ॥२॥

हे ऋत्विजो ! जिस प्रकार गौएँ अपने बछड़ों के लिए व्याकुल हो जाती हैं, उसी भाव से तुम सोम पीने के लिए इन्द्रदेव की स्तुति करो ॥२॥

७७९८. मदच्युत्क्षेति सादने सिन्धोरूर्मा विपश्चित् । सोमो गौरी अधि श्रितः ॥३॥

हर्ष बढ़ाने वाला सोम यज्ञ-स्थल पर प्रतिष्ठित होता है । नदी की तरंगों के समान यह वाणी को तरंगित करता है ॥३॥

७७९९. दिवो नाभा विचक्षणोऽव्यो वारे महीयते । सोमो यः सुक्रतुः कविः ॥४॥

यह सोम श्रेष्ठकर्मा तथा ज्ञानयुक्त है, जो अन्तरिक्ष की नाभि के समान छत्रों में शुद्ध होकर महत्त्व (प्रतिष्ठा) को प्राप्त होता है ॥४॥

७८००. यः सोमः कलशेषाँ अन्तः पवित्र आहितः । तमिन्दुः परि षस्वजे ॥५॥

पवित्र होकर कलशों में अवस्थित सोमरस में चन्द्रमा के श्रेष्ठ गुणों का संचार होता है ॥५॥

७८०१. प्र वाचमिन्दुरिष्यति समुद्रस्याधि विष्टपि । जिन्वन् कोशं मधुक्षुतम् ॥६॥

मधुर सोमरस आकाश (घटाकाश) में प्रवेश कर शब्द करता हुआ कलश को पूरी तरह भर देता है ॥६॥

७८०२. नित्यस्तोत्रो वनस्पतिर्धोनामन्तः सबर्दधः । हिन्वानो मानुषा युगा ॥७॥

नित्य स्तुत्य, वनों के स्वामी सोमदेव, श्रेष्ठ मनुष्यों को संगठित होने की प्रेरणा प्रदान करें और मधुरभाषी की हार्दिक स्तुतियों को स्वीकार करें ॥७॥

७८०३. अभि प्रिया दिवस्पदा सोमो हिन्वानो अर्षति । विप्रस्य धारया कविः ॥८॥

यह ज्ञानवर्धक सोम ज्ञानी जनों को अन्तरिक्ष से (सत्कर्म की) प्रेरणा देता हुआ धार रूप में यज्ञस्थल पर प्रतिष्ठित होता है ॥८॥

७८०४. आ पवमान धारय रयिं सहस्रवर्चसम् । अस्मे इन्दो स्वाभुवम् ॥९॥

हे शुद्ध होने वाले सोमदेव ! आप हमें सहस्र गुणसम्पन्न अपने धाम और ऐश्वर्य का अधिकारी बनाएँ ॥९॥

[सूक्त - १३]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८०५. सोमः पुनानो अर्षति सहस्रधारो अत्यविः । वायोरिन्द्रस्य निष्कृतम् ॥१॥

हजारों धाराओं के रूप में शोधक यंत्र से शोधित सोम, वायु और इन्द्रदेव के पान करने के लिए श्रेष्ठ पात्रों में स्थिर होता है ॥१॥

७८०६. पवमानमवस्थवो विप्रमभि प्र गायत । सुष्वाणं देववीतये ॥२॥

अपने संरक्षण की कामना करने वाले, हे याजको ! सबको पवित्र करने वाले, विशेष आनन्द प्रदान करने वाले, देवों के लिए योन्तु शोधित सोम के लिए सम्मानपूर्वक स्तुतियों का गायन करो ॥२॥



पं० १ सू० १४

७८०७. पवन्ते वाजसातये सोमाः सहस्रपाजसः । गृणाना देववीतये ॥३॥

अन्न (पोषण) प्रदान करने के कारण स्तुत्य, देवतुल्य, हजारों प्रकार से बलवर्द्धक यह सोमरस शोधित किया जा रहा है ॥३॥

७८०८. उत नो वाजसातये पवस्व बृहतीरिषः । द्युमदिन्दो सुवीर्यम् ॥४॥

हे सोमदेव ! आप जीवन-संग्राम की सफलता के लिए हमें श्रेष्ठ अन्न प्रदान करें तथा तेजस्वी और सामर्थ्यवान् बनाएँ ॥४॥

७८०९. ते नः सहस्रिणं रयिं पवन्तामा सुवीर्यम् । सुवाना देवास इन्द्रवः ॥५॥

वह स्रवित किया गया दिव्य सोमरस हमें असंख्य ऐश्वर्य और उत्तम सामर्थ्य प्रदान करे ॥५॥

७८१०. अत्या हियाना न हेतुभिरसृगं वाजसातये । वि वारमव्यमाशवः ॥६॥

युद्धस्थल पर जाते हुए अश्वों की भाँति प्रेरित सोम ऋत्विजों द्वारा तीव्र गति से शोधित किया जाता है ॥६॥

७८११. वाश्रा अर्षन्तीन्दवोऽभि वत्सं न धेनवः । दधन्विरे गभस्त्योः ॥७॥

जैसे गौएँ बछड़ों की ओर रँभाती हुई जाती हैं, उसी प्रकार शब्द करता हुआ सोमरस कलश में प्रवेश करता है और ऋत्विजों द्वारा हाथों में धारण किया जाता है ॥७॥

७८१२. जुष्ट इन्द्राय मत्सरः पवमान कनिक्रदत् । विश्वा अप द्विषो जहि ॥८॥

इन्द्रदेव को तृप्त करने वाले हे सोमदेव . आप पवित्र होकर शब्द करते हुए सभी शत्रुओं (विकारों) का विनाश करें ॥८॥

७८१३. अपघ्नन्तो अराव्याः पवमानाः स्वर्दशः । योनावृतस्य सीदत ॥९॥

हे सोम ! दान न देने वाले स्वार्थियों का नाश करते हुए अपने तेजस्वी रूप में आप यज्ञस्थल पर स्थित हों ॥९॥

[सूक्त - १४]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८१४. परि प्रासिष्यदत्कविः सिन्धोरूर्मावधि श्रितः । कारं बिभ्रत् पुरुस्पृहम् ॥१॥

बुद्धिवर्द्धक, प्रशंसनीय, याज्ञको का पोषण करने वाला, नदी की लहरों (जल) में मिला हुआ यह सोमरस पात्र (सत्पात्रों) में स्थिर होता है ॥१॥

७८१५. गिरा यदी सबन्धवः पञ्च व्राता अपस्यवः । परिष्कृण्वन्ति धर्णसिम् ॥२॥

भ्रातृभाव से रहने वाले पाँचों वर्णों के लोग यज्ञीय कर्म की कामना करते हुए सबके पोषक सोमदेव को वाणी द्वारा (स्तुतियों से) सुशोभित करते हैं ॥२॥

७८१६. आदस्य शुष्मिणो रसे विश्वे देवा अमत्सत । यदी गौभिर्वसायते ॥३॥

सोमरस निकालने के बाद जब उसे गौ-दुग्ध में मिलाया जाता है, तब इस बलवर्द्धक सोम के पान से सभी देवगण आनन्दित होते हैं ॥३॥

७८१७. निरिणानो वि धावति जहच्छर्याणि तान्वा । अत्रा सं जिघ्रते युजा ॥४॥



छलनी से शोधित होता हुआ सोम छलनी को (अपने रस से) सराबोर करता हुआ, उसके छिद्रों से नीचे की ओर प्रवाहित होता है और सखा रूप में इन्द्रदेव से मिल जाता है ॥४॥

७८१८. नप्तीभिर्यो विवस्वतः शुभो न मामजे युवा । गाः कृण्वानो न निर्णिजम् ॥५॥

याज्ञिक यजमान की अँगुलियों से शोधित होता हुआ सोमरस गौ के दूध में मिलाने पर सफेद, दीप्तिमान्, तरुण अश्व के समान तथा दूध जैसा ही दिखाई पड़ता है ॥५॥

७८१९. अति श्रिती तिरश्चता गव्या जिगात्यण्व्या । वग्नूमियर्ति यं विदे ॥६॥

(शोधित होते समय) सोमरस अँगुलियों से दबाने पर इधर-उधर से गौ के दूध में मिश्रित होने के लिए नीचे गिरता है । पात्र में गिरते हुए (यजमान की जानकारी के लिए) शब्द करता है ॥६॥

७८२०. अभि क्षिपः समग्मत मर्जयन्तीरिषस्यतिम् । पृष्ठा गृध्णात वाजिनः ॥७॥

सोमरस को शोधित करती हुई अँगुलियाँ आपस में मिलकर बलशाली सोम को पकड़ती हैं और उसे स्वच्छ (शुद्ध) करती हैं ॥७॥

७८२१. परि दिव्यानि मर्मशद्विश्चानि सोम पार्थिवा । वसूनि याहास्मयुः ॥८॥

हे दिव्य सोमदेव ! सम्पूर्ण पृथिवी का ऐश्वर्य लेकर आप हमारे पास पधारें ॥८॥

[सूक्त - १५]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८२२. एष धिया यात्यण्व्या शूरो रथेभिराशुभिः । गच्छन्निन्द्रस्य निष्कृतम् ॥१॥

अँगुलियों से निचोड़ा गया शक्तिशाली यह सोम तीव्र गतिशील रथ से विवेकपूर्वक इन्द्रदेव के निकट पहुँच जाता है ॥१॥

७८२३. एष पुरु धियायते बृहते देवतातये । यत्रामृतास आसते ॥२॥

देवों से अधिष्ठित, श्रेष्ठ, यह सोम यज्ञ-स्थल में असंख्यों कर्म सम्पन्न करने की अभिलाषा रखता है ॥२॥

७८२४. एष हितो वि नीयतेऽन्तः शुभावता पथा । यदी तुञ्जन्ति भूर्णयः ॥३॥

हविष्यान्न के रूप में प्रयुक्त यह सोम यज्ञस्थल पर ले जाया जाता है, जहाँ से अध्वर्युगण उसे शुद्ध करते हुए देवताओं को समर्पित करते हैं ॥३॥

७८२५. एष शृङ्गाणि दोधुवच्छिशीते यूथ्योऽवृषा । नृम्णा दधान ओजसा ॥४॥

ऐश्वर्यवान् यह सोम अपनी सामर्थ्य को उसी प्रकार प्रकट करता है, जिस प्रकार बलशाली वृषभ पशुओं के मध्य अपनी शक्ति को प्रकट करता है ॥४॥

७८२६. एष रुक्मिभिरियते वाजी शुभ्रेभिरंशुभिः । पतिः सिन्धूनां भवन् ॥५॥

क्षेत्र रश्मियों से युक्त, रसों का अधिपति, प्रवहमान, शक्तिशाली : : प वेग से प्रवाहित होकर उपासकों के पास पहुँचता है ॥५॥

७८२७. एष वसूनि पिबन्ना परुषा ययिवाँ अति । अव शादेषु गच्छति ॥६॥



अपनी सामर्थ्य से निठल्ले दुष्टों को पीड़ित करता हुआ, यह सोम, उन्हें मर्यादित रखता है और हिसको का विनाश कर देता है ॥६॥

७८२८. एतं मृजन्ति मर्ज्यमुप द्रोणेष्वायवः । प्रचक्राणं महीरिषः ॥७॥

रसयुक्त (पोषक) अन्नों से उत्पत्तिकारक, शोधित होने योग्य सोम को ऋत्विग्गण सस्कारित करके कलशों में एकत्रित करते हैं ॥७॥

७८२९. एतमु त्वं दश क्षिपो मृजन्ति सप्त धीतयः । स्वायुधं मदिन्तमम् ॥८॥

श्रेष्ठ, आनन्ददायी शक्ति को धारण करने वाला हरिताभ सोम, दसों अँगुलियों एवं सप्तऋत्विजों द्वारा निचोड़ा जाकर शोधित किया जाता है ॥८॥

[सूक्त - १६]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८३०. प्र ते सोतार ओण्यो३ रसं मदाय घृष्वये । सर्गो न तक्त्येतशः ॥१॥

हे सोमदेव ! याज्ञिकजन सुलोक और पृथिवी लोक के मध्य में शत्रुओं के संहार के उद्देश्य से उत्साह बढ़ाने के लिए आपका रस निकालते हैं ॥१॥

७८३१. क्रत्वा दक्षस्य रथ्यमपो वसानमन्यसा । गोषामण्वेषु सश्रिम ॥२॥

अन्न की पोषक शक्ति से युक्त, बलवर्धक सोम को सत्कर्म की शक्ति प्राप्त करने हेतु जल एवं गौ के दुग्ध के साथ मिलाते हैं । उसे हमारी अँगुलियाँ धारण करती हैं ॥२॥

७८३२. अनप्तमप्सु दुष्टं सोमं पवित्र आ सृज । पुनीहीन्द्राय पातवे ॥३॥

हे याज्ञिक ! शत्रुओं की पहुँच से बाहर, दुष्टों के आक्रमण की परिधि से दूर जल-मिश्रित सोमरस को इन्द्रदेव के पान करने हेतु छलनी से छानकर रखो ॥३॥

७८३३. प्र पुनानस्य चेतसा सोमः पवित्रे अर्षति । क्रत्वा सधस्थमासदत् ॥४॥

शोधित करने वाला याज्ञिक बुद्धिपूर्वक सोम को पवित्र करने के कार्य में लग जाता है । इस कृत्य से वह सोम (यज्ञस्थलों में) प्रतिष्ठित होता है ॥४॥

७८३४. प्र त्वा नमोभिरिन्द्र इन्द्र सोमा असृक्षत । महे भराय कारिणः ॥५॥

हे इन्द्रदेव ! सोम आपको विनयपूर्वक प्राप्त होता है । यह सोम आपको संग्राम में शत्रुहनन के कार्य में समर्थ बनाता है ॥५॥

७८३५. पुनानो रूपे अव्यये विश्वा अर्षन्नभि श्रियः । शूरो न गोषु तिष्ठति ॥६॥

जिस प्रकार शूर पुरुष अश्व के साथ सुशोभित होते हैं, उसी प्रकार शोधित सोमरस (गौ-दुग्ध में) सुशोभित होता है ॥६॥

७८३६. दिवो न सानु पिष्युषी धारा सुतस्य वेधसः । वृथा पवित्रे अर्षति ॥७॥

जिस प्रकार आकाश की जलधारा पर्वत के शिखर पर पड़ती है, उसी प्रकार पवित्र-सोम की धारा शोधित होते समय अनायास ही पात्र में गिरती है ॥७॥



७८३७. त्वं सोम विपश्चितं तना पुनान आयुषु । अव्यो वारं वि धावसि ॥८ ॥

हे सोमदेव ! समस्त मनुष्यों में जो आपकी स्तुति करते हैं, उनका आप संरक्षण करते हैं । आप स्वयं शोधन के लिए अनश्वर छलनी में वेगपूर्वक जाते हैं ॥८ ॥

[सूक्त - १७]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८३८. प्र निम्नेनेव सिन्धवो घन्तो वृत्राणि भूर्णयः । सोमा असुग्रमाशवः ॥१ ॥

जैसे नदियों का प्रवाह नीचे की ओर होता है, उसी प्रकार दुष्टों का संहारक, शीघ्रगामी सोमरस वेगपूर्वक छलनी से नीचे की ओर प्रवाहित होता है ॥१ ॥

७८३९. अभि सुवानास इन्द्रवो वृष्टयः पृथिवीमिव । इन्द्रं सोमासो अक्षरन् ॥२ ॥

पृथ्वी पर होने वाली वर्षा की भाँति शोधित सोमरस इन्द्रदेव के पास जाता है ॥२ ॥

७८४०. अत्यूर्ध्वमर्त्सरो मदः सोमः पवित्रे अर्षति । विघ्नन्नक्षांसि देवयुः ॥३ ॥

उत्साहवर्द्धक, आनन्ददायी, स्फूर्तिदायक सोमरस राक्षसों (विकारों) का संहार करते हुए देवगणों के पास जाने के उद्देश्य से छलनी में जाता है ॥३ ॥

७८४१. आ कलशेषु धावति पवित्रे परि पिच्यते । उक्थैर्यज्ञेषु वर्धते ॥४ ॥

यह सोमरस छलनी में छाने जाते समय कलशों में एकत्रित होता है और यज्ञ के स्तोत्रों से वृद्धि को प्राप्त करता है ॥४ ॥

७८४२. अति त्री सोम रोचना रोहत्र भ्राजसे दिवम् । इष्णान्सूर्यं न चोदयः ॥५ ॥

हे सोमदेव ! आप तीनों लोकों में सबसे ऊपर रहकर द्युलोक को प्रकाशित करते हैं तथा अपनी इच्छानुसार सूर्यदेव को भी प्रेरित करते हैं ॥५ ॥

७८४३. अभि विप्रा अनुषत मूर्धन्यज्ञस्य कारवः । दधानाश्चक्षसि प्रियम् ॥६ ॥

सोमरस के प्रति प्रीतियुक्त भाव रखने वाले कर्मनिष्ठ याज्ञिक विद्वज्जन यज्ञस्थल के मुख्य भाग में बैठकर यज्ञ करते हैं ॥६ ॥

७८४४. तमु त्वा वाजिनं नरो धीभिर्विप्रा अवस्यवः । मृजन्ति देवतातये ॥७ ॥

अपने संरक्षण की कामना वाले ज्ञानी जन बुद्धियुक्त कर्मों से अन्नयुक्त सोम को यज्ञार्थ शोधित करते हैं ॥७ ॥

७८४५. मधोर्धारामनु क्षर तीव्रः सधस्थमासदः । चारुर्ऋताय पीतये ॥८ ॥

हे सोमदेव ! आप शोधन स्थल पर मधुर रस की धार के रूप में वेगपूर्वक पात्र में एकत्रित हों । आप देवगणों के पान करने के लिए तथा यज्ञ हेतु प्रवाहित हों ॥८ ॥

[सूक्त - १८]

[ऋषि - आसित काश्यप अथवा देवल काश्यप । देवता - पवमान सोम । छन्द - गायत्री ।]

७८४६. परि सुवानो गिरिष्ठाः पवित्रे सोमो अक्षाः । मदेषु सर्वथा असि ॥१ ॥



यह सोमरस पवित्र कलश में निकाला गया है। हे सोमदेव ! आप पर्वत पर उत्पन्न होने वाले हैं, रस निकाले जाने पर आनन्द देने वालों में आप सबसे श्रेष्ठ हैं ॥१॥

७८४७. त्वं विप्रस्त्वं कविर्मधु प्र जातमन्यसः । मदेषु सर्वथा असि ॥२॥

हे सोमदेव ! आप ज्ञानवान् हैं, दूरदर्शी हैं तथा अन्न से उत्पन्न हुए पोषक तत्वों को देने वाले हैं। आनन्दप्रद रसों में आपका स्थान सर्वोत्तम है ॥२॥

७८४८. तव विश्वे सजोषसो देवासः पीतिमाशत । मदेषु सर्वथा असि ॥३॥

हे सोमदेव ! संगठन शक्ति से क्रियाशील सभी देवता आपके रस का सेवन करने की कामना करते हैं। आनन्द प्रदाताओं में आप ही सर्वोत्कृष्ट हैं ॥३॥

७८४९. आ यो विश्वानि वार्या वसूनि हस्तयोर्दधे । मदेषु सर्वथा असि ॥४॥

हर प्रकार का ऐश्वर्य हस्तगत करने वाले जो सोमदेव हैं, वे पदार्थों में सभी प्रकार के आनन्द स्थापित करने वाले हैं ॥४॥

७८५०. य इमे रोदसी मही सं मातरेव दोहते । मदेषु सर्वथा असि ॥५॥

जो सोम माता के समान द्यु तथा पृथ्वी दोनों लोकों को पुत्रवत् सुख प्रदान करता है। वह सोम आनन्द देने वालों में भी विशेष आनन्द प्रदायक है ॥५॥

७८५१. परि यो रोदसी उभे सद्यो वाजेभिरर्षति । मदेषु सर्वथा असि ॥६॥

जो सोम द्यु तथा पृथिवी दोनों लोकों को सदैव अन्न से परिपूर्ण रखता है, वह श्रेष्ठ आनन्ददायी है ॥६॥

७८५२. स शुष्मी कलशेष्वा पुनानो अचिक्रदत् । मदेषु सर्वथा असि ॥७॥

जो सोम बल बढ़ाने वाला है तथा शोधित होते समय कलश में शब्दनाद करता हुआ प्रवाहित होता है, वह आनन्द प्रदान करने वाले पदार्थों में सर्वाधिक आनन्दप्रद है ॥७॥

[सूक्त - १९]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८५३. यत्सोम चित्रमुक्थ्यं दिव्यं पार्थिवं वसु । तन्नः पुनान आ भर ॥१॥

पवित्रता को प्राप्त होने वाले हे दिव्य सोमदेव ! इस पृथ्वी पर जो भी अद्भुत प्रशंसनीय दिव्य वैभव है, वह सब आप हमें प्रदान करें ॥१॥

७८५४. युवं हि स्थः स्वर्पती इन्द्रश्च सोम गोपती । ईशाना पिप्यतं धियः ॥२॥

गौओं के स्वामी ऐश्वर्यशाली हे सोम और इन्द्रदेव ! आप दोनों निश्चित रूप से इस जगत् के रक्षक हैं। हम सबकी बुद्धि को श्रेष्ठ मार्ग पर नियोजित करें ॥२॥

७८५५. वृषा पुनान आयुषु स्तनयन्नाधि बर्हिषि । हरिः सन्योनिमासदत् ॥३॥

याजकों के जीवन को पवित्र करने वाले हे हरिताभ सोमदेव ! शब्दायमान होते हुए आप अपने आसन पर स्थिर हो ॥३॥

७८५६. अवावशन्त धीतयो वृषभस्याधि रेतसि । सूनोर्वत्सस्य मातरः ॥४॥



पुत्र की इच्छा करने वाली माताओं की भाँति धारण करने वाली (भूमि-वनस्पतियाँ-काया आदि), बलशाली सोम के उत्पादक तेजस् की इच्छा करती हैं ॥४॥

[सोम प्रवाह सभी में उत्पादक क्षमता उत्पन्न करने में समर्थ है ।]

७८५७. कुविद्वृषण्यन्तीभ्यः पुनानो गर्भमादधत् । याः शुक्रं दुहते पयः ॥५॥

जो पवित्र-तेजस्वी पय (जल या सारतत्त्व) का दोहन करती हैं (ऐसी भूमि, वनस्पतियाँ आदि) अन्तरिक्षीय वृष्टि की कामना करने वाली (प्रकृति) में, पवित्र होता हुआ यह सोम गर्भ (उर्वरता या तेज) की स्थापना करता है ॥५॥

[अन्तरिक्ष से बरसने वाले सूक्ष्म प्रवाह ही भूमि, वनस्पतियों आदि में उत्पादक विशेषताएँ उत्पन्न करते हैं । इस विज्ञान-सम्पन्न प्रक्रिया को यहाँ प्रस्तुत किया गया है ।]

७८५८. उप शिक्षापतस्थुषो भियसमा धेहि शत्रुषु । पवमान विदा रयिम् ॥६॥

हे सोमदेव ! हमसे दूर रहने वाले मित्रों को आप हमारे पास लाएँ । हमारे शत्रुओं को भयभीत करें तथा हमें धन प्रदान करें ॥६॥

७८५९. नि शत्रोः सोम वृष्ण्यं नि शुष्मं नि वयस्तिर । दूरे वा सतो अन्ति वा ॥७॥

हे सोम ! आप हमारे समीप तथा दूर के सभी शत्रुओं की सामर्थ्य, उनका तेज तथा उनके अन्न को नष्ट करें ॥७॥

[सूक्त - २०]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८६०. प्र कविर्देववीतयेऽव्यो वारेभिरर्षति । साह्वान्विश्वा अभि स्पृधः ॥१॥

देवताओं को प्रदान करने के लिए यह ज्ञानवर्धक सोम उत्तम रीति से संस्कारित किया जाता है । विकारनाशक यह सभी शत्रुओं को परास्त करता है ॥१॥

७८६१. स हि ष्मा जरितृभ्य आ बाजं गोमन्तमिन्वति । पवमानः सहस्रिणम् ॥२॥

परिशुद्ध यह दिव्य सोम, स्तुति करने वाले याजकों को धन-धान्य प्रदान करके सन्तुष्ट करता है ॥२॥

७८६२. परि विश्वानि चेतसा मृशसे पवसे मती । स नः सोम श्रवो विदः ॥३॥

हे संस्कारित हुए वन्दनीय सोमदेव ! आप हमें विचारपूर्वक अन्न के भण्डार प्रदान करें ॥३॥

७८६३. अभ्यर्ष बृहद्यशो मघवद्भ्यो ध्रुवं रयिम् । इषं स्तोतृभ्य आ भर ॥४॥

हे दिव्य सोमदेव ! स्तुति करने वाले धनवान् साधकों के लिए भी आप महान् यश, स्थायी निधि एवं अन्न के भण्डार प्रदान करें ॥४॥

७८६४. त्वं राजेव सुव्रतो गिरः सोमा विवेशिथ । पुनानो वह्ने अब्धुत ॥५॥

सत्कर्म में निरत, सद्भावनासम्पन्न, पवित्र हृदय वाले स्वामी के समान हे दिव्य सोमदेव ! आप याजकों द्वारा प्रस्तुत श्रेष्ठ वचनों (स्तुतियों) को स्वीकार करें ॥५॥

७८६५. स वह्निरप्सु दुष्टरो मृज्यमानो गभस्त्योः । सोमश्चमूषु सीदति ॥६॥

यज्ञ सम्पन्न कराने वाला, हथेलियों की सहायता से शुद्ध किया जाता हुआ, जल-मिश्रित सोम पात्र में स्थिर होता है ॥६॥



७८६६. क्रीडुर्मखो न मंहयुः पवित्रं सोम गच्छसि । दधत्स्तोत्रे सुवीर्यम् ॥७॥

यज्ञ की भाँति निरन्तर परमार्थ में निरत होकर क्रीड़ा करने वाले हे सोमदेव ! आप स्तोताओं को शौर्य-पराक्रम प्रदान करते हुए शुद्धता को प्राप्त होते हैं ॥७॥

[सूक्त - २१]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८६७ एते धावन्तीन्दवः सोमा इन्द्राय घृष्वयः । मत्सरासः स्वर्विदः ॥१॥

यह तेजस्वी सोम इन्द्रदेव के पास आनन्द बढ़ाने, ज्ञान देने तथा युद्ध की प्रेरणा देने के लिए गमन करता है ॥१॥

७८६८. प्रवृण्वन्तो अभियुजः सुष्वये वरिवोविदः । स्वयं स्तोत्रे वयस्कृतः ॥२॥

यह सोमरस स्तोताओं को धन-धान्य से पूर्ण करने वाला तथा शोधित करने वालों की विशेष प्रकार से उपयोगी सहायता करने वाला है ॥२॥

७८६९. वृथा क्रीडन्त इन्दवः सधस्थमभ्येकमित् । सिन्योरूर्मा व्यक्षरन् ॥३॥

यह सोमरस सहज रूप से पात्र में रखे हुए, नदी के जल में क्रीड़ा करने जैसा गिरकर एकत्रित होता है ॥३॥

७८७०. एते विश्वानि वार्या पवमानास आशत । हिता न सप्तयो रथे ॥४॥

रथ में जुड़े घोड़े के समान यह शोधित सोमरस स्वीकार करने योग्य समस्त (अभीष्ट) धन प्रदान करता है ॥४॥

७८७१. आस्मिन्पिशङ्गमिन्दवो दधाता वेनमादिशे । यो अस्मभ्यमरावा ॥५॥

हे सोमदेव ! जो याज्ञिक अपने धन को दान (सत्कार्यों के लिए नियोजन) करता है, उसे हर प्रकार का धन इस उद्देश्य के लिए प्रदान करें ॥५॥

७८७२. ऋधुर्न रथ्यं नवं दधाता केतमादिशे । शुक्राः पवध्वमर्णसा ॥६॥

हे सोमदेव ! ऋधुगण जिस प्रकार रथ चलाने के लिए नवीन उत्तम सारथी को नियुक्त करते हैं, उसी प्रकार आप हमें यज्ञ कार्य के लिए नियुक्त करें । शोधित सोमरस (यज्ञ में उपयोग के लिए) जल के साथ पवित्र हो ॥६॥

७८७३. एत उ त्वे अवीवशन्काष्ठां वाजिनो अक्रत । सतः प्रासाविषुर्मतिम् ॥७॥

यज्ञ की कामना करने वाला यह बलवान् सोम यज्ञस्थल पर प्रतिष्ठित होता है । वह याज्ञिक की बुद्धि को यज्ञ करने की प्रेरणा देता है ॥७॥

[सूक्त - २२]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८७४. एते सोमास आशवो रथा इव प्र वाजिनः । सर्गाः सृष्टा अहेषत ॥१॥

यह सोम शोधित होते समय छलनी द्वारा, रथ की भाँति अथवा अश्वों की भाँति शब्दनाद करता हुआ द्रुतगति से नीचे की ओर (अन्तरिक्ष से भूमि की ओर) गमन करता है ॥१॥

७८७५. एते वाता इवोरवः पर्जन्यस्येव वृष्टयः । अग्नेरिव भ्रमा वृथा ॥२॥

यह सोम पर्जन्य की वर्षा के समान तथा अग्नि की ज्वालाओं के समान वायु वेग से गमन करता है ॥२॥

७८७६. एते पूता विपश्चितः सोमासो दध्याशिरः । विपा व्यानशुर्धियः ॥३॥

इस शोधित सोमरस को ज्ञानवर्धक दही के साथ मिलाया गया है, जो विशेष रूप से ज्ञान प्रदायक होकर बुद्धिमत्ता पूर्ण किए जा रहे यज्ञकर्म में पहुँचता है ॥३॥

७८७७. एते मृष्टा अमर्त्याः ससृवांसो न शश्रमुः । इयक्षन्तः पथो रजः ॥४॥

यह पवित्र तथा अमृत के समान शोधित सोमरस, शोधन के समय शोधक यंत्र से नीचे (कलश या भूमण्डल) की ओर सतत प्रवाहित होता है, (फिर भी) थकता नहीं है ॥४॥

७८७८. एते पृष्ठानि रोदसोर्विप्रयन्तो व्यानशुः । उतेदमुत्तमं रजः ॥५॥

यह सोमरस स्वर्गलोक तथा पृथिवीलोक के पृष्ठ भाग (गुहा या अंतिम भागों) तक विविध प्रकार से गमन करता है और विस्तार पाता है । यह उत्तम सोमरस द्यूलोक में भी प्राप्त होता है ॥५॥

[वर्तमान वैज्ञानिक भी यह मानने लगे हैं कि कुछ अति सूक्ष्म कणों का सतत प्रवाह हो रहा है । जो पृथ्वी जैसे ठोस दिखने वाले पिण्डों के बीच से भी सहज ही पार हो जाता है । कुछ ऐसे ही प्रवाह के बारे में ऋषि ने यहाँ कहा है ।]

७८७९. तन्तुं तन्वानमुत्तममनु प्रवत आशत । उतेदमुत्तमाय्यम् ॥६॥

यज्ञ का विस्तार करने वाले उत्कृष्ट सोम को नदियों के जल में मिश्रित किया जाता है । वही सोम श्रेष्ठ यज्ञ को पूर्णता तक पहुँचाता है ॥६॥

७८८०. त्वं सोम पणिभ्य आ वसु गव्यानि धारयः । ततं तन्तुमचिक्रदः ॥७॥

हे सोमदेव ! आप पणिजनों (गौओं को रखने वालों तथा व्यापार करने वालों) से दूध, दही तथा घृत आदि पदार्थ प्राप्त कर यज्ञस्थल में प्रतिष्ठित करते हैं । आप यज्ञ को पूर्ण कर इसकी कीर्ति का विस्तार करें ॥७॥

[सूक्त - २३]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८८१. सोमा असृग्रभाशवो मधोर्मदस्य धारया । अभि विश्वानि काव्या ॥१॥

स्तोताओं द्वारा अनेक प्रकार के स्तोत्रों से स्तुति करते हुए मधुर रस की धारा के रूप में द्रुतगति से सोमरस निकाला जाता है ॥१॥

७८८२. अनु प्रत्नास आयवः पदं नवीयो अक्रमुः । रुचे जनन्त सूर्यम् ॥२॥

अति पुरातन (शाश्वत) सतत आवागमनशील (सोमदेव) नये-नये पद (चरण-स्वरूप) प्राप्त करते हैं । प्रकाश के लिए सूर्य को उत्पन्न करते हैं ॥२॥

[सोम आदि काल में अंतरिक्षीय (कास्मिक) प्रवाह के रूप में नित्य नये स्वरूपों में प्रकट एवं क्रियाशील होता है । सूर्य के ऊर्जाचक्र के संचालन में भी इसी कास्मिक प्रवाह की भूमिका रहती है, ऐसा वर्तमान वैज्ञानिक भी मानते हैं ।]

७८८३. आ पवमान नो भराय्यो अदाशुषो गयम् । कृधि प्रजावतीरिषः ॥३॥

हे सोमदेव ! आप शत्रुओं के समान अनुदार लोगों का धन तथा प्रजायुक्त अन्न हमें प्रदान करें ॥३॥



७८८४. अभि सोमास आयवः पवन्ते मद्यं मदम् । अभि कोशं मधुश्रुतम् ॥४॥

शोधित होने वाला सोमरस आनन्दवर्धक है । इस मधुर रस को पात्र में एकत्रित करते हैं ॥४॥

७८८५. सोमो अर्षति धर्णसिर्दधान इन्द्रियं रसम् । सुवीरो अभिशस्तिपाः ॥५॥

सर्वोत्तम बलशाली, हर प्रकार के दुःखों से बचाने वाला, इन्द्रियों की शक्ति को बढ़ाने वाला, धारणा शक्ति से युक्त यह सोमरस पात्र में एकत्रित होता है ॥५॥

७८८६. इन्द्राय सोम पवसे देवेभ्यः सधमाद्यः । इन्दो वाजं सिषाससि ॥६॥

हे सोमदेव ! आप यज्ञ के उपयुक्त हैं । इन्द्रदेव तथा अन्य सभी देवगणों के निमित्त ही आपके रस को निकाला जाता है । आप हमारे लिए अन्न देने वाले हैं ॥६॥

७८८७. अस्य पीत्वा मदानामिन्द्रो वृत्राण्यप्रति । जघान जघनच्च नु ॥७॥

आनन्ददायी, उत्साहवर्द्धक इस सोमरस का पान करके अजेय इन्द्रदेव ने चारों ओर से घेरने वाले शत्रुओं को नष्ट किया तथा (वे इन्द्रदेव) आगे भी नष्ट करते रहें ॥७॥

[सूक्त - २४]

[ऋषि - असित काश्यप अथवा देवल काश्यप । देवता - पवमान सोम । छन्द - गायत्री ।]

७८८८. प्र सोमासो अधन्विषुः पवमानास इन्द्रवः । श्रीणाना अप्सु मृज्जत ॥१॥

दुग्ध आदि पोषक तत्वों से युक्त शीतल सोमरस पवित्र होते समय जल के साथ नीचे रखे हुए पात्र में एकत्रित हो रहा है ॥१॥

७८८९. अभि गावो अधन्विषुरापो न प्रवता यतीः । पुनाना इन्द्रमाशत ॥२॥

शुद्धता को प्राप्त होने वाला सोमरस अधः पात्र (नीचे के बर्तन) में पहुँचकर स्थिर हो रहा है । देवराज इन्द्र इस पवित्र रस का पान करते हैं ॥२॥

७८९०. प्र पवमान धन्वसि सोमेन्द्राय पातवे । नृभिर्यतो वि नीयसे ॥३॥

इन्द्रदेव का उत्साहवर्द्धन करने वाले हे पवित्र सोमदेव ! शुद्धिकरण की प्रक्रिया के बाद आप ऋत्विजों (याजकों) द्वारा यज्ञवेदी पर पहुँचाए जाते हैं ॥३॥

७८९१. त्वं सोम नृमादनः पवस्व चर्षणीसहे । सस्त्रियो अनुमाद्यः ॥४॥

प्रशंसा के योग्य हे संस्कारित सोमदेव ! मानवमात्र के आनन्द को बढ़ाने वाले, याजकों के द्वारा धारण किए गये, आप पवित्रता को प्राप्त करें ॥४॥

७८९२. इन्दो यदद्रिभिः सुतः पवित्रं परिधावसि । अरमिन्द्रस्य धाम्ने ॥५॥

हे सोमदेव ! पथरों से कुचलकर निकालने के बाद आपको छत्रे द्वारा शुद्ध किया जाता है, तब आप इन्द्रदेव के पीने योग्य होते हैं ॥५॥

७८९३. पवस्व वृत्रहन्तमोक्थेभिरनुमाद्यः । शुचिः पावको अद्भुतः ॥६॥

आश्चर्यजनक रीति से शत्रुओं का विनाश करने वाले, श्रेष्ठ वचनों द्वारा वन्दना करने योग्य हे सोमदेव ! आप शुद्धता और पवित्रता को प्राप्त करें ॥६॥



७८९४. शुचिः पावक उच्यते सोमः सुतस्य मध्वः । देवावीरघशंसहा ॥७॥

विधिपूर्वक तैयार किया गया शुद्ध, संस्कारित और पवित्र सोमरस देवताओं को तृप्ति देने वाला एवं दुष्टों का विनाश करने वाला (विकारों का शमन करने वाला) कहा गया है ॥७॥

[सूक्त - २५]

[ऋषि - दृळ्हव्युत आगस्त्य । देवता - पवमान सोम । छन्द - गायत्री ।]

७८९५. पवस्व दक्षसाधनो देवेभ्यः पीतये हरे । मरुद्भ्यो वायवे मदः ॥१॥

हे हरिताभ सोमदेव ! आप हर्ष और शक्ति के साधनभूत हैं । देवों और मरुतों के पीने के निमित्त कलश में स्थित हों ॥१॥

७८९६. पवमान धिया हितोऽभि योनिं कनिक्रदत् । धर्मणा वायुमा विश ॥२॥

भली-भाँति विचारपूर्वक स्थापित किए गए, हे संस्कारित सोमदेव ! आप अपने स्वाभाविक गुणों से वायु के साथ संयुक्त होकर कलश में प्रतिष्ठित हों ॥२॥

७८९७. सं देवैः शोभते वृषा कविर्योनावधि प्रियः । वृत्रहा देववीतमः ॥३॥

ज्ञान और बल से सम्पन्न शुद्ध, संस्कारित होने के कारण सभी को परम प्रिय, किसी के बन्धन में न रहने वाले सोमदेव, देवताओं के मध्य सुशोभित हो रहे हैं ॥३॥

७८९८. विश्वा रूपाण्याविशन्नुनानो याति हर्यतः । यत्रामृतास आसते ॥४॥

यह पवित्र सोम सभी रूपों में प्रविष्ट होकर जहाँ देवगण रहते हैं, उनके पास सुशोभित होकर जाता है ॥४॥

७८९९. अरुषो जनयनिारः सोमः पवत आयुषक् । इन्द्रं गच्छन्कविक्रतुः ॥५॥

यह मेधावी सोमरस प्रीतिपूर्वक इन्द्रदेव के पास जाता है । यह तेजस्वी सोम शोधित होते समय शब्दनाद करता है ॥५॥

७९००. आ पवस्व मदन्तम पवित्रं धारया कवे । अर्कस्य योनिमासदम् ॥६॥

आनन्द प्रदान करने वाले कान्तिमान् हे सोमदेव ! पूजा के योग्य इन्द्रदेव के आश्रय को प्राप्त करने के लिए आप धारा रूप से शोधित होकर पवित्र बनें ॥६॥

[सूक्त - २६]

[ऋषि - इध्मवाह दार्ढव्युत । देवता - पवमान सोम । छन्द - गायत्री ।]

७९०१. तममृक्षन्त वाजिनमुपस्थे अदितेरधि । विप्रासो अण्व्या धिया ॥१॥

विद्वज्जन अपनी सूक्ष्म बुद्धि से उस बलशाली सोम को अदिति की गोद में (अखण्ड प्रकृति या यज्ञ क्षेत्र में) उत्तम विधि से पवित्र बनाते हैं ॥१॥

७९०२. तं गावो अभ्यनूषत सहस्रधारमक्षितम् । इन्द्रं घर्तारमा दिवः ॥२॥

सूर्यादि लोकों को धारण करने वाले, कभी भी क्षीण न होने वाले, हजारों धाराओं से स्रवित होने वाले सोमदेव की, हम उत्तम स्तोत्रों द्वारा स्तुति करते हैं ॥२॥



७९०३. तं वेधां मेधयाह्वयमानमधि द्यवि । धर्णसि भूरिधायसम् ॥३॥

सबके आधार, सभी के धारणकर्ता तथा सभी के आश्रयदाता उन सोमदेव को (याज्ञिक जन) अपनी मेधाशक्ति से द्युलोक के पास अर्थात् उच्च स्थान पर प्रतिष्ठित करते हैं ॥३॥

७९०४. तमह्वन्भुरिजोर्धया संवसानं विवस्वतः । पतिं वाचो अदाध्यम् ॥४॥

वाणी के अधिष्ठता, अविनाशी सोम को याज्ञिक जन अपने हाथों में धारण करके यज्ञस्थल तक ले जाते हैं ॥४॥

७९०५. तं सानावधि जामयो हरिं हिन्वन्त्यद्रिभिः । हर्यतं भूरिचक्षसम् ॥५॥

याज्ञिकगण उच्चस्थान पर स्थित हरिताम सोम को पथरों से कूटकर दसों अँगुलियों से रस निकालते हैं ॥५॥

७९०६. तं त्वा हिन्वन्ति वेधसः पवमान गिरावृधम् । इन्द्रविन्द्राय मत्सरम् ॥६॥

हे सोमदेव ! स्तोत्रों द्वारा स्तुति किये जाने पर प्रशंसित होने वाले इन्द्रदेव को आनन्द प्रदान करने हेतु ज्ञानीजन आपको प्रेरित करते हैं ॥६॥

[सूक्त - २७]

[ऋषि - नृमेष आङ्गिरस । देवता - पवमान सोम । छन्द - गायत्री ।]

७९०७. एष कविरभिष्टुतः पवित्रे अधि तोशते । पुनानो घ्नन्नप स्त्रिधः ॥१॥

ज्ञानियों और कवियों के द्वारा स्तुत्य, शोधित, विकारनाशक यह सोम तृप्ति प्रदान करने वाला है ॥१॥

७९०८. एष इन्द्राय वायवे स्वर्जित्परि पिच्यते । पवित्रे दक्षसाधनः ॥२॥

शक्तिवर्धक एवं स्वर्गीय सुख को अपने अधिकार में रखने वाला दिव्य सोम अन्तरिक्ष से छनकर इन्द्रदेव (मेघों) और वायु के निमित्त नीचे आता है ॥२॥

७९०९. एष नृभिर्वि नीयते दिवो मूर्धा वृषा सुतः । सोमो वनेषु विश्ववित् ॥३॥

यह द्युलोक के उच्च भाग से वर्षणशील-बलवान् सोम वनों में सभी (वनस्पति आदि) का ज्ञाता है, अभिषुत होकर यह अग्रणी मनुष्यों द्वारा (यज्ञादि में) लाया जाता है ॥३॥

७९१०. एष गव्युरचिक्रदत् पवमानो हिरण्ययुः । इन्दुः सत्राजिदस्तुतः ॥४॥

द्युलोक में प्रतिष्ठित, शक्तिवर्द्धक, रसरूप, विश्वज्ञाता यह सोम वनों (वृक्ष-वनस्पतियों) के माध्यम से मनुष्यों द्वारा प्रयुक्त किया जाता है ॥४॥

७९११. एष सूर्येण हासते पवमानो अधि द्यवि । पवित्रे मत्सरो मदः ॥५॥

यह पवित्र सोम आनन्द प्रदान करने वाला तथा प्रसन्नतादायी है । सूर्यदेव के द्वारा इसे द्युलोक की शोधक छलनी (अन्तरिक्षीय शोधन प्रणाली) में स्थापित किया जाता है ॥५॥

[सोम के अन्तरिक्षीय शोधन तंत्र में सूर्य रश्मियों की महत्वपूर्ण भूमिका है ।]

७९१२. एष शुष्यसिष्यददन्तरिक्षे वृषा हरिः । पुनान इन्दुरिन्द्रमा ॥६॥

यह अन्तरिक्ष से वर्षणशील-बलवर्द्धक हरि (हरे रंग का या विकारनाशक) सोम नीचे आता हुआ, पवित्र होता हुआ इन्द्रदेव को प्रदान किया जाता है ॥६॥



[सूक्त - २८]

[ऋषि - प्रियमेध आङ्गिरस । देवता - पवमान सोम । छन्द - गायत्री ।]

७९१३. एष वाजी हितो नृभिर्विश्वविन्मनसस्पतिः । अव्यो वारं वि धावति ॥१॥

सर्वज्ञाता, मन का अधिपति, बलशाली सोम यज्ञकर्ताओं द्वारा शुद्ध होकर कलश में प्रतिष्ठित होता है ॥१॥

७९१४. एष पवित्रे अक्षरत् सोमो देवेभ्यः सुतः । विश्वा धामान्याविशन् ॥२॥

देवों के निमित्त निष्पन्न हुआ यह सोम शुद्ध होकर देवों के शरीरों में संव्याप्त हो जाता है ॥२॥

७९१५. एष देवः शुभायतेऽधि योनावमर्त्यः । वृत्रहा देववीतमः ॥३॥

देवों को अतिप्रिय, देवत्व को बढ़ाने वाला, अविनाशी, शत्रुसंहारक सोम, कलश में शोभायमान होता है ॥३॥

७९१६. एष वृषा कनिक्रदद्दशभिर्जामिभिर्यतः । अभि द्रोणानि धावति ॥४॥

दसों अँगुलियों द्वारा निचोड़ा गया बलवर्द्धक यह सोम, शब्द करता हुआ, कलश में पहुँचता है ॥४॥

७९१७. एष सूर्यमरोचयत् पवमानो विचर्षणिः । विश्वा धामानि विश्ववित् ॥५॥

सबका द्रष्टा यह सोमरस समस्त विश्व का ज्ञाता है । यह सोम समस्त यज्ञ स्थानों (श्रेष्ठ कर्मों) तथा सूर्यदेव को भी प्रकाशित करता है ॥५॥

७९१८. एष शुष्यदाभ्यः सोमः पुनानो अर्षति । देवावीरघशंसहा ॥६॥

देवताओं के रक्षक, पापियों के संहारक, नष्ट न होने वाले, शोधित हुए, बलयुक्त सोमदेव, कलश में पहुँचते हैं ॥६॥

[सूक्त - २९]

[ऋषि - नृमेध आङ्गिरस । देवता - पवमान सोम । छन्द - गायत्री ।]

७९१९. प्रास्य धारा अक्षरन्वृष्णः सुतस्योऽसा । देवाँ अनु प्रभूषतः ॥१॥

सोमरस की बल बढ़ाने वाली तथा देवों पर अपना अनुकूल प्रभाव डालने वाली, प्रभावकारी धाराएँ वेगपूर्वक (कलश) पात्र में एकत्रित होने लग गई हैं ॥१॥

७९२०. सर्पिं मृजन्ति वेधसो गृणन्तः कारवो गिरा । ज्योतिर्जज्ञानमुक्थ्यम् ॥२॥

देदीप्यमान, स्तुत्य, अश्व के समान वेगवान् सोम को मेधावी अध्वर्युगण अपनी वाणी रूप स्तुतियों द्वारा शुद्ध कर रहे हैं ॥२॥

७९२१. सुषहा सोम तानि ते पुनानाय प्रभूवसो । वर्धा समुद्रमुक्थ्यम् ॥३॥

हे सम्पत्तिशाली और स्तुत्य सोमदेव ! पवित्र होने वाले आप, अपने प्रचण्ड पराक्रम से रक्षा करने वाले हैं । समुद्र के समान (आप अपने दिव्य रसों से) इस पात्र को पूर्ण कर दें ॥३॥

७९२२. विश्वा वसूनि सञ्जयन्ववस्व सोम धारया । इनु द्वेषांसि सध्वक् ॥४॥

हे सोमदेव ! समस्त धन को जीतते हुए आप शुद्ध हों तथा हमारे सभी शत्रुओं को हमसे दूर भगाएँ ॥४॥



मं० ९ सू० ३१

७९२३. रक्षा सु नो अररुषः स्वनात्समस्य कस्य चित् । निदो यत्र मुमुक्ष्वहे ॥५॥

हे सोमदेव ! अनुदार लोगों एवं उनके ही समान अन्य शत्रुओं तथा निन्दा करने वालों से, भली प्रकार से हमारी रक्षा करें, ताकि हम शत्रुओं से मुक्त हो जाएँ ॥५॥

७९२४. एन्दो पार्थिवं रयिं दिव्यं पवस्व धारया । द्युमन्तं शुष्ममा भर ॥६॥

हे सोमदेव ! पृथिवी पर अपनी धारा से रस प्रवाहित करते हुए आप हर प्रकार का दिव्य धन प्रदान करें तथा तेजोयुक्त बल भी हमें दें ॥६॥

[सूक्त - ३०]

[ऋषि - बिन्दु आङ्गिरस । देवता - पवमान सोम । छन्द - गायत्री ।]

७९२५. प्र धारा अस्य शुष्मिणो वृथा पवित्रे अक्षरन् । पुनानो वाचमिष्यति ॥१॥

स्तुति सुनने की कामना से बलशाली सोम की धाराएँ छलनी से पवित्र होने के लिए प्रवाहित होती हैं ॥१॥

७९२६. इन्दुर्हियानः सोतृभिर्मृज्यमानः कनिक्रदत् । इयर्ति वग्नुभिन्द्रियम् ॥२॥

शोधित करने वाले याज्ञिकों द्वारा प्रेरित किया गया यह सोमरस शोधित होते समय शब्दनाद करता है और (याज्ञिकों की) इन्द्रियों को यज्ञ कार्य (सत्कर्म) करने के लिए प्रेरित करता है ॥२॥

७९२७. आ नः शुष्मं नृषाह्यं वीरवन्तं पुरुस्पृहम् । पवस्व सोम धारया ॥३॥

हे सोमदेव ! पवित्र धाराओं से प्रवाहित होते हुए आप शत्रुओं का विनाश करने वाला, शौर्यवर्द्धक तथा सभी के द्वारा पूज्य बल हमें प्रदान करें ॥३॥

७९२८. प्र सोमो अति धारया पवमानो असिष्यदत् । अभि द्रोणान्यासदम् ॥४॥

यह पवित्र सोमरस पात्र में स्थापित होने के लिए धारा रूप में प्रवाहित होता है ॥४॥

७९२९. अप्सु त्वा मधुमत्तमं हरिं हिन्वन्त्यद्रिभिः । इन्द्रविन्द्राय पीतये ॥५॥

हरिताम्र, अत्यन्त मधुर, जल में मिश्रित, सोमरस को पत्थरों से कूटकर तैयार करते हैं । उसे इन्द्रदेव को पान करने के लिए प्रदान करते हैं ॥५॥

७९३०. सुनोता मधुमत्तमं सोममिन्द्राय वज्रिणे । चारुं शर्धाय मत्सरम् ॥६॥

हे याज्ञिको ! वज्रधारी इन्द्रदेव के बलवर्द्धन हेतु, आनन्ददायी तथा अत्यन्त मधुर सोमरस निकालो ॥६॥

[सूक्त - ३१]

[ऋषि - गोतम राहूगण । देवता - पवमान सोम । छन्द - गायत्री ।]

७९३१. प्र सोमासः स्वाध्यः पवमानासो अक्रमुः । रयिं कण्वन्ति चेतनम् ॥१॥

शोधित सोमरस ज्ञानवर्द्धक तथा स्फूर्ति प्रदान करने वाला है । वह उत्तम धन प्रदायक भी है ॥१॥

७९३२. दिवस्पृथिव्या अधि भवेन्दो द्युमन्वर्धनः । भवा वाजानां पतिः ॥२॥

हे सोमदेव ! आप द्युलोक तथा पृथिवीलोक में अन्न की वृद्धि करने वाले हैं, आप बलों के संरक्षक हैं ॥२॥



७९३३. तुभ्यं वाता अभिप्रियस्तुभ्यमर्षन्ति सिन्धवः । सोम वर्धन्ति ते महः ॥३॥

हे सोमदेव ! वायु आपको तृप्त करते हुए तथा नदियाँ आपका अनुगमन करती हुई आपकी महत्ता का विस्तार कर रही हैं ॥३॥

७९३४. आ प्यायस्व समेतु ते विश्वतः सोम वृष्यम् । भवा वाजस्य सङ्गथे ॥४॥

हे सोमदेव ! आपको प्रत्येक स्थान पर बल की प्राप्ति हो । आप विस्तृत होते हुए संग्राम के समय हमारे लिए अन्न प्रदान करने वाले हों ॥४॥

७९३५. तुभ्यं गावो घृतं पयो बभ्रो दुदुहे अक्षितम् । वर्षिष्ठे अधि सानवि ॥५॥

आपका स्थान सर्वोच्च है । हे प्रजापालक सोमदेव ! गौएँ आपको कभी भी न घटने वाला दूध तथा घृत प्रदान करती हैं ॥५॥

७९३६. स्वायुधस्य ते सतो भुवनस्य पते वयम् । इन्द्रो सखित्वमुश्मसि ॥६॥

भुवनों के स्वामी हे सोमदेव ! हम सभी श्रेष्ठ आयुधों से युक्त होकर आपसे मित्रता की कामना करते हैं ॥६॥

[सूक्त - ३२]

[ऋषि - श्यावाश्व आत्रेय । देवता - पवमान सोम । छन्द - गायत्री ।]

७९३७. प्र सोमासो मदच्युतः श्रवसे नो मघोनः । सुता विदथे अक्रमुः ॥१॥

आनन्ददायक सोम अभिषुत होकर हमारे यज्ञ में अन्न और यश प्रदाता बनकर स्थित होता है ॥१॥

७९३८. आदीं त्रितस्य योषणो हरिं हिवन्त्यद्रिभिः । इन्दुमिन्द्राय पीतये ॥२॥

इस शुद्ध हरितवर्ण के सोमरस को साधक अपनी अँगुलियों से निचोड़कर इन्द्रदेव के पीने योग्य बनाते हैं ॥२॥

७९३९. आदीं हंसो यथा गणं विश्वस्यावीवशन्मतिम् । अत्यो न गोभिरज्यते ॥३॥

हंस जिस प्रकार (सहजभाव से) अपने समूह में (गतिपूर्वक) जाता है, उसी गति के साथ यह सोमरस विवेकवानों की बुद्धि को प्रभावित करता है ॥३॥

७९४०. उभे सोमावचाकशन्मृगो न तक्तो अर्षसि । सीदन्नतस्य योनिमा ॥४॥

हे सोमदेव ! आप द्युलोक तथा पृथिवी लोक दोनों को देखते हुए हरिण के समान तेजस्वी होकर यज्ञ स्थल पर प्रतिष्ठित होते हैं ॥४॥

७९४१. अभि गावो अनूषत योषा जारमिव प्रियम् । अगन्नाजिं यथा हितम् ॥५॥

जिस प्रकार युद्ध में जाते हुए वीर योद्धा की स्तुति होती है तथा जिस प्रकार स्त्री अपने प्रियतम की स्तुति करती है, उसी प्रकार हे सोमदेव ! हम मंत्रों द्वारा आपकी स्तुति करते हैं ॥५॥

७९४२. अस्मे धेहि द्युमद्यशो मघवद्भ्यश्च मह्यं च । सनिं मेधामुत श्रवः ॥६॥

हे सोमदेव ! आप हमें तेजस्वी बनाने वाला अन्न तथा याज्ञिकों को धन, बुद्धि तथा यश प्रदान करें ॥६॥



[सूक्त - ३३]

[ऋषि - त्रित आप्त्य । देवता - पवमान सोम । छन्द - गायत्री ।]

७९४३. प्र सोमासो विपश्चितोऽपां न यन्त्यूर्मयः । वनानि महिषा इव ॥१॥

बुद्धिबर्द्धक यह सोमरस पानी की लहरों के समान तथा स्वाभाविक रूप से पशुओं के वन में जाने के समान प्रवाहित होता है ॥१॥

७९४४. अभि द्रोणानि बभ्रवः शुक्रा ऋतस्य धारया । वाजं गोमन्तमक्षरन् ॥२॥

गौ दुग्ध रूपी अन्न के साथ भूरे रंग का यह सोमरस जल की धारा के साथ बर्तन में मिलाया जाता है ॥२॥

७९४५. सुता इन्द्राय वायवे वरुणाय मरुद्भ्यः । सोमा अर्षन्ति विष्णवे ॥३॥

अभिषुत सोमरस इन्द्र, वायु, वरुण, मरुत् तथा विष्णु आदि देवगणों को प्राप्त हो ॥३॥

७९४६. तिस्रो वाच उदीरते गावो मिमन्ति धेनवः । हरिरेति कनिक्रदत् ॥४॥

जब तीन प्रकार के (तीन वेदों के) मंत्र बोले जाते हैं । धारक वाणियाँ (गौएँ) स्वर प्रकट करती हैं, तब यह मनोहारी हरिताम्र सोम भी शब्द करता हुआ अवतरित होता है ॥४॥

७९४७. अभि ब्रह्मीरनूषत यद्भीर्ऋतस्य मातरः । मर्मज्यन्ते दिवः शिशुम् ॥५॥

द्युलोक से उत्पन्न हुए सोम को शोधित करते समय महान् विद्वज्जनों द्वारा परमार्थ परायण बनने की प्रेरणा देने वाली ऋचाएँ बोली जाती हैं ॥५॥

७९४८. रायः समुद्रांश्चतुरोऽस्मभ्यं सोम विश्वतः । आ पवस्व सहस्रिणः ॥६॥

हे सोमदेव ! आप सभी माध्यमों से ऐश्वर्य के चारों समुद्र हमारे लिए उपलब्ध कराने हेतु हजारों प्रकार से प्रवाहित हों ॥६॥

[ऐश्वर्य के चार समुद्र-तीनों लोक और प्राणतत्त्व अथवा अन्तःकरण क्षुद्रहृद्य अथवा धर्म, अर्थ, काम, मोक्ष आदि चारों पुरुषार्थ कहे जा सकते हैं ।]

[सूक्त - ३४]

[ऋषि - त्रित आप्त्य । देवता - पवमान सोम । छन्द - गायत्री ।]

७९४९. प्र सुवानो धारया तनेन्दुर्हिन्वानो अर्षति । रुजद् दृळ्हा व्योजसा ॥१॥

अभिषुत सोमरस व्यापक बलों से युक्त होकर धारारूप से पात्र में एकत्रित होता है । वह अपनी शक्ति से शत्रु के सुदृढ़ किलों को भी ध्वस्त कर देता है ॥१॥

७९५०. सुत इन्द्राय वायवे वरुणाय मरुद्भ्यः । सोमो अर्षति विष्णवे ॥२॥

इन्द्र, वरुण, वायु, मरुत् तथा विष्णु आदि देवों के लिए अभिषुत सोम पात्र में एकत्र होता है ॥२॥

७९५१. वृषाणं वृषभिर्यतं सुन्वन्ति सोममद्रिभिः । दुहन्ति शक्मना पयः ॥३॥

शक्ति से (दबाव देकर) दूध दुहने की भाँति बल बढ़ाने की शक्ति से युक्त सोमरस को सुदृढ़ पत्थरों से कूटकर अभिषुत किया जाता है ॥३॥



७९५२. भुवत्त्रितस्य मज्यो भुवदिन्द्राय मत्सरः । सं रूपैरज्यते हरिः ॥४॥

त्रित ऋषि द्वारा शोधित हरिताभ सोमरस गौ दुग्ध के साथ मिश्रित करके इन्द्रदेव को प्रदान किया जाता है ॥४॥

७९५३. अभीमूतस्य विष्टपं दुहते पृश्निमातरः । चारु प्रियतमं हविः ॥५॥

मरुद्गण इस अत्यन्त प्रिय सुन्दर हवन के योग्य सोम का यज्ञस्थल पर रस निकालते हैं ॥५॥

७९५४. समेनमहुता इमा गिरो अर्षन्ति ससुतः । धेनुर्वाश्रो अवीवशत् ॥६॥

जिस प्रकार गौ अपने बछड़े के पास आने की कामना करती है उसी प्रकार हमारी स्तुतियाँ सोमदेव के पास जाने की कामना करती हैं ॥६॥

[सूक्त - ३५]

[ऋषि - प्रभूवसु आङ्गिरस । देवता - पवमान सोम । छन्द - गायत्री ।]

७९५५. आ नः पवस्व धारया पवमान रयिं पृथुम् । यया ज्योतिर्विदासि नः ॥१॥

हे सोमदेव ! आप जिस धारा से हमें तेज प्रदान करते हैं, उसी धारा से हमें अपने रस के साथ पर्याप्त धन भी प्रदान करें ॥१॥

७९५६. इन्द्रो समुद्रमीड्खय पवस्व विश्वमेजय । रायो धर्ता न ओजसा ॥२॥

हे सोमदेव ! आप अपने रस में जल को मिश्रित होने के लिए प्रेरित करें । सभी शत्रुओं को भयभीत करने वाले हे सोमदेव ! आप अपनी शक्ति से हमें धनवान् बनाने वाला रस प्रदान करें ॥२॥

७९५७. त्वया वीरेण वीरवोऽभि ध्याम पृतन्यतः । क्षरा णो अभि वार्यम् ॥३॥

हे शौर्यवान् सोमदेव ! आप जैसे वीर सहयोगी के साथ रहकर हम शत्रुसेना का मुकाबला करेंगे । हमें आप वीरता प्रदान करने वाला धन प्रदान करें ॥३॥

७९५८. प्र वाजमिन्दुरिष्यति सिंघासन्वाजसा ऋषिः । व्रता विदान आयुधा ॥४॥

यह अन्नयुक्त सोम द्रष्टा है तथा हमें अन्न प्रदान करता है । यह सोम आयुधों को अपने पास रखता है तथा सभी नियमों को जानता है ॥४॥

७९५९. तं गीर्ध्वर्वाचमीड्खयं पुनानं वासयामसि । सोमं जनस्य गोपतिम् ॥५॥

पवित्र बनाने वाले, स्तुतियों के लिए प्रेरणा देने वाले, प्रजापालक तथा गौओं की रक्षा करने वाले सोम को हम सुरक्षित रखते हैं तथा उस सोम की हम स्तोत्रों से स्तुति करते हैं ॥५॥

७९६०. विश्वो यस्य व्रते जनो दाधार धर्मणस्पतेः । पुनानस्य प्रभूवसोः ॥६॥

सोमयज्ञ में सभी याज्ञिकों का मन लगा रहता है । शोधित किया हुआ यह सोम धर्म पालक तथा पर्याप्त धन से युक्त होता है ॥६॥

[सूक्त - ३६]

[ऋषि - प्रभूवसु आङ्गिरस । देवता - पवमान सोम । छन्द - गायत्री ।]

७९६१. असर्जि रथ्यो यथा पविः । वय्योः सुतः । कार्ष्णवाजी न्यक्रमीत् ॥१॥



नियंत्रित रथ के अश्वों की तरह, निचोड़ा गया सोमरस सावधानी पूर्वक पात्र में भरा जाता है। वह बलवान् सोम देवताओं की तरह अपनी ओर आकर्षित करने में समर्थ है ॥१॥

७९६२. स वह्निः सोम जागृविः पवस्व देववीरति । अभि कोशं मधुक्षुतम् ॥२॥

हे सोमदेव ! आप सामर्थ्यवान् जाग्रत् सूर्य के समान कान्तिमान् हैं, अतः मधुरता से युक्त होकर आप पात्र में शोधित हों ॥२॥

७९६३. स नो ज्योतींषि पूर्व्य पवमान वि रोचय । क्रत्वे दक्षाय नो हिनु ॥३॥

हे सनातन सोमदेव ! आप हमारे तेज का विस्तार करें तथा यज्ञ कार्य के लिए बल प्राप्ति की प्रेरणा दें । ३ ॥

७९६४. शुम्भमान ऋतायुभिर्मृज्यमानो गभस्त्योः । पवते वारे अव्यये ॥४॥

याज्ञिकों से शोधित सोम भेड़ के बालों की (अविनाशी) छलनी से छाने जाने पर सुशोभित होता है ॥४॥

७९६५. स विश्वा दाशुषे वसु सोमो दिव्यानि पार्थिवा । पवतामान्तरिक्ष्या ॥५॥

वह सोम द्युलोक, पृथ्वी लोक तथा अन्तरिक्ष लोक का सम्पूर्ण वैभव याज्ञिकों को प्रदान करे ॥५॥

७९६६. आ दिवस्पृष्ठमश्वयुर्गव्ययुः सोम रोहसि । वीरयुः शवसस्पते ॥६॥

हे अन्नदाता सोम ! आप अश्वों, गौओं तथा वीरपुत्रों की इच्छा करते हुए द्युलोक के ऊपर स्थित होते हैं ॥६॥

[सूक्त - ३७]

[ऋषि - रहूगण आङ्गिरस । देवता - पवमान सोम । छन्द - गायत्री ।]

७९६७. स सुतः पीतये वृषा सोमः पवित्रे अर्षति । विघ्नत्रक्षांसि देवयुः ॥१॥

दिव्य गुणों से युक्त, इन्द्रादि देवों के लिए तैयार किया हुआ अभीष्ट प्रदायक सोम, विकारों को नष्ट करता हुआ शोधन यंत्र से टपकता है ॥१॥

७९६८. स पवित्रे विचक्षणो हरिरर्षति धर्णासिः । अभि योनिं कनिक्रदत् ॥२॥

सबका सरक्षक, सभी का धारक, दुष्टों का संहारक, वह हरिताप सोम छत्रे से पवित्र होकर शब्द करता हुआ कलश में पहुँचता है ॥२॥

७९६९. स वाजी रोचना दिवः पवमानो वि धावति । रक्षोहा वारमव्ययम् ॥३॥

द्युलोक में प्रकाशवान्, सामर्थ्यवान्, दुष्टों का संहारक शोधित होता हुआ दिव्य सोम, अविरल रूप से प्रवाहित होता है ॥३॥

७९७०. स त्रितस्याधि सानवि पवमानो अरोचयत् । जामिभिः सूर्य सह ॥४॥

वह सोम त्रित (अन्तरिक्ष, प्रकृति और जीवों के मध्य आदान-प्रदान करने वाले) यज्ञ में सस्कारित होकर अपने महान् तेज से सूर्यदेव को प्रकाशित करता है ॥४॥

७९७१. स वृत्रहा वृषा सुतो वरिवोविददाभ्यः । सोमो वाजमिवासरत् ॥५॥

शत्रुओं का नाश करने वाला बलवर्द्धक, निचोड़कर निकाला गया, धन देने वाला सोम अश्व के वेग के समान कलश में प्रविष्ट होता है ॥५॥



७९७२. स देवः कविनेषितोऽभि द्रोणानि धावति । इन्दुरिन्द्राय मंहना ॥६॥

द्युलोक में प्रकाशवान् वह सोम याजकों के द्वारा प्रभावित होकर इन्द्रादि देवों की महता बढ़ाने के लिए वेगपूर्वक कलश (विश्व घट) में प्रविष्ट होता है ॥६॥

[सूक्त - ३८]

[ऋषि - रहूगण आङ्गिरस । देवता - पवमान सोम । छन्द - गायत्री ।]

७९७३. एष उ स्य वृषा रथोऽव्यो वारेभिरर्षति । गच्छन् वाजं सहस्रिणम् ॥१॥

रथ के सदृश वेगवान्, अभीष्ट अन्नप्रदायक, यह सोम कलश में छलनी के द्वारा छाना जाता है ॥१॥

७९७४. एतं त्रितस्य योषणो हरिं हिन्वन्त्यद्रिभिः । इन्दुमिन्द्राय पीतये ॥२॥

इन्द्रदेव द्वारा प्रयुक्त किये जाने के लिए यह हरिताप सोम (त्रित) तीन प्रकार से (अन्तरिक्ष में, भौतिक यंत्रों में तथा शरीरस्थ तन्त्र में) निचोड़ा जा रहा है ॥२॥

७९७५. एतं त्वं हरितो दश मर्मज्यन्ते अपस्युवः । याभिर्मदाय शुम्भते ॥३॥

इन्द्रदेव को प्रसन्न करने के लिए यज्ञार्थ दस अँगुलियाँ उस सोम को शोधित करती हैं ॥३॥

७९७६. एष स्य मानुषीष्वा श्येनो न विक्षु सीदति । गच्छज्जारो न योषितम् ॥४॥

जिस प्रकार बाज़ पक्षी अपने शिकार के प्रति तथा प्रेमी अपनी प्रियतमा के प्रति वेगपूर्वक जाता है, उसी प्रकार यह सोम, मानवों के बीच शीघ्रतापूर्वक पहुँचकर प्रतिष्ठित होता है ॥४॥

७९७७. एष स्य मद्यो रसोऽव चष्टे दिवः शिशुः । य इन्दुर्वारमाविशत् ॥५॥

द्युलोक में उत्पन्न हुआ यह आनन्दवर्धक सोम, सबको देखता हुआ (प्राकृतिक) छलनी से शुद्ध होता है ॥५॥

७९७८. एष स्य पीतये सुतो हरिरर्षति धर्णसिः । क्रन्दन्योनिमभि प्रियम् ॥६॥

सबको धारण करने वाला यह अविनाशी सोम, देवों के पीने के लिए तैयार किया गया है, जो ध्वनि करता हुआ अपने प्रिय निवास-स्थान कलश में प्रवेश करता है ॥६॥

[सूक्त - ३९]

[ऋषि - बृहन्मति आङ्गिरस । देवता - पवमान सोम । छन्द - गायत्री ।]

७९७९. आशुरर्ष बृहन्मते परि प्रियेण धाम्ना । यत्र देवा इति ब्रवन् ॥१॥

हे मूर्तिमान् सोमदेव ! "जहाँ देवों का निवास (देवलोक या यज्ञीय क्षेत्र) है वहाँ जाता हूँ" ऐसा कहते हुए आप प्रिय रसधारा सहित शीघ्र उपस्थित हों ॥१॥

७९८०. परिष्कृण्वन्ननिष्कृतं जनाय यातयन्निषः । वृष्टिं दिवः परि स्रव ॥२॥

हे सोमदेव ! संस्काररहित क्षेत्र को संस्कारवान् बनाते हुए, मानवमात्र के निमित्त अन्न आदि उत्पन्न करने के लिए आकाश से वर्षा करें (प्राण-पर्जन्य के रूप में आपका अनुग्रह जल के साथ प्राप्त हो) ॥२॥

७९८१. सुत एति पवित्र आ त्विषिं दधान ओजसा । विचक्षाणो विरोचयन् ॥३॥

सबका निरीक्षक, सबका प्रकाशक, दिव्य सोम अन्तरिक्ष से, प्राकृतिक छत्रे द्वारा छनता हुआ तीव्रगति से अवतरित होता है ॥३॥

७९८२. अयं स यो दिवस्परि रघुयामा पवित्र आ । सिन्धोरूर्मा व्यक्षरत् ॥४॥

आकाश में तीव्र गति से विचरण करने वाला, पवित्र किया जाता हुआ, सोमरस सागर (नदी-जलाशय आदि) की नहरों को प्राप्त होता है ॥४॥

७९८३. आविवासन् परावतो अथो अर्वावतः सुतः । इन्द्राय सिच्यते मधु ॥५॥

तैयार किया हुआ सोमरस दूर एवं समीप (समुचित रीति) से संस्कारित (पवित्र) करके इन्द्रदेव को समर्पित किया जाता है ॥५॥

७९८४. समीचीना अनूषत हरिं हिन्वन्त्यद्रिभिः । योनावृतस्य सीदत ॥६॥

यज्ञस्थल पर प्रतिष्ठित, शिलाओं के द्वारा पीसकर निकाले गये, ताजे हरे रंग वाले सोमरस को शोधित करते समय एक स्थान पर एकत्रित साधक स्तुति करते हैं ॥६॥

[सूक्त - ४०]

[ऋषि - बृहन्मति आङ्गिरस । देवता - पवमान सोम । छन्द - गायत्री ।]

७९८५. पुनानो अक्रमीदभि विश्वा मृधो विचर्षणिः । शुम्भन्ति विप्रं धीतिभिः ॥१॥

पवित्र होने के बाद बुद्धिवर्द्धक एवं ज्ञानवर्द्धक यह सोमरस सभी शत्रुओं (विकारों) का शमन करता है । ज्ञानी जन इस सोम की दिव्य स्तोत्रों से स्तुति करते हैं ॥१॥

७९८६. आ योनिमरुणो रुहद्गमदिन्द्रं वृषा सुतः । ध्रुवे सदसि सीदति ॥२॥

विधिवत् तैयार किया गया अरुणाभ सोम, कलश में स्थिर होता है, श्रेष्ठ स्थान पर प्रतिष्ठित होता है और इन्द्रदेव के निकट जाता है ॥२॥

७९८७. नू नो रयिं महामिन्दोऽस्मभ्यं सोम विश्वतः । आ पवस्व सहस्रिणम् ॥३॥

हे तृप्तिदायक सोमदेव ! आप हमें शीघ्र ही हजारों प्रकार का महान् वैभव सभी ओर से प्रदान करें ॥३॥

७९८८. विश्वा सोम पवमान द्युम्नानीन्दवा भर । विदाः सहस्रिणीरिषः ॥४॥

हे शोधित तेजस्वी सोमदेव ! आप हमें हर प्रकार के धन से भरपूर करें तथा हजारों प्रकार का अन्न हमें प्रदान करें ॥४॥

७९८९. स नः पुनान आ भर रयिं स्तोत्रे सुवीर्यम् । जरितुर्वर्धया गिरः ॥५॥

हे सोमदेव ! आप शोधित होते हुए, पराक्रमी बनाने वाला श्रेष्ठ धन हम सभी स्तोताओं को प्रदान करें तथा स्तोताओं की स्तुतियों का विस्तार करें ॥५॥

७९९०. पुनान इन्दवा भर सोम द्विबर्हसं रयिम् । वृषन्निन्दो न उक्थ्यम् ॥६॥

हे तेजस्वी सोमदेव ! आप शोधित होते हुए द्युलोक तथा पृथ्वी लोक का धन हमें प्रदान करें । हे धन प्रदाता सोमदेव ! हमें प्रशंसनीय (श्रेष्ठ) धन प्रदान करें ॥६॥



[सूक्त - ४१]

[ऋषि - मेध्यातिथि काण्व । देवता - पवमान सोम । छन्द - गायत्री ।]

७९९१. प्र ये गावो न भूर्णयस्त्वेषा अयासो अक्रमुः । घन्तः कृष्णामप त्वचम् ॥१॥

गौ-किरणों की तरह यह (सोम) शीघ्रता से काली त्वचा (काला आवरण-अँधेरा अथवा विकारों) का निवारण करते हुए तीव्र गति से आगे बढ़ता है ॥१॥

७९९२. सुवितस्य मनामहेऽति सेतुं दुराव्यम् । साह्यांसो दस्युमव्रतम् ॥२॥

हे सुख प्रदान करने वाले सोमदेव ! असह्य बन्धनों को दूर करने वाले, सत्कर्म से विरत-दुष्कर्म में निरत शत्रुओं का शमन करने के लिए हम आपकी वन्दना करते हैं ॥२॥

७९९३. शृण्वे वृष्टेरिव स्वनः पवमानस्य शुष्मिणः । चरन्ति विद्युतो दिवि ॥३॥

पवित्र किये जाते सोम की ध्वनि, वर्षा के समय होने वाली जल की ध्वनि के समान मधुर है । उस तेजस्वी सोम की किरणें आकाश में सर्वत्र फैलती हैं ॥३॥

७९९४. आ पवस्व महीमिषं गोमदिन्दो हिरण्यवत् । अश्ववद्वाजवत् सुतः ॥४॥

सुपात्र में स्थित हे सोमदेव ! आप हमें अन्न के भण्डार एवं पुत्र-पौत्र, गौएँ, अश्व एवं स्वर्णादि अपार वैभव प्रदान करें ॥४॥

७९९५. स पवस्व विचर्षण आ मही रोदसी घृण । उषाः सूर्यो न रश्मिभिः ॥५॥

उषाकाल के बाद अपनी स्वर्णिम रश्मियों से जगत् को आलोकित करने वाले सूर्यदेव की भाँति हे विश्व द्रष्टा सोमदेव ! आप अपने तृप्तिदायक पवित्र हुए रस से धरती और आकाश को भर दें ॥५॥

७९९६. परि णः शर्मयन्त्या धारया सोम विश्वतः । सरा रसेव विष्टपम् ॥६॥

हे सोमदेव ! जल से घिरी हुई पृथ्वी की भाँति आप अपनी सुखद रसधार से हमें चारों ओर से घेर लें ॥६॥

[पृथ्वी जल से घिरी है, आकाश का नीलापन वायुमण्डल के बाहर निकलने पर नहीं दिखाई पड़ता ।]

[सूक्त - ४२]

[ऋषि - मेध्यातिथि काण्व । देवता - पवमान सोम । छन्द - गायत्री ।]

७९९७. जनयन्रोचना दिवो जनयन्नप्सु सूर्यम् । वसानो गा अपो हरिः ॥१॥

यह हरिताभ सोम द्युलोक में नक्षत्रों को तथा अन्तरिक्ष में सूर्यदेव का निर्माण करके गौ (किरणों या पृथ्वी) तथा जल को आच्छादित (प्रभावित) करता है ॥१॥

७९९८. एष प्रत्नेन मन्मना देवो देवेभ्यस्परि । धारया पवते सुतः ॥२॥

सनातन स्तुतियों की सहायता से यह देदीप्यमान सोमरस देवगणों के लिए धार रूप में प्रवाहित होता है ॥२॥

८०९९. वावृधानाय तूर्वये पवन्ते वाजसातये । सोमाः सहस्रपाजसः ॥३॥

सोमरस हजारों प्रकार के बल की वृद्धि के लिए तथा अन्नादि लाभ के उद्देश्य से निकाला जाता है ॥३॥

८०००. दुहानः प्रत्नमित्ययः पवित्रे परि षिच्यते । क्रन्दन्देवाँ अजीजनत् ॥४॥



वर्तन में निचोड़ा गया यह सोमरस छलनी से छाना जाता है। शब्द करता हुआ यह सोम देवगणों को यज्ञ में आवाहित करता हुआ प्रतीत होता है ॥४॥

८००१. अभि विश्वानि वार्याभि देवाँ ऋतावृधः । सोमः पुनानो अर्षति ॥५॥

यह शोधित सोमरस सत्यव्रतधारी देवगणों को समीप लाते हुए सभी प्रकार का धन विविध प्रकार से प्रदान करता है ॥५॥

८००२. गोमन्नः सोम वीरवदश्चावद्वाजवत्सुतः । पवस्व बृहतीरिषः ॥६॥

हे सोमदेव ! आप गौओ, वीर पुत्रों, अश्वों तथा बलों से युक्त अन्न हमें प्रदान करें ॥६॥

[सूक्त - ४३]

[ऋषि - मेध्यातिथि काण्व । देवता - पवमान सोम । छन्द - गायत्री ।]

८००३. यो अत्य इव मृज्यते गोभिर्मदाय हर्यतः । तं गीर्भिर्वासयामसि ॥१॥

अश्व की भाँति गतिशील सोम को गौदुग्ध में मिश्रित कर शोधित किया जाता है, जो आनन्ददायी होने के कारण प्रिय है, उस सोम की स्तुतियों द्वारा यज्ञस्थल में स्थापना करते हैं ॥१॥

८००४. तं नो विश्वा अवस्युवो गिरः शुम्भन्ति पूर्वथा । इन्दुमिन्द्राय पीतये ॥२॥

सनातन स्तुतियों की भाँति हर प्रकार से रक्षण करने वाली स्तुतियाँ, उस सोम को सुशोभित करते हुए इन्द्रदेव के लिए तैयार करती हैं ॥२॥

८००५. पुनानो याति हर्यतः सोमो गीर्भिः परिष्कृतः । विप्रस्य मेध्यातिथेः ॥३॥

स्तुतियों से संस्कारित, शोधित, सोमरस ज्ञानवान् मेधातिथि के यज्ञ में पहुँचता है ॥३॥

८००६. पवमान विदा रयिमस्मभ्यं सोम सुश्रियम् । इन्दो सहस्रवर्चसम् ॥४॥

हे पवित्र तेजस्वी सोमदेव ! आप सहस्रों प्रकार का उत्तम धन हमें प्रदान करें ॥४॥

८००७. इन्दुरत्यो न वाजसुत्कनिक्रन्ति पवित्र आ । यदक्षारति देवयुः ॥५॥

युद्ध में जाते हुए अश्वों के समान यह सोम देवगणों के पास जाने की कामना से छलनी में शब्द करते हुए जाता है ॥५॥

८००८. पवस्व वाजसातये विप्रस्य गृणतो वृधे । सोम रास्व सुवीर्यम् ॥६॥

हे सोमदेव ! स्तोता, विप्र की वृद्धि के लिए तथा उत्तम बल से युक्त अन्न के लिए आप प्रवाहित हो ॥६॥

[सूक्त - ४४]

[ऋषि - अयास्य आङ्गिरस । देवता - पवमान सोम । छन्द - गायत्री ।]

८००९. प्र ण इन्दो महे तन ऊर्मि न बिभ्रदर्षसि । अभि देवाँ अयास्यः ॥१॥

हे सोमदेव ! प्रचुर सम्पदा प्राप्ति के लिए आप कलश में छाने जाते हैं। आपके तेज को धारण करने वाले अयास्य ऋषि, देवों की ओर (देवत्व की ओर अथवा देवपूजन के लिए) बढ़ते हैं ॥१॥



८०१०. मती जुष्टो धिया हितः सोमो हिन्वे परावति । विप्रस्य धारया कविः ॥२॥

ज्ञानवानों की उत्तम बुद्धि से सेवित यह ज्ञानी सोमरस सत्कर्म रूपी यज्ञ में दूर-दूर तक के स्थानों में गमन करता है ॥२॥

८०११. अयं देवेषु जागृविः सुत एति पवित्र आ । सोमो याति विचर्षणिः ॥३॥

जागरण शील, दिव्य द्रष्टा यह सोमरस छलनी में छाने जाने पर देवगणों की ओर गमन करता है ॥३॥

८०१२. स नः पवस्व वाजयुश्चक्राणश्चारुमध्वरम् । बर्हिष्माँ आ विवासति ॥४॥

हे सोमदेव ! इस हिसारहित यज्ञ को उत्तम विधि से पूर्ण करते हुए आप याज्ञिकों तथा हम सभी के लिए अन्न प्रदान करने वाला रस प्रदान करें ॥४॥

८०१३. स नो भगाय वायवे विप्रवीरः सदावृधः । सोमो देवेष्वा यमत् ॥५॥

ज्ञानी जनों द्वारा प्रेरित वह सोमरस सदा संवर्धित होकर वायुवत् (सर्व हितकारी) देवत्व प्रदान करने वाला ऐश्वर्य हमें प्रदान करे ॥५॥

८०१४. स नो अद्य वसुतये क्रतुविद् गातुवित्तमः । वाजं जेषि श्रवो बृहत् ॥६॥

हे सोमदेव ! आप पुण्य कर्मों के मार्गदर्शक तथा सत्कर्म करने वाले हैं, अतः (अपनी सामर्थ्य से) आप धन तथा उत्तम अन्न पर विजय प्राप्त करते हैं ॥६॥

[सूक्त - ४५]

[ऋषि - अयास्य आङ्गिरस । देवता - पवमान सोम । छन्द - गायत्री ।]

८०१५. स पवस्व मदाय कं नृचक्षा देववीतये । इन्द्रविन्द्राय पीतये ॥१॥

हे सोमदेव ! आप मनुष्यों के द्रष्टा हैं । देवों के निमित्त तथा इन्द्रदेव के आनन्दवर्द्धन के लिये उनके पान करने हेतु सुखपूर्वक अपना रस निष्पादित करें ॥१॥

८०१६. स नो अर्षाभि दूत्यं त्वमिन्द्राय तोशसे । देवान्सखिभ्य आ वरम् ॥२॥

हे सोमदेव ! आप ज्ञान के संदेशवाहक बनकर इन्द्रदेव की तृप्ति के लिए देवगणों के निमित्त तथा मित्रों के लाभ हेतु रस प्रदान करें ॥२॥

८०१७. उत त्वामरुणं वयं गोभिरञ्ज्मो मदाय कम् । वि नो राये दुरो वृधि ॥३॥

उस अरुणाभ सोम को आनन्द वृद्धि तथा सुख प्राप्ति के लिए, गौ दुग्ध के साथ मिलाते हैं । हे सोमदेव ! आप हमारे धन प्राप्ति के मार्ग को प्रशस्त करें ॥३॥

८०१८. अत्यू पवित्रमक्रमीद्वाजी धुरं न यापनि । इन्दुर्देवेषु पत्यते ॥४॥

जिस प्रकार अश्व धुरे को मार्ग पर गतिशील करता है, उसी प्रकार शोधन यंत्र को पार करके सोम देवों तक पहुँचता है ॥४॥

८०१९. समी सखायो अस्वरन्वने क्रीळन्तमत्यविम् । इन्दुं नावा अनूषत ॥५॥

छलनी में क्रीड़ा करते हुए शोधित सोमरस की, सखाभाव वाले याजक, यज्ञस्थल में स्तुति करते हैं ॥५॥



८०२०. तथा पवस्व धारया यया पीतो विचक्षसे । इन्दो स्तोत्रे सुवीर्यम् ॥६॥

हे सोमदेव ! आप जिस धारा से पान करने पर स्तोताओं को उत्तमबल प्रदान करते हैं, उसी धारा से पात्र में क्षरित हों-पवित्र हों ॥६॥

[सूक्त - ४६]

[ऋषि - अयास्य आङ्गिरस । देवता - पवमान सोम । छन्द - गायत्री ।]

८०२१. असृग्देववीतयेऽत्यासः कृत्या इव । क्षरन्तः पर्वतावृधः ॥१॥

पर्वत में उत्पन्न हुआ तथा क्षरित होता हुआ सोमरस देवगणों के पास जाने के लिए, वेगवान् अश्वों के समान पात्र में गमन करता है ॥१॥

८०२२. परिष्कृतास इन्दवो योषेव पित्र्यावती । वायुं सोमा असृक्षत ॥२॥

जिस प्रकार पुत्री, पिता द्वारा अलंकारों से विभूषित होकर पति के पास जाती है, उसी प्रकार तेजस्वी सोम वायुदेव के पास जाता है ॥२॥

८०२३. एते सोमास इन्द्रवः प्रयस्वन्तश्चमू सुताः । इन्द्रं वर्धन्ति कर्मभिः ॥३॥

पात्र में निकालकर रखा गया, यह तेजस्वी सोमरस अन्न के साथ मिलकर अपने यज्ञीय कार्यों से इन्द्रदेव के बल को बढ़ाता है ॥३॥

८०२४. आ धावता सुहस्यः शुका गृध्णीत मन्थिना । गोभिः श्रीणीत मत्सरम् ॥४॥

हे सिद्धहस्त याज्ञिको ! हमारे पास आओ तथा मथानी से मथकर इस बलशाली सोमरस को गाय के दूध के साथ मिलाओ ॥४॥

८०२५. स पवस्व धनञ्जय प्रयन्ता राधसो महः । अस्मभ्यं सोम गातुवित् ॥५॥

हे शत्रुओं का धन जीतने वाले सोम ! आप हमें उत्तम धन प्रदान करने वाला श्रेष्ठ मार्गदर्शन प्रदान करें ॥५॥

८०२६. एतं मृजन्ति मर्ज्यं पवमानं दश क्षिपः । इन्द्राय मत्सरं मदम् ॥६॥

स्तुत्य, पवित्र, सुखद सोम इन्द्र को देने तथा उनको उत्तुलसित करने के लिए दसों अँगुलियाँ शुद्ध करती हैं ॥६॥

[सूक्त - ४७]

[ऋषि - कवि भार्गव । देवता - पवमान सोम । छन्द - गायत्री ।]

८०२७. अया सोमः सुकृत्यया महश्चिदभ्यवर्धत । मन्दान उद्वृषायते ॥१॥

हे सोम ! आप श्रेष्ठ कार्यों से सम्मानित होकर महान् बनते हैं और आनन्द प्रदान करके शक्ति बढ़ाते हैं ॥१॥

८०२८. कृतानीदस्य कर्त्वा चेतन्ते दस्युतर्हणा । ऋणा च धृष्णुक्षयते ॥२॥

यह सोम शत्रुओं का नाश करता है तथा धैर्यपूर्वक (याज्ञिकों के) ऋण को भी दूर करता है ॥२॥

८०२९. आत्सोम इन्द्रियो रसो वज्रः सहस्रसा भुवत् । उक्थं यदस्य जायते ॥३॥

इन्द्रदेव के स्तोत्र बोलते समय उनका प्रिय सोमरस हजारों प्रकार का पौष्टिक अन्न प्रदान करता है ॥३॥



८०३०. स्वयं कविर्विधर्तरि विप्राय रत्नमिच्छति । यदी मर्मज्यते धियः ॥४॥

अँगुनियों से शोधित होते समय कवि सदृश यह सोम ज्ञानीजनों को धन प्रदान करने की कामना करता है ॥४॥

८०३१. सिंघासतू रयीणां वाजेष्वर्वतामिव । भरेषु जिग्युषामसि ॥५॥

हे सोमदेव ! जैसे संग्राम में जाते समय अश्वों को घास देते हैं, उसी प्रकार युद्धभूमि में विजय की कामना करने वालों को आप धन प्रदान करते हैं ॥५॥

[सूक्त - ४८]

[ऋषि - कवि भार्गव । देवता - पवमान सोम । छन्द - गायत्री ।]

८०३२. तं त्वा नृणानि बिभ्रतं सधस्थेषु महो दिवः । चारुं सुकृत्ययेमहे ॥१॥

देवलोक में व्याप्त, नाना प्रकार के ऐश्वर्यों से युक्त, सुन्दर, हे सोमदेव ! उत्तम कर्मों (यज्ञों) के द्वारा आपको प्राप्त करने की हमारी कामना है ॥१॥

८०३३. संवृक्तधृष्णुमुक्थ्यं महामहिव्रतं मदम् । शतं पुरो रुरुक्षणिम् ॥२॥

हे असुरजयी सोमदेव ! आप उत्तम कर्म करने वाले आनन्ददायी तथा शत्रुओं के सैकड़ों नगरों को ध्वस्त करने वाले हैं । आपसे हम ऐश्वर्य की याचना करते हैं ॥२॥

८०३४. अतस्त्वा रयिमभि राजानं सुक्रतो दिवः । सुपर्णो अव्यथिर्भरत् ॥३॥

उत्तम कर्मों के अधिष्ठाता, ऐश्वर्यवान्, तेजस्वी हे सोमदेव ! कष्ट एवं पीड़ा को महत्व न देने वाले गरुड़ आपको द्युलोक से पृथ्वी पर लायें ॥३॥

८०३५. विश्वस्मा इत्स्वर्दशे साधारणं रजस्तुरम् । गोपामृतस्य विर्भरत् ॥४॥

यज्ञरक्षक, जल का प्रेरक, स्वयं प्रकाशित, देवशक्तियों को सहजता से प्राप्त होने वाला दिव्य सोम आकाश को संव्याप्त कर लेता है ॥४॥

८०३६. अथा हिन्वान इन्द्रियं ज्यायो महित्वमानशे । अभिष्टिकृद्विचर्षणिः ॥५॥

इसके बाद (पृथ्वी पर आकर) ज्ञान सम्पन्न एवं इष्ट फलदायी सोम, शोधित होकर, अपनी क्षमताओं को और अधिक बढ़ाकर अतिशय श्रेष्ठ बन जाता है ॥५॥

[सूक्त - ४९]

[ऋषि - कवि भार्गव । देवता - पवमान सोम । छन्द - गायत्री ।]

८०३७. पवस्व वृष्टिमा सु नोऽपामूर्मिं दिवस्पति । अयक्ष्मा बृहतीरिषः ॥१॥

हे दिव्य सोमदेव ! आप (हमारे लिए) द्युलोक द्वारा उत्तम रीति से वृष्टि करें, जल को तरंगित करें तथा उनके साथ रोगनाशक अन्न हमें प्रदान करें ॥१॥

८०३८. तथा पवस्व धारया यया गाव इहागमन् । जन्यास उप नो गृहम् ॥२॥

हे सोमदेव ! आप उन धाराओं को प्रकट करें, जिनसे अन्य (जो हमें प्राप्त हैं, उनके अतिरिक्त) गौएँ (वाणियाँ, पोषक प्रवाह) हमें प्राप्त हों ॥२॥



८०३९. घृतं पवस्व धारया यज्ञेषु देववीतमः । अस्मभ्यं वृष्टिमा पव ॥३॥

हे सोमदेव ! यज्ञ में देवों द्वारा अभिलषित हुए आप धार-रूप जल की वृष्टि करें ॥३॥

८०४०. स न ऊर्जे व्यश्व्ययं पवित्रं धाव धारया । देवासः शृणवन्हि कम् ॥४॥

हे सोमदेव ! हमें अन्न प्रदान करने के लिए आप छत्रे से धार-रूप में छनकर कलश में प्रविष्ट हों । देवगण आपके (मधुर) शब्द सुनकर उल्लसित हों ॥४॥

८०४१. पवमानो असिष्यदद्रक्षांस्यपजङ्घनत् । प्रत्नवद्रोचयन् रुचः ॥५॥

शत्रुओं का संहार करने वाला, तेज से देदीप्यमान, पवित्र होने वाला सोमरस कलश में स्रवित होता है ॥५॥

[सूक्त - ५०]

[ऋषि - उचथ्य आङ्गिरस । देवता - पवमान सोम । छन्द - गायत्री ।]

८०४२. उते शुष्मास ईरते सिन्धोरुर्मैरिव स्वनः । वाणस्य चोदया पविम् ॥१॥

हे सोमदेव ! आपके प्रवाहित होने से समुद्र की तरंगों जैसी ध्वनियाँ होती हैं । आप वाणी से उत्पन्न शब्दों की भाँति ध्वनि को प्रेरित करें ॥१॥

८०४३. प्रसवे त उदीरते तिस्रो वाचो मखस्युवः । यदव्य एषि सानवि ॥२॥

हे सोमदेव ! आपके प्रादुर्भाव के बाद याजकवृन्द ऋक्, यजु, साम के मंत्रों का गान करते हैं, तब आप उच्च आसन पर विराजमान होकर संस्कारित होने के लिए तत्पर हो जाते हैं ॥२॥

८०४४. अव्यो वारे परि प्रियं हरिं हिन्वन्त्यद्रिभिः । पवमानं मधुश्रुतम् ॥३॥

ऋत्विगण पाषाणों से कूटे गये हरिताभ, सुन्दर, मधुर सोमरस को छत्रे से छानते हैं ॥३॥

८०४५. आ पवस्व मदिन्तम पवित्रं धारया कवे । अर्कस्य योनिमासदम् ॥४॥

हे परम आनन्ददायी सोमदेव ! इन्द्रदेव को तृप्ति प्रदान करने के लिए आप शोधन यंत्र में से निर्मल धारा के रूप में प्रवाहित हों ॥४॥

८०४६. स पवस्व मदिन्तम गोभिरञ्जानो अक्तुभिः । इन्द्रविन्द्राय पीतये ॥५॥

हे आनन्ददाता सोम ! आप गौ के पुष्टिकारक दुग्धादि के मिश्रण में छनकर इन्द्र के पान करने योग्य बनें ॥५॥

[सूक्त - ५१]

[ऋषि - उचथ्य आङ्गिरस । देवता - पवमान सोम । छन्द - गायत्री ।]

८०४७. अध्वर्यो अद्रिभिः सुतं सोमं पवित्र आ सृज । पुनीहीन्द्राय पातवे ॥१॥

हे अध्वर्यो ! इन्द्र के पीने योग्य बनाने हेतु पत्थर से निचोड़े गये सोम को पवित्र करके पात्र के पास लाओ ॥१॥

८०४८. दिवः पीयूषमुत्तमं सोममिन्द्राय वज्रिणे । सुनोता मधुमत्तमम् ॥२॥

हे याज्ञिको ! द्युलोक के अमृत के समान अत्यन्त मधुर सोमरस को वज्रधारी इन्द्रदेव को प्रदान करने के लिये अभिषिक्त करो ॥२॥



८०४९. तव त्य इन्दो अन्यसो देवा मधोर्व्यश्नते । पवमानस्य मरुतः ॥३॥

हे सोमदेव ! आपके आनन्दवर्द्धक मधुर अन्नरूप रस का देवगण तथा मरुद्गण सेवन करते हैं ॥३॥

८०५०. त्वं हि सोम वर्धयन्त्सुतो मदाय भूर्णये । वृषन्स्तोतारमूतये ॥४॥

हे अभिषुत सोमदेव ! आप देवगणों को आनन्दित करने, उनकी कामनाओं की पूर्ण करने तथा संरक्षण प्रदान करने में सहायक होते हैं ॥४॥

८०५१. अभ्यर्ष विचक्षण पवित्रं धारया सुतः । अभि वाजमुत श्रवः ॥५॥

हे सर्वद्रष्टा सोमदेव ! छलनी में धारारूप में निचोड़े गये, आपका रस हमें अन्न तथा कीर्ति प्रदान करे ॥५॥

[सूक्त - ५२]

[ऋषि - उचथ्य आद्विरस । देवता - पवमान सोम । छन्द - गायत्री ।]

८०५२. परि द्युक्षः सनद्रयिर्भरद्वाजं नो अन्यसा । सुवानो अर्ष पवित्र आ ॥१॥

धन प्रदान करने वाला तेजस्वी सोम हमें बल एवं अन्न से परिपूर्ण करे । हे सोमदेव ! आप शोधक यंत्र से शोधित होते हुए आएँ ॥१॥

८०५३. तव प्रत्नेभिरध्वभिरव्यो वारे परि प्रियः । सहस्रधारो यात्तना ॥२॥

हे सोम ! हजारों धाराओं से गमनशील आपका प्रिय रस अनश्वर छलनी से नीचे की ओर प्रवाहित होता है ॥२॥

८०५४. चरुर्न यस्तमीड्रख्येन्दो न दानमीड्रख्य । वधैर्वधस्नवीड्रुय ॥३॥

हे सोमदेव ! पत्थरों से कूटते समय आप रस को बाहर निकलने के लिए प्रेरित करे । हे सोमदेव ! आप चरु के समान जो खाद्य है, उसे हमें प्रदान करें ॥३॥

८०५५. नि शुष्मिन्द्वेषां पुरुहूत जनानाम् । यो अस्माँ आदिदेशति ॥४॥

हे स्तुतियों के योग्य सोमदेव ! आपकी बल बढ़ाने की प्रेरणा हमारे लिए हितकारी है ॥४॥

८०५६. शतं न इन्द ऊतिभिः सहस्रं वा शुचीनाम् । पवस्व मंहयद्रयिः ॥५॥

हे सोमदेव ! हजारों प्रकार से शुद्ध होकर आप संरक्षण से युक्त धन प्रदान करने वाला रस निकालें ॥५॥

[सूक्त - ५३]

[ऋषि - अवत्सार काश्यप । देवता - पवमान सोम । छन्द - गायत्री ।]

८०५७. उते शुष्मासो अस्थू रक्षो भिन्दन्तो अद्रिवः । नुदस्व याः परिस्पृधः ॥१॥

पाषाणों से कूटे गये हे शुद्ध सोमदेव ! आपकी उठती तरंगों (बल) से राक्षसों (विकारों) का विनाश होता है । आप हमसे संघर्ष करने वाले शत्रुओं को दूर करें ॥१॥

८०५८. अया निजघ्निरोजसा रथसङ्गे धने हिते । स्तवा अबिध्युषा हृदा ॥२॥

हे सोमदेव ! आप अपनी सामर्थ्य से शत्रुओं का विनाश करने में समर्थ हैं । युद्ध में हम निर्भय अन्तः करण से रथों में स्थित धन प्राप्ति के लिए आपकी स्तुति करते हैं ॥२॥



८०५९. अस्य व्रतानि नाधृषे पवमानस्य दूढ्या । रुज यस्त्वा पृतन्यति ॥३॥

इस संस्कारित सोम के कर्मों से दुष्ट राक्षसों की प्रगति नहीं हो सकती । हे सोमदेव ! अपने प्रति आक्रामक शत्रुओं का आप विनाश करें ॥३॥

८०६०. तं हिन्वन्ति मदच्युतं हरिं नदीषु वाजिनम् ।

इन्दुमिन्द्राय मत्सरम् ॥४॥

आनन्द रस बहाने वाले, बल और उत्साह बढ़ाने वाले इस हरिताभ सोम की (ऋत्विग्गण) नदियों (जल) के माध्यम से इन्द्रदेव के लिए प्रेरित करते हैं ॥४॥

[सूक्त - ५४]

[ऋषि - अवत्सार काश्यप । देवता - पवमान सोम । छन्द - गायत्री ।]

८०६१. अस्य प्रत्नामनु द्युतं शुक्रं दुदुहे अहयः । पयः सहस्रसामृषिम् ॥१॥

याजक गण सनातन स्वरूप वाले शुद्ध सोम को निकालते हैं, वह द्रष्टा सोमरस (याजकों को) हजारों प्रकार का धन प्रदान करता है ॥१॥

८०६२. अयं सूर्य इवोपदृगयं सरांसि धावति । सप्त प्रवत आ दिवम् ॥२॥

देवलोक तक सप्तधाराओं (सप्तकिरणों) के रूप में प्रवाहित सूर्यदेव के समान सभी लोकों का द्रष्टा सोमरस जल पात्रों में शोधित किया जाता है ॥२॥

८०६३. अयं विश्वानि तिष्ठति पुनानो भुवनोपरि । सोमो देवो न सूर्यः ॥३॥

पवित्र होने वाला यह सोमरस सूर्यदेव के समान सभी लोकों में प्रकाशित होता है ॥३॥

८०६४. परि णो देववीतये वाजाँ अर्षसि गोमतः । पुनान इन्दविन्द्रयुः ॥४॥

इन्द्रदेव के पास जाने की कामना वाले हे शोधित सोमदेव ! आप देवगणों के निमित्त गौ (गौएँ या पौषण) तथा हर प्रकार का अन्न प्रदान करते हैं ॥४॥

[सूक्त - ५५]

[ऋषि - अवत्सार काश्यप । देवता - पवमान सोम । छन्द - गायत्री ।]

८०६५. यवयवं नो अन्धसा पुष्टम्पुष्टं परि स्रव । सोम विश्वा च सौभगा ॥१॥

हे सोमदेव ! अपने दिव्य पोषक रस को अन्न एवं वनस्पतियों के साथ आप हमें उपलब्ध कराते रहे तथा हमें सम्पूर्ण वैभव प्रदान करें ॥१॥

८०६६. इन्द्रो यथा तव स्तवो यथा ते जातमन्धसः । नि बर्हिषि प्रिये सदः ॥२॥

देवताओं के प्रिय आहार हे सोमदेव ! याजकों द्वारा जिस भावना से आपकी स्तुति की जाती है, उसी स्नेह के साथ आप यज्ञशाला में श्रेष्ठ आसन ग्रहण करें ॥२॥

८०६७. उत नो गोविदश्चवित्पवस्व सोमान्धसा । मक्षूतमेभिरहभिः ॥३॥

हे सोमदेव ! आप हमें गौ, अश्व, अन्न आदि के रूप में अपार वैभव प्रदान करें ॥३॥



८०६८. यो जिनाति न जीयते हन्ति शत्रुमभीत्य । स पवस्य सहस्रजित् ॥४॥

शत्रुओं पर विजय प्राप्त करने वाले हे सोमदेव ! असुरों का विनाश करने वाले, उनसे कभी पराजित न होने वाले आप पवित्रता को प्राप्त हों ॥४॥

[सूक्त - ५६]

[ऋषि - अवत्सार काश्यप । देवता - पवमान सोम । छन्द - गायत्री ।]

८०६९. परि सोम ऋतं बृहदाशुः पवित्रे अर्षति । विघ्नत्रक्षांसि देवयुः ॥१॥

दुतगति से कार्य करने वाला, देवगणों के पास जाने वाला सोमरस शोधक प्रक्रिया के अन्तर्गत शत्रुओं (विकारों) का संहार करता है तथा हमें उत्तम धन (लाभादि) प्रदान करता है ॥१॥

८०७०. यत्सोमो वाजमर्षति शतं धारा अपस्युवः । इन्द्रस्य सख्यमाविशन् ॥२॥

यज्ञ की कामना वाली सैकड़ों सोमरस की धाराएँ जब इन्द्रदेव से मित्रभाव स्थापित करती हैं, तभी सोमरस से हमें अन्न प्राप्त होता है ॥२॥

[सोम पदार्थ रचना के पूर्व सूक्ष्म कणों के रूप में होता है, इन्द्र अर्थात् संगठक शक्ति की मित्रता के सहयोग से पोषक पदार्थों का प्रादुर्भाव होता है ।]

८०७१. अभि त्वा योषणो दश जारं न कन्यानूषत । मृज्यसे सोम सातये ॥३॥

जिस तरह स्त्री अपने प्रियतम को बुलाती है, उसी प्रकार दसों अँगुलियाँ सोमरस को पकड़तीं और शुद्ध करती हैं ॥३॥

८०७२. त्वमिन्द्राय विष्णवे स्वादुरिन्दो परि स्रव । नृन्तस्तोतृन्याहं हसः ॥४॥

हे सोमदेव ! विष्णु तथा इन्द्रदेव के निमित्त आप मधुर रस निकालें और स्तुति करने वाले याज्ञकों को पापकर्मों से बचाएँ ॥४॥

[सूक्त - ५७]

[ऋषि - अवत्सार काश्यप । देवता - पवमान सोम । छन्द - गायत्री ।]

८०७३. प्र ते धारा असश्रुतो दिवो न यन्ति वृष्टयः । अच्छा वाजं सहस्रिणम् ॥१॥

हे सोमदेव ! आपकी अविरल धाराएँ प्रचुर अन्नादि देने वाली हैं, जैसे आकाश से वृष्टि होती है, वैसे ही आपकी धाराएँ पृथ्वी पर अन्न (पोषक तत्त्व) की वृष्टि करती हैं ॥१॥

८०७४. अभि प्रियाणि काव्या विश्वा चक्षाणो अर्षति । हरिस्तुज्जान आयुधा ॥२॥

सभी प्रिय कर्मों पर दृष्टि रखने वाला हरिताभ सोम शत्रुओं पर आयुधों का प्रहार करता हुआ (उन्हें पराभूत करके) आगे बढ़ता जाता है ॥२॥

८०७५. स मर्मजान आयुधिरिभो राजेव सुव्रतः । श्येनो न वंसु चीदति ॥३॥

वह नित्य उत्तम कर्मों को सम्पन्न करने वाला सोम, ऋत्विजों द्वारा संस्कारित होता हुआ राजा के समान निर्भीक और तेजस्वी दिखाई देता है । वह बाज पक्षी के समान वेगपूर्वक जल में मिलाया जाता है ॥३॥



८०७६. स नो विश्वा दिवो वसूतो पृथिव्या अधि । पुनान इन्द्रवा भर ॥४॥

हे सोमदेव ! पवित्र होने वाले आप द्युलोक और पृथिवीलोक में संव्याप्त रहते हुए हमें सभी प्रकार की सम्पदाएँ प्रदान करें ॥४॥

[सूक्त - ५८]

[ऋषि - अवत्सार काश्यप । देवता - पवमान सोम । छन्द - गायत्री ।]

८०७७. तरत्स मन्दी धावति धारा सुतस्यान्धसः । तरत्स मन्दी धावति ॥१॥

निकाली गई सोमरस की पुष्टिकारक धारा आनन्द प्रदान करने वाली है । वह निकृष्ट संस्कारों से रहित और उपासकों को ऊर्ध्वगति प्रदान करने वाली है ॥१॥

८०७८. उस्त्रा वेद वसूनां मर्तस्य देव्यवसः । तरत्स मन्दी धावति ॥२॥

सभी प्रकार के वैभवों से युक्त देदीप्यमान धाराएँ याजक का हर प्रकार से संरक्षण करना जानती हैं, ऐसी आनन्द प्रदायक धाराएँ तेजगति से प्रवाहित होती हैं ॥२॥

८०७९. ध्वस्त्रयोः पुरुषन्थोरा सहस्राणि ददाहे । तरत्स मन्दी धावति ॥३॥

ध्वस्त्र (विकारों को ध्वस्त करने वाले) और पुरुषन्ति (ऐश्वर्य प्रदायक-राजाओं या इन गुणों वाले सोम) से हम अपार वैभव प्राप्त करें । आनन्दप्रद ऐसा (सोम) अतिवेग से प्रवाहित होता है ॥३॥

८०८०. आ ययोस्त्रिंशतं तना सहस्राणि च ददाहे । तरत्स मन्दी धावति ॥४॥

जिससे हम तीस सहस्र विस्तृत (वस्त्र या आच्छादन) प्राप्त करते हैं, वह आनन्ददायक (सोम) तीव्र गति से संचरित होता है ॥४॥

[सूक्त - ५९]

[ऋषि - अवत्सार काश्यप । देवता - पवमान सोम । छन्द - गायत्री ।]

८०८१. पवस्व गोजिदश्चजिद्विश्वजित्सोम रण्यजित् । प्रजावद्रत्नमा भर ॥१॥

हे सोमदेव ! आप गौओं (गौएँ, किरणों, इन्द्रियों) को जीतने वाले, अश्वों (घोड़ों-शक्ति प्रवाहों) के विजेता हैं । आप प्रवाहित हों तथा हमें प्रजासहित धन - सम्पन्न बनाएँ ॥१॥

८०८२. पवस्वाद्भ्यो अदाभ्यः पवस्वौषधीभ्यः । पवस्व धिषणाभ्यः ॥२॥

हे सोमदेव ! जल में मिश्रित होने के लिए आप, अपना रस प्रदान करें । न दबाए जाने वाले आप उत्तम ओषधियों के विस्तार के लिए तथा हमारी बुद्धि को पवित्र बनाने के लिए अपना रस प्रदान करें ॥२॥

८०८३. त्वं सोम पवमानो विश्वानि दुरिता तर । कविः सीद नि बर्हिषि ॥३॥

हे शोधित सोमदेव ! सभी राक्षसों को दूर करते हुए आप ज्ञानवान् होकर उत्तम आसन पर विराजें ॥३॥

८०८४. पवमान स्वर्विदो जायमानोऽभवो महान् । इन्दो विश्वाँ अभीदसि ॥४॥

हे सर्वज्ञाता सोमदेव ! आप यजमान को उत्तम फल प्रदान करें । उत्पन्न होते ही वृद्धि को प्राप्त होने वाले आप, सभी शत्रुओं को दूर करें ॥४॥



[सूक्त - ६०]

[ऋषि - अवत्सार काश्यप । देवता - पवमान सोम । छन्द - गायत्री, ३ पुर उष्णिक् ।]

८०८५. प्र गायत्रेण गायत पवमानं विचर्षणिम् । इन्दुं सहस्रचक्षसम् ॥१॥

हे याजको ! सर्वद्रष्टा, हजारों प्रकार से देखने वाले, सोमरस को शोधित करते समय (स्तोतागण) गायत्री छन्द से उसकी स्तुति करते रहो ॥१॥

८०८६. तं त्वा सहस्रचक्षसमथो सहस्रभर्णसम् । अति वारमपाविषुः ॥२॥

हे सोमदेव ! आप हजारों चक्षुओं वाले तथा हजारों के पालक हैं । आप अवरोधों (शोधकतंत्र) को पार करके प्रवाहित हों ॥२॥

८०८७. अति वारान्यवमानो असिष्यदत्कलशां अभि धावति । इन्द्रस्य हार्द्याविशन् ॥३॥

पवित्र सोमरस दिव्य छलनी से शुद्ध होकर, इन्द्रदेव के हृदय में प्रवेश करते हुए कलश (विश्वघट) में द्रुतगति से स्थापित होता है ॥३॥

[सोम प्रवाह इन्द्र (संगठक शक्ति) के सहयोग से पोषक - पदार्थ का रूप धारण करके - विश्व मण्डल में स्थापित होता है ।]

८०८८. इन्द्रस्य सोम राधसे शं पवस्व विचर्षणे । प्रजावद्रेत आ भर ॥४॥

हे विश्व के द्रष्टा सोमदेव ! इन्द्रदेव की तुष्टि के लिए आप शान्तिदायक रस प्रदान करें तथा हमें बलशाली सन्तति देने की कृपा करें ॥४॥

[सूक्त - ६१]

[ऋषि - अमहीयु आङ्गिरस । देवता - पवमान सोम । छन्द - गायत्री ।]

८०८९. अया वीती परि स्रव यस्त इन्दो मदेष्वा । अवाहन्नवतीर्नव ॥१॥

हे सोमदेव ! इन्द्रदेव के सेवनार्थ आप कलश में स्थित हों । आपका यह रस युद्ध में शत्रुओं के सभी नगरों को नष्ट करने के लिए इन्द्रदेव को सामर्थ्य प्रदान करता है ॥१॥

८०९०. पुरः सद्य इत्थाधिये दिवोदासाय शम्बरम् । अथ त्वं तुर्वशं यदुम् ॥२॥

सोम पीकर इन्द्रदेव ने यज्ञ करने वाले दिवोदास (दिव्यगुणों के लिए समर्पित व्यक्ति) के लिए शम्बरासुर (अकल्याण करने वाले) को, तुर्वस (क्रोध) को और यदु (नियंत्रण विहीन) को मारा ॥२॥

८०९१. परि णो अश्वमश्वविद्रोमदिन्दो हिरण्यवत् । क्षरा सहस्रिणीरिषः ॥३॥

हे सोमदेव ! आप हमें गौ, अश्व, सुवर्ण आदि ऐश्वर्य और अभीष्ट पोषक अन्न प्रदान करें ॥३॥

८०९२. पवमानस्य ते वयं पवित्रमभ्युन्दतः । सखित्वमा वृणीमहे ॥४॥

हे सोम ! परिष्कृत और शोधित होने वाले अणुसे, हम मित्र के रूप में सहयोग पाने की कामना करते हैं ॥४॥

८०९३. ये ते पवित्रमूर्मयोऽभिक्षरन्ति धारया । तेभिर्नः सोम मृळय ॥५॥

हे सोम ! आपकी लहरों में से जो धारा शोधित हो रही है, उसके द्वारा हमें उल्लसित करने का अनुग्रह करें ॥५॥



सं० ९ सू० ६९

८०९४. स नः पुनान आ भर रयिं वीरवतीमिषम् । ईशानः सोम विश्वतः ॥६॥

हे सोम ! आप जगत् नियन्ता हैं । शोधित होने के बाद आप हमें धन-धान्य के साथ सुसन्तति प्रदान करें ॥६॥

८०९५. एतमु त्वं दश क्षिपो मृजन्ति सिन्धुमातरम् । समादित्येभिरख्यत ॥७॥

सिन्धु (अन्तरिक्ष अथवा नदियाँ) जिनकी माता हैं, ऐसे सोमदेव को शुद्ध करने में दसों (अँगुलियाँ या दिशाएँ) सहायक हैं । वे आदित्य (अदिति पुत्र देवों या सूर्य) के साथ सयुक्त प्रतीत होते हैं ॥७॥

८०९६. समिन्द्रेणोत वायुना सुत एति पवित्र आ । सं सूर्यस्य रश्मिभिः ॥८॥

सूर्य - रश्मियों से प्रकाशित हे सोमदेव ! आप सुपात्र में स्थिर हुए इन्द्र और वायुदेव को प्राप्त होते हैं ॥८॥

८०९७. स नो भगाय वायवे पूष्णे पवस्व मधुमान् । चारुमित्रे वरुणे च ॥९॥

हे मधुर और मनोहर सोमदेव ! हमारे यज्ञ में भग, वायु, पूषा, मित्र और वरुणदेव के लिए आप शुद्ध हों ॥९॥

८०९८. उच्चा ते जातमन्धसो दिवि षड्भूम्या ददे । उग्रं शर्म महि श्रवः ॥१०॥

हे सोमदेव ! आपके पोषक रस का जन्म द्युलोक में हुआ है । वहाँ प्राप्त होने वाला कल्याणकारी सुख और महान् अन्न (आपके माध्यम से) हम पृथ्वी पर प्राप्त करते हैं ॥१०॥

८०९९. एना विश्वान्यर्य आ द्युम्नानि मानुषाणाम् । सिषासन्तो वनामहे ॥११॥

इस (सोम) की सहायता से मनुष्यों के लिए आवश्यक सभी प्रकार के अन्नादि हमें प्राप्त हों । हम उनके श्रेष्ठ उपयोग की कामना करते हैं ॥११॥

८१००. स न इन्द्राय यज्यवे वरुणाय मरुद्भ्यः । वरिवोवित्परि स्रव ॥१२॥

हमें ऐश्वर्यशाली बनाने वाले हे सोमदेव ! हम लोग जिनके लिए यज्ञ करते हैं, उन इन्द्र, मरुद्गण और वरुणदेव के निमित्त आप भली प्रकार से क्षरित हों ॥१२॥

८१०१. उपो वु जातमपतुरं गोभिर्धङ्गं परिष्कृतम् । इन्दुं देवा अयासिषुः ॥१३॥

शत्रु संहारक, भली प्रकार से तैयार, जल और गौ दुग्ध में मिला हुआ यह सोमरस देवगणों को तृप्ति देने वाला सिद्ध हो ॥१३॥

८१०२. तमिद्धर्धन्तु नो गिरो वत्सं संशिश्वरीरिव । य इन्द्रस्य हृदंसनिः ॥१४॥

हमारी वाणी इन्द्रदेव के हार्दिक प्रिय पात्र, श्रेष्ठ सोम की स्तुतियाँ करे । जिस प्रकार बालक को माता अपने दुग्ध से पुष्ट करती है, उसी प्रकार हमारी स्तुतियाँ सोम की यज्ञ वृद्धि करें ॥१४॥

८१०३. अर्षा णः सोम शं गवे धुक्षस्व पिप्युषीमिषम् । वर्धा समुद्रमुक्थ्यम् ॥१५॥

स्तुति करने योग्य हे सोमदेव ! हमारी गौओं को सुख प्रदान करने वाले, हमारे घर को पौष्टिक अन्न से भरने वाले आप जल से मिश्रित होकर सुपात्र में स्थिर हों ॥१५॥

८१०४. पवमानो अजीजनदिवश्चित्रं न तन्यतुम् । ज्योतिर्वैश्वानरं बृहत् ॥१६॥

पवित्र होने के बाद इस सोमरस ने दिव्य लोक में विद्यमान, सभी को प्रकाशित करने में समर्थ, महान् वैश्वानर ज्योति को बिजली के समान प्रकट किया ॥१६॥

८१०५. पवमानस्य ते रसो मदो राजन्नदुच्छुनः । वि वारमव्यमर्षति ॥१७॥



हे सुशोभित होने वाले पवित्र सोमदेव ! दुष्टतारहित, आनन्दप्रद, आपका दिव्यरस अनश्वर छत्रे से होकर अवतरित होता है ॥१७॥

८१०६. पवमान रसस्तव दक्षो वि राजति द्युमान् । ज्योतिर्विश्वं स्वर्दशे ॥१८॥

पवित्रता को प्राप्त होने वाले सोम का शक्तिवर्द्धक एवं तेजस्वी रस सुशोभित होता है । समस्त विश्व में उसकी प्रकाश-किरणें दिखाई देती हैं ॥१८॥

८१०७. यस्ते मदो वरेण्यस्तेना पवस्वान्यसा । देवावीरघशंसहा ॥१९॥

हे सोमदेव ! देवताओं को आकृष्ट करने वाला, दुष्टों का नाश करने वाला आपका दिव्यरस अत्यन्त हर्षप्रद है । उस पोषक रस सहित आप (कलश में) प्रतिष्ठित हों ॥१९॥

८१०८. जघ्निर्वृत्रममित्रियं सस्निर्वाजं दिवेदिवे । गोषा उ अश्वसा असि ॥२०॥

हे सोमदेव ! आप अमित्र (अहितकारी) वृत्र (अज्ञानरूपी वृत्ति) के नाशक हैं । आप सतत संघर्षशील रहते हैं । आप गोघन और अश्वों की भी वृद्धि करते हैं ॥२०॥

८१०९. सम्मिश्रलो अरुषो भव सूपस्थाभिर्न धेनुभिः । सीदञ्छेनो न योनिमा ॥२१॥

हे सोमदेव ! जैसे बाज़ पक्षी अपने घोंसले पर शोभायमान होता है, वैसे ही धेनुओं (गौओं, इन्द्रियों, धारण करने वाली भूमि आदि) के साथ संयुक्त होकर आप तेजस्वी बनते हैं ॥२१॥

८११०. स पवस्व य आविथेन्द्रं वृत्राय हन्तवे । वव्रिवांसं महीरपः ॥२२॥

हे सोमदेव ! आप जल प्रवाह को रोकने वाले वृत्र को मारने के लिए इन्द्रदेव को प्रोत्साहित करें तथा तीव्र धारा के साथ कलश में छनते जाएँ ॥२२॥

८१११. सुवीरासो वयं धना जयेम सोम मीद्वः । पुनानो वर्ध नो गिरः ॥२३॥

हे पवित्र सोम ! आप हमारी स्तुतियों का विस्तार करें । हम शौर्यवान् होकर शत्रु के धन पर विजय प्राप्त करें ॥२३॥

८११२. त्वोतासस्तवावसा स्याम वन्वन्त आमुरः । सोम व्रतेषु जागृहि ॥२४॥

हे सोमदेव ! आपका संरक्षण प्राप्त कर हम शत्रुओं का संहार करें । हम व्रतशील बनकर जाग्रत रहे ॥२४॥

८११३. अपघ्नन्पवते मृधोऽप सोमो अरावणः । गच्छन्निन्द्रस्य निष्कृतम् ॥२५॥

यह सोम रिपुओं को तथा दान न देने वालों को मारता है । इन्द्रदेव के पास जाता हुआ क्षरित होता है ॥२५॥

८११४. महो नो राय आ भर पवमान जही मृधः । रास्वेन्दो वीरवद्यशः ॥२६॥

हे पवित्रकर्मा सोम ! आप हमें अनेकों साधन, पुत्रादि और यश प्राप्त कराएँ । हमारे शत्रुओं का हनन करें ॥२६॥

८११५. न त्वा शतं चन हुतो राधो दित्सन्तमा मिनन् । यत्पुनानो मखस्यसे ॥२७॥

हे पवित्र सोमदेव ! यज्ञ करने वाले को जब आप ऐश्वर्य देने की इच्छा करते हैं, उस समय आपको सैकड़ों शत्रु भी नहीं रोक सकते ॥२७॥

८११६. पवस्वेन्दो वृषा सुतः कधी नो यशसो जने । विश्वा अप द्विषो जहि ॥२८॥

हे अश्विपुत्र सोमदेव ! आप श्रेष्ठ बल को बढ़ाने वाले हैं । लोगों में आप हमें यशस्वी बनाएँ तथा हमारे सभी शत्रुओं (विकारों) को नष्ट करें ॥२८॥

८११७. अस्य ते सख्ये वयं तवेन्दो द्युम्न उत्तमे । सासह्याम पृतन्यतः ॥२९॥

हे सोमदेव ! मित्र भाव से आपने हमें तेजस्वी बनाया है, अतः आक्रमणकारी शत्रुओं पर हम विजय प्राप्त कर सकते हैं ॥२९॥

८११८. या ते भीमान्यायुधा तिग्मानि सन्ति धूर्वणे । रक्षा समस्य नो निदः ॥३०॥

हे सोमदेव ! शत्रुओं का नाश करने वाले अपने तीक्ष्ण शस्त्रों के द्वारा आप हमें शत्रुओं की निन्दा द्वारा आहत होने से बचाएँ ॥३०॥

[सूक्त - ६२]

[ऋषि - जमदग्नि भार्गव । देवता - पवमान सोम । छन्द - गायत्री ।]

८११९. एते असृग्रमिन्दवस्तिरः पवित्रमाशवः । विश्वान्यभि सौभगा ॥१॥

छत्रे की ओर द्रुतगति से जाते हुए सोमरस को, सभी सौभाग्यों की प्राप्ति के लिए ऋत्विजों द्वारा शोधित किया जाता है ॥१॥

८१२०. विघ्नन्तो दुरिता पुरु सुगा तोकाय वाजिनः । तना कृण्वन्तो अर्वते ॥२॥

बलवर्द्धक, पापनाशक यह सोमरस हमारे एवं हमारी सन्तति के लिए पशु एवं धन प्रदान करने का मार्ग स्वयं बनाता है ॥२॥

८१२१. कृण्वन्तो वरिवो गवेऽभ्यर्षन्ति सुष्टुतिम् । इळामस्मर्ध्य संयतम् ॥३॥

हमारे लिए एवं हमारी गौओं के लिए उत्तम धन तथा पौष्टिक अन्न के प्रदाता सोमदेव हमारी सुन्दर प्रार्थनाओं को स्वीकार करते हैं ॥३॥

८१२२. असाव्यंशुर्मदायाप्सु दक्षो गिरिष्ठाः । श्येनो न योनिमासदत् ॥४॥

पर्वतों (ऊर्ध्वलोको) में उत्पन्न सोम आनन्द वृद्धि के लिए निचोड़ा गया एवं जल के संयोग से व्यापक बना । वह सोम श्येन पक्षी के समान अपने निश्चित स्थान पर स्थित है ॥४॥

८१२३. शुभ्रमन्यो देववातमप्सु धृतो नृभिः सुतः । स्वदन्ति गावः पयोभिः ॥५॥

याजकों द्वारा अभिषुत, देवों का श्रेष्ठ आहार, जल मिश्रित पवित्र सोमरस को गौएँ अपना दूध मिलाकर अधिक स्वादिष्ट बना रही हैं ॥५॥

८१२४. आदीमश्वं न हेतारोऽशूशुभन्नमृताय । मध्वो रसं सधमादे ॥६॥

अश्व सदृश स्फूर्तिवान् सोम को याजकगण अमरत्व प्राप्ति की कामना से यज्ञस्थल पर स्थापित करते हैं ॥६॥

८१२५. यास्ते धारा मधुश्रुतोऽसृग्रमिन्द ऊतये । ताभिः पवित्रमासदः ॥७॥

अपनी मधुर रस की धाराओं से सभी को संरक्षण देने वाले, हे सोमदेव ! आप उन धाराओं के साथ शुद्धता को धारण करें ॥७॥

८१२६. सो अर्धेन्द्राय पीतये तिरो रोमाण्यव्यया । सीदन्योना वनेष्वा ॥८॥

ऊन के छत्रे द्वारा शुद्ध होने वाले हे सोमदेव ! यज्ञ के मूल स्थान पर स्थापित होकर आप ईन्द्रदेव की तृप्ति के लिए तैयार हों ॥८॥



८१२७. त्वमिन्दो परि स्रव स्वादिष्ठो अङ्गिरोभ्यः । वरिवोविद् धृतं पयः ॥११॥

धन - वैभव प्रदानकर्ता हे सोम ! अंगिरादि ऋषियों के लिए आप धृत, दुग्धयुक्त पौष्टिक आहार प्रदान करें ॥११॥

८१२८. अयं विचर्षणिर्हितः पवमानः स चेति । हिन्वान आप्यं बृहत् ॥१०॥

विशिष्ट, बुद्धिबद्धक, पात्र में स्थित होकर शुद्ध किया हुआ यह सोमरस पानी में मिलकर प्रचुर अन्न (पोषण) प्रदान करता हुआ यशस्वी होता है ॥१०॥

८१२९. एष वृषा वृषवतः पवमानो अशस्तिहा । करद्वसूनि दाशुषे ॥११॥

यह शत्रुनाशक, कामनाओं की पूर्ति करने वाला बलशाली सोम, श्रेष्ठ कार्यों में नियोजन करने वालों को धन प्रदान करता है ॥११॥

८१३०. आ पवस्व सहस्रिणं रयिं गोमन्तमश्विनम् । पुरुश्चन्द्रं पुरुस्पृहम् ॥१२॥

हे सोम ! गौओं तथा अश्वों से युक्त, अनेकों के द्वारा चाहा गया हजारों प्रकार का तेजस्वी धन हमें प्रदान करें ॥१२॥

८१३१. एष स्य परि धिच्यते मर्मज्यमान आयुभिः । उरुगायः कविक्रतुः ॥१३॥

निकाला गया वह सोम, जो याजकों के द्वारा शोधित किया जाता है, बुद्धिपूर्वक कर्म करने वाला तथा अनेकों प्रकार से स्तुत्य होता है ॥१३॥

८१३२. सहस्रोतिः शतामघो विमानो रजसः कविः । इन्द्राय पवते मदः ॥१४॥

हजारों प्रकार से संरक्षण करने वाला, सैकड़ों प्रकार का धनदाता, विभिन्न लोकों का निर्माण करने वाला आनन्दवर्द्धक ज्ञानी सोम इन्द्रदेव के लिए शोधित किया जाता है ॥१४॥

८१३३. गिरा जात इह स्तुत इन्दुरिन्द्राय धीयते । वीर्योना वसताविव ॥१५॥

जिस प्रकार पक्षी घोंसले की ओर आता है, उसी प्रकार हमारी वाणी द्वारा स्तुत होता हुआ परिष्कृत सोमरस इन्द्रदेव के पास जाता है ॥१५॥

८१३४. पवमानः सुतो नृभिः सोमो वाजमिवासरत् । चमूषु शक्मनासदम् ॥१६॥

जिस प्रकार योद्धा संग्राम में जाते हैं, उसी प्रकार याजकों द्वारा निकाला गया शोधित सोमरस अपनी सामर्थ्य से पात्र में जाता है ॥१६॥

८१३५. तं त्रिपृष्ठे त्रिवन्धुरे रथे युज्जन्ति यातवे । ऋषीणां सप्त धीतिभिः ॥१७॥

याजकगण तीनों सवनों (प्रातः, मध्याह्न, साय) में ऋषियों के यज्ञरूप रथ में सात छन्दों के द्वारा, तीन वेदों (ऋक्, यजु, साम) का गान करते हुए सोमरस को देवगणों के पास ले जाते हैं ॥१७॥

८१३६. तं सोतारो धनस्पृतमाशुं वाजाय यातवे । हरिं हिनोत वाजिनम् ॥१८॥

सोमरस को शोधित करने वाले हे याजको ! जिस प्रकार अश्वों को युद्ध में जाने के लिए सजाया जाता है, उसी प्रकार हरिताप सोम को यज्ञ के निमित्त अलंकृत करो ॥१८॥

८१३७. आविशन्कलशं सुतो विश्वा अर्षन्नभि श्रियः । शूरो न गोषु तिष्ठति ॥१९॥

यह परिष्कृत सोमरस कलश में भरे जाते समय सुशोभित होता है, जिस प्रकार गौओं का संरक्षण वीर पुरुष करते हैं, उसी प्रकार यह सोम यज्ञ का संरक्षण करता है ॥१९॥



८१३८. आ त इन्दो मदाय कं पयो दुहन्त्यायवः । देवा देवेभ्यो मधु ॥२० ॥

हे सोमदेव ! सभी देव तथा सभी याजक मिलकर देवगणों को कौन सा आनन्द प्रदान करने के लिए दूध मिला हुआ मधुर सोमरस निकालते हैं ? ॥२० ॥

८१३९. आ नः सोमं पवित्र आ सृजता मधुमत्तमम् । देवेभ्यो देवश्रुत्तमम् ॥२१ ॥

हे याजको ! देवों का अतिप्रिय तथा मधुर सोमरस को (शोधित करने के लिए) शोधन यंत्र में रखो ॥२१ ॥

८१४०. एते सोमा असृक्षत गृणानाः श्रवसे महे । मदन्तमस्य धारया ॥२२ ॥

परमानन्द युक्त यह सोमरस, स्तुतिगान के बाद हमें श्रेष्ठ शक्ति प्रदान करने के लिए धारा के साथ कलश पात्र में गिरता है ॥२२ ॥

८१४१. अभि गव्यानि वीतये नृणा पुनानो अर्षसि । सनद्वाजः परि स्रव ॥२३ ॥

मानवमात्र को सुख देने वाले हे सोमदेव ! आप देवताओं के सेवन हेतु गो दुग्धादि से मिश्रित होकर अन्न प्रदान करते हुए कलश में एकत्र हों ॥२३ ॥

८१४२. उत नो गोमतीरिषो विश्वा अर्ष परिष्टुभः । गृणानो जमदग्निना ॥२४ ॥

हे सोमदेव ! जमदग्नि ऋषि द्वारा की गई स्तुति से युक्त होकर आप हमें गौओं के साथ अन्य सभी प्रशंसनीय पोषक आहार प्रदान करें ॥२४ ॥

८१४३. पवस्व वाचो अग्रियः सोम चित्राभिरूतिभिः । अभि विश्वानि काव्या ॥२५ ॥

हे सोमदेव ! आप सर्वश्रेष्ठ हैं । अपने रक्षण-सामर्थ्य सहित आप हमारी वाणी में प्रविष्ट हों तथा सभी काव्यों-स्तुतियों में भी संचरित हों ॥२५ ॥

८१४४. त्वं समुद्रिया अपोऽग्रियो वाच ईरयन् । पवस्व विश्वमेजय ॥२६ ॥

हे सर्वहितकारी सोमदेव ! आप अग्रणी होकर, हमारी स्तुतियों को सुनकर प्रसन्न हुए देवलोक के जल का आवाहन करें ॥२६ ॥

८१४५. तुभ्येमा भुवना कवे महिम्ने सोम तस्थिरे । तुभ्यमर्षन्ति सिन्धवः ॥२७ ॥

हे दूरदर्शी सोमदेव ! आपकी महत्ता के प्रभाव से यह विश्व स्थित है । आपके लिए दूध उपलब्ध कराने हेतु देवगणों को तृप्त करने वाली गौएँ आपके पास आ रही हैं ॥२७ ॥

८१४६. प्र ते दिवो न वृष्टयो धारा यन्त्यसश्चतः । अभि शुक्रामुपस्तिरम् ॥२८ ॥

हे सोमदेव ! आपकी प्रवाहित होने वाली रस- धाराएँ द्युलोक से होने वाली वर्षा के समान छलनी से शोधित होते हुए गमन करती हैं ॥२८ ॥

८१४७. इन्द्रायेन्दुं पुनीतनोग्रं दक्षाय साधनम् । ईशानं वीतिराधसम् ॥२९ ॥

हे याजको ! वेगवान्, बल बढ़ाने के मुख्य साधन, धनपति, शक्ति के धनी सोम को इन्द्रदेव के निमित्त प्रस्तुत करो ॥२९ ॥

८१४८. पवमान ऋतः कविः सोमः पवित्रमासदत् । दधत्स्तोत्रे सुवीर्यम् ॥३० ॥

यह तेजस् प्रदायक, पवमान, सत्यरूप, मेधावी सोम, स्तोत्रों को तेजस्विता प्रदान करता है ॥३० ॥



[सूक्त - ६३]

[ऋषि - निधुवि काश्यप । देवता - पवमान सोम । छन्द - गायत्री ।]

८१४९. आ पवस्व सहस्रिणं रयिं सोम सुवीर्यम् । अस्मे श्रवांसि धारय ॥१॥

हे सोमदेव ! आप हजारों प्रकार के बल से युक्त श्रेष्ठ धन तथा अन्न हमें प्रदान करें ॥१॥

८१५०. इषमूर्जं च पिन्वस इन्द्राय मत्सरिन्तमः । चमूष्वा नि षीदसि ॥२॥

हे सोमदेव ! आप अत्यन्त आनन्द प्रदान करने वाले हैं, अतः इन्द्रदेव के लिए अन्न और बल का संवर्द्धन करते हुए यज्ञस्थल पर प्रतिष्ठित हों ॥२॥

८१५१. सुत इन्द्राय विष्णवे सोमः कलशे अक्षरत् । मधुमौ अस्तु वायवे ॥३॥

अभिषुत सोमरस इन्द्र, विष्णु और वायुदेव के लिए कलश में प्रतिष्ठित होता है । वह सोमरस मधुर हो ॥३॥

८१५२. एते असृग्माशवोऽति ह्वरांसि बभ्रवः । सोमा ऋतस्य धारया ॥४॥

भूरे रंग का द्रुतगामी यह सोमरस जल की धारा के साथ आगे बढ़ता है ॥४॥

८१५३. इन्द्रं वर्धन्तो अप्तुरः कृण्वन्तो विश्वमार्यम् । अपघ्नन्तो अराव्णः ॥५॥

यह सोम इन्द्रदेव के यश को बढ़ाने वाला, प्रजा को सन्मार्ग की ओर प्रेरित करने वाला, सम्पूर्ण विश्व को आर्य (श्रेष्ठ) बनाने वाला तथा अदानशीलों को मारने वाला है ॥५॥

८१५४. सुता अनु स्वमा रजाऽभ्यर्षन्ति बभ्रवः । इन्द्रं गच्छन्त इन्दवः ॥६॥

निकाला गया भूरे रंग का सोमरस अपने स्थान को प्राप्त करने के लिए इन्द्रदेव की ओर गमन करता है ॥६॥

८१५५. अया पवस्व धारया यया सूर्यमरोचयः । हिन्वानो मानुषीरपः ॥७॥

हे सोमदेव ! जिसके द्वारा आप मनुष्यों के लिए (शरीरस्थ या प्रकृतिगत) जल रसों को बढ़ाते हैं, जिनसे सूर्यदेव को प्रकाशित करते हैं, उन्हीं श्रेष्ठ धाराओं के साथ आप प्रवाहित हों ॥७॥

८१५६. अयुक्त सूर एतशं पवमानो मनावधि । अन्तरिक्षेण यातवे ॥८॥

यह पवित्र सोम अभीष्ट ऊर्ध्व गति पाने के लिए संकल्पित याजकों को सूर्य के अश्वों (किरणों) जैसा वेग प्रदान करने में समर्थ है ॥८॥

८१५७. उत त्या हरितो दश सूरौ अयुक्त यातवे । इन्दुरिन्द्र इति ब्रुवन् ॥९॥

सोम इन्द्रदेव के नाम का उच्चारण करते हुए हरित वर्ण वाले अश्वों को सूर्य के रथ की भाँति दशों दिशाओं में जाने के लिए नियोजित करता है ॥९॥

८१५८. परीतो वायवे सुतं गिर इन्द्राय मत्सरम् । अब्यो वारेषु सिञ्चत ॥१०॥

हे स्तोता याजको ! आनन्ददायी सोम को वायु तथा इन्द्रदेव के लिए अनश्वर छलनी से छानकर शोधित करो ॥१०॥

८१५९. पवमान विदा रयिमस्मभ्यं सोम दुष्टरम् । यो दूणाशो वनुष्यता ॥११॥

हे परिष्कृत होने वाले सोमदेव ! शत्रुओं के लिए जो दुर्लभ हो, जिसे दुष्ट भी नष्ट न कर सकें, ऐसा धन आप हमें प्रदान करें ॥११॥



८१६०. अथ्यर्ष सहस्रिणं रयिं गोमन्तमश्विनम् । अभि वाजमुत श्रवः ॥१२॥

हे सोमदेव ! आप गौओं तथा अश्वों से युक्त हजारों प्रकार का धन, बल तथा अन्न हमें प्रदान करें ॥१२॥

८१६१. सोमो देवो न सूर्योऽद्रिभिः पवते सुतः । दधानः कलशे रसम् ॥१३॥

अद्रि (मेघों या पत्थरों) से निकाले गये देवतुल्य तेजस्वी सोम रस को कलश (विश्वघट) में स्थापित किया जाता है ॥१३॥

८१६२. एते धामान्यार्या शुक्रा ऋतस्य धारया । वाजं गोमन्तमक्षरन् ॥१४॥

यह परिष्कृत सोमरस याजकों के घरों में पशुधन तथा अन्न के रूप में प्रवाहित होता है ॥१४॥

८१६३. सुता इन्द्राय वज्रिणे सोमासो दध्याशिरः । पवित्रमत्यक्षरन् ॥१५॥

निष्पन्न (प्रकट हुआ) सोम दधि आश्रित (दही के साथ मिलकर अथवा धारण योग्य पर स्थापित होकर) वज्रधारी इन्द्रदेव को समर्पित किया जाता है ॥१५॥

८१६४. प्र सोम मधुमत्तमो राये अर्ष पवित्र आ । मदो यो देववीतमः ॥१६॥

हे सोमदेव ! देवगणों के निमित्त आपका जो आनन्ददायी रस है, वह छलनी से छानने पर परिष्कृत होकर ऐश्वर्य की वृद्धि करने वाला हो ॥१६॥

८१६५. तमी मृजन्त्यायवो हरिं नदीषु वाजिनम् । इन्दुमिन्द्राय मत्सरम् ॥१७॥

इन्द्रदेव को आनन्दित करने वाले हरिताभ सोम को याजकगण नदी के जल में मिलाकर शुद्ध करते और बलवर्द्धक बनाते हैं ॥१७॥

८१६६. आ पवस्व हिरण्यवदश्वावत् सोम वीरवत् । वाजं गोमन्तमा भर ॥१८॥

हे सोमदेव ! आप हमें सुवर्ण आदि धन से, अश्वों से तथा वीर सन्तति से युक्त वैभव प्रदान करें । गौ के दुग्ध से युक्त अन्न आप हमें भरपूर मात्रा में दें ॥१८॥

८१६७. परि वाजे न वाजयुमव्यो वारेषु सिञ्चत । इन्द्राय मधुमत्तमम् ॥१९॥

हे याजको ! संग्राम में युद्ध की कामना वाले योद्धा को भेजने की भाँति अत्यन्त मधुर सोमरस को इन्द्रदेव के निमित्त छलनी में शोधित करने के लिए डालो ॥१९॥

८१६८. कविं मृजन्ति मर्ज्यं धीभिर्विप्रा अवस्यवः । वृषा कनिक्रदर्षति ॥२०॥

संरक्षण की कामना वाले याजक ज्ञानवर्द्धक सोम को अपनी अँगुलियों से शोधित करते हैं । वह बलवर्द्धक सोम शब्दनाद करता हुआ पात्र में एकत्रित होता है ॥२०॥

८१६९. वृषणं धीभिरप्तुरं सोममृतस्य धारया । मती विप्राः समस्वरन् ॥२१॥

धारा के रूप में जल के साथ मिश्रित होने वाले बलवर्द्धक सोमरस की ज्ञानी जन अपनी बुद्धि के अनुसार स्तुति करते हैं ॥२१॥

८१७०. पवस्व देवायुषगिन्द्रं गच्छतु ते मदः । वायुमा रोह धर्मणा ॥२२॥

हे दिव्य गुण वाले सोमदेव ! आप छानने के लिए पात्र में जाएँ । आपका आनन्ददायी रस इन्द्रदेव को प्राप्त हो । आप दिव्यरूप से वायु में मिल जाएँ ॥२२॥



८१७१. पवमान नि तोशसे रयिं सोम श्रवाय्यम् । प्रियः समुद्रमा विश ॥२३॥

हे पवित्र सोमदेव ! आप सराहनीय ऐश्वर्य के लिए दुष्टों को दण्डित करते हैं । हम यज्ञ कलश में आपका आवाहन करते हैं ॥२३॥

८१७२. अपघ्नन् पवसे मूधः क्रतुवित्सोम मत्सरः । नुदस्वादेवयुं जनम् ॥२४॥

हे सोमदेव ! आप आनन्द प्रदायक, ऋत (सत्य या यज्ञ) के ज्ञाता हैं । विकारों के विनाशक आप देवत्व के विरोधियों का निवारण करें ॥२४॥

८१७३. पवमाना असूक्ष्म सोमाः शुक्रास इन्दवः । अभि विश्वानि काव्या ॥२५॥

शुभ ज्योतिर्मय पवित्रता को प्राप्त होने वाला सोमरस वेदमंत्रों की स्तुतियों के साथ क्षरित होता है ॥२५॥

८१७४. पवमानास आशवः शुभ्रा असूग्रमिन्दवः । घ्नन्तो विश्वा अप द्विषः ॥२६॥

पवमान, उज्ज्वल सोम विकारों का शमन करते हुए तीव्रगति से सुपात्र में स्थिर हो रहा है ॥२६॥

८१७५. पवमाना दिवस्पयन्तरिक्षादसूक्ष्म । पृथिव्या अधि सानवि ॥२७॥

शोधित सोम पृथ्वी के ऊँचे भाग आकाश से किरणों तथा अन्तरिक्ष की वृष्टि के समान प्रकट होता है ॥२७॥

८१७६. पुनानः सोम धारयेन्दो विश्वा अप स्त्रियः । जहि रक्षांसि सुक्रतो ॥२८॥

हे श्रेष्ठ कर्म करने वाले तेजस्वी सोमदेव ! हमारे सभी शत्रुओं को पराजित करते हुए आप उन्हें दूर कर दें । स्वयं धारा रूप से शोधित होकर पवित्र बनें ॥२८॥

८१७७. अपघ्नन्सोम रक्षसोऽध्यर्ष कनिक्रदत् । द्युमन्तं शुष्ममुत्तमम् ॥२९॥

हे सोमदेव ! असुरों को नष्ट करके शब्दनाद करते हुए आप हमें श्रेष्ठ-तेजस्वी बल प्रदान करें ॥२९॥

८१७८. अस्मे वसूनि धारय सोम दिव्यानि पार्थिवा । इन्दो विश्वानि वार्या ॥३०॥

हे सोमदेव ! आप हमें आकाश तथा पृथ्वी में उत्पन्न हुए, स्वीकार करने योग्य सम्पूर्ण धन प्रदान करें ॥३०॥

[सूक्त - ६४]

[ऋषि - कश्यप मारीच । देवता - पवमान सोम । छन्द - गायत्री ।]

८१७९. वृषा सोम द्युमाँ असि वृषा देव वृषवतः । वृषा धर्माणि दधिषे ॥१॥

हे सोमदेव ! आप पराक्रमी और तेजस्वी हैं । बल बढ़ाने की क्षमता से युक्त आप सदैव अपने इस धर्म (गुण) को धारण किए रहते हैं ॥१॥

८१८०. वृष्णास्ते वृष्ण्यं शवो वृषा वनं वृषा मदः । सत्यं वृषन् वृषेदसि ॥२॥

हे वर्षणशील (सोम) ! आपका बल वर्षणशील है, तेजसमूह वर्षणशील है, आनन्द भी वर्षणशील या बलशाली है । हे बलशाली ! आप वास्तव में ही वृषा (वर्षणशील या बलशाली) हैं ॥२॥

[प्रकृति के प्लास्मा का अध्ययन करने वाले वैज्ञानिक यह मानते हैं कि सृक्ष ऊर्जा रूप कणों की वर्षा सभी ओर से भूमण्डल पर होती रहती है । इसी तथ्य का संकेत इस मन्त्र में है ।]

८१८१. अश्वो न चक्रदो वृषा सं गा इन्दो समर्वतः । वि नो राये दुरो वृधि ॥३॥

हे सोमदेव ! आप बलशाली हैं, पशुधन की वृद्धि करने वाले हैं । अतः आप हमें ऐश्वर्य दिलाएँ ॥३॥



८१८२. असूक्ष्मप्रवाजिनो गव्या सोमासो अश्वया । शुक्रासो वीरयाश्वः ॥४॥

बल और स्फूर्ति बढ़ाने वाला यह सोमरस तेजस्वी है । गौ, अश्व तथा वीर पुत्रों की कामना करने वालों के द्वारा अभिषुत किया जाता है ॥४॥

८१८३. शुम्भमाना क्रतायुभिर्मृज्यमाना गभस्त्योः । पवन्ते वारे अव्यये ॥५॥

याजकों द्वारा अपने हाथों से तैयार किया गया, विशेष रूप से शोभायमान सोमरस शोधक यंत्र द्वारा संस्कारित किया जाता है ॥५॥

८१८४. ते विश्वा दाशुषे वसु सोमा दिव्यानि पार्थिवा । पवन्तामान्तरिक्ष्या ॥६॥

दिव्य सोमरस हविदाता को स्वर्गस्थ, अन्तरिक्ष और भौतिकी (सभी प्रकार की) विभूतियों से युक्त करे ॥६॥

८१८५. पवमानस्य विश्ववित्त्र ते सर्गा असूक्ष्म । सूर्यस्येव न रश्मयः ॥७॥

हे सर्वज्ञ सोम ! पवित्र होती हुई आपकी धाराएँ सूर्य की रश्मियों की भाँति तीव्र वेग से नीचे आ रही हैं ॥७॥

८१८६. केतुं कृष्वन्दिवस्परि विश्वा रूपाभ्यर्षसि । समुद्रः सोम पिन्वसे ॥८॥

हे विश्वव्यापी सोमदेव ! अन्तरिक्ष में ज्ञान चेतना (विचार तरंगों) के रूप में संव्याप्त होकर आप हमें (प्राण-पर्जन्य वर्षा के रूप में) जल के माध्यम से विभिन्न प्रकार का वैभव प्रदान करते हैं ॥८॥

८१८७. हिन्वानो वाचमिष्यसि पवमान विधर्मणि । अक्रान्देवो न सूर्यः ॥९॥

सूर्य रश्मियों की भाँति प्रकाशित होने वाले हे सोमदेव ! स्तुतिगान के साथ पवित्र होते हुए आप ध्वनिपूर्वक पात्र में स्थिर हो रहे हैं ॥९॥

८१८८. इन्दुः पविष्ट चेतनः प्रियः कवीनां मती । सृजदश्वं रथीरिव ॥१०॥

रथी जिस प्रकार अश्वों को (लक्ष्य की ओर) प्रेरित करते हैं, उसी प्रकार यह चेतना सम्पन्न सोम सूक्ष्मदर्शियों की बुद्धि के द्वारा तरंगित होता है ॥१०॥

[सोम चेतनायुक्त प्रवाह है । उसे सूक्ष्मदर्शी-दूरदर्शी विवेक बुद्धि द्वारा नियंत्रित किया जाता है । ब्राह्मी चेतना उसे जीव-जगत् की ओर प्रेरित-प्रवाहित करती है । मंत्र शक्ति से तथा संकल्पशक्ति से उसे प्रकृति चक्र तथा शरीर में वाञ्छित ढंग से नियोजित किया जा सकता है । सूक्ष्मचेता-तपस्वी ऋषिगण इसीलिए सोम यज्ञादि के प्रयोग किया करते थे ।]

८१८९. ऊर्मिर्यस्ते पवित्र आ देवावीः पर्यक्षरत् । सीदन्नृतस्य योनिमा ॥११॥

हे सोमदेव ! आपकी जो धारा देवगणों को तृप्त करने वाली है, वह छलनी में प्रवाहित होते हुए यज्ञस्थल पर प्रतिष्ठित होती है ॥११॥

८१९०. स नो अर्ष पवित्र आ मदो यो देववीतमः । इन्द्रविन्द्राय पीतये ॥१२॥

हे सोमदेव ! देवगणों का अतिप्रिय तथा आनन्ददायी जो सोमरस है, वह इन्द्रदेव के पान करने के लिए हमारी शोधन प्रणाली से प्रवाहित होता है ॥१२॥

[अन्तरिक्ष के शोषण तंत्र से प्रकृति, यज्ञीय शोषण तंत्र से अथवा शरीरस्थ शोषण तंत्र से प्रवाहित होकर सोम देवशक्तियों के सगठक अथवा इन्द्रियों के नियमन कर्ता को पुष्ट करता है ।]

८१९१. इषे पवस्व धारया मृज्यमानो मनीषिभिः । इन्दो रुचाभि गा इहि ॥१३॥

हे सोमदेव ! आप ज्ञानी ऋत्विजों के द्वारा परिष्कृत होते हुए पोषक रस के लिए धारा के रूप में शुद्ध हो और गौ-दुग्ध के साथ मिलकर प्रकाशित हों ॥१३॥



८१९२. पुनानो वरिवस्कृध्यूर्जं जनाय गिर्वणः । हरे सृजान आशिरम् ॥१४॥

हे हरितामस्तुत्य सोम ! दूध के साथ मिलाकर शोधित होने वाले आप याजकों को अन्नादि से परिपूर्ण करें ॥१४॥

८१९३. पुनानो देववीतय इन्द्रस्य याहि निष्कृतम् । द्युतानो वाजिभिर्यतः ॥१५॥

हे स्तुत्य, बलवान् सोम ! यज्ञ के निमित्त याजकों द्वारा शोधित किए गये आप, इन्द्रदेव के पास पहुँचें ॥१५॥

८१९४. प्र हिन्वानास इन्द्रवोऽच्छा समुद्रमाशवः । धिया जूता असृक्षत ॥१६॥

अन्तरिक्ष में स्थित वेगवान् सोम अँगुलियों द्वारा दबाने से रस प्रदान करता है ॥१६॥

८१९५. मर्मजानास आयवो वृथा समुद्रमिन्दवः । अगमन्नृतस्य योनिमा ॥१७॥

शोधित होने वाला गतिमान् सोमरस सहज ही अन्तरिक्ष से यज्ञस्थल की ओर गमन करता है ॥१७॥

८१९६. परि णो याह्यस्मयुर्विश्वा वसून्योजसा । पाहि नः शर्म वीरवत् ॥१८॥

हे सोमदेव ! हमारे यज्ञ में पहुँचने की कामना वाले आप अपनी सामर्थ्य से सम्पूर्ण धन तथा हमारे सन्तति युक्त घर का संरक्षण करें ॥१८॥

८१९७. मिमाति वहिरेतशः पदं युजान ऋक्वभिः । प्र यत्समुद्र आहितः ॥१९॥

यह सोम जब याजकों द्वारा यज्ञ में आवाहित किया जाता है, तब जल में मिश्रित होते समय शब्द करता है ॥१९॥

८१९८. आ यद्योनिं हिरण्ययमाशुर्ऋतस्य सीदति । जहात्यप्रचेतसः ॥२०॥

वेगवान् सोम जब सुवर्ण सदृश यज्ञस्थल पर प्रतिष्ठित होता है, तब याजकों के अज्ञान को दूर करता है ॥२०॥

८१९९. अभि वेना अनूषतेयक्षन्ति प्रचेतसः । मज्जन्यविचेतसः ॥२१॥

स्तोताजन (सोम की) स्तुति करते हैं । श्रेष्ठ ज्ञानीजन (सोम के) यजन की कामना करते हैं तथा मिथ्या बुद्धि वाले डूब (नष्ट हो) जाते हैं ॥२१॥

[सोम शक्ति प्रवाह है । स्तुति का अर्थ है - उसके गुण, धर्म को समझना और स्वीकार करना । यजन का अर्थ है - उसके गुण, धर्म के अनुरूप उसका अनुशासनानुसार सदुपयोग करना । किसी भी शक्तिप्रवाह-जल या किशोर के गुण-धर्म को समझने वाले उससे श्रेष्ठ लाभ उठाते हैं, उसका अनुशासन समझने में चूक करने वाले डूब जाते-नष्ट हो जाते हैं ।]

८२००. इन्द्रायेन्दो मरुत्वते पवस्व मधुमत्तमः । ऋतस्य योनिमासदम् ॥२२॥

अत्यन्त मधुर हे सोमदेव ! जिनके सहायक मरुद्गण हैं, उन इन्द्रदेव के लिए आप यज्ञस्थल पर सुशोभित कलश में प्रतिष्ठित हों ॥२२॥

८२०१. तं त्वा विप्रा वचोविदः परिष्कृण्वन्ति वेधसः । सं त्वा मृजन्त्यायवः ॥२३॥

अखिल विश्व को धारण करने वाले हे सोमदेव ! वाणी के विशेषज्ञ याजक स्तुतियों से आपकी शोभा बढ़ाते हुए आपको भली-भाँति पवित्र कर रहे हैं ॥२३॥

८२०२. रसं ते मित्रो अर्यमा पिबन्ति वरुणः कवे । पवमानस्य मरुतः ॥२४॥

हे नूतन तत्त्वदर्शी सोम ! पवित्रता युक्त आपके रस को मित्र, वरुण, अर्यमा और मरुद्गण सेवन करें ॥२४॥

८२०३. त्वं सोम विपश्चितं पुनानो वाचमिष्यसि । इन्दो सहस्रभर्णसम् ॥२५॥

हे तेजस्वी सोमदेव ! आप शोधित होते समय हजारों प्रकार के पवित्र स्तोत्रों को प्रेरित करते हैं ॥२५॥

८२०४. उत्तोऽसहस्रभर्णसं वाचं सोम मखस्युवम् । पुनान इन्द्रवा भर ॥२६॥

शोधित होने वाले हे सोमदेव ! आप हमें हजारों प्रकार के यज्ञों में स्तोत्रों का गायन करने की प्रेरणा दें ॥२६॥

८२०५. पुनान इन्द्वेषां पुरुहूत जनानाम् । प्रियः समुद्रमा विश ॥२७॥

हे सोमदेव ! इन लोकों के प्रिय आप अनेक प्रकार की स्तुतियों से पवित्र होते हुए जल में मिश्रित हों ॥२७॥

८२०६. दद्विद्युतया रुचा परिष्टोभन्त्या कृपा । सोमाः शुक्रा गवाशिरः ॥२८॥

कान्तिमान्, तेजस्वी, शब्दयुक्त धारा से शुद्ध हुए सोम को गौ के दुग्ध में मिलाकर तैयार किया जाता है ॥२८॥

८२०७. हिन्वानो हेतुभिर्यत आ वाजं वाज्यक्रीतम् । सीदन्तो वनूषो यथा ॥२९॥

जैसे युद्ध भूमि में यशस्वी शूरवीर घूमते हैं, उसी प्रकार याजकों से प्रशंसित बलवर्द्धक, सबका हितकारी, संस्कारित सोम यज्ञभूमि में प्रतिष्ठा पाता है ॥२९॥

८२०८. ऋधवसोम स्वस्तये सज्जग्मानो दिवः कविः । पवस्व सूर्यो दृशे ॥३०॥

हे ज्ञानयुक्त सोमदेव ! आप तेजस्वी सूर्यदेव के सदृश दिव्य आभायुक्त होकर सबके कल्याण के लिए संस्कारित हों ॥३०॥

[सूक्त - ६५]

[ऋषि - भृगुवारुणि या जमदग्नि भार्गव । देवता - पवमान सोम । छन्द - गायत्री ।]

८२०९. हिन्वन्ति सूरमुख्यः स्वसारो जामयस्पतिम् । महामिन्दुं महीयुवः ॥१॥

सर्वत्र गमनशील एक ही स्थान पर उत्पन्न बहिन (सूर्य किरणें अथवा हाथ की अँगुलियाँ) इस सामर्थ्यवान्, शूर, पालक, महान् सोम को (शोधन के लिए) प्रेरित करती हैं ॥१॥

८२१०. पवमान रुचारुचा देवो देवेभ्यस्परि । विश्वा वसून्त्या विश ॥२॥

शुद्ध किए गए हे तेजस्वी सोमदेव ! आप देवताओं को समर्पित करने के लिए तैयार किए गए हैं । आप सब प्रकार की (सांसारिक एवं दैवी) सम्पदाएँ हमें प्रदान करें ॥२॥

८२११. आ पवमान सुष्टुतिं वृष्टिं देवेभ्यो दुवः । इषे पवस्व संयतम् ॥३॥

हे पवित्र सोमदेव ! जिस प्रकार देवताओं के आशीर्वाद मिलते हैं, उसी प्रकार आप स्तुति करने योग्य (रस) की वर्षा करें । वह वर्षा हमें अन्न प्रदान करने वाली हो ॥३॥

८२१२. वृषा ह्यसि भानुना द्युमन्तं त्वा हवामहे । पवमान स्वाध्वः ॥४॥

हे पवित्र होने वाले बलवर्द्धक सोमदेव ! आप सबको समान दृष्टि से देखने वाले तथा तेजस्वी हैं । इस यज्ञ में हम आपको बुलाते हैं ॥४॥

८२१३. आ पवस्व सुवीर्यं मन्दमानः स्वायुध । इहो ध्विन्दवा गहि ॥५॥

हे उत्तम आयुधों से युक्त सोमदेव ! आनन्ददायी बनकर आप हमें श्रेष्ठ पराक्रम की क्षमता से युक्त करें और हमारे यज्ञ में आकर सुशोभित हों ॥५॥

८२१४. यदद्भिः परिषिच्यसे मृज्यमानो गभस्त्योः । दुणा सधस्थमश्रुषे ॥६॥

ऋत्विजों द्वारा दोनों हाथों से शोधित हे सोमदेव ! जल में मिलाने के पश्चात् आपको कलश में स्थापित किया जाता है ॥६॥

८२१५. प्र सोमाय व्यश्ववत्पवमानाय गायत । महे सहस्रचक्षसे ॥७॥

हे याजको ! आप व्यश्व ऋषि की भाँति महान्, हजारों आँखों वाले सोम के गुणों का गायन करें ॥७॥

८२१६. यस्य वर्णं मधुशुतं हरिं हिन्वन्त्यद्विभिः । इन्दुमिन्द्राय पीतये ॥८॥

हरिताभ सोम को पत्थरों से कूटकर रस निकाला जाता है। उस मधुर तथा शत्रु विनाशक सोमरस को इन्द्रदेव के निमित्त समर्पित किया जाता है ॥८॥

८२१७. तस्य ते वाजिनो वयं विश्वा धनानि जिग्युषः । सखित्वमा वृणीमहे ॥९॥

सभी प्रकार के धन पर विजय प्राप्त करने वाले हे सोमदेव ! हम आपसे मित्रभाव की कामना करते हैं ॥९॥

८२१८. वृषा पवस्व धारया मरुत्वते च मत्सरः । विश्वा दधान ओजसा ॥१०॥

हे सोमदेव ! आप उद्गाताओं के लिए वेगवती धारा से कलश में प्रवेश करें और मरुद्गणों से सेवित इन्द्रदेव के लिए सामर्थ्य एवं हर्ष बढ़ाने वाले सिद्ध हों ॥१०॥

८२१९. तं त्वा धर्तारमोण्योऽः पवमान स्वर्दृशम् । हिन्वे वाजेषु वाजिनम् ॥११॥

हे शोधित सोमदेव ! आत्मदर्शी, बलवान् आप द्युलोक से पृथिवीलोक तक सभी को संरक्षण प्रदान करने वाले हैं। आप बलवान् को हम वाजी (अन्न, बल, संग्राम) के लिए प्रेरित करते हैं ॥११॥

८२२०. अया चित्तो विपानया हरिः पवस्व धारया । युजं वाजेषु चोदय ॥१२॥

हे हरे रंग वाले सोमदेव ! ज्ञानयुक्त बुद्धि अथवा अँगुलियों से परिष्कृत किये गये आप स्रवित हों और अपने सखा इन्द्रदेव को संग्राम में जाने के लिए प्रेरित करें ॥१२॥

८२२१. आ न इन्द्रो महीमिधं पवस्व विश्वदर्शतः । अस्मभ्यं सोम गातुवित् ॥१३॥

हे सर्व द्रष्टा सोमदेव ! आप हमें भरपूर अन्न प्रदान करें। आप हम सबके पथ-प्रदर्शक हैं ॥१३॥

८२२२. आ कलशा अनुषतेन्द्रो धाराभिरोजसा । एन्द्रस्य पीतये विश ॥१४॥

हे सोमदेव ! आपके रस की धाराओं से युक्त कलशों की हम अपनी सामर्थ्य से स्तुति करते हैं। आप इन्द्रदेव के पान करने के निमित्त इन कलशों में प्रविष्ट हों ॥१४॥

८२२३. यस्य ते मद्यं रसं तीव्रं दुहन्त्यद्रिभिः । स पवस्वाभिमातिहा ॥१५॥

हे सोमदेव ! आपके अत्यन्त हर्षकारी वेगवान् रस को अद्रि (मेघों या पत्थरों) से दुहते (प्राप्त करते) हैं, वह (रस) शत्रुनाशक (विकारनाशक) होकर स्रवित हो ॥१५॥

८२२४. राजा मेधाभिरीयते पवमानो मनावधि । अन्तरिक्षेण यातवे ॥१६॥

मन की शक्तियों के अधीन अथवा यज्ञ के अन्तर्गत यह पवमान राजा (सोम) मेधाओं (गायनों अथवा मंत्रों) से गतिमान् होता हुआ अंतरिक्ष से (यज्ञ कलश या विश्वघट में) जाने के लिए समर्थ होता है ॥१६॥

[सोम प्रवाहों को परिष्कृत मनः शक्ति से अधिगृहीत, प्रेरित एवं नियंत्रित किया जाना संभव है।]

८२२५. आ न इन्द्रो शतग्विनं गवां पोषं स्वश्च्यम् । वहा भगन्तिमूतये ॥१७॥

हे सोमदेव ! आप सैकड़ों गौओं एवं श्रेष्ठ अश्वों की प्राप्ति और उनका पोषण करने में समर्थ सौभाग्य हमें प्रदान करें ॥१७॥

८२२६. आ नः सोम सहो जुवो रूपं न वर्चसे भर । सुष्वाणो देववीतये ॥१८॥

दैवी शक्तियों के लिये शोधित हे सोमदेव ! आप बलवर्द्धक बनकर हमें ऐसी शक्ति प्रदान करें, जिससे हमारी तेजस्विता बढ़े ॥१८॥

८२२७. अर्षा सोम द्युमत्तमोऽभि द्रोणानि रोरुवत् । सीदज्ज्येनो न योनिमा ॥१९॥

हे तेजस्वी सोमदेव ! आप शब्द करते हुए पात्र (यज्ञ या विश्वघट) में शुद्ध होकर स्थित हों। आप तपोवन में स्थित इस यज्ञ मण्डप में पधारे ॥१९॥



८२२८. अप्सा इन्द्राय वायवे वरुणाय मरुद्भ्यः । सोमो अर्षति विष्णवे ॥२०॥

जल मिश्रित सोमरस इन्द्र, वायु, वरुण, मरुत् एव विष्णु आदि देवों की तृप्ति के लिए कलश में स्थिर हो ॥२०॥

८२२९. इषं तोकाय नो दधदस्मभ्यं सोम विश्वतः । आ पवस्व सहस्रिणाम् ॥२१॥

हे दिव्य सोमदेव ! हमारी सन्तानों के लिए आप सहस्रों प्रकार का अन्न, घनादि वैभव सभी ओर से लाकर प्रदान करें ॥२१॥

८२३०. ये सोमासः परावति ये अर्वावति सुन्विरे । ये वादः शर्यणावति ॥२२॥

जो सोम दूरस्थ देशों में या समीपस्थ देशों में शर्यणावत सरोवर के निकट उत्पन्न होकर संस्कारित होता है, वह हमारे लिए इष्ट प्रदायक हो ॥२२॥

८२३१. य आर्जीकेषु कृत्वसु ये मध्ये पस्त्यानाम् । ये वा जनेषु पञ्चसु ॥२३॥

जो सोम आर्जीक देश में, कर्म करने वालों के देशों में नदियों के किनारे या पंचजनों के बीच उत्पन्न होता तथा संस्कारित किया जाता है, वह हमारे लिये सुखदायक हो ॥२३॥

८२३२. ते नो वृष्टिं दिवस्पति पवन्तामा सुवीर्यम् । सुवाना देवास इन्द्रवः ॥२४॥

निष्पादित, दीप्तिमान् दिव्य सोम हमें द्युलोक से वृष्टि और उत्तम बल युक्त पोषक अन्न प्रदान करे ॥२४॥

८२३३. पवते हर्यतो हरिर्गृणानो जमदग्निना । हिन्वानो गोरधि त्वचि ॥२५॥

जमदग्नि (ऋषि अथवा जाग्रत् अग्नि) के द्वारा व्यक्त-प्रस्तुत किया गया यह कान्तिमान् (या इच्छा युक्त) गतिशील सोम, गौ त्वचा (गाय के चमड़े अथवा पृथ्वी की ऊपरी सतह) पर धारण करके प्रेरित (प्रयुक्त) किया जाता है ॥२५॥

[यज्ञ में प्रयोग के लिए गौ-चर्म पर सोम को धारण करके उपचारित किया जाता था । प्रकृति-यज्ञ में जाग्रत् अग्नि प्रकृति का जाग्रत् ऊर्जा चक्र इसे प्रकट करता है । पृथ्वी की ऊपरी सतह पर धारण करके सोम वृक्ष-वनस्पतियों एवं अन्न के रूप में प्राणियों के लिए तैयार किया जाता है ।]

८२३४. प्र शुक्रासो वयोजुवो हिन्वानासो न सप्तयः । श्रीणाना अप्सु मृज्जत ॥२६॥

जल के साथ मिले हुए अन्न प्रदान करने वाले कान्तिमान् सोमरस को गतिमान् अश्व की भाँति जल से पवित्र किया जाता है ॥२६॥

८२३५. तं त्वा सुतेष्वाभुवो हिन्विरे देवतातये । स पवस्वानया रुचा ॥२७॥

उस सोमरस को याज्ञकगण यज्ञों में देवगणों को देने के लिए प्रेरित करते हैं । हे निष्पन्न सोमदेव ! आप इसके अनुरूप सुशोभित हों ॥२७॥

८२३६. आ ते दक्षं मयोभुवं वह्निमद्या वृणीमहे । पान्तमा पुरुस्पृहम् ॥२८॥

हे सोमदेव ! आपके हर्ष प्रदान करने वाले, सम्पत्ति देने वाले, रिपुओं से रक्षा करने वाले, अनेक लोगों द्वारा कामना किए जाने वाले बल को हम धारण करते हैं ॥२८॥

८२३७. आ मन्द्रमा वरेण्यमा विप्रमा मनीषिणाम् । पान्तमा पुरुस्पृहम् ॥२९॥

आनन्दवर्द्धक, श्रेष्ठ, ज्ञानी, विलक्षण संरक्षक और सबके द्वारा प्रशंसनीय हे सोमदेव ! हम (याज्ञकगण) आपकी उपासना करते हैं ॥२९॥

८२३८. आ रयिमा सुचेतुनमा सुक्रतो तनूष्वा । पान्तमा पुरुस्पृहम् ॥३०॥

उत्तम कर्मरत हे सोमदेव ! धन, उत्तम ज्ञान, पुत्र-पौत्र आदि श्रेष्ठ सन्तति, सबल संरक्षण और प्रशंसा के योग्य शक्ति-सामर्थ्य पाने के लिए हम आपकी वन्दना करते हैं ॥३०॥



[सूक्त - ६६]

[ऋषि - शत वैखानस । देवता - पवमान सोम, १९-२१ अग्नि । छन्द - गायत्री, १८ अनुष्टुप् ।]

८२३९. पवस्व विश्वचर्षणेऽभि विश्वानि काव्या । सखा सखिभ्य ईड्यः ॥१॥

हे सर्वद्रष्टा सोमदेव ! मित्र की भाँति हम आपकी सभी स्तोत्रों से स्तुति करते हैं, आप इन स्तुतियों से प्रसन्न होकर हमें उत्तम रस प्रदान करें ॥१॥

८२४०. ताभ्यां विश्वस्य राजसि ये पवमान धामनी । प्रतीची सोम तस्थतुः ॥२॥

उन दो धामों (लोकों) से यह पवमान सोम विश्व को प्रकाशित अथवा नियंत्रित करता है । (वहाँ से भू-मण्डलीय क्षेत्र में प्रविष्ट होने पर) सोम पश्चिम में स्थित होता है ॥२॥

[द्युलोक एवं अन्तरिक्ष में पवित्र होकर सोम विश्व को अपने तेज से नियंत्रित या प्रकाशित करता है । पृथ्वी के गुरुत्वाकर्षण से वह अप्रभावित रहता है । पृथ्वी के गुरुत्वाकर्षण क्षेत्र में प्रवेश करने पर भी वह पृथ्वी की ग्रामणगति के साथ घूमता नहीं । पृथ्वी पूर्व की ओर घूमती है, इसलिए सोम प्रवाह प्रवेश के बाद अपनी गति की सीध वाले स्थान की अपेक्षा पश्चिम की ओर वाले भू-भाग में आकर स्थापित होता है । इसी तथ्य की ओर ऋषि इंगित करते हैं ।]

८२४१. परि धामानि यानि ते त्वं सोमासि विश्वतः । पवमान ऋतुभिः कवे ॥३॥

हे पवित्र ज्ञानी सोमदेव ! सम्पूर्ण विश्व में आपका स्थान ऋतुओं के अनुसार निर्धारित है ॥३॥

[सोम विभिन्न ऋतुओं एवं विभिन्न रूपों में अपना प्रभाव डालता है, इसलिए उनका स्थान ऋतुओं के अनुसार कहा गया है ।]

८२४२. पवस्व जनयन्निषोऽभि विश्वानि वार्या । सखा सखिभ्य ऊतये ॥४॥

हे सोमदेव ! आप सबके मित्र हैं, अतः स्वीकार करने योग्य सम्पूर्ण धन तथा उत्तम अन्न अपने मित्रों के संरक्षण के लिए प्रदान करें ॥४॥

८२४३. तव शुक्रासो अर्चयो दिवस्पृष्टे वि तन्वते । पवित्रं सोम धामभिः ॥५॥

हे सोम ! आपकी कान्तिमान् किरणें सूर्य और भूमि के पृष्ठ भाग पर अपने तेज से पवित्र प्रकाश फैलाती हैं ॥५॥

८२४४. तवेमे सप्त सिन्धवः प्रशिषं सोम सिन्वते । तुभ्यं धावन्ति धेनवः ॥६॥

हे सोमदेव ! सातों नदियाँ (प्रकृतिगत सप्त नदियाँ) आपकी आज्ञा से प्रवाहित हैं तथा गौएँ (धारक किरणें) दौड़कर आपके पास आती हैं ॥६॥

८२४५. प्र सोम याहि धारया सुत इन्द्राय मत्सरः । दधानो अक्षिति श्रवः ॥७॥

हे अक्षय अन्न के धारणकर्ता सोम ! इन्द्र को आनन्द प्रदान करने के लिए आप धारारूप से उनके पास पहुँचें ॥७॥

८२४६. समु त्वा धीभिरस्वरन्हन्वतीः सप्त जामयः । विप्रमाजा विवस्वतः ॥८॥

हे सोमदेव ! सात याज्ञक यज्ञ कार्य में स्तुतियों द्वारा आपकी महिमा बढ़ाने वाले गुणों का वर्णन करते हैं ॥८॥

८२४७. मृजन्ति त्वा समगुवोऽव्ये जीरावधि ध्वणि । रेभो यदज्यसे वने ॥९॥

हे सोमदेव ! उन की बनी छलनी से शब्दनाद करते हुए शोधित होते समय हम अँगुलियों से आपको पवित्र बनाते हैं । शोधित होते समय आप शब्द करते हुए जल में मिलाए जाते हैं ॥९॥

८२४८. पवमानस्य ते कवे वाजिन्सर्गा असृक्षत । अर्वन्तो न श्रवस्यवः ॥१०॥

हे बलवर्द्धक सोमदेव ! शुद्ध होते समय आपकी यशस्वी धारा अश्वशाला से निकलने वाले द्रुतगामी अश्वों के समान वेगवती होती है ॥१०॥

८२४९. अच्छा कोशं मधुशृतमसृग् वारे अव्यये । अवावशन्त धीतयः ॥११॥

मधुर रस युक्त कलश में हम सोमरस को छानते हैं, जिसे हमारी अँगुलियों बार-बार शुद्ध करती हैं ॥११॥

८२५०. अच्छा समुद्रमिन्दवोऽस्तं गावो न धेनवः । अग्नश्चतस्य योनिमा ॥१२॥

जलयुक्त कलश में छाना गया सोमरस यज्ञस्थल में उसी प्रकार (स्वभावतः) जाता है, जैसे दुधारू गौएँ अपने स्थान (गोष्ठ) में जाती हैं ॥१२॥

८२५१. प्र ण इन्दो महे रण आपो अर्षन्ति सिन्धवः । यद् गोभिर्वासयिष्यसे ॥१३॥

हे सोमदेव ! हमारे महान् यज्ञ में, आपके रस में मिलाने के लिए नदियों का जल लाया गया है । उस सोमरस को गौ के दूध के साथ मिलाया जाता है ॥१३॥

८२५२. अस्य ते सख्ये वयमियक्षन्तस्त्वोतयः । इन्दो सखित्वमुश्मसि ॥१४॥

हे सोमदेव ! हम आपके मित्ररूप बनकर रहें । आपकी मित्रता से हम संरक्षण की कामना करते हैं ॥१४॥

८२५३. आ पवस्व गविष्ट्ये महे सोम नृचक्षसे । एन्द्रस्य जठरे विश ॥१५॥

हे दिव्यद्रष्टा सोमदेव ! आप गौओं का रक्षण करने वाले हैं । अतः इन्द्रदेव के निमित्त प्रवाहित होकर आप उनके उदर में प्रवेश करें ॥१५॥

८२५४. महौ असि सोम ज्येष्ठ उग्राणामिन्द ओजिष्ठः । युध्वा सञ्चञ्चज्जिगेथ ॥१६॥

हे सोमदेव ! आप महान् हैं, आप श्रेष्ठ हैं, शूरो में अधिक श्रेष्ठ वीर हैं । आप शत्रुओं पर हमेशा विजय प्राप्त करते हैं ॥१६॥

८२५५. य उग्रेभ्यश्चिदोजीयाञ्चूरेभ्यश्चिच्छूरतरः । भूरिदाभ्यश्चिन्महीयान् ॥१७॥

यह सोम पराक्रमियों में भी महापराक्रमी, शूरवीरों से भी कहीं अधिक शूरवीर तथा बहुत दान देने वालों से भी महादानी है ॥१७॥

८२५६. त्वं सोम सूर एषस्तोकस्य साता तनूनाम् । वृणीमहे सख्याय वृणीमहे युज्याय ॥१८॥

हे सोमदेव ! आप पौष्टिक अन्न हमें प्रदान करें । आप पुत्र तथा पौत्रों को देने वाले हैं, अतः मित्रता की कामना करते हुए सहयोग के लिए हम आपका वरण करते हैं ॥१८॥

८२५७. अग्न आयूंषि पवस आ सुवोर्जमिषं च नः । आरे बाधस्व दुच्छुनाम् ॥१९॥

हे अग्निदेव ! हमें लम्बी आयु प्रदान करें । हमें अन्न और बल से पूर्ण करें । शान वृत्ति वाले शत्रुओं को आप हमसे दूर करें ॥१९॥

८२५८. अग्निर्ऋषिः पवमानः पाञ्चजन्यः पुरोहितः । तमीमहे महागयम् ॥२०॥

पंचजनों (समाज के पाँचों वर्गों) का हित चाहने वाले और सब कुछ देखने वाले अग्निदेव, जिसे ऋत्विजों ने यज्ञ के लिए प्रथम स्थापित किया है; उन समर्थ अग्निदेव की हम स्तुति करते हैं ॥२०॥

८२५९. अग्ने पवस्व स्वपा अस्मे वर्चः सुवीर्यम् । दधद्रयि मयि पोषम् ॥२१॥

हे अग्ने ! आप उत्तम कर्म की प्रेरणा देने वाले हैं । हमें तेज तथा पराक्रम से युक्त शक्ति प्रदान करें । हमें ऐश्वर्य और पोषक तत्वों से सम्पन्न बनाएँ ॥२१॥

८२६०. पवमानो अति स्विद्योऽभ्यर्षति सुष्टुतिम् । सूरौ न विधदर्शतः ॥२२॥

सोम शत्रुओं को पार करके दूर जाता है । यह सूर्यदेव के सदृश सर्वद्रष्टा सोम उत्तम स्तुतियों से सुशोभित होता है ॥२२॥



८२६१. स मर्मजान आयुभिः प्रयस्वान्प्रयसे हितः । इन्दुरत्यो विचक्षणः ॥२३॥

शोधित हुआ वह तेजस्वी सोम देवगणों के पास जाने की कामना से यज्ञ में अर्पित किया जाता है ॥२३॥

८२६२. पवमान ऋतं बृहच्छुक्रं ज्योतिरजीजनत् । कृष्णा तमांसि जङ्घनत् ॥२४॥

यह पवित्रकर्ता सोम महान्, प्रखर, तेजस्वी प्रकाश प्रकट करता है, और काले (अज्ञानरूपी) अन्धकार को विनष्ट करता है ॥२४॥

८२६३. पवमानस्य जङ्घनतो हरेश्चन्द्रा असृक्षत । जीरा अजिरशोचिषः ॥२५॥

शत्रु विनाशक, सर्वत्र गमनशील, तेजोमय हरिताभ सोम की आह्लादकारी धारा प्रवाहित होती है ॥२५॥

८२६४. पवमानो रथीतमः शुभ्रेभिः शुभ्रशस्तमः । हरिश्चन्द्रो मरुद्गणः ॥२६॥

उच्च स्थान पर सुशोभित, शुभ्रतेज से कान्तिमान् हरिताभ (सोम) मरुद्गणों की सहायता से पुष्ट होता हुआ सबको आह्लाद युक्त करता है ॥२६॥

८२६५. पवमानो व्यश्नवद्रश्मिभिर्वाजसातमः । दधत्स्तोत्रे सुवीर्यम् ॥२७॥

हे सोम ! असंख्यों प्रकारके अन्न और सामर्थ्य प्रदाता आप स्तोताओं को श्रेष्ठ पुत्रैश्वर्य प्रदान करते हैं ॥२७॥

८२६६. प्र सुवान इन्दुरक्षाः पवित्रमत्यव्ययम् । पुनान इन्दुरिन्द्रमा ॥२८॥

अभिषुत सोम ऊन से बनी छलनी से शोधित होकर इन्द्रदेव की ओर गमन करता है ॥२८॥

८२६७. एष सोमो अधि त्वचि गवां क्रीळत्यद्रिभिः । इन्द्रं मदाय जोहुवत् ॥२९॥

यह सोम भूमि के पृष्ठ भाग पर पथरों से कूटे जाते समय क्रीड़ा करते हुए आनन्द प्राप्ति के लिए इन्द्रदेव को आमंत्रित करता है ॥२९॥

८२६८. यस्य ते द्युम्रवत्ययः पवमानाभृतं दिवः । तेन नो मृळ जीवसे ॥३०॥

हे सोमदेव ! दुग्ध के समान आपका तेजस्वी रस देवलोक में सर्वत्र व्याप्त है । उस रस से आप दीर्घजीवन प्रदान करते हुए हमें सुखी बनाएँ ॥३०॥

[सूक्त - ६७]

[ऋषि - १-३ भरद्वाज बार्हस्पत्य, ४-६ कश्यप मारीच, ७-९ गोतम राहूगण, १०-१२ अत्रि भौम, १३-१५ विश्वामित्र गाथिन, १६-१८ जमदग्नि भार्गव, १९-२१ वसिष्ठ मैत्रावरुणि, २२-३२ पवित्र आङ्गिरस अथवा वसिष्ठ मैत्रावरुणि अथवा दोनों । देवता - पवमान सोम, १०-१२ पवमान सोम अथवा पवमान पूषा, २३ - २४ पवमान अग्नि, २५ पवमान अग्नि अथवा पवमान सविता, २६ पवमान अग्नि अथवा अग्नि और सविता, २७ पवमान अग्नि अथवा विश्वेदेवा, ३१-३२ पावमानी अध्येता स्तुति । छन्द - गायत्री, १६-१८ द्विपदा गायत्री, ३० पुर उष्णिक्, २७, ३१, ३२ अनुष्टुप् ।]

८२६९. त्वं सोमासि धारयुर्मन्द्र ओजिष्ठो अश्वरे । पवस्व मंहयद्रयिः ॥१॥

हे सोमदेव ! परम सुखप्रदायक, सामर्थ्यवान् आप उत्तम यज्ञ में अपनी धाराओं को ऐश्वर्ययुक्त बनाएँ । धन और बल प्रदायक हे सोमदेव ! आप कलश में शुद्ध हों ॥१॥

८२७०. त्वं सुतो नृमादनो दधन्वान्मत्सरिन्तमः । इन्द्राय सूरिरन्यसा ॥२॥

हे सोमदेव ! आपका रस याजकों का आनन्द बढ़ाता है । यजमानों को धन तथा आनन्द प्रदान करने वाले आप इन्द्रदेव को भी आनन्दयुक्त अन्न प्रदान करें ॥२॥



८२७१. त्वं सुध्याणो अद्रिभिरभ्यर्ष कनिक्रदत् । द्युमन्तं शुष्ममुत्तमम् ॥३॥

हे सोम ! पत्थरों से कूटकर निकाला गया आपका रस घोषणापूर्वक हमें तेजोयुक्त पौष्टिक अन्न प्रदान करे ॥३॥

८२७२. इन्दुर्हिन्वानो अर्षति तिरो वाराण्यध्यया । हरिर्वाजमचिक्रदत् ॥४॥

अनश्वर शोधक यंत्र से नीचे की ओर गमन करता हुआ, वृद्धि को प्राप्त हरिताम्र सोमरस शब्दनाद करता हुआ पात्र में एकत्रित होता है ॥४॥

८२७३. इन्दो व्यव्यमर्षसि वि श्रवांसि वि सौभगा । वि वाजान्सोम गोमतः ॥५॥

हे सोमदेव ! आप अनश्वर छलनी से शोधित किये जाते हैं । गौओं (किरणों या इन्द्रियों) से युक्त बल तथा हविष्यान्न ग्रहण करते हुए आप अनेक प्रकार का सौभाग्य प्राप्त करते हैं ॥५॥

८२७४. आ न इन्दो शतग्विनं रयिं गोमन्तमश्विनम् । भरा सोम सहस्रिणम् ॥६॥

हे तेजस्वी सोमदेव ! आप हमें सैकड़ों गौओं तथा अनेक अश्वों से युक्त हजारों प्रकार का धन प्रदान करें ॥६॥

८२७५. पवमानास इन्द्रवस्तिरः पवित्रमाशवः । इन्द्रं यामेभिराशत ॥७॥

छलनी में शोधित होने के लिए जाने वाला द्रुतगामी सोमरस अपने नियमों के अनुरूप इन्द्रदेव को प्राप्त करता है ॥७॥

८२७६. ककुहः सोम्यो रस इन्दुरिन्द्राय पूर्व्यः । आयुः पवत आयवे ॥८॥

सोम नामक वनस्पति से निकाला गया सोमरस श्रेष्ठ ऐश्वर्यवान् होकर, सर्वत्र गमनशील इन्द्रदेव के निमित्त गमन करता है ॥८॥

८२७७. हिन्वन्ति सूरमुत्तयः पवमानं मधुश्रुतम् । अभि गिरा समस्वरन् ॥९॥

उत्तम, बलशाली, मधुर रस प्रदान करने वाले सोम को अँगुलियाँ विस्तृत करती हैं । याजक उस समय स्तुतियों का गान करते हैं ॥९॥

८२७८. अविता नो अजाश्वः पूषा यामनियामनि । आ भक्षत्कन्यासु नः ॥१०॥

अज (अजन्मा-सनातन) जिनका वाहन है, ऐसे पूषा देवता प्रत्येक पवित्र स्थान पर हमारा संरक्षण करें । आप हमें इच्छित सुलक्षणी कन्यायें (शक्तियाँ, पुत्रियाँ या वधुएँ) प्रदान करें ॥१०॥

८२७९. अयं सोमः कपर्दिने घृतं न पवते मधु । आ भक्षत्कन्यासु नः ॥११॥

उत्तम मुकुटों से सज्जित पूषा देवता के लिए यह सोम मधुर घृत के समान रस प्रदान करता है । वह हमें श्रेष्ठ कन्याएँ प्रदान करता है ॥११॥

८२८०. अयं त आघृणे सुतो घृतं न पवते शुचि । आ भक्षत्कन्यासु नः ॥१२॥

हे तेजस्वी पूषादेव ! रस प्रदान करने वाला यह सोम शुद्ध घृत के समान रस आपके लिये देता है और हमें श्रेष्ठ कन्याएँ प्रदान करता है ॥१२॥

८२८१. वाचो जन्तुः कवीनां पवस्व सोम धारया । देवेषु रत्नया असि ॥१३॥

हे सोमदेव ! आप स्तोताओं की स्तुतियों के प्रकाश हैं । आप देवों को रत्नादि से पूर्ण करने वाले हैं । आप हमें धारारूप में रस प्रदान करें ॥१३॥

८२८२. आ कलशेषु धावति श्येनो वर्म वि गाहते । अभि द्रोणा कनिक्रदत् ॥१४॥

जिस प्रकार श्येन पक्षी अपने निवास में जाता है, उसी प्रकार सोमरस शब्दनाद करता हुआ कलश पात्र में जाता है ॥१४॥



८२८३. परि प्र सोम ते रसोऽसर्जि कलशे सुतः । श्येनो न तक्तो अर्षति ॥१५॥

जिस प्रकार श्येन पक्षी अपने निवास में रहता है, उसी प्रकार कलश में स्थापित सोमरस चारों ओर से सुशोभित होता है ॥१५॥

८२८४. पवस्व सोम मन्दयन्निन्द्राय मधुमत्तमः ॥१६॥

हे सोमदेव ! इन्द्रदेव को आनन्द प्रदान करने के लिए आप मधुर रस प्रदान करें ॥१६॥

८२८५. असृग्रन्देवीतये वाजयन्तो रथा इव ॥१७॥

शत्रुओं को पराजित करने वाले रथ के समान देवगणों के पान हेतु सोमरस निकाला जाता है ॥१७॥

८२८६. ते सुतासो मदिन्तमाः शुका वायुमसृक्षत ॥१८॥

हर्षकारक, तेजस्वी सोमरस अभिषुत होते हुए वायु के समान शब्दनाद करता है ॥१८॥

८२८७. ग्राव्णा तुन्नो अभिष्टुतः पवित्रं सोम गच्छसि । दधत्स्तोत्रे सुवीर्यम् ॥१९॥

हे सोमदेव ! पत्थरों से कूटकर निकाला गया, आपका रस पवित्र होने के लिए प्रवाहित होता है । यह रस स्तोताओं को उत्तम बल प्रदान करता है ॥१९॥

८२८८. एष तुन्नो अभिष्टुतः पवित्रमति गाहते । रक्षोहा वारमव्ययम् ॥२०॥

यह स्तुत्य शोधित सोम सर्वोपरि पवित्रता प्रदान करता है । राक्षसों का नाश करने वाला यह सोमरस अविनाशी छलनी में छाना जाता है ॥२०॥

८२८९. यदन्ति यच्च दूरके भयं विन्दति मामिह । पवमान वि तज्जहि ॥२१॥

हे पवित्र सोम ! जो भय हमारे समीप है, जो दूर है तथा जो यहाँ व्याप्त है, आप उस भय को नष्ट करें ॥२१॥

८२९०. पवमानः सो अद्य नः पवित्रेण विचर्षणिः । यः पोता स पुनातु नः ॥२२॥

वह सर्वद्रष्टा सोम पवित्र करने वाला है, शोधित होते समय हमें भी वह पवित्र बनाये ॥२२॥

८२९१. यत्ते पवित्रमर्चिष्यग्ने विततमन्तरा । ब्रह्म तेन पुनीहि नः ॥२३॥

हे अग्निदेव ! आपके अन्दर जो पवित्र करने वाला तेज व्याप्त है, उससे हमारे ज्ञान को पवित्र बनाएँ ॥२३॥

८२९२. यत्ते पवित्रमर्चिष्यदग्ने तेन पुनीहि नः । ब्रह्मसर्वैः पुनीहि नः ॥२४॥

हे अग्निदेव ! आपका जो पवित्र करने वाला तेज है, उससे तथा ज्ञान के स्तोत्रों से हमें पवित्र बनाएँ ॥२४॥

८२९३. उभाभ्यां देव सवितः पवित्रेण सवेन च । मां पुनीहि विश्वतः ॥२५॥

हे सवितादेव ! आप पवित्र करने वाले ज्ञान तथा सोम इन दोनों से हमें पवित्र करें ॥२५॥

८२९४. त्रिभिष्ट्वं देव सवितर्वर्षिष्ठैः सोम धामभिः । अग्ने दक्षैः पुनीहि नः ॥२६॥

हे सवितादेव ! हे अग्निदेव ! हे सोमदेव ! सर्व समर्थ तीनों तेजों के द्वारा आप हमें पवित्र बनाएँ ॥२६॥

८२९५. पुनन्तु मां देवजनाः पुनन्तु वसवो धिया ।

विश्वे देवाः पुनीत मा जातवेदः पुनीहि मा ॥२७॥

अष्टवसु, जातवेद, दिव्यजन तथा सभी देवगण बुद्धि के द्वारा हमें पवित्र बनाएँ ॥२७॥

८२९६. प्र प्यायस्व प्र स्याद्भ्यः सोम विश्वेभिरंशुभिः । देवेभ्य उत्तमं हविः ॥२८॥

हे सोम ! देवों को समर्पित करने योग्य सभी प्रकार के हविष्यान्न हमें प्रदान करते हुए हमारी वृद्धि करें ॥२८॥

८२९७. उप प्रियं पनिग्रतं युवानमाहुतीवृधम् । अगन्म बिभ्रतो नमः ॥२९॥

शब्दनाद करने वाले, उपासकों के प्रिय, आहुतियों से विस्तार पाने वाले तरुण अग्निदेव को हम नमन करते हुए उनके समीप जाते हैं ॥२९॥

८२९८. अलाय्यस्य परशुर्नाश तमा पवस्व देव सोम । आखुं चिदेव देव सोम ॥३०॥

आक्रान्ता शत्रु के शस्त्र नष्ट हों । हे सोम ! अपना रस प्रदान करते हुए आप हमारे शत्रुओं का नाश करें ॥३०॥

८२९९. यः पावमानीरध्येत्यृषिभिः सम्भृतं रसम् ।

सर्वं स पूतमश्नाति स्वदितं मातरिश्चना ॥३१॥

ऋषियों द्वारा संगृहीत जीवन सूत्रों में रस लेने वाले, पवित्र करने वाले सूक्तों का पाठ करने वाले (साधक) यज्ञ के प्रभाव से वायुदेव द्वारा सुखपूर्वक स्वीकार किया हुआ (यज्ञ से सूक्ष्मीकृत) सब प्रकार से पवित्र अन्न का सेवन करते हैं ॥३१॥

८३००. पावमानीर्यो अध्येत्यृषिभिः सम्भृतं रसम् ।

तस्मै सरस्वती दुहे क्षीरं सर्पिर्मधूदकम् ॥३२॥

जो ऋषियों द्वारा प्रणीत हुए वेदों का ऋचाओं का अध्ययन करता है, उसके लिए (उसके ज्ञान को पुष्ट करने के लिए) सरस्वती दुग्ध, घृत, शहद जैसे तत्त्व स्वयं उपलब्ध कराती है ॥३२॥

[सूक्त - ६८]

[ऋषि - वत्सप्रिभालन्दन । देवता - पवमान सोम । छन्द - जगती, १० त्रिष्टुप् ।]

८३०१. प्र देवमच्छा मधुमन्त इन्दवोऽसिष्यदन्त गाव आ न धेनवः ।

बर्हिषदो वचनावन्त ऊर्धभिः परिस्रुतमुस्त्रिया निर्णिजं धिरे ॥१॥

मधुर सोमरस देवगणों के लिए प्रवाहित होकर पात्र में उसी प्रकार जाता है, जिस प्रकार दुधारू गौएँ अपने बछड़ों के लिए दुग्ध प्रवाहित करती हैं । यज्ञमण्डप में एकत्रित या व्यक्त गौएँ अथवा वाणियाँ शब्द करती हुई अपने सार तत्त्व प्रकट करने वाले भागों-अंगों में परिस्रुत (दुहा गया या श्रवण योग्य) सार तत्त्व (दुग्ध या ज्ञान) धारण करती हैं ॥१॥

८३०२. स रोरुवदभि पूर्वा अचिक्रददुपारुहः श्रथयन्त्स्वादते हरिः ।

तिरः पवित्रं परियन्नुरु ज्रयो नि शर्याणि दधते देव आ वरम् ॥२॥

वह हरिताभ सोम स्तोताओं की सर्वश्रेष्ठ स्तुतियों को सुनते हुए, समीप आने वालों को विशेष रूप से आनन्द प्रदान करता है । सर्वोत्तम पवित्र बनकर अग्रगामी यह सोम वेगपूर्वक शत्रुओं का नाश करता है और शब्दनाद करते हुए दिव्यता को धारण करता है ॥२॥

८३०३. वि यो ममे यम्या संयती मदः साकंवृधा पयसा पिन्वदक्षिता ।

मही अपारे रजसी विवेविददभिब्रजन्नक्षितं पाज आ ददे ॥३॥

आनन्द बढ़ाने वाला यह सोम सुनियमों से बँधे तथा परस्पर साथ रहने वाले, क्षीण न होने वाले, महान् छावा-पृथिवी को जानता है और उन्हें पय (जल या दुग्ध) से सिंचित करता, आगे बढ़ता (प्रव्यस्तित होता हुआ), यह सोम अक्षयबल को धारण करता (कराता) है ॥३॥

८३०४. स मातरा विचरन्वाजयन्नपः प्र मेधिरः स्वधया पिबन्ते पदम् ।

अंशुर्यवेन पिपिशे यतो नृभिः सं जामिभिर्नसते रक्षते शिरः ॥४॥

वह बुद्धिमान् सोम माता-पिता रूपी पृथिवी लोक तथा द्युलोक के ऊपर विचरण करत हुए जल को प्रेरित करता है । अपनी शक्ति से अपने पद को समृद्ध करते हुए यह सोम जौ आदि अन्नो से पुष्ट होता है । यह सोम मनुष्यों की शक्तियों (अँगुलियों) से मिलकर रहता है तथा श्रेष्ठ (तत्त्वों-प्रवृत्तियों) की रक्षा करता है ॥४॥

८३०५. सं दक्षेण मनसा जायते कविक्रतस्य गर्भो निहितो यमा परः ।

यूना ह सन्ता प्रथमं वि जज्ञतुर्गुहा हितं जनिम नेममुद्यतम् ॥५॥

यह सोम शक्तिशाली मन से भली प्रकार प्रकट होता है । नियमानुसार यह उच्च स्थान पर रहता है । यह सोम यज्ञ का गर्भ है । ये दोनों (सूर्य और चन्द्र अथवा सोम के प्रकट एवं अप्रकट रूप) पहले जान लिए गए हैं । गुहा स्थान पर रहने वाले इनका जन्म (प्राकट्य) नियमानुसार होता है ॥५॥

[सूर्य-चन्द्र एवं सोम के नियमबद्ध गूढ़ अनुशासनों को ऋषि भली प्रकार जानते हैं ।]

८३०६. मन्द्रस्य रूपं विविदुर्मनीषिणः श्येनो घदन्यो अभरत्परावतः ।

तं मर्जयन्त सुवृधं नदीष्वां उशन्तमंशुं परियन्तमृगमयम् ॥६॥

श्येन पक्षी द्वारा दूर से लाये गये इस आनन्दवर्द्धक सोमरूपी अन्न के स्वरूप को ज्ञानीजन जानते हैं । स्तुति करने योग्य यह सोम नदियों के जल में मिलकर उत्तम रीति से परिष्कृत तथा विस्तृत होकर देवगणों के पास पहुँचने की कामना से उनके पास जाता है ॥६॥

८३०७. त्वां मृजन्ति दश योषणः सुतं सोम ऋषिभिर्मतिभिर्धीतिभिर्हितम् ।

अव्यो वारोभिरुत देवहूतिभिर्नुभिर्यतो वाजमा दर्षि सातये ॥७॥

हे सोमदेव ! ऋषियों ने यज्ञकर्मों के द्वारा आपके रस को बुद्धिपूर्वक यज्ञस्थल पर स्थापित किया है । हमारी दस अँगुलियाँ सोमरस को पवित्र बनाती हैं । इसे देवगणों की स्तुति करने वाले याजको ने ऊन की छलनी से छानकर रखा है । यह सोम दान (श्रेष्ठ कार्य) के लिए अन्न प्रदान करता है ॥७॥

८३०८. परिप्रयन्तं वय्यं सुषंसदं सोमं मनीषा अभ्यनूषत स्तुभः ।

यो धारया मधुमां ऊर्मिणा दिव इयति वाचं रयिषाळमर्त्यः ॥८॥

देवों के इच्छित सुप्रतिष्ठित यज्ञ पात्र में स्थापित होने वाले सोमरस की मन से स्तुतियाँ की जाती हैं । बलशाली यह सोम सर्वोपरि शक्ति के साथ धारारूप में द्युलोक से आता है । शत्रु के धन पर विजय प्राप्त करने वाले इस अविनाशी सोम की याजकगण स्तुति करते हैं ॥८॥

८३०९. अयं दिव इयति विश्वमा रजः सोमः पुनानः कलशेषु सीदति ।

अद्भिर्गोभिर्मृज्यते अद्भिभिः सुतः पुनान इन्दुर्वरिवो विदत्त्रियम् ॥९॥

यह सोम द्युलोक से पृथ्वी पर जल वृष्टि करता है । परिष्कृत सोमरस यज्ञस्थल पर कलशों में विराजमान होता है । पत्थरों से कूटकर तैयार किया गया यह सोमरस शोधित होने पर स्तोताओं को धन प्रदान करता है ॥९॥

८३१०. एवा नः सोम परिषिच्यमानो वयो दधच्चित्रतमं पवस्व ।

अद्वेषे द्यावापृथिवी हुवेम देवा धत्त रयिमस्मे सुवीरम् ॥१०॥



पं० ९ सु० ६९

हे सोमदेव ! जल और गौ के दुग्ध से मिश्रित हुए आप विविध प्रकार का अन्न हमें प्रदान करें । द्वेष न करने वाले द्युलोक तथा पृथिवी लोक का हम आवाहन करते हैं । ये देवगण हमें शौर्यवान् संतति से युक्त धन प्रदान करें ॥१०॥

[सूक्त - ६९]

[ऋषि - हिरण्यस्तूप आङ्गिरस । देवता - पवमान सोम । छन्द - जगती, ९-१० त्रिष्टुप् ।]

८३११. इधुर्न धन्वन् प्रति धीयते मतिर्वत्सो न मातुरुप सज्युर्धनि ।

उरुधारेव दुहे अग्र आयत्यस्य व्रतेष्वपि सोम इष्यते ॥१॥

जिस प्रकार धनुष पर बाण लगाया जाता है, जिस प्रकार माता की गोद में पुत्र बैठता है, उसी प्रकार हम इन्द्रदेव की स्तुति करते हैं । जिस प्रकार दूध देने वाली गौ सबको स्नेहपूर्वक दूध देती है, उसी प्रकार हम इस श्रेष्ठ कर्म में (इन्द्रदेव के लिए) श्रद्धासिक्त सोम अर्पित करते हैं । १ ॥

८३१२. उपो मतिः पृच्यते सिच्यते मधु मन्द्राजनी चोदते अन्तरासनि ।

पवमानः संतनिः प्रघ्नतामिव मधुमान्द्रप्सः परि वारमर्षति ॥२॥

मधुर एवं आनन्ददायक सोमरस स्तुत्य इन्द्रदेव को प्रदान किया जाता है । यजमानों द्वारा निकाला गया यह मधुर सोमरस शत्रु पर आघात करने वाले बाणों के समान बार-बार परिष्कृत किया जाता है ॥२॥

८३१३. अव्ये वधूयुः पवते परि त्वचि श्रध्नीते नप्तीरदितेऋतं यते ।

हरिरक्रान्यजतः संयतो मदो नृष्णा शिशानो महिषो न शोभते ॥३॥

वधू की कामना करने वाले की भाँति यह सोम अनश्वर त्वचा (अंतरिक्ष के अयनमण्डल के आवरण अथवा पृथ्वी की सतह) पर स्वित होता है । अदिति का सन्तान रूप यह सोम यजमान को यज्ञ कार्य (प्रकृति या यज्ञस्थल के यज्ञ) को प्रेरित करता है । याज्ञिकों को आनन्दित करते हुए यह गतिशील सोम सबको पार करता हुआ अपनी शक्ति को तीक्ष्ण करके शूरीरों के समान सुशोभित होता है ॥३॥

[जैसे सूरमा लोग सभी बाधाओं को पार कर जाते हैं, ऐसे ही सोम प्रवाह (कॉस्मिक फ्लो) निर्वाह रूप से अपना कार्य करते हुए आगे बढ़ते रहते हैं ।]

८३१४. उक्षा मिमाति प्रति यन्ति घेनवो देवस्य देवीरुप यन्ति निष्कृतम् ।

अत्यक्रमीदर्जुनं वारमव्ययमत्कं न नित्तं परि सोमो अव्यत ॥४॥

शब्द करते हुए प्रकाशमान सोम की दिव्य वाणी से स्तुति की जाती है । वह सोम शुद्ध होता हुआ दिव्य गुणों को धारण कर लेता है ॥४॥

८३१५. अमृक्तेन रुशता वाससा हरिरमर्त्यो निर्णिजानः परि व्यत ।

दिवस्पृष्टं बर्हणा निर्णिजे कृतोपस्तरणं चम्बोर्नधस्मयम् ॥५॥

हरिताभ अविनाशी सोम, जल के साथ मिलाये जाने पर शोधित होता है । कान्तिमय, शुद्ध तथा तेजस्वी रूप में वह सोम सर्वत्र व्याप्त है । द्युलोक के पृष्ठभाग पर स्थित सूर्यदेव को तेजस्वी बनाते हुए आकाश तथा भूमि को प्रकाशित करता है ॥५॥



८३१६. सूर्यस्येव रश्मयो द्रावयित्त्वो मत्सरासः प्रसुपः साकमीरते ।

तन्तु ततं परि सर्गास आशवो नेन्द्रादृते पवते धाम किं चन ॥६॥

सूर्य-रश्मियों के सदृश प्रेरणादायी, आनन्दवर्द्धक सोमधाराएँ शोधक छत्रों से गिरती हुई फैलती हैं । वे इन्द्रदेव (संगठक, धारक शक्तियों) के अतिरिक्त किसी और को प्राप्त नहीं होतीं ॥६॥

८३१७. सिन्धोरिव प्रवणे निम्न आशवो वृषच्युता मदासो गातुमाशत ।

शं नो निवेशे द्विपदे चतुष्पदेऽस्मे वाजाः सोम तिष्ठन्तु कृष्टयः ॥७॥

याजकों द्वारा निकाला गया आनन्ददायी सोमरस नदी के प्रवाह की भाँति इन्द्रदेव के पास जाने की कामना करता है । हे सोमदेव ! हमें धन-धान्य तथा सन्तति प्रदान करते हुए आप हम मनुष्यों तथा हमारे पशुओं को संरक्षण प्रदान करें ॥७॥

८३१८. आ नः पवस्व वसुमद्विरण्यवदश्वावद् गोमद्यवमत्सुवीर्यम् ।

यूयं हि सोम पितरो मम स्थन दिवो मूर्धानः प्रस्थिता वयस्कृतः ॥८॥

हे सोमदेव ! द्युलोक के उच्च शिखर पर विराजमान आप हमारे पिता हैं, आप अन्नदाता हैं, अतः हमें अश्वों गौओं, उत्तम पराक्रम तथा सुवर्ण आदि से युक्त धन-धान्य प्रदान करें ॥८॥

८३१९. एते सोमाः पवमानास इन्द्रं रथाइव प्र ययुः सातिमच्छ ।

सुताः पवित्रमति यन्त्यव्यं हित्वी वविं हरितो वृष्टिमच्छ ॥९॥

जिस तरह शत्रुओं का धन हरण करने के लिये रथ अच्छी तरह जाते हैं, उसी तरह शोधित सोमरस इन्द्रदेव के पास जाता है । यह सोमरस अविनाशी छलनी से प्रवाहित होते हुए वृद्धावस्था दूर करने की शक्ति के साथ सुखों की वृष्टि करता है ॥९॥

८३२०. इन्द्रविन्द्राय बृहते पवस्व सुमृळीको अनवद्यो रिशादाः ।

भरा चन्द्राणि गृणते वसूनि देवैर्द्यावापृथिवी प्रावतं नः ॥१०॥

हे सोम ! महान् इन्द्र के लिये आप रस प्रदान करें । आप उत्तम सुख प्रदायक अनिन्दनीय तथा शत्रुनाशक हैं । स्तोताओं को भरपूर अन्न प्रदान करें । हे पृथिवी तथा द्युलोक ! आप उत्तम ऐश्वर्य सहित हमारी रक्षा करें ॥१०॥

[सूक्त - ७०]

[ऋषि - रेणु वैश्वामित्र । देवता - पवमान सोम । छन्द - जगती, १० त्रिष्टुप् ।]

८३२१. त्रिरस्मै सप्त धेनवो दुदुहे सत्यामाशिरं पूव्यं व्योमनि ।

चत्वार्यन्या भुवनानि निर्णिजे चारूणि चक्रे यदतैरवर्धत ॥१॥

परम व्योम में सोम को २१ गौएँ (दिव्य धाराएँ) दुग्ध (पोषण) प्रदान करती हैं, तब यज्ञ से संबन्धित यह सोम चार अन्य सुन्दर भुवनों (लोकों अथवा रसों) का निर्माण करता है ॥१॥

[वेदों में गौ पोषक शक्तियों को भी कहा गया है । त्रिसप्त का अर्थ ऋषि दयानन्द ने तीन (वेदत्रयी) सप्त (गायत्री आदि सात छन्द) किया है । समयज्ञचार्य के मतानुसार यह ३ X ७ = २१ (१२ माह + ५ ऋतु + ३ लोक एवं + १ आदित्य) हैं । उन्होंने ही तीन लोकों में प्रवाहित सप्त नाराओं से भी इक्कीस की गणना मानी है ।]



८३२२. स भिक्षमाणो अमृतस्य चारुण उभे द्यावा काव्येना वि शश्रथे ।

तेजिष्ठा अपो मंहना परि व्यत यदी देवस्य श्रवसा सदो विदुः ॥२॥

श्रेष्ठ रस की इच्छा करने वालों की स्तुतियों से प्रभावित दिव्य सोम द्युलोक और पृथिवीलोक को जल से परिपूर्ण कर देता है । ऋत्विज जब देवों के स्थान को यज्ञ की हवि से युक्त करते हैं, तो वह (सोम) जल को अपनी महिमा से मंडित कर देता है ॥२॥

८३२३. ते अस्य सन्तु केतवोऽमृत्यवोऽदाभ्यासो जनुषी उभे अनु ।

येभिर्नृणां च देव्या च पुनत आदिद्राजानं मनना अगृह्णत ॥३॥

अदम्य और अमरत्व प्राप्त सोमरस की किरणें दोनों प्रकार के (द्विपद एवं चतुष्पद अथवा स्थावर एवं जंगम) प्राणियों की रक्षक हैं । अपनी सामर्थ्य से यह सोम अन्न को देवों की ओर प्रेरित करता है, तत्पश्चात् राजा सोम की स्तुतियों की जाती है ॥३॥

८३२४. स मृज्यमानो दशभिः सुकर्मभिः प्र मध्यमासु मातृषु प्रमे सचा ।

व्रतानि पानो अमृतस्य चारुण उभे नृचक्षा अनु पश्यते विशौ ॥४॥

श्रेष्ठ कर्म करने वाली दस (दिशाओं या अँगुलियों) से शोधित वह सोम सहयोगी रूप में सभी लोको को जानता है । माता के समान वह यज्ञस्थल के मध्य में प्रतिष्ठित होता है । सर्वद्रष्टा वह सोम सुनियमों पर चलता हुआ उत्तम जल की वृष्टि करता है तथा दोनों प्रकार के मनुष्यों (उत्तम तथा अधम) का निरीक्षण करता है ॥४॥

७३२५. स मर्मजान इन्द्रियाय धायस ओभे अन्ता रोदसी हर्षते हितः ।

वृषा शुष्मेण बाधते वि दुर्मतीरादेदिशानः शर्यहेव शुरुधः ॥५॥

सबके धारक इन्द्रदेव की सामर्थ्य को बढ़ाने के उद्देश्य से शोधित वह सोमरस द्युलोक तथा पृथिवी लोक के मध्य स्थापित होकर हर्षित होता है । शत्रु सेनाओं को मारने के उद्देश्य से बार-बार शत्रुओं का आवाहन करते हुए अपने पराक्रम से उनका संहार करता है ॥५॥

८३२६. स मातरा न ददृशान उस्त्रियो नानददेति मरुतामिव स्वनः ।

जानन्नतं प्रथमं यत्स्वर्णरं प्रशस्तये कमवृणीत सुक्रतुः ॥६॥

द्युलोक तथा पृथिवी लोक रूपी दोनों माताओं को बार-बार देखकर, शब्दनाद करते हुए वह सोम सर्वत्र गमनशील है । गाय के बछड़े तथा मरुतों के समान शब्द करते हुए वह सोम द्यावा - पृथिवी के पास जाता है । जल को मानवों का सर्वोत्तम हितकारी जानकर स्वयं को जल में मिलाते हुए, वह सोम स्तुति करने वाले याज्ञकों को प्राप्त होता है ॥६॥

८३२७. रुवति भीमो वृषभस्तविष्यया शृङ्गे शिशानो हरिणी विचक्षणः ।

आ योनिं सोमः सुकृतं नि बीदति गव्ययी त्वग्भवति निर्णिगव्ययी ॥७॥

यह भयकर हरणकर्ता की भाँति सूक्ष्म निरीक्षण करने वाला वृषभ (बलशाली-वर्षणशील सोम) अपने बल-वर्द्धन की कामना से दोनों सींगों (दोनों प्रकार के सूक्ष्म एवं स्थूल प्रवाहों) को तीक्ष्ण करता हुआ गर्जन करता है । यह श्रेष्ठ कर्मों (यज्ञादि) के उत्पत्ति केन्द्रों (यज्ञ वेदी या प्रकृति यज्ञ के केन्द्रों) में स्थापित होता है । (इसका माध्यम) निश्चित रूप से अविनाशी गौ की त्वचा (अंतरिक्षीय सरक्षण अयन आवरण अथवा पृथ्वी की सतह) होती है ॥७॥



८३२८. शुचिः पुनानस्तन्वमरेपसमव्ये हरिर्व्यधाविष्ट सानवि ।

जुष्टो मित्राय वरुणाय वायवे त्रिधातु मधु क्रियते सुकर्मभिः ॥८॥

शरीर को पवित्र बनाने वाला निष्पाप, शुद्ध, हरि (हरे रंग या गतिशील तेजस्वी) सोम ऊपर स्थित अविनाशी छत्रों में स्थित रहता है । वह सोमरस याज्ञिकों द्वारा मित्र, वरुण, वायु आदि देवगणों के लिए दिया जाता है ॥८॥

८३२९. पवस्व सोम देववीतये वृषेन्द्रस्य हार्दि सोमधानमा विश ।

पुरा नो बाधाद् दुरिताति पारय क्षेत्रविद्धि दिश आहा विपृच्छते ॥९॥

हे बलशाली सोमदेव ! देवों के लिए आप अपना रस प्रदान करें, इन्द्रदेव के निमित्त उनके पात्र में स्थापित हों तथा कष्ट पहुँचाने वाले पापियों से हमारी रक्षा करें । मार्ग का ज्ञाता जिस प्रकार पथिक का मार्गदर्शन करता है, उसी प्रकार आप श्रेष्ठ कर्मों के लिए हमारा मार्गदर्शन करें ॥९॥

८३३०. हितो न सप्तिरभि वाजमर्षेन्द्रस्येन्दो जठरमा पवस्व ।

नावा न सिन्धुमति पर्षि विद्वाञ्छूरो न युध्यन्नव नो निदः स्पः ॥१०॥

हे सोमदेव ! आप कलश में स्थापित हो । युद्ध में जाने वाले प्रेरक घोड़ों की भाँति आप कलश में गमन करें । हे सोमदेव ! आप इन्द्रदेव के उदर में जाकर उन्हें तृप्त करें । जिस प्रकार नाविक नौका द्वारा नदी को पार करता है, उसी प्रकार आप दुःखों से हमें पार करें, विद्वान् शूरवीर की तरह युद्ध करते हुए हमारे निन्दकों का नाश करें तथा हमारा संरक्षण करें ॥१०॥

[सूक्त - ७१]

[ऋषि - ऋषभ वैश्वामित्र । देवता - पवमान सोम । छन्द - जगती, ९ त्रिष्टुप् ।]

विराट् सृष्टि चक्र में चल रहे प्रकृति यज्ञ में विभिन्न रूपों में दी जा रही दक्षिणा का यहाँ पर संकेत किया गया है-

८३३१. आ दक्षिणा सृज्यते शुष्या३सदं वेति द्वहो रक्षसः पाति जागृविः ।

हरिरोपशं कृणुते नभस्पय उपस्तरे चम्बो ३र्षह्य निर्णिजे ॥१॥

बलवर्द्धक सोम यथास्थान स्थित हो रहा है । वह सोम जाग्रत रहने वाले याज्ञिकों को, द्रोही राक्षसों से संरक्षण प्रदान करता है । द्युलोक और पृथिवी लोक के मध्य में वह सोम सूर्यदेव को प्रकाशित कर रहा है । आकाश से हो रही वृष्टि में वह हरिताप सोम प्रवेश कर रहा है । (इस प्रकार प्रकृति द्वारा) सोमयज्ञ में दक्षिणा दी जा रही है ॥१॥

८३३२. प्र कृष्टिहेव शूष एति रोरुवदसुर्यं वर्णं नि रिणीते अस्य तम् ।

जहाति वव्रि पितुरेति निष्कृतमुपप्रुतं कृणुते निर्णिजं तना ॥२॥

सोम विस्तारित (ऊन अथवा अंतरिक्षीय अयन मण्डल) से छनकर, परिष्कृत होकर, पिता (पालनकर्ता या पोषक अन्न) के रूप में प्रकट हो रहा है । (इस प्रक्रिया में) दुर्धर्ष शत्रु नाशक वीर की भाँति शब्द करते हुए, सोम अपने असुर (विकार) नाशक बल को प्रकट करता है तथा बुढ़ापे को दूर करता है ॥२॥

८३३३. अद्रिभिः सुतः पवते गभस्त्योर्वृषायते नभसा वेपते मती ।

स मोदते नसते साधते गिरा नेनित्ते अप्सु यजते परीमणि ॥३॥



हाथों द्वारा पत्थरों से कूटकर निकाला गया सोमरस यज्ञपात्र में स्थापित होता है। बलवान् होकर स्तुतियों से आनन्दित होते हुए आकाश में सर्वत्र गमन करता है। जल में मिश्रित शोधित सोमरस पात्र में एकत्रित होकर स्तुति करने पर मनोकामनाओं की पूर्ति करते हुए यज्ञ में प्रतिष्ठित होता है ॥३॥

८३३४. परि द्युक्षं सहसः पर्वतावृधं मध्वः सिञ्चन्ति हर्म्यस्य सक्षणिम् ।

आ यस्मिन्गावः सुहताद ऊधनि मूर्धञ्छीणन्यग्रियं वरीमभिः ॥४॥

यह बलशाली मधुर सोमरस द्युलोक के उच्च शिखर में रहने वाले शत्रु के नगरों को ध्वंस करने वाले इन्द्रदेव को तृप्त करता है। हविष्यान्न का सेवन करने वाली गौएँ (गौ, प्रजाएँ, किरणें) अपने दूध को श्रेष्ठ गुणों के साथ (इन्द्रदेव के लिए) प्रदान करती हैं ॥४॥

८३३५. समी रथं न भुरिजोरहेषत दश स्वसारो अदितेरुपस्थ आ ।

जिगादुप ज्रयति गोरपीच्यं पदं यदस्य मतुथा अजीजनन् ॥५॥

जिस प्रकार रथ को अँगुलियाँ (इच्छित मार्ग में जाने के लिए) प्रेरित करती हैं, उसी प्रकार दोनों भुजाओं की दसों अँगुलियाँ सोम को यज्ञस्थल की ओर (यज्ञीय कार्य के लिए) प्रेरित करती हैं। स्तोताओं की स्तुतियों से प्रकट हुआ यह सोमरस गाय के दूध में मिश्रित होकर पात्र में एकत्रित होता है ॥५॥

८३३६. श्येनो न योनिं सदनं धिया कृतं हिरण्ययमासदं देव एषति ।

एरिणन्ति बर्हिषि प्रियं गिराश्वो न देवाँ अप्येति यज्ञियः ॥६॥

यह तेजस्वी सोम स्तोताओं द्वारा स्तुति करने पर श्येन पक्षी के अपने निवास में जाने की भाँति सुवर्णमय आर्सन पर विराजमान होता है। जिस प्रकार अश्व देवगणों के पास जाता है, उसी तरह स्तोताओं की स्तुतियों से यह प्रिय सोम यज्ञस्थल पर जाता है ॥६॥

८३३७. परा व्यक्तो अरुषो दिवः कविर्वृषा त्रिपृष्ठो अनविष्ट गा अभि ।

सहस्रणीतिर्यतिः परायती रेभो न पूर्वोरुषसो वि राजति ॥७॥

यह तेजस्वी ज्ञानवान् सोम आकाश में सूर्यदेव के समान दूर-दूर तक स्पष्ट रूप में दिखाई देता है। तीनों लोकों में व्याप्त यह बलशाली सोम गो-दुग्ध अथवा वाणी से संयुक्त होता है। हजार नेत्रों वाला, यज्ञपात्र में एकत्रित होने वाला, स्तोता के समान शब्दनाद करता हुआ, यह सोमरस विशेष रूप से उषा काल के पूर्व भी प्रकाशित होता है ॥७॥

८३३८. त्वेषं रूपं कृणुते वणों अस्य स यत्राशयत्समृता सेधति स्त्रियः ।

अप्सा याति स्वधया दैव्यं जनं सं सुष्टुती नसते सं गोअग्रया ॥८॥

(सूर्यदेव की) किरणें इस सोम को तेजस्वी रूप प्रदान करती हैं। वह सोम किरणों के स्रोत में रहकर शत्रुओं का विनाश करता है। वह सोम जल के साथ मिलकर हविरूप में देवत्व धारियों को प्राप्त होता है। (ऐसे सोम की) उत्तम स्तुतियाँ की जाती हैं। यह सोम गौ, हव्यों (दुग्धादि) अथवा किरणों के अग्रभाग से संयुक्त होता है ॥८॥

८३३९. उक्षेव यूथा परियन्नरावीदधि त्विषीरधित सूर्यस्य ।

दिव्यः सुपर्णोऽव चक्षत क्षां सोमः परि क्रतुना पश्यते जाः ॥९॥

जिस प्रकार अपने चारों ओर गौओं के झुण्ड को देखकर, प्रमत्त बैल शब्दनाद करता है, उसी प्रकार द्युलोक में उत्पन्न हुआ सोम पृथिवी को देखते हुए चारों ओर सूर्यदेव जैसा तेज फैलाता है। यह सोम यज्ञस्थल में याजकों का निरीक्षण करता है ॥९॥

[गौओं में वृषभ नर्धस्वापित कर सकता है, उसी प्रकार सोम प्रकृति (वृक्ष, वनस्पतियों) में ओज भरने में समर्थ होता है। सोम देखता है, अर्थात् वह चेतना युक्त है, जो स्वयं सत्पात्रों का ध्वन करके उन्हें लाभ पहुँचा सकता है।]

[सूक्त - ७२]

[ऋषि - हरिमन्त आङ्गिरस । देवता - पवमान सोम । छन्द - जगती ।]

८३४०. हरिं मृजन्त्यरुषो न युज्यते सं धेनुभिः कलशे सोमो अज्यते ।

उद्वाचमीरयति हिन्वते मती पुरुष्टुतस्य कति चित्परिप्रियः ॥१॥

हरिताभ सोम को शोधित किया जा रहा है। तेजस्वी सोम धेनुओं (धारक किरणों) अथवा गौ-दुग्ध से संयुक्त होकर जब कलश अथवा विश्वमण्डल में स्थापित होता है, तब वह शब्दनाद करता है, उस समय उसकी स्तुतियाँ की जाती हैं। स्तुत्य सोम याज्ञिकों को प्रिय लगने वाला कई प्रकार का धन प्रदान करता है ॥१॥

८३४१. साकं वदन्ति बहवो मनीषिण इन्द्रस्य सोमं जठरे यदादुहुः ।

यदी मृजन्ति सुगन्धस्तयो नरः सनीळाभिर्दशभिः काम्यं मधु ॥२॥

इन्द्रदेव (संयोजक शक्ति) की तृप्ति के लिए पवित्र हाथ या पुरुषार्थ युक्त नेतृत्वकर्ता (व्यक्ति या चेतना) द्वारा दसों (अँगुलियों अथवा दिशाओं) से सोम को निष्पादित किया जाता है, उस मधुर रस को शोधित किया जाता है, तब ऋषियों द्वारा एक साथ मंत्रों का उच्चारण किया जाता है ॥२॥

८३४२. अरममाणो अत्येति गा अभि सूर्यस्य प्रियं दुहितुस्तिरो रवम् ।

अन्वस्मै जोषमभरद्विनंगुसः सं द्वयीभिः स्वसुभिः क्षेति जामिभिः ॥३॥

वह सोम अन्यत्र रमण न करता हुआ गौ के दुग्ध में जाता है। उषःकाल में यह सोम (स्तोत्रों के अलावा) अन्य शब्दों को दूर करता है। स्तोतागण इस सोम के लिए स्तोत्रों का उच्चारण करते हैं। दोनों हाथों की अँगुलियों से यह सोम संगति करता है ॥३॥

८३४३. नृधूतो अद्रिषुतो बर्हिषि प्रियः पतिर्गवां प्रदिव इन्दुर्ऋत्विजः ।

पुरन्धिवान्मनुषो यज्ञसाधनः शुचिर्धिया पवते सोम इन्द्र ते ॥४॥

हे इन्द्रदेव ! यज्ञीय कार्य में उपयोगी मनुष्य के यज्ञ का साधनरूप यह सोम आपके प्रिय यज्ञस्थल में आपके निमित्त शोधित होता है। पत्थरों से कूटकर निकाला गया, याजकों द्वारा शोधित, गाय के दूध के साथ मिश्रित यह सोमरस अनादिकाल से देवगणों के लिए प्रिय है ॥४॥

८३४४. नृबाहुभ्यां चोदितो धारया सुतोऽनुष्वधं पवते सोम इन्द्र ते ।

आप्राः क्रतून्तसमजैरध्वरे मतीर्वेन दुषच्चध्वोऽरासदद्धरिः ॥५॥

जिस प्रकार पक्षी वृक्ष पर रहता है, उसी तरह हरिताभ सोम कलशों अथवा अन्तरिक्ष में स्थित रहता है। हे इन्द्रदेव ! धारा रूप में रस प्रदान करने वाला सोमरस आपका बल बढ़ाने के उद्देश्य से याजकों की भुजाओं से



पं० १ सू० ७३

प्रेरित होकर यज्ञस्थल में शोधित होता है। हिंसा से रहित सोमयज्ञ में आप सोमरस का पान करके अभिमानी शत्रुओं पर विजय प्राप्त करते हैं ॥५॥

८३४५. अंशु दुहन्ति स्तनयन्तमक्षितं कविं कवयोऽपसो मनीषिणः ।

समी गावो मतयो यन्ति संयत ऋतस्य योना सदन पुनर्भुवः ॥६॥

बुद्धिमान्, दूरदर्शी, कर्मकुशल, याज्ञकगण क्षीण न होने वाले, शब्दनाद करने वाले, ज्ञानवर्द्धक सोम का रस निकालते हैं। बार-बार प्रसूत होने वाली गौएँ अथवा वाणियाँ एवं उत्तम बुद्धियाँ संयुक्त होकर यज्ञ को प्रकट (सम्पन्न) करती हैं ॥६॥

८३४६. नाभा पृथिव्या धरुणो महो दिवोऽपामूर्धौ सिन्धुष्वन्तरिक्षतः ।

इन्द्रस्य वज्रो वृषभो विभूवसुः सोमो हृदे पवते चारु मत्सरः ॥७॥

महान् द्युलोक का धारणकर्ता, पृथ्वी के उच्च शिखर पर स्थित नदियों के जल में मिश्रित इन्द्रदेव के वज्र की भाँति बलशाली, ऐश्वर्य से युक्त यह उत्तम आनन्ददायी सोम मन को हर्षित करने के लिए रस प्रदान करता है ॥७॥

८३४७. स तू पवस्व परि पार्थिवं रजः स्तोत्रे शिक्षन्नाधून्वते च सुक्रतो ।

मा नो निर्भाग्वसुनः सादनस्पृशो रयिं पिशङ्गं बहुलं वसीमहि ॥८॥

हे श्रेष्ठकर्मा सोमदेव ! आप पृथ्वी को देखते हुए (मनुष्य मात्र के लिए) अपना रस प्रदान करें। स्तोताओं को धन-धान्य से पूर्ण करें। हमें पर्याप्त साधन प्रदान करें। हम विविध स्वर्णादि धन से सदैव युक्त रहें ॥८॥

८३४८. आ तू न इन्द्रो शतदात्वश्व्यं सहस्रदातु पशुमद्विरण्यवत् ।

उप मास्व बृहती रेवतीरिषोऽधि स्तोत्रस्य पवमान नो गहि ॥९॥

हे सोमदेव ! आप हमें सैकड़ों प्रकार का सुख प्रदान करने वाला, अश्वों से युक्त, हजारों प्रकार के दान के योग्य ऐश्वर्य शीघ्र ही प्रदान करें। हे सोमदेव ! आप हमारे स्तोत्रों को सुनने के लिए पधारें और हमें पशुओं से युक्त तथा सुवर्ण से युक्त महान् धन-धान्य प्रदान करें ॥९॥

[सूक्त - ७३]

[ऋषि - पवित्र आङ्गिरस । देवता - पवमान सोम । छन्द - जगती ।]

८३४९. खक्वे द्रप्सस्य धमतः समस्वरन्नतस्य योना समरन्त नाभयः ।

त्रीन्स मूर्ध्नो असुरश्चक्र आरभे सत्यस्य नावः सुकृतमपीपरन् ॥१॥

यह रस (सोम) धारक स्थल (यज्ञपात्र अथवा विश्वघट) में ऋत (सनातन सत्य या यज्ञ) के उत्पत्ति स्थल से शब्द करते हुए प्रकट होता है। वे बलशाली, नाभि (यज्ञ कुण्ड अथवा पदार्थों के नाभिक-न्यूक्लियस) से संयुक्त होकर उच्च स्तरीय तीनों (लोकों अथवा मेखलाओं) से कार्य आरम्भ करते हैं। सत्य की नाव (साधकों अथवा पदार्थों को सत्य से युक्त करने वाले) सोमदेव सुकृत करने वालों की सहायता करते हैं ॥१॥

[सोम ऋत-योनि से प्रकट होता है तथा सत्य की नाव के रूप में सक्रिय होता है। ऋत सनातन अपरिवर्तनीय सत्य है तथा सत्य उसका व्यावहारिक परिवर्तनशील रूप है। जैसे प्रकाश ऋत है, उसके संयोग से जो अक्षर उभरते हैं, वे सत्य हैं। सोम ऋत आनन्द-रस रूप है, उसके संयोग से पदार्थों में जो रस प्रकट होता है वह सत्य है।]



८३५०. सम्यक् सम्यज्चो महिषा अहेषत सिन्धोरूर्नावधि वेना अवीविपन् ।

मधोर्धाराभिर्जनयन्तो अर्कमित्रियामिन्द्रस्य तन्वमवीवृधन् ॥२॥

महान् (याजक अथवा देवगण) संगठित होकर जल तंत्रों में सोमरस को मिलाते हैं । वे स्तोत्रों अथवा प्रेरणाओं द्वारा इन्द्रदेव के प्रिय धाम (यज्ञ अथवा शरीर) को सोम की धाराओं से पुष्ट करते हैं ॥२॥

८३५१. पवित्रवन्तः परि वाचमासते पितृषां प्रत्नो अभि रक्षति व्रतम् ।

महः समुद्रं वरुणस्तिरो दधे धीरा इच्छेकुर्यरुणेष्वारभम् ॥३॥

सामर्थ्ययुक्त पवित्र सोम की स्तुति की जाती है । आदिपिता ये सोमदेव अपने व्रतों का निर्वाह करते हुए महान् अन्तरिक्ष को अपने तेज से आवृत कर देते हैं । ज्ञानी याजक उन्हें धारणशील जल में मिश्रित करते हैं ॥३॥

८३५२. सहस्रधारेऽव ते समस्वरन्दिवो नाके मधुजिह्वा असश्चतः ।

अस्य स्पशो न नि मिषन्ति भूर्णयः पदेपदे पाशिनः सन्ति सेतवः ॥४॥

अन्तरिक्ष से हजारों जल धाराओं से युक्त सोम की रश्मियाँ पृथ्वी पर आ रही हैं । ये मधुरता से युक्त सोम-रश्मियाँ द्युलोक से ऊपर रहती हैं । ये सोम - रश्मियाँ प्रत्येक स्थान पर दुष्टों को कष्ट पहुँचाती हैं ॥४॥

८३५३. पितुर्मातुरध्या ये समस्वरन्त्रचा शोचन्तः संदहन्तो अव्रतान् ।

इन्द्रद्विष्टामप धमन्ति मायया त्वचमसिक्नीं भूमनो दिवस्परि ॥५॥

द्युलोक तथा पृथिवी लोक में उत्पन्न होने वाली सोम की किरणें स्तोत्रों की स्तुतियों से प्रकाशित होती हैं । ये कुकर्मियों को पूरी तरह से नष्ट करती हैं जिनसे इन्द्रदेव द्वेष करते हैं, उन राक्षसों को ये किरणें पृथ्वी तथा आकाश से बहुत दूर कर देती हैं ॥५॥

८३५४. प्रत्नान्मानादध्या ये समस्वरञ्छलोकयन्त्रासो रभसस्य मन्तवः ।

अपानक्षासो बधिरा अहासत ऋतस्य पन्थां न तरन्ति दुष्कृतः ॥६॥

वेगगामी स्तुत्य सोम किरणें सर्वप्रथम अन्तरिक्ष से प्रवाहित होती हैं । इन किरणों को दृष्टिहीन तथा-बधिर (सुप्त तथा अज्ञानी) नहीं देख सकते । ऐसे व्यक्ति इन सोम किरणों को नहीं पा सकते ॥६॥

८३५५. सहस्रधारे वितते पवित्र आ वाचं पुनन्ति कवयो मनीषिणः ।

रुद्रास एषामिषिरासो अद्भुहः स्पशः स्वज्वः सुदृशो नृचक्षसः ॥७॥

हजारों धाराओं से नीचे प्रवाहित होने वाले सोमरस को शोधित करते समय ज्ञानी जन स्तोत्रों द्वारा स्तुति करके पवित्र बनाते हैं । रुद्र के पुत्र मरुत् के समान यह सोम स्तुत्य, द्रोहरहित, सुन्दर दिखाई देने वाला, सर्वद्रष्टा सुकर्मा तथा शत्रुओं पर उत्तम प्रकार से आक्रमण करने वाला है ॥७॥

८३५६. ऋतस्य गोपा न दभाय सुकतुस्त्री ष पवित्रा हृद्यन्तरा दधे ।

विद्वान्स विश्वा भुवनाभि पश्यत्यवाजुष्टान्विध्यति कर्ते अव्रतान् ॥८॥

श्रेष्ठकर्मा यज्ञरक्षक यह सोम किसी भी ज्ञानीजन को पीड़ित नहीं करता है । वह सोम अग्नि, वायु और सूर्य के तेज को धारण करता है । सभी युवकों को सूक्ष्म दृष्टि से देखते हुए नियमों (मर्यादाओं) का पालन न करने वाले दुष्टों को (दण्ड व्यवस्था के अनुसार) प्रताड़ित करता है ॥८॥



८३५७. ऋतस्य तन्तुर्विततः पवित्र आ जिह्वाया अग्रे वरुणस्य मायया ।

धीराश्चित्तत्समिनक्षन्त आशतात्रा कर्तमव पदात्यप्रभुः ॥९॥

यह सोम यज्ञ तथा पवित्रता का विस्तार करने वाला है। वह अपनी शक्ति से वरुण के अग्रभाग (जल के ऊपर) में स्थित है। ज्ञानीजन उसे प्राप्त करते तथा उपयोग करते हैं। अकर्मण्य लोग (उसे प्राप्त न कर पाने के कारण) पतन के मार्ग पर जाते हैं ॥९॥

[सूक्त - ७४]

[ऋषि - कक्षीवान् दैर्घतमस (औशिज) । देवता - पवमान सोम । छन्द - जगती, ८ त्रिष्टुप्]

८३५८. शिशुर्न जातोऽव चक्रदद्वने स्वर्ग्यद्वाज्यरुषः सिषासति ।

दिवो रेतसा सचते पयोवृधा तमीमहे सुमती शर्म सप्रथः ॥१॥

सोम प्रवाह अन्तरिक्ष में जन्म लेने वाले शिशु के समान (जीचे को मुख-रुख करके) शब्द करता है। तेजस्वी सोम दिव्य ओज (ओषधियों आदि के माध्यम से) तथा दुग्ध या जल से संयुक्त होकर वर्द्धित होता है। अश्व की तरह (यज्ञीय माध्यम से) स्वर्ग की ओर जाने की कामना करता है। श्रेष्ठ बुद्धि वाले (याजकगण) सुन्दर स्तुतियों से शुभ आवास एवं ऐश्वर्य सहित सोम की कामना करते हैं ॥१॥

८३५९. दिवो यः स्कम्भो धरुणः स्वातत आपूर्णो अंशुः पर्येति विश्वतः ।

सेमे मही रोदसी यक्षदावृता समीचीने दाधार समिधः कविः ॥२॥

यह सोम द्युलोक को स्तम्भवत् थामने वाला, संसार को धारण करने वाला, सर्वत्र फैला हुआ तथा सब ओर से पूर्ण रहकर सम्पूर्ण विश्व में व्याप्त है। वह सोम द्युलोक तथा पृथिवीलोक में अन्न, जल तथा शक्ति का विस्तार करता है। यह ज्ञानी सोम, द्युलोक तथा पृथिवी लोक को संयुक्त रूप से धारण करते हुए सभी प्रकार का अन्न धारण करता है ॥२॥

८३६०. महि प्सरः सुकृतं सोम्यं मधूर्वी गव्यूतिरदितेऋतं यते ।

ईशे यो वृष्टेरित उस्त्रियो वृषापां नेता य इतऊतिऋग्मियः ॥३॥

श्रेष्ठ यज्ञीय कार्य में प्रयुक्त सोमरस यज्ञ में जाने वाले इन्द्रदेव के पान करने के लिए उत्तम होता है। जो इन्द्रदेव यहाँ की वर्षा के स्वामी हैं, उनके लिए पृथिवी का मार्ग विस्तृत होता है। वे गौओं के हितकारी, जल के वृष्टिकर्ता तथा सबके नियन्ता हैं। वे इन्द्रदेव सोम यज्ञ में सम्मिलित होने वाले तथा प्रशंसनीय हैं ॥३॥

८३६१. आत्मन्वन्नभो दुह्यते घृतं पय ऋतस्य नाभिरमृतं वि जायते ।

समीचीनाः सुदानवः प्रीणन्ति तं नरो हितमव मेहन्ति घेरवः ॥४॥

आकाश से घृत एवं दुग्ध के समान साररूप (सोम) दुहा जाता है। ऋत की नाभि (यज्ञ कुण्ड अथवा सत्यलोक के केन्द्र) से अमृतरूप (सोम) उत्पन्न होता है। एक साथ मिलजुलकर श्रेष्ठ दानी (यज्ञकर्ता) उस (सोम) को (स्तुतियों अथवा यज्ञीय प्रक्रिया द्वारा) प्रसन्न करते हैं। वह रक्षक नेता हितकारी पदार्थों की वर्षा करता है ॥४॥

८३६२. अरावीदंशुः सचमान ऊर्मिणा देवाव्यं मनुषे पिन्वति त्वचम् ।

दधाति गर्भमदितेरुपस्थ आ येन तोकं च तनयं च धामहे ॥५॥



देवों की रक्षा तथा मानवों के हित के लिये यह सोम अपने आप को अर्पित करते हुए जल में मिलाये जाने पर शब्दनाद करता है। पृथ्वी के ऊपर यह सोम अपना गर्भ (ओषधियों के रूप में) स्थापित करता है, जिससे हम संतति को नीरोग बनाकर रक्षण करने में समर्थ होते हैं ॥५॥

८३६३. सहस्रधारेऽव ता असश्चतस्तृतीये सन्तु रजसि प्रजावतीः ।

चतस्रो नाभो निहिता अवो दिवो हविर्भरन्त्यमृतं घृतश्चतः ॥६॥

तृतीय लोक अर्थात् स्वर्ग में पृथक्-पृथक् रहने वाला वह सोमरस सहस्रों धाराओं के रूप में पृथिवी पर झरित होकर प्रजा का सहायक बनता है। सोम के चार प्रकार के प्रवाह घुलोक से झरित होते हैं। यह घृत (ओजस) प्रदान करने वाला सोमरस रक्षण-शक्ति से युक्त अमरत्व प्रदान करने वाला तथा हविष्यान्न रूप है ॥६॥

[घुलोक-आकाश से प्रकट सोम वायु, अग्नि, जल एवं पृथ्वी को शक्ति देने के लिए चार प्रकार से प्रवाहित होता है। सोम यज्ञ में चार चरण हैं, पर्वत से सोमलता की प्राप्ति, शोधन स्थल, यज्ञस्थल तथा देवों का उदर।]

८३६४. श्वेतं रूपं कृणुते यत्सिषासति सोमो मीढ्वाँ असुरो वेद भूमनः ।

धिया शमी सचते सेमभि प्रवद्विस्वकवन्धमव दर्षदुद्रिणम् ॥७॥

जब वह सोम स्वर्ग की कामना से यज्ञ में प्रतिष्ठित होता है, तब श्वेत दिखाई पड़ता है। ऐसा बलशाली सोम याजकों की कामनाओं को पूरा करते हुए अनेक प्रकार का धन प्रदान करता है। वह सोम बुद्धिपूर्वक किए गए श्रेष्ठ कर्मों को पूरा करते हुए जल देने वाले बादलों को (बरसने के लिए) नीचे भेजता है ॥७॥

[सोम के यजन से निर्मित अयन, मेघों को जलवर्षण के लिए उत्प्रेरक का कार्य करते हैं।]

८३६५. अथ श्वेतं कलशं गोभिरक्तं कार्ष्णत्रा वाज्यक्रमीत्ससवान् ।

आ हिन्विरे मनसा देवयन्तः कक्षीवते शतहिमाय गोनाम् ॥८॥

जिस प्रकार घोड़ा युद्ध में जाता है, उसी प्रकार वह सोमरस श्वेत वर्ण गौ के दूध में मिलकर कलश में यथा-स्थान स्थापित होता है। जिस प्रकार कक्षीवान् ऋषि द्वारा सैकड़ों प्रकार की स्तुतियाँ करने पर गौएँ प्रदान की गईं, उसी प्रकार देवों को प्राप्त करने वाले याजकों के द्वारा उन सोमदेव की मन से, उत्तम विधियों से स्तुतियाँ की जाती हैं ॥८॥

८३६६. अद्भिः सोम पपृचानस्य ते रसोऽव्यो वारं वि पवमान धावति ।

स मृज्यमानः कविभिर्मदिन्तम स्वदस्वेन्द्राय पवमान पीतये ॥९॥

हे शोधित सोमदेव ! जल में मिलाया जाने वाला आपका रस ऊन की बनी छलनी में छाना जाता है। हे आनन्ददायी सोमदेव ! याजकों द्वारापरिष्कृत रस को इन्द्रदेव के पान के लिए प्रदान करें ॥९॥

[सूक्त - ७५]

[ऋषि - कवि भार्गव । देवता - पवमान सोम । छन्द - जगती]

८३६७. अभि प्रियाणि पवते चनोहितो नामानि यद्गो अघि येषु वर्धते ।

आ सूर्यस्य बृहतो बृहन्नधि रथं विष्वज्वमरुहद्विचक्षणः ॥१॥

दिव्य सोम, सर्वत्रगामी सूर्यदेव के रथ पर आरूढ़ होकर संसार का द्रष्टा बन जाता है। वह प्रिय जल के साथ संयुक्त होकर, अन्नो के लिए हितकारी बनकर विस्तार पात-प्रवाहित होता है ॥१॥

८३६८. ऋतस्य जिह्वा पवते मधु प्रियं वक्ता पतिर्धियो अस्या अदाभ्यः ।

दधाति पुत्रः पित्रोरपीच्यं१ नाम तृतीयमधि रोचने दिवः ॥२॥

ऋत की जिह्वा स्वरूप (यज्ञ की ज्वाला रूप) सोम मधुर एवं प्रिय (सूक्ष्मीकृत प्रवाह) प्रदान करता है । यह (उत्पन्न प्रवाह) बोलने वाला (स्वयं को व्यक्त करने वाला) है, इसकी बुद्धि (धारणा) अदम्य है । यह पुत्र (उत्पन्न हुआ प्रवाह), पिता (उत्पन्नकर्ता) के लिए अज्ञात, तीसरा (निर्माता तथा निर्माण में प्रयुक्त पदार्थ से भिन्न) नाम धारण करके (प्राण-पर्जन्य रूप में) द्युलोक में प्रकाशित होता है ॥२॥

८३६९. अव द्युतानः कलशाँ अचिक्रदब्रुभिर्येमानः कोश आ हिरण्यये ।

अभीमृतस्य दोहना अनूषताधि त्रिपृष्ठ उषसो वि राजति ॥३॥

ऋत्विजों द्वारा स्वर्ण कलश में शोधित होते समय शब्द करने वाले तेजस्वी सोम की स्तुति की जाती है । यह सोम तीनों ही संध्याओं (प्रातः, मध्याह्न, सायं) में प्रकाशित होता है ॥३॥

८३७०. अद्रिभिः सुतो मतिभिश्चनोहितः प्ररोचयन्नोदसी मातरा शुचिः ।

रोमाण्यध्या समया वि धावति मथोर्धारा पिन्वमाना दिवेदिवे ॥४॥

विद्वज्जनों ने पथरों से कूटकर निकाले गए परिष्कृत सोमरस को अन्न रूप में रखा । यह सोमरस धावा-पृथिवी रूपी माताओं को तेजस्वी बनाता है । यह सोम प्रतिदिन (यज्ञ के माध्यम से) मधुर धाराओं को पवित्र बनाता है ॥४॥

८३७१. परि सोम प्र धन्वा स्वस्तये नृभिः पुनानो अभि वासयाशिरम् ।

ये ते मदा आहनसो विहायसस्तेभिरिन्द्रं चोदय दातवे मघम् ॥५॥

हे सोमदेव ! आप हमारे समीप आकर हमारा कल्याण करें, याज्ञिकों द्वारा परिष्कृत हुए आप दूध में मिश्रित होकर रहें । आपका आनन्ददायी रस महान् शक्ति-सम्पन्न तथा शत्रुनाशक है । आप इन शक्तियों के साथ धन प्रदान करने के लिए इन्द्रदेव को प्रेरित करें ॥५॥

[सूक्त - ७६]

[ऋषि - कवि भार्गव । देवता - पवमान सोम । छन्द - जगती]

८३७२. धर्ता दिवः पवते कृत्यो रसो दक्षो देवानामनुमाद्यो नृभिः ।

हरिः सृजानो अत्यो न सत्वभिर्वृथा पाजांसि कृणुते नदीध्वा ॥१॥

धारक शक्ति से सम्पन्न, कर्मनिष्ठ, देव शक्ति संवर्धक, स्तोताओं द्वारा प्रशंसित, हरित सोम शोधित होता है । यह निष्पन्न सोमरस बलवान् अश्व के समान सहजता से ही अपने आप नदी (जल प्रवाह) में मिल जाता है ॥१॥

८३७३. शूरो न घत्त आयुधा गभस्त्योः स्त्रः१ सिषासन्नधिरो गविष्टिषु ।

इन्द्रस्य शुष्ममीरयन्नपस्युभिरिन्दुर्हिन्वानो अज्यते मनीषिभिः ॥२॥

हाथों में शस्त्र धारण किये हुए सूरमाओं की तरह रथारूढ़, गौओं के रक्षक, वीरों का एवं इन्द्रदेव का बल बढ़ाते हुए, यह दिव्य सोम, ऋत्विजों द्वारा प्रेरित होकर, गौ दुग्ध के साथ मिलाया जाता है ॥२॥



८३७४. इन्द्रस्य सोम पवमान ऊर्मिणा तविष्यमाणो जठरेष्वा विश ।

प्र णः पिन्व विद्युदधेव रोदसी धिया न वाजाँ उप मासि शश्वतः ॥३॥

हे संस्कारित सोमदेव ! आप महान् सामर्थ्यवान् बनकर इन्द्रदेव के उदर में प्रवेश करें । मेघों को बरसने के लिए प्रेरित करती विद्युत् की तरह आप आकाश और पृथ्वी को फलदायी बनाएँ । कर्म करते हुए, कर्म के माध्यम से आप हमारे लिए अक्षय पोषकतायुक्त अन्न प्रदान करें ॥३॥

८३७५. विश्वस्य राजा पवते स्वर्दश ऋतस्य धीतिमृषिषाळवीवशत् ।

यः सूर्यस्यासिरेण मृज्यते पिता मतीनामसमष्टकाव्यः ॥४॥

यह सोम सम्पूर्ण विश्व का राजा है । ऋषियों द्वारा स्तुत्य यह सोम सर्वद्रष्टा इन्द्रदेव के कर्म को प्रशंसित करता है । सब प्रकार से प्रशंसनीय यह सोम स्तुतियों का संरक्षक है, इसे सूर्य किरणों से शोधित किया जाता है ॥४॥

८३७६. वृषेव यूथा परि कोशमर्षस्यपामुपस्थे वृषभः कनिक्रदत् ।

स इन्द्राय पवसे मत्सरिन्तमो यथा जेषाम समिथे त्वोतयः ॥५॥

जिस प्रकार बैल अपने समूह में जाता है, उसी प्रकार सोमरस कलश पात्र में जाता है । आकाश में जिस प्रकार जलयुक्त मेघ गर्जना करते हैं, उसी प्रकार शब्दनाद करता हुआ सोमरस यज्ञ पात्र में जाता है । इन्द्रदेव के निमित्त शोधित वह सोम अत्यन्त आनन्ददायी है । हे सोम ! आपके संरक्षण में हम संग्राम में विजय प्राप्त करें ॥५॥

[सूक्त - ७७]

[ऋषि - कवि भार्गव । देवता - पवमान सोम । छन्द - जगती]

८३७७. एष प्र कोशे मधुमाँ अचिक्रददिन्द्रस्य वज्रो वपुषो वपुष्टरः ।

अभीमृतस्य सुदुघा घृतश्रुतो वाश्रा अर्षन्ति पयसेव घेनवः ॥१॥

दुधारू गौओं के घृत युक्त श्रेष्ठ दूध की धार की तरह ध्वनि करता हुआ, इन्द्रदेव के वज्र के समान शक्तिशाली, सुन्दरतम बीजों को अंकुरित करने वाला सोम, शब्द करता हुआ कोश (कलश, पदार्थों) में प्रवेश करता है ॥१॥

[प्रकृति के जटिलतम पदार्थों में संघटित होने की क्षमता के कारण वज्र के समान सशक्त तथा पोषण में श्रेष्ठ दुग्ध की तरह सोम को कहा गया है ।]

८३७८. स पूर्व्यः पवते यं दिवस्पतिरि श्येनो मथायदिषितस्तिरो रजः ।

स मध्व आ युवते वेविजान इत्कुशानोरस्तुर्मनसाह बिभ्युषा ॥२॥

वह सोम आदिकाल से ही शुद्ध होता है । ध्रुलोक से प्रेरित श्येन पक्षी द्वारा समस्त बाधाओं को पार करके वह सोम पृथिवी पर लाया गया है । रजोलोक से प्राप्त वह सोम मधुरता से युक्त होकर दुग्धादि से मिश्रित होता है । भयभीत मन से कार्य करने वाले मनुष्य की तरह (दुरुपयोग के भय से) यह सोम यज्ञ में रहता है ॥२॥

८३७९. ते नः पूर्वास उपरास इन्द्रवो महे वाजाय धन्वन्तु गोमते ।

ईक्षेण्यासो अहो३न चारवो ब्रह्मह्य ये जुजुषुर्हविर्विः ॥३॥

सर्वोपरि विराजमान, पूर्व से ही लक्ष्य प्राप्त, महान् सोमरस गाय के दूध से युक्त अन्न हमें प्रदान करे । यह हव्य सेवन करने वाला सोमरस सभी प्रकार की स्तुतियों से दर्शनीय तथा रमणीय होता है ॥३॥



८३८०. अयं नो विद्वान्वनवद्वनुष्यत इन्दुः सत्राचा मनसा पुरुषुतः ।

इनस्य यः सदने गर्भमादधे गवामुरुब्जमभ्यर्षति व्रजम् ॥४॥

यह सोम हानि पहुँचाने वाले शत्रुओं (विकारों) को जानकर उनका सहार करे । जो सोम यज्ञ स्थल की अग्नि में, ओषधियों के गर्भ में, गौओं के दुग्ध में तथा जल में मिश्रित होकर रहता है, उस सोम की सत्य मन से, संगठित रूप से स्तुति की जाती है ॥४॥

८३८१. चक्रिर्दिवः पवते कृत्यो रसो महौ अदब्धो वरुणो हुरुग्यते ।

असावि मित्रो वृजनेषु यज्ञियोऽत्यो न यूथे वृषयुः कनिक्रदत् ॥५॥

सृष्टिकर्ता, कर्म-कुशल, रस-रूप यह सोम महान् है । दुष्टों का संहार करने वाले अविनाशी सोम का निष्पादन किया जाता है । समूह के चपल घोड़े की भाँति यज्ञ का मुख्य साधन यह सोम शब्दनाद करता हुआ शत्रुओं के द्वारा हमला होने पर हमारी रक्षा करता है ॥५॥

[सूक्त - ७८]

[ऋषि - कवि भार्गव । देवता - पवमान सोम । छन्द - जगती]

८३८२. प्र राजा वाचं जनयन्नसिष्यददपो वसानो अभि गा इयक्षति ।

गृष्णाति रिप्रमविरस्य तान्वा शुद्धो देवानामुप याति निष्कृतम् ॥१॥

यह राजा सोम शब्दनाद करता हुआ जल में मिश्रित होकर स्तुतियों को स्वीकार कर रस प्रदान करता है । यह सोम भेड़ के बालों से निर्मित छलनी से शोधित होकर देवों के पास जाता है ॥१॥

८३८३. इन्द्राय सोम परि पिच्यसे नृभिर्नृचक्षा ऊर्मिः कविरज्यसे वने ।

पूर्वीर्हि ते स्रुतयः सन्ति यातवे सहस्रमश्वा हरयश्चमूषदः ॥२॥

हे सोमदेव ! यज्ञकर्ताओं द्वारा इन्द्रदेव के निमित्त आपका रस निकोला जाता है । उस रस को याजकों के द्वारा जल में मिश्रित किया जाता है । अनादिकाल से आप यज्ञ के हव्यरूप में जाने जाते हैं । आपके क्षरण के लिए हजारों मार्ग (छिद्र) हैं तथा अश्व (सूर्य) के समान सहस्रो किरणें हैं ॥२॥

८३८४. समुद्रिया अप्सरसो मनीषिणमासीना अन्तरधि सोममक्षरन् ।

ता ई हिन्वन्ति हर्म्यस्य सक्षर्णिं याचन्ते सुम्नं पवमानमक्षितम् ॥३॥

महान् आकाश में विद्यमान सोम जल में मिश्रित होने के लिए पहुँच रहा है । यह (सोम मिश्रित) जल यज्ञ-स्थल के समीप जाने के लिए सोम को प्रेरित करता है । इस पवित्र सोम से याजकगण सुख की याचना करते हैं ॥३॥

८३८५. गोजित्रः सोमो रथजिद्धिरण्यजित्स्वर्जिदब्जित्पवते सहस्रजित् ।

यं देवासश्चक्रिरे पीतये मदं स्वादिष्टं द्रप्समरुणं मयोभुवम् ॥४॥

हमारे लिए (दूध उपलब्ध कराने के लिए) गौओं को जीतने वाला, (वीर शत्रुओं के विनाश के लिए) रथों को जीतने वाला, सुवर्ण को जीतने वाला, जल को जीतने (अपने अधीन करने) वाला, हजारों प्रकार का धन जीतने वाला सोमरस शोधित किया जाता है । इस अरुणाभ मधुर रस रूपी सोम को देवों के निमित्त आनन्द बढ़ाने के लिए, सुख की वृद्धि के लिए बनाया गया है ॥४॥



८३८६. एतानि सोम पवमानो अस्मयुः सत्यानि कृण्वन्द्रविणान्यर्षसि ।

जहि शत्रुमन्तिके दूरके च य उर्वी गव्यूतिमभयं च नस्कृधि ॥५॥

हे सोमदेव ! सत्यपथ पर चलने वालों की सहायता करने वाले आप शोधित होकर धन प्रदान करते हुए आगे जाएँ। जो शत्रु हमारे पास हैं अथवा हमसे दूर हैं, उन्हें पराजित करके, हमारा संरक्षण कर हमें विस्तीर्ण मार्ग में निर्भयता प्रदान करें ॥५॥

[सूक्त - ७९]

[ऋषि - कवि भार्गव । देवता - पवमान सोम । छन्द - जगती]

८३८७. अचोदसो नो धन्वन्त्विन्दवः प्र सुवानासो बृहद्विवेषु हरयः ।

वि च नशन्न इषो अरातयोऽर्यो नशन्त सनिषन्त नो धियः ॥१॥

उत्तेजित न होने वाला सोमरस हमें प्रेरणा प्रदान करे, हरित (हरियाली के कारणभूत) वर्षा का रस प्रदान करे। हमारे अन्न के शत्रु नष्ट हो जाएँ। हमारी भावनाएँ (स्तोत्रों के माध्यम से) देवों तक पहुँचें-फलित हों ॥१॥

८३८८. प्र णो धन्वन्त्विन्दवो मदच्युतो धना वा येभिरर्वतो जुनीमसि ।

तिरो मर्तस्य कस्य चित्परिह्वृतिं वयं धनानि विश्वथा भरेमहि ॥२॥

सोमरस हमारे आनन्द में वृद्धि करते हुए धन को हमारे पास आने के लिए प्रेरित करे। इस बलवान् सोम की शक्ति से सभी बाधाओं को दूर करते हुए हम शत्रु के साथ मुकाबला कर सकें तथा अनेक प्रकार का धन प्राप्त करने में समर्थ हों ॥२॥

८३८९. उत स्वस्या अरात्या अरिर्हि ष उतान्यस्या अरात्या वृको हि षः ।

धन्वन्न तृष्णा समरीत ताँ अधि सोम जहि पवमान दुराध्यः ॥३॥

वह सोम अपने तथा दूसरों के शत्रुओं का संहार करने वाला है। मरुदेश में रहने वालों की प्यास की तरह आप (सोमदेव) शत्रुओं के पीछे पड़ जाएँ, उन शत्रुओं (विकारों) को नष्ट करें ॥३॥

८३९०. दिवि ते नाभा परमो य आददे पृथिव्यास्ते रुरुहुः सानवि क्षिपः ।

अद्रयस्त्वा बप्सति गोरधि त्वच्य१प्सु त्वा हस्तैर्दुदुर्मुनीषिणः ॥४॥

हे सोमदेव ! आपका हविष्यान्न स्वीकार करने वाला अंश द्युलोक में सर्वोपरि रहता है। पृथिवी के उच्च भाग में रहकर वह विस्तार पाता है। ज्ञानी जनों द्वारा पत्थर से कूटकर आपका रस निकाला जाता है और उसे हाथों से जल में मिलाकर भूमि के पृष्ठ भाग पर स्थापित किया जाता है ॥४॥

८३९१. एवा त इन्द्रो सुध्वं सुपेशसं रसं तुञ्जन्ति प्रथमा अभिश्रियः ।

निदंनिदं पवमान नि तारिष आविस्ते शुष्मो भवतु प्रियो मदः ॥५॥

हे सोमदेव ! इस प्रकार मुख्य याजक एकत्रित होकर ज्येष्ठ यज्ञ स्थल में आपका सौन्दर्ययुक्त रस निकालते हैं। हे सोमदेव ! हमारे शत्रुओं को आप संहार करें। आपका आनन्दवर्द्धक, बलवर्द्धक रस प्रकट हो ॥५॥



[सूक्त - ८०]

[ऋषि - वसु भारद्वाज । देवता - पवमान सोम । छन्द - जगती]

८३९२. सोमस्य धारा पवते नृचक्षस ऋतेन देवान्हवते दिवस्पति ।

बृहस्पतिदेव रवथेना वि दिद्युते समुद्रासो न सवनानि विव्यचुः ॥१॥

सोमरस को धाराएँ शोधित हो रही हैं । सर्वद्रष्टा सोमदेव, यज्ञ के द्वारा देवगणों को सुखी बनाते हैं । बृहस्पतिदेव की स्तुतियों से वह सोम द्युलोक में सर्वोपरि प्रकाशित होता है । जैसे पृथिवी पर समुद्र व्याप्त है, उसी प्रकार यज्ञ में सोमरस व्याप्त है ॥१॥

८३९३. यं त्वा वाजिन्नघ्न्या अभ्यनूषतायोहतं योनिमा रोहसि द्युमान् ।

मधोनामायुः प्रतिरन्महि श्रव इन्द्राय सोम पवसे वृषा मदः ॥२॥

हे बलवान् सोमदेव ! जब अविनाशी वाणियाँ (स्तोत्रों द्वारा) आपकी स्तुति करती हैं, तब आप सुवर्ण-आभूषणों (सुनहली किरणों) से युक्त हाथों से सुसंस्कारित होकर यज्ञ स्थल पर प्रतिष्ठित होते तथा तेजस्वी होते हैं । हे सोमदेव ! यज्ञ कर्ताओं को आयु तथा भरपूर अन्न प्रदान करते हुए आप इन्द्रदेव के आनन्द और बल की वृद्धि करें ॥२॥

८३९४. एन्द्रस्य कुक्षा पवते मदिन्तम ऊर्ज वसानः श्रवसे सुमङ्गलः ।

प्रत्यङ् स विश्वा भुवनाभि पप्रथे क्रीळन्हरिरत्यः स्यन्दते वृषा ॥३॥

यह सोमरस इन्द्रदेव को तृप्त करने के लिए निकाला जाता है । अन्न वृद्धि के लिए, आनन्ददायी बलवृद्धि के लिए यह सोमरस निकाला जाता है । यह सोमरस सभी भुवनों को प्रत्यक्ष रूप से प्रकाशित करते हुए उनका उत्तम कल्याण करता है । यह हरिताभ सोम चपल घोड़े के समान यज्ञस्थल में खेलते हुए बलशाली होकर दूर-दूर तक संव्याप्त होता है ॥३॥

८३९५. तं त्वा देवेभ्यो मधुमत्तमं नरः सहस्रधारं दुहते दश क्षिपः ।

नृभिः सोम प्रच्युतो ग्रावभिः सुतो विश्वान्देवाँ आ पवस्वा सहस्रजित् ॥४॥

हजारों धाराओं वाले अत्यन्त मधुर सोमरस को देवों के निमित्त याजकों की दसों अँगुलियाँ निकालती हैं । हे सोमदेव ! पत्थरों से कूटकर याजकों द्वारा निकाले गए आप, देवों के निमित्त हजारों प्रकार से विजय दिलाने वाला रस प्रदान करें ॥४॥

८३९६. तं त्वा हस्तिनो मधुमन्तमद्रिभिर्दुहन्त्यप्सु वृषभं दश क्षिपः ।

इन्द्रं सोम मादयन्दैव्यं जनं सिन्धोरिवोर्मिः पवमानो अर्षसि ॥५॥

पत्थरों से कूटकर (सोम निचोड़ने के पश्चात्) उत्तम हाथ वाले (याजकों) की दसों अँगुलियाँ बलशाली, मधुर सोमरस को जल में मिश्रित करती हैं । इन्द्रदेव तथा अन्य देवगणों को आनन्दित करने के लिए हे पवित्र एवं बलशाली सोमदेव ! आप सिन्धु (सिन्धु नदी या समुद्र) की लहरों के समान प्ररिशोधित (पवित्र) होकर प्रवाहित हों ॥५॥



[सूक्त - ८१]

[ऋषि - वसु भारद्वाज । देवता - पवमान सोम । छन्द - जगती, ५ त्रिष्टुप्]

८३९७. प्र सोमस्य पवमानस्योर्मय इन्द्रस्य यन्ति जठरं सुपेशसः ।

दध्ना यदीमुन्नीता यशसा गवां दानाय शूरमुदमन्दिषुः सुताः ॥१॥

शोधित सोमरस की सुन्दर धाराएँ इन्द्रदेव के पेट में प्रवेश कर रही हैं । यह सोमरस जब गौ के दही के साथ मिलाया जाता है, तब वीर इन्द्रदेव को दान देने के लिए उल्लसित करता है ॥१॥

८३९८. अच्छा हि सोमः कलशाँ असिष्यददत्यो न वोळ्हा रघुवर्तनिर्वृषा ।

अथा देवानामुभयस्य जन्मनो विद्वाँ अश्नोत्यमुत इतश्च यत् ॥२॥

जिस तरह रथ को खींचने वाला घोड़ा द्रुतगति से जाता है, उसी प्रकार यह सोमरस उत्तम विधि से कलशों में स्थापित होता है । यह बलशाली सोम सूर्यादि लोकों को घुमाने में समर्थ है । द्युलोक तथा भूलोक में व्याप्त वह ज्ञानी सोम, देवों को आनन्दित करने वाला है ॥२॥

८३९९. आ नः सोम पवमानः किरा वस्विन्दो भव मघवा राधसो महः ।

शिक्षा वयोधो वसवे सु चेतुना मा नो गयमारे अस्मत्परा सिचः ॥३॥

हे शोधित सोमदेव ! आप हमें महान् ऐश्वर्य प्रदान करें । हे अन्नदाता सोमदेव ! आप हमारे लिए कल्याणकारी ज्ञानयुक्त धन प्राप्त कराएँ; वह (धन) कभी भी हमसे दूर न हो ॥३॥

८४००. आ नः पूषा पवमानः सुरातयो मित्रो गच्छन्तु वरुणः सजोषसः ।

बृहस्पतिर्मरुतो वायुरश्विना त्वष्टा सविता सुयमा सरस्वती ॥४॥

पोषणकारी पूषादेव, पवित्र सोम, मित्र, श्रेष्ठ वरुण, ज्ञान-प्रदाता बृहस्पति, मरुत, वायु, अश्विनीकुमार, त्वष्टादेव, सवितादेव, विद्यादायिनी सरस्वती आदि देवशक्तियाँ हमारे पास आएँ ॥४॥

८४०१. उभे द्यावापृथिवी विश्वमिन्वे अर्यमा देवो अदितिर्विधाता ।

भगो नृशंस उर्वरन्तरिक्षं विश्वे देवाः पवमानं जुषन्त ॥५॥

सर्वव्यापी द्युलोक तथा पृथिवीलोक, अर्यमा देव, प्रकृति देवी, विधाता देव, भग तथा मानवों द्वारा प्रशंसित यह विशाल अन्तरिक्ष आदि सभी देव समुदाय इस सोमरस का पान करें ॥५॥

[सूक्त - ८२]

[ऋषि - वसु भारद्वाज । देवता - पवमान सोम । छन्द - जगती, ५ त्रिष्टुप् ।]

८४०२. असावि सोमो अरुषो वृषा हरी राजेव दस्मो अभि गा अचिक्रदत् ।

पुनानो वारं पर्येत्यव्ययं श्येनो न योनिं घृतवन्तमासदम् ॥१॥

ओजस्वी, शक्तिवर्द्धक, हरित वर्ण का सोमरस निकाला जा रहा है । वह सोम सम्राट् के सदृश सौन्दर्ययुक्त है । गौ का दुग्ध मिश्रित करने के बाद सोम ध्वनि करता हुआ, प्रवित्र होकर छलनी से अभिषुत किया जाता है । उसके बाद श्येन पक्षी के सदृश पानी से युक्त पात्र में स्थित होता है ॥१॥



८४०३. कविर्वेधस्या पर्येषि माहिनमत्यो न मृष्टो अभि वाजमर्षसि ।

अपसेधन्दुरिता सोम मृळ्य घृतं वसानः परि यासि निर्णिजम् ॥२॥

हे सोमदेव ! यज्ञ की इच्छा से जल से युक्त आप छत्रे में शोधित होकर, युद्ध स्थल पर जाने वाले अश्व के सदृश, वेगपूर्वक स्थिर होते हैं । हे सोमदेव ! आप हमें दुष्प्रवृत्तियों से दूर कर सुखी करें ॥२॥

८४०४. पर्जन्यः पिता महिषस्य पर्णिनो नाभा पृथिव्या गिरिषु क्षयं दधे ।

स्वसार आपो अभि गा उतासरन्त्सं ग्रावभिर्नसते वीते अध्वरे ॥३॥

पर्जन्य की वर्षा करने वाले मेघ ही बड़े-बड़े पत्तों वाले सोम के जनक हैं । वह सोम पृथ्वी के नाभि स्थल पर अवस्थित पर्वतों का निवासक है । वह गौ-दुग्ध, जल और स्तुतियों को प्राप्त करता हुआ यज्ञस्थल पर स्थित होता है ॥३॥

८४०५. जायेव पत्यावाधि शेव मंहसे पत्राया गर्भं शृणुहि ब्रवीमि ते ।

अन्तर्वाणीषु प्र चरा सु जीवसेऽनिन्द्यो वृजने सोम जागृहि ॥४॥

जिस प्रकार पति के लिए पत्नी सुखकारी होती है, उसी प्रकार यजमान के लिए सोम सुखकारी है । हे पर्जन्य पुत्र सोमदेव ! स्तुतियों के अन्दर शुभ गुणों के साथ रहने के लिए हम आपसे कहते हैं, उसे सुनें । हे स्तुत्य सोमदेव ! हमारा जीवन सुखी हो, इसके लिए आप हमारे शत्रुओं पर दृष्टि रखें ॥४॥

८४०६. यथा पूर्वैभ्यः शतसा अमृधः सहस्रसाः पर्यया वाजमिन्दो ।

एवा पवस्व सुविताय नव्यसे तव व्रतमन्वापः सचन्ते ॥५॥

हे सोम ! जिस प्रकार ऋषियों ने सैकड़ों प्रकार का धन दिया, उसी प्रकार हिंसारहित होकर हजारों प्रकार का धन हमें प्रदान करें तथा ज्ञान पिपासुओं को सुखदायी रस दें । आपका व्रत यज्ञीय कर्म के अनुरूप पूरा हो ॥५॥

[सूक्त - ८३]

[ऋषि - पवित्र आङ्गिरस । देवता - पवमान सोम । छन्द - जगती ।]

८४०७. पवित्रं ते विततं ब्रह्मणस्पते प्रभुर्गात्राणि पर्येषि विश्वतः ।

अतपतनूर्न तदामो अश्नुते शृतास इद्वहन्तस्तत्समाशत ॥१॥

हे मन्त्राधिपति सोमदेव ! आपके पवित्र अंग (अंश) सर्वत्र विद्यमान हैं । आप शक्तिशाली होने के कारण पान करने वालों के देह में स्फूर्ति की वृद्धि करते हैं । तप से हीन शरीर वाले अपरिपक्व (साधक या वनस्पति आदि) वह फल प्राप्त नहीं कर पाते । परिपक्व होने के पश्चात् ही वे उसे प्राप्त करने में समर्थ होते हैं ॥१॥

८४०८. तपोष्पवित्रं विततं दिवस्पदे शोचन्तो अस्य तन्तवो व्यस्थिरन् ।

अवन्त्यस्य पवीतारमाशवो दिवस्पृष्टमधि तिष्ठन्ति चेतसा ॥२॥

सोम के पवित्र अंग शत्रुओं को सताप देने के लिए धुलोक में फैले हैं । इनकी चमकती हुई रश्मियाँ धुलोक के पृष्ठ भाग पर विशेष रीति से स्थिर हो गई हैं । यह रश्मियाँ याज्ञिकों की रक्षा करती हैं ॥२॥

८४०९. अरूरुचदुषसः पृश्निरग्रिय उक्षा बिभर्ति धुवनानि वाजयुः ।

मायाविनो ममिरे अस्य मायया नृचक्षसः पितरो गर्भमा दधुः ॥३॥



सूर्य रूप में सोम ही स्वप्रकाशित एवं प्रमुख है। वही वर्षा करके पोषक जल-धाराओं से प्राणिमात्र को पोषण प्रदान करने वाला है। वह सोम ही अपनी क्षमता से जगत् का निर्माण करने वाला है। उसकी आज्ञा से देवमानवों ने ओषधियों में गर्भ की स्थापना की ॥३॥

८४१०. गन्धर्व इत्था पदमस्य रक्षति पाति देवानां जनिमान्यद्भुतः ।

गृध्णाति रिपुं निधया निधापतिः सुकृत्तमा मधुनो भक्षमाशत ॥४॥

सत्य रूप सूर्यदेव इस सोम को संरक्षण प्रदान करते हैं। यह सोम देवत्वधारियों के जीवन की रक्षा करता है। शत्रु को जाल से बाँधता है। पाशाधिपति श्रेष्ठ कार्य के लिए इस मधुर सोम का पान करते हैं ॥४॥

८४११. हविर्हविष्मो महि सद्य दैव्यं नभो वसानः परि यास्यध्वरम् ।

राजा पवित्ररथो वाजमारुहः सहस्रभृष्टिर्जयसि श्रवो बृहत् ॥५॥

जिस प्रकार राजा श्रेष्ठ रथ में बैठकर संग्राम में जाता है और अनेक अस्त्र-शस्त्रों से युद्ध करके बहुत खाद्यान्न जीतकर लाता है, उसी प्रकार हे जलयुक्त सोमदेव ! महान् जलनिधि में रहने वाले पवित्र जल के साथ आप यज्ञशाला में प्रतिष्ठित हों ॥५॥

[सूक्त - ८४]

[ऋषि - प्रजापति वाच्य । देवता - पवमान सोम । छन्द - जगती ।]

८४१२. पवस्व देवमादनो विचर्षणिरप्सा इन्द्राय वरुणाय वायवे ।

कृधी नो अद्य वरिवः स्वस्तिमदुरुक्षितौ गृणीहि दैव्यं जनम् ॥१॥

हे सोमदेव ! आप आनन्ददायी, सर्वद्रष्टा, जल धाराओं को प्रवाहित करने वाला रस प्रदान करें, इन्द्र, वरुण तथा वायु आदि देवों के लिए रस प्रदान करें। आज ही हमारे धन को आप कल्याणकारी बनायें तथा इस विशाल भूमि में देवत्वधारियों को सुखी बनायें ॥१॥

८४१३. आ यस्तस्थौ भुवनान्यमर्त्यो विश्वानि सोमः परि तान्यर्षति ।

कण्वन्तसञ्चृतं विचृतमभिष्टय इन्दुः सिषक्तचुषसं न सूर्यः ॥२॥

जिस प्रकार उषा के साथ सूर्यदेव रहते हैं, उसी प्रकार इष्ट फल प्रदाता सोम यज्ञ में रहता है। जो अविनाशी सोम सभी भुवनों में व्याप्त है, वह देवत्वधारियों के दिव्य संस्कारों को सुदृढ़ करता है तथा कुविचारों को दूर करते हुए उनमें प्रवेश करता है ॥२॥

८४१४. आ यो गोभिः सृज्यत ओषधीष्वा देवानां सुम्र इष्यन्नुपावसुः ।

आ विद्युता पवते धारया सुत इन्द्रं सोमो मादयन्दैव्यं जनम् ॥३॥

जो सोम गाय के दूध के साथ ओषधियों में मिलाया जाता है और देवजनों की सुख-वृद्धि के लिए निकाला जाता है, देवों को प्राप्त करने की कामना से शत्रुओं को पराजित करके उनका धन प्राप्त कराता है, वह सोम तेजस्वी धारा के रूप में रस प्रदान करते हुए इन्द्र तथा अन्य देवजनों को आनन्दित करता है ॥३॥

८४१५. एष स्य सोमः पवते सहस्रजिद्धिन्वानो वाचमिषिरामुषर्बुधम् ।

इन्दुः समुद्रमुदियति वायुभिरेन्द्रस्य हार्दि कलशेषु सीदति ॥४॥



रस प्रदान करने वाला यह सोम हजारों प्रकार के धन पर विजय प्राप्त करता हुआ, स्तोताओं को स्तुति करने के लिए प्रेरित करता है। उसकाल में जाग्रत होने की, योग्य इच्छा की प्रेरणा देता है। यह सोम वायु के द्वारा रस-प्रवाह को ऊपर जाने की प्रेरणा देते हुए, इन्द्रदेव के लिए कलश में स्थापित होता है ॥४॥

८४१६. अभि त्वं गावः पयसा पयोवृधं सोमं श्रीणन्ति मतिभिः स्वर्विदम् ।

धनञ्जयः पवते कृत्यो रसो विप्रः कविः काव्येना स्वर्चनाः ॥५॥

दूध के साथ मिलकर विस्तार पाने वाले उस सोम को गौएँ (वाणियाँ) ज्ञानवर्द्धक स्तुतियों के साथ अपने दूध में मिश्रित करती हैं। शत्रुओं के धन पर विजय प्राप्त करने वाला सोम स्तोत्रों के गायन से रस प्रदान करता है। यह कर्म-कौशल बढ़ाने वाला मेधावान् ज्ञानी सोम पौष्टिक अन्न से युक्त रस प्रदान करता है ॥५॥

[सूक्त - ८५]

[ऋषि - वेन भार्गव । देवता - पवमान सोम । छन्द - जगती, ११-१२ त्रिष्टुप् ।]

८४१७. इन्द्राय सोम सुषुतः परि स्रवाऽपामीवा भवतु रक्षसा सह ।

मा ते रसस्य मत्सत द्रव्याविनो द्रविणस्वन्त इह सन्त्विन्दवः ॥१॥

हे सोमदेव ! आप श्रेष्ठ रीति से अभिषुत होकर इन्द्रदेव के पीने के लिये प्रवाहित हों और रोगरूपी राक्षसों से रहित हों। दो प्रकार का (छल युक्त) व्यवहार करने वाले दुष्टों को सोमरस न प्राप्त हो। इस यज्ञ में यह सोमरस ऐश्वर्य-युक्त बने ॥१॥

८४१८. अस्मान्समर्ये पवमान चोदय दक्षो देवानामसि हि प्रियो मदः ।

जहि शत्रूरभ्या भन्दनायतः पिबेन्द्र सोममव नो मृधो जहि ॥२॥

हे सोमदेव ! आप हमें युद्ध के लिए प्रेरित करें, हमारे पास आकर शत्रुओं पर विजय प्राप्त करें। आप देवों को पूर्ण दक्ष बनाने वाले तथा हर्षित करने वाले हों। स्तुति की कामना वाले हे इन्द्रदेव ! सोमरस का पान करके आप हमारे शत्रुओं को पराजित करें ॥२॥

८४१९. अदब्ध इन्दो पवसे मदिन्तम आत्मेन्द्रस्य भवसि घासिरुत्तमः ।

अभि स्वरन्ति बहवो मनीषिणो राजानमस्य भुवनस्य निसते ॥३॥

हे सोम ! आप हिंसारहित तथा आनन्ददायक रस प्रदान करें। आप सर्वोत्तम धारक तथा इन्द्रदेव के प्रिय अन्तरंग हैं। इन भुवनों के राजा सोम की ज्ञानीजन स्तुति करते हैं तथा अति घनिष्ठ के समान उसे प्राप्त करते हैं ॥३॥

८४२०. सहस्रणीथः शतधारो अब्धुत इन्द्रायेन्दुः पवते काम्यं मधु ।

जयन्क्षेत्रमभ्यर्षा जयन्नप उरुं नो गातुं कृणु सोम मीढ्वः ॥४॥

सैकड़ों धाराओं से स्रवित होने वाला, हजारों प्रकार से लाया गया अद्भुत सोम इन्द्रदेव के निमित्त, उनके द्वारा चाहा गया रस प्रदान करता है। हे सोमदेव ! रणक्षेत्र को जीतकर आगे बढ़ते हुए मेघवत् सुखों की वर्षा करते हुए तथा प्रजा को अपने अनुशासन में रखते हुए हमारे लिए उन्नतिशील मार्ग बनाये ॥४॥

८४२१. कनिक्कदत्कलशे गोभिरज्यसे व्यश्व्ययं समया वारमर्षसि ।

मर्मज्यमानो अत्यो न सानसिरिन्द्रस्य सोम जठरे समक्षरः ॥५॥

हे सोमदेव ! आप गाय के दूध के साथ मिश्रित होकर शब्दनाद करते हुए ऊन की बनी छलनी में से कलश में स्थापित होते हैं । चपल घोड़े के समान परिष्कृत होकर सेवन के योग्य बनकर आप इन्द्रदेव को तृप्त करें ॥५॥

८४२२. स्वादुः पवस्व दिव्याय जन्मने स्वादुरिन्द्राय सुहवीतुनाम्ने ।

स्वादुर्मित्राय वरुणाय वायवे बृहस्पतये मधुमाँ अदाध्यः ॥६॥

हे सोम ! आप दिव्यता प्राप्त करने वाले देवों के निमित्त अपना मधुर रस प्रदान करें । पुण्यशील इन्द्र के निमित्त सुस्वादु रस दें । मित्र, वरुण, वायु तथा बृहस्पति आदि के लिए अमृत के समान मधुर रस प्रदान करें ॥६॥

८४२३. अत्यं मृजन्ति कलशे दश क्षिपः प्र विप्राणां मतयो वाच ईरते ।

पवमाना अभ्यर्षन्ति सुष्टुतिमेन्द्रं विशन्ति मदिरास इन्द्रवः ॥७॥

इस सोम को कलश में सबसे ऊपर रखकर दस अँगुलियाँ शोधित करती हैं । इस समय स्तोतागण स्तुतियाँ करते हैं । इन स्तुतियों को पवित्र सोमरस सुनता है । यह आनन्दप्रदायक सोमरस इन्द्रदेव को प्राप्त होता है ॥७॥

८४२४. पवमानो अभ्यर्षा सुवीर्यमुर्वीं गव्यूतिं महि शर्म सप्रथः ।

माकिर्नो अस्य परिषूतिरीशतेन्दो जयेम त्वया धनं धनम् ॥८॥

हे पवित्र सोमदेव ! आप हमें श्रेष्ठ पराक्रम युक्त महान् सुख प्रदान करने वाला सुविस्तृत मार्ग दिखाएँ । हे सोमदेव ! आपके सान्निध्य में हम हर प्रकार का धन प्राप्त करें । इसे कोई हिसाकारी अपने अधिकार में न ले ॥८॥

८४२५. अधि द्यामस्थाद्वृषभो विचक्षणोऽरूचद्वि दिवो रोचना कविः ।

राजा पवित्रमत्येति रोरुवद्विः पीयूषं दुहते नृचक्षसः ॥९॥

यह बलवान्, सर्वद्रष्टा, ज्ञानी सोम द्युलोक में रहकर अपने तेज को विशेष रूप से प्रकाशित करता है एवं अमृत के समान रस प्रदान करता है । छलनी में शोधित होते समय शब्द करता हुआ पात्र में एकत्रित होता है ॥९॥

८४२६. दिवो नाके मधुजिह्वा असश्चतो वेना दुहन्त्युक्षणं गिरिष्ठाम् ।

अप्सु द्रप्सं वावृधानं समुद्र आ सिन्धोरूर्मा मधुमन्तं पवित्र आ ॥१०॥

सुखमय वातावरण में रहनेवाले, मधुरभाषी ऋषिगण पृथक्-पृथक् पर्वतों पर रहने वाले, जल से वृद्धि पाने वाले, रस रूप में विद्यमान मधुर सोमरस को सिन्धु की लहरों (जल) में मिश्रित करके पवित्र बनाते हैं ॥१०॥

८४२७. नाके सुपर्णमुपपत्तिवांसं गिरो वेनानामकृपन्त पूर्वीः ।

शिशुं रिहन्ति मतयः पनिपतं हिरण्ययं शकुनं क्षामणि स्थाम् ॥११॥

द्युलोक में उत्पन्न सोम की आदिकाल से ज्ञानीजन स्तुतियाँ करते रहे हैं । सुवर्ण जैसा तेजस्वी, शक्तिमान्, शब्द करने वाला, बालक के समान संस्कार के योग्य, सोम यज्ञस्थल में स्थापित होकर स्तुतियाँ प्राप्त करता है ॥११॥

८४२८. ऊर्ध्वो गन्धर्वो अधि नाके अस्थाद्विश्वा रूपा प्रतिचक्षाणो अस्य ।

भानुः शुक्रेण शोचिषा व्यद्यौत्त्रारूरुचद्रोदसी मातरा शुचिः ॥१२॥

सूर्य किरणों को धारण करने वाला सोम स्वर्ग के ऊपर ऊँचे स्थान में रहकर सूर्यदेव के अनेक रूपों को देखता है । तेजस्वी प्रकाश से सूर्यदेव चमकते हैं । माता की भाँति द्युलोक तथा पृथिवी लोक को तेजस्वी सूर्यदेव प्रकाशित करते हैं ॥१२॥



[सूक्त - ८६]

[ऋषि - १-१० अकृष्टामाष ऋषिगण, ११-२० सिकतानिवावरी ऋषिगण, २१-३० पृश्नि-अजा ऋषिगण, ३१-४० अकृष्टमाषादि तीनों ऋषिगण, ४१-४५ अत्रिभौम, ४६-४८ गृत्समद भार्गव शौनक । देवता - पवमान सोम । छन्द - जगती ।]

८४२९. प्र त आशवः पवमान धीजवो मदा अर्षन्ति रघुजा इव त्मना ।

दिव्याः सुपर्णा मधुमन्त इन्द्रवो मदित्मासः परि कोशमासते ॥१॥

हे सोमदेव ! द्रुतगामी घोड़े के समान आपका आनन्ददायी रस व्यापक मन के वेग से प्रवाहित हो रहा है । तेज एवं ज्ञान से युक्त यह मधुर सोमरस हर्षित करते हुए कलश में स्थापित होता है ॥१॥

८४३०. प्र ते मदासो मदिरास आशवोऽसृक्षत रथ्यासो यथा पृथक् ।

धेनुर्न वत्सं पयसाभि वज्रिणमिन्द्रमिन्द्रवो मधुमन्त ऊर्मयः ॥२॥

गतिमान् रथ के घोड़े की भाँति आपका आनन्ददायी रस स्वतंत्र रूप से प्रवाहित हो रहा है । जिस तरह गौएँ अपने बछड़ों को तृप्त करती हैं, उसी प्रकार मधुर धाराओं में प्रवाहित होने वाला सोमरस वज्रधारी इन्द्रदेव को तृप्त करता है ॥२॥

८४३१. अत्यो न हियानो अभि वाजमर्ष स्वर्वित्कोशं दिवो अद्रिमातरम् ।

वृषा पवित्रे अधि सानो अव्यये सोमः पुनान इन्द्रियाय धायसे ॥३॥

जिस तरह घोड़ा प्रेरणा पाकर युद्ध में जाता है, उसी प्रकार सर्वज्ञ सोम ध्रुलोक से मेघों द्वारा जल संचार की भाँति कोशों (पात्र या जीवकोशों) में प्रतिष्ठित हो । हे बलशाली सोमदेव ! अनश्वर पवित्र (छलनी) से शोधित होकर आप धारणकर्ता इन्द्रदेव के निमित्त तैयार हों ॥३॥

[आचार्यों द्वारा अव्यय पवित्र- का अर्थ कर्मकाण्ड की दृष्टि से ऊन की छलनी किया गया है; किन्तु इसका भाव सोम के शोधन की प्रकृतिगत व्यवस्था से भी सिद्ध होता है ।]

८४३२. प्र त आश्विनीः पवमान धीजुवो दिव्या असृग्रन्ययसा धरीमणि ।

प्रान्तर्ऋषयः स्थाविरीरसृक्षत ये त्वा मृजन्त्यृषिषाण वेधसः ॥४॥

हे पवित्र सोमदेव ! दिव्य रस से परिपूर्ण आपकी धाराएँ वाणी के प्रवाह के साथ कलश में पहुँचती हैं । संस्कारित करने वाले विद्वान् ऋषि आपको ऊपर के पात्र से नीचे के पात्र में डालते हैं ॥४॥

[ऋषि का आचार्य उत्कृष्ट प्राण- प्रवाह लेने से, प्रकृतिगत ऋषिगण (प्राण-प्रवाह) सोम को ऊर्ध्व लोकों से भूमण्डल में प्रविष्ट करते हैं, ऐसा भावार्थ निकलता है ।]

८४३३. विश्वा धामानि विश्वचक्ष ऋभ्वसः प्रभोस्ते सतः परि यन्ति केतवः ।

व्यानशिः पवसे सोम धर्मभिः पतिर्विश्वस्य भुवनस्य राजसि ॥५॥

हे सर्वदर्शी, व्यापक स्वभाव वाले सोमदेव ! आपकी दीर्घ रश्मियों का प्रभाव सर्वत्र फैला हुआ है, अपने स्वाभाविक धर्म से शुद्ध होने वाले आप अखिल विश्व के स्वामी के रूप में सुशोभित हो रहे हैं ॥५॥

८४३४. उभयतः पवमानस्य रश्मयो घृवस्य सतः परि यन्ति केतवः ।

यदी पवित्रे अधि मृज्यते हरिः सत्ता नि योना कलशेषु सीदति ॥६॥



पवित्रता को प्राप्त हुआ संस्कारित हरिताभ सोम पात्रों में स्थिर होता है। उसकी सुवास चतुर्दिक् फैलती एवं पवित्रता का संचार करती है ॥६॥

८४३५. यज्ञस्य केतुः पवते स्वध्वरः सोमो देवानामुप याति निष्कृतम् ।

सहस्रधारः परि कोशमर्षति वृषा पवित्रमत्येति रोरुवत् ॥७॥

यज्ञ चक्र को प्रकाशित करने वाला, उत्तम याज्ञिक सोम देवस्थल पर पहुँचकर रस प्रदान करता है। रस प्रदान करने वाला यह सोमरस शब्द नाद करता हुआ हजारों धाराओं से शोधन प्रणाली को पार करके निर्धारित कोशों (पात्रों) में स्थापित होता है ॥७॥

८४३६. राजा समुद्रं नद्योऽ वि गाहतेऽपामूर्मिं सचते सिन्धुषु श्रितः ।

अध्यस्थात्सानु पवमानो अव्ययं नाभा पृथिव्या धरुणो महो दिवः ॥८॥

अन्तरिक्ष के जल में मिश्रित होकर यह राजा सोम जल के प्रवाह में सम्मिलित होते हुए समुद्र के जल में मिश्रित होता है। महान् द्युलोक को धारण करने वाला यह सोमरस अनश्वर शोधक उपकरण में छनकर पवित्र होता है ॥८॥

८४३७. दिवो न सानु स्तनयन्नचिक्रदद् द्यौश्च यस्य पृथिवी च धर्मभिः ।

इन्द्रस्य सख्यं पवते विवेविदत्सोमः पुनानः कलशेषु सीदति ॥९॥

द्युलोक के सर्वोच्च स्थान की आकांक्षा करता हुआ, यह सोम इन्द्रदेव की मित्रता चाहते हुए शब्दनाद करता है। जिसकी धारण शक्ति से द्युलोक और पृथिवीलोक धारण किए गये हैं, ऐसा सोमरस शोधित होकर कलश में विराजता है ॥९॥

८४३८. ज्योतिर्यज्ञस्य पवते मधु प्रियं पिता देवानां जनिता विभूवसुः ।

दधाति रत्नं स्वधयोरपीच्यं मदिन्तमो मत्सर इन्द्रियो रसः ॥१०॥

यज्ञों के प्रकाशक, देवताओं के लिए प्रिय, मधुर रस प्रदायक, पोषक, जनक, वैभवशाली, आनन्दवर्द्धक, उत्साहवर्द्धक, इन्द्रदेव को प्रिय लगने वाले हे सोमदेव ! आप अन्तरिक्ष और भूलोक के गुप्त वैभव को यजमानों के लिए प्रदान करते हैं ॥१०॥

[यहाँ सोम का सम्बोधन ब्राह्मी चेतना से उद्भूत उन सूक्ष्मतरंग कणों से है, जिससे सभी पदार्थों के परमाणुओं की संरचना होती है। वही सृष्टि के गुप्त वैभव को प्रकट करने का माध्यम बनता है।]

८४३९. अभिक्रन्दन्कलशं वाज्यर्षति पतिर्दिवः शतधारो विचक्षणः ।

हरिर्मित्रस्य सदनेषु सीदति मर्मृजानोऽविभिः सिन्धुभिर्वृषा ॥११॥

दिव्यलोक के अधिपति सैकड़ों विधियों (धाराओं) द्वारा शोधित, बुद्धिवर्द्धक और बलशाली हरिताभ सोमरस ध्वनियुक्त होकर कलश में स्थापित है। जल मिश्रित होकर शोधन यन्त्र से शोधित हे शौर्यवान् सोमदेव ! आप अभीष्ट पूर्ति हेतु मित्र के समान यज्ञ के पात्र में प्रतिष्ठित होते हैं ॥११॥

८४४०. अग्रे सिन्धूनां पवमानो अर्षत्यग्रे वाचो अग्रियो गोषु गच्छति ।

अग्रे वाजस्य भजते महाधनं स्वायुधः सोतृभिः पूयते वृषा ॥१२॥

हे सोमदेव ! जल मिश्रित होने से पूर्व शोधित होने के लिए और स्तुतियों को प्राप्त करने के लिए



आप पूज्यभाव से आमन्त्रित किये जाते हैं। श्रेष्ठ आयुधों से युक्त होकर शौर्य हेतु गौओं का संरक्षण प्रदान करते हुए आप प्रवाहित होते हैं और प्रचुर वैभव प्रदान करते हैं। हे सोमदेव ! आप याजकों द्वारा शोधित किये जाते हैं ॥१२॥

८४४१. अयं मतवाञ्छकुनो यथा हितोऽव्ये ससार पवमान ऊर्मिणा ।

तव क्रत्वा रोदसी अन्तरा कवे शुचिर्धिया पवते सोम इन्द्र ते ॥१३॥

स्तोत्रों से स्तुत्य यह सोम यज्ञ स्थल में प्रतिष्ठित है। जिस प्रकार शकुन (पक्षी) द्रुतगामी होते हैं, उसी प्रकार हे सोमदेव ! अनन्तर शोधक यंत्र में से धारा रूप में आप नीचे पात्र में आएँ। हे इन्द्रदेव ! आपके सुकर्मों से ही दुलोक और पृथिवी लोक के मध्य यह पवित्र सोम स्तुतियों के साथ शोधित होता है ॥१३॥

[प्रकृति की हितकारी प्रक्रिया को मंत्रशक्ति द्वारा संवर्द्धित करना सम्भव है, यह मन्त्र में दर्शाया गया है।]

८४४२. द्रापि वसानो यजतो दिविस्पृशमन्तरिक्षप्रा भुवनेष्वर्पितः ।

स्वर्जज्ञानो नभसाभ्यक्रमीत्यत्मस्य पितरमा विवासति ॥१४॥

यह पूज्य सोम दुलोक को स्पर्श करने वाले रक्षा कवच को धारण करता है तथा अपने प्रकाश से अन्तरिक्ष को पूर्ण रूप से भर देता है। स्वर्ग तुल्य सुख उत्पन्न करने वाला यह सोम आकाश मार्ग से जल के साथ संचरित होकर (यज्ञ स्थल या भूमण्डल में) आता है। इस प्रकार यह अपने पुरातन पितर (इन्द्र, परब्रह्म अथवा यज्ञ) की परिचर्या - सेवा करता है ॥१४॥

८४४३. सो अस्य विशे महि शर्म यच्छति यो अस्य धाम प्रथमं व्यानशे ।

पदं यदस्य परमे व्योमन्यतो विश्वा अभि सं याति संयतः ॥१५॥

जो सोम इन्द्रदेव की देह (उदर) में सर्वप्रथम प्रविष्ट होता है, वह उन्हें तृप्त करते हुए महान् सुख प्रदान करता है। दुलोक में इस सोम का यह परम पवित्र स्थान है। इस सोम से तृप्त होकर इन्द्रदेव सभी संग्रामों में जाते हैं ॥१५॥

८४४४. प्रो अयासीदिन्दुरिन्द्रस्य निष्कृतं सखा सख्युर्न प्र मिनाति सङ्ग्राम् ।

मर्यङ्गव युवतिभिः समर्षति सोमः कलशे शतयाम्ना पथा ॥१६॥

मित्र की तरह यह सोम इन्द्रदेव के पेट में पहुँचकर उन्हें कोई पीड़ा नहीं देता। जिस प्रकार युवा पुरुष स्त्रियों के साथ घुलमिलकर रहता है, उसी प्रकार यह सोम पानी के साथ मिलकर शोधक यंत्र के सैकड़ों छिद्रों से निकलकर कलश में प्रविष्ट होता है ॥१६॥

८४४५. प्र वो धियो मन्द्रयुवो विपन्युवः पनस्युवः संवसनेष्वक्रमुः ।

सोमं मनीषा अभ्यनूषत स्तुभोऽभि धेनवः पयसेमशिश्नयुः ॥१७॥

हे सोमदेव ! आपका ध्यान करने वाले, आनन्दपूर्वक स्तुति करने के अभिलाषी, याजक जब यज्ञस्थल में यज्ञ करने लगते हैं, तब मननशील स्तोतागण तरंगित होकर आपकी स्तुतियाँ करते हैं, उस समय धेनुएँ (गौएँ अथवा धारक किरणें) पय (दुग्ध या जल) के साथ आपको संयुक्त करती हैं ॥१७॥

८४४६. आ नः सोम संयतं पिथ्युषीमिषमिन्दो पवस्व पवमानो अस्त्रिधम् ।

या नो दोहते त्रिरहन्नसश्रुषी क्षुमद्वाजवन्मधुमत्सुवीर्यम् ॥१८॥



हे पवित्र होने वाले तेजोमय सोमदेव ! दिन के तीनों सवनों में प्रयुक्त जो अन्न, प्रशंसित, बलवर्द्धक, मधुर तथा उत्तम पुत्र प्रदान करने वाला है, हमारे उस पोषक अन्न को आप अपनी तरंगों से शुद्ध करें ॥१८॥

८४४७. वृषा मतीनां पवते विचक्षणः सोमो अहः प्रतरीतोषसो दिवः ।

क्राणा सिन्धूनां कलशां अवीवशदिन्द्रस्य हार्द्याविशन्मनीषिभिः ॥१९॥

स्तोताओं की कामना को पूर्ण करने वाला, द्रष्टा, दिन, उषा और आदित्य का शक्ति सवर्द्धक -- यह सोम छाना जाता है । नदियों के प्राण स्वरूप पानी में मिलाकर मनीषी उद्गाताओं द्वारा निष्पन्न यह सोमरस इन्द्रदेव के पेट में प्रवेश करने की इच्छा से पात्र में स्थित होता है ॥१९॥

८४४८. मनीषिभिः पवते पूर्यः कविर्नृभिर्यतः परि कोशां अचिक्रदत् ।

त्रितस्य नाम जनयन्मधु क्षरदिन्द्रस्य वायोः सख्याय कर्तवे ॥२०॥

सर्वज्ञ शोधित सोम याजकों द्वारा कलश में एकत्रित किया जाता है । त्रैलोक्य पूजित इन्द्रदेव की ख्याति बढ़ाता हुआ यह मधुर सोम, उनको तृप्त करने के लिये, वायु के साथ कोशों (पात्रों) में ध्वनि करता हुआ स्रवित होता है ॥२०॥

८४४९. अयं पुनान उषसो वि रोचयदयं सिन्धुभ्यो अभवदु लोककृत् ।

अयं त्रिः सप्त दुदुहान आशिरं सोमो हृदे पवते चारु मत्सरः ॥२१॥

जनहितकारी यह पवित्र सोम (अपने दिव्य रूप में) उषा को प्रकाशित करता है, (अपने प्राकृतिक रूप में) नदियों को बढ़ाने वाला है और (अपने जीवगत रूप में) हृदयस्थ होने के लिये इक्कीस घटकों (१० प्राण + १० इन्द्रियाँ + १ मन = कुल २१) को पुष्ट करता हुआ प्रवाहित होता है ॥२१॥

८४५०. पवस्व सोम दिव्येषु धामसु सृजान इन्दो कलशे पवित्र आ ।

सीदन्निन्द्रस्य जठरे कनिक्कदन्त्रभिर्यतः सूर्यमारोहयो दिवि ॥२२॥

हे सर्व प्रकाशक सोमदेव ! यज्ञ स्थल में आप अपना दिव्य रस प्रवाहित करें । कलश में रखा हुआ यह पवित्र सोम इन्द्रदेव के पेट में ध्वनि करता हुआ जाता है । याजकों द्वारा यज्ञ में प्रतिष्ठित इस सोम को, द्युलोक में सूर्यदेव को अर्पित किया जाता है ॥२२॥

८४५१. अद्रिभिः सुतः पवसे पवित्र आँ इन्द्रविन्द्रस्य जठरेष्वाविशन् ।

त्वं नृचक्षा अभवो विचक्षण सोम गोत्रमङ्गिरोभ्योऽवृणोरप ॥२३॥

पत्थरों से कूटकर निकाला गया शोधित पवित्र सोमरस इन्द्रदेव के उदर में प्रविष्ट होता है । हे सोमदेव ! आप सर्वद्रष्टा हैं, आप दिव्य द्रष्टा हैं । अंगिराओं (याजकों - अंगधारियों- जीवों) के लिए गो (इन्द्रियों) रक्षक रस आप अपने पास रखते हैं ॥२३॥

८४५२. त्वां सोम पवमानं स्वाध्वोऽनु विप्रासो अमदन्नवस्यवः ।

त्वां सुपर्ण आभरद्दिवस्परीन्दो विश्वाभिर्मतिभिः परिष्कृतम् ॥२४॥

हे सोमदेव ! स्वाध्यायी ब्राह्मण अपने संरक्षण की कामना से आपके द्वारा निकाले गये पवित्र सोमरस की स्तुति करते हैं । हे स्तुतियों द्वारा प्रशंसित सोमदेव ! आपको द्युलोक के ऊपर सुपर्ण (पक्षी या श्रेष्ठ पालनकर्ता) लेकर आया है ॥२४॥



मं० ९ सू० ८६

८४५३. अव्ये पुनानं परि वार ऊर्मिणा हरिं नवन्ते अभि सप्त धेनवः ।

अपामुपस्थे अध्यायवः कविमृतस्य योना महिषा अहेषत ॥२५ ॥

ऊन की छलनी के द्वारा शोधित हरिताभ सोमरस को सात धेनुएँ (धारक प्रवाह या नदियाँ) प्राप्त करती हैं । जल में विद्यमान ज्ञानवर्द्धक सोम को मनीषीगण यज्ञस्थल में जाने के लिए प्रेरित करते हैं ॥२५ ॥

८४५४. इन्दुः पुनानो अति गाहते मृधो विश्वानि कृण्वन्त्सुपथानि यज्यवे ।

गाः कृण्वानो निर्णिजं हर्यतः कविरत्यो न क्रीळन्परि वारमर्षति ॥२६ ॥

यह सोमरस शोधित होते हुए विनाशक प्रवृत्तियों को पार करते हुए जाता है तथा याज्ञिकों के लिए श्रेष्ठ मार्ग विनिर्मित करता है । अपना स्वरूप गौओं के समान पवित्र बनाकर सुशोभित होता है । कान्तिमान् ज्ञानी सोम घोड़े के समान क्रीड़ा करता हुआ वरण योग्य स्थानों पर प्रतिष्ठित होता है ॥२६ ॥

८४५५. असश्चतः शतधारा अभिश्रियो हरिं नवन्तेऽव ता उदन्युवः ।

क्षिपो मृजन्ति परि गोभिरावृतं तृतीये पृष्ठे अधि रोचने दिवः ॥२७ ॥

सैकड़ों धाराओं से निःसृत हरिताभ सोम के चारों ओर रहने वाली सूर्यदेव की किरणें परस्पर साथ रहती हैं । दिव्य वाणियों (मंत्रों) से आवृत होकर यह क्षिप्त किरणें (अथवा प्रेरणाएँ) इस सोमरस को शुद्ध करती हैं । यह सोम दुलोक के तीसरे स्थान (सर्वोच्च पद) पर प्रतिष्ठित होता है ॥२७ ॥

८४५६. तवेमाः प्रजा दिव्यस्य रेतसस्त्वं विश्वस्य भुवनस्य राजसि ।

अथेदं विश्वं पवमान ते वशे त्वमिन्दो प्रथमो धामघा असि ॥२८ ॥

हे सोमदेव ! यह समूचा विश्व आपके अधीन है । आप ही सभी भुवनों के स्वामी हैं । आपकी ही दिव्य शक्ति से सभी प्रजाएँ उत्पन्न हुई हैं । हे सोमदेव ! आप सबसे पहले विश्व को धारण करने वाले हैं ॥२८ ॥

८४५७. त्वं समुद्रो असि विश्ववित्कवे तवेमाः पञ्च प्रदिशो विधर्मणि ।

त्वं द्यां च पृथिवीं चाति जभिषे तव ज्योतीषि पवमान सूर्ः ॥२९ ॥

हे ज्ञानी सोमदेव ! आप जलमय हैं, सर्वज्ञ हैं, आप दुलोक और पृथिवी लोक को धारण करते हैं । आपकी धारणशक्ति से ही ये पाँचों दिशाएँ विद्यमान हैं । हे सोमदेव ! सूर्यदेव आपके तेज को बढ़ाते हैं ॥२९ ॥

८४५८. त्वं पवित्रे रजसो विधर्मणि देवेभ्यः सोम पवमान पूयसे ।

त्वामुशिजः प्रथमा अगृह्णात तुभ्येमा विश्वा भुवनानि येमिरे ॥३० ॥

हे शोधित सोमदेव ! रस धारण करने वाली छलनी से देवों के निमित्त आपको पवित्र बनाया जाता है । आपकी इच्छा करने वाले मुख्य याजक आपको (आनन्द प्राप्त करने के लिए) ग्रहण करते हैं । ये सभी भुवन आपके बल से बँधे हुए हैं ॥३० ॥

८४५९. प्र रेभ एत्यति वारमव्ययं वृषा वनेष्वव चक्रदद्धरिः ।

सं धीतयो वावशाना अनूषत शिशुं रिहन्ति मतयः पनिपतम् ॥३१ ॥

बलशाली हरिताभ सोम ध्वनि करता हुआ जल में व्याप्त होता है तथा ऊन की छलनी से शोधित किया जाता है । शोधित करने वाले याजकगण इस सोम की उत्तम विधि से स्तुति करते हैं ॥३१ ॥



८४६०. स सूर्यस्य रश्मिभिः परि व्यत तन्तुं तन्वानस्त्रिवृतं यथा विदे ।

नयन्नृतस्य प्रशिषो नवीयसीः पतिर्जनीनामुप याति निष्कृतम् ॥३२॥

सोम सूर्य की रश्मियों को आत्मसात् करके तीन सवनों (प्रातः, मध्याह्न, सायं) से युक्त यज्ञ का विस्तार करता है तथा (याजकों की) यज्ञ में की गई नवीन श्रेष्ठ इच्छाओं को यथा रीति पूर्ण करता है। यह सोमरस जननियों (नारियों अथवा उत्पादक क्षमताओं) का स्वामी है। यह सोम सर्वश्रेष्ठ पद पर प्रतिष्ठित होता है ॥३२॥

८४६१. राजा सिन्धूनां पवते पतिर्दिव ऋतस्य याति पथिभिः कनिकदत् ।

सहस्रधारः परि पिच्यते हरिः पुनानो वाचं जनयन्नुपावसुः ॥३३॥

द्युलोक का स्वामी तथा जल का स्वामी हरिताभ सोम हजारों धाराओं से ध्वनि करता हुआ यज्ञ मार्ग से पात्रों में प्रतिष्ठित होता है। यज्ञ के पास रहने की कामना वाला यह सोम स्तुतियों का निर्माण करता है ॥३३॥

८४६२. पवमान मह्यर्णो वि धावसि सूरौ न चित्रो अव्ययानि पव्यथा ।

गभस्तिपूतो नृभिरद्विभिः सुतो महे वाजाय धन्याय धन्वसि ॥३४॥

हे सोमदेव ! आप जलनिधि के पास जाते हैं। सूर्यदेव की भाँति पूज्य होकर आप ऊन की बनी छलनी से पात्रों में प्रतिष्ठित होते हैं। पत्थरों से कूटकर याजकों के द्वारा निकाला गया यह सोमरस धन प्राप्ति के निमित्त बड़े युद्धों में जाता है ॥३४॥

८४६३. इषमूर्जं पवमानाभ्यर्षसि श्येनो न वंसु कलशेषु सीदसि ।

इन्द्राय मद्वा मद्यो मदः सुतो दिवो विष्टम्भ उपमो विचक्षणः ॥३५॥

हे सोमदेव ! आप अन्न और बल की वृद्धि करने वाले हैं। जिस प्रकार श्येन पक्षी अपने निवास में आकर रहता है, उसी प्रकार आप कलशों में रहते हैं। द्युलोक को धारण करने वाला यह सोम उदाहरण देने योग्य सर्व द्रष्टा है। यह सोमरस इन्द्रदेव के लिए आनन्द प्रदायक तथा उत्साहवर्धक है ॥३५॥

८४६४. सप्त स्वसारो अभि मातरः शिशुं नवं जज्ञानं जेन्यं विपश्चितम् ।

अपां गन्धर्वं दिव्यं नृचक्षसं सोमं विश्वस्य भुवनस्य राजसे ॥३६॥

माता तथा बहिनों के समान उपकार करने वाली सात नदियों का जल निकाले गए ज्ञानी सोमरस में मिलाने के लिए लाया जाता है। समस्त भुवनों पर राज्य करने की कामना से देवमानवों के द्रष्टा, जल मिश्रित सोम को सर्वोच्च पद पर प्रतिष्ठित करते हैं ॥३६॥

८४६५. ईशान इमा भुवनानि वीयसे युजान इन्द्रो हरितः सुपण्यः ।

तास्ते क्षरन्तु मधुमदघृतं पयस्तव व्रते सोम तिष्ठन्तु कष्टयः ॥३७॥

हरे वर्ण के तीव्रगामी अश्वों (किरणों) से सभी लोकों में संव्याप्त, जगत् के स्वामी, हे तेजस्वी सूर्यरूप सोमदेव ! मधुर स्निग्ध जलधाराओं में आपका रस (शक्ति) स्थिर रहे। हे दिव्य सोमदेव ! आपकी प्रेरणा से याजक गण सत्कर्म में निरत रहें ॥३७॥

८४६६. त्वं नृचक्षा असि सोम विश्वतः पवमान वृषभ ता वि धावसि ।

स नः पवस्व वसुमद्विरण्यवद्वयं स्याम भुवनेषु जीवसे ॥३८॥



मं० १ सू० ८६

हे शक्तिवर्द्धक पवित्र सोमदेव ! आप सभी में व्याप्त, साक्षी रूप, आप संस्कारित होते हुए हमारे पास पधारें । आपके अनुग्रह से हम सभी धन-सम्पदा से सम्पन्न होकर सुखी जीवन जियें ॥३८॥

८४६७. गोवित्पवस्व वसुविद्विरण्यविद्वेतोधा इन्दो भुवनेष्वर्पितः ।

त्वं सुवीरो असि सोम विश्ववित्तं त्वा विप्रा उप गिरेम आसते ॥३९॥

स्वर्ण - सम्पदा से युक्त, पराक्रम बढ़ाने वाले, सभी भुवनों में व्याप्त गो दुग्ध मिश्रित हे सोमदेव ! आप पवित्र हैं । आप सर्वज्ञ, शूरवीर एवं श्रेष्ठ पथ पर ले जाने वाले हैं । सभी ऋत्विज् (साधक) आपकी प्रार्थना करते हैं ॥३९॥

८४६८. उन्मध्य ऊर्मिर्वनना अतिष्ठिपदपो वसानो महिषो वि गाहते ।

राजा पवित्ररथो वाजमारुहत्सहस्रभृष्टिर्जयति श्रवो बृहत् ॥४०॥

जल मिश्रित महान् सोमरस जब कलश में जाता है, तब उसकी मधुर धाराएँ तथा स्तुतियाँ ऊपर उठती (सुनाई देती) हैं । उत्तम रथवाला यह राजा (सोम) जब युद्ध में जाता है, तब हजारों प्रकार का अन्न जीत (अपने अधिकार में कर) लेता है ॥४०॥

८४६९. स भन्दना उदियति प्रजावतीर्विश्वायुर्विश्वाः सुभरा अहर्दिवि ।

ब्रह्म प्रजावद्रयिमश्नपस्त्यं पीत इन्द्रविन्द्रमस्मभ्यं याचतात् ॥४१॥

वह सोम सभी मनुष्यों का स्वामी, उत्तम प्रजा तथा सुख प्रदान करने वाला है, इसे (सोम को) स्तुतियाँ दिन और रात प्रेरित करती हैं । हे सोमदेव ! इन्द्रदेव के द्वारा पान किये जाने पर आप हमारे लिए प्रजायुक्त, धनयुक्त तथा गृहादि से युक्त ऐश्वर्य प्रदान करें ॥४१॥

८४७०. सो अग्रे अह्नां हरिर्हर्यतो मदः प्र चेतसा चेतयते अनु द्युभिः ।

द्वा जना यातयन्नन्तरीयते नरा च शंसं दैव्यं च धर्तरि ॥४२॥

यह सोम ब्राह्ममुहूर्त में स्तोताओं की स्तुतियों से उत्कृष्ट रूप में जाना जाता है । यह हर्षप्रदायक, प्रिय हरिताम सोम दो जनों (दाता एवं धारणकर्ता) को प्रयत्नरत करता है तथा द्युलोक और पृथिवीलोक के मध्य स्थापित होता है । मनुष्यों तथा देवताओं द्वारा प्रशंसित दिव्य धन, धारणकर्ता (सत्पात्रों) को हस्तगत कराता है ॥४२॥

८४७१. अञ्जते व्यञ्जते समञ्जते क्रतुं रिहन्ति मधुभाभ्यञ्जते ।

सिन्धोरुच्छ्वासे पतयन्तमुक्षणं हिरण्यपावाः पशुमासु गृभ्णते ॥४३॥

स्तोता, सोमरस को गौ के दुग्ध में विशेष ढंग से भली प्रकार मिलाते हैं, जिसका स्वाद देवगण लेते हैं । उस सोम में गोघृत तथा शहद मिश्रित करते हैं । इसके बाद नदी के जल में स्थित सोम को स्वर्ण से शुद्ध करके तेजस्वी रूप प्रदान करते हैं ॥४३॥

८४७२. विपश्चिते पवमानाय गायत मही न धारात्यन्यो अर्षति ।

अहिर्न जूर्णामति सर्पति त्वचमत्यो न क्रीळन्नसरद्वृषा हरिः ॥४४॥

हे ऋत्विजो ! श्रेष्ठ विचारशील और शुद्ध सोम की स्तुति करो, यह सोम महाधारा के समान वेग से अन्न (पोषण) प्रदान करता है । सर्पतुल्य वह अपनी पुरानी त्वचा (छाल) का त्याग करता है । शक्तिमान् और हरित वर्ण का सोमरस घोड़े की तरह खेल करता हुआ कलश- पात्र में स्थापित होता है ॥४४॥



८४७३. अग्रेगो राजाप्यस्तविष्यते विमानो अह्नां भुवनेष्वर्पितः ।

हरिर्धृतस्नुः सुदशीको अर्णवो ज्योतीरथः पवते राय ओक्वयः ॥४५॥

प्रगतिशील राजा सोम जल में मिश्रित होता हुआ प्रशंसित होता है । वह दिवस का मापक (निर्माण करने वाला) सोम जल में स्थापित है । हरित वर्ण का, जल मिश्रित, सुन्दर दर्शनीय और जल में निवास करने वाला, ज्योति स्वरूप रथ वाला सोम धनागार स्वरूप है ॥४५॥

८४७४. असर्जि स्कम्भो दिव उद्यतो मदः परि त्रिधातुर्भुवनान्यर्षति ।

अंशुं रिहन्ति मतयः पनिप्रतं गिरा यदि निर्णिजमृग्मिणो ययुः ॥४६॥

द्युलोक के आधार स्तंभ, पराक्रमी सोम का रस निकालते हैं । तीन कलशों (तीनों लोकों) में यह सोम व्याप्त रहता है । ध्वनि करने वाले सोम की ज्ञानी स्तोता स्तुति करते हैं । याजकगण स्तुतियों के द्वारा तेजस्वी सोम को प्राप्त करते हैं ॥४६॥

८४७५. प्र ते धारा अत्यण्वानि मेष्यः पुनानस्य संयतो यन्ति रंहयः ।

यद् गोधिरिन्दो चम्बोः समज्यस आ सुवानः सोम कलशेषु सीदसि ॥४७॥

हे शोधित सोम ! ध्वनि करने वाली आपकी संयुक्त धाराएँ ऊन की छलनी से परिष्कृत होकर स्रवित हो रही हैं । हे सोम ! जब जल के साथ आपको पात्र में मिश्रित करते हैं, उस समय आप कलशों में प्रतिष्ठित होते हैं ॥४७॥

८४७६. पवस्व सोम क्रतुवित्र उक्थ्योऽव्यो वारे परि धाव मधु प्रियम् ।

जहि विश्वान् रक्षस इन्दो अत्रिणो बृहद्वदेम विदथे सुवीराः ॥४८॥

सभी कर्मों के ज्ञाता, प्रशंसनीय हे सोमदेव ! आप हमारे यज्ञ के लिए रस प्रदान करें । आनन्दवर्द्धक रस प्रदान करने के लिए अनश्वर शोधक यन्त्र से शीघ्र ही स्रवित हो । हे सोमदेव ! आप दूसरे के अधिकारों का हनन करने वालों का संहार करें । उत्तम वीरों से युक्त होकर हम यज्ञ में स्तुतियों के द्वारा आपका गुणगान करेंगे ॥४८॥

[सूक्त - ८७]

[ऋषि - उशना काव्य । देवता - पवमान सोम । छन्द - त्रिष्टुप् ।]

८४७७. प्र तु द्रव परि कोशं नि षीद नृभिः पुनानो अभि वाजमर्ष ।

अश्वं न त्वा वाजिनं मर्जयन्तोऽच्छा बर्ही रशनाभिर्नयन्ति ॥१॥

हे सोमदेव ! याजकों द्वारा पवित्र किये जाते हुए आप शीघ्र ही पात्र में स्थित हों तथा यजमान को पोषक तत्त्व प्रदान करें । शक्तिमान् घोड़े की भाँति शुद्ध करते हुए याजक आपको यज्ञ मण्डप में ले जाते हैं ॥१॥

८४७८. स्वायुधः पवते देव इन्दुरशस्तिहा वृजनं रक्षमाणः ।

पिता देवानां जनिता सुदक्षो विष्टम्भो दिवो धरुणः पृथिव्याः ॥२॥

उत्तम आयुधों से युक्त, शत्रुनाशक, विघ्नों को दूर कर उनसे रक्षा करने वाला, पालन करने वाला, दिव्यता का विकास करने वाला, उत्तम बलवान्, दिव्य सोम शोधित किया जाता है ॥२॥

८४७९. ऋषिर्विप्रः पुरेता जनानामृधुर्ऋर उशना काव्येन ।

स चिद्वेदे निहितं यदासामपीव्यं गुह्यं नाम गोनाम् ॥३॥



पे० १ सू० ८७

नेतृत्व प्रदान करने वाले प्रखर, परमज्ञानी, धैर्यवान् उशना (नियंत्रण में सक्षम) ऋषि इन गौओं (गौओं, इन्द्रियों, वाणियों) में गुप्त रूप से रहने वाले सोम को यत्नपूर्वक प्राप्त करते हैं ॥३॥

८४८०. एष स्य ते मधुमाँ इन्द्र सोमो वृषा वृष्णे परि पवित्रे अक्षाः ।

सहस्रसाः शतसा भूरिदावा शश्वत्तमं बर्हिरा वाज्यस्थ्यात् ॥४॥

हे इन्द्रदेव ! बलवर्द्धक आपका यह सोम मधुर और वीर्यवान् होकर शोधक यंत्र से निकलता है । हजारों-सैकड़ों प्रकार का प्रचुर धन प्रदान करने वाला, यह शक्ति- सम्पन्न सोम, लगातार सम्पन्न होने वाले यज्ञ में जाकर स्थित होता है ॥४॥

८४८१. एते सोमा अभि गव्या सहस्रा महे वाजायामृताय श्रवांसि ।

पवित्रेभिः पवमाना असृग्ज्वस्यवो न पृतनाजो अत्याः ॥५॥

जिस प्रकार अन्न की कामना वाले शत्रुजयी अश्व आगे बढ़ते हैं । उसी प्रकार गौ के दूध से मिश्रित हजारों प्रकार का अन्न प्रदान करने वाला सोम छलनी से शोधित हो रहा है । अमृत तुल्य यह सोमरस प्रचुर मात्रा में (पौष्टिक) अन्न देने के लिए तैयार हो रहा है ॥५॥

८४८२. परि हि ध्या पुरुहूतो जनानां विश्वासरद्भोजना पूयमानः ।

अथा भर श्येनभृत प्रयांसि रयिं तुज्जानो अभि वाजमर्ष ॥६॥

मनुष्यों को हर प्रकार का भोज्य पदार्थ प्रदान करने के लिए ज्ञानी जनों द्वारा प्रशंसित परिष्कृत होने वाला सोमरस यज्ञ स्थल में आता है । श्येन पक्षी द्वारा लाये गये हे सोमदेव ! आप धन प्रदान करते हुए प्रचुर मात्रा में अन्न प्रदान करें ॥६॥

८४८३. एष सुवानः परि सोमः पवित्रे सर्गो न सृष्टो अदधावदर्वा ।

तिग्मे शिशानो महिषो न शृङ्गो गा गव्यन्नभि शूरो न सत्वा ॥७॥

बंधन से मुक्त होकर वेगवान् घोड़ा जिस प्रकार दौड़ता है, उसी प्रकार रस निकालते समय सोमरस शोधन यंत्र में से दौड़ता है । भैंसे द्वारा अपने तीक्ष्ण सींगों को और तीक्ष्ण बनाने के समान यह सोमरस गौ (गाय, पृथ्वी, इन्द्रियादि) से संयुक्त होने की कामना से अपने (निर्धारित) स्थान पर जाता है ॥७॥

८४८४. एषा ययौ परमादन्तरद्रेः कूचित्सतीरूर्वे गा विवेद ।

दिवो न विद्युत्स्तनयन्यधैः सोमस्य ते पवत इन्द्र धारा ॥८॥

यह सोम की धारा परम (सत्ता या लोक) से प्रवाहित होती है । यह अद्रि (पर्वत या मेघों) से निकलकर अन्य प्रदेशों से होती हुई गौ (गौओं, पृथ्वी, वाणी, इन्द्रियों आदि) को जानती - प्राप्त करती है, बादलों से प्रेरित होकर द्युलोक से विद्युत् जैसी ध्वनि करते हुए सोमरस की धाराएँ इन्द्रदेव के लिए प्रवाहित होती हैं ॥८॥

८४८५. उत स्म राशिं परि यासि गोनामिन्द्रेण सोम सरथं पुनानः ।

पूर्वीरिषो बृहतीर्जीरदानो शिक्षा शचीवस्तव ता उपष्टुत् ॥९॥

हे सोमदेव ! शोधित होते हुए आप गौओं के सगृह के समीप जाते हैं । आप इन्द्रदेव के रथ में एक साथ बैठकर त्वरित दान की कामना से स्तुत्य धन, प्रचुर मात्रा में प्रदान करें । हे शक्तिमान् सोमदेव ! वह अन्न आपका ही है ॥९॥



[सूक्त - ८८]

[ऋषि - उशना काव्य । देवता - पवमान सोम । छन्द - त्रिष्टुप् ।]

८४८६. अयं सोम इन्द्र तुभ्यं सुन्वे तुभ्यं पवते त्वमस्य पाहि ।

त्वं ह यं चकृषे त्वं ववृष इन्दुं मदाय युज्याय सोमम् ॥१॥

हे इन्द्रदेव ! यह सोमरस आपके निमित्त निकालकर शोधित किया जाता है । इस पवित्र हुए सोम का आप पान करें । आप ही इसके उत्पादक हैं, इस दीप्तिमान् सोम को आनन्द के लिए, योग के लिए आप ग्रहण करें ॥१॥

८४८७. स ई रथो न भुरिषाळयोजि महः पुरुणि सातये वसूनि ।

आदीं विश्वा नहुष्याणि जाता स्वर्षाता वन ऊर्ध्वा नवन्त ॥२॥

वे महान् इन्द्रदेव अधिक भार धारण किये हुए रथ के समान हमें अपार वैभव प्रदान करने के निमित्त, नियुक्त किये गये हैं । वे हमारे विरोधी शत्रुओं को सग्राम में विनष्ट करते हैं ॥२॥

८४८८. वायुर्न यो नियुत्वां इष्टयामा नासत्येव हव आ शम्भविष्ठः ।

विश्ववारो द्रविणोदाइव त्वन्यूषेव धीजवनोऽसि सोम ॥३॥

जो सोम वायु की भाँति इच्छानुसार गमन करने वाले घोड़ों के समान है । जो सोम अश्विनीकुमारों की भाँति आमंत्रण पाते ही आता है । जो सोम धनदाता स्वामी के तुल्य अपने को योग्य मानता है । हे सोमदेव ! आप पूषादेव के समान मन के वेग से यज्ञस्थल में पधारें ॥३॥

८४८९. इन्द्रो न यो महा कर्माणि चक्रिहन्ता वृत्राणामसि सोम पूर्भिन्त ।

पैद्वो न हि त्वमहिनाम्नां हन्ता विश्वस्यासि सोम दस्योः ॥४॥

हे सोमदेव ! आप इन्द्रदेव के समान महान् कर्म करने वाले तथा दुर्विचारों को शत्रुवत् नष्ट करने वाले हैं । आप शत्रु के नगरों को ध्वस्त करने वाले हैं । हे सोमदेव ! आप सभी शत्रुओं का संहार करने वाले हैं । अतः अश्व के समान ही आप 'अहि' नामक शत्रु को नष्ट करें ॥४॥

८४९०. अग्निर्न यो वन आ सृज्यमानो वृथा पाजांसि कृणुते नदीषु ।

जनो न युध्वा महत उपन्दिरियर्ति सोमः पवमान ऊर्मिम् ॥५॥

जो सोम वन में उत्पन्न होकर वन में उत्पन्न अग्निदेव द्वारा बल प्रदर्शन की भाँति अपनी सामर्थ्य को प्रदर्शित करता है, शूरी की तरह बड़े शत्रुओं से लोहा लेता है, वैसा यह शोधित सोम, रस की धाराओं को प्रेरित करता है ॥५॥

८४९१. एते सोमा अति वाराण्यव्या दिव्या न कोशासो अभ्रवर्षाः ।

वृथा समुद्रं सिन्धवो न नीचीः सुतासो अभि कलशां असृग्न् ॥६॥

बादलों द्वारा की जा रही वर्षा से प्रवाहित नदियाँ जिस प्रकार स्वाभाविक रूप से समुद्र के पास जाती हैं, उसी प्रकार ~~जो सोम~~ अतः यह सोम दिव्य कोशों (पात्र अथवा जीव कोशों) में जाता है । इस सोमरस को अविनाशी अथवा ऊन की छलनों से शोधित किया जाता है ॥६॥



८४९२. शुष्मी शर्धो न मारुतं पवस्वानऽभिशास्ता दिव्या यथा विट् ।

आपो न मक्षू सुमतिर्भवा नः सहस्राप्साः पृतनाषाण्ण यज्ञः ॥७॥

हे बलशाली सोमदेव ! आप वायु के समान बल हमें प्रदान करें, जिससे उत्तम प्रजा पीड़ित न हो। ज्ञानी जनों की भाँति हम शीघ्र ही बुद्धिमान् हों। अनेकों रूपों वाले हे सोमदेव ! युद्ध में विजय प्राप्त करने वाले इन्द्रदेव के समान आप यज्ञ में पूज्य हों ॥७॥

८४९३. राज्ञो नु ते वरुणस्य व्रतानि बृहद्गभीरं तव सोम धाम ।

शुचिष्ट्वमसि प्रियो न मित्रो दक्षाय्यो अर्यमेवासि सोम ॥८॥

हे सोमदेव ! आप श्रेष्ठ राजा हैं, आपके नियमों का हम पालन करते हैं। आप महान् तेजस्वी और गभीर हैं। आप मित्र देवता के समान पवित्र हैं तथा अर्यमा के समान पूज्य हैं ॥८॥

[सूक्त - ८९]

[ऋषि - उशना काव्य । देवता - पवमान सोम । छन्द - त्रिष्टुप् ।]

८४९४. प्रो स्य वह्निः पथ्याभिरस्यान्दिवो न वृष्टिः पवमानो अक्षाः ।

सहस्रधारो असदज्यश्स्मे मातुरुपस्थे वन आ च सोमः ॥९॥

आकाश से होने वाली वर्षा के समान सोम प्रवाहित होता है। वह सोम आगे बढ़ता है। विभिन्न मार्गों से गमन करने वाला वह सोमरस अनेक धाराओं से हमें प्राप्त हो ॥९॥

८४९५. राजा सिन्धूनामवसिष्ट वास ऋतस्य नावमारुहद्रजिष्ठाम् ।

अप्सु द्रप्सो वावृधे श्येनजूतो दुह ई पिता दुह ई पितुर्जाम् ॥१०॥

जल का राजा सोम गोदुग्ध में निवास करता है। श्येन पक्षी द्वारा लाया गया सोम, जल में मिश्रित होकर सत्यरूपी नौका पर आसीन होकर गतिशील होता है। ध्रुलोक से उत्पन्न हुए सोमरस को याज्ञिक निकालते हैं ॥१०॥

८४९६. सिंहं नसन्त मध्वो अयासं हरिमरुषं दिवो अस्य पतिम् ।

शूरो युत्सु प्रथमः पृच्छते गा अस्य चक्षसा परि पात्युक्षा ॥११॥

मधुर जल को प्रेरित करने वाले, शत्रुनाशक, प्रकाशक, ध्रुलोक के पालक, हरिताभ सोमरस को (याज्ञिकगण) निकालते हैं। युद्धों का शूर यह सोमरस सर्वप्रथम गौओं (किरणों) की कुशलता पूछता है। इस सोमरस की सामर्थ्य से ही इन्द्रदेव सभी को संरक्षण प्रदान करते हैं ॥११॥

८४९७. मधुपृष्ठं घोरमयासमश्वं रथे युञ्जन्त्युरुचक्र ऋष्वम् ।

स्वसार ई जामयो मर्जयन्ति सनाभयो वाजिनमूर्जयन्ति ॥१२॥

उत्तम पीठ वाला मधुर सोम देखने में सुन्दर, गमनशील तथा कर्म में भयकर है। यज्ञरूपी रथ में इस सोम को अश्व के समान युक्त करते हैं। बहिर्ने (ज्वालाएँ, अँगुलियाँ) इसका मार्जन करती हैं। समान नाभि (केन्द्र, उद्देश्य, बन्धन) वाले (याज्ञिक या प्रकृति प्रवाह) इसे बलवान् बनाते हैं ॥१२॥

८४९८. चतस्र ई घृतदुहः सचन्ते समाने अन्तर्धरुणे निवन्ताः ।

ता ईमर्षन्ति नमसा पुनानास्ता ई विश्वतः परि षन्ति पूर्वीः ॥१३॥



धृत (तेजस्) का दोहन करने वाली चार गौएँ (चार प्रकार की वाणियाँ) सोम से संयुक्त होती हैं। समान आश्रय में रहने वाली वे सोम को प्राप्त करती हैं। नमनपूर्वक (या अन्न द्वारा) पवित्र होने वाली अनेक गौएँ (किरणें, इन्द्रियाँ) उसे सब ओर से आवृत कर लेती हैं ॥५॥

८४९९. विष्टम्भो दिवो धरुणः पृथिव्या विश्वा उत क्षितयो हस्ते अस्य ।

असत्त उत्सो गृणते नियुत्वान्मध्वो अंशुः पवत इन्द्रियाय ॥६॥

यह सोम धृत् तथा पृथिवीलोक का आधार है। समस्त मानव सोम के ही हाथ में है। इन्द्रदेव को अर्पित करने के लिए मधुर तथा उत्साहवर्द्धक सोम की स्तुतियाँ की जाती हैं। हे सोम ! आप शक्तियों के स्वामी हैं ॥६॥

८५००. वन्वन्नवातो अभि देववीतिमिन्द्राय सोम वृत्रहा पवस्व ।

शग्धि महः पुरुश्चन्द्रस्य रायः सुवीर्यस्य पतयः स्याम ॥७॥

हे अजेय सोमदेव ! यज्ञस्थल पर जाकर वृत्र का वध करने वाले इन्द्रदेव के निमित्त आप रस प्रदान करें। हम उत्तम पराक्रम के स्वामी बनें, इसके लिए आप हमें तेजस्वी धन प्रचुर मात्रा में प्रदान करें ॥७॥

[सूक्त - ९०]

[ऋषि - वसिष्ठ मैत्रावरुणि । देवता - पवमान सोम । छन्द - त्रिष्टुप् ।]

८५०१. प्र हिन्वानो जनिता रोदस्यो रथो न वाजं सनिध्यन्नयासीत् ।

इन्द्रं गच्छन्नायुधा संशिशानो विश्वा वसु हस्तयोरादधानः ॥१॥

द्युलोक एवं पृथिवीलोक को उत्पन्न करने वाले, शस्त्रों की प्रखरता को बढ़ाने वाले देवताओं के पोषक सोमदेव, वेगपूर्वक इन्द्रदेव के समीप पहुँचते हुए मानो विश्व का अपार वैभव हमें (याजकों को) प्रदान करने के लिए आए हैं ॥१॥

८५०२. अभि त्रिपृष्ठं वृषणं वयोधामाङ्गूषाणामवावशन्त वाणीः ।

वना वसानो वरुणो न सिन्धून्वि रत्नधा दयते वार्याणि ॥२॥

ऋत्विजों की वाणियाँ तीन स्थानों (द्यु, अन्तरिक्ष एवं पृथिवी अथवा अन्तरिक्ष, वनस्पति एवं शरीर) में निवास करने वाले काम्यवर्षक अन्नदाता सोम की तीव्र स्वर से स्तुति करती हैं। जल में अधिष्ठित वरुणदेव की भाँति पानी में मिलकर सोम स्तोताओं को रत्न और धन प्रदान करता है ॥२॥

८५०३. शूरग्रामः सर्ववीरः सहावाञ्जेता पवस्व सनिता धनानि ।

तिग्मायुधः क्षिप्रधन्वा समत्स्वषाळहः साह्वान् पृतनासु शत्रून् ॥३॥

हे सोमदेव ! आप शूरों के समूह और अनेक वीरों के प्रेरक, शक्तिशाली, विजेता, धनप्रदाता, आयुधों से युक्त, अतिशीघ्र गतिवाले, शस्त्र प्रहारक, संग्राम में अदम्य तथा युद्ध में शत्रुओं को हराने वाले हैं ॥३॥

८५०४. उरुगव्यूतिरभयानि कृण्वन्समीचीने आ पवस्वा पुरन्धी ।

अयः सिषासन्नृषसः स्वर्गः सं चिक्रदो महो अस्मभ्यं वाजान् ॥४॥

विस्तीर्ण पथयुक्त, निर्भय बनाने वाले, आकाश और पृथ्वी को जोड़ने वाले हे सोमदेव ! आप अवतरित हों। जल, उषा, सूर्य किरणों और गौओं द्वारा पोषित आप शब्दनाद करते हुए हमें अपार ऐश्वर्य प्रदान करें ॥४॥

८५०५. मत्सि सोम वरुणं मत्सि मित्रं मत्सीन्द्रमिन्दो पवमान विष्णुम् ।

मत्सि शर्धो मरुतं मत्सि देवान्मत्सि महामिन्द्रमिन्दो मदाय ॥५॥

हे पवित्र सोमदेव ! आप वरुणदेव, मित्र देव, इन्द्रदेव, विष्णुदेव, मरुतदेव तथा सभी देवों सहित महान् सनातन इन्द्रदेव को आनन्दित करते हैं ॥५॥

८५०६. एवा राजेव क्रतुमाँ अमेन विश्वा घनिघ्नद् दुरिता पवस्व ।

इन्दो सूक्ताय वचसे वयो धा यूयं पात स्वस्तिभिः सदा नः ॥६॥

यज्ञ करने वाले राजा के समान स्तुत्य हे सोमदेव ! आप सभी दुष्टों का विनाश करते हुए रस प्रदान करें तथा अन्न प्रदान करते हुए कल्याणकारी ढंग से हमारा संरक्षण करें, इसके लिए स्तोत्रों से आपकी स्तुति करते हैं ॥६॥

[सूक्त - ११]

[ऋषि - कश्यप मारीच । देवता - पवमान सोम । छन्द - त्रिष्टुप् ।]

८५०७. असर्जि वक्वा रथ्ये यथाजौ धिया मनोता प्रथमो मनीषी ।

दश स्वसारो अंधि सानो अव्येऽजन्ति वह्निं सदनान्यच्छ ॥१॥

जिस प्रकार युद्ध में अश्वों को भेजा जाता है, उसी प्रकार सबको प्रिय लगने वाला सर्वप्रथम स्तुत्य सोम शब्द करता हुआ यज्ञ कर्म में प्रेरित किया जाता है । दस बहिनें (दस दिशाएँ, इन्द्रियाँ अथवा अँगुलियाँ) सोम को अनश्वर शोधन यंत्र के द्वारा अपने स्थान की ओर प्रेरित करती हैं ॥१॥

८५०८. वीती जनस्य दिव्यस्य कव्यैरधि सुवानो नहुष्येभिरिन्दुः ।

प्र यो नृभिरमृतो मर्त्येर्भर्मर्मृजानोऽविभिर्गोभिरद्भिः ॥२॥

विद्वज्जनों द्वारा शोधित सोमरस देवगणों के पान हेतु गमन करता है । यह अविनाशी सोम याज्ञको द्वारा परिष्कृत किया जाता है । ऊन की बनी छलनी से शुद्ध होकर गाय के दूध के साथ जल में मिश्रित होकर यह सोमरस यज्ञस्थल पर पहुँचता है ॥२॥

८५०९. वृषा वृष्णे रोरुवदंशुरस्मै पवमानो रुशदीर्ते पयो गोः ।

सहस्रमृक्वा पथिभिर्वचोविदध्वस्मभिः सूरौ अण्व वि याति ॥३॥

बलशाली सोम ध्वनि करते हुए परिष्कृत रूप में वर्षा करने वाले इन्द्रदेव के लिए अपना तेज प्रदर्शित करता है । वह गाय के दूध में मिलाया जाता है । स्तुत्य, श्रेष्ठ, पराक्रमी सोम हिंसा से रहित हजारों मार्गों वाली छलनी से शोधित किया जाता है ॥३॥

८५१०. रुजा दृळ्हा चिद्रक्षसः सदांसि पुनान इन्द्र ऊर्णुहि वि वाजान् ।

वृश्चोपरिष्ठात्तुजता वधेन ये अन्ति दूरादुपनायमेषाम् ॥४॥

हे सोमदेव ! आप असुरों के किलों को नष्ट करें, परिष्कृत होकर उनके बल तथा अन्न को भी नष्ट करें । जो (असुर) ऊपर से आते हैं, हमारे समीप हैं अथवा जो दूर से आते हैं, उनके नायकों का संहार करके आप उन्हें समाप्त करें ॥४॥



८५११. स प्रत्न वन्नव्यसे विश्ववार सूक्ताय पथः कृणुहि प्राचः ।

ये दुष्यहासो वनुषा बृहन्तस्तांस्ते अश्याम पुरुकृत्युरुक्षो ॥५॥

सभी के स्तुत्य हे सोमदेव ! आप आदि सूक्तों की तरह नवीन सूक्तों को भी ग्रहण करें ! हे बहुकर्मा, स्तुत्य सोमदेव ! आपकी शक्ति शत्रुओं के लिए अजेय और असह्य है ! शत्रुनाशक उस सामर्थ्य को हम आप से प्राप्त करें ॥५॥

८५१२. एवा पुनानो अपः स्वर्गा अस्मभ्यं तोका तनयानि भूरि ।

शं नः क्षेत्रमुख ज्योतींषि सोम ज्योद्गन्ः सूर्यं दृशये रिरिहि ॥६॥

हे सोमदेव ! इस प्रकार परिष्कृत होते हुए आप हमें स्वर्ग, गौँ, सन्तति तथा जल प्रदान करें ! हे सोमदेव ! हमारे क्षेत्र को सुखदायी बनाते हुए आप इन नक्षत्रों का विस्तार करें ! हम चिरकाल तक सूर्यदेव के दर्शन कर सकें ॥६॥

[सूक्त - ९२]

[ऋषि - कश्यप मारीच । देवता - पवमान सोम । छन्द - त्रिष्टुप् ।]

८५१३. परि सुवानो हरिरंशुः पवित्रे रथो न सर्जि सनये हियानः ।

आपच्छ्लोकमिन्द्रियं पूयमानः प्रति देवाँ अजुषत प्रयोधिः ॥१॥

हरितवर्ण (दोषों का हरण करने) वाला सोम शोधक उपकरण में से निकलता है । पवित्र होता हुआ यह सोम स्तुतियों को सुनता (मन्त्रशक्ति से प्रभावित होता) है । यह सोम हव्यरूप में इन्द्रादि देवों की प्रसन्नता के लिए रथ की तरह उनकी ओर प्रेरित किया जाता है ॥१॥

[वेद ने रथ शब्द को संवाहक (कैरियर) के रूप में जगह-जगह प्रयुक्त किया है । रथ द्वारा साधनों एवं व्यक्तियों को वाञ्छित स्थल तक पहुँचाया जाता है । सोम द्वारा विभिन्न प्रकारकी क्षमताएँ विभिन्न पदार्थों एवं प्राणियों तक पहुँचाई जाती हैं । इसलिए सोम को रथ संज्ञक मानना ठीक है । वह प्राणामि को प्रदीप्त करता है, इसलिए हव्य भी है ।]

८५१४. अच्छा नृचक्षा असरत्पवित्रे नाम दधानः कविरस्य योनौ ।

सीदन् होतेव सदनं चमूषूपेमग्नृषयः सप्त विप्राः ॥२॥

दिव्य द्रष्टा ज्ञानी सोम को इस यज्ञ स्थल पर जल में मिलाकर छलनी से अच्छी प्रकार शोधित किया जाता है । होता (यज्ञों में मन्त्रोच्चारण करने वाला) के समान यह सोम यज्ञस्थल पर सुपात्रों में प्रतिष्ठित रहता है । सात ज्ञानवान् याज्ञक ऋषि स्तोत्रों का उच्चारण करते हुए सोम के पास बैठते हैं ॥२॥

८५१५. प्र सुमेधा गातुविद्विष्वदेवः सोमः पुनानः सद एति नित्यम् ।

भुवद्विष्वेषु काव्येषु रन्ताऽनु जनान्यतते पञ्च धीरः ॥३॥

उत्तम मार्ग का ज्ञाता, प्रकाशमय, ज्ञानी, शोधित सोम सदैव कलश में स्थापित होता है । समस्त स्तोत्रों को ग्रहण करता हुआ यह धैर्यवान् सोम पाँच (पंचभूतों, पंचप्राणों अथवा पाँच प्रकार की प्रजाओं) के अनुकूल होकर उनकी उन्नति का मार्ग बनाता है ॥३॥

८५१६. तव त्ये सोम पवमान निण्ये विश्वे देवास्त्रय एकादशासः ।

दश स्वधाभिरधि सानो अव्ये मृजन्ति त्वा नद्यः सप्त यद्हीः ॥४॥

हे पवमान सोमदेव ! वे तैत्तिरीय विश्वदेव द्युलोक में आपको अनश्वर शोधन प्रक्रिया द्वारा दसो (दिशाओं-सामर्थ्यों) से शुद्ध करते हैं । सात विशाल धाराएँ जल के द्वारा आपका मार्जन करती हैं ॥४॥

८५१७. तन्न सत्यं पवमानस्यास्तु यत्र विश्वे कारवः संनसन्त ।

ज्योतिर्यदह्ने अकणोदु लोकं प्रावन्मनुं दस्यवे करभीकम् ॥५॥

जहाँ सभी कर्ता (कर्मनिष्ठ, याज्ञक, क्रियाशील) सम्यक् रूप से एक जुट होते हैं, वही इस पवमान-सत्य रूप सोम का निवास होता है । दिन में प्रकाश करने वाली जो सोम की ज्योति है, वह मनुष्यों को संरक्षण प्रदान करती है । दस्युओं-दुष्टों के लिए सोम अपने तेज को विनाशक बनाता है ॥५॥

८५१८. परि सद्येव पशुमान्ति होता राजा न सत्यः समितीरियानः ।

सोमः पुनानः कलशाँ अयासीत्सीदन्मृगो न महिषो वनेषु ॥६॥

पशु आदि से समृद्ध घर में जिस प्रकार होता जाता है, श्रेष्ठ कर्म करने वाला राजा जिस प्रकार सभागृह में जाता है, भैंसा जिस प्रकार जल में जाता है, उसी प्रकार शोधित होने वाला सोम कलशों में जाता है ॥६॥

[सूक्त - ९३]

[ऋषि - नोधा गौतम । देवता - पवमान सोम । छन्द - त्रिष्टुप् ।]

८५१९. साकमुक्षो मर्जयन्त स्वसारो दश धीरस्य धीतयो धनुत्रीः ।

हरिः पर्यद्रवज्जाः सूर्यस्य द्रोणं ननक्षे अत्यो न वाजी ॥१॥

कर्म करने वाली अँगुलियाँ सोमरस को पवित्र करती हैं । ये दस अँगुलियाँ वीर्यवान् सोम को हिलाती तथा ग्रहण करती हैं । यह हरिताभ सोमरस सभी दिशाओं में जाता हुआ तेजगति से दौड़ने वाले अश्व के समान कलश में स्थित होता है ॥१॥

८५२०. सं मातृभिर्न शिशुर्वावशानो वृषा दधन्वे पुरुवारो अद्भिः ।

मर्यो न योषामभि निष्कृतं यन्त्सं गच्छते कलश उस्त्रियाभिः ॥२॥

देवताओं का इष्ट, वरणीय शक्तिशाली सोम, माता द्वारा शिशु से या पुरुष द्वारा स्त्री से मिलने के तुल्य जल में मिलाकर धारण किया जाता है । संस्कार किए जाने वाले स्थान में फिर गौ-दुग्धादि से मिश्रित होता है ॥२॥

८५२१. उत प्र पिप्य ऊधरघ्न्याया इन्दुर्धाराभिः सचते सुमेधाः ।

मूर्धानं गावः पयसा चमूष्वभि श्रीणन्ति वसुभिर्न नित्तैः ॥३॥

गौओं के योग्य पोषक वनस्पतियों में प्रविष्ट हुआ सोम उनके दुग्धाशय को पूर्ण करता है । उत्तम मेधावी यह सोम दुग्ध धाराओं में मिलाया जाता है । जिस प्रकार लोग स्वयं को कपड़ों से आच्छादित करते हैं, उसी प्रकार कलशस्थ सोम को गौएँ अपने दूध से आवृत करती हैं ॥३॥

८५२२. स नो देवेभिः पवमान रदेन्दो रयिमश्विनं वावशानः ।

रथिरायतामुशती पुरन्धिरस्मद्रच१गा दावने वसूनाम् ॥४॥

हे सोम ! हमारी इच्छाओं की पूर्ति करते हुए अश्वों से युक्त दैवी धन हमें प्रदान करें । आप महारथियों द्वारा धारण की जाने वाली बुद्धि हमें प्रदान करें, जिससे हम अपने धन को श्रेष्ठ कार्य में लगाने का साहस कर सकें ॥४॥



८५२३. नू नो रयिमुप मास्व न्वन्तं पुनानो वाताप्यं विश्वश्चन्द्रम् ।

प्र वन्दितुरिन्दो तार्यायुः प्रातर्मक्षु धियावसुर्जगम्यात् ॥५॥

हे शोधित सोमदेव ! हमें सन्ततियुक्त आनन्ददायी तथा शीतल (शान्तिदायक) धन तथा स्तोताओं को दीर्घायुष्य प्रदान करें । बुद्धियुक्त धन प्रदान करने वाले हे सोमदेव ! आप हमारे यज्ञ में शीघ्र ही पधारें ॥५॥

[सूक्त - ९४]

[ऋषि - कण्व (घौर अथवा आङ्गिरस) । देवता - पवमान सोम । छन्द - त्रिष्टुप् ।]

८५२४. अधि यदस्मिन्वाजिनीव शुभः स्पर्धन्ते धियः सूर्ये न विशः ।

अपो वृणानः पवते कवीयन्वजं न पशुवर्धनाय मन्म ॥१॥

जब इस (सोम) को अश्व की तरह शुभ (संस्कारों) से सज्जित करने, सूर्य को किरणों से सुशोभित करने की तरह संस्कारित करने के लिए बुद्धि (मेधा या मन्त्रशक्ति) स्पर्धा करती है, (तब) पशुओं के संवर्धन के लिए विचरण स्थल (चरागाह) की भाँति यह सोम क्रान्तदर्शी की भाँति (कलश या विश्वघट) में संचरित होता है ॥१॥

८५२५. द्विता व्यूर्ण्वन्नमृतस्य धाम स्वर्विदे भुवनानि प्रथन्त ।

धियः पिन्वानाः स्वसरे न गाव ऋतायन्तीरधि वावश्च इन्दुम् ॥२॥

यह सोम अमृततुल्य स्थान प्राप्त करने के लिए (पृथ्वी पर) दो प्रकार (स्थूल रूप में सोमरस, सूक्ष्मरूप में रश्मियों के माध्यम) से अपने तेज को प्रकट करता है ॥ आनन्दमय सोम के लिए समस्त भुवन विस्तृत हो जाते हैं । उस समय यज्ञ की कामना वाली स्तोताओं की वाणियाँ सोम की उसी प्रकार की स्तुति करती हैं, जैसे गौशाला में गौएँ ध्वनि करती हैं ॥२॥

८५२६. परि यत्कविः कात्या भरते शूरो न रथो भुवनानि विश्वा ।

देवेषु यशो मर्ताय भूषन्दक्षाय रायः पुरुभूषु नव्यः ॥३॥

जिस प्रकार युद्ध में शूरवीरों के लिए रथ, आभूषण की तरह होता है, उसी प्रकार दैवी धन मनुष्य को विभूषित करता है । जिस समय ज्ञानी सोम स्तोत्रों का श्रवण करता है, उस समय यज्ञों में धन की वृद्धि होती है ॥३॥

८५२७. श्रिये जातः श्रिय आ निरियाय श्रियं वयो जरितृभ्यो दधाति ।

श्रियं वसाना अमृतत्वमायन्भवन्ति सत्या समिथा मितद्रौ ॥४॥

सम्पत्ति की वृद्धि करने वाला सोम यज्ञ में धन प्रदान करने के लिए आता है । वह सोम स्तोताओं को धन-धान्य प्रदान करता है । स्तुति करने वाले शोभायमान याजक अमरत्व को प्राप्त करते हैं । नियमित (अभ्यास) करने वाले वीर के संग्राम (जीवन - संग्राम) सत्य (सार्थक) होते हैं ॥४॥

८५२८. इषमूर्जमभ्यर्षाश्वं गामुरु ज्योतिः कृणुहि मत्सि देवान् ।

विश्वानि हि सुषहा तानि तुभ्यं पवमान बाधसे सोम शत्रून् ॥५॥

हे विचित्र सोमदेव ! हमे अन्न तथा बल बढ़ाने वाला रस प्रदान करें । हमे महान् प्रकाश देने वाली सूर्य किरणें तथा अश्व और गौएँ दें । समस्त राक्षस आपके समक्ष सहज ही पराजित होने वाले हैं, अतः शत्रुओं पर विजय प्राप्त करके सभी देवों को हर्षित करें ॥५॥





[सूक्त - ९५]

[ऋषि - प्रस्कण्व काण्व । देवता - पवमान सोम । छन्द - त्रिष्टुप् ।]

८५२९. कनिक्रन्ति हरिरा सृज्यमानः सीदन्वनस्य जठरे पुनानः ।

नृभिर्यतः कृणुते निर्णिजं गा अतो मतीर्जनयत स्वधाभिः ॥१॥

मनुष्यों द्वारा दबाकर रस निकाला जाने वाला हरिताभ सोम पवित्र होता है । काष्ठ के बर्तन में गो दुग्ध मिश्रित वह सोमरस शब्द करते हुए गिरता है । याजक इस सोम की हवियुक्त स्तुति करते हैं ॥१॥

८५३०. हरिः सृजानः पथ्यामृतस्येयर्ति वाचमरितेव नावम् ।

देवो देवानां गुह्यानि नामाविष्कृणोति बर्हिषि प्रवाचे ॥२॥

जिस प्रकार नाविक नौका को चलाता है, उसी प्रकार अभिषुत हरिताभ सोम यज्ञ का मार्गदर्शन करने वाले स्तोत्रों को प्रेरित करता है । वह तेजस्वी सोम देवों के गुप्त नामों का गुणगान (गुप्त शक्तियों को प्रकट) करता है ॥२॥

८५३१. अपामिवेदूर्मयस्तर्तुराणाः प्र मनीषा ईरते सोममच्छ ।

नमस्यन्तीरुप च यन्ति सं चा च विशन्त्युशतीरुशन्तम् ॥३॥

पानी की द्रुतगामी तरंगों के सदृश बोलने में शीघ्रता करने वाले स्तोतागण स्तुतियों को सोम के पास शीघ्र ही प्रेषित करते हैं । उन्नति की कामना वाली नमनशील स्तुतियाँ कामना करने वाले सोम के निकट जाती हैं और उसी में समाहित हो जाती हैं ॥३॥

८५३२. तं मर्मजानं महिषं न सानावंशुं दुहन्युक्षणं गिरिष्ठाम् ।

तं वावशानं मतयः सचन्ते त्रितो बिभर्ति वरुणं समुद्रे ॥४॥

शोधित करने वाले याजक पर्वत में उत्पन्न हुए सोम से भैंस को दुहने के समान रस निकालते हैं । तीनों लोकों में व्याप्त शत्रुनाशक इस सोम को अन्तरिक्ष धारण करता है, ऐसे सोम की स्तुति की जाती है ॥४॥

८५३३. इध्यन्वाचमुपवक्तेव होतुः पुनान इन्दो वि ध्या मनीषाम् ।

इन्द्रश्च यत्क्षयथः सौभगाय सुवीर्यस्य पतयः स्याम ॥५॥

हे शोधित सोमदेव ! स्तोताओं को प्रेरित करने वाले याज्ञिकों के समान आप हमारी बुद्धि को यज्ञ के निमित्त प्रेरित करें । जब इन्द्रदेव के साथ आप रहते हैं, तब हम श्रेष्ठ पराक्रमी होने का सौभाग्य प्राप्त करते हैं ॥५॥

[सूक्त - ९६]

[ऋषि - प्रतर्दन दैवोदासि । देवता - पवमान सोम । छन्द - त्रिष्टुप् ।]

८५३४. प्र सेनानीः शूरो अग्रे रथानां गव्यन्नेति हर्षते अस्य सेना ।

भद्रान्कृण्वन्निन्द्रहवान्सखिभ्य आ सोमो वस्त्रा रभसानि दत्ते ॥१॥

सेना के नायक (कीर्ति) शूरवीर (सोम) शत्रुओं की गाँवों (पोषण सामर्थ्यों) को प्राप्त करने की कामना करते हुए रथों के आगे चलते हैं । इस कार्य से इनकी सेना हर्षित होती है । यह सोम इन्द्रदेव की प्रार्थना को मित्रों और याजकों के लिए मंगलमय बनाते हुए तेजस्विता को धारण करता है । १ ॥



८५३५. समस्य हरिं हरयो मृजन्त्यश्चहयैरनिशितं नमोभिः ।

आ तिष्ठति रथमिन्द्रस्य सखा विद्वाँ एना सुमतिं यात्यच्छ ॥२॥

याजकगण हरिताभ सोमरस का शोधन करते हैं । यह सोमरस, रथ रूपी पात्र में स्तुतियों से हर्षित होकर रहता है । यह ज्ञानी सोम, मित्र इन्द्रदेव के साथ यज्ञ के साधन रूप श्रेष्ठ स्तोताओं के पास पहुँचता है ॥२॥

८५३६. स नो देव देवताते पवस्व महे सोम प्सरस इन्द्रपानः ।

कण्वन्नपो वर्षयन्धामुतेमामुरोरा नो वरिवस्या पुनानः ॥३॥

हे दिव्य सोमदेव ! हमारे इस दैवी यज्ञ में महान् ऐश्वर्य की प्राप्ति के लिये आप इन्द्रदेव के पान करने योग्य रस प्रदान करें । आकाश की वर्षा के जल के साथ मिश्रित विशाल अन्तरिक्ष से आने वाले हे सोमदेव ! शोधित होकर आप हमें ऐश्वर्य प्रदान करें ॥३॥

८५३७. अजीतयेऽहतये पवस्व स्वस्तये सर्वतातये बृहते ।

तदुशान्ति विश्व इमे सखायस्तदहं वश्मि पवमान सोम ॥४॥

हे सोमदेव ! शत्रुओं को पराजित करने के लिए प्रजा को पीड़ित न होने देने के लिए, सुख की वृद्धि के लिए तथा महान् यज्ञों के लिए आप हमें शुद्ध सोमरस प्रदान करें । हे पवित्र सोमदेव ! हम तथा हमारे सभी मित्र आपसे यही कामना करते हैं ॥४॥

८५३८. सोमः पवते जनिता मतीनां जनिता दिवो जनिता पृथिव्याः ।

जनिताग्नेर्जनिता सूर्यस्य जनितेन्द्रस्य जनितोत विष्णोः ॥५॥

द्युलोक, पृथिवी लोक, अग्नि, सूर्य, इन्द्र विष्णु तथा श्रेष्ठ बुद्धि, को उत्पन्न करने वाला सोम शुद्ध किया जा रहा है ॥५॥

८५३९. ब्रह्मा देवानां पदवीः कवीनामृषिर्विप्राणां महिषो मृगाणाम् ।

इयेनो गृधाणां स्वधितिर्वनानां सोमः पवित्रमत्येति रेभन् ॥६॥

देवताओं, कवियों, विप्रों, पशुओं, पक्षियों एवं हिंसा करने वालों में विभिन्न रूपों से संव्याप्त दिव्य सोम संस्कारित होते हुए ध्वनि के साथ कलश में स्थित हो रहा है ॥६॥

८५४०. प्रावीविषद्वाच ऊर्मिं न सिन्धुर्गिरः सोमः पवमानो मनीषाः ।

अन्तः पश्यन्वृजनेमावराण्या तिष्ठति वृषभो गोषु जानन् ॥७॥

प्रवाहित नदी की लहरों द्वारा उठ रही मधुर ध्वनि की भाँति पवित्र होता हुआ सोम, मनोरम ध्वनि कर रहा है । अन्तर्दृष्टि से छिपी हुई शक्तियों को जानकर वह सोम कभी कम न होने वाली सामर्थ्य को प्राप्त करता है ॥७॥

८५४१. स मत्सरः पृत्सु बन्वन्नवातः सहस्रेता अधि वाजमर्ष ।

इन्द्रायेन्दो पवमानो मनीष्यं शोरूमिमीरय गा इषण्यन् ॥८॥

हे आनन्दवर्द्धक सोमदेव ! आप सूर्यदेव के समान तेजस्वी एवं हजारों बलों से युक्त होकर युद्ध में शत्रु बल पर आक्रमण करके उनका नाश करें । हे शोधित होते हुए ज्ञानी सोमदेव ! आप इन्द्रदेव के निमित्त स्तुतियों को प्रेरित करते हुए गाय के दूध में मिश्रित सोमरस की धाराएँ प्रवाहित करें ॥८॥



८५४२. परि प्रियः कलशे देववात इन्द्राय सोमो रण्यो मदाय ।

सहस्रधारः शतवाज इन्दुर्वाजी न सप्तिः समना जिगाति ॥९॥

देवों का प्रिय रमणीय सोम, इन्द्र को हर्षित करने के लिए कलश में स्थापित होता है । सैंकड़ों बलों से युक्त, हजारों धाराओं से स्रवित होने वाला यह सोम कलश में उसी प्रकार जाता है, जैसे बलवान् अश्व युद्ध में जाते हैं ॥९॥

८५४३. स पूव्यो वसुविज्जायमानो मृजानो अप्सु दुदुहानो अद्रौ ।

अभिंशस्तिपा भुवनस्य राजा विदद् गातुं ब्रह्मणे पूयमानः ॥१०॥

पथरों से कूटकर निकाला गया, जल मिश्रित, समस्त भुवनों का राजा, शोधित सोमरस, आदिकाल से याजकों द्वारा यज्ञ में लाया जाता रहा है । वह शत्रुओं से रक्षा प्रदान करने वाला ऐश्वर्ययुक्त सोम यज्ञ के लिए (याजकों का) मार्ग प्रशस्त करता है ॥१०॥

८५४४. त्वया हि नः पितरः सोम पूर्वे कर्माणि चक्रुः पवमान धीराः ।

वन्वन्नवातः परिधीरपोर्णु वीरेभिरश्वैर्मघवा भवा नः ॥११॥

हे शोधित सोमदेव ! बुद्धिपूर्वक कार्य करने वाले हमारे पूर्वज अनादिकाल से आपकी सहायता से यज्ञीय कर्म करते रहे हैं । आप शत्रुओं का नाश करते हुए अपराजित होकर, उन्हें दूर करें एवं हमें वीरों तथा घोड़ों से युक्त धन प्रदान करें ॥११॥

८५४५. यथापवथा मनवे वयोधा अमित्रहा वरिवोविद्धविष्मान् ।

एवा पवस्व द्रविणं दधान इन्द्रे सं तिष्ठ जनयायुधानि ॥१२॥

हे सोमदेव ! जिस प्रकार पूर्वकाल में आप मनस्वी याजकों को शत्रु विनाशक ऐश्वर्य तथा हविष्यान्न युक्त धन प्रदान करते थे, उसी प्रकार हमें भी धन प्रदान करें तथा इन्द्रदेव के निमित्त आयुधों का निर्माण करें ॥१२॥

८५४६. पवस्व सोम मधुमां ऋतावापो वसानो अधि सानो अव्ये ।

अव द्रोणानि धृतवान्ति सीद मदन्तमो मत्सर इन्द्रपानः ॥१३॥

हे मधुर सोमदेव ! आप जल में मिलकर, ऊँचे स्थान पर स्थित होकर एवं छलनी से छनकर पवित्र होते हैं । तत्पश्चात् इन्द्रदेव के पीने योग्य यह हर्षप्रदायक सोम जलयुक्त बर्तन में पहुँचकर स्थित रहता है ॥१३॥

८५४७. वृष्टिं दिवः शतधारः पवस्व सहस्रसा वाजयुर्देववीतौ ।

सं सिन्धुभिः कलशे वावशानः समुस्त्रियाभिः प्रतिरन्न आयुः ॥१४॥

हे सोमदेव ! आप छुलोक से सैंकड़ों धाराओं में वर्षा करें । सहस्रों प्रकार का धन तथा अन्न देने की कामना से जल में मिश्रित होकर आप यज्ञस्थल के कलश में स्थापित हों । गाय के दूध में मिश्रित होकर आप यज्ञ में प्रवेश करें तथा हमें दीर्घायु बनायें ॥१४॥

८५४८. एष स्य सोमो मतिभिः पुनानोऽत्यो न वाजी तरतीदरातीः ।

पयो न दुग्धमदितेरिषिरमुर्विव गातुः सुयमो न वोळ्हा ॥१५॥

मनस्वी याजकों से शोधित यह सोम चपल घोड़े की भाँति शत्रुओं को लाँघकर जाता है । गोदुग्ध के समान यह सोम पवित्र है । लक्ष्य तक पहुँचाने वाला घोड़ा जैसे सुखदायी होता है, वैसे ही यह सोम सुखदायी है ॥१५॥



८५४९. स्वायुधः सोतृभिः पूयमानोऽभ्यर्ष गुहां चारु नाम ।

अभि वाजं सप्तिरिव श्रवस्याऽभि वायुमभि गा देव सोम ॥१६ ॥

याज्ञिकों द्वारा शोधित, श्रेष्ठ यज्ञीय साधनों से युक्त सोम, सुन्दर रसमय स्वरूप प्राप्त करता है । अश्व के समान सर्वत्र गमनशील हे सोमदेव ! आप हमें अन्न प्रदान करें, गाय का दूध प्रदान करें तथा प्राणवान् बनाएँ ॥१६ ॥

८५५०. शिशुं जज्ञानं हर्यतं मृजन्ति शुम्भन्ति वह्निं मरुतो गणेन ।

कविर्गीर्भिः काव्येना कविः सन्त्सोमः पवित्रमत्येति रेभन् ॥१७ ॥

नवजात शिशु के सदृश सभी को प्रमुदित करने वाले सोम को मरुद्गण शुद्ध करते हैं । सप्त गुणों से युक्त यह मेधावर्द्धक सोम स्तुतियों के साथ शब्द करता हुआ शुद्ध हो जाता है ॥१७ ॥

८५५१. ऋषिपना य ऋषिकृत्स्वर्षाः सहस्रणीथः पदवीः कवीनाम् ।

तृतीयं धाम महिषः सिषासन्त्सोमो विराजमनु राजति ष्टु ॥१८ ॥

ऋषियों जैसे संस्कार वाला, ऋषित्व प्रदान करने वाला, स्तुत्य, ज्ञानदायी सोम स्वयं महान् है । यह तृतीय धाम स्वर्गलोक में रहने वाले तेजस्वी इन्द्रदेव को और भी अधिक तेजस्- सम्पन्न बनाता है ॥१८ ॥

८५५२. चमूषच्छ्वेनः शकुनो विभृत्वा गोविन्दुर्द्रप्स आयुधानि विभृत् ।

अपामूर्मिं सचमानः समुद्रं तुरीयं धाम महिषो विवक्ति ॥१९ ॥

यह प्रशंसनीय, सभी सामर्थ्यों से युक्त, शक्तिमान्, समुद्र की तरंगों के समान गतिमान् तथा गौ दुग्ध में मिलाया जाने वाला प्रवाही सोम चतुर्थ (महः) लोक में स्थापित होता है ॥१९ ॥

८५५३. मर्यो न शुभ्रस्तन्वं मृजानोऽत्यो न सृत्वा सनये धनानाम् ।

वृषेव यूथा परि कोशमर्षन्कनिक्रदच्चम्बोऽरा विवेश ॥२० ॥

अलंकृत मनुष्य के समान, शरीर को स्वच्छ बनाने के समान, द्रुतगामी अश्व के समान, धन प्राप्ति के इच्छुक के समान, शब्द करते तथा समूह में जाते वृषभ के समान सोमरस कलश में स्थापित होता है ॥२० ॥

८५५४. पवस्वेन्दो पवमानो महोभिः कनिक्रदत्परि वाराण्यर्ष ।

क्रीळज्वम्बोऽरा विश पूयमान इन्द्रं ते रसो मदिरो ममत्तु ॥२१ ॥

महान् याजकों के द्वारा शोधित हे सोमदेव ! ध्वनि करते हुए आप कलश में स्थापित हों । पवित्र होकर क्रीड़ा करते हुए यज्ञ पात्र में प्रवेश करें । आपका आनन्ददायी रस इन्द्रदेव को आनन्दित करे ॥२१ ॥

८५५५. प्रास्य धारा बृहतीरसृग्रन्नक्तो गोभिः कलशाँ आ विवेश ।

साम कृण्वन्त्सामन्यो विपश्चित्कन्दन्नेत्यभि सख्युर्न जामिम् ॥२२ ॥

इम सोमरस की बृहद् धाराएँ विशेष रीति से प्रवाहित होते हुए गाय के दूध में मिश्रित होकर कलशों में प्रवेश करती हैं । सामगान करने वाले ज्ञानी याजक मित्रवत् स्नेह भाव से प्रवाहित सोम की स्तुतियाँ करते हैं ॥२२ ॥

८५५६. अपघ्नन्नेषि पवमान शत्रून्त्रियां न जारो अभिगीत इन्दुः ।

सीदन्वनेषु शकुनो न पत्वा सोमः पुनानः कलशेषु सत्ता ॥२३ ॥



जिस प्रकार पक्षी अपने घोंसलो में जाते हैं, जिस प्रकार पुरुष अपनी प्रिय पत्नी के पास जाता है, उसी प्रकार पवित्र, शोधित हुआ, शत्रुओं का संहार करके (विकारों से मुक्त होकर) जल के साथ मिलकर परिष्कृत हुआ सोमरस कलशों में स्थापित होता है ॥२३॥

८५५७. आ ते रुचः पवमानस्य सोम योषेव यन्ति सुदुघाः सुधाराः ।

हरिरानीतः पुरुवारो अप्वचिक्रदत्कलशे देवयूनाम् ॥२४॥

हे पवमान सोमदेव ! आपकी किरणें श्रेष्ठ नारियों एवं उत्तम दूध की धाराओं के समान प्रकट होती हैं । यह हरि (हरे रंग का अथवा विकारनाशक) सोम बहुत बार (बार-बार) जल में, देवों के कलश (यज्ञ कलश या विश्वघट) में शब्द करता हुआ प्रविष्ट होता है ॥२४॥

[सूक्त - ९७]

[ऋषि - १-३ वसिष्ठ मैत्रावरुणि, ४-६ इन्द्र प्रमति वासिष्ठ, ७-९ वृषगण वासिष्ठ, १०-१२ मन्यु वासिष्ठ, १३-१५ उपमन्यु वासिष्ठ, १६-१८ व्याघ्रपाद वासिष्ठ, १९-२१ शक्ति वासिष्ठ, २२-२४ कर्णश्रुत वासिष्ठ, २५-२७ मृळीक वासिष्ठ, २८-३० वसुक्र वासिष्ठ, ३१-४४ पराशर शाक्य, ४५-५८ कुत्स आङ्गिरस ।
देवता - पवमान सोम । छन्द - त्रिष्टुप् ।]

८५५८. अस्य प्रेषा हेमना पूयमानो देवो देवेभिः समपृक्त रसम् ।

सुतः पवित्रं पर्येति रेभन्मितेव सद्यः पशुमान्ति होता ॥१॥

जिस प्रकार (गोपालक) पशुओं के घर में जाते हैं, (उसी प्रकार) इस (यज्ञ) का प्रेरक देव (दिव्य) सोम अभिषुत होकर शोधक छत्रों में से प्रवाहित होता है, स्वर्ण (अथवा स्वर्णिम किरणों) से शोधित होता हुआ यह देवा को अपने रस से संपृक्त (तृप्त) कर देता है ॥१॥

[जब किसी तरल में कोई घुलनशील पदार्थ इस सीमा तक घोला जाय कि उससे और अधिक घुल न सके, तो उस घोल को सम्पृक्त घोल (सैचुरेटिड सॉल्यूशन) कहते हैं । देवशक्तियों को सोम से सम्पृक्त किया जाता है ।]

८५५९. भद्रा वस्त्रा समन्याः वसानो महान्कविर्निवचनानि शंसन् ।

आ वच्यस्व चम्बोः पूयमानो विचक्षणो जागृविर्देववीतौ ॥२॥

वीरोचित शौर्य एवं शोभा - सम्पन्न - महान् ज्ञानी, स्तुत्य, चैतन्य, विशिष्ट द्रष्टा हे सोमदेव ! आप पवित्र होकर यज्ञशाला के पात्रों में प्रविष्ट हों ॥२॥

८५६०. समु प्रियो मृज्यते सानो अव्ये यशस्तरो यशसां क्षैतो अस्मे ।

अभि स्वर धन्वा पूयमानो यूयं पात स्वस्तिभिः सदा नः ॥३॥

यशस्वियों में श्रेष्ठ, भूमि में प्रकट, तृप्तिदायक सोम छत्रों द्वारा शुद्ध होता है । हे पवित्र होने वाले सोमदेव ! आप शब्द करते हुए कल्याणकारी साधनों से हमारी रक्षा करें ॥३॥

८५६१. प्र गायताभ्यर्चाम देवान्सोमं हिनोत महते धनाय ।

स्वादुः पवाते अति वारमव्यमा सीदाति कलशं देवयुनः ॥४॥

मधुर, तेजस्वी सोमरस छत्रों से छनकर पवित्रता को धारण करते हुए पात्र में स्थिर रहे । वैभव प्राप्ति की कामना से हम स्तुत्य सोमरस को प्रेरित करते हुए देवताओं की अर्चना करें ॥४॥



८५६२. इन्दुर्देवानामुप सख्यमायन्तसहस्रधारः पवते मदाय ।

नृभिः स्तवानो अनु धाम पूर्वमगन्निन्द्रं महते सौभगाय ॥५॥

देवों की मित्रता की कामना से यह सोम आनन्द प्रदान करने के लिए हजारों धाराओं से प्रवाहित होता है । याजकों द्वारा स्तुत्य सोम सनातन स्वरूप को प्राप्त करता हुआ इन्द्र के पास पहुँचकर सौभाग्यशाली बनता है ॥५॥

८५६३. स्तोत्रे राये हरिरर्षा पुनान इन्द्रं मदो गच्छतु ते भराय ।

देवैर्याहि सरथं राधो अच्छा यूयं पात स्वस्तिभिः सदा नः ॥६॥

हे हरिताभ सोमदेव ! आप परिष्कृत होकर स्तोत्रों को स्वीकार करते हुए हमें ऐश्वर्य प्रदान करें । आपका आनन्द प्रदायक रस युद्ध में इन्द्रदेव को प्राप्त हो । देवों के साथ एक ही रथ पर आरूढ़ होकर श्रेष्ठ साधनों से आप हमारी रक्षा करते हुए हमें धन प्रदान करें ॥६॥

८५६४. प्र काव्यमुशनेव बुवाणो देवो देवानां जनिमा विवक्ति ।

महिब्रतः शुचिबन्धुः पावकः पदा वराहो अभ्येति रेभन् ॥७॥

ऋषि उशना के सदृश स्तोत्रों का पाठ करने वाले ऋत्विज् देवताओं के जन्म वृत्तान्तों का वर्णन करते हैं । महान् व्रती, तेजस्वी और पवित्र करने वाला श्रेष्ठ सोमरस, शब्द करते हुए पात्र में प्रवाहित होता है ॥७॥

८५६५. प्र हंसासस्तृपलं मन्युमच्छामादस्तं वृषगणा अयासुः ।

आङ्गूष्थं पवमानं सखायो दुर्मर्ष साकं प्र वदन्ति वाणम् ॥८॥

हंसों के समान (विवेक-सद्वृत्तियुक्त) बलवान् (धीर-वीर पुरुष) त्रस्त (शत्रुओं या दुःखों से पीड़ित) होने पर इस शीघ्र कार्य करने वाले, मन्युयुक्त, शत्रुनाशक सोम के स्थान (यज्ञ स्थल या आवास) पर पहुँचते हैं । सर्वसुलभ, अजेय, पवमान, साथ रहने वाले इस मित्र (को प्रसन्न करने) के लिए वाद्य बजाते हैं ॥८॥

[सोमयज्ञ में यज्ञों के साथ वाद्य बजाने का भी विधान है । दिव्य सोम के शोधन के लिए ध्वनि विज्ञान के अन्तर्गत यन्त्र ध्वनि तथा वाद्य ध्वनि दोनों का प्रयोग किया जाता रहा है ।]

८५६६. स रंहत उरुगायस्य जूतिं वृथा क्रीळन्तं मिमते न गावः ।

परीणसं कृणुते तिग्मशृङ्गो दिवा हरिर्ददृशे नक्तमृजः ॥९॥

क्रीड़ा करते हुए सहजरूप से ही वह सोम प्रशंसनीय गति को प्राप्त करता है । जिसे अन्यो के द्वारा मापा नहीं जा सकता, उसका तेजस्वी प्रकाश, दिन में हरित (हरणशील किरणों वाला) तथा सौम्य आभायुक्त होता है ॥९॥

[दिन में सोम प्रवाह सूर्य किरणों के साथ हरणशील अथवा वनस्पतियों के साथ हरा दिखता है । रात्रि में वह चन्द्र किरणों से सौम्य दिखता है ।]

८५६७. इन्दुर्वाजी पवते गोन्योधा इन्द्रे सोमः सह इन्वन्मदाय ।

हन्ति रक्षो बाधते पर्यरातीर्वरिवः कृण्वन्वृजनस्य राजा ॥१०॥

इन्द्रदेव की शक्ति बढ़ाने वाला, होताओं को धन देने वाला, शक्ति का स्वामी सोम हर्ष बढ़ाने के लिए वर्तन में छाना जाता है । वह सोमरस राक्षसों को नष्ट करता है और दुष्टों को मार भगाता है ॥१०॥

८५६८. अथ धारया मध्वा पृचानस्तिरो रोम पवते अद्रिदुग्धः ।

इन्दुरिन्द्रस्य सख्यं जुषाणो देवो देवस्य मत्सरो मदाय ॥११॥



पत्थरों की सहायता से निकाला गया, तेजस्वी, सुखदायी सोम अपनी मधुर धार से पवित्रता को प्राप्त हो रहा है। इन्द्रदेव का सान्निध्य पाने की इच्छा वाला वह सोम उनके उत्साह को बढ़ाते हुए सभी को तृप्त कर रहा है ॥११॥

८५६९. अभि प्रियाणि पवते पुनानो देवो देवान्स्वेन रसेन पृञ्चन् ।

इन्द्रधर्माण्युत्था वसानो दश क्षिपो अव्यत सानो अव्ये ॥१२॥

ऋतुओं को धारण करने वाला व्रतशील तेजस्वी सोम अपने मधुर रस से देवताओं को तृप्त करता है। अँगुलियों द्वारा पवित्र होते हुए पात्र में स्थिर हो रहा है ॥१२॥

८५७०. वृषा शोणो अभिकनिक्रदद्वा नदयन्नेति पृथिवीमुत द्याम् ।

इन्द्रस्येव वग्नुरा शृण्व आजौ प्रचेतयन्नर्षति वाचमेमाम् ॥१३॥

निरन्तर गतिशील सुखों की वर्षा करने वाले हे दिव्य सोमदेव ! आप द्युलोक से पृथिवी तक किरणों के बीच मेघ जैसी गर्जना-प्रतिध्वनियाँ उत्पन्न करते हुए संव्याप्त हैं। हम इन्द्रदेव की तरह आपके निर्देशों को सुनते हैं। आप भी अपनी उपस्थिति का बोध कराते हुए हमारी स्तुतियों को स्वीकार करते हैं ॥१३॥

८५७१. रसाय्यः पयसा पिन्वमान ईरयन्नेषि मधुमन्तमंशुम् ।

पवमानः संतनिमेषि कृण्वन्निन्द्राय सोम परिषिच्यमानः ॥१४॥

अपने आप में मधुर, गाय के दूध में मिश्रित होने के बाद अधिक सुस्वाद हुए हे सोमदेव ! पानी में शोधित होकर आप (निरन्तर) धार रूप में इन्द्रदेव को प्राप्त हों ॥१४॥

८५७२. एवा पवस्व मदिरा मदायोदग्राभस्य नमयन्वधस्तैः ।

परि वर्णं भरमाणो रुशन्तं गव्युर्नो अर्ष परि सोम सिक्तः ॥१५॥

हे उत्साहवर्द्धक सोमदेव ! आप छाये हुए मेघों को जलवृष्टि के लिए प्रेरित करते हुए आनन्ददायी बने तथा पानी के साथ श्वेत वर्ण धारण करके गौ दुग्ध के रूप में हमारे चारों ओर स्रवित हों ॥१५॥

८५७३. जुष्ट्वी न इन्दो सुपथा सुगान्युरौ पवस्य वरिवांसि कृण्वन् ।

धनेव विष्वग्दुरितानि विघ्नन्नधि षण्णुना धन्व सानो अव्ये ॥१६॥

हे सोमदेव ! स्तुतियों से हर्षित होकर, श्रेष्ठ मार्ग से, सुगमता पूर्वक धन प्रदान करते हुए आप रस रूप में कलश में प्रतिष्ठित हों तथा सभी राक्षसों को आयुधों से नष्ट करके अनश्वर छलनी में उच्च भाग से धारा रूप में प्रवाहित हों ॥१६॥

८५७४. वृष्टिं नो अर्ष दिव्यां जिगत्सुमिळावतीं शंगयीं जीरदानुम् ।

स्तुकेव वीता धन्वा विचिन्वन् बन्धूरिमाँ अवराँ इन्दो वायून् ॥१७॥

हे सोमदेव ! आप हमारे लिए सुखदायक, जीवनप्रद, द्युलोक से आने वाली अन्नयुक्त वृष्टि करें। पृथ्वी पर चलने वाली वायु से सन्तति के समान सम्बन्ध बनाते हुए हम उसे (वृष्टि को) प्राप्त करें ॥१७॥

८५७५. ग्रन्थिं न वि ष्य ग्रथितं पुनान ऋजुं च गातुं वृजिनं च सोम ।

अत्यो न क्रदो हरिरा सृजानो मर्यो देव धन्व पस्त्यावान् ॥१८॥



जिस प्रकार ग्रन्थि को खोलते हैं, उसी प्रकार हे सोमदेव ! हमें आप पापों से मुक्ति दिलाएँ तथा हमारे मार्ग को सुगम बनाते हुए हमें बलशाली बनाएँ । हे हरिताम दिव्य सोमदेव ! शोधित होते समय अश्व के समान ध्वनि करते हुए, शत्रुओं का संहार करते हुए आप अपने निवास स्थल कलश में स्थापित हों ॥१८॥

८५७६. जुष्टो मदाय देवतात इन्दो परि ष्णुना धन्व सानो अव्ये ।

सहस्रधारः सुरभिरदब्धः परि स्रव वाजसातौ नृषहो ॥१९॥

हे सोमदेव ! अनश्वर (या उनकी) छलनी पर धारा रूप से प्रवाहित होकर आप आनन्दवर्द्धक स्वरूप प्राप्त करते हुए शोधित हों, हिसारहित होते हुए सुगन्ध युक्त हजारों धाराओं में प्रवाहित हों तथा संग्राम में जाने वाले वीरों के लिए आप अन्न प्रदान करने वाला रस स्रवित करें ॥१९॥

८५७७. अरश्मानो येऽरथा अयुक्ता अत्यासो न ससृजानास आजौ ।

एते शुक्रासो धन्वन्ति सोमा देवासस्ताँ उप याता पिबध्वे ॥२०॥

जिस प्रकार बन्धन एवं रथादि से मुक्त घोड़ा युद्ध में द्रुतगति से लक्ष्य तक पहुँचता है, उसी प्रकार परिष्कृत सोमरस कलशों में शीघ्रता से गतिमान होता है । देवगण उस आनन्ददायी सोमरस का पान करने के लिए यज्ञस्थल पर जाते हैं ॥२०॥

८५७८. एवा न इन्दो अभि देवकीतिं परि स्रव नभो अर्णश्मृषु ।

सोमो अस्मभ्यं काम्यं बृहन्तं रयिं ददातु वीरवन्तमुग्रम् ॥२१॥

हे सोमदेव ! आप द्युलोक के जल से हमारे यज्ञ के कलशों को भर दें तथा वीर सन्तति युक्त धन प्रदान करने वाला सोमरस हमें प्रदान करें ॥२१॥

८५७९. तक्षद्यदी मनसो वेनतो वाग्ज्येष्ठस्य वा धर्मणि क्षोरनीके ।

आदीमायन्वरमा वावशाना जुष्टं पतिं कलशे गाव इन्दुम् ॥२२॥

जब बोलने वाले (मंत्र वक्ता) तेजस्वी पुरुष के अन्तःकरण से वाणी (स्तुति) निकलती है, मुख से शब्द उच्चरित होते हैं, तभी ज्येष्ठ तेजस्वी सोम लाया जाता है । उसी समय कलश में स्थित श्रेष्ठ, सेवनीय, पालक सोम की इच्छा करने वाले (देवों-याजकों) को गौएँ (इन्द्रियों-पोषण सामर्थ्य) प्राप्त होती है ॥२२॥

८५८०. प्र दानुदो दिव्यो दानुपिन्व ऋतमृताय पवते सुमेधाः ।

धर्मा भुवद्वृज्यस्य राजा प्र रश्मिभिर्दशभिर्भारि भूम ॥२३॥

दाताओं (श्रेष्ठ कार्य में धन लगाने वालों) को धन प्रदान करने वाला, द्युलोक से उत्पन्न हुआ, उत्तम ज्ञान से युक्त सोम इन्द्रदेव के निमित्त ज्ञानवर्द्धक रस प्रदान करता है । उत्तम बलों के धारणकर्ता राजा सोम को दस रश्मियों (किरणों या अँगुलियों) द्वारा विशेष विधि से धारण किया जाता है ॥२३॥

८५८१. पवित्रेभिः पवमानो नृचक्षा राजा देवानामुत मर्त्यानाम् ।

द्विता भुवद्रयिपती रयीणामृतं भरत्सुभृतं चार्विन्दुः ॥२४॥

दिव्य द्रष्टा, शोधित होने वाला यह पवित्र सोम, देवगणों तथा मनुष्यों का राजा तथा समस्त धनों का स्वामी है । यह उत्तम तथा सुन्दर सोम, विशेष रीति से जल को धारण करते हुए देवगणों तथा मनुष्यों में विद्यमान रहता है ॥२४॥

८५८२. अवीं इव श्रवसे सातिमच्छेन्द्रस्य वायोरभि वीतिमर्ष ।

स नः सहस्रा बृहतीरिषो दा भवा सोम द्रविणोवित्पुनानः ॥२५॥

हे सोमदेव ! जिस प्रकार अश्व युद्ध क्षेत्र में जाते हैं, उसी प्रकार आप इन्द्रदेव एवं वायुदेव के पान हेतु तथा हमें अन्न और धन का लाभ देने के लिए गतिशील हों । हे सोमदेव ! आप शोधित होकर हमें सभी प्रकार का ऐश्वर्य प्रदान करें ॥२५॥

८५८३. देवाव्यो नः परिषिच्यमानाः क्षयं सुवीरं धन्वन्तु सोमाः ।

आयज्यवः सुमतिं विश्ववारा होतारो न दिवियजो मन्द्रतमाः ॥२६॥

जल के साथ मिश्रित होकर पात्र में रहने वाला, देवगणों को तृप्त करने वाला सोमरस हमें उत्तम सन्तति युक्त आवास प्रदान करे । संयुक्त रूप से यज्ञ करने वाले, सबके लिए स्वीकार्य हवन करने वाले, द्युलोकवासी देवगणों के निमित्त आहुति देने वाले के समान यह सोमरस अत्यन्त आनन्द प्रदान करने वाला है ॥२६॥

८५८४. एवा देव देवताते पवस्व महे सोम प्सरसे देवपानः ।

महश्चिद्धि षसि हिताः समये कृधि सुष्ठाने रोदसी पुनानः ॥२७॥

हे सोमदेव ! आप इस दैवी यज्ञ में देवों के पान योग्य सोमरस प्रदान करें । सोमरस की प्रेरणा से वे देवगण संग्राम में दुर्दान्त शत्रुओं को भी हरा सकें । हे सोमदेव ! परिष्कृत होकर आप भूलोक तथा पृथ्वी लोक को भली-भाँति रहने के योग्य बनायें ॥२७॥

८५८५. अश्वो न क्रदो वृषभिर्युजानः सिंहो न भीमो मनसो जवीयान् ।

अर्वाचीनैः पथिभिर्ये रजिष्ठा आ पवस्व सौमनसं न इन्दो ॥२८॥

याजकों द्वारा एकत्रित किया गया सोमरस सिंह के समान भयंकर, मन के समान द्रुतगामी तथा अश्व के समान ध्वनि करने वाला है । हे सोमदेव ! सुगम तथा प्रत्यक्ष दिखाई पड़ने वाले मार्गों से सद्भावपूर्वक आप हमें रस प्रदान करें ॥२८॥

८५८६. शतं धारा देवजाता असृग्रन्तसहस्रमेनाः कवयो मृजन्ति ।

इन्दो सनित्रं दिव आ पवस्व पुरेतासि महतो धनस्य ॥२९॥

हे सोमदेव ! देवगणों के निमित्त उत्पन्न हुई आपकी सौ धाराएँ प्रवाहित हुई, जिन्हें हजारों प्रकार से ज्ञानीजन पवित्र बनाते हैं । हे सोमदेव ! आप महान् ऐश्वर्य के दाता बनकर हमें द्युलोक का धन प्रदान करें ॥२९॥

८५८७. दिवो न सर्गा असृग्रमह्नां राजा न मित्रं प्र मिनाति धीरः ।

पितुर्न पुत्रः क्रतुभिर्यतान आ पवस्व विशे अस्या अजीतिम् ॥३०॥

जिस प्रकार दिन में सूर्य की किरणें प्रसरित होती हैं, उसी प्रकार सोमरस की धाराएँ प्रवाहित होती हैं । बुद्धिवर्द्धक यह राजा सोम मित्र की भाँति किसी के लिए भी दुःखदायी नहीं हैं, अपने कार्य कौशल से उन्नति करने वाले पुत्र के समान सम्पूर्ण प्रजा को उन्नतिशील बनाने वाला सोमरस हमें प्राप्त हो ॥३०॥

८५८८. प्र ते धारा मधुमतीरसृग्रन्वारान्यत्पूतो अत्येष्यव्यान् ।

पवमान पवसे धाम गोनां जज्ञानः सूर्यमपिन्वो अर्कैः ॥३१॥



हे सोमदेव ! जब आप अनश्वर छत्रे से पार निकलते हैं, तब आपकी मधुर धाराएँ प्रकट होती हैं । गौओं के धाम (किरणों के क्षेत्र) में प्रकट एवं शुद्ध होकर आप सूर्य को तेजस्विता से पूर्ण कर देते हैं ॥३१॥

[वैज्ञानिक शोध कर रहे हैं कि सूर्य को ऊर्जा-ईंधन कहां से प्राप्त होता है । ऋषि कहते हैं - आकाश में सोम को परिष्कृत करके-सौर ऊर्जा उत्पन्न करने का दिव्य तंत्र चल रहा है ।]

८५८९. कनिकददनु पन्थामृतस्य शुक्रो वि भास्यमृतस्य धाम ।

स इन्द्राय पवसे मत्सरवान्हिन्वानो वाचं मतिभिः कवीनाम् ॥३२॥

वह अमृत तुल्य सोम यज्ञ मार्ग से गमन करता हुआ, ध्वनि करता हुआ यज्ञस्थल को तेजस्वी बनाकर प्रकाशित करता है । ज्ञानीजनों की स्तुतियों को स्वीकार कर वह आनन्दवर्द्धक सोम घोषणापूर्वक इन्द्रदेव को रस प्रदान करता है ॥३२॥

८५९०. दिव्यः सुपर्णोऽव चक्षि सोम पिन्वन्धाराः कर्मणा देववीतौ ।

एन्दो विश कलशं सोमधानं क्रन्दन्निहि सूर्यस्योप रश्मिम् ॥३३॥

हे सोमदेव ! आप द्युलोक में उत्पन्न होने वाले श्रेष्ठ पत्तों से युक्त हैं । यज्ञीय कर्म के साथ इस दैवी यज्ञ में चारों तरफ देखते हुए, सूर्य किरणों को आत्मसात् करते हुए घोषणापूर्वक आप सोम कलश में रस की धाराओं के रूप में प्रवेश करें ॥३३॥

८५९१. तिस्रो वाच ईरयति प्र वह्निर्ऋतस्य धीतिं ब्रह्मणो मनीषाम् ।

गावो यन्ति गोपतिं पृच्छमानाः सोमं यन्ति मतयो वावशानाः ॥३४॥

याजकगण सत्य को धारण करने वाले, तीनों वेदों के मंत्रों से दिव्य, श्रेष्ठ सोम की स्तुति करते हैं । बैल के पास जाने वाली गौओं की तरह उत्तम सुख की इच्छा करने वाले स्तोता, सोम के पास पहुँचते हैं ॥३४॥

८५९२. सोमं गावो धेनवो वावशानाः सोमं विप्रा मतिभिः पृच्छमानाः ।

सोमः सुतः पूयते अज्यमानः सोमे अर्कास्त्रिष्टुभः सं नवन्ते ॥३५॥

निकालने के बाद शोधित हुआ सोम पात्र में गिरता है । ज्ञानीजन अपनी बुद्धियों द्वारा त्रिष्टुप् छन्द के मंत्र से उसकी स्तुति करते हैं । दुधारू गौएँ (परमार्थ निष्ठ बुद्धियाँ) सोम की इच्छा करती हैं ॥३५॥

८५९३. एवा नः सोम परिषिच्यमान आ पवस्व पूयमानः स्वस्ति ।

इन्द्रमा विश बृहता रवेण वर्धया वाचं जनया पुरंधिम् ॥३६॥

हे सोमदेव ! जल मिश्रित तथा शुद्ध होते हुए आप हमारे कल्याण के लिए ध्वनि करते हुए शोधित हों तथा आनन्दपूर्वक इन्द्रदेव को तृप्त करें । हमारी प्रार्थना को स्वीकार करते हुए आप हमें सदबुद्धि प्रदान करें ॥३६॥

८५९४. आ जागृविर्विप्र ऋता मतीनां सोमः पुनानो असदच्चमूषु ।

सपन्ति यं मिथुनासो निकामा अध्वर्यवो रथिरासः सुहस्ताः ॥३७॥

चैतन्य, सत्य स्तुतियों के ज्ञाता सोमदेव शुद्ध होकर पात्र में उतरते हैं । उत्तम कर्म-कुशल, देहधारी, मनोकांक्षी अध्वर्यु इसे एकत्रित करके सुरक्षित रखते हैं ॥३७॥

८५९५. स पुनान उप सरे पक्षंतोभे अप्रा रोदसी वि ष आवः ।

प्रिया चिद्यस्य प्रियेसास ऊती स तू धनं कारिणे न प्र यंसत् ॥३८॥



पवित्र होने वाला, वह सोम, इन्द्रदेव को प्राप्त होता है। यह सोम आकाश और पृथ्वी को अपने तेज से पूर्ण करनेवाला है; जिसकी अत्यन्त प्रिय रस युक्त धाराएँ हमारा संरक्षण करती हैं और हमें ऐश्वर्य प्रदान करती हैं ॥३८॥

८५९६. स वर्धिता वर्धनः पूयमानः सोमो मीद्वौ अभि नो ज्योतिषावीत् ।

येना नः पूर्वे पितरः पदज्ञाः स्वर्विदो अभि गा अद्रिमुष्णन् ॥३९॥

वृद्धि पाने वाला, देवत्व की वृद्धि करने वाला, इष्ट प्रदायक, शोधित सोम अपने तेज से हमारी रक्षा करे। मंत्रज्ञ, आत्मज्ञानी, पदज्ञ (विभिन्न चरणों को जानने वाले), सर्वज्ञ हमारे पूर्वज अद्रि (पर्वत या मेघों) से गौओं (खोई गौओं या किरणों) को प्राप्त कर सकें ॥३९॥

८५९७. अक्रान्तसमुद्रः प्रथमे विधर्मञ्जनयन्प्रजा भुवनस्य राजा ।

वृषा पवित्रे अधि सानो अव्ये बृहत्सोमो वावृधे सुवान इन्दुः ॥४०॥

जलयुक्त, समस्त भुवनों का राजा बलवर्द्धक अभिषुत सोम सर्वप्रथम प्रजाजनों का उत्साह बढ़ाकर उनकी उन्नति करते हुए सबसे महान् हो गया ॥४०॥

८५९८. महत्तत्सोमो महिषश्चकारापां यदग्भोऽवृणीत देवान् ।

अदधादिन्द्रे पवमान ओजोऽजनयत्सूर्ये ज्योतिरिन्दुः ॥४१॥

महान् शक्तिशाली दिव्य सोम द्वारा महान् कार्य सम्पादित होते हैं। वही जल का गर्भ (धारण करने वाला) और देवताओं को पोषण देने वाला है। शुद्ध होकर वही इन्द्रदेव को सामर्थ्य प्रदान करता है और वही सूर्य में तेज स्थापित करता है ॥४१॥

८५९९. मत्सि वायुमिष्टये राघसे च मत्सि मित्रावरुणा पूयमानः ।

मत्सि शर्धो मारुतं मत्सि देवान्मत्सि द्यावापृथिवी देव सोम ॥४२॥

हे दिव्य सोमदेव ! हमें अन्न और धन की प्राप्ति कराने हेतु आप वायु को प्रमुदित करें। शोधित किये गये आप मित्र और वरुण को, मरुत् की सामर्थ्यों को, आकाश और पृथ्वी के हर्ष को बढ़ाने वाले हों ॥४२॥

८६००. ऋजुः पवस्व वृजिनस्य हन्तापामीवां बाधमानो मृधश्च ।

अभिप्रीणन्ययः पयसाभि गोनामिन्द्रस्य त्वं तव वयं सखायः ॥४३॥

हे सोमदेव ! आप दुष्ट नाशक, रोग निवारक तथा शत्रुनाशक रस सुगमता से प्रदान करें। हे सोमदेव ! आप इन्द्रदेव के मित्र हैं और हम आपके मित्र हैं, अतः गौ दुग्ध मिश्रित सोमरस हमें भी प्रदान करें ॥४३॥

८६०१. मध्वः सूदं पवस्व वस्व उत्सं वीरं च न आ पवस्वा भगं च ।

स्वदस्वेन्द्राय पवमान इन्दो रयिं च न आ पवस्वा समुद्रात् ॥४४॥

हे सोमदेव ! आप मधुरता से युक्त अन्न तथा धन प्रदान करने वाला रस हमें प्रदान करें। आप सन्तानरूपी धन भी प्रदान करें। हे शोधित सोमदेव ! इन्द्रदेव के लिए रस देते हुए आप हमें भी अन्तरिक्ष से धन प्रदान करने वाला रस दें ॥४४॥

८६०२. सोमः सुतो धारयात्यो न हित्वा सिन्धुर्न निम्नमभि वाज्यक्षाः ।

आ योनिं वन्यमसदत्पुनानः समिन्दुर्गोभिरसरत्समद्भिः ॥४५॥



निकाला गया सोमरस अश्व के समान तीव्रगति से धारा रूप में प्रवाहित होता है। वह बलशाली सोम नीचे रखे कंलश में नदी के समान गमन करता है। शोधित सोम वनों की योनि (वनस्पति आदि की उर्वरता में अथवा काष्ठ पात्र) में प्रतिष्ठित होता है। वह सोम गोदुग्ध में मिश्रित होकर जल के साथ शोधित किया जाता है ॥४५॥

८६०३. एष स्य ते पवत इन्द्र सोमश्चमूषु धीर उशते तवस्वान् ।

स्वर्चक्षा रथिरः सत्यशुष्मः कामो न यो देवयतामसर्जि ॥४६॥

हे इन्द्रदेव ! सर्वद्रष्टा, उत्तम रथी, श्रेष्ठ बलों से युक्त, धैर्यवान् तथा द्रुतगामी सोमरस याजकों की इच्छा के समान (आपकी) इच्छा पूर्ति के लिए कामना करते हुए कलश में प्रतिष्ठित होता है ॥४६॥

८६०४. एष प्रत्नेन वयसा पुनानस्तिरो वर्षासि दुहितुर्दधानः ।

वसानः शर्म त्रिवरूथमप्सु होतेव याति समनेषु रेधन् ॥४७॥

यह सोमरस अनादि काल से हविष्यान्न के साथ शोधित किया जाता रहा है। पृथ्वी के रूपों को दूर करता हुआ (देशभेद-रूप भेद मिटाता हुआ सम्पूर्ण पृथ्वी को) शीत, उष्ण और वर्षा इन तीनों कालों में समान रूप से प्राप्त होने वाला यह सोमरस ध्वनि करता हुआ यज्ञ में स्थापित होता है ॥४७॥

८६०५. नू नस्त्वं रथिरो देव सोम परि स्रव चम्बोः पूयमानः ।

अप्सु स्वादिष्ठो मधुमाँ ऋतावा देवो न यः सविता सत्यमन्मा ॥४८॥

हे सोमदेव ! स्वाद युक्त, मधुर, ज्ञानवान् तथा सर्वप्रेरक बनकर रथ में आरूढ़ होकर आप जल मिश्रित रस के रूप में शोधित होते हुए यज्ञपात्र में स्थापित हों। आप देवों की भाँति सत्य रूप एवं मननीय स्तुतियों को श्रवण करते हुए अपना रस प्रदान करें ॥४८॥

८६०६. अभि वायुं वीत्यर्षा गृणानोऽभि मित्रावरुणा पूयमानः ।

अभी नरं धीजवनं रथेष्ठामभीन्द्रं वृषणं वज्रबाहुम् ॥४९॥

हे सोम ! आप स्तुति के बाद वायुदेव के पान हेतु प्रस्तुत हों। पवित्र होकर मित्र और वरुण को प्राप्त हों। नेतृत्ववान्, बुद्धिप्रदाता, रथ में सवार अश्विनिकुमारों की ओर पहुँचें और वज्रतुल्य भुजाओं वाले इन्द्र के पास जाएँ

८६०७. अभि वस्त्रा सुवसनान्यर्षाभि धेनूः सुदुघाः पूयमानः ।

अभि चन्द्रा भर्तवे नो हिरण्याभ्यश्चात्रथिनो देव सोम ॥५०॥

हे दिव्य सोमदेव ! आप हमें उत्तम वस्त्र, तेजस्वी स्वर्ण आदि ऐश्वर्य प्रदान करें। रथों के लिए आप हमें अश्व दे। शुद्ध हुए आप हमें नव प्रसूता दुधारू गौएँ प्रदान करें ॥५०॥

८६०८. अभी नो अर्ष दिव्या वसून्यभि विश्वा पार्थिवा पूयमानः ।

अभि येन द्रविणमश्नवामाभ्यार्षेयं जमदग्निवज्रः ॥५१॥

हे सोमदेव ! शुद्ध हुए आप हमें दिव्य धनों एवं पार्थिव ऐश्वर्यों से युक्त करें। जमदग्नि आदि ऋषियों के समान सम्पत्ति (सामर्थ्य) प्रदान करें। हमें श्रेष्ठ धन के सदुपयोग करने की सामर्थ्य आपसे प्राप्त हो ॥५१॥

८६०९. अया पवा पवस्वैना वसूनि माँश्चत्व इन्द्रो सरसि प्र धन्व ।

ब्रध्नश्चिदत्र वातो न जूतः पुरुमेधश्चित्तकवे नरं दात् ॥५२॥



हे सोमदेव ! आप पवित्र हुई धारा से हमें ऐश्वर्य प्रदान करें । जिस प्रकार प्रकृति के मूल आधार सूर्यदेव, वायुदेव को प्रवाहित करते हैं, उसी प्रकार आप वसतीवरी नामक कलश में प्रवाहित होकर बुद्धिशाली इन्द्रदेव को प्राप्त हों तथा हमें सुसन्तति प्रदान करें ॥५२॥

८६१०. उत न एना पवया पवस्वाधि श्रुते श्रवाध्यस्य तीर्थे ।

षष्टिं सहस्रा नैगुतो वसूनि वृक्षं न पक्वं धूनवद्रणाय ॥५३॥

हे सोमदेव ! सबके लिये स्तुति योग्य स्थल, हमारे यज्ञ में आप पवित्र धारा के साथ शुद्ध हों । हे शत्रुनाशक सोमदेव ! आप पेड़ों से मिलने वाले पके फल की भाँति (सुगमता से प्राप्त होने वाले परिपक्व) साठ हजार धन (स्वर्ण मुद्राएँ), युद्ध में विजय हेतु हमें प्रदान करें ॥५३॥

८६११. महीमे अस्य वृषनाम शूषे माँश्चत्वे वा पृशने वा वधत्रे ।

अस्वापयन्निगुतः स्नेहयच्चापामित्राँ अपाचितो अचेतः ॥५४॥

साधकों पर सुखों की वर्षा करना और दुराचारियों को पराजित कर झुकाना ये दो आपके सुखदायी कार्य हैं । हे सोमदेव ! आप संग्राम द्वारा (अस्त्र प्रहार द्वारा), मल्लयुद्ध द्वारा अथवा छुपकर हानि पहुँचाने वाले शत्रुओं (दोषों) को शक्तिहीन करके नष्ट करें तथा जड़ता को (मूर्खता को) हमसे दूर करें ॥५४॥

८६१२. सं त्री पवित्रा विततान्येध्यन्वेकं धावसि पूयमानः ।

असि भगो असि दात्रस्य दातासि मधवा मधवद्व्य इन्दो ॥५५॥

हे सोमदेव ! तीन (अग्नि, वायु, जल) विशाल छलनियों से शोधित होकर, आप एक (कलश या भूमण्डल) के पास दौड़कर पहुँचते हैं । आप ऐश्वर्यवान् हैं, दान योग्य धन के दाता तथा धनवानों के भी धनपति हैं ॥५५॥

८६१३. एष विश्ववित्यवते मनीषी सोमो विश्वस्य भुवनस्य राजा ।

वृप्साँ ईरयन्विदधेध्विन्दुर्वि वारमव्यं समयाति याति ॥५६॥

सर्वज्ञ ज्ञानी तथा सभी भुवनो के राजा ये सोमदेव अनश्वर छलनों में दोनों ओर से प्रवाहित होते हुए सभी यज्ञों में रस प्रदान करते हैं ॥५६॥

[सोम अन्तरिक्षीय शोषक छत्रे (आयनोस्फियर) से पृथ्वी की ओर प्रकृति यज्ञ द्वारा तथा पृथ्वी से आकाश की ओर देव यज्ञों द्वारा संचरित होता है ।]

८६१४. इन्दुं रिहन्ति महिषा अदब्धाः पदे रेभन्ति कवयो न गृध्राः ।

हिन्वन्ति धीरा दशभिः क्षिपाभिः समञ्जते रूपमपां रसेन ॥५७॥

महान् ऋषिगण इस अविनाशी सोमरस का स्वाद लेते हैं । धन की कामना वाले ज्ञानी जनों के समान विद्वान् याजक जल के साथ इस सोमरस को दसों (दिशाओं या अँगुलियों) से मिलाते हुए उनकी स्तुति करते हैं ॥५७॥

८६१५. त्वया वयं पवमानेन सोम भरे कृतं वि चिनुयाम शश्वत् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥५८॥

हे संसार को शुद्ध-पवित्र करने वाले सोमदेव ! आपकी सहायता से हम जीवन-संग्राम में निरन्तर उत्तम कर्मों का चयन करें । इसके कारण अद्विती, मित्र, वरुण, पृथ्वी, सिन्धु और द्युलोक हमें यशोभागी बनाएँ ॥५८॥

[सूक्त - १८]

[ऋषि - अम्बरीष वार्षागिर और ऋजिश्वा भारद्वाज । देवता पवमान सोम । छन्द - अनुष्टुप्, ११ बृहती ।]

८६१६. अभि नो वाजसातमं रयिमर्ष पुरुस्पृहम् ।

इन्दो सहस्रभर्णसं तुविद्युम्नं विध्वासहम् ॥१॥

सैकड़ों लोगों द्वारा प्रशंसित, हजारों का पोषक, विशेष ओजस्वी, बल बढ़ाने वाला यह सोमरस हमें धन प्रदान करे ॥१॥

८६१७. परि ष्य सुवानो अव्ययं रथे न वर्माव्यत ।

इन्दुरभि द्रुणा हितो हियानो धाराभिरक्षाः ॥२॥

जिस प्रकार कवच से युक्त पुरुष रथ में आरूढ़ होता है, उसी प्रकार स्तुत्य सोम कलश से डालने पर धारा रूप में प्रवाहित होता है ॥२॥

८६१८. परि ष्य सुवानो अक्षा इन्दुरव्ये मदच्युतः ।

धारा य ऊर्ध्वो अव्यरे भ्राजा नैति गव्ययुः ॥३॥

सूर्य रश्मियों की कामना करने वाला, स्वाभाविक तेज से युक्त यह श्रेष्ठ सोम धारा रूप में यज्ञार्थ प्रयुक्त होता है । याजकों को आनंदित करने के लिए प्राकृतिक ढंग से परिष्कृत होता है ॥३॥

८६१९. स हि त्वं देव शश्वते वसु मर्ताय दाशुषे ।

इन्दो सहस्रिणं रयिं शतात्मानं विवाससि ॥४॥

हे सोमदेव ! आप सदैव दान (श्रेष्ठ कार्यों के लिये धन) देने वाले मनुष्यों को सैकड़ों प्रकार का धन प्रदान करते हैं ॥४॥

८६२०. वयं ते अस्य वृत्रहन्वसो वस्वः पुरुस्पृहः ।

नि नेदिष्ठतमा इषः स्याम सुमस्याधिगो ॥५॥

हे उत्तम आश्रय देने वाले सोमदेव ! सबके द्वारा सराहनीय, सभी को पोषण देने वाली आपकी विभूतियों का हम सान्निध्य-लाभ चाहते हैं । सूर्य रश्मियों के साथ रहने वाले हे सोमदेव ! आपके द्वारा प्रदत्त अन्नादि (पोषक पदार्थों) के उपयोग से हम सुखी हों ॥५॥

८६२१. द्विर्यं पञ्च स्वयशसं स्वसारो अद्रिसंहतम् ।

प्रियमिन्द्रस्य काम्यं प्रस्नापयन्त्यूर्मिणाम् ॥६॥

पाषाणों द्वारा कूटकर निष्पन्न, कीर्तिवान्, सबके इष्ट और इन्द्रदेव के प्रिय सोम को दसों अँगुलियाँ भली प्रकार शोधित करती हैं और जलों से युक्त करती हैं ॥६॥

८६२२. परि त्यं हर्यतं हरि बभु पुनन्ति वारेण ।

यो देवान्विध्वाँ इत्परि मदेन सह गच्छति ॥७॥



हरित और भूरे रंग के सुन्दर सोम को जल से पवित्र बनाते हैं। यह सोम इन्द्र आदि देवताओं के निकट अपने हर्ष प्रदायक गुणों के साथ जाता है ॥७॥

८६२३. अस्य वो ह्यवसा पान्तो दक्षसाधनम् ।

यः सूरिषु श्रवो बृहदधे स्वर्णं हर्यतः ॥८॥

हे देवो ! रक्षण सामर्थ्य से युक्त तथा बलवर्द्धक इस सोमरस का आप पान करें। यह सोमरस ज्ञानी जनों को सूर्य के समान तेजस्विता प्रदान करता है ॥८॥

८६२४. स वां यज्ञेषु मानवी इन्दुर्जनिष्ठ रोदसी ।

देवो देवी गिरिष्ठा अस्त्रेधन्तं तुविष्वणि ॥९॥

हे ध्रु तथा पृथिवी लोक ! यज्ञों में मानवों का हितकारी तथा तेजस्वी सोमरस उत्पन्न किया जाता है। यह तेजस्वी सोमरस पर्वत के उच्च शिखरों में रहता है। इसे यज्ञ में याजक तैयार करते हैं ॥९॥

८६२५. इन्द्राय सोम पातवे वृत्रघ्ने परि षिच्यसे ।

नरे च दक्षिणावते देवाय सदानासदे ॥१०॥

हे सोमदेव ! दुष्ट संहारक इन्द्रदेव के पान हेतु, यज्ञ में दक्षिणा देने वाले वीर के लिए और यज्ञ करने वाले यजमान के लिए आप पात्र में प्रवाहित होकर स्थिर हो ॥१०॥

८६२६. ते प्रत्नासो व्युष्टिषु सोमाः पवित्रे अक्षरन् ।

अपप्रोथन्तः सनुतर्हुरक्षितः प्रातस्ताँ अप्रचेतसः ॥११॥

प्रातः काल (ब्राह्ममुहूर्त में) अज्ञानी छिपे हुए चोर (आलस्य) को जो सोम भगा देता है, उस सनातन सोम को प्रातः काल में ही शोधित करके पवित्र बनाते हैं ॥११॥

८६२७. तं सखायः पुरोरुचं यूयं वयं च सूरयः ।

अश्याम वाजगन्ध्यं सनेम वाजपस्त्यम् ॥१२॥

हे मित्रो ! तुम और हम उस पराक्रमी, पौष्टिक, श्रेष्ठ सुगन्धि से युक्त, शक्ति सामर्थ्य को बढ़ाने वाले सोमरस को प्राप्त करें ॥१२॥

[सूक्त - ११]

[ऋषि - रेभसूनु काश्यप । देवता पवमान सोम । छन्द - अनुष्टुप्, १ - बृहती ।]

८६२८. आ हर्यताय दृष्णावे धनुस्तन्वन्ति पौंस्यम् ।

शुक्रा वयन्त्यसुराय निर्णिजं विषामग्रे महीयुवः ॥१॥

जिस प्रकार योद्धा धनुष पर प्रत्यञ्चा चढ़ाते हैं, उसी प्रकार महान् उद्देश्यों वाले ऋत्विग्गण विद्वानों के सम्मुख प्राणशक्ति संवर्द्धन के लिए वाणी (मंत्रों) से तेजस्वी (सोम) का विस्तार करते हैं ॥१॥

८६२९. अथ क्षपा परिष्कृतो वाजाँ अभि प्र गाहते ।

यदी विवस्वतो धियो हरिं हिन्वन्ति यातुष्वे ॥२॥

रात्रि की समाप्ति पर उषा काल में जल मिश्रित परिष्कृत सोम पौष्टिकता प्रदान करता है। साधकों की अँगुलियाँ हरित वर्ण के सोम को कलश पात्रों की ओर प्रेरित करती हैं ॥२॥

८६३०. तमस्य मर्जयामसि मदो य इन्द्रपातमः । यं गाव आसभिर्दधुः पुरा नूनं च सूरयः ॥३॥

परिष्कृत सोमरस आनन्ददायक है, इन्द्रदेव के पीने योग्य है। गौएँ और साधकगण, जिसका पूर्व से सेवन करते रहे हैं और आज भी करते हैं, ऐसे सोम को हम परिष्कृत करते हैं ॥३॥

८६३१. तं गाथया पुराण्या पुनानमभ्यनूषत । उतो कृपन्त धीतयो देवानां नाम बिभ्रतीः ॥४॥

पवित्र सोमरस के प्रचलित स्तवनों से याजक लोग स्तुति करते हैं। यह कर्म के लिए प्रेरित अँगुलियाँ देवताओं के निमित्त सोम को हविरूप में तैयार करती हैं ॥४॥

८६३२. तमुक्षमाणमव्यये वारे पुनन्ति धर्णसिम् ।

दूतं न पूर्वचित्तय आ शासते मनीषिणः ॥५॥

सबके धारण कर्ता, दुग्ध से सिंचित सोमरस को बालों की छलनी से शोधित करके पवित्र बनाते हैं। पूर्ण ज्ञान प्राप्त करने की कामना से दूत के समान उस सोम की ज्ञानी जन स्तुति करते हैं ॥५॥

८६३३. स पुनानो मदन्तमः सोमश्चमूषु सीदति । पशौ न रेत आदधत्यतिर्वचस्यते धियः ॥६॥

भार वाहक पशुओं पर जिस तरह वजन लादा जाता है, उसी तरह आनन्ददायक पवित्र सोमरस को पात्र में स्थापित किया जाता है। पात्र में स्थापित वह बुद्धियों का अधिष्ठाता सोम स्तुत्य होता है ॥६॥

८६३४. स मृज्यते सुकर्मभिर्देवो देवेभ्यः सुतः । विदे यदासु संददिर्महीरपो वि गाहते ॥७॥

मनुष्य समुदाय में दाता के रूप में यह सोम जाना जाता है। उत्तम कर्म करने वाले याजकों के द्वारा देवों के निमित्त निकाला गया सोमरस जल में मिश्रित होकर शोधित किया जाता है ॥७॥

८६३५. सुत इन्द्रो पवित्र आ नृभिर्यतो वि नीयसे । इन्द्राय मत्सरिन्तमश्चमूष्वा नि षीदसि ॥८॥

हे सोमदेव ! आपका निकाला गया अत्यन्त विशाल तथा अति आनन्ददायी रस इन्द्रदेव के पान हेतु याजकों द्वारा छलनी में शोधित और कलश में स्थापित किया जाता है ॥८॥

[सूक्त - १००]

[ऋषि - रेभसूनु काश्यप । देवता - पवमान सोम । छन्द - अनुष्टुप् ।]

८६३६. अभी नवन्ते अद्रुहः प्रियमिन्द्रस्य काम्यम् ।

वत्सं न पूर्व आयुनि जातं रिहन्ति मातरः ॥१॥

गौएँ जिस प्रकार नवजात बछड़े को चाटती हैं, उसी प्रकार विद्रोह न करने वाला जल, इन्द्रदेव को प्रिय लगने वाले और चाहने योग्य सोम को प्राप्त होता है ॥१॥

८६३७. पुनान इन्द्रवा भर सोम द्विर्बर्हसं रयिम् ।

त्वं वसूनि पुष्यसि विश्वानि दाशुषो गृहे ॥२॥

हे कान्तिमान् सोमदेव ! पवित्र होते हुए आप दोनों लोकों (इहलोक एवं परलोक) वाला धन हमें प्रदान करें। आप दाता के घर में नाना प्रकार के ऐश्वर्यों को पुष्ट बनाते हैं ॥२॥

८६३८. त्वं धियं मनोयुजं सृजा वृष्टिं न तन्यतुः ।

त्वं वसूनि पार्थिवा दिव्या च सोम पुष्यसि ॥३॥

हे सोमदेव ! जिस तरह बादल वर्षा करते हैं, उसी तरह मन को श्रेष्ठ बनाने वाली बुद्धि आप हमें प्रदान करें । आप द्युलोक तथा पृथिवी लोक के ऐश्वर्यों को बढ़ाते हैं ॥३॥

८६३९. परि ते जिग्युषो यथा धारा सुतस्य धावति ।

रंहमाणा व्यैव्यं वारं वाजीव सानसिः ॥४॥

हे सोमदेव ! निकाला गया आपका सेवनीय रस अनश्वर छलनी पर द्रुतगामी धारा के रूप में वीर अश्व की भाँति प्रवाहित होता है ॥४॥

८६४०. क्रत्वे दक्षाय नः कवे पवस्व सोम धारया ।

इन्द्राय पातवे सुतो मित्राय वरुणाय च ॥५॥

हे ज्ञानी सोमदेव ! इन्द्र, वरुण तथा मित्रदेवों के पान हेतु निकाला गया आपका रस हमें ज्ञानवान् तथा बलशाली बनाने के लिए धारारूप में प्रवाहित होते हुए पवित्र बने ॥५॥

८६४१. पवस्व वाजसातमः पवित्रे धारया सुतः । इन्द्राय सोम विष्णवे देवेभ्यो मधुमत्तमः ॥

रस रूप में निष्पन्न हे सोमदेव ! आप अपनी मधुर पोषक धारा से इन्द्र, विष्णु आदि सभी देवताओं की तृप्ति के लिए पवित्र होकर सुपात्र में स्थिर हों ॥६॥

८६४२. त्वां रिहन्ति मातरो हरिं पवित्रे अद्रुहः । वत्सं जातं न धेनवः पवमान विधर्मणि ॥

संस्कारित होने वाले (छनने वाले) हे हरिताभ सोम ! आपस में द्वेष न करने वाली अँगुलियों आपको उसी प्रकार निचोड़ती हैं अर्थात् साफ करती हैं, जैसे कोई गाय नवजात बछड़े को प्यार से चाटती है ॥७॥

८६४३. पवमान महि श्रवश्चित्रेभिर्यासि रश्मिभिः ।

शर्यन्तमांसि जिघ्रसे विश्वानि दाशुषो गृहे ॥८॥

हे पवित्र सोमदेव ! आप अपनी सुन्दर रश्मियों के साथ सर्वत्र जाते हुए महान् यशस्वी बनते हैं । आप दाताओं के घरों में जाकर अपना शौर्य दिखाते हुए सम्पूर्ण अन्धकार को समाप्त करते हैं ॥८॥

८६४४. त्वं द्यां च महिषत पृथिवीं चाति जभिषे । प्रति द्रापिममुज्वथाः पवमान महित्वना ॥

पवित्रता को प्राप्त करने वाले हे महान् वती सोमदेव ! अन्तरिक्ष और पृथ्वी को भली-भाँति धारण करते हुए आप अपनी महिमा के अनुरूप कवच को धारण करते हैं ॥९॥

[सूक्त - १०१]

[ऋषि - १-३ अन्धीगु श्यावाश्वि, ४-६ ययाति नाहुष, ७-९ नहुष मानव, १०-१२ मनु सांवरण, १३-१६ प्रजापति (वाच्य अथवा वैश्वामित्र) । देवता पवमान सोम । छन्द - अनुष्टुप्, २-३ गायत्री ।]

८६४५. पुरोजिती वो अन्धसः सुताय मादयित्वे ।

अप श्वानं शनधिष्टन सखायो दीर्घजिह्वचम् ॥१॥

हे मित्रो ! आप आगे रखे हुए, आनन्द प्रदान करने वाले, इस सोमरस के निकट जाने की इच्छा वाले, लम्बी जिह्वा वाले (जूठा करने वाले) श्वान को दूर भगाओ ॥१॥

८६४६. यो धारया पावकया परिप्रस्यन्दते सुतः । इन्दुरश्वो न कृत्यः ॥२॥

यज्ञ में सहयोगी यह सोमरस शोधित होते समय अश्व की गति से पात्र में गिरता है ॥२॥

८६४७. तं दुरोधमभी नरः सोमं विश्वाच्या धिया । यज्ञं हिन्वन्त्यद्रिभिः ॥३॥

हे ऋत्विजो ! दुष्टतानाशक उस सोम को आवाहित करो और यज्ञ के निमित्त सम्पूर्ण बुद्धिमत्ता के साथ पथरों से कूटकर रस निकालो ॥३॥

८६४८. सुतासो मधुमत्तमाः सोमा इन्द्राय मन्दिनः ।

पवित्रवन्तो अक्षरन्देवान्गच्छन्तु वो मदाः ॥४॥

मधुर और हर्ष प्रदायक सोमरस पवित्र होकर इन्द्रदेव के लिये तैयार होता है । हे सोमदेव ! आपका यह आनन्ददायक रस देवगणों के पास पहुँचे ॥४॥

८६४९. इन्दुरिन्द्राय पवत इति देवासो अब्रुवन् ।

वाचस्पतिर्मखस्यते विश्वस्येशान ओजसा ॥५॥

स्तोताओं के अनुसार सोम, इन्द्र के लिए शोधित होता है । ज्ञान रक्षक, समर्थ सोम, यज्ञ में प्रयुक्त होता है ॥५॥

८६५०. सहस्रधारः पवते समुद्रो वाचमीड्खयः । सोमः पती रयीणां सखेन्द्रस्य दिवेदिवे ॥६॥

वाणी का प्रेरक, ऐश्वर्यवान्, इन्द्रदेव का मित्र, सोम प्रतिदिन सहस्रों धाराओं से कलश में शोधित होता है ॥६॥

८६५१. अयं पूषा रयिर्भगः सोमः पुनानो अर्षति । पतिर्विश्वस्य भूमनो व्यख्यद्रोदसी उभे ॥७॥

परिपोषक, सेवनीय, सुन्दर यह दिव्य सोम छनते हुए नीचे के बर्तन (भूमण्डल) में प्रवाहित होता है । सभी जीवों का पालक यह सोमरस अपने दिव्य तेज से दोनों लोकों (द्यावा-पृथिवी) को प्रकाशित करता है ॥७॥

८६५२. समु प्रिया अनुषत गावो मदाय घृष्वयः । सोमासः कृण्वते पथः पवमानास इन्दवः ॥८॥

हे सोमदेव ! आनन्द प्राप्ति के लिए प्रेम और स्पर्धा प्रदर्शित करने वाली वाणियों आपकी स्तुति करती हैं । शोधित तथा ऐश्वर्यवान् सोमरस भी आनन्द के लिए संचरित होता है ॥८॥

८६५३. य ओजिष्ठस्तमा भर पवमान श्रवाय्यम् । यः पञ्च चर्षणीरभि रयिं येन वनामहे ॥९॥

हे सोमदेव ! समाज के पंचजनों (समाज के पाँचों वर्णों अर्थात् सम्पूर्ण समाज) को प्राप्त होने वाला शक्ति-वर्द्धक, प्रशंसा के योग्य रस भरपूर मात्रा में आप हमें प्रदान करें ॥९॥

८६५४. सोमाः पवन्त इन्दवोऽस्मभ्यं गातुवित्तमाः ।

मित्राः सुवाना अरेपसः स्वाध्यः स्वर्विदः ॥१०॥

श्रेष्ठ मार्ग को ठीक ढंग से जानने वाला, मित्र के सदृश, पाप रहित, मन को भली प्रकार से एकाग्र करने वाला, आत्मविद् यह अभिषुत सोमरस हमारे लिए शुद्ध किया जाता है ॥१०॥

८६५५. सुष्वाणासो व्यद्रिभिश्चिताना गोरधि त्वचि ।

इषमस्मभ्यमभितः समस्वरन् वसुविदः ॥११॥



विक्रान्त

पृथ्वी के ऊपर निवास करने वाला, पत्थरों से पीसे जाने वाला, धन प्रदायक यह सोम ऐश्वर्य प्रदान करता है ॥११॥

८६५६. एते पूता विपश्चितः सोमासो दध्याशिरः ।

सूर्यासो न दर्शतासो जिगत्नवो ध्रुवा घृते ॥१२॥

देखने में सूर्य के सदृश तेजस्वी, शुद्ध, विलक्षण सोम दधि से युक्त कलश में स्थिर है तथा जल की स्निग्ध धार से मिलकर पवित्र होने वाला है ॥१२॥

८६५७. प्र सुन्वानस्यान्वसो मर्तो न वृत तद्वचः । अप श्वानमराधसं हता मखं न भृगवः ॥१३॥

शोधित होते समय सोम का नाद विघ्न सन्तोषी मनुष्य न सुनें । भृगुओं ने जिस प्रकार मख नाम के दानव को हटा दिया था, उसी प्रकार श्वानों को यज्ञस्थल से हटाये ॥१३॥

८६५८. आ जामिरत्के अव्यत भुजे न पुत्र ओण्योः ।

सरज्जारो न योषणां वरो न योनिमासदम् ॥१४॥

प्राता सदृश अत्यन्त प्रिय सोम, माता-पिता की भुजाओं में रक्षित पुत्र के तुल्य छत्रों से प्रवाहित होकर कलश में उतरता है, जैसे जार स्त्री की ओर, वरकन्या की ओर उन्मुख होता है; वैसे ही सोम कलश में प्रविष्ट होता है ॥१४॥

८६५९. स वीरो दक्षसाधनो वि यस्तस्तम्भ रोदसी ।

हरिः पवित्रे अव्यत वेधा न योनिमासदम् ॥१५॥

पौष्टिक तत्त्वों और रसायनों से युक्त वह वीर सोम, द्यावा-पृथिवी को अपने तेज से व्याप्त कर देता है । यजमान के घर में प्रविष्ट होने के तुल्य शोधित हुआ हरिताप सोम छनकर कलश को प्राप्त करता है ॥१५॥

८६६०. अव्यो वारेभिः पवते सोमो गव्ये अधि त्वचि ।

कनिक्रददवृषा हरिरिन्द्रस्याभ्येति निष्कृतम् ॥१६॥

यह सोम ऊन की बनी छलनी से शोधित किया जाता है । भूमि के पृष्ठ भाग पर स्थापित यह बलवान् सोम ध्वनि करते हुए इन्द्रदेव के समीप जाता है ॥१६॥

[सूक्त - १०२]

[ऋषि - त्रित आप्त्य । देवता - पवमान सोम । छन्द - उष्णिक् ।]

८६६१. क्राणा शिशुर्महीनां हिन्वन्नृतस्य दीधितिम् । विश्वा परि प्रिया भुवदध द्विता ॥१॥

यह सोम, यज्ञ कर्ता तथा महान् जल का पुत्र है । यह यज्ञ को प्रकाशित करने वाले अपने रस को प्रेरित करता है । यह सभी हविष्यान्नो (आहुतियों) में व्याप्त होता हुआ द्युलोक तथा पृथ्वी लोक में व्याप्त रहता है ॥१॥

८६६२. उप त्रितस्य पाण्योऽरभक्त यद् गुहा पदम् । यज्ञस्य सप्त धामभिरध प्रियम् ॥२॥

त्रित (महान्) ऋषि की गुफा में चट्टान के समान कठोर दो फलकों के मध्य से प्राप्त होने वाले सोम रस की, ऋत्विजों ने गायत्री आदि सात छन्दों से स्तुति की ॥२॥

८६६३. त्रीणि त्रितस्य धारया पृष्ठेष्वेरेया रयिम् । मिमीते अस्य योजना वि सुक्रतुः ॥३॥



त्रित (तीन भुवनों) के तीनों सवनों (कालों) में व्याप्त हे दिव्य सोमदेव ! आप अपनी रस की धारा से इन्द्रदेव को प्रेरित करें । श्रेष्ठ याजक उन (इन्द्र) का उत्तम स्तोत्रों से गुणगान करते हैं ॥३॥

८६६४. जज्ञानं सप्त मातरो वेधामशासत श्रिये । अयं ध्रुवो रयीणां चिकेत यत् ॥४॥

सात माताओं (धाराओं) से समुत्पन्न (वृद्धि को प्राप्त याजकों की) मेधा शक्तिवर्द्धन हेतु प्रयत्नशील यह सोम धन-सम्पदाओं को भली प्रकार जानने वाला है ॥४॥

८६६५. अस्य व्रते सजोषसो विश्वे देवासो अद्रुहः । स्पार्हा भवन्ति रन्तयो जुषन्त यत् ॥५॥

जब प्रेम करने वाले, प्रसन्न रहने वाले देवगण इस सोमरस का पान करते हैं, तब इस व्रत में लगे हुए परस्पर द्रोह से रहित सभी देवगण संगठित होते हैं ॥५॥

८६६६. यमी गर्भमृतावृधो दृशे चारुमजीजनन् । कविं मंहिष्ठमध्वरे पुरुस्पृहम् ॥६॥

इस व्यापक, ज्ञानी, पूज्य, अभीष्ट सोम को यज्ञ का विस्तार करने वाले याजकों ने स्थापित किया है ॥६॥

८६६७. समीचीने अभि त्मना यद्ही ऋतस्य मातरा । तन्वाना यज्ञमानुषग्यदज्जते ॥७॥

जब यज्ञ विस्तारक याजक सोमरस को जल से मिश्रित करते हैं, तब वह सोमरस स्वयं ही परस्पर एकत्रित होकर महान् यज्ञ का निर्माण करने वाले द्युलोक और पृथिवी लोक की ओर गमन करता है ॥७॥

८६६८. क्रत्वा शुक्रेभिरक्षभिर्ऋणोरप व्रजं दिवः । हिव्वन्नृतस्य दीर्घिति प्राध्वरे ॥८॥

हे सोमदेव ! आप इस अहिंसित यज्ञ में ऋत को तेजस्वी बनाते हुए ज्ञान और कर्म के तेजस्वी सामर्थ्य से द्युलोक के अन्धकार को नष्ट करें ॥८॥

[सूक्त - १०३]

[ऋषि - द्वित आप्त्य । देवता - पवमान सोम । छन्द - उष्णिक् ।]

८६६९. प्र पुनानाय वेधसे सोमाय वच उद्यतम् । भृतिं न भरा मतिभिर्जुजोषते ॥१॥

हे स्तोतागण ! जिस प्रकार पोषण करने वाले (स्वामी या पिता) पोषितों के लिए प्रयत्न करते हैं, उसी प्रकार आप इस पवित्र होते, स्तुतियों से हर्षित होने वाले, ज्ञानी सोम के लिए प्रेरक मंत्रों का गान करें ॥१॥

८६७०. परि वाराण्यव्यया गोभिरज्जानो अर्षति । त्री षधस्था पुनानः कृणुते हरिः ॥२॥

गौ दुग्ध से मिश्रित सोमरस अनश्वर छलनी की ओर गमन करता है । परिष्कृत होता हुआ हरिताभ सोमरस तीन स्थानों (द्युलोक, पृथ्वीलोक तथा अन्तरिक्ष) में स्थापित होता है ॥२॥

८६७१. परि कोशं मधुश्रुतमव्यये वारे अर्षति । अभि वाणीर्ऋषीणां सप्त नूषत ॥३॥

पवित्र होता हुआ सोम, अपने मधुर रस को पात्र में पहुँचाता है । ऋषियों की सात पदों वाली वाणियाँ (गायत्री आदि सातों छन्द) इन सोमदेव की प्रार्थना करती हैं ॥३॥

८६७२. परि णेता मतीनां विश्वदेवो अदाभ्यः । सोमः पुनानश्चम्वोर्विशद्धरिः ॥४॥

बुद्धियों को श्रेष्ठ मार्ग पर प्रेरित करने वाला, अहिंसित, सभी देवगणों को प्रिय, शोधित हरिताभ सोमरस कूटकर रस निकालने वाले पत्थरों पर पहुँचाता है ॥४॥

८६७३. परि दैवीरनु स्वधा इन्द्रेण याहि सरथम् । पुनानो वाघद्वाघद्विरमर्त्यः ॥५॥



हे सोमदेव ! स्तोताओं के द्वारा स्तुत्य, अविनाशो, शोधित होते हुए आप दैवी बलों के अनुकूल बनकर एक ही रथ पर इन्द्रदेव के साथ बैठकर चलें ॥५॥

८६७४. परि सप्तिर्न वाजयुर्देवो देवेभ्यः सुतः । व्यानशिः पवमानो वि धावति ॥६॥

देवों के निमित्त निकाला गया, सर्वव्यापी, बल की कामना वाला, तेजस्वी, पवित्र सोमरस अश्व के दौड़ने के समान चारों ओर प्रवाहित होता है ॥७॥

[सूक्त - १०४]

[ऋषि - पर्वतकाण्व और नारद काण्व अथवा शिखण्डिनी (कश्यप की दो अप्सरा पुत्रियाँ) । देवता - पवमान सोम । छन्द - उष्णिक् ।]

८६७५. सखाय आ नि षीदत पुनानाय प्र गायत । शिशुं न यज्ञैः परि भूषत श्रिये ॥१॥

हे मित्रो ! (ऋत्विजो) आप आकर बैठो । सोम को शोधित करते समय स्तुति करो । जिस प्रकार शिशु को आभूषणों से सजाते हैं, उसी प्रकार (यज्ञ से) यज्ञीय साधनों से इस सोमरस को विभूषित करो ॥१॥

८६७६. समी वत्सं न मातृभिः सृजता गद्यसाधनम् । देवाव्यं मदमभि द्विशवसम् ॥२॥

हे ऋत्विगण ! घर के साधनभूत, दिव्य गुणों के रक्षक, आनन्दवर्द्धक, दोनों (दिव्य और पार्थिव) प्रकार से बलवर्द्धक इस सोम को उसी प्रकार जल से मिश्रित करो, जैसे माताओं के साथ बच्चे मिलकर रहते हैं ॥२॥

८६७७. पुनाता दक्षसाधनं यथा शर्धाय वीतये । यथा मित्राय वरुणाय शंतमः ॥३॥

जिस प्रकार शक्ति प्राप्त हो, मित्र एवं वरुण आदि सुख पायें, (वैसे) छत्रे से सोम को शोधित करो ॥३॥

८६७८. अस्मभ्यं त्वा वसुविदमभि वाणीरनूषत । गोभिष्टे वर्णमभि वासयामसि ॥४॥

हे सोमदेव ! आप धन देने वाले हैं, आपका धन हमें प्राप्त हो, इसलिए हमारी वाणी आपकी प्रार्थना करती है । हम आपके रस को गौ दुग्ध से युक्त करते हैं ॥४॥

८६७९. स नो मदानां पत इन्दो देवप्सरा असि । सखेव सख्ये गातुवित्तमो भव ॥५॥

हे आनन्द के स्वामी सोमदेव ! आप तेजस्वी स्वरूप वाले हैं । जिस तरह मित्र अपने मित्र का पथ-प्रदर्शन करता है, उसी तरह आप हमारे श्रेष्ठ मार्गदर्शक हो ॥५॥

८६८०. सनेमि कृध्यस्मदा रक्षसं कं चिदत्रिणम् । अपादेवं द्वयुमंहो युयोधि नः ॥६॥

हे सोमदेव ! आप हमें अपना अभिन्न मित्र बनाएँ । हमारा नाश करने वाले मायावी तथा दो भाव रखने वाले कपटी, वह चाहे जो भी हो; उन्हें मारते हुए हमारे पापों को दूर करें ॥६॥

[सूक्त - १०५]

[ऋषि - पर्वतकाण्व और नारद काण्व । देवता - पवमान सोम । छन्द - उष्णिक् ।]

८६८१. तं वः सखायो मदाय पुनानमभि गायत । शिशुं न यज्ञैः स्वदयन्त गूर्तिभिः ॥१॥

आनन्ददायी, सोमरस का अभिषवण करते समय हे मित्रो ! इसकी प्रार्थना करो । शिशु को जिस प्रकार अलंकृत करते हैं, उसी प्रकार यज्ञों और स्तुतियों से आप इसे ग्राह्य बनाओ ॥१॥



८६८२. सं वत्सइव मातृभिरिन्दुर्हिन्वानो अज्यते । देवावीर्मदो मतिभिः परिष्कृतः ॥२॥

देव संरक्षक, प्रसन्नतादायक, स्तुतियों से शोधित और याजकों के प्रेरक सोमरस को जल से मिश्रित करते हैं । माता के द्वारा शिशु को नहलाने धुलाने की तरह सोम को जल के द्वारा शुद्ध किया जाता है ॥२॥

८६८३. अग्रं दक्षाय साधनोऽयं शर्धाय वीतये । अयं देवेभ्यो मधुमत्तमः सुतः ॥३॥

बलवृद्धि के साधन रूप इस मधुरतम सोमरस को देवताओं के पीने हेतु विधिवत् निकालते हैं । वे (देवता) शक्ति-सामर्थ्यवान् बनने के लिए इसका पान करते हैं ॥३॥

८६८४. गोमत्र इन्दो अश्ववत्सुतः सुदक्ष धन्व । शुचिं ते वर्णमधि गोषु दीधरम् ॥४॥

रस निकालने के पश्चात् हे बलशाली सोमदेव ! आप हमें गौओं, घोड़ों से युक्त धन प्रदान करें । तत्पश्चात् आप गौ दुग्ध में मिलकर पवित्र वर्ण (श्वेत वर्ण) वाले बन जाएँ ॥४॥

८६८५. स नो हरीणां पत इन्दो देवप्सरस्तमः । सखेव सख्ये नयों रुचे भव ॥५॥

हे हरितवर्ण सोमदेव ! तेजस्विता के पुञ्ज, मानव मङ्गलकारी आप हमारी भी तेजस्विता में प्रखरता लाएँ । जिस प्रकार एक मित्र दूसरे मित्र के सहयोग के लिए तत्पर रहता है, ऐसा ही व्यवहार आप हमारे साथ करें ॥५॥

८६८६. सनेमि त्वमस्मदां अदेवं कं चिदत्रिणम् । साह्वी इन्दो परि बाधो अप द्वयुम् ॥६॥

हे सोमदेव ! आप पुरातन सुखों को हमारे लिए प्रकट करें तथा आप सुखबाधक रिपुओं का संहार करें । दुहरे व्यवहार वाले दुष्टों को समाप्त करें एवं दिव्य गुणों से रहित स्वार्थी शत्रुओं का भी आप संहार करें ॥६॥

[सूक्त - १०६]

[ऋषि - १-३, १०-१४ अग्नि चाक्षुष, ४-६ चक्षुमानव, ७-९ मनु आप्सव । देवता - पवमान सोम । छन्द - उष्णिक ।]

८६८७. इन्द्रमच्छ सुता इमे वृषणं यन्तु हरयः । श्रुष्टी जातास इन्द्रवः स्वर्विदः ॥१॥

तुरन्त तैयार हुआ, आत्मिक ज्ञान की वृद्धि करने वाला, यह हरित सोम पराक्रमी इन्द्रदेव को शीघ्र प्राप्त हो ॥१॥

८६८८. अयं भराय सानसिरिन्द्राय पवते सुतः । सोमो जैत्रस्य चेतति यथा विदे ॥२॥

युद्ध के समय सेवन योग्य यह सोमरस इन्द्रदेव के लिए तैयार किया जाता है । जैसा कि सभी जानते हैं, विजय के लिए इच्छुक इन्द्रदेव को यह सोमरस विशेष स्फूर्ति देता है ॥२॥

८६८९. अस्येदिन्द्रो मदेष्वा ग्रामं गृष्णीत सानसिम् । वज्रं च वृषणं भरत्समप्सुजित् ॥३॥

सेवनीय सोमपान से आनन्दित, जल को जीतने वाले इन्द्रदेव अपने धनुष और वज्र को धारण कर लेते हैं ॥३॥

८६९०. प्र धन्वा सोम जागृविरिन्द्रायेन्दो परि स्रव । द्युमन्तं शुष्ममा भरा स्वर्विदम् ॥४॥

हे सोमदेव ! स्फूर्ति से सम्पन्न होकर, आप इन्द्रदेव के निमित्त कलश में प्रवाहित हों । हमें तेजोवर्द्धक एवं ज्ञानवर्द्धक शक्ति से परिपूरित करें ॥४॥

८६९१. इन्द्राय वृषणं मदं पवस्व विश्वदर्शतः । सहस्रयामा पथिकृद्विचक्षणः ॥५॥

हे सोमदेव ! आप सर्वदृष्टा, ज्ञानवान्, हजारों मार्गों के निर्माता तथा ज्ञाता हैं, अतः इन्द्रदेव के निमित्त बलशाली तथा आनन्ददायक रस प्रदान करें ॥५॥



८६९२. अस्मभ्यं गातुवित्तमो देवेभ्यो मधुमत्तमः । सहस्रं याहि पथिभिः कनिक्रदत् ॥६॥

हे सोम ! आप श्रेष्ठ पथ-प्रदर्शक तथा देवों को प्रिय हैं, अतः ध्वनि करते हुए हजारों मार्गों से प्रवाहित हों ॥६॥

८६९३. पवस्व देववीतय इन्दो धाराभिरोजसा । आ कलशं मधुमान्सोम नः सदः ॥७॥

हे सोमदेव ! आप देवगणों के सेवनार्थ वेगपूर्वक धाराओं सहित कलश में प्रवाहित हों । आनन्ददायक हे सोमदेव ! आप हमारे इस कलश में आकर स्थित हों ॥७॥

८६९४. तव द्रप्सा उदप्रुत इन्द्रं मदाय वावृधुः । त्वां देवासो अमृताय कं पपुः ॥८॥

जल में मिश्रित किया जाने वाला आपका रस इन्द्रदेव के आनन्द एवं यश को बढ़ाने के लिए है । देवगण अमरत्व प्राप्त करने हेतु सोमरस का पान करते हैं ॥८॥

८६९५. आ नः सुतास इन्दवः पुनाना धावता रयिम् । वृष्टिद्यावो रीत्यापः स्वर्विदः ॥९॥

आकाश से प्राण-पर्जन्य की वृष्टि कराने वाले, शोधित रसरूप हे दिव्य सोम ! आप हमें ऐश्वर्य प्रदान करें ॥९॥

८६९६. सोमः पुनान ऊर्मिणाव्यो वारं वि धावति । अग्रे वाचः पवमानः कनिक्रदत् ॥१०॥

पवित्र होने वाला, स्तुति के पश्चात् ध्वनि करता हुआ, शोधित होने वाला यह सोमरस, प्रवाह के साथ अविनाशी छलनी से छनता चला जाता है ॥१०॥

८६९७. धीभिर्हिन्वन्ति वाजिनं वने क्रीळन्तमत्यविम् । अभि त्रिपृष्ठं भतयः समस्वरन् ॥११॥

जल मिश्रित, शक्तिशाली सोम स्तुतिगान करते हुए ऋत्विजों द्वारा छत्रे से संशोधित किया जाता है । अन्तरिक्ष, वनस्पति एवं जीव जगत् रूपी तीन पात्रों में विद्यमान उस दिव्य सोम की ज्ञानी जन वन्दना करते हैं ॥११॥

८६९८. असर्जि कलशाँ अभि मीळहे सप्तिर्न वाजयुः । पुनानो वाचं जनयन्नसिष्यदत् ॥१२॥

पोषक तत्त्वों से युक्त, जल में मिलने वाला सोम पात्रों में स्थिर होता है । संस्कारित होता हुआ, वह युद्ध स्थल पर जाते हुए अश्व की भाँति (ध्वनि करता हुआ) तीव्र वेग से पात्रों में पहुँचता है ॥१२॥

८६९९. पवते हर्यतो हरिरति ह्वरांसि रंहा । अध्यर्षन्स्तोतृभ्यो वीरवद्यशः ॥१३॥

अभिनन्दनीय हरित वर्ण का सोम अपने वेगयुक्त प्रवाह से अपने अशुद्ध भाग को शुद्ध करता हुआ, नीचे कलश में टपकता है । हे सोमदेव ! आप ऋत्विजों को पुत्र सम्बन्धी या अन्न सम्बन्धी कीर्ति प्रदान करें ॥१३॥

८७००. अया पवस्व देवधुर्मधोर्धारा असृक्षत । रेभन्यवित्रं पर्येषि विश्वतः ॥१४॥

हे सोमदेव ! आप देवगणों से मिलने की इच्छा से शोधित होते समय, अविरल धार के साथ शब्दनाद करते हुए मधुर होकर, प्रचुर मात्रा में स्रवित हों ॥१४॥

[सूक्त - १०७]

[ऋषि - सप्तर्षिगण (१ भरद्वाज बार्हस्पत्य, २ कश्यप मारीच, ३ गोतम राहुगण, ४ अत्रिभौम, ५ विश्वामित्र गाथिन, ६ जमदग्नि भार्गव, ७ वसिष्ठ मैत्रावरुणि) । देवता - पवमान सोम । छन्द - १-२, ४-७, १०-१५
१७-२६ प्रगाथ (बृहती, सतोबृहती), ३, १६ द्विपदा विराट्; ८-९ बृहती ।]

८७०१. परीतो षिञ्जता सुतं सोमो य उत्तमं हविः ।

दधन्वाँ यो नयों अप्स्वन्तरा सुषाव सोममद्रिभिः ॥१॥



हे ऋत्विजो ! मनुष्यों के हितैषी पत्थरों द्वारा शोधित जल मिश्रित यह सोम, देवों के लिए उत्तम हवि है ॥१॥

८७०२. नूनं पुनानोऽविभिः परि स्रवादव्यः सुरभित्तरः ।

सुते चित्वाप्सु मदामो अन्धसा श्रीणन्तो गोभिरुत्तरम् ॥२॥

अनन्धर, अति सुगन्धित, शोधित होने वाले हे सोमदेव ! छनने के बाद आपको अन्नादि एवं गौ दुग्ध के साथ मिश्रित किया जाता है, तब आपको जल में संयुक्त कर प्रसन्न (सेवन योग्य) किया जाता है ॥२॥

८७०३. परि सुवानश्चक्षसे देवमादनः क्रतुरिन्दुर्विचक्षणः ॥३॥

देवों का आनन्दवर्द्धक, यज्ञों का साधन रूप, ज्ञानसम्पन्न, तेजस्वी सोम सबके दर्शनार्थ कलश में स्थिर हो ॥३॥

८७०४. पुनानः सोम धारयापो वसानो अर्षसि ।

आ रत्नधा योनिमृतस्य सीदस्युत्सो देव हिरण्ययः ॥४॥

ऐश्वर्यदाता, स्वर्ण के समान दमकने वाले, स्वच्छ हे सोमदेव ! शोधन क्रम में जल से संयुक्त होकर अविरल धारा के रूप में प्रवाहित होते हुए आप यज्ञ पात्र में प्रतिष्ठित होते हैं ॥४॥

८७०५. दुहान ऊर्धर्दिव्यं मधु प्रियं प्रत्नं सधस्थमासदत् ।

आपृच्छ्यं धरुणं वाज्यर्षति नृभिर्धूतो विचक्षणः ॥५॥

यज्ञ कर्त्ताओं द्वारा परिष्कृत किया गया मधुर आह्लादक, दिव्यरस सोम यज्ञ वेदी पर स्थापित है । निरीक्षणकर्त्ता यह सोम, श्रेष्ठ यज्ञीय भाव सम्पन्न याजकों को प्राप्त होता है ॥५॥

८७०६. पुनानः सोम जागृविरव्यो वारे परि प्रियः ।

त्वं विप्रो अभवोऽङ्गिरस्तमो मध्वा यज्ञं मिमिक्ष नः ॥६॥

चैतन्य, प्रिय और पवित्र सोम, शोधन यज्ञ से शुद्ध होकर नीचे गिरता है । अंगिरस् (ऋषि) की परम्परा में श्रेष्ठ हे देव सोम ! आप बुद्धिवर्द्धक होकर हमारे यज्ञ को मधुर रस से पवित्र करें ॥६॥

८७०७. सोमो मीढ्वान्यवते गातुवित्तम ऋषिर्विप्रो विचक्षणः ।

त्वं कविरभवो देववीतम आ सूर्य रोहयो दिवि ॥७॥

सर्वश्रेष्ठ मार्गदर्शक, ज्ञानी, मेधावी, सर्वद्रष्टा, अत्यन्त आनन्ददायक यह सोमरस परिष्कृत हो रहा है । हे दूरदर्शी सोमदेव ! आप देवों के लिए अत्यन्त प्रिय हैं तथा आपने आकाश में सूर्यदेव को स्थापित किया है ॥७॥

८७०८. सोम उ षुवाणः सोतुभिरधि ष्णुभिरवीनाम् ।

अश्वयेव हरिता याति धारया मन्द्रया याति धारया ॥८॥

याजकों द्वारा अभिषुत होता हुआ सोम पवित्र होकर नीचे बर्तन में प्रवाहित होता है । यह सोम वेगपूर्वक हरे रंग की आनन्ददायक धारा से पात्र में जाता है ॥८॥

८७०९. अनूपे गोमान्गोभिरक्षाः सोमो दुग्धाभिरक्षाः ।

समुद्रं न संवरणान्यगमन्मन्दी म्दाय तोशते ॥९॥

आनन्द प्राप्ति के लिए तैयार किया जाने वाला, प्रकाशित, गौ दुग्ध मिश्रित यह सोमरस, पात्र में उसी प्रकार स्थिर हो रहा है, जिस प्रकार सभी नदियाँ अपने आश्रयदाता समुद्र के पास पहुँचतीं और स्थिर होती हैं ॥९॥



सं० १/सू० १०७-

८७१०. आ सोम सुवानो अद्रिभिस्तिरो वाराण्यव्यया ।

जनो न पुरि चप्वोर्विशद्वरिः सदो वनेषु दधिषे ॥१०॥

पाषाणों द्वारा अभिषुत यह सोमरस शोधन यंत्र से नीचे के बर्तन में छाना जाता है । हरिताभ सोम इस लकड़ी के बर्तन में उसी प्रकार प्रवेश करके स्थिर रहता है, जैसे नगर में मनुष्य ॥१०॥

८७११. स मामृजे तिरो अप्वानि मेष्यो मीळहे सप्तिर्न वाजयुः ।

अनुमाद्यः पवमानो मनीषिभिः सोमो विप्रेभिर्ऋग्वयभिः ॥११॥

बलवर्द्धक, परिपुष्ट, अश्व के सदृश प्रिय, ऋत्विजों द्वारा ऊन के छत्रों से छाना जाता हुआ, विद्वानों की स्तुतियों से प्रशंसित होता हुआ सोमरस पवित्रता को प्राप्त हो रहा है ॥११॥

८७१२. प्र सोम देववीतये सिन्धुर्न पिप्ये अर्णसा ।

अंशोः पयसा मदिरा न जागृविरच्छा कोशं मधुश्चुतम् ॥१२॥

यह सोम देवताओं को पान करने के लिए पानी में मिश्रित किया जाता है । हर्षप्रदायक होने के साथ-साथ यह सोम स्फूर्तिदायक भी है । यह सोमरस जल से मिलकर मधुररस टपकाने वाले बर्तन में स्थित हो ॥१२॥

८७१३. आ हर्यतो अर्जुने अत्के अव्यत प्रियः सूनूर्न मर्ज्यः ।

तमीं हिवन्त्यपसो यथा रथं नदीष्वा गभस्त्योः ॥१३॥

प्रिय शिशु के समान संस्कारित इस स्वच्छ सोमरस को वेगपूर्वक हाथों से जल-पात्र में उसी प्रकार मिलाते हैं, जैसे द्रुतगामी रथ युद्ध में जाता है ॥१३॥

८७१४. अभि सोमास आयवः पवन्ते मद्यं मदम् ।

समुद्रस्याधि विष्टपि मनीषिणो मत्सरासः स्वर्विदः ॥१४॥

मनुष्यों के हितैषी, ज्ञानदाता, आनन्दप्रदायक, शोधन यंत्र से नीचे प्रवाहित होने वाला, आनन्ददायी सोम, जल से भरे हुए पात्र में स्वतः शुद्ध होकर एकत्रित होता है ॥१४॥

८७१५. तरत्समुद्रं पवमान ऊर्मिणा राजा देव ऋतं बृहत् ।

अर्षन्मित्रस्य वरुणस्य धर्मणा प्र हिवान ऋतं बृहत् ॥१५॥

प्रेरणादायी दिव्य सोम शुद्ध होकर, प्रकृति में स्थित विशाल सोम (ऋत) के समुद्र में मित्र और वरुण देवों द्वारा प्रयुक्त किये जाने के लिए स्थापित किया जाता है ॥१५॥

८७१६. नृभिर्येमानो हर्यतो विचक्षणो राजा देवः समुद्रियः ॥१६॥

ऋत्विजों द्वारा शोधित, सबका प्रेम पात्र, विशेष ज्ञानवर्द्धक, राजा दिव्य सोम, इन्द्रदेव के निमित्त शोधित होकर जल में मिलता है ॥१६॥

८७१७. इन्द्राय पवते मदः सोमो मरुत्वते सुतः ।

सहस्रधारो अत्यव्यमर्षति तमी मृजन्त्यायवः ॥१७॥

हर्षप्रदायक, अभिषुत किया हुआ सोम, मरुत्वान् इन्द्रदेव के लिए पवित्र होता है । यह सोम पहले सहस्रों धाराओं के रूप में शोधन यंत्र से शुद्ध होता है, इसके बाद पुनः स्तोतागण भंत्रों से इसका शोधन करते हैं ॥१७॥



८७१८. पुनानश्चमू जनयन्मतिं कविः सोमो देवेषु रण्यति ।

अपो वसानः परि गोभिरुत्तरः सीदन्वनेष्वव्यत ॥१८ ॥

ज्ञान का प्रकटीकरण करने वाला, स्तुति प्रेरक, क्रान्तदर्शी सोमरस छलनी में से जल पात्र के ऊपर शोधित होता हुआ इन्द्र आदि देवगणों के पास जाता है । जल मिश्रित वह सोम उत्तरोत्तर परिष्कृत होता हुआ दुग्धादि में मिलकर काष्ठ पात्र में प्रतिष्ठित होता है ॥१८ ॥

८७१९. तवाहं सोम रारण सख्य इन्दो दिवेदिवे ।

पुरुणि बभ्रो नि चरन्ति मामव परिधीरति ताँ इहि ॥१९ ॥

हे सोमदेव ! हमें आपकी मित्रता का लाभ प्राप्त हो । जो अनेक प्रकार के दुष्ट व्यक्ति हमें पीड़ा पहुँचाते हैं, उन सबको आप नष्ट करें ॥१९ ॥

८७२०. उताहं नक्तमुत सोम ते दिवा सख्याय बभ ऊधनि ।

घृणा तपन्तमति सूर्य परः शकुना इव पन्तिम ॥२० ॥

हे समुज्ज्वल सोमदेव ! हमें दिन-रात आपका सामीप्य प्राप्त हो । हम, सुदूर चमकने वाले सूर्यदेव तथा आपको पक्षी की भाँति (प्रत्यक्ष गतिशील) देखते हैं ॥२० ॥

८७२१. मृज्यमानः सुहस्त्य समुद्रे वाचमिन्वसि ।

रयिं पिशङ्गं बहुलं पुरुस्पृहं पवमानाभ्यर्षसि ॥२१ ॥

श्रेष्ठ हाथों द्वारा निकाले गये पवित्र हुए हे सोमदेव ! आप शुद्ध किये जाने वाले कलश में शब्द करते हुए प्रवाहित होते हैं और स्तोताओं को प्रिय स्वर्णादि धन प्रदान करते हैं ॥२१ ॥

८७२२. मृजानो वारे पवमानो अव्यये यथाव चक्रदो वने ।

देवानां सोम पवमान निष्कृतं गोभिरञ्जानो अर्षसि ॥२२ ॥

बलवर्द्धक, पवित्र छत्रे द्वारा शोधित हुआ सोमरस जल में अति वेग से प्रवाहित होता है । हे शुद्धता से युक्त सोमदेव ! आप देवों के लिए गोदुग्ध के साथ मिश्रित किये जाते हैं और पवित्र पात्र में स्थापित किये जाते हैं ॥२२ ॥

८७२३. पवस्य वाजसातयेऽभि विश्वानि काव्या ।

त्वं समुद्रं प्रथमो वि धारयो देवेभ्यः सोम मत्सरः ॥२३ ॥

स्तोत्रों से पवित्र हुए, विशिष्ट अन्न (पोषकता) से युक्त, देवों को आनन्द देने वाले हे सोमदेव ! उदारता आदि विशिष्ट गुणों से युक्त होकर आप इस श्रेष्ठ यज्ञ में पवित्र हों ॥२३ ॥

८७२४. स तू पवस्य परि पार्थिवं रजो दिव्या च सोम धर्मभिः ।

त्वां विप्रासो मतिभिर्विचक्षण शुभं हिन्वन्ति धीतिभिः ॥२४ ॥

हे सोमदेव ! द्युलोक और पृथिवी लोक को अपनी धारक समर्थ्य के साथ पवित्र बनाएँ । हे विशेष द्रष्टा सोमदेव ! शुभवर्ण वाले आपको बुद्धिमान् स्तोतागण अँगुलियों के द्वारा निचोड़ते हैं ॥२४ ॥

८७२५. पवमानो असुक्ष्म पवित्रमति धारया ।

मस्तुतमिन्मत्सरः प्रिया हया मेधामभि प्रयांसि च ॥२५ ॥



मरुद्गणों का मित्र, हर्ष प्रदाता, इन्द्र प्रिय, बुद्धि और अन्न (पोषकता) से युक्त, यज्ञ में प्रयुक्त होने वाला तथा शुद्ध होने वाला सोमरस शोधन यंत्र से नीचे गिरता है ॥२५॥

८७२६. अपो वसानः परि कोशमर्षतीन्दुर्हियानः सोतृभिः ।

जनयज्ज्योतिर्मन्दना अवीवशद्वाः कृण्वानो न निर्णिजम् ॥२६॥

ऋत्विजों द्वारा अभिषुत किया गया जल मिश्रित यह सोमरस कलश में एकत्र होता है । ज्योतिष्मान्, प्रकाश का निर्माण करते हुए हे सोमदेव ! आप आनन्ददायी दूध से आच्छादित अपने विशुद्ध रूप को प्रकट करें ॥२६॥

[सूक्त - १०८]

[ऋषि - १-२ गौरिवीति शाक्त्य, ३, १४-१६ शक्ति वासिष्ठ, ४-५ ऊरु आङ्गिरस, ६-७ ऋजिष्वा भारद्वाज, ८-९ ऊर्ध्वसद्मा आङ्गिरस, १०-११ कृतयशा आङ्गिरस, १२-१३ ऋणञ्चय । देवता - पवमान सोम । छन्द - प्रगाथ (विषमा ककुप्, समा सतोबृहती), १३ यवमध्या गायत्री ।]

८७२७. पवस्व मधुमत्तम इन्द्राय सोम क्रतुवित्तमो मदः । महि द्युक्षतमो मदः ॥१॥

हे सोमदेव ! अत्यंत मधुर हवि (यज्ञ) के विषय में सर्वविद्, श्रेष्ठ, तेजस्वी, आनन्द बढ़ाने वाले आप इन्द्रदेव को आनन्दित करने के लिए पवित्र हों ॥१॥

८७२८. यस्य ते पीत्वा वृषभो वृषायतेऽस्य पीता स्वर्विदः ।

स सुप्रकेतो अभ्यक्रमीदिषोऽच्छा वाजं नैतशः ॥२॥

हे सोमदेव ! बलशाली इन्द्रदेव आपका पान करके अधिक बलशाली हो जाते हैं । आत्मज्ञानी भी आपका पान करके अत्यधिक आनन्दित होते हैं । उत्तम ज्ञानी इन्द्रदेव आपके बल से सग्राम में विजयी अश्व की भाँति शीघ्रता से शत्रुओं के धन को अपने अधिकार में ले लेते हैं ॥२॥

८७२९. त्वं ह्य१ङ्ग दैव्या पवमान जनिमानि द्युमत्तमः । अमृतत्वाय घोषयः ॥३॥

हे पवित्र सोम ! आप तेजस्वी, दिव्य जन्मों को जानने वाले तथा अमृत तत्त्व को प्रकट करने वाले हैं ॥३॥

८७३०. येना नवग्वो दध्यङ्ङ्योर्णुते येन विप्रास आपिरे ।

देवानां सुम्ने अमृतस्य चारुणो येन श्रवांस्यानशुः ॥४॥

जिस सोम की सहायता से दध्यङ् ऋषि ने नवीन गौओं (दिव्य किरणों) का द्वार खोला, जिसकी सहायता से विप्रों (याज्ञिकों-साधकों) ने उन्हें प्राप्त किया, जिसकी सहायता से (यज्ञ द्वारा) देवों के प्रसन्न होने पर याजकगण श्रेष्ठ अमृत, अन्नादि प्राप्त करते हैं, वह सोम देवों के लिए अमरत्व की घोषणा करता है ॥४॥

८७३१. एष स्य धारया सुतोऽव्यो वारेभिः पवते मदिन्तमः । क्रीळन्नूर्मिरपामिव ॥५॥

अतिहर्षप्रदायक, पानी की तरंगों के सदृश क्रीड़ा करता हुआ यह सोम, बालों की छलनी से छाना जाता है ॥५॥

८७३२. य उस्त्रिया अप्या अन्तरश्मनो निर्गा अकृन्तदोजसा ।

अभि व्रजं तल्लिषे गव्यमश्व्यं वर्मीव धृष्णावा रुज ॥६॥

यह सोम, विवर्द्धमान् आकाश में बादलों के भीतर जल को अपनी शक्ति से छिन्न-भिन्न करता है तथा गौओं और अश्वों को सब ओर से घेरता है । हे सोम ! कवच से युक्त वीरो की तरह आप रिपुओं का विनाश करें ॥६॥



८७३३. आ सोता परि षिज्वताश्वं न स्तोममपतुरं रजस्तुरम् । वनक्रक्षमुदप्रुतम् ॥७॥

हे स्तोताओ ! अश्व के सदृश तीव्र गतिशील, प्रार्थना के योग्य, पानी की तरह प्रवहमान, प्रकाश की किरणों की तरह शीघ्र गमन करने वाले, जलयुक्त सोम का रस अभिषुत करो और उसमें दुग्ध का मिश्रण करो ॥७॥

८७३४. सहस्रधारं वृषभं पयोवृधं प्रियं देवाय जन्मने ।

ऋतेन य ऋतजातो विवावृधे राजा देव ऋतं बृहत् ॥८॥

असंख्य धाराओं से शोधित, सुखवर्द्धक, दुग्ध मिश्रित प्रिय सोम को देवताओं के निमित्त संस्कारित करो । वह दिव्य गुणों से संयुक्त सोम जल से प्रकट हुआ वृद्धि पाता है ॥८॥

८७३५. अभि द्युम्नं बृहद्यश इषस्पते दिदीहि देव देवयुः । वि कोशं मध्यमं युव ॥९॥

हे अत्राधिपति एवं देदीप्यमान सोमदेव ! आप देवगणों को प्राप्त होने वाले हैं । आप हमें तेजोमय एवं महान् कीर्ति प्रदान करें तथा कलश-पात्र में जाकर उसे पूर्ण कर दें ॥९॥

८७३६. आ वच्यस्व सुदक्ष चम्बोः सुतो विशां वह्निर्न विशपतिः ।

वृष्टिं दिवः पवस्व रीतिमपां जिन्वा गविष्टये धियः ॥१०॥

राजा की भाँति सबका पालन करने वाले, बुद्धिशाली हे सोमदेव ! याजकों की बुद्धियों को सन्मार्ग की ओर प्रेरित करते हुए, अन्तरिक्ष से बरसने वाले पर्जन्य की तरह नीचे के पात्र में स्थिर होने की कृपा करें ॥१०॥

८७३७. एतमु त्पं मदच्युतं सहस्रधारं वृषभं दिवो दुहुः । विश्वा वसूनि बिभ्रतम् ॥११॥

आनन्ददायी, सहस्रों धाराओं के साथ कलश में टपकने वाले शक्तिवर्द्धक, सब धनों के स्वामी, तेजस्वी इस सोम का रस ऋत्विग्गण निचोड़ते हैं ॥११॥

८७३८. वृषा वि जज्ञे जनयन्नमर्थः प्रतपज्ज्योतिषा तमः ।

स सुष्टुतः कविभिर्निर्णिजं दधे त्रिधात्वस्य दंससा ॥१२॥

अपनी ज्योति से अन्धकार को हटाने वाला, बलोत्पादक सोम को अविनाशी रूप में जाना जाता है । ज्ञानवान् याजकों द्वारा स्तुत्य सोम अपना विशुद्ध रूप धारण करता है । तीनों लोकों में व्याप्त वह सोम यज्ञीय कर्म के लिए प्रवाहित होता है ॥१२॥

८७३९. स सुन्वे यो वसूनां यो रायामानेता य इळानाम् । सोमो यः सुक्षितीनाम् ॥१३॥

ऋत्विजों ने सम्पत्ति, दुग्ध आदि पदार्थ, भूमि तथा श्रेष्ठ सन्तान प्रदायक उस सोम का रस निकाल लिया है ॥१३॥

८७४०. यस्य न इन्द्रः पिबाद्यस्य मरुतो यस्य वार्यमणा भगः ।

आ येन मित्रावरुणा करामह एन्द्रमवसे महे ॥१४॥

हमारे जिस सोमरस का पान इन्द्रदेव करते हैं, जिसका पान मरुत् करते हैं और जिसे अर्यमा तथा भगदेव पीते हैं; मित्र, वरुण एवं इन्द्र को जिस सोम के संरक्षण के लिए बुलाते हैं, उसी सोम का अभिषवण करते हैं ॥१४॥

८७४१. इन्द्राय सोम पातवे नृभिर्यतः स्वायुधो मदन्तमः । पवस्व मधुमत्तमः ॥१५॥

हे सोमदेव ! याजकों द्वारा एकत्रित, अत्यन्त मधुर, आनन्ददायक, श्रेष्ठ आयुधों से युक्त इन्द्रदेव द्वारा पान किये जाने के निमित्त आप प्रवाहित हों ॥१५॥



८७४२. इन्द्रस्य हार्दि सोमधानमा विश समुद्रमिव सिन्धवः ।

जुष्टो मित्राय वरुणाय वायवे दिवो विष्टम्भ उत्तमः ॥१६॥

हे सोमदेव ! जिस प्रकार समुद्र में नदियाँ प्रवेश करती हैं, उसी प्रकार आप इन्द्रदेव के हृदय रूपी कलश में प्रवेश करें । आप मित्र, वरुण, वायुदेव तथा इन्द्रदेव के निमित्त स्नेहयुक्त रस प्रवाहित करें ॥१६॥

[सूक्त - १०९]

[ऋषि - अग्निषिष्य ऐश्वर । देवता - पवमान सोम । छन्द - द्विपदा विराट् ।]

८७४३. परि प्र धन्वेन्द्राय सोम स्वादुर्मित्राय पूष्णो भगाय ॥१॥

हे स्वादिष्ट सोमदेव ! आप इन्द्र, मित्र, पूषा और भगदेव के लिए प्रवाहित हों ॥१॥

८७४४. इन्द्रस्ते सोम सुतस्य पेयाः क्रत्वे दक्षाय विश्वे च देवाः ॥२॥

हे सोम ! श्रेष्ठ ज्ञान एवं बल प्राप्त करने के लिए इन्द्रदेव सहित सभी देव निष्पन्न (सोम) रस का पान करें ॥२॥

८७४५. एवामृताय महे क्षयाय स शुक्रो अर्ष दिव्यः पीयूषः ॥३॥

हे सोमदेव ! प्रकाशमान, दिव्य लोक में देवों के सेवनार्थ प्रकट हुए, आप अमरत्व तक पहुँचने के लिए गतिशील हो ॥३॥

८७४६. पवस्व सोम महान्समुद्रः पिता देवानां विश्वाभि धाम ॥४॥

हे सोमदेव ! विस्तृत समुद्र के समान पोषण करने वाले आप देवों के सभी आवास स्थल रूपी पात्रों में विद्यमान रहते हैं ॥४॥

८७४७. शुक्रः पवस्व देवेभ्यः सोम दिवे पृथिव्यै शं च प्रजायै ॥५॥

हे कान्तिमान् सोमदेव ! आप दिव्य गुणों के लिए प्रवाहित हों, जिससे आकाश, पृथ्वी तथा प्रजाओं (समस्त जीव-जगत्) को सुख प्राप्त हो ॥५॥

८७४८. दिवो धर्तासि शुक्रः पीयूषः सत्ये विधर्मन्वाजी पवस्व ॥६॥

हे सोमदेव ! आप तेजस्वी पेय तथा दिव्य गुणों के धारक हैं । हे बलवान् सोम ! आप सत्य रूप यज्ञकर्मों के बीच परिष्कृत होते चलें ॥६॥

८७४९. पवस्व सोम द्युम्नी सुधारो महामवीनामनु पूर्व्यः ॥७॥

हे सोमदेव ! प्रकाशयुक्त, भली-भाँति सरल धारा से पात्र में गिरते हुए, आप पूर्ववत् श्रेष्ठ ही हैं । आप पात्र में स्वतः ही प्रवाहित हों ॥७॥

८७५०. नृभिर्येमानो जज्ञानः पूतः क्षरद्विश्वा नि मन्द्रः स्वर्वित् ॥८॥

वह सोम याज्ञको के द्वारा निचोड़ कर पवित्र, आनन्दमय तथा सर्वज्ञ रूप में प्रकट किया गया है । वह हमें नाना प्रकार के ऐश्वर्य प्रदान करे ॥८॥

८७५१. इन्द्रः पुनानः प्रजामुराणः करद्विश्वा नि द्रविणानि नः ॥९॥

वह ऊन की छलनी से छाना गया पवित्र तथा तेजस्वी सोमरस हमें प्रजायुक्त सम्पूर्ण ऐश्वर्य प्राप्ति कराये ॥९॥

८७५२. पवस्य सोम क्रत्वे दक्षायाश्चो न नित्तो वाजी धनाय ॥१०॥

हे सोमदेव ! अश्व के समान (प्रयासपूर्वक) स्वच्छ किये गए, शक्तिवर्द्धक आप बल एवं ऐश्वर्य को प्रदान करने के लिए पात्रों में स्थिर रहें ॥१०॥

८७५३. तं ते सोतारो रसं मदाय पुनन्ति सोमं महे द्युम्नाय ॥११॥

हे सोमदेव ! साधकगण आपके रस को हर्षवर्द्धन के लिए शोधित करते हैं। हम आपको दिव्य तेज रूपी ज्ञान के लिए परिशोधित करते हैं ॥११॥

८७५४. शिशुं जज्ञानं हरिं मृजन्ति पवित्रे सोमं देवेभ्य इन्दुम् ॥१२॥

नवजात शिशु को शुद्ध करने के सदृश ऋत्विगण, हरिताभ दीप्तिमान् सोम को देवों के निमित्त छत्रे से शोधित करते हैं ॥१२॥

८७५५. इन्दुः पविष्ट चारुर्मदायापामुपस्थे कविर्भगाय ॥१३॥

श्रेष्ठ ज्ञान-सम्पन्न यह सोम सम्पत्ति युक्त हर्ष की प्राप्ति के लिए जल से संयुक्त किया जाता है ॥१३॥

८७५६. बिभर्ति चार्विन्द्रस्य नाम येन विश्वानि वृत्रा जघान ॥१४॥

जिस शरीर से इन्द्रदेव ने सभी पापी राक्षसों का सहार किया, यह सोम उनके उस कल्याणकारी शरीर को धारण करता है ॥१४॥

८७५७. पिबन्त्यस्य विश्वे देवासो गोभिः श्रीतस्य नृभिः सुतस्य ॥१५॥

याजकों द्वारा निचोड़कर निकाले गये, गाय के दूध में मिश्रित सोमरस का सभी देवगण पान करते हैं ॥१५॥

८७५८. प्र सुवानो अक्षाः सहस्रधारस्तिरः पवित्रं वि वारमव्यम् ॥१६॥

बलयुक्त और अनेक धाराओं से छाना जाने वाला सोम ऊन के शोधक (छत्रे) से छनकर टपकता है ॥१६॥

८७५९. स वाज्यक्षाः सहस्ररेता अद्भिर्मृजानो गोभिः श्रीणानः ॥१७॥

बलशाली, जल से शोधित, गोदुग्ध आदि से मिश्रित वह सोम छनता हुआ (पात्र में) जाता है ॥१७॥

८७६०. प्र सोम याहीन्द्रस्य कुक्षा नृभिर्येमानो अद्भिभिः सुतः ॥१८॥

पाषाणों से कूटकर निष्पादित ऋत्विजों द्वारा विधिपूर्वक पवित्र किये गये हे सोमदेव ! आप इन्द्रदेव के उदर (रूपकलश) में प्रविष्ट हों ॥१८॥

८७६१. असर्जि वाजी तिरः पवित्रमिन्द्राय सोमः सहस्रधारः ॥१९॥

हजारों धाराओं से प्रवाहित होने वाला, छलनी से शोधित हुआ, बलशाली, ज्ञानवान् सोमरस इन्द्रदेव के निमित्त तैयार किया जाता है ॥१९॥

८७६२. अञ्जन्त्येनं मध्वो रसेनेन्द्राय वृष्ण इन्दुं मदाय ॥२०॥

इन्द्रदेव की प्रसन्नता के लिए, सुख की वृष्टि करने वाले सोमरस को याजकगण गाय के मधुर दूध से मिश्रित करते हैं ॥२०॥

८७६३. देवेभ्यस्त्वा वृथा पाजसेऽपो वसानं हरिं मृजन्ति ॥२१॥

हे सोमदेव ! आपके जल मिश्रित, हरिताभ रस को याजकगण देवों के निमित्त शोधित करते हैं ॥२१॥



८७६४. इन्दुरिन्द्राय तोशते नि तोशते श्रीणन्नुग्रो रिणन्नपः ॥२२॥

इस बलशाली सोम को तप से ठपाकर इन्द्रदेव के लिए भली-भाँति शोधित किया जाता है। इस सोमरस को शोधित करते समय जल में मिश्रित किया जाता है ॥२२॥

[सूक्त - ११०]

[ऋषि - त्र्यरुण त्रैवृष्ण और त्रसदस्यु पौरुकुत्स्य । देवता - पवमान सोम । छन्द - १-३ पिपीलिकामध्या अनुष्टुप्, ४-९ ऊर्ध्वबृहती, १०-१२ विराट् ।]

८७६५. पर्यु षु प्र धन्व वाजसातये परि वृत्राणि सक्षणिः ।

द्विषस्तरध्या ऋणया न ईयसे ॥१॥

हे सोमदेव ! आप अन्न प्राप्ति के लिए श्रेष्ठ विधि से कलश में अवस्थित रहें। हमें ऋणों से विमुक्त करने वाले आप शत्रुओं को परास्त करने के लिए उन पर आक्रमण करने जाएँ ॥१॥

८७६६. अनु हि त्वा सुतं सोम मदामसि महे समर्यराज्ये ।

वाजाँ अभि पवमान प्र गाहसे ॥२॥

हे सोमदेव ! रस निचोड़ने के बाद हम आपकी विधिपूर्वक अर्चना करते हैं। हे शोधित सोम ! श्रेष्ठ राजा के रक्षण के निमित्त, शक्तिशाली होकर आप विरोधी सेना पर आक्रमण करने के लिए गमन करते हैं ॥२॥

८७६७. अजीजनो हि पवमान सूर्यं विधारे शक्मना पयः ।

गोजीरया रंहमाणः पुरन्ध्या ॥३॥

हे दिव्य सोमदेव ! आप किरणों के माध्यम से अंतरिक्ष और पृथ्वी लोक में जीवन को गतिशील बनाने वाले हैं। आपने अपनी क्षमता से जल को धारण करने वाले आकाश से ऊपर सूर्यदेव को उत्पन्न किया ॥३॥

८७६८. अजीजनो अमृतं मर्त्येष्वँ ऋतस्य धर्मन्नमृतस्य चारुणः ।

सदासरो वाजमच्छा सनिष्यदत् ॥४॥

हे अमृत रूपी सोमदेव ! आपने सत्य एवं कल्याणकारी अमृत तत्त्व को धारण करके अन्तरिक्ष लोक में सूर्यदेव को मानवों के निमित्त प्रादुर्भूत किया तथा देवगणों की सेवा की। आप अन्न आदि वैभव के लिए नित्य सक्रिय रहते हैं ॥४॥

८७६९. अभ्यभि हि श्रवसा ततर्दिथोत्सं न कं चिज्जनपानमक्षितम् ।

शर्याभिर्न भरमाणो गभस्त्योः ॥५॥

हे सोमदेव ! जिस प्रकार (कोई समर्थ व्यक्ति) हथेली - अँगुलियों से प्रजाजनो के पीने के लिए अक्षय जल-स्रोत उपलब्ध कराता है, (उसी प्रकार) आप अन्नदायक रूप में छत्रों से नीचे आते हैं ॥५॥

८७७०. आदीं के चित्पश्यमानास आप्यं वसुरुचो दिव्या अभ्यनूषत ।

वारं न देवः सविता व्यूर्णुते ॥६॥

कालान्तर में, जब तक सर्वग्राही अंधकार का निवारण नहीं कर देते, (तब तक) इस (सोम) के द्रष्टा वसुरूप भाई की तरह हम इस सोम की स्तुति करते हैं ॥६॥



८७७१. त्वे सोम प्रथमा वृक्तबर्हिषो महे वाजाय श्रवसे धियं दधुः ।

स त्वं नो वीर वीर्याय चोदय ॥७॥

हे सोमदेव ! प्रधान ऋत्विज् श्रेष्ठ बल एवं (पोषण) अन्न के निमित्त आपके विषय में श्रेष्ठ विचार से पूर्ण (आश्चस्त) हैं । हे वीर सोमदेव ! आप हमें वीरता की प्राप्ति के लिए प्रेरित करें ॥७॥

८७७२. दिवः पीयूषं पूर्वं यदुक्थ्यं महो गाहादिव आ निरधुक्षत ।

इन्द्रमभि जायमानं समस्वरन् ॥८॥

सबसे पहले यह स्तुत्य (सोमरस) अमृत, सर्वोच्च एवं सुविस्तृत द्युलोक से प्रकट होता है, तदनन्तर इन्द्रदेव के समक्ष याज्ञकगण सोम की सस्वर स्तुति करते हैं ॥८॥

८७७३. अथ यदिमे पवमान रोदसी इमा च विश्वा भुवनाभि मज्जना ।

यूधे न निःष्ठा वृषभो वि तिष्ठसे ॥९॥

हे शोधित सोमदेव ! गौओं के समूह में अवस्थित वृषभ के चरण (आप) द्युलोक, पृथ्वीलोक एवं सम्पूर्ण प्राणियों के मध्य विद्यमान रहते हैं ॥९॥

८७७४. सोमः पुनानो अव्यये वारे शिशुर्न क्रीळन्यवमानो अक्षाः ।

सहस्रधारः शतवाज इन्दुः ॥१०॥

यह सोम हजारों धाराओं से छलनी से प्रवाहित होते हुए बच्चों के समान क्रीड़ा करता हुआ असीम सामर्थ्य से युक्त तथा तेजस्वी रूप में कलश में पहुँचता है ॥१०॥

८७७५. एष पुनानो मधुमां ऋतावेन्द्रायेन्दुः पवते स्वादुरुर्मिः ।

वाजसनिर्वरिवोविद्वयोधाः ॥११॥

यह शोधित सोमरस मधुर, सुखद तथा सत्य से युक्त धाराओं के रूप में इन्द्रदेव के निमित्त अन्न, धन तथा आयु प्रदान करते हुए प्रवाहित होता है ॥११॥

८७७६. स पवस्व सहमानः पृतन्यून्त्सेधन्नक्षांस्यप दुर्गहाणि ।

स्वायुधः सासह्वान्तसोम शत्रून् ॥१२॥

हे सोमदेव ! आप युद्ध के इच्छुक शत्रुओं को पराजित करते हुए दुष्ट भावों वाले, कठिनता से वश में आने वाले राक्षसों का संहार करें । आप उत्तम अस्त्र-शस्त्रों से युक्त होकर शत्रुओं को विनष्ट करते हुए प्रवाहित हों ॥१२॥

[सूक्त - १११]

[ऋषि - अनानत पारुच्छेपि । देवता - पवमान सोम । छन्द - अत्यष्टि ।]

८७७७. अया रुचा हरिण्या पुनानो विश्वा द्वेषांसि तरति स्वयुग्वभिः सूरौ न स्वयुग्वभिः ।

धारां सुतस्य रोचते पुनानो अरुषो हरिः ।

विश्वा यद्रूपा परियात्युग्वभिः सप्तास्येधिर्ऋग्वभिः ॥१॥



हरिताभ शोधित सोमरस अपने तेज से शत्रुओं का नाश करता है । अन्धकार को दूर करने वाली सूर्य रश्मियों जैसी इस सोमरस की उत्तम दिखाई पड़ने वाली धार चमकती है । शोधित हरिताभ सोमरस भी चमकता है, जो प्रकाश के सात मुखों (सतरंगी किरणों) के तेज तथा स्तोत्रों से अनेक रूप धारण करता है ॥१॥

८७७८. त्वं त्यत्पणीनां विदो वसु सं मातृभिर्मर्जयसि स्व आ दम ऋतस्य धीतिभिर्दमे ।
परावतो न साम तद्यत्रा रणन्ति धीतयः । त्रिधातुभिररुषीभिर्वयो दधे रोचमानो
वयो दधे ॥२॥

हे सोमदेव ! आपने व्यापारियों से धन-सम्पदा उपलब्ध की । यज्ञ के आधारभूत जल से यज्ञस्थल में भली प्रकार आप पवित्र होते हैं । आनन्दित हुए याजकगणों के स्थान (यज्ञ स्थल) से गूँजने वाले सामगान दूर से ही सुनाई पड़ते हैं । तीनों स्थानों (पृथ्वी, अन्तरिक्ष एवं द्युलोक) पर देदीप्यमान हे सोमदेव ! आप याजकों को सुनिश्चित रूप से (पोषक) अन्न प्रदान करते हैं ॥२॥

८७७९. पूर्वामनु प्रदिशं याति चेकितत्सं रश्मिभिर्यतते दर्शतो रथो दैव्यो दर्शतो रथः ।
अग्नन्नुक्थानि पौंस्येन्द्रं जैत्राय हर्षयन् । वज्रश्च यद्भवथो अनपच्युता
समत्स्वनपच्युता ॥३॥

हे सर्वज्ञ सोमदेव ! जब आप पूर्व दिशा में प्रस्थान करते हैं, तब दिव्य और दर्शनीय आपका रथ रश्मियों के प्रभाव से और अधिक तेजस्वी दिखाई देता है । पुरुषार्थवर्द्धक स्तोत्र इन्द्रदेव तक पहुँचते हैं, जिनसे स्तोतागण विजय के लिए उन्हें प्रसन्न करते हैं और वे (उसके प्रभाव से) वज्र प्राप्त करते हैं । हे सोम और इन्द्रदेव ! तब आप आपसी सहयोग की स्थिति में युद्ध में पराजित नहीं होते ॥३॥

[सूक्त - ११२]

[ऋषि - शिशु आङ्गिरस । देवता पवमान सोम । छन्द - पंक्ति ।]

८७८०. नानानं वा उ नो धियो वि व्रतानि जनानाम् ।

तक्षा रिष्टं रुतं भिषग्वह्या सुन्वन्तमिच्छतीन्द्रायेन्दो परि स्रव ॥१॥

जिस प्रकार शिल्पी लकड़ी के काम की इच्छा करता है, जिस प्रकार वैद्य रोगी की कामना करता है, जिस प्रकार ज्ञानवान् याज्ञिक यज्ञमान की कामना करता है, इसी प्रकार हमारी बुद्धियाँ नाना प्रकार की कामना वाली हैं, मनुष्य के कर्म भी विविध प्रकार के हैं । हे तेजस्वी सोमदेव ! आप इन्द्रदेव के निमित्त प्रवाहित हों ॥१॥

[इन्द्र देवशक्तियों के संगठक हैं । विभिन्न विशेषताओं वाली बुद्धियाँ देव शक्तियाँ हैं, उनका संयोग ही अधिक हितकारी है । इसलिए कामना की गई है कि सोम अलग-अलग इकाइयों में न बटके, संगठक को ही सशक्त बनाये ।]

८७८१. जरतीभरोषधीभिः पर्णेभिः शकुनानाम् ।

कार्मारो अश्मभिर्द्युभिर्हिरण्यवन्तमिच्छतीन्द्रायेन्दो परि स्रव ॥२॥

पुरानी परिपक्व लकड़ी, पक्षियों के पख तथा तीक्ष्ण शिला खण्डों से बाण बनाने वाला शिल्पी जिस प्रकार धनी (साधन-सम्पन्न) व्यक्ति की कामना करता है, उसी प्रकार हम सोम के प्रवाहित होने की कामना करते हैं । हे सोमदेव ! आप इन्द्रदेव के लिए प्रवाहित हों ॥२॥

॥३॥



८७८२. कारुरहं ततो भिषगुपलप्रक्षिणी नना ।

नानाधियो वसूयवोऽनु गा इव तस्थिमेन्द्रायेन्दो परि स्रव ॥३॥

हम उत्तम शिल्पों का सम्पादन करने वाले हैं। हमारे पिता तथा पुत्र चिकित्सक हैं। माता तथा कन्या जौ पीसने का कार्य करती हैं। हम सभी भिन्न-भिन्न कार्य करने वाले हैं; फिर भी गौओं की जिस तरह गोपालक सेवा करते हैं, उसी प्रकार हे सोमदेव ! हम आपकी सेवा करते हैं। आप इन्द्रदेव के निमित्त प्रवाहित हों ॥३॥

८७८३. अश्वो वोळ्हा सुखं रथं हसनामुपमन्त्रिणः ।

शेपो रोमण्वन्तौ भेदौ वारिन्मण्डूक इच्छतीन्द्रायेन्दो परि स्रव ॥४॥

जिस प्रकार भारवाहक अश्व अच्छे रथ की कामना करता है, मित्र हास-परिहास की कामना करते हैं, कामी व्यक्ति नारी की कामना करता है, मेढक जलमय तालाब की कामना करता है, उसी प्रकार हम सोम की कामना करते हैं। हे सोमदेव ! आप इन्द्रदेव के निमित्त प्रवाहित हों ॥४॥

[सूक्त - ११३]

[ऋषि - कश्यप मारीच । देवता - पवमान सोम । छन्द - पंक्ति ।]

८७८४. शर्यणावति सोममिन्द्रः पिबतु वृत्रहा ।

बलं दधान आत्मनि करिष्यन्वीर्यं महदिन्द्रायेन्दो परि स्रव ॥१॥

महान् पराक्रमी, वृत्रहन्ता इन्द्रदेव अपने में श्रेष्ठ बल धारण करते हुए शर्यणावत् सरोवर में स्थित सोम का पान करें। हे सोमदेव ! आप इन्द्रदेव के निमित्त धारा रूप में प्रवाहित हों ॥१॥

८७८५. आ पवस्व दिशां पत आर्जीकात्सोम मीढ्वः ।

ऋतवाकेन सत्येन श्रद्धया तपसा सुत इन्द्रायेन्दो परि स्रव ॥२॥

समस्त दिशाओं के स्वामी, कामनाओं की पूर्ति करने वाले हे सोमदेव ! सत्य का पालन करने वाले याजकों ने पवित्र स्तोत्रों से श्रद्धा तथा तप से युक्त होकर आपका पूजन किया है, अतः आप आर्जीक देश से प्रवाहित हों। हे तेजस्वी सोमदेव ! आप इन्द्रदेव के निमित्त प्रवाहित हों ॥२॥

८७८६. पर्जन्यवृद्धं महिषं तं सूर्यस्य दुहिताभरत् ।

तं गन्धर्वाः प्रत्यगृष्णन्तं सोमे रसमादधुरिन्द्रायेन्दो परि स्रव ॥३॥

सूर्य की पुत्री (उषा) द्वारा वर्षा के जल से विस्तृत हुआ वह महान् सोम अन्तरिक्ष से लाया गया है। उसे वसुओं ने ग्रहण करके सोमवल्ली में स्थापित किया है। हे तेजस्वी सोमदेव ! आप इन्द्रदेव की प्रसन्नता के निमित्त प्रवाहित हों ॥३॥

८७८७. ऋतं वदन्नृतद्युम्न सत्यं वदन्सत्यकर्मन् ।

श्रद्धां वदन्सोम राजन्यात्रा सोम परिष्कृत इन्द्रायेन्दो परि स्रव ॥४॥

वह सोम सत्य कान्ति से युक्त तथा सत्य कर्म कारक है। हे तेजस्वी सोमदेव ! सत्य कर्म करते हुए, श्रद्धा युक्त सत्य वचन बोलते हुए तथा याजक द्वारा शोधित होकर आप राजा इन्द्रदेव के लिए रस प्रवाहित करें ॥४॥



८७८८. सत्यमुग्रस्य बृहतः सं स्रवन्ति संस्रवाः ।

सं यन्ति रसिनो रसाः पुनानो ब्रह्मणा हर इन्द्रायेन्दो परि स्रव ॥५॥

सर्वोपरि सत्य के उदघाटक महान् सोमरस की धाराएँ भली प्रकार एक साथ बह रही हैं । हे हरिताम सोमदेव ! ब्रह्मपरायणों के द्वारा शोधित होकर आप इन्द्रदेव के निमित्त प्रवाहित हों ॥५॥

८७८९. यत्र ब्रह्मा पवमान छन्दस्यांश्च वाचं वदन् ।

ग्राव्या सोमे महीयते सोमेनानन्दं जनयन्निन्द्रायेन्दो परि स्रव ॥६॥

सोमरस से देवगणों को आनन्दित करने वाला ब्राह्मण, छन्दों से बनाये स्तोत्रों का उच्चारण करते हुए पत्थरों से कूटकर निकाले गये सोमरस की जहाँ पूजा करता है, हे सोम ! वहाँ इन्द्रदेव के निमित्त आप रस प्रवाहित करें ॥६॥

८७९०. यत्र ज्योतिरजस्रं यस्मिँल्लोके स्वरहितम् ।

तस्मिन्मा धेहि पवमानामृते लोके अक्षित इन्द्रायेन्दो परि स्रव ॥७॥

हे पवित्र सोमदेव ! जिस लोक में सूर्यदेव के अखण्ड तेज का सुख प्राप्त होता है; उस मृत्युरहित, विनाश-रहित लोक में आप हमें रखें । हे सोमदेव ! आप इन्द्रदेव के निमित्त प्रवाहित हों ॥७॥

८७९१. यत्र राजा वैवस्वतो यत्रावरोधनं दिवः ।

यत्रामूर्यहृतीरापस्तत्र माममृतं कृधीन्द्रायेन्दो परि स्रव ॥८॥

जहाँ विवस्वान् का पुत्र राजा है । जहाँ बड़ी-बड़ी नदियाँ प्रवाहित होती हैं, जहाँ स्वर्ग का द्वार है, उस लोक में आप हमें अमरत्व प्रदान करें । हे सोमदेव ! आप इन्द्रदेव के निमित्त प्रवाहित हों ॥८॥

८७९२. यत्रानुकामं चरणं त्रिनाके त्रिदिवे दिवः ।

लोका यत्र ज्योतिष्मन्तस्तत्र माममृतं कृधीन्द्रायेन्दो परि स्रव ॥९॥

जिस श्रेष्ठ तीसरे लोक (अन्तरिक्ष) में सूर्यदेव अपनी इच्छा के अनुसार गतिशील हैं, जहाँ की प्रजा तेजस्वी है, वहाँ आप हमें अमरत्व प्रदान करें । हे सोमदेव ! इन्द्रदेव के निमित्त आप प्रवाहित हों ॥९॥

८७९३. यत्र कामा निकामाश्च यत्र बध्नस्य विष्टपम् ।

स्वधा च यत्र तृप्तिश्च तत्र माममृतं कृधीन्द्रायेन्दो परि स्रव ॥१०॥

जहाँ सब प्रकार की अभिलाषाएँ पूर्ण हों, जहाँ सुख प्रदान करने वाला तथा तृप्तिकारक अन्न है, जहाँ प्रतापी सूर्यदेव का स्थान है, वहाँ आप हमें अमरत्व प्रदान करें । हे सोमदेव ! आप इन्द्रदेव के निमित्त प्रवाहित हों ॥१०॥

८७९४. यत्रानन्दाश्च मोदाश्च मुदः प्रमुद आसते ।

कामस्य यत्राप्ताः कामास्तत्र माममृतं कृधीन्द्रायेन्दो परि स्रव ॥११॥

जिस लोक में ऋद्धियों तथा आनन्द का वास है, जहाँ हर्षदायी सम्पदाएँ और ऐश्वर्य हैं, जहाँ सारी कामनाओं की पूर्ति होती है, वहाँ आप हमें अमरत्व प्रदान करें । हे सोमदेव ! आप इन्द्रदेव के लिए प्रवाहित हों ॥११॥



[सूक्त - ११४]

[ऋषि - कश्यप मारीच । देवता - पवमान सोम । छन्द - पंक्ति ।]

८७९५. य इन्द्रोः पवमानस्यानु धामान्यक्रमीत् ।

तमाहुः सुप्रजा इति यस्ते सोमाविधन्मन इन्द्रायेन्दो परि स्रव ॥१॥

जो पवित्र तेजस्वी सोम के कार्यों का अनुगमन करता है, जो पवित्र सोम के चित्त के अनुकूल आचरण करता है, उसे श्रेष्ठ सन्तति से युक्त गृह स्वामी कहते हैं । हे सोमदेव ! आप इन्द्रदेव के लिए प्रवाहित हों ॥१॥

८७९६. ऋषे मन्त्रकृतां स्तोमैः कश्यपोद्वर्धयन्मिरः ।

सोमं नमस्य राजानं यो जज्ञे वीरुधां पतिरिन्द्रायेन्दो परि स्रव ॥२॥

हे मन्त्रों के द्रष्टा कश्यप ऋषे ! आप उस सोम की पूजा करें, जो स्तुति युक्त वाणी से विस्तार पाता है, जो ओषधियों के समान प्रजापालक है । हे सोमदेव ! आप इन्द्रदेव के लिए प्रवाहित हों ॥२॥

८७९७. सप्त दिशो नानासूर्याः सप्त होतार ऋत्विजः ।

देवा आदित्या ये सप्त तेभिः सोमाभि रक्ष न इन्द्रायेन्दो परि स्रव ॥३॥

सूर्यदेव को आश्रय प्रदान करने वाली सात दिशाओं, सात याज्ञिकों तथा सात आदित्यों के साथ हे सोमदेव ! आप हमें संरक्षण प्रदान करें । हे सोमदेव ! आप इन्द्रदेव के लिए प्रवाहित हों ॥३॥

८७९८. यत्ते राजञ्जुतं हविस्तेन सोमाभि रक्ष नः ।

अरातीवा मा नस्तारीन्मो च नः किं चनाममदिन्द्रायेन्दो परि स्रव ॥४॥

हे राजा सोमदेव ! आपके लिए जिस हविष्यान्न को तैयार किया गया है, उसके द्वारा हमारा पोषण करें । कोई भी शत्रु हमें हिसित न करे तथा हमारे किसी भी पदार्थ का कोई शत्रु अपहरण न करे । हे सोमदेव ! आप इन्द्रदेव के लिए प्रवाहित हों ॥४॥

॥ इति नवमं मण्डलं समाप्तम् ॥



॥ अथ दशमं मण्डलम् ॥

[सूक्त - १]

[ऋषि - त्रित आप्त्य । देवता - अग्नि । छन्द - त्रिष्टुप् ।]

८७९९. अग्रे बृहन्नुषसामूर्ध्वो अस्थान्निर्जगन्वान्तमसो ज्योतिषागात् ।

अग्निर्भानुना रुशता स्वङ्ग आ जातो विश्वा सदान्यप्राः ॥१॥

प्रभात वेला में सर्वप्रथम अग्निदेव ऊर्ध्वमुखी (प्रज्वलित) होकर (यज्ञ में) स्थित होते हैं। वे अन्धकार को दूर करके, तेजोमय होकर आगे आते हैं तथा अपने श्रेष्ठ तेज से सभी स्थानों को प्रकाशित करते हैं ॥१॥

८८००. स जातो गर्भो असि रोदस्योरग्ने चारुर्विभृत ओषधीषु ।

चित्रः शिशुः परि तमांस्यक्तून् मातृभ्यो अधि कनिक्रददगाः ॥२॥

ये अग्निदेव द्यावा-पृथिवी के गर्भ में (गुप्त रूप से) रहते हैं। ओषधियों (अथवा काष्ठादि) से जन्म लेकर सुन्दर स्थानों पर प्रतिष्ठित होते हैं। अन्धकार को परास्त करते हैं तथा शिशु की तरह शब्द करते हुए माताओं (समिधाओं अथवा द्यावा-पृथिवी) के पास जाते हैं ॥२॥

८८०१. विष्णुरित्था परममस्य विद्वाज्जातो बृहन्नभि पाति तृतीयम् ।

आसा यदस्य पयो अक्रत स्वं सचेतसो अभ्यर्चन्त्यत्र ॥३॥

इस प्रकार (ऊपर के मंत्र के अनुसार) ये विद्वान् विष्णु (पोषणकर्ता) देव जन्म लेकर, वृद्धि पाकर इस तृतीय (त्रित ऋषि अथवा तीसरे लोक-दुलोक) का पालन करते हैं। उनके मुख से उत्पन्न पय (पोषक रस) की अभिलाषा करते हुए यहाँ (यज्ञ में) याजक उनकी अर्चना करते हैं ॥३॥

[वृद्धि पाकर अग्निदेव तीसरे लोक का पालन करते हैं। दुलोक में विकसित अग्नि तीसरे लोक, पृथ्वी को तथा पृथ्वी पर विकसित यज्ञरूप अग्नि तीसरे लोक दुलोक को पोषण प्रदान करते हैं।]

८८०२. अत उ त्वा पितुभृतो जनित्रीरन्नावृधं प्रति चरन्त्यत्रैः ।

ता ई प्रत्येषि पुनरन्यरूपा असि त्वं विक्षु मानुषीषु होता ॥४॥

हे अग्निदेव ! आप विश्व के पालक, ओषधियों और अन्न के उत्पादनकर्ता तथा सूखे काष्ठों की ओर गमनशील हैं आप ही मानवी मध्यता (प्रजाओं) के लिए यज्ञ-निष्पादक हैं। अन्न वृद्धि के लिए हम हविष्यान्न समर्पित करते हुए आपकी अर्चना करते हैं ॥४॥

८८०३. होतारं चित्ररथमध्वरस्य यज्ञस्ययज्ञस्य केतुं रुशन्तम् ।

प्रत्यर्धि देवस्यदेवस्य मह्ना श्रिया त्वग्निमतिर्धि जनानाम् ॥५॥

यज्ञीय कार्यों में पताका रूप, दीप्तिमान् देवताओं का आवाहन करने वाले, सबके स्वामी, यजमानों के लिए वन्दनीय, इन्द्रदेव के समीप पहुँचाने वाले अग्निदेव की, हम उत्तम ऐश्वर्य प्राप्ति के निमित्त स्तुति करते हैं ॥५॥



८८०४. स तु वस्त्राण्यथ पेशनानि वसानो अग्निर्नाभा पृथिव्याः ।

अरुषो जातः पद इळायाः पुरोहितो राजन्यक्षीह देवान् ॥६॥

हे देदीप्यमान अग्निदेव ! आप पृथ्वी के नाभिस्थल पर स्वर्ण के सदृश दीप्तिमान् होकर तेजस्विता को धारण करते हुए प्रादुर्भूत होते हैं । आप यज्ञ स्थल पर उत्तर वेदी में स्थापित होकर अपनी तेजस्विता से शोभायमान होते हुए हमारे द्वारा देवशक्तियों के लिए समर्पित हविष्यान्न ग्रहण करें ॥६॥

८८०५. आ हि द्यावापृथिवी अग्न उभे सदा पुत्रो न मातरा ततन्थ ।

प्र याह्यच्छोशतो यविष्ठाथा वह सहस्येह देवान् ॥७॥

हे अग्निदेव ! आप दिव्यलोक और पृथ्वीलोक को उसी प्रकार व्यापक विस्तार प्रदान करते हैं, जिस प्रकार पुत्र, माता-पिता को धनादि से सुखी करते हैं । हे तरुण पुत्र ! आप यथोचित सहयोगार्थ माता-पिता के समीप जाएँ और उनकी सहायता करें । हे शक्तिमान् अग्ने ! हमारे इस यज्ञ में आप इन्द्रादि देवताओं को भी ले आएँ ॥७॥

[सूक्त - २]

[ऋषि - त्रित आप्त्य । देवता - अग्नि । छन्द - त्रिष्टुप् ।]

८८०६. पिप्रीहि देवाँ उशतो यविष्ठ विद्वाँ ऋतूँऋतुपते यजेह ।

ये दैव्या ऋत्विजस्तेभिरग्ने त्वं होतृणामस्यायजिष्ठः ॥१॥

सबके लिए कल्याणकारी, नित्य नवीन रूपवान् हे अग्निदेव ! आप कामनापूर्ति करने वाले देवताओं को प्रशंसित करें । हे ऋतुओं के ज्ञाता अग्निदेव ! आप ऋतुओं के अनुसार ही दिव्यज्ञान - सम्पन्न ऋत्विजों के सहयोग से यज्ञ सम्पन्न करें, क्योंकि आप ही होताओं के बीच में सर्वश्रेष्ठ हैं ॥१॥

८८०७. वेषि होत्रमुत पोत्रं जनानां मन्थातासि द्रविणोदा ऋतावा ।

स्वाहा वयं कृणवामा हवींषि देवो देवान्यजत्वग्निरहन् ॥२॥

हे अग्निदेव ! मनुष्यों के यज्ञ को चाहने वाले आप होता (आवाहन कर्ता), पोता (पवित्र कर्ता), बुद्धिमान्, ऋत (सत्य या यज्ञ) के संरक्षक एवं दाता हैं । हम य पदार्थों से स्वाहाकार करते हैं, आप पूजित होकर देवों का सत्कार करें ॥२॥

८८०८. आ देवानामपि पन्थामगन्म यच्छक्नवाम तदनु प्रवोळहुम् ।

अग्निर्विद्वान्स यजात्सेदु होता सो अध्वरान्स ऋतून्कल्पयाति ॥३॥

हम अपनी सामर्थ्यानुसार देवत्व के उच्च लक्ष्य की ओर गतिमान् हों । हमारा वह (देवमार्ग की ओर बढ़ाने का) कार्य अनुकूलतापूर्वक पूर्ण हो । मनुष्यों के लिए यज्ञों के सम्पादक अग्निदेव ऋतुओं के अनुसार यज्ञों को सम्पन्न करें । वे देवताओं के निमित्त आहुतियों का सेवन करते हैं ॥३॥

८८०९. यद्यो वयं प्रमिनाम स्रतानि विदुषां देवा अविदुष्टरासः ।

अग्निष्टद्विष्टमा पृणाति विद्वान्येभिर्देवाँ ऋतुभिः कल्पयाति ॥४॥

हे देवो ! हम ज्ञानरहित मनुष्यों ने अज्ञानतावश व्रतों (प्राकृतिक मर्यादाओं) को भंग किया है । इससे परिचित अग्निदेव उन ऋतुओं या यज्ञीय भावनाओं को हमारे अन्दर परिपूर्ण करें, जिनसे वे देवताओं को प्रसन्न करते हैं ॥४॥



[अज्ञानतावज्ञ प्रकृति को हम प्रदूषित करते हैं, यज्ञीय प्रयोगों द्वारा अग्निदेव से इस प्रकार हुई हानियों को पूर्ण करने की प्रार्थना करके जैसे उसका प्रायश्चित्त करते हैं ।]

८८१०. यत्पाकत्रा मनसा दीनदक्षा न यज्ञस्य मन्वते मर्त्यासः ।

अग्निष्टद्धोता क्रतुविद्विजानन्यजिष्ठो देवाँ ऋतुशो यजाति ॥५॥

अज्ञानग्रस्त मनुष्य मानसिक परिपक्वता लाने वाली विधि (यज्ञीय कर्मों) से अनभिज्ञ रहते हैं, परन्तु उस विधि के विशेषज्ञ अग्निदेव इस विधा से भली प्रकार परिचित हैं । वे ऋतुओं के अनुसार (विधि-विधानपूर्वक) देवताओं के निमित्त यज्ञ करके हमें सुख और आरोग्य प्रदान करते हैं ॥५॥

८८११. विश्वेषां ह्यध्वराणामनीकं चित्रं केतुं जनिता त्वा जजान ।

स आ यजस्व नृवतीरनु क्षाःस्पार्हा इषः क्षुमतीर्विभृजन्त्याः ॥६॥

हे अग्निदेव ! आप सभी यज्ञों के अग्रणी तथा इच्छित विशिष्ट ज्ञान के उत्पादनकर्ता हैं । आप प्रजापति द्वारा उत्पन्न किए गये हैं । ऐसे आप स्तवनों से युक्त, सबके लिए कल्याणकारी हविष्यान्न देवताओं को प्रदान करें ॥६॥

८८१२. यं त्वा द्यावापृथिवी यं त्वापस्त्वष्टा यं त्वा सुजनिमा जजान ।

पन्थामनु प्रविद्वान्यित्याणं द्युमदग्ने समिधानो वि भाहि ॥७॥

हे अग्निदेव ! आपको श्रेष्ठ सृजेता प्रजापति ने द्युलोक में सूर्यरूप, पृथ्वी में वैश्वानररूप, जल में बड़वानल रूप तथा मेघों में स्थित विद्युतरूप में सर्वत्र संव्याप्त किया है । आप पितरों के गमन मार्ग से भली प्रकार परिचित होते हुए, समिधाओं से तेजस्विता युक्त होकर विशेष रूप से प्रकाशित हों ॥७॥

[सूक्त - ३]

[ऋषि - त्रित आप्त्य । देवता - अग्नि । छन्द - त्रिष्टुप् ।]

८८१३. इनो राजन्नरतिः समिद्धो रौद्रो दक्षाय सुषुमौ अदर्शि ।

चिकिद्धि भाति भासा बृहतासिक्नीमेति रुशतीमपाजन् ॥१॥

हे अग्निदेव ! आप सबके स्वामी, दिव्य गुणों से युक्त, देदीप्यमान, शत्रुओं के लिए भयंकर, उपासकों को इच्छित पदार्थ प्रदान करने वाले, सब प्रकार से शक्ति को विकसित करने वाले हैं, ऐसा अनुभव किया गया है । सर्वज्ञाता आप प्रदीप्त होकर अपने प्रकाश को सर्वत्र फैलाते हुए निशाकाल में प्रकट होते हैं ॥१॥

८८१४. कृष्णां यदेनीमभि वर्षसा भूज्जनयन्योषां बृहतः पितुर्जाम् ।

ऊर्ध्वं भानुं सूर्यस्य स्तभायन्दिवो वसुभिररतिर्वि भाति ॥२॥

ये अग्निदेव पिता रूप सूर्य से उत्पन्न होकर, उषाकाल में प्रकट होकर, अँधेरी रात को अपनी ज्वालाओं से परास्त करते हैं । उस समय गतिशील अग्निदेव द्युलोक में सूर्य की दीप्ति को ऊपर ही स्थापित करके स्वयं भी प्रकाशित होते हैं ॥२॥

८८१५. भद्रो भद्रया सचमान आगात्स्वसारं जारो अभ्येति पश्चात् ।

सुप्रकेतैर्द्युभिरग्निर्वितिष्ठन्नृशब्द्विर्वर्णैरभि राभमस्थात् ॥३॥



हितकारक अग्निदेव कल्याणकारिणी उषा द्वारा सेवित होकर प्रदीप्त होते हैं। रिपुनाशक अग्निदेव अपनी बहिन उषा के पास जाते हैं। अपनी तेजस्विता के प्रभाव से सर्वत्र विचरणशील वे जाज्वल्यमान लपटों से रात्रि के अँधेरे को नष्ट करके प्रतिष्ठित होते हैं ॥३॥

८८१६. अस्य यामासो बृहतो न वग्नूनिन्धाना अग्नेः सख्युः शिवस्य ।

ईड्यस्य वृष्णो बृहतः स्वासो भामासो यामन्नक्तवश्चिकित्रे ॥४॥

अग्निदेव की, प्रज्वलित होकर गमन करने वाली ज्वालारूपी किरणें स्तोताओं के लिए हानिरहित होती हैं। ये स्तोत्रों को प्राप्त, सौख्यप्रद, कल्याणकारिणी किरणें श्रेष्ठ, दर्शनीय तथा अन्धकार को दूर करने वाली हैं। वे शक्तिवर्द्धक और देदीप्यमान किरणें यज्ञस्थल में अग्नि के प्रकाश को फैलाती हैं ॥४॥

८८१७. स्वना न यस्य भामासः पवन्ते रोचमानस्य बृहतः सुदिवः ।

ज्येष्ठेभिर्यस्तेजिष्ठैः क्रीडुमद्भिर्वर्षिष्ठेभिर्भानुभिर्नक्षति द्याम् ॥५॥

अग्निदेव की प्रज्वलित, विशाल, तेजस्वी, ज्वालारूपी किरणें शब्दों के संव्याप्त होने के समान ही सर्वत्र अपनी आभा बिखेर रही हैं। वे अग्निदेव अपनी उत्तम, विस्तृत, तेजस्वी, वायु के प्रभाव से क्रीड़ा करती हुई किरणों के माध्यम से दिव्यलोक को संव्याप्त करते हैं ॥५॥

८८१८. अस्य शुष्मासो ददृशानपवेर्जेहमानस्य स्वनयन्नियुद्धिः ।

प्रत्नेभिर्यो रुशद्भिर्देवतमो वि रेभद्भिररतिर्भाति विध्वा ॥६॥

दर्शन योग्य तेजस्वी अग्निदेव हवियों को देवताओं की ओर ले जाते हैं। इनकी सामर्थ्यशाली, विकारनाशक किरणें वायु के माध्यम से शब्दायमान होती हैं। गतिशील, ऐश्वर्य - सम्पन्न, महिमायुक्त, शाश्वत काल से तेजस् - सम्पन्न, शब्द करने वाले, उज्ज्वल वर्णयुक्त तथा देवों में प्रमुख ये अग्निदेव अपनी आभा से प्रकाशमान होते हैं ॥६॥

८८१९. स आ वक्षि महि न आ च सत्सि दिवस्पृथिव्योररतिर्युवत्योः ।

अग्निः सुतुकः सुतुकेभिरश्वै रभस्वद्धी रभस्वाँ एह गम्याः ॥७॥

हे अग्निदेव ! आप हमारे यज्ञ में सभी महान् देवों के साथ आगमन करें। द्यूलोक और पृथ्वी के बीच में सूर्य के रूप में गमनशील आप यज्ञ में विराजमान हों। यज्ञमानों के लिए सुगमतापूर्वक प्राप्य गमनशील अग्निदेव शीघ्रगामी वायुरूप अश्वों के सहयोग से हमारे यज्ञ में उपस्थित हों ॥७॥

[यहाँ वायु को अग्नि का वाहक कहा गया है। विज्ञान के अनुसार ताप का संवहन (कन्वैक्शन) वायु द्वारा होता है। अग्नि को प्रज्वलित करने के लिये भी वायु आवश्यक है।]

[सूक्त - ४]

[ऋषि - त्रित आप्त्य देवता - अग्नि । छन्द - त्रिष्टुप् ।]

८८२०. प्र ते यक्षि प्र त इयर्मि मन्म भुवो यथा वन्द्यो नो हवेषु ।

धन्वन्निव प्रपा असि त्वमग्न इयक्षवे पूरवे प्रत्न राजन् ॥१॥

हे अग्निदेव ! हम मननीय स्तोत्रों का उच्चारण करते हुए, आपके निमित्त आहुतियाँ प्रदान करते हैं। हमारे आवाहन को सुनकर, आप यज्ञ स्थल पर विशेष रूप से विराजमान हों। हे प्राचीन दीप्तिमान् अग्निदेव ! आप याज्ञिक मनुष्यों के लिए मरुस्थल में जल उपलब्ध होने के सदृश ही शान्तिप्रद हों ॥१॥



पं० १० सू० ४

८८२१. यं त्वा जनासो अभि सञ्चरन्ति गाव उष्णमिव व्रजं यविष्ठ ।

दूतो देवानामसि मर्त्यानामन्तर्महौश्वरसि रोचनेन ॥२॥

नित्य युवा बलिष्ठ हे अग्निदेव ! जिस प्रकार गौएँ ठंड से बेचैन होकर गोष्ठ (गोशाला) में आश्रय लेती हैं, वैसे ही मनुष्य भी यज्ञरूप आपका आश्रय लेते हैं । आप देवताओं - मनुष्यों के सन्देशवाहक हैं । महिमाय आप द्युलोक और पृथ्वी लोक दोनों के बीच हवि वहन करते हुए अन्तरिक्ष में प्रकाशमान होकर संचरित होते हैं ॥२॥

८८२२. शिशुं न त्वा जेन्यं वर्धयन्ती माता बिभर्ति सचनस्यमाना ।

धनोरधि प्रवता यासि हर्यज्जिगीषसे पशुरिवावसृष्टः ॥३॥

हे अग्निदेव ! जिस प्रकार माता, पुत्र की पुष्टता के लिए उसे अपने सान्निध्य में रखने की इच्छुक होती है, उसी प्रकार धरतीमाता विजयशील आपको संवर्द्धित करके सान्निध्य की कामना से धारण करती है । आप अन्तरिक्ष के विशाल मार्ग से नीचे के लोकों में उसी प्रकार जाते हैं, जिस प्रकार बन्धन - युक्त पशु गोष्ठ में जाने को प्रेरित होते हैं तथा उसमें पहुँचते हैं ॥३॥

८८२३. मूरा अमूर न वयं चिकित्वो महित्वमग्ने त्वमङ्ग वित्से ।

शये वविश्वरति जिह्वादन्नेरिह्यते युवतिं विष्पतिः सन् ॥४॥

ज्ञानवान् हे अग्निदेव ! हम अज्ञानग्रस्त मनुष्य आपकी महिमा से अनभिज्ञ हैं । हे चैतन्य अग्निदेव ! आप स्वयं ही अपनी महिमा के ज्ञाता हैं, आप साकार होकर निश्चिन्त शयन करते हैं तथा ज्वाला रूपी जिह्वा से हविष्यान्न को ग्रहण करके विचरण करते हैं । आप प्रजाजनों के अधिपति रूप राजा के समान ही अपनी पत्नीरूपा आहुति को ग्रहण करते हैं ॥४॥

८८२४. कूचिज्जायते सनयासु नव्यो वने तस्थौ पलितो धूमकेतुः ।

अस्नातापो वृषभो न प्र वेति सचेतसो यं प्रणयन्त मर्ताः ॥५॥

नूतन अग्निदेव सूखी वनस्पतियों (समिधाओं) में प्रतिदिन कहीं भी प्रकट हो जाते हैं । ये धूम्रयुक्त पताका वाले, पिंगल वर्ण, तेजस्विता से जंगल में स्थित हैं । बिना स्नान के ही शुद्ध हुए वे अग्निदेव जंगल में जल की ओर उसी प्रकार जाते हैं, जैसे तृषित वृषभ जलाशय की ओर गमन करता है - ऐसे अग्निदेव को श्रेष्ठ, जागरूक याजक यज्ञवेदी पर प्रतिष्ठित करते हैं ॥५॥

८८२५. तनूत्यजेव तस्करा धनर्गू रशनाभिर्दशभिरभ्यधीताम् ।

इयं ते अग्ने नव्यसी मनीषा युक्ष्वा रथं न शुचयद्विरङ्गैः ॥६॥

जिस प्रकार वन में विचरण करने (शरीर का मोह न करने) वाले दो तस्कर दसों रस्सियों से (अपनी पकड़ में आने वालों को) बाँधते हैं । हे अग्निदेव ! (उसी प्रकार) आपकी (आपके निमित्त) ये नवीन स्तुतियाँ रथ की तरह आपके तेज को धारण करें ॥६॥

[शरीर का मोह न करने वाले दो तस्कर दसों रस्सियों से बाँधते हैं - यह सामान्य राहजनी की घटना भी दिखती है । प्रकृतिगत संदर्भ में दो तस्कर कण एवं प्रतिकण कहे जा सकते हैं । ये अपने रूप को त्यागकर फटार्य बनते हैं । दसों दिशाओं से पारस्परिक आकर्षण (व्युत्पन्न ग्रेविटेशन), फटार्यों को बाँध कर रखता है । दो तस्कर अहंकार (अस्तित्व की आकांक्षा) तथा मोह (रस या सुख की आकांक्षा) भी कहे जा सकते हैं । ये दस इन्द्रियों से जीव चेतना को बाँधे रहते हैं । सृष्टि की इन प्रक्रियाओं के लिए नवीन संकल्पों के साथ अग्निदेव को प्रयुक्त करने की कामना यहाँ की गयी है ।]



८८२६. बह्य च ते जातवेदो नमश्चेयं च गीः सदमिद्धर्धनी भूत् ।

रक्षाणो अग्ने तनयानि तोका रक्षोत नस्तन्वोऽप्रयुच्छन् ॥७॥

हे सर्वज्ञाता अग्निदेव ! हमारे द्वारा आपका स्तुतिगान किया गया । ये स्तोत्र आपके लिए ही वन्दना के साथ समर्पित किए गए हैं । ये स्तोत्र आपकी महिमा को सदैव बढ़ाने वाले (विस्तृत करने वाले) सिद्ध हों । हे तेजस्वी अग्निदेव ! आप हमें संरक्षण प्रदान करें, साथ ही हमारे परिजनों को भी पूर्ण संरक्षण प्रदान करें ॥७॥

[सूक्त - ५]

[ऋषि - त्रित आप्त्य । देवता - अग्नि । छन्द - त्रिष्टुप् ।]

८८२७. एकः समुद्रो धरुणो रयीणामस्मद्धृदो भूरिजन्मा वि चष्टे ।

सिषक्त्यूधर्निण्योरुपस्थ उत्सस्य मध्ये निहितं पदं वेः ॥१॥

वे अद्वितीय अग्निदेव समुद्र के समान विशाल आधार एवं सभी ऐश्वर्यों के धारणकर्ता हैं । वे विविध रूपों में उत्पन्न होने वाली हमारी हार्दिक अभिलाषाओं के ज्ञाता हैं । वे अग्निदेव आकाश और पृथ्वी के बीच अन्तरिक्ष में स्थित हैं और विद्युत् के रूप में मेघमण्डल में संचरित होते हैं ॥१॥

८८२८. समानं नीळं वृषणो वसानाः सं जग्मिरे महिषा अर्वतीभिः ।

ऋतस्य पदं कवयो नि पान्ति गुहा नामानि दधिरे पराणि ॥२॥

समान नीड़ (आवास) में वास करने वाले बलवान् (पुरुष) महान् चंचल (लपटों या अश्वों) से युक्त (सम्पन्न) होते हैं । कवि (दूरदर्शी लोग) गुहा (हृदय स्थल) में (अग्नि के) अन्य (अप्रचलित) नामों को धारण करते हैं, (इस प्रकार) वे (अग्निदेव) यज्ञ के चरणों (अनुशासनों) की रक्षा करते हैं ॥२॥

[समान नीड़-घोंसले जैसे किसी प्रकोष्ठ (चैम्बर या सिलैण्डर) में अग्नि के विशिष्ट प्रयोग से अन्न शक्ति (हार्सपावर) की उत्पत्ति होती है । यह इन्टर्नल कम्बुशन इन्जनों का सूत्र हो सकता है तथा यज्ञ कुण्ड में किया गया यज्ञीय प्रयोग भी । अग्नि के पर (श्रेष्ठ) नामों (विशिष्ट प्रयोगों) को विशेष लोग गुप्त विद्या के रूप में रखते हैं ।]

८८२९. ऋतायिनी मायिनी सं दधाते मित्वा शिशुं जज्ञतुर्वधयन्ती ।

विश्वस्य नाभिं चरतो ध्रुवस्य कवेश्चित्तन्तुं मनसा वियन्तः ॥३॥

अन्न, तेज, सत्य और ऐश्वर्य से सम्पन्न छावा - पृथिवी अग्नि को धारण करते हैं । शिशु रूप अग्नि को वे माता-पिता के समान ही काल-परिमाण (समय-सीमा) में प्रादुर्भूत करते हैं । समस्त जड़ और चेतन संसार के नाभिरूप ज्ञानवान् व्यापक अग्निदेव का गुणगान करते हुए हव्य समर्पित करते हैं ॥३॥

८८३०. ऋतस्य हि वर्तनयः सुजातमिषो वाजाय प्रदिवः सचन्ते ।

अधीवासं रोदसी वावसाने घृतैरत्रैर्वावृधाते मधूनाम् ॥४॥

यज्ञादि कर्म करते हुए ऐश्वर्य की अभिलाषा करने वाले यजमान बल की प्राप्ति के लिए भली प्रकार प्रदीप्त अग्निदेव की अर्चना करते हैं । पृथ्वी और बुलोक ने अग्नि, विद्युत् और सूर्य रूप से तीनों लोकों में स्थित अग्निदेव को मधु, घृत, जल तथा अन्न द्वारा संवर्धित किया ॥४॥

८८३१. सप्तर्षीरुषोऽपि शानो विद्वान्मध्व उज्जभारा दशे कम् ।

अन्तर्यमे अन्तरिक्षोपराजा इच्छन्वद्विमविदत्पूषणस्य ॥५॥

विद्वान् (अग्निदेव) ने उज्ज्वल, रमण योग्य सात भगिनी (सप्तवर्णी किरणों अथवा ज्वालाओं) को सहजता से सुखकारक समस्त पदार्थों को देखने के लिए प्रकट किया। इन (सप्तवर्णी किरणों) को पुरातन समय में उत्पन्न अग्निदेव ने द्युलोक और पृथ्वी के मध्य स्थापित किया था। प्रखर यजमानों की कामना से अग्निदेव ने (पर्जन्य वर्षा के रूप में) पृथ्वी को पोषक रस प्रदान किया ॥५॥

८८३२. सप्त मर्यादाः कवचस्ततश्चुस्तासामेकामिदभ्यङ्गुरो गात् ।

आयोर्ह स्कम्भ उपमस्य नीळे पथा विसर्गे धरुणेषु तस्थौ ॥६॥

नीति-निर्धारकों (विधिवेत्ताओं) ने मनुष्यों के लिए सात मर्यादाओं को निर्धारित किया। उनमें से एक का भी जो उत्तलङ्घन करते हैं, वे पापकर्म कहलाते हैं। पाप रूपी दुष्कर्मों से मनुष्यों को बचाने वाले अग्निदेव हैं। वे अग्निदेव मनुष्यों के समीप यज्ञवेदी पर सूर्य रश्मियों के विचरण मार्ग तथा जल के मध्य तीनों (पृथ्वी, द्यु एवं अन्तरिक्ष) लोकों में विराजमान होते हैं ॥६॥

८८३३. असच्च सच्च परमे व्योमन् दक्षस्य जन्मन्नदितेरुपस्थे ।

अग्निर्ह नः प्रथमजा ऋतस्य पूर्व आयुनि वृषभश्च धेनुः ॥७॥

(ये अग्नि) असत् (अव्यक्त) तथा सत् (व्यक्त) दोनों रूपों में परम व्योम में संव्याप्त हैं। इन दक्ष (कर्म कुशल) का जन्म अदिति (अखण्ड-एकात्म तत्त्व अथवा सूर्य) के अंक (अन्तरिक्ष) में हुआ। वे निश्चित रूप से हमसे एवं हमारे यज्ञ से पहले उत्पन्न हुए। प्रथम सृष्टि में वे ही वृषभ (गर्भ स्थापक) तथा वे ही धेनु (गर्भ धारक) रहे हैं ॥७॥

[अग्नि का उद्भव अखण्ड ब्राह्मी चेतना से हुआ। उनके उत्पन्न होने पर ही दृश्य जगत् का विकास हुआ। इसीलिए वे हमसे एवं सृष्टि यज्ञ से प्रथम उत्पन्न हैं। वे त्रिग वेद से परे दोनों (पिता-माता की) भूमिकाएँ सम्पन्न करने में समर्थ हैं।]

[सूक्त - ६]

[ऋषि - त्रित आप्त्य । देवता - अग्नि । छन्द - त्रिष्टुप् ।]

८८३४. अयं स यस्य शर्मन्नवोभिरग्नेरेधते जरिताभिष्टौ ।

ज्येष्ठेभिर्यो भानुभिर्ऋषूणां पर्येति परिकीतो विभावा ॥१॥

ये वही अग्निदेव हैं, जिनकी संरक्षण शक्तियों से स्तुतिकर्ता अभीष्ट फलों को प्राप्त कर अपने सुख-सौभाग्य को बढ़ाते हैं। अग्निदेव श्रेष्ठ सूर्य किरणों के रूप में दीप्तिमान् तेज से चारों ओर प्रकाशित होकर सर्वत्र विचरण करते हैं ॥१॥

८८३५. यो भानुभिर्विभावा विभात्यग्निर्देवेभिर्ऋतावाजस्रः ।

आ यो विवाय सख्या सखिभ्योऽपरिहृतो अत्यो न सप्तिः ॥२॥

जो सत्य और नित्य-शाश्वत अग्निदेव, देवों की तेजस्विता से प्रकाशित होते हैं, वे ही गतिशील अश्व के समान सखारूप यजमानों के कल्याणकारी कार्यों को सम्पन्न करने के लिए निरन्तर उनके समीप पहुँचते हैं ॥२॥

८८३६. ईशे यो विश्वस्या देववीतेरीशे विश्वायुरुषसो व्युष्टौ ।

आ यस्मिन्मना हवींष्यग्नावरिष्टरथः स्कभ्नाति शूषैः ॥३॥

सर्वत्र गतिशील अग्निदेव सम्पूर्ण विश्व में यज्ञीय कर्मों के अधिपति (स्वामी) हैं। सबके प्राणरूप वे उषा काल में सक्रिय (पोषक प्रवाहों या यज्ञादि कर्मों के) स्वामी हैं। अग्निदेव को साधकगण मानसिक भावनाओं के अनुरूप



हविष्यान्न समर्पित करते हैं। उनका कल्याणकारी यज्ञरूप रथ ही अनिष्टकारी शक्तियों के ऋषभाव को रोकते हुए विश्व - व्यवस्था का संचालित करने का माध्यम है ॥३॥

८८३७. श्षेभिर्वृधो जुषाणो अकैर्देवाँ अच्छा रघुपत्वा जिगाति ।

मन्त्रा हाता स जुह्वार यजिष्ठः सम्मिश्रलो अग्निरा जिघर्ति देवान् ॥४॥

अनेक शक्तियों से संवर्द्धित, स्तोत्रों से स्तुत्य अग्निदेव अपने शीघ्रगामी रथों से देवों के समीप पहुँचते हैं। वे स्तुत्य, दवावाहक, वाणी द्वारा यजन योग्य अग्निदेव देवताओं द्वारा नियुक्त हैं। वे ही सबके सहयोगी रूप में देवताओं के निमित्त हविष्यान्न को समर्पित करते हैं ॥४॥

८८३८. तमुस्त्रामिन्द्रं न रेजमानमग्निं गीर्धनमोभिरा कृणुध्वम् ।

आ यं विप्रासो मतिभिर्गृणन्ति जातवेदसं जुह्वं सहानाम् ॥५॥

हे ऋत्विजो ! महान् ऐश्वर्य एवं विभिन्न साधनों के प्रदाता देदीप्यमान अग्निदेव को इन्द्रदेव के सदृश ही प्रार्थनाओं और आहुतियों द्वारा अपने समक्ष प्रकट करो। मेधावीजन, शत्रुपराभवकारी देवों का आवाहन करने वाले जातवेदा अग्निदेव की आदरपूर्वक स्तुति करते हैं (जिससे उनकी कृपा प्राप्त हो सके) ॥५॥

८८३९. सं यस्मिन्विश्वा वसूनि जग्मुर्वाजे नाश्वाः सप्तीवन्त एवैः ।

अस्मे ऊतीरिन्द्रवाततमा अर्वाचीना अग्न आ कृणुध्व ॥६॥

हे अग्निदेव ! जिस प्रकार तीव्र गतिशील अश्व समर क्षेत्र (युद्ध भूमि) में इकट्ठे होते हैं, उसी प्रकार संसार की समस्त सम्पदाएँ आपके अधीनस्थ होकर आपकी ओर जाती हैं (आपमें संगृहीत होती हैं)। हे अग्निदेव ! आप हमारे निमित्त पराक्रमी इन्द्रदेव से उपलब्ध नवीन संरक्षण - साधन प्रदान करें ॥६॥

८८४०. अथा ह्यग्ने मह्य निषद्या सद्यो जज्ञानो हव्यो बभूथ ।

तं ते देवासो अनु केतमायन्नधावर्धन्त प्रथमास ऊमाः ॥७॥

हे अग्निदेव ! आप उत्पन्न होने के साथ ही महिमायुक्त होकर शीघ्रता से प्रज्वलित होते हैं तथा यज्ञस्थल में आहुतियों का सेवन करते हैं। अतएव सभी देवगण आपको देखते ही अनुगमन करते हैं तथा श्रेष्ठ लोग आपसे संरक्षित होकर उत्कर्ष प्राप्त करते हैं ॥७॥

[सूक्त - ७]

[ऋषि - त्रित आप्त्य । देवता - अग्नि । छन्द - त्रिष्टुप् ।]

८८४१. स्वस्ति नो दिवो अग्ने पृथिव्या विश्वायुर्धेहि यजथाय देव ।

सचेमहि तव दस्म प्रकेतैरुरुष्या ण उरुभिर्देव शंसैः ॥१॥

हे दिव्यगुण सम्पन्न अग्निदेव ! दिव्यलोक और पृथ्वी से आप हमारे यज्ञ के लिए सम्पूर्ण कल्याणकारी अन्नों को प्रदान करें। हम आपके निमित्त यज्ञीय भाव से साधन अर्पित करें। हे अद्वितीय अग्निदेव ! आप अपनी विशिष्ट ज्ञान - सम्पदा तथा श्रेष्ठ संरक्षण - सामर्थ्यों से हमारा संरक्षण करते हैं ॥१॥

८८४२. इमा अग्ने मतयस्तुभ्यं जाता गोभिरश्वैरभि गृणन्ति राधः ।

यदा ते मर्तो अनु भोगमानइवसो दधानो मतिभिः सुजात ॥२॥



मं० १० सू० ८

हे अग्निदेव ! ये स्तोत्र आपके निमित्त ही उच्चारित किये गये हैं । हमारे लिये जो गौओं और अश्वों से यत्न धन आपके द्वारा भेंट किया गया है, उसमें भी आपकी ही महिमा है । आप मनुष्यों को उपभोग्य धन-सम्पदा प्रदान करते हैं । हे श्रेष्ठ गुण - सम्पन्न ऐश्वर्यदाता ! आपके प्रति हम प्रार्थनाएँ समर्पित करते हैं ॥२॥

८८४३. अग्निं मन्ये पितरमग्निमापिमग्निं धातरं सदमित्सखायम् ।

अग्नेरनीकं बृहतः सपर्यं दिवि शुक्रं यजतं सूर्यस्य ॥३॥

हम अग्निदेव को ही संरक्षक रूप पिता, सहायक रूप बन्धु तथा हमेशा से ही अपना हितैषी-मित्र स्वीकार करते रहे हैं । हम महिमायुक्त अग्निदेव की यज्ञस्थल पर उसी प्रकार अर्चना करते हैं, जिस प्रकार दिव्यलोक स्थित, पूजनीय, प्रकाशमान सूर्य मण्डल की लोग उपासना करते हैं ॥३॥

८८४४. सिद्धा अग्ने धियो अस्मे सनुत्रीर्यं त्रायसे दम आ नित्यहोता ।

ऋतावा स रोहिदश्चः पुरुक्षुर्द्युभिरस्मा अहभिर्वाममस्तु ॥४॥

हे अग्निदेव ! हमारी बुद्धियाँ (प्रार्थनाएँ) अभीष्ट फलों की प्राप्ति में सहायक सिद्ध हों । होतारूप आप जिन्हें अपने नियन्त्रण एवं संरक्षण में रखते हैं, ऐसे हम आपके सान्निध्य में रहकर यज्ञमय जीवन जिये । हम अश्वादि से युक्त धन तथा प्रचुर सम्पदा के स्वामी बनें । हमें ऐश्वर्यशाली दिनों में हविष्यान्न समर्पित करने का लाभ मिले ॥४॥

८८४५. द्युभिर्हितं मित्रमिव प्रयोगं प्रत्नमृत्विजमध्वरस्य जारम् ।

बाहुध्यामग्निमायवोऽजनन्त विक्षु होतारं न्यसादयन्त ॥५॥

तेजोमय, मित्रतुल्य, पुरातन, ऋत्विजरूप, हिसारहित, यज्ञसम्पन्न कर्ता अग्निदेव को याज्ञिकों ने अपने हाथों से प्रादुर्भूत किया । मनुष्यों ने देवों के आवाहक और यज्ञ के निमित्त अग्नि को प्रजाजनों के मध्य प्रतिष्ठित किया ॥५॥

८८४६. स्वयं यजस्व दिवि देव देवान्किं ते पाकः कृणवदप्रचेताः ।

यथायज ऋतुभिर्देव देवानेवा यजस्व तन्वं सुजात ॥६॥

हे तेजस्- सम्पन्न अग्निदेव ! आप दिव्यलोक में स्थित देवताओं के लिए स्वयं यजन करें । मन्द बुद्धि और अबोध मनुष्य आपके बिना कुछ भी करने में सक्षम नहीं । हे श्रेष्ठ जन्मा अग्निदेव ! जिस प्रकार आप समय-समय पर देवताओं के निमित्त यजन करते हैं, उसी प्रकार इस समय भी करें ॥६॥

८८४७. भवा नो अग्नेऽवितोत गोपा भवा वयस्कृदुत नो वयोधाः ।

रास्वा च नः सुमहो हव्यदार्तिं त्रास्वोत नस्तन्वोऽप्रयुच्छन् ॥७॥

हे ज्ञानी अग्निदेव ! आप प्रत्यक्ष और परोक्ष रूप में सभी दुःखों से हमारी रक्षा करें । आप हमारे लिये अन्न के उत्पादनकर्ता और दातारूप भी बनें । हे पूजनीय अग्निदेव ! आप हमारे लिए यज्ञ करने की सामग्री प्रदान करें तथा हमारे शरीर को आलस्य, प्रमादादि से बचाएँ ॥७॥

[सूक्त - ८]

[ऋषि - त्रिशिरा त्वाष्ट्र । देवता - अग्नि, ७-९ इन्द्र । छन्द - त्रिष्टुप् ।]

८८४८. प्र केतुना बृहता यात्यग्निरा रोदसी वृषभो रोरवीति ।

दिवश्चिदन्तां उपमाँ उदानळपामुपस्थे महिषो ववधः ॥९॥



वे अग्निदेव धूम्ररूप विशाल पताका से युक्त होकर द्युलोक और पृथ्वी में संव्याप्त होते हैं। वे देवों के आवाहन काल में वृषभ के समान शब्द करते हैं। वे द्युलोक के समीपस्थ प्रदेश में व्याप्त होते हैं तथा जल के आश्रय स्थान अन्तरिक्ष में विद्युत् रूप में संवर्द्धित होते हैं ॥१॥

८८४९. मुमोद गर्भो वृषभः ककुद्यानस्त्रेमा वत्सः शिमीवो अरावीत् ।

स देवतात्युद्यतानि कृण्वन्त्स्वेषु क्षयेषु प्रथमो जिगाति ॥२॥

महान् तेजस्वी और कामनाओं के वर्षक अग्निदेव आकाश और पृथ्वी के बीच प्रसन्नतापूर्वक रहते हैं। ये शब्दायमान अग्निदेव रात्रि और उषा के गर्भ से उत्पन्न होकर यज्ञीय सत्कर्मों का निर्वाह करते हैं। आप आवाहन योग्य स्थानों को उपलब्ध करते हुए यज्ञ में सर्वश्रेष्ठ स्थान पर प्रतिष्ठित होते हैं ॥२॥

८८५०. आ यो मूर्धानं पित्रोररव्य न्यध्वरे दधिरे सूरौ अर्णः ।

अस्य पत्नन्नरुषीरश्वबुध्ना ऋतस्य योनौ तन्वो जुषन्त ॥३॥

जो माता-पिता पृथ्वी-द्युलोक के शीर्ष (मस्तक) पर अपनी तेजस्विता को फैलाते हैं, उन बलवान् तेजस्वी अग्निदेव के तेज को यज्ञकर्ता अपने यज्ञ में प्रतिष्ठित करते हैं। अग्निदेव के यज्ञस्थल में व्याप्त होने, तेजस्-सम्पन्न होने तथा हविष्यान्नों से युक्त होने पर मेधावीजन उनकी अर्चना करते हैं ॥३॥

८८५१. उषउषो हि वसो अग्रमेधि त्वं यमयोरभवो विभावा ।

ऋताय सप्त दधिषे पदानि जनयन्मित्रं तन्वेऽस्वायै ॥४॥

हे प्रशंसनीय अग्निदेव ! आप उषःकाल से पहले ही यज्ञस्थल पर विराजमान होते हैं। आप दिवस-रात्रि दोनों को सुशोभित करते हैं। आप अपने तेज से सूर्यदेव को उत्पन्न करके यज्ञ के लिए सप्तकिरणों रूपी दिव्यता को धारण करते हैं ॥४॥

८८५२. भुवश्चक्षुर्मह ऋतस्य गोपा भुवो वरुणो यदृताय वेषि ।

भुवो अपां नपाज्जातवेदो भुवो दूतो यस्य हव्यं जुजोषः ॥५॥

हे अग्निदेव ! आप महिमायुक्त यज्ञ अथवा सत्य के नेत्रों के प्रकाशक हैं। जब आप वरुण के रूप में यज्ञस्थल पर जाते हैं, उस समय आप ही उसका संरक्षण करते हैं। हे सर्वज्ञ अग्निदेव ! आप ही जल के पौत्र रूप (जल से मेघ और मेघ से विद्युत् अथवा जल से काष्ठ एवं काष्ठ से अग्नि की उत्पत्ति के कारण) हैं। आप जिस याज्ञिक की हविष्य को स्वीकार करते हैं, उसके संदेशवाहक होकर देवों तक उसे पहुँचाते हैं ॥५॥

८८५३. भुवो यज्ञस्य रजसश्च नेता यत्रा नियुद्धिः सचसे शिवाभिः ।

दिवि मूर्धानं दधिषे स्वर्षा जिह्वामग्ने चकृषे हव्यवाहम् ॥६॥

हे अग्निदेव ! जब आप हविष्यान्न ग्रहण करने वाली अपनी जिह्वा रूपी ज्वालाओं को प्रदीप्त करते हैं, तब आप यज्ञ और फलश्रुति रूप पर्जन्य के प्रवर्तक (नायक) कहलाते हैं। जब आप कल्याण स्वरूप अश्वों के साथ प्राप्त होते हैं, तब दिव्यलोक में विराजमान आदित्य की शोभा को धारण करते हैं ॥६॥

आगे के तीन मंत्रों के अर्थ सामान्य रूप से एक पौराणिक कथा के संदर्भ में किये जाते हैं। कथा है - 'आप के पुत्र त्रित ने अपने पिता से आयुष प्राप्त किये। इन्द्र की प्रेरणा से प्रबल संग्राम किया। उस रूप में त्वाष्ट्र के पुत्र विश्वस्य का वध करके उनकी नौओं को अपने अधिकार में ले लिया। इस कथा का आध्यात्मिक अर्थ भी निम्नलिखित है- आप का अर्थ है- स्वप्रयत्न-सन्तान। उसके पुत्र त्रित त्रिगुण सम्पन्न जीव केतना है। वे परम पिता से विविध आयुष (दिव्य सम्पदाएँ) प्राप्त कर जीवन - संग्राम में रत होते हैं। उससे तीन शीर्ष, तीन आयाधों, सप्त बन्धनों व सप्त वातुओं से युक्त त्वाष्ट्र (कर्मकुशल)



मं० १० सू० १०९

के वंशज विश्वरूप (देहाभिमान) को पराजित करते हैं। उनके अधिकार में जो गौर्ष-पोषक शक्तियाँ थीं, उन्हें अपने अधिकार में कर लेते हैं। मंत्रों के अर्थ इस ढंग से करने का प्रयास किया गया है कि वे दोनों सन्दर्भों में सटीक बैठें —

८८५४. अस्य त्रितः क्रतुना वद्वे अन्तरिच्छन्धीति पितुरेवैः परस्य ।

सचस्यमानः पित्रोरुपस्थे जामि बुवाण आयुधानि वेति ॥७॥

त्रित् (ऋषि अथवा जीवात्मा) परम पिता (परमात्मा) से ही अंतःकरण में क्रतु (यज्ञकर्म) की इच्छा करता है। पिता की गोद (अनुशासन) में स्थित होकर वह स्तुतियाँ करता हुआ, आयुधों (जीवन समर के लिए प्रभावपूर्ण माध्यमों) को प्राप्त करता है ॥७॥

८८५५. स पित्र्याण्यायुधानि विद्वानिन्द्रेषित आप्त्यो अध्ययुध्यत् ।

त्रिशोर्षाणं सप्तरश्मिं जघन्वान्त्वाष्ट्रस्य चित्रिः ससृजे त्रितो गाः ॥८॥

पिता से आयुध प्राप्त करके उस विद्वान् आप्त्य (आप्त का पुत्र त्रित ऋषि अथवा सनातन चेतना से उत्पन्न जीव या अग्नि) ने प्रबल संग्राम किया। तीनशोर्ष (तीन आयामों) सप्त बन्धन (सप्त धातु) युक्त त्वष्टा पुत्र (देहाभिमान) का वध करके उस मित्र ने उसकी गौओं (किरणों, वाणियों) को संचरित किया ॥८॥

८८५६. भूरीदिन्द्र उदिनक्षन्तमोजोऽवाभिनत् सत्पतिर्मन्यमानम् ।

त्वाष्ट्रस्य चिद्विश्वरूपस्य गोनामाचक्राणस्त्रीणि शीर्षा परा वर्क् ॥९॥

सत् के अधिपति इन्द्रदेव ने त्वष्टा के पुत्र भारी बलयुक्त, अभिमानी विश्वरूप (कोई भी रूप धारण करने में समर्थ मेघ या अहंकार) को विदीर्ण कर दिया। उसकी गौओं (किरणों-शक्तियों) को अपने पास बुलाते हुए उसके तीनों शीर्षों का उच्छेदन कर दिया ॥९॥

[सूक्त - ९]

[ऋषि - त्रिशिरा त्वाष्ट्र अथवा सिन्धुद्वीप आम्बरीष । देवता - आपो देवता (जल) । छन्द - गायत्री, ५ वर्धमाना गायत्री, ७ प्रतिष्ठा गायत्री, ८-९ अनुष्टुप् ।]

८८५७. आपो हि ष्ठा मयोभुवस्ता न ऊर्जे दधातन । महे रणाय चक्षसे ॥१॥

हे जलदेव ! आप सुखों के मूल स्रोत हैं। आप हमें पराक्रम से युक्त उत्तम कार्य करने के लिए पोषकरस (अन्न) प्रदान करें ॥१॥

८८५८. यो वः शिवतमो रसस्तस्य भाजयतेह नः । उशतीरिव मातरः ॥२॥

हे जलदेव ! अपने अत्यन्त सुखकर पोषकरस का हमें सेवन करने दें। जैसे बच्चे को माताएँ अपने दुग्ध से पोषण देती हैं, वैसे ही आप हमें पोषित करें ॥२॥

८८५९. तस्मा अरङ्गमाम वो यस्य क्षयाय जिन्वथ । आपो जनयथा च नः ॥३॥

हे जलदेव ! आपका वह कल्याणकारी रस हमें शीघ्रता से उपलब्ध हो, जिसके द्वारा आप सम्पूर्ण विश्व को तृप्त करते हैं। आप हमारे वंश को पोषण प्रदान कर उसे आगे बढ़ाएँ ॥३॥

८८६०. शं नो देवीरभिष्टय आपो भवन्तु पीतये । शं योरभि स्रवन्तु नः ॥४॥

हमें, सुख-शान्ति प्रदान करने वाला जल प्रवाह प्रकट हो। वह जल पीने योग्य, कल्याणकारी एवं सुखकर हो, मस्तक के ऊपर क्षरित होकर रोगों को हमसे दूर करे ॥४॥



८८६१. ईशाना वार्याणां क्षयन्तीश्वर्षणीनाम् । अपो याचामि भेषजम् ॥५॥

जल प्रवाह ही मनुष्यों के इच्छित पदार्थों का स्वामी और प्राणिमात्र का आश्रयदाता (आश्रय स्थल) है । हम उस जल से ओषधियों में जीवन रस की कामना करते हैं ॥५॥

८८६२. अप्सु मे सोमो अब्रवीदन्तर्विश्वानि भेषजा । अग्निं च विश्वशम्भुवम् ॥६॥

जलतत्त्व में सम्पूर्ण ओषधिरस और संसार के लिए सुखदायक अग्नि तत्त्व भी विद्यमान है, ऐसा सोमदेव ने संकेत किया है ॥६॥

८८६३. आपः पूर्णीत भेषजं वरुथं तन्वेऽमम । ज्योक्च सूर्यं दृशे ॥७॥

हे जलदेव ! हमारे शरीर के लिए आप संरक्षक ओषधियाँ प्रदान करें । जिनसे आरोग्य लाभ प्राप्त करके हम चिरकाल तक सूर्य दर्शन से कृतार्थ हों अर्थात् दीर्घायु को प्राप्त करें ॥७॥

८८६४. इदमापः प्र वहत यत्किं च दुरितं मयि । यद्वाहमभिदुद्रोह यद्वा शेष उतानृतम् ॥८॥

हमारे अन्दर किसी के प्रति द्वेषभाव, आक्रोशवश मारण प्रयोग अथवा असत्य वाणी का प्रयोग आदि कोई विकार हो, तो हे जलदेव ! आप उन्हें पूर्णरूपेण समाप्त करके, हमें शुद्ध- पवित्र बनाएँ ॥८॥

८८६५. आपो अद्यान्वचारिषं रसेन समगस्महि ।

पयस्वानग्न आ गहि तं मा सं सृज वर्चसा ॥९॥

आज हमने जल का आश्रय प्राप्त किया है तथा इस के रस से लाभान्वित हुए हैं । हे अग्निदेव ! आप जल में विद्यमान हैं । हमारे समीप आकर हमें अपनी तेजस्विता से परिपुष्ट करें ॥९॥

[सूक्त - १०]

[ऋषि - १, ३, ५, ७, ११, १३ यमी वैवस्वतो (ऋषिका); २, ४, ८-१०, १२, १४ यम वैवस्वत । देवता - १,

३, ५, ७, ११, १३ यम वैवस्वत; २, ४, ८-१०, १२, १४ - यमी वैवस्वती । छन्द - त्रिष्टुप् ।]

इस सूक्त के देवता एव ऋषि (दोनों ही) 'यम एवं यमी' हैं । सायणादि आचार्यों के मत से ऋषि एवं देवता व्यक्तिवाचक भी हैं; साथ ही उन्हें प्राण की विशिष्ट धाराओं के रूप में भी स्वीकार किया जाता है ।

व्यक्तिवाचक संज्ञा के रूप में - पौराणिक सन्दर्भ में यम और यमी विवस्वान् के जुड़वाँ पुत्र एवं पुत्री हैं । अपने प्रवास क्रम में समुद्र के बीच निर्जन प्रदेश में यमी, यम के संयोग से सन्तान प्राप्ति की कामना व्यक्त करती है । यम उसके प्रस्ताव से सहमत नहीं होते । यमी के प्रस्तुत तर्कों और व्यंग्यों को निरस्त करके वे उसे पर्यादा- पालन के लिए प्रेरित करते हैं । पौराणिक कथानक की लौकिक प्रेरणा यह है कि यदि किसी परिस्थिति विशेष में नर-नारी में से एक पक्ष के मन में दुर्बलता आये भी, तो दूसरा पक्ष अविकल रहकर पर्यादा के संरक्षण में समर्थ सिद्ध हो, यही गरिमामय है ।

सूक्त के ऋषि एवं देवता यम और यमी को विशिष्ट प्राण धारा मानकर सृष्टि संरचना के किसी गूढ़ संदर्भ तक पहुँचा जा सकता है । विवस्वान् का अर्थ है- तेजस्-सम्पन्न अथवा विशिष्ट प्रकार से आवृत करने वाला । मान्य तथ्य है कि परम व्योम के सीमित अंश में पदार्थ एवं जीव की संरचना हुई है । परम व्योम तथा सृष्टि युक्त आकाश के बीच एक चेतना का आवरण आवश्यक है । यह आवरण तेजस्- सम्पन्न विवस्वान् है । विवस्वान् ने अपने को विशिष्ट धाराओं में विभक्त किया - 'यम एवं यमी' । यम एवं यमी दोनों अपने नाम के अनुरूप नियमन करने में समर्थ हैं । यम में बीज की क्षमता है तथा यमी में भूमि की सामर्थ्य है ।

यह दोनों प्रवाह सृष्टि की रचना के उद्देश्य से छोड़े गए । विशाल, एकात व्योम-सागर में गतिमान् उनमें से एक धारा संयुक्त होने के लिए स्वभावतः सक्रिय होना चाहती है; किन्तु यह उचित नहीं है । यदि वे दोनों घटक मिल जाते, तो पुनः वही 'विवस्वान्' तत्त्व बन जाता-सृष्टि का विशिष्ट उद्देश्य नहीं सधता । इसलिए नियामक देवधारा-यम उससे सहमत नहीं होते । वे यमी से कहते हैं कि हम दोनों (प्राण-प्रवाहों) को परस्पर न मिलकर-भिन्न प्रकार प्रकट किये गए असुर अर्थात् शक्तिशाली ऊर्जा कणों से संयुक्त होकर जीव-संरचना का आधार बनाना चाहिए । स्मरणीय तथ्य है- विज्ञान भी यह मानने लगा है कि प्रथम महाविस्फोट



(ब्रिगबैंग) में चेतना कण तथा दूसरे में शक्ति कण बने। शक्ति कणों के परस्पर संयोग से पदार्थकण बने तथा शक्तिकणों और चेतना कणों के संयोग से प्राणि-जगत् की उत्पत्ति हुई। यह सूक्त इसी गूढ़ प्रक्रिया का घटनापरक चित्रण करता प्रतीत होता है। यंत्रार्थ करने में ऐसा प्रयास किया गया है कि उसे उक्त दोनों (पौराणिक एवं प्रकृतिक) अर्थों पर घटित किया जा सके -

८८६६. ओ चित्सखायं सख्या ववृत्यां तिरः पुरु चिदर्णवं जगन्वान् ।

पितुर्नपातमा दधीत वेधा अधि क्षमि प्रतरं दीध्यानः ॥१॥

(यमी ने कहा) हे यमदेव ! विशाल समुद्र (व्योम) के एकान्त प्रदेश में सख्य भाव या मित्र रूप से आपसे मैं मिलना चाहती हूँ। विधाता की इच्छा है कि नौका के समान संसार सागर में तैरने के लिए, पिता के नाती सदृश श्रेष्ठ सन्तति - प्रजननार्थ हम परस्पर संगत हों ॥१॥

८८६७. न ते सखा सख्यं वष्ट्येतत्सलक्ष्मा यद्विषुरूपा भवाति ।

महस्पुत्रासो असुरस्य वीरा दिवो धर्तार उर्विया परि ख्यन् ॥२॥

(यम का कथन) हे यमी ! आपका सहयोगी यम आपके साथ इस प्रकार के सम्पर्क (सहयोग) की कामना से रहित है; क्योंकि आप सहोदरा बहिन हैं। हमें यह अभीष्ट नहीं। असुरों (शक्ति- सम्पन्न व्यक्तियों या तत्त्वों) के वीर पुत्र हैं, जो दिव्य लोकादि के धारणकर्ता हैं, वे सर्वत्र विचरण करते हैं (उनकी संगति ही अभीष्ट है) ॥२॥

८८६८. उशान्ति घा ते अमृतास एतदेकस्य चित्त्यजसं मर्त्यस्य ।

नि ते मनो मनसि धाय्यस्मे जन्युः पतिस्तन्वमा विविश्याः ॥३॥

(यमी का कथन) हे यम ! यद्यपि मनुष्यों में ऐसा संयोग त्याज्य है, तो भी देवशक्तियों इस प्रकार के संसर्ग की इच्छुक होती हैं। मेरी इच्छा का अनुकरण आप भी करें। पतिरूप में आप ही हमारे लिए उपयुक्त हैं ॥३॥

८८६९. न यत्पुरा चकृमा कद्ध नूनमृता वदन्तो अनृतं रपेम ।

गन्धर्वो अप्सवप्या च योषा सा नो नाभिः परमं जामि तन्नौ ॥४॥

(यम का कथन) हे यमी ! हमने पहले भी इस प्रकार का कृत्य नहीं किया, हम सत्यवादी हैं, असत्य वचन नहीं बोलते। अप् (सृष्टि का मूल तत्त्व) से ही गन्धर्व (धारण करने वाला-पिता) और अप् से ही योषा (नारी-माता) की उत्पत्ति हुई है, वे ही हम दोनों के उत्पादक हैं, यही हमारा विशिष्ट सम्बन्ध है, (जिसे हमें निभाना चाहिए) ॥४॥

[अप् का सामान्य अर्थ जल लिया जाता है, किन्तु विद्वानों ने इसे मूल उत्पादक तत्त्व की क्रियात्मक अवस्था कहा है। वर्तमान भौतिक विज्ञान के सन्दर्भ में इसे पदार्थ की 'क्वांटम' अवस्था कह सकते हैं। सायण ने भी लिखा है "आपो वै सर्वा देवता"। गोपथ ब्राह्मण ने 'अपागर्भः पुरुष' 'अप् का गर्भ ब्रह्म' कहा है। पौराणिक सन्दर्भ में गन्धर्व से सूर्य तथा योषा से सूर्य पत्नी सरण्यु का भाव लिया जाता है।]

८८७०. गर्भे नु नौ जनिता दम्पती कर्देवस्त्वष्टा सविता विश्वरूपः ।

नकिरस्य प्र मिनन्ति व्रतानि वेद नावस्य पृथिवी उत द्यौः ॥५॥

(यमी का कथन) हे यम ! सर्वप्रेरक और सर्वव्यापी उत्पादन कर्ता त्वष्टा (गढ़ने वाले) देव ने हमें गर्भ में ही (एक साथ रहकर) दम्पति के रूप में सम्बद्ध किया है। उस प्रजापालक परमेश्वर की इच्छा (विधि- व्यवस्था) को रोकने में कोई सक्षम नहीं, हमारे इस सम्बन्ध का पृथ्वी और द्युलोक को भी परिचय है ॥५॥

८८७१. को अस्य वेद प्रथमस्याहः क ई ददर्श क इह प्र वोचत् ।

बृहन्मित्रस्य वरुणस्य धाम कदु ब्रव आहनो वीच्या नून् ॥६॥



हे यम ! इस प्रथम दिवस की बात से कौन परिचित है ? इसे कौन देखता है ? इस पारस्परिक सम्बन्ध को कौन बतलाने में समर्थ है ? मित्र और वरुण देवों के इस महान् धाम में अघः पतन की बात आप किस प्रकार कहते हैं ? ॥६॥

८८७२. यमस्य मा यम्यं१ काम आगन्तसमाने योनौ सहशेष्याय ।

जायेव पत्ये तन्वं रिरिच्यां वि चिद्वहेव रथ्येव चक्रा ॥७॥

पति के प्रति पत्नी के समर्पण के समान ही, तुम्हें अपने आपको सौपती हूँ। एक ही स्थान पर साथ-साथ रहकर, कर्म करने की कामना मुझे प्राप्त हुई है। हम रथ के दो पहियों की तरह समान कार्यों में प्रेरित हों ॥७॥

८८७३. न तिष्ठन्ति न नि मिषन्त्येते देवानां स्पश इह ये चरन्ति ।

अन्येन मदाहनो याहि तूयं तेन वि वृह रथ्येव चक्रा ॥८॥

(यम का कथन) हे यमी ! इस लोक में जो देवताओं के पार्षद हैं, वे रात-दिन विचरण करते हैं, वे कभी रुकते नहीं, उनकी दृष्टि से कुछ भी छुपाने की सामर्थ्य नहीं। हे आक्षेपकारिणि ! आप कृपया इस भावना से मेरे समीप से चली जाएँ और किसी दूसरे को पति रूप में वरण करे ॥८॥

८८७४. रात्रीभिरस्मा अहभिर्दशस्येत्सूर्यस्य चक्षुर्मुहुर्नुमिमीयात् ।

दिवा पृथिव्या मिथुना सबन्धू यमीर्यमस्य बिभृयादजामि ॥९॥

(यमी का कथन) हे यम ! रात्रि और दिवस दोनों ही हमारी कामनाओं को पूर्ण करें, सूर्य का तेज यम के लिए तेजस्विता प्रदान करे। ध्रुलोक और पृथ्वी के समान ही हमारा सम्बन्ध अभिन्न साथी का है, अतएव यमी यम का साहचर्य प्राप्त करे, इसमें दोष नहीं है ॥९॥

८८७५. आ घा ता गच्छानुतरा युगानि यत्र जामयः कृणवन्नजामि ।

उप बर्बहि वृषभाय बाहुमन्यमिच्छस्व सुभगे पतिं मत् ॥१०॥

(यम का कथन) हे यमी ! ऐसा समय भविष्य में आ सकता है, जिसमें बहिनें बन्धुत्व भाव रहित भाइयों को ही पतिरूप में स्वीकार करे, किन्तु हे सौभाग्यवती ! आप मुझ से पतित्व सम्बन्ध की अपेक्षा न रखें। आप किसी दूसरे से सन्तानोत्पत्ति की इच्छा करें ॥१०॥

८८७६. किं भ्रातासद्यदनार्थं भवाति किमु स्वसा यन्निर्ऋतिर्निगच्छात् ।

काममूता बह्वे३ तद्रपामि तन्वा मे तन्वं१ सं पिपृग्धि ॥११॥

(यमी का कथन) हे यम ! वह कैसा भाई, जिसके रहते बहिन अनाथ फिरे ? वह कैसी बहिन, जो लाचार की तरह पलायन कर जाये ? काम भावना से प्रेरित होकर मेरे द्वारा बहुत बात कही जा रही है, इसीलिए परस्पर काया को संयुक्त करो ॥११॥

८८७७. न वा उ ते तन्वा तन्वं१ सं पपृच्यां पापमाहुर्यः स्वसारं निगच्छात् ।

अन्येन मत्प्रमुदः कल्ययस्व न ते भ्राता सुभगे वष्ट्येतत् ॥१२॥

(यम का कथन) हे यमी ! यह यथार्थ है कि मैं शारीरिक सम्बन्धों की इच्छा नहीं करता, क्योंकि भ्राता और बहिन का सम्बन्ध पवित्र है, आप मेरी आकांक्षा त्याग कर अन्य पुरुष के साथ ही प्रसन्नचित हों। हे सुभगे ! भाई होने के नाते आपका निवेदन मुझे कदापि स्वीकार्य नहीं ॥१२॥



८८७८. बतो बतासि यम नैव ते मनो हृदयं चाविदाम ।

अन्या किल त्वां कक्ष्येव युक्तं परि ष्वजाते लिबुजेव वृक्षम् ॥१३॥

(यमी का कथन) अरे यम ! तुम बहुत दुर्बल हो । तुम्हारे मन और हृदय के भावों को समझने में मुझसे भूल हुई । क्या रस्सी द्वारा घोड़े को बाँधने के समान तथा लता द्वारा वृक्ष को आच्छादित करने के समान तुम्हें कोई अन्य स्त्री (नारी) स्पर्श कर सकती है (फिर मैं क्यों नहीं ?) ॥१३॥

८८७९. अन्यम् षु त्वं यम्यन्य उ त्वां परि ष्वजाते लिबुजेव वृक्षम् ।

तस्य वा त्वं मन इच्छा स वा तवाधा कृणुष्व संविदं सुभद्राम् ॥१४॥

(यम का कथन) हे यमी ! जब आप इस जानकारी से परिचित हैं, तो आप भी अन्य पुरुष का वृक्ष की लता के समान आश्रय ग्रहण करें, अन्य पुरुष को पति रूप में आप स्वीकार करें, परस्पर एक दूसरे की हार्दिक इच्छाओं के अनुरूप आचरण करें तथा उसी से अपने मंगलकारी सुखों को प्राप्त करें ॥१४॥

[सूक्त - ११]

[ऋषि - हविर्धान आङ्गि । देवता - अग्नि । छन्द - जगती, ७-९ त्रिष्टुप् ।]

८८८०. वृषा वृष्णे दुदुहे दोहसा दिवः पयांसि यद्दो अदितेरदाभ्यः ।

विश्वं स वेद वरुणो यथा धिया स यज्ञियो यजतु यज्ञियां ऋतून् ॥१॥

वर्षणशील, महिमायुक्त और अदम्य अग्निदेव ने अन्तरिक्षीय मेघों का दोहन करके यज्ञ - सम्पादक यजमानों के लिए जल बरसाया । जिस प्रकार वरुणदेव अन्तर्ज्ञान से सम्पूर्ण संसार को जानते हैं, उसी प्रकार वे अग्निदेव भी सम्पूर्ण संसार के ज्ञाता हैं । यज्ञ में प्रयुक्त अग्निदेव की ऋचाओं के अनुरूप अर्चना करें ॥१॥

८८८१. रपदगन्धर्वीरण्या च योषणा नदस्य नादे परि पातु मे मनः ।

इष्टस्य मध्ये अदितिर्नि धातु नो भ्राता नो ज्येष्ठः प्रथमो वि वोचति ॥२॥

अग्निदेव की महिमा का गान करने वाली गन्धर्व-पत्नी (वाणी) और जल द्वारा शुद्ध हुई हवियों ने अग्निदेव को सन्तुष्ट किया । एकाग्रतापूर्वक स्तोत्र गान करने वाले साधकों को अखण्ड अग्निदेव यज्ञीय सत्कर्मों की ओर प्रेरित करें । यजमानों में प्रमुख हमारे ज्येष्ठ भ्राता के समान, यज्ञ संचालक इन अग्निदेव की प्रार्थना करते हैं ॥२॥

८८८२. सो चित्रु भद्रा क्षुमती यशस्वत्युषा उवास मनवे स्वर्वती ।

यदीमुशन्तमुशतामनु क्रतुमग्निं होतारं विदधाय जीजनन् ॥३॥

जिस समय यज्ञ कार्य के इच्छुक और उसकी व्यवस्था जुटाने वाले याजक अग्निदेव की प्रार्थना करते हुए उन्हें यज्ञ के लिए प्रज्वलित करते हैं, उसी अवसर पर कामनाओं को पूर्ण करने वाली, श्रेष्ठ शब्दों वाली (सुन्दर सम्भाषण युक्त) कीर्तिमती, सुविख्यात उषादेवी मनुष्यों के कल्याण के लिए सूर्योदय से पूर्व ही उदित हो जाती है ॥३॥

८८८३. अथ त्वं द्रप्सं विभ्वं विचक्षणं विराभरदिषितः श्येनो अश्वरे ।

यदी विशो वृणते दस्ममार्या अग्निं होतारमथ धीरजायत ॥४॥



इस (दिव्य उषा के आवरण) के बाद यज्ञ प्रेरित श्येन (सुपर्ण - सूर्य) द्वारा बलशाली, महिमामय, दर्शनीय सोम को समुचित मात्रा में लाया गया । जिस समय श्रेष्ठजन, सम्मुख जाने योग्य, दर्शनीय तथा देवों के आवाहन कर्ता अग्निदेव की स्तुति करते हैं, उसी (यज्ञ के) समय धी (बुद्धि अथवा धारण करने की क्षमता) उत्पन्न होती है ॥४॥

८८८४. सदासि रण्वो यवसेव पुष्यते होत्राभिरग्ने मनुषः स्वध्वरः ।

विप्रस्य वा यच्छशमान उक्थ्यं वाजं ससर्वा उपयासि भूरिभिः ॥५॥

हे अग्निदेव ! पशुओं के लिए जिस प्रकार घास आदि आहार विशेष रुचिकर होते हैं, उसी प्रकार आप सदैव रमणीय होकर श्रेष्ठ यज्ञों से मनुष्यों के लिए कल्याणप्रद हों । स्तोताओं के स्तोत्रगान से प्रशंसित होकर आप हविष्यान्न ग्रहण करते हुए विभिन्न देवशक्तियों के साथ हमारे यज्ञ को सफल बनाएँ ॥५॥

८८८५. उदीरय पितरा जार आ भगमियक्षति हर्यतो हत्त इष्यति ।

विवक्ति वह्निः स्वपस्यते मखस्तविष्यते असुरो वेपते मती ॥६॥

हे अग्निदेव ! जिस प्रकार रात्रि रूपी अन्धकार को विनष्ट करने वाले सूर्यदेव अपने प्रकाश रूपी तेज से सर्वत्र फैलते हैं, उसी प्रकार आप भी अपने ज्वाला रूपी तेज को माता-पिता रूपी पृथ्वी-आकाश में विस्तृत करें । सन्मार्ग के अभिलाषी यजमान दैवी गुणों के संवर्द्धन के लिए अन्तःकरण से यज्ञरूपी सत्कर्मों को करने के इच्छुक हैं । अग्निदेव स्तोत्रों को संवर्द्धित करते हैं । ब्रह्मा यज्ञ कर्म को भली प्रकार संचालित करने की उत्सुकता से स्तोत्रों को बढ़ाते हैं तथा यज्ञकर्म में कोई त्रुटि न रह जाये, इसके लिए सदैव जागरूक रहते हैं ॥६॥

८८८६. यस्ते अग्ने सुमतिं मर्तो अक्षत्सहसः सूनो अति स प्र शृण्वे ।

इषं दधानो वहमानो अश्वैरा स द्युमाँ अमवान्भूषति द्यून् ॥७॥

बल से उत्पन्न हे अग्निदेव ! जो मनुष्य आपकी कृपादृष्टि को प्राप्त कर लेते हैं । वे विशेष ख्याति को प्राप्त होते हैं । अन्नादि से सम्पन्न, अश्वदि से युक्त तेजस्-सम्पन्न और शक्तिशाली होकर वे मनुष्य दीर्घजीवन तथा सुख-सौभाग्य को प्राप्त करते हैं ॥७॥

८८८७. यदग्न एषा समितिर्भवाति देवी देवेषु यजता यजत्र ।

रत्ना च यद्विभजासि स्वधावो भागं नो अत्र वसुमन्तं वीतात् ॥८॥

हे स्वधायुक्त यज्ञीय अग्निदेव ! जिस अवसर पर हम यजनीय देवताओं के लिए प्रार्थनाओं को सम्पन्न करें तथा आपके द्वारा विभिन्न प्रकार के रत्नादि द्रव्यों को यजमानों में वितरित करते हों, उस समय आप हमारे भी धन का हिस्सा हमें प्रदान करें ॥८॥

८८८८. श्रुधी नो अग्ने सदने सधस्थे युक्ष्वा रथममृतस्य द्रवितुम् ।

आ नो वह रोदसी देवपुत्रे माकिर्देवानामप भूरिह स्याः ॥९॥

हे अग्निदेव ! इन सम्पूर्ण देवताओं से सम्पन्न यज्ञ स्थल में रहते हुए आप हमारे द्वारा की गई प्रार्थनाओं के अभिप्राय को जाने । आप अपने अमृतवर्षक रथ को योजित करें । देवशक्तियों के माता-पिता रूप द्यावा- पृथिवी को हमारे यज्ञ में लेकर आएँ । कोई भी देव हमारे यज्ञकर्म से असन्तुष्ट न हों, अतएव आप यही रहें । देवों के आतिथ्य से पृथक् न हों ॥९॥



[सूक्त - १२]

[ऋषि - हविर्धान आङ्गि । देवता - अग्नि । छन्द - त्रिष्टुप् ।]

८८८९. द्यावा हक्षामा प्रथमे ऋतेनाभिश्रावे भवतः सत्यवाचा ।

देवो यन्मर्तान्यजथाय कृण्वन्सीदद्धोता प्रत्यङ् स्वमसुं यन् ॥१॥

सत्य वचनों के द्वारा द्युलोक और पृथ्वी, यज्ञीय अवसर पर नियमानुसार सर्वप्रथम अग्निदेव का आवाहन करें । तत्पश्चात् तेजस्-सम्पन्न अग्निदेव भी यज्ञीय कर्मों की ओर मनुष्यों को प्रेरित करें । वे अपनी प्रज्वलित ज्योति से यज्ञ में प्रतिष्ठित होकर देवों के आवाहन के लिए उद्यत हों ॥१॥

८८९०. देवो देवाय्यरिभूर्ऋतेन वहा नो हव्यं प्रथमश्चिकित्वान् ।

धूमकेतुः समिधा भार्ग्वजीको मन्द्रो होता नित्यो वाचा यजीयान् ॥२॥

दिव्यगुण- सम्पन्न, देवताओं में सत्य के प्रमुख ज्ञाता, सर्वोत्तम अग्निदेव, हमारे द्वारा प्रदत्त हविष्यान्न को देवताओं के समीप पहुँचाएँ । धूम्र ध्वजा वाले, समिधाओ द्वारा ऊर्ध्वगामी, कान्ति द्वारा उज्ज्वल, प्रशंसनीय देवों के आवाहक, नित्य अग्निदेव को अभिमन्त्रित आहुतियाँ समर्पित की जाती हैं ॥२॥

८८९१. स्वावृदेवस्यामृतं यदी गोरतो जातासो धारयन्त उर्वी ।

विश्वे देवा अनु तत्ते यजुर्गुर्दहे यदेनी दिव्यं घृतं वाः ॥३॥

अग्निदेव द्वारा सुखों को प्रदान करने वाले जल का उत्पादन होता है, उससे उत्पादित ओषधियों का द्यावा-पृथिवी द्वारा पोषण किया जाता है । हे अग्निदेव ! आपकी दीप्तिमान् ज्वालाएँ स्वर्गस्थ दिव्य पोषक रस के रूप में जल का दोहन करती हैं । सभी देवताओं द्वारा आपके इस जल-वृष्टि रूपी अनुदान की महिमा का गान किया जाता है ॥३॥

८८९२. अर्चामि वां वर्धायापो घृतस्नु द्यावाभूमी शृणुतं रोदसी मे ।

अहा यद् द्यावोऽसुनीतिमयन्मध्वा नो अत्र पितरा शिशीताम् ॥४॥

हे अग्निदेव ! आप हमारे यज्ञीय कर्मों को उन्नत करें । हे जलवर्षक द्यावा-पृथिवी ! हम आपकी स्तुति करते हैं । आप इसके अभिप्राय को जाने । स्तोता जिस समय यज्ञ के अवसर पर आपकी प्रार्थना करते हैं, उसी समय माता-पिता रूपी पृथ्वी और द्युलोक यहाँ जल- वृष्टि करके हमारे लिए विशेष सहायक हों ॥४॥

८८९३. किं स्विन्नो राजा जगृहे कदस्याति व्रतं चक्रमा को वि वेद ।

मित्रश्चिद्धि ष्मा जुहुराणो देवाञ्छ्लोको न यातामपि वाजो अस्ति ॥५॥

क्या प्रज्वलित अग्निदेव हमारी प्रार्थनाओं और हविष्यान्न को ग्रहण करेगे ? क्या हमारे द्वारा उनके नियमों-व्रतों का उचित रीति से निर्वाह किया गया है ? इसे जानने में कौन समर्थ है ? श्रेष्ठ मित्र को बुलाने के समान ही अग्निदेव भी हमारे आवाहन पर प्रकट होते हैं । हमारी ये प्रार्थनाएँ और हविष्यान्न देवताओं की ओर गमन करें ॥५॥

८८९४. दुर्मन्त्रत्रामृतस्य नाम सलक्ष्मा यद्विषुरूपा भवाति ।

यमस्य यो मनवते सुमन्त्रवग्ने तमृष्व पाहाप्रयुच्छन् ॥६॥

जल इस भूमि पर अमृत स्वरूप गुणों से सम्पन्न और नानाविध रूपों में संव्याप्त है, जो यमदेव के अपराधों को क्षमा करता है। हे महिमावान् तेजस्वी अग्निदेव ! आप उस जल का संरक्षण करें ॥६॥

८८९५. यस्मिन्देवा विदथे मादयन्ते विवस्वतः सदने धारयन्ते ।

सूर्ये ज्योतिरदधुर्मास्यश्क्तून्यरि द्योतनिं चरतो अजस्रा ॥७॥

यजमान की यज्ञ वेदी (पूजा वेदी) पर प्रतिष्ठित होने वाले देवगण, अग्निदेव के सान्निध्य को प्राप्त करके हर्षित होते हैं। इनके द्वारा ही सूर्य में तेजस्विता (दिवस) तथा चन्द्रमा में रात्रि को स्थापित किया गया है। ये दोनों सूर्य और चन्द्र अनवरत तेजस्विता को धारण किये हुए हैं ॥७॥

८८९६. यस्मिन्देवा मन्मनि सञ्चरन्त्यपीच्येऽ न वयमस्य विदा ।

मित्रो नो अत्रादितिरनांगान् त्सविता देवो वरुणाय वोचत् ॥८॥

जिन ज्ञान-सम्पन्न अग्निदेव की उपस्थिति में देवशक्तियाँ अपने कार्यों का निर्वाह करती हैं। हम उनके रहस्यमय स्वरूप को जानने में असमर्थ हैं ॥८॥

८८९७. श्रुधी नो अग्ने सदने सधस्थे युक्ष्वा रथममृतस्य द्रवितुम् ।

आ नो वह रोदसी देवपुत्रे माकिर्देवानामप भूरिह स्याः ॥९॥

हे अग्निदेव ! आप समस्त देवताओं से सुशोभित यज्ञस्थल में रहते हुए हमारे द्वारा की गई प्रार्थनाओं के अभिप्राय को समझें। आप अपने अमृतवर्षक रथ को योजित करें। देवशक्तियों के माता-पिता रूप द्युलोक और पृथिवी को हमारे यज्ञ में लेकर आएँ। हमारे यज्ञीय कर्मों से कोई भी देव असन्तुष्ट न हों। आप यही रहें, देवों के सान्निध्य को छोड़कर कहीं न जाएँ ॥९॥

[सूक्त - १३]

[ऋषि - विवस्वान् आदित्य । देवता - हविर्धान । छन्द - त्रिष्टुप् . ५ जगती ।]

८८९८. युजे वां ब्रह्म पूर्वं नमोभिर्वि श्लोक एतु पथ्येव सूरैः ।

शृण्वन्तु विश्वे अमृतस्य पुत्रा आ ये धामानि दिव्यानि तस्थुः ॥१॥

हे शकटद्वय ! आप दोनों को हम सोम आदि हविष्यान्न से अभिपूरित करके पत्नीशाला (यज्ञशाला में यजमान पत्नी के लिए नियत स्थान) से हविर्धान की ओर लाते हैं, तब यज्ञ को सम्पन्न करते हैं। आहुतियों की तरह हमारे स्तोत्र वचन भी देवों के समीप पहुँचें। दिव्य लोक के उच्च स्थान में प्रतिष्ठित अमरता को प्राप्त देवगण हमारे स्तोत्रों को सुनें ॥१॥

[शकट यज्ञशाला में हव्य पहुँचाने वाला यंत्र भी है तथा पृथ्वी पर पोषक-तत्त्व पहुँचाने वाला प्रकृतिगत तंत्र भी है। यह ध्रुव यंत्र ३०५ में स्पष्ट होता है। जहाँ शकट द्वारा दोनों लोकों को प्रकाशित होने की बात कही गयी है।]

८८९९. यमे इव यतमाने यदैतं प्र वां भरन्मानुषा देवयन्तः ।

आ सीदतं स्वमु लोकं विदाने स्वासस्थे भवतमिन्दवे नः ॥२॥

हे शकटदेव ! जब आप परस्पर जुड़कर (युग्म रूप में) उत्साहपूर्वक यज्ञस्थल में उपस्थित होते हैं। उस समय याजकगण आपके ऊपर सोम आदि हविष्यान्न समर्पित करते हैं। आप अपने यथेष्ट स्थल को प्राप्त करें जिससे सोम भी उत्तम स्थल पर सुशोभित हो ॥२॥

८९००. पञ्च पदानि रूपो अन्वरोहं चतुष्पदीमन्वेमि व्रतेन ।

अक्षरेण प्रति मिम एतामृतस्य नाभावधि सं पुनामि ॥३॥

हम यज्ञ के पाँचों उपकरणों को यथाक्रम रखते हुए चतुष्पदी त्रिष्टुप् आदि छन्दों का नियमपूर्वक प्रयोग करते हैं । यज्ञस्थल की वेदी पर स्थित सोम को पवित्र करते हुए हम परमात्मा के ॐ नाम का उच्चारण करके अपने यज्ञीय कार्यों को पूर्ण करते हैं ॥३॥

८९०१. देवेभ्यः कमवृणीत मृत्युं प्रजायै कममृतं नावृणीत ।

बृहस्पतिं यज्ञमकृण्वत ऋषिं प्रियां यमस्तन्वं१ प्रारिरेचीत् ॥४॥

देवों में किसे मृत्युभय है ? (अर्थात् किसी को नहीं) मनुष्यों में किसे अमरता नहीं चाहिए ? (अर्थात् सभी को चाहिए) । याज्ञिक जन मन्त्रों से पावन यज्ञ को सम्पादित करते हैं, जिससे हमारे शरीर, आरोग्य- लाभ प्राप्त करके मृत्यु के भय से मुक्त रहते हैं ॥४॥

८९०२. सप्त क्षरन्ति शिशवे मरुत्वते पित्रे पुत्रासो अष्ववीवतव्रतम् ।

उभे इदस्योभयस्य राजत उभे यतेते उभयस्य पुष्यतः ॥५॥

पुत्रवत् ऋत्विगण प्रशंसनीय श्रेष्ठ पिता स्वरूप सोम के लिए सप्त छन्दों का उच्चारण करते हुए स्तोत्रों का गान करते हैं । ये दोनों शकट दोनों लोकों को प्रकाशित करते हैं । ये दोनों अपने तेज से देवों और मनुष्यों को परिपुष्ट करते हैं ॥५॥

[सूक्त - १४]

[ऋषि - यम वैवस्वत । देवता - यम; ६ लिङ्गोक्त देवता (अङ्गिरा, पितर, अथर्व, भृगु, सोम); ७-९ लिङ्गोक्त देवता अथवा पितृगण, १०-१२ श्वानद्वय । छन्द - त्रिष्टुप्, १३, १४, १६ अनुष्टुप्, १५ बृहती ।] "

८९०३. परेयिवांसं प्रवतो महीरनु बहुभ्यः पन्थामनुपस्पशानम् ।

वैवस्वतं सङ्गमनं जनानां यमं राजानं हविषा दुवस्य ॥१॥

हे यजमान ! आप पितरों के अधिपति यमदेव की पुरोडाश आदि समर्पित करते हुए सेवा करें । यमदेव पुण्य कर्मियों को सुखद धाम में ले जाते हैं । वे अनेकों के लिए कल्याणकारी मार्गदर्शन प्रदान करते हैं । विवस्वान् के पुत्र यम के समीप ही सभी मनुष्यों को अन्ततः जाना होता है ॥१॥

८९०४. यमो नो गातुं प्रथमो विवेद नैषा गव्यूतिरपभर्तवा उ ।

यत्रा नः पूर्वे पितरः परेयुरेना जज्ञानाः पथ्या३ अनु स्वाः ॥२॥

यम देव की नियम व्यवस्था को कोई परिवर्तित करने में सक्षम नहीं है । जिस मार्ग से हमारे पूर्वजालीन पूर्वज गये हैं, उसी मार्ग से सभी मनुष्य भी स्व-स्व कर्मों के अनुसार लक्ष्य की ओर जायेंगे । हे सर्वोत्तम यमदेव ! आप सभी मनुष्यों के पाप रूपी दुष्कर्म और पुण्य रूपी सत्कर्मों को जानने में समर्थ हैं ॥२॥

८९०५. मातली कव्यैर्यमो अङ्गिरोभिर्बृहस्पतिर्ऋक्वशिर्वावृधानः ।

याँश्च देवा वावृधुर्ये च देवान्स्वाहान्ये स्वधयान्ये मदन्ति ॥३॥

(सारथी) मातलि, अधीश्वर इन्द्रदेव, काव्ययुक्त पितर जनों की सहायता से यम, अंगिरादि पितरजनों और



बृहस्पतिदेव, ऋक्व नामक पितरजनों के सहयोग से उन्नतिशील होते हैं। जो देवताओं को संवर्द्धित करने वाले हैं अथवा जिन्हें देवता बढ़ाते हैं, वे भली प्रकार प्रगति करते हैं। उनमें से कुछ (देवगण) स्वाहा तथा कुछ (पितर गण) स्वधा द्वारा सन्तुष्ट होते हैं ॥३॥

८९०६. इमं यम प्रस्तरमा हि सीदाङ्गिरोभिः पितृभिः संविदानः ।

आ त्वा मन्त्राः कविशस्ता वहन्त्वेना राजन्हविषा मादयस्व ॥४॥

हे यमदेव ! अंगिरादि पितरजनों साहित आप हमारे इस उत्तम यज्ञ में आकर विराजमान हों। ज्ञानी ऋत्विजों के स्तोत्र आपको आमन्त्रित करें। हे मृत्युर्पति यम ! इन आहुतियों से तृप्त होकर आप हमें आनन्दित करें ॥४॥

८९०७. अङ्गिरोधिरा गहि यज्ञियेभिर्यम वैरूपैरिह मादयस्व ।

विवस्वन्तं हुवे यः पिता तेऽस्मिन्यज्ञे बर्हिष्या निषद्य ॥५॥

हे मृत्युदेव ! नाना स्वरूपों के धारणकर्ता पूजनीय अंगिरा देवों के साथ आप यज्ञस्थल पर पधारें और इस यजमान को प्रसन्न करें। जो आपके पिता विवस्वान् हैं, उनको हम यज्ञ में आवाहित करते हैं। वे इस यज्ञस्थल की पूजावेदी पर कुश के आसन पर विराजमान होकर हमें आनन्दित करें ॥५॥

८९०८. अङ्गिरसो नः पितरो नवग्वा अथर्वाणो भृगवः सोम्यासः ।

तेषां वयं सुमतौ यज्ञियानामपि भद्रे सौमनसे स्याम ॥६॥

अंगिरा, अथर्वा और भृगु आदि हमारे पितरगण अभी-अभी पधारे हैं। वे सभी सोम के इच्छुक हैं। उन पितरगणों की कृपादृष्टि हमें उपलब्ध हो, हम उनके अनुग्रह से कल्याणकारी मार्ग की ओर बढ़ें ॥६॥

८९०९. प्रेहि प्रेहि पथिभिः पूर्व्येभिर्यत्रा नः पूर्वे पितरः परेयुः ।

उभा राजाना स्वधया मदन्ता यमं पश्यासि वरुणं च देवम् ॥७॥

हे पिता ! जिन पुरातन मार्गों से हमारे पूर्वज पितरगण गये हैं, उन्हीं से आप भी गमन करें। वहाँ स्वधा रूप अमृतान्न से तृप्त होकर राजा यम और वरुणदेवों के दर्शन करें ॥७॥

८९१०. सं गच्छस्व पितृभिः सं यमेनेष्टापूतेन परमे व्योमन् ।

हित्वायावद्यं पुनरस्तमेहि सं गच्छस्व तन्वा सुवर्चाः ॥८॥

हे पिता ! आप उत्तम लोक स्वर्ग में यज्ञ आदि दान-पुण्य कर्मों के फलस्वरूप अपने पितरगणों के साथ संयुक्त हों। पाप कर्मों के प्रभाव से मुक्त होकर पुनः घर में प्रविष्ट हों तथा तेजस्वी देवरूप को प्राप्त करें ॥८॥

८९११. अपेत वीत वि च सर्पतातोऽस्मा एतं पितरो लोकमक्रन् ।

अहोभिरद्विरक्तुभिर्व्यक्तं यमो ददात्यवसानमस्मै ॥९॥

हे दुष्ट पिशाचो ! पितरगणों ने इस मृतात्मा के लिए यह स्थान निर्धारित किया है अर्थात् दाह स्थल निश्चित किया है। अतः आप इस स्थान को त्याग कर यहाँ से दूर चले जाएँ। यमदेव ने दिन-रात जल से सिंचित इस स्थल को मृत देहों के लिए प्रदान किया है ॥९॥

८९१२. अति द्रव सारमेयौ ध्यानौ चतुरक्षौ शबलौ साधुना पथा ।

अथा पितृन्सुविदत्राँ उपेहि दमेन ये सधमादं मदन्ति ॥१०॥

हे मृतात्मा ! चार नेत्रों वाले, अद्भुत स्वरूप वाले, जो ये दो सारमेय (सरमा के पुत्र अथवा साथ रमण करने वाले) श्वान हैं, इनके सान्निध्य में आप शीघ्र गमन करें । तदनन्तर जो पितरगण यम के साथ सदैव हर्षित रहते हैं, उन विशिष्ट ज्ञानी पितरो की श्रेणी को आप भी प्राप्त करें ॥१०॥

[सारमेय श्वान का अर्थ यहाँ सरमा से उत्पन्न कृते करना असंगत लगता है । साथ रमण करने वाले या शीघ्र गमनशील अर्थ यहाँ सटीक बैठता है । मनुष्य के साथ रहने वाले तथा लोकान्तरो तक साथ जाने वाले विप्रगुण के दो दूतों-गुप्त संस्कारों के रूप में इन्हें देखा जा सकता है । यह चार अक्षि-चार भाग (मन, बुद्धि, विलक्षण अहंकार) वाले हैं ।]

८९१३. यौ ते श्वानौ यम रक्षितारौ चतुरक्षौ पथिरक्षी नृचक्षसौ ।

ताभ्यामेनं परि देहि राजन्स्वस्ति चास्मा अनमीवं च वेहि ॥११॥

हे मृत्युदेव यम ! आपके गृहरक्षक, मार्गरक्षक तथा ऋषियों द्वारा ख्याति प्राप्त चार नेत्रों वाले जो दो श्वान (गमनशील दूत) हैं, उनसे मृतात्मा को संरक्षित करें तथा इस मृतात्मा को कल्याण का भागी बनाकर पापकर्मों से मुक्त करें ॥११॥

८९१४. उरूणासावसुतृपा उदुम्बलौ यमस्य दूतौ चरतो जनां अनु ।

तावस्मभ्यं दृशये सूर्याय पुनर्दातामसुमद्येह भद्रम् ॥१२॥

यमदेव के ये दो दूत (कुक्कुर) लम्बी नाक वाले, प्राण हन्ता और अति सामर्थ्यवान् हैं । ये मनुष्यों के प्राणहरण को लक्ष्य करके घूमते हैं । दोनों (यमदूत) हमें सूर्य के दर्शन लाभ के लिए इस स्थान पर कल्याणकारी प्राणदान देने की कृपा करें ॥१२॥

८९१५. यमाय सोमं सुनुत यमाय जुहुता हविः ॥ यमं ह यज्ञो गच्छत्यग्निदूतो

अरङ्कृतः ॥१३॥

हे ऋत्विग्गण ! यमदेव के लिए हविष्यान्न समर्पित करने के साथ ही उन्हें अभिषवित सोम प्रदान करो । अग्निदेव जिस यज्ञ के वाहक (दूत) हैं, वह (यज्ञ) नानाविध मांगलिक ओषधियों से युक्त होकर यमदेव की ओर गमन करता है ॥१३॥

८९१६. यमाय धृतवद्धिर्विर्जुहोत प्र च तिष्ठत । स नो देवेष्वा यमदीर्घमायुः प्र जीवसे ॥१४॥

हे ऋत्विजो ! यमदेव के लिए धृत से परिपूर्ण हविष्य का यजन करते हुए उनकी स्तुति करो । वे यमदेव हमारे दीर्घ जीवन के निमित्त, हमें चिरायु प्रदान करें ॥१४॥

८९१७. यमाय मधुमत्तमं राज्ञे हव्यं जुहोतन ।

इदं नम ऋषिभ्यः पूर्वजेभ्यः पूर्वैभ्यः पथिकृद्भ्यः ॥१५॥

हे ऋत्विजो ! आप मृत्युराज यम के लिए मिष्टान्न युक्त आहुतियाँ समर्पित करें । प्राचीनकाल में जिन पूर्वज ऋषिगणों ने हमें सन्मार्ग की प्रेरणा दी है, उनके लिए हम नमन करते हैं ॥१५॥

८९१८. त्रिकद्रुकेभिः पतति षड्वीरिकमिदम्बृहत् ।

त्रिष्टुणायत्री छन्दांसि सर्वा ता यम आहिता ॥१६॥

मृत्युदेव यम त्रिकद्रुक (ज्योति, गौ और आयु) नामक यज्ञ में संरक्षणार्थ उपस्थित हों । वे यमदेव छः स्थानों (द्युलोक, भूलोक, जल, ओषधियाँ, ऋक् और सूत) में निवास करने वाले हैं । त्रिष्टुप्, गायत्री एवं दूसरे सभी छन्दों के माध्यम से हम उनका स्तुति गान करते हैं ॥१६॥



[सूक्त - १५]

[ऋषि - शङ्ख याभायन । देवता - पितृगण । छन्द - त्रिष्टुप् , ११ जगती ।]

८९१९. उदीरतामवर उत्परास उन्मध्यमाः पितरः सोम्यासः ।

असुं य ईयुरवका ऋतज्ञास्ते नोऽवन्तु पितरो हवेषु ॥१॥

हमारे तीनों प्रकार (उत्तम, मध्यम और निम्न) के पितर अनुग्रहपूर्वक इस यज्ञानुष्ठान में उपस्थित हैं । वे पुत्रों की प्राण-रक्षा के उद्देश्य से यज्ञ में समर्पित हविष्यान्न ग्रहण करें तथा हमारी रक्षा करें ॥१॥

८९२०. इदं पितृभ्यो नमो अस्त्वद्य ये पूर्वासो य उपरास ईयुः ।

ये पार्थिवे रजस्या निषत्ता ये वा नूनं सुवजनासु विश्व ॥२॥

जो पितामहादि पूर्वज या उसके पश्चात् मृत्यु को प्राप्त पितरगण हैं या जो पृथिवी के राजसी भोगों का उपभोग करने के लिए उत्पन्न हुए हैं या जो सौभाग्यवान् वैभव- सम्पन्न बांधवों के रूप में हैं, उन सभी को नमन है ॥२॥

८९२१. आहं पितृन्सुविदत्रां अवित्सि नपातं च विक्रमणं च विष्णोः ।

बर्हिषदो ये स्वधया सुतस्य भजन्त पित्वस्त इहागमिष्ठाः ॥३॥

हमने यज्ञानुष्ठान सम्पन्न करने का विधि- विधान अपने पितरों से ही सीखा है । वे इससे भली- भाँति परिचित हैं । सभी पितर यज्ञशाला में कुश-आसन पर प्रतिष्ठित होकर हविष्यान्न एवं सोमरस ग्रहण करें ॥३॥

८९२२. बर्हिषदः पितर ऊत्यर्वागिमा वो हव्या चक्रमा जुषध्वम् ।

त आ गतावसा शन्तमेनाथा नः शं योररपो दधात ॥४॥

हे पितृगण ! हमारे आवाहन पर आप उपस्थित होकर कुश-आसन पर प्रतिष्ठित हों । विभिन्न यज्ञीय पदार्थ आपके लिए प्रस्तुत हैं, इनको स्वीकार कर आप हमारा हर प्रकार से कल्याण करें । पाप से बचाकर रक्षा करें ॥४॥

८९२३. उपहूताः पितरः सोम्यासो बर्हिष्येषु निधिषु प्रियेषु ।

त आ गमन्तु त इह श्रुवन्त्वधि बुवन्तु तेऽवन्त्वस्मान् ॥५॥

हम अपने पितृगणों का आवाहन करते हैं । कुश-आसन पर विराजमान होकर प्रस्तुत सोमरस आदि हविष्यान्न का उपभोग करें । हमारी प्रार्थना को स्वीकार करके प्रसन्न होते हुए हमारी रक्षा करें ॥५॥

८९२४. आच्या जानु दक्षिणतो निषद्येमं यज्ञमभि गृणीत विश्वे ।

मा हिंसिष्ट पितरः केनचिन्नो यद्वा आगः पुरुषता कराम ॥६॥

हे पितृगण ! हम अबोध बालकों की त्रुटियों को क्षमा करते हुए आप यज्ञशाला में दक्षिण की ओर घुटनों के बल पृथ्वी पर विराजमान होकर यज्ञ की शोभा बढ़ाएँ ॥६॥

८९२५. आसीनासो अरुणीनामुपस्थे रयिं घत्त दाशुषे मर्त्याय ।

पुत्रेभ्यः पितरस्तस्य वस्वः प्र यच्छत त इहोर्जं दधात ॥७॥

अरुणिम ज्वालाओं के सन्निकट बैठने वाले (यज्ञादि कर्म सम्पन्न करने वाले) यजमान को धन- धान्य प्रदान करें । हे पितरों ! आप यजमान के पुत्र-पौत्रों को भी धन-ऐश्वर्य प्रदान करें, जिससे वे यज्ञादि कर्मों के निमित्त धन नियोजित करते रहें ॥७॥



८९२६. ये नः पूर्वे पितरः सोम्यासोऽनूहिरे सोमपीथं वसिष्ठाः ।

तेभिर्यमः संरराणो हवींष्युशनुशब्दिः प्रतिकाममत्तु ॥८ ॥

सोमरस तैयार करने वाले वसिष्ठ आदि (याज्ञक) वैभव-सम्पन्न होकर सोमपायी पितरों को हविरूप सोम प्रदान करते हैं । पितरों के साथ पितृपति यम भी हविष्य की कामना करते हैं । जो भी हवियों की कामना करते हैं, वे सभी उन्हें प्राप्त करते हैं ॥८ ॥

८९२७. ये तातृषुर्देवत्रा जेहमाना होत्राविदः स्तोमतष्टासो अकैः ।

आग्ने याहि सुविदत्रेभिरर्वाङ् सत्यैः कव्यैः पितृभिर्यमसद्भिः ॥९ ॥

हे अग्निदेव ! यज्ञविधान के ज्ञाता और ऋचाओं के द्रष्टा जो पितरगण देवत्व पद की प्राप्ति कर चुके हैं । यदि वे हमारी श्रद्धा-भावना की अपेक्षा करते हैं, तो हमारे इस यज्ञ में आएँ । उन सम्माननीय, ज्ञानसम्पन्न, सत्यव्रती, मेधावी, तेजस्विता युक्त पितरगणों के साथ आप भी हमारे यहाँ उपस्थित हों ॥९ ॥

८९२८. ये सत्यासो हविरदो हविष्या इन्द्रेण देवैः सरथं दधानाः ।

आग्ने याहि सहस्रं देववन्दैः परैः पूर्वैः पितृभिर्यमसद्भिः ॥१० ॥

सत्यव्रती, हविष्य के इच्छुक, सोमरस पानकर्ता जो पितरगण हैं, वे इन्द्रदेव और अन्य देवगणों के साथ सयुक्त रूप से रथ पर विराजमान हैं । हे अग्निदेव ! आप उन सभी देव उपासक, प्राचीन यज्ञीय अनुष्ठानों के निर्वाहक पितरगणों के साथ स्तुतियों द्वारा आवाहन किये जाने पर सादर पधारें ॥१० ॥

८९२९. अग्निष्वात्ताः पितर एह गच्छत सदःसदः सदत सुप्रणीतयः ।

अत्ता हवींषि प्रयतानि बर्हिष्यथा रयिं सर्ववीरं दधातन ॥११ ॥

हे अग्नि के समान तेजस्वी पितरों ! आप यहाँ आएँ और निर्धारित आसन में विराजमान हों । हे पूजनीय पितरों ! पात्रों में स्थित हविष्यान्न का सेवन करें तथा सन्तानादि से युक्त ऐश्वर्य एवं साधन हमें प्रदान करें ॥११ ॥

८९३०. त्वमग्न ईक्षितो जातवेदोऽवाङ्मुखाणि सुरभीणि कृत्वी ।

प्रादाः पितृभ्यः स्वधया ते अक्षन्नद्भि त्वं देव प्रयता हवींषि ॥१२ ॥

हे जातवेदा अग्निदेव ! हम आपके प्रति स्तुति-प्रार्थना करते हैं । आप हमारी श्रेष्ठ-सुगन्धित आहुतियों को स्वीकार करके पितरगणों को प्रदान करें । पितरगण स्वधा द्वारा समर्पित आहुतियों को ग्रहण करें । हे अग्निदेव ! आप भी श्रद्धा-भावनापूर्वक समर्पित आहुतियों का सेवन करें ॥१२ ॥

८९३१. ये चेह पितरो ये च नेह याँश्च विद्य याँ उ च न प्रविद्य ।

त्वं वेत्थ यति ते जातवेदः स्वधाभिर्यज्ञं सुकृतं जुषस्व ॥१३ ॥

हे सर्वज्ञाता अग्निदेव ! यहाँ जो पितरगण उपस्थित हुए हैं, जो हमसे परिचित हैं, जो हमारे आवाहन पर नहीं आये हैं अथवा जो हमसे अपरिचित हैं, आप उन सभी पितरगणों के सम्पूर्ण ज्ञाता हैं । हे पितरगण ! स्वधायुक्त इस श्रेष्ठ यज्ञ को आप स्वीकार करें ॥१३ ॥

८९३२. ये अग्निदग्धा ये अनग्निदग्धा मध्ये दिवः स्वधया मादयन्ते ।

तेभिः स्वराळसुनीतिमेतां यथावशं तन्वं कल्पयस्व ॥१४ ॥

हे अग्निदेव ! जिन पितरों का अग्नि संस्कार किया गया अथवा जिनका संस्कार सम्पन्न नहीं किया गया है, जो पितरगण स्वधायुक्त अन्न से तृप्ति को प्राप्त करके स्वर्गलोक में हर्षित हैं, आप उनके साथ सुगन्धित द्रव्यों का सेवन करें तथा पितरगणों की आत्माओं को देवत्व प्रदान करें ॥१४॥

[सूक्त - १६]

[ऋषि - दमन यामायन । देवता - अग्नि । छन्द - त्रिष्टुप् , ११-१४ अनुष्टुप् ।]

८९३३. मैनमग्ने वि दहो माभि शोचो मास्य त्वचं चिक्षिपो मा शरीरम् ।

यदा शृतं कृणवो जातवेदोऽथेमेनं प्र हिणुतात्पितृभ्यः ॥१॥

हे अग्निदेव ! इस मृतात्मा को पीड़ित किये बिना (अन्येषु) संस्कार सम्पन्न करें । इस मृतात्मा को छिन्न-भिन्न न करें । हे सर्वज्ञ अग्निदेव ! जिस समय आपकी ज्वालाएँ इस देह को भस्मीभूत कर दें, उसी समय इसे (मृतात्मा को) पितरगणों के समीप भेज दें ॥१॥

८९३४. शृतं यदा करसि जातवेदोऽथेमेनं परि दत्तात्पितृभ्यः ।

यदा गच्छात्यसुनीतिमेतामथा देवानां वशनीर्भवाति ॥२॥

हे सर्वज्ञ अग्निदेव ! जब आप मृतशरीर को पूर्णरूप से दग्ध कर दें, तब इस मृतात्मा को पितरजनों को समर्पित करें । जब यह मृतात्मा पुनः प्राणधारी हो, तो देवाश्रय में ही रहे ॥२॥

८९३५. सूर्य चक्षुर्गच्छतु वातमात्मा द्यां च गच्छ पृथिवीं च धर्मणा ।

अपो वा गच्छ यदि तत्र ते हितमोषधीषु प्रति तिष्ठा शरीरैः ॥३॥

हे मृत मनुष्य ! आपके प्राण और नेत्र, वायु और सूर्य से संयुक्त हों । आप अपने पुण्य कर्मों के फल की प्राप्ति के लिए स्वर्ग, पृथ्वी अथवा जल में निवास करें । यदि वृक्ष वनस्पतियों में आपका कल्याण निहित है, तो सूक्ष्म शरीरों से उन्हीं में प्रवेश करें ॥३॥

८९३६. अजो भागस्तपसा तं तपस्व तं ते शोचिस्तपतु तं ते अर्चिः ।

यास्ते शिवास्तन्वो जातवेदस्ताभिर्वहैनं सुकृतामु लोकम् ॥४॥

हे अग्निदेव ! इस मृत पुरुष में जो अविनाशी ईश्वरीय अंश है, उसे आप अपने तेज से तपाएँ- प्रखर बनाएँ । आपकी ज्वालाएँ उसे सुदृढ़ बनाएँ । हे सर्वज्ञाता अग्निदेव ! आप अपनी कल्याणकारी विभूतियों से उन्हें पुण्यात्माओं के लोक में ले जाएँ ॥४॥

८९३७. अव सृज पुनरग्ने पितृभ्यो यस्त आहुतश्चरति स्वधाभिः ।

आयुर्वसान उप वेतु शेषः सं गच्छतां तन्वा जातवेदः ॥५॥

हे अग्निदेव ! जो मृत पुरुष आपके लिए स्वधायुक्त आहुति के रूप को ग्रहण करता है, उसे आप दुबारा पितरजनों के लिए सृजित करें । हे सर्वज्ञ अग्निदेव ! इसका जो आयु भाग शेष है, वह प्राण- सम्पन्न हो तथा पुनः सुदृढ़ शरीरधारी बने ॥५॥

८९३८. यत्ते कृष्णः शकुन आतुतोद पिपीलः सर्प उत वा श्वापदः ।

अग्निष्टद्विश्वाद्गदं कृणोतु सोमश्च यो ब्राह्मणां आविवेश ॥६॥



हे मृत मनुष्य ! आपके शरीर (जिस अंग-अवयव) को कौवे, चीटी, साँप अथवा किसी दूसरे हिंसक पशु ने व्याधित किया हो, तो सर्व भक्षक अग्निदेव उस अंग को पीड़ारहित करे । शरीर के अन्दर जो पोषक रस रूप सोम विद्यमान है, वह भी उसे कष्टमुक्त करे ॥६॥

८९३९. अग्नेर्वमं परि गोभिर्व्ययस्व सं प्रोर्णुष्व पीवसा मेदसा च ।

नेत्वा धृष्णुर्हरसा जर्हषाणो दधृग्विधक्ष्यन्यर्यहुयाते ॥७॥

हे मृतपुरुष ! तुम अपने मेद और मांसादि से पूर्णता युक्त हो । स्वयं अग्नि ज्वाला रूप कवच को धारण कर लेने से शरीर को भस्मीभूत करने को उपस्थित (संलग्न) अग्निदेव आपके समस्त अंगों को नहीं जलायेंगे ॥७॥

८९४०. इममग्ने चमसं मा वि जिह्वरः प्रियो देवानामुत सोम्यानाम् ।

एष यश्चमसो देवपानस्तस्मिन् देवा अमृता मादयन्ते ॥८॥

हे अग्ने ! देवों और पितरगणों के प्रिय इस चमसपात्र को आप हिंसित न करें । यह चमसपात्र मात्र देवताओं के सोमपान के निमित्त ही सुरक्षित है । इसी से सम्पूर्ण अविनाशी देव तथा पितरगण आनन्दित होते हैं ॥८॥

८९४१. क्रव्यादमग्निं प्र हिणोमि दूरं यमराज्ञो गच्छतु रिप्रवाहः ।

इहैवायमितरो जातवेदा देवेभ्यो हव्यं वहतु प्रजानन् ॥९॥

मांस भक्षक (चिताग्नि) अग्निदेव को हम यहाँ से दूर करते हैं, वे शवदाहक अग्निदेव मृत्युराज यम के ही समीप रहें । यहाँ पर दूसरे सुप्रसिद्ध जातवेदा अग्निदेव हैं, जो हमारी आहुतियों को देवताओं के समीप पहुँचाएँगे ॥९॥

८९४२. यो अग्निः क्रव्यात्प्रविवेश वो गृहमिमं पश्यन्नितरं जातवेदसम् ।

तं हरामि पितृयज्ञाय देवं स धर्ममिन्वात्यरमे सधस्थे ॥१०॥

जो ये शव-दाहक अग्निदेव चितास्थल में वास करते हैं, पितृयज्ञ के लिए उन्हें दूर करते हुए दूसरे पवित्र यज्ञाग्नि की स्थापना करते हैं । वे सर्वश्रेष्ठ यज्ञ स्थल में प्रतिष्ठित अग्निदेव हमारे तेजस्वी यज्ञ को पूर्ण करें ॥१०॥

८९४३. यो अग्निः क्रव्यवाहनः पितृन्यक्षदृतावृधः ।

प्रेदु हव्यानि वोचति देवेभ्यश्च पितृभ्य आ ॥११॥

श्राद्ध कर्म के समय समर्पित हव्य को वहन करने वाले अग्निदेव यज्ञ को समृद्धि-सम्पन्न बनाते हैं । वे देवों एवं पितरों तक हव्य पहुँचाकर उनकी परिचर्या करते हैं ॥११॥

८९४४. उशान्तस्त्वा नि धीमह्युशान्तः समिधीमहि । उशानुशत आ वह पितृन्हविषे अत्तवे ॥१२॥

हे पवित्र यज्ञाग्ने ! हम श्रद्धापूर्वक यत्न करते हुए आपको प्रतिष्ठित करते हैं तथा अधिक प्रज्वलित करने का प्रयत्न करते हैं । जो देव एवं पितरगण यज्ञ की कामना करते हैं, आप उन तक समर्पित हव्य को पहुँचाते हैं ॥१२॥

८९४५. यं त्वमग्ने समदहस्तमु निर्वापया पुनः ।

कियाम्ब्वत्र रोहतु पाकदूर्वा व्यत्कशा ॥१३॥

हे अग्निदेव ! आपने जिस भूस्थल को दग्ध किया है, उसे पुनः तापरहित (उर्वरक) बनाएँ । यहाँ जलाद्र युक्त पवित्र और अनेक शाखा युक्त दूर्वा घास उत्पन्न हो ॥१३॥



८९४६. शीतिके शीतिकावति ह्लादिके ह्लादिकावति ।

मण्डूक्या३ सु सं गम इमं स्व१ग्निं हर्षय ॥१४॥

शीतल तथा आह्लादप्रद हे पृथिवि ! आप, सबके लिए आनन्दप्रद, मंगलकारी तथा शीतलता प्रदान करने वाली ओषधियों से परिपूर्ण हैं । आप अग्निदेव को संतुष्ट करके भेदक की इच्छानुरूप जल वृष्टि से युक्त हों ॥१४॥

[सूक्त - १७]

[ऋषि - देवश्रवा यामायन । देवता - १-२ सरण्यू; ३-६ पूषा, ७-९ सरस्वती; १०-१४ आपो देवता; ११-१३ आपो देवता अथवा सोम । छन्द - त्रिष्टुप्, १३ अनुष्टुप् अथवा पुरस्ताद् बृहती, १४ अनुष्टुप् ।]

८९४७. त्वष्टा दुहित्रे वहतुं कृणोतीतीदं विश्वं भुवनं समेति ।

यमस्य माता पर्युह्यमाना महो जाया विवस्वतो ननाश ॥१॥

त्वष्टा (स्रष्टा) अपनी पुत्री (प्रकृति) को वहन करने योग्य अथवा विवाहित करते हैं । (इस प्रक्रिया में) समस्त विश्व के प्राणी सम्मिलित होते हैं । यम की माता (सरण्यू) का जब सम्बन्ध हुआ, उस समय विवस्वान् (सूर्य) की महिमामयी पत्नी लुप्त हुई ॥१॥

[प्रसिद्धि है कि त्वष्टा की पुत्री अपनी छाया (प्रतिकृति-डुप्लीकेट) को सूर्य के साथ करके लुप्त हो गई थी । यम उसी प्रतिकृति से उत्पन्न हुए थे !]

८९४८. अपागूहन्नमृतां मर्त्येभ्यः कृत्वी सवर्णामिददुर्विवस्वते ।

उताश्विनावभरद्यत्तदासीदजहादु द्वा मिथुना सरण्यूः ॥२॥

अमर (सरण्यू) को (देवताओं ने) मनुष्यों से रहस्यमय ढंग से छिपा लिया । सरण्यू के समान ही दूसरी स्त्री को विनिर्मित करके विवस्वान् (सूर्य) को प्रदान किया । उस समय सरण्यू वहाँ पर थीं, उनसे आरोग्यप्रद अश्विनी-कुमारों को गर्भ में धारण किया, जिससे ये दोनों जुड़वाँ सन्तान के रूप में पैदा हुए ॥२॥

८९४९. पूषा त्वेतश्च्यावयतु प्र विद्वाननष्टपशुर्भुवनस्य गोपाः ।

स त्वैतेभ्यः परि ददत्यितृभ्योऽग्निर्देवेभ्यः सुविदत्रियेभ्यः ॥३॥

ज्ञानवान्, सम्पूर्ण विश्व के संरक्षक और पशुधन से सम्पन्न पूषादेव आपको सुन्दर लोक की ओर ले जाएँ । अग्निदेव आपको धनैश्वर्य से सम्पन्न बनाएँ तथा सुखों के दाता देवताओं और पितरगणों के समीप पहुँचाएँ ॥३॥

८९५०. आयुर्विश्वायुः परि पासति त्वा पूषा त्वा पातु प्रपथे पुरस्तात् ।

यत्रासते सुकृतो यत्र ते ययुस्तत्र त्वा देवः सविता दधातु ॥४॥

सर्वत्र संचरणशील प्राणवायु आपका सभी प्रकार से संरक्षण करे । श्रेष्ठ मार्गदर्शक, सबसे आगे रहने वाले पूषादेव (सूर्य) आपका संरक्षण करें । जिस श्रेष्ठ लोक में पुण्यात्माएँ प्रतिष्ठित हैं, सवितादेव आपको भी वहीं प्रतिष्ठित करें ॥४॥

८९५१. पूषेमा आशा अनु वेद सर्वाः सो अस्माँ अभयतमेन नेषत् ।

स्वस्तिदा आद्यणिः सर्ववीरोऽप्रयुच्छनुर एतु प्रजानन् ॥५॥

सम्पूर्ण विश्व के पोषक पूषादेव (सूर्य) इन सभी दिशाओं से परिचित हैं, वे हमें भयमुक्त मार्ग से ले जाएँ । कल्याणकारी, सर्वोत्तम, दिव्यता युक्त तथा मेधावी पूषादेव सदैव हमारे अग्रगामी रहें ॥५॥



८९५२. प्रपथे पथामजनिष्ट पूषा प्रपथे दिवः प्रपथे पृथिव्याः ।

उभे अभि प्रियतमे सधस्थे आ च परा च चरति प्रजानन् ॥६॥

पूषादेव स्वर्ग और पृथ्वी के मध्य स्थित सभी मार्गों में श्रेष्ठ, सर्वोत्तम मार्ग में उत्पन्न हुए । द्यावा-पृथिवी, जो परस्पर स्नेहयुक्त तथा श्रेष्ठ स्थानों से सम्पन्न हैं, उनके बीच मेधावी पूषादेव विशेष रूप से सुशोभित होते हैं ॥६॥

८९५३. सरस्वतीं देवयन्तो हवन्ते सरस्वतीमध्वरे तायमाने ।

सरस्वतीं सुकृतो अह्वयन्त सरस्वती दाशुषे वार्यं दात् ॥७॥

दैवी गुणों के इच्छुक मनुष्य देवी सरस्वती का आवाहन करते हैं । यज्ञ के विस्तारित होने पर वे देवी सरस्वती की ही स्तुति करते हैं । श्रेष्ठ पुण्यात्माओं द्वारा देवी सरस्वती के आवाहन किये जाने पर, वे दानियों की आकांक्षाओं को परिपूर्ण करती हैं ॥७॥

८९५४. सरस्वति या सरथं ययाथ स्वधाभिर्देवि पितृभिर्मदन्ती ।

आसद्यास्मिन्बर्हिषि मादयस्वानमीवा इष आ धेह्यस्मे ॥८॥

हे सरस्वती देवि ! आप पितरगणों के साथ स्वधायुक्त हविष्यान्न से सन्तुष्ट होकर प्रसन्नतापूर्वक एक ही रथ पर गमन करें । इस यज्ञ में श्रेष्ठ आसन पर विराजमान होकर हमें आरोग्यता और अन्न प्रदान करें ॥८॥

८९५५. सरस्वतीं यां पितरो हवन्ते दक्षिणा यज्ञमभिनक्षमाणाः ।

सहस्रार्धमिळो अत्र भागं रायस्पोषं यजमानेषु धेहि ॥९॥

यज्ञस्थल के दक्षिण भाग में प्रतिष्ठित पितरगण देवी सरस्वती का आवाहन करते हैं । इस यज्ञ-सम्पादक यजमान के लिए आप प्रचुर मात्रा में दिव्यधन तथा पोषक अन्न प्रदान करें ॥९॥

८९५६. आपो अस्मान्मातरः शुन्ध्यन्तु घृतेन नो घृतप्वः पुनन्तु ।

विश्वं हि रिप्रं प्रवहन्ति देवीरुदिदाभ्यः शुचिरा पूत एमि ॥१०॥

मातृवत् पोषक जल हमें पावन बनाए । घृतरूपी जल हमारी अशुद्धता का निवारण करे । जल की दिव्यता अपने दिव्य स्रोत से सभी पापों का शोधन करे । जल से शुद्ध और पवित्र बनकर हम ऊर्ध्वगामी हों ॥१०॥

८९५७. द्रप्सश्चस्कन्द प्रथमाँ अनु द्युनिमं च योनिमनु यश्च पूर्वः ।

समानं योनिमनु सज्वरन्तं द्रप्सं जुहोम्यनु सप्त होत्राः ॥११॥

सोमरस प्राचीन ऋषियों तथा देवताओं के लिए अन्तरिक्ष लोक से उत्पन्न हुआ है । जो हमारे प्रखर-तेजस्वी पूर्वज थे, उन्हें ही यह सोमरस उपलब्ध हुआ । हम सात याज्ञिक, समान लोक में रहने वाले, उस दिव्य सोमरस को आहुतिरूप में समर्पित करते हैं ॥११॥

८९५८. यस्ते द्रप्सः स्कन्दति यस्ते अंशुर्बाहुच्युतो धिषणाया उपस्थात् ।

अध्वर्योर्वा परि वा यः पवित्रातं ते जुहोमि मनसा वषट्कृतम् ॥१२॥

हे सोमदेव ! तेजस्वी रूप में प्रवाहित होने वाले, पवित्रता से क्षरित होने वाले अथवा अभिषवण फलक के निकट ऋत्विजों के हाथों से गिरने वाले आपके अवयव-रसों को हम नमन करते हुए यज्ञ में समर्पित करते हैं ॥१२॥



८९५९. यस्ते द्रप्सः स्कन्नो यस्ते अंशुरवश्च यः परः सुचा ।

अयं देवो बृहस्पतिः सं तं सिञ्चतु राधसे ॥१३॥

हे सोमदेव ! सुक् पात्र से नीचे टपकने वाले आपके रस अंश को तथा प्रवाहित होने वाले आपके रस भाग को बृहस्पतिदेव ग्रहण करें, जिससे हमारे ऐश्वर्य में वृद्धि हो ॥१३॥

८९६०. पयस्वतीरोषधयः पयस्वन्मामकं वचः ।

अपां पयस्वदित्यस्तेन मा सह शृण्वत ॥१४॥

हे जल देव ! ओषधियाँ आपके पोषणयुक्त रस से ओतप्रोत हैं । हमारे सारगर्भित स्तोत्र के समान जल का सूक्ष्म अंश भी अति सूक्ष्म है । इसके साथ आप हमें पवित्रता प्रदान करें ॥१४॥

[सूक्त - १८]

[ऋषि - संकुसुक् यामायन । देवता - १-४ मृत्यु, ५ धाता, ६ त्वष्टा, ७-१३ पितृमेध, १४ पितृमेध अथवा प्रजापति । छन्द - त्रिष्टुप्, ११ प्रस्तार पंक्ति, १३ जगती, १४ अनुष्टुप् ।]

८९६१. परं मृत्यो अनु परेहि पन्थां यस्ते स्व इतरो देवयानात् ।

चक्षुष्मते शृण्वते ते ब्रवीमि मा नः प्रजां रीरिषो मोत वीरान् ॥१॥

हे मृत्युदेव ! आप सबसे भिन्न दूसरे ही मार्ग से गमन करें । जो देवयान मार्ग से भिन्न है, उसी से आप प्रस्थान करें । दिव्यदृष्टि सम्पन्न हे सर्वश्रुत देव ! आपसे विनम्र आग्रह है कि हमारे पुत्र-पौत्रादि सन्तानों तथा वीरों को हिंसित न करें ॥१॥

८९६२. मृत्योः पदं योपयन्तो यदैत द्राघीय आयुः प्रतरं दधानाः ।

आप्यायमानाः प्रजया धनेन शुद्धाः पूता भवत यज्ञियासः ॥२॥

हे मृत पुरुष के संबन्धियों ! जो मनुष्य मृत्यु मार्ग को त्यागकर चलते हैं, वे दीर्घ और श्रेष्ठ आयु को धारण करते हैं । आप सब ऐसा ही करें । हे याज्ञिक यज्ञमानो ! आप सभी पुत्र-पौत्र, गौ आदि ऐश्वर्यों से सम्पन्न होकर पापों से मुक्त हों तथा शुद्ध और पवित्र जीवन व्यतीत करें ॥२॥

८९६३. इमे जीवा वि मृतैराववृत्रन्नभूद्भद्रा देवहूतिर्नो अद्य ।

प्राज्जो अगाम नृतये हसाय द्राघीय आयुः प्रतरं दधानाः ॥३॥

ये जीवित मनुष्य मृत बान्धवों के समीप ही स्थित न रहे, हमारा आज का यह पितृमेध यज्ञ कल्याणकारी ढंग से पूर्ण हो । हम दीर्घ आयुष्य का लाभ प्राप्त करके हँसी-खुशी का आनन्दमय जीवन जियें । हम पूर्व दिशा की ओर मुख करके आगे की यात्रा पर बढ़ें ॥३॥

८९६४. इमं जीवेभ्यः परिधिं दधामि मैषां नु गादपरो अर्थमेतम् ।

शतं जीवन्तु शरदः पुरुक्षीरन्तर्मृत्युं दधतां पर्वतेन ॥४॥

प्राणधारी मनुष्यों के संरक्षण के लिये हम यह (पत्थर की) परिधि तैयार करते हैं, जिससे कोई भी अल्प मृत्यु को प्राप्त न हो । ये पुत्र-पौत्रादि शतायु का लाभ प्राप्त करें । हम प्रस्तर का व्यवधान उपस्थित करके मृत्यु को अनुबन्धित करते हैं ॥४॥



८९६५. यथाहान्यनुपूर्वं भवन्ति यथ ऋतव ऋतुभिर्यन्ति साधु ।

यथा न पूर्वमपरो जहात्येवा धातरायूंषि कल्पयैषाम् ॥५॥

जिस प्रकार दिन एक के बाद एक क्रमानुसार बीतते हैं, जैसे ऋतुएँ एक के बाद एक व्यतीत होती हैं, जिस प्रकार पहले से उत्पन्न वृद्ध पुरुषों के रहते पुत्रादि शरीर नहीं त्यागते, ऐसे ही हे विधाता ! आप हमारे स्वजनों को दीर्घ जीवन के लाभ से वंचित न करें ॥५॥

८९६६. आ रोहतायुर्जरसं वृणाना अनुपूर्वं यतमाना यतिष्ठ

इह त्वष्टा सुजनिमा सजोषा दीर्घमायुः करति जीवसे वः ॥६॥

हे मृतक के पुत्रादिको ! आप अपनी पूर्ण आयु को भोगते हुए वार्द्धक्य को प्राप्त करें । क्रम से आप प्रगति मार्ग पर बढ़ें । इस लोक में श्रेष्ठ जन्म वाले त्वष्टादेव आपको इन मनुष्यों के साथ जीवन व्यतीत करने के लिए दीर्घायुष्य प्रदान करें ॥६॥

८९६७. इमा नारीरविधवाः सुपत्नीराज्जनेन सर्पिषा सं विशन्तु ।

अनश्रवोऽनमीवाः सुरत्ना आ रोहन्तु जनयो योनिमग्रे ॥७॥

ये सधवा (सौभाग्यवती) और सुन्दर नारियाँ घृताञ्जन से शोभायमान होकर अपने घरों में प्रविष्ट हो । ये नारियाँ आँसुओं को रोककर, मानसिक विकारों का त्याग करती हुई, आभूषणों से सुसज्जित होकर आदरपूर्वक आगे-आगे चलती हुई घरों में प्रविष्ट हों ॥७॥

८९६८. उदीर्घ्व नार्यभि जीवलोकं गतासुमेतमुप शेष एहि ।

हस्तग्राभस्य दिधिषोस्तवेदं पत्युर्जनित्वमभि सं बभूथ ॥८॥

हे मृतक पत्नी ! आपके पति मृत्यु को प्राप्त कर चुके हैं । इन्हें छोड़कर आप अपने पुत्रादि और घर-परिवार पर विचार करती हुई उठें । आप अपने पति के साथ सन्तानोत्पादन आदि स्त्री-कर्तव्य का निर्वाह कर चुकी है, अतः घर लौट चले ॥८॥

८९६९. धनुर्हस्तादाददानो मृतस्यास्मे क्षत्राय वर्चसे बलाय ।

अत्रैव त्वमिह वयं सुवीरा विश्वाः स्पृधो अभिमातीर्जयेम ॥९॥

अपनी प्रजा के संरक्षण के लिए आवश्यक बल और तेज हमें उपलब्ध हो, इस हेतु मैं मृतक के हाथ से धनुष को धारण करता हूँ । इस राष्ट्र में हम श्रेष्ठ वीर सन्तानों को प्राप्त करके सभी अहंकारी रिपुओं पर विजयी हों । हे मृतक ! आप यही पर निवास करें ॥९॥

८९७०. उप सर्प मातरं भूमिमेतामुरुव्यचसं पृथिवीं सुशेवाम् ।

ऊर्णघ्नदा युवतिर्दक्षिणावत एषा त्वा पातु निऋतेरुपस्थात् ॥१०॥

हे मृतक ! आप इस मातृस्वरूपा, महिमामयी, सर्वव्यापिनी तथा सुखदायिनी धरती माता की गोद में विराजमान हो । ये धरती माता ऊन के समान कोमल स्पर्शवाली तथा दानी पुरुष की स्त्री के समान ही सभी ऐश्वर्यों की स्वामिनी हैं । ये आपको पापकर्मों के दुष्प्रभाव से मुक्त करें ॥१०॥

८९७१. उच्छ्वज्ज्वस्व पृथिवि मा नि बाधथाः सूपायनास्मै भव सूपवज्ज्वना ।

माता पुत्रं यथा सिचाभ्येन भूम ऊर्णुहि ॥११॥



हे धरती माता ! मृतक को पीड़ादायक संताप से रक्षित करने के लिए आप इसे ऊपर उठाये । इसका भली प्रकार स्वागत- सत्कार करने वाली तथा सुख में साथ रहने वाली बनें । हे भूमाता ! जिस प्रकार माता, पुत्र को अञ्जल से ढँकती है, उसी प्रकार आप भी इसे सभी ओर से आच्छादित करें ॥११॥

८९७२. उच्छ्वञ्चमाना पृथिवी सु तिष्ठतु सहस्रं मित उप हि श्रयन्ताम् ।

ते गृहासो घृतश्चुतो भवन्तु विश्वाहास्मै शरणाः सन्त्वत्र ॥१२॥

इस मृतक देह को आच्छादित करने वाली धरती माता भली प्रकार स्थित हो तथा हजारों प्रकार के धूलिकण इसके ऊपर समर्पित करें । यह धरती घृत की स्निग्धता के समान इसे आश्रय प्रदान करने वाली होकर सुखदायी हो ॥१२॥

८९७३. उत्ते स्तभ्नामि पृथिवीं त्वत्परीमं लोगं निदधन्मो अहं रिषम् ।

एतां स्थूणां पितरो धारयन्तु तेऽत्रा यमः सादना ते मिनोतु ॥१३॥

हे अस्थि-कुम्भ ! आपके ऊपर पृथ्वी (मिट्टी) को भली प्रकार स्थापित करते हैं, आप इस भार को वहन करें । यह आपको पीड़ा न पहुँचाए । आपके इस अवलम्बन को पितरगण धारण करें । यमदेव यहाँ आपके निमित्त निवास-स्थल प्रदान करें ॥१३॥

८९७४. प्रतीचीने मामहनीष्वाः पर्णमिवा दधुः । प्रतीचीं जगन्ना वाचमश्वं रशनया यथा ॥१४॥

जिस प्रकार बाण के मूल में पंख लगाते हैं, वैसे ही श्रेष्ठ दिन में देवताओं ने मुझ (संकुसुक) ऋषि को स्थापित किया है । जिस प्रकार तीव्र गतिशील अश्वों को लगाम द्वारा ग्रहण करते हैं (अनुकूल बनाते हैं) , वैसे ही हमारी पूजनीय प्रार्थना को आप ग्रहण करें ॥१४॥

[सूक्त - १९]

[ऋषि - मथित यामायन अथवा भृगुवारुणि अथवा च्यवन भार्गव । देवता - आपो देवता अथवा गौएँ, १
उत्तरार्द्ध ऋचा के अग्नीषोम । छन्द - अनुष्टुप्, ६ गायत्री ।]

८९७५. नि वर्तध्वं मानु गातास्मान्सिषक्त रेवतीः ।

अग्नीषोमा पुनर्वसू अस्मे धारयतं रयिम् ॥१॥

हे गौओ ! आप हमें छोड़कर किसी दूसरे के पास न जाएँ, वापस लौट आएँ हे धन-सम्पन्न गौओ ! आप हमें दुग्ध प्रदान करते हुए परिपुष्ट करें । हे अग्निदेव ! आप निरन्तर धन प्रदान करने वाले हैं, आप और सोमदेव मिलकर हमें ऐश्वर्य- सम्पदा प्रदान करें ॥१॥

८९७६. पुनरेना नि वर्तय पुनरेना न्या कुरु । इन्द्र एणा नि यच्छत्वग्निरेना उपाजतु ॥२॥

हे यजमान ! इन गौओं को बारम्बार हमारे समीप लाएँ, तत्पश्चात् इन्हें अपने नियन्त्रण में रखें । इन्द्रदेव भी इन्हें आपके नियन्त्रण में रखने में सहायक हों तथा अग्निदेव इन्हें दुधारू बनाएँ ॥२॥

८९७७. पुनरेता नि वर्तन्तामस्मिन्युष्यन्तु गोपतौ । इहैवाग्ने नि धारयेह तिष्ठतु या रयिः ॥३॥

ये गौएँ बार-बार लौटकर हमारे पास आगमन करें । हमारे संरक्षण में रहकर ये परिपुष्ट हों । हे अग्निदेव ! आप इन्हें हमारे इस गोष्ठ में स्थापित करें । ये यहाँ रहती हुई धनैश्वर्य को परिपुष्ट करें ॥३॥



८९७८. यज्ञियानं न्ययनं संज्ञानं यत्परायणम् । आवर्तनं निवर्तनं यो गोपा अपि तं हुवे ॥४॥

हम गोशाला, गौओं की गोष्ठ, उनकी उपस्थिति, गौओं का निर्धारित समय पर लौटना, चारागृह में गमन, पुनः वापस आगमन आदि गौओं की स्वाभाविक क्रियाओं की स्तुति करते हैं। गो संरक्षक गोपालों की भी स्तुति करते हैं ॥४॥

८९७९. य उदानङ् व्ययनं य उदानट् परायणम् । आवर्तनं निवर्तनमपि गोपा नि वर्तताम् ॥५॥

गौओं को चराने वाले जो चारों ओर उन्हें खोजते रहते हैं, जो उनके साथ-साथ जाने का अनुभव लाभ लेते हैं, वे गोपाल गौओं को चराकर कुशलतापूर्वक घर वापस आएँ ॥५॥

८९८०. आ निवर्त नि वर्तय पुनर्न इन्द्र गा देहि । जीवाभिर्भुनजामहै ॥६॥

हे इन्द्रदेव ! आप हमारे सहायक बनकर गौओं को हमारी ओर प्रेरित करें। ऐसी गौएँ हमें बार-बार प्रदान करें, जिनसे हम सुखों का उपभोग करें ॥६॥

८९८१. परि वो विश्वतो दध ऊर्जा घृतेन पयसा ।

ये देवाः के च यज्ञियास्ते रय्या सं सृजन्तु नः ॥७॥

हे देवो ! हम आपको प्रचुर अन्न-सामग्री, घृत और दुग्धादि पदार्थों से युक्त हविष्यान्न समर्पित करते हैं। जो भी यज्ञीय सत्कर्मों को पूर्ण करने वाले देवता हैं, वे सभी हमें गौ आदि ऐश्वर्य-सम्पदा प्रदान करें ॥७॥

८९८२. आ निवर्तनं वर्तय नि निवर्तनं वर्तय । भूम्याश्चतस्रः प्रदिशस्ताभ्य एना नि वर्तय ॥८॥

हे गौओं को चराने वाले गोपालो ! आप इन गौओं को हमारे समीप लेकर आएँ। हे गौओ ! आप भी आएँ। हे गोपालो ! आप गौओं को वापस लेकर आएँ। (गोपाल प्रश्न करता है) मैं कहाँ से लाऊँ ? (उत्तर) चारों दिशाओं से गौओं को इकट्ठा करके घर वापस लाएँ ॥८॥

[सूक्त - २०]

[ऋषि - विमद ऐन्द्र अथवा विमद प्राजापत्य अथवा वसुकृत् वासुकृ । देवता - अग्नि । छन्द - गायत्री, १ एकपदा विराट्, २ अनुष्टुप्, ९ विराट्, १० त्रिष्टुप् ।]

८९८३. भद्रं नो अपि वातय मनः ॥१॥

हे अग्निदेव ! आप हमारे मन को श्रेष्ठ-मंगलकारी संकल्पों से संयुक्त करें ॥१॥

८९८४. अग्निमीळे भुजां यविष्ठं शासा मित्रं दुर्धरीतुम् ।

यस्य धर्मन्स्वरेनीः सपर्यन्ति मातुरूधः ॥२॥

हविषक्षक, देवों में तरुणतम, दुर्दर्श, सबके मित्र तथा अपराजेय अग्निदेव की हम प्रार्थना करते हैं। इस यज्ञ में सभी देवता, माता के दूध के समान अपने लिए प्रदत्त आहुतियों का सेवन करते हैं ॥२॥

८९८५. यमासा कृपनीळं भासाकेतुं वर्धयन्ति । भ्राजते भ्रेणिदन् ॥३॥

सत्कर्मों के आश्रयरूप, तेजस्वी अग्निदेव को स्तोतागण विभिन्न स्तोत्रों से संवर्धित करते हैं। वे कल्याणकारी अग्निदेव इन स्तोत्रों से विशेष शोभायमान होते हैं ॥३॥

८९८६. अर्यो विशां गातुरेति प्र यदानङ् दिवो अन्तान् । कविरघ्नं दीद्यानः ॥४॥



यज्ञमानों के आश्रयरूप अग्निदेव जब प्रज्वलित होकर ऊर्ध्वगामी होते हैं, तब दिव्यलोक तक संव्याप्त हो जाते हैं। वे मेघमण्डल को विद्युतरूप से प्रकाशित करके श्रेष्ठ पद पर विराजमान होते हैं ॥४॥

८९८७. जुषद्धव्या मानुषस्योर्ध्वस्तस्थावृध्वा यज्ञे । मिन्वन्त्सवा पुर एति ॥५॥

इस श्रेष्ठ यज्ञ में आहुतियों के सेवनकर्ता अग्निदेव ज्योति स्वरूप होकर उन्नत होते हैं। ऐसे में वे उत्तर वेदी को पार करते हुए (हमारे-याजक के) सामने उपस्थित होते हैं ॥५॥

८९८८. स हि क्षेमो हविर्यज्ञः श्रुष्टीदस्य गातुरेति । अग्निं देवा वाशीमन्तम् ॥६॥

अग्निदेव ही हव्य तथा आहुतियों को ग्रहण करके कल्याणकारी यज्ञ को सम्पन्न करने वाले हैं। आप ही देवताओं के आवाहनकर्ता हैं। देवशक्तियाँ उन्हीं प्रशंसनीय अग्निदेव के साथ यज्ञ में आगमन करती हैं ॥६॥

८९८९. यज्ञासाहं दुव इषेऽग्निं पूर्वस्य शेवस्य । अद्रेः सूनमायुमाहुः ॥७॥

जिन अग्निदेव को पथरों के घर्षण से पैदा होने के कारण पाषाण-पुत्र की संज्ञा से विभूषित किया जाता है, यज्ञ के धारणकर्ता उन अग्निदेव की, श्रेष्ठ-सुखमय जीवन की प्राप्ति के लिए, हम श्रद्धापूर्वक अर्चना करते हैं ॥७॥

८९९०. नरो ये के चास्मदा विश्वेत्ते वाम आ स्युः । अग्निं हविषा वर्धन्तः ॥८॥

अग्निदेव को आहुतियों द्वारा संबर्द्धित करते हुए हमारे पुत्र-पौत्रादि श्रेष्ठ सन्तानें सभी प्रकार की श्रेष्ठतम सम्पत्तियों को प्राप्त करें, ऐसी हमारी मंगल कामना है ॥८॥

८९९१. कृष्णः श्वेतोऽरुषो यामो अस्य ब्रध्न ऋन्न उत शोणो यशस्वान् ।

हिरण्यरूपं जनिता जजान ॥९॥

अग्निदेव का रथ कृष्णवर्ण, कान्तिमान्, तेजस्विता-सम्पन्न, लालवर्ण युक्त, सहजता से गमनशील, तीव्रगामी एवं कीर्तिमान् है। स्वर्ण के समान उज्ज्वल दीप्तिमान् उस रथ को सृजेता ने विनिर्मित किया है ॥९॥

८९९२. एवा ते अग्ने विमदो मनीषामूर्जो नपादमृतेभिः सजोषाः ।

गिर आ वक्षत्सुमतीरियान् इषमूर्जं सुक्षितिं विश्वमाभाः ॥१०॥

हे तेजस्वी अग्ने ! आप अमृत स्वरूप ऐश्वर्य से सम्पन्न हैं। सद्बुद्धि की कामना से प्रेरित विमद ऋषि ने आपके लिए उत्तम स्तोत्रों की रचना की है। हे बलवर्द्धक अग्निदेव ! आप प्रार्थनाओं को स्वीकार करते हुए उनके लिए श्रेष्ठ निवास, उत्तम बल तथा प्राप्त करने योग्य जो भी अन्नादि उपभोग्य सामग्री है, वह सभी प्रदान करें ॥१०॥

[सूक्त - २१]

[ऋषि - विमद ऐन्द्र अथवा विमद प्राजापत्य अथवा वसुकृत् वासुक्र । देवता - अग्नि । छन्द - आस्तार पंक्ति ।]

८९९३. आग्निं न स्ववृक्तिभिर्होतारं त्वा वृणीमहे ।

यज्ञाय स्तीर्णबर्हिषे वि वो मदे शीरं पावकशोचिषं विवक्षसे ॥१॥

हम स्वरचित प्रार्थना मन्त्रों से देवों के आवाहनकर्ता, पावन, ज्योतिर्मय तथा सर्वत्र विद्यमान अग्निदेव का वरण करते हैं। कुश के आसनों से सुशोभित यज्ञ तथा आनन्द प्राप्ति के लिए हम उन्हें धारण करते हैं। वे अपनी प्रदीप्त ज्वालाओं को विमद ऋषि (हमारे आनन्द) के लिए प्रेरित करें ॥१॥



८९९४. त्वामु ते स्वाभुवः शुम्भन्त्यश्चराधसः ।

वेति त्वामुपसेचनी वि वो मद ऋजीतिरग्न आहुतिर्विवक्षसे ॥२॥

प्रखर तेजस्विता-सम्पन्न और ऐश्वर्य-सम्पन्न यजमान आपको शोभायमान करते हैं । हे तेजस्वी अग्निदेव ! सहज गति से क्षरणशील (चलने वाली) आहुतियाँ आपकी सन्तुष्टि के लिए आपके समीप जाती हैं । आप उन्हें धारण करके संवर्द्धित होते हैं ॥२॥

८९९५. त्वे धर्माण आसते जुहुभिः सिञ्चतीरिव ।

कृष्णा रूपाण्यर्जुना वि वो मदे विश्वा अधि श्रियो धिषे विवक्षसे ॥३॥

जिस प्रकार वृष्टिरूप जल के अभिविज्वन से पृथ्वी की सेवा होती है, उसी प्रकार यज्ञ के धारणकर्ता ऋत्विज हवन में प्रयुक्त पात्रों से आपको सींचते हैं । आप कृष्णवर्ण की ज्वालाओं से युक्त आभा वाले होकर, देवताओं की प्रसन्नता हेतु अत्यधिक सुशोभित होते हैं । हे अग्निदेव ! इसीलिए आप महिमामय हैं ॥३॥

८९९६. यमग्ने मन्यसे रयिं सहसावन्नमर्त्य ।

तमा नो वाजसातये वि वो मदे यज्ञेषु चित्रमा भरा विवक्षसे ॥४॥

बल-सम्पन्न, अमर, तेजस्वी हे अग्निदेव ! आप जिस ऐश्वर्य को उत्तम और आश्चर्यजनक विधि से स्वीकार करते हैं, उसे देवताओं के आनन्द, हमारे बल और अन्नादि की समृद्धि के लिए यज्ञों में प्रदान करें । आप महिमामय सामर्थ्य से सम्पन्न हैं ॥४॥

८९९७. अग्निर्जातो अथर्वणा विदद्विश्नानि काव्या ।

भुवद्भूतो विवस्वतो वि वो मदे प्रियो यमस्य काम्यो विवक्षसे ॥५॥

सभी प्रकार के स्तोत्रों के ज्ञाता ऋषि अथर्वा ने अग्निदेव को प्रकट किया । सबकी कामना पूर्ण करने वाले वे अग्निदेव, देवावाहन के लिए सन्देशवाहक रूप हैं । वे हर्षित होकर सुखों को प्रदान करें । हे अग्निदेव ! आप महिमामय हैं ॥५॥

८९९८. त्वां यज्ञेष्वीळतेऽग्ने प्रयत्यध्वरे ।

त्वं वसूनि काम्या वि वो मदे विश्वा दधासि दाशुषे विवक्षसे ॥६॥

हे अग्निदेव ! ऋत्विज और यजमान यज्ञ की प्रारम्भिक वेला में आपको स्तुति करते हैं तथा सभी प्रकार के अभीष्ट वैभवों को विशिष्ट रूप से ग्रहण करते हैं । आप यजमानों के आनन्द और मंगल के लिए दान प्रदान करते हैं, अतएव आप महान् हैं ॥६॥

८९९९. त्वां यज्ञेष्वृत्विजं चारुमग्ने नि षेदिरे ।

धृतप्रतीकं मनुषो वि वो मदे शुक्रं चेतिष्ठमक्षधिविवक्षसे ॥७॥

धृत से प्रज्वलित, तेजस्वी ऋत्विजों से सम्बद्ध, मनोहर, सामर्थ्यवान् तथा मेधावी रूप हे अग्निदेव ! आपको यजमान आनन्द प्राप्ति के लिए यज्ञ में प्रतिष्ठित करते हैं, अतएव आप पूजनीय हैं ॥७॥

९०००. अग्ने शुक्रेण शोचिषोरु प्रथयसे बृहत् ।

अभिक्रन्दन्वृषायसे वि वो मदे गर्भं दधासि जामिषु विवक्षसे ॥८॥

हे अग्निदेव ! आपकी महिमा महान् है, आप प्रज्वलित तेज से अत्यधिक ख्यातिलब्ध हैं। युद्ध भूमि में मदमत्त वृषभ के समान ध्वनि करते हुए आप अति शक्तिशाली हो जाते हैं। ओषधियों में बीजोत्पत्ति के आप ही कारण हैं। सोम आदि से आनन्द प्राप्त होने पर आप महिमायुक्त होते हैं ॥८॥

[सूक्त - २२]

[ऋषि - विमद ऐन्द्र अथवा विमद प्राजापत्य अथवा वसुकृत् वासुकृ । देवता - इन्द्र । छन्द - पुरस्ताद्बृहती ;
५, ७, ९ अनुष्टुप्, १५ त्रिष्टुप् ।]

९००१. कुह श्रुत इन्द्रः कस्मिन्नद्य जने मित्रो न श्रूयते ।

ऋषीणां वा यः क्षये गुहा वा चर्कषे गिरा ॥१॥

इन्द्रदेव की ख्याति आज कहाँ है ? मित्र के समान हितैषी इन्द्र आज किन व्यक्तियों के बीच ख्याति पा रहे हैं ? जो ऋषि के आश्रमों अथवा गुफाओं में स्तुतियों से उपास्य रहे हैं, वे इन्द्र आज कौन सी स्थिति में होंगे ? ॥१॥

९००२. इह श्रुत इन्द्रो अस्मे अद्य स्तवे वज्रचूचीषमः ।

मित्रो न यो जनेष्वा यशश्चक्रे असाम्या ॥२॥

आज हमारे इस यज्ञ में इन्द्रदेव प्रमुख प्रतिनिधि हैं। इसमें वज्रधारी और प्रशंसनीय इन्द्रदेव की हम प्रार्थना करते हैं। मित्र के समान कल्याणकारी इन्द्रदेव हमें कीर्तिमान् तथा यशस्वी बनाएँ ॥२॥

९००३. महो यस्यतिः शवसो असाम्या महो नृष्णस्य तूतुजिः ।

भर्ता वज्रस्य धृष्णोः पिता पुत्रमिव प्रियम् ॥३॥

शक्ति के स्वामी इन्द्रदेव स्तोताओं को महान् वैभव प्रदान करते हैं। वे शत्रु सहायक, वज्र के धारण कर्ता हैं। जैसे पिता अपने प्रियपुत्र का संरक्षण करता है। वैसे ही आप हमारी रक्षा करें ॥३॥

९००४. युजानो अश्वा वातस्य धुनी देवो देवस्य वज्रिवः ।

स्यन्ता पथा विरुक्मता सृजानः स्तोष्यध्वनः ॥४॥

हे वज्रधारी इन्द्रदेव ! आप देवस्वरूप हैं। आप वायु से भी अधिक गतिशील, श्रेष्ठ मार्ग से जाने वाले दोनों अश्वों को रथ में योजित करके, मार्ग को बनाते हुए सदैव प्रशंसनीय होते हैं ॥४॥

९००५. त्वं त्या चिद्वातस्याश्वागा ऋज्रा त्मना वहध्यै ।

ययोर्देवो न मर्त्यो यन्ता नकिर्विदाध्यः ॥५॥

हे इन्द्रदेव ! आप वायु के समान गमनशील हैं। सरल मार्गों से जाने वाले दोनों अश्वों को अपनी सामर्थ्य-शक्ति से गतिमान् करते हुए आप हमारे अभिमुख प्रस्तुत होते हैं। इन दोनों अश्वों के सज्जालन में देवों और मनुष्यों में कोई भी समर्थ नहीं है तथा इनके सामर्थ्य को कोई जानता भी नहीं है ॥५॥

९००६. अद्य गमन्तोशना पृच्छते वां कदर्था न आ गृहम् ।

आ जग्मथुः पराकाद्विवश्च गमश्च मर्त्यम् ॥६॥

यज्ञ समापन के पश्चात् जिस समय इन्द्रदेव और अग्निदेव अपने धाम को लौटने लगे, उसी समय उशना भार्गव ने प्रश्न किया कि आप दोनों किस उद्देश्य से इतनी दूर से हम यज्ञमानों के घर पर पधारे हैं ? ॥६॥



९००७. आ न इन्द्र पृक्षसेऽस्माकं ब्रह्मोद्यतम् । तत्त्वा याचामहेऽवः शुष्णं यद्धन्नमानुषम् ॥७॥

हे इन्द्रदेव ! आप हमें सभी प्रकार से संरक्षण प्रदान करें । हमने महिमाय स्तुतियों के साथ यज्ञीय हविष्यान्न आपके निमित्त समर्पित किया है । हम उसी दिव्य, श्रेष्ठ संरक्षण शक्ति की आपसे कामना करते हैं, जिस सामर्थ्य से शुष्ण राक्षस का आपने संहार किया ॥७॥

९००८. अकर्मा दस्युरभि नो अमन्तुरन्यवतो अमानुषः ।

त्वं तस्यामित्रहन्वर्धसस्य दम्भय ॥८॥

हे शत्रु संहारकर्ता इन्द्रदेव ! जो पुरुषार्थहीन, सबके अपमान कर्ता, यज्ञादि सत्कर्मों से रहित, असुरता से ओतप्रोत, दुष्ट दस्यु हमारी सेना को सभी ओर से घेरे हैं, आप उन दस्युओं को उचित दण्ड दें, उनका संहार करें ॥८॥

९००९. त्वं न इन्द्र शूर शूरैरुत त्वोतासो बर्हणा । पुरुत्रा ते वि पूर्तयो नवन्तक्षोणयो यथा ॥९॥

हे सामर्थ्यशाली इन्द्रदेव ! आप वीर मरुद्गणों के सहयोग से हमारा संरक्षण करें । आपसे संरक्षित होकर हम युद्ध भूमि में आपकी सामर्थ्य से शत्रुओं के संहार में सक्षम होंगे । आपकी कामनाओं को पूर्ण करने के सुख-साधन प्रचुर मात्रा में (हमारे पास) हैं । आपके साधक-भक्त, अधिपति के समान ही नानाविध प्रार्थनाओं से आपको प्रशंसित करते हैं ॥९॥

९०१०. त्वं तान्वृत्रहत्ये चोदयो नृन्कार्पाणे शूर वज्रिवः ।

गुहा यदी कवीनां विशां नक्षत्रशवसाम् ॥१०॥

शूरवीर, वज्रधारी हे इन्द्रदेव ! आप मरुद्गणों को वृत्ररूपी शत्रुओं के संहार के लिए उस समय प्रोत्साहित करते हैं, जब आप ज्ञानी स्तोताओं के द्वारा नक्षत्रलोकवासी देवताओं के लिए उच्चरित स्तोत्रों का श्रवण करते हैं ॥१०॥

९०११. मक्षू ता त इन्द्र दानाप्यस आक्षणे शूर वज्रिवः ।

यद्ध शुष्णस्य दम्भयो जातं विश्वं सयावभिः ॥११॥

वज्रधारी शूरवीर हे इन्द्रदेव ! युद्ध भूमि में आप तीव्रगति से सक्रिय रहते हैं । आपने मरुद्गणों के सहयोग से शुष्ण- राक्षस का समूल नाश किया । कृपापूर्वक अनुदान देना ही आपका प्रमुख कर्म है ॥११॥

९०१२. माकुघ्र्यगिन्द्र शूर वस्वीरस्मे भूवन्नभिष्टयः ।

वयंवयं त आसां सुप्ते स्थाम वज्रिवः ॥१२॥

हे वीर इन्द्रदेव ! हमारी अभीष्ट कामनाएँ और सम्पत्तियाँ कभी भी सत्प्रयोजन विहीन न हों । हे वज्रधारी देव ! हम आपके दिव्य संरक्षण में पल्लवित-पुष्पित होकर सदा सुखी रहें ॥१२॥

९०१३. अस्मे ता त इन्द्र सन्तु सत्याहिंसन्तीरुपस्पृशः ।

विद्याम यासां भुजो धेनूनां न वज्रिवः ॥१३॥

हे इन्द्रदेव ! हमारी शुभ आकाक्षाएँ और प्रार्थनाएँ आपके समीप पहुँचकर सत्यरूप तथा हिंसारहित हों । हे वज्रधारी ! आपकी कृपा से हम गोदुग्ध के समान ही आपके आशीर्वाद के पुण्यफल को प्राप्त करें ॥१३॥

९०१४. अहस्ता यदपदी वर्धत क्षाः शचीभिर्वेद्यानाम् ।

शुष्णं परि प्रदक्षिणिद्विधायवे नि शिश्नथः ॥१४॥



देवताओं के प्रति समर्पित यज्ञादि क्रियाओं द्वारा यह पृथ्वी हाथ-पैरों से रहित होते हुए भी अतिव्यापक (सम्पन्न) हुई है। सम्पूर्ण मनुष्यों के हित के लिए पृथ्वी की चारों ओर से परिक्रमा करके राक्षस शुष्ण का आप (इन्द्रदेव) ने वध किया ॥१४॥

९०१५. पिबापिबेदिन्द्र शूर सोमं मा रिषण्यो वसवान वसुः सन् ।

उत त्रायस्व गृणतो मधोनो महश्च रायो रेवतस्कृधी नः ॥१५॥

हे पराक्रमी इन्द्रदेव ! आप सोमरस का शीघ्रतापूर्वक पान करे। हे ऐश्वर्यशाली इन्द्रदेव ! आप स्वयं धन-सम्पन्न हैं, अतएव संरक्षक होकर हमें हिसित न करें। आप स्तुतिकर्ता यजमान को संरक्षित करें। हम प्रचुर धन के स्वामी हों। हमें ऐश्वर्य-सम्पन्न बनने का आशीर्वाद प्रदान करें ॥१५॥

[सूक्त - २३]

[ऋषि - विमद ऐन्द्र अथवा विमद प्राजापत्य अथवा वसुकृत् वासुक्र । देवता - इन्द्र । छन्द - जगती; १, ७ त्रिष्टुप्, ५ अभिसारिणी ।]

९०१६. यजामह इन्द्रं वज्रदक्षिणं हरीणां रथ्यं विव्रतानाम् ।

प्र श्मश्रु दोधुवदूर्ध्वथा भूद्वि सेनाभिर्दयमानो वि राधसा ॥१॥

वज्रपाणि, गतिमान् रथ पर आसीन, केशों या बाहुओं को हिलाकर शत्रुओं को प्रकम्पित करने वाले, सर्वश्रेष्ठ, सेना के माध्यम से शत्रुओं को भयभीत करने वाले इन्द्रदेव के निमित्त हम आहुति प्रदान करते हैं। वे इन्द्रदेव उपासकों को धन-वैभव प्रदान करते हैं ॥१॥

९०१७. हरी न्यस्य या वने विदे वस्विन्द्रो मधैर्मघवा वृत्रहा भुवत् ।

ऋभुर्वाज ऋभुक्षाः पत्यते शवोऽव क्षणौमि दासस्य नाम चित् ॥२॥

इन्द्रदेव के इन दोनों अश्वों ने यज्ञ के माध्यम से धन अर्जित किया, उन्हीं से प्राप्त प्रचुर धन के अधिपति होकर इन्द्रदेव ने वृत्रासुर को विनष्ट किया। तेजस्विता युक्त, शक्तिसम्पन्न और सहायक इन्द्रदेव बल और धन के अधिपति हैं। हम दस्यु समुदाय का - शत्रुओं का समूल नाश करने के इच्छुक हैं ॥२॥

९०१८. यदा वज्रं हिरण्यमिदथा रथं हरी यमस्य वहतो वि सूरिभिः ।

आ तिष्ठति मघवा सनश्रुत इन्द्रो वाजस्य दीर्घश्रवसस्पतिः ॥३॥

इन्द्रदेव जब अपने तेजस्वी स्वर्णिम वज्र को धारण कर अपने दो अश्वों से जोते गये रथ पर आरूढ़ होते हैं, तब वे विशेष रूप से सुशोभित होते हैं। इन्द्रदेव सभी के द्वारा जाने गये उत्तम अत्रों और ऐश्वर्य-सम्पदा के अधीश्वर हैं ॥३॥

९०१९. सो चिन्नु वृष्टिर्युथ्या३ स्वा सचाँ इन्द्रः श्मश्रूणि हरिताभि प्रुष्णुते ।

अव वेति सुक्षयं सुते मधूदिदधूनोति वातो यथा वनम् ॥४॥

जिस प्रकार वर्षा के जल से पशुसमूह भीगता है, उसी प्रकार इन्द्रदेव हरितवर्ण सोमरस से अपनी दाढ़ी-मूँछ को भिगोते हैं। तत्पश्चात् वे उत्तम यज्ञस्थल में जाकर प्रस्तुत मधुर सोमरस का पान करते हैं, तत्पश्चात् जैसे वायु वन-वृक्षों को कम्पायमान करती है, वैसे ही वे िपुओं को संत्रस्त करते हैं ॥४॥



९०२०. यो वाचा विवाचो मृधवाचः पुरु सहस्राशिवा जघान ।

तत्तदिदस्य पौंस्यं गृणीमसि पितेव यस्तविषीं वावृधे शवः ॥५॥

अनेक प्रकार की उत्तेजक वाणी का प्रयोग करने वाले शत्रुओं को इन्द्रदेव ने अपनी ललकार से शान्त किया और क्रोध से हजारों शत्रुओं का समूल नाश किया । पिता जिस प्रकार अन्नादि से पुत्रों का पोषण करता है, उसी प्रकार इन्द्रदेव मनुष्यों का पोषण करते हैं । हम उन इन्द्रदेव की महिमा का गुणगान करते हैं ॥५॥

९०२१. स्तोमं त इन्द्र विमदा अजीजनन्नपूर्वं पुरुतमं सुदानवे ।

विद्या ह्यस्य भोजनमिनस्य यदा पशुं न गोपाः करामहे ॥६॥

हे इन्द्रदेव ! आपको श्रेष्ठ दानी जानकर ही विमद वंशियों ने अति अनुपम स्तोत्रों को विनिर्मित किया है । हम ऐश्वर्य के अधिपति इन्द्रदेव से भली प्रकार परिचित हैं । जिस प्रकार गोपाल गौ आदि पशुओं को अपनी ओर बुलाते हैं, वैसे ही हम ऐश्वर्य-प्राप्ति के लिए आपको आवाहित करते हैं ॥६॥

९०२२. माकिर्न एना सख्या वि यौषुस्तव चेन्द्र विमदस्य च ऋषेः ।

विद्या हि ते प्रमर्ति देव जाभिवदस्मे ते सन्तु सख्या शिवानि ॥७॥

हे इन्द्रदेव ! आप और विमद ऋषि के बीच जो मैत्री सम्बन्ध है, उसे कोई विच्छिन्न न करे तथा यह सदैव स्थिर रहे । हे देव ! जैसे भाई-बहिन समान मन वाले होते हैं, उसी प्रकार आपका मैत्रीभाव युक्त मन हमारी ओर प्रेरित हो तथा हमारी मित्रता सदैव सुदृढ़ बनी रहे ॥७॥

[सूक्त - २४]

[ऋषि - विमद ऐन्द्र अथवा विमद प्राजापत्य अथवा वसुकृत् वासुक्र । देवता - इन्द्र; ४-६ अश्विनीकुमार ।

छन्द - आस्तार पंक्ति, ४-६ अनुष्टुप् ।]

९०२३. इन्द्र सोममिमं पिब मधुमन्तं चमू सुतम् ।

अस्मे रयिं नि धारय वि वो मदे सहस्रिणं पुरुवसो विवक्षसे ॥१॥

हे इन्द्रदेव ! पत्थरों से कूट-पीसकर तैयार किया गया मधुर सोमरस प्रस्तुत है, आप इसका पान करें । प्रचुर धन-सम्पन्न हे इन्द्रदेव ! आप असंख्यों प्रकार के विपुल धन हमें प्रदान करें । आप सदैव महिमामय हों ॥१॥

९०२४. त्वां यज्ञेभिरुक्थैरुप हव्येभिरिमेहे ।

शचीपते शचीनां वि वो मदे श्रेष्ठं नो धेहि वार्यं विवक्षसे ॥२॥

हे शचीपते इन्द्रदेव ! यज्ञीय मन्त्रों, यज्ञकर्मों तथा हवन सामग्रियों द्वारा हम आपकी अर्चना करते हैं । आप सभी श्रेष्ठ कर्मों के अभीष्ट फल हमें प्रदान करें, ऐसे इन्द्रदेव वास्तव में महिमामय हैं ॥२॥

९०२५. यस्पतिर्वार्याणामसि रघस्य चोदिता ।

इन्द्र स्तोतृणामविता वि वो मदे द्विषो नः पाह्यहसो विवक्षसे ॥३॥

हे इन्द्रदेव ! आप अभीष्ट ऐश्वर्यों के अधिपति, साधकों को साधना मार्ग में प्रोत्साहन देने वाले तथा स्तोताओं के पालनकर्ता हैं । आप शत्रु रूपी विकारों एवं दुष्कर्म रूपी पापों से हमारी रक्षा करें । ऐसे इन्द्रदेव की महिमा प्रख्यात है ॥३॥



९०२६. युवं शक्रा मायाविना सर्माची निरमन्थतम् ।

विमदेन यदीळिता नासत्या निरमन्थतम् ॥४॥

कर्मों के प्रति निष्ठावान्, समर्थ हे अश्विनीकुमारो ! आप दोनों विद्वानों ने परस्पर सहयोग से अरणियों का मंथन करके अग्निदेव को प्रकट किया । जब ऋषि विमद ने आपकी प्रार्थना की, तो सत्यरूप आप दोनों ने अग्नि को प्रज्वलित किया ॥४॥

९०२७. विश्वे देवा अकृपन्त समीच्योर्निष्पतन्त्योः । नासत्यावबुवन्देवाः पुनरा वहतादिति ॥५॥

हे अश्विनीकुमारो ! जब दोनों अरणि काष्ठों के परस्पर घर्षण से अग्नि की चिनगारियाँ बाहर निकलने लगी, तब समस्त देवताओं ने आपकी स्तुति की । सभी देवशक्तियों ने अश्विनीकुमारों से प्रार्थना करते हुए कहा कि आप बार-बार मन्यन करें ॥५॥

[अश्विनीकुमार देव वैद्य हैं । वे अपने दिव्य उपचारों से प्राणामि को प्रदीप्त करते हैं, जिससे आरोग्य एवं स्वास्थ्य का लाभ होता है । इसी मन्थन प्रक्रिया को बार-बार सम्पन्न करने की प्रार्थना की जाती है ।]

९०२८. मधुमन्मे परायणं मधुमत्पुनरायनम् । ता नो देवा देवतया युवं मधुमतस्कृतम् ॥६॥

हे अश्विनीकुमारो ! हमारा बहिर्गमन स्नेह भावना से युक्त हो तथा आगमन भी वैसा ही मधुर प्रीति भावना से युक्त हो । हे देव ! आप दोनों अपनी दिव्यशक्तियों से हमें माधुर्ययुक्त प्रीति से सम्पन्न बनायें ॥६॥

[सूक्त - २५]

[ऋषि - विमद ऐन्द्र अथवा विमद प्राजापत्य अथवा वसुकृत् वासुक्र । देवता - सोम । छन्द - आस्ताव पंक्ति ।]

९०२९. भद्रं नो अपि वातय मनो दक्षमुत क्रतुम् ।

अद्या ते सख्ये अन्यसो वि वो मदे रणन्वावो न यवसे विवक्षसे ॥१॥

हे सोम ! आप हर्षित होकर हमारे मन को बल, कार्य कुशलता, कल्याणकारी शक्ति, श्रेष्ठता तथा मित्रता प्राप्त करने के लिए प्रेरित करें । जैसे गौओं की मित्रता हरी घास से है, उसी प्रकार हमें आपकी मित्रता प्राप्त हो ॥१॥

९०३०. हृदिस्मृशस्त आसते विश्वेषु सोम धामसु ।

अद्या कामा इमे मम वि वो मदे तिष्ठन्ते वसूयवो विवक्षसे ॥२॥

हे सोम ! हृदय को हर्षित करने वाली आपकी प्रार्थना करके स्तोता लोग चारों ओर विराजमान होते हैं । इस धन की प्राप्ति के लिए हमारे मन विभिन्न कामनाओं से सम्पन्न होते हैं । वास्तव में आपकी महिमा अपार है ॥२॥

९०३१. उत व्रतानि सोम ते प्राहं मिनामि पाक्या ।

अद्या पितेव सूनवे वि वो मदे मृळा नो अभि चिद्वधाद्विवक्षसे ॥३॥

हे सोमदेव ! हम अपनी श्रेष्ठ (परिपक्व) बुद्धि से आपके कर्मों की गति को जानते हैं । आप प्रसन्नचित्त होकर हमारे शत्रुओं का संहार करके हमें संरक्षित करें । जैसे पिता, पुत्र का संरक्षण करता है, वैसे ही हमारा पोषण करके आप हमें सुख-सौभाग्य प्रदान करें । वास्तव में आपकी कीर्ति महान् है ॥३॥

९०३२. समु प्र यन्ति धीतव्यं सर्गासोऽवतां इव ।

क्रतुं नः सोम जीवसे वि वो मदे धारया चमसां इव विवक्षसे ॥४॥



हे सोम ! जैसे जल को निकालने के लिए कलश कुएँ में जाते हैं, वैसे हमारी सभी प्रार्थनाएँ आपको प्राप्त होती हैं । हमारी जीवन रक्षा के निमित्त (या दीर्घ जीवन की प्राप्ति के लिए) इस यज्ञ कर्म को आप सफल बनाएँ । आपकी प्रसन्नता के निमित्त हम सोमरस के पेयपात्रों को समर्पित करते हैं । यथार्थतः आप महिमायुक्त ही हैं ॥४॥

९०३३. तव त्वे सोम शक्तिभिर्निकामासो व्युण्वरे ।

गृत्सस्य धीरास्तवसो वि वो मदे व्रजं गोमन्तमश्विनं विवक्षसे ॥५॥

हे सोमदेव ! वे नानाविध फलों की अभिलाषाओं से युक्त, निग्रही, विद्वान्, सामर्थ्यवान्, अनेक प्रकार के कर्मों के निर्वाहक ऋत्विग्गण आपकी प्रार्थना करते हैं । आप प्रशंसित होकर गौ और अश्व से सम्पन्न पशुशाला हमें प्रदान करें । वास्तव में आप महान् और ज्ञान-सम्पन्न हैं ॥५॥

९०३४. पशुं नः सोम रक्षसि पुरुत्रा विष्ठितं जगत् ।

समाकृणोषि जीवसे वि वो मदे विश्वा सम्पश्यन्भुवना विवक्षसे ॥६॥

हे सोमदेव ! आप हमारे पशुओं से युक्त घरों का संरक्षण करते हैं और विविध रूपों में स्थित आप इस संसार का भी संरक्षण करते हैं । आप ही सम्पूर्ण लोको का अनुसन्धान करके हमारी प्राण-रक्षा (जीवन-रक्षा) के लिए जीवनोपयोगी सभी पदार्थों का पोषण करते हैं । सभी के आनन्द के लिए आप महान्तायुक्त हैं ॥६॥

९०३५. त्वं नः सोम विश्वतो गोपा अदाभ्यो भव ।

सेध राजत्रप स्त्रियो वि वो मदे मा नो दुःशंस ईशता विवक्षसे ॥७॥

हे सोमदेव ! आप अविनाशी, अमृतस्वरूप हैं, अतएव आप सब प्रकार से हमारे सरक्षक बने । हे राजास्वरूप (देदीप्यमान) सोमदेव ! हमारे शत्रुओं का आप निवारण करें तथा हमारे निन्दक अपने दुष्कृत्यों में सफल न हों, आप महिमायुक्त हैं ॥७॥

९०३६. त्वं नः सोम सुक्रतुर्वयोधेयाय जागृहि ।

क्षेत्रवित्तरो मनुषो वि वो मदे द्रुहो नः पाह्यंहसो विवक्षसे ॥८॥

हे सोम ! आप श्रेष्ठकर्मा हैं, अन्न प्रदान करने के लिए सदा हमें जागरूक रखें, आश्रय प्रदान करने के लिए आप सुप्रसिद्ध हैं । आप विद्रोही मनुष्यों और पापकर्मों से हमारी रक्षा करें । वास्तव में आपकी कीर्ति महान् है ॥८॥

९०३७. त्वं नो वृत्रहन्तामेन्द्रस्येन्दो शिवः सखा ।

यत्सीं हवन्ते समिथे वि वो मदे युध्यमानास्तोकसातौ विवक्षसे ॥९॥

हे वृत्रहन्ता सोमदेव ! जिस समय अपने प्रजाजनो को युद्धभूमि में प्रेरित करने वाले रिपु योद्धा विकराल युद्ध के लिए ललकारते हैं, उस समय इन्द्रदेव के कल्याणकारी सहयोगी आप हमारे लिए भी सहायक बनते हैं । वास्तव में आपकी कीर्ति महान् है ॥९॥

९०३८. अयं घ स तुरो मद इन्द्रस्य वर्धत प्रियः ।

अयं कक्षीवतो महो वि वो मदे मतिं विप्रस्य वर्धयद्विवक्षसे ॥१०॥

वह सोमरस निश्चित ही शीघ्र क्रियाशील, आनन्दवर्द्धक, बलप्रदायक और इन्द्रदेव के लिए प्रीतियुक्त होकर संवर्द्धित होता है । इसने ही महाज्ञानी ऋषि कक्षीवान् की बुद्धि को प्रखर बनाया था । वास्तव में ही सोमदेव महिमायुक्त हैं ॥१०॥



९०३९. अयं विप्राय दाशुषे वाजाँ इयति गोमतः ।

अयं सप्तभ्य आ वरं वि वो मदे प्रान्थं श्रोणं च तारिषद्विवक्षसे ॥११॥

ये सोमदेव दानी और ज्ञानसम्पन्न यजमान (साधक) को पशुओं से युक्त अन्न तथा उपभोग्य सामग्री प्रदान करते हैं । यही सात होताओं को जीवोपयोगी धन-सम्पदा प्रदान करते हैं । इन्होंने नेत्रहीन दीर्घतमा ऋषि को नेत्र और पंगु परावृज ऋषि को पैर प्रदान करके अनुकम्पा की थी । वास्तव में सोमदेव की महिमा अनन्त है ॥११॥

[सूक्त - २६]

[ऋषि - विमद ऐन्द्र या विमद प्राजापत्य या वसुकृत् वासुक्र । देवता - पूषा । छन्द - अनुष्टुप् ; १, ४ उष्णिक् ।]

९०४०. प्र ह्यच्छा मनीषाः स्पर्हा यन्ति नियुतः । प्र दत्त्वा नियुद्रथः पूषा अविष्टु माहिनः ॥१॥

इन अति प्रशंसनीय, स्नेहभाव से प्रेरित स्तोत्रों को पूषादेव के लिए समर्पित करते हैं । वे सदैव रथ में अश्वों को संयुक्त करके पधारते हैं । वे महान् पूषादेव यजमान दम्पती का संरक्षण करें ॥१॥

९०४१. यस्य त्यन्महित्वं वाताप्यमयं जनः । विप्र आ वंसद्धीतिभिश्चिकेत सुष्टुतीनाम् ॥२॥

यह ज्ञानी मनुष्य, जिन पूषादेव की जीवनी शक्ति प्रदायक जल राशि की महिमायुक्त शक्ति को अपनी प्रार्थना से जलवृष्टि के रूप में उपयोगी बनाता है, वही पूषा ध्यानमग्न होकर यजमान की प्रार्थनाओं का श्रवण करते हैं ॥२॥

९०४२. स वेद सुष्टुतीनामिन्दुर्न पूषा वृषा । अभि प्सुरः प्रुषायति व्रजं न आ प्रुषायति ॥३॥

सोमदेव के सदृश ही ये पूषादेव भी अभीष्ट कामनाओं के पूरक और श्रेष्ठ स्तोत्रों को जानते-सुनते हैं । वे सौन्दर्ययुक्त पूषादेव कृपापूर्वक जल वर्षा करते हैं तथा हमारे गोष्ठों को भी जल से अभिषिञ्चित करते हैं ॥३॥

९०४३. मंसीमहि त्वा वयमस्माकं देव पूषन् । मतीनां च साधनं विप्राणां चाधवम् ॥४॥

हे सबके पोषक पूषादेव ! हम आपको सद्विचारणाओं का प्रेरक और ज्ञानी मनुष्यों का आश्रय मानकर आपकी अर्चना करते हैं ॥४॥

९०४४. प्रत्यर्धिर्यज्ञानामश्नहयो रथानाम् । ऋषिः स यो मनुर्हितो विप्रस्य यावयत्सखः ॥५॥

यज्ञ का अर्द्धभाग पूषादेव ग्रहण करते हैं । वे घोड़ों को अपने रथ से नियोजित करके गमन करते हैं । वे सर्वद्रष्टा, मनुष्यों के हितैषी, मेधावीजनों के मित्र हैं तथा उनके शत्रुओं के निवारणकर्ता हैं ॥५॥

९०४५. आधीषमाणायाः पतिः शुचायाश्च शुचस्य च ।

वासोवायोऽवीनामा वासांसि मर्मजत् ॥६॥

पूषादेव सभी प्रकार की धारणा शक्ति से सम्पन्न, तेजस्वी, नर-मादा पशुओं के अधिपति हैं, वही भेड़ की ऊन से वस्त्रों का निर्माण करने वाले की भाँति (सृष्टि के तन्तुओं को) पवित्र बनाते हैं ॥६॥

[वस्त्र बनाने वाले कलाकार उन के एक-एक रेशे को अलग-अलग करके, स्वच्छ करके तब कटाई-बुनाई करते हैं । इसी प्रकार पूषादेव प्रकृति के तन्तुओं को पवित्र बनाकर अभीष्ट निर्माण करते हैं ।]

९०४६. इनो वाजानां पतिरिनः पुष्टीनां सखा । प्र श्मश्रु हर्यतो दूधोद्वि वृथा यो अदाभ्यः ॥७॥

पूषादेव (सूर्यदेव) सभी हविष्य पदार्थों एवं अन्नों के अधिपति, सबके पोषक तथा मित्ररूप हैं । वे उत्तम, तेजस्वी पूषादेव अपने कर्माँ में अपने केशों (विकिरणों) को हिलाते हुए चलते हैं ॥७॥



९०४७. आ ते रथस्य पूषन्नजा धुरं ववृत्युः । विश्वस्यार्थिनः सखा सनोजा अनपच्युतः ॥८॥

हे पूषा ! आप सभी जिज्ञासुओं की कामनाओं की पूर्ति करने वाले मित्रस्वरूप हैं । आप ही अत्यन्त पुरातन काल में उत्पन्न हुए अविनाशी देव हैं । आपके रथ के धुरे को अज (जिनका जन्म नहीं हुआ वे) वहन करते हैं ॥८॥

[पूषा का पोषण-कृक उन सूक्ष्म कणों-प्रवाहों से चलता है, जो पदार्थ के रूप में उत्पन्न-परिवर्तित नहीं हुए हैं, इसीलिए उन्हें 'अज' कहा गया है ।]

९०४८. अस्माकमूर्जा रथं पूषा अविष्टु माहिनः । भुवद्वाजानां वृध इमं नः शृणवद्वद्वम् ॥९॥

महिमामय पूषादेव अपनी सामर्थ्य से हमारे रथ को संरक्षित करें । वे अन्न को संवर्द्धित करें तथा हमारे निवेदन के अभिप्राय को जानें ॥९॥

[सूक्त - २७]

[ऋषि - वसुक्र ऐन्द्र । देवता - इन्द्र । छन्द - त्रिष्टुप् ।]

इस सूक्त के देवता इन्द्र तथा ऋषि ऐन्द्र (इन्द्र के पुत्र) वसुक्र हैं । व्यक्ति रूप में वे स्वयं इन्द्र के समान योद्धा हैं । सूक्ष्म सत्ता के रूप में वसुक्र का अर्थ होता है 'वसु करोति' अर्थात् वसु को प्रकट करने वाला । वसु आग्नि की तथा किरणों की भी कहते हैं । वसुक्र का अर्थ हुआ अग्नि या किरणों के उत्पादक । प्रकृति में एक दिव्य द्वारा इन्द्र के रूप में सूक्ष्म कणों को संगठित करके पदार्थ को स्वरूप देती है । इन्द्र की इस प्रक्रिया से प्रत्येक पदार्थ में वसुक्र (पदार्थ से ऊर्जा उत्पादक) शक्ति पैदा हो जाती है । यह सूक्त इन्द्र एवं वसुक्र के बीच हुए संवाद के रूप में है । उक्त तथ्य समझ लेने से मंत्रार्थों के बोध में सुगमता होगी ।

९०४९. असत्सु मे जरितः साभिवेगो यत्सुन्वते यजमानाय शिक्षम् ।

अनाशीर्दामहमस्मि प्रहन्ता सत्यध्वतं वृजिनायन्तमाभुम् ॥१॥

(इन्द्र का कथन) हे स्तोता ! मेरा यह सत्ययास सदैव रहता है कि मेरे द्वारा सोमयाग के अनुष्ठानकर्ता साधक को अभीष्ट फलों की प्राप्ति हो । जो यज्ञीय कर्मों से रहित, सत्य जीवन से विहीन होकर चारों ओर दुष्ट-दुष्कर्मियों सा आचरण करते हुए घूमते हैं, उनका समूल नाश कर देता हूँ ॥१॥

९०५०. यदीदहं युधये संनयान्यदेवयून्तन्वाः शूशुजानान् ।

अमा ते तुभं वृषभं पचानि तीर्षं सुतं पञ्चदशं नि षिञ्चम् ॥२॥

(ऋषि वसुक्र) हे इन्द्र ! जब मैं देवोपासना से रहित और शारीरिक सामर्थ्य से अभिमानी मनुष्यों के साथ संघर्ष के लिए जाता हूँ, तब आपको हव्य द्वारा संतुष्ट करता हूँ । मैं पन्द्रहो तिथियों में सोम समर्पित करता हूँ ॥२॥

९०५१. नाहं तं वेद य इति ब्रवीत्यदेवयून्तस्मरणे जघन्वान् ।

यदावाख्यत्समरणमृधावदादिद्ध मे वृषभा प्र बुवन्ति ॥३॥

(इन्द्र का कथन) ऐसे व्यक्ति को मैं नहीं जानता, जिसने मुझे देव-विद्वेषियों का हत्यारा कहा हो । जब हिसक शत्रुओं के संग्राम में जाकर मैं संहार करता हूँ, उस समय सभी हमारे वीरतापूर्ण कर्मों का गुणगान करते हैं ॥३॥

९०५२. यदज्ञातेषु वृजनेष्वासं विश्वे सतो मधवानो म आसन् ।

जिनामि वेत्क्षेम आ सन्तमाभुं प्र तं क्षिणां पर्वते पादगृह्य ॥४॥

जब मैं युद्धक्षेत्र में पहुँचता हूँ, तो सभी महान् सन्त, ऋषि मुझे चारों ओर से घेर लेते हैं । समस्त सस्मर के मंगल तथा संरक्षण के लिए सभी ओर विस्तृत रूप में फैले हुए शत्रुओं का मैं संहार करता हूँ । उन्हें पैरों से पकड़कर शिला पर पछाड़ता हूँ ॥४॥



९०५३. न वा उ मां वृजने वारयन्ते न पर्वतासो यदहं मनस्ये ।

मम स्वनात्कृधुकर्णो भयात् एवेदनु द्यून्किरणः समेजात् ॥५॥

मुझे युद्ध क्षेत्र में पराजित करने की सामर्थ्य किसी में नहीं । यदि मैं चाहूँ, तो विशाल पर्वत भी मेरे कार्य में बाधक नहीं हो सकते । मेरे शब्द की ललकार से बहरे व्यक्ति भी भयभीत हो जाते हैं, किरणों के स्वामी सूर्य भी प्रतिदिन कौपते हैं ॥५॥

९०५४. दर्शन्वत्र श्रुतपाँ अनिन्द्रान्बाहुक्षदः शरवे पत्यमानान् ।

घृषुं वा ये निनिदुः सखायमध्य न्वेषु पवयो ववृत्युः ॥६॥

जो मेरा अनुशासन नहीं मानते, देवों के पेय सोम को स्वेच्छा से, बलपूर्वक पीने वाले, हविष्य पदार्थों के स्वयं उपभोगकर्ता तथा हिंसा के लिए भुजाओं को चलाने वाले, ऐसे सभी लोग मेरी दृष्टि से बाहर नहीं, उनसे भलीप्रकार परिचित हूँ, जो अपने मित्र की भी निन्दा करने में नहीं चूकते, उन पर निश्चित ही मेरे वज्र का प्रहार होता है ॥६॥

९०५५. अभूर्वौक्षीर्व्यु१ आयुरानइ दर्षन्तु पूर्वो अपरो नु दर्षत् ।

द्वे पवस्ते परि तं न भूतो यो अस्य पारे रजसो विवेष ॥७॥

(ऋषि वसुक्र का कथन) हे इन्द्रदेव ! आप दीर्घजीवी (चिरंजीवी) हों । आपने प्रकट होकर दर्शन लाभ दिया तथा जलवृष्टि से अभिषिंचित किया । पुरातन काल से लेकर आज तक आप शत्रुओं के हननकर्ता रहे हैं । जो इस संसार के अतिरिक्त दूसरे लोक में भी संव्याप्त होते हैं, ऐसे घुलोकादि भी आपको मापने में सक्षम नहीं हैं ॥७॥

९०५६. गावो यवं प्रयुता अर्यो अक्षन्ता अपश्यं सहगोपाश्चरन्तीः ।

हवा इदर्यो अभितः समायन्कियदासु स्वपतिश्छन्दयाते ॥८॥

(इन्द्र का कथन) अनेक गौएँ एकत्रित होकर जौ आदि का भक्षण कर रही हैं, स्वामी के समान मैं गौओं की देखभाल करता हूँ । देखता हूँ कि वे गौएँ चरवाहों के साथ घास चर रही हैं । बुलाये जाने पर वे गौएँ अपने पालनकर्ता के चारों ओर इकट्ठी हो जाती हैं । स्वामी ने उनसे प्रचुर दूध का दोहन कर लिया है ॥८॥

[गाव् शब्द से गौओं के अतिरिक्त किरणों एवं इन्द्रियों का भाव लेने से भी इस मन्त्र का अर्थ सिद्ध हो जाता है ।]

९०५७. सं यद्वयं यवसादो जनानामहं यवाद उर्वत्रे अन्तः ।

अत्रा युक्तोऽवसातारमिच्छादथो अयुक्तं युनजद्वन्वान् ॥९॥

(ऋषि का कथन) इस विस्तृत संसार में अन्न, जौ और कन्दमूल पर जीवन निर्वाह करने वाले हम ऋषि ही हैं । इस संसार में एकाग्रचित्त होकर (ध्यानस्थ-योगस्थ) मनुष्य ईश्वर की उपासना करते हुए उससे शक्तियों की कामना करे । जो योगरहित और भौतिकवादी हैं, ऐसे मनुष्यों को भी वे इन्द्र सन्मार्ग की ओर प्रेरित करते हैं ॥९॥

९०५८. अत्रेदु मे मंससे सत्यमुक्तं द्विपाच्च यच्चतुष्पात्संसृजानि ।

स्त्रीभिर्यो अत्र वृषणं पृतन्यादयुद्धो अस्य वि भजानि वेदः ॥१०॥

(इन्द्र का कथन) जो भी यहाँ मेरे विषय में कथन किया जा रहा है, वह यथार्थ है, हरेक मनुष्य को इस पर विश्वास करना चाहिए । जो भी द्विपाद मनुष्य-पक्षी और चतुष्पाद पशु हैं, उनका मैं जन्मदाता हूँ । इस संसार में जो पुरुष अपने शूरों को स्त्रियों से संघर्ष के लिए प्रेरित करते हैं, बिना युद्ध किये ही ऐसे दुष्कर्मी के धन को छीनकर मैं सज्जनों को प्रदान कर देता हूँ ॥१०॥

[पौराणिक सन्दर्भानुसार त्वष्टा की पुत्री इन्द्रसुखा नेत्रहीन किन्तु गुणवान् है। इन्द्र ने उसे अपनी पुत्रवधू (वसुक्र की अर्धाङ्गिनी) बनाकर उसके गुणों का सम्मान किया। प्रकृतिगत संदर्भ में वसुक्र (पदार्थ से ऊर्जा उत्पन्न करने वाले) की पत्नी जड़-प्रकृति है। वह अज्ञ (नेत्र या इन्द्रिय) रहित है। जड़ प्रकृति का संरक्षण तथा उसकी प्रचण्ड सामर्थ्य का सुनियोजन करना प्रशंसनीय है। प्रस्तुत मन्त्र इसी उपाख्यान से सम्बन्धित है।]

९०५९. यस्यानक्षा दुहिता जात्वास कस्तां विद्वौ अभि मन्याते अन्याम् ।

कतरो मेनि प्रति तं मुचाते य ई वहते य ई वा वरेयात् ॥११॥

जो कन्या अक्ष (आँख या इन्द्रिय) हीन है, उसे कौन विद्वान् (सूक्ष्मदर्शी) आश्रय प्रदान करता है ? जो इस (कन्या) का वरण करता है, उसे धारण करता है, उसके वज्र तुल्य बल को कौन रोक सकता है ? ॥११॥

[जड़ प्रकृति को अक्षहीन कहा जाना उचित है; किन्तु जो वसुक्र (ऊर्जा उत्पादक) उसका वरण करते हैं, उसका सुनियोजन करते हैं, ऐसे भौतिक विज्ञानी के बल को कोई बाधा रोक नहीं पाती।]

९०६०. कियती योषा मर्यतो वधूयोः परिप्रीता पन्यसा वार्येण ।

भद्रा वधूर्भवति यत्सुपेशाः स्वयं सा मित्रं वनुते जने चित् ॥१२॥

कितनी स्त्रियाँ इस प्रकार की हैं, जो वधू की कामना करने वाले पुरुष के प्रशंसक वचनों और उसकी धन-सम्पदा को ही पतिवरण का माध्यम मान लेती हैं, परन्तु जो स्त्रियाँ सुशील, स्वस्थ और श्रेष्ठ मानसिक भावनाओं से युक्त हैं, वे अपनी इच्छानुकूल मित्र पुरुष को पतिरूप में वरण करती हैं ॥१२॥

[वर-वधू का वरण स्थूल सम्पदा के आधार पर नहीं; समान, गुणों के आधार पर किया जाना चाहिए।]

९०६१. पत्तो जगार प्रत्यज्वमत्ति शीर्ष्णा शिरः प्रति दधौ वरूथम् ।

आसीन ऊर्ध्वामुपसि क्षिणाति न्यड्डुत्तानामन्वेति भूमिम् ॥१३॥

आदित्यदेव (सूर्यदेव) अपनी किरणों द्वारा प्रकाश फैलाते हैं और अपने मण्डल में विद्यमान प्रकाश को स्वयं में समाहित करते हैं। वे अपनी आवृत्त करने वाली किरणों को सांसारिक मनुष्य के मस्तक पर डालते हैं। ऊपर विद्यमान रहते हुए भी वे नीचे से विस्तृत पृथ्वी पर अपनी किरणों से संब्याप्त होते हैं ॥१३॥

९०६२. बृहन्नच्छायो अपलाशो अर्वा तस्थौ माता विषितो अत्ति गर्भः ।

अन्यस्या वत्सं रिहती मिमाय कया भुवा नि दधे धेनुरूधः ॥१४॥

वे महान् (सूर्य) मृत्यु या अधिकाररहित, भोगरहित, गतिशील होकर रहते हैं। माता (अदिति) से पृथक् होकर गर्भ पोषक यज्ञ या परमव्योम से निःसृत प्रवाह का सेवन करता है। धेनु (धारण करने वाली प्रकृति) अपने से भिन्न (अव्यक्त प्रकृति) के वत्स (सूर्य) को स्नेह प्रदान करती है। इस गाय के स्तन ऊपर कहाँ स्थित हैं ? ॥१४॥

[अव्यक्त प्रकृति से सूर्य की उत्पत्ति हुई, व्यक्त प्रकृति उसे स्नेह से धारण करती है। उसे पोषण देने में समर्थ गौ के स्तन रूप प्रकृति के पोषक प्रवाहों का स्रोत ऊपर कहाँ है ? यह कहकर ऋषि प्रकृति के गुहा रहस्यों की ओर संकेत करते हैं।]

९०६३. सप्त वीरासो अधरादुदायत्रष्टोत्तरात्तात् समजग्मिरन्ते ।

नव पश्चातात्स्थिविमन्त आयन्दश प्राक्सानु वि तिरन्त्यश्नः ॥१५॥

उस प्रजापति की नाभि से सात वीर (सप्त ऋषि अथवा सप्त धातु) उत्पन्न हुए। उसके उत्तर भाग से आठ (अष्टवसु अथवा बालखिल्यादि) प्रकट होकर एक साथ संगत हुए। पीछे के भाग से नौ (भृगु आदि) उत्पन्न हुए। पूर्व (भाग) से दस (अगिराओ अथवा दिशाओं) की उत्पत्ति हुई। ये सभी भोजन (दिव्य प्रवाहो या यज्ञांश) का सेवन करते हुए द्युलोक से उत्पन्न क्षेत्रों का संवर्द्धन करने लगे ॥१५॥



९०६४. दशानामेकं कपिलं समानं तं हिन्वन्ति क्रतवे पार्याय ।

गर्भं माता सुधितं वक्षणास्ववेनन्तं तुषयन्ती बिभर्ति ॥१६ ॥

दस अंगिराओं में एक सबके प्रति समभाव रखने वाले कपिल ऋषि हैं। उन्हें उच्च पद पर प्रतिष्ठित करने वाले उत्कृष्ट यज्ञादि सत्कर्मों की साधना के लिए प्रेरित करते हैं। विश्व निर्माण कर्त्री प्रकृति रूपी माता इच्छा शक्ति से अनुप्रेरित उस गर्भ को मानो सुखपूर्वक जल में स्थापित करती है ॥१६ ॥

९०६५. पीवानं मेषमपचन्त वीरा न्युप्ता अक्षा अनु दीव आसन् ।

द्वा धनुं बृहतीमप्स्वशन्तः पवित्रवन्ता चरतः पुनन्ता ॥१७ ॥

वीरों (अंगिराओं) ने बलशाली मेष (स्पर्धा करने वालों) को परिपक्व किया। क्षेत्र में क्रीड़ा के लिए पॉसे फेंके गये। (उनमें से) दो बलशाली धनुष सहित बृहत् आपः (मूल तत्त्व अथवा जल) में विचरण करने लगे - पवित्रता का संचार करने लगे ॥१७ ॥

[वीरों का अर्थ प्राण भी लिया जाता है, प्रकृति या शरीरगत प्राण स्पर्धाशील तत्त्वों का संयोग करते हैं। दो मुख्य प्राण-प्राण और अपान अथवा ऋण एवं धन प्रभार युक्त कण भी कहे जा सकते हैं।]

९०६६. वि क्रोशनासो विष्वज्व आयन्यचाति नेमो नहि पक्षदर्धः ।

अयं मे देवः सविता तदाह द्रवन्न इद्वनवत्स्पर्धिरन्नः ॥१८ ॥

शब्द (स्तुति) करने वाले विविध मार्गगामी (अंगिरादि अथवा प्राणी) इस लोक में आते हैं। उनमें से एक वर्ग (देवताओं के निमित्त हव्यादि) पकाते हैं। आधे नहीं पकाते; यह तथ्य सवितादेव ने हमसे कहा। काष्ठ एवं घृत का सेवन करने वाले (अग्नि) भी (देवों के लिए हव्य) पकाते हैं ॥१८ ॥

[विचरणशील सृजित सूक्ष्म कणों में आधे ऐसे हैं, जो परस्पर सहज ही संयुक्त होकर पदार्थों की रचना करते हैं। आधे कण ऐसे हैं, जो संयोजनशील नहीं (इन्ट) हैं। यह तथ्य सूर्य के अध्ययन से स्पष्ट होता है।]

९०६७. अपश्यं ग्रामं वहमानमारादचक्रया स्वधया वर्तमानम् ।

सिषक्तश्चर्यः प्र युगा जनानां सद्यः शिश्ना प्रमिनानो नवीयान् ॥१९ ॥

भगवान् की स्वचालित जगत् की प्रकृति जो अनादि काल से प्रवहमान रूप में इस प्राणि-समुदाय को वहन कर रही है, उसे हम देख रहे हैं। वे (प्रशंसनीय) नवीन उत्साह से युक्त स्वामी सदैव दुःखों का नाश करते हुए जीवों के जोड़ों को उत्पन्न करते और आपस में मिलाते हैं ॥१९ ॥

९०६८. एतौ मे गावौ प्रमरस्य युक्तौ मो षु प्र सेधीर्मुहुरिन्ममन्धि ।

आपश्चिदस्य वि नशन्यर्थं सूरश्च मर्क उपरो बभूवान् ॥२० ॥

हे परमेश्वर ! प्राण-रक्षक जो हमारे ये दोनों प्राण और अपान शरीर रूपी रथ में लगे दो बैलों के समान हैं, उन्हें आप कभी इस देह से पृथक् न करें, अपितु इन्हें बार-बार जोड़ें। इस जीव के सूक्ष्म प्राण ही इनको प्राप्य लक्ष्य तक पहुँचाते हैं। वे परमेश्वर सूर्य के समान विश्व के शोधनकर्ता तथा मेघ के समान पदार्थों के दाता हैं ॥२० ॥

९०६९. अयं यो वज्रः पुरुधा विवृत्तोऽवः सूर्यस्य बृहतः पुरीषात् ।

श्रव इदेना परो अन्यदस्ति तदव्यथी जरिमाणस्तरन्ति ॥२१ ॥

ये जो दुःखों के निवारणकर्ता, जीवों को धारण करने में सक्षम, विविध प्रकार से संव्याप्त हैं, वे सूर्य के सदृश ही सर्व संचालक महिमायुक्त स्वामी के ऐश्वर्य से हमें प्राप्त होते हैं। इस लोक में प्रत्यक्ष ऐश्वर्य से उत्कृष्ट दूसरा भी



श्रवणीय परमैश्वर्य है, उसे बिना बाधा के बन्धनों का उच्छेदन करने वाले ईश्वर के उपासक प्राप्त करते हैं ॥२१॥

९०७०. वृक्षेवृक्षे नियता मीमयद्गौस्ततो वयः प्र पतान् पूरुषादः ।

अथेदं विश्वं भुवनं भयात् इन्द्राय सुन्वदषये च शिक्षत् ॥२२॥

वृक्ष के (विकासमान प्रकृति तक) साथ सम्बद्ध गौ (पोषक शक्ति) शब्द करती है, तब असुरों को नष्ट करने वाले वय (बाण या प्रवाह) छूटते हैं । इससे विश्व भयभीत होकर (रक्षा के लिए) इन्द्रदेव की स्तुति करता है । (इस प्रक्रिया के संदर्भ में) ऋषिगण शिक्षण प्रदान करते हैं ॥२२॥

[वृक्ष का अर्थ आचार्यों ने वनस्पति का दण्ड तथा गौ का अर्थ गौ-चर्य से बनी प्रत्यंवा किया है । यह संगति युक्ति-संगत नहीं लगती । वृक्ष शब्द का उपयोग वंश वृक्ष, विश्व वृक्ष के रूप में भी किया जाता है । प्रत्येक विकास तन्त्र के साथ पोषण प्रक्रिया (गौ के रूप में) जुड़ी है । विकास में बाधकों के नाश की प्रक्रिया भी साथ ही चल रही है । यह दोनों अलग-अलग प्रक्रियाएँ हैं, ऐसा मानकर अर्थ करना स्वाभाविक लगता है ।]

९०७१. देवानां माने प्रथमा अतिष्ठन्कृन्तन्नादेषामुपरा उदायन् ।

त्रयस्तपन्ति पृथिवीमनूपा द्वा बृबूकं वहतः पुरीषम् ॥२३॥

देवों के सृजन-समय में सर्वप्रथम मेघों का उत्पादन हुआ, मेघों के छिन्न-भिन्न होने से जल की उत्पत्ति हुई । तीन गुणों के उत्पादनकर्ता पर्जन्य, वायु और सूर्य - ये तीनों ही अनुकूल स्थिति में पृथ्वी को तप्त करते हैं तथा इनमें से वायु और सूर्य ये दोनों ही जल को धारण करते हैं ॥२३॥

९०७२. सा ते जीवातुरुत तस्य विद्धि मा स्मैतादुगप गूहः समये ।

आविः स्वः कणुते गूहते ब्रुसं स पादुरस्य निर्णिजो न मुच्यते ॥२४॥

हे ऋषे ! सूर्यदेव ही आपकी प्राणाधार शक्ति हैं और आप भली प्रकार इनके स्वरूप के ज्ञाता हैं यज्ञ काल में ऐसे प्राणदायक स्वरूप को गोपनीय न करके आप उनके प्रभाव का वर्णन करें । वे सूर्यदेव तीनों लोको (द्यु, अन्तरिक्ष और पृथ्वी) को प्रकाशित करते हैं । वे जल-शोषण तथा गतिशीलता की प्रक्रिया को कभी त्यागते नहीं ॥ २ ॥

[सूक्त - २८]

[ऋषि - १ इन्द्रस्नुषा वसुक्र पत्नी (ऋषिका) २, ६, ८, १०, १२ इन्द्र (ऋषि), ३, ४, ५, ७, ९, ११ वसुक्र ऐन्द्र । देवता - २, ६, ८, १०, १२ वसुक्र ऐन्द्र; १, ३, ४, ५, ७, ९, ११ इन्द्र । छन्द - त्रिष्टुप् ।]

९०७३. विश्वो ह्यश्रन्यो अरिराजगाम ममेदह श्वशुरो ना जगाम ।

जक्षीयाद्धाना उत सोमं पपीयात्स्वाशितः पुनरस्तं जगायात् ॥१॥

(इन्द्र के पुत्र वसुक्र की पत्नी कहती हैं) इन्द्रदेव को छोड़कर समस्त देवता हमारे यज्ञ में आए हैं, मेरे श्वशुर इन्द्रदेव केवल नहीं पधारे हैं । यदि वे आए होते, तो भुने हुए जौ के साथ सोमपान करते तथा आहारादि से सन्तुष्ट (प्रशंसित) होकर दुबारा अपने घर लौट जाते ॥१॥

९०७४. स रोरुवद्वृषभस्तिग्मशृङ्गो वर्ष्मन्तस्थौ वरिमन्ना पृथिव्याः ।

विश्वेष्वेनं वृजनेषु पामि यो मे कुक्षी सुतसोमः पृणाति ॥२॥

(इन्द्र) हे पुत्र वधू ! अभीष्ट फलों को प्रदान करने वाला तेजस्वी मैं पृथ्वी के व्यापक और ऊँचे स्थान में वास करता हूँ । जो सोम अभिषवण कर्ता मुझे सोमपान से सन्तुष्ट करते हैं, मैं उनकी सभी प्रकार से सुरक्षा करता हूँ ॥२॥



९०७५. अद्रिणा ते मन्दिन इन्द्र तूयान्सुन्वन्ति सोमान्यिबसि त्वमेषाम् ।

पचन्ति ते वृषभाँ अत्सि तेषां पृक्षेण यन्मघवन्हूयमानः ॥३॥

(ऋषि का कथन) हे इन्द्रदेव ! आपके लिए पाषाण खण्डों पर शीघ्रतापूर्वक अभिषवित आनन्दप्रद सोम को जब यजमान लोग तैयार करते हैं, ऐसे में आप उनके द्वारा प्रदत्त सोमरस का पान करते हैं । हे ऐश्वर्य-सम्पन्न इन्द्रदेव ! जिस समय सत्कार- पूर्वक हविष्यान्नो से यज्ञ किया जाता है, उस समय साधकगण वृषभ (शक्तिसम्पन्न हव्य) को पकाते (परिपक्व करते) हैं और आप उनका सेवन करते हैं ॥३॥

९०७६. इदं सु मे जरितरा चिकिद्भि प्रतीपं शापं नद्यो वहन्ति ।

लोपाशः सिंहं प्रत्यज्ज्वमत्साः क्रोष्टा वराहं निरतक्त कक्षात् ॥४॥

हे शत्रु संहारक, शूरवीर, वृत्रहन्ता इन्द्रदेव ! आपके अनुग्रह से हमारे अन्दर यह सामर्थ्य है कि इच्छा मात्र से नदियाँ उल्टी दिशा की ओर जल प्रवाहित करने लगती हैं, तृण खाने वाला हिरण आगे आते हुए सिंह को पीछे खदेड़कर उसके पीछे दौड़ता है तथा भृगाल (सियार) शूकर को घने जंगल से भागने के लिए मजबूर कर देता है ॥४॥

९०७७. कथा त एतदहमा चिकेतं गृत्सस्य पाकस्तवसो मनीषाम् ।

त्वं नो विद्वाँ ऋतुथा वि वोचो यमर्थं ते मघवन्क्षेम्या धूः ॥५॥

हे इन्द्रदेव ! आप ज्ञानवान्, सामर्थ्यवान् और प्राचीन हैं । हम अल्पज्ञ मनुष्य आपकी भक्ति करने में सामर्थ्यहीन हैं । आप सर्वज्ञाता हैं, अतएव यथासमय हमारा विशेष मार्गदर्शन करते रहें । हे वैभवशाली इन्द्रदेव ! जिस आपके अंश का हम स्तोत्र करने में समर्थ हैं, उसे आप स्वीकार करें ॥५॥

९०७८. एवा हि मां तवसं वर्धयन्ति दिवश्चिन्मे बृहत उत्तरा धूः ।

पुरु सहस्र नि शिशामि साकमशत्रुं हि मा जनिता जजान ॥६॥

(इन्द्र कहते हैं-) स्तोतागण मेरी प्राचीन महिमा की प्रशंसा इस प्रकार करते हैं कि मेरी स्वर्ग से भी अतिश्रेष्ठ कार्यों के निर्वाह की धारण सामर्थ्य है । मेरे द्वारा असंख्य शत्रुओं का एक साथ ही संहार किया जाता है । सृष्टि-सृजेता प्रजापति ने मुझे अजातशत्रु के रूप में उत्पन्न किया है ॥६॥

९०७९. एवा हि मां तवसं जज्ञुरुग्रं कर्मन्कर्मन्वृषणमिन्द्र देवाः ।

वधीं वृत्रं वज्रेण मन्दसानोऽप व्रजं महिना दाशुषे वम् ॥७॥

(ऋषि वसुक्र) हे इन्द्रदेव ! मैंने आनन्दित होकर वज्रास्त्र से वृत्रासुर का संहार किया और अपनी सामर्थ्य से दानियों को वैभव प्रदान किया । अतएव देवशक्तियाँ मुझे भी आपके समान ही प्राचीन महिमायुक्त, प्रत्येक कर्म में कुशल, शक्तिशाली और अभीष्ट फलों का दाता मानती हैं ॥७॥

९०८०. देवास आयन्यरशूरबिभ्रन्वना वृक्षन्तो अभि विड्भिरायन् ।

नि सुद्रव्श दधतो वक्षणासु यत्रा कृपीटमनु तद्वहन्ति ॥८॥

हाथ में परशु अस्त्र धारण कर्ता, विजय के इच्छुक देवता आते हैं तथा वे लोगों के सहयोग से बादलों को विदीर्ण करके जल वृष्टि करते हैं, वह जल उत्तम नदियों में प्रवाहित होता है । देवता जिस मेघ में जल की सम्भावना देखते हैं, उसी को विद्युत् से विदीर्ण कर जल वृष्टि करते हैं ॥८॥



९०८१. शशः क्षुरं प्रत्यज्वं जगाराद्रिं लोनेन व्यभेदमारात् ।

बृहन्तं चिदहते रन्ध्रयानि वयद्वत्सो वृषभं शूशुवानः ॥९॥

इन्द्रदेव की इच्छा मात्र से हिरण भी समक्ष आते हुए सिंह का मुकाबला करता है, हम भी उसी की सामर्थ्य से पत्थर फेंककर पर्वत को भी दूर से तोड़ डालते हैं। इन्द्रदेव की इच्छा से बछड़ा भी साँड़ से मुकाबला करता है तथा बड़े भी छोटे के नियंत्रण में आ जाते हैं ॥९॥

९०८२. सुपर्ण इत्था नखमा सिषायावरुद्धः परिपदं न सिंहः ।

निरुद्धश्चिन्महिषस्तर्ष्यावान्गोधा तस्मा अयथं कर्षदेतत् ॥१०॥

पिंजड़े में बन्द शेर जिस प्रकार अपने स्थान का परित्याग किये बिना प्रहार के लिए हमेशा अपने पंजों को तैयार रखते हैं, उसी प्रकार बाज़ पक्षी भी नाखूनों को रगड़ते हैं। जैसे बैँधा हुआ भैंसा प्यास से बेचैन होता है, वैसे ही गोधा (वैदिक छन्द गायत्री आदि) तृषार्त इन्द्रदेव को तृप्त करते हैं ॥१०॥

९०८३. तेभ्यो गोधा अयथं कर्षदेतद्ये ब्रह्मणः प्रतिपीयन्त्यन्नैः ।

सिम उक्ष्णोऽवसृष्टां अदन्ति स्वयं बलानि तन्वः शृणानाः ॥११॥

जो ब्रह्मनिष्ठ लोग अन्न से सन्तुष्ट होकर रिपुओं (मनोविकारों) को दूर करते हैं, ऐसे ब्रह्मवादियों के लिए गायत्री सहज ही अमृतरूपी सोम उपलब्ध कराती है। वे सभी प्रकार के रसों से युक्त अमृतस्वरूप सोम का पान करते हैं तथा स्वयमेव विकाररूपी रिपुओं के शरीरों तथा सामर्थ्य को विनष्ट करते हैं ॥११॥

९०८४. एते शमीभिः सुशमी अभूवन्ते हन्विरे तन्वः सोम उक्थैः ।

नृवद्वदनुप नो माहि वाजान्दिवि श्रवो दधिषे नाम वीरः ॥१२॥

जो सोमयाग करके स्तोत्र वाणियों से अपना शारीरिक परिपोषण करते हैं, वे श्रेष्ठ कर्मों के निर्वाहक कहे जाकर सत्कर्मों से स्वयं को कृतार्थ करते हैं। श्रेष्ठ मनुष्यों के समान ही स्पष्टवादी आप हमारे लिए अन्न उपलब्ध कराते हैं तथा देवलोक में दानवीर के नाम से प्रख्यात, आप यहाँ दानपति (धनपति)-नाम को अलंकृत करते हैं ॥१२॥

[सूक्त - २९]

[ऋषि - वसुक्र ऐन्द्र । देवता - इन्द्र । छन्द - त्रिष्टुप् ।]

९०८५. वने न वा यो न्यधाधि चाकञ्छुचिर्वा स्तोमो भुरणावजीगः ।

यस्येदिन्द्रः पुरुदिनेषु होता नृणां नर्यो नृतमः क्षपावान् ॥१॥

हे शीघ्र गमनशील अश्विनीकुमारो ! जिस प्रकार पक्षी फलाहार की इच्छा से अपने शिशु को वृक्ष के नोड में सावधानी-पूर्वक रखते हैं, उसी प्रकार ये अति पवित्र स्तोत्र आपके निमित्त ही समर्पित हैं। अनेक दिनों तक हम इन्हीं स्तोत्रों से इन्द्रदेव का आवाहन करते रहे, वे इन्द्रदेव नेतृत्व प्रदान करने वालों में सर्वश्रेष्ठ, पराक्रमशाली, नायक तथा रात्रिकाल में भी सोमपान करने वाले हैं ॥१॥

९०८६. प्र ते अस्या उषसः प्रापरस्या नृतौ स्याम नृतमस्य नृणाम् ।

अनु त्रिशोकः शतमावहन्वृकुत्सेन रथो यो असत्ससवान् ॥२॥



हे मनुष्यों को नेतृत्व प्रदान करने वाले ! इन उषाओं और अन्य उषाकालों में आपकी अर्चना से हमारी भी श्रेष्ठता जाग्रत हो । हे इन्द्रदेव ! त्रिशोक नामक ऋषि ने आपकी स्तुति-प्रार्थना से आपसे सौ मनुष्यों का सहयोग प्राप्त किया तथा कुत्स ऋषि जिस रथ पर आरूढ़ होते हैं, वह भी आपकी सहायता का परिणाम है ॥२॥

९०८७. कस्ते मद इन्द्र रन्त्यो भूहरो गिरो अभ्युग्रो वि धाव ।

कद्वाहो अर्वागुप मा मनीषा आ त्वा शक्यामुपमं राधो अन्नैः ॥३॥

हे इन्द्रदेव ! हमारी स्तोत्र वाणियों को सुनकर यज्ञस्थल के द्वार की ओर आप शीघ्रता से आएँ । किस प्रकार का हर्षदायक सोम आपको अति प्रसन्नताप्रद तथा रुचिकर है ? हमें कब श्रेष्ठ वाहन मिलेंगे ? हमारे मनोरथ कब पूर्ण होंगे ? हम आपके स्तोत्रा अन्न-धन की प्राप्ति के लिए कौन सी साधना से आपको प्रशंसित कर सकेंगे ? ॥३॥

९०८८. कदु द्युम्नमिन्द्र त्वावतो नृन्कया धिया करसे कन्न आगन् ।

मित्रो न सत्य उरुगाय भृत्या अन्ने समस्य यदसन्मनीषाः ॥४॥

हे इन्द्रदेव ! आप किस समय हमारे ध्यान में प्रकट होंगे और किस समय हमें साधना की सिद्धि मिलेगी ? किस प्रकार के स्तोत्रों और सत्कर्मों से आप हम मनुष्यों को अपने समान ही सामर्थ्यवान् बनायेगे ? हे यशस्वी इन्द्रदेव ! आप तो सभी के सच्चे सखारूप हितैषी हैं, यह बात इससे सिद्ध होती है कि सभी साधकों का अन्न से पालन-पोषण करने की आपकी अभिलाषा रहती है ॥४॥

९०८९. प्रेरय सूरौ अर्थं न पारं ये अस्य कामं जनिधा इव गमन् ।

गिरश्च ये ते तुविजात पूर्वोन्नर इन्द्र प्रतिशिक्षन्त्यन्नैः ॥५॥

तेजस्वी आपः देवताओं के लिए भली प्रकार प्रवाहित हों । हे ऋत्विजो ! मित्र और वरुण के लिए श्रेष्ठ अन्नरूप सोम संस्कारित करो तथा महावेगशाली इन्द्रदेव के लिए श्रेष्ठ रीति से स्तुतियों का उच्चारण करो ॥५॥

९०९०. मात्रे नु ते सुमि ते इन्द्र पूर्वी द्यौर्मज्जना पृथिवी काव्येन ।

वराय ते धृतवन्तः सुतासः स्वाद्यन्भवन्तु पीतये मधूनि ॥६॥

हे इन्द्रदेव ! आपकी विशेष कृपा से प्राचीन समय में विनिर्मित ये जो द्युलोक और पृथ्वी लोक हैं, वही विविध लोकों के निर्माता हैं । आपके लिए धृतयुक्त सोमरस प्रस्तुत किया जा रहा है, इसे पीकर आप हर्षित हों तथा मधुररसों से युक्त अन्न आपके लिए प्रसन्नतादायक हो ॥६॥

९०९१. आ मध्वो अस्मा असिचन्नमन्नमिन्द्राय पूर्णं स हि सत्यराधाः ।

स वावृधे वरिमन्ना पृथिव्या अभि क्रत्वा नर्यः पौंस्यैश्च ॥७॥

वे इन्द्र निश्चित ही ऐश्वर्यदाता हैं, अतएव ऐसे देव के निमित्त मधुपर्क से परिपूर्ण सोम-पात्र को सादर समर्पित करें । वे मनुष्यों के हितकारी हैं तथा पृथ्वी के व्यापक क्षेत्र में अपने पराक्रम से सभी प्रकार से उन्नतशील हैं ॥७॥

९०९२. व्यानळिन्द्रः पृतनाः स्वोजा आस्मै यतन्ते सख्याय पूर्वीः ।

आ स्मा रथं न पृतनासु तिष्ठ यं भद्रया सुमत्या चोदयासे ॥८॥

अतिशक्तिशाली इन्द्रदेव ने शत्रुसेना को घेर लिया, श्रेष्ठ शत्रु-सेनाएँ भी इन्द्रदेव से मैत्री रूप संधि करने को सदैव प्रयत्नशील रहती हैं । हे इन्द्रदेव ! जिस प्रकार संसार के हित के लिए सत्प्रेरणा से आप समर-क्षेत्र में रथारूढ़ होकर जाते हैं, उसी प्रकार इस समय भी रथ पर आरूढ़ होकर प्रस्थान करें ॥८॥



[सूक्त - ३०]

[ऋषि - कवच ऐलूष । देवता - आपो देवता अथवा अपांनपात् । छन्द - त्रिष्टुप् ।]

इस सूक्त के देवता आप हैं । आप का सामान्य अर्थ जल लिया जाता है, किन्तु शेष समीक्षा के आधार पर केवल जल ही मानने से अनेक मंत्रार्थ सिद्ध नहीं होते । जैसे- प्रथम ऋचा में ही आपः को मन के समान गतिमान कहा है, जल तो शब्द और प्रकाश की गति से भी नहीं कह पाता है । 'आपो वै सर्वा देवता' जैसे सूत्रों से भी यही भाव प्रकट होता है । मनुस्मृति १/८ के अनुसार इंद्र ने अप् तत्त्व को सर्व प्रथम रचा । आपः यदि जल है, तो उसके पूर्व वायु और अग्नि की उत्पत्ति आवश्यक है, अन्यथा जल की संरचना संभव नहीं । अस्तु आपः का अर्थ जल भी है, किन्तु उसे विद्वानों ने सृष्टि के मूलतत्त्व की क्रियाशील अवस्था माना है । अखण्ड ब्रह्म के संकल्प से मूलतत्त्व का क्रियाशील स्वरूप पहले प्रकट होता है, उससे ही पदार्थ रचना प्रारम्भ होती है । ऐसे किसी तत्त्व के सतत प्रवाहित होने की परिकल्पना (हाइपोथैसिस) पदार्थ विज्ञानी भी करते हैं । मंत्रार्थों के क्रम में आपः के इस स्वरूप को ध्यान में रखना उचित समझा गया है -

९०९३. प्र देवत्रा ब्रह्मणे गातुरेत्वपो अच्छा मनसो न प्रयुक्ति ।

महीं मित्रस्य वरुणस्य धासिं पृथुज्रयसे रीरधा सुवृक्तिम् ॥१॥

(यज्ञकाल में) स्तुतियों से प्रशंसित मन की गति के समान शीघ्रता से तेजस्वी आपः देवताओं के लिए भली प्रकार प्रवाहित हों । हे ऋत्विजो ! मित्र और वरुणदेव के लिए श्रेष्ठ अन्नरूप सोम संस्कारित करो तथा महावेगशाली इन्द्रदेव के लिए श्रेष्ठ रीति से स्तुतियों का उच्चारण करो ॥१॥

९०९४. अध्वर्यवो हविष्मन्तो हि भूताच्छाप इतोशतीरुशन्तः ।

अव याश्चष्टे अरुणः सुपर्णस्तमास्यध्वमूर्मिमद्या सुहस्ताः ॥२॥

हे पुरोहितगण ! आप हव्यपदार्थों से सम्पन्न रहें । प्रीतियुक्त सुख की कामना करते हुए आप सोम की इच्छा से आपः (जल) की ओर शीघ्रतापूर्वक गमन करें । लालरंग के पक्षी के समान यह श्रेष्ठ आपः जो नीचे क्षरित होता है, आप उसे सत्कर्म-शील हाथों से, तरङ्गरूप में यज्ञ में समर्पित करें ॥२॥

[जल या सोम दोनों ही लोहितवर्ण के नहीं होते, इसलिए यहाँ आपः को जल एवं सोम से भिन्न ही मानना होगा ।]

९०९५. अध्वर्यवोऽप इता समुद्रमपां नपातं हविषा यजध्वम् ।

स वो दददूर्मिमद्या सुपूतं तस्मै सोमं मधुमन्तं सुनोत ॥३॥

हे ऋत्विगण ! आप 'अप्' के सागर को प्राप्त करें और अपांनपात्देव का हविष्यान्न से अर्चन करें । वे आपको अति पवित्र और स्वच्छ तरंगें प्रदान करें । अतएव आप उनके लिए मधुर सोमरस समर्पित करें ॥३॥

[विद्वानों ने अपांनपात् के दो अर्थ किए हैं, एक है- स्व स्वरूपे न पाति - अपने आप स्वरूप की रक्षा नहीं करता - अर्थात् अतिशीघ्र क्रियाशील- परिवर्तनशील है । दूसरा है - न पात् अर्थात् पतित नहीं होता - उद्देश्य के प्रति अविचल है- कालप्रभाव से क्षरित नहीं होता - अकिन्नाशी है ।]

९०९६. यो अनिध्मो दीदयदप्स्वन्तर्यं विप्रास ईळते अध्वरेषु ।

अपां नपान्मधुमतीरपो दा याभिरिन्द्रो वावृधे वीर्याय ॥४॥

स्तोतागण जिसकी यज्ञकाल में प्रार्थना करते हैं तथा जो बिना काष्ठ के अन्तरिक्ष में विद्युत्स्वरूप में प्रदीप्त होते हैं, वे हमें वृष्टिरूप जल प्रदान करें, जिससे इन्द्र तेजस्वी होकर अपनी पराक्रम शक्ति को उत्पन्न करें ॥४॥

९०९७. याभिः सोमो मोदते हर्षते च कल्याणीभिर्युवतिभिर्न मर्यः ।

ता अध्वर्यो अपो अच्छा परेहि यदासिञ्चा ओषधीभिः पुनीतात् ॥५॥

५

जिस प्रकार युवापुरुष मात्र समवयस्क सुन्दर स्त्रियों से ही सुशोभित और हर्षित होते हैं, वैसे ही इस अप् (जल) से मिलकर सोम सुशोभित होता है। हे ऋत्विग्गण ! आप ऐसे ही जल को सुदूर से प्राप्त करें, जिसके साथ मिलकर सोम स्वच्छ और पवित्र होता है ॥५॥

९०९८. एवेद्यूने युवतयो नमन्त यदीमुशन्नुशतीरेत्यच्छ ।

सं जानते मनसा सं चिकित्रेऽध्वर्यवो धिषणापश्च देवीः ॥६॥

जिस प्रकार युवतियाँ युवापुरुषों के प्रति सहजद्वंग से आकर्षित होती हैं तथा जिस प्रकार सहज स्नेहभावना से युवा पुरुष प्रेयसी युवतियों को उपलब्ध करते हैं, उसी प्रकार ऋत्विज् और उनकी स्तुतियाँ दिव्य अप्देवता को जानती हैं तथा दोनों विचारशीलतापूर्वक अपने कार्यों को सम्पन्न करते हैं ॥६॥

९०९९. यो वो वृताभ्यो अकृणोदु लोकं यो वो मह्या अभिशस्तेरमुज्वत् ।

तस्मा इन्द्राय मधुमन्तमूर्मिं देवमादनं प्र हिणोतनापः ॥७॥

हे अप्देव ! जो आपके अवरुद्ध मार्ग को आपके गमन के लिए खोलते हैं और जो आपको भयकर मार्ग से विमुक्त करते हैं, आप देवताओं के साथ उन इन्द्रदेव को आनन्दप्रद और मधुर सोमरस प्रदान करें ॥७॥

९१००. प्रास्मै हिनोत मधुमन्तमूर्मिं गभों यो वः सिन्धवो मध्व उत्सः ।

घृतपृष्ठमीड्यमध्वरेष्वापो रेवतीः शृणुता हवं मे ॥८॥

हे प्रवाहशील अप्देव ! आपका बीजरूप जो मधुररस युक्त सोमप्रवाह है, उसकी मधुर गुणों से युक्त श्रेष्ठ तरंगों को इन्द्रदेव के लिए प्रेरित करें। हे अनेक ओषधियों से युक्त वैभवशाली अप्देव ! यज्ञ के निमित्त घृताहुति और स्तोत्रोच्चारण किया जा रहा है। आप हमारे इन श्रेष्ठ वचनों को सुनें ॥८॥

९१०१. तं सिन्धवो मत्सरमिन्द्रपानमूर्मिं प्र हेत य उभे इयति ।

मदच्युतमौशानं नभोजां परि त्रितन्तुं विचरन्तमुत्सम् ॥९॥

हे प्रवाहशील अप्देव ! जो दोनों लोकों के लिए कल्याणप्रद है, उस आनन्दप्रद और इन्द्रदेव के पेय-योग्य सोम-प्रवाह को अति संवर्द्धित रूप में हमें प्रदान करें, वे आनन्ददायक समृद्धि की कामनाओं को पूर्ण करने वाले आकाश में उत्पादित, तीनों लोकों के आश्रय, सहजमार्ग पर गमनशील तथा निरन्तर प्रवाहित होते हैं ॥९॥

९१०२. आवर्वृततीरथ नु द्विधारा गोषुयुधो न नियवं चरन्तीः ।

ऋषे जनित्रीर्भुवनस्य पत्नीरपो वन्दस्व सवृधः सयोनीः ॥१०॥

जिस प्रकार इन्द्रदेव बादलों के बीच से अनेक धाराओं का सृजन करते हैं, उसी प्रकार जल की अनेक धाराओं में सोम समाहित होता है। जल संसार की संरक्षक माता सदृश है, वह सोम के साथ समान रूप से मिलता है, वह स्वयं तत्त्वरूप है, हे ऋषियो ! ऐसे जल की आप प्रार्थना करें ॥१०॥

९१०३. हिनोता नो अध्वरं देवयज्या हिनोत ब्रह्म सनये धनानाम् ।

ऋतस्य योगे वि घ्यध्वमूधः श्रुष्टीवरीभूतनास्मभ्यमापः ॥११॥

हे अप्देव ! आप देवों के प्रति यज्ञीय अर्चन करने के लिए यज्ञकार्य में सहयोग प्रदान करें तथा धनार्जन के लिए स्तोत्रोच्चारण करें। सृष्टि के नियम-व्यवस्थानुसार अवरोधों को दूर करके जल की वर्षा करें तथा हम सभी के लिए कल्याणदायक सिद्ध हों ॥११॥



९१०४. आपो रेवतीः क्षयथा हि वस्वः क्रतुं च भद्रं बिभृथामृतं च ।

रायश्च स्थ स्वपत्यस्य पत्नीः सरस्वती तदगुणते वयो धात् ॥१२ ॥

हे समृद्धिप्रदा पदार्थों से सम्पन्न अपदेव ! आप अनेक ऐश्वर्यों के अधिपति हैं, आप कल्याणकारी कर्मों और अन्नादि को धारण करें। आप सुसन्तति और ऐश्वर्य के संरक्षक हों। देवी सरस्वती हम स्तोताओं को श्रेष्ठ धन-सम्पदा प्रदान करें ॥१२ ॥

९१०५. प्रति यदापो अदृश्रमायतीर्यतं पयांसि बिभ्रतीर्मधूनि ।

अध्वर्युभिर्मनसा संविदाना इन्द्राय सोमं सुषुतं भरन्तीः ॥१३ ॥

हे अपदेव ! जब आप घृत, दूध और मधुरूप अन्न धारण करते हुए आगमन करते हैं, यज्ञीय ऋत्विजों के साथ हार्दिक भावनाओं से युक्त होकर वार्तालाप करते हैं तथा इन्द्रदेव के लिए विशेष रीति से अभिषवित सोमरस प्रदान करते हैं, तब हम आपका भली प्रकार दर्शन करते और आपकी प्रार्थना करते हैं ॥१३ ॥

९१०६. एमा अगमन्नेवतीर्जीवधन्या अध्वर्यवः सादयता सखायः ।

नि बर्हिषि धत्तन सोम्यासोऽपां नष्ठा संविदानास एनाः ॥१४ ॥

हमें श्रेष्ठ ऐश्वर्यों से सम्पन्न और प्राणियों के लिए कल्याणकारी अप् (जल) उपलब्ध हुआ है। हे याज्ञिको ! जल को भली प्रकार आप प्रतिष्ठित करें। आप वृष्टि के अधिष्ठाता रूप देव से श्रेष्ठ ढंग से परिचित हैं, सोमरस के लिए उपयुक्त इस जल को श्रेष्ठ कुशा के आसन पर प्रतिष्ठित करें ॥१४ ॥

९१०७. आगमन्नाप उशतीर्बहिरिदं न्यध्वरे असदन्देवयन्तीः ।

अध्वर्यवः सुनुतेन्द्राय सोममभूद वः सुशका देवयज्या ॥१५ ॥

देवताओं की ओर उमड़ता हुआ 'अप्' तत्परतापूर्वक (शीघ्रतापूर्वक) कुशाओं के बीच यज्ञस्थल में प्रतिष्ठित हुआ है। हे ऋत्विग्गण ! इन्द्रदेव के निमित्त आप सोमरस समर्पित करें। जल आने से देवों के प्रति पूजा-उपासना का कर्म सहज-सरलतापूर्वक पूर्ण हो गया है ॥१५ ॥

[सूक्त - ३१]

[ऋषि - कवष ऐलूष । देवता - विश्वेदेवा । छन्द - त्रिष्टुप् ।]

९१०८. आ नो देवानामुप वेतु शंसो विश्वेभिस्तुरैरवसे यजत्रः ।

तेभिर्वयं सुषखायो भवेम तरन्तो विश्वा दुरिता स्याम ॥१ ॥

हमारी स्तुतियाँ देवताओं को उपलब्ध हों। स्तुत्य यज्ञदेव सभी शत्रुओं (विकारों) से हमारा संरक्षण करें। देवताओं के साथ हम स्नेहपूर्ण मैत्री स्थापित करेंगे, तथा सभी प्रकार की विपदाओं से मुक्त होंगे ॥१ ॥

९१०९. परि चिन्मतो द्रविणं ममन्यादृतस्य पथा नमसा विवासेत् ।

उत स्वेन क्रतुना सं वदेत श्रेयांसं दक्षं मनसा जगृभ्यात् ॥२ ॥

सभी प्रकार के ऐश्वर्यों के आकांक्षी मनुष्य अन्तःप्रेरणा से सत्यमार्ग द्वारा सत्कर्मों से संलग्न हों, वे श्रेष्ठज्ञान (सद्ज्ञान) युक्त विवेक-बुद्धि से देवताओं की उपासना करें तथा उनके कल्याणकारी (मंगलकारी) विराट् स्वरूप को हृदयक्षेत्र (अन्तःकरण) में धारण करें ॥२ ॥



९११०. अधायि धीतिरससुग्रमंशास्तीर्थे न दस्ममुष यन्त्यूमाः ।

अध्यानश्म सुवितस्य शूषं नवेदसो अमृतानामभूम ॥३॥

हमने यज्ञकर्म सम्पन्न किया है । यज्ञ में प्रयुक्त पदार्थ तीर्थ के अंशों की तरह देवताओं की ओर पहुँचते हैं । वे देव सबके संरक्षक और शत्रुओं के संहारक हैं । हम स्वाभाविक रूप से उपलब्ध होने योग्य सुखों को सभी ओर से प्राप्त करें तथा सभी देवों के स्वरूप से परिचित हों ॥३॥

९१११. नित्यश्चाकन्यात् स्वपतिर्दमूना यस्मा उ देवः सविता जजान ।

भगो वा गोभिरर्यमेमनज्यात्सो अस्मै चारुश्छदयदुत स्यात् ॥४॥

विश्व के सृजेता सवितादेव ने जिस यजमान को पैदा किया, ऐश्वर्यों के अधिपति और दानशील प्रजापति उसे श्रेष्ठ फल प्रदान करें । भग और अर्यमादेव स्तुतियों से प्रशंसित होकर इस (यजमान) के प्रति प्रीतियुक्त हों तथा सभी देवता यजमान पर सभी प्रकार से अनुग्रह करें ॥४॥

९११२. इयं सा भूया उषसामिव क्षा यद्ध क्षुमन्तः शवसा समायन् ।

अस्य स्तुतिं जरितुर्भिक्षमाणा आ नः शग्मास उप यन्तु वाजाः ॥५॥

जब स्तोत्रों के इच्छुक देवगण सामर्थ्ययुक्त होकर द्रुतगति से आते हैं, तब प्रभातवेला के समान ही यह पृथ्वी हमारे लिए प्रकाशमयी होती है । हमारी प्रार्थनाओं के अभिलाषी देवगण हमें स्नेह करते रहें और हम आनन्दप्रद अन्नादि उपभोग-सामग्री प्राप्त कर सकें ॥५॥

९११३. अस्येदेषा सुमतिः पप्रथानाभवत्पूर्व्या भूमना गौः ।

अस्य सनीळा असुरस्य योनौ समान आ भरणे बिभ्रमाणाः ॥६॥

देवताओं की ओर जाने के लिए इस समय हमारी सनातन, विस्तृत (महिमायुक्त) स्तुतियों प्रोत्साहित होकर वृद्धि को प्राप्त हो रही हैं, अतएव हमारे इस देवत्व-सर्वोत्कृष्ट यज्ञ में सम्पूर्ण देव अपने-अपने स्थान पर स्थित होकर सत्परिणाम देने हेतु आगमन करें ॥६॥

९११४. किं स्विद्वनं क उ स वृक्ष आस यतो द्यावापृथिवी निष्टतक्षुः ।

संतस्थाने अजरे इतऊती अहानि पूर्वीरुषसो जरन्त ॥७॥

वह कौन सा वन और कौन सा वृक्ष है, जिससे उपादान (कच्चा माल) प्राप्त करके दिव्यलोक और पृथिवी लोक को रचा गया है ? ये दोनों लोक परस्पर आश्रित, देवताओं से संरक्षित तथा जीर्णतारहित हैं, दिन और रात्रि दोनों इनसे परिचित हैं ॥७॥

९११५. नैतावदेना परो अन्यदस्त्यक्षा स द्यावापृथिवी बिभर्ति ।

त्वचं पवित्रं कणुत स्वधावान्यदीं सूर्यं न हरितौ वहन्ति ॥८॥

द्यावा-पृथिवी के परे भी इस (रचयिता) के समान और कोई नहीं है । जो ईश्वर सृष्टि का निर्माता और द्युलोक-पृथ्वी का धारण कर्ता है, वही अन्नादि पोषक पदार्थों का रक्षामी है । सूर्य के अश्वों ने जिस समय सूर्य का वहन करना शुरू नहीं किया था, उसी बीच उसने अपने आवरण की रचना कर ली थी ॥८॥

९११६. स्तेगो न क्षामत्येति पृथ्वीं मिहं न वातो वि ह वाति भूम ।

मित्रो यत्र वरुणो अज्यमानोऽग्नेर्वने न व्यसृष्ट शोकम् ॥९॥



रश्मिधारी सूर्य पृथ्वी का उत्संघन नहीं करते और वायुदेव पृथ्वी को अति वृष्टि से छिन्न-भिन्न नहीं करते ।
वन के बीच उत्पन्न अग्नि के समान प्रकट होकर मित्र और वरुण अपने प्रकाश को सभी ओर विस्तारित करते हैं ॥९॥

९११७. स्तरीर्यत्सूत सद्यो अज्यमाना व्यथिरव्यथीः कृणुत स्वगोपा ।

पुत्रो यत्पूर्वः पित्रोर्जनिष्ठ शम्पां गौर्जगार यद्ध पृच्छान् ॥१०॥

जैसे वृषभ द्वारा संयुक्त हुई गाय बछड़ा उत्पन्न करने में सक्षम होती है, उससे वह स्वयं कष्ट सहती हुई भी अपने संरक्षकों को सुख प्रदान करती है, वैसे ही प्राचीनकाल में पितरों द्वारा पुत्र, अरणियों द्वारा अथवा दावा-पृथिवी द्वारा अग्नि की उत्पत्ति हुई । जिस समय ऋत्विग्गण उसकी तलाश करते हैं, उस समय शमी दक्ष से गौ (अग्नि उत्पादक अरणी) उत्पन्न होती है ॥१०॥

९११८. उत कण्वं नृषदः पुत्रमाहुरुत श्यावो धनमादत्त वाजी ।

प्र कृष्णाय रुशदपिन्वतो धर्तमत्र नकिरस्मा अपीपेत् ॥११॥

कण्व ऋषि नृषद के पुत्र के रूप में जाने जाते हैं । उन कृष्णवर्ण कण्व ने हविष्यान्न समर्पित करके अग्निदेव से ऐश्वर्य-सम्पदा उपलब्ध की । इस यज्ञ में तेजस्वी अग्निदेव ने कृष्णवर्ण कण्व के लिए अपने कान्तिमान् स्वरूप को प्रकट किया । ऋषि कण्व के यज्ञ के समान अग्निदेव के निमित्त किसी दूसरे ने ऐसा यज्ञ नहीं किया ॥११॥

[सूक्त - ३२]

[ऋषि - कवष ऐलूष । देवता - विश्वेदेवा । छन्द - जगती, ६-९ त्रिष्टुप् ।]

९११९. प्र सु ग्मन्ता धियसानस्य सक्षणि वरेभिर्वरां अभि षु प्रसीदतः ।

अस्माकमिन्द्र उभयं जुजोषति यत्सोम्यस्यान्धसो बुबोधति ॥१॥

इन्द्रदेव साधक की अर्चना को स्वीकार करने के लिए यज्ञस्थल की ओर अपने अश्वों को प्रेरित करते हैं । वे यजमान के सत्कर्मों से प्रशंसित होकर श्रेष्ठ हविष्य और प्रार्थना को ग्रहण करने के लिए यहाँ पधारे । यहाँ आकर वे हमारी प्रार्थनाओं और प्रदत्त आहुतियों को स्वीकार करें, तत्पश्चात् वे सोमरूपी अन्न (हव्य) ग्रहण करें ॥१॥

९१२०. वीन्द्र यासि दिव्यानि रोचना वि पार्थिवानि रजसा पुरुष्टुत ।

ये त्वा वहन्ति मुहुरध्वरां उप ते सु वन्वन्तु वग्वनां अराधसः ॥२॥

हे इन्द्रदेव ! आप दिव्य और दीप्तिमान् धामों में घूमते रहते हैं । हे बहुसंख्यकों द्वारा पूजित इन्द्रदेव ! आप पृथ्वी के श्रेष्ठ स्थानों में वास करते हैं । आपके जो अश्व बार-बार हमारे यज्ञीय कार्यों में आपको यहाँ लेकर आते हैं, वे हम स्तोताओं को ऐश्वर्य-सम्पन्न बनायें ॥२॥

९१२१. तदिन्मे छन्त्सद्वपुषो वपुष्टरं पुत्रो यज्जानं पित्रोरधीयति ।

जाया पतिं वहति वग्नना सुमत्पुंस इन्द्रो वहतुः परिष्कृतः ॥३॥

जिस प्रकार पुत्र, माता-पिता के धन को ग्रहण करते हैं, वैसे ही इन्द्रदेव भी अद्भुत धन को उत्कृष्ट यज्ञ-कर्मों द्वारा हमें उपलब्ध कराएँ । जैसे कल्याणकारी मधुरवाणी से स्त्री, पति को अपना स्नेहपात्र बनाती है और श्रेष्ठ सुसंस्कृत पुरुष भी स्त्री को धर्मपत्नी के रूप में स्वीकार कर साथ-साथ रहते हैं, वैसे ही इन्द्रदेव शोधित सोमरस को पीकर हमारे स्नेहपात्र बनें अथवा हमें अपना स्नेहपात्र बनायें ॥३॥

९१२२. तदित्सधस्थमभि चारु दीधय गावो यच्छासन्वहतुं न धेनवः ।

माता यन्मन्तुर्युथस्य पूर्व्याभि वाणस्य सप्तधातुरिज्जनः ॥४॥



जिस प्रकार गौएँ गोशाला की ओर जाने की इच्छुक रहती हैं, उसी प्रकार इस पवित्र यज्ञ में इन्द्रदेव के आने की प्रतीक्षा (इच्छा) में स्तोत्रों का उच्चारण किया जा रहा है । हे इन्द्रदेव ! आप अपनी उज्ज्वल दीप्ति से यज्ञस्थल को प्रकाशित करें तथा हमारे स्तोत्र मंत्रों की श्रेष्ठता यज्ञकर्त्ताओं में प्रथम स्थान पर रहे, साथ ही सप्त वाणियों (सप्त छन्दों-सप्तस्वरों) से स्तुति करने वालों को मिलने वाले श्रेष्ठ पद हमें भी प्रदान करें ॥४॥

९१२३. प्र वोऽच्छा रिरिचे देवयुष्मदमैको रुद्रेभिर्याति तुर्वणिः ।

जरा वा येष्ममृतेषु दावने परि व ऊमेभ्यः सिञ्चता मधु ॥५॥

हे याज्ञिको ! देवों की प्राप्ति के अभिलाषी व्यक्ति आपके सहयोग से देवत्वपद प्राप्त करते हैं । इन्द्रदेव रुद्रगणों के साथ अकेले ही शीघ्रता से यज्ञस्थल में पहुँचते हैं । प्रार्थनाएँ ही अमृतस्वरूप देवों से ऐश्वर्यरूपी अनुदान उपलब्ध करने के लिए सक्षम हैं । आप सभी संरक्षणकर्त्ता देवताओं के निमित्त मधुर सोमरस को जल में मिश्रित करके प्रदान करें ॥५॥

९१२४. निधीयमानमपगूळहमप्सु प्र मे देवानां व्रतपा उवाच ।

इन्द्रो विद्वां अनु हि त्वा चचैक्ष तेनाहमग्ने अनुशिष्ट आगाम् ॥६॥

अपतत्त्व अथवा जल में अग्नि रहस्यमय स्वरूप में विद्यमान है । देवताओं के पुण्यकर्मों के संरक्षणकर्त्ता इन्द्रदेव ने यह रहस्य हमें बताया है । हे अग्निदेव ! मेधावी इन्द्रदेव ही आपका साक्षात्कार करने में समर्थ हैं, उनसे परामर्श लेकर हम आपके समीप आये हैं ॥६॥

९१२५. अक्षेत्रविक्षेत्रविदं ह्यप्रादृक्ष प्रैति क्षेत्रविदानुशिष्टः ।

एतद्वै भद्रमनुशासनस्योत सुतिं विन्दत्यञ्जसीनाम् ॥७॥

किसी गन्तव्यपथ से अपरिचित व्यक्ति निश्चित ही पथप्रदर्शक से परामर्श लेते हैं तथा अपने लक्ष्य को उपलब्ध करते हैं । श्रेष्ठ मार्गदर्शक के मार्गदर्शन की यही कल्याणकारी प्रतिफल (सत्यरिणाम) है कि अपरिचित (अज्ञानी) व्यक्ति श्री ज्ञानरूपी कल्याणमार्ग को उपलब्ध करते हैं ॥७॥

९१२६. अद्योदु प्राणीदममन्त्रिमाहापिष्वतो अध्यन्मातुरुधः ।

एमेनमाप जरिमा युवानमहेळन्वसुः सुमना बभूव ॥८॥

वेदोक्तस्वरूप अग्निदेव प्रकट होकर (प्रज्वलित होकर) कुछ समय से लगातार बढ़ रहे हैं । उन्होंने अपनी माता दुग्धपान किया है । वे सभी कार्यों को सुगम करने वाले, अपार वैभव-सम्पन्न तथा श्रेष्ठमन की व्यवस्था से पूर्णतया युक्त हैं, तत्पश्चात् इन्हें युवावस्था के साथ ही जीर्णता प्राप्त हुई है ॥८॥

९१२७. एतानि भद्रां कलश क्रियामि कुरुश्रवण ददतो मघानि ।

दान इद्वो मघवानः सो अस्त्वयं च सोमो हृदि यं बिभर्मि ॥९॥

हे सम्पूर्ण कलाज्ञानयुक्त स्तुतियाँ सुनने वाले इन्द्रदेव ! आप स्तोत्र, प्रार्थनाओं को सुनकर श्रेष्ठ ऐश्वर्य प्रदान करते हैं । हे स्तोतारूप वैभव-सम्पन्न (ऋत्विजो) इन्द्रदेव आपके लिए ऐश्वर्य दाता हों, जिसे हम अपने हृदय में धारण करें, ऐसा सोमरस भी वे (आपको) प्रदान करें ॥९॥

[सूक्त - ३३]

[ऋषि - कवच ऐलूष । देवता - १ विश्वेदेवा, २-३ इन्द्र, ४-५ कुरुश्रवण त्रासदस्यव, ६-९ उपमश्रवा

पैत्रातिथि । छन्द - १ त्रिष्टुप्, २-३ प्रगाथ (समाबृहती, विषमा सतोबृहती), ४-९ गायत्री ।]

इस सूक्त के ऋषि कवच ऐलूष हैं । ऐलूष का सीधा अर्थ हुआ इलूष के पुत्र; किन्तु कवच को पौराणिक सन्दर्भ में त्रासदस्यु का पुत्र कहा गया है, अस्तु ऐलूष उनका विशेषण कहा जाना चाहिए । उन्हें त्रासदस्यु पुत्र राजा कुरुश्रवण का सभासद भी कहा



गया है। ऋषि को प्रकृतितम विशिष्ट प्राण-प्रवाह के रूप में वेदज्ञों ने माना है। उस सन्दर्भ में कवच का अर्थ होता है - कवच या ढाल। ऐलूष का अर्थ होता है- स्तुति मंत्रों द्वारा पापों का अन्त करने वाला। इस आधार पर कवच ऐलूष वह दिव्य प्राण है, जो स्तुति मंत्रों के आधार पर निर्मित-प्रेरित होकर विकारों से साधकों या प्रकृति के रक्षा-कवच के रूप में स्थापित होता है। उसे कुरुश्रवण से जोड़ा गया है। कुरुश्रवण का अर्थ होता है - की गई स्तुति को सुनने वाला। इन सन्दर्भों को ध्यान में रखकर सही मंत्रार्थ सही ढंग से स्पष्ट होते हैं। सूक्त के प्रथम मंत्र में यह वर्णन है कि स्तुतियों से दिव्य रक्षा-कवच का विकास कैसे होता है-

११२८. प्र मा युयुत्रे प्रयुजो जनानां वहामि स्म पूषणमन्तरेण ।

विश्वे देवासो अध मामरक्षन्तुःशासुरागादिति घोष आसीत् ॥१॥

(ऋषि कवच कहते हैं-) प्रजाओं को प्रेरित करने वाले (देवों या परमात्मा) ने मुझे (कुरुश्रवण) के साथ इस प्रयोजन में नियोजित किया है। मैंने अन्तःकरण में पूषादेव को धारण किया। इसके बाद सभी देवों ने मेरी (कवच की) रक्षा की। तब यह उक्ति सुनी गई कि अदम्य (कवच ऋषि अथवा दिव्य सरक्षक) आवरण प्राप्त हुआ ॥१॥

[देवों से प्रेरित पोषण के लिए संकल्पित होने वाले ऋषि को देवों का संरक्षण मिलता है, तब वे प्रतिष्ठा पाते हैं। प्रकृति में देवों से प्रेरित अन्तरिक्षीय कवच (आयनोस्फियर) आकाश के आवाञ्जनीय प्रवाहों से भूमण्डल की रक्षा करता है, यह मंत्रों से पुष्ट होता है। पूषादेव (पोषण देने वाली दिव्य शक्तियों) को यह अपने अन्दर धारण करता है, सभी देव शक्तियाँ उसकी रक्षा करती हैं, तब वह अदम्य कवच प्रतिष्ठित होता है।]

११२९. सं मा तपन्त्यभितः सपत्नीरिव पर्शवः ।

नि बाधते अपतिर्नग्नता जसुर्वेन वेवीयते मतिः ॥२॥

सपत्नियों की तरह मेरे पार्श्व (पसली या आजू-बाजू वाले) पीड़ा देते हैं। दुर्मति, अज्ञान, नग्नता, अभाव, मृत्युभय तथा अशक्तता मुझे सताते हैं। पक्षी की भाँति मेरा मन चंचल हो रहा है ॥२॥

११३०. मूषो न शिश्ना व्यदन्ति माध्यः स्तोतारं ते शतक्रतो ।

सकृत्सु नो मघवन्नन्द्र मृळयाधा पितेव नो भव ॥३॥

जैसे चूहा रस से गीले हुए तन्तुओं को खा जाता है, वैसे ही हे असंख्य कर्मों के निर्वाहक इन्द्रदेव ! आपके उपासक होने पर भी हमारी मानसिक व्यथाएँ ही हमें खोखला कर रही हैं। हे ऐश्वर्यवान् इन्द्रदेव ! आप हमें अभीष्ट फल प्रदान करके हमारे लिए अति सुखदायक हों तथा पिता के समान ही आप हमारा संरक्षण करें ॥३॥

११३१. कुरुश्रवणमावृण राजानं त्रासदस्यवम् । मंहिष्ठं वाघतामृषिः ॥४॥

मैं ऋषि कवच, त्रासदस्यु के पुत्र, श्रेष्ठ दानी राजा कुरुश्रवण के समीप ऋत्विग्गणों के लिए दान क्षमति की इच्छा से आया हूँ ॥४॥

[इस मंत्र के देवता कुरुश्रवण हैं। देवशक्तियों में एक वर्ग कह है, जो सूर्य-वायु आदि की तरह स्रव्य क्रियाशील हैं। एक वर्ग ऐसा भी होता है, जो आवहन करने पर क्रियाशील होता है। कुरुश्रवण का अर्थ है 'की गई प्रार्थनाओं को सुनने वाले' अर्थात् भाव-भरे आवहन के आधार पर अनुदान देने वाले। ऋषि कवच ऐलूष को उनके समानधर्मी कुरुश्रवण अनुदान देकर सक्षम बनाते हैं।]

११३२. यस्य मा हरितो रथे तिस्रो वहन्ति साधुया । स्तवै सहस्रदक्षिणे ॥५॥

जिस राजा कुरुश्रवण के आरूढ़ होने पर तीन अश्व मुझे वहन करते हैं, उस सहस्रों दक्षिणाएँ देने वाले राजा की स्तुति मैं (कवच) इस यज्ञ में करता हूँ ॥५॥

११३३. यस्य प्रस्वादसो गिर उपमश्रवसः पितुः । क्षेत्रं न रण्वमूचुषे ॥६॥

(पुनः कवच ऋषि मित्रातिथि के पुत्र के पास पहुँचते हैं। उनकी उदासीनता देखकर कहते हैं-) हे राजन् उपमश्रवस् ! आपके पिता की वाणी बड़ी सरस थी। वे (दान के लिए) आकर्षक खेत के समान (उदार) थे ॥६॥

११३४. अधि पुत्रोपमश्रवो नपान्मित्रातिथेरिहि । पितुष्टे अस्मि वन्दिता ॥७॥



हे मित्रातिथि के पुत्र उपमश्रवस् ! मित्रातिथि के लिए मैं (स्तोता) स्तोत्र गान करता हूँ। आप शोक न करते हुए हमारे समीप पहुँचें। आपके पिताजी के हम प्रशंसक हैं ॥७॥

९१३५. यदीशीयामृतानामुत वा मर्त्यानाम् । जीवेदिन्मघवा मम ॥८॥

देवता अमृत स्वरूप अमर हैं। यदि देवों और मनुष्यों के संरक्षक यहाँ विद्यमान होते, तो ऐश्वर्यवान् मित्रातिथि के निश्चित ही जीवित होने की संभावना की जा सकती थी ॥८॥

९१३६. न देवानामति व्रतं शतात्मा चन जीवति । तथा युजा वि वावृते ॥९॥

दैवी अनुशासनों की अवहेलना करते हुए कोई शतायु जीवन का लाभ नहीं पा सकता। हमारे सहयोगी जो असमय ही साथ छोड़कर चल देते हैं, उसका कारण भी दैवीसत्ता के अनुशासन की अवज्ञा ही है ॥९॥

[सूक्त - ३४]

[ऋषि - कवष ऐलूष अथवा अक्ष मौजवान् । देवता - १,७,९,१२ अक्ष सपूह; १३ कृषि; २६,

८,१०,११,१४ अक्ष-कितव । छन्द - त्रिष्टुप्; ७ जगती ।]

इस सूक्त में जुआ खेलने के दोष बतलाते हुए, उससे विरत रहने तथा पुरुषार्थपूर्वक धनोपार्जन करने की प्रेरणा दी गयी है। लोग जुए में धन ही नहीं, जीवन भी नष्ट करते हैं। जीवन में गुणों का विकास करके सुख-सुविधाएँ जुटाने की जगह थोड़ी लागत से तुरन्त बड़ी कमाई के लालच में जीवन को कृषि-साधना की तरह नहीं, जुए की तरह जीना चाहते हैं। प्रस्तुत सूक्त में इस विडम्बना से बचकर जीवन को साधनामय ढंग से जीने की प्रेरणाएँ प्रदान की गई हैं-

९१३७. प्रावेपा मा बृहतो मादयन्ति प्रवातेजा इरिणे वर्वतानाः ।

सोमस्येव मौजवतस्य भक्षो विभीदको जागृविर्मह्यमच्छान् ॥१॥

नीचे की भूमि (निम्न स्तर की मनोभूमि) में उपजे (लोभ रूप) बड़े-बड़े प्रभाव-सम्पन्न गतिशील पाँसे मुझे उत्साहित करते हैं। मौजवान् (पर्वत पर उत्पन्न अथवा तरंगित करने वाला) सोम पीने से जैसी प्रसन्नता होती है, वैसी ही विभीतक से बने पाँसे मुझे उन्मत्त कर देते हैं ॥१॥

९१३८. न मा मिमेथ न जिहीळ एषा शिवा सखिभ्य उत मह्यमासीत् ।

अक्षस्याहमेकपरस्य हेतोरनुव्रतामप जायामरोधम् ॥२॥

मेरी यह सुन्दर, सुशीला पत्नी मुझसे कभी भी असंतुष्ट नहीं होती, वह हमेशा मेरी और मेरे पारिवारिक परिजनों, मित्रों की अथक सेवा करती रही है। मात्र इस अक्षक्रीड़ा (जुआ के खेल) ने ही मुझसे अति स्नेहमयी पत्नी को छीन लिया ॥२॥

९१३९. द्वेष्टि श्वश्रुरप जाया रुणद्धि न नाथितो विन्दते मर्डितारम् ।

अश्वस्येव जरतो वस्यस्य नाहं विन्दामि कितवस्य भोगम् ॥३॥

जुआ खेलने वाले व्यक्ति को उसकी सास कोसती है और उसकी सुन्दर पत्नी उसका परित्याग तक कर देती है। वह भिखारी बनकर किसी से कुछ माँगता भी है, तो उसे अविश्वस्त मानकर सभी उसका तिरस्कार करते हैं। जैसे बूढ़े घोड़े की कोई कीमत नहीं रहती, वैसे ही जुआरी भी अपनी मान-प्रतिष्ठा खो देता है ॥३॥

९१४०. अन्ये जायां परि मृशन्त्यस्य यस्यागृध्वेदने वाज्यक्षः ।

पिता माता भ्रातर एनमाहुर्न जानीमो नयता बद्धमेतम् ॥४॥

जिस जुआरी के धन पर इन बलशाली पाँसों की दृष्टि पड़ जाये, उसकी पत्नी को भी दूसरे लोग हथिया लेते हैं। उसके माता, पिता और भाई भी उसके सम्बन्ध से कतराने लगते हैं, यहाँ तक कि पहचानने से भी इन्कार करते पाये जाते हैं। कहते हैं, इसे बाँधकर ले जाओ, हमारा इससे कोई सम्बन्ध नहीं है ॥४॥



९१४१. यदादीध्ये न दविषाण्येभिः परायद्भ्योऽव हीये सखिभ्यः ।

न्युप्ताश्च बभ्रवो वाचमक्रतं एमीदेषां निष्कृतं जारिणीव ॥५॥

जब कभी मैं मन में विचार करता हूँ कि अब घूतक्रीड़ा रूपी पापकर्मों से पीछा छुड़ा लूँगा, क्योंकि मेरे साथी भी मुझे बार-बार अपमानित करते हैं, तभी ये लाल-पीले रंग के पाँसे मुझे आकर्षित कर लेते हैं तथा मैं कुलटा-स्त्री की भाँति उनके पास पुनः चला जाता हूँ ॥५॥

९१४२. सभामेति कितवः पृच्छमानो जेष्यामीति तन्वा३ शूशुजानः ।

अक्षासो अस्य वि तिरन्ति कामं प्रतिदीप्ते दधत आ कृतानि ॥६॥

शरीर से प्रफुल्लित जुआरी, किस धनवान् को अपनी जीत का निशाना बनाऊँ, ऐसा मन ही मन सोचता हुआ घूत-सभा में पहुँचता है । विरोधी (प्रतिपक्षी) जुआरी को हारने के लिए प्रस्तुत किये गये वे पाँसे, धन की अभिलाषा को उत्तरोत्तर बढ़ाते हैं ॥६॥

९१४३. अक्षास इदङ्कुशिनो नितोदिनो निकृत्वानस्तपनास्तापयिष्णवः ।

कुमारदेष्णा जयतः पुनर्हणो मध्वा सम्पृक्ताः कितवस्य बर्हणा ॥७॥

जब जुआरी की चाल उसके अनुकूल नहीं चलती तो वही पाँसे जुआरी को अंकुश के समान चुभते, बाण के समान छेदते, छुरे के समान काटते तथा सताप देते हैं । सर्वस्व हार जाने पर परिवार-परिजनों की भारी कष्टकर होते हैं । इसके विपरीत विजयी जुआरी के लिए ये पाँसे पुत्रजन्म के समान हर्षप्रदायक होते हैं, माधुर्य से युक्त तथा मधुर वचनों से अपने चंगुल में फँसाने वाले होते हैं; लेकिन पराजित जुआरी को तो मार ही डालते हैं ॥७॥

९१४४. त्रिपञ्चाशः क्रीळति व्रात एषां देवइव सविता सत्यधर्मा ।

उग्रस्य चिन्मन्यवे ना नमन्ते राजा चिदेभ्यो नमः इत्कुणोति ॥८॥

तिरपन पाँसों का समूह सत्यधर्मपालक सूर्यदेव की किरणों की भाँति क्रीड़ा करता है । वे उग्रस्वभाव युक्त मनुष्य के क्रोध से भी अप्रभावित रहते हुए, न उसके सामने झुकते हैं, न ही उनके वश में आते हैं । बड़े-बड़े राजा भी इन्हें प्रणाम ही करते हैं ॥८॥

९१४५. नीचा वर्तन्त उपरि स्फुरन्त्यहस्तासो हस्तवन्तं सहन्ते ।

दिव्या अङ्गारा इरिणे न्युप्ताः शीताः सन्तो हृदयं निर्दहन्ति ॥९॥

ये घूतक्रीड़ा के पाँसे कभी ऊपर उठते हैं, तो कभी नीचे जाते हैं । हाथों से रहित होते हुए भी पाँसे हाथों से युक्त जुआरियों को पराजित करते देखे जाते हैं । ये जुए के पाँसे दिव्य क्षमता-सम्पन्न होते हुए भी जले हुए अंगारों के समान ही संतप्त करते हैं । ये स्पर्श में शीतल होते हुए भी हृदय को दग्ध करते रहते हैं ॥९॥

९१४६. जाया तप्यते कितवस्य हीना माता पुत्रस्य चरतः क्व स्वित् ।

ऋणावा बिध्यद्धनमिच्छमानोऽन्येषामस्तमुप नक्तमेति ॥१०॥

जुआरी की परित्यक्ता स्त्री दुःख पाती है और कही तो अनावश्यक घूमने वाले (जुआरी) पुत्र की माता उसकी चिन्ता में दुःखी पायी जाती है । ऋणी जुआरी भयग्रस्त होकर दूसरों के घर में राखि बिताता है ॥१०॥

९१४७. स्त्रियं दृष्ट्वाय कितवं ततापान्येषां जायां सुकृतं च योनिम् ।

पूर्वाहणे अश्वान्युयुजे हि बभून्सो अग्नेरन्ते वृषलः पपाद ॥११॥

जुआरी दूसरों की स्त्रियों को श्रेष्ठ घरों एवं सुख-सौभाग्य से युक्त देखकर अपनी पत्नी की दुर्दशा पर मन



ही मन दुःखी होता है; परन्तु सुबह होते ही गेरु (भूरे) रंग के पाँसों से वह फिर से घृतक्रीड़ा में शामिल हो जाता है। सायंकाल उसके शरीर पर वस्त्र तक न रह जाने की स्थिति में जुआरी रात को ठण्डक में आग के समीप समय गुजारता है ॥११॥

९१४८. यो वः सेनानीर्महतो गणस्य राजा द्वातस्य प्रथमो बभूव ।

तस्मै कृणोमि न धना रुणाध्मि दशाहं प्राचीस्तदतं वदामि ॥१२॥

हे अक्ष-समूह ! आपके महासंघ (विशाल समूह) का जो मुख्य नायक है और जो सर्वोत्तम राजा है, उसे मैं अपनी दसों अँगुलियों को जोड़कर प्रणाम करता हूँ। ऐसे जुए से प्राप्त धन की भी हमारी कामना नहीं, मेरा यह कथन यथार्थ है ॥१२॥

९१४९. अक्षैर्मा दीव्यः कृषिमित्कृषस्व वित्ते रमस्व बहु मन्यमानः ।

तत्र गावः कितव तत्र जाया तन्मे वि चष्टे सवितायमर्यः ॥१३॥

हे घृतक्रीड़क ! जुआ कभी मत खेलो, कृषि जैसे उत्पादक कार्यों को करो। (इस प्रकार प्राप्त) धन को ही पर्याप्त मानकर संतुष्ट रहो। इसी से पत्नी और गौओं की प्राप्ति होगी। ऐसा परामर्श हमें साक्षात् सवितादेव ने दिया है ॥१३॥

[जुए से धन केवल इधर का उधर होता है, जबकि उत्पादन बढ़ाने से ही अभाव दूर हो सकता है। इसलिए ऋषि उत्पादक कार्यों में समय एवं शक्ति लगाने का परामर्श देते हैं।]

९१५०. मित्रं कृणुध्वं खलु मृळता नो मा नो घोरेण चरताभि धृष्णु ।

नि वो नु मन्युर्विशतामरातिरन्यो बभूणां प्रसितौ न्वस्तु ॥१४॥

हे अक्षो ! हमें अपना सखारूप मानकर हमारे लिए आप कल्याणकारी हों। हमारे ऊपर कष्टकारी, उग्र, क्रोधी स्वभाव से प्रहार की बात न सोचें। आपके ऐसे क्रोध हमारे विरोधियों को प्राप्त हों, शेष हमारे शत्रु ही भूरे रंग के जुए के पाँसों के बन्धन में जकड़े रहें ॥१४॥

[सूक्त - ३५]

[ऋषि - लुश धानाक । देवता - विश्वेदेवा । छन्द - जगती, १३-१४ त्रिष्टुप् ।]

९१५१. अबुधमु त्य इन्द्रवन्तो अग्नयो ज्योतिर्धरन्त उषसो व्युष्टिषु ।

मही द्यावापृथिवी चेततामपोऽद्या देवानामव आ वृणीमहे ॥१॥

इन्द्रदेव के साथ आवाहित अग्निदेव भी प्रभातवेला में अन्धकार को समाप्त करते हैं तथा तेजस्वितायुक्त होकर प्रदीप्त होते हैं। महिमायुक्त (विस्तृत) द्युलोक और पृथिवीलोक अपने कार्यों में जागरणशील हो। इन्द्रादि देवगण हमारी प्रार्थनाएँ सुनकर हमें संरक्षण प्रदान करें ॥१॥

९१५२. दिवस्पृथिव्योरव आ वृणीमहे मातृन्तिसन्धून्पर्वताञ्छर्यणावतः ।

अनागास्त्वं सूर्यमुषासमीमहे भद्रं सोमः सुवानो अद्या कृणोतु नः ॥२॥

हमारी प्रार्थना है कि द्युलोक और भूलोक हमारे संरक्षक हों, उसी प्रकार लोकों के निर्माण में सहायक सागर, सरोवर, पर्वत, सूर्य और उषा से भी विनम्र निवेदन है कि वे सभी हमें पापकर्मों से मुक्त करें। इस समय जो सोम अभिषुत करके श्रेष्ठ रीति से बनाया गया है, वह भी हमारे लिए कल्याणकारी हो ॥२॥



९१५३. द्यावा नो अद्य पृथिवी अनागसो मही त्रायेतां सुविताय मातरा ।

उषा उच्छन्त्यप बाधतामघं स्वस्त्यग्निं समिधानमीमहे ॥३॥

अतिवन्दनीय माता-पिता के समान निष्पाप द्यावा-पृथिवी श्रेष्ठ सुखों की प्राप्ति के लिये हमारा संरक्षण करें ।
अन्धकार की विनाशक उषा हमारे पापकर्मों को विनष्ट करे । हम तेजस्वी अग्नि से कल्याण की कामना करते हैं ॥३॥

९१५४. इयं न उस्त्रा प्रथमा सुदेव्यं रेवत्सनिभ्यो रेवती व्युच्छतु ।

आरे मन्युं दुर्विदत्रस्य धीमहि स्वस्त्यग्निं समिधानमीमहे ॥४॥

धनप्रदात्री, पापों की निवारणकर्त्री, सूर्यदेव से पहले उत्पन्न होने वाली उषा, हम साधकों को सौभाग्यशाली ऐश्वर्य प्रदान करें । निर्धनता से पीड़ित लोगों के क्रोध का भाजन हमें न बनना पड़े । तेजस्वी अग्निदेव से हम कल्याण कामना करते हैं ॥४॥

९१५५. प्र याः सिस्त्रे सूर्यस्य रश्मिभिर्ज्योतिर्धरन्तीरुषसो व्युष्टिषु ।

भद्रा नो अद्य श्रवसे व्युच्छत स्वस्त्यग्निं समिधानमीमहे ॥५॥

सूर्य की किरणों के साथ आने वाली उषाएँ विशेष प्रकाशमयी होकर अन्धकार को विनष्ट करती हैं । इस समय वे हमें अन्नादि प्रदान करके, हमारे लिये कल्याणकारी होकर, अन्धकार को विनष्ट करें । तेजस्वी अग्निदेव से हम मंगल की कामना करते हैं ॥५॥

९१५६. अनमीवा उषस आ चरन्तु न उदग्नयो जिहतां ज्योतिषा बृहत् ।

आयुक्षातामश्विना तूतुजिं रथं स्वस्त्यग्निं समिधानमीमहे ॥६॥

जिस समय आरोग्यदायिनी उषा हमारी ओर आगमन करती हैं, उस समय में विशेष प्रकाशमान यज्ञीय अग्नि भी प्रज्वलित होती है । दोनों अश्विनीकुमार भी शीघ्रगामी रथ में अपने अश्वों को नियोजित कर यहाँ पधारे । तेजस्वी अग्निदेव से हम कल्याण की प्रार्थना करते हैं ॥६॥

९१५७. श्रेष्ठं नो अद्य सवितवरिण्यं भागमा सुव स हि रत्नया असि ।

रायो जनित्रीं धिषणामुप बुवे स्वस्त्यग्निं समिधानमीमहे ॥७॥

हे सवितादेव ! आप हमें धारण करने योग्य धन प्रदान करें, क्योंकि आप श्रेष्ठ ऐश्वर्यों के दातारूप हैं । धन को उत्पन्न करने वाली प्रार्थनाओं से हम स्तवन करते हैं । तेजस्वी अग्निदेव से हम सुख की कामना करते हैं ॥७॥

९१५८. पिपर्तु मा तदृतस्य प्रवाचनं देवानां यन्मनुष्याः अमन्महि ।

विश्वा इदुस्त्राः स्पृक्षुदेति सूर्यः स्वस्त्यग्निं समिधानमीमहे ॥८॥

सत्कर्मशील मनुष्य जिस देवयज्ञ को करने के इच्छुक रहते हैं, वही यज्ञ हमें भी संरक्षित करे । सूर्यदेव सभी उषाओं को प्रकाशमान करते हुए प्रकट होते हैं । प्रदीप्त अग्निदेव से हम कल्याण की कामना करते हैं ॥८॥

९१५९. अद्वेषो अद्य बर्हिषः स्तरीमणि ग्राह्यां योगे मन्मनः साध ईमहे ।

आदित्यानां शर्मणि स्था भुरण्यसि स्वस्त्यग्निं समिधानमीमहे ॥९॥

इस यज्ञस्थल में आज कुश के आसन बिछाये गये हैं । अभीष्ट फल प्राप्तिरूप सोम अभिषुत करने के लिये दो पत्थर धारण किये गये हैं । हे यजमानो ! अपनी अभीष्टपूर्ति के लिए विद्वेषरहित, स्नेहपूर्ति आदित्यगणों का



आश्रय ग्रहण करो। आपके कर्तव्यकर्म-अनुष्ठान से हर्षित हुए आदित्यदेव आपको सुख प्रदान करने वाले हों। प्रदीप्त अग्निदेव से हम सुख की प्रार्थना करते हैं ॥९॥

९१६०. आ नो बर्हिः सधमादे बृहद्विवि देवाँ ईळे सादया सप्त होतृन् ।

इन्द्रं मित्रं वरुणं सातये भगं स्वस्त्यश्निं समिधानमीमहे ॥१०॥

हे अग्निदेव ! हमारे अतिविस्तृत, दिव्यतायुक्त यज्ञीय सत्कर्मों में देवगण संगठित होकर आनन्दित होते हैं। इस प्रगति प्रदायक यज्ञ में सप्त होताओं के साथ इन्द्र, मित्र, वरुण, भगदेव तथा अतिरिक्त देवों को भी बुलाकर आप प्रतिष्ठित करें। यज्ञ में उपस्थित सम्पूर्ण देवों से ऐश्वर्य के लिये हम प्रार्थना करते हैं तथा अग्निदेव से हम कल्याण की कामना करते हैं ॥१०॥

९१६१. त आदित्या आ गता सर्वतातये वृधे नो यज्ञमवता सजोषसः ।

बृहस्पतिं पूषणमश्विना भगं स्वस्त्यश्निं समिधानमीमहे ॥११॥

हे आदित्यदेवो ! आप जगद्विख्यात हैं, हम सबके कल्याण के लिये आप हमारे यज्ञस्थल में पधारें। आप सभी पारस्परिक सहयोग से ऐश्वर्य-वृद्धि के लिये हमारे यज्ञों को संरक्षण प्रदान करें। बृहस्पतिदेव, पूषादेव, अश्विनीकुमारों, भगदेव तथा प्रदीप्त अग्निदेव से हम कल्याण की कामना करते हैं ॥११॥

९१६२. तन्नो देवा यच्छत सुप्रवाचनं छर्दिरादित्याः सुभरं नृपाय्यम् ।

पश्चे तोकाय तनयाय जीवसे स्वस्त्यश्निं समिधानमीमहे ॥१२॥

हे आदित्य देवो ! आप हमारे यज्ञ को सर्वसुख-सम्पन्न बनायें। हमें ऐश्वर्यशाली, सुखप्रद, मनुष्यों के पालन में सक्षम राजभवन प्रदान करें। हम तेजस्वी अग्निदेव से पुत्र-पौत्रादि, गवादि पशु तथा दीर्घजीवनादि सभी प्रकार के कल्याण की कामना करते हैं ॥१२॥

९१६३. विश्वे अद्य मरुतो विश्व ऊती विश्वे भवन्त्वग्नयः समिद्धाः ।

विश्वे नो देवा अवसा गमन्तु विश्वमस्तु द्रविणं वाजो अस्मे ॥१३॥

आज सभी मरुद्देव और रुद्रादिदेव हमारा संरक्षण करें, सम्पूर्ण अग्नियाँ प्रज्वलित हों। सभी इन्द्रादिदेवगण हमारे संरक्षण के लिये यज्ञ में पधारें। हमें सभी प्रकार की ऐश्वर्य-सम्पदा एवं अन्न सामग्री उपलब्ध हो ॥१३॥

९१६४. यं देवासोऽवथ वाजसातौ यं त्रायध्वे यं पिपृथात्यंहः ।

यो वो गोपीथे न भयस्य वेद ते स्याम देववीतये तुरासः ॥१४॥

हे शीघ्र अभीष्टफलपूरक देवो ! आप युद्ध क्षेत्र में जिसका संरक्षण करते हुए शत्रुपक्ष से सुरक्षित करते हैं, पापकृत्यों का निवारण करके जिसे ऐश्वर्य-सम्पन्न बनाते हैं तथा जो आप के संरक्षण में निर्भय रहते हैं, हम देवाराधक मनुष्य इसी प्रकार के गुणों को धारण करें ॥१४॥

[सूक्त - ३६]

[ऋषि - लुश धानाक । देवता - विश्वेदेवा । छन्द - जगती, १३-१४ त्रिष्टुप् ।]

९१६५. उषासानक्ता बृहती सुपेशसा द्यावाक्षामा वरुणो मित्रो अर्यमा ।

इन्द्रं हुवे मरुतः पर्वताँ अप आदित्यान्द्यावापृथिवी अपः स्वः ॥१॥



हम अपने यज्ञस्थल में महिमामय एवं श्रेष्ठ शोभायुक्त प्रभातवेला, रात्रि, छाया, पृथ्वी, वरुण, मित्रगण, अर्यमा, इन्द्र, मरुद्गण, पर्वत, जल, आदित्यगण, अन्तरिक्ष तथा देवलोक आदि को सादर आमन्त्रित करते हैं ॥१॥

९१६६. द्यौश्च नः पृथिवी च प्रचेतस ऋतावरी रक्षतामहसो रिषः ।

मा दुर्विदत्रा निरुतिर्न ईशत तद्देवानामवो अद्या वृणीमहे ॥२॥

यज्ञ के अधिष्ठाता स्वरूप तथा विशाल हृदयवाले छाया-पृथिवी हमें सभी पापों से संरक्षित करें । पापबुद्धि युक्त (पाप वृत्ति रूप) मृत्युदेव हमें अपने नियन्त्रण से निवृत्त करें । आज हम देवशक्तियों से श्रेष्ठ संरक्षण की कामना करते हैं ॥२॥

९१६७. विश्वस्मात्रो अदितिः पात्वहसो माता मित्रस्य वरुणस्य रेवतः ।

स्वर्वज्ज्योतिरवृकं नशीमहि तद्देवानामवो अद्या वृणीमहे ॥३॥

ऐश्वर्य - सम्पन्न मित्रवरुण तथा देवों की माता देवी अदिति हमें सम्पूर्ण पापकर्मों से बचायें, जिससे हम अविनाशी, संरक्षणयुक्त तेजस्विता को प्राप्त करें । हम देवशक्तियों से पूर्ण - संरक्षण की प्रार्थना करते हैं ॥३॥

९१६८. ग्रावा वदन्नप रक्षासि सेधतु दुष्वप्यं निरुतिं विश्वमत्रिणम् ।

आदित्यं शर्म मरुतामशीमहि तद्देवानामवो अद्या वृणीमहे ॥४॥

सोम अभिषवण में प्रयुक्त पाषाण, अभिषवण क्रिया के समय शब्दायमान होते हुए यज्ञ में विघ्नकारी असुरों, कष्टदायक स्वप्नों, मृत्युरूप पापों तथा सभी पैशाचिक दुष्कृत्यों में संलग्न शत्रुओं का संहार करें । इस प्रकार विघ्नों से रहित यज्ञ में हम आदित्यो और मरुद्गणों से सुख प्राप्त करें । हम आज सभी देवताओं से पूर्ण संरक्षण की कामना करते हैं ॥४॥

९१६९. एन्द्रो बर्हिः सीदतु पिन्वतामिळा बृहस्पतिः सामभिर्ऋक्वो अर्चतु ।

सुप्रकेतं जीवसे मन्म धीमहि तद्देवानामवो अद्या वृणीमहे ॥५॥

इन्द्रदेव हमारे यज्ञ में आकर आसन ग्रहण करें । वाणी और पृथ्वी हमें श्रेष्ठ फल प्रदायिनी हों । सामगान से प्रशंसायुक्त बृहस्पतिदेव उनकी स्तुति करें । हम जीवनोपयोगी, श्रेष्ठ अभिलाषाओं को पूर्ण करने वाले धन उपलब्ध करें । हम देव शक्तियों से भलीप्रकार संरक्षण की प्रार्थना करते हैं ॥५॥

९१७०. दिविस्पृशं यज्ञमस्माकमश्विना जीराध्वरं कृणुतं सुममिष्टये ।

प्राचीनरश्मिमाहुतं घृतेन तद्देवानामवो अद्या वृणीमहे ॥६॥

हे अश्विनीकुमारो ! हमारा सत्कर्मरूपी यज्ञ अति तेजस्वी अग्नि से युक्त, हिंसारहित तथा अनिष्टरहित होकर हमारे अभीप्सित लाभ के लिये कल्याणप्रद हो, ऐसी आपकी कृपा रहे । जिस अग्नि में घृतयुक्त हवियों प्रदान की जाएँ, उनकी ज्योतियों को देवों के प्रति प्रेरित करें । आज हम देवशक्तियों से पूर्ण संरक्षण की कामना करते हैं ॥६॥

९१७१. उप ह्वये सुहवं मारुतं गणं पावकमृष्वं सख्याय शंभुवम् ।

रायस्पोषं सौश्रवसाय धीमहि तद्देवानामवो अद्या वृणीमहे ॥७॥

यज्ञ सम्पादनशील, पवित्रतायुक्त, दर्शनीय और सुखदायक मरुद्गणों की हम प्रार्थना करते हैं । धन के दानकर्ता उन्हें हम, मैत्री भावना से आवाहित करते हैं । सुखदाता, कीर्तिवान्, अन्न के दानकर्ता मरुद्गणों को हम हृदय में धारण करते हैं । हम तेजस्वी अग्निदेव से रक्षा की प्रार्थना करते हैं ॥७॥



९१७२. अपां पेरुं जीवधन्यं धरामहे देवाव्यं सुहवमध्वरश्रियम् ।

सुरश्मिं सोममिन्द्रियं यमीमहि तद्देवानामवो अद्या वृणीमहे ॥८॥

जल के सरक्षक, प्राणियों के लिए सन्तोषप्रद (आनन्दप्रद), देवों के तुष्टिदायक, प्रशंसनीय, श्रेष्ठ संज्ञक, यज्ञ की शोभा तथा श्रेष्ठ रश्मिधाराओं से युक्त सोम को हम धारण करते हैं। उनसे हम शक्ति की प्राप्ति के लिए कामना करते हैं तथा सभी देव शक्तियों से आज हम संरक्षण की प्रार्थना करते हैं ॥८॥

९१७३. सनेम तत्सुसनिता सनित्वभिर्वयं जीवा जीवपुत्रा अनागसः ।

ब्रह्मद्विषो विष्वगेनो भरेरत तद्देवानामवो अद्या वृणीमहे ॥९॥

अपनी और अपनी सन्तानों के दीर्घायुष्य से युक्त एवं दुष्कर्मों से रहित होकर हम उपभोग्य सामग्रियों और श्रेष्ठ सत्कर्मों द्वारा परमात्मा की सच्ची आराधना करें। परमात्मज्ञान से रहित लोग सभी प्रकार के पापकर्मों में संलग्न होकर शीघ्र विनाश को प्राप्त हों। हम देवशक्तियों से आज श्रेष्ठ संरक्षण की कामना करते हैं ॥९॥

९१७४. ये स्था मनोर्यज्ञियास्ते शृणोतन यद्वो देवा ईमहे तद्दातन ।

जैत्रं क्रतुं रयिमद्वीरवद्यशस्तद्देवानामवो अद्या वृणीमहे ॥१०॥

हे आराध्य देवगण! आप सम्पादित यज्ञ भाग को उपलब्ध करने के अधिकारी हैं। आप हमारी प्रार्थना-स्तुतियों का श्रवण करें। हम आपसे जिन मनोरथों की कामना करते हैं, उन सभी ज्ञान, बल, ऐश्वर्य तथा सन्तानादि से युक्त यश आप हमें उपलब्ध करायें। आज हम देवों से संरक्षण की कामना करते हैं ॥१०॥

९१७५. महदद्य महतामा वृणीमहेऽवो देवानां ब्रह्मतामनर्वणाम् ।

यथा वसु वीरजातं नशामहे तद्देवानामवो अद्या वृणीमहे ॥११॥

आज हम महिमायुक्त, व्यापक तथा अविचल-इन्द्रादि देवताओं से संरक्षण की प्रार्थना करते हैं, जिससे हम ऐश्वर्य और वीर सन्तानों को प्राप्त करें। आज हम देवशक्तियों से श्रेष्ठ संरक्षण की प्रार्थना करते हैं ॥११॥

९१७६. मंहो अग्नेः समिधानस्य शर्मण्यनागा मित्रे वरुणे स्वस्तये ।

श्रेष्ठे स्याम सवितुः सवीमनि तद्देवानामवो अद्या वृणीमहे ॥१२॥

सवितादेव की आज्ञा के अनुगत होकर हम देवों के उत्तम संरक्षण का वरण करते हैं। हम प्रदीप्त अग्निदेव के आश्रय को प्राप्त होते हुए मित्र और वरुणदेव के मध्य में अपराधरहित होकर सदा कल्याण को प्राप्त करें ॥१२॥

९१७७. ये सवितुः सत्यसवस्य विश्वे मित्रस्य व्रते वरुणस्य देवाः ।

ते सौभगं वीरवदगोमदघ्नो दधातन द्रविणं चित्रमस्मे ॥१३॥

जो देवगण सत्यकर्मों के प्रेरक सवितादेव, मित्र और वरुण के व्रत - नियमों में संलग्न हैं, वे वीर सन्तानों से सम्पन्न, पशुओं से युक्त सम्पदा, ज्ञान-धन, पूजा योग्य सम्पत्तियाँ तथा सत्कर्म की प्रेरणा हमें प्रदान करें ॥१३॥

९१७८. सविता पश्चातात्सविता पुरस्तात्सवितोत्तरात्तात्सविताधरात्तात् ।

सविता नः सुवतु सर्वतातिं सविता नो रासतां दीर्घमायुः ॥१४॥

जो सर्व उत्पादक सवितादेव पूर्व, पश्चिम, उत्तर, दक्षिण सभी दिशाओं में विस्तृत हैं, वे सवितादेव हमें सभी प्रकार की ऐश्वर्य - सम्पदा उपलब्ध करायें। वे सवितादेव हमें दीर्घायुष्य प्रदान करें ॥१४॥



[सूक्त - ३७]

[ऋषि - अभितपा सौर्य । देवता - सूर्य । छन्द - जगती, १० त्रिष्टुप् ।]

९१७९. नमो मित्रस्य वरुणस्य चक्षसे महो देवाय तदृतं सपर्यत ।

दूरेदृशे देवजाताय केतवे दिवस्पुत्राय सूर्याय शंसत ॥१॥

हे ऋत्विग्गण ! आप मित्र और वरुणदेवों को देखने वाले, महान् दिव्यतायुक्त, अति दूर से सभी वस्तुओं के दर्शक, देवों के कुल में उत्पन्न जगत् के प्रकाशक तथा द्युलोक के पुत्रस्वरूप सूर्यदेव को नमन करें । उनके सत्यपथ का अनुगमन करें तथा उनकी अर्चना करें ॥१॥

९१८०. सा मा सत्योक्तिः परि पातु विश्वतो द्यावा च यत्र ततनन्नहानि च ।

विश्वमन्यन्नि विशते यदेजति विश्वहापो विश्वाहोदेति सूर्यः ॥२॥

जिसके आश्रय से द्युलोक - पृथ्वी और दिन-रात उत्पन्न होते हैं, जो गतिमान है, जड़ से पृथक् चेतन भी जिसके आश्रय में निवास करते हैं, जिसके प्रभाव से जल निरन्तर प्रवाहित रहता है और सूर्योदय होता है, सत्य से युक्त ऐसे वचन हमें सभी प्रकार से संरक्षित करें । २ ॥

९१८१. न ते अदेवः प्रदिवो नि वासते यदेतशेभिः पतरै रथर्यसि ।

प्राचीनमन्यदनु वर्तते रज उदन्येन ज्योतिषा यासि सूर्य ॥३॥

हे सूर्यदेव ! जब आप वेगशील अश्वों को रथ से योजित करके आकाशमार्ग में गमन करते हैं, तब कोई अदेव आपके निकट नहीं पहुँच सकता । आप जिस तेजस्विता के साथ उदित होते हैं, वही आपका अनुगमन करती है ॥ ३ ॥

९१८२. येन सूर्य ज्योतिषा बाधसे तमो जगच्च विश्वमुदियर्षि भानुना ।

तेनास्मद्विश्चामनिरामनाहुतिमपामीवामप दुष्वप्यं सुव ॥४॥

हे सूर्यदेव ! आप जिस तेजस्विता से अन्धकार को विनष्ट करते हैं तथा जिन प्रकाशकिरणों से सम्पूर्ण विश्व को आलोकित करते हैं, उसी तेजस्विता के प्राण से पापकर्मों का निवारण करें; अन्न-जल की अभावग्रस्तता, रोगों-व्याधियों तथा कुविचारों आदि मानसिक कष्टों का निवारण करें ॥४॥

९१८३. विश्वस्य हि प्रेषितो रक्षसि व्रतमहेळ्यन्नुच्चरसि स्वधा अनु ।

यदद्य त्वा सूर्योपब्रवामहै तं नो देवा अनु मंसीरत क्रतुम् ॥५॥

हे सूर्यदेव ! आप सर्वभरक होकर सहज-स्वभाव से विश्व के व्रतों - कर्मों का संरक्षण करते हैं और प्रातः कालीन यज्ञों की आहुतियों को ग्रहण करते हैं । हे सूर्यदेव ! आज जिस समय हम आपके पावन नाम से आपकी प्रार्थना करते हैं, उस यज्ञीय क्रम का इन्द्रादि देवगण समर्थन प्रदान करें ॥५॥

९१८४. तं नो द्यावापृथिवी तन्न आप इन्द्रः शृण्वन्तु मरुतो हवं वचः ।

मा शूने भूम सूर्यस्य सन्दृशि भद्रं जीवन्तो जरणामशीमहि ॥६॥

इन्द्रदेव, मरुद्गण, जल तथा द्यावा-पृथिवी हमारे आवाहन पर हमारी वाणी को सुनें । हमारे ऊपर सूर्यदेव की कृपा बनी रहे, उनके दर्शन से लाभान्वित होकर हम कष्टों से बचे रहें । हम दीर्घायुष्य को प्राप्त करके कल्याणकारी-सुखी जीवन को भोगते हुए वृद्धावस्था की ओर बढ़ें ॥६॥



९१८५. विश्वाहा त्वा सुमनसः सुचक्षसः प्रजावन्तो अनमीवा अनागसः ।

उद्यन्तं त्वा मित्रमहो दिवेदिवे ज्योग्जीवाः प्रति पश्येम सूर्य ॥७॥

हे आदित्यदेव ! आपकी कृपा से हम सदैव सुविचारों से सम्पन्न, शोभनदृष्टि से युक्त, सुसन्ततियों से सम्पन्न, आरोग्य-सम्पन्न तथा पाप कर्मों से रहित हों । हे मित्रगणों से पूजनीय ! हम जीवन्त रहकर प्रतिदिन उदय होते हुए आपके ज्योतिर् स्वरूप के दर्शन करें ॥७॥

९१८६. महि ज्योतिर्बिभ्रतं त्वा विचक्षण भास्वन्तं चक्षुषेचक्षुषे मयः ।

आरोहन्तं बृहतः पाजसस्परि वयं जीवाः प्रति पश्येम सूर्य ॥८॥

हे सूर्यदेव ! महिमाय ज्योति के धारणकर्ता, देदीप्यमान, सबके नेत्रों के लिए सुखद, अतिशक्तिमान्, समुद्र के जल से ऊपर आकाशमण्डल में उदित होते हुए हम सभी आपके दर्शन लाभ से प्रतिदिन लाभान्वित हों ॥८॥

९१८७. यस्य ते विश्वा भुवनानि केतुना प्र चेरते नि च विशन्ते अक्तुभिः ।

अनागास्त्वेन हरिकेश सूर्याह्वाहा नो वस्यसावस्यसोदिहि ॥९॥

हे हरिकेश सूर्यदेव ! आपकी जिस ज्ञानरूप (प्रकाशरूप) ध्वजा से सम्पूर्ण विश्व प्रकाशमान होता है और जिससे आप प्रत्येक रात्रि का अन्धकार दूर करते हैं, आप उसी ध्वजा के सहित प्रतिदिन उदित हों । हमें पापकर्मों से निवृत्त करके श्रेयमार्ग पर चलायें, आप हमारे लिए श्रेयस्कर हों ॥९॥

९१८८. शं नो भव चक्षसा शं नो अह्ना शं भानुना शं हिमा शं घृणेन ।

यथा शमध्वञ्छमसददुरोणे तत्सूर्यं द्रविणं धेहि चित्रम् ॥१०॥

हे सूर्यदेव ! आप अपनी तेजस्विता से हमारे लिए कल्याणकारी हों; अपने दिवस, रश्मियाँ, शीतलता तथा उष्णता से हमें सुखी करें । आप हमारे जीवन-पथ तथा घरों में भी शान्तिवर्षा करें; हमें आप ऐश्वर्य प्रदान करें ॥१०॥

९१८९. अस्माकं देवा उभयाय जन्मने शर्म यच्छत द्विपदे चतुष्पदे ।

अदत्पिबदूर्जयमानमाशितं तदस्मे शं योररपो दधातन ॥११॥

हे देवगण ! आप द्विपाद मनुष्यों-पक्षियों तथा चतुष्पाद पशुओं, सभी प्राणियों को सुख प्रदान करें । सभी के खान-पान ऊर्जावर्द्धक (बलवर्द्धक) हों, हितकारी हों । सभी को हितकारी, निष्पाप एवं स्वावलम्बी जीवन प्रदान करें ॥११॥

९१९०. यद्वो देवाश्चक्रम जिह्वया गुरु मनसो वा प्रयुती देवहेळनम् ।

अरावा यो नो अभि दुच्छुनायते तस्मिन्तदेनो वसवो नि धेतन ॥१२॥

हे ऐश्वर्यवान् देवगण ! वाणी या मन से हमारे द्वारा देवताओं को कुपित करने वाले जो पाप हो जाते हैं उनका दोष आप उन पर डालें, जो यज्ञरहित-अदानशील तथा हमारा अनिष्ट करने वाले हैं ॥१२॥

[सूक्त - ३८]

[ऋषि - इन्द्र मुष्कवान् । देवता - इन्द्र । छन्द - जगती ।]

९१९१. अस्मिन्न इन्द्र पृत्सुतौ यशस्वति शिमीवति क्रन्दसि प्राव सातथे ।

यत्र गोषाता घृषितेषु खादिषु विष्वक्पतन्ति दिद्यवो नृषाहो ॥१॥



हे इन्द्रदेव ! ऐसे संग्राम में, जो यशस्वितायुक्त है, जिसमें हमले पर हमले का क्रम चलता है, उसमें आप वीरोचित शौर्य से उद्घोष करते हैं तथा रिपुओं द्वारा जीती गयी गौओं को सुरक्षित करते हैं। इस युद्ध में एक तरफ तीक्ष्णधार युक्त बाण, योद्धा शत्रुओं पर गिरते हैं, इसे देखकर लोग विस्मित हो जाते हैं ॥१॥

९१९२. स नः क्षुमन्तं सदनं व्यूर्णुहि गोअर्णसं रयिमिन्द्र श्रवाय्यम् ।

स्याम ते जयतः शक्र मेदिनो यथा वयमुश्मसि तद्वसो कृधि ॥२॥

हे इन्द्रदेव ! आप प्रचुर धन-धान्य और गोधन से हमारे घरों को परिपूर्ण करें। हे सबके आश्रयभूत इन्द्रदेव ! आपके विजयी होने पर हम आपके कृपापात्र बने, जिस ऐश्वर्य की हम कामना करते हैं, वह हमें उपलब्ध हो ॥२॥

९१९३. यो नो दास आयौ वा पुरुष्टतादेव इन्द्र युधये चिकेतति ।

अस्माभिष्टे सुषहाः सन्तु शत्रवस्त्वया वयं तान्वनुयाम सङ्गमे ॥३॥

हे असंख्यों के स्तुतियोग्य इन्द्रदेव ! जो दासजाति आर्यजाति या जो कोई भी देवविरोधी असुर हमारे साथ संग्राम के आकांक्षी हैं, वे शत्रु आपकी अनुकम्पा से पराभूत हों। हम आपके सहयोग से उन्हें पराजित करें ॥३॥

९१९४. यो दध्नेभिर्हव्यो यश्च भूरिभिर्यो अभीके वरिवोविभ्रषाहो ।

तं विखादे सस्मिन्मद्य श्रुतं नरमर्वाज्वमिन्द्रमवसे करामहे ॥४॥

जिनकी अर्चना अल्पसंख्यक तथा बहुसंख्यक सभी मनुष्य करते हैं, जो भयंकर संग्राम में विजयी बनकर श्रेष्ठधनों को प्राप्त करते हैं। उन पवित्रतायुक्त और सुप्रसिद्ध नायक इन्द्रदेव को हम अपने संरक्षण के लिए आवाहित करते हैं ॥४॥

९१९५. स्ववृजं हि त्वामहमिन्द्र शुश्रवानानुदं वृषभ रघचोदनम् ।

प्र मुञ्चस्व परि कुत्सादिहा गहि किमु त्वावान्मुष्कयोर्बद्ध आसते ॥५॥

हे इन्द्रदेव ! आप अपने साधकों को प्रोत्साहित करते हैं। हमें किसके द्वारा प्रोत्साहन प्राप्त होगा ? यह हमें ज्ञात है कि आप अपनी सामर्थ्य से ही अपने बन्धनों को काटने में सक्षम हैं, अतएव स्वयं को तथा दूसरों को शीघ्र विमुक्त करें। कुत्स के बन्धन से आप हमें मुक्त करें तथा यहाँ उपस्थित हों। क्या आपके समान समर्थ व्यक्ति मुष्कद्वय के बन्धन में जकड़े रह सकते हैं ? ॥५॥

[सूक्त - ३९]

[ऋषि - घोषा काक्षीवती । देवता - अश्वनीकुमार । छन्द - जगती, १४ त्रिष्टुप् ।]

९१९६. यो वां परिज्मा सुवदश्चिना रथो दोषामुषासो हव्यो हविष्मता ।

शश्वत्तमासस्तमु वामिदं वयं पितुर्न नाम सुहवं हवामहे ॥१॥

हे अश्वनीकुमारो ! आपका सर्वत्र विचरणशील जो श्रेष्ठ सुखद रथ है, उस रथ को आवश्यक कार्य हेतु रात-दिन यजमान लोग आदरपूर्वक आवाहित करते हैं, हम ऐसे रथ का नामोच्चारण करते हैं। जैसे पिता का नाम लेने से हृदय आनन्दित होता है, वैसे ही इस रथ के साथ आपको आवाहित करते हुए प्रसन्नता होती है ॥१॥

९१९७. चोदयतं सुनुताः पिन्वतं धिय उत्पुर्न्धीरीरयतं तदुश्मसि ।

यशसं भागं कणुतं नो अश्विना सोमं न चारुं मधवत्सु नस्कृतम् ॥२॥

हे अश्विनीकुमारो ! आप हमें श्रेष्ठ सम्भाषण की ओर प्रेरित करें; हमारे श्रेष्ठ कर्मों को सफल बनाएँ। आप दोनों नानाविध प्रेरणाओं को प्रकट करें, हम यही आकांक्षा करते हैं। हमें कीर्तियुक्त उपयोगी ऐश्वर्य प्रदान करें। जिस प्रकार सोमरस कल्याणकारी है, वैसे ही ऐश्वर्य-सम्पन्नो में हमें सर्वश्रेष्ठ बनाएँ ॥२॥

११९८. अमाजुरश्चिद्भवथो युवं भगोऽनाशोश्चिदवितारापमस्य चित् ।

अन्यस्य चित्रासत्या कशस्य चिद्युवामिदाहुर्भिषजा रुतस्य चित् ॥३॥

हे सत्यनिष्ठ अश्विनीकुमारो ! पिता के घर में जब एक असहाय नारी वार्द्धक्य को प्राप्त कर रही थी, तब आप दोनों के सहयोग से उसे अपने सौभाग्यस्वरूप वर की प्राप्ति हुई। जो चलने में असमर्थ हैं, उसके लिए आप आश्रयरूप हैं। आपको लोग नेत्रहीन, दुर्बलकाय तथा रोग से दुःखी मनुष्यों का चिकित्सक मानते हैं ॥३॥

११९९. युवं च्यवानं सनयं यथा रथं पुनर्युवानं चरथाय तक्षथुः ।

निष्ठौग्रचमूहथुरद्धचस्परि विश्वेता वां सवनेषु प्रवाच्या ॥४॥

हे अश्विनीकुमारो ! आप दोनों ने शरीर से जर्जर च्यवनऋषि को उसी प्रकार यौवन प्रदान किया, जिस प्रकार कोई पुराने रथ को नये ढंग से विनिर्मित करके दुबारा गतिशील होने के लिए तैयार कर देता है। आपने ही तुम - पुत्र भुज्यु को जल के ऊपर से सुरक्षित किया। आप दोनों के ये कार्य यज्ञादि कर्मों में विशेष वर्णनीय हैं ॥४॥

१२००. पुराणा वां वीर्या३ प्र ब्रवा जनेऽथो हासथुर्भिषजा मयोभुवा ।

ता वां नु नव्याववसे करामहेऽयं नासत्या श्रदरिर्यथा दधत् ॥५॥

हे अश्विनीकुमारो ! आप दोनों के प्राचीनकाल के वीरतापूर्ण किये गये कार्यों का हम लोगों में प्रसार करते हैं। हे सत्यनिष्ठ ! आप दोनों ही अतिकुशल चिकित्सक हैं। आपके आश्रय को प्राप्त करने के लिए हम आपकी प्रार्थना करते हैं। जिससे यजमान श्रद्धा - भावना से युक्त हों, आप ऐसी कृपा करें ॥५॥

१२०१. इयं वामहे शृणुतं मे अश्विना पुत्रायेव पितरा मह्यं शिक्षतम् ।

अनापिरज्ञा असजात्यामतिः पुरा तस्या अभिशस्तेरव स्मृतम् ॥६॥

हे अश्विनीदेवो ! आप दोनों का, यह घोषा आवाहन करती है, उसके निवेदन पर ध्यान दें। जैसे पिता, पुत्र को मार्गदर्शन देते हैं, वैसे ही आप मुझे परामर्श दें। मेरा कोई सहायक बन्धु नहीं। मैं ज्ञान से रहित, परिवार परिजनों से रहित तथा अल्पज्ञा हूँ। मेरे दुर्गतिग्रस्त होने से पूर्व ही आप दोनों मुझे इस दुर्दशा से उबारें ॥६॥

१२०२. युवं रथेन विमदाय शुन्ध्युवं न्यूहथुः पुरुमित्रस्य योषणाम् ।

युवं हवं वधिमत्या अगच्छतं युवं सुषुतिं चक्रथुः पुरन्धये ॥७॥

हे अश्विनीकुमारो ! आप दोनों ने पुरुमित्र नामक राजा की शुन्ध्युव नाम की पुत्री को रथारूढ़ करके उसके पति विमद को सौंप दिया था। आप दोनों ही वधिमती के आवाहन पर उसके समीप आये थे, उसके निवेदन को सुनकर तथा प्रसव-वेदना को दूर करके प्रसव में सहायक हुए थे ॥७॥

१२०३. युवं विप्रस्य जरणामुपेयुषः पुनः कलेरकृणुत युवद्वयः ।

युवं वन्दनमृश्यादादुपथुर्युवं सद्यो विश्पलामेतवे कथः ॥८॥

हे अश्विनीकुमारो ! आप दोनों ने जर्जरकाया वाले ऋषि को पुनः यौवन प्रदान किया। आपने पत्नी शोक से दुःखी वन्दन नामक ऋषि को कुँए से बाहर निकाला था। उसी प्रकार आपने लैंगड़ी (अपंग) विश्पला को लोहे



की जड़ प्रत्यारोपित करके उसे चलने-फिरने के लिए उपयोगी बनाया ॥८॥

[वैदिक काल में कायकल्प तथा कृत्रिम अङ्गों के प्रत्यारोपण की विद्या होने का प्रमाण इस मंत्र से मिलता है ।]

९२०४. युवं ह रेभं वृषणा गुहा हितमुदैरयतं ममृवांसमश्विना ।

युवमृबीसमुत तप्तमत्रय ओमन्वन्तं चक्रथुः सप्तवद्यये ॥९॥

हे अभीष्ट फलदायक अश्विनीकुमारो ! जब रेभ नामक ऋषि को दुष्ट शत्रुओं ने मरणासन्न स्थिति में गुफा के बीच छिपा लिया था, तब आपने ही उन्हें कष्टमुक्त किया था । जिस समय अत्रि ऋषि सात बन्धनों से बाँधे जाकर प्रज्वलित अग्निकुण्ड में झोंक दिये गये थे, उस समय भी आप दोनों ने ही उन्हें अग्निकुण्ड से मुक्त किया था ॥९॥

९२०५. युवं श्वेतं पेदवेऽश्विनाश्च नवभिर्वाजैर्नवती च वाजिनम् ।

चर्कृत्यं ददथुर्द्रावयत्सखं भगं न नृभ्यो हव्यं मयोभुवम् ॥१०॥

हे अश्विनीकुमारो ! आप दोनों ने ही राजा पेदु को नित्यानवे अश्वों के साथ एक श्वेतवर्ण का उत्तम अश्व भी प्रदान किया था । ये सभी शत्रुपक्ष को पराभूत करने के लिए ही प्रदान किये थे । यह विचित्र अश्व शत्रुसेनाओं को खदेड़ देने वाला, बुलाये जाने पर शीघ्र आने वाला, योद्धाओं के लिए बहुमूल्य ऐश्वर्यप्रद था । उसके नामोच्चारण से प्रसन्नता होती थी तथा देखने से मन पुलकित हो जाता था ॥१०॥

९२०६. न तं राजानावदिते कुतश्चन नाहो अश्नोति दुरितं नकिर्भयम् ।

यमश्विना सुहवा रुद्रवर्तनी पुरोरथं कणुथः पत्न्या सह ॥११॥

हे अविनाशी राजास्वरूप अश्विनीकुमारो ! आप दोनों के नाम लेने से भी आनन्द की अनुभूति होती है । जिस समय आप मार्ग में गमन करते हैं, उस समय सभी ओर से आपकी प्रार्थना होती है । यदि आप दम्पती को रथ के अगले हिस्से में चढ़ाकर आश्रय दें, तो उन्हें कोई भी पाप, दुर्गति और संसार के भय स्पर्श नहीं कर सकेगा ॥११॥

९२०७. आ तेन यातं मनसो जवीयसा रथं यं वामभ्वश्चक्रुरश्विना ।

यस्य योगे दुहिता जायते दिव उभे अहनी सुदिने विवस्वतः ॥१२॥

हे अश्विनीकुमारो ! आपके निमित्त जो रथ ऋषुदेवों ने प्रदान किया, जिसके प्रकट होने पर तेजस्वी अर्न्तरिक्ष की पुत्री देवी उषा का उदय होता है और सूर्यदेव से अति मनोहर दिन तथा रात्रि जन्म लेते हैं, ऐसे मन से भी अति गतिशील रथ से आप आगमन करें ॥१२॥

९२०८. ता वर्तिर्यातं जयुषा वि पर्वतमपिन्वतं शयवे धेनुमश्विना ।

वृकस्य चिद्वर्तिकामन्तरास्याद्युवं शचीभिर्ग्रीसिताममुज्वतम् ॥१३॥

हे अश्विनीकुमारो ! आप उस विजयी रथ से पर्वत की ओर प्रस्थान करें, शंयु की वृद्धा गाय को पुनः दुधारू बनाएँ । आपने अपनी सामर्थ्य से भेड़िये के मुँह से पति वर्तिका (वटका) को मुक्त करके उसका संरक्षण किया था ॥१३॥

९२०९. एतं वां स्तोममश्विनाधकर्मातक्षाम भगवो न रथम् ।

न्यमृक्षाम योषणां न मर्ये नित्यं न सूनू तनयं दधानाः ॥१४॥

हे अश्विनीकुमारो ! जिस प्रकार भृगु वंशजों द्वारा रथों का निर्माण किया जाता है, वैसे ही हम यह रथ (स्तोत्र) आपके लिए समर्पित करते हैं । जैसे दाम्पाद को कन्या देने के समय लोग उसे वस्त्राभूषण से सुशोभित करते हैं, वैसे ही हम इन स्तोत्रों को भावना से समर्पित करते हैं । हमारे पुत्र-पौत्रादि सन्तानें सदैव सुख-सौभाग्य युक्त हों ॥१४॥



[सूक्त - ४०]

[ऋषि - घोषा काक्षीवती देवता - अश्विनीकुमार । छन्द - जगती ।]

९२१०. रथं यान्तं कुह को ह वां नरा प्रति द्युमन्तं सुविताय भूषति ।

प्रातर्यावाणं विध्वं विशेविशे वस्तोर्वस्तोर्वहमानं धिया शमि ॥१॥

हे कर्मों के द्रष्टा अश्विनीकुमारो ! आपका तेजस्वी रथ जिस समय प्रातःकाल गमन करता है और प्रत्येक साधक के पास सुखोपभोग के साधन ले जाता है, उस समय अपने यज्ञ की सफलता के लिये कौन याजक उस तेजस्वी रथ का स्तुतिगान नहीं करता ? आपका वह रथ किस स्थान पर स्थित है ? ॥१॥

९२११. कुह स्विहोषा कुह वस्तोरश्विना कुहाभिपित्वं करतः कुहोषतुः ।

को वां शयुत्रा विधवेव देवरं मर्यं न योषा कृणुते सधस्थ आ ॥२॥

हे अश्विनीकुमारो ! आप दोनों रात्रि में किन स्थानों तथा दिन में भी किस स्थान की ओर गमन करते हैं ? कहाँ पर अपना समय व्यतीत करते हैं ? जैसे विधवा स्त्री द्वितीय वर तथा सुन्दर स्त्री अपने पति को सम्मानित करती है, उसी प्रकार यज्ञकाल में आदर सहित आपका कौन आवाहन करते हैं ? ॥२॥

९२१२. प्रातर्जरिथे जरणेव कापया वस्तोर्वस्तोर्यजता गच्छथो गृहम् ।

कस्य ध्वस्त्रा भवथः कस्य वा नरा राजपुत्रेव सवनाव गच्छथः ॥३॥

हे नेतृत्व क्षमता-सम्पन्न अश्विनीकुमारो ! जिस प्रकार प्रातःकाल वैभवशाली राजाओं को, चारण (प्रशंसक) स्तोत्रों द्वारा जगाते हैं, वैसे ही आप दोनों के लिए प्रातःकाल ही स्तोत्रागण स्तोत्रगान करते हैं । यज्ञ भाग को प्राप्त करने के लिए आप प्रतिदिन किस यजमान के गृह में प्रवेश करते हैं ? आप यजमान के किन दोषों का निवारण करते हैं ? आप दोनों राजपुत्रों के समान ही किस यजमान के यज्ञ में जाते हैं ? ॥३॥

९२१३. युवां मृगेव वारणा मृगण्यवो दोषा वस्तोर्हविषा नि ह्वयामहे ।

युवं होत्रामृतुथा जुह्वते नरेषं जनाय वहथः शुभस्पती ॥४॥

हे अश्विनीकुमारो ! जैसे व्याध, हाथी और शेर की आकांक्षा करते हैं, वैसे ही हम आपको रात-दिन हविर्द्रव्यों के साथ आवाहित करते हैं । हे उत्तम नायको ! आपके निमित्त यथाकाल यजमान-साधक आहुतियाँ समर्पित करते हैं, आप दोनों मनुष्यों के लिए अन्नादि प्रदान करते हैं, आप कल्याणकारी उद्देश्यों के स्वामी हैं ॥४॥

९२१४. युवां ह घोषा पर्यश्विना यती राज ऊचे दुहिता पृच्छे वां नरा ।

भूतं मे अह उत भूतमक्तवेऽश्वावते रथिने शक्तमर्वते ॥५॥

हे उपदेशक अश्विनीकुमारो ! मैं कक्षीवान की पुत्री राजकुमारी घोषा हूँ । जो चारों ओर भ्रमणशील होकर आपका ही यशोगान करती हूँ । आप दोनों के प्रति ही जिज्ञासु भावनाएँ रखती हूँ । दिन और रात आप मेरे कल्याण के निमित्त नित्य कर्मों में सहायक बनें ॥५॥

९२१५. युवं कवी ष्टः पर्यश्विना रथं निशो न कुत्सो जरितुर्नशायथः ।

युवोर्ह मक्षा पर्यश्विना मध्वास' भरत निष्कृतं न योषणा ॥६॥

हे क्रान्तदर्शी अश्विनीकुमारो ! आप दोनों रथारूढ़ हों । कुत्स के समान ही आप स्तुतिकर्ता के गृह में रथ



पर विराजमान होकर जाते हैं। हे अश्विनीकुमारो ! आपके पास प्रचुर मात्रा में मधु है। नारियों की तरह मक्खियाँ भी उसे मुँह में ग्रहण करती हैं ॥६॥

९२१६. युवं ह भुज्युं युवमश्विना वशं युवं शिञ्जारमुशनामुपारथुः ।

युवो ररावा परि सख्यमासते युवोरहमवसा सुम्नमा चके ॥७॥

हे अश्विनीकुमारो ! दुःखद स्थिति में समुद्र में पड़े हुए भुज्यु नामक व्यक्ति को आपने ही सुरक्षित किया था। आपने राजा वश और ऋषि अत्रि के श्रेष्ठ स्तोत्र से प्रशंसित होकर उनका उद्धार किया था। आपकी मित्रता श्रेष्ठ दानी ही प्राप्त कर सकते हैं। आपके संरक्षण में जो सुख-शान्ति मिलती है, उसकी अभिलाषा घोषा करती है ॥७॥

९२१७. युवं ह कृशं युवमश्विना शयुं युवं विधन्तं विधवापुरुष्यथः ।

युवं सनिभ्यः स्तनयन्तमश्विनाप व्रजमूर्णुथः सप्तास्यम् ॥८॥

हे अश्विनीकुमारो ! आपने अपने सहायक कृश, ऋषि शंयु तथा विधवा नारी को संरक्षित किया था। यज्ञ सम्पादनशील के लिये आप ही बादलों को खुला करते हैं, जिससे बादल ध्वनि करते हुए जल बरसाते हैं ॥८॥

९२१८. जनिष्ट योषा पतयत्कनीनको वि चारुहन्वीरुधो दंसना अनु ।

आस्मै रीयन्ते निवनेव सिन्धवोऽस्मा अह्ने भवति तत्पतित्वनम् ॥९॥

हे अश्विनीकुमारो ! आपकी सामर्थ्य से ही यह घोषा, नारी लक्षणों से युक्त होकर सौभाग्यवती हुई, यथेच्छित वर-श्रेष्ठ की उसे प्राप्ति हुई। आपकी कृपावृष्टि से ही श्रेष्ठ वनस्पतियाँ हरी-भरी हुई हैं। नीचे की ओर अपने प्रवाह को करके, नदियाँ प्रवहमान हैं, इन सभी को सामर्थ्य एवं आरोग्य लाभ प्राप्त हुआ है ॥९॥

९२१९. जीवं रुदन्ति वि मयन्ते अध्वरे दीर्घामनु प्रसितिं दीधियुर्नरः ।

वामं पितृभ्यो य इदं समेरिरे मयः पतिभ्यो जनयः परिष्वजे ॥१०॥

हे अश्विनीकुमारो ! जो पुरुष अपनी पत्नी की जीवन रक्षा के लिए रोदन तक करते हैं, उन्हें यज्ञादि सत्कर्मों में नियोजित करते हैं, गर्भाधानादि संस्कार से सन्तानोत्पादन करके पितृ-यज्ञ में नियोजित करते हैं, उनकी स्त्रियाँ उन्हें सुख और सहयोग प्रदान करती हैं ॥१०॥

९२२०. न तस्य विद्य तदु बु प्र वोचत युवा ह यद्युवत्याः क्षेति योनिषु ।

प्रियोस्त्रियस्य वृषभस्य रेतिनो गृहं गमेमाश्विना तदुश्मसि ॥११॥

हे अश्विनीकुमारो ! मैं उस सुख से अपरिचित हूँ। आप ही उन सुखों का वर्णन करें, जो युवा पति-युवा पत्नी के साथ रहकर प्राप्त करते हैं। मेरी इच्छा है कि पत्नी से प्रेम करने वालें स्वस्थ-बलिष्ठ पति के गृह में पहुँचें ॥११॥

९२२१. आ वामगन्तुमतिर्वाजिनीवसू न्यश्विना हत्सु कामा अयंसत ।

अभूत गोपा मिथुना शुभस्पती प्रिया अर्यम्णो दुर्यो अशीमहि ॥१२॥

हे अत्र और ऐश्वर्ययुक्त अश्विनीकुमारो ! आप हमारे प्रति कृपा दृष्टि करें, हमारी मानसिक इच्छाओं की पूर्ति में सहायक हों, आप हमारे लिए कल्याणकारी हों। हम अपने पति की प्रेमपात्र बनकर पतिगृह को सुशोभित करें ॥१२॥

९२२२. ता मन्दसाना मनुषो दुरोण आ धत्तं रयिं सहवीरं वचस्यवे ।

कृतं तीर्थं सुप्रपाणं शुभस्पती स्थाणुं पथेष्ठामप दुर्मतिं हतम् ॥१३॥



हे अश्विनीकुमारो ! आप मेरी प्रार्थना से प्रशंसित होकर मेरे पतिगृह को ऐश्वर्य एवं सन्तानादि से परिपूर्ण करें । हे कल्याणकारी अश्विनीकुमारो ! आप हमें सुख से सेवन करने योग्य जल प्रदान करें । हमारे पतिगृह के गमनमार्ग में यदि कोई दुष्ट, विघ्न उपस्थित करे, तो उसका निवारण करें ॥१३॥

९२२३. क्व स्विदद्य कतमास्वश्विना विश्व दस्त्रा मादयेते शुभस्पती ।

क ई नि येमे कतमस्य जग्मतुर्विप्रस्य वा यजमानस्य वा गृहम् ॥१४॥

हे दर्शनीय एवं कल्याणकारी अश्विनीकुमारो ! आजकल आप कहाँ, किनके गृहों में मनोविनोद करते हुए संरक्षण प्रदान करने के गुण से स्वयं को सन्तुष्ट करते हैं ? कौन यजमान आप दोनों को बाँधकर रखने में समर्थ हैं ? किस ज्ञानवान् यजमान के गृह में आप गये हैं ? ॥१४॥

[सूक्त - ४१]

[ऋषि - सुहस्त्य षौषेय । देवता - अश्विनीकुमार । छन्द - जगती ।]

९२२४. समानमु त्वं पुरुहूतमुक्थ्यं रथं त्रिचक्रं सवना गनिगमतम् ।

परिजमानं विदध्यं सुवृक्तिभिर्वयं व्युष्टा उषसो हवामहे ॥१॥

हे अश्विनीकुमारो ! आप दोनों के पास एक ही रथ है, उस उत्तम रथ की स्तुति करते हुए अनेक लोग उसका आवाहन करते हैं । वह रथ तीन चक्रों से युक्त है, जो यज्ञ स्थलों में जाता है । वह चारों ओर विचरते हुए यज्ञों को सफल बनाता है, प्रतिदिन प्रभात वेला में हम श्रेष्ठ स्तुतियों से उसी रथ का आवाहन करते हैं ॥१॥

९२२५. प्रातर्युजं नासत्याधि तिष्ठथः प्रातर्यावाणं मधुवाहनं रथम् ।

विशो येन गच्छथो यज्वसीनरा कीरेश्चिद्यज्ञं होतुमन्तमश्विना ॥२॥

हे सत्यनिष्ठ एवं नायक अश्विनीकुमारो ! आप प्रभात वेला में ही मधु वहन करके ले जाने वाले अश्वों से जोते गये रथ पर विराजमान हों । उसके द्वारा यज्ञशील यजमानों के समीप जाएँ, जो आपकी प्रार्थनाएँ करते हैं, उसके ह्येत्युक्त यज्ञ में भी आप भाग लें ॥२॥

९२२६. अध्वर्यु वा मधुपाणिं सुहस्त्यमग्निधं वा धृतदक्षं दमूनसम् ।

विप्रस्तथा यत्सवनानि गच्छथोऽत आ यातं मधुपेयमश्विना ॥३॥

हे अश्विनीकुमारो ! आप दोनों हाथ में मधु धारण किये हुए अध्वर्यु, सुहस्त अथवा अग्निध नामक जो जितेन्द्रिय ऋत्विज् दान भावना से प्रेरित हैं, उनके समीप पहुँचें । आप सदैव विद्वान्-ज्ञानी यजमानों के यज्ञों में गमन करते हैं । मधुपान करने के लिए आषाढ़मासे घर में भी अवश्य पधारें ॥३॥

[सूक्त - ४२]

[ऋषि - कृष्ण आत्रिस्त । देवता - इन्द्र । छन्द - त्रिष्टुप् ।]

९२२७. अस्तेव सु प्रतरं लायमस्यन्भूषणिव प्र भरा स्तोममस्मै ।

वाचा विप्रास्तरत वाचमर्यो नि रामय जरितः सोम इन्द्रम् ॥१॥

जिस प्रकार घनुर्धारी उत्तम रीति से लक्ष्यवैधी बाणों का प्रहार करते हैं तथा पुरुष आभूषणों से सुसज्जित होते हैं, वैसे ही इन्द्रदेव के लिए श्रेष्ठ स्तुतियों का प्रयोग करें । हे ज्ञानी मनुष्यो ! प्रतिस्पर्धा करने वालों के लिये



ऐसी स्तुतियों का प्रयोग करें, जिससे वे पराजित हो जाएँ। हे स्तोताओ ! पराक्रमी इन्द्रदेव को सोमपान की ओर आप लोग आकर्षित करें ॥१॥

९२२८. दोहेन गामुप शिक्षा सखायं प्र बोधय जरितर्जारमिन्द्रम् ।

कोशं न पूर्णं वसुना न्यष्टमा च्यावय मघदेयाय शूरम् ॥२॥

हे स्तुतिकर्ता ! जिस प्रकार गौओं का दोहन करके अपना प्रयोजन पूर्ण किया जाता है, वैसे ही मित्रस्वरूप इन्द्रदेव से अपने अभीष्टफलों को उपलब्ध करें, प्रशंसा योग्य इन्द्रदेव को जाग्रत करें। जैसे मनुष्य अन्न से भरे हुए पात्र के मुख को नीचे की ओर करके उसके अन्न को निकालते हैं, वैसे ही शूर इन्द्रदेव को अभीष्ट सिद्धि के लिए अनुकूल बनायें ॥२॥

९२२९. किमङ्ग त्वा मघवन्भोजमाहुः शिशीहि मा शिशयं त्वा शृणोमि ।

अपस्वती मम धीरस्तु शक्र वसुविदं भगमिन्द्रा भरा नः ॥३॥

हे वैभवशाली इन्द्रदेव ! आपको ज्ञानी लोग कामनापूरक क्यों कहते हैं ? आप हमें धन से सम्पन्न बनाएँ, हम आपको प्रोत्साहित करने वाला मानते हैं। हे इन्द्रदेव ! हमारी विवेक-बुद्धि, कार्यों को कुशलता से सम्पादित करें, आप हमें श्रेष्ठ ऐश्वर्य-सम्पदा से सौभाग्ययुक्त करें ॥३॥

९२३०. त्वां जना ममसत्येष्विन्द्र सन्तस्थाना वि ह्वयन्ते समीके ।

अत्रा युजं कृणुते यो हविष्मान्नासुन्वता सख्यं वष्टि शूरः ॥४॥

हे इन्द्रदेव ! योद्धा लोग समरभूमि में जाते हुए सहयोगार्थ आपका स्मरण करते हैं। वे साधक युद्ध में वीर की सहायता करते हैं। जो वीर इन्द्र के लिए सोम प्रस्तुत नहीं करते, वे इन्द्र की मैत्रीभावना से वञ्चित रहते हैं ॥४॥

९२३१. धनं न स्पन्दं बहुलं यो अस्मै तीव्रान्तसोमाँ आसुनोति प्रयस्वान् ।

तस्मै शत्रून्सुतुकान्नातरहो नि स्वष्टान्युवति हन्ति वृत्रम् ॥५॥

जो हविष्यान्नयुक्त यजमान असंख्य गौ-अश्वदि देने वाले वैभवशाली के समान ही उदार हृदय से इन्द्रदेव को तीव्र सोमरस समर्पित करते हैं, वे इन्द्रदेव का सहयोग प्राप्त करते हैं। वृत्रहननकर्ता इन्द्रदेव उस यजमान के सामर्थ्यवान् एवं अनेक आयुधों से युक्त सैन्यदल वाले शत्रुओं को भी शीघ्रातिशीघ्र परास्त कर देते हैं तथा विघ्नकारी असुरों का संहार करते हैं ॥५॥

९२३२. यस्मिन्वयं दधिमा शंसमिन्द्रे यः शिश्राय मघवा काममस्मे ।

आराच्चित्सन्धयतामस्य शत्रुर्यस्मै द्युम्ना जन्था नमन्ताम् ॥६॥

जिन इन्द्रदेव की हम स्तोत्रों से प्रार्थना करते हैं तथा जो ऐश्वर्यवान् इन्द्रदेव हमें अभीष्ट ऐश्वर्य प्रदान करते हैं, उनके सामने से शत्रु भयभीत होकर पलायन करें तथा शत्रुपक्ष की ऐश्वर्य-सम्पदा इन्द्रदेव को उपलब्ध हो ॥६॥

९२३३. आराच्छत्रुमप बाधस्व दूरमुग्रो यः शम्भः पुरुहूत तेन ।

अस्मे धेहि यवमदगोमदिन्द्र कृधी धियं जरित्रे वाजस्नाम् ॥७॥

हे इन्द्रदेव ! असंख्य साधक आपको आमन्त्रित करते हैं। जो आपका तोक्षण वज्रास्त्र है, उससे आप हमारे समीपस्थ शत्रुओं को खदेड़ कर दूर करें तथा हमें अन्न-जौ एवं गवादि से युक्त सम्पदा प्रदान करें। अपने स्तुतिकर्ता की प्रार्थना को अन्न-रत्नप्रसविनी बनाएँ ॥७॥



९२३४. प्र यमन्तर्वृषसवासो अगमन्तीवाः सोमा बहुलान्तास इन्द्रम् ।

नाह दामानं मघवा नि यंसन्नि सुन्वते वहति भूरि वामम् ॥८॥

तीक्ष्ण सोमरस, मधुररस के रूप में विभन्नधाराओं से गिरता हुआ, जिस समय इन्द्रदेव की देह में प्रविष्ट होता है, उस समय वैभव-सम्पन्न इन्द्रदेव सोमरस प्रदाता यजमान का विरोध नहीं करते, अपितु प्रचुर (पर्याप्त) मात्रा में सोमरस के प्रस्तुतकर्ता को (इच्छित) सम्पत्ति प्रदान करते हैं ॥८॥

९२३५. उत प्रहामतिदीव्या जयाति कृतं यच्छ्वघ्नी विचिनोति काले ।

यो देवकामो न धना रुणद्धि समितं राया सृजति स्वधावान् ॥९॥

जैसे पराजित जुआरी, विजयी जुआरी को खोजकर अपनी पिछली पराजय का बदला, उसे पराजित करके लेता है, वैसे इन्द्र भी अनिष्टकारी शत्रु के ऊपर पराक्रमी हमला करके उसे पराजित करते हैं । जो साधक देवपूजन (यज्ञादि) में आर्थिक कंजूसी नहीं दिखाते, ऐश्वर्यवान् इन्द्रदेव उस साधक को धन-सम्पदा से सम्पन्न बनाते हैं ॥९॥

९२३६. गोभिष्टरेमामतिं दुरेवां यवेन क्षुधं पुरुहूत विश्वाम् ।

वयं राजभिः प्रथमा धनान्यस्माकेन वृजनेना जयेम ॥१०॥

हे बहुसंख्यकों द्वारा आवाहनीय इन्द्रदेव ! आपकी कृपादृष्टि से हम गोधन द्वारा दुःख-दारिद्र्यों से निवृत्त हो; जो आदि अन्नों से क्षुधा को शान्त करें । हम शासनाध्यक्षों के साथ अग्रसर होते हुए अपनी सामर्थ्य-क्षमता से शत्रुओं की विपुल सम्पदाओं को अपने (आधिपत्य) में ले सकें ॥१०॥

९२३७. बृहस्पतिर्नः परि पातु पश्चादुतोत्तरस्मादधरादधायोः ।

इन्द्रः पुरस्तादुत मध्यतो नः सखा सखिभ्यो वरिवः कृणोतु ॥११॥

दुष्ट-प्रापी शत्रुओं से बृहस्पतिदेव हमें पश्चिम से, उत्तर से तथा दक्षिण से संरक्षित करें । इन्द्रदेव पूर्वदिशा और मध्यभाग से आगमन करने वाले शत्रुओं से हमें संरक्षित करें । वे इन्द्रदेव सबके मित्र तथा हम भी उनके प्रिय सखा हैं, वे इन्द्रदेव हमारे अभीष्टों को सिद्ध करें ॥११॥

[सूक्त - ४३]

[ऋषि - कृष्ण आङ्गिरस । देवता - इन्द्र । छन्द - जगती, १०-११ त्रिष्टुप् ।]

९२३८. अच्छा म इन्द्रं मतयः स्वर्विदः सधीचीर्विश्वा उशतीरनूषत ।

परि ध्वजन्ते जनयो यथा पतिं मर्यं न शुन्ध्युं मघवानमृतये ॥१॥

पवित्र, आत्मशक्ति की वृद्धि करने, एक साथ रहने तथा उन्नति की कामना करने वाली हमारी स्तुतियाँ ऐश्वर्यवान् इन्द्र को वैसे ही आवृत करती हैं, जैसे स्त्रियाँ आश्रय पाने के लिए अपने पति का आलिंगन करती हैं ॥१॥

९२३९. न घा त्वद्रिगप वेति मे मनस्त्वे इत्कामं पुरुहूत शिश्रय ।

राजेव दस्म नि षदोऽधि बर्हिष्यस्मिन्सु सोमेऽवपानमस्तु ते ॥२॥

हे असंख्यों द्वारा स्तुतियोग्य इन्द्रदेव ! आपको त्यागकर हमारा मन दूसरी ओर नहीं जाता । आप में ही हम अपनी आकांक्षाओं को केन्द्रित करते हैं । जैसे राजा राजसिंहासन पर विराजमान होते हैं, वैसे ही आप कुशा के आसन पर प्रतिष्ठित हों । इस श्रेष्ठ सोमरस से आपके, पान करने की इच्छा की पूर्ति हो ॥२॥



९२४०. विषूवदिन्द्रो अमतेरुत क्षुधः स इद्रायो मघवा वस्व ईशते ।

तस्येदिमे प्रवणे सप्त सिन्धवो वयो वर्धन्ति वृषभस्य शुष्मिणः ॥३॥

हमें दुर्दशायुक्त कुमति तथा अन्नाभाव से संरक्षण प्रदान करने के लिए इन्द्रदेव हमारे चारो ओर विराजमान हैं। ऐश्वर्यवान् इन्द्रदेव ही सभी सम्पदाओं और धनों के अधिपति हैं। अभीष्टवर्षक और तेजस्वी इन्द्रदेव के निर्देशन में ही गंगादि सप्त सरिताएँ उस देश को अन्नादि से समृद्ध करती हैं ॥३॥

९२४१. वयो न वृक्षं सुपलाशमासदन्तोमास इन्द्रं मन्दिनश्चमूषदः ।

प्रैषामनीकं शवसा दविद्युतद्विदत्स्व१र्मनवे ज्योतिरार्यम् ॥४॥

जिस प्रकार सुन्दर पत्तों का अवलम्बन पक्षी लेते हैं, उसी प्रकार पात्रों में विद्यमान हर्षदायक सोमरस इन्द्रदेव का आश्रय लेते हैं। सोमरस के प्रभाव एवं तेज से इन्द्रदेव का मुख तेजोमय होता है। इन्द्रदेव अपनी सर्वोत्तम तेजस्विता मनुष्यों को प्रदान करें ॥४॥

९२४२. कृतं न श्वघ्नी वि चिनोति देवने संवर्गं यन्मघवा सूर्यं जयत् ।

न तत्ते अन्यो अनु वीर्यं शकन्न पुराणो मघवन्नोत नूतनः ॥५॥

जैसे जुआरी जुए के अड्डे पर अपने विजेता को खोजकर पराजित करता है, वैसे ही वैभवशाली इन्द्र जलवृष्टि अवरोधक सूर्य को पराजित करते हैं अर्थात् इन्द्रदेव सूर्य को जल बरसाने के लिए प्रेरित करते हैं। हे ऐश्वर्यवान् इन्द्रदेव ! कोई भी पुरातन या नवीन (नूतन) मनुष्य आपके पराक्रम की बराबरी करने में सक्षम नहीं है ॥५॥

९२४३. विशांविशं मघवा पर्यशायत जनानां धेना अवचाकशद्वषा ।

यस्याह शक्रः सवनेषु रण्यति स तीव्रैः सौमैः सहते पृतन्यतः ॥६॥

अभीष्टदाता इन्द्रदेव सभी मनुष्यों में स्थित हैं। वे स्तोताओं की स्तुतियों को ध्यानपूर्वक सुनते हैं। इन्द्रदेव जिस यजमान के सोमयाग में हर्षित होते हैं, वे यजमान तीक्ष्ण सोमरस द्वारा युद्धाभिलाषी रिपुओं को पराभूत करने में सक्षम होते हैं ॥६॥

९२४४. आपो न सिन्धुमभि यत्समक्षरन्तोमास इन्द्रं कुत्याइव हृदम् ।

वर्धन्ति विप्रा महो अस्य सादने यवं न वृष्टिर्दिव्येन दानुना ॥७॥

जिस प्रकार नदियाँ सागर की ओर स्वाभाविक रूप में प्रवाहित होती हैं तथा छोटे-छोटे नाले सरोवर की ओर बहते हैं, वैसे ही सोमरस भी सहज क्रम से इन्द्रदेव को प्राप्त होता है। जैसे दिव्य वृष्टि करने वाले पर्जन्य जौ की कृषि को सर्वद्विगत करते हैं, वैसे ही इन्द्रदेव की महिमा को यज्ञस्थल में ज्ञानी लोग बढ़ाते हैं ॥७॥

९२४५. वृषा न क्रुद्धः पतयद्रजःस्वा यो अर्यपत्नीरकृणोदिमा अपः ।

स सुन्वते मघवा जीरदानवेऽविन्दज्ज्योतिर्मनवे हविष्मते ॥८॥

जिस प्रकार क्रोधित बैल दूसरे बैल की ओर दौड़ते हैं, उसी प्रकार इन्द्रदेव क्रोधित होकर मेघ की ओर दौड़ते हैं, उन्हें तोड़कर अपने आश्रित वृष्टि से युक्त जल को हमारे लिए विमुक्त करते हैं। वे ऐश्वर्यवान् इन्द्रदेव सोम अभिषवण कर्ता, दानी और हविष्यान्न समर्पित करने वाले यजमानों को तेजस्विता प्रदान करते हैं ॥८॥

९२४६. उज्जायतां परशुज्योतिषा सह धूया ऋतस्य सुदुघा पुराणवत् ।

वि रोचतामरुषो भानुना शुचिः स्व१र्णं शुक्रं शुशुचीत सत्पतिः ॥९॥



इन्द्रदेव का वज्रास्त्र तेजस्विता के साथ प्रकट हो, पुरातनकाल के समान ही यज्ञ में स्तोत्रवाणी का प्रादुर्भाव हो। स्वयं देदीप्यमान इन्द्रदेव तेजस्विता से शोभायुक्त और पवित्र हों। सज्जनों के पालक इन्द्रदेव सूर्य के समान ही शुभ्रज्योति से प्रकाशमान हों ॥९॥

९२४७. गोभिष्टरेमामतिं दुरेवां यवेन क्षुधं पुरुहूत विश्वाम् ।

वयं राजभिः प्रथमा घनान्यस्माकेन वृजनेना जयेम ॥१०॥

हे अनेकों द्वारा आवाहनीय इन्द्रदेव ! आपकी कृपा दृष्टि से हम गोधन द्वारा दुख-दारिद्र्यों से निवृत्त हों। जौ आदि अन्नों से हम क्षुधा की आपूर्ति करें। शासनाध्यक्षों (सत्ताधीशों) के कृपापात्र बनकर अपनी सामर्थ्य से शत्रुओं की विपुल सम्पदाओं को हम अपने आधिपत्य में ले सकें ॥१०॥

९२४८. बृहस्पतिर्नः परि पातु पश्चादुतोत्तरस्मादधरादघायोः ।

इन्द्रः पुरस्तादुत मध्यतो नः सखा सखिभ्यो वरिवः कृणोतु ॥११॥

दुष्कर्मों पापियों से बृहस्पतिदेव हमें पश्चिम से, उत्तर से तथा दक्षिण से सरक्षित करें। इन्द्रदेव पूर्व दिशा और मध्य भाग से आने वाले शत्रुओं से हमें बचायें। वे इन्द्रदेव सबके सखा हैं। हम भी उनके प्रति मित्रभावना को सुदृढ़ करें। वे इन्द्रदेव हमारे अभीष्टों को पूर्ण करें ॥११॥

[सूक्त - ४४]

[ऋषि - कृष्ण आङ्गिरस । देवता - इन्द्र । छन्द - जगती १-३, १०-११ त्रिष्टुप् ।]

९२४९. आ यात्विन्द्रः स्वपतिर्मदाय यो धर्मणा तूतुजानस्तुविष्मान् ।

प्रत्वक्षाणो अति विश्वा सहांस्यपारेण महता वृष्येन ॥१॥

जो इन्द्रदेव शारीरिक दृष्टि से स्थूल हैं और जो अपनी विशाल तथा पराक्रमी सामर्थ्य से सम्पूर्ण शक्तिशाली पदार्थों को शक्तिहीन कर देते हैं, वे ऐश्वर्य-सम्पन्न इन्द्रदेव रथारूढ़ होकर, यहाँ आकर हर्ष को प्राप्त करें ॥१॥

९२५०. सुष्ठामा रथः सुयमा हरी ते मिम्यक्ष वज्रो नृपते गभस्तौ ।

शीर्षं राजन्सुपथा याह्यर्वाङ् वर्धाम ते पपुषो वृष्यानि ॥२॥

हे मनुष्यों के पालक इन्द्रदेव ! आपका रथ उत्तम रीति से विनिर्मित है, आपके रथ के दोनों अश्व भली प्रकार से नियंत्रित हैं और आप हाथ में वज्रास्त्र को धारण किये हुए हैं। हे अधिपति इन्द्रदेव ! ऐसे सुशोभित आप श्रेष्ठ मार्ग से शीघ्रतापूर्वक हमारे समीप आएं। आपके सेवनार्थ सोमरस प्रस्तुत है, जिसे पिलाकर हम आपकी सामर्थ्य को संवर्द्धित करेंगे ॥२॥

९२५१. एन्द्रवाहो नृपतिं वज्रबाहुमुग्रमुग्रासस्तविषास एनम् ।

प्रत्वक्षसं वृषभं सत्यशुष्ममेमस्मत्रा सधमादो वहन्तु ॥३॥

मनुष्यों के पालक, हाथ में वज्रधारण कर्ता, शत्रु सैन्यबल को क्षीण करने वाले, अभीष्टवर्षक तथा सत्यनिष्ठ वीर इन्द्रदेव के रथ के वाहक उग्र, बलिष्ठ तथा अति उत्साहित अश्व हमारे समीप लेकर आएं ॥३॥

९२५२. एवा पतिं द्रोणसाचं सचेतसमूर्जः स्कम्भं धरुण आ वृषायसे ।

ओजः कृष्व सं गृभाय त्वे अप्यसो यथा केनिपानामिनो वृधे ॥४॥



हे इन्द्रदेव ! जिस सोमरस द्वारा शरीर परिपुष्ट होता है, जो कलश में मिश्रित होकर बल को संचारित करने वाला है, ऐसे सोमरस को आप अपने अन्दर समाहित करें तथा हमारी सामर्थ्य-शक्ति में वृद्धि करें। आप हमें अपना आत्मीयजन बना लें, क्योंकि आप ज्ञानशीलों की धन-सम्पदा को समृद्ध करने वाले हैं ॥४॥

९२५३. गमन्नस्मे वसूत्या हि शंसिषं स्वाशिषं भरमा याहि सोमिनः ।

त्वमीशिषे सास्मिन्ना सत्सि बर्हिष्यनाघृष्या तव पात्राणि धर्मणा ॥५॥

हे इन्द्रदेव ! हम स्तोताओं को आप विपुल सम्पदा प्रदान करें, सोम से युक्त हमारे यज्ञ में शुभाशीर्वाद देते हुए आएँ, क्योंकि आप ही सबके स्वामी हैं। आप हमारे यज्ञ में कुशा के आसन पर विराजमान हों। आपके सेवनार्थ सज्जित सोमपात्र को कोई बलपूर्वक छीन सके, ऐसी सामर्थ्य किसी में नहीं है ॥५॥

९२५४. पृथक् प्रायन्त्रथमा देवहूतयोऽकृण्वत श्रवस्यानि दुष्टरा ।

न ये शेकुर्यज्ञियां नावमारुहमीमैव ते न्यविशन्त केपयः ॥६॥

हे इन्द्रदेव ! जो श्रेष्ठ लोग पुरातनकाल से ही देवताओं को आमन्त्रित करते रहे हैं, उन्होंने कीर्तिजनक तथा दुष्कर कार्यों को सम्पन्न करते हुए भिन्न-भिन्न देवलोकों को प्राप्त किया; परन्तु जो यज्ञ-उपासना रूपी नौका पर आरूढ़ न हो पाये, वे दुष्कृत्य रूपी पापों में फँसकर, ऋण-बोझ से दबकर दुर्गतिग्रस्त होकर पड़े रहते हैं ॥६॥

९२५५. एवैवापागपरे सन्तु दूढ्योऽश्वा येषां दुर्युज आयुयुञ्जे ।

इत्था ये प्रागुपरे सन्ति दावने पुरुणि यत्र वयुनानि भोजना ॥७॥

इस समय जो भी दुर्बुद्धिग्रस्त, यज्ञ विरोधी लोग हैं, जिनके (जीवन रूपी) रथ में पतन मार्ग में घसीटने वाले अश्व जोते गये हैं, वे अधोगामी होते हैं -नरकगामी होते हैं। जो मनुष्य पहले से ही देवताओं के निमित्त हविष्यान्न समर्पित करने में संलग्न हैं, वे वास्तव में स्वर्गधाम को प्राप्त करते हैं, जहाँ पर प्रचुर मात्रा में आश्चर्यप्रद उपभोग्य सामग्रियाँ उपलब्ध हैं ॥७॥

९२५६. गिरिरन्नात्रेजमानां आधारयद् द्यौः क्रन्ददन्तरिक्षाणि कोपयत् ।

समीचीने धिषणे विष्कभायति वृष्णः पीत्वा मद उक्थानि शंसति ॥८॥

जिस समय इन्द्रदेव सोमपान करके आनन्दित होते हैं, उस समय वे सब जगह घूमने वाले और काँपते हुए बादलों को सुस्थिर करते हैं। वे आकाश को विचलित कर देते हैं, जिससे वह गर्जना करने लगता है। जो द्युलोक और पृथ्वी आपस में सम्बद्ध हैं, उन्हें उसी स्थिति में धारण करते हुए वे उत्तम वचन उच्चारित करते हैं ॥८॥

९२५७. इमं बिभर्मि सुकृतं ते अङ्कुशं येनारुजासि मधवञ्छफारुजः ।

अस्मिन्त्सु ते सवने अस्त्वोक्त्यं सुत इष्टौ मधवन्बोध्याभगः ॥९॥

हे ऐश्वर्यवान् इन्द्रदेव ! आपके इस श्रेष्ठ ढंग से बनाये गये अङ्कुश को हम धारण करते हैं। अङ्कुश रूपी स्तोत्रवाणी से हाथियों (दुष्टजनों) को दण्डित करते हुए, आप उन्हें अपने नियन्त्रण में रखते हैं। आप हमारे इस सोमयाग में पधारकर अपने स्थान पर प्रतिष्ठित हों। हे इन्द्रदेव ! आप श्रेष्ठरीति से सम्पन्न किये गये सोमयज्ञ में हमारी प्रार्थनाओं पर ध्यान दें ॥९॥

९२५८. गोभिष्टरेमामतिं दुरेवां यवेन क्षुधं पुरुहूत विश्वाम् ।

वयं राजभिः प्रथमा धनान्यस्माकेन वृजनेना जयेम ॥१०॥



हे अनेकों के द्वारा आवाहनीय इन्द्रदेव ! आपकी कृपा दृष्टि से हम गोधन के द्वारा दुःख-दारिद्र्यो से निवृत्त हों तथा जौ आदि अन्नो से क्षुधा की पूर्ति करें । शासनाध्यक्षों के स्नेहपात्र बनकर अपनी क्षमता से शत्रुओं की विपुल सम्पदाओं को हम अपने आधिपत्य में ले सकें ॥१०॥

९२५९. बृहस्पतिर्नः परि पातु पश्चादुतोत्तरस्मादधरादधायोः ।

इन्द्रः पुरस्तादुत मध्यतो नः सखा सखिभ्यो वरिवः कृणोतु ॥११॥

दुष्कर्मों पापियों से बृहस्पतिदेव हमें पश्चिम से, उत्तर से तथा दक्षिण से संरक्षित करें । इन्द्रदेव पूर्वदिशा और मध्य भाग से प्रहारक शत्रुओं से हमें बचाएँ । इन्द्रदेव हमारे सखा हैं । हम भी उनके मित्र हैं । वे हमारे अभीष्ट की पूर्ति में सहायक हों ॥११॥

[सूक्त - ४५]

[ऋषि - वत्सप्रि भालन्दन । देवता - अग्नि । छन्द - त्रिष्टुप् ।]

९२६०. दिवस्परि प्रथमं जज्ञे अग्निरस्मद् द्वितीयं परि जातवेदाः ।

तृतीयमप्सु नृमणा अजस्रमिन्धान एनं जरते स्वाधीः ॥१॥

सबसे पहले अग्निदेव आकाश मण्डल में विद्युतरूप में प्रादुर्भूत हुए । उनका द्वितीय जन्म 'जातवेदा' (ज्ञानी) नाम से हमारे बीच पार्थिव रूप में प्रकट हुआ । तृतीय बड़वानल के रूप में समुद्री जल में वे उत्पन्न हुए । मनुष्यों के लिए कल्याणकारी अग्निदेव निरंतर प्रदीप्त रहते हैं । ध्यानपटु लोग उन्हीं अग्निदेव की प्रार्थना करते हैं ॥१॥

९२६१. विद्या ते अग्ने त्रेधा त्रयाणि विद्या ते धाम विभृता पुरुत्रा ।

विद्या ते नाम परमं गुहा यद्विद्या तमुत्सं यत आजगन्ध ॥२॥

हे अग्निदेव ! हम आपके (उपर्युक्त) तीन प्रकार के स्वरूपों को जानते हैं । अनेक स्थानों में आपकी जो स्थिति है, उससे भी हम परिचित हैं । आपके जो अतिगूढ़ परमश्रेष्ठ नाम हैं, उनसे भी हम परिचित हैं । आपका जो उत्पादन-स्थल है, उस कारणभूत स्थान से भी हम परिचित हैं ॥२॥

९२६२. समुद्रे त्वा नृमणा अप्सवन्तर्नृचक्षा इंधे दिवो अग्न ऊधन् ।

तृतीये त्वा रजसि तस्थिवांसमपामुपस्थे महिषा अवर्धन् ॥३॥

हे अग्निदेव ! मनुष्यों के कल्याणकारी वरुणदेव ने आपको समुद्री जल के भीतर प्रज्वलित किया है । मनुष्यों के निरीक्षक सूर्यदेव आपको दिव्य स्थान (आकाश या यज्ञ) में प्रज्वलित करते हैं । आप अपने तृतीय स्थान मेघमण्डल में वृष्टि उत्पादक विद्युत् अग्नि के रूप में स्थित हैं । प्रधान देवगण स्तुतियों से आपके तेज को संवर्द्धित करते हैं ॥३॥

९२६३. अक्रन्ददग्निः स्तनयन्निव द्यौःक्षामा रेरिहद्वीरुधः समञ्जन् ।

सद्यो जज्ञानो वि हीमिद्धो अख्यदा रोदसी भानुना भात्यन्तः ॥४॥

हे अग्निदेव ! आप आकाश में मेघों के मध्य विद्युत् के रूप में चमकते एवं गर्जना करते हुए पृथ्वी को गुंजायमान करते हैं । प्राण-पर्जन्य के रूप में वृक्ष-वनस्पतियों को अंकुरित करते हैं । आप शीघ्र उत्पन्न और प्रज्वलित होकर सभी को प्रकाशित करते हैं । पृथ्वी और द्युलोक के मध्य विद्युत् के रूप में सुशोभित होने वाले आप सभी के लिए स्तुत्य हैं ॥४॥



१२६४. श्रीणामुदारो धरुणो रयीणां मनीषाणां प्रार्पणः सोमगोपाः ।

वसुः सनुः सहसो अप्सु राजा वि भात्यग्र उषसामिधानः ॥५॥

उदार सम्पत्तिवान्, ऐश्वर्य धारणकर्ता, मनीषियों के प्रेरक, सोम के संरक्षक, धन प्रदायक, बल के पुत्र, जल के स्वामी अग्निदेव उषाओं के अग्रभाग में प्रज्वलित होकर शोभायमान होते हैं । ॥५॥

१२६५. विश्वस्य केतुर्धुवनस्य गर्भ आ रोदसी अपृणाज्जायमानः ।

वीळुं चिदद्रिमभिनत्परायज्जना यदग्निमयजन्त पञ्च ॥६॥

सम्पूर्ण विश्व के प्रकाशक, जल के भीतर से उत्पन्न अग्निदेव प्रकट होते ही द्युलोक और भूलोक को संव्याप्त करते हैं । जिस समय पाँचों वर्णों के मनुष्य अग्निदेव की (यज्ञ द्वारा) अर्चना करते हैं, उस समय वे भली प्रकार सुदृढ़ पर्वत के समान बादलों का भेदन करके जल वृष्टि करते हैं ॥६॥

[सभी वर्णों द्वारा यज्ञ करने की पुष्टि इस मन्त्र से होती है ।]

१२६६. उशिक्पावको अरतिः सुमेधा मर्तेष्वग्निरमृतो नि धायि ।

इयर्ति धूममरुधं भरिभ्रदुच्छुक्रेण शोचिषा द्यामिनक्षन् ॥७॥

देखने में ज्योतिष्मान् अग्निदेव की दीप्ति महान् है । वे अदम्य प्राण युक्त प्रकाश के साथ शोभायमान होते हैं । वे अन्न एवं वनस्पतियाँ पाकर अमर होते हैं । अग्नि के जन्मदाता द्युलोक की उत्पादक-शक्ति कितनी मनोरम है ? ॥७॥

१२६७. दृशानो रुक्म उर्विया व्यद्यौददुर्मर्षमायुः श्रिये रुचानः ।

अग्निरमृतो अभवद्वयोभिर्यदेनं द्यौर्जनयत्सुरेताः ॥८॥

जिस प्रकार समस्त पदार्थों को प्रकाशित करने वाले, तेजस्वी सूर्यदेव इस लोक में सहज दर्शनीय हैं तथा विभिन्न प्रकार से धन, ऐश्वर्य को बढ़ाते हुए शोभायमान होते हैं, उसी प्रकार ये अग्निदेव श्रेष्ठ, शक्ति-सम्पन्न, अमृत स्वरूप, दुःखनाशक तथा आयुष्य के संवर्द्धक हैं । देवताओं द्वारा इन्हें प्रकट किया गया है ॥८॥

१२६८. यस्ते अद्य कृणवद्भद्रशोचेऽपूपं देव धृतवन्तमग्ने ।

प्र तं नय प्रतरं वस्यो अच्छाभि सुम्नं देवभक्तं यविष्ठ ॥९॥

हे मंगलमय ज्योतिस्वरूप, (तरुण रूप) अग्निदेव ! जो यजमान आपके निमित्त धृतयुक्त पुरोडाश समर्पित करते हैं, ऐसे श्रेष्ठ याज्ञिक को आप श्रेष्ठ ऐश्वर्य प्रदान करें । देवों के उपासक तथा हविष्य समर्पित करने वाले उस साधक को सभी प्रकार के सुख-सौभाग्य की ओर ले चलें ॥९॥

१२६९. आ तं भज सौश्रवसेष्वग्न उक्थउक्थ आ भज शस्यमाने ।

प्रियः सूर्ये प्रियो अग्ना भवात्युज्जातेन भिनददुज्जनित्वैः ॥१०॥

हे अग्ने ! जब श्रेष्ठ अन्न द्वारा शास्त्रोक्त क्रियाकलाप सम्पादित होते हैं, उसी समय आप उस यजमान को श्रेष्ठ अभीष्टफल प्रदान करते हैं । स्तुति योग्य आप प्रत्येक उक्थ (स्तोत्र) में उन्हें अभीष्टफल प्रदान करें । वे यजमान स्तुतिकर्ता सूर्य तथा अग्निदेव के प्रीतिपात्र हों । पुत्र-पौत्रादि सन्तानों के साथ वे शत्रुओं का सहार करें ॥१०॥

१२७०. त्वामग्ने यजमाना अनु दून्विश्वा वसु दधिरे वार्याणि ।

त्वया सह द्रविणमिच्छमाना व्रजं गोमन्तमुशिजो वि ववुः ॥११॥





हे अग्निदेव ! आपके साधक नित्य ही सभी प्रकार की श्रेष्ठतम पूजन-सामग्रियाँ आपके निमित्त समर्पित करते हैं। आपके साथ गोधन की आकांक्षा से प्रेरित देवस्वरूप ज्ञानियों ने गौओं से परिपूर्ण गोशाला का द्वार आपके लिए खोल दिया है॥११॥

९२७१. अस्ताव्यग्निरनरां सुशेवो वैश्वानर ऋषिभिः सोमगोपाः ।

अद्वेषे द्यावापृथिवी हुवेम देवा धत्त रथिमस्मे सुवीरम् ॥१२॥

मनुष्यों में जिन अग्निदेव की सुन्दर आभा (ज्योति) स्थित है और जो सोम-संरक्षक हैं; उन्हीं अग्निदेव की ऋषियों द्वारा स्तुति की जाती है। विद्वेष भावना से रहित द्यावा-पृथिवी का हम आवाहन करते हैं। हे देवगण ! हमें श्रेष्ठ वीर सन्तानों से युक्त ऐश्वर्य प्रदान करें ॥१२॥

[सूक्त - ४६]

[ऋषि - वत्सप्रि भालन्दन । देवता - अग्नि । छन्द - त्रिष्टुप् ।]

९२७२. प्र होता जातो महान्नभोविब्रूषद्वा सीददपामुपस्थे ।

दधिर्यो धायि स ते वयांसि यन्ता वसूनि विधत्ते तनूपाः ॥१॥

जो समस्त मनुष्यों तथा मेघों के बीच विद्युत् के रूप में रहता है, वही यज्ञाग्नि के स्वरूप में प्रतिष्ठित है। वे (यज्ञकुण्ड में) भली प्रकार प्रतिष्ठित अग्निदेव उपासकों को अन्न-धन देने वाले एवं शरीर के संरक्षक सिद्ध हों ॥१॥

९२७३. इमं विधन्तो अपां सधस्थे पशुं न नष्टं पदैरनु गमन् ।

गुहा चतन्तमुशिजो नमोभिरिच्छन्तो धीरा भृगवोऽविन्दन् ॥२॥

जिस प्रकार चुराए हुए पशुओं को उनके पदचिह्नों के आधार पर खोज लिया जाता है, उसी प्रकार अप् तत्त्व (अथवा जल) के बीच गुहा रूप में स्थित अग्नि को अनुसंधानरत, तपस्वी तथा ज्ञानवान् भृगुवंशियों ने स्तोत्रों से उपलब्ध किया ॥२॥

९२७४. इमं त्रितो भूर्यविन्ददिच्छन्वैभूवसो मूर्धन्यध्यायाः ।

स शेवृधो जात आ हर्ष्येषु नाभिर्युवा भवति रोचनस्य ॥३॥

महान् अग्निदेव के अभिलाषी विभूवसु के पुत्र त्रितऋषि ने उन्हें भूमि में उपलब्ध किया। सुखों को देने वाले अग्निदेव यजमानों के द्वारा यज्ञस्थल में प्रकट हुए। वे देव प्रकाशवान् पदार्थों (स्वर्गलोक) के नाभि रूप हैं ॥३॥

९२७५. मन्द्रं होतारमुशिजो नमोभिः प्राज्वं यज्ञं नेतारमध्वराणाम् ।

विशामकृण्वन्नरतिं पावकं हव्यवाहं दधतो मानुषेषु ॥४॥

आनन्दरूप, सभी के सुखदायक, अतिस्तुत्य, यजनीय, यज्ञ के प्रतिरूप, तीव्रगतिशील, पवित्रकर्ता, हविर्वाहक तथा मनुष्यों के श्रेष्ठ अधिपति जैसे गुणों से सुशोभित अग्निदेव को अभिलाषी ऋत्विग्गणों ने प्रार्थनाओं द्वारा हर्षित किया ॥४॥

९२७६. प्र भूर्जयन्तं महां विपोषां मूरा अमूरं पुरां दर्माणम् ।

नयन्तो गर्भं वनां धियं धुर्हिरिश्मश्रुं नार्वानां धनर्वम् ॥५॥

हे स्तोताओ ! शत्रुओं के विजेता महिमायुक्त तथा ज्ञानियों के धारणकर्ता अग्निदेव की स्तुति करने योग्य



बनो । सभी ज्ञानी मनुष्य शत्रु नगरों के विनाशक, अरणिगर्भ रूप (अन्तर्भूत), प्रशंसनीय हरितकेश युक्त, तेजस्वी ज्वालायुक्त तथा स्तुतिप्रेमी अग्निदेव को हविष्यान्न समर्पित करके अपने अभीष्ट फलों को उपलब्ध करते हैं ॥५॥

९२७७. नि पस्त्यासु त्रितः स्तभूयन्मरिचीतो योनौ सीददन्तः ।

अतः सङ्गृह्या विशां दमूना विधर्मणायन्त्रैरीयते नृन् ॥६॥

गार्हपत्यादि तीन रूप वाले, यजमान के घरों को सुस्थिर करने वाले अग्निदेव लपटों से संव्याप्त होकर यज्ञस्थल में अपनी वेदिका पर प्रतिष्ठित होते हैं । अग्निदेव, प्रजाजनों द्वारा दी गई आहुतियाँ लेकर, यजमानों के निमित्त दानदाता बनकर तथा प्रजाजनों के लिए ही शत्रुओं को विनष्ट करते हुए, देवों के समीप जाते हैं ॥६॥

९२७८. अस्याजरासो दमामरित्रा अर्चद्भूमासो अग्नयः पावकाः ।

श्चितीचयः श्वात्रासो भुरण्यवो वनर्षदो वायवो न सोमाः ॥७॥

यजमान-साधक अनेक अग्नियों से युक्त हैं । वे अग्निदेव जरारहित, शत्रुओं के दमनकर्ता, वन्दनीय, धूम्ररूपी ज्वालाओं से युक्त, पावनस्वरूप, उज्ज्वल वर्ण, शीघ्र सहायक, भरण-पोषणकर्ता, वन में आश्रित, वायु के समान उत्साहप्रद तथा सोम के समान फलदायी हैं ॥७॥

९२७९. प्र जिह्वया भरते वेपो अग्निः प्र वयुनानि चेतसा पृथिव्याः ।

तमायवः शुचयन्तं पावकं मन्द्रं होतारं दधिरे यजिष्ठम् ॥८॥

जो अग्निदेव ज्वालारूपी जिह्वा से अपने सुकर्मों का निर्वाह करते हैं और जो प्रकृति के संरक्षण के लिए अनुकूलता-पूर्वक स्तोत्रों को धारण करते हैं, प्रगतिशील मनुष्य उन्हीं तेजस्वी, परमशोधक, स्तवनीय, होता तथा यज्ञनीय अग्निदेव को प्रतिष्ठित करते हैं ॥८॥

९२८०. द्यावा यमग्निं पृथिवी जनिष्टामापस्त्वष्टा भृगवो यं सहोभिः ।

ईकेन्यं प्रथमं मातरिश्वा देवास्ततश्चूर्मनवे यजत्रम् ॥९॥

ये वही अग्निदेव हैं, जिन्हें द्यावा-पृथिवी ने प्रादुर्भूत किया, भृगुवंशियों ने जिन्हें स्तोत्र इत्यादि साधनों से उपलब्ध किया तथा त्वष्टादेव ने अग्नि में से जिन्हें उत्पन्न किया, मातरिश्वा वायु ने जिन्हें प्रमुख स्तुतियोग्य तथा अन्य सम्पूर्ण देवों ने मनुष्यों के यज्ञार्थ विनिर्मित किया है ॥९॥

९२८१. यं त्वा देवा दधिरे हव्यवाहं पुरुस्पृहो मानुषासो यजत्रम् ।

स यामन्नग्ने स्तुवते वयो धाः प्र देवयन्यशसः सं हि पूर्वीः ॥१०॥

हे अग्निदेव ! आप हव्यवाहक हैं, देवताओं ने आपको धारण किया हुआ है । अभिलाषा युक्त मनुष्यों ने यज्ञीय कार्यों के लिए आपको स्वीकार किया है । हे अग्निदेव ! आप यज्ञ में हम स्तोताओं के लिए अन्नादि प्रदान करें । देवाराधक यजमान आपकी कृपा से यज्ञस्वी बनते हैं ॥१०॥

[सूक्त - ४७]

[ऋषि - सप्तगु आङ्गिरस । देवता - इन्द्र वैकुण्ठ । छन्द - त्रिष्टुप् ।]

९२८२. जगृध्मा ते दक्षिणमिन्द्र हस्तं वसूयवो वसुपते वसूनाम् ।

विद्या हि त्वा गोपतिं शूर गोनामस्मभ्यं चित्रं वृषणं रयिं दाः ॥१॥



हे सम्पत्तिवान् - शूरवीर, वृत्रहन्ता इन्द्रदेव ! ऐश्वर्य की कामना से हम आपके दाएँ हाथ का आश्रय लेते हैं । आप गौ (गौओं-इन्द्रियों अथवा किरणों) के स्वामी हैं । आप हमें चित्र-विचित्र कामनाओं को पूर्ण करने वाला धन-वैभव प्रदान करें ॥१॥

९२८३. स्वायुधं स्ववसं सुनीथं चतुः समुद्रं धरुणं रयीणाम् ।

चर्कृत्यं शंस्यं भूरिवारमस्मभ्यं चित्रं वृषणं रयिं दाः ॥२॥

सुन्दर वज्रादि अस्त्रों से युक्त, श्रेष्ठ, संरक्षक, सुन्दर नेत्रों वाले, चारों समुद्रों को जल से परिपूर्ण करने वाले, धन-धारण कर्ता, बारम्बार धनों के सम्पादनशील, स्तुत्य तथा दुःख-क्लेशों के निवारणकर्ता हे इन्द्रदेव ! आप हमें सुखदायक तथा विलक्षण ऐश्वर्य प्रदान करें ॥२॥

९२८४. सुब्रह्माणं देववन्तं बृहन्तमुरुं गभीरं पृथुबुध्निम् ।

श्रुतक्रषिमुग्रमभिमातिषाहमस्मभ्यं चित्रं वृषणं रयिं दाः ॥३॥

हे इन्द्रदेव ! आपको हम स्तवनीय, देवाराधक, महान्, अति गम्भीर, सुविस्तृत, अतिज्ञानवान्, तेजस्वी और शत्रु-संहारक मानते हैं । आप हमें श्रेष्ठ और बलशाली सन्तानादि ऐश्वर्य प्रदान करें ॥३॥

९२८५. सनद्वाजं विप्रवीरं तरुत्रं धनस्पतं शूशुवांसं सुदक्षम् ।

दस्युहन्तं पूर्भिदमिन्द्र सत्यमस्मभ्यं चित्रं वृषणं रयिं दाः ॥४॥

हे इन्द्रदेव ! हम अत्र-सम्पन्न, सर्वोत्तमज्ञानी, तारणकर्ता, ऐश्वर्यपूरक, उत्कर्षशाली, श्रेष्ठ, शक्तिमान् शत्रु-संहारक, शत्रुनगरियों के विध्वंसक तथा सत्यकर्मनिष्ठ आपको स्वीकार करते हैं । आप हमें विलक्षण एवं कामनापूरक सन्तान सहित सम्पदा प्रदान करें ॥४॥

९२८६. अश्ववन्तं रथिनं वीरवन्तं सहस्रिणं शतिनं वाजमिन्द्र ।

भद्रव्रातं विप्रवीरं स्वर्षामस्मभ्यं चित्रं वृषणं रयिं दाः ॥५॥

हे इन्द्रदेव ! हम आपको अश्व सम्पन्न रथ एवं शूरवीर योद्धाओं से युक्त, सैकड़ों-हजारों गौओं अथवा सहायकों से युक्त, अन्नादियुक्त, हितैषी सेवकों से युक्त अतिश्रेष्ठ वीर तथा सर्वसुखदायक रूप में स्वीकार करते हैं । आप हमें अभीष्टपूरक एवं शक्तिशाली सन्ततियुक्त ऐश्वर्य प्रदान करें ॥५॥

९२८७. प्र सप्तगुभृतधीतिं सुमेधां बृहस्पतिं मतिरच्छा जिगाति ।

य आङ्गिरसो नमसोपसद्योऽस्मभ्यं चित्रं वृषणं रयिं दाः ॥६॥

सत्यकर्म निष्ठ, श्रेष्ठ, मेधावी, मंत्र विद्या के विशेषज्ञ (स्वामी) अंगिरावंशज मुझ सप्तगु को श्रेष्ठ सद्ज्ञान-सम्पन्न सुमति उपलब्ध हो । मैं नमन करते हुए देवों के अनुग्रह को प्राप्त करने के लिए उनके समीप जाता हूँ । आप हमारे लिए अद्भुत और अभीष्टपूरक सन्तानसहित ऐश्वर्य प्रदान करें ॥६॥

९२८८. वनीवानो मम दूतास इन्द्रं स्तोमश्चरन्ति सुमतीरियानाः ।

हृदिस्पृशो मनसा वच्यमाना अस्मभ्यं चित्रं वृषणं रयिं दाः ॥७॥

सुन्दर, स्नेह भावनाओं से ओतप्रोत, सद्बुद्धि की अभिलाषा से प्रेरित होकर हमारी प्रार्थनाएँ दूतरूप में इन्द्रदेव के समीप जाएँ । ये प्रार्थनाएँ अन्तःस्पर्शी हैं, मनोयोगपूर्वक रचित हैं । आप हमें सुखदायक एवं आश्चर्ययुक्त ऐश्वर्य प्रदान करें ॥७॥



९२८९. यत्त्वा यामि दद्धि तन्न इन्द्र बृहन्तं क्षयमसमं जनानाम् ।

अभि तद् द्यावापृथिवी गृणीतामस्मभ्यं चित्रं वृषणं रयिं दाः ॥८ ॥

हे इन्द्रदेव ! आप हमारी अभीष्ट कामनाओं की पूर्ति करें । हमें निवास योग्य ऐसा विशाल गृह भी प्रदान करें, जो अद्वितीय हो, घुलोक-पृथिवी लोक भी इस बात का अनुमोदन करें । आप हमें आश्चर्यप्रद, अभीष्टपूरक ऐश्वर्य प्रदान करें ॥८ ॥

[सूक्त - ४८]

[ऋषि - इन्द्र वैकुण्ठ । देवता - इन्द्र वैकुण्ठ । छन्द - जगती, ७, १०-११ त्रिष्टुप् ।]

९२९०. अहं भुवं वसुनः पूर्व्यस्पतिरहं धनानि सं जयामि शश्वतः ।

मां हवन्ते पितरं न जन्तवोऽहं दाशुषे वि भजामि भोजनम् ॥१ ॥

मैं इन्द्रदेव ही ऐश्वर्य का अधिपति हूँ तथा असंख्य शत्रुओं के धन पर एक साथ आधिपत्य करने में समर्थ हूँ । जैसे पिता को पुत्र बुलाता है, वैसे ही सम्पूर्ण प्राणी मेरा आवाहन करते हैं । दानी यजमान (हव्यादि दाता यजमान) को मैं अन्नादि सम्पदा प्रदान करता हूँ ॥१ ॥

९२९१. अहमिन्द्रो रोधो वक्षो अथर्वणस्त्रिताय गा अजनयमहेरधि ।

अहं दस्युभ्यः परि नृष्णमा ददे गोत्रा शिक्षन् दधीचे मातरिश्वने ॥२ ॥

मैं (इन्द्र) ने (अथर्वण के पुत्र) आथर्वण दध्यङ् ऋषि का शीश उतारा था (क्योंकि दध्यङ् ने इन्द्र की अस्वीकृति पर भी गुप्त मधु विद्या को अश्विनीकुमारों को बताया) । सूखे कुएँ में पतित त्रित के संरक्षणार्थ बादलों से जलवृष्टि की थी । शत्रुओं की धन-सम्पदा को ग्रहण किया तथा मातरिश्वा के पुत्र दधीचि के निमित्त जल को अवरुद्ध किए हुए बादलों को तोड़कर जलवृष्टि की ॥२ ॥

९२९२. मह्यं त्वष्टा वज्रमतक्षदायसं मयि देवासोऽवृजन्नपि क्रतुम् ।

ममानीकं सूर्यस्येव दुष्टरं मामार्यन्ति कृतेन कर्त्वेन च ॥३ ॥

त्वष्टा देव ने मेरे निमित्त ही लोहे का वज्रास्त्र निर्मित किया, देव शक्तियाँ भी मेरे लिए ही यज्ञकर्म करती हैं । मेरी सैन्यशक्ति सूर्य के समान ही जीतने में दुष्कर है । वृत्र के संहार के कारण मेरे समीप सभी आगमन करते हैं ॥३ ॥

९२९३. अहमेतं गव्ययमश्व्यं पशुं पुरीषिणं सायकेना हिरण्ययम् ।

पुरु सहस्रा नि शिशामि दाशुषे यन्मा सोमास उक्थिनो अमन्दिषुः ॥४ ॥

जिस समय यजमान लोग सोमरस एवं स्तवन वाणियों से मुझ (इन्द्रदेव) को सन्तुष्ट करते हैं, उस समय मैं शत्रुओं के अश्व, गौ, हविर्द्रव्य तथा दुधारू पशुओं को आयुधों से जीतता हूँ । दानी यजमान के शत्रुओं के संहार के लिए अपने अनेक शस्त्रों को तैय्य करता हूँ ॥४ ॥

९२९४. अहमिन्द्रो न परा जिय इद्धनं न मृत्यवेऽव तस्थे कदा चन ।

सोममिन्मा सुन्वन्तो याचता वसु न मे पूरवः सख्ये रिषाथन ॥५ ॥

मैं इन्द्र ही सभी ऐश्वर्यों का स्वामी हूँ, मेरे ऐश्वर्यशाली प्रभुत्व को कोई प्रभावित नहीं कर सकता । मैं कभी भी मृत्यु के सम्मुख पराजित नहीं होता (उनके साधक मृत्यु भय से मुक्त होते हैं), अतएव हे सोमाभिषव कर्त्ता



यजमानो ! मनोवांछित तथा अभीष्टपूरक ऐश्वर्य की मुझसे कामना करो । हे मनुष्यो ! मेरे प्रति मित्र भावना को कभी क्षीण न होने दो ॥५॥

१२९५. अहमेताज्छाश्वसतो द्वाद्देन्द्रं ये वज्रं युधयेऽकृण्वत ।

आह्वयमानौ अव हन्मनाहनं दृळ्हा वदन्नमस्युर्नमस्विनः ॥६॥

जो दीर्घश्वास युक्त दो-दो शत्रुओं के युग्म मुझ शस्त्रधारी इन्द्र के समक्ष युद्ध भावना से प्रेरित होकर प्रस्तुत हुए, जिन्होंने मुकाबले के लिए मुझे ललकारा, उन पर वाणी का कठोर प्रयोग करते हुए ऐसा प्रहार किया गया, जिससे वे परलोक सिधार गए । वे ही झुके, मैं किसी के समक्ष झुकने वाला नहीं हूँ ॥६॥

१२९६. अभीऽदमेकमेको अस्मि निष्ठाळभी द्वा किमु त्रयः करन्ति ।

खले न पर्षान् प्रति हान्म भूरि किं मा निन्दन्ति शत्रवोऽनिन्द्राः ॥७॥

मैं (इन्द्र) एक शत्रु को परास्त करने में समर्थ हूँ, दो असह्य शत्रुओं को भी परास्त करने के लिए समर्थ हूँ तथा तीन शत्रु भी मेरे मुकाबले कुछ नहीं हैं । जैसे कृषक धान मलने के समय सूखे पौधों को आसानी से मसल डालता है, वैसे ही मैं शत्रुओं को मसल डालता हूँ । मेरे विरोधी शत्रु मेरी (इन्द्र की) निन्दा कैसे कर सकते हैं ? ॥७॥

१२९७. अहं गुङ्गुभ्यो अतिथिग्वमिष्करमिषं न वृत्रतुरं विक्षु धारयम् ।

यत्पर्णयघ्न उत वा करञ्जहे प्राहं महे वृत्रहत्ये अशुश्रवि ॥८॥

मैंने गुंगुओं के देश के संरक्षणार्थ अतिथिग्व के पुत्र दिवोदास को प्रजाजनों के बीच अन्न के समान संरक्षण के लिए स्थापित किया था । मैं गुंगुओं के शत्रुओं के संहारक तथा विपत्ति-निवारणकर्ता हूँ । पर्णय और करञ्ज नामक शत्रुओं के विध्वंस से समर भूमि में मेरी ख्याति हुई थी ॥८॥

१२९८. प्र मे नमी साय्य इषे भुजे भूदग्वामेषे सख्या कृणुत द्विता ।

दिद्युं यदस्य समिथेषु मंहयमादिदेनं शंस्यमुक्थ्यं करम् ॥९॥

मेरे स्तोता सबके लिए आश्रयभूत, अन्नसम्पन्न और उपभोग दाता हैं । मेरे साधक स्तोताओं को लोग गोदाता और हितैषी मित्र के रूप में स्वीकार करते हैं । मैं अपने भक्त साधक की विजयश्री के लिए युद्धभूमि में आयुध धारण करता हूँ । स्तोताओं को मैं प्रसिद्धि प्रदान करता हूँ ॥९॥

१२९९. प्र नेमस्मिन्ददृशे सोमो अन्तर्गोपा नेममाविरस्था कृणोति ।

स तिग्मशङ्खं वृषभं युयुत्सन् द्रुहस्तस्थौ बहुले बद्धो अन्तः ॥१०॥

दो स्तोताओं में एक सोमयाग करते हैं, संरक्षक, पराक्रमी इन्द्रदेव ने इस स्तोता के लिए वज्र को धारण किया । तीखे तेज से युक्त सोम यज्ञ-सम्पादन कर्ता के साथ संघर्ष करने को प्रेरित हुए; परन्तु अँधेरे के बीच आवद्ध हो गए ॥१०॥

१३००. आदित्यानां वसूनां रुद्रियाणां देवो देवानां न मिनामि धाम ।

ते मा भद्राय शवसे ततक्षुरपराजितमस्तुतमषाळहम् ॥११॥

आदित्यगण, वसु, मरुदगण और देवताओं के स्थानों को इन्द्रदेव नष्ट नहीं करते, वे देवताहमारा मंगल करें, शक्ति-सामर्थ्य प्रदान करने की कृपा करें । उन्होंने हमें अपराजेय, साहसी तथा सुदृढ़ बनाया है ॥११॥



[सूक्त - ४९]

[ऋषि - इन्द्र वैकुण्ठ । देवता - इन्द्र वैकुण्ठ । छन्द - जगती, २,११ त्रिष्टुप् ।]

९३०१. अहं दां गृणते पूर्वं वस्वहं ब्रह्म कृणवं मह्यं वर्धनम् ।

अहं भुवं यजमानस्य चोदितायज्वनः साक्षि विश्वस्मिन्भरे ॥१॥

मैं (इन्द्र) स्तोत्रकर्ता को सनातन वैभव और आश्रय प्रदान करता हूँ । यज्ञीय अनुष्ठान मेरे उत्कर्ष के लिए हैं । मेरे लिए हविष्यान्न समर्पित करने वाले यजमान के ऐश्वर्य को, मैं प्रेरित करता हूँ तथा यज्ञीय कर्मों से विहीन को पराभूत करता हूँ ॥१॥

९३०२. मां धुरिन्द्रं नाम देवता दिवश्च गमश्चापां च जन्तवः ।

अहं हरी वृषणा विव्रता रघू अहं वज्रं शवसे धृष्ण्वा ददे ॥२॥

द्युलोक, भूलोक तथा अन्तरिक्ष में उत्पन्न सभी प्राणधारी एवं देवगण मुझे उपास्य मानते हैं । संग्राम में जाने के लिए मैं हरिसंज्ञक, शक्तिशाली, विविधकर्मा तथा शीघ्रगामी अश्वों को रथ के साथ नियोजित करता हूँ । पराक्रमी शत्रुओं को परास्त करने वाले वज्रास्त्र को शक्ति-साधन के रूप में धारण करता हूँ ॥२॥

९३०३. अहमत्कं कवये शिश्रुथं हथैरहं कुत्समावमाभिरूतिभिः ।

अहं शुष्णस्य श्रुतिता वधर्यमं न यो रर आर्यं नाम दस्यवे ॥३॥

मैं (इन्द्र) ने उशना ऋषि के संरक्षणार्थ अत्क नामक शत्रु को प्रताड़ित किया । अनेक संरक्षण व्यवस्थाएँ जुटाकर मैंने कुत्स को संरक्षित किया । मैंने शत्रु शुष्ण के सहार के लिए वज्रास्त्र धारण किया । दस्युओं को मैं आर्य नहीं कहता ॥३॥

९३०४. अहं पितेव वेतसूरभिष्टये तुग्रं कुत्साय स्मदिभं च रन्धयम् ।

अहं भुवं यजमानस्य राजनि प्र यद्धरे तुजये न प्रियाधृषे ॥४॥

मैंने पिता के समान वेतसु नामक जनपद को तथा तुग्र और स्मदिभ को भी ऋषिकुत्स के नियन्त्रण में किया था । यजमान को मैं श्री-सम्पन्न करता हूँ । पिता की तरह भक्तों को शत्रुओं से रक्षित करके उनका हित करता हूँ ॥४॥

९३०५. अहं रन्धयं मृगयं श्रुतर्वणे यन्माजिहीत वधुना चनानुषक् ।

अहं वेशं नम्रमायवेऽकरमहं सव्याय पङ्गुभिमरन्धयम् ॥५॥

मैंने उस समय श्रुतर्वा ऋषि के लिए मृगय राक्षस को नियन्त्रण में किया था, जब वे मेरी ओर आये तथा स्तुति प्रार्थना अर्पित की । मैंने ही आयु के अधीनस्थ वेश को तथा सव्य के अधीनस्थ पङ्गुभि को किया था ॥५॥

९३०६. अहं स यो नववास्त्वं बृहद्रथं सं वृत्रेव दासं वृत्रहारुजम् ।

यद्धर्यन्तं प्रथयन्तमानुषदूरे पारे रजसो रोचनाकरम् ॥६॥

मैंने वृत्रसंहार के समान ही नववास्त्व तथा बृहद्रथ का संहार किया । उस समय ये दोनों राक्षस उत्कर्षयुक्त और सुविख्यात थे । इन दोनों को मैंने कान्तिवान् विश्व से निष्कासित कर दिया ॥६॥

९३०७. अहं सूर्यस्य परि याम्याशुभिः प्रैतशेभिर्वहमान ओजसा ।

यन्मा सावो मनुष आह निर्णिज ऋधक्कृषे दासं कृत्यं हथैः ॥७॥



तौत्र गमनशील अश्वों द्वारा वहन किया जाकर मैं अपनी तेजस्विता से सूर्य के चारों ओर घूमता हूँ जिस समय सोम का अभिषेककर्ता यजमान मेरा आवाहन करते हैं, उस समय हिंसक रिपुओं को तेज धार युक्त अस्त्रों से विनष्ट करता हूँ ॥७॥

९३०८. अहं सप्तहा नहुषो नहुष्टरः प्राश्रावयं शवसा तुर्वशं यदुम् ।

अहं न्य१न्यं सहसा सहस्करं नव व्राधतो नवतिं च वक्षयम् ॥८॥

मैं सात रिपु-नगरियों को विध्वंस करने वाला हूँ, महाबली मानकर तुर्वश और यदु को मैंने सुप्रसिद्ध किया । मैं ही अति विशाल (सर्वप्रथम) बन्धनकर्ता हूँ । दूसरे स्तोताओं को भी मैंने शक्तिशाली बनाया तथा शत्रु की निन्यानवे नगरियों को विध्वंस किया ॥८॥

९३०९. अहं सप्त स्रवतो धारयं वृषा द्रवित्व्यः पृथिव्यां सीरा अधि ।

अहमर्णासि वि तिरामि सुक्रतुर्युधा विदं मनवे गातुमिष्टये ॥९॥

जलवर्षक मैं (इन्द्र) प्रवाहशील सात सरिताओं का धारणकर्ता हूँ । पृथ्वी पर प्रवाहित तथा वेगवान् सरिताओं को मैं ही सुशोभित करता हूँ । मैं मनुष्य को अभीष्ट फल देने के लिए युद्ध करके उनका मार्ग-प्रशस्त करता हूँ ॥९॥

९३१०. अहं तदासु धारयं यदासु न देवश्चन त्वष्टाधारयद्गुशत् ।

स्याहं गवामूधः सु वक्षणास्वा मधोर्मधु श्चात्र्यं सोममाशिरम् ॥१०॥

गौओं के स्तनों में प्रशंसनीय, उज्ज्वल और मधुर दूध धारण कराने वाला मैं ही हूँ । कोई अन्य देवता या त्वष्टा देव भी इस कार्य में सक्षम नहीं हैं । वे (स्तन) नदी जल के समान ही दूध को वहन करते हैं । सोम के साथ मिश्रित किये जाने पर दूध सबके लिये उपयोगी हो जाता है ॥१०॥

९३११. एवा देवाँ इन्द्रो विव्ये नृन् प्र च्यौत्नेन मधवा सत्यराधाः ।

विश्वेत्ता ते हरिवः शचीवोऽभि तुरासः स्वयशो गृणन्ति ॥११॥

इस प्रकार अपनी प्रभावक्षमता से ऐश्वर्यवान् और सत्यधनी मैं (इन्द्र) देवों और मनुष्यों को सौभाग्ययुक्त करता हूँ । हे विविध कर्मकर्ता और अश्व-अधिपति इन्द्रदेव ! आपके कार्य स्वनियंत्रित हैं । अति प्रोत्साहित ऋत्विग्गण आपके उन क्रियाकलापों को प्रशंसित करते हैं ॥११॥

[सूक्त - ५०]

[ऋषि - इन्द्र वैकुण्ठ । देवता - इन्द्र वैकुण्ठ । छन्द - जगती, ३-४ अभिसारिणी, ५ त्रिष्टुप् ।]

९३१२. प्र वो महे मन्दमानायान्धसोऽर्चा विश्वानराय विश्वाभुवे ।

इन्द्रस्य यस्य सुमखं सहो महि श्रवो नृम्यं च रोदसी सपर्यतः ॥१॥

हे ऋत्विजो ! सम्पूर्ण विश्व के उत्पादक, मनुष्यों के लिए अन्नदाता, महान् आनन्द प्रदायक, उन इन्द्रदेव की अर्चना करो, जिन इन्द्रदेव को छावा और पृथिवी भी उत्तम यज्ञ, संघर्षशक्ति, महान् यश और धन आदि पदार्थ प्रदान करके पूजते हैं ॥१॥

९३१३. सो चित्रु सख्या नर्यं इनः स्तुत्श्चर्कृत्य इन्द्रो मावते नरे ।

विश्वासु धूर्षु वाजकृत्येषु सत्यने वृत्रे वाप्स्वश्चिःशूरः मन्दसे ॥२॥



इन्द्रदेव मित्र के समान मनुष्यों के हितचिन्तक, सबके स्तुतियोग्य तथा सर्व अधिपति हैं। हमारे सदृश मनुष्यों के वही उपास्य देव हैं। हे सज्जनों के संरक्षक वीर इन्द्रदेव ! आप ही श्रेष्ठ कार्यों, पराक्रमों तथा बादलों से जल वृष्टि के लिए स्तुति करने योग्य हैं ॥२॥

९३१४. के ते नर इन्द्र ये त इषे ये ते सुम्नं सधन्यमियक्षान् ।

के ते वाजायासुर्याय हिन्विरे के अप्सु स्वासूर्वरासु पौंस्ये ॥३॥

हे इन्द्रदेव ! आपसे अन्न, धन और सुख-सम्पत्ति उपलब्ध करने के सत्पात्र कौन हैं ? वे कौन हैं, जो आपको असुरता की संहारक सामर्थ्य उपलब्ध करने के लिए सोमपान करने को प्रेरित करते हैं ? वे सत्पात्र साधक कौन हैं, जो अपनी उपजाऊ भूमि में जलवृष्टि और पराक्रमी सामर्थ्य पाने के लिए सोमरस समर्पित करते हैं ? ॥३॥

९३१५. भुवस्त्वमिन्द्र ब्रह्मणा महान्भुवो विश्वेषु सवनेषु यज्ञियः ।

भुवो नृश्र्यौलो विश्वस्मिन्मरे ज्येष्ठश्च मन्त्रो विश्वचर्षणे ॥४॥

हे इन्द्र ! आप हमारे यज्ञीय सत्कर्मों से महिमाय हुए हैं। सभी यज्ञीय कार्यों में आप ही यजनयोग्य हैं। आप सग्राहों में प्रमुख शत्रुओं के संहारक रहे हैं। हे सर्वद्रष्टा इन्द्र ! आप सर्वोत्तम और सुयोग्य परामर्शदाता हैं ॥४॥

९३१६. अवा नु कं ज्यायान् यज्ञवनसो महीं त ओमात्रां कृष्टयो विदुः ।

असो नु कमजरो वर्धाश्च विश्वेदेता सवना तूतुमा कृषे ॥५॥

हे इन्द्रदेव ! आप सर्वोत्तम होते हुए यज्ञ-सम्पादक यजमानों की शीघ्र सुरक्षा करें। सभी मनुष्य आपकी महती संरक्षण-शक्ति से परिचित हैं। आपका उत्कर्ष बढ़े तथा इस सोमयाग को आप शीघ्र सम्पन्न करें ॥५॥

९३१७. एता विश्वा सवना तूतुमा कृषे स्वयं सूनो सहसो यानि दधिषे ।

वराय ते पात्रं धर्मणे तना यज्ञो मन्त्रो ब्रह्मोद्यतं वचः ॥६॥

हे शक्तिशाली इन्द्रदेव ! आप जिन सोमयज्ञों को धारण करते हैं, उन्हें शीघ्रतापूर्वक सम्पन्न करते हैं। आपका शत्रु-संहारक संरक्षण बल हमारी सुरक्षा करे। हमारे धन का सदुपयोग धर्म-जागरण के लिए हो। ये यज्ञ और मंत्र आपके लिए ही समर्पित हों तथा श्रेष्ठ-उत्तम यह पावन वाणी आपके निमित्त ही उच्चारित हो ॥६॥

९३१८. ये ते विप्र ब्रह्मकृतः सुते सधा वसूनां च वसुनश्च दावने ।

प्र ते सुम्नस्य मनसा पथा भुवन्मदे सुतस्य सोम्यस्यान्धसः ॥७॥

हे मेधा सम्पन्न इन्द्रदेव ! जो स्तोता इकट्ठे (संघबद्ध) होकर सोम अभिषव करते हैं तथा जो विविध प्रकार के ऐश्वर्य और लाभ की कामना से दान द्वारा आपकी अर्चना करते हैं, वे अभिषुत सोम से आनन्दित होते हैं, तब वे सुख-सौभाग्य पाने के लिए आन्तरिक रूप से आपके मार्गदर्शन में ही श्रेष्ठपद प्राप्ति के अधिकारी हों ॥७॥

[सूक्त - ५१]

[ऋषि - १, ३, ५, ७, ९ देवगण २, ४, ६, ८ अग्नि सौचीक । देवता - २, ४, ६, ८ देवगण; १, ३, ५, ७, ९ अग्नि सौचीक । छन्द - त्रिष्टुप् ।]

९३१९. महत्तदुल्लं स्थविरं तदासीद्येनाविष्टितः प्रविवेशिथापः ।

विश्वा अपश्यद्बहुधा ते अग्ने जातवेदस्तन्वो देव एकः ॥१॥



हे अग्निदेव ! आपका वह आच्छादन अति विशाल तथा स्थूल था, जिससे घिरे हुए होकर आप अपतत्त्व (या जल) में स्थित थे । हे सर्वज्ञ अग्निदेव ! आपके सभी अंगों को अनेक विधियों से एक देवता ने देखा ॥१॥

९३२०. को मा ददर्श कतमः स देवो यो मे तन्वो बहुधा पर्यपश्यत् ।

ब्रूवाह मित्रावरुणा क्षियन्त्यग्नेर्विधाः समिधो देवयानीः ॥२॥

(अग्निदेव का कथन) वे देव कौन थे, जिन्होंने विविध प्रकार से मेरे (अग्नि के) रहस्यमय स्वरूप को देखा था ? हे मित्र और वरुणदेवो ! अग्निदेव के वे सम्पूर्ण प्रज्वलित देवयान साधन रूप मार्ग कहाँ पर विद्यमान हैं ? इसे बताने की कृपा करें ॥२॥

९३२१. ऐच्छाम त्वा बहुधा जातवेदः प्रविष्टमग्ने अप्सोषधीषु ।

तं त्वा यमो अचिकेच्चित्रभानो दशान्तरुध्यादतिरोचमानम् ॥३॥

(देवों का कथन) हे सर्वज्ञ अग्निदेव ! जल और ओषधि तत्त्वों में अनेक प्रकार से आप सन्निहित हैं, उनमें हम आपको खोजते हैं । हे विलक्षण कान्ति से युक्त अग्निदेव ! इस प्रकार से विद्यमान आपका यमदेव ने परिचय प्राप्त किया । दस रहस्यमय गुहा आश्रय स्थलों में विद्यमान आप अति तेजस्वी हैं ॥३॥

[तीन पुत्र, अग्नि, वायु, सूर्य, जल, ओषधि, वनस्पति तथा प्राणियों की देह, यह दस अग्नि के गुप्त आवारा कहे गये हैं ।]

९३२२. होत्रादहं वरुण बिभ्यदायं नेदेव मा युनजन्नत्र देवाः ।

तस्य मे तन्वो बहुधा निविष्टा एतमर्थं न चिकेताहमग्निः ॥४॥

(अग्निदेव का कथन) हे वरुणदेव ! मैं (अग्नि) यजन कार्य से भयभीत होकर यहाँ आ गया हूँ । मुझे इस प्रकार के कार्य में देवगण उपयोग न करें, ऐसी मेरी अभिलाषा है । अतएव मैंने अपने स्वरूप को विभिन्न प्रकार से जल में छिपाया है । मैं इस कार्य का इच्छुक नहीं हूँ ॥४॥

९३२३. एहि मनुर्देवयुर्यज्ञकामोऽरङ्कृत्या तमसि क्षेप्यग्ने ।

सुगान्यथः कणुहि देवयानान्वह हव्यानि सुमनस्यमानः ॥५॥

(देवों का कथन) हे अग्ने ! देवपूजक, मनस्वी-साधक यज्ञ को सम्पादित करने के अभिलाषी हैं । अतः आप आएं । आप स्वयं तेजोमय होकर भी तमस् (अन्धकार) को आश्रय दिये हुए हैं । आप यहाँ आकर देवों के प्रति हविष्य पदार्थ ले जाने वाले मार्गों को हमारे लिए सरल बनाएँ । आप हर्षित होकर हमारे हविष्य को धारण करें ॥५॥

९३२४. अग्नेः पूर्वे भ्रातरो अर्थमेतं रथीवाध्वानमन्वावरीवुः ।

तस्मादभिधा बरुण दूरमायं गौरो न क्षेप्नोरविजे ज्यायाः ॥६॥

(अग्निदेव का कथन) हे देवगण ! जिस प्रकार रथी मार्ग से गमन करते हुए लक्ष्य तक पहुँचता है, वैसे ही हमारे तीन ज्येष्ठ भ्राता (भूपति, भुवनपति और भूतपति) इस यजन कार्य को करते हुए मृत्यु को प्राप्त हुए हैं । हे वरुणदेव ! इसी भय से चिन्तित होकर मैं (अग्नि) सुदूर चला आया हूँ । धनुर्धारी की प्रत्यञ्चा से जिस प्रकार हरिण भयभीत होता है, उसी प्रकार मैं भी इस यजन कार्य से भयभीत हूँ ॥६॥

९३२५. कुर्मस्त आयुरजरं यदग्ने यथा युक्तो जातवेदो न रिध्याः ।

अथा बहसि सुमनस्यमानो भागं देवेभ्यो हविषः सुजात ॥७॥



(देवों का कथन) हे अग्निदेव ! हम आपको अमरतापूर्ण (अविनाशी या जरारहित) आयुष्य प्रदान करते हैं । हे सर्वज्ञ ! आप इस आधार पर अनश्वर रहेंगे । हे सुजन्मा अग्ने ! अब आप प्रसन्नचित होकर देवों के पास हव्य पहुँचाएँ ॥७॥

९३२६. प्रयाजान्मे अनुयाजाँश्च केवलानूर्जस्वन्तं हविषो दत्त भागम् ।

घृतं चापां पुरुषं चौषधीनामग्नेश्च दीर्घमायुरस्तु देवाः ॥८॥

(अग्निदेव का कथन) हे देवगण ! यज्ञ के प्रयाज (प्रथम हविर्भाग) और अनुयाज (शेष हविर्भाग) तथा हवि के परिपुष्ट विपुल भाग को मुझे प्रदान करें । जल का सारतत्त्व घृत, ओषधि से उत्पादित प्रमुख भाग तथा दीर्घायु मुझे प्रदान करें ॥८॥

९३२७. तव प्रयाजा अनुयाजाश्च केवल ऊर्जस्वन्तो हविषः सन्तु भागाः ।

तवाग्ने यज्ञोऽयमस्तु सर्वस्तुभ्यं नमन्तां प्रदिशश्चतस्रः ॥९॥

(देवों का कथन) हे अग्ने ! प्रयाज, अनुयाज, विपुल तथा असाधारण हविष्य भाग आपको प्राप्त होंगे । यह यज्ञ भी आपके लिए ही समर्पित हो । चारों दिशाएँ आपके समक्ष नतमस्तक होकर आपका सम्मान करें ॥९॥

[सूक्त - ५२]

[ऋषि - अग्नि सौचीक । देवता - देवगण । छन्द - त्रिष्टुप् ।]

९३२८. विश्वे देवाः शास्तन मा यथेह होता वृतो मनवै यन्निषद्य ।

प्र मे ब्रूत भागधेयं यथा वो येन पथा हव्यमा वो वहानि ॥१॥

हे देवो ! आपने हमें हविवाहक के रूप में धारण किया है, मनुष्यों के लिए देवों की प्रार्थना कर सके, ऐसा मार्गदर्शन प्रदान करें । हमारे हिस्से कौन से हैं तथा आपके हिस्से कौन से हैं, यह हमें बताएँ । जिस मार्ग से आपके लिए यज्ञीय पदार्थ हमें लेकर जाना है, वह भी बताएँ, जिससे मैं (अग्नि) आपके कथनानुसार अनुगमन करूँ ॥१॥

९३२९. अहं होता न्यसीदं यजीयान् विश्वे देवा मरुतो मा जुनन्ति ।

अहरहरश्चिनाध्वर्यवं वां ब्रह्मा समिद्धवति साहुतिर्वाम् ॥२॥

श्रेष्ठ यज्ञ-सम्पादक होता रूप में यज्ञीय कार्य हेतु मैं यहाँ स्थित हूँ, सम्पूर्ण देवता और मरुद्गण भी हवि वहन करने के लिए मुझे प्रेरित करते हैं । हे अश्विनीकुमारो ! आपको ऋत्विज् के कार्य प्रतिदिन वहन करने पड़ते हैं । कान्तिमान् सोम स्तोत्र स्वरूप है, वही हमारी सोम आहुति आपको समर्पित हो ॥२॥

९३३०. अयं यो होता किरु स यमस्य कमप्यूहे यत्समज्जन्ति देवाः ।

अहरहर्जायते मासिमास्यथा देवा दधिरे हव्यवाहम् ॥३॥

यह जो होता है, उसका क्या कार्य है ? होता यजमान के जिस हविर्द्रव्य का यजन करते हैं, उसका भाग देवों को मिलता है । (सूर्यरूप से) प्रतिदिन उज्ज्वल रूप में (चन्द्रमा रूप से) प्रतिमास जो प्रकट होते हैं, उन अग्निदेव को देवताओं ने हविवाहक रूप में धारण किया है ॥३॥

९३३१. मां देवा दधिरे हव्यवाहमपम्लुक्तं बहु कृच्छ्रा चरन्तम् ।

अग्निर्विद्वान्यज्ञं नः कल्पयाति पञ्चयामं त्रिवृतं सप्ततन्तुम् ॥४॥



मैं (अग्नि) सम्पूर्ण जगत् से लुप्त हो गया था, अनेक तरह से कठिन व्रतों का पालन करने वाले देवों ने मुझे हविवाहक के रूप में नियुक्त किया है। ज्ञानवान् अग्निदेव हमारे यज्ञ को सम्पादित करते हैं, यह यज्ञ पाँच मार्गों से गमनीय है, उसमें तीन प्रकार से सोम का अभिषवण किया जाता है तथा सात छन्दों में स्तवन किये जाते हैं ॥४॥

[यज्ञ के गमनीय मार्ग पंच महायज्ञ हैं, जो इस प्रकार हैं - १. अहुत (जपयज्ञ) २. हुत (देवयज्ञ) ३. प्रहुत (भूतयज्ञ) ४. ब्राह्म हुत (नृयज्ञ) और ५. प्राशित (तर्पण) । सोम तीन प्रकार से निष्पादित है, दिव्याकाश में नक्षत्रादि को पोषण देने वाला, अन्तरिक्ष से प्रकृति एवं जीव-जगत् को पोषण देने वाला तथा यज्ञ में सोमलताओं से निचोड़ा गया ।]

९३३२. आ वो यक्ष्यमृतत्वं सुवीरं यथा वो देवा वरिवः कराणि ।

आ बाहोर्वज्रमिन्द्रस्य धेयामथेमा विश्वाः पृतना जयाति ॥५॥

हे देवगण ! मैं (अग्नि) आपकी हविरूप से सेवा करता हूँ, अतएव आपसे अमरता तथा वीर सन्तान के लिए प्रार्थना करता हूँ। मैं ही इन्द्रदेव के दोनों हाथों में वज्रास्त्र सौंपता हूँ, इससे ही वे इन सभी शत्रुसेनाओं पर विजय प्राप्त करते हैं ॥५॥

९३३३. त्रीणि शता त्री सहस्राण्यग्निं त्रिंशच्च देवा नव चासपर्यन् ।

औक्षन्धृतैरस्तुण्बर्हिस्मा आदिद्धोतारं न्यसादयन्त ॥६॥

तीन हजार तीन सौ उनचालीस देवशक्तियाँ अग्निदेव की ही सेवा-साधना करती हैं। अग्निदेव को घृताहुतियों से अभिषिक्त किया जाता है, उनके लिए कुशाओं के आसन बिछाए गये हैं तथा होता के रूप में उन्हें यज्ञ में प्रतिष्ठित किया गया है ॥६॥

[सूक्त - ५३]

[ऋषि - देवगण, ४-५ अग्नि सौचीक । देवता - अग्नि सौचीक, ४-५ देवगण । छन्द - १- ५, ८ त्रिष्टुप्; ६-७, ९-११ जगती ।]

९३३४. यमैच्छाम मनसा सोऽयमागाद्यज्ञस्य विद्वान्यरुषश्चिकित्वान् ।

स नो यक्षदेवताता यजीयान्नि हि षत्सदन्तरः पूर्वो अस्मत् ॥१॥

मानसिक रूप से जिन अग्निदेव की हम कामना करते हैं, वे यज्ञ के अंग - उपागों को जानने वाले ज्ञानवान् अग्निदेव पधार रहे हैं। वे अतिपूजनीय अग्निदेव देवताओं की प्राप्ति के निमित्त किये गये हमारे यज्ञ का यजन करें और यजन योग्य देवताओं के बीच हमसे पूर्व ही वेदी पर प्रतिष्ठित हो ॥१॥

९३३५. अराधि होता निषदा यजीयानभि प्रयांसि सुधितानि हि ख्यत् ।

यजामहे यज्ञियान्हन्त देवाँ ईळामहा ईड्याँ आज्येन ॥२॥

यज्ञ को श्रेष्ठ रीति से सम्पादित करने वाले होता रूप अग्निदेव यज्ञस्थल में प्रतिष्ठित होकर हव्यवाहक हुए हैं, वे चरु, पुरोडाश आदि सामग्री का श्रेष्ठ रीति से निरीक्षण कर रहे हैं, जिससे यजनीय देवों को शीघ्रता से घृताहुति से संतुष्ट किया जा सके तथा स्तवनीय देवों का स्तोत्रवाणियों द्वारा स्तवन किया जा सके, यही उनकी कामना है ॥ २ ॥

९३३६. साध्वीमकर्देववीतिं नो अद्य यज्ञस्य जिह्वामविदाम गुह्याम् ।

स आयुरागात्सुरभिर्वसानो भद्रामकर्देवहूतिं नो अद्य ॥३॥

हमारे यज्ञ में देवों के आवाहन (लाने वाला) का जो प्रमुख अंग है, उसे अग्निदेव ही सुसम्पन्न करें।

अग्निरूप यज्ञ की गूढ़ जिह्वा (अग्नि की ज्वाला) को हम उपलब्ध कर चुके हैं । वे अग्निदेव सुगन्धित रूप तथा दीर्घायुष्य धारण करके हमारे यहाँ उपस्थित हुए हैं । देवो के आवाहन रूप यज्ञ को अग्निदेव ने पूर्ण किया ॥३॥

९३३७. तदद्य वाचः प्रथमं मसीय येनासुराँ अभि देवा असाम ।

ऊर्जाद उत यज्ञियासः पञ्च जना मम होत्रं जुषध्वम् ॥४॥

हम आज उन सर्वश्रेष्ठ वचनों का उच्चारण करते हैं, जिनके उच्चारण से हम राक्षसों को पराभूत करने में सक्षम हों । हे अन्नभक्षक, यज्ञनीय देव ! हे मनुष्यादि पञ्चजनो ! आप सभी हमारे यज्ञको स्वीकार करें ॥४॥

९३३८. पञ्च जना मम होत्रं जुषन्तां गोजाता उत ये यज्ञियासः ।

पृथिवी नः पार्थिवात्पात्वंहसोऽन्तरिक्षं दिव्यात्पात्वंस्मान् ॥५॥

जो पृथ्वी में उत्पादित अथवा हव्यादि के लिए उत्पन्न और यजन योग्य हैं, वे सभी पाँचों जन (पाँचों वर्ण) हमारे यज्ञ को ग्रहण करें । पृथ्वी हमारे पार्थिव पापों से हमें बचाए तथा अन्तरिक्ष आकाश से सम्बन्धित (शब्दादि से प्रकट) पाप कृत्यों से हमें संरक्षित करें ॥५॥

९३३९. तन्तुं तन्वन्नजसो भानुमन्विहि ज्योतिष्मतः पथो रक्ष धिया कृतान् ।

अनुत्बणं वयत जोगुवामपो मनुर्भव जनया दैव्यं जनम् ॥६॥

हे अग्निदेव ! आप यज्ञ को विस्तृत (व्यापक) करते हुए लोक के प्रकाशक सूर्यदेव का अनुगमन करें । सत्कर्मों द्वारा ज्योतिर्मय देवमार्गों (देवयानों) को सुरक्षित करें तथा स्तोताओं को सुखदायी बनाएँ । हे अग्निदेव ! आप प्रशसनीय बनकर मनुष्यों को देवोपासना की ओर प्रेरित करें अर्थात् देवों को यज्ञ की ओर प्रेरित करें ॥६॥

९३४०. अक्षानहो नह्यतनोत सोम्या इष्कुणुध्वं रशना ओत पिंशत ।

अष्टावन्धुरं वहताभितो रथं येन देवासो अनयन्नभि प्रियम् ॥७॥

हे सोमेच्छुक देवगण ! आप रथ में योजित करने योग्य घोड़ों को उससे जोतें । उनकी लगामों को ठीक करें तथा घोड़ों को सुसज्जित करें । आठ सारथियों के बैठने योग्य सूर्यरथ के साथ आप यज्ञ में यात्रा करें । इसी रथ से देवता हमें ले जायेंगे ॥७॥

९३४१. अश्मन्वती रीयते सं रथध्वमुत्तिष्ठत प्र तरता सखायः ।

अत्रा जहाम ये असन्नशेवाः शिवान्वयमुत्तरेमाभि वाजान् ॥८॥

अश्मन्वती नाम की नदी प्रवाहित हो रही है, (उद्देश्य प्राप्ति के लिए) संगठित होकर उठें और उसे पार करें । हे मित्रगण ! जो हमारे लिए कष्टदायी हैं, उनका हम यही परित्याग करते हैं, नदी को पार करके हम सुखदायक अत्रों को उपलब्ध करेंगे ॥८॥

९३४२. त्वष्टा माया वेदपसामपस्तमो बिभ्रत्पात्रा देवपानानि शन्तमा ।

शिशीते नूनं परशुं स्वायसं येन वृश्चादेतशो ब्रह्मणस्पतिः ॥९॥

त्वष्टादेव (देवों के शिल्पी) पात्रों की निर्माण कला के विशेषज्ञ हैं, उन्होने देवताओं के निमित्त कलापूर्ण सुन्दर (सोम) पान-पात्र तैयार किये हैं । अभी वे लोहे से विनिर्मित परशु (कुठार) को तेजधारा युक्त करते हैं, जिससे वे ब्रह्मणस्पति पात्र निर्माण योग्य काष्ठ को काटते हैं ॥९॥



९३४३. सतो नूनं कवयः सं शिशीत वाशीभिर्याभिरमृताय तक्षथ ।

विद्वांसः पदा गुह्यानि कर्तन येन देवासो अमृतत्वमानशुः ॥१०॥

हे क्रान्तदर्शियो ! जिन कुठारास्रो से अमृत-पान (अमरत्व की प्राप्ति) के लिए पात्र विनिर्मित करते हो, उन्हें उचित रीति से तेज करो । हे ज्ञानियो ! ऐसे रहस्यमय (गोपनीय) वासस्थलों को निर्मित करो, जिससे (जहाँ से) देवताओं ने अमरता को प्राप्त किया था ॥१०॥

९३४४. गर्भे योषामदधुर्वत्समासन्वपीच्येन मनसोत जिह्वया ।

स विश्वाहा सुमना योग्या अभि सिषासनिर्वनते कार इज्जितिम् ॥११॥

नारी के गर्भ में वत्स की भाँति, मानसिक भावों को (परिपक्व करके) मुख में स्थित जिह्वा से (वाणी के रूप में) व्यक्त करने वाला, श्रेष्ठ मन से प्रतिदिन देव समूह को स्तोत्र प्रदान करने वाला साधक (जीवन-संग्राम में) विजयी होता है ॥११॥

[सायणादि आचार्यों ने इस मंत्र की संगति ऋ० १. १६१. ७ में वर्णित मृत गाय के चर्म से नवीन गाय बनाने वाले प्रकरण से बिठाई है । मूल मन्त्र 'योषां गर्भे वत्सम्' का अर्थ मृत गाय वाले प्रसंग से जोड़ना अस्वाभाविक लगता है । इसलिए यहाँ मन्त्र में प्रयुक्त शब्दों के अनुरूप सहज अर्थ ही किया गया है ।]

[सूक्त - ५४]

[ऋषि - बृहदुक्थ वामदेव्य । देवता - इन्द्र । छन्द - त्रिष्टुप् ।]

९३४५. तां सु ते कीर्तिं मधवन्महित्वा यत्त्वा भीते रोदसी अह्वयेताम् ।

प्रावो देवाँ आतिरो दासमोजः प्रजायै त्वस्यै यदशिक्ष इन्द्र ॥१॥

हे ऐश्वर्यवान् इन्द्रदेव ! आपकी उस अलौकिक महिमायुक्त यशस्विता का हम भली प्रकार से गुणगान करते हैं । जिस समय राक्षसी भय से आतंकित द्यावा-पृथिवी ने आपको आवाहित किया, उस समय आपने यहाँ के निवासी देवताओं को संरक्षित किया । आपने असुरों का विनाश किया तथा यजमान स्वरूप प्रजाजनों को आश्वस्त किया, जिसका हम वर्णन करते हैं ॥१॥

९३४६. यदचरस्तन्वा वावृधानो बलानीन्द्र प्रब्रुवाणो जनेषु ।

मायेत्सा ते यानि युद्धान्याहुर्नाद्य शत्रुं ननु पुरा विवित्से ॥२॥

हे इन्द्रदेव ! यशस्वी स्तोत्रों से अपने स्वरूप को विस्तारित करके तथा अपने पराक्रमी प्रभुत्व को स्थापित करके, जो आप विचरण करते हैं, वे आपकी कृतियाँ माया रूप ही हैं । पुरातन ऋषि आपके शत्रु-संहारक नानाविध संग्रामों का वर्णन करते हैं, वे भी मायावी ही हैं, क्योंकि न तो अभी (वर्तमान में) ही कोई आपका बैरी है, न प्राचीन समय में ऐसा था ॥२॥

[इन्द्र शक्ति प्रकृति में संख्यात एक प्राण-प्रक्रिया है, जिसके आधार पर अवाञ्छित पदार्थों का विखण्डन और वाञ्छित पदार्थों के निर्माण का क्रम चलता रहता है । जात्यकारिक रूप में उसे ही इन्द्र का संग्राम कहा गया है ।]

९३४७. क उ नु ते महिमनः समस्यास्मत्पूर्व ऋषयोऽन्तमापुः ।

यन्मातरं च पितरं च साकमजनयथास्तन्वः स्वायाः ॥३॥

हे इन्द्रदेव ! आपकी सम्पूर्ण महिमा की सीमा हमसे पहले कौन-कौन से ऋषियों ने उपलब्ध की थी ? क्योंकि आप अपने माता-पिता (द्यावा-पृथिवी) को एक साथ ही (संयुक्त रूप में) अपनी देह से उत्पन्न करते हैं ॥३॥



[इन्द्र प्रकृतिगत संगठक प्रवाह है। दृश्य प्रकृति में छावा-पृथिवी से उत्पन्न संयोजक प्रवाह (इन्द्र) को उनका पुत्र कहा जा सकता है, किन्तु स्वयं छावा-पृथिवी का अस्तित्व भी संगठक शक्ति के कारण ही है। ऋषि अपनी तत्त्व दृष्टि से यह देखते हैं, इसलिए इन्द्र द्वारा माता-पिता की उत्पत्ति की बात कही गयी है।]

९३४८. चत्वारि ते असुर्याणि नामादाभ्यानि महिषस्य सन्ति ।

त्वमङ्ग तानि विश्वानि वित्से येभिः कर्माणि मघवञ्चकथं ॥४॥

हे वैभवशाली इन्द्रदेव ! आपके अतिस्तुत्य (पूजनीय) चार शरीर (रूप) हैं, जो राक्षसों के सहारक और जरारहित हैं। हे मित्ररूप इन्द्रदेव ! आप उन स्वरूपों से परिचित हैं, जिनसे सभी महान् कार्यों (पराक्रमों) को आप सम्पादित करते हैं ॥४॥

९३४९. त्वं विश्वा दधिषे केवलानि यान्याविर्या च गुहा वसूनि ।

काममिन्मे मघवन्मा वि तारीस्त्वमाज्ञाता त्वमिन्द्रासि दाता ॥५॥

हे ऐश्वर्यवान् इन्द्रदेव ! आप सम्पूर्ण असाधारण और रहस्यमय (छिपी हुई) दोनों प्रकार की सम्पदाओं को अपने में स्थापित करते हैं। अतएव आप हमारी शुभाकांक्षाओं को विनष्ट न करें। आप हमें अभीष्ट ऐश्वर्य प्रदान करें, क्योंकि आप स्वयमेव दातारूप हैं ॥५॥

९३५०. यो अदधाज्ज्योतिषि ज्योतिरन्तर्यो असृजन्मधुना सं मधूनि ।

अथ प्रियं शूषमिन्द्राय मन्म ब्रह्मकृतो बृहदुक्थादवाचि ॥६॥

जिसने सूर्यादि ज्योतियों में ज्योति रूप तेज को स्थापित किया है, जिसने मधुर रसों से युक्त सोमादि रसों का सृजन किया है, इस प्रकार के उन इन्द्रदेव के निमित्त बृहदुक्थ (मन्त्रों के निर्माणकर्ता ऋषि) ने अतिप्रिय बलवर्द्धक स्तोत्र कहा ॥६॥

[सूक्त - ५५]

[ऋषि - बृहदुक्थ वामदेव्य । देवता - इन्द्र । छन्द - त्रिष्टुप् ।]

९३५१. दूरे तन्नाम गुहां पराचैर्यत्त्वा भीते अह्वयेतां वयोधै ।

उदस्तभ्नाः पृथिवीं द्यामभीके धातुः पुत्रान्मघवन्तित्विषाणः ॥१॥

जब भयभीत (अस्तित्व में आने पर छावा-पृथिवी ने) आप (इन्द्र) को पुकारा, तब आपने पृथ्वी और आकाश को अधर में ही थाम लिया। हे ऐश्वर्य-सम्पन्न इन्द्रदेव ! आप भरण-पोषण कर्ता (पर्जन्य) के पुत्रों (मेघ - जल आदि) को विद्युत् से प्रकाशित करते हैं। आपका यह नाम (प्रभाव) आपसे विमुख रहने वालों के लिए छिपा (अव्यक्त) ही रहता है ॥१॥

[इन्द्र शक्ति का एक स्वरूप पारस्परिक गुरुत्वाकर्षण (ग्रेविटेशन) है। उसी ने पृथ्वी तथा आकाश में स्थित पिण्डों को अधर में थाम रखा है, यह तथ्य तत्त्व दृष्टि से ऋषिगणों के लिए ज्ञात था।]

९३५२. महत्तन्नाम गुहां पुरुस्पृग्येन भूतं जनयो येन भव्यम् ।

प्रत्नं जातं ज्योतिर्यदस्य प्रियं प्रियाः समविशन्त पञ्च ॥२॥

आपका सभी स्थानों में संव्याप्त अतिगुप्त (अन्यो से अनभिज्ञ) प्रशसनीय, जो नाम (प्रभाव या शरीर) है, जिससे आप भूत और भविष्य को उत्पादित करते हैं, जिससे अति पुरातन और प्रिय लगने वाले ज्योति स्वरूप (सूर्यादि) प्रकट हुए। उस प्रिय ज्योति को प्राप्त करके पञ्चजन (चारों वर्ण और निषाद) हर्षित होते हैं ॥२॥



९३५३. आ रोदसी अपृणादोत मध्यं पञ्च देवाँ ऋतुशः सप्तसप्त ।

चतुस्त्रिंशता पुरुधा वि चष्टे सरूपेण ज्योतिषा विव्रतेन ॥३॥

इन्द्रदेव अपने तेज से द्युलोक, पृथ्वी और अन्तरिक्ष को संव्याप्त करते हैं। उसी प्रकार वे समय-समय पर पञ्चदेवों (देव, मनुष्य, पितर, असुर और राक्षस) और सात तत्त्वों (साः, मरुद्गण, सात सूर्य किरणें, सात लोकादि) को प्रकाशित करते हैं। वे नानाविध कर्मों के निर्वाहक चौतीस प्रकार के देवों (आठ वसु, बारह आदित्य, ग्यारह रुद्र, प्रजापति, वषट्कार और विराटादि) के समान रूप और तेज से विविध प्रकार से दृश्यमान होते हैं ॥३॥

९३५४. यदुष औच्छः प्रथमा विभानामजनयो येन पुष्टस्य पुष्टम् ।

यत्ते जामित्वमवरं परस्या महन्महत्या असुरत्वमेकम् ॥४॥

हे देवि उषा ! आप प्रकाश के क्रम में सबसे पहले उदीयमान होती और तेजस्वियों में अति तेजस्वी (सूर्य) को प्रकाशित करती हैं। आप ऊर्ध्व लोकनिवासिनी हैं; किन्तु निम्नस्थ पृथ्वीलोक के निवासी मनुष्यों के साथ भी आपका मातृवत् सम्बन्ध है। इस प्रकार महान् (आप) से महान् बल का प्रादुर्भाव हुआ है ॥४॥

९३५५. विधुं दद्राणं समने बहूनां युवानं सन्तं पलितो जगार ।

देवस्य पश्य काव्यं महित्वाद्या ममार स ह्यः समान ॥५॥

युद्ध में शौर्य प्रदर्शित करके शत्रुसेना को खदेड़ देने वाले बलशाली इन्द्रदेव के प्रभाव से श्वेतकेश (शक्तिहीन) वृद्ध भी स्फूर्तिवान् हो जाता है। हे स्तोताओ ! महान् इन्द्रदेव के पराक्रम का विवेचन करने वाले विचित्र काव्य को देखो, जो आज (उच्चारण के बाद) समाप्त हो जाने पर भी (भविष्य में नवीन मंत्रों के रूप में) पुनः प्रकट होता है ॥५॥

९३५६. शाक्मना शाको अरुणः सुपर्ण आ यो महः शूरः सनादनीळः ।

यच्चिकेत सत्यमित्तन्न मोघं वसु स्यार्हमुत जेतोत दाता ॥६॥

सर्वशक्ति - सम्पन्न, अरुणाभ पक्षी के समान महान् पराक्रमी और सनातन, गतिशील इन्द्रदेव जिस कार्य को कर्तव्य के रूप में निश्चित कर लेते हैं, वही करते हैं, व्यर्थ कुछ नहीं। अभीष्ट वैभव को अपने पराक्रम से अर्जित करके वे स्तोताओं को सब प्रकार का ऐश्वर्य प्रदान करने वाले हैं ॥६॥

९३५७. ऐभिर्देद वृष्ण्या पौस्यानि येभिरौक्षद्वृत्रहत्याय वज्री ।

ये कर्मणः क्रियमाणस्य मह ऋतेकर्ममुदजायन्त देवाः ॥७॥

वज्रधारी, वृत्रहन्ता इन्द्रदेव मरुद्गणों के साथ मिलकर (जल वृष्टि आदि) महान् पौरुष युक्त कर्म करते हैं। वृत्रादि शत्रुओं को मारने के लिए जल वृष्टि करते हैं। (ऐसे महान् कृत्यों में) मरुद्गण इन्द्रदेव के सहायक सिद्ध होते हैं ॥७॥

९३५८. युजा कर्माणि जनयन्विश्वौजा अशस्तिहा विश्वमनास्तुराषाद् ।

पीत्वी सोमस्य दिव आ वृधानः शूरो निर्युधाधमहस्यून ॥८॥

मरुद्गणों के सहयोग से वृष्टि रूप कार्यो को इन्द्रदेव करते हैं। वे सभी प्रकार के शौर्यों के निर्वाहक, असुरों के संहारक, सर्वव्यापी, शीघ्रतापूर्वक शत्रुओं के पराभूतकर्ता हैं। वीर इन्द्रदेव ने द्युलोक से आकर, सोमपान से प्रोत्साहित होकर आयुधों से दुष्ट राक्षसों का सहार किया ॥८॥



[सूक्त - ५६]

[ऋषि - बृहदुक्थ वामदेव्य । देवता - विश्वेदेवा । छन्द - त्रिष्टुप् ४-६ जगती ।]

अपनी तपः शक्ति से मृत परिवर्जनों को सद्गति दिलाने का प्रसङ्ग इस सूक्त में है, जो देव संस्कृति की अपनी विशेषता है -

९३५९. इदं त एकं पर ऊ त एकं तृतीयेन ज्योतिषा सं विशस्व ।

संवेशने तन्वश् श्रारुरेधि प्रियो देवानां परमे जनित्रे ॥१॥

(मृत पुत्र वाजी को लक्ष्य करके ऋषि कहते हैं-) हे मृत्यु के ग्रास ! तेरा एक अंश अग्नि है, दूसरा वायु है, तीसरा अंश ज्योति रूप (आत्म तत्व) है । उनसे संयुक्त होकर हे पुरुष ! तेजस्वी रूप प्राप्त कर । पावन स्थान में स्थित होकर देवशक्तियों का प्रिय एवं श्रेष्ठ बन ॥१॥

९३६०. तनूष्टे वाजिन्तन्वंश् नयन्ती वाममस्मभ्यं धातु शर्म तुभ्यम् ।

अहुतो महो धरुणाय देवान्दिवीव ज्योतिः स्वमा मिमीयाः ॥२॥

हे वाजी ! पृथ्वी तुम्हारे शरीर को धारण करती है, वह तुम्हें सुख प्रदान करने के साथ हमारे लिए भी ऐश्वर्यप्रद हो । तुम सत्यनिष्ठ होकर महान् देवताओं के धारणकर्ता परमेश्वर को उपलब्ध करने के लिए दिव्यलोक में प्रतिष्ठित सूर्यदेव में अपनी आत्मा (चेतना) को समाहित करो ॥२॥

९३६१. वाज्यसि वाजिनेना सुवेनीः सुवितः स्तोमं सुवितो दिवं गाः ।

सुवितो धर्मं प्रथमानु सत्या सुवितो देवान्सुवितोऽनु पत्न ॥३॥

हे पुत्र ! तुम सामर्थ्यवान्, शक्तिशाली और श्रेष्ठ कान्तिमान् हो । श्रेष्ठमार्ग से गमन करते हुए उत्तम स्तवनों का गान करके श्रेष्ठ पद प्राप्त करो, सुखप्रद मार्गगामी होकर स्वर्गलोक में जाओ, श्रेष्ठ आचरण द्वारा धर्मानुष्ठान करो और सर्वोत्तम सत्यफलों को प्राप्त करो । शुभ कर्मशील बनकर तुम देवों को प्राप्त करो तथा सम्मार्गगामी बनकर सूर्यदेव के साथ स्वयं को संयुक्त करो ॥३॥

९३६२. महिम्न एषां पितरश्चनेशिरे देवा देवेष्वदधुरपि क्रतुम् ।

समविव्यचुरुत यान्यत्विषुरैषां तनूषु नि विविशुः पुनः ॥४॥

हमारे पितरगण देवों के समान ही पूज्यास्पद (श्रद्धास्पद) हैं, देवत्वपद को प्राप्त करके उन्होंने देवों के साथ अपने कर्मों का एकीकरण किया है । जो प्रकाशमयी दीप्ति यहाँ लोग प्राप्त करते हैं, वे सभी उनके साथ संयुक्त हो गये हैं, वे पुनः उन शरीरों में प्रविष्ट होते हैं ॥४॥

९३६३. सहोभिर्विश्वं परि चक्रमू रजः पूर्वा धामान्यमिता मिमानाः ।

तनूषु विश्वा भुवना नि येमिरे प्रासारयन्त पुरुष प्रजा अनु ॥५॥

हमारे पितरगण अपनी सामर्थ्य-शक्ति से सम्पूर्ण विश्व - ब्रह्माण्ड का परिभ्रमण कर चुके हैं । जिन सभी पुरातन लोकों में जाने की सामर्थ्य भूवासियों की नहीं, वे वहाँ भी गये हैं । अपने सूक्ष्म शरीरों में रहकर उन्होंने सम्पूर्ण लोकों को नाप लिया है । प्रजाजनों के प्रति उन्होंने विभिन्न प्रकार से अपने सामर्थ्यों को विस्तृत किया है । ५ ॥

९३६४. द्विधा सूनवोऽसुरं स्वर्विदमास्थापयन्त तृतीयेन कर्मणा ।

स्वां प्रजां पितरः पित्र्यं सह आवरेष्वदधुस्तन्तुमाततम् ॥६॥

सूर्य के पुत्ररूप देवताओं ने स्वर्गज्ञाता और सामर्थ्यवान् आदित्य को तृतीय कर्म (पुत्रोत्पादन) द्वारा दो प्रकार



से (उदय और अस्त में) प्रतिष्ठित किया है। हमारे पितरगणों ने सन्तानोत्पादन द्वारा सन्तानों की देह (शरीर) में वंशानुगत संस्कार स्थापित किये हैं। वे अपना वंशानुगत-चिरस्थायी संस्कार स्थापित कर गये हैं ॥६॥

९३६५. नावा न क्षोदः प्रदिशः पृथिव्याः स्वस्तिभिरति दुर्गाणि विश्वा ।

स्वां प्रजां बृहदुक्थो महित्वावरेष्वदधादा परेषु ॥७॥

जिस प्रकार मनुष्य नाव से जल को प्राप्त करते हैं, जिस प्रकार कल्याण मार्ग से कष्टदायी विपत्तियों से मुक्ति मिलती है तथा पृथ्वी की विभिन्न दिशाओं तक पहुँचना होता है। उसी प्रकार बृहदुक्थ ऋषि ने अपनी प्रजा (पुत्र) को, अपनी महती सामर्थ्य से अग्नि और सूर्यदेव के साथ संयुक्त किया ॥७॥

[सूक्त - ५७]

[ऋषि - बन्धु, सुबन्धु, श्रुतबन्धु, विप्रबन्धु, गौपायन अथवा लौपायन । देवता - विश्वेदेवा ।

छन्द - गायत्री ।]

सूक्त ५७ एवं ५८ के देवता विश्वेदेवा एवं मन हैं। ऋषि बन्धु, सुबन्धु, श्रुतबन्धु, विप्रबन्धु आदि हैं। बन्धु का अर्थ भाई अथवा मित्र होता है। बन्धुत्व के उत्तरोत्तर श्रेष्ठ स्तरों के प्रतीक ये ऋषि हैं। बन्धु, सु अर्थात् श्रेष्ठबन्धु, श्रुत-अर्थात् ज्ञानयुक्त बन्धु तथा विप्र अर्थात् ब्रह्मानुभूति युक्त बन्धु। जीवात्मा के बन्धु रूप-ऋषिस्वरूप प्राण सभी देवों-पितरों से मन को कुमारगामिता से बचाकर सुमार्गगामी बनाने की प्रार्थना करते हैं। श्रेष्ठ मन की उपलब्धि के लिए उनका आवाहन करते हैं--

९३६६. मा प्र गाम पथो वयं मा यज्ञादिन्द्र सोमिनः । मान्तः स्थुनो अरातयः ॥१॥

हे इन्द्रदेव ! हम समार्ग से विचलित होकर कुमारगामी न बनें। हम सोमयुक्त यज्ञीय सत्कर्मों से कभी विमुख न हों। हमारे मार्ग दुष्ट शत्रुओं से निष्कंटक हों ॥१॥

९३६७. यो यज्ञस्य प्रसाधनस्तन्तुर्देवेष्वततः । तमाहुतं नशीमहि ॥२॥

जो अग्निदेव यज्ञ को सम्पन्न करने के माध्यम हैं, जो पुत्र सदृश होकर देवों तक अपने स्वरूप से व्याप्त रहते हैं, उन यज्ञनीय अग्निदेव को हम प्राप्त करें ॥२॥

९३६८. मनो न्वा हुवामहे नाराशंसेन सोमेन । पितृणां च मम्मभिः ॥३॥

हम श्रेष्ठ पुरुषों (पितरों) के द्वारा, प्रशंसित सोम के द्वारा तथा पितरों को तृप्त करने वाले स्तोत्रों से मन देवता का आवाहन करते हैं ॥३॥

[आज विचारकों के सामने यह समस्या है कि विकृत मन के उत्पातों से कैसे बचा जाय। इस मंत्र में ऋषि, श्रेष्ठ मानस की प्राप्ति का सूत्र स्पष्ट करते हैं। मन निकृष्ट स्वार्थों के चिन्तन से विकृत होता है। सत्पुरुषों को प्रसन्न करने वाले माध्यमों तथा स्तोत्रों को प्रथमता देने से श्रेष्ठ मन प्राप्त किया जा सकता है।]

९३६९. आ त एतु मनः पुनः क्रत्वे दक्षाय जीवसे । ज्योक् च सूर्य दशो ॥४॥

सत्कर्म के लिए, कार्यों में दक्षता के लिए तथा चिरकाल तक सूर्यदेव का अवलोकन करने के लिए श्रेष्ठ मन (हमारे पास) आए ॥४॥

[मन की श्रेष्ठता से दीर्घ, सुखी-जीवन तथा कार्यों के सफलता की प्राप्ति सहज ही होती है।]

९३७०. पुनर्नः पितरो मनो ददातु दैव्यो जनः । जीवं व्रातं सचेमहि ॥५॥

हमारे पितर हमारे मन को पुनः श्रेष्ठता के लिए प्रेरित करें, जिससे हम जीवन एवं प्राण को पुष्ट कर सकें ॥५॥

९३७१. वयं सोम व्रते तव मनस्तनुषु बिभ्रतः । प्रजावन्तः सचेमहि ॥६॥



हे सोमदेव ! हम (याजक) आपके अनुरूप कर्मों - व्रतों में संलग्न रहते हुए शरीर में मन को लगाए हुए हैं, ताकि हम प्रजावान् होकर पोषण में समर्थ हों ॥६॥

[मन अति तीव्रगामी है। वह कहीं भी चला जाने में समर्थ है, किन्तु जीवन की गतिविधियों के ठीक-ठीक संचालन के लिए इसे सततवृत्ति युक्त रहकर काया की मर्यादा में रहना आवश्यक है। किसी कारण काया के अनुशासन से भटक गये मन को जीवन की दुहाई देते हुए पुनः मर्यादा में लाने का भाव इस सूत्र में है।]

[सूक्त - ५८]

[ऋषि - बन्धु-सुबन्धु - श्रुतबन्धु - विप्रबन्धु - गौपायन अथवा लौपायन । देवता - मन आवर्तन । छन्द - अनुष्टुप् ।]

९३७२. यत्ते यमं वैवस्वतं मनो जगाम दूरकम् । तत्त आ वर्तयामसीह क्षयाय जीवसे ॥१॥

हे बन्धु ! आपका जो मन विवस्वान् के पुत्र यमदेव के समीप चला गया है, उसे हम वहाँ से वापस लाते हैं, क्योंकि आप यहाँ इस संसार में रहने के लिए जीवन धारण किये हुए हैं ॥१॥

९३७३. यत्ते दिवं यत्पृथिवीं मनो जगाम दूरकम् । तत्त आ वर्तयामसीह क्षयाय जीवसे ॥२॥

आपका मन जो सुदूर दिव्य लोक और भूलोक के समीप चला जाता है, उसे हम वापस यहीं लेकर आते हैं, क्योंकि आप इस संसार में निवास करने के लिए शरीर धारण किये हुए हैं ॥२॥

९३७४. यत्ते भूमिं चतुर्भृष्टिं मनो जगाम दूरकम् । तत्त आ वर्तयामसीह क्षयाय जीवसे ॥३॥

सभी ओर से अस्थिर जो आपका मन अति दूरवर्ती भूभाग में चला जाता है, आपके उस मन को हम वापस लेकर आते हैं; क्योंकि आप इस संसार में रहने के लिए जीवन धारण किए हुए हैं ॥३॥

९३७५. यत्ते चतस्रः प्रदिशो मनो जगाम दूरकम् । तत्त आ वर्तयामसीह क्षयाय जीवसे ॥४॥

जो आपका मन दूरवर्ती प्रदेशों में अतिदूर चला गया है, उसे हम वहाँ से वापस लाते हैं, क्योंकि आप यहाँ वास करने हेतु जीवन धारण किए हुए हैं ॥४॥

९३७६. यत्ते समुद्रमर्णवं मनो जगाम दूरकम् । तत्त आ वर्तयामसीह क्षयाय जीवसे ॥५॥

जो आपका मन जल से परिपूर्ण समुद्र या अन्तरिक्ष के भीतर सुदूर तक चला गया है, आपके उस मन को हम वहाँ से लौटाते हैं; क्योंकि आप विश्व में वास करने के लिए जीवन धारण किये हुए हैं ॥५॥

९३७७. यत्ते मरीचीः प्रवतो मनो जगाम दूरकम् । तत्त आ वर्तयामसीह क्षयाय जीवसे ॥६॥

जो आपका मन चारों ओर विस्तारित किरणों के समीप अतिदूर चला गया है, उस मन को वहाँ से हम लौटाते हैं; क्योंकि आप यहाँ वास करने के निमित्त जीवन धारण किए हुए हैं ॥६॥

९३७८. यत्ते अपो यदोषधीर्मनो जगाम दूरकम् । तत्त आ वर्तयामसीह क्षयाय जीवसे ॥७॥

जो आपका मन दूरस्थ जल के भीतर तथा वृक्ष-वनस्पतियों में गमन कर गया है, उसे हम वहाँ से लौटाते हैं; क्योंकि आप यहाँ इस जगत् में वास हेतु जीवित हैं ॥७॥

९३७९. यत्ते सूर्यं यदुषसं मनो जगाम दूरकम् । तत्त आ वर्तयामसीह क्षयाय जीवसे ॥८॥

जो आपका मन सूर्यदेव अथवा देवी उषा के समीप सुदूर गमन कर गया है, आपके उस मन को हम वहाँ से वापस लौटाते हैं; क्योंकि आप यहाँ इस विश्व में रहने के लिए जीवित हैं ॥८॥



९३८०. यत्ते पर्वतान्बृहतो मनो जगाम दूरकम् । तत्त आ वर्तयामसीह क्षयाय जीवसे ॥९॥

आपका जो मन दूरस्थ विशाल पर्वतीय शृंखलाओं के समीप गमन कर गया है, उसे हम वापस लेकर आते हैं; क्योंकि आप विश्व में वास करने के लिए जीवन धारण किए हैं ॥९॥

९३८१. यत्ते विश्वमिदं जगन्मनो जगाम दूरकम् । तत्त आ वर्तयामसीह क्षयाय जीवसे ॥१०॥

आपका जो मन इस अखिल विश्व में अति दूर चला गया है, उसे हम वापस लौटाते हैं; क्योंकि आप विश्व में निवास करने के लिए जीवित हैं ॥१०॥

९३८२. यत्ते पराः परावतो मनो जगाम दूरकम् । तत्त आ वर्तयामसीह क्षयाय जीवसे ॥११॥

आपका जो मन दूर से अति दूर तथा उससे भी अति दूरस्थ किन्हीं स्थानों पर भी चला गया है, उस मन को दुबारा हम वापस लाते हैं; क्योंकि आप इस संसार में वास करने के लिए यहाँ जीवित हैं ॥११॥

९३८३. यत्ते भूतं च भव्यं च मनो जगाम दूरकम् । तत्त आ वर्तयामसीह क्षयाय जीवसे ॥१२॥

आपका जो मन भूत और भविष्यत् किसी अति दूरस्थ काल की ओर चला गया है, उसे हम पुनः वापस लाते हैं; क्योंकि संसार में रहने के लिए आपका जीवन है ॥१२॥

[सूक्त - ५९]

[ऋषि - बन्धु-सुबन्धु-श्रुतबन्धु-विप्रबन्धु-गौपायन या लौपायन । देवता - १-३ निर्ऋति, ४ निर्ऋति तथा सोम, ५-६ असुनीति, ७ लिङ्गेकदेवता (पृथिवी- द्व्यन्तरिक्ष- सोम-पूषा-पथ्या- स्वस्ति), ८-१० द्यावा-पृथिवी, १० पूर्वाद्ध ऋचा के द्यावा-पृथिवी अधवा इन्द्र । छन्द - त्रिष्टुप्, ८ पंक्ति, ९ महापंक्ति, १० पन्क्त्युत्तरा ।]

९३८४. प्र तार्यायुः प्रतरं नवीयः स्थातारेव क्रतुमता रथस्य ।

अथ च्यवान उत्तवीत्यर्थं परातरं सु निर्ऋतिर्जिहीताम् ॥१॥

जिस प्रकार क्रियाकुशल सारथी के होने पर रथ पर चढ़े व्यक्ति सुख की अनुभूति करते हैं, वैसे ही सुबन्धु की आयु यौवनयुक्त और दीर्घ होकर संवर्द्धित हो । पतनशील भी, जीवन के उद्देश्य श्रेष्ठ रीति से प्राप्त करें, पाप के अधिष्ठाता देवता हमसे दूर हो जाएँ ॥१॥

९३८५. सामन्नु राये निधिमन्वत्रं करामहे सु पुरुथ श्रवांसि ।

ता नो विश्वानि जरिता ममन्तु परातरं सु निर्ऋतिर्जिहीताम् ॥२॥

सामगान प्रारम्भ रहते हुए सम्पदा प्राप्त करने के लिये हम श्रेष्ठ अन्न और विभिन्न प्रकार के श्रेष्ठतम हविर्द्रव्य संगृहीत करते हैं । हम निर्ऋति की वन्दना करते हैं । वे हमारे (उक्त) सभी पदार्थों का आस्वादन करें, (अपने बन्धनों को) जीर्ण करें और भलीप्रकार हमसे दूर चले जाएँ ॥२॥

९३८६. अभी ष्वर्यः पौंस्यैर्भवेम द्यौर्न भूमिं गिरयो नाज्रान् ।

ता नो विश्वानि जरिता चिकेत परातरं सु निर्ऋतिर्जिहीताम् ॥३॥

हम अपनी पराक्रमी शक्ति द्वारा शत्रुओं को भली प्रकार पराभूत करें । जैसे पृथ्वी के ऊपर आकाश स्थित है, वैसे ही हम शत्रुओं के ऊपर वर्चस्व स्थापित करें । जैसे मेघों का वेग पर्वतों द्वारा अवरुद्ध किया जाता है, वैसे ही हम शत्रुओं की गति को रोकने में सक्षम हों । हमारे सभी स्तोत्रों को निर्ऋति सुनें तथा हमसे वे दूर चले जाएँ ॥३॥



९३८७. मो षु णः सोम मृत्यवे परा दाः पश्येम नु सूर्यमुच्चरन्तम् ।

द्युभिर्हितो जरिमा सूनो अस्तु परातरं सु निर्रतिर्जिहीताम् ॥४॥

हे सोमदेव ! हमें मृत्यु के अधीनस्थ न करे । हम सूर्यदेव को आकाशमार्ग में जाते हुए सदा देख सके (हम दीर्घजीवी हों) । हमारी वृद्धावस्था भी नित्य सुखप्रद हो तथा निर्रतिदेव हमसे दूर चले जाएँ ॥४॥

९३८८. असुनीते मनो अस्मासु धारय जीवातवे सु प्र तिरा न आयुः ।

रारन्धि नः सूर्यस्य सन्दृशि घृतेन त्वं तन्वं वर्धयस्व ॥५॥

हे प्राणविद्या विशेषज्ञ ! आप हमारी ओर ध्यान दे तथा हमारे दीर्घजीवन के लिए हमारी आयु को भलीप्रकार बढ़ाएँ । जहाँ तक सूर्यदेव का प्रकाश है, वहाँ तक हमें संरक्षित करे, आप घृत से हमारे शरीर को परिपुष्ट करें ॥५॥

९३८९. असुनीते पुनरस्मासु चक्षुः पुनः प्राणमिह नो धेहि भोगम् ।

ज्योक् पश्येम सूर्यमुच्चरन्तमनुमते मृळ्या नः स्वस्ति ॥६॥

हे प्राणविद्या के ज्ञाता ! आप हमारे लिए पुनः नेत्रशक्ति, प्राणऊर्जा तथा उपभोग्य सामग्री प्रदान करें । हम चिरकाल तक सूर्य के दर्शन से लाभान्वित हों । हे अनुमते ! जिससे हम विनष्ट न हों, ऐसा हमारा कल्याण करे ॥६॥

९३९०. पुनर्नो असुं पृथिवी ददातु पुनर्द्यौर्दिवी पुनरन्तरिक्षम् ।

पुनर्नः सोमस्तन्वं ददातु पुनः पूषा पथ्यां३ या स्वस्तिः ॥७॥

पृथ्वी, अन्तरिक्ष, द्युलोक हमें पुनः प्राण शक्ति प्रदान करें, सोमदेव हमें पुनः शारीरिक सामर्थ्य प्रदान करें तथा सर्वपोषक पूषादेव हमें कल्याणकारी वाणी प्रदान करें, जिससे हमारा हर प्रकार से मंगल हो ॥७॥

९३९१. शं रोदसी सुबन्धवे यद्ही ऋतस्य मातरा ।

भरतामप यद्रपो द्यौः पृथिवि क्षमा रपो मो षु ते किं चनाममत् ॥८॥

महिमायुक्त और यज्ञ की मातृस्वरूपा द्यावा-पृथिवी सुबन्धु का मंगल करें । जो भी हमारे पाप कर्म हों, उन्हें हमसे दूर करे । हे द्यावा-पृथिवि ! आप दोनों क्षमाशील हैं, तो पापकर्म किस प्रकार से होंगे ? हे सुबन्धु ! वे पापकर्म आपको पीड़ित किये बिना विनष्ट हों ॥८॥

९३९२. अव द्वके अव त्रिका दिवश्चरन्ति भेषजा । क्षमा चरिष्यवेककं भरतामप यद्रपो

द्यौः पृथिवि क्षमा रपो मो षु ते किं चनाममत् ॥९॥

स्वर्गलोक से पृथ्वी तक जो दो (अश्विनीकुमारों के रूप में) और तीन (इंद्रा, सरस्वती, भारती) रोग निवारक ओषधियाँ संचरित होती हैं, उनमें से एक ओषधि पृथ्वी पर विचरण करती है । हे द्यावा और पृथिवि ! जो भी हमारे पापकर्म हों, आप उन्हें दूर हटायें । हे सुबन्धु ! आपके किसी प्रकार के भी पापकर्म हमें पीड़ित न करें ॥९॥

९३९३. समिन्द्रेय गामनइवाहं य आवहदुशीनराण्या अनः ।

भरतामप यद्रपो द्यौः पृथिवि क्षमा रपो मो षु ते किं चनाममत् ॥१०॥

हे इन्द्रदेव ! जो बैल उशीनराणी नामक ओषधि वहन करके ले जाते हैं, ऐसे शकटवाही बैलों (अथवा किरण समूहों) को भली प्रकार प्रेरित करें । हे द्युलोक और पृथिवि ! जो हमारे पापकर्म हैं, उन्हें दूर करें । हे सुबन्धु ! आपके किसी प्रकार के दोष हमें कष्टपीड़ित न कर सकें ॥१०॥



[सूक्त - ६०]

[ऋषि - बन्धु - सुबन्धु - श्रुतबन्धु - विप्रबन्धु, गौपायन अथवा लौपायन, ६ अगस्त्य-भगिनी । देवता - १-४, ६ असमाति, ५ इन्द्र, ७-११ जीव, १२ हस्त । छन्द - अनुष्टुप् १-५ गायत्री, ८-९ पंक्ति ।]

९३९४. आ जनं त्वेषसन्दृशं माहीनानामुपस्तुतम् । अगन्म बिभ्रतो नमः ॥१॥

महान् व्यक्तियों से प्रशंसित (असमाति नरेश) के प्रदेश में हम विनम्रभाव से प्रविष्ट हुए ॥१॥

९३९५. असमातिं नितोशनं त्वेषं निययिनं रथम् । भजेरथस्य सत्पतिम् ॥२॥

शत्रु संहारक, तेजस्वी रथ के समान सर्वत्र गतिशील भजेरथ नरेश के वंशज तथा सज्जनों के संरक्षक असमाति (अतुलनीय सामर्थ्यवान्) नरेश की हम प्रार्थना करते हैं ॥२॥

९३९६. यो जनान्महिषाँ इवातितस्थौ पवीरवान् । उतापवीरवान्युधा ॥३॥

जिस प्रकार सिंह - भैसों को गिराकर मार देता है, वैसे ही वे अपने पराक्रम बल से हाथ में खड्ग धारण करके शत्रुओं को मार गिराते हैं । खड्ग धारण किये बिना भी वे शत्रुओं पर विजय प्राप्त कर लेते हैं ॥३॥

९३९७. यस्येक्ष्वाकुरुष व्रते रेवान्मराय्येधते । दिवीव पञ्च कृष्टयः ॥४॥

शत्रु संहारक और ऐश्वर्य-सम्पन्न राजा इक्ष्वाकु शासन में प्रतिष्ठा प्राप्त करते हैं, पाँचों वर्णों के लोग स्वर्गीय सुखों का उपभोग करें ॥४॥

९३९८. इन्द्र क्षत्रासमातिषु रथप्रोष्ठेषु धारय । दिवीव सूर्य दृशे ॥५॥

हे इन्द्रदेव ! जैसे सूर्यदेव आकाश में दिखाई देते हैं, वैसे ही आप रथारूढ़ राजा असमाति को क्षात्रबल धारण करायें ॥५॥

९३९९. अगस्त्यस्य नदभ्यः सप्ती युनक्षि रोहिता ।

पणीन्यक्रमीरभि विश्वात्राजन्नराधसः ॥६॥

हे राजन् ! आप ऋषि अगस्त्य के हर्षदायी बन्धु बान्धवों के लिए अपने गतिशील दो लालवर्ण के अश्वों को रथ से नियोजित करें । जो व्यापारी अतिकञ्जूस, श्रेष्ठ कार्यों में दानभाव से शून्य हैं, उन्हें आप पराजित करें ॥६॥

९४००. अयं मातायं पितायं जीवातुरागमत् । इदं तव प्रसर्पणं सुबन्धवेहि निरिहि ॥७॥

जो अग्निदेव पधारे हैं, वे माता, पिता तथा जीवनदाता रूप हैं । हे जीव ! यह शरीर आपके जीवन का आश्रय स्थान है, इसमें स्थापित हों ॥७॥

९४०१. यथा युगं वरत्रया नहन्ति धरुणाय कम् ।

एवा दाधारं ते मनो जीवातवे न मृत्यवेऽथो अरिष्टतातये ॥८॥

जिस प्रकार रथ को धारण करने के लिए रस्सी से दोनों जुओ को बाँधते हैं, वैसे ही आपके मन को जीवनीशक्ति तथा आरोग्यता के लिए धारण करते हैं, मृत्यु (विनाश) के लिए नहीं ॥८॥

[मन, विनाशक व्यस्नों में रस न ले, जीवनवर्द्धक एवं आरोग्यवर्द्धक प्रवृत्तियों से जुड़े ।]

९४०२. यथेयं पृथिवी मही दाधारेमान्वनस्पतीन् ।

एवा दाधारं ते मनो जीवातवे न मृत्यवेऽथो अरिष्टतातये ॥९॥



जिस प्रकार यह विशाल धरती इन वृक्ष-वनस्पतियों को धारण करती है, उसी प्रकार अग्निदेव आपके मन को धारण किये हुए हैं, जिससे आप जीवनीशक्ति तथा कल्याण प्राप्त कर सकें और मृत्यु से संरक्षित रहें ॥९॥

९४०३. यमादहं वैवस्वतात्सुबन्धोर्मन आभरम् । जीवातवे न मृत्यवेऽथो अरिष्टतातये ॥१०॥

विवस्वान् के पुत्र यमराज से हमने सुबन्धु के मन को विमुक्त किया है, जिससे वे कल्याण रूप जीवन को धारण करते हुए, मृत्यु से सुरक्षित रहें ॥१०॥

९४०४. न्यग्वातोऽव वाति न्यक्तपति सूर्यः । नीचीनमध्या दुहे न्यग्भवतु ते रपः ॥११॥

वायुदेव दिव्यलोक से नीचे के लोक में प्रवाहित होते हैं, सूर्यदेव ऊपर से नीचे की ओर ताप देते हैं, अहिंसक गौ नीचे की ओर दुही जाती है, उसी प्रकार हे सुबन्धु ! आपके अमंगल भी अधोगामी हों ॥११॥

९४०५. अयं मे हस्तो भगवानयं मे भगवत्तरः । अयं मे विश्वभेषजोऽयं शिवाभिमर्शनः ॥१२॥

यह हमारा हाथ सौभाग्य युक्त है, अति सौभाग्यशाली यह हाथ सबके लिए सभी रोगों का निवारण कर्ता है । यह हाथ शुभ और कल्याणकारी है ॥१२॥

[सूक्त - ६१]

[ऋषि - नाभानेदिष्ट मानव । देवता - विश्वदेवा । छन्द - त्रिष्टुप् ।]

इस सूक्त के ऋषि नाभानेदिष्ट मनुष्य हैं । यह सूक्त सृष्टि, उत्पत्ति एवं विकास के अन्तर्गत परमाणु संरचना की प्रक्रिया से सम्बद्ध प्रतीत होता है । परमाणु तत्त्व के मनः संकल्प से सृष्टि की उत्पत्ति हुई । यह मनः संकल्प ही मनु है । मनु की सहवर्मिणी स्तरूपा-सहस्र रूप धारण करने वाली ऊर्जा है । नाभानेदिष्ट का अर्थ होता है-नाभिक अथवा परमाणु सत्ता का निकटवर्ती । परमाणु संरचना में नाभिक के निकट जो चेतन तत्त्व हैं, उसे नाभानेदिष्ट कह सकते हैं । वह प्राण चेतना ऋषि रूप में प्रतिष्ठित है । पौराणिक संदर्भ के अतिरिक्त इस संदर्भ से विचार करने पर अनेक सृष्टि - सूत्र स्पष्ट हो सकते हैं --

९४०६. इदमित्था रौद्रं गूर्तवचा ब्रह्म कृत्वा शच्यामन्तराजौ ।

क्राणा यदस्य पितरा मंहनेष्ठाः पर्षत्यवथे अहत्रा सप्त होतृन् ॥१॥

नाभानेदिष्ट (ऋषि) के माता, पिता, भ्रातादि कार्य विभाजन करते समय, नाभानेदिष्ट को (भूल से) उनका भाग न देकर, रुद्रदेव की अर्चना करने लगे । इससे नाभानेदिष्ट भी रुद्र स्तोत्र के लिए तत्पर होकर अगिराओं के यज्ञ में सम्मिलित हुए । यज्ञ के छठे दिन, जो उन लोगों की विस्मृति में था, उन्होंने (नाभानेदिष्ट ने) उन सार्त होताओं से कहकर यज्ञसत्र को सम्पूर्ण किया ॥१॥

[रुद्र सूर्य को भी कहा गया है । रुद्रदेव की अर्चना का अर्थ सौरमण्डल के अन्तर्गत ऊर्जा उत्पादक प्रक्रिया को जाग्रत करना है । मूर्धन्य वैज्ञानिक मानते हैं कि सूर्य में पदार्थ परिवर्तन (हाइड्रोजन से हीलियम) बनने की जो प्रक्रिया चल रही है, उसके छः चरण हैं । उस प्रक्रिया को बालू करने में नाभिक में स्थित विशिष्ट प्राण-ऊर्जा का समावेश आवश्यक होता है । नाभानेदिष्ट ने पहुँचकर वह चरण पूरा किया, तो छठवें दिन अर्थात् छठवें चरण में वह यज्ञ पूर्ण हुआ ।]

९४०७. स इहानाय दध्याय वन्वज्यवानः सूरैरमिमीत वेदिम् ।

तूर्वयाणो गूर्तवचस्तमः क्षोदो न रेत इतऊति सिञ्चत् ॥२॥

स्तोताओं को ऐश्वर्य प्रदान करने तथा शत्रुओं के संहार हेतु अस्त्रादि देते हुए रुद्रदेव (इस विशिष्ट) यज्ञ स्थल पर जाकर विराजमान हुए । जल वृष्टि द्वारा जिस प्रकार बादल अपने प्रभाव या बल को प्रदर्शित करते हैं, वैसे ही रुद्रदेव यज्ञ में उपस्थित होकर अपनी क्षमता को सर्वत्र प्रकाशित करने लगे ॥२॥



९४०८. मनो न येषु हवनेषु तिग्मं विपः शच्या वनुथो द्रवन्ता ।

आ यः शर्याभिस्तुविनृष्णो अस्याश्रीणीतादिशं गभस्तौ ॥३॥

हे अश्विनीकुमारो ! जो ऋत्विज् प्रचुर हविष्य पदार्थों से सम्पन्न होते हुए भी अपने हाथ में हमारी अँगुलियों पकड़कर आपका नामोच्चारण करते हुए यज्ञ सम्पादित करते हैं, आप मन के समान शीघ्र गति से उस स्तोता के यज्ञ में विवेकपूर्वक गमन करते हैं ॥३॥

[अष्ट मूल ऊर्जा का पर्याय है । अश्विनीकुमार उससे उत्पन्न विशिष्ट प्रवाह हैं । नाशानेदिष्ट-नाशिक के निकट स्थित ऊर्जा पर विशिष्ट दबाव डालने की प्रक्रिया से अश्विनीकुमार रूप आरोग्यवर्धक विशिष्ट प्रवाह प्रकट होने का संकेत इस ऋचा में है ।]

९४०९. कृष्णा यद्गोष्वरुणीषु सीदद्विवो नपाताश्विना हुवे वाम् ।

वीतं मे यज्ञमा गतं मे अन्नं ववन्वांसा नेषमस्मृतधू ॥४॥

हे दिव्यलोक के पुत्र अश्विनी कुमारो ! जब रात्रि का अन्धकार विनष्ट होता है और प्रातःकालीन सूर्य किरणों की लाल रंग की आभा प्रकट होती है, उस समय हम आपका आवाहन करते हैं । आप यज्ञ की इच्छा से प्रेरित होकर हमारे यज्ञ में पधारें तथा हविष्यान्न का सेवन करें । दो अश्वों के समान निरन्तर हवि का भक्षण करते हुए द्वेष भावना को विस्मृत करें ॥४॥

[उषाकाल में अश्विनीकुमारों के आरोग्यवर्धक प्रवाह सहजक्रम में प्रकट होते हैं ।]

९४१०. प्रथिष्ट यस्य वीरकर्ममिष्ठादनुष्ठितं नु नर्यो अपौहत् ।

पुनस्तदा बृहति यत्कनाया दुहितुरा अनुभृतमनर्वा ॥५॥

जिन प्रजापति ब्रह्मा का तेज प्रजा के उत्पादन में समर्थ है । वे मनुष्यों के हित में तेजस् को छोड़ते हैं । आवश्यकता के अनुसार उसे पुनः धारण करते हैं । उन्होंने अपनी सुन्दर कन्या उषा में उस उत्पादक तेज को स्थापित किया ॥५॥

[उषा दिव्य चेतना का संचार करती आती हैं । सभी प्राणी उनके आगमन से सचेष्ट हो उठते हैं ।]

९४११. मध्या यत्कर्त्तृमभवदधीके कामं कृण्वाने पितरि युवत्याम् ।

मनानश्नेतो जहतुर्वियन्ता सानौ निषिक्तं सुकृतस्य योनौ ॥६॥

जिस समय सृष्टि- कामना से युक्त प्रजापति ने युवती कन्या (उषा) में तेजस् स्थापित किया, उस समय दोनों के बीच शक्तिरूप प्राण ऊर्जा का अभिविचन न्यूनरूप में हुआ; परन्तु यज्ञ के आधार स्वरूप उच्च उद्देश्य के लिए जब दोनों का संगम (प्रचुर मात्रा में) हुआ, तो कल्याण के प्रतीक रुद्र (सूर्य) की उत्पत्ति हुई ॥६॥

९४१२. पिता यत्त्वां दुहितरमधिष्कन्क्षमया रेतः सङ्गम्मानो नि षिञ्चत् ।

स्वाध्योऽजनयन्ब्रह्म देवा वास्तोष्पतिं व्रतपां निरतक्षन् ॥७॥

जिस समय कन्या (उषा) के साथ प्रजापति के तेज का संयोजन हुआ, उस समय पृथ्वी के लिए उत्पादक तेज का अभिषेचन किया गया । उसी से सत्कर्मशील देवताओं ने (व्रतों के संरक्षक) ब्रह्मशक्ति का उत्पादन किया । वास्तोष्पति (यज्ञ के पालक) को उस व्रतशीलता से वास्तोष्पति (पदार्थों के उत्पादक देव) का सृजन हुआ ॥७॥

[पृथ्वी पर उत्पादक तेजस् के सिंचन से व्रत-अनुशासनबद्ध सृजन प्रक्रिया प्रारम्भ हुई । उससे पदार्थों की संरचना का क्रम प्रारम्भ हुआ ।]

९४१३. स ई वृषा न फेनमस्यदाजौ स्मदा परैदप दध्रचेताः ।

सरत्पदा न दक्षिणा परावृङ् न ता नु मे पृशन्त्यो जग्म्वे ॥८॥



जिस प्रकार सामर्थ्यवान् इन्द्रदेव नमुचि के वध काल में, युद्ध में मुँह से झाग छोड़ते हुए वापस लौटे थे, वैसे ही हमारे समीप से वास्तोष्पति जिन पैरों से आए थे, उन्हीं से वापस लौटे। अंगिराओं ने दक्षिणा स्वरूप हमें जो गौएँ प्रदान की थीं, वे उन्हें दूर से ही त्यागते हुए आगे एक कदम भी नहीं बढ़े, आसानी से ग्रहण करने योग्य उन हमारी गौओं को मार्गदर्शक रुद्रदेव ग्रहण नहीं करते ॥८॥

[पृथ्वी पर वास्तोष्पति की प्रक्रिया, वस्तुओं की संरचना में परमाणुओं के संयोजन की ही प्रक्रिया चलती है। नाभिकीय ऊर्जा (किरणें या गौएँ) को नहीं छोड़ा जाता। सूर्यरूप में नाभिकीय प्रक्रिया चलती है। वे नाभिकीय द्रव्य की गौओं (नाभिकीय ऊर्जा किरणों) को सहज ही प्राप्त कर सकते हैं, किन्तु सृष्टि के मार्गदर्शक के रूप में पृथ्वी पर वे ऐसा करते नहीं।]

९४१४. मक्षु न वह्निः प्रजाया उपब्धिरग्निं न नग्न उप सीददूधः ।

सनितेध्मं सनितोत वाजं स धर्ता जज्ञे सहसा यवीयुत् ॥९॥

प्रजाजनों के उत्पीड़क और अग्नि की तरह दाहक (जलाने वाले) असुर अचानक शीघ्रता से इस यज्ञ में उपस्थित नहीं हो सकते। रात्रि में भी वस्त्रहीन दुष्ट असुर अग्नि के समीप नहीं आ सकते; क्योंकि इस यज्ञ के संरक्षक रुद्रदेव हैं, यज्ञ के दूसरे संरक्षक यज्ञवाहक अग्निदेव, समिधाओं को ग्रहण करते हुए और हविष्यान्नरूपी सामर्थ्य को बाँटते हुए यज्ञवाहक अग्निदेव राक्षसों के साथ युद्ध में प्रवृत्त होते हैं। ॥९॥

[परमाणु निर्माण की इस प्रक्रिया में बाधक असुर रूप प्रतिकर्षणों का प्रवेश नहीं होने दिया जाता। यदि उनका प्रवेश हो जाए, तो पदार्थ संरचना का यज्ञ बीच में ही रुक जाएगा। इसलिए उन्हें कठोर अनुशासन के अन्तर्गत पदार्थ संरचना (यज्ञ) से दूर ही रखा जाता है।]

९४१५. मक्षु कनायाः सख्यं नवगवा ऋतं वदन्त ऋतयुक्तिमग्मन् ।

द्विवर्हसो य उप गोपमागुरदक्षिणासो अच्युता दुदुक्षन् ॥१०॥

नौ मास तक यज्ञानुष्ठान करते हुए आङ्गिरसों ने गौओं को उपलब्ध किया। उन्होंने सुन्दर स्तुतियों के सहयोग से यज्ञीय वाणी का प्रयोग करते हुए उसे सम्पूर्ण किया। उन्होंने इहलौकिक और पारलौकिक दोनों प्रकार की उपलब्धियों को प्राप्त किया तथा इन्द्र के समीप पहुँच गए। दक्षिणा रहित निष्काम भाव से सत्र नामक यज्ञ को उन्होंने सम्पन्न करके अक्षुण्ण फल को प्राप्त किया ॥१०॥

[अङ्गिरा मूलऊर्जा प्रवाह के दबाव से उत्पन्न सूक्ष्मकण (सब पार्टिकल्स) हैं। उन्होंने पदार्थ - रक्षा - यज्ञ किया। पदार्थ संगठक इन्द्रशक्ति तक पहुँच गये। यज्ञ की दक्षिणा रूप बदले में कुछ नहीं लिया।]

९४१६. मक्षु कनायाः सख्यं नवीयो राधो न रेत ऋतमित्तरण्यन् ।

शुचि यत्ते रेक्ण आयजन्त सबर्दुघायाः पय उस्त्रियायाः ॥११॥

अङ्गिराओं ने जिस समय अमृततुल्य दुधारू गौओं के शुभ्र और पवित्र दूध को यज्ञ में समर्पित किया, उस समय उत्तम स्तोत्र वाणियों द्वारा नवीन सम्पत्ति के समान ही द्युलोक से अभिषिञ्चित वृष्टिरूप प्रवाह को उपलब्ध किया ॥११॥

९४१७. पश्चा यत्पश्चा वियुता बुधन्तेति ब्रवीति वक्तरी रराणः ।

वसोर्वसुत्वा कारवोऽनेहा विश्वं विवेष्टि द्रविणमुप क्षु ॥१२॥

जिस समय यजमान- स्तोता गोशाला को गोरहित देखते हैं, उस समय वे इस प्रकार कहते हैं, कि स्तोत्र में रमण करने वाले और ऐश्वर्यों से विशेष वैभवशाली, पापरहित (पवित्रतायुक्त) इन्द्रदेव सभी गोरूप धन को शीघ्र ही चारों ओर संगृहीत करके यजमान साधक को देने के लिये धारण करते हैं। ॥१२॥



९४१८. तदिन्वस्य परिषद्धानो अगम्युरु सदनतो नार्षदं बिभित्सन् ।

वि शुष्णास्य संग्रथितमनर्वा विदत्युरुप्रजातस्य गुहा यत् ॥१३॥

सुदृढ़ इन्द्रदेव जिस समय अनेक रूपों में विस्तार युक्त शुष्ण नामक राक्षस के गुप्त मर्म को ढूँढ़कर उसे विनष्ट करते हैं अथवा नृषद के पुत्र का संहार करते हैं, उस समय उनके सेवकगण विभिन्न तरह से उन्हें घेर कर उनके साथ जाते हैं ॥१३॥

९४१९. भर्गो ह नामोत यस्य देवाः स्वर्ण ये त्रिषद्यस्थे निषेदुः ।

अग्निर्ह नामोत जातवेदाः श्रुधी नो होतर्ऋतस्य होताधुक् ॥१४॥

जो देवगण स्वर्गीय स्थिति के अनुसार यज्ञ स्थल के कुश पर प्रतिष्ठित होते हैं, वे अग्नि की तेजस्विता को 'भर्ग' इस नाम से सम्बोधित करते हैं। अग्निदेव के एक तेज का नाम 'जातवेदस्' भी है। हे यज्ञ निष्पादक अग्निदेव ! आप यज्ञ के होतारूप हैं, आप अनुकूल होकर हमारे आवाहन को स्नेह-भावना से ग्रहण करें ॥१४॥

९४२०. उत त्या मे रौद्रावर्चिमन्ता नासत्याविन्द्र गूर्तये यजध्वै ।

मनुष्वद्वृक्तबर्हिषे रराणा मन्दू हितप्रयसा विश्व यज्यू ॥१५॥

हे इन्द्रदेव ! वे दोनों प्रख्यात तेजस्वितायुक्त रुद्रपुत्र अश्विनीकुमार हमारे स्तोत्र को सुनकर यज्ञ-स्थल में पदार्पण करें। जिस प्रकार वे आदिपुरुष महाराज मनु के यज्ञ में प्रशंसित होते हैं, उसी प्रकार हमारे यज्ञ-स्थल में अति हर्षित हों। वे हमारे ऊपर अनुग्रह करते हुए श्रेष्ठ धन और अन्नदाता प्रजाओं के सुखार्थ यज्ञ को धारण करें ॥१५॥

९४२१. अयं स्तुतो राजा वन्दि वेधा अपश्च विप्रस्तरति स्वसेतुः ।

स कक्षीवन्तं रेजयत्सो अग्निं नेमिं न चक्रमर्वतो रघुद् ॥१६॥

सबके प्रेरक और सर्वस्तुत्य ओषधिराज सोमदेव की हम प्रार्थना करते हैं, शुद्ध और क्रियाकुशल सोम स्वयमेव सेतुरूप हैं। वे जल को प्रतिदिन पार करते हैं। जिस प्रकार शीघ्र गमनशील घोड़े चक्र की धुरी को कम्पित करते हैं, वैसे ही कक्षीवान् और अग्नि को भी वे सोमदेव प्रकम्पित करते हैं ॥१६॥

९४२२. स द्विबभूवैतरणो यष्टा ऋबर्धु धेनुमस्वं दुहध्वै ।

सं यन्मित्रावरुणा वृज्ज्ऋवथैर्ज्येष्ठेभिर्यमणं वरुथैः ॥१७॥

अग्निदेव इस लोक और परलोक दोनों के लिए कल्याणप्रद हैं। वे हवियों द्वारा तारणकर्ता तथा यज्ञ-सम्पादक हैं। जो गाय अमृततुल्य दुधारू होने पर दुधरहित है, उसे प्रसववती करके वे दुधारू बनाते हैं। यज्ञ में मित्र, वरुण और अर्यमादेव को श्रेष्ठतम स्तवनों द्वारा भली प्रकार प्रशंसित किया जाता है ॥१७॥

९४२३. तद्वन्धुः सूरिर्दिवि ते धियंधा नाभानेदिष्ठो रपति प्र वेनन् ।

सा नो नाभिः परमास्य कृ ग्राहं तत्पश्चा कतिथश्चिदास ॥१८॥

हे छुलोक में विद्यमान सूर्यदेव ! आपका वह परमबन्धु नाभानेदिष्ठ आपकी प्रार्थना करता है। कर्मशील नाभानेदिष्ठ अंगिरा द्वारा प्रदत्त एक हजार गौओं की कामना से स्तुति करता है। छुलोक हमारा और सूर्य का श्रेष्ठ उत्पत्ति स्थल है। उस सूर्य एवं मेरे जन्म में कितना अन्तर है ? ॥१८॥

[यहाँ नाभिकीय ऊर्जा और सौर ऊर्जा की अभिव्रता का आत्यन्तिकीय वर्णन है।]

९४२४. इयं मे नाभिरिह मे सधस्थमिमे मे देवा अयमस्मि सर्वः ।

द्विजा अह प्रथमजा ऋतस्येदं धेनुरदुहज्जायमाना ॥१९॥

दिव्यलोक ही मेरा उत्पत्ति स्थल है, यही मेरा आश्रय है । सम्पूर्ण देवगण (अथवा प्रकाशमान किरणों) मेरे अपने हैं, मैं सबमें विद्यमान हूँ । द्विज (दो बार जन्म लेने वाले) सत्यस्वरूप ब्रह्मा से उत्पन्न हुए हैं । यज्ञ स्वरूप गौ (माध्यमिका वाक्) ने प्रकट होकर सभी प्रकार का सृजन किया ॥१९॥

९४२५. अधासु मन्द्रो अरतिर्विभावाव स्यति द्विवर्तनिर्वनेषाद् ।

ऊर्ध्वा यच्छ्रेणिर्न शिशुर्दन्मक्षु स्थिरं शेवृधं सूत माता ॥२०॥

अति आनन्दित होकर अग्निदेव चारों ओर अपना स्थान ग्रहण करते हैं । कान्तिमान्, काष्ठभक्षक दोनों लोकों में सहायक इस अग्नि की ज्वालाएँ ऊपर उठती हैं । अतिस्तुत्य, सुस्थिर सुखों के वर्द्धक, अग्नि की माता (अरणि अथवा छावा- पृथिवी) इसे यज्ञ में शीघ्र उत्पन्न करती है ॥२०॥

९४२६. अधा गाव उपमातिं कनाया अनु श्रान्तस्य कस्य चित्परेयुः ।

श्रुधि त्वं सुद्रविणो नस्त्वं याळाश्वघ्नस्य वावृधे सूनृताभिः ॥२१॥

श्रेष्ठतम स्तोत्र वाणियों का उच्चारण नाभानेदिष्ट को शान्ति प्रदान करता है, सभी के प्रशंसनीय इन्द्रदेव के समीप प्रार्थनाएँ जाती हैं । हे ऐश्वर्यवान् अग्निदेव ! आप हमारी स्तुति पर ध्यान दें । आप इन्द्रदेव के यज्ञ को सम्पन्न करें, आप अश्वमेध यज्ञ को सम्पन्न करने वाले मनु के पुत्र की प्रार्थना से समृद्ध होते हैं ॥२१॥

[नाभानेदिष्ट ने अश्वमेध किया-शक्तिकर्णों के नाभिक में चेतन-ऊर्जा की स्थापना (आहुति) हुई इसी से सृष्टि क्रम प्रारम्भ हुआ ।]

९४२७. अध त्वमिन्द्र विद्ध्यः स्मान्महो राये नृपते वज्रबाहुः ।

रक्षा च नो मघोनः पाहि सूरिननेहसस्ते हरिवो अभिष्टौ ॥२२॥

हे वज्रधर और नरेन्द्र इन्द्रदेव ! आप हमारी विपुल ऐश्वर्य की कामना के अभिप्राय को जाने-समझे । हम आपके निमित्त स्तुतिगान करते हुए हविष्यान्न समर्पित करते हैं । आप हमारा सरक्षण करें । हे अश्वो से सम्पन्न इन्द्रदेव ! आपकी अनुकम्पा से हम पापमुक्त हो ॥२२॥

९४२८. अध यद्राजाना गविष्टौ सरत्सरण्युः कारवे जरण्युः ।

विप्रः प्रेष्ठः स होषां बभूव परा च वक्षदुत पर्वदेनान् ॥२३॥

हे दीप्तिमान् मित्रावरुण ! गोधन की कामना से प्रेरित होकर अंगिराजन यज्ञ को सम्पादित करते हैं, सर्वज्ञाता नाभानेदिष्ट स्तोत्र की आकाक्षा से यज्ञ के समीप जाते हैं । नाभानेदिष्ट ने स्तोत्र - गान करके यज्ञ को सम्पूर्ण किया, इसी से वे उनके अतिप्रिय ज्ञानी विप्र हुए हैं ॥२३॥

९४२९. अधा न्वस्य जेन्यस्य पुष्टौ वृथा रेभन्त ईमहे तद् नु ।

सरण्युरस्य सूनुरश्चो विप्रश्चासि श्रवसश्च सातौ ॥२४॥

हम श्रद्धापूर्वक स्तुतिगान करने वाले, उन जयशील और प्रशंसनीय वरुणदेव की, अभीष्ट सिद्धि के लिये कामना करते हैं । ये शीघ्रगामी अश्व वरुणदेव के पुत्ररूप हैं । हे वरुणदेव ! आप शुद्ध स्वरूप हैं, हमें अन्न लाभ से लाभान्वित करने के लिये प्रेरित हों ॥२४॥



१४३०. युवोर्यदि सख्यायास्मे शर्धाय स्तोमं जुजुषे नमस्वान् ।

विश्वत्र यस्मिन्ना गिरः समीचीः पूर्वीव गातुर्दाशत्सूनृतायै ॥२५॥

हे मित्र और वरुण देवो ! आपकी मैत्री- भावना को सुदृढ़ करने तथा बल- वृद्धि के लिये जब अन्न से युक्त ऋत्विज् विनम्रतापूर्वक प्रार्थना करते हैं, तब आपका बन्धुत्वभाव प्राप्त कर लेने पर सम्पूर्ण विश्व में यज्ञ की महिमा का विस्तार होता है । जिस प्रकार चिरपरिचित मार्ग सुखद होता है, वैसे ही आपकी मैत्रीभावना हम स्तोताओं को सुखकर हो ॥२५॥

१४३१. स गृणानो अद्भिर्देववानिति सुबन्धुर्नमसा सूक्तैः ।

वर्धदुष्यैर्वचोधिरा हि नूनं व्यध्वैति पयस उस्त्रियायाः ॥२६॥

हे परमबन्धु वरुणदेव ! आप देवताओं के सहयोग से नमस्कार और श्रेष्ठ स्तोत्रों से स्तुत होकर आनन्दपूर्वक समृद्ध हों । स्तोत्र वचनों से वे शीघ्र हमारे समीप आगमन करें । उन्हीं के निमित्त गोदुग्ध की धारा यज्ञ में प्रवाहित होती है ॥२६॥

१४३२. त ऊ षु णो महो यजत्रा भूत देवास ऊतये सजोषाः ।

ये वाजाँ अनयता वियन्तो ये स्था निचेतारो अमूराः ॥२७॥

हे यजन योग्य देवगण ! आप हमारे श्रेष्ठ संरक्षण के लिए संगठित हों । हे ज्ञानी अंगिराओ ! परिश्रमपूर्वक आपने हमें बल प्रदान किया, आपकी मोहदृष्टि समाप्त हो गई है, आप इस समय गोरूपी ऐश्वर्य- सम्पदा को प्राप्त करें ॥२७॥

[अंगिराओं को हम का कि केवल सूक्ष्म कणों के संयोग से यज्ञ पूरा हो जायेगा; किन्तु नाभानेदिष्ट नार्षिकीय ऊर्जा का महत्त्व समझकर उन्होंने उसे मान्यता दी, इसलिये वे गौओं (पोषक धाराओं) के अधिकारी बने ।]

[सूक्त - ६२]

[ऋषि - नाभानेदिष्ट मानव । देवता - १-६ विश्वेदेवा अथवा अङ्गिरस्, ८-११ सावर्णि । छन्द - जगती;

५,८,९ अनुष्टुप्; ६-७ प्रगाथ (समाबृहती, विषमा सतोबृहती), १० गायत्री, ११ त्रिष्टुप् ।]

सूक्त क्र० ६१ में नाभानेदिष्ट (नार्षिकीय प्राण ऊर्जा) द्वारा सूर्य एवं पृथ्वी की स्थापना वाले यज्ञ में अंगिराओं (परमाणु उपकरणों-सब एटमिक पार्टिकल्स) को सहयोग देने का विवरण है । अगले चरण में पृथ्वी पर विविध पदार्थों की संरचना में भी ऋषि रूप नाभानेदिष्ट अंगिराओं की परामर्श देते हैं कि वे उन्हें साथ लेकर चलें । अंगिरादि को केवल व्यक्तिवाचक नहीं कहा जा सकता, यह संकेत इसी सूक्त के मंत्र क्रमांक ६ से स्पष्ट होता है, जिसमें कहा गया है कि विविध रूप वाले अंगिराओं का उद्भव चुलोक में सभी ओर हुआ । अस्तु, मंत्रार्थों को पौराणिक सन्दर्भ के अतिरिक्त प्रकृतिगत गूढ़ प्रयोजनों के सन्दर्भ में भी समझने का प्रयास किया जाना चाहिए । मंत्रों के अर्थ इसी क्रम से करने का प्रयास किया गया है, ताकि वे दोनों प्रसंगों में सटीक बैठे-

१४३३. ये यज्ञेन दक्षिणया समक्ता इन्द्रस्य सख्यममृतत्वमानश ।

तेभ्यो भद्रमङ्गिरसो वो अस्तु प्रति गृष्णीत मानवं सुमेधसः ॥१॥

हे मेधायुक्त अंगिराओ ! हवियोग्य पदार्थों तथा दक्षिणा से सम्पन्न यज्ञीय सत्कर्मों से आपने इन्द्रदेव के बन्धुत्व और अमृतत्व को उपलब्ध किया है उनके निमित्त आप लोगों का कल्याण हो । आप मुझ नाभानेदिष्ट (मनु- पुत्र) को भी (यज्ञार्थ) स्वीकार करें ॥१॥

१४३४. य उदाजन्मितरो गोमयं वस्वृतेनाभिन्दन्परिवत्सरे बलम् ।

दीर्घायुत्वमङ्गिरसो वो अस्तु प्रति गृष्णीत मानवं सुमेधसः ॥२॥



हे अंगिराओ ! आप हमारे पितृतुल्य हैं। आपने पूरे वर्ष ऋतु (सत्य या ज्ञान) द्वारा वल (राक्षस अथवा अवरोध) का उच्छेदन करके गौ (पृथ्वी) सहित वसु (धन या आवास) उपलब्ध किया। आपको दीर्घायुष्य की प्राप्ति हो। हे मेधावी जनो ! आप मुझ मनु पुत्र को (यज्ञार्थ) स्वीकार करें ॥२॥

१४३५. य ऋतेन सूर्यमारोहयन् दिव्यप्रथयन्पृथिवीं मातरं वि ।

सुप्रजास्त्वमङ्गिरसो वो अस्तु प्रति गृष्णीत मानवं सुमेधसः ॥३॥

हे अंगिरागण ! आप लोगो ने सत्यरूप यज्ञीय तेज से दिव्य लोक में सर्व प्रेरक सूर्यदेव को प्रतिष्ठित किया और सबकी निर्मात्री पृथ्वी को यज्ञीय सत्कर्मों से समृद्ध तथा विख्यात किया है। आपकी श्रेष्ठ प्रजारूप सन्तानें हैं। हे श्रेष्ठ ज्ञाननिष्ठ ऋषियो ! आप मुझ मनु पुत्र को अपने साथ लें ॥३॥

१४३६. अयं नाभा वदति वल्गु वो गृहे देवपुत्रा ऋषयस्तच्छृणोतन ।

सुब्रह्मण्यमङ्गिरसो वो अस्तु प्रति गृष्णीत मानवं सुमेधसः ॥४॥

हे देवपुत्र अंगिराओ ! यह नाभानेदिष्ट आपके यज्ञ स्थल में कल्याणकारी वचनों का प्रयोग करता है; उसे आप आदर सहित सुनें। आप सभी शोभनीय ब्रह्मशक्ति को प्राप्त करें। हे मेधा- सम्पन्न श्रेष्ठ अंगिराओ ! आप मुझ मनु पुत्र को साथ में रखें ॥४॥

१४३७. विरूपास इदृषयस्त इद्रम्भीरवेपसः । ते अङ्गिरसः सूनवस्ते अग्नेः परि जज्ञिरे ॥५॥

ये अंगिरा विविध रूप वाले हैं, गंभीर कर्म करने वाले ये अग्नि के पुत्र हैं। ये सभी ओर प्रकट हुए हैं ॥५॥

१४३८. ये अग्नेः परि जज्ञिरे विरूपासो दिवस्पति ।

नवग्वो नु दशग्वो अङ्गिरस्तमः सचा देवेषु मंहते ॥६॥

विविध रूपों वाले अंगिरागण दिव्यलोक में अग्निदेव के द्वारा चारों ओर उत्पन्न हुए। उनमें किसी ने नौ मास और किसी ने दस मास तक यज्ञ कर्म करके तेजस्विता प्राप्त की। देवों के साथ स्थित अग्निदेव हमें श्रेष्ठ धन प्रदान करते हैं ॥६॥

१४३९. इन्द्रेण युजा निः सृजन्त वाधतो व्रजं गोमन्तमश्विनम् ।

सहस्रं मे ददतो अष्टकर्ण्यः श्रवो देवेष्वक्रत ॥७॥

श्रेष्ठ रीति से यज्ञकर्मों के सम्पादक अंगिराओं ने इन्द्रदेव के सहयोग से अश्वों (शक्ति-कणों) और गौओं (किरणों) के समूहों को प्रकट किया। वे ऋषिगण यज्ञीय अवशिष्ट असंख्य धन हमें देकर इन्द्रादि देवताओं में अपनी यशस्विता को प्रख्यात करें ॥७॥

१४४०. प्र नूनं जायतामयं मनुस्तोक्मेव रोहतु । यः सहस्रं शताश्वं सद्यो दानाय मंहते ॥८॥

जो सैकड़ों अश्व और सहस्रो गौएँ शीघ्रता से ऋषिगणों को दान देने के लिए प्रेरित होते हैं, वे सावर्णि मनु जल से सिञ्चित बीज के समान कर्मफल से युक्त होकर सन्तान और धनादि से सम्पन्न हों ॥८॥

१४४१. न तमश्नोति कश्चन दिव इव सान्वारभम् ।

सावर्ण्यस्य दक्षिणा वि सिन्धुरिव पप्रथे ॥९॥

आकाश में उच्च स्थान पर तेजस्वी सूर्य सदृश स्थित उन सावर्णि मनु के समान दूसरे किसी में भी दान देने की सामर्थ्य नहीं। सावर्णि मनु का दान सर्वत्र प्रवहमान नदी के समान ही सर्वत्र प्रख्यात है अथवा विस्तृत है ॥९॥



९४४२. उत दासा परिविषे स्मदिष्टी गोपरीणसा । यदुस्तुर्वश्च मामहे ॥१०॥

उत्तम कल्याणकारी, आज्ञाकारी प्रचुर गौओं से युक्त और सेवक के समान स्थित (विद्यमान) यदु और तुर्व नामक राजर्षि मनु के दुग्ध रूप भोजनार्थ गवादि पशु प्रदान करते हैं ॥१०॥

९४४३. सहस्रदा ग्रामणीर्मा रिषन्मनुः सूर्येणास्य यतमानैतु दक्षिणा ।

सावर्णेर्देवाः प्र तिरन्त्वायुर्यस्मिन्नश्रान्ता असनाम वाजम् ॥११॥

सहस्रों गौओं के दानकर्ता और मनुष्यों के नायक रूप मनु का अशुभ करने में कोई सक्षम नहीं । इस मनु द्वारा प्रदत्त दक्षिणा सूर्यदेव के सहयोग से तीनों लोकों में प्रख्यात हो । सावर्णि मनु के आयुष्य को इन्द्रादि देवगण समृद्ध करें । आलस्य रहित हम श्रेष्ठ अन्न उपलब्ध करें ॥११॥

[सूक्त - ६३]

[ऋषि - गयप्तात । देवता - विश्वेदेवा, १५-१६ पथ्या स्वस्ति । छन्द - १-१४ जगती, १५ जगती अथवा त्रिष्टुप्, १६, १७ त्रिष्टुप् ।]

इस सूक्त के ऋषि प्लात के पुत्र गय हैं । व्यक्ति वाचक संज्ञा के अतिरिक्त इसका अर्थ कुछ विद्वानों ने स्तुतिपरक वाणी किया है । गय प्राण को भी कहते हैं, प्लात का अर्थ पलन करने वाला-उठाने वाला होता है । प्राण की गति भी उठान कर चलने वाली कही गई है । इस सूक्त के मंत्रों के अर्थ उक्त दोनों संदर्भों में सिद्ध होते हैं--

९४४४. परावतो ये दिधिषन्त आप्यं मनुप्रीतासो जनिमा विवस्वतः ।

ययातेर्ये नहुष्यस्य बर्हिषि देवा आसते ते अधि ब्रुवन्तु नः ॥१॥

जो इन्द्रादि देवगण सुदूर देश से आकर मनुष्यों के साथ मैत्री- भाव को सुदृढ़ करते हैं, जो देवगण यज्ञों से संतुष्ट होकर विवस्वान् के पुत्र मनु की मनुष्यादि सन्तानों को धारण करते हैं, जो देवगण नहुष पुत्र ययाति राजा (अथवा प्रयत्नरत मनुष्यों) के यज्ञ में आसनों पर विराजमान होते हैं, वे हमें ऐश्वर्य- सम्पदा प्रदान करके सम्माननीय बनाएँ और हमारी प्रगति करें ॥१॥

[वैदिक पर्यायवाची कोश में नहुष शब्द मनुष्य का पर्यायवाची कहा गया है ।]

९४४५. विश्वा हि वो नमस्यानि वन्द्या नामानि देवा उत यज्ञियानि वः ।

ये स्थ जाता अदितेरद्भ्यस्परि ये पृथिव्यास्ते म इह श्रुता हवम् ॥२॥

हे देवगण ! आपके सम्पूर्ण नाम नमनयोग्य-स्तुतियोग्य हैं तथा आपके सभी अंग यज्ञनीय हैं । जो आप द्युलोक, अन्तरिक्ष और पृथिवी से प्रकट हुए हैं, वे आप यज्ञ में आकर हमारे आवाहन को सुनें ॥२॥

९४४६. येभ्यो माता मधुमत्पिन्वते पयः पीयूषं द्यौरदितिरद्विबर्हाः ।

उक्थशुष्मान् वृषभरान्त्स्वप्नसस्तां आदित्यां अनु मदा स्वस्तये ॥३॥

सभी की निर्मात्री पृथ्वी जिन देवताओं के निमित्त मधुर दूध (जल) प्रवाहित करती है । जिनके निमित्त अविनाशी और मेघों से आच्छादित अन्तरिक्ष अमृत को धारण करता है । स्तुत्य यज्ञीय कर्मों से अति सामर्थ्यवान् वृष्टि के आश्रय, उत्तम कर्मा उन अदिति के पुत्र देवों की स्तुति करें ॥३॥

९४४७. नृचक्षसो अनिमिषन्तो अर्हणा बृहदेवासो अमृतत्वमानशः ।

ज्योतीरथा अहिमाया अनागसो दिवो वर्ष्माणं वसते स्वस्तये ॥४॥



कर्तव्यनिष्ठ मनुष्यों के निरीक्षण के लिए जो सदा जागरूक रहते हैं, वे तेजस्वी देवगण उपासना एवं स्तुतियों से सर्वत्र पूज्यास्पद होकर महिमामय अमृत पद को प्राप्त करते हैं। ज्योतिर्मय रथ से युक्त विचाररहित और पापरहित ये देवगण द्युलोक के उच्चस्थान पर लोगों के मंगल के लिए निवास करते हैं ॥४॥

९४४८. सम्राजो ये सुवृधो यज्ञमाययुरपरिहृता दधिरे दिवि क्षयम् ।

तां आ विवास नमसा सुवृक्तिभिर्महो आदित्याँ अदितिं स्वस्तये ॥५॥

अपनी तेजस्विता से प्रतिष्ठित और विकसित जो देवगण हविष्यान्न सेवन हेतु यज्ञ में उपस्थित होते हैं, और जो पराभवरहित होकर द्युलोक में निवास करते हैं, उन महिमामय देवों और उनकी जननी अदिति के मंगल के निमित्त श्रेष्ठ हविष्यान्न और विनम्र स्तुतियाँ समर्पित करें ॥५॥

९४४९. को वः स्तोमं राधति यं जुजोषथ विश्वे देवासो मनुषो यति छन ।

को वोऽध्वरं तुविजाता अरं करद्यो नः पर्षदत्यंहः स्वस्तये ॥६॥

हे देवशक्तियो ! हमारे अतिरिक्त कौन साधक आपकी स्तुति करने में सक्षम हो सकता है, जिन पर आप स्नेहवश कृपा करते हैं ? हे ज्ञान-सम्पन्न देवो ! जो यज्ञीय सत्कर्म पाप से बचाकर हमारे लिये परम सुखकर और कल्याणमय हैं, उस यज्ञ को हमारे अतिरिक्त कौन स्तुतियों और आहुतियों से सुशोभित करते हैं ? ॥६॥

९४५०. येभ्यो होत्रां प्रथमामायेजे मनुः समिद्धाग्निर्मनसा सप्त होतृभिः ।

त आदित्या अभयं शर्म यच्छत सुगा नः कर्त सुपथा स्वस्तये ॥७॥

वैवस्वत मनु ने अग्नि को प्रज्वलित करके श्रद्धायुक्त मन से सात ऋत्विग्गणों के साथ जिन देवताओं के निमित्त श्रेष्ठ हविर्द्रव्यों को समर्पित किया, वे अदिति पुत्र हमें अभय और सुख प्रदान करें तथा हमारे मंगल के निमित्त हमारे गन्तव्य मार्गों को सुगम बनाएँ ॥७॥

९४५१. य ईशिरे भुवनस्य प्रचेतसो विश्वस्य स्थातुर्जगतश्च मन्तवः ।

ते नः कृतादकृतादेनसस्पर्यद्या देवासः पिपृता स्वस्तये ॥८॥

श्रेष्ठ ज्ञाननिष्ठ और मननीय देवगण स्थावर और जड़म सभी लोकों के अधीश्वर हैं। हे देवशक्तियो ! आप हमारे कल्याणमय सुख के लिये सभी प्रकार के ज्ञात और अज्ञात मानसिक पापकर्मों से हमें संरक्षित करें ॥८॥

९४५२. भरेष्विन्द्रं सुहवं हवामहेऽहोमुचं सुकृतं दैव्यं जनम् ।

अग्नि मित्रं वरुणं सातये भगं द्यावापृथिवी मरुतः स्वस्तये ॥९॥

पापों के मुक्तिदाता, सुखदायक इन्द्रदेव को हम सग्राम में शत्रुओं से संरक्षण के लिए आवाहित करते हैं। श्रेष्ठ कर्मशील, दैवी गुणों से युक्त मनुष्यों तथा अग्नि, वरुण और भगदेवों को सहयोग के लिए हम आमंत्रित करते हैं। द्युलोक, पृथिवी और मरुद्गणों को अन्न और कल्याण के लिए आवाहित करते हैं ॥९॥

९४५३. सुत्रामाणं पृथिवीं द्यामनेहसं सुशर्माणमदितिं सुप्रणीतिम् ।

दैवीं नावं स्वरित्रामनागसमस्रवन्तीमा रुहेमा स्वस्तये ॥१०॥

भली प्रकार से रक्षा करने वाली, पर्याप्त विस्तार वाली, अत्यधिक विशाल, सुखदायक, श्रेष्ठ आश्रय देने वाली, निर्दोष, उत्तम पतवार वाली, बिना छिद्र वाली, मृत्युभय से बचाने वाली, दिव्य और अखण्डित द्युलोक की यज्ञीय नौका पर हम आरूढ़ हों, जिससे हमारा कल्याण हो ॥१०॥



९४५४. विश्वे यजत्रा अधि वोचतोतये त्रायध्वं नो दुरेवाया अभिहृतः ।

सत्यया वो देवहूत्या हुवेम शृण्वतो देवा अवसे स्वस्तये ॥११॥

हे यजनीय देवगण ! आप संरक्षण के लिये हमें आश्वासन प्रदान करें, सर्वविनाशक दुर्गति से हमें सुरक्षित करें । हे देवगण ! आप हमारी सत्यस्वरूप आदर- भाव युक्त प्रार्थनाओं को सुनते हुए हमारे संरक्षण और कल्याण के निमित्त आगमन करें ॥११॥

९४५५. अपामीवामप विश्वामनाहुतिमपारातिं दुर्विदत्रामघायतः ।

आरे देवा द्वेषो अस्मद्युयोतनोरु णः शर्म यच्छता स्वस्तये ॥१२॥

हे देवगण ! आप हमारे रोगों और उनके समान ही बाधक शत्रुओं का निवारण करें । सभी प्रकार की दानरहित बुद्धि और देवों के विरोधी शत्रुओं को दूर करें । आप धन लोलुप दुर्मति और देवों के प्रति हविष्यान्न से रहित शत्रुओं को दूर करें । हमसे सम्बन्धित शत्रुओं के बैर भाव का निवारण करें तथा हमारे कल्याण के लिए प्रचुर सुख-सम्पदा प्रदान करें ॥१२॥

९४५६. अरिष्टः स मर्तो विश्व एधते प्र प्रजाभिर्जायते धर्मणस्पति ।

यमादित्यासो नयथा सुनीतिभिरति विश्वानि दुरिता स्वस्तये ॥१३॥

हे आदित्यो ! आप जिसे सन्मार्ग दिखाकर और पापकर्मों से विमुक्त करके कल्याणपथ पर प्रेरित करते हैं, ऐसे मुन्य सभी प्रकार के अनिष्टों से रहित होकर प्रगतिपथ पर अग्रसर होते हैं तथा सत्यधर्माचरण द्वारा सुसन्तति और पशु आदि से सम्पन्न बनते हैं ॥१३॥

९४५७. यं देवासोऽवथ वाजसातौ यं शूरसाता मरुतो हिते धने ।

प्रातर्यावाणं रथमिन्द्र सानसिमरिष्यन्तमा रुहेमा स्वस्तये ॥१४॥

हे देवगण ! अन्न सामग्री को प्राप्त करने के लिए आप जिस रथ को संरक्षित करते हैं; हे मरुद्गण ! वीरों के लिए उचित संग्राम में शत्रुओं की संचित सम्पदा की प्राप्ति के लिए आप जिस रथ को बचाते हैं; हे इन्द्रदेव ! संग्राम में गमन करते हुए उस रथ को प्रभात वेला में प्राप्त करने की कामना करें । ऐसे ध्वस्त न होने वाले रथ पर आरूढ़ होकर हम कल्याण पथ पर अग्रसर हों ॥१४॥

९४५८. स्वस्ति नः पथ्यासु धन्वसु स्वस्त्यश्पु वृजने स्वर्वति ।

स्वस्ति नः पुत्रकृथेषु योनिषु स्वस्ति राये मरुतो दधातन ॥१५॥

मार्ग, मरुस्थल, जल के बीच तथा युद्धक्षेत्र सभी हमारे लिए कल्याणप्रद हों । उस सेना के मध्य भी हमारा मंगल हो, जहाँ अस्त्रादि का प्रयोग हो रहा हो । संतान को उत्पन्न करने वाली स्त्रियों के गर्भस्थ शिशुओं तथा गृहों का भी मंगल हो । हे देवगण ! आप हमारे धनादि ऐश्वर्य लाभ के लिए मंगलमय हों ॥१५॥

९४५९. स्वस्तिरिद्धि प्रपथे श्रेष्ठा रेक्णस्वत्यभि या वाममेति ।

सा नो अमा सो अरणे नि पातु स्वावेशा भवतु देवगोपा ॥१६॥

जो पृथ्वी संग्रामगामी मनुष्यों के लिए मंगलकारिणी है तथा जो श्रेष्ठ ऐश्वर्यशालिनी होकर दूसरों के लिए सुख प्रदान करती है, ऐसी पृथ्वी हमारे घरों को भी संरक्षित करे । वही अरण्यप्रदेशों में सुरक्षा करे । हे देवों द्वारा संरक्षित पृथिवी ! आप हमारे लिए उत्तम आश्रययुक्त सिद्ध हों ॥१६॥



१४६०. एवा प्लतेः सूनुरवीवृधद्वो विश्व आदित्या अदिते मनीषी ।

ईशानासो नरो अमर्त्येनास्तावि जनो दिव्यो गयेन ॥१७॥

हे सम्पूर्ण देवगण एवं देवमाता अदिति ! ज्ञाननिष्ठ स्तोता प्लात ऋषि के पुत्र 'गय' ने आप लोगों को स्तुति प्रार्थनाओं द्वारा भली प्रकार से समृद्ध किया है । अविनाशी देवों के अनुग्रह से मनुष्य ऐश्वर्य- सम्पदा के स्वामी होते हैं । दिव्य गय, आप देवजनों की स्तुति करते हैं ॥१७॥

[सूक्त - ६४]

[ऋषि - गय प्लात । देवता - विश्वदेवा । छन्द - जगती; १२, १६, १७ त्रिष्टुप् ।]

१४६१. कथा देवानां कतमस्य यामनि सुमन्तु नाम शृण्वतां मनामहे ।

को मृळाति कतमो नो मयस्करत्कतम ऊती अभ्या वर्वर्तति ॥१॥

यज्ञ में हमारी प्रार्थना को स्वीकार करने वाले किन देवों के प्रति किस प्रकार के मननीय स्तोत्र को, किस ढंग से हम प्रस्तुत करें ? कौन देव हमारे ऊपर अनुग्रह करके हमारे लिए कल्याणकारी सुख प्रदान करेंगे ? कौन देव हमारे संरक्षणार्थ हमारे यज्ञ में उपस्थित होंगे ? ॥१॥

१४६२. क्रतूयन्ति क्रतवो हत्सु धीतयो वेनन्ति वेनाः पतयन्त्या दिशः ।

न मर्दिता विद्यते अन्य एथ्यो देवेषु मे अधि कामा अयंसत ॥२॥

हमारी आन्तरिक विवेकबुद्धि हमें अग्निहोत्रादि कर्म करने की प्रेरणा प्रदान करती है । तेजसम्पन्न लोग देवों की कामना करते हैं, हमारी अभिलाषाएँ देवानुगामी होती हैं । उन देवों के अतिरिक्त अन्य कोई भी सुखदायक नहीं है, इन्द्रादि देवताओं में ही हमारी अभिलाषाएँ स्थित हैं ॥२॥

१४६३. नरा वा शंसं पूषणमगोह्यमग्निं देवेद्धमभ्यर्चसे गिरा ।

सूर्यामासा चन्द्रमसा यमं दिवि त्रितं वातमुषसमक्तुमश्विना ॥३॥

हे साधको ! मनुष्यों द्वारा स्तुत्य, अगम्य पूषादेव की प्रार्थना करो तथा देवों में प्रज्वलित अग्नि की स्तुति करो । आप सभी अपनी वाणी से सूर्य, चन्द्र, यम, तीनों लोको में संव्याप्त वायु, उषा, रात्रि और अश्विनीकुमारों की स्तुति करो ॥३॥

१४६४. कथा कविस्तुवीरवान्कया गिरा बृहस्पतिर्वावृधते सुवृत्तिभिः ।

अज एकपात्सुहवेभिर्ऋक्वभिरहिः शृणोतु बुध्योऽहर्वीमनि ॥४॥

क्रान्तदर्शी अग्निदेव किस प्रकार असंख्य स्तोताओं से युक्त होते हैं तथा किस वाणी से सम्माननीय होते हैं ? श्रेष्ठ स्तोत्र वाणियों से बृहस्पतिदेव हर्षित होकर बढ़ते हैं । अज एकपात् और अहिर्बुध्न्य देवता हमारे आवाहन काल में हमारे श्रेष्ठ मंत्रयुक्त स्तोत्रों का, हर्षित होकर श्रवण करें ॥४॥

१४६५. दक्षस्य वादिते जन्मनि व्रते राजाना मित्रावरुणा विवाससि ।

अतूर्तपन्थाः पुरुरथो अर्यमा सप्तहोता विषुरूपेषु जन्मसु ॥५॥

हे अदिति (अखण्ड मातृ ऊर्जा-मदर फार्म आफ् कास्मिक एनर्जी) ! दक्ष (सृजन में कुशल आद्य शक्ति प्रवाह) के जन्म के समय आप प्रकाशमान मित्रावरुण की सेवा करती हैं । विविध प्रकार के स्वरूपों में जन्म लेने



वाले सप्तहोता (सप्त वर्णयुक्त) अर्यमा (प्रकाश कण-फोटॉस या सूर्य) अविचलित मार्ग से चलने वाले सुख-साधनों से युक्त रथ से सम्पन्न होते हैं ॥५॥

[अधिकांश आचार्य अदिति का अर्थ पृथ्वी एवं दक्ष का सूर्य अर्थ करते हैं। सूर्य के सृजन में पृथ्वी का योग युक्तिसंगत प्रतीत नहीं होता। फिर मंत्र में क्रिया रूप में 'करती हो' सतत चलने वाली प्रक्रिया का द्योतक है। अदिति उत्पादक आदि उर्जा, दक्ष पदार्थ निर्माण में कुशल आद्य शक्ति प्रवाह के रूप में मान्य हैं। मित्र एवं वरुण, ऋण एवं धन प्रभारयुक्त उपकण (सब पार्टिकल्स) हैं। उनके संयोग से निर्मित फोटॉस प्रकाशकण अर्यमा हैं। वे सप्तवर्ण वाले विविध रूपों में सीधे मार्ग से चलने वाले हैं। निरुक्त में अर्यमा को सूर्य कहा है। सूर्य प्रकाश कणों का जन्मदाता है। यह प्रक्रिया प्रकृति में सतत चल रही है।]

९४६६. ते नो अर्वन्तो हवनश्रुतो हवं विश्वे शृण्वन्तु वाजिनो मितद्रवः ।

सहस्रसा मेधसाताविव त्मना महो ये धनं समिथेषु जभिरे ॥६॥

इन्द्रदेव के जो अश्व संग्राम काल में शत्रुओं के विशाल धन को स्वयमेव वहन करते हैं, जो यज्ञ काल में सदैव सहस्रों ऐश्वर्य प्रदान करते हैं और जो कुशल अश्वों के समान शीघ्र गति से पद-निक्षेप करते हैं, वे सभी हमारे आवाहन को सुनें। हमारे आमन्त्रण को वे कभी अस्वीकार नहीं करेंगे ॥६॥

[विविध देवताओं के शक्ति-प्रवाहों को 'अश्व' संबोधन दिया गया है। उन चेतना युक्त शक्ति-प्रवाहों से स्फुटित के लिए सहयोग करने की प्रार्थना की गयी है।]

९४६७. प्र वो वायुं रथयुजं पुरन्धिं स्तोमैः कृणुध्वं सख्याय पूषणम् ।

ते हि देवस्य सवितुः सवीमनि क्रतुं सचन्ते सचितः सचेतसः ॥७॥

हे स्तोतागण ! आप रथयोजक वायु, विपुल कर्मकर्ता इन्द्रदेव और पूषादेव की श्रेष्ठ स्तुति करके अपनी मैत्री के लिए उन्हें आमन्त्रित करो। वे सभी समान मनो से युक्त होकर सर्वप्रेरक सवितादेव के यज्ञ में, प्रभातवेला में आकर विराजमान होते हैं ॥७॥

९४६८. त्रिः सप्त सस्त्रा नद्यो महीरपो वनस्पतीन्पर्वतां अग्निमूतये ।

कृशानुमस्तृन्तिष्यं सधस्थ आ रुद्रं रुद्रेषु रुद्रियं हवामहे ॥८॥

तीन (ऋ, अन्तरिक्ष एवं भूलोक में) और सतत संचरित सात प्रवाह (अथवा २१ नदियाँ), सतत संचरित सात महासागर, वनस्पतियों, पर्वतों, अग्नि, कृशानु नामक सोमपालक गन्धर्व, वाण चालक अनुचर गन्धर्वों, पुष्य नक्षत्र, हविर्भाग योग्य रुद्र, रुद्रगणों में श्रेष्ठ रुद्र को हम यज्ञीय संरक्षण के लिए आवाहित करते हैं ॥८॥

[प्रकृति में चलने वाले पोषक यज्ञीय प्रवाह के सहयोग में उसमें कार्यरत विविध दिव्य प्रवाहों को आवाहित किया जा रहा है। मंत्र का भाव देखते हुए 'त्रिसप्त सस्त्रा नद्यः' का अर्थ केवल नदियों तक सीमित किया जाना समीचीन नहीं लगता।]

९४६९. सरस्वती सरयुः सिन्धुरूर्मिर्भिर्महो महीरवसा यन्तु वक्षणीः ।

देवीरापो मातरः सूदधित्वो घृतवत्पयो मधुमन्नो अर्चत ॥९॥

महती, पूजनीय और तरंगशालिनी त्रिसप्त धाराएँ हमारे संरक्षण के लिए आगमन करें। मातृ सदृश और जल प्रेरक ये सभी देवियाँ घृतवत् पुष्टिप्रद और मधु के समान पय (दूध या पोषक प्रवाह) हमें प्रदान करें ॥९॥

९४७०. उत माता बृहद्दिवा शृणोतु नस्त्वष्टा देवेभिर्जनिभिः पिता वचः ।

ऋभुक्षा वाजो रथस्पतिर्भगो रण्वः शंसः शशमानस्य पातु नः ॥१०॥

तेजस्विनी देवमाता हमारे निवेदन को सुनें, देवपिता त्वष्टा अपने पुत्र देवों- देवपत्नियों के साथ हमारे वचनों के अभिप्राय को समझें। इन्द्र, वाज, रथपति भग एवं स्तुत्य मरुद्गण हम स्तोताओं का संरक्षण करें ॥१०॥



पं० १० सू० ६४

१४७१. रण्वः संदृष्टौ पितुर्मां इव क्षयो भद्रा रुद्राणां मरुतामुपस्तुतिः ।

गोभिः घ्याम यशसो जनेष्वा सदा देवास इळथा सचेमहि ॥११॥

दर्शन में मनोहारी मरुद्गण अन्नादि से परिपूर्ण आवासगृह के समान हैं । रुद्रपुत्र मरुद्गणों की प्रशंसनीय प्रार्थना अतिकल्याणप्रद होती है, मनुष्यों में हम गवादि पशुधन से युक्त होकर यशस्वी बनें । हे देवगण ! इस प्रकार हम सदैव अन्न आदि से सम्पन्न बनें ॥११॥

१४७२. यां मे धियं मरुत इन्द्र देवा अददात वरुण मित्र यूयम् ।

तां पीपयत पयसेव धेनुं कुविद्भिरो अधि रथे वहाथ ॥१२॥

हे मरुद्गण, इन्द्र, देववृन्द, वरुण और मित्रगण ! जैसे गाय दूध से परिपूर्ण रहती है, वैसे ही आप हम लोगों के सुकृत को अभीष्ट फलों से युक्त करें । स्तोत्र को सुनकर स्थावरूढ होकर आप लोग हमारे यज्ञ में पधारे हैं ॥१२॥

१४७३. कुविदङ्ग प्रति यथा चिदस्य नः सजात्यस्य मरुतो बुबोधथ ।

नाभा यत्र प्रथमं संनसामहे तत्र जामित्वमदितिर्दधातु नः ॥१३॥

हे मरुद्गणो ! आपने इससे पूर्व अनेक बार हमारे बन्धुत्व को स्थापित किया है । जिस नाभिरूप यज्ञ स्थल पर सबसे पहले हम आपकी अर्चना करें, वहाँ देवमाता अदिति हमें मनुष्यों के साथ हमारे बन्धुत्व को प्रगाढ़ करें ॥

१४७४. ते हि द्यावापृथिवी मातरा मही देवी देवाञ्जन्मना यज्ञिये इतः ।

उभे बिभृत उभयं भरीमभिः पुरु रेतांसि पितृभिश्च सिञ्चतः ॥१४॥

सम्पूर्ण विश्व के निर्माणकर्ता, महिमाय, दीप्तिमान् और यजन योग्य द्यावा- पृथिवी प्रकट होने के साथ ही इन्द्रादि देवों को प्राप्त करते हैं । दोनों द्युलोक और पृथिवीलोक अनेक प्रकार के भरण-पोषणयुक्त अन्न जल से देवों और मनुष्यों को पोषित करते हैं । पालक देवों के सहयोग से विपुल तेज का सिंचन होता है ॥१४॥

१४७५. वि षा होत्रा विश्वमश्नोति वार्यं बृहस्पतिररमतिः पनीयसी ।

ग्रावा यत्र मधुषुदुच्यते बृहदवीवशन्त मतिभिर्मनीषिणः ॥१५॥

जो वाणी सभी को बुलाने का माध्यम है, वह सभी श्रेष्ठ ऐश्वर्यों को संव्याप्त करती है, जो महान् गुणों की पालक, स्तुतियुक्त होकर देवों के निमित्त स्तोत्र प्रकट करती है, जहाँ सोम का अभिषेक करने वाली शिला भी सुशोभित होती है, ऐसे स्तवनीय यज्ञ में स्तोता लोग अपनी प्रार्थनाओं से देवताओं को यज्ञोन्मुख बनाते हैं ॥१५॥

१४७६. एवा कविस्तुवीरवाँ ऋतज्ञा द्रविणस्युर्द्रविणसश्चकानः ।

उक्थेभिरत्र मतिभिश्च विप्रोऽपीपयद्भ्यो दिव्यानि जन्म ॥१६॥

इस प्रकार क्रान्तदर्शी बहुस्तुति युक्त, यज्ञ-विशेषज्ञ, पशु आदि ऐश्वर्य की कामना करने वाले, ज्ञाननिष्ठ ऋषि 'गय' ने श्रेष्ठ वचनों और स्तुतियों से दिव्य देवों का स्तवन किया ॥१६॥

१४७७. एवा प्लतेः सूनुरवीवृधद्वो विश्व आदित्या अदिते मनीषी ।

ईशानासो नरो अमर्त्येनास्तावि जनो दिव्यो गयेन ॥१७॥

हे देवगण एवं देवमाता अदिते ! ज्ञाननिष्ठ, ऋतज्ञ स्तोता प्लात ऋषि के पुत्र गय ने स्तुतियों से आपको संवर्द्धित किया । देवों के अनुग्रह से मनुष्य ऐश्वर्य सम्पन्न बनते हैं । इसीलिए गय ने आप दिव्यजनों की स्तुति की ॥१७॥



[सूक्त - ६५]

[ऋषि - वसुकर्ण वासुक । देवता - विश्वेदेवा । छन्द - जगती, १५ त्रिष्टुप् ।]

१४७८. अग्निरिन्द्रो वरुणो मित्रो अर्यमा वायुः पूषा सरस्वती सजोषसः ।

आदित्या विष्णुर्मरुतः स्वर्बृहत् सोमो रुद्रो अदितिर्ब्रह्मणस्पतिः ॥१॥

अग्नि, इन्द्र, वरुण, मित्र, अर्यमा, वायु, पूषा, सरस्वती, आदित्यगण, विष्णु, मरुद्गण, स्वर्ग, सोम, रुद्र, अदिति और ब्रह्मणस्पति ये सभी देव परस्पर संगठित होकर अपनी महिमा से इस महान् अन्तरिक्ष को समृद्ध करते हैं ॥१॥

१४७९. इन्द्राग्नी वृत्रहत्येषु सत्यती मिथो हिन्वाना तन्वाऽ समोकसा ।

अन्तरिक्षं मह्ना पप्रुरोजसा सोमो घृतश्रीर्महिमानमीरयन् ॥२॥

इन्द्र और अग्निदेव सज्जनों के संरक्षक हैं । वे संग्रामकाल में संयुक्त होकर अपनी शारीरिक सामर्थ्य से शत्रुओं को विनष्ट करते हैं तथा व्यापक अन्तरिक्ष को अपने तेज से परिपूर्ण करते हैं । तेजस्वी सोम से उनका बल बढ़ता है ॥२॥

१४८०. तेषां हि मह्ना महतामनर्वणां स्तोमाँ इयम्यृतज्ञा ऋतावृधाम् ।

ये अप्सवमर्णवं चित्रराधसस्ते नो रासन्तां महये सुमित्र्याः ॥३॥

महानतम, अपराजेय और ऋत (सत्य या यज्ञ) के वर्द्धक उन देवताओं के निमित्त हम यज्ञवेत्ता स्तुतिवाणी का प्रयोग करते हैं । अति आश्चर्यप्रद, ऐश्वर्य- अधिपति जो देव जल बरसाते हैं, वे ही श्रेष्ठ मित्ररूप देवता हमें ऐश्वर्य प्रदान करके श्रेष्ठता प्रदान करें ॥३॥

१४८१. स्वर्णरमन्तरिक्षाणि रोचना द्यावाभूमी पृथिवीं स्कम्भुरोजसा ।

पृक्षा इव महयन्तः सुरातयो देवाः स्तवन्ते मनुषाय सूरयः ॥४॥

सबके नायक सूर्य, आकाशस्थ ग्रहों, नक्षत्रों, तेज, द्युलोक, पृथिवीलोक और व्यापक पृथ्वी को उन्ही देवों ने स्वकीय सामर्थ्य से यथास्थान स्थित किया है । धनदाताओं के समान ही साधकों को श्रेष्ठदान द्वारा ये देव मनुष्यों में श्रेष्ठ बनाते हैं, इसीलिए इनकी प्रार्थना की जाती है ॥४॥

१४८२. मित्राय शिक्ष वरुणाय दाशुषे या सम्राजा मनसा न प्रयुच्छतः ।

ययोर्धाम धर्मणा रोचते बृहद् ययोरुभे रोदसी नाधसी वृतौ ॥५॥

दानी मित्र और वरुण देव को हविष्यान्न समर्पित करें । ये दोनों सम्राट् मित्र और वरुणदेव कभी मानसिक त्रुटि नहीं करते, इनके धाम लोक कल्याणकारी सत्कर्मों से प्रकाशित हो रहे हैं । दोनों द्यावा-पृथिवी इनके समक्ष याचक के समान स्थित हैं ॥५॥

१४८३. या गौर्वर्तनिं पर्येति निष्कृतं पयो दुहाना व्रतनीरवारतः ।

सा प्रब्रुवाणा वरुणाय दाशुषे देवेभ्यो दाशद्धविषा विवस्वते ॥६॥

मार्ग स्वयं पार करने वाली यह दुधारूयौँ स्तुतियों से प्रभावित होकर (दूध देकर) हमारे यज्ञ को परिपूर्ण करती हैं । हमारे द्वारा प्रशंसित ये गौँ, दाता वरुणदेव एवं इतरदेवगणों को यजनीय पदार्थ प्रदान करें तथा हम देवत्व संवर्द्धक लोकसेवियों को संरक्षण प्रदान करें ॥६॥



९४८४. दिवक्षसो अग्निजिह्वा ऋतावृध ऋतस्य योनिं विमृशन्त आसते ।

द्यां स्कभित्व्य१प आ चक्रुरोजसा यज्ञं जनिन्वी तन्वी३ नि मामृजुः ॥७॥

जो देव आत्म तेज से आकाश में संव्याप्त हैं, अग्निज्वाला रूपी जिह्वायुक्त एव यज्ञ संवर्द्धक हैं, वे यज्ञस्थल में अपने-अपने निर्धारित स्थानों पर विराजमान होते हैं वे अन्तरिक्ष को धारण करके अपने तेजस्वी बल से अप (गति अथवा जल) चक्र को चलाते हैं और यजनीय हविष्यान्न से अपने शरीर को सुशोभित करते हैं ॥७॥

९४८५. परिक्षिता पितरा पूर्वजावरी ऋतस्य योना क्षयतः समोकसा ।

द्यावापृथिवी वरुणाय सव्रते घृतवत्पयो महिषाय पिन्वतः ॥८॥

सर्वव्यापी, सबके माता-पिता स्वरूप, सर्वप्रथम उत्पन्न, सहयोग भाव से रहने वाले द्युलोक और पृथिवीलोक दोनों ही यज्ञस्थल में रहते हैं । दोनों ही समान मन से युक्त होकर अति वन्दनीय वरुणदेव की प्रसन्नता के लिए घृतवत् पय स्रवित करते हैं ॥८॥

९४८६. पर्जन्यावाता वृषभा पुरीषिणेन्द्रवायू वरुणो मित्रो अर्यमा ।

देवाँ आदित्याँ अदितिं हवामहे ये पार्थिवासो दिव्यासो अप्सु ये ॥९॥

मेघ और वायु ये दोनों अभीष्ट कामनाओं के वर्षक और जल के धारणकर्ता हैं । इन्द्र, वायु, वरुण, मित्र, अर्यमा, अदितिपुत्र तथा आदित्य देवों को हम आवाहित करते हैं; जो देवता पृथ्वी, द्युलोक और अन्तरिक्ष लोक में प्रकट हुए हैं, उनका भी हम आवाहन करते हैं । ९ ।

९४८७. त्वष्टारं वायुमृभवो य ओहते दैव्या होतारा उषसं स्वस्तये ।

बृहस्पतिं वृत्रखादं सुमेधसमिन्द्रियं सोमं धनसा उ ईमहे ॥१०॥

हे ऋभुगण ! जो सोमदेव आपके कल्याण के लिए त्वष्टा, वायु आदि देवों को आमन्त्रित करने वाली देवी उषा के समीप जाते हैं तथा जो बृहस्पति, श्रेष्ठ ज्ञानवान् और वृत्रहन्ता इन्द्रदेव के समीप जाते हैं; उन इन्द्रदेव की तुष्टि के लिए सोमदेव से हम ऐश्वर्य की कामना करते हैं ॥१०॥

९४८८. ब्रह्म गामधं जनयन्त ओषधीर्वनस्पतीन्पृथिवीं पर्वतां अपः ।

सूर्यं दिवि रोहयन्तः सुदानव आर्या व्रता विसृजन्तो अग्निं क्षमि ॥११॥

देवताओं ने अन्न, गौ, अश्व, ओषधि, वनस्पतियों, व्यापक धरती, पर्वतों और जल को उत्पन्न किया है । वे ही आकाश में सूर्यदेव को स्थापित करने वाले हैं । श्रेष्ठ दानदाता ये देवगण भूलोक में सभी स्थानों पर विद्यमान हैं । उनके द्वारा ही श्रेष्ठ हितकारी यज्ञादि सत्कर्मों का प्रसार हुआ है । उनसे हम धन की कामना करते हैं ॥११॥

९४८९. भुज्युमंहसः पिपृथो निरश्विना श्यावं पुत्रं वधिमत्या अजिन्वतम् ।

कमद्युवं विमदायोहथ्युवं विष्णाप्वं१ विश्वकायाव सृजथः ॥१२॥

हे अश्विनीकुमारो ! आप दोनों ने भुज्यु को (जो समुद्र में गिरे हुए थे) बचाकर विपत्ति का निवारण किया और वधिमती को श्याव नामक पुत्रदान दिया । आपने विमद ऋषि को कमद्यु नामक श्रेष्ठ भार्या प्रदान की तथा विश्वक ऋषि को विष्णाप्व नामक पुत्र प्रदान किया ॥१२॥

९४९०. पावीरवी तन्यतुरेकपादजो दिवो धर्ता सिन्धुरापः समुद्रियः ।

विश्वे देवासः शृणवन्वचांसि मे सरस्वती सह धीभिः पुरन्ध्या ॥१३॥



आयुध धारी, मधुरा माध्यमिक वाणी, आकाश धारणकर्ता अत्र एकपात् सिन्धु, आकाशस्थ जल, सम्पूर्ण देवता, विभिन्न कर्मों तथा ज्ञान से सम्पन्न सरस्वती हमारे स्तोत्रों को सुनें ॥१३॥

१४९१. विश्वे देवाः सह धीभिः पुरन्ध्या मनोर्यजत्रा अमृता ऋतज्ञाः ।

रातिषाचो अभिषाचः स्वर्विदः स्वर्गिरो ब्रह्म सूक्तं जुषेरत ॥१४॥

अनेक सत्कर्मों और सद्ज्ञान से सम्पन्न मनुष्यों के यज्ञ में यजनयोग्य, अमरस्वरूप, सत्यज्ञाता, हवि को धारण करने वाले, यज्ञ में संयुक्त रूप से विद्यमान रहने वाले तथा सर्वज्ञ इन्द्रादि सम्पूर्ण देव हमारी प्रार्थनाओं और मंत्रोच्चारण द्वारा समर्पित उत्तम अन्न को ग्रहण करें ॥१४॥

१४९२. देवान्वसिष्ठो अमृतान्ववन्दे ये विश्वा भुवनाभि प्रतस्थुः ।

ते नो रासन्तामुरुगायमद्य यूयं पात स्वस्तिभिः सदा नः ॥१५॥

वसिष्ठ कुल में उत्पन्न ऋषि ने अमरदेवों की अर्चना की । जो देवगण सभी लोकों में अपनी तेजस्विता से विद्यमान हैं, वे सभी देव हमें श्रेष्ठ यशस्वी अन्न दें । हे देवगण ! आप हमारे लिए कल्याणकारी होकर सदैव हमारा संरक्षण करें ॥१५॥

[सूक्त - ६६]

[ऋषि - वसुकर्ण वासुक्र । देवता - विश्वेदेवा । छन्द - जगती, १५ त्रिष्टुप् ।]

१४९३. देवान्हुवे बृहच्छ्रवसः स्वस्तये ज्योतिष्कृतो अध्वरस्य प्रचेतसः ।

ये वावृधुः प्रतरं विश्ववेदस इन्द्रज्येष्ठासो अमृता ऋतावृधः ॥१॥

विपुल अन्न सम्पन्न, ज्योति के सृजेता, श्रेष्ठ ज्ञानवान् इन्द्रदेव को ज्येष्ठ मानने वाले, अमर और यज्ञ से संबद्धित होने वाले देवों को हम यज्ञ की निर्विघ्न समाप्ति के लिए आवाहित करते हैं ॥१॥

१४९४. इन्द्रप्रसूता वरुणप्रशिष्टा ये सूर्यस्य ज्योतिषो भागमानशुः ।

मरुद्गणे वृजने मन्म धीमहि माघोने यज्ञं जनयन्त सूरयः ॥२॥

इन्द्रदेव द्वारा कर्मप्रेरित और वरुणदेव द्वारा श्रेष्ठ रीति से अनुमोदन युक्त होकर जिन देवों ने तेजस्वी सूर्यदेव का पथ-प्रशस्त किया, उन शत्रु विनाशक इन्द्रदेव से युक्त मरुद्गणों के स्तोत्रों को हम बुद्धि में धारण करते हैं । ज्ञानीजन (उनके लिए) यज्ञायोजन सम्पन्न करें ॥२॥

१४९५. इन्द्रो वसुभिः परि पातु नो गयमादित्यैर्नो अदितिः शर्म यच्छतु ।

रुद्रो रुद्रेभिर्देवो भृळ्याति नस्त्वष्टा नो ग्नाभिः सुविताय जिन्वतु ॥३॥

वसुओं के सहयोग से इन्द्र हमारे घर को संरक्षित करें । आदित्य गणों के साथ देवमाता अदिति हमें सुख प्रदान करें । मरुद्गणों के साथ रुद्रदेव हमें सुखी करें । त्वष्टादेव देवपत्नियों के साथ हमें हर्ष प्रदान करें ॥३॥

१४९६. अदितिर्द्यावापृथिवी ऋतं महदिन्द्राविष्णू मरुतः स्वर्बहत् ।

देवां आदित्यां अवसे हवामहे वसून् रुद्रान्सवितारं सुदंससम् ॥४॥

देवमाता अदिति, द्यावा-पृथिवी, महिमाप्रय सत्यरूप अग्नि, इन्द्र, विष्णु, मरुद्गण, आदित्यदेव आदि सम्पूर्णदेवों को वसु, रुद्र, सुकर्मा तथा सविता देव को हम अपने संरक्षणार्थ बुलाते हैं ॥४॥



९४९७. सरस्वान्धीभिर्वरुणो धृतव्रतः पूषा विष्णुर्महिमा वायुरश्विना ।

ब्रह्मकृतो अमृता विश्ववेदसः शर्म नो यंसन् त्रिवरूथमंहसः ॥५॥

ज्ञानवान् समुद्र, कर्मनिष्ठ वरुण, पूषा, महिमायुक्त विष्णु, वायु, अश्विनीदेव, स्तोताओं के अन्न प्रदाता, ज्ञानी, पापकर्मियों के विध्वंसक और अविनाशी देवगण हमें तीन खण्डों वाला दिव्य आश्रय (त्रितापों का नाश करने वाला, या आधिभौतिक, आधिदैविक, आध्यात्मिक स्तर देने वाला या पृथ्वी, अन्तरिक्ष एवं द्युलोक में संरक्षण देने वाला) प्रदान करें ॥५॥

९४९८. वृषा यज्ञो वृषणः सन्तु यज्ञिया वृषणो देवा वृषणो हविष्कृतः ।

वृषणा द्यावापृथिवी ऋतावरी वृषा पर्जन्यो वृषणो वृषस्तुभः ॥६॥

यज्ञ हमारे अभीष्ट फलों को पूर्ण करें। यजनीय देवगण सुखों के प्रदाता हैं। देवगण, हविष्यान्न संग्रहकर्ता, यज्ञ के अधिष्ठाता, द्युलोक और पृथ्वीलोक, पर्जन्य के अधिपति तथा स्तोतागण सभी हमारी कामनाओं की पूर्ति में सहायक हों ॥६॥

९४९९. अग्नीषोमा वृषणा वाजसातये पुरुप्रशस्ता वृषणा उप ब्रुवे ।

यावीजरे वृषणो देवयज्यया ता नः शर्म त्रिवरूथं वि यंसतः ॥७॥

जलवर्षक, बहुस्तुत अग्निदेव और सोमदेव की हम अन्नादि प्राप्ति के लिए प्रार्थना करते हैं। जो देव यज्ञीय कर्म में ऋत्विजों की अभीष्ट कामनाओं को पूर्ण करने वाले (कहलाकर) प्रशंसित होते हैं; ऐसे देव हमें तीन स्तरों वाला आश्रय प्रदान करें ॥७॥

९५००. धृतव्रताः क्षत्रिया यज्ञनिष्कृतो बृहद्दिवा अध्वराणामभिश्चियः ।

अग्निहोतार ऋतसापो अद्भुहोऽपो असृजन्नु वृत्रतूर्ये ॥८॥

कर्तव्य धर्म के निर्वाह में संकल्पित, शक्तिशाली, यज्ञ को शोभायमान करने वाले, महान् दीप्तिमान् यज्ञीय कर्मों को श्रेय देने वाले, अग्नि के आवाहक, सत्यवती, द्रोहभाव से रहित ऐसे मुणों से सम्पन्न देवोन्मै वृत्रासुर संग्राम के समय अप् (जल अथवा तेज) का सृजन किया ॥८॥

९५०१. द्यावापृथिवी जनयन्नभि व्रताप ओषधीर्वीननानि यज्ञिया ।

अन्तरिक्षं स्वरा पप्रुरुतये वशं देवासस्तन्वी३ नि मामृजुः ॥९॥

देवताओं ने द्युलोक और भूलोक को लक्ष्य करके अपने शुभकर्मों द्वारा जल, ओषधि और यजनीय पलाशादि वृक्षों से परिपूर्ण वनों को प्रकट किया तथा अपने तेज से स्वर्गलोक और अन्तरिक्ष को संव्याप्त किया। उन्हीं देवताओं ने यज्ञ के साथ स्वयं को समाहित करके यज्ञ को शोभायमान किया ॥९॥

९५०२. धर्तारो दिव ऋभवः सुहस्ता वातापर्जन्या महिषस्य तन्यतोः ।

आप ओषधीः प्र तिरन्तु नो गिरो भगो रातिर्वाजिनो यन्तु मे हवम् ॥१०॥

दिव्यलोक के धारक, श्रेष्ठ आयुधों से युक्त ऋभुदेव, विशाल शब्द ध्वनि करने वाले वायु और पर्जन्य, वनस्पति हमारी स्तुतियों को विकसित करें। धनदाता भगदेव और अर्यमादेव हमारे यज्ञ में पधारें ॥१०॥

९५०३. समुद्रः सिन्धू रजो अन्तरिक्षमज एकपातनयित्पुर्णवः ।

अहिर्बुध्न्यः शृणवद्वांसि मे विश्वे देवास उत सूर्यो मम ॥११॥



जल से परिपूर्ण समुद्र, महानद, अन्तरिक्ष, रजयुक्त पृथ्वी, अजएकपात्, सागर, गर्जनशील मेघ तथा अहिर्बुध्न्य (अन्तरिक्षस्थ देव) और प्रज्ञावान् सभी देवगण हमारे स्तोत्रों (आवाहन) को सुनें ॥११॥

९५०४. स्याम वो मनवो देववीतये प्राञ्चं नो यज्ञं प्र णयत साधुया ।

आदित्या रुद्रा वसवः सुदानव इमा ब्रह्म शस्यमानानि जिन्वत ॥१२॥

हे देवगण ! हम मनु की सन्तान मनुष्य आपके निमित्त यज्ञीय सत्कर्मों को समर्पित करें, प्राचीनकाल से प्रचलित हमारी यज्ञीय परम्परा को आप भली प्रकार सम्पादित करें । हे आदित्यो, रुद्रो और श्रेष्ठ दानी वसुदेवो ! इन उच्चारित स्तोत्रों से आप हर्षित हों ॥१२॥

९५०५. दैव्या होतारा प्रथमा पुरोहित ऋतस्य पन्थामन्वेमि साधुया ।

क्षेत्रस्य पतिं प्रतिवेशमीमहे विश्वान्देवाँ अमृताँ अप्रयुच्छतः ॥१३॥

अग्नि और आदित्य दोनों ही सर्वश्रेष्ठ पुरोहित रूप हैं, जो देवों के आवाहन कर्ता हैं, उनके निमित्त हम हविष्यान्न समर्पित करते हैं । यज्ञ के श्रेष्ठ कल्याणकारी पथ का हम अनुगमन करते हैं । हम अपने समीपस्थ क्षेत्रपति और अविनाशी एवं प्रमादरहित सम्पूर्ण देवों से धन की कामना करते हैं ॥१३॥

९५०६. वसिष्ठासः पितृवद्वाचमक्रत देवाँ ईळाना ऋषिवत् स्वस्तये ।

प्रीता इव ज्ञातयः काममेत्यास्मे देवासोऽव धूनुता वसु ॥१४॥

वसिष्ठ ऋषि के वंशजों ने ऋषि वसिष्ठ के समान ही मंगलकामना से देवों का पूजन- वन्दन किया । हे देवगण ! अपने प्रिय मित्रों के समान आप यहाँ आकर संतुष्ट होते हुए हमारी आकांक्षाओं को जानकर हमें गौ आदि धन प्रदान करें ॥१४॥

९५०७. देवान्वसिष्ठो अमृतान्ववन्दे ये विश्वा भुवनाभि प्रतस्थुः ।

ते नो रासन्तामुरुगायमद्य यूयं पात स्वस्तिभिः सदा नः ॥१५॥

वसिष्ठ वंशियों ने अविनाशी देवों की प्रार्थना की । जो देवगण सम्पूर्ण लोको में अपने ज्योतिर्मय स्वरूप से स्थित हैं, वे सभी हमें श्रेष्ठ अन्न दें । हे देवो ! आप हमारे लिए कल्याणकारी होकर सदैव हमारा संरक्षण करें ॥१५॥

[सूक्त - ६७]

[ऋषि - अयास्य आङ्गिरस । देवता - बृहस्पति । छन्द - त्रिष्टुप् ।]

९५०८. इमां धियं सप्तशीर्ष्णीं पिता न ऋतप्रजातां बृहतीमविन्दत् ।

तुरीयं स्विज्जनयद्विश्वजन्योऽयास्य उक्थमिन्द्राय शंसन् ॥१॥

हमारे पूर्वज अंगिरा ऋषियों ने सात छन्दों वाले विशाल स्तोत्र की रचना की, उनकी उत्पत्ति सत्य से हुई थी । संसार के कल्याणार्थ अयास्य ऋषि ने इन्द्रदेव को प्रशंसित करके एक पद के स्तोत्र की रचना की ॥१॥

९५०९. ऋतं शंसन्त ऋजु दीध्याना दिवस्पुत्रासो असुरस्य वीराः ।

विप्रं पदमङ्गिरसो दधाना यज्ञस्य धाम प्रथमं मनन्त ॥२॥

अंगिरा ऋषियों ने यज्ञ के श्रेष्ठ स्थल में जाने का निश्चय किया । वे सत्यव्रती, मनोभावों से सरल, दिव्य पुत्र, महाबलवान् तथा ज्ञानियों के समान आचरणनिष्ठ हैं ॥२॥



पं० १० सू० ६७

९५१०. हंसैरिव सखिभिर्वावदद्भिरश्मन्मयानि नहना व्यस्यन् ।

बृहस्पतिरभिकनिकदद्वा उत प्रास्तौदुच्च विद्वाँ अगायत् ॥३॥

बृहस्पतिदेव के मित्रों ने हंसों के समान स्वर निकाले । उनके सहयोग से बृहस्पतिदेव ने पथरों के बने द्वारों को खोल दिया । अन्दर अवरुद्ध गौएँ आवाज करने लगीं । वे ज्ञानी, देवजनों के प्रति श्रेष्ठ स्तोत्रों का उच्चस्वर से गान करने लगे ॥३॥

९५११. अवो द्वाभ्यां पर एकया गा गुहा तिष्ठन्तीरनृतस्य सेतौ ।

बृहस्पतिस्तमसि ज्योतिरिच्छन्नुदुस्त्रा आकर्वि हि तिस्र आवः ॥४॥

अस्त (अव्यक्त) गुहा क्षेत्र में गौएँ (प्रकाश किरणें-दिव्य वाणियाँ) छिपी हुई थीं । बृहस्पति (ज्ञान या वाणी के अधिपति) देव ने अन्धकार से प्रकाश (अज्ञान से ज्ञान) की कामना करते हुए नीचे के दो (अन्तरिक्ष एवं पृथ्वी) तथा ऊपर का एक (द्युलोक), इस प्रकार तीनों द्वारों को खोलकर गौओं (किरणों या वाणियों) को प्रकट किया ॥४॥

९५१२. विभिद्या पुरं शयथेमपाचीं निस्त्रीणि साकमुदधेरकृन्तत् ।

बृहस्पतिरुपसं सूर्यं गामर्कं विवेद स्तनयन्निव द्यौः ॥५॥

गौओं के लिए अवरोधक बल के अधोमुख पुरों (संस्थानों) का भेदन करके बृहस्पतिदेव ने एक साथ तीनों बन्धन काटकर जलाशय (मेघों या अप्रवाहों) से उषा, सूर्य एवं गौओं (किरणों) को एक साथ प्रकट किया । वे (बृहस्पतिदेव) विद्युत् की तरह गर्जना करने वाले अर्क (प्राण के स्रोत) को जानते हैं ॥५॥

९५१३. इन्द्रो वलं रक्षितारं दुधानां करणेव वि चकर्ता रवेण ।

स्वेदाज्जिभिराशिरमिच्छमानोऽरोदयत्पणिमा गा अमुष्णात् ॥६॥

जिस 'वल' (राक्षस) ने गौओं को छिपाया था, उसे इन्द्रदेव ने हिसक हथियार के समान अपनी तीव्र हुंकार से छिन्न-भिन्न कर दिया । मरुद्गणों की सहायता के इच्छुक उन्होंने पणि (वल के अनुचर) को नष्ट किया और उस असुर से चुराई गई गौओं को मुक्त किया ॥६॥

९५१४. स ई सत्येभिः सखिभिः शुचिर्द्विर्गोधायसं वि धनसैरददः ।

ब्रह्मणस्पतिर्वृषभिर्वराहैर्घर्मस्वेदेभिर्द्रविणं व्यानत् ॥७॥

बृहस्पतिदेव ने सत्यस्वरूप, मित्ररूप, तेजस्वी और ऐश्वर्ययुक्त मरुद्गणों के सहयोग से गौओं के अवरोधक इस वल राक्षस को विनष्ट किया । वेदज्ञान के स्वामी ने वर्षणशील मेघों द्वारा प्रज्वलित एवं गतिशील मरुद्गणों के सहयोग से द्रव्यों को उपलब्ध किया ॥७॥

९५१५. ते सत्येन मनसा गोपतिं गा इयानास इषणयन्त धीभिः ।

बृहस्पतिर्मिथो अवक्षपेभिरुदुस्त्रिया असृजत स्वयुग्भिः ॥८॥

गौओं को उपलब्ध करके सत्यनिष्ठ मन से वे मरुद्गण अपने श्रेष्ठ कर्मों से बृहस्पतिदेव को गौओं के अधिपति बनाने के लिए प्रेरित हुए । बृहस्पतिदेव ने दुष्ट राक्षसों से गौओं के संरक्षणार्थ एकत्रित हुए मरुद्गणों के सहयोग से गौओं को विमुक्त किया ॥८॥

९५१६. तं वर्धयन्तो मतिभिः शिवाभिः सिंहमिव नानदतं सद्यस्थे ।

बृहस्पतिं वृषणं शूरसातौ भरेभरे अनु मदेम जिष्णुम् ॥९॥

अन्तरिक्ष में सिंह के समान बार-बार गर्जनशील, कामनाओं के वर्षक और विजयशील उन बृहस्पतिदेव को प्रोत्साहित करने वाले हम, मरुत् वीरों के युद्ध में कल्याणकारी स्तुतियों से उनकी प्रार्थना करते हैं ॥९॥

९५१७. यदा वाजमसनद्विधिरूपमा घामरुक्षदुत्तराणि सरा ।

बृहस्पतिं वृषणं वर्धयन्तो नाना सन्तो बिभ्रतो ज्योतिरासा ॥१०॥

जिस समय बृहस्पतिदेव सभी सांसारिक अत्रों का सेवन करते हैं तथा आकाश में ऊपर जाकर उत्तम लोकों में प्रतिष्ठित होते हैं, तब बलशाली बृहस्पतिदेव को देवगण मुख (वाणी) से प्रोत्साहित करते हैं, वे विभिन्न दिशाओं में रहते हुए उन्हें उन्नतिशील बनाते हैं ॥१०॥

९५१८. सत्यामाशिषं कृणुता वयोधै कीरिं चिद्धवथ स्वेभिरेवैः ।

पश्चा मृधो अप भवन्तु विश्वास्तद्रोदसी शृणुतं विश्वमिन्वे ॥११॥

हे देवगण ! अन्न प्राप्ति के निमित्त की गई हमारी प्रार्थनाओं को आप सफलता प्रदान करें । आप अपने आश्रय से हम साधकों का संरक्षण करें, तत्पश्चात् हमारी सभी प्रकार की विपदाओं का निवारण करें । हे सम्पूर्ण विश्व को हर्षित करने वाले द्यावा-पृथिवी ! आप दोनों हमारे निवेदन के अभिप्राय को समझे ॥११॥

९५१९. इन्द्रो मह्ना महतो अर्णवस्य वि मूर्धानमभिनदर्बुदस्य ।

अहन्नहिमरिणात्सप्त सिन्धून्देवैर्द्यावापृथिवी प्रावतं नः ॥१२॥

सर्वसमर्थ बृहस्पतिदेव ने विशाल जल भण्डार रूप मेघों के सिर को छिन्न-भिन्न किया । जल के अवरोधक शत्रुओं को विनष्ट किया । सप्तधाराओं को प्रवाहित एवं संयुक्त किया । हे द्यावा-पृथिवी ! आप देवताओं के साथ आगमन करके हमारा संरक्षण करें ॥१२॥

[इस सूक्त में बृहस्पतिदेव द्वारा अवरोधों-असुरों का उच्छेदन करके गौओं को प्राप्त करने का वर्णन है । बृहस्पतिदेव प्रज्ञा, ज्ञान, वाणी के अधिपति हैं । वेद प्रयोग से पदार्थों में छिपी प्रकाश किरणें अथवा प्रकृति में छिपे ज्ञान स्रोतों को प्रकट करने का आत्मव्यक्ति वर्णन इस सूक्त में है । बृहस्पतिदेव उच्चाकाश में, भूमण्डल में तथा मानवीय काया में सभी जगह प्रकारान्तर से क्रियाशील रहते हैं । वैदिक ऋषिभिन्न सन्दर्भों में प्रयुक्त होते हैं ।]

[सूक्त - ६८]

[ऋषिः अयास्य आङ्गिरस । देवता - बृहस्पति । छन्द - त्रिष्टुप् ।]

९५२०. उदप्रुतो न वयोभक्षमाणा वावदतो अभियस्येव घोषाः ।

गिरिभ्रजो नोर्मन्त्रो मदन्तो बृहस्पतिमभ्यर्चका अनावन् ॥१॥

जिस प्रकार धान्यक्षेत्र से पक्षियों को उड़ाते समय संरक्षक कृषक शब्द-ध्वनि करते हैं, जैसे मेघों का गर्जन बार-बार होता है, जैसे पर्वतों से झरने वाले झरने तथा मेघ से गिरने वाली जल धाराएँ शब्द करती हैं, उसी प्रकार ऋत्विज लोग बृहस्पति देव की निरन्तर स्तुति करते हैं ॥१॥

९५२१. सं गोभिराङ्गिरसो नक्षमाणो भग इवेदर्यमणं निनाय ।

जने मित्रो न दम्पती अनक्ति बृहस्पते वाजयाशूरिवाजौ ॥२॥

अंगिरा पुत्र बृहस्पतिदेव ने गुप्त स्थान में रहने वाली गौओं (वाणियों अथवा किरणों) को प्रकाशित किया । भगदेव के समान ही वे अपनी तेजस्विता से संव्याप्त हुए । जिस प्रकार मित्र लोग, दम्पती (स्त्री और पुरुष) के



पारस्परिक योग (मिलन) करने में सहायक होते हैं, वैसे ही उन्होंने गौओं को जन साधारण के लिए उपलब्ध कराया । हे बृहस्पतिदेव ! जिस प्रकार अश्वों (शक्ति कर्णों) को तेजगति में दौड़ाया जाता है, वैसे ही गौओं (पोषक किरणों या दिव्य वाणियों) को गतिशील बनाएँ ॥२॥

१५२२. साध्वर्या अतिथिनीरिषिराः स्यार्हाः सुवर्णा अनवद्यरूपाः ।

बृहस्पतिः पर्वतेभ्यो वितूर्या निर्गा ऊपे यवमिव स्थिविभ्यः ॥३॥

कल्याणकारी दूध देने वाली, निरन्तर गतिशील, काम्य स्पृहायुक्त, श्रेष्ठ वर्णयुक्त, निन्दारहित रूपवती गौओं को बृहस्पति देव उसी प्रकार पर्वतों (गुप्त स्थानों) से शीघ्रतापूर्वक बाहर निकाले, जिस प्रकार कृषक संगृहीत धान्य से जौ को बाहर निकाल कर बोते हैं ॥३॥

[जौ आदि धान्य गुप्त स्थानों में संगृहीत-सुरक्षित रहता है, बोने के लिए उसे निकाला जाता है, उसी प्रकार गुण सूक्ष्म प्रवाहों को सृष्टि के पोषण के लिए बढ़ाने, प्रयुक्त करने के लिए प्रकट किया जाता है ।]

१५२३. आप्रुषायन्मधुन ऋतस्य योनिमवक्षिपन्नर्क उत्कामिव द्योः ।

बृहस्पतिरुद्धरन्नश्मनो गा भूम्या उदनेव वि त्वचं बिभेद ॥४॥

जैसे आकाश में उत्काएँ प्रकट होती हैं, उसी प्रकार पूज्य बृहस्पति देव ऋत (सत्य या यज्ञ) के योनि (उद्भव स्थल) में मधुर रसों को गिराते हैं । उन्होंने मेघों से गौओं (किरणों) को मुक्त किया तथा पृथ्वी की त्वचा को इस प्रकार भेदा जैसे वर्षा की बूँदें भेदती हैं ॥४॥

[वर्षा की बूँदें पृथ्वी की त्वचा को भेदती हैं; किन्तु इससे भूमि की शक्ति बढ़ती है । इसी प्रकार बृहस्पति देव दिव्य प्रवाहों को पृथ्वी तल में समाहित करते हैं ।]

१५२४. अप ज्योतिषा तमो अन्तरिक्षादुदनः शीपालमिव वात आजत् ।

बृहस्पतिरनुमृश्या वलस्याधमिव वात आ चक्र आ गाः ॥५॥

जिस प्रकार वायु जल की पीठ पर स्थित शैवाल (काई) को दूर हटाता है, जैसे वायुदेव ही मेघों को दूर हटाते हैं, उसी प्रकार बृहस्पतिदेव ने विचारपूर्वक वलासुर के आवरण को हटाकर गौओं को बाहर निकाला ॥५॥

१५२५. यदा वलस्य पीयतो जसुं भेद् बृहस्पतिरग्नितपोभिरकैः ।

दद्भिर्न जिह्वा परिविष्टमाददाविर्निर्धीरकृणोदुस्त्रियाणाम् ॥६॥

बृहस्पतिदेव के अग्नितुल्य प्रतप्त और उज्ज्वल आयुध ने, जिस समय 'वल' के अस्त्र को छिन्न-भिन्न किया, उसी समय बृहस्पतिदेव ने उन गौओं को अपने अधिकार क्षेत्र में ले लिया । जैसे दाँतों द्वारा चबाये गये अन्न को जीभ प्राप्त करती है, वैसे ही पणियों का वध करके बृहस्पतिदेव ने गौसमूह को प्राप्त किया ॥६॥

१५२६. बृहस्पतिरमत हि त्यदासां नाम स्वरीणां सदनं गुहा यत् ।

आण्डेव भित्त्वा शकुनस्य गर्भमुदुस्त्रियाः पर्वतस्य त्मनाजत् ॥७॥

गुफा में छिपाकर रखी गई गौओं के रँभाने की आवाज को सुनकर बृहस्पतिदेव को गौओं की उपस्थिति का आभास हुआ । जिस प्रकार पक्षी के अण्डों को फोड़कर गर्भ रूप बच्चे बाहर आते हैं, वैसे ही बृहस्पतिदेव पर्वत (मेघों-अवरोधों) को तोड़कर गौओं (किरणों) को बाहर निकाल लाये ॥७॥

१५२७. अश्नापिनद्धं मधु पर्यपश्यन्मत्स्यं न दीन उदनि क्षियन्तम् ।

निष्टज्जभार चमसं न वृक्षाद् बृहस्पतिर्विरवेणा विकृत्य ॥८॥



बृहस्पतिदेव ने पर्वतीय गुफा में बँधी हुई सुन्दर गौओं को उसी दयनीय अवस्था में देखा, जिस प्रकार न्यून जल की मात्रा में मछलियाँ व्यथित होती हैं। जैसे वृक्ष से सोमपात्र के निर्माण हेतु काष्ठ निकाला जाता है, वैसे ही बृहस्पतिदेव ने विभिन्न प्रकार के बन्धनों को तोड़कर गौओं को मुक्त किया । ८ ।

९५२८. सोषामविन्दत्स स्वः सो अग्निं सो अर्केण वि बबाधे तमांसि ।

बृहस्पतिर्गोवपुषो बलस्य निर्मज्जानं न पर्वणो जभार ॥९॥

बृहस्पतिदेव ने गौओं की मुक्ति के लिए उषा को प्राप्त किया। उन्होंने सूर्य और अग्नि के माध्यम से अन्धकार को विनष्ट किया। जैसे अस्थि को भेदकर मज्जा प्राप्त की जाती है, वैसे ही असुर बल को भेदकर (बृहस्पतिदेव ने) गौओं (किरणों) को बाहर निकाला ॥९॥

९५२९. हिमेव पर्णा मुषिता वनानि बृहस्पतिनाकृपयद्वलो गाः ।

अनानुकृत्यमपुनश्चकार यात्सूर्यामासा मिथ उच्चरातः ॥१०॥

जिस प्रकार हिमपात पद्मपत्रों का हरण (नाश) करता है, उसी प्रकार गौओं का अपहरण किया गया। बृहस्पतिदेव के द्वारा वलासुर से उनको मुक्त कराया गया। ऐसा कार्य किसी दूसरे द्वारा किया जाना सम्भव नहीं। सूर्य और चन्द्र दोनों ही इसका प्रमाण प्रस्तुत करते हैं ॥१०॥

९५३०. अभि श्यावं न कृशनेभिरश्वं नक्षत्रेभिः पितरो द्यामपिंशन् ।

रात्र्या तमो अदधुज्योतिरहन्बृहस्पतिर्भिनदद्रिं विदग्धाः ॥११॥

जिस प्रकार कृष्णवर्ण घोड़े को स्वर्ण के आभूषणों से सुशोभित किया जाता है, वैसे ही देवताओं ने द्युलोक को नक्षत्रों से विभूषित किया है। उन्होंने रात्रिकाल में अन्धकार तथा दिवस में प्रकाश को स्थापित किया। उसी समय बृहस्पतिदेव ने पर्वत को तोड़कर गौओं को प्राप्त किया ॥११॥

९५३१. इदमकर्म नमो अभियाय यः पूर्वोर्न्वानोनवीति ।

बृहस्पतिः स हि गोभिः सो अश्वैः स वीरेभिः स नृभिर्नो वयो धात् ॥१२॥

आकाश में उत्पन्न हुए बृहस्पतिदेव के निमित्त ये स्तुतिगान किये गये हैं, हम सादर उन्हें प्रणाम करते हैं। जिन के लिए नानाविध चिरपुरातन ऋचाओं को बार-बार उच्चारित किया है, वे बृहस्पतिदेव हमें गौएँ, घोड़े, वीर सन्तानें तथा सेवकों सहित अन्नादि प्रदान करें ॥१२॥

[सूक्त - ६९]

[ऋषि - सुमित्र वाद्यक्ष । देवता - अग्नि । छन्द - त्रिष्टुप्, १-२ जगती ।]

इस सूक्त के ऋषि वाद्यक्ष-सुमित्र हैं। व्यक्तिरूप में वे अग्नि-उपासना के समर्थक-प्रणेता रहे हैं। विशिष्ट प्रयोगों के लिए अग्निदेव की अर्चना के समय उन्हें वाद्यक्ष अग्नि कहा जा सकता है। दार्शनिक दृष्टि से अग्नि का एक रूप सर्वत्रव्यापी मुक्त स्वरूप है, तो एक स्वरूप किसी कार्य या क्षेत्र विशेष में आबद्ध भी है। इसे भी वाद्यक्ष अग्नि कह सकते हैं। इस आधार पर यज्ञकुण्ड में आबद्ध, प्राणी-शरीर में आबद्ध तथा अणु के अन्दर आबद्ध सभी अग्नियों को वाद्यक्ष अग्नि कह सकते हैं। इनके जीव-हितकारी संस्करण को सुमित्र कहना भी युक्ति संगत है। मंत्रार्थों का अध्ययन इस दृष्टि से भी किया जा सकता है --

९५३२. धद्रा अग्नेर्वध्रघ्नस्य संदृशो वामी प्रणीतिः सुरणा उपेतयः ।

यदीं सुमित्रा विशो अग्र इन्मते घृतेनाहुतो जरते दविद्युतत् ॥१॥

प्रशंस-योग्य अग्निदेव का दर्शन वध्रघ्न के लिए कल्याणप्रद हो, उनका प्राकट्य कल्याणकारी हो तथा



यज्ञ की ओर आगमन सुखद हो । जिस समय सुमित्र लोग अग्नि की यज्ञकुण्ड में स्थापना करते हैं, उस समय अग्निदेव घृताहुति से प्रज्वलित होते हैं तथा हम उनकी अर्चना करते हैं ॥१॥

९५३३. घृतमग्नेर्वध्वचश्चस्य वर्धनं घृतमन्नं घृतम्बस्य मेदनम् ।

घृतेनाहुत उर्विया वि पप्रथे सूर्य इव रोचते सर्पिरासुतिः ॥२॥

वाध्वचश्च वंशज अग्निदेव घृताहुति से संवर्द्धित होते हैं, घृत ही अग्निदेव का आहार रूप है तथा वह ही उनका पोषक है । घृताहुति पाकर अग्निदेव तेजस्वी रूप में अति प्रज्वलित होते हैं तथा घृताहुति से ही अग्निदेव सूर्य सदृश प्रकाशमान होते हैं ॥२॥

९५३४. यत्ते मनुर्यदनीकं सुमित्रः समीधे अग्ने तदिदं नवीयः ।

स रेवच्छोच स गिरो जुषस्व स वाजं दर्षि स इह श्रवो धाः ॥३॥

हे अग्निदेव ! जिस प्रकार आपकी ज्वालारूपी किरणों को 'मनु' प्रदीप्त करते हैं, उसी प्रकार 'सुमित्र' भी आपको प्रदीप्त करते हैं । यह तेजस्विता नवीन है । आप धन-सम्पन्न होकर सुशोभित हों । आप हमारी प्रार्थनाओं को प्रेमपूर्वक ग्रहण करें । आप शत्रु सेना का विध्वंस करे तथा हमें अन्न युक्त यशस्विता प्रदान करें ॥३॥

९५३५. यं त्वा पूर्वमीळितो वध्वचश्चः समीधे अग्ने स इदं जुषस्व ।

स नः स्तिपा उत भवा तनूपा दात्रं रक्षस्व यदिदं ते अस्मे ॥४॥

हे अग्निदेव ! ऋत्विज् वध्वचश्च ने आपको ही सर्वप्रथम हवियों से प्रज्वलित किया । आप हमारे स्तोत्रों को भी ग्रहण करें । आप हमारे निवास गृहों तथा देहों के संरक्षक बनें तथा हमारी सन्तानों को सुरक्षित करें । आपने उदार हृदय से जो हमें प्रदान किया है, उसका संरक्षण भी करें ॥४॥

९५३६. भवा द्युम्नी वाध्वचश्चोत गोपा मा त्वा तारीदभिमातिर्जनानाम् ।

शूर इव धृष्णुश्च्यवनः सुमित्रः प्र नु वोचं वाध्वचश्चस्य नाम ॥५॥

हे वाध्वचश्च वंशज अग्निदेव ! आप यशस्वी बनकर हमारे संरक्षक बनें । हिंसक शक्तियाँ आपको पराभूत न कर सकें, क्योंकि आप स्वयं रिपुओं को पराजित करने वाले हैं । आप वीरों के समान धैर्यशाली, बलिष्ठ, शत्रुओं के पराभवकर्ता तथा शत्रुसंहारक हैं । वाध्वचश्च अग्नि के नामों (विशेषणों) की घोषणा मैं 'सुमित्र' करता हूँ ॥५॥

९५३७. समज्या पर्वत्याश्चसूनि दासा वृत्राण्यार्या जिगेथ ।

शूर इव धृष्णुश्च्यवनो जनानां त्वमग्ने पृतनार्यूरभि ध्याः ॥६॥

हे अग्निदेव ! आप पर्वतीय धन-सम्पदा को दास असुरों से जीतकर आर्य श्रेष्ठों को प्रदान करते हैं । आप शूर-वीर योद्धाओं के समान ही धैर्यवान् तथा शत्रुओं के पराभवकर्ता हैं । आप युद्ध की इच्छा से आने वाले शत्रुओं को पराभूत करें ॥६॥

९५३८. दीर्घतन्तुर्बहुदुक्षायमग्निः सहस्रस्तरीः शतनीथ ऋध्वा ।

द्युमान् द्युमत्सु नृभिर्मज्ज्यमानः सुमित्रेषु दीदयो देवयत्सु ॥७॥

जो अग्निदेव विस्तृत तन्तुओं से युक्त (विस्तृत वंश वाले) प्रमुख दानी, सहस्र स्थानों के आच्छादन कर्ता, अनेक मार्गों से जाने वाले (विभिन्न रीतियों से स्थापित), महिमामय, तेजस्वियों में तेजस्विता युक्त है, वे देव प्रमुख ऋत्विजों द्वारा सुशोभित होते हैं । हे अग्निदेव ! आप देवसाधक सुमित्र वंशियों के घरों को प्रज्वलित करे ॥७॥



९५३९. त्वे धेनुः सुदुधा जातवेदोऽसश्च तेव समना सबर्धुक् ।

त्वं नृभिर्दक्षिणावद्भिरग्ने सुमित्रेभिरिध्यसे देवयद्भिः ॥८॥

हे सर्वज्ञ अग्निदेव ! आपके समीप श्रेष्ठ और अति सहजता से दूध देने वाली गौ है, उसका दोहन करने में कोई कठिनाई नहीं। वही आदित्य के सहयोग से अमृत के समान दूध देने वाली है। देवसाधक सुमित्रवंशीय प्रमुख ऋत्विज दक्षिणा युक्त होकर आपको प्रदीप्त करते हैं ॥८॥

९५४०. देवाश्चित्ते अमृता जातवेदो महिमानं वाधयश्च प्र वोचन् ।

यत्सम्पृच्छं मानुषीर्विश आयन्त्वं नृभिरजयस्त्वावृधेभिः ॥९॥

हे सर्वज्ञ वाधयश्च अग्निदेव ! आपकी महिमा का गान अमर देवगण भी करते हैं। जिस समय मनस्वी प्रजाजनों ने देवों के सहयोग से असुरता के संहारक के सम्बन्ध में आपके समीप जाकर प्रश्न किया, तो आपने नायक बनकर अपने वृद्धिकर्ता देवों के साथ विघ्नकारी शत्रुओं को पराजित किया ॥९॥

९५४१. पितेव पुत्रमबिभरुपस्थे त्वामग्ने वधयश्चः सपर्यन् ।

जुषाणो अस्य समिधं यविष्ठोत पूर्वा अवनोर्वाधतश्चित् ॥१०॥

हे अग्निदेव ! जिस प्रकार पिता, पुत्र का पालन-पोषण करते हैं, वैसे ही मेरे पिता वधयश्च ने अपने समीप रखकर हविष्यान्न समर्पित करके आपकी अर्चना की। हे तरुण रूप अग्निदेव ! आपने हमारे पिता वधयश्च से समिधा प्राप्त करके विघ्नकारी रिपुओं को विनष्ट किया ॥१०॥

९५४२. शश्वदग्निर्वधयश्च स्वस्य शत्रून् नृभिर्जिगाय सुतसोमवद्भिः ।

समनं चिददहश्चित्रभानोऽव वाधन्तमभिनद्वृथश्चित् ॥११॥

अग्निदेव, सोम अभिषवण क्रिया करने वाले ऋत्विग्गणों के सहयोग से वधयश्च के रिपुओं पर सदैव विजय प्राप्त कर रहे हैं। हे अद्भुत तेजस्वी अग्निदेव ! आप सावधानी से हिंसक शत्रु का दहन करते हैं। आप स्वयं तेजस्वी ज्वालाओं से युक्त होकर अनिष्टकारी शत्रुओं को नष्ट कर देते हैं ॥११॥

९५४३. अयमग्निर्वधयश्च स्वस्य वृत्रहा सनकात्प्रेद्धो नमसोपवाक्यः ।

स नो अजामीरुत वा विजामीनभि तिष्ठ शर्धतो वाधयश्च ॥१२॥

ये वधयश्च अग्निदेव शत्रुनाशक और प्राचीनकाल से अति तेजस्वी तथा प्रदीप्त रूप हैं। वे नमन योग्य वचनों से स्तुत्य हैं। हे वधयश्च कुल में उत्पन्न अग्निदेव ! आप हमारे विद्रोही शत्रुओं और विजातीय हिंसकों को पराजित करें ॥१२॥

[सूक्त - ७०]

[ऋषि - सुमित्र वाधयश्च । देवता - आप्रीसूक्त (१- इध्म अथवा समिद्ध अग्नि, २- नराशंस, ३- इळ, ४- बर्हि, ५- देवी द्वार ६- उषासानक्ता, ७- दिव्य होतागण प्रचेतस् ८- सरस्वती, इळ, भारती- देवीत्रय ९- त्वष्टा, १०- वनस्पति, ११- स्वाहाकृति) । छन्द - त्रिष्टुप् ।]

९५४४. इमां मे अग्ने समिधं जुषस्वेळस्पदे प्रति हर्या धृताचीम् ।

वर्षन्मृथिव्याः सुदिनत्वे अह्नामूर्ध्वो भव सुक्रतो देवयज्या ॥१॥



हे अग्निदेव ! आप उत्तर वेदी पर प्रदत्त हमारी इस समिधा को ग्रहण करें और घृत सिंचन की आकांक्षा करें । हे श्रेष्ठ ज्ञानी अग्निदेव ! आप पृथ्वी के ऊँचे स्थान पर हमारे दिनों को श्रेष्ठ, सुखकर एवं आनन्दमय बनाने के लिए देवयज्ञ द्वारा ज्वालाओं के साथ ऊर्ध्वगामी हों ॥१॥

९५४५. आ देवानामग्रयावेह यातु नराशंसो विश्वरूपेभिरश्वैः ।

ऋतस्य पथा नमसा मियेधो देवेभ्यो देवतमः सुषूदत् ॥२॥

देवों के अग्रणी और मनुष्यों द्वारा स्तुत्य अग्निदेव विभिन्न वर्णों से युक्त अश्वों के साथ इस यज्ञ में पदार्पण करें । अतिपूजनीय देवों में प्रमुख अग्निदेव यज्ञीय मार्ग से सम्मानित होकर स्तवनों के सहयोग से देवताओं के निमित्त आहुतियों को ग्रहण करें ॥२॥

९५४६. शश्वत्तममीळते दूत्याय हविष्मन्तो मनुष्यासो अग्निम् ।

वहिष्ठैरश्वैः सुवृता रथेना देवान्वक्षि नि षदेह होता ॥३॥

हविदाता यजमान हविष्यान्न वहन करने के लिए शाश्वत अग्निदेव की प्रार्थना करते हैं कि हे अग्निदेव ! आप श्रेष्ठ अश्वों और उत्तम रथ से इन्द्रादि देवों को यज्ञ में लेकर आएँ और होता बनकर इस यज्ञ में प्रतिष्ठित हों ॥३॥

९५४७. वि प्रथतां देवजुष्टं तिरश्चा दीर्घं द्राघ्मा सुरभि भूत्वस्मे ।

अहेळता मनसा देव बर्हिरिन्द्रज्येष्ठो उशतो यक्षि देवान् ॥४॥

हे बर्हि नामक अग्निदेव ! देवों द्वारा सेवनीय बर्हि (यज्ञ) का विस्तार हो, इसकी कालावधि बढ़े तथा हमारे लिए श्रेष्ठ सुगन्धि उत्पन्न हो । हे देवस्वरूप अग्निदेव ! आप क्रोध भावना से रहित होकर प्रसन्नचित्त हो, आहुतियों के अभिलाषी इन्द्रादि देवों की अर्चना करें ॥४॥

९५४८. दिवो वा सानु स्पृशता वरीयः पृथिव्या वा मात्रया वि श्रयध्वम् ।

उशतीर्द्वारो महिना महद्भिर्देवं रथं रथयुर्धारयध्वम् ॥५॥

हे दिव्य द्वार (यह सम्बोधन यज्ञ के लिए ही है) ! आप दिव्यलोक के ऊँचे स्थान को स्पर्श करें तथा उन्नतशील हों । आप पृथ्वी के समान उत्पाद्यशक्ति से सम्पन्न होकर विस्तारित हों । देवाकांक्षी और रथेच्छु बनकर आप अपनी महिमा से देवों द्वारा अधिष्ठित हों तथा विहार योग्य साधनभूत रथ को धारण करें ॥५॥

९५४९. देवी दिवो दुहितरा सुशिल्पे उषासानक्ता सदतां नि योनौ ।

आ वां देवास उशती उशन्त उरौ सीदन्तु सुभगे उपस्थे ॥६॥

दिव्यलोक की सुन्दर और तेजस्वी पुत्री उषा तथा रात्रि यज्ञ वेदी में प्रतिष्ठित हों । हे अभिलाषिणी और श्रेष्ठ वैभव युक्त देवियो ! आपके विस्तृत और निकटस्थ स्थानों में हवि की अभिलाषा से प्रेरित देवता विराजमान हों ॥

९५५०. ऊर्ध्वो ग्रावा बृहदग्निः समिद्धः प्रिया धामान्यदितेरुपस्थे ।

पुरोहितावृत्विजा यज्ञे अस्मिन् विदुष्टरा द्रविणमा यजेथाम् ॥७॥

जिस समय सोमाभिषव के निमित्त पत्थर ऊपर उठाते हैं और जब महिमायुक्त अग्निदेव अति प्रदीप्त होते हैं तथा जिस समय देवों के लिए प्रीतिजनक धाम (हविर्धारक यज्ञ पात्र) यज्ञस्थल में उपस्थित किये जाते हैं, तब हे पुरोहित और ऋत्विक् - दोनों ज्ञानी पुरुषो ! इस सत्कर्मरूपी यज्ञ से आप हमें ऐश्वर्य- सम्पन्न बनाएँ ॥७॥



९५५१. तिस्रो देवीर्बर्हिर्हिदं वरीय आ सीदत चक्रमा वः स्योनम् ।

मनुष्वद्यज्ञं सुधिता हवींषीळा देवी घृतपदी जुषन्त ॥८॥

हे इडादि तीन देवियो ! आपके निमित्त ही ये सुखद आसन बिछाये गये हैं । आप इन श्रेष्ठ कुशा के आसनों पर स्थान ग्रहण करें । इडा, तेजस्विनी सरस्वती और दिव्य-स्वरूपा भारती ने जैसे मनु द्वारा सम्पादित यज्ञ में आहुतियों को ग्रहण किया था, वैसे हमारे इस यज्ञ में उत्तम रीति से, आदर भाव से प्रदत्त आहुतियों को ग्रहण करें ।

९५५२. देव त्वष्टर्यद्ध चारुत्वमानड्यदङ्गिरसामभवः सचाभूः ।

स देवानां पाथ उप प्र विद्वानुशन्यक्षि द्रविणोदः सुरत्नः ॥९॥

हे त्वष्टादेव ! आपने मंगलमय स्वरूप को धारण किया है । आप हम अङ्गिराओं के मित्रस्वरूप हैं । हे ऐश्वर्यदाता ! ऐसे गुणवान् आप श्रेष्ठ सम्पदाओं के स्वामी हैं । आप हविष्यान्न की अभिलाषा से देवभाग को जानते हुए देवों के निमित्त अन्न प्रदान करें ॥९॥

९५५३. वनस्पते रशनया नियूया देवानां पाथ उप वक्षि विद्वान् ।

स्वदाति देवः कृणवद्धवींष्यवतां द्यावापृथिवी हवं मे ॥१०॥

हे वनस्पतिदेव ! आप ज्ञानवान्-विद्वान् हैं । आप अग्नि की जिह्वा से संयुक्त होकर देवताओं के समीप हविष्यान्न पहुँचाने में सहयोग करें । अग्निदेव हव्य में सन्निहित रसों का सेवन करें तथा हमारे द्वारा प्रदत्त आहुतियों को देवों तक ले जाएँ । हमारे यज्ञ की सुरक्षा द्युलोक और पृथ्वी पर करें ॥१०॥

९५५४. आग्ने वह वरुणमिष्टये न इन्द्रं दिवो मरुतो अन्तरिक्षात् ।

सीदन्तु बर्हिर्विश्व आ यजत्राः स्वाहा देवा अमृता मादयन्ताम् ॥११॥

हे अग्निदेव ! आप द्युलोक (स्वर्ग) और अन्तरिक्ष (आकाश) लोक से इन्द्र, वरुण तथा मरुत् आदि देवताओं को हमारे यज्ञ के निमित्त लेकर आएँ । सभी यज्ञाभिलाषी देवता आने पर आसनों पर विराजमान हों । वे अविनाशी देवगण स्वाहा शब्द से प्रदत्त आहुतियों द्वारा आनन्दित हों ॥११॥

[सूक्त - ७१]

[ऋषि - बृहस्पति आङ्गिरस । देवता - ज्ञान । छन्द - त्रिष्टुप्, ९ जगती ।]

इस सूक्त के ऋषि आङ्गिरस बृहस्पति हैं - देवता 'ज्ञान' है । बृहस्पति ज्ञान के अविच्छिन्ना हैं - ब्रह्मवेत्ता हैं, इसलिए इस सूक्त में प्रारम्भिक ज्ञान से लेकर ब्रह्मज्ञान तक का विवेचन किया गया है । सुपात्रों, ऋषिप्राण-अधिकारियों के माध्यम से आकाश में संव्याप्त दिव्यज्ञान के भण्डार में से दिव्य सूत्रों के अवतरण का आलंकारिक वर्णन इस सूक्त में किया गया है

९५५५. बृहस्पते प्रथमं वाचो अग्रं यत्त्रैरत नामधेयं दधानाः ।

यदेषां श्रेष्ठं यदरिप्रमासीत्प्रेणा तदेषां निहितं गुहाविः ॥१॥

ऋषि बृहस्पति स्वगत (अपने मन में) कहते हैं - प्रारम्भिक स्थिति में पदार्थों का नाम रखकर जो अभिव्यक्ति की जाती है, वह ज्ञान का सर्वप्रथम सोपान है । इनका जो शुद्ध और दोषों से रहित ज्ञान (पदार्थों का गुण धर्म आदि) है, वह गुफा (अनुभूति) में छिपा हुआ है । वह अन्तः प्रेरणा से ही प्रादुर्भूत होता है ॥१॥

९५५६. सक्तुमिव तितउना पुनन्तो यत्र धीरा मनसा वाचमक्रत ।

अत्रा सखायः सख्यानि जानते भद्रैषां लक्ष्मीर्निहिताधि वाचि ॥२॥



मं० १० सू० ७१

सूत्र से सत्तुओं को स्वच्छ करने के समान मेधावीजन जिस समय अपनी बुद्धि, ज्ञान की सामर्थ्य से भाषा को सुसंस्कृत करते हैं, तब मित्र, आत्मीयजन मित्रता के भावों को समझते हैं। ऐसी स्थिति में उनकी वाणी में मंगलकारी लक्ष्मी (समृद्धि बढ़ाने वाली शक्ति) का निवास होता है ॥२॥

[इस ऋचा में सूक्ष्म प्रवाहों से वेद मंत्रों को ग्रहण करने का सूत्र है। आकाश में अस्त ज्ञान के नानाविध प्रवाह हैं। जैसे विविध फ्रीक्वेंसी (आवृत्ति) वाली रेडियो तरंगें हमारे आस-पास तैरती रहती हैं। उसमें से फ्रीक्वेंसी फिल्टर (शब्द छानने) के द्वारा वांछित संदेश प्रकट करना पड़ता है। ऐसे ही मेधावी जन अपनी मानसिक क्षमता से ज्ञान सिन्धु में से उपयुक्त अंश अलग कर लेते हैं। तब उनकी वाणी दिव्य-सम्पदा से युक्त हो जाती है।]

९५५७. यज्ञेन वाचः पदवीयमायन्तामन्वविन्द्वृषिषु प्रविष्टाम् ।

तामाभृत्या व्यदधुः पुरुत्रा तां सप्त रेभा अभि सं नवन्ते ॥३॥

ज्ञानी लोग श्रेष्ठ वाणी के अभिप्राय को यज्ञीय (परमार्थ परक) प्रवृत्तियों के माध्यम से ही प्राप्त (स्वीकार) करते हैं। उन्होंने तत्त्वज्ञानी ऋषियों के अन्तःकरण में प्रविष्ट हुई वाणी (भाषा) को उपलब्ध किया। तत्पश्चात् उस भाषा (ज्ञान) को उपलब्ध करके उन्होंने उसे प्रसारित किया, इस प्रकार की उस वाणी (भाषा) को उन्होंने (गायत्र्यादि सात छन्दों में) स्तुतियों के रूप में प्रस्तुत किया ॥३॥

[सृष्टि का यज्ञीय अनुज्ञासन चल रहा है, उसे देखकर ही ऋषयः ज्ञान सूत्रों को प्राप्त करते हैं। फिर उन्हें वैखरी वाणी से छन्दोबद्ध रूप में प्रसारित करते हैं।]

९५५८. उत त्वः पश्यन्न ददर्श वाचमुत त्वः शृण्वन्न शृणोत्येनाम् ।

उतो त्वस्मै तन्वं१ वि सस्त्रे जायेव पत्य उशती सुवासाः ॥४॥

(प्रकृति में अवस्थित ज्ञानगम्य गूढ़ तथ्यों को) कोई-कोई तो (स्थूल दृष्टि से) देखकर भी उनका दर्शन नहीं कर पाते (तत्त्वज्ञान नहीं जान पाते)। अन्य लोग (ऋषियों द्वारा प्रकट सूत्रों को) सुनकर भी नहीं समझ पाते; परन्तु जैसे पति के सामने पत्नी अपना रूप नहीं छिपाती, उसी प्रकार यह वाग्देवी सुपात्र के सामने अपना स्वरूप खोल देती है ॥४॥

[वेदज्ञान केवल बौद्धिक सामर्थ्य के सहारे ही पाया जा सकता नहीं जा सकता। तब साधना से निर्मल अन्तःकरण में वह स्वयं (किसी सूत्र के सहारे) प्रकाशित होता है।]

९५५९. उत त्वं सख्ये स्थिरपीतमाहुर्नैनं हिन्वन्त्यपि वाजिनेषु ।

अधेन्वा चरति माययैष वाचं शृश्रुवाँ अफलामपुष्पाम् ॥५॥

विद्वानों में किसी-किसी ज्ञानी को यह प्रतिष्ठा है कि वही श्रेष्ठ-शाब्दिक भावों को ग्रहण करने में सक्षम है, वाणी (वेद-ज्ञान) को प्रकट-फलित करने में उनकी बराबरी कोई नहीं कर सकता। उनमें कुछ तो भाषा के फल (अर्थ) और फूल (अभिप्राय) से रहित, मात्र सुनने-अध्ययन तक उसे सीमित मान बैठते हैं, वे दूधरहित बाँझ गौ के समान ही वाणी (भाषा) से मात्र प्रपञ्च करते हैं ॥५॥

९५६०. यस्तित्याज सचिविदं सखायं न तस्य वाच्यपि भागो अस्ति ।

यदीं शृणोत्यलकं शृणोति नहि प्रवेद सुकृतस्य पन्थाम् ॥६॥

जो व्यक्ति दिव्यज्ञान की धारा के साथ मित्र भाव (आत्मीय स्नेह) त्याग देते हैं, उन्हें दिव्य वाणी में कोई उल्लेखनीय भागीदारी नहीं मिल पाती। वह जो कुछ भी सुनता है, उसके लिए सब निरर्थक होता है तथा उससे उसे सत्कर्म का मार्ग भी प्राप्त नहीं होता ॥६॥

॥६॥



९५६१. अक्षण्वन्तः कर्णवन्तः सखायो मनोजवेष्वासमा बभूवुः ।

आदघ्नास उपकक्षास उ त्वे हृदा इव स्नात्वा उ त्वे ददश्रे ॥७॥

दर्शनशक्ति-सम्पन्न, श्रोत्रशक्ति युक्त, समान ज्ञान से युक्त मित्र भी मन से अनुभव जन्य ज्ञान में उसी प्रकार एक समान नहीं होते, जिस प्रकार कुछ जलाशय मुख तक गहरे जल वाले, कुछ कटि तक जल वाले तथा कुछ स्नान करने के लिए उपयुक्त होते हैं ॥७॥

९५६२. हृदा तष्टेषु मनसो जवेषु यद् ब्राह्मणाः संयजन्ते सखायः ।

अत्राह त्वं वि जहुर्वेद्याभिरहब्रह्माणो वि चरन्त्यु त्वे ॥८॥

जब समान योग्यता युक्त वेदज्ञ विद्वान्, हृदय से जानने योग्य (अनुभव) निरूपण के लिए एकत्रित होते हैं, उस समय किसी व्यक्ति को तो ज्ञान में अल्पज्ञ जानकर छोड़ दिया जाता है तथा कुछ स्तोत्रविद् मर्मज्ञ विद्वान् बनकर विचरण करते हैं ॥८॥

९५६३. इमे ये नार्वाङ्म परश्चरन्ति न ब्राह्मणासो न सुतेकरासः ।

त एते वाचमभिपद्य पापया सिरीस्तन्नं तन्वते अप्रजज्ञयः ॥९॥

जो विद्वत्ता से रहित अज्ञानी मनुष्य इस लोक में वेदज्ञ विद्वानों और परलोक में देवताओं के साथ यज्ञादि सत्कर्मों से रहित हैं, जो न तो ऋत्विज् (स्तोता) हैं, न सोम यज्ञकर्ता हैं, वे ज्ञाननिष्ठ नहीं हो सकते। अपितु वे पापबुद्धि से (अनुभूतिरहित ज्ञान अपनाकर) वाणी से प्रपञ्च रचते हैं अथवा हल आदि (कृषि कर्म) द्वारा स्थूल श्रम के कार्यों का तान-बाना बुनते हैं ॥९॥

९५६४. सर्वे नन्दन्ति यशसागतेन सभासाहेन सख्या सखायः ।

कित्विषस्पृत्पितुषणिर्होषामरं हितो भवति वाजिनाय ॥१०॥

सभी समान विचारधारा वाले मित्र, सभा में प्रमुखता प्रदान करने वाले यशस्वी सोम (दिव्य प्रवाह) से आनन्दित होते हैं। अत्रों को देने वाले तथा पापकर्मों को इनके बीच समाप्त करने वाले सोमदेव इन मनुष्यों को शक्ति प्रदान करने के लिए सक्षम हैं ॥१०॥

९५६५. ऋचां त्वः पोषमास्ते पुपुष्वाङ्गायत्रं त्वो गायन्ति शक्वरीषु ।

ब्रह्मा त्वो यदति जातविद्यां यज्ञस्य मात्रां वि मिमीत उ त्वः ॥११॥

एक स्तोता वेदमन्त्रों के यज्ञीय अनुष्ठान में विधि-विधान के प्रयोग सहित विराजमान होता है। दूसरा शक्वरी ऋचाओं में गायत्री आदि छन्दों का सामगान करता है, तीसरा ब्रह्मानामक विद्वान् प्रायश्चित्त आदि विधान की व्याख्या करता है तथा चौथा अध्वर्यु-पुरोहित यज्ञकर्म के नानाविध कार्यों का विशेष रूप से निर्वाह करता है ॥११॥

[सूक्त - ७२]

[ऋषि - बृहस्पति लौक्य अथवा बृहस्पति आङ्गिरस अथवा अदिति दाक्षायणी । देवता - देवगण ।

छन्द - अनुष्टुप् ।]

इस सूक्त के ऋषि लौक्य बृहस्पति हैं। लौक्य का अर्थ लोकविद् या लोक हितकारी होता है। ज्ञान के उद्घाटक बृहस्पति यहाँ लौक्य हैं। इस सूक्त में अखण्ड परमात्म तत्त्व (अदिति) से देवों तथा सृष्टि की उत्पत्ति का आस्तिकारिक वर्णन है। यदि वेदोक्त शब्दों, संकोचनों के गूढ़ अर्थ देखे जायें, तो सृष्टि उद्भव की वर्तमान विज्ञान-सम्पन्न प्रक्रिया के रहस्य उद्घाटित होते हैं-



९५६६. देवानां नु वयं जाना प्र वोचाम विपन्यया ।

उक्थेषु शस्यमानेषु यः पश्यादुत्तरे युगे ॥१॥

हम देवों के प्रादुर्भाव का वर्णन उत्तम वाणी से करते हैं । इन उक्तियों (स्तोत्रों) के प्रकट होने से बाद में आने वाले युगों का दर्शन प्राप्त होगा ॥१॥

[वेद में देव सम्बोधन ईश्वर के लिए, विद्वानों के लिये तथा प्रकृतिगत शैक्तिक शक्तियाराओं के लिए प्रयुक्त हुआ है । यहाँ प्रकृतिगत सृजनात्मक शक्तियाराओं के अर्थ में ही देव सम्बोधन प्रयुक्त हुआ है । उनके प्रभाव से क्रमशः युगों की संरचना होती है ।]

९५६७. ब्रह्मणस्पतिरेता सं कर्मार इवाधमत् । देवानां पूर्व्ये युगेऽसतः सदजायत ॥२॥

सृष्टि के प्रारम्भ में ब्रह्मणस्पति (परब्रह्म अथवा आद्य सत्ता अदिति) ने कर्मकार के समान ही इन्हें पकाया-परिपक्व किया । देवों के पूर्व अर्थात् आदि सृष्टि में अव्यक्त ब्रह्म से व्यक्त हुए नामरूपात्मक देवशक्तियों की उत्पत्ति हुई ॥२॥

[इस प्रक्रिया को कर्त्तमान विज्ञानी महाविस्फोट (विग बैंग) कहते हैं । उस प्रथम प्रक्रिया से सृजनात्मक चेतन धाराओं में देवशक्तियाँ प्रकट हुईं ।]

९५६८. देवानां युगे प्रथमेऽसतः सदजायत । तदाशा अन्वजायन्त तदुत्तानपदस्परि ॥३॥

देवों के युग से पूर्व (आदि काल में) असत् (अव्यक्त) से सत् (अस्तित्ववान्) की उत्पत्ति हुई । इसके बाद आशा (संकल्पशील मनस्तत्त्व) का विकास हुआ । तब ऊपर की ओर बढ़ने वाले अथवा अपने चरणों का विस्तार करने वाले (ऊर्जा कणों) का जन्म हुआ ॥३॥

[कुछ आचार्यों ने 'आशा' का अर्थ दिखाई दिया है, किन्तु दिखाई पृथ्वी के समेक ही होती है, पृथ्वी का निर्माण होने के पूर्व उनका होना युक्ति संगत नहीं लगता । इसी प्रकार यहाँ 'उत्तानपद' का अर्थ वृक्ष नहीं हो सकता; क्योंकि अगले मंत्र में उत्तानपद से पृथ्वी की उत्पत्ति कही गयी है, जो वृक्ष के संदर्भ में सटीक नहीं बैठती । इसे विकासशील प्रक्रिया ही मानना उचित है । ऊर्जाकण स्वभावतः ऊपर की ओर बढ़ते हैं । सूक्ष्मकण स्वतः अगले चरणों का विस्तार करते हुए बढ़ते हैं । अस्तु, उन्हें यह सम्बोधन देना समीचीन है ।]

९५६९. भूर्जज्ञ उत्तानपदो भुव आशा अजायन्त । अदितेर्दक्षो अजायत दक्षाददितिः परि ॥

भूः (आदि प्रवाह) से ऊर्ध्वगतिशील (सूक्ष्म ऊर्जाकणों) की संरचना हुई तथा भुवः (होने की) आशा (संकल्प शक्ति) का विकास हुआ । अदिति (अखण्ड आदि सत्ता) से दक्ष (सृजन की कुशलता युक्त प्रवाह) उत्पन्न हुए । पुनः दक्ष से अदिति (अखण्ड पृथ्वी या प्रकृति) का जन्म हुआ ॥४॥

[वेद के इस विवरण का समर्पण कर्त्तमान विज्ञान भी करता है । स्वतः सृजनात्मक प्रक्रिया से सूक्ष्मकणों के एकीकरण से सूर्य एवं पृथ्वी का निर्माण आज का विज्ञान भी मानता है ।]

९५७०. अदितिर्हजनिष्ट दक्ष या दुहिता तव । तां देवा अन्वजायन्त भद्रा अमृतबन्धवः ॥

हे दक्ष ! आपकी दुहिता (कन्या या दक्ष की क्षमता का दोहन करने वाली प्रकृति) उत्पन्न हुई, उसी प्रक्रिया से अमृत बन्धन से बँधे देवों या अन्य नक्षत्रादि का जन्म हुआ है ॥५॥

[देव शक्तियाँ अन्तर बन्धन से जाबद्ध हैं । नक्षत्रादि भी अन्तर शक्ति पारस्परिक आकर्षण (प्युचुअल ग्रेविटेशन) से बँधे हैं ।]

९५७१. यदेवा अदः सलिले सुसंरब्धा अतिष्ठत । अत्रा वो नृत्यतामिव तीव्रो रेणुरपायत ॥

हे देवो ! जब आप इस विस्तृत सलिल (व्योम अथवा मूल अपतत्त्व) में प्रतिष्ठित हुए, तब वहाँ आपके नर्तन से तीव्र रेणु (पदार्थकण) प्रकट हुए ॥६॥

[क्रियाशील अस्तित्व (एताज्ज) में देवा (सृजनशील उपकरण) आकर्षण-प्रत्याकर्षण से तीव्र नर्तन जैसा करते हुए सेने लगे । इससे पदार्थ कणों की रचना हुई ।]

९५७२. यदेवा यतयो यथा भुवनान्यपिन्वत । अत्रा समुद्र आ गूळहमा सूर्यमजभर्तन ॥७ ॥

जब देवों ने गतिशील होकर भुवनों (बने हुए पदार्थों या लोकों) को पुष्ट किया; तब इस समुद्र (सूक्ष्मकणों के समुद्र अथवा व्योम) में गुह्य सूर्य स्वाभाविक ढंग से धारण किया गया ॥७ ॥

[सूक्ष्मकणों के संयोग से सूर्य का स्वाभाविक रूप से अस्तित्व में आना विज्ञान सम्पत्त है ।]

९५७३. अष्टौ पुत्रासो अदितेयं जातास्तन्व१ स्परी ।

देवाँ उप प्रैत्सप्तभिः परा मार्ताण्डमास्यत् ॥८ ॥

अदित (अखण्ड आदि सत्ता) के शरीर से आठ पुत्र उत्पन्न हुए । वह अदिति मार्तण्ड (सूर्य) को परे (दूर आकाश में) स्थापित करके सात के साथ देवों के पास गयी ॥८ ॥

[मूल अखण्ड सत्ता को अष्ट वर्णीय कहा गया है । उसके प्राथमिक ८ वर्ग अष्टवसु कहे जाते हैं । वर्तमान विज्ञान के आधार पर मूल कण-प्रतिकण अष्टवर्णीय ही हैं । सूर्य की स्थापना के बाद प्रकृति सात के साथ पदार्थरचना में प्रवृत्त हुई । तत्त्वतालिका (पीरियॉडिक टेबल) में सात वर्ग ही हैं । परमाणु में भी इलेक्ट्रॉन अधिकतम सात मण्डलों (ऑर्बिट्स) में रह सकते हैं ।]

९५७४. सप्तभिः पुत्रैरदितिरुप प्रैत्पूर्व्य युगम् । प्रजायै मृत्यवे त्वत्पुनर्मार्ताण्डमाभरत् ॥९ ॥

पूर्व (प्रारम्भिक) युग में अदिति सात पुत्रों के साथ आती हैं । हे अदिति (अखण्ड प्रकृति) ! प्रजा के सृजन तथा विनाश के क्रम में मार्तण्ड (सूर्य या महासूर्य) आपको ही परिपूर्ण करता रहता है ॥९ ॥

[सूक्त- ७३]

[ऋषि - गौरिवीति शाक्य । देवता - इन्द्र । छन्द - त्रिष्टुप् ।]

९५७५. जनिष्ठा उग्रः सहसे तुराय मन्द्र ओजिष्ठो बहुलाभिमानः ।

अवर्धन्निन्द्र मरुतश्चिदत्र माता यद्वीरं दधनद्धनिष्ठा ॥१ ॥

जब धारण करने वाली माता ने वीर इन्द्र को जन्म दिया, तब मरुतों ने भी उनकी प्रशंसा करते हुए कहा-आप वन्दनीय, ओजवान् तथा महास्वाभिमानी हैं । आप पराक्रम के लिए तथा शत्रु विनाश के लिए प्रचण्ड शक्ति-सम्पन्न होकर जन्मे हैं ॥१ ॥

९५७६. द्रुहो निषत्ता पृशनी चिदेवैः पुरु शंसेन वावृधुष्ट इन्द्रम् ।

अभीवृतेव ता महापदेन ध्वान्तात्प्रपित्वादुदरन्त गर्भाः ॥२ ॥

शत्रु विध्वंसक इन्द्रदेव के समीप अनुशासित सैन्यदल बैठा हुआ है । गतिशील मरुद्गणों ने इन्द्रदेव को अनेक स्तोत्रों से उत्साहित किया । जिस प्रकार गोष्ठ में गौएँ घिरी रहती हैं और आच्छादन के हटते ही बाहर आ जाती हैं, उसी प्रकार गर्भ अर्थात् वृष्टि-जल, व्यापक बादलों के अन्धकार के बीच से स्वयमेव बाहर आ गया ॥२ ॥

९५७७. ऋध्वा ते पादा प्र यज्जिगास्यवर्धन्वाजा उत ये चिदत्र ।

त्वमिन्द्र सालावृकान्त्सहस्रमासन् दधिषे अश्विना ववृत्याः ॥३ ॥

हे इन्द्रदेव ! आपके दोनों चरण महिमाय हैं । जिस समय आप आगे जाते हैं, तो ऋभु लोग अति उत्साहित होते हैं तथा जो देवगण आपके साथ हैं, वे भी प्रोत्साहित होते हैं । हे इन्द्रदेव ! आप सहस्रों वृकों को मुख में धारण करते हैं तथा अश्विनीकुमारों को भी स्फूर्तिवान् बनाते हैं ॥३ ॥

९५७८. समना तूर्णिरूप यासि यज्ञमा नासत्या सख्याय वक्षि ।

वसाव्यामिन्द्र धारयः सहस्राश्विना शूर ददतुर्मघानि ॥४ ॥

हे इन्द्रदेव ! संग्राम क्षेत्र में पहुँचने की शीघ्रता की स्थिति में भी आप यज्ञ में पहुँचते हैं, उस समय आप अश्विनीकुमारों के साथ मैत्री करते हैं। हमारे लिए आप असंख्य सम्पदाओं को धारण करते हैं। हे पराक्रमी वीर ! आपके सेवक अश्विनीकुमार भी हमें धन-सम्पदा प्रदान करें ॥४ ॥

९५७९. मन्दमान ऋतादधि प्रजायै सखिभिरिन्द्र इषिरेभिरर्थम् ।

आभिर्हि माया उप दस्युमागान्मिहः प्र तन्ना अवपत्तमांसि ॥५ ॥

इन्द्रदेव यज्ञ में आनन्दित होकर गतिशील मित्रस्वरूप मरुद्गणों के साथ यज्ञमान को ऐश्वर्य-सम्पदा प्रदान करते हैं। इन्द्रदेव ने यज्ञमान के निमित्त दुष्ट दस्यु की छलपूर्ण माया को विनष्ट किया, उन्होंने जल वृष्टि की तथा अन्धकार को दूर किया ॥५ ॥

९५८०. सनामाना चिद् ध्वसयो न्यस्मा अवाहन्निन्द्र उषसो यथानः ।

ऋष्वैरगच्छः सखिभिर्निकामैः साकं प्रतिष्ठा हृद्या जघन्थ ॥६ ॥

इन्द्रदेव सभी रिपुओं को समानरूप से विनष्ट करते हैं। जिस प्रकार उन्होंने उषा के शकट को विनष्ट किया, उसी प्रकार वृत्रासुर का वध किया। हे इन्द्रदेव ! आप अपने देदीप्यमान और पराक्रमी मरुद्गणों के सहयोग से वृत्र का संहार करते हैं। ऋषियों के हृष्ट-पुष्ट शरीरों को भी आपने नष्ट किया ॥६ ॥

९५८१. त्वं जघन्थ नमुचिं मखस्युं दासं कृण्वान ऋषवे विमायम् ।

त्वं चकर्थ मनवे स्योनान्यथो देवत्राज्जसेव यानान् ॥७ ॥

हे इन्द्रदेव ! आपने ऋषियों के यज्ञ में विघ्न उत्पन्न करने वाले अथवा आपके धन को चाहने वाले नमुचि असुर को विनष्ट किया। ऋषियों के कल्याणार्थ आपने विध्वंसक नमुचि के छल-प्रपञ्चों को समाप्त किया। आपने देवों के मध्य जनसाधारण के लिए सुखदायी और सहज गमन योग्य पञ्च-प्रशस्त किया ॥७ ॥

९५८२. त्वमेतानि पप्रिषे वि नामेशान इन्द्र दधिषे गधस्तौ ।

अनु त्वा देवाः शवसा मदन्त्युपरिबुध्मान्वनिनश्चकर्थ ॥८ ॥

हे इन्द्रदेव ! आप इस संसार को जल अथवा तेज से संव्याप्त करते हैं। आप सम्पूर्ण विश्व के अधिपति हैं। आप अपने हाथ में वज्रास्त्र को धारण किये रहते हैं। सभी देवता आप शक्तिशाली देव की अर्चना करते हैं। आपने ही जल से भरपूर बादलों के मुख को (बरसने के लिए) अधोगामी बनाया ॥८ ॥

९५८३. चक्रं यदस्याप्स्वा निषत्तमुतो तदस्मै मध्विच्चच्छद्यात् ।

पृथिव्यामतिषितं यदूधः पयो गोष्वदधा ओषधीषु ॥९ ॥

अन्तरिक्ष में देदीप्यमान वज्रधारी इन्द्रदेव का वज्र उषासकों के लिए मधुर जल (पोषकरस) प्रेरित करता है। पृथ्वी पर प्रवहमान वही जल गौओं में दूध के रूप में और वनस्पतियों में पोषक रस के रूप में विद्यमान है ॥९ ॥

९५८४. अश्वादियायेति यद्वदन्त्योजसो जातमुत मन्य एनम् ।

मन्योरियाय हर्म्येषु तस्थौ यतः प्रजज्ञ इन्द्रो अस्य वेद ॥१० ॥



कुछ विद्वानों का कथन है कि इन्द्र की उत्पत्ति का कारण अश्व (आदित्य) है, तथापि हम तो इन्हें शक्ति से उत्पादित ही मानते हैं अथवा ये क्रोधाग्नि से उत्पन्न हुए हैं, ऐसी मान्यता है। इसीलिए वे (शत्रुओं से) संघर्ष करने के लिए तत्पर रहते हैं। इन्द्रदेव किससे उत्पन्न हुए, वस्तुतः इस तथ्य को तो वे ही जानते हैं ॥१०॥

१५८५. वयः सुपर्णा उप सेदुरिन्द्रं प्रियमेधा ऋषयो नाधमानाः ।

अप ध्वान्तमूर्णहि पूर्धि चक्षुर्मुमुग्ध्यस्मान्निधयेव बद्धान् ॥११॥

संचरणशील सूर्य-किरणें बलशाली इन्द्रदेव के समीप जाती हैं। प्रियमेघ अथवा यज्ञप्रेमी ऋषि (इन्द्रदेव के प्रति) याचनारत हैं, ये देव बंधे हुआओं को मुक्ति दें, अन्धकार को दूर करें तथा हमारी आँखों को दिव्य प्रकाशयुक्त बनाएँ ॥११॥

[सूक्त - ७४]

[ऋषि - गौरिवीति शाक्त्य । देवता - इन्द्र । छन्द - त्रिष्टुप् ।]

१५८६. वसूनां वा चर्कष इयक्षन्धिया वा यज्ञैर्वा रोदस्योः ।

अर्वन्तो वा ये रथिमन्तः सातौ वनुं वा ये सुश्रुणं सुश्रुतो धुः ॥१॥

ऐश्वर्य दान के निमित्त इन्द्रदेव को यज्ञों द्वारा प्रेरित किया जाता है। वे द्युलोक और पृथ्वी निवासी देवताओं और मनुष्यों द्वारा आकर्षित किये जाते हैं। संग्राम क्षेत्र में धन को जीतने के लिए जो गतिशील (अश्व सदृश) हैं, उनको आकृष्ट करते हैं तथा शत्रुओं के संहार में जो सुप्रसिद्ध हैं, वे भी इन्द्रदेव का आवाहन करते हैं ॥१॥

१५८७. हव एषामसुरो नक्षत द्यां श्रवस्यता मनसा निसत क्षाम् ।

चक्षाणा यत्र सुविताय देवा द्यौर्न वारेभिः कणवन्त स्वैः ॥२॥

इन अङ्गिराओं के आवाहन की पुकार ने आकाश को गुंजायमान कर दिया। इन्द्रदेव और अन्न के अभिलाषी देवताओं ने इच्छाशक्ति से पृथ्वी को प्राप्त किया। पृथ्वी पर पणियों द्वारा चुराई गई गौओं को देखते हुए देवताओं ने अपने कल्याणार्थ अन्तरिक्ष में सूर्य के समान ही अपने उत्तम तेज को प्रकाशित किया ॥२॥

१५८८. इयमेधामभृतानां गीः सर्वताता दे ऋषणन्त रत्नम् ।

धिंयं च यज्ञं च साधन्तस्ते नो धानु वसव्यश्मसामि ॥३॥

जो देवगण सबके कल्याणार्थ यज्ञों में श्रेष्ठ ऐश्वर्य प्रदान करते हैं, उन्हीं अविनाशी देवों की प्रार्थनाएँ क्री जाती हैं। वे देवगण हमारी प्रार्थनाओं और यज्ञ को सिद्ध करते हुए हमें प्रचुर मात्रा में विशिष्ट ऐश्वर्य-सम्पदा प्रदान करें ॥३॥

१५८९. आ तत्त इन्द्रायवः पनन्ताभि य ऊर्व गोमन्तं तितृत्सान् ।

सकृत्स्वं ये पुरुपुत्रां महीं सहस्रधारां बृहतीं दुदक्षन् ॥४॥

हे इन्द्रदेव ! जो शत्रुओं का गोधन जीत लेना चाहते हैं, वे आपकी वन्दना करते हैं। यह विस्तृत भूमि एक बार उत्पन्न हुई, किन्तु बार-बार (हरीतिमा-अन्नादि) उत्पन्न करती है। जो इस महान् भूमि को सहस्र धाराओं से दुहना चाहते हैं, वे भी इन्द्रदेव की अर्चना करते हैं ॥४॥

१५९०. शचीव इन्द्रमवसे कणुध्वमनानतं दमयन्तं पृतन्यन् ।

ऋभुक्षणं मघवानं सुवृक्तिं भर्ता यो वज्रं नयं पुरुक्षुः ॥५॥



मं० १० सू० ७५

हे सत्कर्मनिष्ठ याजको ! किसी के समक्ष शीश को न झुकाने वाले, युद्धच्छुक, शत्रुओं के पराभवकर्ता, महिमामय, ऐश्वर्यशाली, शोभन स्तुतियों से युक्त, विभिन्न युद्ध विद्याओं के ज्ञाता तथा मनुष्यों के कल्याणार्थ वज्रधारी इन्द्रदेव को अपने संरक्षणार्थ आवाहित करो ॥५॥

९५९१. यद्वावान पुरुतमं पुराषाढा वृत्रहेन्द्रो नामान्यथाः ।

अचेति प्रासहस्पतिस्तुविष्मान्यदीमुश्मसि कर्तवे करतत् ॥६॥

शत्रुओं की नगरियों के विध्वंसक इन्द्रदेव ने जिस समय अति सामर्थ्यशाली शत्रु का वध किया, उसी समय वृत्रहन्ता इन्द्रदेव ने जल से पृथ्वी को परिपूर्ण किया, तब सभी लोग इस विचारधारा से युक्त हुए कि इन्द्रदेव ही अति सामर्थ्यवान् और सबके अधिपति हैं । वे हमारी सभी कामनाओं को पूर्ण करते हैं ॥६॥

[सूक्त - ७५]

[ऋषि - सिन्धुक्षित् प्रैयमेध । देवता - नदी समूह । छन्द - जगती ।]

इस सूक्त के ऋषि प्रियमेध के पुत्र सिन्धुक्षित् हैं । सिन्धुक्षित् का अर्थ होता है - जल अर्थात् रसों के नियंत्रक । शरीरस्थ रसों को नियंत्रित करने वाले ही प्रियमेध हितकारिणी बुद्धि के अनुगामी या कृपापात्र कहे जा सकते हैं । कुछ विद्वानों का मत है कि यन्त्रार्थ प्रकारान्तर से शरीरस्थ रस-प्रवाहों को लक्ष्य करके सिद्ध हो सकते हैं, तथापि यह शोध का विषय है -

९५९२. प्र सु व आपो महिमानमुत्तमं कारुर्वोचाति सद्ने विवस्वतः ।

प्र सप्तसप्त त्रेधा हि चक्रमुः प्र सुत्वरीणामति सिन्धुरोजसा ॥१॥

हे जलदेव ! हम, सेवाभावी यजमानों के घरों (यज्ञों) में आपकी श्रेष्ठ महिमा का कथन करते हैं । ये सरिताएँ सात-सात करके तीन स्थानों (पृथ्वी, आकाश, ध्रुलोक) से प्रवाहित होती हैं । इन प्रवाहों में सिन्धु ही सबसे ओज-सम्पन्न है ॥१॥

९५९३. प्र तेऽरद्वरुणो यातवे पथः सिन्धो यद्वाजां अभ्यद्रवस्त्वम् ।

भूम्या अधि प्रवता यासि सानुना यदेषामग्रं जगतामिरज्यसि ॥२॥

हे सिन्धु ! जब आप हरियाली से परिपूर्ण प्रदेश की ओर प्रवाहित हुई, उस समय वरुणदेव ने आपके गमनार्थ मार्ग को विस्तारित किया । आप पृथ्वी के ऊपर श्रेष्ठ मार्ग से प्रवाहित होती हैं तथा आप ही इन जीवधारी प्राणियों के जीवन की प्रमुख आधाररूपा हैं ॥२॥

९५९४. दिवि स्वनो यतते भूम्योपर्यनन्तं शुष्ममुदिगतिं भानुना ।

अभ्रादिव प्र स्तनयन्ति वृष्टयः सिन्धुर्यदिति वृषभो न रोरुवत् ॥३॥

भूमि के ऊपर गर्जनशील आपके स्वर आकाश को गुंजायमान करते हैं । आप अपनी (प्रचण्ड) लहरों से प्रवाहित होती हैं । जिस समय सिन्धु महानदी वृषभ के समान प्रचण्ड शब्द करती हुई आगमन करती है, उस समय ऐसा आभास होता है कि मानो आकाश (मेघ) से घनघोर गर्जन-तर्जन के साथ जल वर्षा हो रही हो ॥३॥

९५९५. अभि त्वा सिन्धो शिशुमित्र मातरो वाश्रा अर्षन्ति पयसेव धेनवः ।

राज्जेव युष्वा नयसि त्वमित्सिचौ यदासामग्रं प्रवतामिनक्षसि ॥४॥

जिस प्रकार माताएँ अपने शिशु के पास जाती हैं और दुधारू गौएँ बछड़े के समीप जाती हैं । उसी प्रकार अन्य नदियाँ शब्द करती हुई सिन्धु की ओर गमन करती हैं । युद्धकर्ता राजा के समान ही आप सहगामिनी (सिन्धुन करने वाली) दो धाराओं को लेकर अग्रगमन करती हैं ॥४॥



९५९६. इमं मे गङ्गे यमुने सरस्वति शुतुद्रि स्तोमं सचता परुष्या ।

असिक्न्या मरुद्वधे वितस्तयार्जीकीये शृणुह्या सुषोमया ॥५॥

हे गंगा, यमुना, सरस्वती, शुतुद्रि (सतलज), परुष्णी (रावी), असिक्नी (चिनाव) के साथ मरुद्वधा (चिनाव और झेलम के मध्य में अथवा चिनाव की पश्चिम दिशा वाली मरुवर्दवन नामक सहायक नदी) वितस्ता (झेलम), सुषोमा (सोहान) और आर्जीकीया (व्यास) आदि नदियों ! आप सभी हमारे इन स्तोत्रों को सुनें ॥५॥

९५९७. तुष्टामया प्रथमं यातवे सजुः सुसर्त्वा रसया श्वेत्या त्या ।

त्वं सिन्धु कुभया गोमतीं क्रमुं मेहत्वा सरथं याभिरीयसे ॥६॥

हे सिन्धु महानदी ! आप पहले तुष्टामा (सिन्धु की सहायक नदी) के साथ प्रवाहित हुईं । पुनः सुसर्त्तु, रसा और श्वेत्या (ये तीनों सिन्धु की पश्चिमी सहायक नदियाँ हैं) से सम्मिलित हुईं । आप क्रमु (कुर्रम), गोमती को कुभा (काबुल नदी) और मेहत्वा (सिन्धु की पश्चिमी सहायक नदी) को अपने साथ सम्मिलित करती हैं । इन सभी नदियों के साथ एक ही रथ पर सवार होकर चलती हैं ॥६॥

९५९८. ऋजीत्येनी रुशती महित्वा परि त्रयांसि भरते रजांसि ।

अदब्धा सिन्धुरपसामपस्तमाश्वा न चित्रा वपुषीव दर्शता ॥७॥

सिन्धु महानदी सरलगामिनी, श्वेतवर्णा और प्रदीप्तमती हैं, जो अति तीव्रगति से जल के साथ प्रवाहित होती हैं । अगाध महानदी सिन्धु, नदियों में सबसे वेगवती हैं । यह अद्भुत वेगशील घोड़ी के सदृश हैं तथा सुन्दर स्त्री के समान देखने में सुन्दर हैं ॥७॥

९५९९. स्वश्वा सिन्धुः सुरथा सुवासा हिरण्ययी सुकृता वाजिनीवती ।

ऊर्णावती युवतिः सीलमावत्युताधि वस्ते सुभगा मधुवधम् ॥८॥

सिन्धु महानदी श्रेष्ठ अश्वों, उत्तम रथ, सुन्दर वस्त्र (परिधान), सुवर्णमय आभूषण, पुण्यवती, अन्नवती तथा पशुलोमवाती है । सिन्धु नित्य तरुणी और अनेक तन्तुओं वाली है । वह श्रेष्ठ ऐश्वर्यशालिनी (सौभाग्यवती) सिन्धु मधुवर्धक पुष्पों से आच्छादित है ॥८॥

९६००. सुखं रथं युयुजे सिन्धुरश्चिनं तेन वाजं सनिषदस्मिन्नाजौ ।

महान्हास्य महिमा पनस्यतेऽदब्धस्य स्वयशसो विरणिनः ॥९॥

सिन्धु महानदी सुखद और अश्वयुक्त रथ को जोतती है । उस रथ से वे हमें अन्नादि प्रदान करें । इस यज्ञ में सिन्धु के रथ की महान् महिमा का गान किया गया है । सिन्धु का रथ हिंसारहित, यशस्वी और महानता युक्त है ॥

[सूक्त - ७६]

[ऋषि - जैरत्कर्ण ऐरावत (सर्प) । देवता - ग्रावा (प्रस्तरखण्ड) । छन्द - जगती ।]

इस सूक्त के देवता का नाम 'ग्रावा' है । ग्रावा सोम निचोड़ने में प्रयुक्त पाषाण-उपकरण को भी कहते हैं । सोमयज्ञ में उसका उल्लेख होने से ग्रावा का यही अर्थ अधिकोक्त आचार्यों ने लिया है, किन्तु ग्रावा के अर्थ 'पर्वत' और 'पेघ' भी हैं । ग्रावा सम्बोधन तीन प्रयोजनों से दिया जाता है, कूटने (टक्का देने) के कारण, शब्द करने तथा ग्रहण करने के कारण । सोमयज्ञ में सोमस्ता से सोम निचोड़ने के काम में ऋषि दिव्य दृष्टि से देखते हैं कि यह सोम अधिषेक की प्रक्रिया प्रकृति में भी चल रही है । उसकी अनुभूति पंक्तों में व्यक्त हुई । इसलिए ग्रावा का अर्थ इन्हीं व्यापक सन्दर्भों में लिया जाना उचित है । पंक्तियों में इस बात को ध्यान में रखा गया है । सुधी अध्येता भी यह दृष्टि रखेंगे, तो अधिक लाभ पा सकेंगे --



मं० १० सू० ७६

९६०१. आ व ऋज्जस ऊर्जा व्यष्टिष्विन्द्रं मरुतो रोदसी अनक्तन ।

उभे यथा नो अहनी सचाभुवा सदःसदो वरिवस्यात उद्भिदा ॥१॥

हे ग्रावा ! हम अन्नप्रदात्री उषा के आते ही आपको प्रयोगार्थ सज्जित करते हैं । आप सोम देकर इन्द्र, मरुद्गण और घावा-पृथिवी को अनुकूल बनाएँ । दोनों कालों (रात-दिन) में संयुक्त रहने वाली ये घावा-पृथिवी प्रत्येक आवास में आतिथ्य स्वीकार कर सभी क्षेत्रों को श्रेष्ठ अन्न-धनादि से परिपूर्ण करें ॥१॥

९६०२. तदु श्रेष्ठं सवनं सुनोतनात्यो न हस्तयतो अग्निः सोतरि ।

विदद्ध्वयैर्यो अभिभूति पौंस्यं महो राये चित्तरुते यदर्वतः ॥२॥

हे ग्रावा ! आप सोम को शोधित करके प्रस्तुत करें । हे अग्नि (भेदनशील) ! आप हाथों से धारण किये जाने वाले (सधे हुए) घोड़े के समान अनुशासित हो जाते हैं । सोम अभिषव क्रिया में संलग्न यजमान शत्रु जय की सामर्थ्य उपलब्ध करते हैं । इस सोम से अश्व (शक्ति) एवं प्रचुर ऐश्वर्य की प्राप्ति होती है ॥२॥

९६०३. तदिद्वयस्य सवनं विवेरपो यथा पुरा मनवे गातुमश्रेत् ।

गोअर्णसि त्वाष्ट्रे अश्वनिर्णिजि प्रेमध्वरेष्वध्वराँ अशिभ्रयुः ॥३॥

जिस प्रकार पुरातन काल में 'ऋषि मनु' के यज्ञ में सोमरस प्रस्तुत किया गया था, उसी प्रकार इस सवन (यज्ञ) में अभिषुत सोम, जल अथवा कर्म में समाविष्ट हो । गौओं (किरणों या शरीर के पोषक प्रवाहों) एवं अश्वों (इन्द्रियों अथवा शक्ति संस्थानों) को शुद्ध करने तथा त्वष्टा-पुत्रों (सृजन-सामर्थ्यों) के कार्य में इसी अविनाशी सोमरस का उपयोग किया जाता है ॥३॥

९६०४. अप हत रक्षसो भङ्गुरावतः स्कभायत निर्व्रतिं सेधतामतिम् ।

आ नो रयिं सर्ववीरं सुनोतन देवाव्यं भरत श्लोकमद्रयः ॥४॥

हे ग्रावा ! आप अनिष्टकारी असुरों का संहार करें । पाप देवता 'निर्व्रति' का निवारण करें । दुर्मति को दूर हटाएँ । आप हमें सुसन्तति युक्त ऐश्वर्य प्रदान करें । देवों के लिए हर्ष प्रदायक यशस्विता से हमें सम्पन्न बनाएँ ॥४॥

९६०५. दिवश्चिदा वोऽमवत्तरेभ्यो विध्वना चिदाश्वपस्तरेभ्यः ।

वायोश्चिदा सोमरभस्तरेभ्योऽग्नेश्चिदर्व पितुकुत्तरेभ्यः ॥५॥

जो दिव्यलोक से भी अधिक तेजस्वी, सुधन्वा के पुत्र विष्णु से भी अधिक क्रियाशील, वायु से भी अधिक सोमरस अभिषवण क्रिया में कुशल तथा अग्नि से भी अधिक अन्न (पोषण) प्रदाता है, (हे स्तोता !) देवताओं की तुष्टि के लिए, ऐसे ग्रावा (सोम अभिषवण तंत्र) की अर्चना करें ॥५॥

९६०६. भुरन्तु नो यशसः सोत्वन्धसो ग्रावाणो वाचा दिविता दिवित्मता ।

नरो यत्र दुहते काम्यं मध्वाघोषयन्तो अभितो मिथस्तुरः ॥६॥

यज्ञ प्रयोग में ऋत्विग्गण सभी ओर से स्तोत्र ध्वनि करते हुए शीघ्रतापूर्वक इच्छित सोमरस को निकालते हैं, उसमें यशस्वी ग्रावा हमारे लिए सोम को उपलब्ध करायें । इस दिव्य कर्म में मंत्रों के माध्यम से हमें दिव्यता-सम्पन्न बनाएँ ॥६॥

९६०७. सुन्वन्ति सोमं रथिरासो अद्रयो निरस्य रसं गविषो दुहन्ति ते ।

दुहन्त्यूधरुपसेचनाय कं नरो हव्या न मर्जयन्त आसधिः ॥७॥



ये अद्रि (पाषाण, पर्वत या मेघ) सोमरस को क्षरित करते हैं । वे सोम के रस का दोहन करते हैं । वे स्तोत्र की कामना से प्रेरित होकर अग्नि-सेवन के लिए सोमरस को निकालते हैं । अभिषव कर्ता ऋत्विग्गण अपने मुख से अवशिष्ट सोम का पान करके पवित्रता धारण करते हैं ॥७ ॥

१६०८. एते नरः स्वपसो अभूतन य इन्द्राय सुनुथ सोममद्रयः ।

वामंवामं वो दिव्याय धाम्ने वसुवसु वः पार्थिवाय सुन्वते ॥८ ॥

हे ऋत्विजो ! हे अद्रि ! आप श्रेष्ठ अभिषव क्रिया सम्पन्न करने वाले हैं । आप इन्द्रदेव के निमित्त सोम के रस को अभिषवित करते हैं । देवलोक की प्राप्ति के लिए आप हमें सर्वश्रेष्ठ विभूतियों को प्रदान करें । हर आवास तथा पार्थिव देहधारी के लिए योग्य सम्पदाएँ उत्पन्न करें ॥८ ॥

[सूक्त - ७७]

[ऋषि - स्यूरश्मि भार्गव । देवता - मरुद्गण । छन्द - त्रिष्टुप्, ५ जगती ।]

१६०९. अभ्रप्रुषो न वाचा प्रुषा वसु हविष्मन्तो न यज्ञा विजानुषः ।

सुमारुतं न ब्रह्माणमर्हसे गणमस्तोष्येषां न शोभसे ॥९ ॥

बादलों से झरने वाले जल के बिन्दुओं के समान ही स्तुतियों से प्रशंसित मरुद्गण धन-सम्पदा प्रदान करते हैं । हविष्यान्न युक्त यज्ञ के सदृश ही सृष्टि रचना के माध्यम मरुद्गण हैं । इन महान् शोभायुक्त मरुतों की अर्चना यथार्थ में हम नहीं कर पावे हैं, उनको शोभा देने वाले स्तोत्र भी हम नहीं रच सके हैं ॥९ ॥

१६१०. श्रिये मर्यासो अज्जीरकृण्वत सुमारुतं न पूर्विरति क्षपः ।

दिवस्पुत्रास एता न येतिर आदित्यासस्ते अक्रा न वावृधुः ॥१० ॥

ये मरुत् मरणशील थे, इन्होंने श्रेयस्कर कार्यों द्वारा स्वयं को दिव्य विभूतियों से सज्जित किया । एकत्रित अनेक सी सेनाएँ भी मरुतों को पराभूत नहीं कर सकतीं । (मन्त्रों द्वारा प्रेरित न किये जाने के कारण) ये दिव्यलोक के गतिशील पुत्र, आगे नहीं बढ़ते । ये अदिति पुत्र आक्रामक क्षमता होने पर भी बढ़ते नहीं हैं ॥१० ॥

[मरुद्गण गुरुवाक्यार्ण एवं विद्युत् चुम्बकीय बलों की तरह अनन्त क्षेत्र को प्रभावित करने में समर्थ भक्ति-प्रवाह हैं, लेकिन इन्हें अपनी आवश्यकता के अनुरूप प्रयुक्त, संवरित करने के लिए श्रेष्ठ यंत्रण (कोटिव फार्मूला) प्रयुक्त करना आवश्यक है । विद्युत्, रेडियो तरंगों आदि सभी के लिए यह कथ्य सही है ।]

१६११. प्र ये दिवः पृथिव्या न बर्हणा त्मना रिरिच्चे अध्रात्र सूर्यः ।

पाजस्वन्तो न वीराः पनस्यवो रिशादसो न मर्या अभिद्यवः ॥११ ॥

ये मरुद्गण अपनी महान् सामर्थ्य से धुलोक और पृथ्वी से भी अति सामर्थ्यशाली हैं । इसी प्रकार सूर्यदेव भी अन्तरिक्ष से महिमामय हैं, वे शक्तिशाली वीरों के समान स्तोत्रों की कामना करते हैं । दुष्टों के विनाशक मनुष्यों के समान ये पराक्रमी हैं ॥११ ॥

१६१२. युष्माकं बुध्ने अपां न यामनि विशुर्यति न मही अथर्यति ।

विश्वसूर्यज्ञो अर्वागयं सु वः प्रयस्वन्तो न सत्राच आ गत ॥१२ ॥

हे मरुद्गण ! आप जब आपसी प्रतिघात करने वाले जल के बहने के समान शीघ्रता से जाते हैं, तब पृथ्वी कमिष्ठ (स्वस्थ) नहीं होती और न ही क्षीण होती है । यह विश्वरूप यज्ञीय हविष्यान्न आपके निमित्त ही प्रस्तुत किया जाता है । अन्नदाता मनुष्यों के समान ही हमारे लिए सुखदायक बनकर, संगठित होकर आएँ ॥१२ ॥



९६१३. यूयं धूर्ध्वं प्रयुजो न रश्मिभिर्ज्योतिष्मन्तो न भासा व्युष्टिषु ।

श्येनासो न स्वयशसो रिशादसः प्रवासो न प्रसितासः परिप्रुषः ॥५॥

हे मरुद्गण ! आप सभी रश्मियों (रस्सियों या किरणों) से योजित या गतिशील बनें तथा सूर्यादि के आलोक के समान तेजस्वी, गरुड़ पक्षी के समान स्वयमेव अपनी यशस्विता को विस्तारित करने वाले, पराक्रम-शाली और शत्रुओं के प्रति उग्र हों । पथिकों के समान आप सभी ओर गतिशील होकर जल वर्षा करते हैं ॥५॥

९६१४. प्र यद्वहध्वे मरुतः पराकाद्युयं महः संवरणस्य वस्वः ।

विदानासो वसवो राध्यस्याराच्चिद द्वेषः सनुतर्युयोत ॥६॥

हे मरुद्गण ! जिस समय आप अतिदूरस्थ देश (स्थान) से आते हैं, उस समय आप महिमामय, उत्तम, धारण-योग्य ऐश्वर्य प्रदान करते हैं । हे वसुगण ! आप विद्रोही शत्रुओं को दूर से ही गुप्त रीति से विनष्ट करें ॥६॥

९६१५. य उदृचि यज्ञे अध्वरेष्ठा मरुद्भ्यो न मानुषो ददाशत् ।

रेवत्स वयो दधते सुवीरं स देवानामपि गोपीथे अस्तु ॥७॥

जो लोग अनुष्ठान सम्पन्न करके मरुद्गणों की भाँति सार्थक दान देते हैं, वे श्रेष्ठ धन, वीर सन्तानें, अन्न तथा आयुष्य प्राप्त करते हैं । ऐसे व्यक्ति वीरों के समान ही यज्ञ में स्थान पाते हैं ॥७॥

९६१६. ते हि यज्ञेषु यज्ञियास ऊमा आदित्येन नाम्ना शम्भविष्ठाः ।

ते नोऽवन्तु रथतूर्मनीषां महश्च यामन्नध्वरं चकानाः ॥८॥

वे मरुद्गण यज्ञमथ हैं और यज्ञों के संरक्षक हैं । वे सबके लिए कल्याणकारी भावनाओं से युक्त होकर आदित्य नाम से सम्बोधित हैं, वे हमें संरक्षण प्रदान करें । यज्ञ स्थल में रथ द्वारा शीघ्रता से गमन की इच्छा युक्त वे मरुद्गण हमारी स्तुतियों को संरक्षित करें । यज्ञ में वे अभीष्ट हविष्यान्न की अभिलाषा करते हैं ॥८॥

[सूक्त - ७८]

[ऋषि - स्पृमरश्मि भार्गव । देवता - मरुद्गण । छन्द - त्रिष्टुप्, २, ५-७ जगती ।]

९६१७. विप्रासो न मन्मभिः स्वाध्वो देवाव्योऽ न यज्ञैः स्वप्नसः ।

राजानो न चित्राः सुसन्दृशः क्षितीनां न मर्या अरेपसः ॥१॥

वे मरुद्गण, ज्ञानी स्तोताओं के समान स्तुतियों से प्रशंसित होकर हमारी प्रार्थना पर ध्यान दें । देवताओं को हर्षित करने वाले यज्ञीय कार्यों में रत रहें । वे मरुद्गण राजाओं के समान पूजनीय, दर्शनीय तथा गृहपति मनुष्यों के समान पापरहित और शोभायमान हैं ॥१॥

९६१८. अग्निर्न ये ध्राजसा रुक्मवक्षसो वातासो न स्वयुजः सद्यक्तयः ।

प्रज्ञातारो न ज्येष्ठाः सुनीतयः सुशर्माणो न सोमा ऋतं यते ॥२॥

जो मरुद्गण अग्नि के समान तेजस्वितायुक्त, स्वर्णिम वक्ष वाले, वायु के सदृश, दूसरों के सहायक, शीघ्र गतिशील, श्रेष्ठ ज्ञाता, ज्ञानियों के समान वन्दनीय, शोभन नेत्रों से युक्त, श्रेष्ठ सुखों के सम्पादक तथा सोम के समान ही शोभायुक्त मुख वाले हैं, ऐसे गुणों से सम्पन्न वे देव मरुद्गण यज्ञ में उपस्थित हों ॥२॥

९६१९. वातासो न ये धुनयो जिगत्वोऽग्नीनां न जिह्वा विरोकिणः ।



वर्मण्वन्तो न योधाः शिमीवन्तः पितृणां न शंसाः सुरातयः ॥३॥

जो मरुद्देव वायु के समान ही रिपुओं को प्रकम्पित करने वाले और वेगशील हैं, जो अग्नियों की ज्वालाओं के समान तेजस्वी और कान्तियुक्त हैं। कवचधारी शूरवीरों के समान शौर्य-सम्पन्न तथा पितरगणों (माता-पिता) की वाणियों के समान उदारदानी हैं, वे मरुद्गण हमारे यज्ञ में पधारें ॥३॥

९६२०. रथानां न ये१राः सनाथयो जिगीवांसो न शूरा अभिद्यवः ।

वरेयवो न मर्या घृतप्रुषोऽभिस्वर्तारो अर्कं न सुष्टुभः ॥४॥

मरुद्गण रथचक्र के अरों के समान एक नाभि (धुरी) में बँधे हुए हैं। वे विजयशील शूरों के समान तेजस्वितायुक्त हैं, जो दानी मनुष्यों के समान जल सेचक हैं तथा सुन्दर स्तोत्रों के गान कर्ताओं के समान श्रेष्ठ शब्दावली से युक्त हैं, वे मरुद्गण हमारे यज्ञ में पधारें ॥४॥

९६२१. अश्वासो न ये ज्येष्ठास आशवो दिधिषवो न रथ्यः सुदानवः ।

आपो न निम्नैरुदधिर्जिगलवो विश्वरूपा अङ्गिरसो न सामभिः ॥५॥

जो मरुद्गण अश्वों के समान श्रेष्ठ, वेगशील और ऐश्वर्यशालियों के समान रथों के स्वामी तथा उदार दानी हैं, वे नदियों के जल के समान नीचे की ओर प्रवाहित होने वाले तथा नाना रूपों से युक्त हैं और अंगिराओं के समान सामगान कर्ता हैं। वे मरुद्गण हमारे यज्ञ में पदार्पण करें ॥५॥

९६२२. ग्रावाणो न सूरयः सिन्धुमातर आदर्दिरासो अद्रयो न विश्वहा ।

शिशूला न क्रीढ्यः सुमातरो महाग्रामो न यामन्नुत त्विषा ॥६॥

वे मरुद्गण जल उत्पादनकर्ता मेघों के समान जल-प्रवाहों के निर्माता हैं, वे सभी प्रकार के शत्रुओं के विध्वंसक, शस्त्रों के सदृश सदैव आदरणीय हैं। वे मरुद्गण श्रेष्ठ स्नेहयुक्त माताओं के समान क्रीड़ा परायण हैं तथा विशाल जनसमूह के समान गतिमान एवं तेजस्वी हैं; वे मरुद्गण हमारे यज्ञों में पधारें ॥६॥

९६२३. उषसां न केतवोऽध्वरश्रियः शुभंयवो नाञ्जिभिर्व्यश्चितन् ।

सिन्धवो न ययियो ध्राजदृष्टयः परावतो न योजनानि ममिरे ॥७॥

उषाकाल की रश्मियों के सदृश वे मरुद्गण यज्ञाश्रयी हैं, मंगलकामी, श्रेष्ठ जनों के समान वे अलंकृत हैं। वे नदियों के समान निरन्तर गतिशील, तेजस्वी आयुधों के धारणकर्ता तथा दूरगामी मार्गों के जाने वाले पथिकों के तुल्य वेगपूर्वक दूरस्थ देशों को लाँघते हुए जाते हैं। वे मरुद्गण हमारे यज्ञों में पधारें ॥७॥

९६२४. सुभागात्रो देवाः कृणुता सुरत्नानस्मान्स्तोतृन्मरुतो वावृधानाः ।

अधि स्तोत्रस्य सख्यस्य गात सनाद्धि वो रत्नधेयानि सन्ति ॥८॥

हे देवस्वरूप मरुद्गण ! आप हमारी स्तुतियों से आनन्दित होकर हमें श्रेष्ठ ऐश्वर्य और श्रेष्ठ रत्नों के स्वामी बनायें। आप हमारे, मैत्रीभावनाओं से युक्त स्तोत्रपाठ को स्वीकार करें। आप सदैव रत्नों का दान करते रहे हैं ॥८॥

[सूक्त - ७९]

[ऋषि - अग्नि सौचीक अथवा अग्नि वैश्वानर अथवा सप्तित्राजंभर । देवता - अग्नि । छन्द - त्रिष्टुप् ।]

९६२५. अपश्यमस्य महतो महित्वममर्त्यस्य मर्त्यासु विश्व ।

नाना हनू विभृते सं धरेते असिन्वती बप्सती भूर्यन्तः ॥९॥



मरणधर्मा मनुष्यों में अविनाशी अग्नि की महान् सामर्थ्य को हम अनुभव करते हैं (देखते हैं) । इनके दोनो जबड़े-ज्वालाएँ नानारूपों में पूर्णता प्राप्त हैं । वे चर्वण क्रिया किये बिना ही काष्ठादि पदार्थों का सेवन करते हैं ॥१॥

९६२६. गुहा शिरो निहितमृधगक्षी असिन्वन्नति जिह्वया वनानि ।

अत्राण्यस्मै पद्भिः सं भरन्त्युत्तानहस्ता नमसाधि विक्षु ॥२॥

इन अग्निदेव का शीर्ष गुप्त स्थानों में विद्यमान है । इनके नेत्र भिन्न-भिन्न स्थानों में हैं । वे चर्वण क्रिया किये बिना ज्वालाओं से समिधाओं का सेवन करते हैं । इनके निमित्त विभिन्न पदों-चरणों में हाथ उठाकर नमन करते हुए इन्हें तृप्त करते हैं ॥२॥

९६२७. प्र मातुः प्रतरं गुहामिच्छन्कुमारो न वीरुधः सर्पदुर्वीः ।

ससं न पक्वमविदच्छुचन्तं रिरिह्वांसं रिप उपस्थे अन्तः ॥३॥

ये अग्निदेव बालक की भाँति पृथ्वी माता पर चलते हुए लताओं (के भक्षण या पोषण) की कामना करते हैं, वे उनकी जड़ों तक पहुँचते हैं । वे अग्निदेव स्वयं को पृथ्वी की भीतरी सतह में पक्वान्न के समान दीप्तिमान् काष्ठ का सेवन करने की विधि को जानते हैं ॥३॥

९६२८. तद्दामृतं रोदसी प्र ब्रवीमि जायमानो मातरा गर्भो अत्ति ।

नाहं देवस्य मर्त्यश्चिकेताग्निरङ्ग विचेताः स प्रचेताः ॥४॥

हे द्युलोक और पृथिवी लोक ! आपसे हम यथार्थ सम्भूत बात कहते हैं कि अरणियों द्वारा उत्पादित यह गर्भस्थ शिशुरूप अग्निदेव अपने माता-पिता रूप दोनों अरणियों (लकड़ियों) का सेवन करते हैं । हम मनुष्य, देवस्वरूप अग्नि की विशेषताओं से अनभिज्ञ हैं । हे वैश्वानर ! आप नानाविध ज्ञान सम्पन्न, प्रकृष्ट ज्ञानयुक्त हैं ॥४॥

९६२९. यो अस्मा अन्नं तृष्या३ दधात्याज्यैर्घृतैर्जुहोति पुष्यति ।

तस्मै सहस्रमक्षभिर्वि चक्षेऽग्ने विश्वतः प्रत्यङ्ङसि त्वम् ॥५॥

जो याज्ञिक इस अग्नि के निमित्त शीघ्रतापूर्वक हविष्यान्न समर्पित करते हैं, गोघृत अथवा सोमरस से अग्नि में यज्ञ करते हैं तथा समिधाओं से अग्नि को प्रज्वलित करते हैं । इसे अग्निदेव अपनी हजारों प्रकार की असीम ज्वालाओं से देखते हैं । हे अग्निदेव ! आप हमारे लिए सभी ओर से अनुकूल हों ॥५॥

९६३०. किं देवेषु त्यज एनश्चकर्थाग्ने पृच्छामि नु त्वामविद्वान् ।

अक्नीळन् क्रीळन्हरिरत्तवेऽदन्वि पर्वशश्चकर्त गामिवासिः ॥६॥

हे अग्निदेव ! क्या आपने कभी देवताओं के प्रति क्रोध किया है ? जिस प्रकार चर्म अथवा लता को शस्त्र से खण्ड-खण्ड किया जाता है, उसी प्रकार कहीं क्रीड़ा करते हुए और कहीं न करते हुए हरणशील अग्निदेव खाद्य सामग्री का सेवन करते समय इनके खण्ड-खण्ड कर डालते हैं ॥६॥

९६३१. विषूचो अश्वान्युयुजे वनेजा ऋजीतिभी रशनाभिर्गृभीतान् ।

चक्षदे मित्रो वसुभिः सुजातः समान्धे पर्वभिर्वावृधानः ॥७॥

जंगल में वर्द्धित ये अग्निदेव सर्वत्र गतिमान्, सरल मार्गगामी भोगाकांक्षी अश्वों (इन्द्रियों अथवा गतिमानों) को वश में करके सुनियोजित करते हैं । हमारे मित्ररूप अग्निदेव वसुओं (प्राणों) से प्रदीप्त होकर प्रस्फुटित होते हैं । वे पर्वों (दिनों, कालखण्डों अथवा काष्ठादि) से सम्पन्न होकर प्रवर्द्धित होते हैं ॥७॥



[सूक्त - ८०]

[ऋषि - अग्नि सौचीक अथवा अग्नि वैश्वानर अथवा सप्तिवाजंभर । देवता - अग्नि । छन्द - त्रिष्टुप् ।]

९६३२. अग्निः सप्तिं वाजंभर ददात्यग्निर्वीरं श्रुत्यं कर्मनिष्ठां ।

अग्नी रोदसी वि चरत्समञ्जन्नग्निर्नारीं वीरकुक्षिं पुरन्धिम् ॥१॥

अग्निदेव वेगशील और संग्राम में शत्रुओं को जीतने वाले अन्नप्रदाता अश्व (शक्ति-प्रवाह) प्रदान करते हैं । वे शक्तिशाली, वेदज्ञ और यज्ञरूप सत्कर्म-प्रेमी पुत्र प्रदान करते हैं । अग्निदेव द्युलोक और भूलोक दोनों को प्रकाशित करते हुए संचरित होते हैं । ये अग्निदेव स्त्री को वीर सन्तानों की जन्मदात्री बनाते हैं ॥१॥

९६३३. अग्नेरग्नसः समिदस्तु भद्राग्निर्मही रोदसी आ विवेश ।

अग्निरेकं चोदयत्समत्स्वग्निर्वृत्राणि दयते पुरुणि ॥२॥

अग्नि प्रज्वलन क्रिया के लिए उपयोगी समिधा (काष्ठ) कल्याणकारी हो । अग्निदेव अपने तेज से द्युलोक और पृथ्वी में सभी जगह संव्याप्त हैं । अग्निदेव युद्ध-क्षेत्र में अपने साधक के सहायक बनकर उसे विजयी बनाते हैं तथा अनेक रिपुओं को विनष्ट करते हैं ॥२॥

९६३४. अग्निर्ह त्वं जरतः कर्णमावाग्निरज्ज्यो निरदहज्जरूथम् ।

अग्निरत्रिं घर्म उरुष्यदन्तरग्निर्नृमेघं प्रजयासृजत्सम् ॥३॥

अग्निदेव ने वास्तव में ही उन प्रख्यात ऋषि जरत्कर्ण की सुरक्षा की । उन्होंने उन्हें जल से बाहर करके जरूथ नामक राक्षस को भस्मीभूत किया था । अग्निदेव ने प्रतप्त कुण्ड में गिरे हुए ऋषि अत्रि को उबारा था । अग्निदेव ने ही नृमेघ ऋषि को सन्तति प्रदान की थी ॥३॥

९६३५. अग्निर्दाद द्रविणं वीरपेशा अग्निर्ऋषिं यः सहस्रा सनोति ।

अग्निर्दिवि हव्यमा ततानाग्नेर्धामानि विभृता पुरुत्रा ॥४॥

अग्निदेव श्रेष्ठ, ज्योतिष्मान् ऐश्वर्य प्रदान करते हैं । अग्निदेव मन्त्रद्रष्टा ऋषि के लिए सहस्रों गौएँ देते हैं । यजमानों द्वारा प्रदत्त आहुतियों को अग्निदेव दिव्यलोक में ले जाते हैं, इससे उनका ज्वालारूपी शरीर अनेक लोकों में विस्तृत होता है ॥४॥

९६३६. अग्निमुक्थैर्ऋषयो वि ह्वयन्तेऽग्निं नरो यामनि बाधितासः ।

अग्निं वयो अन्तरिक्षे पतन्तोऽग्निः सहस्रा परि याति गोनाम् ॥५॥

सर्वप्रथम ऋषिगण अग्निदेव की वेदमन्त्रों द्वारा प्रार्थना करते हैं । मनुष्यगण समरक्षेत्र में शत्रुओं से पीड़ित अवस्था में विजय पाने के लिए अग्निदेव का ही आवाहन करते हैं । आकाश में उड़ते हुए पक्षी रात्रि में अग्नि को देखते हैं । अग्निदेव हजारों गौओं (किरणों) से युक्त होकर चतुर्दिक् विचरण करते हैं ॥५॥

९६३७. अग्निं विश ईळते मानुषीर्या अग्निं मनुषो नहुषो वि जाताः ।

अग्निर्गान्धर्वी पथ्यामृतस्याग्नेर्गव्यूतिर्धृत आ निषत्ता ॥६॥

मनुष्यों में जन साधारण भी अग्निदेव की अर्चना करते हैं । राजा नहुष के प्रजाजन अग्निदेव की अनेक तरह से प्रार्थना करते हैं । अग्निदेव यज्ञीय मार्ग के निमित्त कल्याणकारी वेदवाणी का श्रवण करते हैं । अग्नि का मार्ग घृत (तेजस्) में सन्निहित है ॥६॥

९६३८. अग्नये ब्रह्म ऋभवस्ततश्चरणिं महामवोचामा सुवृक्तिम् ।

अग्ने प्राव जरितारं यविष्ठाग्ने महि द्रविणमा यजस्व ॥७॥

ऋभुओं (विद्वानों) ने अग्निदेव के निमित्त ही स्तोत्र-रचना की । हम सभी महिमामय अग्निदेव की प्रार्थना करते हैं । हे तरुण अग्ने ! आप स्तोताओं को संरक्षण प्रदान करें । हे अग्ने ! आप हमें महान् ऐश्वर्य प्रदान करें ॥७॥

[सूक्त - ८१]

[ऋषि - विश्वकर्मा भौवन । देवता - विश्वकर्मा । छन्द - त्रिष्टुप् ।]

इस सूक्त के देवता विश्वकर्मा तथा ऋषि विश्वकर्मा भौवन हैं । देवता हैं भुवन सृजेता परमात्मा तथा उसके द्रष्टा ऋषि हैं भुवन में उत्पन्न सृजेता । सृष्टि सृजन एवं क्लिय प्रक्रिया से ही यह सूक्त सम्बद्ध है --

९६३९. य इमा विश्वा भुवनानि जुहदृषिर्होता न्यसीदत् पिता नः ।

स आशिषा द्रविणमिच्छमानः प्रथमच्छदवरां आ विवेश ॥१॥

ये ऋषि (द्रष्टा-विश्वकर्मा) पिता की तरह स्थित रहकर समस्त लोकों के निमित्त (अथवा लोकों की) आहुतियाँ समर्पित करते हैं । वे संकल्प मात्र से विभिन्न सम्पदाओं को इच्छित रूप देते हुए प्रथम उत्पन्न जगत् को संव्याप्त करते हैं तथा अन्य (नवसृजित लोकों) में भी प्रविष्ट होते हैं ॥१॥

[सृजन के क्रम में परमात्म चेतना विश्वकर्मा का रूप धार लेती है, वही पोषण के लिए पूजा बन जाती है । उत्पत्ति, क्लिय दोनों क्रम चलते रहते हैं, पहले वालों को संव्याप्त करते हुए अथवा उनकी आहुतियाँ देकर क्लिय करते हुए दिव्य चेतना नवीन लोकों में प्रवृत्त रहती है ।]

९६४०. किं स्विदासीदधिष्ठानमारम्भणं कतमत्स्विक्कथासीत् ।

यतो भूमिं जनयन्विश्वकर्मा वि द्यामौर्णोन्महिना विश्वचक्षाः ॥२॥

सृष्टिनिर्माण के पूर्व परमात्मा किस आश्रय पर अधिष्ठित थे ? सृष्टि के निर्माण में प्रयुक्त होने वाला मूल द्रव्य क्या था ? कैसा था ? उन सर्वद्रष्टा विश्वकर्मा-परमात्मा ने इस सुविस्तृत पृथिवी और महान् द्युलोक का सृजन अपनी महान् सामर्थ्य से कहाँ रहकर किया ? (अगले मंत्र में इस प्रश्न का उत्तर है) ॥२॥

९६४१. विश्वतश्चक्षुरुन विश्वतोमुखो विश्वतोबाहुरुत विश्वतस्यात् ।

सं बाहुभ्यां धमति सं पतत्रैर्द्यावाभूमी जनयन्देव एकः ॥३॥

सर्वत्र आँख वाले, सब ओर मुख वाले, सब ओर भुजाओं वाले और सब ओर चरणों वाले उस अद्वितीय परमात्मा ने अपनी भुजाओं (सामर्थ्यों) से गतिशील पृथिवी और द्युलोक को बिना आश्रय के निर्मित किया तथा उन्हें सम्यक् रूप से संचालित करने वाला वह अकेला ही है ॥३॥

९६४२. किं स्विद्वनं क उ स वृक्ष आस यतो द्यावापृथिवी निष्ठतक्षुः ।

मनीषिणो मनसा पृच्छतेदु तद्यदध्यतिष्ठद्भुवनानि धारयन् ॥४॥

वह 'वन' कौन-सा है ? वह वृक्ष कौन-सा है ? जिससे (निर्माण सामग्री लेकर) विश्वकर्मा ईश्वर ने द्युलोक और पृथिवीलोक का सृजन किया । हे विवेकवान् पुरुषो ! अपनी मनः शक्ति से यह पूछो (जानने का प्रयास करो) कि समस्त भुवनों को धारण करते हुए वे विश्वकर्मा देव किस स्थान पर अधिष्ठित हैं ? ॥४॥

९६४३. या ते धामानि परमाणि यावमा या मध्यमा विश्वकर्मनुतेमा ।

शिक्षा सखिभ्यो हविषि स्वधावः स्वयं यजस्व तन्वं वृधानः ॥५॥



हे विश्व के रचयिता परमात्मा ! हे सबके धारक-पोषक ईश्वर ! जो आपके उच्चतम, मध्य वाले या नीचे वाले धाम (लोक या शरीर) हैं, उन सबके बारे में हमें आप मित्र भाव से शिक्षित करें । आप हम सब जीवों को वृद्धि प्रदान करते हुए स्वयं ही उत्तम हविष्यान्न द्वारा यजन करें ॥५॥

[विश्वकर्ता परमात्मा सब भुवनों के सब प्राणियों के पोषण हेतु स्वयं ही महान् प्रकृति यज्ञ चक्र का सम्पादन करते हैं ।]

९६४४. विश्वकर्मन् हविषा वावृधानः स्वयं यजस्व पृथिवीमुत द्याम् ।

मुहान्वन्त्ये अभितो जनास इहास्माकं मधवा सूरिरस्तु ॥६॥

हे विश्व के कर्ता परमात्मा ! हमारे द्वारा प्रदत्त हविष्यान्न द्वारा प्रसन्न होकर आप हमारे यज्ञ में पृथ्वी के सब आश्रितों के हितार्थ स्वयं यजन करें, आप सब शत्रुओं को अपने बल से मोहग्रस्त करें । इस (महान् प्रकृति) यज्ञ में ऐश्वर्य-सम्पन्न देव हमारे लिए श्रेष्ठ फल प्रदाता हों ॥६॥

९६४५. वाचस्पतिं विश्वकर्माणमूतये मनोजुवं वाजे अद्या हुवेम ।

स नो विश्वानि हवनानि जोषद्विश्वशम्भूरवसे साधुकर्मा ॥७॥

आज हम जीवन यज्ञ में अपनी रक्षा के लिए ज्ञान के अधिपति सृष्टि के रचयिता परमेश्वर का आवाहन करते हैं । सत्कर्म की प्रेरणा देकर कल्याण करने वाले वे विश्वकर्मा हमारे द्वारा प्रदत्त हविष्यान्न को हमारी रक्षा के निमित्त प्रेमपूर्वक ग्रहण करें ॥७॥

[सूक्त - ८२]

[ऋषि - विश्वकर्मा भौवन । देवता - विश्वकर्मा । छन्द - त्रिष्टुप् ।]

९६४६. चक्षुषः पिता मनसा हि धीरो घृतमेने अजनन्नम्नमाने ।

यदेदन्ता अददहन्त पूर्व आदिद् द्यावापृथिवी अप्रथेताम् ॥१॥

जब पूर्व समय में द्यावा-पृथिवी का विस्तार हुआ और उसके अन्दर-बाहर के भाग दृढ़ होकर प्रतिष्ठित हो गये, तब चक्षु-सम्पन्न (सर्वद्रष्टा) पिता (विश्वकर्मा प्रभु) ने नमनशील (निर्देशों अथवा अनुशासनों को स्वीकार करने वाले) घृत (मूलद्रव्य, प्राण अथवा ओजस्) का सृजन किया ॥१॥

[द्यावा-पृथिवी के स्थिर होने पर जीवन तत्त्व का संचार विश्वकर्मा द्वारा किया गया ।]

९६४७. विश्वकर्मा विमना आद्विहाया धाता विधाता परमोत संदृक् ।

तेषामिष्टानि समिषा मदन्ति यत्रा सप्तऋषीन्पर एकमाहुः ॥२॥

वे विश्वकर्मा देव विशिष्ट महाशक्ति सम्पन्न व्यापक विश्व के निर्माता, धारणकर्ता, महान् तथा सर्वद्रष्टा हैं । उन्हें सप्तऋषियों अथवा (प्राण की सप्तधाराओं) से भी परे कहा गया है । उनके अभीष्ट की पूर्ति उन्हीं की पोषण शक्ति से होती है । वे एक ही - अद्वितीय हैं ॥२॥

९६४८. यो नः पिता जनिता यो विधाता धामानि वेद भुवनानि विश्वा ।

यो देवानां नामधा एक एव तं सम्प्रश्नं भुवना यन्त्यन्या ॥३॥

जो परमेश्वर हम सबके पालन करने वाले और उत्पन्न करने वाले हैं, जो सबके धारणकर्ता हैं, जो सम्पूर्ण स्थानों और लोकों के ज्ञाता हैं, जो एक होकर भी विविध देवों के विविध नामों को धारण करते हैं । सभी लोकों के प्राणी अन्ततः उनको ही प्राप्त होते हैं ॥३॥



९६४९. त आयजन्त द्रविणं समस्मा ऋषयः पूर्वे जरितारो न भूना ।

असूते सूर्ते रजसि निषत्ते ये भूतानि समकृण्वन्निमानि ॥४॥

अन्तरिक्ष में प्रत्यक्ष अथवा परोक्ष रूप से निवास करने वाले जिस परमेश्वर ने समस्त प्राणियों की रचना की है, उस स्रष्टा के लिए (हमारे) पूर्वज ऋषिगण स्तुति करते हुए यज्ञ में महान् वैभव समर्पित करते हैं ॥४॥

९६५०. परो दिवा पर एना पृथिव्या परो देवेभिरसुरैर्यदस्ति ।

कं स्विद्गर्भं प्रथमं दद्य आपो यत्र देवाः समपश्यन्त विश्वे ॥५॥

हृदयस्थ जो वह ईश्वरीय तत्त्व है, वह द्युलोक से दूर है, इस पृथ्वी से दूर है, देवों और असुरों से भी परे है। अणु तत्त्व (सृजन के मूल पदार्थ अथवा जल) ने सर्वप्रथम किस गर्भ को धारण किया? वह गर्भ कैसा विलक्षण था? जहाँ पूर्वकालीन देवगण (ऋषिगण) उस परमतत्त्व का सम्यक् दर्शन पाते एवं देवत्व के परमपद को प्राप्त करते हैं ॥५॥

९६५१. तमिद्गर्भं प्रथमं दद्य आपो यत्र देवाः समगच्छन्त विश्वे ।

अजस्य नाभावध्येकमर्पितं यस्मिन्विश्वानि भुवनानि तस्थुः ॥६॥

सृष्टि के आदि से ही विद्यमान उस परमतत्त्व ने अणु तत्त्व के गर्भ को धारण किया है, जहाँ सम्पूर्ण देवशक्तियों का आश्रय स्थल है। इस अजन्मा ईश्वर के नाभिकेन्द्र में एक ही परमतत्त्व अधिष्ठित है, जिसमें समस्त भुवन आरक्षित होकर स्थिर हैं ॥६॥

९६५२. न तं विदाथ य इमा जजानान्यद्युष्माकमन्तरं बभूव ।

नीहारेण प्रावृता जल्य्या चासुतप उक्थशासश्चरन्ति ॥७॥

हे मनुष्यो! जिस परमेश्वर ने इस सम्पूर्ण ब्रह्माण्ड की रचना की है, उसे आप लोग नहीं जानते हैं। वह परमतत्त्व सबसे भिन्न होकर भी सभी के भीतर प्रतिष्ठित है। अज्ञान के व्यापक अन्धकार से घिरे हुए, केवल वीरता या विवाद में लगे हुए मात्र प्राण रक्षा या पोषण की चिन्ता में संतप्त लोग उस परमेश्वर के सम्बन्ध में व्यर्थ विवाद करते हुए विचरण करते हैं। उसका साक्षात्कार नहीं कर पाते ॥७॥

[सूक्त - ८३]

[ऋषि - मन्यु तापस । देवता - मन्यु । छन्द - त्रिष्टुप्, १ जगती ।]

सूक्त ८३- ८४ के देवता हैं 'मन्यु' तथा ऋषि हैं 'तापस-मन्यु'। मन्यु सामान्य रूप से क्रोध के अर्थ में भी प्रयुक्त होता है, किन्तु 'मन्यु' वास्तव में ज्ञान वाचक है, अतः यह विवेक युक्त रोष के अर्थ में प्रयुक्त होता है। अनीति प्रतिरोध के लिए यह आवश्यक भी होता है। मन्यु एक दिव्य प्राण धारा के रूप में देवता है, उसके लिए प्रार्थना करते हैं 'तापस-मन्यु'। मन्यु का ठीक-ठीक उपयोग कोई तपः पूत ही कर सकता है। इसलिए देवशक्ति मन्यु का आवाहन करने की पात्रता किसी तपः पूत में ही हो सकती है। तपःशक्ति के अभाव में मन्यु निरा क्रोध रह जाता है, जो शत्रु नाश से पहले अपनी ही हानि करता है।

९६५३. यस्ते मन्योऽविधद्वज्र सायक सह ओजः पुष्यति विश्वमानुषक् ।

साह्याम दासमार्यं त्वया युजा सहस्कृतेन सहसा सहस्वता ॥१॥

हे वज्रवत् तीक्ष्ण बाण तुल्य और क्रोधाभिमानी देव मन्यु! जो साधक आपको ग्रहण करते हैं, वे सभी प्रकार की शक्ति और सामर्थ्य को निरन्तर परिपुष्ट करते हैं। बलवर्द्धक और विजयदाता आपके सहयोग से हम (विरोधी) दासों और आर्यों को अपने आधिपत्य में करेंगे ॥१॥



९६५४. मन्युरिन्द्रो मन्युरेवास देवो मन्युर्होता वरुणो जातवेदाः ।

मन्युं विश ईळते मानुषीर्याः पाहि नो मन्यो तपसा सजोषाः ॥२॥

मन्यु ही इन्द्र देव हैं, यज्ञसंचालक वरुण और जातवेदा अग्नि हैं । (यह सभी देवता मन्युयुक्त हैं) सम्पूर्ण मानवी प्रजाएँ मन्यु की प्रशंसा करती हैं । हे मन्यु ! स्नेहयुक्त होकर आप तप से हमारा संरक्षण करें ॥२॥

९६५५. अभीहि मन्यो तवसस्तवीयान्तपसा युजा वि जहि शत्रून् ।

अभिजहा वृत्रहा दस्युहा च विश्वा वसून्वा भरा त्वं नः ॥३॥

हे मन्यु ! आप महान् सामर्थ्यशाली हैं, आप यहाँ पधारें । अपनी तप-सामर्थ्य से युक्त होकर शत्रुओं का विध्वंस करें । आप शत्रु विनाशक वृत्रहन्ता और दस्युओं के दलनकर्ता हैं । हमें सभी प्रकार का ऐश्वर्य प्रदान करें ॥

९६५६. त्वं हि मन्यो अभिभूत्योजाः स्वयम्भूर्धामो अभिमातिषाहः ।

विश्वचर्षणिः सहुरिः सहावानस्मास्वोजः पृतनासु धेहि ॥४॥

हे मन्यु ! आप विजयी शक्ति से सम्पन्न, स्व सामर्थ्य से बढ़ने वाले, तेजयुक्त, शत्रुओं के पराभवकर्ता, सबके निरीक्षण में सक्षम तथा बलशाली हैं । संग्राम क्षेत्र में आप हमारे अन्दर ओज की स्थापना करें ॥४॥

९६५७. अभागः सन्नप परेतो अस्मि तव क्रत्वा तविषस्य प्रचेतः ।

तं त्वा मन्यो अक्रतुर्जिहीळाहं स्वा तनूर्बलदेयाय मेहि ॥५॥

हे श्रेष्ठ ज्ञानसम्पन्न मन्यु ! आपके साथ भागीदार न हो पाने के कारण हम विलग होकर दूर चले गये हैं । महिमामय आपसे विमुख होकर हम कर्महीन हो गये हैं, संकल्पहीन होकर (लज्जित स्थिति में) आपके पास आएँ हैं । हमारे शरीरों में बल का संचार करते हुए आप पधारें ॥५॥

९६५८. अयं ते अस्म्युप मेह्यर्वाङ् प्रतीचीनः सहुरे विश्वधायः ।

मन्यो वज्रिन्नभि मामा ववृत्स्व हनाव दस्यूरुत बोध्यापेः ॥६॥

हे मन्यु ! हम आपके समीप उपस्थित हुए हैं । आप अपनी अनुकूलतापूर्वक हमारे समीप आघातों को सहने तथा सबको धारण करने में समर्थ हैं । हे वज्रधारी मन्यु ! आप हमारे पास आएँ, हमें मित्र समझें, ताकि हम दुष्टों को मार सकें ॥६॥

९६५९. अभि प्रेहि दक्षिणतो भवा मेऽधा वृत्राणि जड्धनाव भूरि ।

जुहोमि ते धरुणं मध्वो अग्रमुभा उपांशु प्रथमा पिबाव ॥७॥

हे मन्यु ! आप हमारे समीप आएँ । हमारे दाहिने (हमारे अनुकूल) होकर रहें । हम दोनों मिलकर शत्रुओं का संहार करने में समर्थ होंगे । हम आपके लिए मधुर और श्रेष्ठ धारक (सोम) का हवन करते हैं । हम दोनों एकान्त में सर्वप्रथम इस रस का पान करें ॥७॥

[सूक्त - ८४]

[ऋषि - मन्यु तापस । देवता - मन्यु । छन्द - जगती, १-३ त्रिष्टुप् ।]

९६६०. त्वया मन्यो सरथमारुजन्तो हर्षमाणासो धृषिता मरुत्वः ।

तिग्मेष्व आयुधा संशिशाना अभि प्र यन्तु नरो अग्निरूपाः ॥१॥

हे मनु ! आपके सहयोग से रथारूढ़ होकर आनंदित और प्रसन्नचित्त होकर अपने आयुधों को तीक्ष्ण करके, अग्नि के सदृश तीक्ष्ण दाह उत्पन्न करने वाले मरुद्गण आदि युद्धनायक हमारी सहायतार्थ युद्ध क्षेत्र में गमन करें ॥

१६६१. अग्निरिव मन्यो त्विषितः सहस्व सेनानीर्नः सहुरे हूत एधि ।

हत्वाय शत्रून्वि भजस्व वेद ओजो मिमानो वि मृषो नुदस्व ॥२॥

हे मनु ! आप अग्नि सदृश प्रदीप्त होकर शत्रुओं को पराभूत करें । हे सहनशक्ति युक्त मनु ! आपका आवाहन किया गया है । आप हमारे संग्राम में नायक बनें । शत्रुओं का संहार करके उनकी सम्पदा हमें दें । हमें बल प्रदान करके शत्रुओं को दूर भगाएँ ॥२॥

१६६२. सहस्व मन्यो अभिमातिमस्मे रुजन्मृणन्मृणन् प्रेहि शत्रून् ।

उग्रं ते पाजो नन्वा रुद्धे वशी वशं नयस एकज त्वम् ॥३॥

हे मनु ! हमारे विरुद्ध सक्रिय शत्रुओं को आप पराभूत करें । आप शत्रुओं को तोड़ते हुए और कुचलते हुए शत्रुओं पर आक्रमण करें । आपकी प्रभावपूर्ण क्षमताओं को रोकने में कौन सक्षम हो सकता है ? हे अद्वितीय मनु ! आप स्वयं संयमशील होकर शत्रुओं को नियन्त्रण में करते हैं ॥३॥

[क्रोधी स्वयं अस्थिर हो जाता है । मनुशील व्यक्ति स्वयं संतुलित मनस्विति में रहते हुए दुष्टता का प्रतिकार करते हैं ।]

१६६३. एको बहूनामसि मन्यवीळितो विशांविशं युधये सं शिशाधि ।

अकृत्तरुक्त्वया युजा वयं द्युमन्तं घोषं विजयाय कृणमहे ॥४॥

हे मनु ! आप अकेले ही अनेकों द्वारा सत्कार के योग्य हैं । आप युद्ध के निमित्त प्रत्येक मनुष्य को तीक्ष्ण (तेजस्वी) बनाएँ । हे अक्षय प्रकाशयुक्त ! आपकी मित्रता के सहयोग से हम हर्षित होकर विजय-प्राप्ति के लिए सिंहनाद करते हैं ॥४॥

१६६४. विजेषकदिन्द्रइवानवब्रवोऽस्माकं मन्यो अधिपा भवेह ।

प्रियं ते नाम सहुरे गृणीमसि विद्या तमुत्सं यत आबभूथ ॥५॥

हे मनु ! इन्द्र के सदृश विजेता, असन्तुलित न बोलने वाले आप हमारे अधिपति हों । हे सहिष्णु मनु ! आपके निमित्त प्रिय स्तोत्र का उच्चारण करते हैं । हम उस स्रोत (विद्या) के ज्ञाता हैं, जिससे आप प्रकट होते हैं ॥५॥

१६६५. आभूत्या सहजा वज्र सायक सहो बिभर्ष्याभिभूत उत्तरम् ।

क्रत्वा नो मन्यो सह मेद्येधि महाधनस्य पुरुहूत संसृजि ॥६॥

हे वज्र सदृश शत्रुसंहारक मनु ! शत्रुओं को विनष्ट करना आपके सहज स्वभाव में है । हे रिपु पराभवकर्ता मनु ! आप श्रेष्ठ तेजस्विता को ग्रहण करते हैं । कर्मशक्ति के साथ युद्धक्षेत्र में आप हमारे लिए सहायक हों । आपका आवाहन असंख्य वीरों द्वारा किया जाता है ॥६॥

१६६६. संसृष्टं धनमुभयं समाकृतमस्मभ्यं दत्तां वरुणश्च मन्युः ।

भिर्य दधाना हृदयेषु शत्रवः पराजितासो अप नि लयन्ताम् ॥७॥

हे वरुण और मनु (अथवा वरणीय मनु) ! आप उत्पादित और संगृहीत ऐश्वर्य हमें प्रदान करें । भयभीत हृदय वाले शत्रु पराभूत होकर दूर चले जाएँ ॥७॥



[सूक्त - ८५]

[ऋषि - सूर्या सावित्री (ऋषिका) । देवता - १-५ सोम, ६-१६ सूर्या-विवाह, १७ देवगण, १८ सोम और अर्क, १९ चन्द्रमा, २०-२८ वैवाहिक मंत्र और आशीर्वाद, २९-३० वधूवास (वधू के वस्त्र) संस्पर्श-निन्दा, ३१ दम्पती-यक्ष्यनाशन, ३२-४७ सूर्या-सावित्री । छन्द - अनुष्टुप्; १४, १९-२१, २३-२४, २६, ३६-३७, ४४ त्रिष्टुप्; १८, २७, ४३ जगती; ३४ उरोबृहती ।]

इस सूक्त की देवता 'सूर्या-सावित्री' है। सूर्या, सूर्य पुत्री हैं, सविता से उत्पन्न होने से सावित्री कहलाती हैं। इस सूक्त में मंत्र क्र० १ से ५ तथा १७ से १९ सोम आदि देवशक्तियों को लक्ष्य करके कहे गये हैं, शेष सभी सूर्या, उसके विवाह एवं दाम्पत्य आदि को लक्ष्य करके कहे गये हैं। सूर्या को लौकिक वधू का उपलक्षण भी माना गया है, कुछ मंत्र उस आश्रय में स्टीक भी बैठते हैं; किन्तु अधिकांश मंत्रों में वर्णित सूर्यपुत्री सूर्या कोई सूक्ष्म दिव्य-प्रवाह प्रतीत होती हैं। सूर्या प्रकाश युक्त तथा सावित्री सु-प्रसन्न श्रेष्ठ प्रसन्न या सुजन करने वाली हैं। यह सावित्री से उत्पन्न चेतना एवं प्रकाशयुक्त कोई उत्पादक प्रवाह है, जिसका (मंत्र १०) रव, मन है तथा (मंत्र ७) चेतना या विचार चादर है, छाया-पृथिवी कोष है। लौकिक वधू के उपलक्षण में वह प्रकाश-ज्ञानयुक्त तथा श्रेष्ठ सन्तान, वतावरण, सम्पदा उत्पन्न करने में सक्षम सुलक्षणी कन्या है किन्तु, तत्त्वदृष्टि से उसमें सूर्या शक्ति है, उसी कारण वह सुप्रसविनी बन पाती है। प्रकारान्तर से वधू के रूप में भी सूर्या ही परिणीता होती है-

९६६७. सत्येनोत्तभिता भूमिः सूर्येणोत्तभिता द्यौः ।

ऋतेनादित्यास्तिष्ठन्ति दिवि सोमो अधि श्रितः ॥१॥

देवों में सत्यस्वरूप ब्रह्मा ने पृथ्वी को आकाश में स्थापित किया हुआ है। सूर्यदेव द्युलोक को स्तम्भित किए हुए हैं। यज्ञाहुति के आश्रय में देवशक्तियाँ रहती हैं। सोम द्युलोक के ऊपर स्थित है ॥१॥

९६६८. सोमेनादित्या बलिनः सोमेन पृथिवी मही ।

अथो नक्षत्राणामेषामुपस्थे सोम आहितः ॥२॥

आदित्यादि देव सोम के कारण ही बलशाली हैं। सोम द्वारा ही पृथ्वी महिमामय होती है। इन नक्षत्रों के बीच भी सोम को स्थापित किया गया है ॥२॥

[सोम व्योम व्यापी विकिरण है। सूर्यादि प्रकाशोत्पादक पिण्डों का ईंधन सोम ही है, उसी से उन्हें जल प्राप्त होता है। ऋषि इस वैज्ञानिक प्रक्रिया के द्रष्टा थे ।]

९६६९. सोमं मन्यते पपिवान्यत्संपिषन्त्योषधिम् ।

सोमं यं ब्रह्माणो विदुर्न तस्याश्नाति कश्चन ॥३॥

जिस समय सोमलतादि वनस्पतियों-ओषधियों की पिसाई की जाती है, उसी समय मुख से पीने योग्य सोम को मान्यता प्राप्त होती है; परन्तु जिस सोम को ब्रह्मनिष्ठ ज्ञानीजन जानते हैं, उसे कोई भी व्यक्ति मुख से पीने की सामर्थ्य नहीं रखता ॥३॥

[सूक्ष्म सोम प्रवाह प्रकृति एवं प्राणियों को भी शक्ति देते हैं; किन्तु वह सूक्ष्म प्रवाह मुख से सेवनीय नहीं है। वह प्राण-प्रक्रिया द्वारा ग्रहण या क्षरण किया जाने वाला है ।]

९६७०. आच्छद्विधानैर्गुपितो बार्हतैः सोम रक्षितः ।

ग्राव्यामिच्छद्वन्तिष्ठसि न ते अश्नाति पार्थिवः ॥४॥

हे दिव्यसोम ! आप बृहती विद्या के जानकारों को विदित, गुह्य विधियों द्वारा सुरक्षित हैं (संकीर्ण मानस वाले कुपात्र इसे नहीं पा सकते)। आप ग्रावा (सोम निष्पादक यंत्र या गरिमामय वाणी) की ध्वनि को सुनते हैं। आपको पृथ्वी के प्राणी सेवन करने में सक्षम नहीं हैं ॥४॥



९६७१. यत्त्वा देव प्रपिबन्ति तत आ प्यायसे पुनः ।

वायुः सोमस्य रक्षिता समानां मास आकृतिः ॥५॥

हे सोमदेव ! जिस समय लोग ओषधि रूप में आपको ग्रहण करते हैं, उस समय बार-बार आपका सेवन किया जाता है । वायुदेव सोम की उसी प्रकार सुरक्षा करते हैं, जिस प्रकार महीने, वर्ष को सुरक्षित करते हैं ॥५॥

आगे के मंत्रों में सूर्य के विवाह-प्रसंग का वर्णन है -

९६७२. रैभ्यासीदनुदेयी नाराशंसी न्योचनी । सूर्याया भद्रमिद्वासो गाथयैति परिष्कृतम् ॥

सूर्य कन्या के पाणिग्रहण के समय 'रैभी' नामक ऋचाएँ (अथवा ज्ञानयुक्त वाणियाँ) उसकी सखी रूपा हुई थीं । नाराशंसी नामक ऋचाएँ (अथवा नरों द्वारा प्रशंसित उक्तियाँ) उसकी सेविकाएँ हुई थीं । सूर्या का परिधान अतिशोभायमान था, जो कल्याणकारी गाथाओं मन्त्रादि से विशेष परिष्कृत हुआ ॥६॥

९६७३. चित्तिरा उपबर्हणं चक्षुरा अभ्यञ्जनम् । द्यौर्भूमिः कोश आसीद्यदयात्सूर्या पतिम् ॥

जिस समय सूर्यपुत्री ने पतिगृह के लिए प्रस्थान किया, उस समय श्रेष्ठ विचार उसके आच्छादन (वस्त्र) थे । वही नेत्रों (दृष्टि) के लिए श्रेष्ठ अंजन थे । द्युलोक और पृथ्वी ही उसके कोषागार थे ॥७॥

[सूर्या प्रकाशयुक्त प्रवाह केतन, जब किसी के साथ संयुक्त होती है, तो स्द्विचार ही उसके आवरण-पहचान बनते हैं । छाया-पृथ्वी को उन्का भाष्यगार कहना युक्तिसंगत है ।]

९६७४. स्तोमा आसन्नतिथयः कुरीरं छन्द ओपशः ।

सूर्याया अश्विना वराग्निरासीत्पुरोगवः ॥८॥

स्तवन ही सूर्या के रथचक्र के डण्डे थे, कुरीर नामक छन्द रथ का भीतरी भाग था । सूर्या के वर अश्विनी-कुमार थे तथा अग्नि अग्रगामी दूतरूप थे ॥८॥

९६७५. सोमो वधूयुरभवदश्विनास्तामुभा वरा । सूर्या यत्पत्ये शंसन्तीं मनसा सविताददात् ॥

सूर्यपुत्री हृदय से पति की कामना करती थी, जब सूर्य ने अपनी पुत्री सूर्या को अश्विनीकुमारों को प्रदान किया, तब सोम भी उसके साथ विवाह के इच्छुक थे; परन्तु अश्विनीकुमार ही उसके वर रूप में स्वीकृत किये गये ॥९॥

९६७६. मनो अस्या अन आसीद् द्यौरासीदुत च्छादः ।

शुक्रावनड्वाहावास्तां यदयात्सूर्या गृहम् ॥१०॥

जिस समय सूर्या अपने पतिगृह में गई, उस समय मन ही उसका रथ (वाहन) था और आकाश ही रथ के ऊपर की छतरी थी । दो शुक्र (प्रकाशवान् सूर्य-चन्द्र) उसके रथवाहक थे ॥१०॥

९६७७. ऋक्सामाभ्यामभिहितौ गावौ ते सामनावितः ।

श्रोत्रं ते चक्रे आस्तां दिवि पन्थाश्चराचरः ॥११॥

हे सूर्या देवि ! ऋक् और साम स्तवनों (ज्ञान) को सुनने वाले-धारण करने वाले, एक दूसरे के साथ साम्य रखने वाले दो श्रोत्र आपके मनरूपी रथ के चक्र हुए । रथ के गमन का मार्ग आकाश निश्चित हुआ ॥११॥

९६७८. शुची ते चक्रे यात्या व्यानो अक्ष आहतः । अनो मनस्पयं सूर्यारोहत्प्रयती पतिम् ॥

जाने के समय आपके रथ के दोनों पहिए पवित्र अथवा अति उज्ज्वल हुए । उस रथ की धुरी वायु थे । पतिगृह को जाने वाली सूर्या मनरूपी रथ पर आरूढ़ हुई ॥१२॥



९६७९. सूर्याया वहतुः प्रागात्सविता यमवासृजत् । अधासु हन्यन्ते गावोऽर्जुन्योः पर्युह्यते ॥

सूर्या के पतिगृह-गमनकाल में सूर्य ने पुत्री के प्रति स्नेहरूप जो धन सवित किया (दिया), उसे पहले ही भेज दिया था । मघा नक्षत्र में विदाई के समय दी गई गौओं को हॉका गया तथा अर्जुनी अर्थात् पूर्वाफाल्गुनी और उत्तराफाल्गुनी नक्षत्र में कन्या को पति के गृह भेजा गया ॥१३॥

[नक्षत्रों की संगतियों से होने वाली प्रक्रियाएँ श्रेय का विषय हैं ।]

९६८०. यदश्विना पृच्छमानावयातं त्रिचक्रेण वहतुं सूर्यायाः ।

विश्वे देवा अनु तद्वामजानम्युत्रः पितराववृणीत पूषा ॥१४॥

हे अश्विनीकुमारो ! जिस समय आप सूर्या के साथ विवाह सम्बन्धी बात पूछने पहुँचे, उस समय सभी देवों ने आपका अनुमोदन किया तथा आपके पुत्र पूषा ने आप दोनों को स्वीकार किया ॥१४॥

[पौराणिक उपाख्यान के अनुसार पूषा भी सूर्या के वरण के इच्छुक थे । बाद में सभी ने अश्विनीकुमारों का अनुमोदन किया ।]

९६८१. यदयातं शुभस्पती वरेयं सूर्यामुप ।

बवैकं चक्रं वामासीत्क्व देष्टाय तस्थथुः ॥१५॥

हे शुभस्पति (अश्विनीकुमारो) ! जिस समय आप लोग सूर्या के वरण हेतु गये, उस समय आपके रथ का एक चक्र कहाँ था ? मार्ग को जानने की जिज्ञासा से आप दोनों कहाँ स्थित थे ? ॥१५॥

९६८२. द्वे ते चक्रे सूर्ये ब्रह्मण ऋतुथा विदुः । अथैकं चक्रं यदुहा तदद्वातय इद्दिदुः ॥१६॥

हे सूर्य ! ब्राह्मण (ब्रह्मनिष्ठ व्यक्ति) इस बात से परिचित हैं कि आपके रथ के दो (कर्मशील) चक्र ऋतुओं के अनुसार गतिशील होने में प्रसिद्ध हैं । तीसरा (ज्ञान-विज्ञान परक) चक्र जो गोपनीय था, उसे विद्वान् जानते हैं ॥

[दो चक्रों को ब्राह्मण जानते हैं, ये ब्रह्मकर्मरूप क्रियात्मक चक्र होने चाहिए । ये यज्ञपरक भी हो सकते हैं तथा सौर और चन्द्र प्रभाकित ऋतुपरक भी । तीसरा चक्र केवल विद्वान् जानते हैं, यह उस क्रिया विज्ञान का मुष्ट ज्ञानचक्र होना चाहिये ।]

९६८३. सूर्यायै देवेभ्यो मित्राय वरुणाय च । ये भूतस्य प्रचेतस इदं तेभ्योऽकरं नमः ॥१७॥

सूर्या, देवगण, मित्र और वरुणादि देवों तथा सभी प्राणियों के वे श्रेष्ठ कल्याणकारी हितचिन्तक हैं । हम उन्हें प्रणाम करते हैं ॥१७॥

९६८४. पूर्वापरं चरतो माययैतौ शिशू क्रीळन्तौ परि यातो अध्वरम् ।

विश्वान्यन्यो भुवनाभिचष्ट ऋतूरन्यो विदधज्जायते पुनः ॥१८॥

ये दोनों शिशु (सूर्य और चन्द्र) अपने तेज से पूर्व और पश्चिम में विचरते हैं । ये दोनों क्रीड़ा करते हुए यज्ञ में पहुँचते हैं । उन दोनों में से एक, सूर्य सभी लोकों को देखते हैं तथा दूसरे, चन्द्र ऋतुओं का निर्धारण करते हुए बार-बार उदित-अस्त होते हैं ॥१८॥

९६८५. नवीनवो भवति जायमानोऽह्नां केतुरुषसामेत्यग्रम् ।

भागं देवेभ्यो वि दधात्यायत्र चन्द्रमास्तिरते दीर्घमायुः ॥१९॥

ये चन्द्रदेव नित्य उदित होकर नवीनतम होते हैं । दिवस के सूचक सूर्यदेव प्रतिदिन नवीन रूप में प्रातः काल सभी के समक्ष आते हैं । वे सूर्यदेव आकर देवों के निमित्त यज्ञ का हविभाग देने की व्यवस्था करते हैं । चन्द्रदेव आकर आनंदित जीवन एवं चिरायु प्रदान करते हैं ॥१९॥



मंत्र क्र० २० से २८ लौकिक विवाहों में आशीर्वचन-शुभकापना रूप में भी प्रयुक्त होते हैं --

९६८६. सुकिंशुकं शल्मलिं विश्वरूपं हिरण्यवर्णं सुवृतं सुचक्रम् ।

आ रोह सूर्ये अमृतस्य लोकं स्योनं पत्ये वहतुं कणुष्व ॥२० ॥

हे सूर्य पुत्री ! आप अपने पतिगृह की ओर जाते हुए सुन्दर प्रकाशयुक्त पलाश वृक्ष से बने तथा शाल्मलि-वृक्ष या मलरहित (काष्ठ) से विनिर्मित नाना रूप, स्वर्णिम वर्ण, श्रेष्ठ और सुन्दर चक्र युक्त रथ पर आरूढ़ हों । आप पति के निमित्त, अमृत स्वरूप लोक को सुखकारी बनाएँ ॥२० ॥

९६८७. उदीर्घातः पतिवती द्योऽषा विश्वावसुं नमसा गीर्धरीके ।

अन्यामिच्छ पितृषदं व्यक्तां स ते भागो जनुषा तस्य विद्धि ॥२१ ॥

हे विश्वावसु (विश्व व्यापक) ! आप इस स्थान से उठें, क्योंकि इस कन्या का पाणिग्रहण हो चुका है । हम नमस्कार और स्तोत्रों द्वारा आपकी अर्चना करते हैं । पितृगृह में रहने वाली दूसरी विवाह योग्य कन्या की कामना करें । वही आपको सौभाग्य प्रदान करने वाली है, इस अभिप्राय को उचित रीति से समझें ॥२१ ॥

[पौराणिक सन्दर्भ में विश्वावसु ने सूर्या का विवाह सम्पन्न कराया था ।]

९६८८. उदीर्घातो विश्वावसो नमसेळामहे त्वा । अन्यामिच्छ प्रफर्व्यैः सं जायां पत्या सृज ॥

हे विश्वावसो ! आप इस स्थान का परित्याग करें, हम नमस्कारपूर्वक आपकी स्तुति करते हैं । आप दूसरी यौवना की कामना करें तथा उस स्त्री को पति के साथ संयुक्त करें ॥२२ ॥

९६८९. अनुक्षरा ऋजवः सन्तु पन्था येभिः सखायो यन्ति नो वरेयम् ।

समर्थमा सं भगो नो निनीयात्सं जास्पत्यं सुयममस्तु देवाः ॥२३ ॥

हे देवगण ! वे सम्पूर्ण मार्ग कंटकों (कष्टों) से रहित और सरल हों, जिनसे हमारे मित्र कन्या के पिता के पास जाते हैं । अर्यमा और भगदेव हमें वहाँ भली प्रकार ले जाएँ । ये पत्नी और पति आदर्श दम्पती सिद्ध हों ॥२३ ॥

९६९०. प्र त्वा मुञ्चामि वरुणस्य पाशाद्येन त्वाबध्नात्सविता सुशेवः ।

ऋतस्य योनौ सुकृतस्य लोकेऽरिष्ठां त्वा सह पत्या दधामि ॥२४ ॥

हे कन्ये ! आपको हम वरुण के बन्धनों से छुड़ाते हैं । सवितादेव ने सेवाकार्य के लिए आपको बन्धनयुक्त किया था, जो सत्य का आधार और सत्कर्मों का निवास है, उसी स्थान पर आपको अनिष्टरहित पति के साथ विराजमान करते हैं ॥२४ ॥

[सविता द्वारा सूर्या को, पिता द्वारा पुत्री को जो सेवा कार्य सँपे जाते हैं, उनके उत्तरदायित्वों से उसे विश्व के समस्त मुक्त कर दिया जाता है ।]

९६९१. प्रेतो मुञ्चामि नामुतः सुबद्धाममुतस्करम् । यथेयमिन्द्र मीढ्वः सुपुत्रा सुभगासति ॥

हे कन्ये ! इस पितृकुल से आपको मुक्त करते हैं, लेकिन पतिकुल से नहीं । उस (पतिकुल) से आपको भली प्रकार सम्बद्ध करते हैं । हे कामनावर्षक इन्द्रदेव ! यह वधू सुसन्ततियुक्त और सौभाग्यवती हो ॥२५ ॥

९६९२. पूषा त्वेतो नयतु हस्तगृह्याश्विना त्वा प्र वहतां रथेन ।

गृहान्गच्छ गृहपत्नी यथासौ वशिनी त्वं विदथमा वदासि ॥२६ ॥



पूषादेव आपको यहाँ से हाथ पकड़कर ले जाएँ। आगे अश्विनीकुमार आपको रथ में विराजित करके ले चले। आप अपने पतिगृह की ओर प्रस्थान करें। वहाँ आप गृहस्वामिनी और सबको अपने नियंत्रण (अनुशासन) में रखने वाली बनें। वहाँ आप विवेकपूर्ण वाणी का प्रयोग करें ॥२६॥

९६९३. इह प्रियं प्रजया ते समृध्यतामस्मिन् गृहे गार्हपत्याय जागृहि ।

एना पत्या तन्वं१सं सृजस्वाधा जित्री विदथमा वदाथः ॥२७॥

पतिगृह में सुसन्ततियुक्त होकर आपके स्नेह की वृद्धि हो और इस घर में आप गृहस्थधर्म के कर्तव्यों के निर्वाह के लिए सदैव जागरूक रहें। स्वामी के साथ आप संयुक्त (एक प्राण-एक मन वाली) होकर रहें। वृद्धावस्था में आप दोनों (दम्पती) श्रेष्ठ उपदेश (अपनी सन्तानों के लिए) करें ॥२७॥

मंत्र क्र० २८ में एक अलंकारिक वर्णन है, जिसके अन्तर्गत सूर्या या वधू पर कृत्या (आभिचारिक विनाशक) शक्ति आरोपित होती है, वह लाल-नीली होती है। लाल-नीला होना क्रोधग्रस्त होने अथवा रजोदर्शन के समय लाल-नीला स्त्राव होने का प्रतीकत्त्व अस्लेख हो सकता है। उसकी प्रतिक्रियाएँ बतलायी गयी हैं। मंत्र क्र० २९, ३०, ३१ में उससे सम्बन्धित उपचारों एवं सावधानियों का अस्लेख है। यह उक्तियाँ लौकिक सन्दर्भ में तो, सहज परिलक्षित होती हैं, सूक्ष्म प्रकृतिगत सूर्या के सन्दर्भ में इस पर शोध कञ्छनीय है -

९६९४. नीललोहितं भवति कृत्यासक्तिर्व्यज्यते । एधन्ते अस्या ज्ञातयः पतिर्बन्धेषु बध्यते ॥

(सूर्या या वधू) जब नील-लोहित (क्रुद्ध या रजस्वला) होती है, तब उस पर कृत्या शक्ति अभिव्यक्त होती है, उसी (कृत्या) के अनुकूल तत्त्व वर्धित होते हैं। पति उसके प्रभाव से बन्धन में बँध (मर्यादित हो) जाता है ॥२॥

९६९५. परा देहि शामुल्यं ब्रह्मभ्यो वि भजा वसु ।

कृत्यैषा पद्मती भूत्या जाया विशते पतिम् ॥२९॥

शामुल्य (शरीरस्थ मल-विकारों अथवा मन पर छाए मलिन आवरणों) का परित्याग करें। ब्राह्मणों या ब्रह्म विचार को धन या आवास प्रदान करें। (इस प्रयोग से) कृत्या शक्ति (शमित होकर) जाया (जन्म देने वाली) होकर पति के साथ सहगामिनी बन जाती है ॥२९॥

९६९६. अश्रीरा तनूर्भवति रुशती पापयामुया । पतिर्यद्वध्वो३ वाससा स्वमङ्गमभिधत्सते ॥

उक्त (कृत्या जन्य) विकारों की स्थिति में स्त्री पीड़ादायक होती है। ऐसी स्थिति में वधू से संयुक्त होने से पति का शरीर भी कान्तिरहित तथा रोगादि से दूषित हो जाता है ॥३०॥

९६९७. ये वध्वश्चन्द्रं वहतुं यक्ष्मा यन्ति जनादनु । पुनस्तान्यज्ञिया देवा नयन्तु यत आगताः ॥

चन्द्रमा की तरह शोभन वधू को जो (शारीरिक-मानसिक) रोग जन्मदाता माता-पिता से स्वभावतः आते हैं, यजनीय देवगण उन्हें उनके पिछले स्थान पर लौटाएँ, जहाँ से वे बार-बार आते हैं ॥३१॥

९६९८. मा विदन्परिपन्थिनो य आसीदन्ति दम्पती । सुगेभिर्दुर्गमतीतामप द्रान्वरातयः ॥३२॥

जो रोगरूपी शत्रु, दम्पती के समीप आते हैं, वे विनष्ट हों। वे सुगम मार्गों से दुर्गम स्थानों में चले जाएँ। शत्रु लोग हमारे यहाँ से दूर चले जाएँ ॥३२॥

९६९९. सुमङ्गलीरियं वधूरिमां समेत पश्यत । सौभाग्यमस्यै दत्त्वायाथास्तं वि परेतन ॥३३॥

यह नववधू मंगल चिह्नों से सुसज्जित है। सभी आशीर्वाद देने वाले आएँ और इसका दर्शन करें। इस विवाहिता को उत्तम सौभाग्यवती होने का शुभाशीर्वाद देने के बाद सभी अपने घरों को चले जाएँ ॥३३॥



१७००. तृष्टमेतत्कटुकमेतदपाष्टवद्विषवन्नैतदन्तवे । सूर्या यो ब्रह्मा विद्यात्स इद्वाधूयमर्हति ॥

यह स्थिति दोषपूर्ण, अग्रहणीय, दूर रखने योग्य एवं विष के समान घातक (पीड़ाजनक) है । यह व्यवहार के योग्य नहीं है, जो मेधावी विद्वान् सूर्या को भली प्रकार जानते हैं, वे ही वधू के साथ हितकारी सम्बन्ध स्थापित करने योग्य होते हैं ॥३४ ॥

१७०१. आशसनं विशसनमथो अधिविकर्तनम् ।

सूर्यायाः पश्य रूपाणि तानि ब्रह्मा तु शुन्यति ॥३५ ॥

सूर्या का स्वरूप कैसा है, इसे देखें । इसका वस्त्र कहीं एक जगह फटा हुआ है, कहीं बीच में से, तो कहीं चारों ओर से कटा हुआ है, सृष्टि निर्माण कर्ता ब्रह्मा ही इसे सुशोभित करते हैं ॥३५ ॥

१७०२. गृध्णामि ते सौभगत्वाय हस्तं मया पत्या जरदष्टिर्यथासः ।

भगो अर्यमा सविता पुरन्धिर्मह्यं त्वादुर्गार्हपत्याय देवाः ॥३६ ॥

हे वधू ! आप के हाथ को सौभाग्य वृद्धि के लिए मैं ग्रहण करता हूँ । मुझे पतिरूप में स्वीकार करके, आप वृद्धावस्था पर्यन्त (मेरे) साथ रहना यही मेरी प्रार्थना (निवेदन) है । भग, अर्यमा, सविता और पूषादेवों ने आपको मेरे निमित्त गृहस्थ-धर्म का पालन करने के लिए प्रदान किया है ॥३६ ॥

[इस मंत्र का अर्थ प्रकृति की उर्वरा शक्ति-भूमि तथा प्रजनन समर्थ नारी दोनों पर घटित होता है ।]

१७०३. तां पूषञ्छिवतमामेरयस्व यस्यां बीजं मनुष्याऽवपन्ति ।

या न ऊरु उशती विश्रयाते यस्यामुशन्तः प्रहराम शेषम् ॥३७ ॥

हे पूषा (पोषण में समर्थ) देव ! आप शिवतम (सबसे अधिक कल्याणप्रदा) उस (उर्वरा शक्ति) को प्रेरित करें, जिसमें मनुष्य बीज को स्थापित करते हैं । जो हम (मनुष्यों) के प्रति उत्त्साहित होती हुई, अपने ऊरु प्रदेश को विस्तारित करती है । जिसके गर्भ में उत्साहपूर्वक (फलित होने के विश्वास से) बीज स्थापित किया जा सके ॥३७ ॥

१७०४. तुभ्यमग्रे पर्यवहन्सूर्या वहतुना सह । पुनः पतिभ्यो जायां दा अग्ने प्रजया सह ॥३८ ॥

हे अग्निदेव ! दहेज (कन्याधन) के रूप में सूर्या को सर्वप्रथम आपके ही समीप ले जाया जाता है (अर्थात् विवाह के समय, यज्ञ समय तथा परिक्रमा इत्यादि में वर-वधू अग्नि के समीप रहते हैं) आप पति को श्रेष्ठ सुसन्तति प्रदान करने वाली स्त्री प्रदान करें अर्थात् विवाहितों को सुसन्तति से सम्पन्न बनाएँ ॥३८ ॥

१७०५. पुनः पत्नीमग्निरदादायुषा सह वर्चसा । दीर्घायुरस्या यः पतिर्जीवाति शरदः शतम् ॥३९ ॥

अग्नि ने पुनः दीर्घायु, तेजस्वी और कान्तियुक्त पत्नी को प्रदान किया । इसके जो पति हैं, वे चिरंजीवी होकर शतायु तक जीवित रहें ॥३९ ॥

मंत्र क्र० ४० और ४१ में सूर्या के अग्ररण का क्रम वर्णित है । सूर्या प्रकृतिगत उर्वरा शक्ति है । उसका प्रथम स्वामी सोम (सूक्ष्म पोषक विकिरण) हुआ, इस समय वह सावित्री थी । सोम से गन्धर्व (गां-किरणों को कारण करने वाले) आदित्य को वह शक्ति प्राप्त हुई । आदित्य-सूर्य ने उसे भूमि पर अग्नि को प्रदान किया, तब वह सूर्या हुई । अग्नि से वह उर्वरा शक्ति मनुष्यों को प्राप्त हुई । मनुष्यों या प्राणियों को वह भूमिगत तथा नारी जातिगत उर्वरता के रूप में प्राप्त हुई । अन्त सम्बोधन शक्ति का स्रोतक है । इस द्विधा (जड़ एवं चेतन प्रकृतिगत) उर्वरता को फलित करने वाले शक्ति-प्रवाह को अग्निनीकुमार कहना युक्तिसंगत है । पृथ्वी की उर्वरता से प्राणियों तथा प्राणियों के कारण भूमि के उत्पादन का क्रम जुड़ा हुआ है, यह दोनों प्रवाह एक साथ जुड़े होने से अग्निनीकुमारों को जुड़वाँ कहा जाना भी समीचीन है । सूर्या का वरण सोम द्वारा, फिर गन्धर्व द्वारा फिर अग्नि के द्वारा तथा अन्त में अग्निनीकुमारों द्वारा होने का आलंकारिक वर्णन इस प्रक्रिया में भली प्रकार सिद्ध होता है -



९७०६. सोमः प्रथमो विविदे गन्धर्वो विविद उत्तरः ।

तृतीयो अग्निष्टे पतिस्तुरीयस्ते मनुष्यजाः ॥४० ॥

हे सूर्या ! सोम ने सर्वप्रथम पत्नी रूप में आपको प्राप्त किया । तदनन्तर गन्धर्व आपके पति हुए, आपके तीसरे पति अग्निदेव हैं । मनुष्य वंशज आपके चौथे पति हैं ॥४० ॥

९७०७. सोमो ददद् गन्धर्वाय गन्धर्वो दददग्नये ।

रयिं च पुत्राँश्चादादग्निर्महामथो इमाम् ॥४१ ॥

सोम ने उस स्त्री को गन्धर्व को दिया । गन्धर्व ने अग्नि को दिया, तदनन्तर अग्नि, (भूमि से उत्पन्न) ऐश्वर्य और (नारी से उत्पन्न) सन्तान सहित मुझे (मनुष्य को) प्रदान करते हैं ॥४१ ॥

९७०८. इहैव स्तं मा वि यौष्टं विश्वमौघुर्व्यश्नुतम् ।

क्रीळन्तौ पुत्रैर्नप्तुभिर्मोदमानौ स्वि गृहे ॥४२ ॥

हे वर और वधू ! आप दोनों यहीं रहें । कभी भी परस्पर पृथक् न हों । सम्पूर्ण आयु (शतायु) का विशेष रीति से उपभोग करें । अपने गृहस्थ धर्म का निर्वाह करते हुए पुत्र-पौत्रादि सन्तानों के साथ आमोद-प्रमोदपूर्वक जीवन व्यतीत करें ॥४२ ॥

९७०९. आ नः प्रजां जनयतु प्रजापतिराजरसाय समनक्त्वयमा ।

अदुर्मङ्गलीः पतिलोकमा विश शो नो भव द्विपदे शं चतुष्पदे ॥४३ ॥

प्रजापति ब्रह्मा हमें सुसन्तति प्रदान करें । अर्यमादेव वृद्धावस्था तक हमें साथ-साथ रखें । हे वधू ! आप मङ्गलमयी, होकर पतिगृह में प्रविष्ट हों । आप हमारे सम्माननीय बन्धुओं और पशुओं के लिए मङ्गलकारिणी हों ॥४३ ॥

९७१०. अघोरचक्षुरपतिघ्न्येधि शिवा पशुभ्यः सुमनाः सुवर्चाः ।

वीरसुदेवकामा स्योना शं नो भव द्विपदे शं चतुष्पदे ॥४४ ॥

हे वधू ! आप शान्तदृष्टियुक्त और पति के निमित्त दुःखों से रहित मङ्गलमयी हों । आप पशुओं के लिए हितप्रद, सुविचार से युक्त, तेजस्वी, वीर प्रसविनी और देवों की उपासिका रूप होकर कल्याणकारी हों । हमारे परिवार, परिजन तथा उपयोगी पशुओं के लिए कल्याणकारी हों ॥४४ ॥

९७११. इमां त्वमिन्द्र मीह्वः सुपुत्रां सुभगां कृणु ।

दशास्यां पुत्राना धेहि पतिमेकादशं कृधि ॥४५ ॥

हे इन्द्रदेव ! आप इस स्त्री को सुसन्ततियुक्त एवं सौभाग्यशाली बनाएँ । इसे दस पुत्रवती बनाएँ तथा पति सहित इस स्त्री को ग्यारह परिवार सदस्यों से युक्त करें ॥४५ ॥

९७१२. सम्राज्ञीं शशुरे भव सम्राज्ञी शश्र्वां भव ।

ननान्दरि सम्राज्ञी भव सम्राज्ञी अधि देवषु ॥४६ ॥

हे वधू ! आप सास, शशुर, ननद और देवों की सम्राज्ञी (महारानी) के समान हों, आप सबके ऊपर स्वामिनी स्वरूपा हों ॥४६ ॥



९७१३. समञ्जन्तु विश्वे देवाः समापो हृदयानि नौ ।

सं मातरिश्वा सं धाता समु देष्टी दधातु नौ ॥४७॥

सम्पूर्ण देवगण हम दोनों के हृदयों को परस्पर संयुक्त करें। जल, वायु, धाता और सरस्वती हम दोनों को परस्पर सम्मिलित करें ॥४७॥

[सूक्त - ८६]

[ऋषि - इन्द्र; ७, १३, २३ वृषाकपि ऐन्द्र; २-६, ९-१०, १५-१८ इन्द्राणी । देवता - इन्द्र । छन्द - पंक्ति ।]

इस सूक्त में ऐन्द्र (इन्द्र के पुत्र या सहयोगी) वृषाकपि का वर्णन है। वे इन्द्रदेव को प्रिय हैं। इन्द्राणी उनसे रुष्ट हैं, तो इन्द्र और वृषाकपि उन्हें मनाते हैं। प्रत्येक मंत्र के अन्त में गती की टेक की तरह एक उक्ति आती है, विश्व में इन्द्रदेव ही सर्वश्रेष्ठ हैं। 'वृषा' का अर्थ होता है वर्णशील या बलशाली तथा 'कपि' का अर्थ होता है कम्पनशील। वृषाकपि-सोमदेव की तरह दिव्याकाश, अंतरिक्ष, भूमि एवं प्राणियों के शरीरों में सक्रिय दीखते हैं। आकाश में वे जलिसम्पन्न, कम्पनशील अयन के रूप में सक्रिय हैं, जो इन्द्रदेव (संगठन-पदार्थ संयोजक शक्ति) को प्रिय हैं। अन्तरिक्ष में मेघस्वयं वे ही वर्णशील होते हैं। पृथ्वी पर अग्नि के अन्दर यही कम्पनशील कणों की प्रतिक्रिया चलती है। शरीर में 'जीव' इन्द्रदेव के साथ, कामनाशक्ति वृषाकपि का ही रूप है। जीवन की पदार्थ प्राप्ति, विकास की कामना इन्द्रदेव के लिए उपयोगी है। वे विकारग्रस्त हों, तो हानि है। इसलिए इन्द्राणी उन पर क्रुद्ध होती हैं, किन्तु जीवन के यज्ञीय सन्दर्भों में वे इन्द्रदेव के प्रिय सहयोगी हैं। इन्हीं सन्दर्भों में मंत्रार्थों को देखा जाना उचित लगता है -

९७१४. वि हि सोतोरसृक्षत नेन्द्रं देवममंसत ।

यत्रामददवृषाकपिरयः पुष्टेषु मत्सखा विश्वस्मादिन्द्र उत्तरः ॥१॥

इन्द्रदेव ने स्तोताओं को सोम अभिषेक या अन्य कार्य के लिए प्रेरित किया था, उन्होंने इन्द्रदेव की प्रार्थना नहीं की (अपितु वृषाकपि वय की प्रार्थना की) जहाँ सोमप्रवृद्ध यज्ञ में आर्य वृषाकपि (इन्द्रदेव पुत्र) हमारे मित्र होकर सोमपान से हर्षित हुए, वहाँ भी इन्द्रदेव ही सर्वश्रेष्ठ हैं ॥१॥

९७१५. परा हीन्द्र धावसि वृषाकपेरति व्यथिः ।

नो अह प्र विन्दस्यन्यत्र सोमपीतये विश्वस्मादिन्द्र उत्तरः ॥२॥

(इन्द्राणी का कथन) हे इन्द्रदेव ! आप व्यथित होकर वृषाकपि के समीप दौड़ जा रहे हैं। आप दूसरे स्थान पर सोमपान हेतु नहीं जाते। निश्चय ही इन्द्रदेव सर्वश्रेष्ठ हैं ॥२॥

९७१६. किमयं त्वां वृषाकपिश्चकार हरितो मृगः ।

यस्मा इरस्यसीदु न्वयोर्यो वा पुष्टिमद्वसु विश्वस्मादिन्द्र उत्तरः ॥३॥

हे इन्द्रदेव ! इस हरित (हरे या हरणशील) मृग (भूमिगामी) वृषाकपि ने आपका क्या हित किया है, जिसके कारण आप उदारता के साथ उन्हें पुष्टिकर ऐश्वर्य प्रदान करते हैं ? इन्द्रदेव ही वास्तव में सर्वोत्तम हैं ॥३॥

९७१७. यमिमं त्वं वृषाकपिं प्रियमिन्द्राभिरक्षसि ।

श्वा न्वस्य जम्भिषदपि कर्णे वराहयुर्विश्वस्मादिन्द्र उत्तरः ॥४॥

(इन्द्राणी का कथन -) हे इन्द्रदेव ! आप जिस प्रिय वृषाकपि को सुरक्षित करते हैं वाराह पर आक्रमण करने वाला श्वान उसका कान काट ले। इन्द्रदेव ही वास्तव में सर्वोत्तम हैं ॥४॥



९७१८. प्रिया तष्टानि मे कपिव्यक्ता व्यदुषत् ।

शिरो न्वस्य राविषं न सुगं दुष्कृते भुवं विश्वस्मादिन्द्र उत्तरः ॥५॥

मुझे तुष्ट करने वाले पदार्थों को वृषाकपि ने दूषित कर दिया। मेरी अभिलाषा है कि इसके मस्तक को काट डालूँ। इस दुष्कर्म में संलग्न (वृषाकपि) की कभी हितैषी नहीं बनूँगी। इन्द्रदेव सबसे श्रेष्ठ और महान् हैं ॥५॥

[इन्द्राणी शक्ति को तुष्ट करने वाले पदार्थों को वृषाकपि (कामना प्रवह) दूषित करते हैं, तो वे उग्र होती हैं।]

९७१९. न मत्स्त्री सुभसत्तरा न सुयाशुतरा भुवत् ।

न मत्प्रतिच्यवीयसी न सक्थ्युद्यमीयसी विश्वस्मादिन्द्र उत्तरः ॥६॥

कोई दूसरी स्त्री मुझसे बढ़कर सौभाग्यशालिनी नहीं और न कोई दूसरी अतिसुखी और सुसन्तति युक्त है। मुझसे अधिक कोई भी स्त्री अपने पति को सुख देने में सक्षम भी नहीं होगी। इन्द्रदेव ही वास्तव में सर्वश्रेष्ठ हैं ॥६॥

९७२०. उवे अग्न सुलाभिके यथेदङ्ग भविष्यति ।

भसन्मे अग्न सक्थि मे शिरो मे वीव हृष्यति विश्वस्मादिन्द्र उत्तरः ॥७॥

(वृषाकपि का कथन) हे इन्द्राणी माता! आप सभी सुखों का ताप प्रदान करने वाली हैं। आपके अंग, जंघा, मस्तक आदि आवश्यकतानुसार स्वरूप धारण करने या कार्य करने में सक्षम हैं। आप पिता इन्द्रदेव के लिए स्नेह द्वारा सुख प्रदात्री हैं। इन्द्रदेव ही सर्वोत्तम हैं ॥७॥

९७२१. किं सुबाहो स्वङ्गुरे पथुष्टो पथुजाधने ।

किं शूरपत्नि नस्त्वमध्यमीषि वृषाकपिं विश्वस्मादिन्द्र उत्तरः ॥८॥

(इन्द्र का कथन) हे वीर पत्नी इन्द्राणी! आप श्रेष्ठ भुजाओं से युक्त, सुन्दर अँगुलियों वाली, श्रेष्ठ केशवती तथा विशाल जंघाओं से युक्त हैं। आप क्यों वृषाकपि पर क्रोधित हो रही हैं? इन्द्रदेव विश्व में सर्वोत्तम हैं ॥८॥

९७२२. अवीरामिष मामयं शरारुरभि मन्यते ।

उताहमस्मि वीरिणीन्द्रपत्नी मरुत्सखा विश्वस्मादिन्द्र उत्तरः ॥९॥

(इन्द्राणी का कथन) यह घातक वृषाकपि मुझे पति-पुत्रादि से रहित के समान ही मानता है; परन्तु इन्द्र पत्नी तो पति और सन्तानादिसे सम्पन्न हैं तथा मरुद्गण हमारे सहायक हैं। इन्द्रदेव विश्व में सर्वोत्तम हैं ॥९॥

[वृषाकपि द्वारा प्रेषित रूप से इन्द्रदेव के संयोजन कार्यों में विघ्न पैदा हो जाते हैं। वृषाकपि इन्द्राणी की अध्यवस्था करते हैं, तो भी उन्हें उनके कार्यों में अपने अधीनस्थ प्राण-प्रवाहों की उपेक्षा दिखती है।]

९७२३. संहोत्रं स्म पुरा नारी समनं वाज गच्छति ।

वेधा ऋतस्य वीरिणीन्द्रपत्नी महीयते विश्वस्मादिन्द्र उत्तरः ॥१०॥

सत्यविधात्री, सत्यप्रतिपादनशीला और पुत्रवती इन्द्रपत्नी (इन्द्राणी) यज्ञ में (संश्राम में) पहले ही वहाँ पहुँचती हैं, अतएव उनकी स्तुति सभी जगह होती है। इन्द्रदेव मेरे पति रूप में सर्वश्रेष्ठ हैं ॥१०॥

९७२४. इन्द्राणीमासु नारिषु सुभगामहमश्रवम् ।

नह्यस्या अपरं चन जरसा मरते पतिर्विश्वस्मादिन्द्र उत्तरः ॥११॥

सभी स्त्रियों में इन्द्राणी को मैं सर्वाधिक सौभाग्यशालिनी मानता हूँ। दूसरी स्त्रियों के पति के समान इन्द्राणी के पति इन्द्र, वृद्धावस्था में मृत्यु को प्राप्त नहीं होते, (अपितु इन्द्र अमर हैं) इन्द्र ही वस्तुतः सर्वोत्तम हैं ॥११॥

९७२५. नाहमिन्द्राणि रारण सख्युर्वषाकपेरुते ।

यस्येदमप्यं हविः प्रियं देवेषु गच्छति विश्वस्मादिन्द्र उत्तरः ॥१२ ॥

हे इन्द्राणी ! हमारे मित्र (मरुद्गण) वृषाकपि के बिना हर्षित नहीं रहते । वृषाकपि का ही अति प्रीतियुक्त द्रव्य (हव्यादि) देवों के समीप पहुँचता है, इन्द्रदेव ही सर्वोत्तम हैं ॥१२ ॥

[मरुद्गण संचरणशील हैं, उन्हें वृषाकपि यथा या अग्निरूप में सहयोग देते हैं। हव्य एवं पर्जन्य को प्रवाहित करते हैं ।]

९७२६. वृषाकपायि रेवति सुपुत्र आदु सुस्नुषे ।

यसत्त इन्द्र उक्षणाः प्रियं काचित्करं हविर्विश्वस्मादिन्द्र उत्तरः ॥१३ ॥

हे वृषाकपायि ! (वृषाकपि की माता या पत्नी) आप धनवती, श्रेष्ठ पुत्रवती और सुन्दर पुत्रवधू वाली हैं । आपके उक्षाओं का सेवन इन्द्रदेव शीघ्र करें । आपके प्रिय और सुखप्रद हविष्यान्न का वे सेवन करें । इन्द्रदेव ही वास्तव में सर्वोत्तम हैं ॥१३ ॥

[उक्षा का अर्थ वृषभ भी होता है, जो यहाँ युक्तिसंगत नहीं । पुष्टिदायक ओषधि तथा सेवन सामर्थ्य यहाँ समीचीन है ।]

९७२७. उक्षणा हि मे पञ्चदश साकं पचन्ति विंशतिम् ।

उताहमसि पीव इदुभा कुक्षी पृणन्ति मे विश्वस्मादिन्द्र उत्तरः ॥१४ ॥

(इन्द्र का कथन) मेरे लिए शची द्वारा प्रेरित पन्द्रह-बीस उक्षा (सेवन सामर्थ्य, इन्द्रियों तथा प्राण-उपप्राण आदि) एक साथ परिपक्व होते हैं, उनका सेवन करके मैं पुष्ट होता हूँ । मेरे दोनों पार्श्व उससे भर जाते हैं । विश्व में इन्द्रदेव ही सर्वोपरि हैं ॥१४ ॥

९७२८. वृषभो न तिग्मशृङ्गोऽन्तर्युधेषु रोरुवत् ।

मन्यस्त इन्द्र शं हृदे यं ते सुनोति भावयुर्विश्वस्मादिन्द्र उत्तरः ॥१५ ॥

तीखे सींगों से युक्त वृषभ जिस प्रकार गोसमूह में गर्जनशील (रौभाते हुए) विचरते हैं, उसी प्रकार आप भी हमारे साथ रमण करें । हे इन्द्रदेव ! आपके हृदय का भावमन्थन कल्याणप्रद हो । आपके निमित्त भावना से आकांक्षी इन्द्राणी जिस सोम का अभिषेक करती हैं, वह भी कल्याणकारी हो । इन्द्रदेव विश्व में सर्वोत्तम हैं ॥१५ ॥

मंत्र क्र० १६ में इन्द्राणी जो बात कह रही हैं, मंत्र क्र० १० में इन्द्र उससे विपरीत तथ्य कह रहे हैं । यह रहस्यमय कथन है, जो प्रकृति एवं जीव-जगत् में घटित होता है । कुछ आचार्यों ने इन मंत्रों का अर्थ रतिकर्म परक किया है; किन्तु वह शब्दार्थों के साथ खींच-तान जैसा लगता है । ' कपुत् ' का अर्थ ' उपस्थेन्द्रिय ' भी होता है; किन्तु उसका अर्थ ' कुण्ठप्रति का कारणभूत ' भी होता है । यह अनेकार्थी शब्द है । ' रम्बते ' का अर्थ-शब्दायमान है, उसे रकार-लकार की एकता मानकर ' लम्बते ' करते उचित नहीं लगता । इसी प्रकार रोमशः शब्द रोमयुक्त, अंकुयुक्त एवं विकिरण युक्त के लिए प्रयुक्त होता है, उसे पुरुष जन्मेन्द्रिय से जोड़ना एक तरह की जबरदस्ती है । यहाँ मंत्रों के सहज स्वाभाविक भाषा एवं भाव सम्मत अर्थ करने का प्रयास किया गया है । वैसे ये मंत्र श्लोक की अपेक्षा रखते हैं -

९७२९. न सेशे यस्य रम्बतेऽन्तरा सक्थ्याऽ कपुत् ।

सेदीशे यस्य रोमशं निषेदुषो विजृम्भते विश्वस्मादिन्द्र उत्तरः ॥१६ ॥

(प्राणि-संदर्भ में इन्द्राणी कहती हैं) जिसके सक्थ (भारवाहक दो अवयवों) के बीच कुख्याति प्रदायक (विकार) शब्द कर (अपनी अभिव्यक्ति करती) हैं । वे शासन करने में समर्थ नहीं होते । (वह विकार) जिसके रोमों से (किरणों से) क्षरण का यत्न करते हैं, वह (विकारयुक्त होकर) शासन करने में समर्थ होता है । वास्तव में इन्द्रदेव ही सर्वश्रेष्ठ हैं ॥१६ ॥



९७३०. न सेशे यस्य रोमशं निषेदुषो विजृम्भते ।

सेदीशे यस्य रम्बतेऽन्तरा सक्थ्या३ कपृद्विश्चस्मादिन्द्र उत्तरः ॥१७॥

(प्रकृति-संदर्भ में इन्द्र कहते हैं) जिसके कुरूप-विस्तार वाले (मेघादि) दो धारक (आकाश एवं पृथ्वी के बीच) अंतरिक्ष में शब्दायमान होते हैं, वही शासन करता है । जिसके विकिरणयुक्त अंग (अथवा अंकुरों) से विकार प्रकट होते हैं, वह शासन नहीं करता । इन्द्रदेव ही सर्वश्रेष्ठ हैं ॥१७॥

९७३१. अयमिन्द्र वृषाकपिः परस्वन्तं हतं विदत् ।

असिं सूनां नवं चरुमादेधस्यान आचितं विश्वस्मादिन्द्र उत्तरः ॥१८॥

हे इन्द्रदेव ! वृषाकपि दूरवर्ती, अलभ्य पदार्थ भी प्राप्त करें । यह खड्ग (विकार नाशक), पाकस्थल नये चरु और काष्ठों से परिपूर्ण शकट ग्रहण करें । इन्द्रदेव ही वास्तव में सर्वोत्तम हैं ॥१८॥

९७३२. अयमेमि विचाकशद्विचिन्वन्दासमार्यम् ।

पिबामि पाकसुत्वनोऽभि धीरमचाकशं विश्वस्मादिन्द्र उत्तरः ॥१९॥

मैं (इन्द्र) यजमानों का निरीक्षण करते हुए, शत्रुओं को दूर करते हुए तथा आर्यों का अन्वेषण करते हुए यज्ञ में उपस्थित होता हूँ । सोम अभिवषणकर्ता और हविष्यान्न तैयार करने वालों द्वारा समर्पित किए गये सोम का सेवन करता हूँ । बुद्धिमान् यजमान की श्रेष्ठ रीति से रक्षा करता हूँ । इन्द्रदेव ही सर्वश्रेष्ठ हैं ॥१९॥

९७३३. धन्व च यत्कृन्तत्रं च कति स्वित्ता वि योजना ।

नेदीयसो वृषाकपेऽस्तमेहि गृह्णो उप विश्वस्मादिन्द्र उत्तरः ॥२०॥

जल रहित मरुस्थल (उर्वरता रहित क्षेत्र) और काटने योग्य वन (जहाँ आवश्यकता से अधिक उत्पादन हो रहा हो) में कितना अन्तर है ? (दोनों को ठीक करना होगा) अतएव हे वृषाकपि ! आप समीप ही स्थित हमारे घर में आश्रय ग्रहण करें । इन्द्रदेव सर्वश्रेष्ठ हैं ॥२०॥

९७३४. पुनरेहि वृषाकपे सुविता कल्पयावहै ।

य एष स्वप्ननंशानोऽस्तमेषि पथा पुनर्विश्चस्मादिन्द्र उत्तरः ॥२१॥

हे वृषाकपि ! आप पुनः वापस आएं । आपके निमित्त हम (इन्द्र, इन्द्राणी) सुखदायी श्रेष्ठ कर्मों को सम्पादित करते हैं । आप निद्रा एवं स्वप्ननाशक सूर्य के समान सुगम मार्ग से हमारे घर में पुनः आएं । इन्द्र ही सर्वोत्तम हैं ॥२१॥
[स्वप्नों में न घटक कर कामनाएँ तेजस्वी मार्ग से चलें, तो इन्द्र के सहयोग से फलित हों ।]

९७३५. यदुदञ्चो वृषाकपे गृहमिन्द्राजगन्तन ।

क्व१ स्य पुत्वधो मृगः कमगञ्जनयोपनो विश्वस्मादिन्द्र उत्तरः ॥२२॥

हे वृषाकपि और इन्द्रदेव ! आप ऊपर को घूमकर हमारे घर में प्रविष्ट हों । बहुभोक्ता और लोगों के लिए आनन्ददायक विचरणशील आप कहाँ गये थे ? इन्द्रदेव ही वास्तव में सर्वश्रेष्ठ हैं ॥२२॥

९७३६. पर्शुर्ह नाम मानवी साकं ससूव विंशतिम् ।

धद्रं भल त्यस्या अभूद्यस्या उदरमामयद्विश्चस्मादिन्द्र उत्तरः ॥२३॥

मनु की पुत्री पर्शु (स्पर्श) नाम वाली हैं, जिनने बीस पुत्रों को एक साथ जन्म दिया । जिन पर्शु का उदर विशाल हुआ था, उनका सदैव कल्याण हो । इन्द्रदेव ही सर्वश्रेष्ठ हैं ॥२३॥

[सूक्त - ८७]

[ऋषि - पायु भारद्वाज । देवता - रक्षोहा अग्नि । छन्द - त्रिष्टुप्, २२-२५ अनुष्टुप् ।]

९७३७. रक्षोहणं वाजिनमा जिघर्मि मित्रं प्रथिष्ठमुप यामि शर्म

शिशानो अग्निः क्रतुभिः समिद्धः स नो दिवा स रिषः पातु नक्तम् ॥१॥

हम राक्षस विध्वंसक, बलवान्, याजकों के, मित्र और प्रतिष्ठित अग्नि को घृत से प्रज्वलित करते हुए अत्यन्त सुख अनुभव करते हैं। ये अग्निदेव अपनी ज्वालाओं को तेज करते हुए यज्ञकर्म सम्पादक यजमानों द्वारा प्रदीप्त होते हैं। हिंसक राक्षसों से ये अग्निदेव हमारी अहोरात्र रक्षा करें ॥१॥

९७३८. अयोदंष्ट्रो अर्चिषा यातुधानानुप स्पृश जातवेदः समिद्धः ।

आ जिह्वया मूरदेवान्नमस्व क्रव्यादो वृक्त्व्यपि धत्स्वासन् ॥२॥

हे ज्ञानस्वरूप अग्निदेव ! आप अतितेजस्वी और लौहदन्त (वेधक सामर्थ्य वाले) होकर अपनी जिह्वा (ज्वालाओं) से हिंसक राक्षसों को नष्ट करें। मांसभक्षी राक्षसों को काटकर अपने ज्वालारूपी मुख में धारण करें ॥२॥

९७३९. उभोभयाविन्नपु धेहि दंष्ट्रा हिंस्रः शिशानोऽवरं परं च ।

उतान्तरिक्षे परि याहि राजज्जम्भैः सं घेह्यभि यातुधानान् ॥३॥

हे अग्निदेव ! आप अपने दोनों दाँतों (वेधक ज्वालाओं) को तोक्षण करें, उन्हें असुरों में प्रविष्ट करा दें। दोनों प्रकार से आप उनका संहार करें तथा निकट एवं दूर की प्रजाओं की रक्षा करें। हे दीप्तिमान् बलशाली अग्निदेव ! आप अन्तरिक्षस्थ असुरों के समीप जाएँ और उन दुष्ट-असुरों को अपनी दाढ़ों (मारक शक्ति) से पीस डालें ॥३॥

९७४०. यज्ञैरिषूः संनममानो अग्ने वाचा शल्यौ अशनिभिर्दिहानः ।

ताभिर्विध्य हृदये यातुधानान् प्रतीचो बाहून्प्रति भङ्ध्येषाम् ॥४॥

हे अग्निदेव ! आप सामर्थ्यवर्द्धक यज्ञों और हमारी प्रार्थना से संतुष्ट होकर अपने बाणों का संधान करते हुए, उनके अग्रभागों को वज्र से युक्त करते हुए, असुरों के हृदयों को भेद डालें। इसके पश्चात् युद्ध के लिए प्रेरित उनके सहयोगियों की भुजाओं को तोड़ डालें ॥४॥

९७४१. अग्ने त्वचं यातुधानस्य भिन्यि हिंसाशनिर्हरसा हन्त्वेनम् ।

प्र पर्वाणि जातवेदः शृणीहि क्रव्यात्क्रविष्णुर्वि चिनोतु वृक्णम् ॥५॥

हे सर्वज्ञ अग्निदेव ! आप असुरों की त्वचा को छिन्न-भिन्न कर डालें। इन्हें आपका हिंसक वज्रास्त्र अपनी तेजस्विता से नष्ट करें, असुरों के अङ्गों को भग्न करें। खण्ड-खण्ड पड़े असुरों के अंग-अवयवों को मांसभक्षी वृक आदि हिंसक पशु भक्षण करें ॥५॥

९७४२. यत्रेदानीं पश्यसि जातवेदस्तिष्ठन्तमग्न उत वा चरन्तम् ।

यद्गान्तरिक्षे पथिभिः पतन्तं तमस्ता विध्य शर्वा शिशानः ॥६॥



हे ज्ञानवान् बलशाली अग्निदेव ! आप राक्षसों को स्थिर स्थिति में, इधर-उधर विचरण की स्थिति में, आकाश में अथवा मार्ग में जहाँ भी उन्हें देखे, वहाँ उन पर शर-संधान करके, तेज बाण फेंककर, उनका संहार करें ॥६॥

९७४३. उतालब्धं स्पृणुहि जातवेद आलेधानादृष्टिभिर्यातुधानात् ।

अग्ने पूर्वो नि जहि शोशुचान आमादः क्षिवङ्क्तास्तमदन्त्वेनीः ॥७॥

हे ज्ञानी अग्निदेव ! आप आक्रान्ता असुर के हाथों से आक्रान्त यजमान व्यक्ति को ऋष्टि (दो धारों वाले खड्ग) से सुरक्षित करें । सर्वप्रथम आप प्रदीप्त होकर कच्चे मांस का भक्षण करने वाले असुरों का संहार करें । शब्द करते हुए वेग से उड़ने वाले पक्षी इस राक्षस को खाएँ ॥७॥

९७४४. इह प्र ब्रूहि यतमः सो अग्ने यो यातुधानो य इदं कृणोति ।

तमा रभस्व समिधा यविष्ठ नृचक्षसश्चक्षुषे रन्थयैनम् ॥८॥

हे युवा अग्निदेव ! कौन राक्षस इस यज्ञ के विध्वंसक है, यह हमें बताएँ ? समिधाओं द्वारा प्रज्वलित होकर आप उन असुरों का संहार करें । मनुष्यों के ऊपर आपकी कृपाप्रयी दृष्टि रहती है, उसी कल्याणकारी दृष्टि के अन्तर्गत अपने तेज से असुरों का विनाश करें ॥८॥

९७४५. तीक्ष्णेनाग्ने चक्षुषा रक्ष यज्ञं प्राज्वं वसुध्वः प्र णय प्रचेतः ।

हिंस्रं रक्षांस्थभि शोशुचानं मा त्वा दभन्यातुधाना नृचक्षः ॥९॥

हे अग्निदेव ! आप अपने तीक्ष्ण तेज से हमारे यज्ञ का संरक्षण करें । हे श्रेष्ठ ज्ञान-सम्पन्न अग्निदेव ! आप इस सर्वोत्तम यज्ञ को धन-सम्पन्न बनाएँ । हे मनुष्यों के द्रष्टा अग्निदेव ! आप असुरों के संहारक तथा अति प्रज्वलित हैं, दुष्ट असुरता आपको विनष्ट न करे ॥९॥

९७४६. नृचक्षा रक्षः परि पश्य विक्षु तस्य त्रीणि प्रति शृणीह्यग्रा ।

तस्याग्ने पृष्ठीर्हरसा शृणीहि त्रेधा मूलं यातुधानस्य वृक्ष ॥१०॥

हे मनुष्य के निरीक्षक अग्निदेव ! आप मनुष्यों के घातक असुरों को भी देखें । उस राक्षस के तीन आगे के मस्तकों का उच्छेदन करें । उसके समीपस्थ राक्षसों को भी शीघ्रता से समाप्त करें । इस प्रकार तीनों ओर से राक्षस के मूल को काट डालें ॥१०॥

९७४७. त्रिर्यातुधानः प्रसितिं त एत्वृतं यो अग्ने अनृतेन हन्ति ।

तमर्चिषा स्फूर्जयज्जातवेदः समक्षमेनं गृणते नि वृद्धि ॥११॥

हे ज्ञानसम्पन्न अग्निदेव ! आपकी ज्वालाओं की चपेट में राक्षस तीन बार आएँ । जो राक्षस सत्य को असत्य वाणी से विनष्ट करते हैं, उन्हें अपनी तेजस्विता से भस्मीभूत कर डालें । स्तोता के समक्ष ही इन्हें विनष्ट कर दें ॥११॥

९७४८. तदग्ने चक्षुः प्रति येहि रेभे शफारुजं येन पश्यसि यातुधानम् ।

अथर्ववज्ज्योतिषा दैव्येन सत्यं धूर्वन्तमचितं न्योष ॥१२॥

हे ज्ञानसम्पन्न, बलशाली अग्निदेव ! गर्जना करने वाले अहंकारी असुरों पर उस तेज को फेंकें, जिसके प्रकाश में आप, खुर के समान नाखूनों से ऋषियों के उत्प्लोइक असुरों को देखते हैं । सत्य को

असत्य से विनष्ट करने वाले अज्ञानी असुर को अपनी दिव्य तेजस्विता से अथर्वा ऋषि के समान भस्मीभूत कर डालें ॥१२॥

९७४९. यदग्ने अद्य मिथुना शपातो यद्वाचस्तुष्टं जनयन्त रेधाः ।

मन्योर्मनसः शरध्याः जायते या तथा विध्य हृदये यातुधानान् ॥१३॥

हे अग्निदेव ! आज जब स्त्री-पुरुष आपसी झगड़ा करते हैं तथा स्तोतागण परस्पर कटु-वाणी का प्रयोग करते हैं, ऐसे समय में मनु द्वारा मनः शक्ति से छोड़े गये वाणों के समान (सूक्ष्म प्रहार द्वारा) राक्षसों के हृदय (राक्षसी प्रवृत्तियों) को वेध डालें ॥१३॥

९७५०. परा शृणीहि तपसा यातुधानाम्पराग्ने रक्षो हरसा शृणीहि ।

पराचिंषा मूरदेवाञ्छृणीहि परासुतपो अभि शोशुचानः ॥१४॥

हे अग्निदेव ! आप असुरों को अपनी तेजस्विता से भस्म करें, उन्हें अपना तप शक्ति से विनष्ट करें । हिंसक असुरों को अपनी तीक्ष्ण ज्वाला से विनष्ट करें । अति प्रदीप्तवस्था में मनुष्यों के प्राणों को हरण करने वाले असुरों को भस्मीभूत कर दें ॥१४॥

९७५१. पराद्य देवा वृजिनं शृणन्तु प्रत्यगेनं शपथा यन्तु तृष्टः ।

वाचास्तेनं शरव ऋच्छन्तु मर्मन्विधस्यैतु प्रसितिं यातुधानः ॥१५॥

अग्नि आदि देवगण प्राणघाती असुरों (अवाच्छनीय शक्तियों) का संहार करें, उनके समीप हमारे शाप युक्त वचन जाएँ । असत्यवादी असुरों के मर्मस्थल के पास बाण जाएँ । सर्वव्यापक अग्निदेव के बन्धन में असुरों का पतन हो ॥१५॥

९७५२. यः पौरुषेयेण क्रविषा समङ्क्ते यो अश्व्येन पशुना यातुधानः ।

यो अघ्न्याया भरति क्षीरमग्ने तेषां शीर्षाणि हरसापि वृश्च ॥१६॥

हे अग्ने ! जो राक्षस मनुष्य के मांस से (मनुष्य को मारकर) स्वयं को संतुष्ट करते हैं, जो अश्वदि पशुओं से मांस को एकत्र करते हैं तथा जो हिंसारहित गौ के दूध को चुराते हैं, ऐसे दुष्टों के मस्तकों को अपनी 'सामर्थ्य' से छिन्न-भिन्न कर डालें ॥१६॥

९७५३. संवत्सरीणं पय उस्त्रियायास्तस्य माशीद्यातुधानो नृचक्षः ।

पीयूषमग्ने यतमस्तितुप्सातं प्रत्यज्वमर्चिषा विध्य मर्मन् ॥१७॥

हे मनुष्यों के निरीक्षक अग्निदेव ! वर्ष भर में संगृहीत होने वाले गाय के दूध को दुष्ट राक्षस पान न करने पाएँ । जो राक्षस इस अमृतवत् दूध को पीने की अभिलाषा करते हैं, आपके समक्ष आने पर आप उन्हें ज्वाला रूपी तेज से छिन्न-भिन्न करें ॥१७॥

९७५४. विषं गवां यातुधानाः पिबन्त्वा वृश्च्यन्तामदितये दुरेवाः ।

परैनादेवः सविता ददातु परा भागमोषधीनां जयन्ताम् ॥१८॥

राक्षसी शक्तियाँ गौओं के जिस दूध का पान करें, वह उनके निमित्त विष के समान हो जाए । देवमाता अर्दात की संतुष्टि के लिए इन राक्षसों को आप अपने ज्वाला रूपी शस्त्रों से काट डालें । सविता देव इन राक्षसों को, हिंसक पशुओं को प्रदान करें । ओषधियों के भक्षण योग्य अश्व इन्हें प्राप्त न हों ॥१८॥

१७५५. सनादग्ने मृणसि यातुधानान्न त्वा रक्षांसि पृतनासु जिग्युः ।

अनु दह सहमूरान्क्रव्यादो मा ते हेत्या मुक्षत दैव्यायाः ॥१९॥

हे ज्ञानवान्, बलशाली अग्निदेव ! आपने सदा से राक्षसों (आसुरी शक्तियों) का दलन किया है, उन्हें युद्ध में पराभूत किया है। आप क्रूर प्रकृति वाले, अभक्ष्य आहार करने वाले दुष्टों को नष्ट करें। वे आपकी तेजस्विता से बच न सकें ॥१९॥

१७५६. त्वं नो अग्ने अधरादुदक्तात्त्वं पश्चादुत रक्षा पुरस्तात् ।

प्रति ते ते अजरासस्तपिष्ठा अधशंसं शोशुचतो दहन्तु ॥२०॥

हे अग्निदेव ! आप हमें पूर्व, पश्चिम, उत्तर, दक्षिण चारों ओर से संरक्षित करें। आपकी अति उज्ज्वल, अविनाशी और अतितापयुक्त ज्वालाएँ दुष्कर्मों राक्षसों को शीघ्र भस्म करें ॥२०॥

१७५७. पश्चात्पुरस्तादधरादुदक्तात्कविः काव्येन परि पाहि राजन् ।

सखे सखायमजरो जरिम्पोऽग्ने मर्तो अमर्त्यस्थं नः ॥२१॥

हे दीप्तिमान् अग्निदेव ! आप क्रान्तदर्शी हैं, अतएव अपने दृष्टि-बौशल से उत्तर, दक्षिण, पूर्व और पश्चिम से हमारी भली प्रकार रक्षा करें। हे मित्र और अग्निदेव ! आप जीर्णता रहित हैं, हम आपके मित्र आपकी कृपादृष्टि से दीर्घजीवी हों। आप अविनाशी हैं, हम मरणधर्मा मनुष्यों को चिरंजीवी बनाएँ ॥२१॥

१७५८. परि त्वाग्ने पुरं वयं विप्रं सहस्य धीमहि ।

युषद्वर्णं दिवेदिवे हन्तारं भङ्गुरावताम् ॥२२॥

हे शक्तिशाली अग्निदेव ! आप पूर्णता प्रदान करने वाले विज्ञ, सघर्षशील असुरों का नित्यप्रति संहार करने वाले हैं। हम (आपके गुणों का अनुगमन करने के लिए) आपका ध्यान करते हैं ॥२२॥

१७५९. विषेण भङ्गुरावतः प्रति ष्व रक्षसो दह ।

अग्ने तिग्मेन शोचिषा तपुरग्राभिर्ऋष्टिभिः ॥२३॥

हे अग्निदेव ! आप विध्वंसक कर्मों में संलग्न राक्षसों को अपनी विस्तृत, तीक्ष्ण तेजस्विता से जलाएँ तथा तपते हुए ऋष्टि (दुधारे) अस्त्रों से भी उन्हें नष्ट करें ॥२३॥

१७६०. प्रत्यग्ने मिथुना दह यातुधाना किमीदिना ।

सं त्वा शिशामि जागृह्यादब्धं विप्र मन्मभिः ॥२४॥

हे बलशाली अग्निदेव ! स्त्री-पुरुष में कहाँ क्या (विशेषता) है, इस बात को कहते और देखते हुए विचरणशील राक्षसों को भस्म कर डालें। हे ज्ञाननिष्ठ अग्निदेव ! आप अदम्य हैं, हम आपका स्तवन करते हैं, आप जाग्रत् रहें ॥२४॥

१७६१. प्रत्यग्ने हरसा हरः शृणीहि विश्वतः प्रति ।

यातुधानस्य रक्षसो बलं वि रुज वीर्यम् ॥२५॥

अपने तेज (पराक्रम) से आततायी असुरों (दुष्टों) को नष्ट करने वाले हे अग्ने ! इन असुरों के बल एवं पराक्रम को आप पूर्णतया विनष्ट कर दें ॥२५॥

[सूक्त - ८८]

[ऋषि - मूर्धन्वान् आङ्गिरस अथवा मूर्धन्वान् वामदेव्य । देवता - सूर्य और वैश्वानर अग्नि । छन्द - त्रिष्टुप् ।]

इस सूक्त में प्रथम अग्निष्ठाण्ड (बिग बैन) द्वारा सृष्टि के मूल घटकों के निर्माण एवं विकास का क्रम वर्णित है -

९७६२. हविष्मान्तमजरं स्वर्विदि दिविस्पर्श्याहुतं जुष्टमग्नौ ।

तस्य धर्मणे भुवनाय देवा धर्मणे कं स्वधया पप्रथन्त ॥१॥

जो पान योग्य (अथवा पालक) , अविनाशी और देवताओं द्वारा सेवनीय सोमरस, दिव्यलोक का स्पर्श करने वाले, स्वर्ग (देव आवास) को जानने वाले अग्निदेव को आहुतिरूप में समर्पित किया गया है; उसके सर्वपोषण, उत्पादन और धारण करने के लिए देवगणों ने सुखप्रद अग्नि को संवर्द्धित किया है ॥१॥

९७६३. गीर्णं भुवनं तमसापगूळ्हमाविः स्वरभवज्जाते अग्नौ ।

तस्य देवाः पृथिवी द्यौरुतापोऽरण्यन्नोषधीः सख्ये अस्य ॥२॥

जब सम्पूर्ण भुवन अन्धकारग्रस्त होकर (प्रलयकाल या रात्रि में) तम से आच्छादित हो जाता है, तब (सृष्टि अथवा प्रभात के समय) अग्नि के प्रादुर्भूत होने पर यह सम्पूर्ण विश्व पुनः स्पष्ट रूप से प्रकट होता है । उस जगत् का विलय करने वाले इन महिमामय अग्निदेव के मैत्रीभाव में ही इन्द्रादि देव, पृथ्वी, आकाश, जल, अन्तरिक्ष तथा ओषधियाँ रमण करती हैं ॥२॥

९७६४. देवेभिर्निषितो यज्ञियेभिरग्निं स्तोषाण्यजरं बृहन्तम् ।

यो भानुना पृथिवीं द्यामुतेमामाततान रोदसी अन्तरिक्षम् ॥३॥

यज्ञीय (सृजन एवं पोषण की) प्रक्रिया के संचालक देवों ने हमें प्रेरणा प्रदान की है, अतएव हम उन अविनाशी (विश्वसृजेता) और विस्तृत अग्निदेव की प्रार्थना करते हैं, जो अग्निदेव अपने समर्थ तेज से द्यावा-पृथिवी तथा अन्तरिक्ष को विस्तारित करते हैं ॥३॥

[सृष्टि सृजन के समय महाविस्फोट (बिग बैन) को अविनाशी अग्नि का प्राथमिक प्रयोग कहा जा सकता है, उसी से लोकों की उत्पत्ति होती है ।]

९७६५. यो होतासीत्प्रथमो देवजुष्टो यं समाञ्जन्नाज्येना वृणानाः ।

स पतन्नीत्वरं स्था जगद्यच्छ्वात्रमग्निरकृणोज्जातवेदाः ॥४॥

जो वैश्वानर अग्निदेव, देवों द्वारा सेवित और सर्वप्रथम होता (आहुति देने वाले) हुए थे, जिन्हें वरणकर्ता देवगण, याजक आदि घृत से भली प्रकार प्रज्वलित करते हैं, उन्हीं अग्निदेव द्वारा उड़ने वाले पक्षियों, गतिशील सर्पादि तथा स्थावर जड़मात्मक जगत् को शीघ्रता से उत्पादित किया गया है ॥४॥

[देवों (प्रकृति के दिव्य प्रवाहों) द्वारा अग्नि का वरण होने से प्राणियों की उत्पत्ति हुई ।]

९७६६. यज्जातवेदो भुवनस्य मूर्धन्नतिष्ठो अग्ने सह रोचनेन ।

तं त्वाहेम मतिभिर्गीर्भिरुक्थैः स यज्ञियो अभवो रोदसिप्राः ॥५॥

हे ज्ञानी अग्निदेव ! जो आप सम्पूर्ण विश्व के मूर्धन्य स्थान पर प्रकाश रूप में रहते हैं, ऐसे आपके मानसिक चित्र, स्तुतियों तथा सुन्दर गायनों से हम आपको उपलब्ध करते हैं । आप यज्ञीय क्रम से आकाश, पृथ्वी के परिपूर्ण-कर्ता हैं ॥५॥



९७६७. मूर्धा भुवो भवति नक्तमग्निस्ततः सूर्यो जायते प्रातरुद्यन् ।

मायामू तु यज्ञियानामेतामयो यत्तूर्णिश्चरति प्रजानन् ॥६॥

रात्रिकाल (अथवा प्रलयरात्रि) में अग्निदेव इस जगत् के सम्पूर्ण प्राणियों के मस्तकरूप मूलाश्रय होते हैं, प्रातःकाल (सृष्टिकाल) में सूर्य के रूप में उत्पन्न होते हैं । इन अग्निदेव को यज्ञ-सम्पादक देवताओं की माया (कुशलता) कहा जाता है । वे ही सर्वज्ञाता होकर (विभिन्न रूपों में) शीघ्रता से अन्तरिक्ष में संचरित होते हैं ॥६॥

९७६८. दृशेन्यो यो महिना समिद्धोऽरोधत दिवियोनिर्विभावा ।

तस्मिन्नग्नौ सूक्तवाकेन देवा हविर्विश्वा आजुहवुस्तनूपाः ॥७॥

जो अग्निदेव अपनी महिमा से सर्वदर्शनीय, प्रज्वलनशील, दिव्यलोक में विराजमान, विशिष्ट रूप से तेजस्वी होकर सुशोभित होते हैं, उन्हो अग्निदेव को शरीर रक्षक सम्पूर्ण देवताओं ने सूक्त पाठ करते हुए हविष्यान्न की आहुतियाँ समर्पित कीं ॥७॥

सृष्टि उत्पादक यज्ञ में क्या क्रम चला, इसका उल्लेख इस मंत्र में है -

९७६९. सूक्तवाकं प्रथममादिदग्निमादिद्विरजनयन्त देवाः ।

स एषां यज्ञो अभवत्तनूपास्तं द्यौर्वेद तं पृथिवी तमापः ॥८॥

सर्वप्रथम देवगणों ने पहले वाक् रूप में सूक्तों (श्रेष्ठ उक्ति अथवा दिव्य योजना) को बनाया । इसके पश्चात् अग्निदेव ने ऊर्जा-प्रवाह को प्रकट किया, तब हविष्य (मूल पदार्थ) बनाया । इस प्रकार यह दिव्य यज्ञ सम्पन्न हुआ । यह यज्ञ काया (प्राणियों एवं लोको) का संरक्षक भी है । इसे द्युलोक, पृथ्वी और अन्तरिक्ष जानते हैं ॥८॥

९७७०. यं देवासोऽजनयन्ताग्निं यस्मिन्नाजुहवुर्भुवनानि विश्वा ।

सो अर्चिषा पृथिवीं द्यामुतेमामृजयमानो अतपन्महित्वा ॥९॥

जिस अग्नि का उत्पादन देवशक्तियों ने किया, जिस अग्नि में सम्पूर्ण लोक अपनी-अपनी आहुतियाँ समर्पित करते हैं, उसी अग्नि ने सरल मार्ग से पृथ्वी, द्युलोक और अन्तरिक्ष को ताप प्रदान किया ॥९॥

९७७१. स्तोमेन हि दिवि देवासो अग्निमजीजनच्छक्तिभी रोदसिप्राम् ।

तमू अकृष्वन् त्रेधा भुवे कं स ओषधीः पचति विश्वरूपाः ॥१०॥

द्युलोक और पृथ्वी को संव्याप्त करने वाले अग्निदेव को देवताओं ने देवलोक में स्तुति-प्रार्थनाओं द्वारा प्रकट किया । उसी सुखप्रदायक अग्नि को उन्होंने तीन भावों (पृथ्वी, अन्तरिक्ष और द्युलोक) में बनाया, वही अग्निदेव पृथ्वी पर सर्वव्यापी ओषधियों को परिपक्व अवस्था प्रदान करते हैं ॥१०॥

९७७२. यदेदेनमदधुर्यज्ञियासो दिवि देवाः सूर्यमादितेयम् ।

यदा चरिष्णू मिथुनावभूतामादित्वापश्यन्भुवनानि विश्वा ॥११॥

देवों ने जिस समय यज्ञीय क्रम में इन अग्निदेव को आदित्य (अखण्ड मूल ऊर्जा) तथा सूर्य रूप में आकाश में प्रतिष्ठित किया, तब विचरणशील युग्मों (धन एवं ऋण विभवयुक्त कर्णों) की रचना हुई । इसके बाद ही वे सम्पूर्ण लोकों को देखते हैं अर्थात् उसी समय इस सम्पूर्ण जगत् की रचना हुई ॥११॥

९७७३. विश्वस्मा अग्निं भुवनाय देवा वैश्वानरं केतुमह्वामकृष्वन् ।

आ यस्ततानोषसो विभातीरपो ऊर्णोति तमो अर्चिषा यन् ॥१२॥

जो अग्निदेव विशेष दीप्ति से युक्त उषाओं के निर्माता हैं और गमनशील होकर अन्धकार को अपनी तेजस्विता से नष्ट करते हैं; विश्व-कल्याणकारी उन अग्निदेव को सम्पूर्ण देवताओं ने दिन का प्रकाशक बनाया ॥१२॥ १७७४. वैश्वानरं कवयो यज्ञियासोऽग्निं देवा अजनयन्नजुयम् ।

नक्षत्रं प्रलम्बमिनच्चरिष्णु यक्षस्याध्यक्षं तविषं बृहन्तम् ॥१३॥

क्रान्तदर्शी और यज्ञार्थी देवताओं ने अजर वैश्वानर अग्निदेव को प्रकट किया । जिस समय अग्निदेव विस्तृत और महिमामय होते हैं, उस समय वे अन्तरिक्ष में प्राचीनकाल से विहार करने वाले नक्षत्रों को देवताओं के समक्ष ही निष्प्रभावी बना देते हैं ॥१३॥

१७७५. वैश्वानरं विश्वहा दीदिवांसं मन्त्रैरग्निं कविमच्छा वदामः ।

यो महिम्ना परिवभूवोर्वी उतावस्तादुत देवः परस्तात् ॥१४॥

सदैव दीप्तिमान्, क्रान्तदर्शी और विश्वमंगलकारी अग्निदेव की हम मन्त्रों द्वारा प्रार्थना करते हैं । जो अग्निदेव अपनी महत्वपूर्ण उपयोगिता से छावा-पृथिवी को परिपूर्ण करते हैं; वे अग्निदेव ऊपर और नीचे दोनों ओर से प्रकाशित होते हैं - तपते हैं ॥१४॥

१७७६. द्वे स्तुती अभृणवं पितृणामहं देवानामुत मर्त्यानाम् ।

ताभ्यामिदं विश्वमेजत्समोते यदन्तरा पितरं मातरं च ॥१५॥

पितरों, देवों और मनुष्यों के दो मार्गों (देवयान और पितृयान) से हम परिचित हैं । यह जगत् माता-पिता रूप छावा-पृथिवी के बीच प्रकट हुआ है । यह संसार अग्रसर होते हुए (देवलोक और पितृलोक को जाते हुए) उन दोनों (देवयान और पितृयान) मार्गों को प्राप्त करता है ॥१५॥

[अग्नि के यज्ञीय प्रयोगों से देवयान (देवप्रदायक) तथा पितृयान (लोकहितैषी मानवों) मार्गों की प्राप्ति होती है ।]

१७७७. द्वे समीची विभृतश्चरन्तं शीर्षतो जातं मनसा विमृष्टम् ।

स प्रत्यङ्मविश्वा भुवनानि तस्थावप्रयुच्छन्तरणिर्भाजमानः ॥१६॥

परस्पर संयुक्त रूप से गतिशील रहने वाले छावा-पृथिवी, सूर्य से उत्पादित, मस्तक (ऊर्ध्व) स्थान पर विद्यमान, मननीय स्तुतियों से परिशोधित होकर अग्निदेव को धारण करते हैं । सबको तारने वाले वे देदीप्यमान अग्निदेव व्यतिक्रम रहित होकर अपने कार्य को करते हुए सम्पूर्ण लोकों के सम्मुख विद्यमान रहते हैं ॥१६॥

१७७८. यत्रा वदेते अवरः परश्च यज्ञन्योः कतरो नौ वि वेद ।

आ शेकुरित्सधमादं सखायो नक्षन्त यज्ञं क इदं वि वोचत् ॥१७॥

जिस समय नीचे के लोकों में व्याप्त और उच्च लोकों में संचरित अग्नि या वायु में विवाद होता है कि हम दोनों में यज्ञ से भली प्रकार कौन परिचित है ? उस समय मित्रवत् ऋत्विग्गण यज्ञ सम्पादित करते हैं; परन्तु उनमें कोई भी इस विवादास्पद निर्णय को (स्पष्ट) करने में सक्षम नहीं (दोनों ही अपने-अपने अद्भुत यज्ञ रचाते हैं) ॥

१७७९. कत्यग्नयः कति सूर्यासः कत्युषासः कत्यु स्विदायः ।

नोपस्मिजं वः पितरो वदामि पृच्छामि वः कवयो विद्मने कम् ॥१८॥

हे पितरो ! हम आपसे स्वर्धाभाव से इन प्रश्नों को नहीं पूछते; ज्ञान प्राप्ति के लिए ही इन प्रश्नों को पूछने के इच्छुक हैं कि अग्नि कितने प्रकार की है ? सूर्य कितने हैं ? उषाएँ कितनी हैं तथा जलदेवता कितने प्रकार के हैं ?

९७८०. यावन्मात्रमुषसो न प्रतीकं सुपण्थोऽवसते मातरिश्वः ।

तावद्दधात्युप यज्ञमायन्बाह्यणो होतुरवरो निषीदन् ॥१९॥

हे वायुदेव ! जिस समय तक रात्रियों प्रभातवेला के तेज रूपी मुख का आवरण नहीं हटा देती हैं, तब तक वेदज्ञ ज्ञानियों में निम्नस्थ होता, अग्नि के समीप विराजमान होकर, यज्ञ के समीप बैठकर स्तोत्रों सहित उनकी उपासना करते हैं ॥१९॥

[सूक्त - ८९]

[ऋषि - रेणु वैश्वामित्र । देवता - इन्द्र, ५ इन्द्रासोम देवता । छन्द - त्रिष्टुप् ।]

९७८१. इन्द्रं स्तवा नूतनं यस्य मह्ना विबबाधे रोचना विज्मो अन्तान् ।

आ यः पप्रौ चर्षणीधृद्वरोधिः प्र सिन्धुभ्यो रिरिचानो महित्वा ॥१॥

जो इन्द्रदेव अपनी महानता से प्रकाश को भी बाधित कर देते हैं और पृथ्वी के अंतरंग भागों को भी अभिभूत करते हैं; मनुष्यों के धारणकर्ता जिनकी सामर्थ्य समुद्रों से भी अधिक है, वे विश्व को अन्धकारनाशक तेजस्विता से छावा-पृथिवी को संव्याप्त करते हैं । हे ऋत्विजो ! उन इन्द्रदेव की स्तुति करो ॥१॥

९७८२. स सूर्यः पर्युरु वरांस्येन्द्रो ववृत्याद्रथ्येव चक्रा ।

अतिष्ठन्तमपस्यंश्न सर्गं कृष्णा तमांसि त्विष्या जघान ॥२॥

सामर्थ्यशाली इन्द्रदेव अपने तेज से अनेक लोकों को चारों ओर उसी प्रकार घुमाते हैं, जिस प्रकार सारथी चक्र को घुमाते हैं । निरन्तर गतिशील और सदा कर्मरत अश्वों के समान इस सृष्टि के चतुर्दिक् फैले, काले अन्धकार को इन्द्रदेव अपने प्रखर-तेज से विनष्ट करते हैं ॥२॥

९७८३. समानमस्मा अनपावृर्च क्षमया दिवो असमं ब्रह्म नव्यम् ।

वि यः पृष्ठेव जनिमान्यर्य इन्द्रश्चिकाय न सखायमीषे ॥३॥

हे ऋत्विजो ! हमारे साथ संयुक्त होकर उन इन्द्रदेव के निमित्त उत्कृष्ट नूतन स्तोत्रों का उच्चारण करो, जो पृथ्वी और आकाश में अनुपम हैं । जो इन्द्रदेव यज्ञ में कहे गए पृष्ठनामक (या पोषक) स्तोत्र को पाने के लिए जिस प्रकार अभिलाषी हैं, वैसे ही शत्रुओं के निरीक्षण तथा मित्रों के संरक्षण के लिए भी तत्पर रहते हैं ॥३॥

९७८४. इन्द्राय गिरो अनिशितसर्गा अपः प्रेरयं सगरस्य बुध्नात् ।

यो अक्षेणेव चक्रिया शचीभिर्विष्वक्तस्तम्भ पृथिवीमुत द्याम् ॥४॥

इन्द्रदेवता अपनी क्षमता से दुलोक और पृथिवीलोक को वैसे ही सँभाले हैं, जैसे चक्र को धुरा । उन इन्द्रदेव के लिए उच्चस्वर से उच्चारण की जाने वाली स्तुतियाँ अन्तरिक्ष से जल प्रवाहित करने में सक्षम होती हैं ॥४॥

९७८५. आपान्तमन्युस्तृपलप्रभर्मा धुनिः शिमीवाञ्छरुमां ऋजीषी ।

सोमो विश्वान्यतसा वनानि नार्वागिन्द्रं प्रतिमानानि देभुः ॥५॥

तेजस्विता के उत्पन्नकर्ता, शीघ्रता से अतिवेगपूर्ण प्रहारक, शत्रुओं को पराक्रम से कम्पायमान करने वाले, अनेक कर्मों के निर्वाहक, अस्त्र-शस्त्रधारी, सरल और धर्ममार्ग के प्रेरक सोमदेव सम्पूर्ण विस्तृत वनों में संव्याप्त होकर उन्हें (इन्द्रदेव को) संबर्द्धित करते हैं । कोई भी प्रतिमान इन्द्रदेव की समानता नहीं कर सकते ॥५॥

९७८६. न यस्य द्यावापृथिवी न धन्व नान्तरिक्षं नाद्वयः सोमो अक्षाः ।

यदस्य मन्युरधिनीयमानः शृणाति वीळु रुजति स्थिराणि ॥६॥

द्युलोक-पृथिवी, मरुस्थल, अन्तरिक्ष और पर्वत जिन इन्द्रदेव की समानता नहीं कर सकते, उन इन्द्रदेव के निमित्त सोमरस क्षरित होता है । जिस समय दुष्ट रिपुओं पर उनका क्रोध बरसता है, उस समय वे दृढ़ता से उन्हें विनष्ट करते हैं तथा स्थिर पदार्थों को भी तोड़ डालते हैं ॥६॥

९७८७. जघान वृत्रं स्वधितिर्बनेव रुरोज पुरो अरदन्न सिन्धून् ।

बिभेद गिरिं नवमित्रं कुम्भमा गा इन्द्रो अकृणुत स्वयुग्भिः ॥७॥

कुल्हाड़ी जैसे वनों को काट देती है, वैसे इन्द्रदेव ने असुरता का विनाश किया, शत्रुनगरियों को विनष्ट किया तथा कच्चे घड़े के समान मेष को भग्न किया । इन्द्रदेव ने सहयोगी मरुद्गणों के साथ हमें जल प्रदान किया ॥७॥

९७८८. त्वं ह त्यदृणया इन्द्र धीरोऽसिर्न पर्व वृजिना शृणासि ।

प्र ये मित्रस्य वरुणस्य धाम युजं न जना मिनन्ति मित्रम् ॥८॥

हे इन्द्रदेव ! आप धीर होकर स्तोताओं को उक्कण करते हैं । जैसे खड्ग गाँठों को काटते हैं, उसी प्रकार आप साधकों के दुःखों को विनष्ट करते हैं । जो अज्ञानग्रस्त मनुष्य वरुण और मित्र के बन्धु के समान धारक कर्म में बाधक होते हैं, इन्द्रदेव उन्हें विनष्ट करते हैं ॥८॥

९७८९. प्र ये मित्रं प्रार्यमणं दुरेवाः प्र सद्भिरः प्र वरुणं मिनन्ति ।

न्यमित्रेषु वधमिन्द्र तुष्टं वृषन्वृषाणमरुषं शिशीहि ॥९॥

जो दुष्कर्मी लोग मित्र, अर्यमा, प्रशंसनीय मरुद्गण और वरुण को पीड़ित करते हैं, हे कामनावर्षक इन्द्रदेव ! उन शत्रुओं का संहार करने के लिए आप अपने वेगवान्, सामर्थ्यशाली और प्रदीप्त कज्रास को धारण करें ॥९॥

९७९०. इन्द्रो दिव इन्द्र ईशे पृथिव्या इन्द्रो अपामिन्द्र इत्यर्वतानाम् ।

इन्द्रो वृधामिन्द्र इन्मेधिराणामिन्द्रः क्षेमे योगे हव्य इन्द्रः ॥१०॥

द्युलोक, पृथ्वी, जल और पर्वतों आदि सबमें इन्द्र का आधिपत्य है । अनुभवशील पूर्वजों और ज्ञानी मनुष्यों पर उनका ही स्वामित्व है । नवीन पदार्थों के पाने और प्राप्त पदार्थों के संरक्षण के लिए इन्द्रकी स्तुति करना चाहिए।

९७९१. प्राक्तुभ्य इन्द्रः प्र वृधो अहभ्यः प्रान्तरिक्षात्प्र समुद्रस्य धासेः ।

प्र वातस्य प्रथसः प्र ज्मो अन्तात्प्र सिन्धुभ्यो रिरिचे प्र क्षितिभ्यः ॥११॥

रात्रि, दिवस, अन्तरिक्ष, जलधारणकर्ता समुद्र, वायु के विस्तृत स्थान, पृथ्वी की सीमा, नदियों और मनुष्यों आदि सभी से इन्द्रदेव की शक्ति महिमाय है । इन्द्रदेव सबका अतिक्रमण कर जाते हैं ॥११॥

९७९२. प्र शोशुचत्या उषसो न केतुरसिन्वा ते वर्ततामिन्द्र हेतिः ।

अश्मेव विध्य दिव आ सृजानस्तपिष्ठेन हेधसा द्रोधमित्रान् ॥१२॥

हे इन्द्रदेव ! आपका शत्रुहननकर्ता अक्षय वज्रास, ज्योतिर्मयी उषा की ध्वजा किरण के समान ही शत्रुओं को ध्वस्त करे । आप सन्तापकारी, भयंकर गर्जनकारी, आकाश से बिजली की तरह पड़ने वाले वज्र से विरोधी शत्रुओं का संहार करें ॥१२॥



९७९३. अन्विह मासा अन्विहानान्यन्वोषधीरनु पर्वतासः ।

अन्विहं रोदसी वावशाने अन्वापो अजिहत जायमानम् ॥१३॥

प्रकट होने के साथ इन्द्रदेव के पीछे-पीछे मास, वन, ओषधियाँ और पर्वत अनुगमन करते हैं । कान्तिमान् आकाश, पृथ्वी तथा जल ये सभी इन्द्रदेव का अनुगमन करते हैं ॥१३॥

९७९४. कर्हि स्वित्सा त इन्द्र चेत्यासदधस्य यद्धिनदो रक्ष एषत् ।

मित्रक्रुवो यच्छसने न गावः पृथिव्या आपृगमुया शयन्ते ॥१४॥

हे इन्द्रदेव ! जिस प्रख्यात अस्त्र (या बाण) से, युद्ध करने वाले पापकर्मी राक्षसों को नष्ट करते हैं ; वह कब उत्पन्न होगा ? जिससे शिवद्रोही राक्षस, वध-स्थल पर पशुओं के समान मृत्यु को प्राप्त करके धराशायी हों ॥१४॥

९७९५. शत्रूयन्तो अभि ये नस्ततस्त्रे महि व्राधन्त ओगणास इन्द्र ।

अन्धेनामित्रास्तमसा सघन्तां सुज्योतिषो अक्तवस्तां अभि ध्युः ॥१५॥

हे इन्द्रदेव ! जिन असुरों ने शत्रुतापूर्वक पीड़ा पहुँचाने की दृष्टि से हमें सभी ओर से घेर लिया है, वे शत्रु गहन अन्धकार में गिरें और प्रकाशमयी रात्रि भी उनके लिए अन्धकारमयी रात्रि सिद्ध हो ॥१५॥

९७९६. पुरुणि हि त्वा सवना जनानां ब्रह्माणि मन्दनृणतामृषीणाम् ।

इमामाघोषन्नवसा सहृतिं तिरो विश्वाँ अर्चतो याह्यर्वाङ् ॥१६॥

हे इन्द्रदेव ! यजमान आपके निमित्त यज्ञादि अनुष्ठान करते हैं । स्तोताओं द्वारा संयुक्तरूप से की जाने वाली प्रार्थनाओं द्वारा हम भी आपको हर्षित करते हैं, अतः प्रसन्न होकर आप संरक्षण के लिए हमारे निकट आएं ॥१६॥

९७९७. एवा ते वयमिन्द्र भुञ्जतीनां विद्याम सुमतीनां नवानाम् ।

विद्याम वस्तोरवसा गृणन्तो विश्वामित्रा उत त इन्द्र नूनम् ॥१७॥

हे इन्द्रदेव ! हम कृपापूर्वक संरक्षण करने वाले आपके अनुग्रह को ही उपलब्ध करें । इस हेतु हम बारम्बार आपकी नवीन स्तुतिर्वा करते हैं । हम विश्वामित्र-वंशज निश्चित ही आपके अनुग्रह से श्रेष्ठ दिनों को प्राप्त करें ॥१७॥

९७९८. शुनं हुवेम मघवानमिन्द्रमस्मिन्धरे नृतमं वाजसातौ ।

शृण्वन्तेमुग्रमूतये समत्सु ध्वन्तं वृत्राणि सज्जितं धनानाम् ॥१८॥

इस संग्राम में हम अतिपावन, ऐश्वर्याधिपति, यजमानों के अनुग्रहकर्ता, उग्र, युद्धेच्छुक शत्रुविनाशक, सम्पूर्ण धन-ऐश्वर्यों के विजेता तथा पुरुष श्रेष्ठ इन्द्रदेव को अन्न प्राप्ति के निमित्त तथा संरक्षणार्थ आवाहित करते हैं ॥१८॥

[सूक्त - ९०]

[ऋषि - नारायण । देवता - पुरुष । छन्द - अनुष्टुप्, १६ त्रिष्टुप् ।]

इस सूक्त के ऋषि नारायण हैं तथा देवता 'पुरुष' हैं । प्रकारान्तर से वही ऋषि है, वही देवता है । इसे पुरुष सूक्त भी कहते हैं । इसमें परम पुरुष परमात्मा से विराट् यज्ञ पुरुष के प्रकट होने तथा उसके द्वारा क्रयज्ञः सृष्टि विकसित होने का रहस्यात्मक विवेचन किया गया है । यह विवेचना भौतिक विज्ञान की अवधारणा से भिन्न नहीं है -

९७९९. सहस्रशीर्षा पुरुषः सहस्राक्षः सहस्रपात् ।

स भूमिं विश्वतो वृत्वात्यतिष्ठद्दशाङ्गुलम् ॥१॥



सहस्रों शिर वाले, सहस्रों नेत्र वाले और सहस्रों चरण वाले जो विराट् पुरुष हैं, वे सारे ब्रह्माण्ड का अतिक्रमण करके उक्त दस अँगुलियों (निर्माण करने वाले अवयवों) में आवृत किये हुए हैं ॥१॥

१८००. पुरुष एवेदं सर्वं यद्भूतं यच्च भव्यम् । उतामृतत्वस्येशानो यदन्नेनातिरोहति ॥२॥

जो सृष्टि बन चुकी है और जो बनने वाली है, यह सब विराट् पुरुष ही हैं । इनके एक चरण में ये सभी प्राणी हैं और तीन चरण अनन्त दिव्यलोक में स्थित हैं ॥२॥

१८०१. एतावानस्य महिमातो ज्यायार्थं पुरुषः ।

पादोऽस्य विश्वा भूतानि त्रिपादस्यामृतं दिवि ॥३॥

इस जगत् का जितना भी विस्तार है, उससे भी बड़ा वह विराट् पुरुष है । इस अमर जीव जगत् का भी वही स्वामी है । जो अन्न द्वारा वृद्धि प्राप्त करते हैं, उनके भी वही स्वामी हैं ॥३॥

१८०२. त्रिपादूर्ध्वं उदैत्पुरुषः पादोऽस्येहाभवत्पुनः ।

ततो विष्वङ् व्यक्रामत्साशनानशने अभि ॥४॥

ऊपर (दिव्यलोक में) जिसके तीन चरण हैं, उस विराट् पुरुष के एक भाग में यह पुनः प्रकट हुआ । तब अन्न खाने वाले (प्राणियों) तथा अन्न न खाने वाले (वनस्पति आदि) को सव्याप्त किया ॥४॥

१८०३. तस्माद्विराज्जायत विराजो अधिपुरुषः । स जातो अत्यरिच्यत पश्चान्भूमिमथो पुरः ॥

अधिष्ठाता परम-पुरुष-परमात्मा से उस विराट् (प्रकाशित मूल सृष्टि तत्त्व) की उत्पत्ति हुई । वह विराट् (मूल तत्त्व) प्रकट होने पर विभाजित होने लगा, उससे भूमि आदि पिण्डों तथा फिर प्राणियों की उत्पत्ति हुई ॥५॥

१८०४. यत्पुरुषेण हविषा देवा यज्ञमतन्वत ।

वसन्तो अस्यासीदाज्यं ग्रीष्म इध्मः शरद्धविः ॥६॥

जब देवों ने उस विराट् पुरुष को हवि बनाकर यज्ञ (सृष्टि सृजन यज्ञ) करना प्रारम्भ किया, तो उसमें वसन्त ऋतु घृत की तरह, ग्रीष्म ऋतु समिधाओं (ईंधन) की तरह तथा शरद् ऋतु हविष्य की तरह प्रयुक्त हुई ॥६॥

१८०५. तं यज्ञं बर्हिषि प्रौक्षन्पुरुषं जातमग्रतः । तेन देवा अयजन्त साध्या ऋषयश्च ये ॥७॥

जो देव और ऋषि (विशिष्ट प्राण-प्रवाह) उस यज्ञ के साध्य (साधनकर्ता) बने, उन्होंने उस पहले प्रकट यज्ञ पुरुष को ही यज्ञ में प्रोक्षित करके यजन कार्य किया ॥७॥

१८०६. तस्माद्यज्ञात्सर्वहुतः सम्भूतं पृषदाज्यम् ।

पशून्तांश्चक्रे वायव्यानारण्यान् ग्राम्याश्च ये ॥८॥

उस सर्वहुत यज्ञ से तृप्तिकारक आज्य (पोषक सार तत्त्व) उत्पन्न हुआ । उससे वायु में गमनशील, वनों तथा ग्रामों में रहने वाले प्राणियों की उत्पत्ति हुई ॥८॥

१८०७. तस्माद्यज्ञात्सर्वहुत ऋचः सामानि जज्ञिरे । छन्दांसि जज्ञिरे तस्माद्यजुस्तस्मादजायत ॥

उस विराट् यज्ञ पुरुष से ऋग्वेद एवं सामगान का प्रकटीकरण हुआ । उसी से यजुर्वेद एवं अथर्ववेद की ऋचाओं का प्रकटीकरण हुआ ॥९॥

१८०८. तस्मादश्वा अजायन्त ये के घोभयादतः ।



गावो ह जजिरे तस्मात् तस्माज्जाता अजावयः ॥१० ॥

उस विराट् यज्ञ पुरुष से दोनों तरफ दौत वाले पशु, घोड़े, गौएँ, बकरी और भेड़ें आदि उत्पन्न हुए ॥१० ॥

९८०९. यत्पुरुषं व्यदधुः कतिधा व्यकल्पयन् ।

मुखं किमस्य कौ बाहू का ऊरू पादा उच्येते ॥११ ॥

संकल्प द्वारा प्रकट हुए जिस विराट् पुरुष का, ज्ञानीजन विविध प्रकार से वर्णन करते हैं। वे उसकी कितने प्रकार से कल्पना करते हैं? उसका मुख क्या है? भुजाएँ, जाँघें और पाँव कौन से हैं? शरीर संरचना में वह पुरुष किस प्रकार पूर्ण बना? ॥११ ॥

९८१०. बाह्यणोऽस्य मुखमासीद् बाहू राजन्यः कृतः ।

ऊरू तदस्य यद्वैश्यः पद्भ्यां शूद्रो अजायत ॥१२ ॥

इस विराट् पुरुष के मुख से ब्रह्मविद की, बाहुओं से शौर्यवान् क्षत्रिय, ऊरू प्रदेश से वैश्य (वितरण कर्ता) तथा पैरों से शूद्र (श्रमशील) वर्गों या प्रवृत्तियों की उत्पत्ति हुई ॥१२ ॥

९८११. चन्द्रमा मनसो जातश्चक्षुः सूर्यो अजायत ।

मुखादिन्द्रश्चाग्निश्च प्राणाद्वायुरजायत ॥१३ ॥

विराट् पुरुष परमात्मा के मन से चन्द्रमा, नेत्रों से सूर्य, कर्ण से वायु एवं प्राण तथा मुख से अग्नि का प्रकटीकरण हुआ ॥१३ ॥

९८१२. नाभ्या आसीदन्तरिक्षं शीर्ष्णो ह्यौः समवर्तत ।

पद्भ्यां भूमिर्दिशः श्रोत्रात्तथा लोकोऽकल्पयन् ॥१४ ॥

विराट् पुरुष की नाभि से अन्तरिक्ष, सिर से द्युलोक, पैरों से भूमि, कानों से दिशाएँ प्रकट हुईं, इसी प्रकार लोकों को निर्मित किया गया है ॥१४ ॥

९८१३. सप्तास्यसन् परिधयस्त्रिः सप्त समिधः कृताः ।

देवा यद्भुजं तन्वाना अबध्नन् पशुम् ॥१५ ॥

देवगण जब इस सृष्टियज्ञ का ताना-बाना फैला रहे थे, तो उन्होंने इसकी सात परिधियाँ बनायीं, तीन गुणित सात उसकी समिधाएँ हुईं। उसमें इस (स्वाधीय) पुरुष को, पशु (बन्धन युक्त चेतना) को आबद्ध किया गया ॥१५ ॥

[विश्व की सात परिधियाँ बड़ी महत्वपूर्ण हैं। परमाणु सारिणी के अनुसार परमाणु संरचना को सात विभागों में ही क्लिष्ट किया गया है। परमाणु के चारों ओर घूमने वाले इलेक्ट्रॉन्स अधिकतम सात प्रकोष्ठों (ऑर्बिट्स) में ही घूमते हैं। भूमि के अन्दर भी सात तहें (परिधियाँ) हैं तथा आकाश के भी ७ तहें कहे गए हैं। आकाश, अन्तरिक्ष एवं पृथ्वी में तीन स्थानों पर अवका तीन आयामों (तीन आयामें) में यह सात ही त्रिसप्त (तीन गुणा सात) कहे जा सकते हैं। यही इस यज्ञ को संवत्सित करने में ऊर्जा रूप ईंधन देते हैं। यह विभुल्य परमाणुतना इसी प्रकार पिण्ड रूप में आबद्ध है।]

९८१४. यज्ञेन यज्ञमयजन्त देवास्तस्मिन् धर्माणि प्रथमान्यासन् ।

ते ह नाकं महिमानः सचन्त यत्र पूर्वं साध्याः सन्ति देवाः ॥१६ ॥

देवों ने यज्ञ पुरुष (यज्ञीय संकल्प) से ही यज्ञ (सृष्टिकर्म) का यजन कार्य किया। इस प्रकार के यजन को धर्म कार्यों में प्रथम स्थान प्राप्त है। इस प्रकार यज्ञीय संकल्प के अनुशासन में (यज्ञ रूप कर्म करने वाले) महिमा सम्पन्न लोग भी उन स्वर्गादि स्थानों में वास करने लगे, जहाँ इस प्रक्रिया के पूर्व साधन देवगण रहते थे ॥१६ ॥



[सूक्त - ११]

[ऋषि - अरुण वैतहव्य । देवता - अग्नि । छन्द - जगती, १५ त्रिष्टुप् ।]

१८१५. सं जागृवद्भिर्जरमाण इध्यते दमे दमूना इषयन्निलस्पदे ।

विश्वस्य होता हविषो वरेण्यो विभुर्विभावा सुषखा सखीयते ॥१॥

जाग्रत् (ज्ञानवान्) पुरुषों से स्तुत्य अग्निदेव प्रज्वलित होते हैं । समस्त हवियों के होता, उदार, दानशील अग्निदेव अन्न की कामना करते हैं । वे श्रेष्ठ, सर्वव्यापी, प्रकाशवान् हैं तथा मित्र भाव रखने वाले के मित्र हैं ॥१॥

१८१६. स दर्शतश्चिरतिथिगृहेगृहे वनेवने शिश्रिये तक्ष्यवीरिव ।

जनञ्जनं जन्यो नाति मन्यते विश आ क्षेति विश्वोऽ विशंविशम् ॥२॥

सुशोभित और अतिधिरूप पूजनीय अग्निदेव यजमानों के प्रत्येक गृहों और वनों में रहते हैं । जन-हितैषी अग्निदेव प्रत्येक प्राणी में संव्याप्त होकर किसी की उपेक्षा नहीं करते, वे प्रजाजनों के लिए कल्याणकारी हैं तथा सभी मनुष्यों के गृह में वास करते हैं ॥२॥

१८१७. सुदक्षो दक्षैः क्रतुनासि सुक्रतुरग्ने कविः काव्येनासि विश्ववित् ।

वसुर्वसूनां क्षयसि त्वमेक इद् द्यावा च यानि पृथिवी च पुष्यतः ॥३॥

हे अग्निदेव ! आप कुशलता से उत्पन्न अति कुशल हैं । आप कर्मों में श्रेष्ठ कर्म हैं और काव्य (वेद मन्त्रों) से उत्पन्न क्रान्तदर्शी हैं । आप सर्वज्ञ और वैभव के स्थापक हैं । द्यावा और पृथिवी जिस धन के संवर्द्धक हैं, उस सबके आप ही अद्वितीय स्वामी हैं ॥३॥

१८१८. प्रजानन्नग्ने तव योनिमृत्वियमिळायास्पदे धृतवन्तमासदः ।

आ ते धिक्किन्न उषसामिवेतयोऽरेपसः सूर्यस्येव रश्मयः ॥४॥

हे अग्ने ! यज्ञस्थल के ऊपर यथासमय जो धृतयुक्त आवास बनाया गया है, आप वहाँ पहुँचकर विराजमान हों । आपकी ज्वालाएँ उषाकाल की दीप्ति के समान विमल और सूर्य की किरणों के समान निर्दोष हैं ॥४॥

१८१९. तव श्रियो वर्ष्मस्येव विद्युतश्चित्राश्चिकित्र उषसां न केतवः ।

यदोषधीरभिसृष्टो वनानि च परि स्वयं चिनुषे अन्नमास्ये ॥५॥

हे अग्निदेव ! जब आप मुख में डाले गये अन्न (आहार) के रूप में ओषधियों, वृक्ष-वनस्पतियों को जलाते हैं, तब आपकी रश्मियाँ वर्षाकाल की विद्युत् अथवा उषाकाल के प्रकाश की भाँति प्रतीत होती हैं ॥५॥

१८२०. तमोषधीर्दधिरे गर्भमृत्वियं तमापो अग्निं जनयन्त मातरः ।

तमित्समानं वनिनश्च वीरुघोऽन्तर्वतीश्च सुवते च विश्वहा ॥६॥

ऋतु के अनुरूप उत्पन्न उस अग्नि (ऊर्जा) को ओषधियाँ गर्भ में धारण करती हैं । जल धाराएँ माता की तरह उसे पैदा करती हैं । वनस्पतियाँ और ओषधियाँ उसे गर्भरूप में धारण करके प्रकट करती हैं ॥६॥

[यहाँ प्रकृतिगत ऊर्जा का वर्णन है ।]

१८२१. वातोपधूत इषितो वशां अनु तृषु यदन्ना वेविषद्वितिष्ठसे ।

आ ते यतन्ते रध्योऽ यथा पृथक् शर्धास्यग्ने अजराणि धक्षतः ॥७॥



हे अग्ने ! वायु के द्वारा प्रकम्पित आप अपने प्रिय आहार वनस्पतियों की ओर प्रेरित होकर जब उसे लपटों द्वारा चारों ओर से घेर लेते हैं, उस समय आपका अदम्य तेज सब कुछ भस्म कर देने की इच्छा से, सभी दिशाओं में उसी प्रकार बढ़ता है जैसे कोई रथ पर सवार शूरीर हो ॥७॥

९८२२. मेधाकारं विदथस्य प्रसाधनमग्निं होतारं परिभूतमं मतिम् ।

तमिदभे हविष्या समानमित्तिमिन्महे वृणते नान्यं त्वत् ॥८॥

विवेक बुद्धि को बढ़ाने वाले, शत्रुओं का विनाश करने वाले, यज्ञ एवं देवताओं के होतारूप अग्निदेव की हम वन्दना करते हैं। हे अग्निदेव ! (थोड़ी अथवा बहुत) हविष्यान्न ग्रहण करने के लिए हम आपका समवेत स्वर में आवाहन करते हैं। आपके अतिरिक्त किसी अन्य को नहीं पुकारते ॥८॥

९८२३. त्वामिदत्र वृणते त्वायवो होतारमग्ने विदथेषु वेधसः ।

यद्देवयन्तो दधति प्रयांसि ते हविष्यन्तो मनवो वृक्तबर्हिषः ॥९॥

हे अग्ने ! यज्ञ काल में आपको प्रतिष्ठित करने की आकांक्षा करके होतारूप में आपका ही वरण करते हैं। सुखदायी देवों के अभिलाषां याजक, कुशाओं का छेदन करके आपके लिए ही आहुतियों को धारण करते हैं ॥९॥

९८२४. तवाग्ने होत्रं तव पोत्रमृत्विष्यं तव नेष्ट्रं त्वमग्निदृतायतः ।

तव प्रशास्त्रं त्वमध्वरीयसि ब्रह्मा चासि गृहपतिश्च नो दमे ॥१०॥

हे अग्निदेव ! यथाकाल आपको ही होता और पोता के कार्य का निर्वाह करना पड़ता है। यज्ञकर्ता यजमान के लिए आप ही नेष्ट्रा और आग्नीध्र हैं। आप ही प्रशास्ता और अध्वर्यु के कार्यों को निभाते हैं। आप ही ब्रह्मा और घर में गृहपति हैं ॥१०॥

[श्रौत यागों के विधिवत् सम्पादन हेतु ब्रह्मा और उनके सहयोगी ब्राह्मणाच्छंसी, आग्नीध्र और पोता; होता और उनके सहयोगी यैत्रावरुण, अच्छावाक् और घ्रावस्तुत्, उद्गाता और उनके सहयोगी प्रस्तोता, प्रतिहर्ता और सुब्रह्मण्य तथा अध्वर्यु और उनके सहयोगी प्रतिप्रस्थाता, नेष्ट्रा एवं उंजता-इस प्रकार कुल १६ ऋत्विक् होते हैं। यहाँ अग्निदेव की ऋत्विक् पण्डल के सम्पूर्ण दायित्व का सम्पादन करने वाला कहा गया है।]

९८२५. यस्तुध्यमग्ने अमृताय मर्त्यः समिधा दाशदुत वा हविष्कृति ।

तस्य होता भवसि यासि दूत्यश्मुप ब्रूषे यजस्यध्वरीयसि ॥११॥

हे अग्निदेव ! जो मनुष्य आपको अमृतस्वरूप जानकर समिधा और हविष्यान्न समर्पित करते हैं, उनके लिए आप होता रूप होते हैं। उन्हीं के निमित्त आप देवों के पास दूतकर्म करते हैं। ब्रह्मा के समान आप उपदेश करते हैं यजमान रूप में हवि ममर्पित करते हैं तथा यज्ञ में अध्वर्यु का कार्य करते हैं ॥११॥

९८२६. इमा अस्मै मतयो वाचो अस्मदाँ ऋचो गिरः सुष्टुतयः समगमत ।

वसूयवो वसवे जातवेदसे वृद्धासु चिद्धर्धनो यासु चाकनत् ॥१२॥

अग्निदेव के निमित्त ही ये सभी वेदवाक्य एवं स्तोत्र एकाग्रतापूर्वक कहे जाते हैं। सर्वज्ञ और आश्रयभूत अग्निदेव में अर्थ की कामना से युक्त ये सभी स्तोत्र समाहित होते हैं। श्री बढ़ाने वाले अग्निदेव इन स्तवनो के विस्तार से हर्षित होते हैं ॥१२॥

९८२७. इमां प्रत्नाय सुष्टुतिं नवीयसीं वोचेयमस्मा उशते शृणोतु नः ।

भूया अन्तरा हृद्यस्य निस्पृशे जायेव पत्य उशती सुवासाः ॥१३॥



स्तोत्र के अभिलाषी उन प्राचीन अग्निदेव के निमित्त सर्वोत्तम, नवीन और सुन्दर स्तोत्र कहते हैं। वे अग्निदेव हमारी प्रार्थना सुनें। सौभाग्यकाक्षिणी नारी की भाँति शोभनीय वस्त्रों एवं अलंकारों से सुसज्जित अग्निदेव को हम हृदय के मध्य धारण करते हैं ॥१३॥

९८२८. यस्मिन्नश्वास ऋषभास उक्षणो वशा मेषा अवसृष्टास आहुताः ।

कीलालपे सोमपृष्ठाय वेधसे हृदा मर्ति जनये चारुमनये ॥१४॥

अन्न-रस का पान करने वाले, सोम की आहुति ग्रहण करने वाले, श्रेष्ठमति वाले अग्निदेव के लिए मन और बुद्धि को शुद्ध करो; इससे ही अश्व, सेचन में समर्थ वृषभ, गौ और मेष, सज्जित होकर भेंट में प्राप्त होते हैं ॥१४॥

९८२९. अहाव्यग्ने हविरास्ये ते सुचीव घृतं चम्बीव सोमः ।

वाजसर्नि रयिमस्मे सुवीरं प्रशस्तं धेहि यशसं बृहन्तम् ॥१५॥

हे अग्ने ! हम आपकी ज्वालाओं में हवि का हवन करते हैं, जैसे सुवा में घृत और अभिषव के लिए प्रयुक्त पात्र में सोम रहता है, वैसे ही आप हमें अन्न, वीर पुत्रादि, प्रशंसनीय, श्रेष्ठ धन और सब लोकों में यशस्वी अपार वैभव प्रदान कर सुखी करें ॥१५॥

[सूक्त - १२]

[ऋषि - शार्यात मानव । देवता - विश्वेदेवा । छन्द - जगती ।]

९८३०. यज्ञस्य वो रथ्यं विश्वपतिं विशां होतारमक्तोरतिथिं विभावसुम् ।

शोचञ्छुष्कासु हरिणीषु जर्भुरद्वृषा केतुर्यजतो द्यामशायत ॥१॥

हे देवगण ! आप यज्ञ के नायक, मनुष्यों के संरक्षक, होता, रात्रि के अतिथि और विविध ऐश्वर्यवान् अग्निदेव की अर्चना करें। सूखे काष्ठों को जलाने वाले और हरित काष्ठों में टेढ़े जाने वाले, सुखवर्षक यज्ञ के ध्वजरूप और यज्ञनीय अग्निदेव आकाश में शयन करते हैं ॥१॥

९८३१. इममञ्जस्यामुभये अकृण्वत धर्माणमग्निं विदथस्य साधनम् ।

अक्तुं न यह्ममुषसः पुरोहितं तनूनपातमरुषस्य निंसते ॥२॥

देवताओं और मनुष्यों ने सर्वोपरि संरक्षक और धर्मधारक अग्निदेव को यज्ञ का साधक बनाया। वे तेजस्-सम्पन्न वायु के पुत्र और महान् पुरोधा हैं। उषाएँ उन्हें सूर्यदेव के समान ही स्पर्श करती हैं ॥२॥

९८३२. बळस्य नीथा वि पणेश्च मन्महे वया अस्य प्रहुता आसुरत्तवे ।

यदा घोरासो अमृतत्वमाशतादिज्जनस्य दैव्यस्य चर्किरन् ॥३॥

स्तुत्य अग्निदेव से सम्बन्धित हमारा ज्ञान सदैव सत्य हो, ऐसी हमारी अभिलाषा है। इस यज्ञाग्नि में प्रदत्त की गई हमारी आहुतियाँ अग्निदेव सेवन करें, ऐसी हम कामना करते हैं। जिस समय यज्ञाग्नि की प्रचण्ड ज्वालाएँ देदीप्यमान होती हैं, तभी हम अग्निदेव के निमित्त आहुतियाँ समर्पित करते हैं ॥३॥

९८३३. ऋतस्य हि प्रसितिर्द्यौरुरु व्यचो नमो मह्यश्मतिः पनीयसी ।

इन्द्रो मित्रो वरुणः सं चिकिन्त्रिरेऽथो भगः सविता पूतदक्षसः ॥४॥

विस्तृत द्युलोक, व्यापक अन्तरिक्ष, अतिस्तुत्य और अनन्त पृथ्वी यज्ञाग्नि को प्रणाम करते हैं। इन्द्र, मित्र,



वरुण, भग, सविता आदि पवित्र सामर्थ्ययुक्त देवगण उन्हीं को सम्मानित करते हैं ॥४॥

९८३४. प्र रुद्रेण ययिना यन्ति सिन्धवस्तिरो महीमरमतिं दधन्विरे ।

येभिः परिज्मा परियन्तुरु ज्यो वि रोरुवज्जठरे विश्वमुक्षते ॥५॥

नदियाँ गतिशील मरुद्गणों का सहयोग प्राप्त करके तीव्रता से प्रवाहित होती हैं और असीम भूक्षेत्र को आच्छादित करती हैं । सभी जगह विचरणशील इन्द्रदेव चारों ओर जाकर मरुतों की सहायता से आकाश में गरजते हैं और महावेगशील होकर सम्पूर्ण विश्व में जल बरसाते हैं ॥५॥

९८३५. क्राणा रुद्रा मरुतो विश्वकृष्टयो दिवः श्येनासो असुरस्य नीळयः ।

तेभिश्चष्टे वरुणो मित्रो अर्यमेन्द्रो देवेभिरर्वशेभिरर्वशः ॥६॥

जिस समय मरुद्गण अपने कार्य को प्रारम्भ करते हैं, उस समय वे सभी मनुष्यों में संव्याप्त होते हैं । वे अन्तरिक्ष के श्येन पक्षी और मेघ के आश्रयभूत हैं । वरुण, मित्र, अर्यमा और अश्वारोही इन्द्रदेव वेगशील मरुद्गणों के साथ इन सभी प्रकरणों को देखते हैं ॥६॥

९८३६. इन्द्रे भुजं शशमानास आशत सूरौ दृशीके वृषणश्च पौंस्ये ।

प्र ये न्वस्यार्हणा ततक्षिरे युजं वज्रं नृषदनेषु कारवः ॥७॥

स्तोतागण इन्द्रदेव से संरक्षण एवं बल-पौरुष तथा सूर्यदेव से दृष्टि-सामर्थ्य प्राप्त करते हैं । जो स्तोता इन्द्रदेव की उचित रीति से स्तुति करते हैं, वे यज्ञकाल में इन्द्रदेव के वज्र को सहायक रूप में प्राप्त करते हैं ॥७॥

९८३७. सूरश्चिदा हरितो अस्य रीरमदिन्द्रादा कश्चिद्भयते तवीयसः ।

भीमस्य वृष्णो जठरादभिश्चसो दिवेदिवे सहुरिः स्तन्नबाधितः ॥८॥

इन्द्रदेव के भय से सूर्य भी अपने अश्वों को प्रेरित करते और मार्ग में चलते हुए सबको प्रसन्न करते हैं । जो इन्द्रदेव भयानक और जलवर्षक हैं, उनसे कौन भयभीत नहीं होता ? वे आकाश में गर्जना करते हैं । शत्रुओं का पराभव करने वाली वज्रध्वनि उन्हीं के प्रभाव से नित्य उत्पन्न होती रहती है ॥८॥

९८३८. स्तोमं वो अद्य रुद्राय शिक्वसे क्षयद्वीराय नमसा दिदिष्टन ।

येभिः शिवः स्ववाँ एवयावभिर्दिवः सिषक्ति स्वयशा निकामभिः ॥९॥

अश्वारूढ़ और उत्साहप्रद मरुद्गणों के सहयोग को प्राप्त कर आत्मशक्ति सम्पन्न अपनी सामर्थ्य से स्वयं कीर्तिवान्, सुखप्रद, जो देव दिव्यलोक से साधकों की आकांक्षा को पूर्ण करते हैं । हे ऋत्विजो ! आप निष्काम मरुद्गणों के साथ रहने वाले वीर शत्रुओं के हन्ता, सामर्थ्यशाली उन रुद्रदेव को नमन करें, स्तोत्र समर्पित करें ॥९॥

९८३९. ते हि प्रजाया अभरन्त वि श्रवो बृहस्पतिर्वृषभः सोमजामयः ।

यज्ञैरथर्वा प्रथमो वि धारयद्देवा दक्षैर्भृगवः सं चिकित्रिरे ॥१०॥

कामवर्षक बृहस्पति और सोमाभिलाषी देवों ने प्रजा के लिए अन्नादि का संग्रह किया । सर्वप्रथम अथर्वा ऋषि ने यज्ञ द्वारा देवों को आनन्दित किया, देवगण और भृगुकुलोत्पन्न ऋषि यज्ञ में गये और उसे समझा ॥१०॥

९८४०. ते हि द्यावापृथिवी भूरिरेतसा नराशंसश्चतुरङ्गो यमोऽदितिः ।

देवस्त्वष्टा द्रविणोदा ऋभुक्षणः प्र रोदसी मरुतो विष्णुरहिरे ॥११॥



नराशंस यज्ञ में चार प्रकार की अग्नियाँ स्थापित की गईं। अतिवर्षक छावा-पृथिवी, यम, अदिति, धनदाता अग्निदेव, ऋभुक्षण, रुद्रपत्नी, मरुद्गण और विष्णु आदि सभी देव, यज्ञ में स्तोत्रों से स्तवित होते हैं ॥११॥

९८४१. उत स्य न उशिजामुर्विया कविरहिः शृणोतु बुध्योऽहवीमनि ।

सूर्यामासा विचरन्ता दिविक्षिता धिया शमीनहुषी अस्य बोधतम् ॥१२॥

श्रेष्ठ आकांक्षा से हम लोग जिन विस्तृत स्तोत्रों का पाठ करते हैं, यज्ञकाल में अन्तरिक्षवासी अहिर्बुध्य अग्निदेव इन सभी स्तोत्रों को सुनें। आकाश में भ्रमण करने वाले सूर्य और चन्द्र भी आकाश में स्थित होकर अन्तःकरण से इन स्तोत्रों का श्रवण करें ॥१२॥

९८४२. प्र नः पूषा चरथं विश्वदेव्योऽपां नपादवतु वायुरिष्टये ।

आत्मानं वस्यो अभि वातमर्चत तदश्विना सुहवा यामनि श्रुतम् ॥१३॥

सम्पूर्ण देवताओं के कल्याणकारी और जल के वंशज पूषादेव, हमारे पशुओं आदि का संरक्षण करें। यज्ञ के निमित्त वायुदेव भी हमारे संरक्षक हों। आत्मीयता में स्थित वायुदेव की आज्ञा, धन के निमित्त आर्चना करें। हे स्तुत्य अश्विनीकुमारो ! मार्ग में गमन करने के लिए आप इन स्तोत्रों का श्रवण करें ॥१३॥

९८४३. विशामासामभयानामधिक्षितं गीर्भिरु स्वयशसं गृणीमसि ।

गनाभिर्विश्वाभिरदितिमनर्वणमक्तोर्युवानं नृमणा अथा पतिम् ॥१४॥

अन्तःकरण में जो प्रजाजनो के अभयदाता स्वामी हैं, जो अपनी यशस्वी कीर्ति स्वयं उत्पादित करते हैं, उनकी हम प्रार्थना करते हैं। देव पत्नियों के साथ स्वतन्त्र (स्थिर) देवमाता अदिति और निशार्पित चन्द्रमा की हम प्रार्थना करते हैं। सभी मनुष्यों के अनुग्रहकर्ता आदित्य और सर्वजगत् पालक इन्द्रदेव की भी हम प्रार्थना करते हैं ॥१४॥

९८४४. रेभदत्र जनुषा पूर्वो अङ्गिरा ग्रावाण ऊर्ध्वा अभि चक्षुरध्वरम् ।

येभिर्विहाया अभवद्विचक्षणः पाथः सुमेकं स्वधितिर्वनन्वति ॥१५॥

इस यज्ञ में सुजन्मा अगिरा ऋषि देवताओं की प्रार्थना करते हैं। जो (सोमवल्ली) पीसने के लिए पत्थरों को ऊपर उठाते हैं, वे अभिषवकर्ता भी यज्ञीय सोम को देखते और प्राप्त करते हैं। सर्वद्रष्टा इन्द्रदेव जिस सोमरस को पीकर हर्षित हुए, उन इन्द्रदेव का वज्रास्त्र आकाशमार्ग से अन्न उत्पादक जल को प्रकट करे ॥१५॥

[सूक्त - १३]

[ऋषि - तान्व पार्थ । देवता - विश्वदेवा । छन्द - प्रस्तारपक्ति; २, ३, १३ अनुष्टुप्, ९ अक्षर पंक्ति, ११ न्यङ्कुसारिणी, १५ पुरस्ताद् बृहती ।]

९८४५. महि छावापृथिवी भूतमुर्वी नारी यह्वी न रोदसी सदं नः ।

तेभिर्नः पातं सहस एभिर्नः पातं शूषणि ॥१॥

हे छावा-पृथिवी ! आप दोनों महान् विस्तार पाएँ। आप दोनों नारी (स्त्री या नेतृत्व में सक्षम) की भाँति हमारे लिए सदैव सहयोगी हों। इस प्रकार आप हमें शत्रुओं से बचाएँ। उनसे हमें हर प्रकार से संरक्षित करे ॥१॥

९८४६. यज्ञेयज्ञे स मर्त्यो देवान्सपर्यति । यः सुमैर्दीर्घश्रुतम आविवासात्येनान् ॥२॥



जो मनुष्य सम्पूर्ण यज्ञीय कार्यों में देवताओं की अर्चना करते हैं तथा जो विभिन्न शास्त्रों के श्रोता, सुखप्रद हवियों द्वारा देवों की अर्चना करते हैं (वे ही सच्चे सेवक हैं) ॥२॥

९८४७. विश्वेषामिरज्यवो देवानां वार्यमहः । विश्वे हि विश्वमहसो विश्वे यज्ञेषु यज्ञियाः ॥३॥

हे सर्वेश्वर ! देवताओं का महिमामय धारण योग्य ऐश्वर्य हमें प्रदान करें । आप निश्चय ही सम्पूर्ण तेजस्विता के धारणकर्ता और यज्ञों में अपना भाग पाने वाले हैं ॥३॥

९८४८. ते घा राजानो अमृतस्य मन्द्रा अर्यमा मित्रो वरुणः परिज्मा ।

कद्रुद्रो नृणां स्तुतो मरुतः पूषणो भगः ॥४॥

अर्यमा, मित्र, सर्वज्ञ वरुण, लोगों के स्तवनीय रुद्र, सर्वपोषक मरुद्गण और भगदेव ये सभी देवगण स्तुति योग्य हैं । ये मनुष्यों के सुखदाता तथा अमृत के समान हविर्द्रव्यों के अधिपति हैं ॥४॥

९८४९. उत नो नक्तमपां वृषण्वसू सूर्यामासा सदनाय सधन्या ।

सचा यत्साद्येषामहिर्बुध्न्येषु बुध्न्यः ॥५॥

हे वृषण्वसू (अश्विनीकुमारों) ! अहिर्बुध्न्य अग्निदेव जल (मेघों) के बीच उपस्थित रहते हैं । सूर्य और चन्द्र भी जल के संसाधन हैं । उनके साथ आप भी रात-दिन हमारे आवासों के लिए (रसों का) संचार करें ॥५॥

९८५०. उत नो देवावश्विना शुभस्पती धामभिर्मित्रावरुणा उरुध्यताम् ।

महः स राय एषतेऽति धन्वेव दुरिता ॥६॥

कल्याणकारी कर्मों के पालक अश्विनीकुमार, मित्र और वरुणदेव अपने शारीरिक तेज से हमारा संरक्षण करें । जिन यजमानों का ये देव संरक्षण करते हैं, वे महान् ऐश्वर्यों को प्राप्त करते हैं तथा वे मरुस्थल के समान (कष्टदायी स्थितियों से) पार हो जाते हैं ॥६॥

९८५१. उत नो रुद्रा चिन्मूळतामश्विना विश्वे देवासो रथस्पतिर्भगः ।

ऋभुर्वाज ऋभुक्षणः परिज्मा विश्ववेदसः ॥७॥

रुद्रपुत्र मरुत, अश्विनीकुमार, रथारूढ पूषा, ऋभु, अन्नवान् भग, सर्वगामी इन्द्र और सर्वज्ञ ऋभुक्षण आदि सभी देवगण हमें सुख प्रदान करें । हम सभी देवताओं की प्रार्थना करते हैं ॥७॥

९८५२. ऋभुर्ऋभुक्षा ऋभुर्विधतो मद आ ते हरी जूजुवानस्य वाजिना ।

दुष्टं यस्य साम चिदुध्यज्ञो न मानुषः ॥८॥

महान् इन्द्रदेव यज्ञ द्वारा कान्तिमान् होते हैं । हे इन्द्रदेव ! आपके सेवक यजमान भी यज्ञ द्वारा आनन्दित होते हैं । यज्ञ की ओर अतिशीघ्रता से आने वाले आपके रथ के घोड़े अति सामर्थ्यवान् हैं । उनके यज्ञानुष्ठान मनुष्य के लिए साध्य नहीं हैं, वे सभी दिव्यतायुक्त हैं ॥८॥

९८५३. कृषी नो अहयो देव सवितः स च स्तुषे मघोनाम् ।

सहो न इन्द्रो वह्निभिर्न्येषां चर्षणीनां चक्रं रश्मि न योयुवे ॥९॥

हे सवितादेव ! आप हमें कभी लज्जित न होने दें । आप स्तोत्रों से स्तुत्य हैं । मरुतों के साथ निवास करने वाले इन्द्रदेव, रथचक्र और रश्मियों (लगामों या किरणों) के समान इन लोकों को हमारे लिए नियंत्रित करते हैं ॥९॥



९८५४. ऐषु द्यावापृथिवी धातं महदस्मे वीरेषु विश्वचर्षणि श्रवः ।

पृक्षं वाजस्य सातये पृक्षं रायोत तूर्वणे ॥१०॥

हे द्यावा-पृथिवी ! आप हमारे इन वीरपुत्रों को जीवनोपयोगी महान् यश प्रदान करें । आप शक्ति को उपार्जित करने के लिए पौष्टिक अन्नादि प्रदान करें तथा शत्रु के संहार और विपत्तियों से परित्राण के लिए धन प्रदान करें ॥१०॥

९८५५. एतं शंसमिन्द्रास्मयुष्ट्वं कूचित्सन्तं सहसावन्नभिष्टये सदा पाह्यभिष्टये ।

मेदतां वेदता वसो ॥११॥

हे इन्द्रदेव ! हमारे समीप आगमन के लिए इच्छुक, आप कहीं भी स्थित स्तोताओं की अभीष्ट सिद्धि के लिए उनकी सदैव सुरक्षा करें । आपके प्रति जो स्तोता स्तुतिगान करते हैं, उनके अभिप्राय को आप सुनें ॥११॥

९८५६. एतं मे स्तोमं तना न सूर्ये द्युतद्यामानं वावृधन्त नृणाम् ।

संवन्नं नाश्व्यं तष्टेवानपच्युतम् ॥१२॥

जिस प्रकार सूर्यदेव को तेजस्वी रश्मियाँ व्यापक दीप्तिमान् ज्योति को फैलाती हैं उसी प्रकार हमारे ये स्तोत्रगान मनुष्यों की श्री-सम्पदा को बढ़ाएँ । जैसे शिल्पकार अक्षय, शीघ्र गतिशील अश्वों से वहन योग्य सुदृढ़ रथ को बनाते हैं, उसी प्रकार हमने इन स्तोत्रों की रचना की है ॥१२॥

९८५७. वावर्त येषां राया युक्तैषां हिरण्ययी । नेमधिता न पौस्या वृथेव विष्टान्ता ॥१३॥

जिनसे हम ऐश्वर्य की कामना करते हैं उनके निमित्त हम अतिश्रेष्ठ स्तोत्रों का बार-बार उच्चारण करते हैं । जिस प्रकार युद्ध में क्रमबद्ध पराक्रम किये जाते हैं अथवा जैसे घटीचक्र क्रमबद्ध होकर आगे-पीछे चलता है, वैसे ही हमारे स्तोत्र भी हों ॥१३॥

९८५८. प्र तदुःशीमे पृथवाने वेने प्र रामे वोचमसुरे मधवत्सु ।

ये युक्त्वाय पञ्च शतास्मयु पथा विश्राव्येषाम् ॥१४॥

जो देव पाँच सौ रथों में घोड़े जोतकर हमारे लिए यज्ञमार्ग में गमन करते हैं, उनके लिए प्रशसनीय स्तोत्रों का उच्चारण हमने दुःशीम, पृथवान्, वेन और शक्तिशाली राम आदि ऐश्वर्यशाली नरेशों के समीप किया है ॥१४॥

९८५९. अधीन्वन्न सप्ततिं च सप्त च ।

सद्यो दिदिष्ट तान्वः सद्यो दिदिष्ट पार्थ्यः सद्यो दिदिष्ट मायवः ॥१५॥

उन नरेशों से तान्व, पार्थ्य और मायव आदि ऋषियों ने शीघ्र ही सतहत्तर गौओं की याचना (कामना) की ॥१५॥

[सूक्त - १४]

[ऋषि - अर्बुद काद्रवेय (सर्प) । देवता - द्यावा (प्रस्तर खण्ड) । छन्द - जगती; ५, ७, १४ त्रिष्टुप् ।]

९८६०. प्रैते वदन्तु प्र वयं वदाम ग्रावभ्यो वाचं वदता वदद्भ्यः ।

यदद्रयः पर्वताः साकमाशवः श्लोकं घोषं भरथेन्द्राय सोमिनः ॥१॥

ये द्यावा (पाषाण) अभिषव क्रिया करें । हम याजक उन ध्वनि करने वाले पाषाणों की प्रार्थना करते हैं । हे ऋत्विग्गण ! आप स्तोत्र-पाठ करें । जिस समय आदरणीय और सुदृढ़ गन्ना, इन्द्रदेव के लिए सोमाभिषव की ध्वनि करते हैं, उस समय वे सोमपान करके सन्तुष्ट होते हैं ॥१॥

९८६१. एते वदन्ति शतवत्सहस्रवदभि क्रन्दन्ति हरितेभिरासभिः ।

विष्ट्वी ग्रावाणः सुकतः सुकृत्यया होतुश्चित्पूर्वे हविरद्यमाशत ॥२॥

ये ग्रावा सैकड़ों और सहस्रों मनुष्यों के समान शब्दायमान, तेजस्वी मुखों से देवों को आवाहित करते हैं। उत्तमकर्मा ये पाषाण यज्ञ को प्राप्त करके देवों के आवाहक अग्निदेव से पहले ही सेवनीय हविष्यान्न को उपलब्ध करते हैं ॥२॥

९८६२. एते वदन्त्यविदन्नना मधु न्यूज्यन्ते अधि पक्व आमिषि ।

वृक्षस्य शाखामरुणस्य बभ्रतस्ते सूभर्वा वृषभाः प्रेमराविषुः ॥३॥

लाल रंग की वृक्षशाखा का भक्षण करते हुए बैलों के समान ही ये ग्रावा शब्द करते हैं। मांसाहारी जिस प्रकार मांस के पकने पर आनन्दप्रद शब्द करते हैं, वैसे ही ये सोमाभिषव करते हुए ध्वनि करते हैं ॥३॥

९८६३. बृहद्वदन्ति मदिरेण मन्दिनेन्द्रं क्रोशन्तोऽविदन्नना मधु ।

संरभ्या धीराः स्वसुभिरनर्तिपुराधोषयन्तः पृथिवीमुपबिद्भिः ॥४॥

आनन्दप्रद चूसे (निचोड़े) जाते हुए सोम से इन्द्रदेव को आवाहित करते हुए ये ग्रावा-भयकर ध्वनि करते हैं। इन्होंने मुख से (पान करने योग्य) आनन्दप्रद सोमरस को उपलब्ध किया। ये अभिषव कार्य में संलग्न और धीर-गम्भीर होकर अपनी शब्द गर्जनाओं से पृथ्वी को परिपूर्ण करते हुए भगिनीस्वरूपा अँगुलियों के साथ हर्षित होकर नाचते हैं ॥४॥

९८६४. सुपर्णा वाचमक्रतोप द्रव्याखरे कृष्णा इषिरा अनर्तिषुः ।

न्य१इनि यन्त्युपरस्य निष्कृतं पुरु रेतो दधिरे सूर्यश्वितः ॥५॥

पत्थरों की ध्वनि से लगता है कि अन्तरिक्ष में पक्षी कलरव कर रहे हैं। मृगभूमि में ये गतिशील कृष्णमृगों के समान गतिमान् होकर नाच रहे हैं। निष्पादित सुखदायी सोमरस को ये पत्थर नीचे गिराते हैं, मानों वे सूर्य के समान श्वेत वर्णरूप जल को ग्रहण करते हैं ॥५॥

९८६५. उग्राइव प्रवहन्तः समायमुः साकं युक्ता वृषणो बिभ्रतो धुरः ।

यच्छ्वसन्तो जग्नसाना अराविषुः शृण्व एषां प्रोथथो अर्वतामिव ॥६॥

जिस प्रकार बलिष्ठ अश्व पारस्परिक सहयोग से रथ के धुरे को धारण करके रथवहन करते हैं, वैसे ही ये कामनापूरक पाषाण यज्ञ के भार को धारण करके सोमरस को बरसाते हैं। जब ये सोम को ग्रहण करते हुए श्वास के साथ ध्वनि करते हैं - तभी अश्वों के समान इनके मुख से निकले हुए शब्दों को हम सुनते हैं ॥६॥

९८६६. दशावनिभ्यो दशकक्ष्येभ्यो दशयोक्त्रेभ्यो दशयोजनेभ्यः ।

दशाभीशुभ्यो अर्वताजरेभ्यो दश धुरो दश युक्ता वहज्यः ॥७॥

दस अँगुलियों से आबद्ध, दस प्रकार के कर्मों के प्रकाशक, दस अश्वों के तुल्य, सोम के साथ संयोजित, दस प्रकार के कर्मों के निर्वाहक, संचालनकर्ता, दस प्रकार की शक्तियों से सम्पन्न होकर अभिषवण कार्य को वहन करने वाले पत्थरों की महिमा का गुणगान करें ॥७॥

९८६७. ते अद्रयो दशयन्त्रास आशवस्तेषामाधानं पर्येति हर्षतम् ।

त ऊ सुतस्य सोम्यस्यान्यसोऽशोः पीयूषं प्रथमस्य धेजिरे ॥८॥



ये पाषाण दस अंगुलियों को बन्धनरूप रस्सी के समान समझकर शीघ्रता से कार्य सम्पन्न करते हैं। इन पाषाणों का अभिषवण कार्य अत्यन्त प्रशंसनीय और गतिशील है। अभिस्रवित श्रेष्ठ सोमरस का भाग सबसे पहले इन्हें ही प्राप्त होता है ॥८॥

९८६८. ते सोमादो हरी इन्द्रस्य निसर्तेऽशुं दुहन्तो अध्यासते गवि ।

तेभिर्दुग्धं पपिवान्तसोम्यं मध्विन्द्रो वर्धते प्रथते वृषायते ॥९॥

ये पाषाण सोम का सेवन करके इन्द्रदेव के दोनों अश्वों को चूमते (स्नेह करते) हैं। सोमरस अभिषवण क्रिया के समय वे शोधक यन्त्र के ऊपर विराजमान होते हैं। इन पाषाणों द्वारा सोमवल्ली से जिस मधुररस को निकाला जाता है, उसे पीकर इन्द्रदेव बढ़ते, विकसित होते और बलिष्ठ सौंड के समान पराक्रम करते हैं ॥९॥

९८६९. वृषा वो अंशुर्न किला रिषाथनेळावन्तः सदमित्स्थनाशिताः ।

रैवत्येव महसा चारवः स्थन यस्य ग्रावाणो अजुषध्वमध्वरम् ॥१०॥

हे पाषाणो ! सोमरस आपको यज्ञ में अभिलषित सामर्थ्य प्रदान करेंगे। आप कभी निराश अथवा क्षीण न हों। अन्नादि से सम्पन्नों के समान आप सदैव भोजनादि से सन्तुष्ट रहते हैं। आप जिसके यज्ञ को ग्रहण करते हैं, वे ऐश्वर्यशाली मनुष्यों के समान उज्ज्वल कान्ति से युक्त और कल्याणकारी होकर रहते हैं ॥१०॥

९८७०. तदिला अतदिलासो अद्रयोऽश्रमणा अशृथिता अमृत्यवः ।

अनातुरा अजराः स्थामविष्णवः सुपीवसो अतृषिता अतृष्णाजः ॥११॥

हे पाषाणो ! आपको परिश्रम, शिथिलता, मृत्यु, रुग्णता, जीर्णता, तृष्णा और स्मृहा कभी नहीं घेरते। आप स्वयं निराशा रहित होकर दूसरों (दुष्टों) को निराश करने वाले हों। आप (सार वस्तु को) सपेटने तथा (अनुपयोगी को) फेंकने में कुशल हैं ॥११॥

९८७१. ध्रुवा एव यः पितरो युगेयुगे क्षेमकामासः सदसो न युज्जते ।

अजुर्यासो हरिषाचो हरिद्रव आ द्यां रवेण पृथिवीमश्रुवः ॥१२॥

हे पाषाणो ! आपके पूर्वज पर्वत चिरकाल से अटल, पूर्ण अभिलाषाओं से युक्त और किसी भी कारण अपने स्थान से हटने को तैयार नहीं हैं। वे जीर्णता रहित, सोम वल्लियों से युक्त और हरिताम्र होकर आकाश और पृथ्वी को अपने अभिषव शब्द से परिपूर्ण करते हैं ॥१२॥

९८७२. तदिद्वदन्त्यद्रयो विमोचने यामन्नञ्जस्याइव घेदुपब्दिभिः ।

वपन्तो बीजमिव धान्याकृतः पूज्वन्ति सोमं न मिनन्ति बप्सतः ॥१३॥

ये पाषाण उस सोम अभिषव क्रिया-काल में वेगशील रथों के समान ही ध्वनि करते हैं। अभिषव करने वाले पत्थर, धान्य का वपन करने वाले कृषकों के समान ही सोम को फैलाते हैं। ये उसे खाकर विनष्ट नहीं करते ॥१३॥

९८७३. सुते अध्वरे अधि वाचमक्रता क्रीळयो न मातरं तुदन्तः ।

वि धू मुज्वा सुषुवुषो मनीषां वि वर्तन्तामद्रयशायमानाः ॥१४॥

पूजनीय पाषाण यज्ञ में सोम अभिषवण कार्य करते हुए उसी प्रकार ध्वनि करते हैं, जिस प्रकार क्रीडारत शिशु माता को हाथों से मारते हुए खुशी में किलकारी शब्द करते हैं। सोम के अभिषवण कार्य में प्रयुक्त पाषाणों की विभिन्न प्रकार से प्रार्थना करें। अब पाषाण अभिषवण कार्य को स्थगित करें ॥१४॥



[सूक्त - १५]

[ऋषि - पुरुरवा ऐळ; २,४,५,७,११,१३,१५,१६,१८ उर्वशी (ऋषिका) । देवता - पुरुरवा ऐळ, १,३,६,८-१०,१२,१४,१७ उर्वशी । छन्द - त्रिष्टुप् ।]

इस सूक्त में 'पुरुरवा' (पति) तथा 'उर्वशी' (पत्नी) का संवाद है। पौराणिक संदर्भ में अप्सरा उर्वशी का पुरुरवा से स्नेह हुआ। वह कुछ शर्तों के साथ पत्नी की तरह उनके पास रही। शर्त टूटने पर वह स्तुन हो गई। पुरुरवा व्याकुल घूमने लगे। एक सरोवर पर वह अन्य अप्सराओं के साथ मिली, तब यह संवाद हुआ। व्युत्पत्तिशास्त्र के अनुसार 'पुरुरवा' का अर्थ 'विपुल शब्द वाला' है। 'शब्द', ज्ञान का प्रतीक है। अस्तु, 'पुरुरवा' का तात्पर्य 'विपुल ज्ञान वाले' या 'निर्देश देने में सक्षम' हुआ। ये इच्छा पुत्र हैं, इच्छा-लक्ष्मी, सरस्वती दोनों का नाम है। 'यी' एवं 'श्री' युक्त होकर ही 'स्त्री' प्राप्त करनी चाहिए, इस मंत्र का बोध इस प्रकारण से होता है। इसी प्रकार पत्नी को 'उर्वशी' 'उरु अभ्यश्नुने' बहुत गुणों वाली या 'उर' - हृदय को वश में रखने वाली (उर्वशी) होना चाहिए।

गूढ सन्दर्भ में उर्वशी 'अप्सरा' है। वह ब्रह्म से उत्पन्न मूल सक्रिय तत्व अप् 'से उत्पन्न है। उसे मूल तत्व अप् से उत्पन्न बृहद् प्रकृति कह सकते हैं। 'उर्वशी' अप्सराओं में से है, जो 'उरु अभ्यश्नुने' के अनुसार व्यापक गुणों या क्षेत्र वाली है अथवा 'उरु वशिनी' विशाल इच्छा-प्रभाव या नियंत्रण में समर्थ है। स्कन्दाचार्य इसे विद्युत् के अर्थ में भी लेते हैं। पुरुरवा (शब्द, कलरव से जुड़ा) जीव कहा जा सकता है। निरुक्त (१०.४.४७) के अनुसार "प्राण एव हि पुरुरवा" - प्राण ही पुरुरवा है। जीव या प्राण, प्रकृति के समागम से सुखोपभोग करता है। प्रकृति उसके साथ अपनी ही शर्तों पर जुड़ती या क्लिप्त होती है। मंत्रार्थों का उक्त अनेक सन्दर्भों में अध्ययन किया जा सकता है -

९८७४. हये जाये मनसा तिष्ठ धीरे वचांसि मिश्रा कृणवावहै नु ।

न नौ मन्त्रा अनुदितास एते मयस्करन्परतरे चनाहन् ॥१॥

(पुरुरवा का कथन है) हे निष्ठुर पति ! आप भावनापूर्वक कुछ समय के लिए ठहरे। हम दोनों का मिलन शीघ्र ही उपयोगी वार्ता से युक्त हो। वर्तमान समय में हम दोनों द्वारा किये गये पारस्परिक विचार-विमर्श से क्या हमारा भविष्य सुखप्रद नहीं हो सकता ? ॥१॥

९८७५. किमेता वाचा कृणवा तवाहं प्राक्रमिषमुषसामग्रियेव ।

पुरुरवः पुनरस्तं परेहि दुरापना वातइवाहमस्मि ॥२॥

(उर्वशी की उक्ति) मात्र निरर्थक वार्ता से हमारा क्या भला होगा ? उषा के समान आपके सम्भोग से मैं चली आ रही हूँ। अतः हे पुरुरवा ! आप दुबारा अपने घर वापस जाएँ। मैं आपके लिए वायु के समान ही दुर्लभ हूँ ॥२॥

९८७६. इषुर्न श्रिय इषुधेरसना गोषाः शतसा न रंहिः ।

अवीरे क्रतौ वि दविद्युतन्नोरा न मायुं चितयन्त धुनयः ॥३॥

(पुरुरवा की उक्ति) आपके विरह से व्यथित होकर मेरे तरकस से विजयश्री हेतु वाण नहीं छोड़े जाते, शक्तिशाली होते हुए भी मैं असख्य गौओं (ऐश्वर्यों) को प्राप्त नहीं कर सकता। वीरतारहित होने से हमारे कर्म धूमिल हो गये हैं। युद्ध (जीवन-समर) में शत्रुओं को कम्पायमान करने वाला मैं सिंह गर्जना नहीं कर पाता ॥३॥

९८७७. सा वसु दधती श्वशुराय वय उषो यदि वष्ट्यन्तिगृहात् ।

अस्तं ननक्षे यस्मिज्वाकन्दिवा नक्तं शनथिता वैतसेन ॥४॥

उषाकाल (सृष्टि उद्भव के समय) में यदि यह (उर्वशी) श्वसुर (अपने वीर पुरुष अथवा श्वसुर-परमेश्वर) के निमित्त वैभव तथा आयु धारण करती, तो अपने घर (देह) में प्रवेश पाती और दिन-रात कामना करती हुई सुखोपभोग प्राप्त करती ॥४॥



पं० १० सू० १५

१८७८. त्रिः स्म माहः शनथयो वैतसेनोत स्म मेऽव्यत्यै पृणासि ।

पुरूरवोऽनु ते केतमायं राजा मे वीर तन्वस्तदासीः ॥५॥

(उर्वशी कहती है) हे पुरूरवा ! दिन (सृष्टि के प्रारम्भ) के समय आपने मुझे तीन बन्धनों (त्रिगुणों) से बाँधा है । किसी अन्य कान्तिहीन या अप्रजननशील के साथ मेरी प्रतिद्वंद्विता नहीं थी, उसी भाव से मैं आपकी काया के अनुरूप आश्रय प्राप्त करती थी । उस समय शरीर पर मेरा ही शासन चलता था ॥५॥

[' अव्यत्यै ' का अर्थ आकाशों ने सपली किया है; किन्तु धातु कोष के अनुसार - ' वी ' धातु से ' व्यती ' शब्द बनता है, जिसके अर्थ व्याप्ति, प्रजनन, कान्ति आदि होते हैं, तदनुसार अव्यती का अर्थ अप्रजननशील या कान्तिहीन उचित है ।]

१८७९. या सुजूर्णिः श्रेणिः सुम्नआपिहृदेचक्षुर्न ग्रन्थिनी चरण्युः ।

ता अञ्जयोऽरुणयो न ससुः श्रिये गावो न धेनवोऽनवन्त ॥६॥

(पुरूरवा कहते हैं - उर्वशी की सखियाँ) सुजूर्णि (उत्तम गतियुक्त), श्रेणि (पंक्तिबद्ध), सुम्ने आपि (सुखप्रदायक), हृदेचक्षु (जलागार-आकाश चक्षु वाली), चरण्यु (विचरणशील) आदि तेजस्वी अरुणाभ अप्सराएँ तुम्हारे जाने के बाद सज्जित होकर नहीं आती । वे सब श्री-सम्पन्न, धारण शक्ति सम्पन्न तथा वाणी या किरण-प्रकाश सम्पन्न देवियाँ अब शब्द (उद्घोष) करती नहीं आती ॥६॥

१८८०. समस्मिज्जायमान आसत ग्ना उतेमवर्धन्नद्यः स्वगूर्ताः ।

महे यत्त्वा पुरूरवो ग्नायावर्धयन्दस्युहत्याय देवाः ॥७॥

(उर्वशी की उक्ति) हे पुरूरवा ! जिस समय आपका जन्म हुआ, उस समय देवशक्तियों भी प्रादुर्भूत हुई । प्रवाहवती नदियों ने स्वयं उनका संवर्द्धन किया । आपको महासंग्राम (जीवन-संग्राम) में रिपुओं के दलन के लिए देवताओं ने सामर्थ्य-शक्ति से सम्पन्न किया ॥७॥

१८८१. सचा यदासु जहतीष्वत्कममानुधीषु मानुषो निषेवे ।

अप स्म मत्तरसन्ती न भुज्युस्ता अत्रसन्नथस्पृशो नाश्वाः ॥८॥

(पुरूरवा का कथन) जब यह मनुष्य देहधारी अपने स्वरूप को छोड़कर (भूलकर) अमानवी (अप्सराओं-प्रकृति की शक्तियों) के उपयोग की लालसा से उनके पास जाता था, तो वे उसी प्रकार भाग (विलुप्त) जाती थीं, जैसे भयभीत हरिणी या रथयुक्त घोड़े ॥८॥

[प्राकृतिक शक्तियों - अप्सराओं को विशिष्ट उपयोग के लिए बनाया गया है । यह अनुशासन भूलकर मनुष्य उनका उपयोग करके सुख पाना चाहता है, तो सफल नहीं होता । उस समय प्रकृति को कृत करने वाली शक्ति लुप्त हो जाती है । मनुष्य (पुरूरवा) अतृप्त रह जाता है ।]

१८८२. यदासु मर्तो अमृतासु निस्पृक्सं क्षोणीभिः क्रतुभिर्न पृङ्क्ते ।

ता आतयो न तन्वः शुम्भत स्वा अश्वासो न क्रीळयो दन्दशानाः ॥९॥

जब इन देवलोकावासिनी अप्सराओं के साथ मनुष्य देहधारी ' पुरूरवा ' अतिसेहपूर्ण सम्वाद और क्रिया-कलापों में सहयोग हेतु गये, तो वे अन्तर्धान हो गई अर्थात् अपने (शरीरों) को प्रकट नहीं किया । वे दाँतों से लगाम को काटते, क्रीड़ाशील अश्वों के समान भाग गई ॥९॥

१८८३. विद्युन्न या पतन्ती दविद्योद्भरन्ती मे अप्या काम्यानि ।

जनिष्ठो अपो नर्यः सृजातः प्रोर्वशी तिरत दीर्घमायुः ॥१०॥



उस उर्वशी ने अन्तरिक्ष से पतनशील विद्युत् के सदृश शुभ्रज्योति धारण की और मेरी सम्पूर्ण कामनाओं को पूरा किया। उनके गर्भ से क्रियाशील और मनुष्यों का कल्याणकारी सुन्दर पुत्र उत्पन्न हुआ। उर्वशी उसे दीर्घायुष्य प्रदान करती है ॥१०॥

[निर्धारित मर्यादा में उर्वशी-प्रकृति मनुष्य की सभी कामनाओं को पूर्ण करती हुई फलित होती है।]

९८८४. जज्ञिष इत्या गोपीध्याय हि दधाथ तत्पूरुवो म ओजः ।

अशासं त्वा विदुषी सस्मिन्नहन्न म आशुणोः किमभुग्वदासि ॥११॥

(उर्वशी का कथन) हे पुरुरवा ! पृथ्वी के संरक्षण हेतु आपने पुत्र को जन्म दिया, मुझमें गर्भ की स्थापना की। इस बात से परिचित होकर मैंने बार-बार आपसे (मर्यादा पालन हेतु) कहा था; परन्तु आपने मेरे कथन पर ध्यान नहीं दिया। आपने पारस्परिक स्नेह को भंग किया है, अब शोक करने से कोई लाभ नहीं ॥११॥

९८८५. कदा सनुः पितरं जात इच्छाच्चक्रन्नाश्रु वर्तयद्विजानन् ।

को दम्पती समनसा वि यूयोदध यदग्निः श्वशुरेषु दीदयत् ॥१२॥

(पुरुरवा कहते हैं) ऐसा कब होगा कि जन्म पाकर पुत्र (जीव) आँसू न बहाता हुआ (भोगों में फँसकर दुःखी न होता हुआ) पिता परमेश्वर की इच्छा करेगा ? कौन श्रेष्ठ समान मन वाले दम्पतियों को विलग करता है ? (हे उर्वशी) तुम्हारे जैसा अग्नि (तेजस्वी पुत्र या चेतन जीव) कब श्वसुर गृह को प्रकाशित करेगा ? ॥१२॥

९८८६. प्रति ब्रवाणि वर्तयते अश्रु चक्रन्न क्रन्ददाध्ये शिवायै ।

प्र तत्ते हिनवा यत्ते अस्मे परेह्यस्तं नहि मूर मापः ॥१३॥

(उर्वशी का उत्तर) हे पुरुरवा ! मैं आपके लिए बोलती हूँ; आप (या आपका पुत्र) अश्रु बहाते हुए न लौटें, ऐसी कल्याण कामना करती हूँ। आपका चाहा हुआ मैं आपके पास प्रेरित (या प्रेषित) कर दूँगी। आप अपने अन्दर जो (आसक्ति) है, उसे निकाल दें। मूर्ख व्यक्ति मेरा ठिकाना प्राप्त नहीं कर पाते ॥१३॥

९८८७. सुदेवो अद्य प्रपतेदनावृत्परावतं परमां गन्तवा उ ।

अद्या शयीत निर्रुतेरुपस्थेऽधैनं वृका रभसासो अद्युः ॥१४॥

(पुरुरवा की उक्ति) आपके साथ स्नेहपूर्ण व्यवहार करने वाला पति ' पुरुरवा ' आज पृथ्वी पर गिर पड़े अथवा संरक्षणरहित होकर दूरस्थ जाने के लिए प्रस्थान करे अथवा यही पृथ्वी पर शयन करे अर्थात् दुर्गति में मृत्यु को प्राप्त हो जाए अथवा उसे बलिष्ठ जंगल के वृक् आदि भक्षित कर लें ॥१४॥

९८८८. पुरुरवो मा मृथा मा प्र पत्तो मा त्वा वृकासो अशिवास उ क्षन् ।

न वै स्त्रैणानि सख्यानि सन्ति सालावृकाणां हृदयान्येता ॥१५॥

(उर्वशी का कथन है) हे पुरुरवा ! आप मृत्यु को प्राप्त न हों, न यहाँ पृथ्वी पर गिरें तथा अमंगल-सूचक भेड़ियादि भी आपको भक्षित न करें, आपका विनाश न करें। स्त्रियों की मैत्री और स्नेह स्थायी नहीं होते। स्त्रियों और वृकों के हृदय समान होते हैं ॥१५॥

९८८९. यद्विरूपाचरं मर्त्येष्ववसं रात्रीः शरदश्चतस्रः ।

घृतस्य स्तोत्रं सकृदह्म आश्वनां तादेवेदं तातृपाणा चरामि ॥१६॥

(उर्वशी का कथन) मानवीय शरीरों को विभिन्न रूपों में धारण करके मनुष्यों के बीच मैंने भ्रमण किया।



आपके साथ मैं चार वर्षों तक रही। घृतादि (तेजस्) का स्वाद दिन में अनेक बार प्राप्त किया। उसी से सन्तुष्ट होकर मैं विचरण कर रही हूँ ॥१६॥

९८९०. अन्तरिक्षप्रां रजसो विमानीमुप शिक्षाम्युर्वशीं वसिष्ठः ।

उप त्वा रातिः सुकृतस्य तिष्ठात्रि वर्तस्व हृदयं तप्यते मे ॥१७॥

(पुरूरवा का कथन) अन्तरिक्ष को परिपूर्ण करने वाली और तेजस् उत्पन्न करने वाली उर्वशी को मैं वसिष्ठ (पुरूरवा) अपने नियन्त्रण में लेना चाहता हूँ। श्रेष्ठ कर्मयुक्त दाता (जीव) आपके समीप रहे अर्थात् आपको प्राप्त हो। मेरा हृदय आपके विरह में व्याकुल हो रहा है, इसलिये हे उर्वशी ! आप पुनः वापस लौटें ॥१७॥

९८९१. इति त्वा देवा इम आहुरैळ यथेमेतद्भवसि मृत्युबन्धुः ।

प्रजा ते देवान्हविषा यजाति स्वर्ग उ त्वमपि मादयासे ॥१८॥

(उर्वशी ने कहा) हे इळापुत्र पुरूरवा . ये सम्पूर्ण देवगण आपके सम्बन्ध में कह रहे हैं कि आप मृत्यु पर विजय प्राप्त करेंगे, (जीवन को बन्धन न मानें) अर्चना (प्राप्त सम्पदा का यज्ञीय उपयोग) करेंगे और स्वर्ग में जाकर सुख तथा आनन्द प्राप्त करेंगे ॥१८॥

[सूक्त - १६]

[ऋषि - बरु आद्भिरस अथवा सर्वहरि ऐन्द्र । देवता - हरि । छन्द - जगती, १२-१३ त्रिष्टुप् ।]

९८९२. प्र ते महे विदधे शंसिषं हरी प्र ते वन्वे वनुषो हर्यतं मदम् ।

धृतं न यो हरिभिश्चारु सेचत आ त्वा विशन्तु हरिवर्षसं गिरः ॥१॥

हे इन्द्रदेव ! आपके दोनों घोड़ों की, इस महायज्ञ में हम अर्चना करते हैं। आपके सेवनीय, प्रशंसा-योग्य उत्साह की हम कामना करते हैं। जो इन्द्रदेव हरि (हरणशील सूर्यादि) के माध्यम से धृत (तेज अथवा जल) सिंचित करते हैं, ऐसे मनोहारी इन्द्रदेव के समीप हमारे स्तोत्र पहुँचें ॥१॥

९८९३. हरिं हि योनिमभि ये समस्वरन्ध्रन्तो हरी दिव्यं यथा सदः ।

आ यं पृणन्ति हरिभिर्न धेनव इन्द्राय शूषं हरिवन्तमर्चत ॥२॥

हे ऋत्विगण ! जिस प्रकार अश्व द्रुतगति से इन्द्रदेव को दिव्य धामों में पहुँचाते हैं, उसी प्रकार स्तोत्रों से इन्द्रदेव के दोनों अश्वों को यज्ञस्थल की ओर प्रेरित करें। अश्वों सहित इन्द्रदेव की कल्याणप्रद सामर्थ्य की स्तुति करें। जैसे गौएँ दूध देती हैं, उसी प्रकार आप भी हरिताभ सोम एवं स्तुतियों से इन्द्रदेव को तृप्त करें ॥२॥

९८९४. सो अस्य वज्रो हरितो य आयसो हरिर्निकामो हरिरा गभस्त्योः ।

द्युम्नी सुशिप्रो हरिमन्युसायक इन्द्रे नि रूपा हरिता मिमिक्षिरे ॥३॥

इन्द्रदेव का जो वज्र हरित (हरणशील) और लौह धातु का है, उस शत्रुनाशक वज्र को दोनों हाथों से धारण किया जाता है। इन्द्रदेव वैभवशाली, सुन्दर हनुयुक्त हैं और क्रोधित होकर दुष्टजनों को बाणों द्वारा विनष्ट करने वाले हैं। हरिताभ सोम द्वारा इन्द्रदेव को अभिषिंचित किया जा रहा है ॥३॥

९८९५. दिवि न केतुरधि धायि हर्यतो विव्यचद्वज्रो हरितो न रंहा ।

तुददहि हरिशिप्रो य आयसः सहस्रशोका अभवद्धरिम्भरः ॥४॥



अन्तरिक्ष में सूर्य के सदृश कान्तिमान् वज्र, प्रशंसनीय होकर सबको संव्याप्त करता है, मानो उसने अपनी गति से रथ के वहनकर्ता अश्वों के सदृश ही सम्पूर्ण दिशाओं को संव्याप्त किया है। सुन्दर हनु से युक्त और सोमरस पानकर्ता इन्द्रदेव, लोहे से विनिर्मित वज्रास्त्र के द्वारा वृत्रासुर के हननकाल में असाधारण आभा युक्त हुए ॥४॥

९८९६. त्वं त्वमहर्ह्यथा उपस्तुतः पूर्वेभिरिन्द्र हरिकेश यज्वभिः ।

त्वं हर्यसि तव विश्वमुक्थ्यः सोमसामि राधो हरिजात हर्यतम् ॥५॥

हे हरिकेश इन्द्रदेव ! पुरातन कालीन ऋषियों द्वारा आपकी ही यज्ञ में प्रार्थना की जाती थी तथा आप यज्ञ में उपस्थित होते थे। आप सबके स्मृणीय और प्रशंसायोग्य हैं। हे इन्द्रदेव ! आपके सभी प्रकार के अन्न प्रशंसनीय हैं, आप कान्तिमान् और असाधारण विशेषताओं से सम्पन्न हैं ॥५॥

९८९७. ता वज्रिणं मन्दिनं स्तोम्यं मद इन्द्रं रथे वहतो हर्यता हरी ।

पुरुष्यस्मै सवनानि हर्यत इन्द्राय सोमा हरयो दधन्विरे ॥६॥

स्तुतियोग्य और वज्रधारी इन्द्रदेव जब सोमरस के पान हेतु हर्षित होकर सन्नद्ध होते हैं, तो उस समय दो सुन्दर हरितवर्ण घोड़े उनके रथ में जोते जाकर उनको वहन करते हैं। वहाँ (हमारे यज्ञस्थल में) इन कामना-योग्य इन्द्रदेव के निमित्त अनेक बार सोमरस का अभिषेक किया जाता है ॥६॥

९८९८. अरं कामाय हरयो दधन्विरे स्थिराय हिन्वन्हरयो हरी तुरा ।

अर्वद्विर्यो हरिभिर्जोषमीयते सो अस्य कामं हरिवन्तमानशे ॥७॥

इन्द्रदेव के निमित्त यथोचित मात्रा में सोमरस रखा गया है, उसी सोमरस द्वारा इन्द्रदेव के अविचल घोड़ों को यज्ञ की ओर वेगशील किया जाता है। गतिशील घोड़े जिस रथ को युद्ध-भूमि की ओर वहन करते हैं, वही रथ इन्द्रदेव को कमनीय और सोमरस-सम्पन्न यज्ञ में प्रतिष्ठित करता है ॥७॥

९८९९. हरिश्मशारुर्हरिकेश आयसस्तुरस्येये यो हरिषा अवर्धत ।

अर्वद्विर्यो हरिभिर्वाजिनीवसुरति विश्वा दुरिता पारिषद्वरी ॥८॥

हरि (किरण) को श्मश्रु (दाढ़ी-मूछ) एवं केशों के समान धारणकर्ता, लोहे के समान सुदृढ़ शरीरधारी इन्द्रदेव, तीव्रता से हर्षित करने वाले सोमरस का पान करके उत्साहित होते हैं। वे गतिशील अश्वों से यज्ञों तक पहुँचते हैं। दोनों अश्वों को जोतकर वे हमारे सभी प्रकार के विघ्नों का निवारण करें ॥८॥

९९००. सुवेव यस्य हरिणी विपेततुः शिप्रे वाजाय हरिणी दविध्वतः ।

प्र यत्कृते चमसे मर्मजद्धरी पीत्वा मदस्य हर्यतस्यान्धसः ॥९॥

इन्द्रदेव के दो हरितवर्ण अथवा दीप्तिमान् नेत्र यज्ञवेदी में दो सुबों के समान ही विशिष्ट ढंग से सोमरस पर केन्द्रित रहते हैं। उनके हरित वर्ण के दोनों जगड़े सोमपान हेतु कम्पायमान होते हैं। शोधित चमस-पात्र में जो अति सुखप्रद, उज्ज्वल सोमरस था, उसे पीकर वे अपने दोनों अश्वों के शरीरों को परिमार्जित करते हैं ॥९॥

९९०१. उत स्म सद्य हर्यतस्य पस्त्योऽ रत्यो न वाजं हरिवां अचिक्रदत् ।

मही चिद्धि धिषणाहर्ह्यदोजसा बृहद्वयो दधिषे हर्यतश्चिदा ॥१०॥

कान्तिमान् इन्द्रदेव का आवास छावा-प्रां गवी पर ही है। वे रथारूढ़ होकर घोड़ों के समान ही अतिवेग से



मं० १० सू० ९७

समरक्षेत्र में गमन करते हैं। हे इन्द्रदेव ! उत्कृष्ट स्तोत्र आपको प्रशंसित करते हैं। आप अपनी सामर्थ्यानुसार विपुल अन्न को धारण करते हैं ॥१०॥

९९०२. आ रोदसी हर्यमाणो महित्वा नव्यं नव्यं हर्यसि मन्म नु प्रियम् ।

प्र पस्त्यमसुर हर्यतं गोराविष्कृधि हरये सूर्याय ॥११॥

हे इन्द्रदेव ! आप अपनी महता से छावा-पृथिवी को संव्याप्त करते हैं और नवीन प्रिय स्तोत्रों की कामना करते हैं। हे बल-सम्पन्न इन्द्रदेव ! आप गो (पृथ्वी) को हर्षित करने के लिए प्रेरक सूर्यदेव के लिए घर की तरह आकाश को प्रकट करते हैं ॥११॥

९९०३. आ त्वा हर्यन्तं प्रयुजो जनानां रथे वहन्तु हरिणिप्रमिन्द्र ।

पिबा यथा प्रतिभृतस्य मध्वो हर्यन्यज्ञं सधमादे दशोणिम् ॥१२॥

हे सुन्दर हनुयुक्त इन्द्रदेव ! आपके अश्व, रथ में जोते जाकर मनुष्यों द्वारा सम्पादित यज्ञ में आपको पहुँचाएँ। आपके निमित्त जो प्रेमपूर्वक तैयार किया गया, मधुर सोमरस प्रस्तुत है, उसे आप पिएँ। दस अँगुलियों से अभिषवित सोमरस, जो यज्ञ का साधनरूप है, आप युद्ध में विजय हेतु उसे पीने की कामना करें ॥१२॥

९९०४. अपाः पूर्वेषां हरिवः सुतानामथो इदं सवनं केवलं ते ।

ममद्धि सोमं मधुमन्तमिन्द्र सत्रा वृषज्जठर आ वृषस्व ॥१३॥

हे अश्वयुक्त इन्द्रदेव ! पहले प्रातः सवन में सोमरस दिया गया है, उसको आपने ग्रहण किया। इस समय (माध्यन्दिन सवन में) जो सोम प्रस्तुत है, वह मात्र आपके निमित्त ही है। आप इस मीठे सोमरस से आनन्द प्राप्त करें। हे विपुल वृष्टिकर्ता इन्द्रदेव ! आप अपने उदर को सोमरस से परिपूर्ण करें ॥१३॥

[सूक्त - ९७]

[ऋषि - भिषक् आथर्वण । देवता - ओषधि समूह । छन्द - अनुष्टुप् ।]

९९०५. या ओषधीः पूर्वा जाता देवेभ्यस्त्रियुगं पुरा ।

मनै नु बभूणामहं शतं धामानि सप्त च ॥१॥

सृष्टि के प्रारम्भ में जो ओषधियाँ देवताओं द्वारा वसन्त, वर्षा, शरद इन तीन ऋतुओं में उत्पन्न हुई हैं, (पककर) पीत वर्ण हुई उन ओषधियों के एक सौ सात स्थानों का ज्ञान हमें है ॥१॥

९९०६. शतं वो अम्ब धामानि सहस्रमुत वो रुहः ।

अथा शतक्रत्वो यूयमिमं मे अगदं कृत ॥२॥

हे मातृवत् पोषणगुण-सम्पन्न ओषधियो ! आप सभी के सैकड़ों नाम हैं और सहस्रों अर्थात् असंख्य अङ्कुर हैं। सैकड़ों कर्मों को सिद्ध करने वाली हैं ओषधियो ! आप सभी हमें आरोग्य प्रदान करें ॥२॥

९९०७. ओषधीः प्रतिमोदध्वं पुष्यवतीः प्रसूवरीः । अश्वाइव सजित्वरीर्वोरुधः पारयिष्णवः ।

हे ओषधियो ! आप वेगवान् घोड़े के समान ही अनेक प्रकार की शत्रुवत् व्याधियों को तेजी से नष्ट करने वाली हैं। पुष्पों से युक्त तथा फलोत्पादित गुणों से सम्पन्न आप हमारे लिए आनन्दप्रद सिद्ध हों ॥३॥

९९०८. ओषधीरिति मातरस्तद्वो देवीरुष ब्रुवे । सनेयमश्वं गां वास आत्मानं तव पूरुष ॥४॥

हे ओषधियो ! आप माता के समान पालनशक्ति से युक्त, दिव्य गुणों से सम्पन्न हैं, आपके ऐसे गुणों की हम प्रशंसा करते हैं, इसे आप स्वीकार करें । हे पुरुष (यज्ञदेव या चिकित्सक) ! गौ, घोड़े, वस्त्र और स्वयं को मैं आपके निमित्त अर्पित करता हूँ ॥४॥

९९०९. अश्वत्थे वो निषदनं पर्णे वो वसतिष्कृता ।

गोभाज इत्किलासथ यत्सनवथ पुरुषम् ॥५॥

अश्वत्थ और पलाश वृक्ष पर निवास करने वाली हे ओषधियो ! आप यजमान को जीवनी-शक्ति प्रदान करके, उस पर अनुग्रह करती हैं, जिसके लिए आप विशिष्ट कृतज्ञता की पात्र हैं ॥५॥

९९१०. यत्रौषधीः समग्मत राजानः समिताविब । विप्रः स उच्यते धिषप्रक्षोहामीवचातनः

जैसे राजागण समर में एकत्रित हो जाते हैं, उसी प्रकार जिसके पास ओषधियाँ एकत्र होती हैं, वही ज्ञानवान् व्यक्ति चिकित्सक कहलाता है । वही पीड़ाओं और व्याधियों का निवारण कर पाता है ॥६॥

९९११. अश्वावतीं सोमावतीमूर्जयन्तीमुदोजसम् ।

आवित्सि सर्वा ओषधीरस्मा अरिष्टतातये ॥७॥

इस (यजमान के) रोगों को दूर करने के लिये अश्ववती (शक्तिशाली), सोमवती (शान्तिदायक), ऊर्जवन्ती (ऊर्जा प्रदायक), उदोजस् (ओजस्विता की पोषक) आदि समस्त ओषधियों के दिव्य गुणों से हम भलीप्रकार परिचित हैं ॥७॥

९९१२. उच्छृष्मा ओषधीनां गावो गोष्ठादिवेरते । धनं सनिध्यन्तीनामात्मानं तव पुरुष ॥८॥

जैसे गोशाला से गौएँ बाहर की ओर जाती हैं, वैसे ही (यज्ञ के प्रभाव से) ओषधियों की सामर्थ्य विस्तृत वायुमण्डल में फैल जाती है । हे पुरुष ! ये ओषधियाँ आपको स्वास्थ्य तथा सम्पदा प्रदान करेंगी ॥८॥

९९१३. इष्कृतिर्नाम वो माताथो यूयं स्थ निष्कृतीः ।

सीराः पतत्रिणीः स्थन यदामयति निष्कृथ ॥९॥

हे ओषधियो ! आप विकारों को दूर करने वाली माता की भाँति 'निष्कृति' अर्थात् रोगों का निवारण करने वाली हैं । क्षुधाहरण करने वाले अन्न के समान ही आप मनुष्यों में स्थित रोगों को दूर करें ॥९॥

९९१४. अति विन्धाः परिष्ठाः स्तेनइव व्रजमक्रमुः ।

ओषधीः प्राचुच्यवुर्यत्किं च तन्वोऽरयः ॥१०॥

चोर द्वारा गौओं के बाड़े पर आक्रमण करने के समान ही, अपने गुणों से सर्वत्र व्याप्त ओषधियाँ भी रोग समूह पर आक्रमण करती हैं तथा शरीर के समस्त विकारों को अपनी आरोग्यवर्द्धक सामर्थ्य से दूर करती हैं ॥१०॥

९९१५. यदिमा वाजयन्नहमोषधीर्हस्त आदधे ।

आत्मा यक्ष्मस्य नश्यति पुरा जीवगृभो यथा ॥११॥

विशेष शक्ति-सम्पन्न इन ओषधियों को सेवन करने के लिए जब हम हाथ में धारण करते हैं, तब राजयक्ष्मा (टी० बी०) जैसे भयानक रोग अपने को उसीप्रकार नष्ट मानते हैं, जैसे वधगृह में पहुँचने से पूर्व ही वध हेतु ले जाया जा रहा प्राणी, अपने को मरा हुआ मानता है ॥११॥

९९१६. यस्यौषधीः प्रसर्पथाङ्गमङ्गं परुष्यतुः । ततो यक्ष्मं वि बाधध्व उग्रो मध्यमशीरिव ॥



हे ओषधियो ! आप रोगी मनुष्य के अंग-प्रत्यङ्ग में जब पूर्ण रूप से समाहित होती हैं, तब वीर पुरुष द्वारा शत्रु के मर्मस्थल को पीड़ित करने के समान यक्ष्मादि शारीरिक रोगों को समूल विनष्ट कर देती हैं ॥१२॥

९९१७. साकं यक्ष्म प्र पत चाषेण किकिदीविना ।

साकं वातस्य घ्राज्या साकं नश्य निहाकया ॥१३॥

हे (शरीराधिष्ठित) यक्ष्म रोग ! तुम शीघ्रगामी चाष (नीलकण्ठ) पक्षी, किकिदीवि (मयूर) पक्षी तथा वायु के समान वेगपूर्वक यहाँ से गमन करो तथा गोधा (गोह-हिंस्र जन्तु) के साथ विनाश को प्राप्त करो ॥१३॥

९९१८. अन्या वो अन्यामवत्वन्यान्यस्या उपावत ।

ताः सर्वाः संविदाना इदं मे प्रावता वचः ॥१४॥

हे ओषधियो ! आप परस्पर एक दूसरे के प्रभाव में वृद्धि करो । प्रयोग की गई एक ओषधि दूसरी के निकट आए और वह अन्य ओषधि के साथ निकटता स्थापित करे । सभी ओषधियाँ पारस्परिक सहकार भावना का परिचय देती हुई हमारे निवेदन को स्वीकार करें ॥१४॥

९९१९. याः फलिनीर्या अफला अपुष्या याश्च पुष्पिणीः ।

बृहस्पतिप्रसूतास्ता नो मुञ्चन्त्वंहसः ॥१५॥

फलों से युक्त, फलों से रहित, पुष्पयुक्त तथा पुष्परहित ऐसी ये सभी ओषधियाँ बृहस्पति (विशेषज्ञ वैद्य) द्वारा प्रयुक्त होकर हमें रोगों से मुक्ति दिलाएँ ॥१५॥

९९२०. मुञ्चन्तु मा शपथ्याऽदथो वरुण्यादुत ।

अथो यमस्य पड्बीशात्सर्वस्माद्देवकिल्बिषात् ॥१६॥

हे ओषधियो ! आप कुपथ्य जनित रोगों अथवा निन्दित कुकृत्यों से उत्पन्न, वरुण के पास एवं यम के बन्धन रूप रोगों, पापकृत्यों तथा दैवी अनुशासन के न पालने से हुए सभी रोगों-विकारों से हमें विमुक्त करें ॥१६॥

९९२१. अवपतन्तीरवदन्दिव ओषधयस्परि । यं जीवमश्नन्वापमै न स रिष्याति पूरुषः ॥१७॥

दिव्य लोक से प्राण रूप में धरती पर आने वाली ओषधियाँ आश्वासन देती हैं कि जिस प्राणी पर हमारा अनुग्रह होता है, वह आरोग्य लाभ से कृतार्थ होकर समय से पूर्व मृत्यु को प्राप्त नहीं होता ॥१७॥

९९२२. या ओषधीः सोमराज्ञीर्बह्वीः शतविचक्षणाः । तासां त्वमस्युत्तमार्गं कामाय शं हृदे ॥

ओषधियों का अधिष्ठाता सोम है । वह सैकड़ों रोगों को नष्ट करने में सक्षम है । उन सबके बीच रहने वाली हे ओषधे ! आप श्रेष्ठ गुणों से युक्त हैं । आप अभीष्ट सुख प्राप्ति एवं हृदय को शक्ति देने में पूर्ण सक्षम हैं ॥१८॥

९९२३. या ओषधीः सोमराज्ञीर्विष्ठिताः पृथिवीमनु । बृहस्पतिप्रसूता अस्यै सं दत्त वीर्यम् ॥

विभिन्न रूपों में धरती पर विद्यमान सोम सदृश विशिष्ट गुण-सम्पन्न विविध ओषधियाँ, बृहस्पति (विशेषज्ञ वैद्य) द्वारा तैयार करके सेवनार्थ दिये जाने पर, इस पुरुष को ओजस्वी एवं वीर्यवान् बनाएँ ॥१९॥

९९२४. मा वो रिषत्खनिता यस्मै चाहं खनामि वः । द्विपच्चदुष्यदस्माकं सर्वमस्त्वनानातुरम् ॥

हे ओषधियो ! (रोगोपचार के लिए आपके मूलभाग को ग्रहण करने की आवश्यकता है अतएव) खुदाई करने वाले पुरुष खनन दोष से सर्वथा वंचित रहें एवं जिस रोगी के उपचार हेतु आप का खनन किया जाता है, वह भी दोषमुक्त हो । हमारे स्त्री, पुत्रादि परिजन तथा गवादि पशु सभी आरोग्य-लाभ प्राप्त करें ॥२०॥

९९२५. याश्चेदमुपशृण्वन्ति याश्च दूरं परागताः । सर्वाः सङ्गन्त्य वीरुघोऽस्यै सं दत्त वीर्यम् ॥

जो ओषधियाँ सम्पर्क क्षेत्र में हैं या जो हमारे सम्पर्क क्षेत्र से दूरस्थ (दुर्गम क्षेत्रों में) हैं। ऐसी वृक्ष-लतादि विभिन्न रूपों में उगी हुई सभी ओषधियाँ जो हमारी प्रार्थना सुनती हैं, पारस्परिक सहयोग से इस मनुष्य को शक्ति-ओज से परिपूर्ण करें ॥२१॥

९९२६. ओषधयः सं वदन्ते सोमेन सह राज्ञा । यस्मै कृणोति ब्राह्मणस्तं राजन् पारयामसि ॥

हे राजन् सोम ! चिकित्सा विशेषज्ञ जिस रोगी के रोग को दूर करने के लिए हमारे मूल, फल, पत्रादि को ग्रहण करते हैं, उसको हम आरोग्य प्रदान करती हैं, ऐसा अपने स्वामी सोम से ओषधियाँ कहती हैं ॥२२॥

९९२७. त्वमुत्तमास्योषधे तव वृक्षा उपस्तयः ।

उपस्तिरस्तु सोऽऽस्माकं यो अस्माँ अभिदासति ॥२३॥

हे ओषधे (सोमवल्ली) ! आप उत्तम हैं। सभी वृक्ष आपसे कनिष्ठ हैं। जो हमारा विनाश करना चाहें, वे भी हमारे वशीभूत रहें ॥२३॥

[सूक्त - ९८]

[ऋषि - देवापि आष्टिषिण । देवता - देवगण । छन्द - त्रिष्टुप् ।]

९९२८. बृहस्पते प्रति मे देवतामिहि मित्रो वा यद्वरुणो वासि पूषा ।

आदित्यैर्वा यद्वसुभिर्मरुत्वान्त्स पर्जन्यं शन्तनवे वृषाय ॥१॥

हे बृहस्पतिदेव ! आप हमारे निमित्त प्रत्येक देवता के समीप जाएँ। (उनसे कहें कि) आप मित्र हैं, वरुण हैं, पूषा हैं, वसुगणों एवं मरुद्गणों के साथ आप शन्तनु (राजा अथवा शान्ति के विस्तार) के निमित्त जलवृष्टि करें ॥१॥

९९२९. आ देवो दूतो अजिरश्चिकित्वान्वहेवापे अभि मामगच्छत् ।

प्रतीचीनः प्रति मामा ववृत्स्व दधामि ते द्युमतीं वाचमासन् ॥२॥

हे देवापि ! आपके समीप से कोई एक ज्ञानवान् और तीव्रगामी देवता दूत बनकर हमारे समीप आए। हे बृहस्पतिदेव ! आप सभी विषयों से विमुख होकर हमारी ओर आएँ। आपके सेवनार्थ हम तेजस्वी स्तोत्रों को समर्पित करते हैं ॥२॥

९९३०. अस्मे धेहि द्युमतीं वाचमासन् बृहस्पते अनमीवामिषिराम् ।

यया वृष्टि शन्तनवे वनाव दिवो द्रप्सो मधुर्मा आ विवेश ॥३॥

हे बृहस्पतिदेव ! आप हमारे मुख में ऐसी तेजस्वी स्तोत्रयुक्त वाणी प्रदान करें, जो स्पष्ट एवं ओजस्वी हो। जिसके द्वारा हम शन्तनु (राजा या कल्याण के विस्तार हेतु) जल वृष्टि को प्रेरित करें। आकाश से मधुररस युक्त वृष्टि प्रवेश करे ॥३॥

९९३१. आ नो द्रप्सा मधुमन्तो विशन्तिवन्द्र देहाधिरथं सहस्रम् ।

नि षीद होत्रमृतथा यजस्व देवान्देवापे हविषा सपर्य ॥४॥

हमें मधुरतायुक्त रस (वृष्टि) उपलब्ध हो। हे इन्द्रदेव ! आप रथ के ऊपर स्थापित प्रचुर ऐश्वर्य हमें प्रदान करें। हे देवापि (देवोन्मुख) ! आप इस यज्ञीय कार्य में आकर विराजमान हों। आप यथासमय देवों की अर्चना करें तथा हविष्यान्न देकर उन्हें सन्तुष्ट करें ॥४॥

९९३२. आर्ष्टिषेणो होत्रमृषिर्निषीदन् देवापिर्देवसुमतिं चिकित्वान् ।

स उत्तरस्मादधरं समुद्रमपो दिव्या असृजद्वर्ष्या अभि ॥५॥

आर्ष्टिषेण (जितेन्द्रिय) के पुत्र देवापि (देवों को पाने वाले) जो स्तुतिज्ञाता हैं, वे यज्ञकृत्य हेतु विराजमान हैं। वे ऊपरी अन्तरिक्ष समुद्र से नीचे के भूलोक स्थित समुद्र में दिव्यतायुक्त वृष्टि जल प्रदान करें ॥५॥

९९३३. अस्मिन्समुद्रे अध्युत्तरस्मिन्नापो देवेभिर्निवृता अतिष्ठन् ।

ता अद्रवन्नार्ष्टिषेणेन सृष्टा देवापिना प्रेषिता मृक्षिणीषु ॥६॥

इस भूमि स्थित समुद्र पर अन्तरिक्षस्थ समुद्र प्रदेश को देवों ने आवरण युक्त स्थापित किया है। आर्ष्टिषेण देवापि ने उस जल को गतिमान् किया। ऐसे में वे भूमि पर पर्जन्य रूप में बरसने लगते हैं ॥६॥

[पृथ्वी और समुद्र के चारों ओर आकाश का नीलापन उसमें सन्निहित जल के आवरण के कारण ही है।]

९९३४. यद्देवापिः शन्तनवे पुरोहितो होत्राय वृतः कृपयन्नदीधेतु ।

देवश्रुतं वृष्टिर्वनिं रराणो बृहस्पतिर्वाचमस्मा अयच्छत् ॥७॥

जब शन्तनु के ऊपर कृपादृष्टि करके पुरोहित देवापि यज्ञकर्म के लिए समुद्यत हुए और वे देवप्रख्यात तथा जलोत्पादक (जल वर्षक) बृहस्पतिदेव की स्तुति करने लगे; उसी समय प्रशंसित होकर बृहस्पतिदेव ने उनके मन में स्तोत्रों (नये सूत्रों) को उदित किया ॥७॥

९९३५. यं त्वा देवापिः शुशुचानो अग्न आर्ष्टिषेणो मनुष्यः समीधे ।

विश्वेभिर्देवैरनुमद्यमानः प्र पर्जन्यमीरया वृष्टिमन्तम् ॥८॥

हे अग्निदेव ! आर्ष्टिषेण के पुत्र देवापि नामक मानव ने पवित्रतायुक्त होकर स्तोत्रों से तथा उत्तम विधि से आपको प्रदीप्त किया है। सम्पूर्ण देवों का सहयोग प्राप्त करके आप जलवर्षक बादलों को प्रेरित करें ॥८॥

९९३६. त्वां पूर्व ऋषयो गोर्भिरायन्त्वामध्वरेषु पुरुहूत विश्वे ।

सहस्राण्यधिरथान्यस्मे आ नो यज्ञं रोहिदशोप याहि ॥९॥

हे अग्ने ! पूर्वकालीन ऋषिगण स्तोत्रों के साथ आपके समीप प्रस्तुत हुए थे। हे असंख्यों द्वारा आवाहित अग्ने ! सभी यज्ञमान अभी भी यज्ञों में स्तोत्रों द्वारा आपके समीप जाते हैं। रथों से सम्पन्न असंख्य ऐश्वर्य- सम्पदाएँ शन्तनु राजा ने भेंट स्वरूप प्रदान कीं। हे रोहित नामक अश्वयुक्त अग्ने ! आप हमारे यज्ञ में विराजमान हों ॥९॥

९९३७. एतान्यग्ने नवतिर्नव त्वे आहुतान्यधिरथा सहस्रा ।

तेभिर्वर्धस्व तन्वः शूर पूर्वीर्दिवो नो वृष्टिमिषितो रिरिहि ॥१०॥

हे वीर अग्निदेव ! रथों (संवाहकों) सहित नित्यानवे हजार पदार्थ आहुतिरूप में आपको समर्पित हुए हैं। उनसे आप अपने विभिन्न स्वरूपों को सर्वर्द्धित करके प्रज्वलित करें। हमारे द्वारा प्रार्थित हुए आप दिव्य लोक से वृष्टि करें ॥१०॥

९९३८. एतान्यग्ने नवति सहस्रा सं प्र यच्छ वृष्ण इन्द्राय भागम् ।

विद्वान्यथ ऋतुशो देवयानानप्यौलानं दिवि देवेषु धेहि ॥११॥

हे अग्निदेव ! नब्बे हजार आहुतियों में से जलवृष्टि करने वाले इन्द्रदेव की वृष्टि हेतु उन्हें उनका भाग प्रदान करें। देवयान मार्गों के ज्ञाता आप यथासमय याज्ञिक शन्तनु को देवताओं के बीच विराजमान करें ॥११॥



९९३९. अग्ने बाधस्व वि मृधो वि दुर्गहापामीवामप रक्षांसि सेध ।

अस्मात्समुद्राद् बृहतो दिवो नोऽपां भूमानमुप नः सृजेह ॥९२॥

हे अग्ने ! आप रिपुओं की दुर्गम नगरियों को विनष्ट करें तथा रोगों और राक्षसी शक्तियों का निवारण करें । इस विशाल अन्तरिक्षरूप सागर से और आकाश से इस पृथ्वी पर हमारे निमित्त अथाह जलराशि प्रदान करें ॥९२॥

[सूक्त - ९९]

[ऋषि - वस्र वैखानस । देवता - इन्द्र । छन्द - त्रिष्टुप् ।]

९९४०. कं नश्चित्रमिषण्यसि चिकित्वान्मृथुग्मानं वाश्रं वावृधध्वै ।

कत्तस्य दातु शवसो व्युष्टौ तक्षद्वज्रं वृत्रतुरमपिन्वत् ॥९॥

हे इन्द्रदेव ! आप ज्ञानसम्पन्न बनकर निरन्तर वर्द्धनशील, विलक्षण, प्रशंसनीय और कल्याणकारी सम्पदाएँ हमारी प्रगति के निमित्त देते हैं । इन्द्रदेव की पराक्रमी सामर्थ्य की वृद्धि के लिए हमें क्या करना पड़ेगा ? उनके लिए वृत्रसंहारक वज्रास्त्र की रचना की गयी है; उनके द्वारा संसार को जलवृष्टि से सिञ्चित किया जाता है ॥९॥

९९४१. स हि द्युता विद्युता वेति साम पृथुं योनिमसुरत्वा ससाद ।

स सनीलेभिः प्रसहानो अस्य भ्रातुर्न ऋते सप्तथस्य मायाः ॥२॥

वे इन्द्रदेव दीप्तिमान् विद्युत् नामक आयुध-सम्पन्न होकर यज्ञ में सामगान श्रवण हेतु आते हैं । वे बल-सम्पन्न होकर अनेक स्थानों पर अपना आधिपत्य स्थापित करते हैं । वे विमान में विराजमान मरुद्गणों के साथ शत्रुओं को पराजित करते हैं । आदित्यगणों के सप्तम भ्राता इन्द्रदेव का परित्याग करके कोई कार्य करना सम्भव नहीं ॥

९९४२. स वाजं यातापदुष्यदा यन्स्वर्वाता परि षदत्सनिष्यन् ।

अनर्वा यच्छतदुरस्य वेदो घ्नञ्छिभ्नदेवां अभि वर्षसा भूत् ॥३॥

वे उत्तम वेग से जाकर समर भूमि में स्थित होते हैं । वे अविचलित रहकर सौं द्वारों से युक्त शत्रुपुरी में जो धन विद्यमान है, उसे अपनी सामर्थ्य से लेकर आते हैं तथा इन्द्रिय लिप्साओं में संलिप्त लोगों को विनष्ट करते हैं ॥

९९४३. स यह्वयोऽवनीर्गोष्वर्वा जुहोति प्रधन्यासु ससिः ।

अपादो यत्र युज्यासोऽरथा द्रोण्यश्वास ईरते घृतं वाः ॥४॥

वे मेघों की ओर गतिमान् होकर और मेघों में भ्रमण करके उपजाऊ भूमि पर विपुल जलवृष्टि करते हैं । उन सभी जल सम्पन्न स्थानों पर अनेक लघुनदियाँ एकत्रित होकर घृत के समान जल को प्रवाहित करती हैं, जिनके न तो चरण हैं, न रथादि हैं और न ही द्रोणि (डोंगी) है ॥४॥

९९४४. स रुद्रेभिरशस्तवार ऋध्वा हित्वी गयमारेअवद्य आगात् ।

वस्रस्य मन्ये मिथुना विववी अन्नमभीत्यारोदयन्मुषायन् ॥५॥

वे इन्द्रदेव बिना प्रार्थना के मनोकामनाओं के पूरक, महिमामय और निन्दारहित हैं । वे स्वकीय स्थानों से रुद्रपुत्र मरुद्गणों के साथ यहाँ आगमन करें । 'वस्र' के माता-पिता के कष्टों का निवारण हुआ; क्योंकि मैं (वस्र) ने शत्रुओं (विकारों) के ऐश्वर्य का हरण किया है तथा शत्रुओं को, कष्टपीडित किया ॥५॥

['वैखानस वस्र' इस सूक्त के ऋषि हैं । 'वस्र' का अर्थ वसन करने वाला होता है । जो मोहादि को अपने व्यक्तित्व से बाहर कर दे, दोषों को उखाड़ने के लिए विशेष रूप से खनन करने से वह वैखानस कहा जाता है ।]

९९४५. स इहासं तुवीरवं पतिर्दन्धलक्षं त्रिशीर्षाणं दमन्यत् ।

अस्य त्रितो न्योजसा वृधानो विपा वराहमयोअग्रया हन् ॥६॥

सर्वेश्वर इन्द्रदेव ने अति गर्जनशील दुष्ट दस्युओं का दमन किया था, उन्होंने छः नेत्रों से युक्त और तीन सिरों से युक्त त्वष्टा के पुत्र विश्वरूप का हनन किया था । इन्द्रदेव की तेजस्विता से तेजस्वी होकर 'त्रित' नामक ऋषि ने लोहे के समान तीक्ष्ण नाखूनों वाली अँगुलियों से वराह राक्षस का हनन किया था ॥६॥

[तीन कसों (भूत, वर्तमान, भविष्य) या तीन- मन, बुद्धि एवं चित्त को तीन शीर्ष तथा उनमें निहित विकारों काम, क्रोध, लोभ, मोह, मद-पत्सर आदि को छः नेत्र कह सकते हैं । तीनों से ऊपर चेतन जीव 'त्रित' रूप में अपने फौलादी संकल्पों से मलीनता में रस लेने वाली 'वराह' वृत्ति को नष्ट करता है ।]

९९४६. स द्रुहणे मनुष ऊर्ध्वसान आ साविषदर्शसानाय शरुम् ।

स नृतपो नहुषोऽस्मत्सुजातः पुरोऽभिनदर्हन्दस्युहत्ये ॥७॥

(अपने भक्तों पर आक्रमण होने पर) वे (इन्द्रदेव) अभिमान के साथ शरीर को विस्तारित करके शत्रु-संहार के लिए श्रेष्ठ मारक अस्त्र प्रदान करते हैं । वे मनुष्यों के सर्वोत्तम नायक हैं । दुष्टों के संहार के समय श्रेष्ठ कुलोत्पन्न इन्द्रदेव ने अनेक शत्रुनगरियों को ध्वस्त किया था ॥७॥

९९४७. सो अभियो न यवस उदन्यन्क्षयाय गातुं विदन्नो अस्मे ।

उप यत्सीददिन्दुं शरीरैः श्येनोऽयोपाष्टिर्हन्ति दस्यून् ॥८॥

वे मेघ समूह के समान अन्नादि की पुष्टि के निमित्त भूमि पर जल बरसाने वाले और हमारे गृहों का मार्ग प्रशस्त करने वाले हैं । वे अपने शरीर के सभी अंगों से सोम को गिराकर गरुड़ पक्षी की तरह, लोहे के समान तीक्ष्ण और सुदृढ़ अंगों से रिपुओं का संहार करते हैं ॥८॥

९९४८. स बाधतः शवसानेभिरस्य कुत्साय शुष्णां कृपणे परादात् ।

अयं कलिमनयच्छस्यमानमत्कं यो अस्य सनितोत नृणाम् ॥९॥

वे इन्द्रदेव अपने पराक्रमशाली शस्त्रों से दुर्धर्ष शत्रुओं को दूर भगाते हैं । उन्होंने 'कुत्स' के स्तोत्रों को सुनकर शुष्ण नामक राक्षस का संहार किया । उन्होंने स्तोता और क्रान्तदर्शी उशना के विद्रोहियों को वशीभूत किया था । वे उशना इन्द्रदेव के विस्तृत स्वरूप और इन्द्रदेव के अनुचर मरुद्गणों को जानते थे ॥९॥

९९४९. अयं दशस्यन्नर्योभिरस्य दस्मो देवेभिर्वरुणो न मायी ।

अयं कनीन ऋतुपा अवेद्यमिमीतारुं यश्चतुष्पात् ॥१०॥

मनुष्यों के हितचिन्तक मरुद्गणों के साथ वास करने वाले इन्द्रदेव, स्तोतागणों के धनदाता हैं और सभी दुष्टों के संहारक हैं । वे वरुण के समान अपने तेज से सुन्दर और बलवान् हैं । ये कान्तिमान् और सदैव सबके सरक्षक रूप में जाने जाते हैं । उन्होंने चार पदों से युक्त शत्रु का संहार किया ॥१०॥

९९५०. अस्य स्तोमेभिरौशिज ऋजिश्वा व्रजं दरयद्वृषभेण पिप्रोः ।

सुत्वा यद्यजतो दीदयद्रीः पुर इयानो अभि वर्पसा भूत् ॥११॥

औशिज (उशिज के पुत्र अथवा सरलमार्ग से आगे बढ़ने वाले), ऋजिश्वा (इन्द्रियजयी), पिप्रु (गृहस्थ) के वृषभों के बाड़े (पारिवारिक मोह) को इस (प्रभु या इन्द्र) की स्तुतियों से विदीर्ण करता है । शत्रुओं के नगरों (विकार-समूहों) को नष्ट करता है ॥११॥



[यह वज्र वैखानस का कथन है। 'वज्र'- 'वैखानस' भी है- वैखानस का अर्थ वानप्रस्थ भी होता है। यह वानप्रस्थ प्रवेश का अनुशासन है।]

९९५१. एवा महो असुर वक्षथाय वज्रकः पद्भिरुप सर्पदिन्द्रम् ।

स इयानः करति स्वस्तिमस्मा इषमूर्जं सुक्षितिं विश्वमाभाः ॥१२ ॥

हे इन्द्रदेव ! मैं वज्र इस प्रकार विपुल हवि देने की कामना से आपके पास आया हूँ। निकट आने वाले इस साधक का मंगल करें। इस उद्देश्य के लिए इस साधक को सभी प्रकार का अन्न, बल और आवास प्रदान करें ॥१२ ॥

[सूक्त - १००]

[ऋषि - दुवस्यु वान्दन । देवता - विश्वेदेवा । छन्द - जगती, १२ त्रिष्टुप् ।]

९९५२. इन्द्र दृष्ट मधवन्त्वावदिन्द्रज इह स्तुतः सुतपा बोधि नो वृधे ।

देवेर्धिनः सविता प्रावतु श्रुतपा सर्वतातिमदितिं वृणीमहे ॥१ ॥

हे वैभवशाली इन्द्रदेव ! आप अपने सदृश शक्तिशाली शत्रुसैनिकों का संहार करें। इस यज्ञ में स्तोत्र पाकर और सोमरस को पीकर आप हमारे संरक्षणार्थ सदैव प्रस्तुत रहें। देवों के साथ हमारे प्रख्यात यज्ञ की सवितादेव सुरक्षा करें। हम, सबकी उत्पादनकर्त्री देवी अदिति की स्तुति करते हैं ॥१ ॥

९९५३. भराय सु भरत भागमृत्विचं प्र वायवे शुचिपे क्रन्ददिष्टये ।

गौरस्य यः पयसः पीतिमानश आ सर्वतातिमदितिं वृणीमहे ॥२ ॥

सबके पालन-पोषण कर्ता इन्द्रदेव को ऋतुओं के अनुसार यज्ञ भाग प्रदान करें। जो शुद्ध अन्न (जल) का उपभोग करते हैं और जिनके शीघ्रगमन के समय ध्वनि होती है, उन वायुदेव के निमित्त यज्ञीय भाग प्रदान करें, जो शुद्ध, पावन, पौष्टिक गौ के दूध का पान करते हैं। हम सर्वोत्पादनकर्त्री अदिति की प्रार्थना करते हैं ॥२ ॥

९९५४. आ नो देवः सविता साविषद्वय ऋजूयते यजमानाय सुन्वते ।

यथा देवान्प्रतिभूषेम पाकवदा सर्वतातिमदितिं वृणीमहे ॥३ ॥

सर्वप्रेरक सवितादेवता हमारे सरल मार्ग के प्रेरणादायक और अभिषवकर्ता यजमान को परिपक्वतायुक्त अन्न प्रदान करें, जिससे हम देवताओं को संतुष्टि देकर उन्हें विभूषित कर सकें। सबकी कल्याणकर्त्री देवी अदिति की हम स्तुति करते हैं ॥३ ॥

९९५५. इन्द्रो अस्मे सुमना अस्तु विश्वहा राजा सोमः सुवितस्याध्येतु नः ।

यथायथा मित्राधितानि संदधुरा सर्वतातिमदितिं वृणीमहे ॥४ ॥

इन्द्रदेव हमसे नित्य ही प्रसन्न रहें। हमारे यज्ञ में राजा सोम हमारा स्तोत्रपाठ श्रवण करें, जिससे सबके मित्र स्वरूप इन्द्रदेव का प्रदत्त प्रियधन हमें उपलब्ध हो। सर्वप्रेरक देवी अदिति की हम प्रार्थना करते हैं ॥४ ॥

९९५६. इन्द्र उक्थेन शवसा परुर्दधे बृहस्पते प्रतरीतास्यायुषः ।

यज्ञो मनुः प्रमतिर्नः पिता हि कमा सर्वतातिमदितिं वृणीमहे ॥५ ॥

इन्द्रदेव स्तुत्य सामर्थ्य से हमारे यज्ञरक्षक हैं। हे बृहस्पते ! आप आयुष्य को बढ़ाने वाले हैं। वे श्रेष्ठ विचार-शील, बुद्धिमान् यज्ञपालक हैं, वे हमें सुख प्रदान करें। उत्पादनकर्त्री देवी अदिति की हम प्रार्थना करते हैं ॥५ ॥



१९५७. इन्द्रस्य नु सुकृतं दैव्यं सहोऽग्निगृहे जरिता मेधिरः कविः ।

यज्ञश्च भूद्विदथे चारुरन्तम आ सर्वतातिमदितिं वृणीमहे ॥६॥

देवताओं की शक्ति को इन्द्रदेव ने ही विनिर्मित किया है। गृहों में विद्यमान अग्निदेव, देवताओं की प्रार्थना करते हैं और यज्ञ सम्पन्न करते हुए कार्यों को सम्पादित करते हैं। वे देवों के स्तुत्य, ज्ञानवान्, क्रान्तदर्शी और पूज्य हैं। वे यज्ञनीय और रमणीय अग्निदेव हमारे अति समीप हैं। हम सर्वप्रेरक अदिति की प्रार्थना करते हैं ॥६॥

१९५८. न वो गुहा चकृम भूरि दुष्कृतं नाविष्ट्यं वसवो देवहेळनम् ।

माकिर्नो देवा अनृतस्य वर्षस आ सर्वतातिमदितिं वृणीमहे ॥७॥

हे वसुदेवगण ! आपकी परोक्ष दृष्टि में भी हमारे द्वारा कोई पाप नहीं बन पाया है। आपके समक्ष हमने कोई भी ऐसा दुष्कृत्य नहीं किया, जिससे हम देवताओं के क्रोध का भाजन बनें। हे सर्वव्यापक देवगण ! हमें परणधर्मा देहों की प्राप्ति न हो। हम सर्वोत्पादक देवी अदिति की प्रार्थना करते हैं ॥७॥

१९५९. अपामीवां सविता साविषत्र्यं ग्वरीय इदप सेधन्वद्रथः ।

ग्रावा यत्र मधुषुदुच्यते बृहदा सर्वतातिमदितिं वृणीमहे ॥८॥

सबके प्रेरणादायक सवितादेव हमारे कष्टकारी रोगों का निवारण करें। उदार पर्वतों के अधिष्ठाता देव अतिविशाल पापरूपी अनर्थों का निवारण करें। जहाँ मधु के समान सोमरस प्रस्तुत करते हुए अभिषव-पाषाण की उचित रीति से स्तुति की जाती है, वहाँ हम सब कल्याणकारी देवी अदिति की प्रार्थना करते हैं ॥८॥

१९६०. ऊर्ध्वो ग्रावा वसवोऽस्तु सोतरि विश्वा द्वेषांसि सनुतर्युयोत ।

स नो देवः सविता पायुरीड्य आ सर्वतातिमदितिं वृणीमहे ॥९॥

हे वसुगण ! सोम के अभिषव में प्रयुक्त पाषाण ऊर्ध्वगामी हो। आप हमारे सभी अप्रकट शत्रुओं (पापों) का निवारण करें। वे सवितादेव हमारे पालनकर्ता, नमनीय और स्तुति योग्य हैं। सबकी उत्पादनकर्त्री देवी अदिति की हम सभी स्तुति करते हैं ॥९॥

१९६१. ऊर्जं गावो यवसे पीवो अत्तन क्रतस्य याः सदने कोशे अड्ध्वे ।

तनूरेव तन्वो अस्तु भेषजमा सर्वतातिमदितिं वृणीमहे ॥१०॥

हे गौओं ! आप गोचर भूक्षेत्र में विचरण करती हुई घास द्वारा समृद्ध हो और पौष्टिक दूधरूपी रस प्रदान करें। जो यज्ञवेदी और गौशाला में घासादि स्थित है, उसका भी सेवन करें। आपका दूध सोमरस की ओषधियों के समान ही हमारे लिए पुष्टिप्रद हो। हम सभी सर्वप्रेरक देवी अदिति की प्रार्थना करते हैं ॥१०॥

१९६२. क्रतुप्रावा जरिता शश्वतामव इन्द्र इन्द्रा प्रमतिः सुतावताम् ।

पूर्णमूर्धर्दिव्यं यस्य सिक्तय आ सर्वतातिमदितिं वृणीमहे ॥११॥

सम्पूर्ण कर्मों के पूर्तिकर्ता, सबके प्रशंसनीय और कालगति के अनुसार सबको जीर्ण-शीर्ण करने वाले इन्द्रदेव सोमरस अभिषवकर्ताओं के संरक्षक और अति प्रशंसनीय हैं। उनके पान के निमित्त ही सोम कलश पूर्ण (भरे) रहते हैं। हम सर्वप्रेरक देवी अदिति की प्रार्थना करते हैं ॥११॥

१९६३. चित्रस्ते भानुः क्रतुप्रा अभिष्टिः सन्ति स्पृधो जरणिप्रा अधृष्टाः ।

रजिष्ठया रज्या पश्व आ गोस्तूतूर्षति पर्यग्रं दुवस्युः ॥१२॥



हे इन्द्रदेव ! आपका प्रकाश विलक्षण है । आप हमारे कर्मों के पूर्तिकर्ता और सबके साध्य हैं । आपकी अभिलाषाएँ स्तोतः यजमानों की मनोकामनाओं की पूर्ति करने वाली और किसी भी दबाव से रहित हैं । जिस प्रकार दुवस्य ऋषि अतिसरल रस्सी द्वारा गौ के अग्रिम भाग को शीघ्रतापूर्वक खींचते हैं, उसी प्रकार हम आपकी ओर आकर्षित होते हैं ॥१२॥

[सूक्त - १०१]

[ऋषि - बुध सौम्य । देवता - विश्वेदेवा अथवा ऋत्विग्गण । छन्द - त्रिष्टुप् ; ४, ६ गायत्री, ५ बृहती ९, १२ जगती ।]

१९६४. उदबुध्यध्वं समनसः सखायः सपग्निमिन्ध्वं बहवः सनीळाः ।

दधिक्रामग्निमुषसं च देवीभिन्द्रावतोऽवसे नि ह्वये वः ॥१॥

हे मित्रो (ऋत्विजो) ! आप एकामचित्त होकर, एक साथ मिलकर, एक स्थान पर निवास करते हुए अग्नि को प्रदीप्त करें । हम इन्द्रदेव के साथ दधिक्रा, अग्नि और देवी उषा को आपकी सुरक्षा के लिए आवाहित करते हैं ॥१॥

१९६५. मन्द्रा कृणुध्वं धिय आ तनुध्वं नावमरित्रपरणीं कृणुध्वम् ।

इष्कृणुध्वमायुधारं कृणुध्वं प्राज्यं यज्ञं प्र णयता सखायः ॥२॥

हे मित्रो (ऋत्विजो) ! आप आनन्ददायी स्तोत्रों का उच्चारण करें । श्रेष्ठ कर्मों को विस्तृत करें । हलदण्ड रूपी नौका ही पार उतारने वाली है, उसकी रचना करें । अनेक अस्त्र-शस्त्रों को भलीप्रकार से प्रचुर मात्रा में विनिर्मित करें । इस प्रकार आप सत्कर्म रूपी यज्ञ का अनुष्ठान सम्पन्न करें ॥२॥

१९६६. युनक्त सीरा वि युगा तनुध्वं कृते योनौ वपतेह बीजम् ।

गिरा च श्रुष्टिः सभरा असन्नो नेदीय इत्सृण्यः पक्वमेयात् ॥३॥

हे ऋत्विजो (कृषक जनो) ! हल आदि कृषि उपकरणों को व्यवस्थित करके बैलों के कंधों पर जुओं को रखो तथा खेत की जुताई करो । तैयार किये गये खेत में बीजों का वपन करो और कृषि-विज्ञान के अन्तर्गत फसलों की अनेक प्रजातियाँ श्रेष्ठ-विधि से तैयार करो, जिससे शीघ्र काटने योग्य पका हुआ अन्न उपलब्ध हो सके ॥३॥

१९६७. सीरा युज्जन्ति कवयो युगा वि तन्वते पृथक् । धीरा देवेषु सुमन्या ॥४॥

द्रष्टा (ज्ञानदर्शी) हलों को योजित करते हैं । युगों (जुओं या काल-समय) को पृथक्-पृथक् (भिन्न-भिन्न प्रकार) तैयार करते हैं । बुद्धि-सम्पन्न व्यक्ति देवों के लिए श्रेष्ठ मन से स्तवन करते हैं ॥४॥

[लौकिक कृषि में समझदार लोग खेत तैयार करते हैं । ऋतुओं या काल के अनुसार कृषि उपकरणों का प्रयोग और देवों के लिए स्तुतियाँ करते हैं । आध्यात्मिक सन्दर्भ में विभिन्न स्तुतियों द्वारा समष्टि मन को समय के अनुकूल दिव्यता के विकास हेतु तैयार करते हैं ।]

१९६८. निराहावान्कणोतन सं वरत्रा दधातन ।

सिज्ज्वामहा अवतमुद्रिणं वयं सुषेकमनुपक्षितम् ॥५॥

हे मित्रो ! गौ आदि पशुओं के जल पीने के लिये पर्याप्त स्थलों का निर्माण करो । रस्सियों को परस्पर योजित करो । हम श्रेष्ठ जल स्रोतों से युक्त, उत्तम रीति से खेतों को सींचने में सक्षम, अजस्र स्रोत वाले कुएँ से जल लेकर सिंचाई करते हैं ॥५॥



१९६९. इष्कृताहावमवतं सुवरत्रं सुषेचनम् । उद्विणं सिञ्चे अक्षितम् ॥६॥

श्रेष्ठ पान करने योग्य जल-स्थान से सुशोभित, उत्तम रज्जु से युक्त, श्रेष्ठ विधि से सेचन कार्य करने योग्य, अक्षय जल भण्डारयुक्त कुएँ से हम सिंचाई का कार्य सम्पन्न करते हैं ॥६॥

१९७०. प्रीणीताश्चान्हितं जयाथ स्वस्तिवाहं रथमित्कणुध्वम् ।

द्रोणाहावमवतमश्मचक्रमंसत्रकोशं सिञ्चता नृपाणम् ॥७॥

हे कृषकगण ! अश्वों (बैलों) को घास-जलादि से संतुष्ट करो । खेतों में रखे गये हितकारी धान्य को उपलब्ध करो । सुगमता से धान्य ले जाने वाले उत्तम रथ को विनिर्मित करो । पशुओं का यह जल से परिपूर्ण जलपात्र एक द्रोण (३२ सेर) है । इसमें पत्थर से बनाया गया चक्र स्थित है । मनुष्यों के योग्य जलपात्र कूप की आकृति का बनेगा, इसे जल से पूर्ण करो ॥७॥

१९७१. व्रजं कणुध्वं स हि वो नृपाणो वर्म सीव्यध्वं बहुला पृथूनि ।

पुरः कणुध्वमायसीरधृष्टा मा वः सुस्त्रोच्चमसो दंहता तम् ॥८॥

हे मित्रो ! गोशालाओं को भलीप्रकार बनाओ । वह स्थान निश्चित ही मनुष्यों के लिये जलपान हेतु उपयोगी है । अनेक विशालकाय कवचों को तैयार करो । शत्रुओं से सुरक्षित, लोहे से बनी हुई, अस्त्रशस्त्रादि से सुसज्जित, सुदृढ़ नगरियों का निर्माण करो । तुम्हारे चमसपात्र छिद्ररहित हों, जिससे उनका जल अनावश्यक नष्ट न हो ॥८॥

१९७२. आ वो धियं यज्ञियां वर्त ऊतये देवा देवीं यजतां यज्ञियामिह ।

सा नो दुहीयद्यवसेव गत्वी सहस्रधारा पयसा मही गौः ॥९॥

हे देवो ! हम यज्ञ को धारण करने वाली बुद्धि को आपकी ओर प्रेरित करते हैं । यजनीय, तेजस्वी और सम्माननीय बुद्धि को आप यज्ञ स्थल में प्रतिष्ठित करें । वह हमारी अभिलाषाओं की पूर्ति में उसी प्रकार सहायक हो, जिस प्रकार घास खाकर गौएँ सहस्र धाराओं से युक्त दूध देती हैं ॥९॥

१९७३. आ तू षिञ्च हरिमीं द्रोरोपस्थे वाशीभिस्तक्षताश्मन्मयीभिः ।

परि ध्वजध्वं दश कक्ष्याभिरुधे धुरौ प्रति वह्निं युनक्त ॥१०॥

हे अध्वर्युगण ! इस काष्ठ पात्र में स्थित हरितवर्ण सोम को सिञ्चित करो । पाषाणमय कुठारों से पात्र तैयार करो । दस अँगुलियों से पात्र को वेष्टन करके ग्रहण करो । रथ के दोनों धुरों में वाहक पशुओं को नियोजित करो ॥

१९७४. उधे धुरौ वह्निरापिब्दमानोऽन्तयेनेव चरति द्विजानिः ।

वनस्पतिं वन आस्थापयध्वं नि धू दधिध्वमखनन्त उत्सम् ॥११॥

रथ के दोनों धुरों को ध्वनि से गुंजित करके बैल रथ को ऐसे खींचते हैं, मानो सोम को पात्र में स्थापित करते हैं । हे ऋत्विजो ! शकट को आधार स्थल पर भलीप्रकार स्थित करो, जिससे शकट आश्रयरहित न हो सके ॥११॥

१९७५. कपृन्नरः कपृथमुदधातन चोदयत खुदत वाजसातये ।

निष्ठिग्रथः पुत्रमा च्यावयोतय इन्द्र सबाध इह सोमपीतये ॥१२॥

हे कर्मशील मनुष्यो ! इन्द्रदेव श्रेष्ठ सुखों के दाता हैं । उन सुखदायक इन्द्रदेव को अपने अन्तरंग में धारण करो और अन्न, बल, ऐश्वर्यादि लाभ के लिए उन्हें प्रेरित करो । उनकी प्रार्थना करो तथा उनसे शान्ति प्राप्त करो । इस भूलोक में संरक्षण, कष्टों के निवारण के लिए तथा सोमपान के निमित्त अदिति पुत्र इन्द्र का आवाहन करो ॥१२॥



[सूक्त - १०२]

[ऋषि - मुद्गल भार्यश्व । देवता - दुधण अथवा इन्द्र । छन्द - त्रिष्टुप् ; १, ३, १२ बृहती ।]

इस सूक्त में ऋषि मुद्गल की गौएँ चोरी होने और बूढ़े वृषभ एवं अपनी धर्मपत्नी के सहयोग से उन्हें वापस लाने का आलंकारिक उपाख्यान है। पौराणिक संदर्भ से भिन्न इसका आध्यात्मिक महत्त्व भी है। मुद्गल-मुद्गलानी हर्ष या कामनाओं को वशीभूत करने वाले जितेन्द्रिय, इन्हें चित (ज्ञान) युक्त चित कह सकते हैं। उनकी धर्मपत्नी मुद्गलानी-बुद्धि है, जो सारथी का काम करती है। बूढ़ा बैल अनुभवी मन है। विषय-विकार रूप चोरों द्वारा 'गौ'-इन्द्रियों का अपहरण किया जाता है। बुद्धि द्वारा नियंत्रित मन के सहारे मुद्गल अपने सकल संकल्प रूप मुद्गर से विकारों को मारकर गौओं-इन्द्रियों को उनके बन्धन से मुक्त करा लेते हैं -

९९७६. प्र ते रथं मिथूकृतमिन्द्रोऽवतु धृष्णुया ।

अस्मिन्नाजौ पुरुहूत श्रवाय्ये धनभक्षेभु नोऽव ॥१॥

हे ऋषि मुद्गल ! आपका रथ जिस समय युद्ध भूमि में आश्रयविहीन हो, उस समय पराक्रमी इन्द्रदेव उसका संरक्षण करें। अनेकों द्वारा आवाहित हे इन्द्रदेव ! इस प्रख्यात संग्राम भूमि में ऐश्वर्य प्राप्ति के समय आप भली प्रकार हमें संरक्षित करें ॥१॥

९९७७. उत्स्य वातो वहति वासो अस्या अधिरथं यदजयत्सहस्रम् ।

रथीरभूमुद्गलानी गविष्ठौ भरे कृतं व्यचेदिन्द्रसेना ॥२॥

जिस समय संग्राम क्षेत्र में रथारूढ होकर ऋषि मुद्गल की पत्नी ने हजारों गौओं पर विजय प्राप्त की, उस समय उनके वस्त्र को वायु ने ऊपर की ओर उड़ाया। गौओं पर विजय प्राप्ति के समय वे सारथी बनीं। इन्द्र सेना नाम वाली वह, संग्राम के समय शत्रुओं के अधिकार क्षेत्र से गौओं को छुड़वाकर ले आई ॥२॥

९९७८. अन्तर्यच्छ जिघांसतो वज्रमिन्द्राभिदासतः ।

दासस्य वा मघवन्नार्यस्य वा सनुतर्यवया वधम् ॥३॥

हे इन्द्रदेव ! आप अनिष्टकारी और विध्वंसक शत्रुओं के ऊपर वज्रप्रहार करें। हे ऐश्वर्यवान् इन्द्रदेव ! आप दास अथवा आर्य शत्रुओं द्वारा परोक्ष रूप से किये गये शस्त्रादि प्रयोग को निरस्त करें ॥३॥

९९७९. उदनो हृदमपिबज्जर्हषाणः कूटं स्म तृहदभिमातिमेति ।

प्र मुष्कभारः श्रव इच्छमानोऽजिरं बाहू अभरत्सिषासन् ॥४॥

यह वृषभ जल से परिपूर्ण जलाशय के जल को आनन्दमग्न होकर ग्रहण करता है। अपने सींगों से मिट्टी के ढेर को खोदकर शत्रुओं पर हमला करता है। ऐश्वर्य की कामना से प्रेरित होकर वह वेगपूर्वक दोनों तीक्ष्ण सींगों को हिलाते हुए आक्रमण हेतु आगे बढ़ता है ॥४॥

९९८०. न्यक्रन्दयन्नुपयन्त एनममेहयन्वृषभं मध्य आजेः ।

तेन सूभर्वं शतवत्सहस्रं गवां मुह्लतः प्रधने जिगाय ॥५॥

मनुष्यों ने वृषभ के समीप जाकर उसे ध्वनि करने के लिए प्रेरित किया, उसे युद्धभूमि में ले जाकर खड़ा किया गया। इससे संग्राम में ऋषि मुद्गल ने परिपुष्ट और श्रेष्ठ आहारों में निपुण सैकड़ों-हजारों गौओं पर विजय प्राप्त की ॥५॥

९९८१. ककर्दवे वृषभो युक्त आसीदवावचीत्सारधिरस्य केशी ।

दुधेर्युक्तस्य द्रवतः सहानस ऋच्छन्ति ष्मा निष्यदो मुद्गलानीम् ॥६॥

शत्रुओं की हिंसा के लिए युद्ध भूमि में वृषभ को रथ के साथ जोता गया। उसकी रस्सी को नियन्त्रित करने में समर्थ मुद्गलानी (ऋषि मुद्गल की पत्नी) गर्जना करके उसे प्रोत्साहित करने लगीं। रथ में योजित उस वृषभ को स्थिर नहीं रखा गया, वह रथ को लेकर दौड़ पड़ा। सुसज्जित सेनाएँ मुद्गलानी के पीछे-पीछे चल पड़ी ॥६॥

९९८२. उत प्रथिमुदहन्नस्य विद्वानुपायुनग्वंसगमत्र शिक्षन् ।

इन्द्र उदावत्पतिमध्यानामरंहत पद्याभिः ककुद्यान् ॥७॥

ज्ञानवान् ऋषि मुद्गल ने रथ चक्र को अपने नियंत्रण में लिया। बड़ी कुशलता से वृषभ को रथ में रस्सी से बाँधकर योजित किया। इस प्रकार से इन्द्रदेव ने गौओं के स्वामी उस वृषभ को संरक्षित किया। तदनन्तर वह श्रेष्ठ वृषभ अतिवेगपूर्वक मार्ग पर अग्रसर हुआ ॥७॥

९९८३. शुनमष्ट्राव्यचरत्कपर्दी वरत्रायां दार्वानह्यमानः ।

नृम्णानि कृण्वन्बहवे जनाय गाः पस्पशानस्तविषीरधत् ॥८॥

चाबुक और आभूषण से युक्त वह वृषभ, चर्मरज्जु द्वारा रथाङ्ग को बाँधे हुए सुखपूर्वक विचरण करने लगा। उसने असंख्य लोगों को वाञ्छित ऐश्वर्य प्रदान किया और गौओं को जीतकर महान् शक्ति को धारण किया ॥८॥

९९८४. इमं तं पश्य वृषभस्य युज्जं काष्ठाया मध्ये दुघणं शयानम् ।

येन जिगाय शतवत्सहस्रं गवां मुद्गलः पृतनाज्येषु ॥९॥

युद्ध भूमि के मध्य में गिरे हुए, समग्र में वृषभ का साथ देने वाले काष्ठ निर्मित शस्त्र को देखो। जिसके द्वारा ऋषि मुद्गल ने सैकड़ों और हजारों गौओं पर विजय प्राप्त की ॥९॥

९९८५. आरे अघा को न्वि१त्था ददर्श यं युज्जन्ति तम्वा स्थापयन्ति ।

नास्मै तृणं नोदकमा भरन्त्युत्तरो धुरो वहति प्रदेदिशत् ॥१०॥

किसी ने दूरस्थ अथवा समीपस्थ देश में कभी ऐसा देखा होगा? जो रथ को खींचने के लिए योजित किये जाते हैं, वही उसके संचालन के निमित्त रथ पर बिठाये जाते हैं। उनके लिए घास और जलादि नहीं लाया जाता है, तो भी यह रथ धुरे के भार को वहन करता है और स्वामी को विजयी बनाता है ॥१०॥

[यह मंत्र स्पष्ट करता है कि रथ और बैल जिसके माध्यम से यह कार्य हुआ, वह कोई लौकिक रथ या बैल नहीं है।]

९९८६. परिवृत्तेव पतिविद्यमानद् पीथ्याना कूचक्रेणेव सिज्वन् ।

एषैष्या चिद्रथ्या जयेम सुमङ्गलं सिनवदस्तु सातम् ॥११॥

परित्यक्ता स्त्री के समान मुद्गलानी ने शक्ति का प्रदर्शन करते हुए अपने पति के धन को ग्रहण किया, मानो उन्होंने मेघ सदृश बाणों की वर्षा की हो। ऐसे सारथी द्वारा हम विजयी हों, हमें प्रचुर अन्न और धन की प्राप्ति हो।

९९८७. त्वं विश्वस्य जगतश्चक्षुरिन्द्रासि चक्षुषः ।

वृषा यदाजिं वृषणा सिधाससि चोदयन्वधिणा युजा ॥१२॥

हे इन्द्रदेव! आप सम्पूर्ण विश्व के नेत्ररूप हैं; जो नेत्रों से युक्त हैं, उनकी भी ज्योति आप ही हैं। आप शक्तिमान् और अभीष्ट कामनाओं को पूर्ण करने वाले हैं। आप समग्र क्षेत्र में दो अश्वों को रज्जु द्वारा एक साथ बाँध करके प्रेरित करते हुए विजयश्री उपलब्ध करते हैं ॥१२॥



[सूक्त - १०३]

[ऋषि - अप्रतिरथ ऐन्द्र । देवता - इन्द्र, ४ बृहस्पति, १२ अथवा देवी, १३ इन्द्र अथवा मरुद्गण । छन्द - त्रिष्टुप् ; १३ अनुष्टुप् ।]

१९८८. आशुः शिशानो वृषभो न भीमो घनाघनः क्षोभणध्वर्षणीनाम् ।

सङ्क्रन्दनोऽनिमिष एकवीरः शतं सेना अजयत्साकमिन्द्रः ॥१॥

स्फूर्तिवान्, विकराल, वृषभ की तरह शत्रु को भयभीत करने वाले, दुष्ट-नाशक, शत्रुओं को रूताने वाले, दूष करने वालों को क्षुब्ध करने वाले, आलस्यहीन वीर इन्द्रदेव सैकड़ों शत्रुओं को पराजित करके विजयी होते हैं ॥१॥

१९८९. सङ्क्रन्दनेनानिमिषेण जिष्णुना युत्कारेण दुश्च्यवनेन धृष्णुना ।

तदिन्द्रेण जयत तत्सहध्वं युधो नर इषुहस्तेन वृष्णा ॥२॥

हे योद्धाओ ! शत्रुओं को रूताने वाले, आलस्यरहित, विजयी, निपुण, अविचल, बाणधारी इन्द्रदेव की सहायता से युद्ध जीतकर शत्रुओं को भगाओ ॥२॥

१९९०. स इषुहस्तैः स निषङ्गिभिर्वशी संस्रष्टा स युध इन्द्रो गणेन ।

संसृष्टजित्सोमपा बाहुशर्ध्युश्ग्रधन्वा प्रतिहिताभिरस्ता ॥३॥

वे इन्द्रदेव बाण और तलवारधारी योद्धाओं के सहयोग से शत्रुओं को वश में करते हैं । वे युद्ध में अतिकुशल, विजेता, सोम पीने वाले, बाहु-बल सम्पन्न, धनुर्धारी तथा शत्रु-संहारक हैं ॥३॥

१९९१. बृहस्पते परि दीया रथेन रक्षोहामित्राँ अपबाधमानः ।

प्रभञ्जन्सेनाः प्रमृणो युधा जयन्नस्माकमेध्यविता रथानाम् ॥४॥

हे सर्वपालक इन्द्रदेव ! राक्षसों को मारते हुए, शत्रुओं को त्रास देकर उनकी सेना का ध्वंस करते हुए आप रथ से यहाँ आएँ । युद्ध में विजयी होकर हमारे रथों की रक्षा करते हुए आप आगे बढ़ें ॥४॥

१९९२. बलविज्ञाय स्थविरः प्रवीरः सहस्रान्वाजी सहमान उग्रः ।

अभिवीरो अभिसत्त्वा सहोजा जैत्रमिन्द्र रथमा तिष्ठ गोवित् ॥५॥

हे इन्द्रदेव ! सबके बलों के ज्ञाता, उत्तम वीर, शत्रु के आक्रमण को सहने वाले, बलवान्, शत्रु-विजेता, उग्र, महावीर, शक्तिशाली होकर ही जन्म लेने वाले, गौ-पालक आप विजयी रथ पर प्रतिष्ठित हों ॥५॥

१९९३. गोत्रभिदं गोविदं वज्रबाहुं जयन्तमज्य प्रमृणन्तमोजसा ।

इमं सजाता अनु वीरयध्वमिन्द्रं सखायो अनु सं रभध्वम् ॥६॥

हे योद्धाओ ! आप सब शत्रु-किलों के भेदक, गौ-पालक, वज्र जैसी भुजा वाले, शत्रु का विनाश करने वाले, विजेता इन्द्र के नेतृत्व में रहकर पराक्रम दिखाओ । हे मित्रो ! इन्द्रदेव के क्रोध करने पर शत्रुओं पर क्रोध करो ॥६॥

१९९४. अभि गोत्राणि सहसा गाहमानोऽद्यो वीरः शतमन्युरिन्द्रः ।

दुश्च्यवनः पृतनाषाढयुध्योऽस्माकं सेना अवतु प्र युत्सु ॥७॥

बल से शत्रु-किलों को भेदने वाले, परीक्रमी, शत्रु पर दया न करने वाले, वीर, अनीति के प्रति क्रोध करने वाले, अविचल, शत्रु-विजेता, अद्वितीय योद्धा इन्द्रदेव हमारी सेना को संरक्षण प्रदान करें ॥७॥



सं० १० सू० १०४

१९९५. इन्द्र आसां नेता बृहस्पतिर्दक्षिणा यज्ञः पुर एतु सोमः ।

देवसेनानामभिभञ्जतीनां जयन्तीनां मरुतो यन्त्वग्रम् ॥८॥

हमारी सेनाओं के नेतृत्वकर्ता इन्द्रदेव हैं। बृहस्पति देव सबसे आगे जाएँ। दक्षिणा-यज्ञ संचालक सोम भी आगे जाएँ। शत्रु-नाशक मरुद्गण विजयी देवों की सेना के आगे रहें ॥८॥

१९९६. इन्द्रस्य वृष्णो वरुणस्य राज्ञ आदित्यानां मरुतां शर्ष उग्रम् ।

महामनसां भुवनच्यवानां घोषो देवानां जयतामुदस्थात् ॥९॥

बलशाली इन्द्रदेव, राजा वरुण, आदित्यों और मरुतों के तीक्ष्ण बल हमारे सहायक हैं। शत्रु-नगरों के विध्वंसक, विशालमना और विजयी देवों का जयघोष गुंजायमान हो ॥९॥

१९९७. उद्धर्षय मधवन्नायुधान्युत्सत्त्वनां मामकानां मनांसि ।

उद्वृत्रहन्वाजिनां वाजिनान्युद्रथानां जयतां यन्तु घोषाः ॥१०॥

हे सामर्थ्यवान् इन्द्रदेव ! आप हमारे शस्त्रधारी योद्धाओं को हर्ष तथा अश्वों को वेग प्रदान करें। सैनिकों के मन में उत्साह भरें। हे वृत्रहन्ता इन्द्रदेव ! विजयी होकर आने वाले हमारे रथों के शब्द गुञ्जित हों ॥१०॥

१९९८. अस्माकमिन्द्रः समृतेषु ध्वजेष्वस्माकं या इषवस्ता जयन्तु ।

अस्माकं वीरा उत्तरे भवन्त्वस्माँ उ देवा अवता हवेषु ॥११॥

युद्ध में हमारी सेनाओं को इन्द्रदेव सुरक्षा प्रदान करें। हमारे बाण शत्रुओं पर विजय पाने वाले हों। हमारे वीर विजयी हों। हे देवो ! युद्ध में हमें सुरक्षा प्रदान करें ॥११॥

१९९९. अमीषां चित्तं प्रतिलोभयन्ती गृहाणाङ्गान्यप्ये परेहि ।

अभि प्रेहि निर्दह हत्सु शोकैरन्धेनामित्रास्तमसा सघन्ताम् ॥१२॥

हे पाप-वृत्तियो ! हमसे दूर रहो। शत्रुओं के चित्त को विमोहित करो। उनके अंगों को जकड़ लो। शत्रुओं पर आक्रमण कर उनके हृदय में शोक-ज्वाला प्रदीप्त करो। हमारे शत्रुओं को गहन अन्धकार में डालकर अचेत कर दो ॥१२॥

१००००. प्रेता जयता नर इन्द्रो वः शर्म यच्छतु । उगा वः सन्तु बाहवोऽनाधृष्या यथासथ ॥

हे वीरो ! शत्रुओं पर आक्रमण करके विजयी बनो। इन्द्रदेव आपको सुख और शान्ति प्रदान करें। आपकी भुजाएँ उग्र सामर्थ्य से युक्त हों, जिससे शत्रु आपको अपने अधिकार में न ले सकें ॥१३॥

[सूक्त - १०४]

[ऋषि - अष्टक वैश्वामित्र । देवता - इन्द्र । छन्द - त्रिष्टुप् ।]

१०००१. असावि सोमः पुरुहूत तुभ्यं हरिभ्यां यज्ञमुप याहि तूयम् ।

तुभ्यं गिरो विप्रवीरा इयाना दधन्विर इन्द्र पिबा सुतस्य ॥१॥

हे असंख्यों द्वारा आवाहित इन्द्रदेव ! आपके निमित्त सोमरस अभिषवित किया गया है। आप दोनों अश्वों के साथ हमारे यज्ञ में शीघ्रता से उपस्थित हों। प्रमुख स्तोताओं ने आपके लिए उत्तम स्तोत्रों का गान करते हुए यह सोम तैयार किया है। हे इन्द्रदेव ! आप आकर इस सोमरस को ग्रहण करें ॥१॥



१०००२. अप्सु घृतस्य हरिवः पिबेह नृभिः सुतस्य जठरं पृणस्व ।

मिमिक्षुर्यमद्रय इन्द्र तुभ्यं तेभिर्वर्धस्व मदमुक्थवाहः ॥२॥

अश्वों के अधिपति हे इन्द्रदेव ! आप कर्मशील अध्वर्युओं द्वारा अभिषवित, जल में शोधित, इस यज्ञ में लाये गये सोमरस का पान करें । इससे अपनी उदरपूर्ति करें । हे प्रशंसनीय इन्द्रदेव ! पाषाणों द्वारा जिसका अभिषवण किया गया है, आप उसे पीकर उत्साहित होकर हमारी स्तुतियों को ग्रहण करें ॥२॥

१०००३. प्रोग्रां पीतिं वृष्ण इयमि सत्यां प्रयै सुतस्य हर्यश्च तुभ्यम् ।

इन्द्र घेनाभिरिह मादयस्व धीभिर्विश्वाभिः शच्या गृणानः ॥३॥

हरितवर्ण के अश्वाधिपति हे इन्द्र ! आपके लिए सोम अभिषवित किया गया है । सुख-ऐश्वर्यों के वर्षक आप यज्ञ की ओर सुनिश्चित रूप से आएंगे, ऐसा जानते हुए आपके गानार्थ सोम प्रस्तुत करते हैं । हे देव ! आप श्रेष्ठतम स्तोत्रों को ग्रहण करके आनन्दित हों । आप अनेक सत्कर्म सम्पादित करें तथा नानाविध स्तोत्रों से परितृप्त हों ॥३॥

१०००४. ऊती शचीवस्तव वीर्येण वयो दधाना उशिज ऋतज्ञाः ।

प्रजावदिन्द्र मनुषो दुरोणे तस्थुर्गृणन्तः सधमाद्यासः ॥४॥

हे सामर्थ्यवान् इन्द्रदेव ! उशिज वंशज यज्ञ कर्म के विशेषज्ञ हैं । वे आपके आश्रित होकर आपके प्रभाव से अन्न और सन्तति लाभ प्राप्त करके यजमान के यज्ञगृह में रहने लगे । वे सभी आनन्द विभोर होकर आपकी प्रार्थना करने लगे ॥४॥

१०००५. प्रणीतिभिष्टे हर्यश्च सुष्टोः सुषुम्नस्य पुरुचो जनासः ।

महिष्ठामूतिं वितिरे दधानाः स्तोतार इन्द्र तव सूनृताभिः ॥५॥

अश्वाधिपति हे इन्द्रदेव ! आपके स्तोत्र शोभायुक्त है । आपका ऐश्वर्य अद्भुत है और आपकी कान्ति अति उज्ज्वल है । आपसे अपार वैभव पाकर प्रसन्न होते हुए स्तोताओं ने आपकी प्रार्थना की । उन्होंने अपने संरक्षण के साथ दूसरों के संरक्षण में भी सहयोग प्रदान किया है ॥५॥

१०००६. उप ब्रह्माणि हरिवो हरिभ्यां सोमस्य याहि पीतये सुतस्य ।

इन्द्र त्वा यज्ञः क्षममाणमानङ् दाश्वाँ अस्यध्वरस्य प्रकेतः ॥६॥

हे अश्वसम्पन्न इन्द्रदेव ! आप अभिषवित किये गये सोमरस का पान करने के लिए अपने दोनों अश्वों के साथ सभी यज्ञों में पधारते हैं । हे इन्द्रदेव ! आप क्षमाशील और शक्तिशाली हैं, आपको ही यज्ञ उपलब्ध होते हैं । यज्ञीय विषयों के उत्तम ज्ञाता आप अक्षुण्ण कर्मफल के दाता हैं ॥६॥

१०००७. सहस्रवाजमभिमातिषाहं सुतेरणं मधवानं सुवृक्तिम् ।

उप भूषन्ति गिरो अप्रतीतमिन्द्रं नमस्या जरितुः पनन् ॥७॥

असीम शक्तियों के अधिपति, शत्रुओं के पराभवकर्ता, सोमपान में रस लेने वाले, ऐश्वर्यवान्, श्रेष्ठ स्तुतियुक्त और संग्राम से विमुक्त न होने वाले इन्द्रदेव को स्तोत्र वाणियाँ सुशोभित करती हैं । स्तोतागणों की अर्चनाएँ उनको ही महिमामण्डित करती हैं ॥७॥

१०००८. सप्तापो देवीः सुरणा अमृक्ता याभिः सिन्युमतर इन्द्र पूर्भिन् ।

नवतिं स्त्रोत्या नव च स्रवन्तर्देवेभ्यो गातुं मनुषे च किन्दः ॥८॥

हे इन्द्रदेव ! तीव्र गतिशील गंगादि सप्त सरिताओं के द्वारा आपने शत्रुनगरियों को विनष्ट करके सागर को संवर्द्धित किया। आपने देवों और मानवों के हित के लिए निन्यानवे प्रवहमान नदियों के मार्गों को खोल दिया है॥

१०००९. अपो महीरभिः शस्तेरमुज्ज्वोऽजागरास्वधि देव एकः ।

इन्द्र यास्त्वं वृत्रतूर्यं चकर्थ ताभिर्विश्वायुस्तन्वं पुपुष्याः ॥९॥

हे इन्द्रदेव ! आपने जीवनदायी जल (रस) को असुरों के आक्रमण से मुक्त किया। जल को लाने के लिए आप स्वयं ही प्रस्तुत हुए थे। आपने वृत्रासुर के संहार के निमित्त जो कार्य किये हैं, उनके द्वारा ही सबके जीवनदाता होकर सम्पूर्ण विश्व के शरीरों का परिपोषण करते हैं ॥९॥

१००१०. वीरेण्यः क्रतुरिन्द्रः सुशस्तिरुतापि धेना पुरुहूतमीडे ।

आर्दयद्वृत्रमकृणोदु लोकं ससाहे शक्रः पृतना अभिष्टिः ॥१०॥

हे इन्द्रदेव ! आप महान् योद्धा, क्रिया कुशल और श्रेष्ठ स्तवनीय हैं। वाणी प्रकट होकर आपकी ही अभ्यर्थना करती है। आप वृत्रनाशक और प्रकाश के उत्पादनकर्ता हैं। सामर्थ्यशाली आपने आक्रमण करके शत्रु सेनाओं को पराभूत किया ॥१०॥

१००११. शुनं हुवेम मघवानमिन्द्रमस्मिन्धरे नूतमं वाजसातां ।

शृण्वन्तमुग्रमृतये समत्सु घ्नन्तं वृत्राणि सज्जितं धनानाम् ॥११॥

हम विशालकाय और ऐश्वर्यशाली इन्द्रदेव का आवाहन करते हैं। युद्धकाल में अन्नादि का जिस समय वितरण होगा, उस समय वे ही मुख्यरूप से नेतृत्व करेंगे। अपने पक्ष के संरक्षणार्थ वे समक्षेत्र में उग्रता को धारण करते हैं, रिपुओं का संहार करते हैं, वृत्रों को विनष्ट करते हैं और ऐश्वर्य-सम्पदा पर विजय प्राप्त करते हैं ॥११॥

[सूक्त - १०५]

[ऋषि - दुर्मित्र अथवा सुमित्र कौत्स । देवता - इन्द्र । छन्द - उष्णिक्, १ उष्णिक् अथवा गायत्री, २-७ पिपीलिका मध्या, ११ त्रिष्टुप् ।]

१००१२. कदा वसो स्तोत्रं हर्यत आव श्मशा रुधद्वाः । दीर्घं सुतं वाताप्याय ॥१॥

स्तुतियों से प्रसन्न होने वाले हे इन्द्रदेव ! जैसे नहरें निकालने के लिए जल रोका जाता है, उसी प्रकार तैयार किया हुआ सोमरस प्रदान करने के लिए आपको कब रोके ? ॥१॥

१००१३. हरी यस्य सुयुजा विव्रता वेरर्वन्तानु शेपाः । उभा रजी न केशिना पतिर्दन् ॥२॥

जिनके दोनों अश्व भली प्रकार प्रशिक्षित, अनेक कार्यों के निर्वाहक, कुशल, अतिबलिष्ठ और सूर्य-चन्द्र तथा द्यावा-पृथिवी के समान महिमामय तेजसम्पन्न तथा सबको सुशोभित करने वाले हैं, वे सबके स्वामी इन्द्रदेव सब कुछ देने में सक्षम हैं ॥२॥

१००१४. अप योरिन्द्रः पापज आ मर्तो न शश्रमाणो बिभीवान् ।

शुभे यद्युयुजे तविभीवान् ॥३॥

भयकारक इन्द्रदेव मनुष्यों के समान श्रमशील होते हैं। उन्होंने समर्थ साधनों से सम्पन्न बनकर शुभ कार्यों को बढ़ाया, पापों को पराभूत किया ॥३॥



१००१५. सचायोरिन्द्रश्चर्कष आँ उपानसः सपर्यन् । नदयोर्विवृतयोः शूर इन्द्रः ॥४॥

मनुष्यों द्वारा पूज्य इन्द्रदेव ने सम्पूर्ण ऐश्वर्यों को संगृहीत कर लिया । वे विभिन्न कार्यों को सम्पन्न करते हैं और ध्वनि करने वाले दो अश्वों को गतिमान् करते हैं ॥४॥

१००१६. अधि यस्तस्थौ केशवन्ता व्यचस्वन्ता न पुष्ट्यै । वनोति शिप्राभ्यां शिप्रिणीवान् ॥

केशों से युक्त और विशालकाय दोनों घोड़ों पर आरूढ़ होकर जो इन्द्रदेव अपनी शारीरिक पुष्टि के निमित्त प्रतिष्ठित होते हैं, वही सुदृढ़ दाढ़ों से युक्त होकर शत्रुओं को विनष्ट करते हैं ॥५॥

१००१७. प्रास्तौदधौजा ऋध्वेभिस्ततक्ष शूरः शवसा । ऋभुर्न क्रतुभिर्मातरिश्वा ॥६॥

शक्ति से सम्पन्न, अतीव सुन्दर मरुद्गणों के साथ इन्द्रदेव यजमान द्वारा श्रेष्ठ रीति से स्तुति योग्य हैं । वे अन्तरिक्ष में निवास करते हैं । जिस प्रकार ऋभुदेवों ने अपने कौशल से रथ आदि की रचना की है, वैसे ही शूरवीर इन्द्रदेव ने अपनी सामर्थ्य से विभिन्न वीरोचित कार्यों को सम्पन्न किया है ॥६॥

१००१८. वज्रं यश्चक्रे सुहनाय दस्यवे हिरीमशो हिरीमान् । अरुतहनुरद्भुतं न रजः ॥७॥

जो इन्द्रदेव हरितवर्ण के लम्बे केश वाले अश्वों से युक्त और सुन्दर हनु वाले हैं, उन्होंने दुष्ट दस्युओं के संहार के लिए वज्र की रचना की । वह वज्र विलक्षण तेज एवं शक्ति से सम्पन्न है ॥७॥

१००१९. अव नो वृजिना शिशीहृचा वनेमानृचः । नाब्रह्मा यज्ञ ऋध्वजोषति त्वे ॥८॥

हे इन्द्रदेव ! हमारे सम्पूर्ण दुष्कर्म रूपी पापों को विनष्ट करें । हम स्तुतियों के प्रभाव से उपासना रहित नास्तिकों को पराजित कर सकें । स्तोत्रों से रहित यज्ञ कर्म कभी भी आपको आनन्दित नहीं करते ॥८॥

१००२०. ऊर्ध्वा यत्ते त्रेतिनी भूद्यज्ञस्थ धूर्षु सद्यन् । सजूर्नावं स्वयशसं सचायोः ॥९॥

हे इन्द्रदेव ! जिस समय आपकी त्रेताग्नि (ज्वालाएँ) यज्ञस्थल में ऋत्विजों द्वारा प्रदीप्त हुई, उस समय आप यजमानों के साथ प्रसन्न होकर सबको प्रेरित करके यशस्वी नाव पर आरूढ़ होते हैं ॥९॥

१००२१. श्रिये ते पृश्निरूपसेचनी भूच्छ्रिये दर्विररेपाः । यया स्वे पात्रे सिज्वस उत् ॥१०॥

हे इन्द्रदेव ! दुधारू गौएँ आपके कल्याण के निमित्त हों । जिस पात्र द्वारा आप मधु ले जाते हैं, वह दर्वि (पात्र विशेष) आपके लिए शुद्ध और कल्याणप्रद हो ॥१०॥

१००२२. शतं वा यदस्य प्रति त्वा सुमित्र इत्थास्तौददुर्मित्र इत्थास्तौत् ।

आवो यदस्युहत्ये कुत्सपुत्रं प्रावो यदस्युहत्ये कुत्सवत्सम् ॥११॥

हे सामर्थ्यवान् इन्द्रदेव ! आपके निमित्त इस प्रकार से सुमित्र ने सैकड़ों स्तोत्रों का पाठ किया । दुर्मित्र ने भी आपकी स्तुति की । दस्यु वध के समय आपने कुत्सपुत्र दुर्मित्र और सुमित्र को संरक्षण प्रदान किया था ॥११॥

[सूक्त - १०६]

[ऋषि - भृतांश काश्यप । देवता - अश्विनीकुमार । छन्द - त्रिष्टुप् ।]

१००२३. उभा उ नूनं तदिदर्थयेथे वि तन्वाथे धियो वस्त्रापसेव ।

सधीचीना यातवे प्रेमजीगः सुदिनेव पक्ष आ तंसयेथे ॥१॥

हे अश्विनीकुमारो ! आप दोनों निश्चित ही हमारी आहुतियों और स्तोत्रों के आकांक्षी हैं । जिस प्रकार तन्तुकार



वस्त्रों को फैलाते हैं, उसी प्रकार आप दोनों हमारी स्तुतियों को विस्तारित करते हैं। यजमान भली प्रकार आपकी स्तुति करते हैं, जिससे कि आप दोनों एक साथ मिलकर आगमन करें। सूर्य-चन्द्र के समान आप दोनों खाद्य पदार्थों को कल्याणकारी बनाते हैं ॥१॥

१००२४. उष्टरेव फर्वरेषु श्रयेथे प्रायोगेव श्वात्र्या शासुरेथः ।

दूतेव हि ष्टो यशसा जनेषु माप स्यातं महिषेवावपानात् ॥२॥

हे अश्विनीकुमारो ! जिस प्रकार दो बैल गोचर भूमि में हल को वहन करते हुए विचरते हैं, उसी प्रकार आप दोनों यज्ञकर्ता यजमान के समीप पहुँचते हैं। रथ में जोते गये दो अश्वों (वृषों) के समान धन-दान के निमित्त आप स्तोताओं के समीप जाते हैं। दूतों के समान ही आप लोगों में कीर्तिकान् बने। जैसे भैसे जलाशय से दूर नहीं जाते, वैसे ही आप कभी हमसे दूर न हों ॥२॥

१००२५. साकंयुजा शकुनस्येव पक्षा पश्चेव चित्रा यजुरा गमिष्टम् ।

अग्निरिव देवयोर्दीदिवांसा परिज्मानेव यजथः पुरुत्रा ॥३॥

जिस प्रकार पक्षी के दोनों पंख आपस में जुड़े रहते हैं, उसी प्रकार से आप दोनों भी परस्पर आबद्ध हैं। दो विलक्षण पशुओं के समान आप दोनों हमारे इस यज्ञ में उपस्थित हुए हैं। देवों के आकांक्षी याजकों की यज्ञाग्नि के समान आप दोनों दीप्तियुक्त हैं। सर्वत्र विचरण करने वाले दो पुरोहितों के समान आप दोनों अनेक स्थानों पर सम्मानित किये जाते हैं ॥३॥

१००२६. आपी वो अस्मे पितरेव पुत्रोग्रेव रुचा नृपतीव तुर्यै ।

इर्येव पुष्ट्यै किरणेव भुज्यै श्रुष्टीवानेव हवमा गमिष्टम् ॥४॥

हे अश्विनीकुमारो ! माता-पिता द्वारा पुत्र के प्रति स्नेह के समान ही आप हमारे प्रति प्रीतियुक्त हों। आप दोनों अग्नि और सूर्य के समान दीप्तिमान हों। राजा के समान शीघ्रतापूर्वक कार्यों को करने वाले हो। साधन सम्पन्न व्यक्ति के समान पालन-पोषण करने वाले हो। अन्नादि उपभोग्य सामग्री के सम्पादन के लिए प्रकाश सदृश हो। आप दोनों शीघ्र गतिशील अश्वों के समान सुखपूर्वक इस यज्ञ में पधारे ॥४॥

१००२७. वंसगेव पूषर्या शिम्बाता मित्रेव ऋता शतरा शातपन्ता ।

वाजेवोच्चा वयसा घर्म्येष्ठा मेषेवेषा सदर्याऽपूरीषा ॥५॥

हे अश्विनीकुमारो ! आप दोनों दो वृषभों के समान स्वस्थ, सुन्दर और सुखकारी हों। मित्र और वरुण के समान परस्पर यथार्थदर्शी, सैकड़ों प्रकार के धन से युक्त तथा श्रेष्ठ कार्यों को करने वाले हों। बलशाली दो अश्वों के समान आप दोनों ऊँचे और बल सम्पन्न हों। आप सूर्य-चन्द्र के समान तेजस्वी, भेड़ों के समान अन्नादि का सेवन करके सुगठित अङ्ग-प्रत्यङ्गों से सम्पन्न हों ॥५॥

१००२८. सृण्येव जर्भरी तुर्फरीतू नैतोशेव तुर्फरी पर्फरीका ।

उदन्यजेव जेमना मदेरू ता मे जराखजरं मरायु ॥६॥

हे अश्विनीकुमारो ! आप मदमत हाथी के अवरोधक, अंकुश के समान शत्रुहन्ता, दुष्टों के संहारकर्ता, राजपुरुषों के समान हिंसक और विदारक हों। आप प्रजाओं के भरण-पोषण कर्ता, जल में उत्पन्न रत्नों के समान स्वच्छ, विजयशील, अतिबलशाली तथा प्रशंसनीय हों। आप दोनों हमारी वृद्ध, जोर्ण और मरणशील देह को अजर और स्वस्थ बनाएँ ॥६॥



१००२९. पञ्चैव चर्चरं जारं मरायु क्षद्येवार्थेषु तर्तरीथ उग्रा ।

ऋभू नापत्खरमत्रा खरञ्जुर्वायुर्न पर्फरत्क्षयद्रयीणाम् ॥७॥

हे पराक्रमी अश्विनीकुमारो ! जैसे पैरो वाले व्यक्ति दूसरों को जल से पार उतारने में सहायक होते हैं, वैसे ही आप दोनों हमारी मरणधर्मा देह को संकटों से निवृत्त करके अभीष्ट उद्देश्य की ओर अग्रसर करें। बल सम्पन्न ऋभुओं के समान ही आपने भी वेगवान् सुदृढ़ रथ को प्राप्त किया है। वायु के समान तीव्र गतिशील होकर सर्वत्र संचरित होते हुए आप शत्रुओं की सम्पदा को लेकर हमारे पास आएँ ॥७॥

१००३०. धर्मेव मधु जठरे सनेरु भगेविता तुर्फरी फारिवारम् ।

पतरेव चचरा चन्द्रनिर्णिङ्मनऋङ्गा मनन्याऽ न जग्मी ॥८॥

हे अश्विनीकुमारो ! महाबलियों के समान आप अपने उदर में मधुर घृत धारण करें। आप धन के संरक्षक, शत्रुओं के वधकर्ता और अतिश्रेष्ठ आयुधों के धारणकर्ता हैं। आप दोनों पक्षियों के समान सहजता से सर्वत्र संचरण करने वाले तथा चन्द्रमा के समान आह्लादकारी हैं। स्तुति प्रिय आप दोनों मन की इच्छाओं से विभूषित होकर यज्ञ में उपस्थित होते हैं ॥८॥

१००३१. बृहन्तेव गम्परेषु प्रतिष्ठां पादेव गाधं तरते विदाथः ।

कर्णेव शासुरनु हि स्मराथोऽशेव नो भजतं चित्रमग्नः ॥९॥

हे अश्विनीकुमारो ! श्रेष्ठ पुरुषों के समान आप दोनों गम्भीर स्थानों पर भी गौरव प्राप्त करते हैं। तैरने वाले पैरों के समान आप जल की गहनता का अनुभव करने वाले हैं। कानों के सदृश ही स्तोता की प्रार्थनाओं को ध्यानपूर्वक सुनते हैं। यज्ञ के दो अङ्गों के समान आप दोनों हमारे इन विलक्षण कर्मों का सेवन करें ॥९॥

१००३२. आरङ्गरेव मध्वरेयेथे सारघेव गवि नीचीनबारे ।

कीनारेव स्वेदमासिध्विदाना क्षामेवोर्जा सूर्यवसात्सचेथे ॥१०॥

जिस प्रकार मधुमक्खियाँ मधु का संचय करती हैं। वैसे ही आप गौ के स्तनों में मधुतुल्य दूध को संचरित करते हैं। जिस प्रकार श्रमिक कृषक श्रम करके पसीना बहाते हैं, वैसे ही आप भी ओस बिन्दुओं के रूप में जल सेचन करें। जैसे कृशकाय गौएँ गोचर भूमि में जाकर अपना आहार उपलब्ध करती हैं, वैसे ही आप दोनों भी यज्ञ में पधारकर हविष्यान्न रूपी आहार ग्रहण करें ॥१०॥

१००३३. ऋध्याम स्तोमं सनुयाम वाजमा नो मन्त्रं सरथेहोप यातम् ।

यशो न पक्वं मधु गोष्वन्तरा भूतांशो अश्विनोः काममप्राः ॥११॥

हे अश्विनीकुमारो ! आप हमारे प्रार्थनायुक्त स्तोत्रों को बढ़ाएँ और हविष्ययुक्त अन्न हमें प्रदान करें। आप एक ही रथ पर आरूढ़ होकर हमारे स्तवनों को सुनने के लिए आगमन करें। भूतांश ऋषि ने इन स्तोत्रों का पाठ करके अश्विनीकुमारों की अभिलाषा को परिपूर्ण किया ॥११॥

[सूक्त - १०७]

[ऋषि - दिव्य आङ्गिरस अथवा दक्षिणा प्राजापत्या । देवता - दक्षिणा अथवा दक्षिणादाता यजमान । छन्द - त्रिष्टुप् ।]

इस सूक्त में सृष्टि सृजन यज्ञ के बाद सृष्टि संचालन पोषण यज्ञ के क्रम में दान देने अर्थात् प्राप्त विभूतियों को स्तुत्याचना-



पूर्वक लोकमंगल में प्रयुक्त करने का विवरण एवं महत्त्व दिया गया है। प्रथम मंत्र में सृष्टि-रचना के साथ ही दान परम्परा प्रारम्भ होने की बात कही गई है -

१००३४. आविरभून्महि माघोनमेषां विश्वं जीवं तमसो निरमोचि ।

महि ज्योतिः पितृभिर्दत्तमागादुरुः पन्था दक्षिणाया अदर्शि ॥१॥

इन यजमान साधकों की यज्ञ-सिद्धि के लिए इन्द्रदेव के विस्तृत तेज का सूर्यरूप में प्रादुर्भाव हुआ तथा सम्पूर्ण चराचर जगत् अन्धकार से मुक्त हुआ। पितरगणों द्वारा प्रदत्त सूर्यरूपी महान् ज्योति विराजमान हुई। दक्षिणा प्रदान करने अर्थात् यज्ञ के स्रगपन का समय उपस्थित हुआ ॥१॥

१००३५. उच्चा दिवि दक्षिणावन्तो अस्थुरे भश्चदाः सह ते सूर्येण ।

हिरण्यदा अमृतत्वं भजन्ते वासोऽसौ सोम प्र तिरन्त आयुः ॥२॥

दानी मनुष्य स्वर्ग के उच्च पदों पर विराजमान हैं। जो अश्व (पराक्रम-शौर्य) का दान करते हैं, वे सूर्य के साथ सुशोभित होते हैं। जो सुवर्ण (धन) दाता हैं, वे अमरपद को प्राप्त करते हैं। हे सोम ! वस्त्रों (काया रक्षक साधनों) के दानकर्ता आपको उपलब्ध करते हैं तथा सभी दीर्घायुष्य को प्राप्त करते हैं ॥२॥

१००३६. दैवी पूर्तिर्दक्षिणा देवयज्या न कवारिभ्यो नहि ते पूणन्ति ।

अथा नरः प्रयतदक्षिणासोऽवद्याभिया बहवः पूणन्ति ॥३॥

देवताओं को श्रद्धा भावना के साथ प्रदत्त द्रव्यादि का दान पुण्यकर्मों की वृद्धि करने वाला होता है, यह देवपूजा का एक विशिष्ट अङ्ग है। यज्ञीय भावना से रहित व्यक्तियों के लिए यह पुण्य प्राप्त नहीं होता, क्योंकि दुराचारी लोग प्रार्थनाओं और हविष्यान्नादि से देवों को संतुष्ट नहीं करते। जो यजमान पवित्र भावना से दक्षिणा देते हैं तथा पापकर्मों से भय खाते हैं, वे देवताओं को आनन्दित करते हैं ॥३॥

१००३७. शतधारं वायुमर्कं स्वर्विदं नृचक्षसस्ते अभि चक्षते हविः ।

ये पूणन्ति प्र च यच्छन्ति सङ्गमे ते दक्षिणां दुहते सप्तमातरम् ॥४॥

सैकड़ों मार्गों से प्रवाहित वायु के लिए, स्वर्ग को प्राप्त कराने वाले आदित्यगण के लिए, अन्य सभी मनुष्यों के लिए तथा कल्याणकारी देवों को हविष्यान्न अर्पित करने के लिए वे यजमान तत्पर रहते हैं। जो लोग देवों को संतुष्ट करते तथा यज्ञादि में अन्न, द्रव्यादि का दान देते हैं, वे सात होताओं की दक्षिणा पाने के पात्र होते हैं ॥४॥

१००३८. दक्षिणावान्प्रथमो हूत एति दक्षिणावान्ग्रामणीरग्रमेति ।

तमेव मन्ये नृपतिं जनानां यः प्रथमो दक्षिणामाविवाय ॥५॥

दानदाताओं को सर्वप्रथम आमन्त्रित किया जाता है, वे ही प्रधान माने जाते हैं। दक्षिणादाता, दानी ग्रामाध्यक्ष सबके आगे-आगे गतिमान् होते हैं। जो सर्वप्रथम मनुष्यों के बीच दक्षिणा प्रदान करते हैं, उन्हें ही हम सबके पालक राजा की सज़ा देते हैं ॥५॥

[उच्च पद दानी प्रकृति के सत्पुरुषों के लिए शत है, पद के अधिकार से धन संचय करने वालों के लिए नृपति ।]

१००३९. तमेव ऋषिं तमु ब्रह्माणमाहुर्यज्ञन्यं सामगामुक्थशासम् ।

स शुक्रस्य तन्वो वेद तिस्रो यः प्रथमो दक्षिणया रराध ॥६॥



सर्वप्रथम दक्षिणादाता को तत्त्वज्ञानी और ब्रह्मा की संज्ञा दी जाती है। वही यज्ञाध्यक्ष सामगान कर्ता और वेदमंत्रों का स्तोता कहा जाता है। ऐसे दानी ही दीप्तिमान् शुद्ध पावन अग्नि के तीनों स्वरूपों के ज्ञाता होते हैं, जो सर्वप्रथम अन्नादि की दक्षिणा देकर सबको संतुष्टि प्रदान करते हैं ॥६॥

[सदाविचारों का दान सर्वश्रेष्ठ है, उसे ब्रह्मदान कहा जाता है। सदाविचार सभ्य ही सत्कर्मों का मर्म समझकर उनका विस्तार करने में समर्थ होते हैं।]

१००४०. दक्षिणाश्वं दक्षिणा गां ददाति दक्षिणा चन्द्रमुत यद्विरण्यम् ।

दक्षिणान्नं वनुते यो न आत्मा दक्षिणां वर्म कणुते विजानन् ॥७॥

जो दक्षिणा के रूप में अश्व, गौ, स्वर्ण, रजत आदि मन को प्रसन्न करने वाला धन दान करते हैं, जो दक्षिणा के रूप में ही जीवन के लिए उपयोगी अन्न आदि का दान करते हैं, उनके लिए यह पुण्य फल सुरक्षा कवच के रूप में कष्ट कठिनाइयों से रक्षा करने वाला होता है ॥७॥

[अपने श्रेष्ठ कार्यों के आधार पर सदैव स्मरण किए जाते हैं।]

१००४१. न भोजा मधुर्न न्यर्थमीयुर्न रिष्यन्ति न व्यथन्ते ह भोजाः ।

इदं यद्विश्वं धुवनं स्वश्चैतत्सर्वं दक्षिणैभ्यो ददाति ॥८॥

उदारता पूर्वक दान देने वाले व्यक्ति कभी मृत्यु को प्राप्त नहीं होते और न ही वे दुर्गति को प्राप्त करते हैं। वे दुःख-क्लेशों तथा पीड़ाओं से मुक्त रहते हैं। इम वसुन्धरा पर जो भी स्वर्गीय सुख है, वह सभी उनको दक्षिणा (दान-भावना) से ही प्राप्त होता है ॥८॥

[प्राप्त बुद्धि बल या साधनों के सदुपयोग से मद्गति एवं दुरुपयोग से दुर्गति होती है। दाननिष्ठ व्यक्ति की विभूतियाँ व्यसनो में नहीं लगती, जिससे वह क्लेशों से बच जाता है।]

१००४२. भोजा जिग्युः सुरभिं योनिमग्रे भोजा जिग्युर्वध्वं१ या सुवासाः ।

भोजा जिग्युरन्तः पेयं सुराया भोजा जिग्युर्ये अहूताः प्रयन्ति ॥९॥

उदारदानी सर्वप्रथम दूध, घी प्रदान करने वाली श्रेष्ठ गौएँ प्राप्त करते हैं। वे सुन्दर वस्त्रों को धारण करने वाली नववधू को प्राप्त करते हैं। ओषधिरस प्राप्त करते हैं। धोखे से हमला करने वाले शत्रुओं पर भी दानदाता विजय प्राप्त करते हैं ॥९॥

१००४३. भोजायाश्च सं मृजन्त्याशुं भोजायास्ते कन्याः शुम्भमाना ।

भोजस्येदं पुष्करिणीव वेश्म परिष्कृतं देवमानेव चित्रम् ॥१०॥

दक्षिणादाता को शाघ्र गतिवान् अश्व अलंकृत करके भेंट किये जाते हैं। वस्त्राभूषण से सुशोभित सेवक-सेविकाएँ उनको प्राप्त होते हैं। उनके आवास-गृह पुष्करिणी के समान निर्मल, फूलों से सुसज्जित और देवालयों के समान पवित्र होते हैं ॥१०॥

१००४४. भोजमश्वाः सुष्ठुवाहो वहन्ति सुवृद्रथो वर्तते दक्षिणायाः ।

भोजं देवासोऽवता भरेषु भोजः शत्रून्समनीकेषु जेता ॥११॥

उत्तम रीति से वहन करने वाले अश्व दाताओं को लेकर जाते हैं। दानियों के रथ भी श्रेष्ठ चक्रादि से विनिर्मित होते हैं। युद्धकाल में देवगण दाताओं का संरक्षण करते हैं। युद्धभूमि में दानदाता ही रिपुओं पर विजय प्राप्त करते हैं ॥११॥



[सूक्त - १०८]

[ऋषि - पणि-असुर समूह; २, ४, ६, ८, १०-११ सरमा देवशुनी (ऋषिका) । देवता - १, ३, ५, ७, ९]

सरमा; २, ४, ६, ८, १०-११ पणिसमूह । छन्द - त्रिष्टुप् ।]

इस सूक्त में पणियों और सरमा का संबन्ध है । पौराणिक सन्दर्भ में पणियों ने इन्द्रदेव की गाँएँ चुगयी थीं, बृहस्पतिदेव ने यह देख लिया । उनकी मूर्चन। पर इन्द्रदेव ने सरमा को दूती बनाकर भेजा । आध्यात्मिक सन्दर्भ में पण व्यवहार-धानु के अनुसार पणि केवल सांसारिक व्यवहार में लिप्त पुरुष हैं । उन्हें असुरों भी कहा है । असु-प्राणेषु रमते के अनुसार वे केवल प्राण रक्षा में ही रमे हुए स्वार्थी हैं । जरीरस्थ इन्द्रियाँ जीवात्मा से विमुख म्वायं में लिप्त हो जाती हैं, यही गौओं की चोरी है । बृहस्पति (ज्ञान के अधिष्ठाता) यह तथ्य समझ लेते हैं, तब 'सरमा' 'सगन् विद्याधर्म बोधान् म्रियते इति सरमा' ज्ञान बोध कगने वाली अन्तःवृत्ति-बुद्धि सरमा है । इसे देवशुनी भी कहा गया है । 'शुन-गर्त' के अनुसार देवताओं की ओर से जाने वाली बुद्धि सर्वांग स्वार्थों द्वारा अपहृत कायशक्तियों को देवोन्मुख बनाने में सहायक है -

१००४५. किमिच्छन्ती सरमा प्रेदमानङ् दूरे ह्यध्वा जगुरिः पराचैः ।

कास्मेहितः का परितक्म्यासीत्कथं रसाया अतरः पयांसि ॥१॥

(पणियों का कथन) हे सरमा ! किस इच्छा से प्रेरित होकर तुम यहाँ उपस्थित हुई हो ? यह मार्ग तो अति दुर्गम है । इस मार्ग से आते समय पीछे की ओर दृष्टि धुमाने पर आना सम्भव नहीं । हमारे पास ऐसी कौन सी वस्तु या शक्ति है, जिसके निमित्त तुम्हारा आना हुआ है ? ऐसी घनघोर रात्रि में किस प्रकार तुम्हारा आना हुआ ? रस प्रवाहों (जल) को किस प्रकार पार किया ? ॥१॥

[यहाँ रात्रि मोहरात्रि की प्रतीक है तथा रसाया-स्वार्थपरक रस प्रवाहों को कहा गया है ।]

१००४६. इन्द्रस्य दूतीरिषिता चरामि मह इच्छन्ती पणयो निधीन्वः ।

अतिष्कदो भियसा तन्न आवत्तथा रसाया अतरं पयांसि ॥२॥

(सरमा कहती है) हे पणियों ! मैं इन्द्रदेव की दूती बनकर यहाँ आई हूँ । आप लोगों ने जिस महिमापय गोधन को एकत्रित किया है, उसे प्राप्त करने की मेरी अभिलाषा है । उन इन्द्रदेव के भय से जल ने मुझे आने दिया (उसे मैंने पार किया) इस प्रकार से रस प्रवाहों को पार करके मेरा आना हुआ है ॥२॥

१००४७. कीदृङ्इन्द्रः सरमे का दूशीका यस्येदं दूतीरसरः पराकात् ।

आ च गच्छान्मित्रमेना दधामाथा गवां गोपतिर्नो भवाति ॥३॥

(पणियों का कथन है) हे सरमा ! तुम्हारे स्वामी इन्द्रदेव कैसे हैं ? उनके पराक्रम किस प्रकार के हैं ? उनकी दृष्टि कैसी है ? जिनकी दूती (संदेश वाहिका) बनकर तुम यहाँ पर इतनी दूर से चली आई हो ? उनके हम मित्ररूप में स्वीकार करने को तैयार हैं । वही हमारी गौओं को लेकर उनके संरक्षक बनें ॥३॥

१००४८. नाहं तं वेद दभ्यं दभत्स यस्येदं दूतीरसरं पराकात् ।

न तं गृहन्ति स्ववतो गभीरा हता इन्द्रेण पणयः शयध्वे ॥४॥

(सरमा कहती है) जिन इन्द्रदेव की संदेश वाहिका के रूप में मेरा अतिदूर से आगमन हुआ है, वे अपराजेय हैं । वे ही सबको पराभूत करने में सक्षम हैं । तीव्र प्रवाह वाली गहरी नदियाँ भी उनके वेग को रोकने में सक्षम नहीं । हे पणियों ! मेरे स्वामी इन्द्रदेव निश्चित ही आप को मारकर सुला देंगे ॥४॥

१००४९. इमा गावः सरमे या ऐच्छः परि दिवो अन्तान्सुभगे पतन्ती ।

कस्त एना अव सृजादयुध्युतास्माकमायुधा सन्ति तिग्मा ॥५॥



(पणि कहते हैं) हे सौभाग्यवती सरमा ! तुम धुलोक की अन्तिम सीमा से यहाँ तक पहुँच कर इन गौओं की अभिलाषा करती हो । इन गौओं को कौन पराक्रमी युद्ध किए बिना छुड़ाकर ले जाने में समर्थ है ? हमारे पास भी अनेक तीक्ष्ण आयुध हैं ॥५॥

१००५०. असेन्या वः पणयो वचांस्यनिषव्यास्तन्वः सन्तु पापीः ।

अधृष्टो व एतवा अस्तु पन्था बृहस्पतिर्व उभया न मृळात् ॥६॥

(सरमा कहती है) हे पणिओ ! आपकी बातें सैनिक गरिमा के अनुरूप नहीं हैं । आपके शरीर पापयुक्त होने से बाण चलाने में असक्षम, पराक्रमरहित हैं (पापवृत्ति देववृत्तियों के सामने निस्तेज हो जाती है), आप लोगों के गमन मार्ग देवताओं द्वारा अनुत्पलनीय हों । हमें संदेह है कि बृहस्पतिदेव कहीं आपको पीड़ित न करे, यदि आप गौओं को देने के लिए तैयार नहीं हैं, तो संकट सामने है ॥६॥

१००५१. अयं निधिः सरमे अद्रिबुध्नो गोभिरश्वेभिर्वसुभिर्न्यष्टः ।

रक्षन्ति तं पणयो ये सुगोपा रेकु पदमलकमा जगन्थ ॥७॥

(पणियों का कथन) हे सरमा ! हमारी सम्पत्ति का यह कोष अद्रिबुध्न (पर्वतों या जड़ बुद्धि) द्वारा संरक्षित है, जो गौओं और अन्य धन-सम्पदा से परिपूर्ण है । संरक्षण में समर्थ जो ये पणिगण हैं, वे इस निधि की सुरक्षा करते हैं । गौओं की ध्वनि को सुनकर तुम्हारा यहाँ पर आना निरर्थक हो हुआ है ॥७॥

१००५२. एह गमत्रयः सोमशिता अयास्यो अङ्गिरसो नवगवाः ।

त एतमूर्ध्वं वि भजन्त गोनामथैतद्वचः पणयो वमन्ति ॥८॥

(सरमा कहती है) सोमपान से प्रोत्साहित होकर नवीन पागों से चलकर अङ्गिरस् और अयास्य ऋषि आपके यहाँ पहुँचेंगे और इन सभी गौओं के हिस्से करके ले जायेंगे । हे पणिओ ! उस समय आपका अहंकार चूर-चूर हो जायेगा ॥८॥

१००५३. एवा च त्वं सरम आजगन्थ प्रबाधिता सहसा दैव्येन ।

स्वसारं त्वा कृण्वै मा पुनर्गा अप ते गवां सुभगे भजाम ॥९॥

(पणियों का कथन) हे सरमा ! इस प्रकार देवों के बल से भयभीत होकर तुम्हारा यहाँ आगमन हुआ है, इसलिए हम भगिनी सद्श अपना परिजन ही मानते हैं । तुम यहाँ से सीधे इन्द्रदेव के पास नहीं लौटो । हे सौभाग्यवते ! हम तुमको ही गोधन का हिस्सा देने को तैयार हैं ॥९॥

१००५४. नाहं वेद भ्रातृत्वं नो स्वसृत्वमिन्द्रो विदुरङ्गिरसश्च घोराः ।

गोकामा मे अच्छदयन्त्यदायमपात इत पणयो वरीयः ॥१०॥

(सरमा कहती हैं) हे पणिओ ! मैं भ्रातृत्व भावना का सम्बन्ध नहीं मानती और न ही किसी की भगिनी बनना स्वीकार करती हूँ । इन्द्रदेव और अति भयंकर अगिरस् ही इस सम्बन्ध को जानते हैं । इस स्थान से जब मेरा पुनः इन्द्रादि के समीप जाना होगा, तब वे मेरी अभिलाषा के अनुरूप आपके ऊपर आक्रमण करेंगे । इसलिये हे पणिओ ! आप यहाँ से अतिदूर चले जाओ ॥१०॥

१००५५. दूरमित पणयो वरीय उद्गावो यन्तु मिनतीर्ऋतेन ।

बृहस्पतिर्या अविन्दन्निगूळ्हाः सोमो ग्रावाण ऋषयश्च विप्राः ॥११॥

हे पणिओ ! आप यहाँ से अतिदूर चले जाओ । गौएँ पीड़ित हैं । वे अपने तेज से अन्धकार का नाश करती हुई इस पर्वत से ऊपर चली जाएँ । बृहस्पति, सोम, सोम अभिषेककर्ता, पाषाण, ऋषिगण और मेधावीजन गुप्तराति से छुपायी गई इन गौओं के सम्बन्ध में जानकारी प्राप्त कर चुके हैं ॥११॥

[सूक्त - १०९]

[ऋषि - जुहू ब्रह्मजाया अथवा ऊर्ध्वनाभा ब्राह्म । देवता - विश्वेदेवा । छन्द - त्रिष्टुप्, ६-७ अनुष्टुप् ।]

इस सूक्त में बृहस्पतिदेव तथा जुहू का वर्णन है । पौराणिक संदर्भ से जुहू बृहस्पति की धर्मपत्नी हैं । उन्होंने मृदाचरिणी धर्म-पत्नी का त्याग कर दिया, देवों ने उन्हें पुनः प्यारा दिया । जुहू विवेचन से यह प्रसंग अनेकार्थी है । बृहस्पति ज्ञान के अविच्छेद्यता हैं । 'जुहू' जुहयति से यज्ञीय परिपाटी है तथा 'उपदिशति परस्पर' के अनुसार दिव्यवाणी है । प्रलयकाल में अन्धता समाधि अवस्था में बृहस्पति उसका त्याग कर देते हैं, किन्तु सृजन एवं यज्ञ चक्र को गतिशील रखने के लिए देवगण उन्हें पुनः संयुक्त करते हैं -

१००५६. तेऽवदन्मथमा ब्रह्मकिल्बिषेऽकूपारः सलिलो मातरिक्षा ।

वीळुहरास्तप उग्रो मयोधूरापो देवीः प्रथमजा ऋतेन ॥१॥

उन्होंने पहले ब्रह्म किल्बिष (ब्रह्म विकार-प्रकृति अथवा रचना) को कहा व्यक्त किया । उग्र तप में पहले दिव्य आपः (मूल सक्रिय तत्त्व) तथा सोम प्रकट हुए । दूर स्थित (सूर्य) जल तथा वायु तेज से युक्त हुए ॥१॥

१००५७. सोमो राजा प्रथमो ब्रह्मजायां पुनः प्रायच्छदहणीयमानः ।

अन्वर्तिता वरुणो मित्र आसीदग्निर्होता हस्तगृह्या निनाय ॥२॥

संकोच का परित्याग करके राजा सोम ने पावन चरित्रवती वह ब्रह्मजाया बृहस्पति को पदान की । मित्रावरुण देवों ने इस कार्य का अनुमोदन किया । नत्यश्नात् यज्ञ संपादक अग्निदेव हाथ से पकड़कर उसे आगे लेकर आए ॥

१००५८. हस्तेनैव ग्राह्य आधिरस्या ब्रह्मजायेयमिति चेदवोचन् ।

न दूताय प्रहो तस्य एषा तथा राष्ट्रं गुपितं क्षत्रियस्य ॥३॥

हे बृहस्पतिदेव ! इसे हाथ से स्पर्श करना उचित ही है, क्योंकि यह ब्रह्मजाया है, ऐसा सभी देवों ने कहा । इन्हें तलाशने के लिए जो दूत भेजे गए थे, उनके प्रति इसका अनासक्ति भाव रहा (जुहू ब्रह्मनिष्ठों के अन्वात्मा अन्यो का साथ नहीं देती) । जैसे शक्तिशाली नरेश का राज्य सुरक्षित रहता है, वैसे ही इनकी चरित्रनिष्ठा अडिग रही ॥३॥

१००५९. देवा एतस्यामवदन्त पूर्वे सप्तऋषयस्तपसे ये निषेदुः ।

भीमा जाया ब्राह्मणस्योपनीता दुर्धा दधाति परमे व्योमन् ॥४॥

जो सप्तर्षिगण तपश्चर्या में संलग्न थे, उनके द्वारा तथा चिरप्राचीन देवताओं ने इसके विषय में घोषणा की है कि यह ब्राह्मण द्वारा ग्रहण की गई कन्या अति सामर्थ्यवान् है । परम व्योम में यह दुर्लभ शक्ति धारण करती है ॥४॥

१००६०. ब्रह्मचारी चरति वेविषद्विषः स देवानां भवत्येकमङ्गम् ।

तेन जायामन्वविन्दद् बृहस्पतिः सोमेन नीतां जुह्वंश्च न देवाः ॥५॥

हे देवगण ! सर्वव्यापी बृहस्पतिदेव विरक्त होकर ब्रह्मचर्य नियम का निर्वाह करते हुए सर्वत्र विचरण करते हैं । वे देवताओं के साथ एकात्म होकर उनके अग-अवयव रूप हैं । जिस प्रकार उन्होंने सर्वप्रथम सोम के हाथों जुहू को प्राप्त किया, वैसे ही इस समय भी बृहस्पतिदेव ने इसे प्राप्त किया ॥५॥

[ब्रह्मस्तीन स्थिति में बृहस्पति देव दिव्यवाणी या यज्ञीय प्रक्रिया छोड़कर देवों के साथ एक रूप हो जाते हैं । देवता उन्हें पुनः ज्ञान-विस्तार एवं यज्ञ प्रक्रिया संचालन के लिए जुहू में युक्त करते हैं ।]



१००६१. पुनर्वै देवा अददुः पुनर्मनुष्या उत । राजानः सत्यं कृण्वाना ब्रह्मजायां पुनर्ददुः ॥६॥

देवताओं और मनुष्यों ने बार-बार बृहस्पतिदेव को उनकी पत्नी समर्पित की । सत्य स्वरूप राजाओं ने भी दुबारा शपथ पूर्वक (संकल्पपूर्वक) चरित्रनिष्ठ पत्नी को उन्हें प्रदान किया ॥६॥

१००६२. पुनर्दाय ब्रह्मजायां कृत्वी देवैर्निकिल्बिषम् ।

ऊर्जं पृथिव्या भक्त्वायोरुगायमुपासते ॥७॥

चरित्रनिष्ठ पत्नी को पुनः लाकर देवों ने बृहस्पतिदेव को दोष मुक्त किया । तत्पश्चात् पृथ्वी के सर्वोत्तम अन्न का विभाजन करके सभी सुखपूर्वक यज्ञीय उपासना करने लगे ॥७॥

[दिव्य वाणी एवं यज्ञीय प्रक्रिया से भूमि पर पदार्थों के वर्गीकरण सदुपयोग का क्रम चल पड़ा । यह प्रक्रिया बार-बार दोहराई जाती है ।]

[सूक्त - ११०]

[ऋषि - जमदग्नि भार्गव अथवा राम जामदग्न्य । देवता - आप्रीसूक्त (१ इध्म अथवा समिद्ध अग्नि, २ तनूनपात्, ३ इळ, ४ बर्हि, ५ देवीद्वार, ६ उषा सानक्ता, ७ दिव्य होतागण प्रचेतस्, ८ सरस्वती, इळ, भारती-तीन देवियाँ, ९- त्वष्टा, १० वनस्पति, ११ स्वाहाकृति) । छन्द - त्रिष्टुप् ।]

१००६३. समिद्धो अद्य मनुषो दुरोणे देवो देवान्यजसि जातवेदः ।

आ च वह मित्रमहश्चिकित्वान्वं दूतः कविरसि प्रचेताः ॥१॥

प्राणिमात्र के हितैषी हे मित्र अग्ने ! आप महान् गुण सम्पन्न होकर प्रज्वलित हों, कुशल याजकों द्वारा निर्धारित यज्ञ मंडप में देवगणों को आहूत करें तथा यजन करें । आप श्रेष्ठ चेतनायुक्त, विद्वान् तथा देवगणों के दूत हैं ॥१॥

१००६४. तनूनपात्यथ ऋतस्य यानान्मध्वा समञ्जन्त्स्वदया सुजिह्व ।

मन्मानि धीभिरुत यज्ञमन्यन्देवत्रा च कृणुशुध्वरं नः ॥२॥

शरीर के रक्षक और श्रेष्ठ वाणी वाले हे अग्निदेव ! आप सत्यरूप यज्ञ के मार्गों को वाक्माधुर्य से सुसंगत करते हुए हवियों को ग्रहण करें । विचारपूर्वक ज्ञान और यज्ञ देवगणों के लिए ग्रहण कर उन तक पहुँचाएँ ॥२॥

१००६५. आजुह्वान ईड्यो वन्द्यश्चा याह्यग्ने वसुभिः सजोषाः ।

त्वं देवानामसि यद्ब्रह्म होता स एनान्यक्षीषितो यजीयान् ॥३॥

देवताओं को आहूत करने वाले हे अग्निदेव ! आप प्रार्थना करने योग्य वन्दनीय तथा वसुओं के समान प्रेम करने वाले हैं । आप देवताओं के होता के रूप में यहाँ पधार कर उनके लिए यज्ञ करें ॥३॥

१००६६. प्राचीनं बर्हिः प्रदिशा पृथिव्या वस्तोरस्या वृज्यते अग्रे अह्वाम् ।

व्यु प्रथते वितरं वरीयो देवेभ्यो अदितये स्योनम् ॥४॥

दिन के प्रारंभकाल में भूमि (या यज्ञभूमि) को ढकने वाली ये कुशाएँ बहुत ही उत्तम हैं । ये देवताओं तथा अदिति के निमित्त सुखपूर्वक आसीन होने के योग्य हैं । ये यज्ञवेदी को ढकने के लिए फैलायी जाती हैं ॥४॥

१००६७. व्यचस्वतीरुर्विया वि श्रयन्तां पतिभ्यो न जनयः शुभमानाः ।

देवीद्वारो ब्रह्मतीर्विश्वमिन्वा देवेभ्यो भवत सुप्रायणाः ॥५॥



जैसे पतिव्रता स्त्रियाँ अपने पति का विकास करने वाली होती हैं, वैसे ही देवत्व सम्पन्न महान् द्वार देवियों (दिव्य द्वार) रीक्त स्थान वाली, सबको आने-जाने के लिए मार्ग देने वाली तथा देवगणों को सुगमता से प्राप्त होने वाली हों ॥५॥

१००६८. आ सुष्वयन्ती यजते उपाके उपासानक्ता सदतां नि योनीं ।

दिव्ये योषणे बृहती सुरुक्मे अधि श्रियं शुक्रपिशं दधाने ॥६॥

उषा और रात्रि देवियाँ मनुष्यों के लिए विभिन्न प्रकार के सुख प्रकट करें । वे यज्ञस्थल पर आकर प्रतिष्ठित हों; क्योंकि वे यज्ञभाग की अधिकारिणी (स्वामिनी) हैं । वे दोनों दिव्यलोक वासिनी अति गुणवती, श्रेष्ठ आभूषणादि से शोभायुक्त, उज्ज्वल, तेजस्वी स्वरूप वाली तथा सौन्दर्य को धारण करने वाली हैं ॥६॥

१००६९. दैव्या होतारा प्रथमा सुवाचा मिमाना यज्ञं मनुषो यजध्यै ।

प्रचोदयन्ता विदथेषु कारू प्राचीनं ज्योतिः प्रदिशा दिशन्ता ॥७॥

दिव्य गुणों से युक्त होता, अग्निदेव और आदित्यगण सर्वश्रेष्ठ वेदमन्त्रों के ज्ञाता तथा मनुष्यों के लिए यज्ञ की रचना करने वाले हैं । वे देवपूजन के निमित्त यज्ञीय अनुष्ठानों के प्रेरक, कर्मकुशल, स्तुतिकर्ता तथा पूर्व दिशा के प्रकाश को भली प्रकार प्रकट करने वाले हैं ॥७॥

१००७०. आ नो यज्ञं भारती तूयमेत्विष्ठा मनुष्वदिह चेतयन्ती ।

तिस्रो देवीर्बहिरिदं स्योनं सरस्वती स्वपसः सदन्तु ॥८॥

देवी भारती का हमारे ऋषि में शीघ्रता से आगमन हो । इस यज्ञ की वार्ता को स्मरण करके देवी इला मनुष्यों के समान यहाँ पदार्पण करें तथा देवी सरस्वती भी शीघ्र ही यहाँ पधारे । सत्कर्मशील ये तीनों देवियाँ इस यज्ञ में आकर सुखकारी आसन पर प्रतिष्ठित हों ॥८॥

१००७१. य इमे द्यावापृथिवी जनित्री रूपैरपिशद्भुवनानि विश्वा ।

तमद्य होतरिषितो यजीयान्देवं त्वष्टारमिह यक्षि विद्वान् ॥९॥

हे होताओ ! द्यावा-पृथिवी (प्राणियों को) जन्म देने वाली हैं । उन्हें त्वष्टादेव ने सुशोभित किया है । आप ज्ञानवान्, श्रेष्ठ कामनायुक्त तथा यज्ञशील हैं, अतएव आज इस यज्ञ में उन त्वष्टादेव की यथोचित अर्चना करें ॥९॥

१००७२. उपावसृज त्मन्या समञ्जन्देवानां पाथ ऋतुथा हवीषि ।

वनस्पतिः शमिता देवो अग्निः स्वदन्तु हव्यं मधुना घृतेन ॥१०॥

हे यूप (यज्ञ के स्तम्भ) ! आप स्वयं ही अपनी सामर्थ्य से देवों के निमित्त अन्नादि और अन्य यजनीय सामग्री श्रेष्ठ रीति से लाकर यथा समय प्रस्तुत करें । वनस्पतिदेव, शमितादेव और अग्निदेव मधुर घृतादि के साथ यजनीय हविष्यान्न का सेवन करें ॥१०॥

१००७३. सद्यो जातो व्यमिमीत यज्ञमग्निर्देवानामभवत्पुरोगाः ।

अस्य होतुः प्रदिश्यतस्य वाचि स्वाहाकृतं हविरदन्तु देवाः ॥११॥

प्रदीप्त होते ही अग्निदेव ने यज्ञीय भावना को प्रकट किया और देवताओं के अग्रणी दूत बने । इस यज्ञ के प्रमुख स्थानों में होता की भावना के अनुरूप वेदमन्त्रों का उच्चारण हो । स्वाहा के साथ यज्ञाग्नि में समर्पित किये गये हविष्यान्न को देवगण ग्रहण करें ॥११॥



[सूक्त - १११]

[ऋषि - अष्टादंष्ट्र वैरूप । देवता - इन्द्र । छन्द - त्रिष्टुप् ।]

१००७४. मनीषिणः प्र भरध्वं मनीषां यथायथा मतयः सन्ति नृणाम् ।

इन्द्रं सत्यैरयामा कृतेभिः स हि वीरो गर्विणस्युर्विदानः ॥१॥

हे स्तोताओ ! जैसे-जैसे मनुष्यों की बुद्धियों का स्तर बढ़ता है, वैसे-वैसे आप लोग स्तुति पाठ करें। हम श्रेष्ठ स्तुतियों से इन्द्रदेव को अपनी ओर आकृष्ट करते हैं। वे शूरवीर और ज्ञानवान् इन्द्रदेव स्तोत्रों के अभिप्राय को जानकर स्तोता साधकों से प्रीति करते हैं ॥१॥

१००७५. ऋतस्य हि सदसो धीतिरद्यौत्सं गाष्ट्यो वृषभो गोभिरानट् ।

उदतिष्ठत्तविषेणा रवेण महान्ति चित्सं विव्याचा रजांसि ॥२॥

अन्तरिक्ष के धारणकर्ता इन्द्रदेव प्रकाशित होते हैं। तरुण गौ के गर्भ से उत्पन्न वृषभ जिस प्रकार गौओं के साथ संयुक्त होते हैं वैसे ही इन्द्रदेव सर्वत्र व्याप्त होते हैं। गर्जना के साथ वे सबसे ऊपर विराजमान होते हैं और विस्तृत लोकों में भी संव्याप्त होते हैं ॥२॥

१००७६. इन्द्रः किल श्रुत्या अस्य वेद स हि जिष्णुः पथिकृत्सूर्याय ।

आन्मेनां कृण्वन्नच्युतो भुवद्गोः पतिर्दिवः सनजा अप्रतीतः ॥३॥

इस स्तोत्र के लक्ष्य इन्द्रदेव ही हैं। वे ही विजयशील हैं और उन्होंने ही सूर्यदेव के मार्ग को प्रशस्त किया है। अविनाशी और विजयी इन्द्रदेव ने सेना को उत्पन्न किया तत्पश्चात् यज्ञ में प्रवेश किया। वे ही स्वर्ग के अधिपति और गौओं के संरक्षक हैं। वे शाश्वत और सर्वाधिक सामर्थ्यशाली हैं ॥३॥

१००७७. इन्द्रो मह्ना महतो अर्णवस्य वृतापिनादङ्गिरोभिर्गुणानः ।

पुरुणि चित्रि तताना रजांसि दाधार यो धरुणं सत्यताता ॥४॥

अंगिराओं के द्वारा स्तुति किए जाने पर प्रसन्न होकर इन्द्र ने जल से पूर्ण मेघों को अपनी विस्तृत सामर्थ्य से विदीर्ण किया। उन्होंने जल राशि का निर्माण किया, द्युलोक में सबको धारण करने की शक्ति प्रदान की ॥४॥

१००७८. इन्द्रो दिवः प्रतिमानं पृथिव्या विश्वा वेद सवना हन्ति शुष्णम् ।

महीं चिद्द्यामातनोत्सूर्येण चास्कम्भ चित्कम्भनेन स्कभीयान् ॥५॥

इन्द्रदेव द्युलोक और भूलोक दोनों के अधिपति हैं। वे समस्त यज्ञों के ज्ञाता हैं। वे जल प्रवाह में बाधक शुष्ण को विनष्ट करते हैं। वे सूर्यदेव के द्वारा व्यापक आकाश और धरती को आलोकित करते हैं। सर्वश्रेष्ठ धारक के रूप में मानों उन्होंने स्तम्भ द्वारा अन्तरिक्ष को ऊपर धारण किया हुआ है ॥५॥

१००७९. वज्रेण हि वृत्रहा वृत्रमस्तरदेवस्य शूशुवानस्य मायाः ।

वि घृणो अत्र घृषता जघन्याथाभवो मधवन्बाह्वोजाः ॥६॥

हे इन्द्रदेव ! आप वृत्रहन्ता हैं, आपने ही वज्र के प्रहार से वृत्रासुर का सहार चिन्ना था। हे इन्द्रदेव ! जिस समय यज्ञ विरोधी वृत्रासुर आगे बढ़ रहा था, उस समय उसकी कटिल माया को समर्थ वज्र द्वारा आपने ही विनष्ट किया। हे ऐश्वर्यशाली इन्द्रदेव ! इसके पश्चात् आप अतिपराक्रम से सम्पन्न हुए ॥६॥

१००८०. सचन्त यदुषसः सूर्येण चित्रामस्य केतवो रामविन्दन् ।

आ यत्रक्षत्रं ददृशे दिवो न पुनर्यतो नकिरद्धा नु वेद ॥७॥

जिस समय उपाएँ सूर्यदेव के साथ संयुक्त होती हैं, उस समय सूर्य किरणें विलक्षण वर्णों की शोभा प्राप्त करती हैं। पुनः जब आकाश में नक्षत्र दिखाई नहीं देते, तब सर्वत्रगामी सूर्यदेव की किरणों का मर्म कोई समझ नहीं पाते, यही सत्य है ॥७॥

१००८१. दूरं किल प्रथमा जग्मुरासामिन्द्रस्य याः प्रसवे ससुराणः ।

क्व स्विदग्रं क्व बुध्न आसामापो मध्यं क्व वो नूनमन्तः ॥८॥

इन्द्रदेव के निर्देश से जो आपः तत्त्व या जल प्रवाहित हुआ था, वह प्रारम्भिक स्थिति में ही अतिदूर पहुँच गया था। हे आपः ! आपका प्रारम्भिक अगला भाग कहाँ है ? मूलभाग कहाँ पर है ? मध्यभाग कहाँ है ? तथा आपकी अन्तिम सीमा कहाँ पर है ? ॥८॥

१००८२. सृजः सिन्धूरहिना जग्रसानाँ आदिदेताः प्र विवित्रे जवेन ।

मुमुक्षमाणा उत या मुमुचेऽधेदेता न रमन्ते नितित्ताः ॥९॥

हे इन्द्रदेव ! जिस समय वृत्रासुर द्वारा अवरुद्ध जल धाराओं को आपने विमुक्त किया। उस समय वे अति वेगपूर्वक सर्वत्र प्रवाहित हुईं। जिस समय आपने अपनी अभिलाषा से जल को खोल दिया, उस समय वह स्वच्छ जल तीव्र वेग से प्रवाहित हुआ। एक स्थान पर स्थिर नहीं रह सका ॥९॥

१००८३. सधीचीः सिन्धुमुशतीरिवायन्त्सनाज्जार आरितः पूर्भिदासाम् ।

अस्तमा ते पार्थिवा वसून्यस्मे जग्मुः सूनृता इन्द्र पूर्वीः ॥१०॥

परस्पर साथ-साथ प्रवाहित होने वाली नदियाँ प्रेमासक्त स्त्रियों के समान समुद्र की ओर जाती हैं। शत्रुओं को परास्त करके उनकी नगरियों के विध्वंसक इन्द्रदेव ही इस सम्पूर्ण जलराशि के अधिपति हैं। हे इन्द्रदेव ! हमे पृथ्वी की नानाविध ऐश्वर्य-सम्पदा, मधुर स्तोत्र तथा उत्तम आवास उपलब्ध हो ॥१०॥

[सूक्त - ११२]

[ऋषि - नभ प्रभेदन वैरूप । देवता - इन्द्र । छन्द - त्रिष्टुप् ।]

१००८४. इन्द्र पिब प्रतिकामं सुतस्य प्रातः सावस्तव हि पूर्वपीतिः ।

हर्षस्व हन्तवे शूर शत्रून्क्थेभिष्टे वीर्या ३ प्र ब्रवाम ॥१॥

हे इन्द्रदेव ! आप अभिषवित सोमरस का सेवन अपनी इच्छानुसार करें। जो सोम प्रभात वेला में प्रस्तुत होता है, वह सर्वप्रथम आपके द्वारा ही ग्रहण करने योग्य है। हे शूरवीर इन्द्रदेव ! आप रिपुओं के संहार के लिए प्रोत्साहित हो। आपके पराक्रमी कर्मों का वर्णन हम वेद मन्त्रों से करते हैं ॥१॥

१००८५. यस्ते रथो मनसो जवीयानेन्द्र तेन सोमपेयाय याहि ।

तूयमा ते हरयः प्र द्रवन्तु येभिर्यासि वृषभिर्मन्दमानः ॥२॥

हे इन्द्र ! आपका जो रथ मन की गति से भी अधिक तेज चलता है, उससे आप यहाँ सोमपान के लिए पधारें। जिन अश्वों के सहयोग से आप आनन्दित होते हैं, वे हरित अश्व तीव्र वेग से हमारे यहाँ आगमन करें ॥२॥



१००८६. हरित्वता वर्चसा सूर्यस्य श्रेष्ठै रूपैस्तन्व स्पर्शयस्व ।

अस्माभिरिन्द्र सखिभिर्हुवानः सघ्नीचीनो मादयस्वा निषद्य ॥३॥

हे इन्द्रदेव ! आप स्वर्णिम सूर्य की तेजस्विता के समान श्रेष्ठतम स्वरूपों से अपने शरीर को सुशोभित करें । हम मित्रों के द्वारा आवाहन किए जाने पर आप देवताओं के साथ इस यज्ञ में प्रतिष्ठित हों तथा सोमपान से आनन्दित हों ॥३॥

१००८७. यस्य त्यक्ते महिमानं मदेष्विमे मही रोदसी नाविविक्ताम् ।

तदोक आ हरिभिरिन्द्र युक्तैः प्रियेभिर्याहि प्रियमन्नमच्छ ॥४॥

हे इन्द्रदेव ! सोमपान से प्रोत्साहित होने पर आपकी महिमा का जो गान होता है, उस महिमा (सामर्थ्य) को विस्तृत छावा-पृथिवी भी धारण करने में समर्थ नहीं । अपने प्रीतियुक्त अश्वों को रथ में जोतकर स्नेहयुक्त अन्न और सोमयुक्त यज्ञ सामग्री को लक्ष्य बना करके आप हमारे यज्ञ स्थल में पधारें ॥४॥

१००८८. यस्य शश्वत्पिवाँ इन्द्र शत्रूननानुकृत्या रण्या चकर्थ ।

स ते पुरन्धिं तविषीमियर्ति स ते मदाय सुत इन्द्र सोमः ॥५॥

हे इन्द्रदेव ! जिनके सोमपान द्वारा आप आश्चर्यप्रद युद्धोपयोगी सामर्थ्य से हर्षित होकर बार-बार शत्रुओं का संहार करते हैं, वे यजमान ही आपके निमित्त अभीष्ट स्तोत्रों को प्रेरित करते हैं । आपके आनन्द के लिए ही सोमाभिषव किया गया है ॥५॥

१००८९. इदं ते पात्रं सनवित्तमिन्द्र पिबा सोममेना शतक्रतो ।

पूर्ण आहावो मदिरस्य मध्वो यं विश्व इदभिर्हर्यन्ति देवाः ॥६॥

सैकड़ों यज्ञों के कर्ता हे इन्द्रदेव ! आपके चिरपुरातन जो सोमपात्र हैं, उनसे आप सोमपान करें । जिनकी सम्पूर्ण देवगण अभिलाषा करते हैं, वे पात्र प्रोत्साहक और मधुर सोमरस से परिपूर्ण हैं ॥६॥

१००९०. वि हि त्वामिन्द्र पुरुधा जनासो हितप्रयसो वृषभ ह्वयन्ते ।

अस्माकं ते मधुमत्तमानीमा भुवत्सवना तेषु हर्य ॥७॥

हे अभीष्ट वर्षक इन्द्रदेव ! हविष्यान्न समर्पित करते हुए यजमान विभिन्न प्रकार से आपकी स्तुतियाँ करते हैं तथा सोमपान के लिए आवाहित करते हैं । हमारे ये यज्ञकर्म आपके लिए ही मधुर सोमरस से युक्त हैं । इनसे आप भली प्रकार आनन्दित हों ॥७॥

१००९१. प्र त इन्द्र पूर्व्याणि प्र नूनं वीर्या वोचं प्रथमा कृतानि ।

सतीनमन्युरश्रथायो अर्द्धि सुवेदनामकृणोर्ब्रह्मणे गाम् ॥८॥

हे इन्द्रदेव ! चिरकाल से आपने जो पराक्रम पूर्ण प्रदर्शन किये, हम उनकी महिमा का वर्णन करते हैं । जल वर्षा के निमित्त आपने मेघों को वज्र से तोड़ा था तथा स्तोताओं के लिए गौओं (किरणों या पोषक धाराओं) की प्राप्ति सुगम कर दी थी ॥८॥

१००९२. नि षु सीद गणपते गणेषु त्वामाहुर्विप्रतमं कवीनाम् ।

न ऋते त्वत्क्रियते किंचनारे महामर्कं मधमज्वित्रमर्च ॥९॥



संघों के अधिपति हे इन्द्रदेव ! आप स्तोताओं के बीच में स्तोत्र श्रवण हेतु विराजमान हों । विद्वज्जन आपको सर्वोत्तम ज्ञानसम्पन्न मानते हैं । समीपस्थ अथवा दूरस्थ कोई भी अनुष्ठान आपके बिना करना सम्भव नहीं । हे वैभवशाली इन्द्रदेव ! आप हमारी स्तुतियों को विभिन्न रूपों में विस्तृत करें ॥९॥

१००९३. अभिरुद्धा नो मधवत्राधमानान्त्सखे बोधि वसुपते सखीनाम् ।

रणं कृधि रणकृत्सत्यशुष्माभक्ते चिदा भजा राये अस्मान् ॥१०॥

हे वैभवशाली इन्द्रदेव ! हम याचकों को आप तेजस्वी बनाएँ । धनाधिपति मित्र स्वरूप हे इन्द्रदेव ! आप मित्र भावना से युक्त हमारी स्तुतियों को समझें । युद्ध कौशल में प्रवीण हे इन्द्रदेव ! सत्य ही आपका बल है । आप हमें अप्राप्य ऐश्वर्य प्रदान करें ॥१०॥

[सूक्त - ११३]

[ऋषि - शत प्रभेदन वैरूप । देवता - इन्द्र । छन्द - जगती, १० त्रिष्टुप् ।]

१००९४. तमस्य द्यावापृथिवी सचेतसा विश्वेभिर्देवैरनु शुष्ममावताम् ।

यदैत्कुण्वानो महिमानमिन्द्रियं पीत्वी सोमस्य क्रतुर्मा अवर्धत ॥१॥

समस्त देवों के साथ चैतन्य द्यावा-पृथिवी भी इन्द्रदेव की सामर्थ्य की रक्षा करें । जब महान् कार्यों को सम्पन्न करके इन्द्रदेव अपनी सामर्थ्य से महिमा को प्राप्त करते हैं, तब वे सोमपान करके संवर्द्धित होते हैं ॥१॥

१००९५. तमस्य विष्णुर्महिमानमोजसांशुं दधन्वान्मधुनो वि रणते ।

देवेभिरिन्द्रो मधवा सयावभिर्वत्रं जघन्वाँ अभवद्वरेण्यः ॥२॥

विष्णुदेव ने मधुर (सोम) का अंश प्रेरित किया, इसके ओजस् से विकसित इन्द्रदेव की महिमा का अनेक प्रकार से स्तुतिगान किया गया । ऐश्वर्यशाली इन्द्रदेव ने सहायक देवों के साथ एकत्रित होकर वृत्रासुर का संहार करके सर्वश्रेष्ठ पद प्राप्त किया ॥२॥

१००९६. वृत्रेण यदहिना बिभ्रदायुधा समस्थिता युधये शंसमाविदे ।

विश्वे ते अत्र मरुतः सह त्पनावर्धन्नुग्र महिमानमिन्द्रियम् ॥३॥

संग्राम के लिए आयुधों को धारण करने वाले इन्द्रदेव जब प्रतिरोध के लिए प्रस्तुत रिपु वृत्रासुर से युद्ध करते हैं, तब उनकी बढ़ी हुई ख्याति का सभी वर्णन करते हैं । हे पराक्रमी इन्द्रदेव ! इस समय आपको महान् सामर्थ्य और महिमा को सभी मरुद्गण बढ़ाते हैं ॥३॥

१००९७. जज्ञान एव व्यबाधत स्पृधः प्रापश्यद्वीरो अभि पौंस्यं रणाम् ।

अवृक्षदद्रिमव सस्यदः सृजदस्तभ्नात्नाकं स्वपस्यया पृथुम् ॥४॥

जन्मकाल से ही रिपुओं को पीड़ित करने वाले वीर पराक्रमी इन्द्रदेव, संग्राम को दृष्टिगत रखकर अपने शौर्य को बढ़ाते हैं । उन्होंने मेघों को जल वृष्टि के लिए छिन्न-भिन्न किया तथा एक साथ प्रवाहित होने वाले जल को नीचे की ओर प्रवाहित किया । अपने श्रेष्ठ कर्मकौशल से व्यापक स्वर्ग को स्थिर किया ॥४॥

१००९८. आदिन्द्रः सत्रा तविषीरपत्यत वरीयो द्यावापृथिवी अबाधत ।

अवाभरद्धृषितो वज्रमायसं शेवं मित्राय वरुणाय दाशुषे ॥५॥



इन्द्रदेव विशाल शत्रु-सेनाओं की ओर अचानक दौड़ पड़े। अपनी विशेष महत्ता से उन्होंने द्युलोक और भूलोक को नियन्त्रित किया। जो वज्रास्त्र दानशील मित्रावरुण को सुख प्रदान करने वाला है, उसी अस्त्र को इन्द्रदेव ने शत्रुओं के संहार के लिए विकराल रूप में धारण किया ॥५॥

१००९९. इन्द्रस्यात्र तविषीभ्यो विरिष्णिन ऋधायतो अरंहयन्त मन्यवे ।

वृत्रं यदुग्रो व्यवशदोजसापो बिभ्रतं तमसा परीवृतम् ॥६॥

इन्द्रदेव विविध प्रकार से भयंकर गर्जना करते हुए शत्रुओं का संहार करते हैं। उनके पराक्रम का उद्घोष करते हुए जल प्रवाहित हुआ। बलशाली वृत्रासुर ने अन्धकार से घेरकर जल को रोक रखा था; परन्तु महान् तेजस्वी इन्द्रदेव ने अपनी सामर्थ्य से वृत्रासुर का संहार किया ॥६॥

१०१००. या वीर्याणि प्रथमानि कर्त्वा महित्वेभिर्यतमानौ समीयतुः ।

ध्वान्तं तमोऽव दध्वसे हत इन्द्रो मह्ना पूर्वहूतावपत्यत ॥७॥

अपनी-अपनी सामर्थ्य एवं वीरता का प्रदर्शन करते हुए इन्द्रदेव और वृत्रासुर क्रोधित होकर परस्पर युद्ध करने लगे। वृत्रासुर के संहार के साथ ही अतिभयंकर अन्धकार विनष्ट हो गया। इन्द्रदेव की महत्ता इस प्रकार की है कि वीरों की गणना के समय सर्वप्रथम उनके ही नाम का उच्चारण किया जाता है ॥७॥

१०१०१. विश्वे देवासो अथ वृष्यानि तेऽवर्धयन्त्सोमवत्या वचस्यया ।

रद्धं वृत्रमहिभिन्द्रस्य हन्मनाग्निर्न जम्भैस्तृष्वन्नमावयत् ॥८॥

हे इन्द्रदेव ! वृत्रहन्त के पश्चात् सभी याज्ञिक एवं स्तोता, सोम सहित स्तुतियों से आपकी सामर्थ्य को संवर्द्धित करते हैं। इन्द्रदेव के वज्र प्रहार से प्रताड़ित दुर्द्धर्ष वृत्रासुर के विनष्ट हो जाने पर लोगों ने प्रसन्नतापूर्वक उसी प्रकार अन्न ग्रहण किया, जिस प्रकार अग्निदेव हविष्यान्न ग्रहण करते हैं ॥८॥

१०१०२. भूरि दक्षेभिर्वचनेभिर्ऋक्वभिः सख्येभिः सख्यानि प्र वोचत ।

इन्द्रो धुनिं च चुमुरिं च दम्भयज्जुद्धामनस्या शृणुते दभीतये ॥९॥

हे स्तोताओ ! इन्द्रदेव ने मित्रभाव से श्रेष्ठ कार्य सम्पादित किये हैं, उनकी स्तुति श्रेष्ठतम वाक्यों और बन्धुत्व भाव से युक्त वेदमंत्रों द्वारा करो। इन्द्रदेव ने दभीति नरेश के लिए धुनि और चुमुरि नामक राक्षसों का संहार किया है। वे श्रद्धायुक्त मन से श्रेष्ठ स्तुतियों को सुनते हैं ॥९॥

१०१०३. त्वं पुरुष्या भरा स्वश्व्या येभिर्मसै निवचनानि शंसन् ।

सुगेभिर्विश्वा दुरिता तरेम विदो षु ण उर्विया गाधमद्य ॥१०॥

हे इन्द्रदेव ! हमने स्तोत्र पाठ के समय विपुल सम्पत्ति और श्रेष्ठ अश्वों से युक्त ऐश्वर्य की आकांक्षा की थी, वे सभी हमें प्रदान करें। उन श्रेष्ठ ऐश्वर्यों अथवा स्तोत्रों से हम सभी अनिष्टों का निवारण करें। आज हम जिन स्तोत्रों का निर्माण कर रहे हैं, उन्हें आप प्रीतिपूर्वक रत्नाकार करें ॥१०॥

[सूक्त - ११४]

[ऋषि - सधि वैरूप अथवा धर्म तपस । देवता - विश्वदेवा । छन्द - त्रिष्टुप्, ४ व्रगती ।]

१०१०४. घर्मा समन्ता त्रिवृतं व्यापतुस्तयोर्जुष्टिं मातरिश्वा जगाम ।

दिवस्यो दिधिषाणा अवेषन्विदुर्देवाः सहसामानमर्कम् ॥१॥

अग्निदेव और आदित्यदेवों ने चारों ओर आलोकित होकर तीनों लोकों को संव्याप्त किया। अन्तरिक्ष स्थित वायुदेव ने उनकी प्रसन्नता प्राप्त की। जिस समय सम्पूर्ण तेज से युक्त स्तुत्य सूर्यदेव के तेज को देवों ने उपलब्ध किया, तब उन्होंने तीनों लोको के संरक्षण के लिए अन्तरिक्षीय जल की रचना की ॥१॥

१०१०५. तिस्रो देष्टाय निरुक्तीरूपासते दीर्घश्रुतो वि हि जानन्ति वह्नयः ।

तासां नि चिक्व्युः कवयो निदानं परेषु या गुह्येषु व्रतेषु ॥२॥

साधकगण पृथ्वी, अन्तरिक्ष और ब्रुलोक में स्थित अग्नि, वायु और सूर्यदेव को हविष्यान्न समर्पित करते हुए उनकी उपासना करते हैं। कीर्तिवान् अग्निदेव का परिचय देवताओं को होता है। विद्वान् साधक, अग्निदेव की मूल उत्पत्ति के ज्ञाता हैं। परम गुह्य व्रतों के मूलकारण को भी वे जानते हैं ॥२॥

१०१०६. चतुष्कपर्दा युवतिः सुपेशा घृतप्रतीका वयुनानि वस्ते ।

तस्यां सुपर्णा वृषणा नि षेदतुर्यत्र देवा दधिरे भागधेयम् ॥३॥

एक यज्ञवेदिका चतुष्कोणो से युक्त है। उसका स्वरूप श्रेष्ठ और घृतादि से स्नेहमय है। वह श्रेष्ठ यज्ञ सामग्री रूपी वस्त्रों को धारण करती है। जिस पर दो पक्षी (यजमान और पुरोहित) विराजमान होते हैं। उस यज्ञ वेदिका में अग्नि आदि सभी देवशक्तियाँ अपने-अपने हविर्भाग को ग्रहण करती हैं ॥३॥

१०१०७. एकः सुपर्णः स समुद्रमा विवेश स इदं विश्वं भुवनं वि चष्टे ।

तं पाकेन मनसापश्यमन्तितस्तं माता रेळिह स उ रेळिह मातरम् ॥४॥

एक (सोम, अग्नि या प्राण रूप) पक्षी ब्रह्माण्ड रूपी समुद्र में संचार करते हुए प्रविष्ट होता है। वही इस समस्त विश्व को विशिष्ट रूप में देखता है। उस प्राण वायु को उपासनादि करते हुए प्रखर बुद्धि से हम समीप से देखते हैं। उसका और मातृरूपा वाणी का मिलन होने की स्थिति में, माता ने प्रेम पूर्वक उसका आस्वादन किया और निश्चित ही वह भी माता के स्नेह से युक्त हुआ ॥४॥

१०१०८. सुपर्ण विप्राः कवयो वचोभिरेकं सन्तं बहुधा कल्पयन्ति ।

छन्दांसि च दधतो अश्वरेषु ग्रहान्तसोमस्य मिमते द्वादश ॥५॥

मेधावीजन, श्रेष्ठ गालनकर्ता, अद्वितीय परमेश्वर के सम्बन्ध में विभिन्न दृष्टिकोणों से कल्पना करते हैं। वे यज्ञों में नानाविध छन्दों का उच्चारण करते और द्वादश (उपाशु, अन्तर्यामादि) सोम पात्रों का निर्माण करते हैं ॥५॥

१०१०९. षट्त्रिंशोश्च चतुरः कल्पयन्तश्छन्दांसि च दधत आद्वादशम् ।

यज्ञं विमाय कवयो मनीष ऋक्सामाभ्यां प्र रथं वर्तयन्ति ॥६॥

मेधावी लोग चालीस प्रकार के सोमपात्रों को, बारह प्रकार के छन्दों में आबद्ध मंत्रों का उच्चारण करते हुए स्थापित करते हैं। इस प्रकार से वे विचारपूर्वक यज्ञानुष्ठान करके ऋक् और साम द्वारा यज्ञीय रथ को गतिमान् करते हैं ॥६॥

१०११०. चतुर्दशान्ये महिमानो अस्य तं धीरा वाचा प्र णयन्ति सप्त ।

आप्नानं तीर्थं क इह प्र वोचद्येन पथा प्रपिबन्ते सुतस्य ॥७॥

यज्ञरूप परमेश्वर की चौदह महिमाएँ (भुवन) हैं। सप्तहोता स्तोत्रोच्चारण द्वारा यज्ञीय कार्य का सम्पादन



करते हैं। उस विश्वव्यापी पवित्र यज्ञ-मार्ग का वर्णन करने में इस लोक में कौन समर्थ है, जिस सुमार्ग से देवगण भी सोमपान करते हैं ? ॥७॥

१०१११. सहस्रधा पञ्चदशान्युक्था यावद् द्यावापृथिवी तावदित्तत् ।

सहस्रधा महिमानः सहस्रं यावद् ब्रह्म विष्टितं तावती वाक् ॥८॥

पन्द्रह हजार उक्थ मंत्र हैं। द्यावा-पृथिवी के सदृश वे उक्थ मंत्र भी विस्तृत महिमामय हैं। हजारों प्रकार की उनकी महान् सामर्थ्य है। जैसे स्तोत्र अनन्त हैं, वैसे ही वाणी की महिमा भी अपार है ॥८॥

१०११२. कश्छन्दसां योगमा वेद धीरः को धिष्यतां प्रति वाचं पपाद ।

कमृत्विजामष्टमं शूरमाहुर्हरी इन्द्रस्य नि चिकाय कः स्वित् ॥९॥

कौन ऐसे ज्ञानी हैं, जो सम्पूर्ण छन्द विद्या के भलीप्रकार से ज्ञाता हैं? मूल वाक्य रचना को किस ज्ञानी ने समझा है? जो सात होताओं के ऊपर आठवे ब्रह्मा हो सके, ऐसे प्रमुख पुरुष कौन हैं? इन्द्रदेव के दो घोड़ों को किसने भलीप्रकार देखा व समझा है? ॥९॥

१०११३. भूम्या अन्तं पर्येके चरन्ति रथस्य धूर्षु युक्तासो अस्थुः ।

श्रमस्य दायं वि भजन्त्येभ्यो यदा यमो भवति हर्ष्ये हितः ॥१०॥

कुछ अश्व भूलोक की सीमा से अन्तरिक्ष तक विचरण करते हैं और कुछ रथ के धुरे में जुते हुए रहते हैं। इनकी थकावट को दूर करने के लिए देवगण तब आहार देते हैं, जब सारथी सूर्य रथ में विराजमान होते हैं ॥१०॥

[सूक्त - ११५]

[ऋषि - उपस्तुत वार्षिहव्य । देवता - अग्नि । छन्द - जगती, ८ त्रिष्टुप्, ९ शक्वरो ।]

१०११४. चित्र इच्छिशोस्तरुणस्य वक्षथो न यो मातरावप्येति धातवे ।

अनूधा यदि जीजनदधा च नु ववक्ष सद्यो महि दूत्यं चरन् ॥१॥

शिशु अवस्था से सीधे ही युवक (प्रखर) हो जाने वाले अग्निदेव का क्रम बड़ा अद्भुत है। वे उत्पन्न होने के बाद अपनी स्तनहीन दोनों माताओं (अरणियों या द्यावा-पृथिवी) के पास दूध पीने नहीं जाते, वरन् श्रेष्ठ दूतों की भूमिका निभाते हुए देवताओं के पास हवि पहुँचाते हैं ॥१॥

१०११५. अग्निर्ह नाम धायि दन्नपस्तमः सं यो वना युवते भस्मना दत्ता ।

अभिप्रमुरा जुह्वा स्वध्वर इनो न प्रोधमानो यवसे वृषा ॥२॥

जो सर्वश्रेष्ठ कर्म करने वाले और दातारूप हैं, यजमानों ने उनका 'अग्नि' नाम निर्धारित किया है। वे अग्निदेव ज्वालारूपी दाँतों से वनों का भलीप्रकार भक्षण करते हैं। वे जुहू नामक उच्च पात्र में समर्पित हवि को उसी प्रकार ग्रहण करते हैं, जिस प्रकार हृष्ट-पुष्ट और समर्थ वृष, घासादि खाते हैं ॥२॥

१०११६. तं वो विं न दुषदं देवमन्यस इन्दुं प्रोधन्तं प्रवपन्तमर्णवम् ।

आसा वह्निं न शोचिषा विरप्णिनं महिषतं न सरजन्तमध्वनः ॥३॥

हे स्तोताओ ! वृक्षों में आश्रय णे वाले पक्षी के समान अरणियों के आश्रय में रहने वाले तेजस्वी, अन्नदाता, ध्वनि करते हुए वनों के दहनकर्ता, जलयुक्त, ज्वालारूपी मुख से हवि के वहनकर्ता, तेजस्विता से महान्, महत्त्वपूर्ण



कर्मों के निर्वाहक तथा सूर्य के समान मार्गों के प्रकाशक अग्निदेव की प्रार्थना करो ॥३॥

१०११७. वि यस्य ते ब्रथसानस्याजर धक्षोर्न वाताः परि सन्यच्युताः ।

आ रणवासो युयुधयो न सत्वनं त्रितं नशन्त प्र शिषन्त इष्टये ॥४॥

हे अविनाशी अग्निदेव ! जिस समय आप दहन क्रिया करते हैं, उस समय वायुदेव आपके चारों ओर संचरण करते हैं । ऋत्विग्गण गतिशील योद्धाओं की तरह यज्ञ करते हुए आपका स्तुतिगान करते हैं तथा आपको घेरकर उपस्थित होते हैं । तीनों सबनों में या तीनों लोकों में व्याप्त, बल-सम्पन्न आपको वे प्राप्त करते हैं ॥४॥

१०११८. स इदग्निः कण्वतमः कण्वसखायः परस्यान्तरस्य तरुषः ।

अग्निः पातु गृणतो अग्निः सूरीनग्निर्ददातु तेषामवो नः ॥५॥

अग्निदेव ही सर्वाधिक ध्वनि करने वाले तथा दूरस्थ और समीपस्थ शत्रुओं के विनाशक हैं । जो शब्द के साथ स्तोत्र पाठ करते हैं, उनके लिए अग्निदेव मित्रस्वरूप और संरक्षक हैं । अग्निदेव हमें अन्न और सुरक्षा प्रदान करें ॥५॥

१०११९. वाजिन्तमाय सह्यसे सुपित्र्य तृषु च्यवानो अनु जातवेदसे ।

अनुद्रे चिद्यो धृषता वरं सते महिन्तमाय धन्वनेदविष्यते ॥६॥

श्रेष्ठ पितृभावयुक्त, प्रचुर अन्न के दाता, विपुल सामर्थ्ययुक्त, सर्वोत्तम ज्ञाता, हे अग्ने ! आपकी स्तुति के लिए हम शीघ्रता से तत्पर हुए हैं । संकटकालीन स्थिति में महापराक्रमी सामर्थ्य से धनुष-बाण धारण करके, आप संरक्षण प्रदान करते हैं । ऐसे पूजनीय सर्वश्रेष्ठ दाता अग्निदेव को हम श्रेष्ठ यज्ञ-सामग्री समर्पित करते हैं ॥६॥

१०१२०. एवाग्निर्मतैः सह सूरिभिर्वसु ष्टवे सहसः सूनरो नृभिः ।

मित्रासो न ये सुधिता ऋतायवो द्यावो न द्युमैरभि सन्ति मानुषान् ॥७॥

यज्ञादि कर्मों में संलग्न, ज्ञानी मनुष्य अग्निदेव को शक्ति का पुत्र और ऐश्वर्यशाली कहकर पुकारते हैं । यज्ञीय सत्कर्मों के निर्वाहक मित्र के समान ही अग्निदेव के सान्निध्य में सन्तुष्टि प्राप्त करते हैं । वे अपने दिव्यतायुक्त यशस्वी तेज से शत्रुओं को पराभूत करते हैं ॥७॥

१०१२१. ऊर्जो नपात्सहसावन्निति त्वोपस्तुतस्य वन्दते वृषा वाक् ।

त्वां स्तोषाम त्वया सुवीरा द्राघीय आयुः प्रतरं दधानाः ॥८॥

हे बलपुत्र, सामर्थ्यवान् अग्निदेव ! इस प्रकार हम उपस्तुत ऋषि आपके लिए तेजस्वी स्तोत्रों का गान करते हैं । हम आपकी प्रार्थना करते हैं । आपकी कृपा दृष्टि से हम सुसन्तति और दीर्घायु को प्राप्त करें ॥८॥

१०१२२. इति त्वाग्ने वृष्टिहव्यस्य पुत्रा उपस्तुतास ऋषयोऽवोचन् । तौश्च पाहि गृणतश्च

सूरीन्वषड्वषळित्यूर्ध्वासो अनक्षन्नमो नम इत्यूर्ध्वासो अनक्षन् ॥९॥

हे अग्निदेव ! वृष्टिहव्य नामक ऋषि के पुत्र उपस्तुत आदि द्रष्टा ऋषियों ने आपकी स्तुति-अर्चना की । आप उनकी और स्तोता विद्वानों की सुरक्षा करें । "वषट्-वषट्" मन्त्रोच्चारण करते हुए हाथ ऊपर करके हवि समर्पित करने वाले तथा 'नमः-नमः' कहकर स्तुति करने वाले स्तोताओं को आप संरक्षण प्रदान करें ॥९॥

[सूक्त - ११६]

[ऋषि - अग्नियुत स्थौर अथवा अग्नियूप स्थौर । देवता - इन्द्र । छन्द - त्रिष्टुप् ।]

१०१२३. पिबा सोमं महत इन्द्रियाय पिबा वृत्राय हन्तवे शविष्ठ ।

पिब राये शवसे ह्यमानः पिब मध्वस्तुपदिन्द्रा वृषस्व ॥१॥

बलशालियों में अग्रणी हे इन्द्रदेव ! आप प्रचुर सामर्थ्य की प्राप्ति और वृत्रासुर के वध के लिए सोमपान करें । आप स्तुति किये जाने पर हमें अन्न और ऐश्वर्य प्रदान करने के लिये सोमपान करें । आप मधुतुल्य सोमरस पान से संतुष्ट होकर हमारी कामनाओं को पूर्ण करें ॥१॥

१०१२४. अस्य पिब क्षुमतः प्रस्थितस्येन्द्र सोमस्य वरमा सुतस्य ।

स्वस्तिदा मनसा मादयस्वार्वाचीनो रेवते सौभगाय ॥२॥

हे इन्द्रदेव ! आप श्रेष्ठ रीति से प्रस्तुत, अभिषवित हविरूप सोमरस के श्रेष्ठ भाग का पान करें । कल्याणकारी मन से आप आनन्दित हों तथा ऐश्वर्य और सौभाग्य प्रदान करने के लिए अग्रसर हों ॥२॥

१०१२५. ममत्तु त्वा दिव्यः सोम इन्द्र ममत्तु यः सूयते पार्थिवेषु ।

ममत्तु येन वरिवश्चकर्थ ममत्तु येन निरिणासि शत्रून् ॥३॥

हे इन्द्रदेव ! आपको दिव्य सोम प्रोत्साहित करे । पृथ्वी पर मनुष्यों द्वारा सम्पादित यज्ञों में जो अभिषवित किया जाता है, वह भी आपको प्रशंसित करे । जिससे आप श्रेष्ठ ऐश्वर्यों को धारण करते हैं, वह भी आनन्दित करे । जिससे आप शत्रुओं को विनष्ट करते हैं, वह सोमरस भी आप को हर्षित करे ॥३॥

[इस मंत्र से स्पष्ट होता है कि सोम दिव्य लोकों से लेकर प्राणियों तक विभिन्न स्वरूपों में प्रवाहित होता रहता है ।]

१०१२६. आ द्विर्वा अमिनो यात्विन्द्रो वृषा हरिभ्यां परिषिक्तमन्धः ।

गध्या सुतस्य प्रभृतस्य मध्वः सत्रा खेदामरुशहा वृषस्व ॥४॥

दोनों लोकों में संव्याप्त, सर्वत्रगामी और कामना-पूरक इन्द्र, चारों ओर से अभिषिञ्चित सोमरूपी आहार के लिए दोनों अश्वों सहित यहाँ आएँ । हे इन्द्रदेव ! आपके लिए मधुसदृश सोम, वृषभचर्म के ऊपर परिशोधित करके पात्र में परिपूर्ण रखा हुआ है, उस सोम का पान करके वृषभों के समान यज्ञीय शत्रुओं को विनष्ट करें ॥४॥

१०१२७. नि तिग्मानि भ्राशयन्भ्राश्यान्धव स्थिरा तनुहि यातुजूनाम् ।

उग्राय ते सहो बलं ददामि प्रतीत्या शत्रून्विगदेषु वृश्च ॥५॥

हे इन्द्रदेव ! आप तीक्ष्ण शस्त्रों को प्रकाशित करते हुए राक्षसों के सुदृढ़ शरीरों को धराशायी करें । आप पराक्रमी को हम उत्साहवर्द्धक सोमरस प्रदान करते हैं । सोमपान से प्राप्त सामर्थ्य द्वारा युद्ध में शत्रुओं पर प्रहार करके आप उन्हें विनष्ट कर डालें ॥५॥

१०१२८. व्यश्य इन्द्र तनुहि श्रवांस्योजः स्थिरेव धन्वनोऽभिमातीः ।

अस्मद्भगवावृषानः सहोभिरनिभृष्टस्तन्वं वावृधस्व ॥६॥

हे समर्थ इन्द्रदेव ! आप हमें अन्न-धन प्रदान करें । अहंकारी दुष्ट शत्रुओं पर अपने असाधारण पराक्रम और धनुष-बाण का प्रयोग करें । हमारे लिए अनुकूल होकर हमें संवर्द्धित करें । शत्रुओं से पराभूत न होकर अपनी सामर्थ्य से शरीर को बढ़ाएँ ॥६॥



१०१२९. इदं हविर्मघवन्तुभ्यं रातं प्रति सम्राळहणानो गृभाय ।

तुभ्यं सुतो मघवन्तुभ्यं पक्वोऽद्धीन्द्र पिब च प्रस्थितस्य ॥७॥

हे वैभवशाली इन्द्रदेव ! इस यज्ञीय सामग्री को हम आपके लिए समर्पित करते हैं । हे सम्राट् इन्द्रदेव ! क्रोध रहित होकर आप उसे ग्रहण करें । हे धनाधिपति इन्द्रदेव ! आपके लिए ही यह सोम अभिषवित किया गया है । आपके लिए ही यह पुरोडाशादि खाद्य-सामग्री पकायी गई है । स्नेहपूर्वक प्रस्तुत किये गये खाद्य-पदार्थों का सेवन करें तथा मधुर सोमरस का पान करें ॥७॥

१०१३०. अद्धीदिन्द्र प्रस्थितेमा हवींषि चनो दधिष्व पचतोत सोमम् ।

प्रयस्वन्तः प्रति हर्यामसि त्वा सत्याः सन्तु यजमानस्य कामाः ॥८॥

हे इन्द्रदेव ! ये यज्ञीय पदार्थ आपकी ओर प्रेषित किये जाते हैं । जो खाद्य-पदार्थ और जो सोमरस प्रस्तुत किया गया है, उनका सेवन करें । हम अन्नादि प्रस्तुत करते हुए आपको आमन्त्रित करते हैं । आपके द्वारा यज्ञकर्ता यजमानों के मनोरथ पूर्ण हों ॥८॥

१०१३१. प्रेन्द्राग्निभ्यां सुवचस्यामिचर्मि सिन्ध्याविव प्रेरयं नावमर्कैः ।

अयाइव परि चरन्ति देवा ये अस्मभ्यं धनदा उद्भिदश्च ॥९॥

इन्द्रदेव और अग्निदेव के लिए श्रेष्ठ स्तुतियों को हम उत्तम रीति से समर्पित करते हैं । जिस प्रकार नदी में नाव भेजते हैं, वैसे ही पावन पूजनीय मन्त्रों से हम आपको प्रोत्साहित करते हैं । हम उन देवगणों की सेवा-अर्चना करते हैं, जो हमारे लिए धनदाता तथा हमारे शत्रुओं के संहारकर्ता हैं ॥९॥

[सूक्त - ११७]

[ऋषि - भिक्षु आङ्गिरस, । देवता - धन-अन्न दान प्रशंसा । छन्द - त्रिष्टुप्, १-२ जगती ।]

१०१३२. न वा उ देवाः क्षुधमिद्वधं ददुरुताशितमुप गच्छन्ति मृत्यवः ।

उतो रयिः पृणतो नोप दस्यत्युतापृणन्मर्दितारं न विन्दते ॥१॥

देवताओं ने जो क्षुधा (भूख या तृष्णा) की रचना की है, वह कष्टकारिणी है । अन्न भक्षण करने वाले को भी मृत्यु से मुक्ति नहीं मिलती । दूसरे के प्रति दान देने वालों के धन की कभी क्षति नहीं होती । दूसरों के प्रति दान न देने वालों को कोई सुखी नहीं कर सकता ॥१॥

१०१३३. य आधाय चकमानाय पित्वोऽन्नवान्सन्नफितायोपजग्मुषे ।

स्थिरं मनः कृणुते सेवते पुरोतो चित्स मर्दितारं न विन्दते ॥२॥

जिस समय कोई भूख से पीड़ित मनुष्य, भिक्षा के भाव से उपस्थित होकर अन्न-याचना करता है, उस समय जो अन्नवान् होकर भी हृदय से निष्ठुर बनकर याचक के सामने ही भोजन ग्रहण करते हैं, ऐसे संकीर्ण वृत्ति के लोगों को कोई सुखदाता नहीं मिलते अर्थात् वे आत्मिक सुख-सन्तोष से सदैव वञ्चित रहते हैं ॥२॥

१०१३४. स इन्द्रो जो यो गृहवे ददात्यन्नकामाय चरते कृशाय ।

अरमस्मै भवति यामहूता उतापरीषु कृणुते सखायम् ॥३॥

अन्न की अभिलाषा से किसी गरीब व्यक्ति की भिक्षा याचना पर जो अन्नदान करते हैं, वे ही सचमुच दाता



हैं। उन्हें सम्पूर्ण यज्ञों के फलों की प्राप्ति होती है तथा वे शत्रुओं के बीच में भी मित्रभाव को प्राप्त करते हैं ॥३॥

१०१३५. न स सखा यो न ददाति सख्ये सचाभुवे सचमानाय पित्वः ।

अपास्मात्त्रेयात्र तदोको अस्ति पुणन्तमन्यमरणं चिदिच्छेत् ॥४॥

अपने साथी के समीप आने पर जो मित्र होकर भी उस मित्र व्यक्ति को अन्नदान नहीं करते, ऐसे कृपण मनुष्य का परित्याग करके दूर जाना ही उचित है। उसका गृह, निवास योग्य नहीं है। ऐसे समय किसी श्रेष्ठ स्वामी के पास जाना ही श्रेयस्कर है ॥४॥

१०१३६. पृणीयादित्राघमानाय तव्यान्द्राघीयांसमनु पश्येत पन्थाम् ।

ओ हि वर्तन्ते रथ्येव चक्रान्यमन्यमुप तिष्ठन्त रायः ॥५॥

समर्थ मनुष्य को चाहिए कि याचना भाव से आने वाले को निश्चय ही धनादि दान द्वारा संतुष्ट करें। ऐसे दाता को स्वर्गीय सुपथ प्राप्त होते हैं। ऊपर-नीचे परिभ्रमण करने वाले रथचक्र के समान ही धन-सम्पदा कभी स्थिर नहीं होती, वह एक दूसरे के पास आती-जाती रहती है ॥५॥

[सम्पत्ति का संघय उसे निष्क्रिय (इन्र्ट) बना देता है। यह ऋषिमत आज भी अर्थ नीति का महत्वपूर्ण सूत्र है। उसे न मानने से ही विकृतियाँ पैदा होती हैं।]

१०१३७. मोघमन्नं विन्दते अप्रचेताः सत्यं ब्रवीमि वध इत्स तस्य ।

नार्यमणं पुष्यति नो सखायं केवलाघो भवति केवलादी ॥६॥

जिनके हृदय उदारतारहित (संकीर्ण) हैं, उनका अन्न-धन पाना निरर्थक ही है। उनका अन्न मृत्यु के समान ही विषैला है, यही सच्चाई है। जो न तो देवों को हविष्यान्न अर्पित करते हैं, न बन्धु-बान्धवों को देते हैं, जो मात्र स्वयमेव खाते हैं; वे केवल पापात्र को ही ग्रहण करते हैं ॥६॥

[संकीर्ण भावयुक्त भोजन अपने अन्दर संकीर्ण प्रवृत्तियों को बढ़ाता है। अपने पुरुषार्थ से स्वयं ही लाभ उठाने की प्रवृत्ति ही अनेक व्यसनों को पनपाती है।]

१०१३८. कृषत्रित्फाल आशित कृणोति यन्नध्वानमप वृङ्क्ते चरित्रैः ।

वदन्ब्रह्मावदतो वनीयान्पूणन्नापिरपुणन्तमभि ध्यात् ॥७॥

कृषि कार्य करते हुए, जो हल से भूमि को गहराई से जोतते हैं, वही कृषक अन्न-उत्पादन करते हैं। वही अपने मार्ग से जाकर अपने कर्मों द्वारा अपने स्वामी के लिए अन्न प्राप्त करते हैं। जैसे वेदज्ञ ब्राह्मण अज्ञानी मनुष्यों से उत्तम हैं, उसी प्रकार दानी मनुष्य दान रहितों से सदैव श्रेष्ठ होते हैं ॥७॥

[अन्न, ज्ञान या सम्पदा के लिए उत्पादक श्रम तथा सदुद्देश्यों के लिए उसका उपयोग ही मानव के लिए श्रेयस्कर है।]

१०१३९. एकपाद्भूयो द्विपदो वि चक्रमे द्विपात्रिपादमध्येति पश्चात् ।

चतुष्पादेति द्विपदामभिस्वरे संपश्यन्वृङ्क्तीरुपतिष्ठमानः ॥८॥

जिनके पास धन-सम्पदा का एक भाग है, वे दो भाग सम्पदा की कामना करते हैं। दो भाग वाले तीन भाग वाले धनाढ्यों के पास जाते हैं। तीन भाग वाले चार भाग वाले के पास तथा चार भाग सम्पदा वाले इससे भी अधिक सम्पदा वाले के समीप गमन करते हैं। इस प्रकार ये धन-सम्पदा वालों की शृंखला बनी हुई है। अल्प सम्पदायुक्त, अपने से अधिक धनवान् बनने की आकांक्षा करते हैं ॥८॥

[ऋषि मतानुसार जो धन प्राप्ति के लिए आतुर है, अपने से कमजोरों को देना नहीं चाहता, वह साधन-सम्पन्न होकर भी दरिद्र ही है।]

१०१४०. समौ चिद्धस्तौ न समं विविष्टः सम्पातरा चित्र समं दुहाते ।

यमयोश्चित्रं समा वीर्याणि ज्ञाती चित्सन्तौ न समं पृणीतः ॥९॥

हमारे दोनों हाथ एक जैसे होते हुए भी धारण क्षमता से समान नहीं होते । एक माता से जन्म लेने वाली गौओं की दूध की मात्रा समान नहीं होती । दो जुड़वाँ भाई भी बल से एक समान नहीं होते । एक कुल की सन्तान होकर भी दोनों की दानभावना समान नहीं होती ॥९॥

[व्यक्ति की महानता बाह्य परिस्थितियों की अपेक्षा आन्तरिक संस्कारों पर अधिक निर्भर करती है । एक जैसी परिस्थितियों में रहते हुए भी जो चाहे वह अपने अंदर महानता को जाग्रत् कर सकता है ।]

[सूक्त - ११८]

[ऋषि - उरुक्षय आमहीयव । देवता - रक्षोहा अग्नि । छन्द - गायत्री ।]

१०१४१. अग्ने हंसि न्यत्रिणं दीद्यन्मर्त्येष्व । स्वे क्षये शुचिव्रत ॥१॥

श्रेष्ठ व्रतशील हे अग्निदेव ! आप याजक मनुष्यों के बीच अपने निर्धारित स्थल पर प्रदीप्त होकर अन्धकार रूपी शत्रु का विनाश करें ॥१॥

१०१४२. उत्तिष्ठसि स्वाहुतो घृतानि प्रति मोदसे । यत्त्वा सुचः समस्थिरन् ॥२॥

सुक् त्रामक यज्ञीय घृतपात्र आपके लिए समीप लाया गया है । हे अग्निदेव ! आप उत्तम रीति से समर्पित आहुतियों को पाकर ऊपर उठें और प्रज्वलित हों । ये घृताहुतियाँ आपके लिए समर्पित हैं ॥२॥

१०१४३. स आहुतो वि रोचतेऽग्निरीळेन्यो गिरा । सुचा प्रतीकमज्यते ॥३॥

आदर सहित आवाहन किये गये और स्तुति मंत्रों से स्तुत्य, ये अग्निदेव प्रदीप्त होकर प्रकाशित होते हैं । सम्पूर्ण देवताओं से पहले उन्हें ही सुक्-पात्र से घृतयुक्त आहुतियाँ समर्पित करते हैं ॥३॥

१०१४४. घृतेनाग्निः समज्यते मधुप्रतीक आहुतः । रोचमानो विभावसुः ॥४॥

जिस समय ये अग्निदेव घृतादि हविष्यान्न से संयुक्त होते हैं, उस समय स्तुति और आहुतियों से तृप्त होकर प्रचुर प्रकाश से प्रदीप्त होते हैं ॥४॥

[पदार्थों की आहुति से पदार्थपरक ऊर्जा तथा स्तुतियों के शब्दों के अनुरूप प्राणऊर्जा विकसित होती है ।]

१०१४५. जरमाणः समिध्यसे देवेभ्यो हव्यवाहन । तं त्वा हवन्त मर्त्याः ॥५॥

हे अग्निदेव ! आप देवों के हविवाहक हैं । स्तोत्रों से स्तुति किये जाने पर आप प्रदीप्त होते हैं । सभी याजक आपका भावनापूर्वक आवाहन करते हैं ॥५॥

१०१४६. तं मर्ता अमर्त्यं घृतेनाग्निं सपर्यत । अदाभ्यं गृहपतिम् ॥६॥

हे घरणधर्मा मनुष्यों ! अग्निदेव अविनाशी, पराक्रमी (दबाव रहित), गृहपति हैं । घृतादि आहुतियों से उनकी अर्चना करें ॥६॥

१०१४७. अदाभ्येन शोचिषाग्ने रक्षस्त्वं दह । गोपा ऋतस्य दीदिहि ॥७॥

हे अग्निदेव ! आप अपनी प्रखर-तेजस्विता से राक्षसी वृत्तियों का दहन करें । यज्ञ के संरक्षक बनकर आप दीप्तिमान् हों ॥७॥

१०१४८. स त्वमग्ने प्रतीकेन प्रत्योष यातुधान्यः । उरुक्षयेषु दीद्यत् ॥८॥



हे अग्निदेव ! आप अपने स्वाभाविक तेज से प्रदीप्त होकर राक्षसी शक्तियों को भस्मीभूत करें । आप निर्धारित स्थानों पर रहकर तेजस्विता को धारण करें ॥८॥

१०१४९. तं त्वा गीर्भिरुरुक्षया हव्यवाहं समीधिरे । यजिष्ठं मानुषे जने ॥९॥

हे अग्निदेव ! आप हवियों के वहनकर्ता, मनुष्यों में सर्वोत्तम यज्ञकर्ता तथा विलक्षण निवास स्थलों से युक्त हैं । आपको स्तोत्रों द्वारा (मंत्रोच्चारण करते हुए) प्रदीप्त किया जाता है ॥९॥

[सूक्त - ११९]

[ऋषि - लब ऐन्द्र । देवता - लब ऐन्द्र (आत्म-स्तुति) । छन्द - गायत्री ।]

१०१५०. इति वा इति मे मनो गामश्चं सनुयामिति । कुवित्सोमस्यापामिति ॥१॥

मेरी (इन्द्र की) हार्दिक इच्छा है कि मैं गौ, अश्वदि (पोषण और शक्ति प्रवाहों) का दान करूँ ; क्योंकि मैं कई बार सोमरस का सेवन कर चुका हूँ ॥१॥

१०१५१. प्र वाताइव दोधत उन्मा पीता अयंसत । कुवित्सोमस्यापामिति ॥२॥

जिस प्रकार अति वेगवान् वायु वृक्षों को कम्पायमान करती और ऊपर उठाती है, उसी प्रकार पान किया गया सोमरस कैपाता है और प्रोत्साहित करता है । मैंने कई बार सोमरस का सेवन किया है ॥२॥

१०१५२. उन्मा पीता अयंसत रथमश्वा इवाशवः । कुवित्सोमस्यापामिति ॥३॥

जिस प्रकार शीघ्रगामी अश्व, रथ को ऊपर उठाकर ले जाते हैं, उसी प्रकार पान किया गया सोमरस मुझे उत्कर्ष प्रदान करता है । मैंने अनेक बार सोमरस का पान किया है ॥३॥

१०१५३. उप मा मतिरस्थित वाश्ना पुत्रमिव प्रियम् । कुवित्सोमस्यापामिति ॥४॥

जैसे गौ " हम्बा " शब्द करती हुई प्रिय बछड़े के पास जाती है, वैसे ही स्तोतागणों की स्तुतियाँ मेरी ओर आगमन करती हैं । मैंने कई बार सोमरस का पान किया है ॥४॥

१०१५४. अहं तष्टेव वन्धुरं पर्यचामि हृदा मतिम् । कुवित्सोमस्यापामिति ॥५॥

जैसे त्वष्टादेव (शिल्पी) रथ के ऊपरी भाग (सारथी स्थान) को बनाते हैं, वैसे ही मैं स्तोताओं के हृदय में श्रद्धा उत्पन्न करता हूँ । मैंने अनेक बार सोमरस का पान किया है ॥५॥

१०१५५. नहि मे अक्षिपच्चनाच्छान्तसुः पञ्च कृष्टयः । कुवित्सोमस्यापामिति ॥६॥

पञ्चजन सृष्टि (पंचवर्णात्मक सृष्टि) मेरी दृष्टि से क्षणभर के लिए भी विलुप्त नहीं हो सकती; मैंने अनेक बार सोमरस का पान किया है ॥६॥

१०१५६. नहि मे रोदसी उभे अन्य पक्षं चन प्रति । कुवित्सोमस्यापामिति ॥७॥

छावा-पृथिवी दोनों मेरे एक पार्श्व की समता करने में सक्षम नहीं । मैंने अनेक बार सोमपान किया है ॥७॥

१०१५७. अभि द्यां महिना भुवमभी३मां पृथिवीं महीम् । कुवित्सोमस्यापामिति ॥८॥

मैंने अपनी महत्ता से द्युलोक और विस्तृत पृथ्वी को स्ववश में किया है । मैंने अनेक बार सोमपान किया है

१०१५८. हन्ताहं पृथिवीमिमां नि दधानीह वेह वा । कुवित्सोमस्यापामिति ॥९॥



मेरे अन्दर इतनी सामर्थ्य है कि इस पृथ्वी को कहीं भी दूसरे स्थान पर ले जा सकता हूँ। मैंने अनेक बार सोमरस का पान किया है ॥९॥

१०१५९. ओषमितृथिवीमहं जड्यनानीह वेह वा । कुवित्सोमस्यापामिति ॥१०॥

मैं (इन्द्र) इस धरा को अथवा अपने तेज से तप्त करने वाले सूर्य को यहाँ अथवा ध्रुलोक में जहाँ चाहूँ वहाँ विनष्ट कर सकता हूँ। मैंने अनेक बार सोमरस का पान किया है ॥१०॥

१०१६०. दिवि मे अन्यः पक्षोऽथो अन्यमचीकृषम् । कुवित्सोमस्यापामिति ॥११॥

मेरा एक भाग ध्रुलोक में विद्यमान है और दूसरा भाग नीचे पृथ्वी पर है। मैंने अनेक बार सोमपान किया है।

१०१६१. अहमस्मि महामहोऽधिनभ्यमुदीषितः । कुवित्सोमस्यापामिति ॥१२॥

अन्तरिक्ष में उदय होने वाले सूर्य के समान मैं (इन्द्र) महान् से महान्तम हूँ। मैंने अनेक बार अमृतस्वरूप सोमरस का पान किया है ॥१२॥

१०१६२. गृहो धाम्प्यरङ्कृतो देवेभ्यो हव्यवाहनः । कुवित्सोमस्यापामिति ॥१३॥

देवों के लिए हवि वहन करने वाला मैं यजमानों द्वारा स्तुत होकर हवि ग्रहण करके चला जाता हूँ। मैंने अनेक बार सोमरस का पान किया है ॥१३॥

[सूक्त - १२०]

[ऋषि - बृहद्वि आथर्वण । देवता - इन्द्र । छन्द - त्रिष्टुप् ।]

१०१६३. तदिदास भुवनेषु ज्येष्ठं यतो जज्ञ उग्रस्त्वेषन्मृषाः ।

सद्यो जज्ञानो नि रिणाति शत्रूननु यं विश्वे मदन्त्यूमाः ॥१॥

संसार का कारणभूत ब्रह्म स्वयं ही सब लोकों में प्रकाश रूप में संव्याप्त हुआ, जिससे प्रचण्ड तेजस्वी बल से युक्त सूर्य का प्राकट्य हुआ। जिसके उदय होने मात्र से (अज्ञान-अन्धकार रूपी) शत्रु नष्ट हो जाते हैं। उसे देखकर सभी प्राणी हर्षित हो उठते हैं ॥१॥

१०१६४. वावृधानः शवसा भूर्योजाः शत्रुर्दासाय धियसं दधाति ।

अव्यनच्च व्यनच्च सस्मि सं ते नवन्त प्रभृता मदेषु ॥२॥

अपनी सामर्थ्य से वृद्धि को प्राप्त हुए अनन्त शक्तियुक्त, दुष्टों के शत्रु इन्द्रदेव शत्रुओं के अन्तःकरण में भय उत्पन्न करते हैं। वे सभी चर-अचर प्राणियों को संचालित करते हैं। (ऐसे) इन्द्रदेव की हम (याजकगण) सम्मिलित रूप से, एक साथ स्तुति करके उन्हें तथा स्वयं को आनन्दित करते हैं ॥२॥

१०१६५. त्वे क्रतुमपि वृज्जन्ति विश्वे द्विर्यदेते त्रिर्भवन्त्यूमाः ।

स्वादोः स्वादीयः स्वादुना सृजा समदः सु मधु मधुनाभि योधीः ॥३॥

हे इन्द्रदेव ! सब यजमान आपके लिए ही अनुष्ठान करते हैं। जब यजमान विवाहोपरान्त दो या एक सन्तान के बाद तीन होते हैं, तो प्रिय लगने वाले (सन्तान) को प्रिय (धन या गुणों) से युक्त करें। बाद में इस प्रिय संतान को पौत्रादि की मधुरता से युक्त करें ॥३॥

१०१६६. इति चिद्धि त्वा घना जयन्तं मदेमदे अनुमदन्ति विप्राः ।



ओजीयो घृणो स्थिरमा तनुष्व मा त्वा दध्न्यातुधाना दुरेवाः ॥४॥

हे इन्द्रदेव ! आप जिस समय सोमपान से आनन्दित होकर धन-सम्पदा पर विजय प्राप्त करते हैं, उस समय ज्ञानी स्तोतागण आपकी ही स्तुति करते हैं। हे अपराजेय इन्द्रदेव ! आप हमें तेजस्विता प्रदान करें, दुस्साहसी असुर कभी आपको पराभूत न कर सकें ॥४॥

१०१६७. त्वया वयं शाश्वतहे रणेष्ु प्रपश्यन्तो युधेन्यानि भूरि ।

चोदयामि त आयुधा वचोभिः सं ते शिशामि ब्रह्मणा क्यांसि ॥५॥

हे इन्द्रदेव ! आपके सहयोग से हम रणभूमि में दृष्ट शत्रुओं पर विजय प्राप्त करते हैं। युद्ध की इच्छा से प्रेरित अनेक शत्रुओं से हम भेंट करते हैं। आपके वज्रादि आयुधों को हम स्तोत्रों द्वारा प्रोत्साहित करते हैं। स्तुति मंत्रों से हम आपकी तेजस्विता को तीक्ष्ण करते हैं ॥५॥

१०१६८. स्तुषेय्यं पुरुवर्षसमृध्वमिनतममाप्त्यमाप्त्यानाम् ।

आ दर्षते शवसा सप्त दानून् साक्षते प्रतिमानानि भूरि ॥६॥

स्तुत्य, विभिन्न स्वरूपों वाले, दीप्तिमान्, सर्वेश्वर और सर्वश्रेष्ठ आत्मीय इन्द्रदेव की हम स्तुति करते हैं। वे अपनी सामर्थ्य से वृत्र, नमुचि, कुयव आदि सात राक्षसों के विनाशकर्ता तथा अनेक असुरों के पराभवकर्ता हैं ॥

१०१६९. नि तद्दधिषेऽवरं परं च यस्मिन्नाविथावसा दुरोणे ।

आ मातरा स्थापयसे जिगत्सू अत इनोषि कर्वरा पुरुणि ॥७॥

हे इन्द्रदेव ! आप जिस यजमान के घर में हविरूप अन्न से परितृप्त होते हैं, उसे दिव्य और भौतिक सम्पदा प्रदान करते हैं। सम्पूर्ण प्राणियों के निर्माता, गतिशील द्युलोक और पृथ्वीलोक को आप ही सुस्थिर करते हैं। उस समय आपको अनेक कार्यों का निर्वाह करना पड़ता है ॥७॥

१०१७०. इमा ब्रह्म बृहद्विो विवक्तीन्द्राय शूषमग्रियः स्वर्षाः ।

महो गोत्रस्य क्षयति स्वराजो दुश्च विश्वा अवृणोदप स्वाः ॥८॥

ऋषियों में श्रेष्ठ और स्वर्गलोक के आकांक्षी बृहद्वि ऋषि इन्द्रदेव को सुख प्रदान करने के लिए ही इन वैदिक मंत्रों का पाठ करते हैं। वे तेजस्वी, दीप्तिमान् इन्द्रदेव विशाल पर्वत (अवरोध) को हटाते हैं तथा शत्रुपुरियों के सभी द्वारों के उद्घाटक हैं ॥८॥

१०१७१. एवा महान्बृहद्विो अथर्वावोचत्स्वां तन्वमिन्द्रमेव ।

स्वसारो मातरिष्वरीररिप्रा हिन्वन्ति च शवसा वर्धयन्ति च ॥९॥

अथर्वा ऋषि के पुत्र महाप्राज्ञ बृहद्वि ने इन्द्रदेव के लिए अपनी बृहद् स्तुतियों का उच्चारण किया। माता सदृश भूमि पर उत्पन्न पवित्र नदियाँ, पारस्परिक भगिनी तुल्य स्नेह से जल प्रवाहित करती हैं तथा अन्नबल से लोगों का कल्याण करती हैं ॥९॥

[सूक्त - १२१]

[ऋषि - हिरण्यगर्भ प्राजापत्य । देवता - कः (प्राजापति) । छन्द - त्रिष्टुप् ।]

इस सूक्त के ऋषि हिरण्यगर्भ-प्राजापत्य हैं। देवता हैं कः, जिसको आचार्यों ने प्राजापति परमेश्वर का पर्याय माना है। पहले मंत्र में पहला शब्द हिरण्यगर्भ ही है। शतपथ ब्राह्मण (का ६। अ० ७) में 'ज्योतिरेवोऽमृतहिरण्यं' सूत्र के अनुसार अकिनाशी

ज्योति ही हिरण्य है। अमरकोश ने इसी तत्त्व को ध्यान में रखकर हिरण्यगर्भ का निर्वचन इस प्रकार किया है " हिरण्यं हिरण्यमयं अण्डं यस्य गर्भ इव " अर्थात् ज्योति पिण्ड जिसके गर्भ में है वह। कुछ आचार्य प्रजापति परमेश्वर को ही हिरण्य गर्भ कहते हैं; किन्तु ऋषि हिरण्य गर्भ प्राजापत्य हैं। प्राजापत्य का अर्थ हुआ प्रजापति से उपन्न। होताक्षर उपनिषद् ३-१४ तथा ४।१२ में परमात्मा को हिरण्यगर्भ का जन्मदाता तथा उसे उपन्न होते हुए देखने वाला कहा है। अस्तु, हिरण्यगर्भ वह मूल तेजस् तत्त्व प्रतीत होता है जिसमें महा विस्फोट (बिग बैंग) द्वारा सृष्टि की संरचना हुई। उसे उत्पन्नकर्ता एक मात्र देव परमेश्वर को कः संबोधन दिया जाना समुचित है। बीजगणित में अज्ञात संख्या को 'क' मान लेते हैं। जब सृष्टि कभी ही नहीं थी, उस समय उस परम सत्ता को नाम क्या दें? अतः उसे व्यञ्जन (अभिव्यञ्जना क्रम) का प्रथम वर्ण 'क' कह देना युक्ति संगत लगता है। 'कस्मै देवाय' का एक अर्थ है किस देवता के लिए। उसी पद को कः अस्मै देवाय कहने से अर्थ होता है 'कः' रूप में (यह सब करने वाला) यह जो देव है।" मंत्र क्र० १ से ९ तक टेक के रूप में प्रयुक्त पद 'कस्मै देवाय हविषा विधेम' को प्रश्न एवं समाधान परक दोनों अर्थों में लिया जाना युक्ति संगत है -

१०१७२. हिरण्यगर्भः समवर्तताग्रे भूतस्य जातः पतिरेक आसीत् ।

स दाधार पृथिवीं द्यामुतेमां कस्मै देवाय हविषा विधेम ॥१॥

पहले (आदिकाल में) हिरण्यगर्भ सम्यक् रूप से अवस्थित था। सभी उत्पत्तिशील पदार्थों का एक ही स्वामी परमात्मा है। वही इस पृथ्वी और द्युलोक को भी धारण किये हुए है। (वह जो भी है ?) हम हवि के द्वारा उसी की अर्चना का विधान करें ॥१॥

१०१७३. य आत्मदा बलदा यस्य विश्व उपासते प्रशिश्वं यस्य देवाः ।

यस्य छायामृतं यस्य मृत्युः कस्मै देवाय हविषा विधेम ॥२॥

जो परमात्मा आत्मज्ञान के प्रेरक और बलदाता हैं, जिनकी आज्ञा का पालन सम्पूर्ण मनुष्य और देवसमुदाय करता है। जिनकी छत्रछाया अमृत स्वरूपिणी है तथा मृत्यु भी उसी के अधीन है। उन परमात्मन की हम श्रेष्ठ रीति से उपासना करें ॥२॥

१०१७४. यः प्राणतो निमिषतो महित्वैक इद्राजा जगतो बभूव ।

य ईशे अस्य द्विपदश्चतुष्पदः कस्मै देवाय हविषा विधेम ॥३॥

जो अपनी महान् सामर्थ्य से प्राणयुक्त (गतिशील) और देखने वाले सम्पूर्ण प्राणिसमुदाय के एक मात्र अधिपति हैं, जो इन द्विपद (मनुष्यों) और चतुष्पद (गवादि पशुओं) के स्वामी हैं। उन सुखस्वरूप अद्वितीय परमेश्वर की हम श्रेष्ठ रीति से अर्चना करते हैं ॥३॥

१०१७५. यस्येमे हिमवन्तो महित्वा यस्य समुद्रं रसया सहाहुः ।

यस्येमाः प्रदिशो यस्य बाहु कस्मै देवाय हविषा विधेम ॥४॥

जिनकी महिमा से ये सभी हिमाच्छादित पर्वत प्रकट हुए हैं। जिनकी महान् सामर्थ्य को जलपूर्ण नदियाँ गतिशील पृथ्वी, समुद्र, आकाशादि व्यक्त कर रहे हैं। सभी मुख्य दिशाएँ भुजाओं के समान जिनकी सामर्थ्य का संकेत कर रही हैं। उन्हीं अद्वितीय परमात्मा की हम सभी अर्चना करते हैं ॥४॥

१०१७६. येन द्यौरुग्रा पृथिवी च दृळ्हा येन स्वः स्तभितं येन नाकः ।

यो अन्तरिक्षे रजसो विमानः कस्मै देवाय हविषा विधेम ॥५॥

जिन्होंने इन ऊँचे अन्तरिक्ष और पृथ्वी को अपने-अपने निर्धारित स्थानों पर कुशलता पूर्वक स्थापित किया है। जिन्होंने स्वर्गलोक को स्थिर किया है और सूर्य को अन्तरिक्ष में केन्द्रित किया है। जो अन्तरिक्ष में तेजस्विता

अथवा रज की तरह अनन्त पिण्डों के रचयिता हैं, उन अद्वितीय परमात्मा की हम सभी उपासना करते हैं ॥५॥

१०१७७. यं क्रन्दसी अवसा तस्तभाने अभ्यैक्षेतां मनसा रेजमाने ।

यत्राधि सूर उदितो विभाति कस्मै देवाय हविषा विधेम ॥६॥

द्युलोक और पृथ्वी शब्दायमान होकर, लोगों के संरक्षण के लिए स्थिर और अति प्रकाशित होकर, जिन्हें महिमामय रूप में देखते हैं। जिनके आश्रय से सूर्यदेव उदित होकर अन्तरिक्ष में प्रकाशित होते हैं। उन सर्वप्रकाशक परमेश्वर की हम सभी प्रकार से अर्चना करते हैं ॥६॥

१०१७८. आपो ह यद् बृहतीर्विश्वमायनार्थं दधाना जनयन्तीरग्निम् ।

ततो देवानां समवर्ततासुरेकः कस्मै देवाय हविषा विधेम ॥७॥

सृष्टि के प्रारम्भ में बृहत् आपः (मूल क्रियाशील तत्त्व) सम्पूर्ण विश्व को आच्छादित किये हुए था। उसने गर्भ धारण करके महान् (विस्तृत) अग्नि व आकाशादि सबको उत्पन्न किया। जिससे देवों में अद्वितीय प्राण की उत्पत्ति हुई, उन एक मात्र परमात्मा की हम सभी प्रकार से प्रार्थना करते हैं ॥७॥

१०१७९. यश्चिदापो महिना पर्यपश्यद्दक्षं दधाना जनयन्तीर्यज्ञम् ।

यो देवेष्वधि देव एक आसीत्कस्मै देवाय हविषा विधेम ॥८॥

जिन परमेश्वर ने आपः (मूल क्रियाशील तत्त्व) से सृष्टि संरचना में दक्षता धारण करने वाले विराट् यज्ञ को उत्पन्न होते देखा, उस समय देवरूप में वही एक देव अवस्थित थे। हम उसी के निमित्त हवि युक्त अर्चना करें ॥८॥

१०१८०. मा नो हिंसीज्जनिता यः पृथिव्या यो वा दिवं सत्यधर्मा जजान ।

यश्चापश्चन्द्रा बृहतीर्जजान कस्मै देवाय हविषा विधेम ॥९॥

जो सृष्टि के रचयिता, सत्यधर्म के पालक, जगत् के धारणकर्ता और स्वर्गलोक के निर्माता हैं। जो आह्लादकारी और प्रचुर मात्रा में आपः तत्त्व के उत्पादनकर्ता हैं, वे हमें हिंसित न करें। उन सुखस्वरूप परमेश्वर की हम भली-भाँति उपासना करते हैं ॥९॥

१०१८१. प्रजापते न त्वदेतान्यन्यो विश्वा जातानि परि ता बभूव ।

यत्कामास्ते जुहुमस्तनो अस्तु वयं स्याम पतयो रयीणाम् ॥१०॥

हे प्रजापति ! आपके अतिरिक्त अन्य कोई भी इन वर्तमान, भूत और भविष्यत् के सभी उत्पन्न पदार्थों को संव्याप्त करने में समर्थ नहीं। जिन विभूतियों की आकांक्षा करते हुए हम आपके प्रति हविष्यान्न अर्पित करते हैं, वे हमें प्राप्त हों। हम सम्पूर्ण ऐश्वर्यों के अधिपति हो ॥१०॥

[सूक्त - १२२]

[ऋषि - चित्रमहा वासिष्ठ । देवता - अग्नि । छन्द - जगती ; १, ५ त्रिष्टुप् ।]

१०१८२. वसुं न चित्रमहसं गृणीषे वामं शेवमतिथिमद्विषेण्यम् ।

स रासते शुरुषो विश्वघायसोऽग्निर्होता गृहपतिः सुवीर्यम् ॥१॥

सूर्य के समान अद्भुत, तेजस्वी, रमणीय, सुखकर, अतिथि के समान पूजनीय, विद्वेष शून्य, अग्निदेव की हम अर्चना करते हैं। जो अग्निदेव सर्वपोषक दूध द्वारा संसार के धारणकर्ता और दुःख निवारक हैं, वे गौ और



श्रेष्ठ बल हमें प्रदान करें। वे देवों के आवाहनकर्ता और गृहपति हैं ॥१॥

१०१८३. जुषाणो अग्ने प्रति हर्य मे वचो विश्वानि विद्वान् व्युनानि सुक्रतो ।

घृतनिर्णिग्ब्रह्मणे गातुमेरय तव देवा अजनयन्ननु व्रतम् ॥२॥

हे अग्निदेव ! आप हर्षित होकर हमारे स्तोत्रों की कामना करें। हे श्रेष्ठ कर्मशील अग्निदेव ! आप समस्त लोकों के ज्ञाता हैं। घृताहुति ग्रहण करके आप स्तोताओं को सामगान की प्रेरणा दें। आपका अनुकरण करते हुए देवगण भी यज्ञ में आते हैं अर्थात् यज्ञमान को यज्ञीय फल देते हैं ॥२॥

१०१८४. सप्त धामानि परियन्नमर्थो दाशदाशुषे सुकृते मामहस्व ।

सुवीरेण रयिणाग्ने स्वाधुवा यस्त आनद् समिधा तं जुषस्व ॥३॥

हे अग्निदेव ! पृथ्वी आदि सप्तलोकों में संव्याप्त, अविनाशी रूप होकर आप उन दानशील, सत्कर्मशील यज्ञमानों की सभी प्रकार की अभीष्ट कामनाओं को पूर्ण करें, जो पुरोडाशादि हवि समर्पित करते हैं। जो समिधाएँ समर्पित करके आपको संवर्द्धित करते हैं, उन्हें वीर सन्तति और श्रेष्ठ विवेक सम्पन्न सम्पदा प्रदान करें ॥३॥

१०१८५. यज्ञस्य केतुं प्रथमं पुरोहितं हविष्मन्त ईळते सप्त वाजिनम् ।

शृण्वन्तमग्निं घृतपृष्ठमुक्षणं पृणन्तं देवं पृणते सुवीर्यम् ॥४॥

जो अग्निदेव यज्ञ के ध्वजरूप, सर्वश्रेष्ठ, सम्मुख विराजमान, बलिष्ठ, समस्त स्तोत्रों के श्रोता, तेजस्वी, अभिलषित फलों के दाता (अभीष्ट फलदाता) हविदाता यज्ञमानों को धनादि से हर्षित करने वाले हैं, ऐसे सामर्थ्ययुक्त दिव्यगुणों से सम्पन्न अग्निदेव की हविष्यान्नादि समर्पित करके सात ऋत्विग्गण अर्चना करते हैं ॥४॥

१०१८६. त्वं दूतः प्रथमो वरेण्यः स हूयमानो अमृताय मत्स्व ।

त्वां मर्जयन्मरुतो दाशुषो गृहे त्वां स्तोमेभिर्भृगवो वि रुरुचुः ॥५॥

हे अग्निदेव ! आप देवों में सर्वोत्तम और अग्रणी, पूजनीय दूतरूप हैं। अमरत्व प्राप्ति के लिए आवाहित किये जाने पर आप हर्षित हों। मरुद्गण आपको सुशोभित करते हैं। भृगुवंशज ऋषि आपको यज्ञमान के गृह में स्तोत्रों द्वारा विशिष्ट रूप में प्रज्वलित करते हैं ॥५॥

१०१८७. इषं दुहन्सुदुधां विश्वधायसं यज्ञप्रिये यजमानाय सुक्रतो ।

अग्ने घृतस्नुत्रिर्ऋतानि दीद्यद्वर्तिर्यज्ञं परियन्त्सुक्रतुयसे ॥६॥

हे अद्भुत कर्मशील अग्ने ! जो यज्ञमान यज्ञीय सत्कर्मों में संलग्न रहते हैं, उनके लिए आप यज्ञस्वरूपिणी यथेष्ट दुग्धदात्री और विश्व पालनकर्त्री गौ के रूप में यज्ञ फल प्रदान करें। आप प्रदीप्त होकर तीनों लोकों को प्रकाशित करते हैं। यज्ञ स्थल में सर्वत्र विराजमान होकर आप स्वयमेव सत्कर्मरूपी यज्ञ की सम्पादित कर रहे हैं।

१०१८८. त्वामिदस्या उषसो व्युष्टिषु दूतं कृण्वाना अयजन्त मानुषाः ।

त्वां देवा महायय्याय वावृधुराज्यमग्ने निमृजन्तो अध्वरे ॥७॥

हे अग्निदेव ! उषाकालीन प्रकाशित होने की वेला में यज्ञमान साधक आपको ही दूतस्वरूप मानकर यज्ञ सम्पादित करते हैं। देवगण भी आपको ही यज्ञनीय मानकर अर्चना करते हैं और यज्ञ में घृताहुति अर्पण करके आपको ही संवर्द्धित करते हैं ॥७॥

१०१८९. नि त्वा वसिष्ठा अह्वन्त वाजिनं गृणन्तो अग्ने विदधेषु वेधसः ।



रायस्योषं यजमानेषु धारय यूयं पात स्वस्तिभिः सदा नः ॥८॥

हे अग्निदेव ! यज्ञों में अनुष्ठानकर्ता और स्तोत्रकर्ता वसिष्ठ (वंशीय) ऋषि आप अन्न सम्पन्न (बलिष्ठ) ही आवाहन करते हैं । आप दानशील यजमानों के गृहों में ऐश्वर्य स्थापित करें । आप हमें कल्याणकारी संसाधनों से सदैव संरक्षित करें ॥८॥

[सूक्त - १२३]

[ऋषि - वेन भार्गव । देवता - वेन । छन्द - त्रिष्टुप् ।]

इस सूक्त के देवता हैं ' वेन ' तथा ऋषि हैं वेन भार्गव । निरुक्त के अनुसार वेन का अर्थ ' मेधावी ' तथा ' यज्ञ ' होता है । कान्तिपुत्र तथा प्रिय को भी ' वेन ' कहते हैं । ऋगु (तेजस्वी तप) से उपन्न यज्ञीय मेधा को द्रष्टा ऋषि कह सकते हैं । इस सूक्त का अर्थ सामान्य रूप से स्थूल वर्णों से जोड़ा जाता है । इस संदर्भ में वेन का अर्थ स्थूल यज्ञ, आपः का जल, समुद्र का अन्तरिक्ष तथा अप्सरा का विद्युत् या जल से उपन्न उर्वरता होता है । वेन को आदि यज्ञ पुरुष मानने से आप से मूल क्रियाशील द्रव्य, अप्सरा (मूल अपूर्वत्व) से उपन्न प्रकृति तथा समुद्र से आकाश का भाव निकलता है -

१०१९०. अयं वेनश्चोदयत्पृश्निगर्भा ज्योतिर्जरायू रजसो विमाने ।

इममपां सङ्ग्रमे सूर्यस्य शिशुं न विप्रा मतिभी रिहन्ति ॥१॥

यह वेन ज्योति के जरायु (गर्भ या आवरण) में स्थित तेजस् को विशिष्ट संदर्भ में प्रेरित करते हैं । अपूर्वत्व या जल के साथ सूर्य के संगम के समय, विप्रगण शिशु की तरह स्तुतियाँ करते हैं ॥१॥

[शिशु जब अपने हर्ष को व्यक्त करता है, तो उसके पास उपयुक्त शब्द नहीं होते; किन्तु भावाभिव्यक्ति बढ़ी गहरी होती है । ऋषिगण वेदोक्त सृष्टि रहस्यों की अनुभूति करके हर्षित होकर स्तुति मंत्र तो बोलने लगते हैं; किन्तु भावा इस अनुभूति को व्यक्त करने में शिशु जैसी ही अपरिपक्व सिद्ध होती है ।]

१०१९१. समुद्रादूर्मिमुदियति वेनो नभोजाः पृष्ठं हर्यतस्य दर्शि ।

ऋतस्य सानावधि विष्टपि भ्रातृ समानं योनिमभ्यनूषत त्राः ॥२॥

वेनदेव अन्तरिक्ष से दिव्य लहरों को प्रेरित करते हैं । आकाश में उस कान्तिवान् की पृष्ठभूमि स्पष्ट प्रकट होती है । ऋत (सत्य या सनातन आकाश) के शिखर पर वह प्रकाशित होता है । उसी के समान (एक ही) उत्पत्ति केन्द्र से प्रादुर्भूत (वेद वाणियाँ) उस प्रक्रिया की स्तुति (अनुशंसा) करती हैं ॥२॥

१०१९२. समानं पूर्वोरभि वावशानास्तिष्ठन्वत्सस्य मातरः सनीळाः ।

ऋतस्य सानावधि चक्रमाणा रिहन्ति मध्वो अमृतस्य वाणीः ॥३॥

पूर्व में वर्णित (वेन) वत्स (उत्पन्न सृष्टि घटकों) की माता (उत्पादक मातृसत्ता) के साथ एक ही नीड़ (आवास) में स्थित होकर, ऋत के शिखर (दिव्याकाश) में मधुर अमृत प्रवाह को संचालित करते हैं । वेद वाणियाँ उसका वर्णन करती हैं ॥३॥

१०१९३. जानन्तो रूपमकृपन्त विप्रा मृगस्य घोषं महिषस्य हि गमन् ।

ऋतेन यन्तो अधि सिन्धुमस्थुर्विदहन्धर्वो अमृतानि नाम ॥४॥

इस महान् मृग (गतिशील) के घोष (अभिव्यक्ति) का बोध करने वाले विद्वान् उसके स्वरूप को जानकर उसे व्यक्त करते हैं । ऋत मार्ग से गमनशील वह सिन्धु (अन्तरिक्ष) के अधिपति होते हैं । वह गन्धर्व (किरणों के धारणकर्ता) अमृत रूप प्रवाहों के ज्ञाता हैं ॥४॥

१०१९४. अप्सरा जारमुपसिष्मियाणा योषा बिभर्ति परमे व्योमन् ।

चरत्प्रियस्य योनिषु प्रियः सन्त्सीदत्यक्षे हिरण्यये स वेनः ॥५॥

जिस प्रकार पत्नी मन्द मुस्कान के साथ अपने प्रेमी (पति) को यथोचित स्थान पर विराजमान करती है, वैसे ही परम व्योम में अप्सरा (अप् से उत्पन्न सृजक प्रकृति) ने वेन को धारण किया। वह अपने प्रिय (स्वामी) वेन के गृहों में संचरित होती है। वेन उसके प्रियतम होकर प्रकाशित क्षेत्र (या मेघ) में विराजित होते हैं ॥५॥

१०१९५. नाके सुपर्णमुप यत्पतन्तं हृदा वेनन्तो अभ्यचक्षत त्वा ।

हिरण्यपक्षं वरुणस्य दूतं यमस्य योनौ शकुनं भुरण्युम् ॥६॥

पक्षी की तरह आकाश में गतिशील, सुनहले पंखवाले, सबको पोषण देने वाले वरुण (वरणीय) के दूत हे वेनदेव ! आपको लोग हृदय से चाहते हैं। अग्नि के उत्पत्ति स्थल अन्तरिक्ष में आपको पक्षी की तरह विचरण करते हुए (द्रष्टागण) देखते हैं ॥६॥

१०१९६. ऊर्ध्वो गन्धर्वो अधि नाके अस्थात्प्रत्यङ् चित्रा बिभ्रदस्यायुधानि ।

यसानो अत्कं सुरभिं दशे कं स्वर्णं नाम जनत प्रियाणि ॥७॥

किरणों (वेदवाणियों) के धारणकर्ता वेनदेव ऊपर अन्तरिक्ष में स्थित रहते हैं। वे अपने अद्भुत शस्त्रों (विद्युत् आदि) को धारणकर सुन्दर रूप में शोभायमान होते हैं। वे सूर्य की भाँति प्रिय नामों (वस्तुओं) को उत्पन्न करते हैं ॥७॥

१०१९७. द्रप्सः समुद्रमभि यज्जिगाति पश्यन्गृध्रस्य चक्षसा विधर्मन् ।

भानुः शुक्रेण शोचिषा चकानस्तृतीये चक्रे रजसि प्रियाणि ॥८॥

वे विकसित होते द्रप्स (प्रादुर्भूत मूल तत्त्व) को गिद्ध जैसी (दूर-भेदक) दृष्टि से देखते हैं। जब वह समुद्र (विशाल अन्तरिक्ष) में पहुँचते हैं, तब भानु के समान शुभ्र तेज से चमकते हुए प्रिय रज (उत्पादक तेजयुक्त द्रव) को उत्पन्न करते हैं ॥८॥

[सूक्त - १२४]

[ऋषि - अग्निः १, ५-९ अग्नि, वरुण और सोम । देवता अग्नि, ५, ७, ८ वरुण; ६ सोम, ९ इन्द्र । छन्द - त्रिष्टुप्, ७ जगती ।]

१०१९८. इमं नो अग्न उप यज्ञमेहि पञ्चयामं त्रिवृतं सप्ततन्तुम् ।

असो हव्यवाळुत नः पुरोगा ज्योगेव दीर्घं तम आशयिष्ठाः ॥१॥

हे अग्निदेव ! हमारे इस यज्ञ के पाँच नियामक (पंचभूत या चार ऋत्विज् और पाँचवें यजमान), तीन प्रकार के अनुष्ठान (तीन सवन के यज्ञ अथवा सृजन, पोषण एवं परिवर्तन) तथा सप्त होता हैं। आप हमारे यज्ञ की ओर आगमन करें। आप ही हमारे हविवाहक और अग्रगामी दूतरूप हैं। आप चिरकाल से अन्धकारपूर्ण गुफा को प्रकाशित करें ॥१॥

१०१९९. अदेवादेवः प्रचता गुहा यन्प्रपश्यमानो अमृतत्वमेमि ।

शिवं यत्सन्तमशिवो जहामि स्वात्सख्यादरणीं नाभिमेमि ॥२॥



(अग्निदेव की उक्ति) दीप्तिहीन अव्यक्त स्थिति में रहते हुए मैं देवों की प्रार्थना से प्रकट होकर स्वयं ज्योतिर्मान् होता हूँ । देवताओं द्वारा श्रेष्ठ रीति से स्तुतिपूर्वक प्रदत्त हविर्भाग प्राप्त कर अमर देवत्व पद को प्राप्त करता हूँ । जिस समय यज्ञ सकुशल पूर्ण होता है, उस समय मैं अव्यक्त स्वरूप में चला जाता हूँ । अभिन्न सखा रूप सनातन आवास में रहता हूँ ॥२॥

१०२००. पश्यन्नन्यस्या अतिथिं वयाया ऋतस्य धाम वि मिमे पुरुणि ।

शंसामि पित्रे असुराय शेवमयज्ञियाद्यज्ञियं भागमेमि ॥३॥

पृथ्वी के अतिरिक्त आकाश के गमनमार्ग पर चलने वाले सूर्य की गति के अनुसार मैं वसन्तादि भिन्न-भिन्न ऋतुओं में यज्ञ के अनेक स्थानों को बनाता हूँ । पितृरूप देवों की सुख प्राप्ति के लिए मैं (अग्नि) स्तवनों का गान करता हूँ । यज्ञभाव से रहित और अपवित्र स्थल को छोड़कर मैं यज्ञोचित स्थल की ओर जाता हूँ ॥३॥

१०२०१. बह्वीः समा अकरमन्तरस्मिन्निन्द्रं वृणानः पितरं जहामि ।

अग्निः सोमो वरुणस्ते च्यवन्ते पर्यावर्द्राष्ट्रं तदवाम्यायन् ॥४॥

इस यज्ञस्थल में मैंने अनेकों वर्ष व्यतीत किये हैं । यहाँ इन्द्रदेव को वरुण करते हुए अपने उत्पत्ति स्थल का त्याग करता हूँ । जब अग्नि, सोम और वरुणादि का पतन होता है, तब मैं ही प्रकट होकर उनका संरक्षण करता हूँ।

१०२०२. निर्माया उ त्वे असुरा अभूवन्त्वं च मा वरुण कामयासे ।

ऋतेन राजन्नृतं विविज्वन्मम राष्ट्रस्याधिपत्यमेहि ॥५॥

मेरे आगमन से सभी असुर सामर्थ्य-विहीन हो गये । हे वरुणदेव ! आप भी हमारी प्रार्थना करें, हे राजन् (प्रकाशमान परमात्मन्) ! सत्य से असत्य को पृथक् करके मेरे राष्ट्र (प्रकाशित क्षेत्र) का आधिपत्य स्वीकार करें।

१०२०३. इदं स्वरिदमिदास वाभमयं प्रकाश उर्वंश्नन्तरिक्षम् ।

हनाव वृत्रं निरेहि सोम हविष्ट्वा सन्तं हविषा यजाम ॥६॥

हे सोमदेव ! यह जो सुन्दर स्वर्ग है, यह अतिरमणीय है, यह जो प्रकाश और व्यापक अन्तरिक्ष है; इन सबको आप देखें । वृत्रासुर का संहार करने के लिए हम दोनों प्रादुर्भूत हुए हैं । आप यजनीय हैं, आपके लिए हम यजनीय पदार्थ समर्पित करते हैं ॥६॥

१०२०४. कविः कवित्वा दिवि रूपमासजदप्रभूती वरुणो निरपः सजत् ।

क्षेमं कृण्वाना जनयो न सिन्धवस्ता अस्य वर्णं शुचयो भरिभ्रति ॥७॥

क्रान्तदर्शी मित्रदेव ने अपनी कर्तृत्व सामर्थ्य से दिव्यलोक में तेज को स्थापित किया । वरुणदेव अत्यल्प प्रयास करके मेघों से जल का सृजन करते हैं । जलवृष्टि से परिपूर्ण नदियाँ स्त्रियों के द्वारा पति की सेवा के समान ही विश्व के हित संरक्षण में संलग्न हैं । वे पवित्र होकर प्रवाहित होती हुई वरुणदेव के तेज को धारण करती हैं ॥७॥

१०२०५. ता अस्य ज्येष्ठमिन्द्रियं सचन्ते ता ईमा क्षेति स्वधया मदन्ती ।

ता ई विशो न राजानं वृणाना बीभत्सुवो अप वृत्रादतिष्ठन् ॥८॥

जल वरुणदेव की अत्यन्त श्रेष्ठ सामर्थ्य को प्राप्त करता है । वह जल हविष्यान्न प्राप्त कर सभी को संतुष्ट करके प्रसन्नचित्त होते हुए वरुणदेव के समीप पहुँचता है । जिस प्रकार भयभीत प्रजा राजा का आश्रय ग्रहण करती है, वैसे ही जल वृत्रासुर से भयभीत होकर उससे दूर भागते हुए वरुणदेव का आश्रय ग्रहण करता है ॥८॥



मं० १० सू० १२५

१०२०६. बीभत्सूनां सयुजं हंसमाहुरपां दिव्यानां सख्ये चरन्तम् ।

अनुष्टुभमनु चर्चूर्यमाणमिन्द्रं नि चिक्वुः कवयो मनीषा ॥९॥

भयभीत जल के मित्र इन्द्रदेव या सूर्यदेव कहे जाते हैं । वे दिव्य गुणों से युक्त जल की मित्रता में स्थित होकर स्तुति-योग्य हैं । इन गुणों से युक्त इन्द्रदेव की मेधावी ऋषिगण विवेकपूर्वक अर्चना करते हैं ॥९॥

[सूक्त - १२५]

[ऋषि - वागाम्भृणी । देवता - वागाम्भृणी (आत्मस्तुति) । छन्द - त्रिष्टुप्, २ जगती ।]

१०२०७. अहं रुद्रेभिर्वसुभिश्चराम्यहमादित्यैरुत विश्वदेवैः ।

अहं मित्रावरुणोभा बिभर्म्यहमिन्द्राग्नी अहमश्विनोभा ॥१॥

(वाग्देवी का कथन) मैं वाग्देवी रुद्रगण एवं वसुगणों के साथ भ्रमण करती हूँ । मैं ही आदित्यगणों और विश्वदेवों के साथ रहती हूँ । मित्रावरुण, इन्द्र, अग्नि तथा दोनों अश्विनीकुमार सभी को मैं ही धारण करती हूँ ॥१॥

१०२०८. अहं सोममाहनसं बिभर्म्यहं त्वष्टारमुत पूषणं भगम् ।

अहं दधामि द्रविणं हविष्मते सुप्राव्येयजमानाय सुन्वते ॥२॥

पाषाणों द्वारा पीसे गये सोम, त्वष्टा, पूषा और भग सभी मेरा ही आश्रय ग्रहण करते हैं । मेरे द्वारा ही हविष्यान्नादि उत्तम हवियों से देवों को परितृप्त करने वाले और सोमरस के अधिषवणकर्ता यजमानों को यज्ञ का अभीष्ट फलरूप धन प्रदान किया जाता है ॥२॥

१०२०९. अहं राष्ट्री सङ्गमनी वसूनां चिकितुषी प्रथमा यज्ञियानाम् ।

तां मा देवा व्यदधुः पुरुत्रा भूरिस्थात्रां भूर्यावेशयन्तीम् ॥३॥

मैं वाग्देवी जगदीश्वरी और धन प्रदात्री हूँ । मैं ज्ञानवती एवं यज्ञोपयोगी देवों (वस्तुओं) में सर्वोत्तम हूँ । मेरा स्वरूप विभिन्न रूपों में विद्यमान है तथा मेरा आश्रय स्थान विस्तृत है । सभी देव विभिन्न प्रकार से मेरा ही प्रतिपादन करते हैं ॥३॥

१०२१०. मया सो अन्नमन्ति यो विपश्यति यः प्राणिति य ई शृणोत्युक्तम् ।

अमन्तवो मां त उप क्षियन्ति श्रुधि श्रुत श्रद्धिवं ते वदामि ॥४॥

प्राणियों में जो जीवनीशक्ति (प्राण) है, दर्शन क्षमता है, ज्ञान-श्रवण सामर्थ्य है, अन्न भोग करने की सामर्थ्य है, वह सभी मुझ वाग्देवी के सहयोग से ही प्राप्त होती है । जो मेरी सामर्थ्य को नहीं जानते, वे विनष्ट हो जाते हैं । हे बुद्धिमान् मित्रो ! आप ध्यान दें, जो भी मेरे द्वारा कहा जा रहा है, वह श्रद्धा का विषय है ॥४॥

१०२११. अहमेव स्वयमिदं वदामि जुष्टं देवेभिरुत मानुषेभिः ।

यं कामये तन्तमुग्रं कृणोमि तं ब्रह्माणं तमृषिं तं सुमेधाम् ॥५॥

देवगण और मनुष्यगण श्रद्धापूर्वक जिसका मनन करते हैं, वे सभी विचार सन्देश मेरे द्वारा ही प्रसारित किये जाते हैं । जिसके ऊपर मेरी कृपा-दृष्टि होती है, वे बलशाली स्तोता ऋषि अथवा श्रेष्ठ बुद्धिमान् होते हैं ॥५॥

१०२१२. अहं रुद्राय धनुरा तनोमि ब्रह्मद्विषे शरवे हन्तवा उ ।

अहं जनाय समदं कृणोम्यहं द्यावापृथिवी आ विवेश ॥६॥

जिस समय रुद्रदेव बहद्रोही शत्रुओं का विध्वंस करने के लिए सचेष्ट होते हैं, उस समय दुष्टों को पीड़ित करने वाले रुद्र के धनुष बाण का सन्धान मैं ही करती हूँ। मनुष्यों के हित के लिए मैं ही संश्राम करती हूँ। मैं ही द्युलोक और पृथ्वीलोक दोनों को संव्याप्त करती हूँ ॥६॥

१०२१३. अहं सुवे पितरमस्य मूर्धन्मम योनिरप्स्व१न्तः समुद्रे ।

ततो वि तिष्ठे भुवनानु विश्वोतामूं द्यां वर्ध्मणोप स्पृशामि ॥७॥

जगत् के सर्वोच्च स्थान पर स्थित दिव्यलोक को मैंने ही प्रकट किया है। मेरा उत्पत्ति स्थल विराट् आकाश में अप् (मूल सृष्टि तत्त्व) में है, उसी स्थान से सम्पूर्ण विश्व को संव्याप्त करती हूँ। महान् अन्तरिक्ष को मैं अपनी उन्नत देह से स्पर्श करती हूँ ॥७॥

१०२१४. अहमेव वात इव प्र वाम्यारभमाणा भुवनानि विश्वा ।

परो दिवा पर एना पृथिव्यैतावती महिना सं बभूव ॥८॥

समस्त लोकों को विनिर्मित करती हुई मैं वायु के समान सभी जगह संचरित होती हूँ। मेरी महिमा स्वर्गलोक और पृथ्वी से भी महान् है ॥८॥

[सूक्त - १२६]

[ऋषि - कुत्सलबर्हिष शैलूषि अथवा अहोमुक् वामदेव्य । देवता - विश्वेदेवा । छन्द - उपरिष्ठाद् बृहती, ८ त्रिष्टुप् ।]

१०२१५. न तमंहो न दुरितं देवासो अष्ट मर्त्यम् ।

सजोषसो यमर्यमा मित्रो नयन्ति वरुणो अति द्विषः ॥१॥

हे देवो ! संयुक्त होकर अर्यमा, मित्र और वरुणदेव विद्वेषियों से बचाकर जिन मनुष्यों को आगे बढ़ाते हैं, वे पापरहित होकर सदैव दुर्गति से दूर रहते हैं ॥१॥

१०२१६. तद्धि वयं वृणीमहे वरुण मित्रार्यमन् ।

येना निरंहसो यूयं पाथ नेथा च मर्त्यमति द्विषः ॥२॥

हे वरुण, मित्र और अर्यमा देवो ! जिस उपाय से आप मनुष्यों को पाप कर्मों से बचाते हैं और शत्रुओं से रक्षा करते हैं, उसके लिए ही हम आपसे प्रार्थना करते हैं ॥२॥

१०२१७. ते नूनं नोऽयमूतये वरुणो मित्रो अर्यमा ।

नयिष्ठा उ नो नेषणि पर्षिष्ठा उ नः पर्षण्यति द्विषः ॥३॥

हे मित्र, वरुण और अर्यमा देवो ! आप सुनिश्चित ही हमारा संरक्षण करेंगे। आप हमें सन्मार्ग की ओर प्रेरित करें। हमें संकटों से पार करें और शत्रुओं की पीड़ा से सुरक्षित करें ॥३॥

१०२१८. यूयं विश्वं परि पाथ वरुणो मित्रो अर्यमा ।

युष्मकं शर्मणि प्रिये स्याम सुप्रणीतयोऽति द्विषः ॥४॥

वरुण, मित्र और अर्यमादि सभी देवगण सम्पूर्ण विश्व की श्रेष्ठ रीति से सुरक्षा करते हैं। श्रेष्ठ सत्कार योग्य हे देवो ! हम आपके अत्यन्त प्रीतियुक्त, श्रेष्ठ सुखों की छाया में रहें और दुष्ट शत्रुओं से संरक्षित हों ॥४॥

१०२१९. आदित्यासो अति स्निघो वरुणो मित्रो अर्यमा ।

उग्रं मरुद्भी रुद्रं हुवेमेन्द्रमग्निं स्वस्तयेऽति द्विषः ॥५॥

अदिति पुत्र वरुण, मित्र और अर्यमा ये सभी देव हमें दुष्ट शत्रुओं से बचाएँ । हम शत्रुओं से परित्राण पाने और कल्याण लाभ हेतु मरुतों के साथ तेजस्वी रुद्र, इन्द्र और अग्निदेव का आवाहन करते हैं ॥५॥

१०२२०. नेतार ऊ षु णस्तिरो वरुणो मित्रो अर्यमा ।

अति विश्वानि दुरिता राजानश्चर्षणीनामति द्विषः ॥६॥

नेतृत्व क्षमताओं से सम्पन्न वरुण, मित्र और अर्यमा देव हमारे पापकर्मों को दूर करके हमें सुखकारी मार्ग की ओर प्रेरित करें । मनुष्यों के स्वामी ये देव हमें पाप फलों से मुक्त करें और विकाररूपी शत्रुओं से बचाएँ ॥६॥

१०२२१. शुनमस्मभ्यमूतये वरुणो मित्रो अर्यमा ।

शर्म यच्छन्तु सप्रथ आदित्यासो यदीमहे अति द्विषः ॥७॥

वरुण, मित्र और अर्यमादि देवगणों से जिस सुख की प्राप्ति और संरक्षण के लिए हम प्रार्थना करें, ये अदिति पुत्र उन सुखों की ओर हमें प्रेरित करें । वे सभी प्रकार का शत्रुनाशक बल हमें प्रदान करें, शत्रुओं से हमें बचाएँ ॥७॥

१०२२२. यथा ह त्यद्वसवो गौर्यं चित्पदि षिताममुज्ज्वता यजत्राः ।

एवो ष्व१स्मन्मुज्ज्वता व्यंहः प्र तार्यग्ने प्रतरं न आयुः ॥८॥

संरक्षक और यज्ञ भाग के अधिकारी हे देवो ! जिस समय शुभ वर्ण गौओं के पैरों को बाँधा गया था, तब आपने ही उन्हें बन्धन मुक्त किया था । उसी प्रकार हमें भी पाप कर्मों से विमुक्त करें । हे अग्निदेव ! आप हमें दीर्घायु प्रदान करें ॥८॥

[सूक्त - १२७]

[ऋषि - कुशिक सौभर अथवा रात्रि भारद्वाजी । देवता - रात्रि । छन्द - गायत्री ।]

१०२२३. रात्री व्यख्यदायती पुरुत्रा देव्य१ क्षभिः । विश्वा अधि श्रियोऽघित ॥१॥

अनेक भागों में विस्तृत होने वाली आगमन करती हुई नक्षत्ररूप नेत्रों से जगत् का अवलोकन करने वाली रात्रिदेवी सभी प्रकार के सौन्दर्य को धारण करती हैं ॥१॥

१०२२४. ओर्वप्रा अमर्त्या निवतो देव्यु१ दूतः । ज्योतिषा बाधते तमः ॥२॥

अविनाशी रात्रि देवी सर्वप्रथम अन्तरिक्ष को तत्पश्चात् नीचे और ऊँचे प्रदेशों को आच्छादित करती हैं । वे गृह-नक्षत्रादि रूप तेजस्विता से अन्धकार को निवृत्त करती हैं ॥२॥

१०२२५. निरु स्वसारमस्कृतोषसं देव्यायती । अपेद् हासते तमः ॥३॥

आगमन करने वाली रात्रिदेवी पगिनी उषा को प्रतिष्ठित करती हैं । वे (उषा) अन्धकार को विनष्ट करती हैं ॥

१०२२६. सा नो अद्य यस्या वयं नि ते यामन्नविक्षमहि । वृक्षे न वसति वयः ॥४॥

जैसे पक्षी वृक्षों पर रहते हैं, वैसे ही जिसके आगमन पर हम घर में विश्राम करते हैं, वे रात्रिदेवी हमारे लिए कल्याणप्रद हों ॥४॥

१०२२७. नि ग्रामासो अविक्षत नि पद्वन्तो नि पक्षिणः । नि श्येनासश्चिदर्थिनः ॥५॥



रात्रि में समस्त ग्रामीण मनुष्य सुखपूर्वक सोते हैं, पादचारी, गौ, अश्वदि पशु-पक्षी और शीघ्रगामी श्येन आदि पक्षी शान्त होकर सोते हैं ॥५॥

१०२२८. यावया वृक्यं वृकं यवय स्तेनमूर्ध्ने । अथा नः सुतरा भव ॥६॥

हे निशादेवि ! वृक और वृकी को हमसे पृथक् करें, चोरो को भी हमसे दूर ले जाएँ। हमारे लिए आप सभी प्रकार से कल्याणप्रद हों ॥६॥

१०२२९. उप मा पेपिशत्तमः कृष्णं व्यक्तमस्थित । उष ऋणोव यातय ॥७॥

रात्रि का अन्धकार स्पष्ट दृष्टिगोचर हो रहा है। हे उषा देवि ! जिस प्रकार आप स्तोताओं के ऋण को धन प्रदान करके विनष्ट करती हैं, वैसे ही इस अन्धकार को भी नष्ट करें ॥७॥

१०२३०. उप ते गा इवाकरं वृणीष्व दुहितर्दिवः । रात्रि स्तोमं न जिग्युषे ॥८॥

हे आकाश कन्या (रात्रि) ! हम आपको दुधारू गौ के समान स्तोत्रों का गान करते हुए प्राप्त करें। आप विनम्र होकर स्तोत्रों के समान ही हवि को भी ग्रहण करें ॥८॥

[सूक्त - १२८]

[ऋषि - विहव्य आङ्गिरस । देवता - विश्वेदेवा । छन्द - त्रिष्टुप्, ९ जगती ।]

१०२३१. ममाने वर्चो विहवेष्वास्तु वयं त्वेन्धानास्तन्वं पुषेम ।

महां नमन्तां प्रदिशश्चतस्रस्त्वयाध्यक्षेण पूतना जयेम ॥१॥

हे अग्निदेव ! संग्रामों या यज्ञों के समय हममें तेजस्विता जाग्रत् हो। आपको समिधाओं से प्रज्वलित करते हुए हम अपनी देह को परिपुष्ट करते हैं। हमारे लिए चारों दिशाएँ अवनत हों। आपको स्वामी रूप में प्राप्त करके हम शत्रु सेनाओं पर विजय प्राप्त करें ॥१॥

१०२३२. मम देवा विहवे सन्तु सर्व इन्द्रवन्तो मरुतो विष्णुरग्निः ।

ममान्तरिक्षमुरुलोकमस्तु महां वातः पवतां कामे अस्मिन् ॥२॥

इन्द्रदेव के साथ मरुद्गण, विष्णु और अग्नि आदि सभी युद्धकाल में हमारा सहयोग करें। अन्तरिक्ष के समान विस्तृत लोक हमारे लिए प्रकाशमान हों। हमारे इन अभिलषित कार्यों में वायु अनुकूल होकर प्रवाहित हों।

१०२३३. मयि देवा द्रविणमा यजन्तां मय्याशीरस्तु मयि देवहृतिः ।

दैव्या होतारो वनुषन्त पूर्वेऽरिष्टाः स्याम तन्वा सुवीराः ॥३॥

श्रेष्ठ यज्ञादि कार्यों से प्रसन्न होकर सभी देवगण हमें ऐश्वर्य प्रदान करें। हम देव शक्तियों का आवाहन करें। प्राचीनकाल में जिन्होंने देवों को आहुति समर्पित किया है, वे होतागण अनुकूल होकर देवों की अर्चना करें। हम शारीरिक दृष्टि से सुदृढ़ होकर वीर सुसन्ततियों से युक्त हों ॥३॥

१०२३४. महां यजन्तु मम यानि हव्याकूतिः सत्या मनसो मे अस्तु ।

एनो मा नि गां कतमच्चनाहं विश्वे देवासो अधि वोचता नः ॥४॥

ऋत्विग्गण हमारी चरु पुरोडाशादि यज्ञ सामग्री को आहुतियों के रूप में देवताओं को समर्पित करें। हमारे मन के संकल्प पूर्ण हों। हम किसी भी पाप में संलिप्त न हों। हे विश्वेदेवो ! आप हमें आशीर्वचन प्रदान करें ॥४॥

१०२३५. देवीः षड्वीरुरु नः कृणोत विश्वे देवास इह वीरयध्वम् ।

मा हास्महि प्रजया मा तनूभिर्मा रधाम द्विषते सोम राजन् ॥५॥

हे षट् देवियो ! (षट्सम्पत्तियो) आप हमें प्रचुर धन और बल प्रदान करें । हे देवो ! आप धनादि प्राप्ति के लिए पराक्रम करें, जिससे हमें ऐश्वर्य प्राप्त हो । हमारी सन्तति और शरीरों का अनिष्ट न हो । हे प्रकाशवान् सोम ! हम विद्वेषी शत्रुओं से कभी परास्त न हों ॥५॥

१०२३६. अने मन्युं प्रतिनुदन्यरेषामदब्धो गोपाः परि पाहि नस्त्वम् ।

प्रत्यज्ज्वो यन्तु निगुतः पुनस्तेऽमैषां चित्तं प्रबुधां वि नेशत् ॥६॥

हे अग्निदेव ! आप हमारे शत्रुओं के क्रोधित स्वभाव को दबाते हुए दुर्द्धर्ष होकर हमारी सभी प्रकार से सुरक्षा करें । वे भयभीत होकर निरर्थक बातें करने वाले शत्रु पराङ्मुख होकर लौट जाएँ । इन शत्रुओं के मन-मस्तिष्क प्रमित हो जाएँ ॥ ६ ॥

१०२३७. धाता धातृणां भुवनस्य यस्पतिर्देवं त्रातारमभिमातिषाहम् ।

इमं यज्ञमश्विनोभा बृहस्पतिर्देवाः पान्तु यजमानं न्यर्थात् ॥७॥

जो निर्माता के भी स्रष्टा हैं, जो सम्पूर्ण विश्व के अधिपति हैं, उन सर्वप्रेरक, पालनकर्ता और अहंकारी शत्रुओं के विजेता इन्द्रदेव की हम प्रार्थना करते हैं । अश्विनीकुमार, बृहस्पति और सभी प्रमुख देव इस यज्ञ का संरक्षण करें तथा यजमान को पापों से बचाएँ ॥७॥

१०२३८. उरुव्यचा नो महिषः शर्म यंसदस्मिन्हवे पुरुहूतः पुरुक्षुः ।

स नः प्रजायै हर्यश्च मृळयेन्द्र मा नो रीरिषो मा परा दाः ॥८॥

सर्वव्यापक, पूजनीय, अनेक यजमानों के द्वारा बुलाये जाने वाले, विभिन्न स्थानों में वास करने वाले इन्द्रदेव इस यज्ञ में पधारकर हमें सुख प्रदान करें । हे हरित अश्वों के स्वामी इन्द्रदेव ! आप हमारी सन्ततियों को सुखी करें । हमारे प्रतिकूल न होकर हमें अनिष्टों से बचाएँ ॥८॥

१०२३९. ये नः सपत्ना अप ते भवन्त्विन्द्राग्निभ्यामव बाधामहे तान् ।

वसवो रुद्रा आदित्या उपरिस्पृशं मोग्रं चेतारमधिराजमक्रन् ॥९॥

जो हमारे शत्रु हैं, वे पराभूत हों । हम उन्हें इन्द्राग्नि की सामर्थ्य से विनष्ट करते हैं । वसुगण, रुद्रगण और आदित्यगण ये सभी हमें ऊँचे पदों पर आसीन करके पराक्रमी, ज्ञान सम्पन्न तथा सबके अधिपति बनाएँ ॥९॥

[सूक्त - १२९]

[ऋषि - प्रजापति परमेष्ठी । देवता - भाववृत्त । छन्द - त्रिष्टुप् ।]

१०२४०. नासदासीन्नो सदासीत्तदानीं नासीद्रजो नो व्योमा परो यत् ।

किमावरीवः कुह कस्य शर्मन्नम्भः किमासीद्बहनं गभीरम् ॥१॥

प्रलयकाल में पंचभूतादि सृष्टि का अस्तित्व नहीं था और न अभावग्रस्त असत् सृष्टि का अस्तित्व था । उस समय भूलोक, आकाश तथा आकाशादि से परे अन्य लोक नहीं थे । सबको आच्छादित करने वाले (ब्रह्माण्ड) भी नहीं थे । किसका स्थान कहाँ था ? अगाध और गम्भीर जल का भी अस्तित्व उस समय कहाँ था ? ॥१॥



१०२४१. न मृत्युरासीदमृतं न तर्हि न रात्र्या अह्ना आसीत्प्रकेतः ।

आनीदवातं स्वधया तदेकं तस्माद्भान्यन्न परः किं चनास ॥२॥

उस समय न मृत्यु थी, न अमरता का अस्तित्व था, (सूर्य-चन्द्र के अभाव से) दिन-रात्रि का ज्ञान भी नहीं था । प्राण वायु भी नहीं थी । एक मात्र ब्रह्म का अस्तित्व विद्यमान था । अन्य किसी भी वस्तु का अस्तित्व उस समय नहीं था ॥२॥

१०२४२. तम आसीत्तमसा गूळहमग्रेऽप्रकेतं सलिलं सर्वमा इदम् ।

तुच्छयेनाभ्वपिहितं यदासीत्तपसस्तन्महिनाजायतैकम् ॥३॥

सृष्टि से पूर्व प्रलयकाल में सम्पूर्ण विश्व मायावी अज्ञान (अन्धकार) से ग्रस्त था, सभी अव्यक्त और सर्वत्र एक ही प्रवाह था । उस समय जो कुछ था, वह चारों ओर से सत्-असत् तत्त्व से आच्छादित था । वही एक अविनाशी तत्त्व तपश्चर्या के प्रभाव से उत्पन्न हुआ ॥३॥

१०२४३. कामस्तदग्रे समवर्तताधि मनसो रेतः प्रथमं यदासीत् ।

सतो बन्धुमसति निरविन्दन्हृदि प्रतीष्या कवयो मनीषा ॥४॥

सर्वप्रथम परब्रह्म-परमात्मा के मन में विराट् सृष्टि को उत्पन्न करने की इच्छा शक्ति प्रकट हुई तत्पश्चात् उस मन से सबसे पहले उत्पत्ति का कारण (बीज-सृजन सामर्थ्य) उत्पन्न हुआ । मेधावी ज्ञानीजनों ने विवेक, बुद्धि द्वारा हृदय में विचार करके व्यक्त न होने वाले असत् से व्यक्त होने वाले सत् तत्त्व के उत्पत्ति स्थान निरूपित किये ॥४॥

१०२४४. तिरश्चीनो विततो रश्मिरेषामधः स्विदासीद्दुपरि स्विदासीत् ।

रेतोधा आसन्महिमान आसन्स्वधा अवस्तात्प्रयतिः परस्तात् ॥५॥

इस प्रकार बीज (सृजन सामर्थ्य) को धारण करने वाले देवों का प्रकाश तिरछा होकर नीचे और ऊपर की ओर विस्तीर्ण हुआ । अपनी महिमा से देवों ने जल को प्रेरित किया । स्वधा भोग्य का स्थान नीचे तथा प्रयति का स्थान ऊपर की ओर स्थिर हुआ ॥५॥

१०२४५. को अद्वा वेद क इह प्र वोचत्कुत आजाता कुत इयं विसृष्टिः ।

अर्वाग्देवा अस्य विसर्जनेनाथा को वेद यत आबभूव ॥६॥

कौन मनुष्य जानता है और कौन यह कह सकता है कि यह सृष्टि कहाँ से और किस प्रकार (कारण) उत्पन्न हुई ? क्योंकि विद्वान् लोग भी इस सृष्टि के उत्पन्न होने के बाद ही पैदा हुए । इसलिए यह जो सृष्टि उत्पन्न हुई उसे ठीक-ठीक बताने में कौन समर्थ है ? ॥६॥

१०२४६. इयं विसृष्टिर्यत आबभूव यदि वा दधे यदि वा न ।

यो अस्याध्यक्षः परमे व्योमन्सो अङ्ग वेद यदि वा न वेद ॥७॥

इस सृष्टि का उत्पादन कहाँ से हुआ, किसने रचना की और किसने नहीं की, ये सभी वही एक मात्र परमेश्वर ही जानते हैं ? जो इस परमधाम में रहते हुए इस सृष्टि के अध्यक्ष हैं । सम्भव है, वे भी इस सम्बन्ध में पूर्णतया न जानते हों ॥७॥



[सूक्त - १३०]

[ऋषि - यज्ञ प्राजापत्य । देवता - भाववृत्त । छन्द - त्रिष्टुप्, १ जगती ।]

१०२४७. यो यज्ञो विश्वतस्तन्तुभिस्तत एकशतं देवकर्मोभिरायतः ।

इमे वयन्ति पितरो य आययुः प्र वयाप वयेत्यासते तते ॥१॥

यह सृष्टि यज्ञमय है । इस सृष्टि यज्ञ में पंचभूत रूपी वस्त्रों को बुना जाता है । यह चिरकाल तक रहने वाली सृष्टि देवों के दिव्य कर्मों से स्थिर रहती है । इस सृष्टि यज्ञ में पितृगण कपड़े को बुनते हुए, अनेक प्रकार के उत्कृष्ट और निकृष्ट वस्त्रों या पदार्थों की रचना करते हैं ॥१॥

१०२४८. पुमो एनं तनुत उत्कृणन्ति पुमान्वि तत्ने अधि नाके अस्मिन् ।

इमे मयूखा उप सेदुरू सदः सामानि चक्रुस्तसराण्योतवे ॥२॥

प्राजापति परमेश्वर ही इस सृष्टि के उत्पादक और संहारक हैं । वे ही पुरुष अपनी सामर्थ्य से इस सृष्टि का विस्तार करते हैं । इस यज्ञस्थली में परमात्मा की किरण रूपी शक्तियाँ निवास करती हैं तथा अनेक प्रकार के सामरूपी सुखों को पैदा करती हैं ॥२॥

१०२४९. कासीत्प्रमा प्रतिमा किं निदानमाज्यं किमासीत्परिधिः क आसीत् ।

छन्दः किमासीत्प्रगं किमुक्थं यहेवा देवमयजन्त विश्वे ॥३॥

जब सम्पूर्ण देव शक्तियों ने यज्ञ सम्पन्न किया, तब उसकी सीमा क्या थी ? प्रतिमा कौन सी थी ? उनके संकल्प क्या थे ? प्रमाण क्या थे ? छन्द और उक्थ क्या थे ? ॥३॥

१०२५०. अग्नेर्गायत्र्यभवत्सयुग्वोष्णिहया सविता सं बभूव ।

अनुष्टुभा सोम उक्थैर्महस्वान्बृहस्पतेर्बृहती वाचमावत् ॥४॥

अग्निदेव गायत्री छन्द के सहायक हुए और उष्णिक् के सहायक सविता हुए । सोम अनुष्टुप् छन्द के तथा उक्थों के साथ तेजस्वी सूर्य जुड़े तथा बृहती छन्द ने बृहस्पति की वाणी का आश्रय ग्रहण किया ॥४॥

१०२५१. विराणिमित्रावरुणयोरभिश्च्रीरिन्द्रस्य त्रिष्टुबिह भागो अह्नः ।

विश्वान्देवाज्जगत्या विवेश तेन चाक्लृप्र ऋषयो मनुष्याः ॥५॥

विराट् छन्द मित्रावरुण देवों के आश्रित हुए और त्रिष्टुप् छन्द इस यज्ञ में इन्द्र और दिन के भाग बने । जगती छन्द ने अन्य देवों का आश्रय लिया । इस यज्ञ से सम्पूर्ण ऋषि और मनुष्य सामर्थ्यशाली बने ॥५॥

१०२५२. चाक्लृप्रे तेन ऋषयो मनुष्या यज्ञे जाते पितरो नः पुराणे ।

पश्यन्मन्ये मनसा चक्षसा तान् य इमं यज्ञमयजन्त पूर्वे ॥६॥

प्राचीन काल में इस सृष्टि यज्ञ के प्रकट होने पर हमारे पूर्वज ऋषियों और मनुष्यों ने उपरोक्त नियमानुसार यज्ञानुष्ठान का सम्पादन किया । जिन्होंने प्राचीन समय में यज्ञ सम्पन्न किया, हम अनुभव करते हैं कि उन्हें अपने मनः चक्षु से हम देख रहे हैं ॥६॥

१०२५३. सहस्तोमाः सहछन्दस आवृतः सहप्रमा ऋषयः सप्त दैव्याः ।

पूर्वेषां पन्थामनुदृश्य धीरा अन्वालेभिरे रथ्योऽ न रश्मीन् ॥७॥

धैर्यवान् सात दिव्य ऋषियों ने स्तोत्रों और छन्दों का संग्रह करके बार-बार यज्ञानुष्ठान किये और यज्ञ की विद्या को स्थायित्व प्रदान किया। जिस प्रकार सारथी घोड़े का लगाम हाथ में थामते हैं, उसी प्रकार मेधावी (तत्त्वदर्शी) ऋषियों ने पूर्वजों की परम्पराओं के प्रति प्रखर दृष्टि रखते हुए यज्ञानुष्ठान सम्पन्न किये ॥७॥

[सूक्त - १३१]

[ऋषि - सुकीर्ति काक्षीवत । देवता - इन्द्र, ४-५ अश्विनीकुमार । छन्द - त्रिष्टुप्, ४ अनुष्टुप् ।]

१०२५४. अप प्राच इन्द्र विश्वाँ अमित्रानपापाचो अभिभूते नुदस्व ।

अपोदीचो अप शूराधराच उरौ यथा तव शर्मन्मदेम ॥१॥

शत्रुओं के पराभूतकर्ता हे इन्द्रदेव ! आप हमारे समक्ष आने वाले सभी शत्रुओं को दूर करें, पीछे से आने वाले, उत्तर तथा दक्षिण से आने वाले शत्रुओं को दूर हटाएँ। हम आपके समीप सुखपूर्वक निवास कर सकें ॥१॥

१०२५५. कुविदङ्ग यवमन्तो यवं चिद्यथा दान्त्यनुपूर्वं वियूय ।

इहेहैषां कणुहि भोजनानि ये बर्हिषो नमोवृत्ति न जग्मुः ॥२॥

हे इन्द्रदेव ! जिस प्रकार जौ की खेती करने वाले कृषक जौ को बार-बार काटते हैं, उसी प्रकार देवताओं के प्रिय आप दुष्टों का दमन करके श्रेष्ठजनों को पोषण प्रदान कर उनकी रक्षा करें ॥२॥

१०२५६. नहि स्थूर्युतथा यातमस्ति नोत श्रवो विविदे सङ्गमेषु ।

गव्यन्त इन्द्रं सख्याय विप्रा अश्वायन्तो वृषणं वाजयन्तः ॥३॥

एक चक्रवाली गाड़ी कभी भी निर्धारित समय पर उपयुक्त स्थान पर नहीं पहुँचती। युद्धकाल में भी उससे अत्रलाभ नहीं हो सकता। अतएव हम गौ, वृषभ, अश्व, अन्न तथा बल की कामना करते हुए वृष्टिवर्षक इन्द्रदेव की मित्रता के लिए उनका भी आवाहन करते हैं ॥३॥

[केवल पदार्थ परक सुविधाओं के सहारे जीवन लक्ष्य पा लेने की कामना एक पहिए की गाड़ी की तरह है। पदार्थों के साथ नियामक केतना का भी आवाहन करना चाहिए।]

१०२५७. युवं सुराममश्विना नमुचावासुरे सचा । विपिपाना शुभस्पती इन्द्रं कर्मस्वावतम् ।

हे अश्विनीकुमारो ! नमुचि नामक असुर के अधिकार में स्थित श्रेष्ठ मधुर सोमरस भली प्रकार प्राप्त करके उसका पान करते हुए, आप दोनों ने शुभ कर्मों के पालक इन्द्रदेव की रक्षा की ॥४॥

१०२५८. पुत्रमिव पितरावश्विनोभेन्द्रावथुः काव्यैर्दसनाभिः ।

यत्सुरामं व्यपिबः शचीभिः सरस्वती त्वा मधवन्नभिष्णाक् ॥५॥

हे इन्द्रदेव ! राक्षसों के संसर्ग से अशुद्ध सोम का पान कर (स्वयं को संकट में डालकर) अश्विनीकुमारों ने आपकी रक्षा उसी प्रकार की, जैसे पिता पुत्र की रक्षा करता है। आपने नमुचि का बध करके जब प्रसन्नता प्रदान करने वाले सोम का पान किया, तब देवी सरस्वती भी आपके अनुकूल हुई ॥५॥

१०२५९. इन्द्रः सुत्रामा स्वर्वा अवोभिः सुमृलीको भवतु विश्ववेदाः ।

बाधतां द्वेषो अभयं कृणोतु सुवीर्यस्य पतयः स्याम ॥६॥

भली प्रकार से संरक्षण प्रदान करने वाले सामर्थ्य से युक्त वे इन्द्रदेव हमें संरक्षण प्रदान करें। वे सर्वज्ञ परमेश्वर हमारे शत्रुओं के संहारक हों। हममें निर्भीकता स्थापित करें, जिससे हम उत्तम बलों के स्वामी बनें ॥६॥



१०२६०. तस्य वयं सुमतौ यज्ञियस्यापि भद्रे सौमनसे स्याम ।

स सुत्रामा स्ववाँ इन्द्रो अस्मे आराच्चिद् द्वेषः सनुतर्युयोतु ॥७॥

यज्ञीय पुरुष की श्रेष्ठ बुद्धि में हम वास करें । कल्याणकारी श्रेष्ठ मन से भी हम सम्पन्न हों । श्रेष्ठ संरक्षक और ऐश्वर्यवान् वे इन्द्रदेव हमारे समीपस्थ और दूर छिपे हुए सभी शत्रुओं को सदा के लिए दूर करें ॥७॥

[सूक्त - १३२]

[ऋषि - शकपूत नामेंध । देवता - मित्रावरुण, १ लिङ्गनेकादेवता (छौ, भूमि, अश्विनीकुमार) ।

छन्द - विराड् रूपा, १ न्यंकुसारिणी, २, ६ प्रस्तारपंक्ति, ७ महासतोबृहती । ।]

१०२६१. ईजानमिद् द्यौर्गूर्तावसुरीजानं भूमिरभि प्रभूषणि ।

ईजानं देवावश्विनावभि सुमैरवर्धताम् ॥१॥

जो स्तोता यज्ञादि कर्म सम्पन्न करते हैं, आकाश और पृथ्वी उन्हें ही श्रेष्ठ अलंकारादि से श्री सम्पन्न करते हैं । दोनों अश्विनीकुमार भी यज्ञकर्ता मनुष्यों को नाना प्रकार के सुख साधनों से परिपूर्ण करते हैं ॥१॥

१०२६२. ता वां मित्रावरुणा धारयत्क्षिती सुषुम्नेषितत्वता यजामसि ।

युवोः क्राणाय सख्यैरभि ध्याम रक्षसः ॥२॥

हे मित्र और वरुण देवो ! पृथ्वी के धारणकर्ता आप दोनों श्रेष्ठ सुख-साधनों के अधिकारी हैं । सुख-साधनों की प्राप्ति के लिए हम हविष्यान्न समर्पित करके आप दोनों की अर्चना करते हैं । यजमानों के कल्याण के लिए आप दोनों के सहयोग से आसुरी शक्तियों को पराभूत करें ॥२॥

१०२६३. अथा चित्रु यद्दिधिवामहे वामभि प्रियं रेक्णः पत्यमानाः ।

दद्वौ वा यत्पुष्यति रेक्णः सम्वारन्नकिरस्य मघानि ॥३॥

हे मित्र और वरुण देवो ! जिस समय हम यज्ञ सामग्री को स्तुति मंत्रों के साथ आपके निमित्त प्रस्तुत करते हैं । उस समय शीघ्र ही प्रिय धन को उपलब्ध करते हैं । हवि प्रदाता यजमान जिस धन को प्राप्त करते हैं, उसे कोई भी नष्ट करने में समर्थ नहीं है ॥३॥

१०२६४. असावन्यो असुर सूयत द्यौस्त्वं विश्वेषां वरुणासि राजा ।

मूर्धा रथस्य चाकन्नैतावतैनसान्तकधुक् ॥४॥

हे प्राणदाता मित्रदेव ! आकाश में प्रकाशित सूर्यदेव आपसे पृथक् नहीं हैं । हे वरुणदेव ! आप सम्पूर्ण विश्व के अधिपति हैं । आपके रथ का शिखर हमारे यज्ञ की ओर उन्मुख है । हिंसकों के संहारक इस यज्ञ का कोई अनिष्ट नहीं हो सकता ॥४॥

१०२६५. अस्मिन्त्वे३ तच्छकपूत एनो हिते मित्रे निगतान्हन्ति वीरान् ।

अवोर्वा यद्धातनूष्ववः प्रियासु यज्ञियास्वर्वा ॥५॥

मुझ (शकपूत) में विद्यमान पाप भी कल्याणकारी होकर तथा मित्रदेव की अनुकूलता पाकर आक्रांता दुष्ट रिपुओं के विनाश के कारण ही बनते हैं । मित्रदेव आगमन करके हमारे शरीर को संरक्षण-प्रदान करें तथा यज्ञ में प्रयुक्त संसाधनों को संरक्षित करें ॥५॥

१०२६



१०२६६. युवोर्हि मातादितिर्विचेतसा द्यौर्न भूमिः पयसा पुपुतनि ।

अव प्रिया दिदिष्टन सूरौ निनित्त रश्मिभिः ॥६॥

विशिष्ट ज्ञान सम्पन्न हे मित्र और वरुणदेव ! आपकी जननी माता अदिति हैं । द्युलोक के तुल्य यह धरती भी अन्न-जल से परिष्कृत करने वाली है । आप हमें प्रीतियुक्त धन प्रदान करें तथा सूर्य की रश्मियों से सम्पूर्ण विश्व को परिपुष्ट करें ॥६॥

१०२६७. युवं ह्यप्नराजावसीदतं तिष्ठद्रथं न धूर्षदं वनर्षदम् ।

ता नः कणूकयन्तीर्नृमेधस्तत्रे अंहसः सुमेधस्तत्रे अंहसः ॥७॥

हे मित्र और वरुणदेव ! आप अपने सत्कर्मों से प्रकाशमान होकर स्व स्थान पर प्रतिष्ठित होते हैं । उपद्रव करने वाले इन शत्रुओं को पराभूत करने के लिए आप दोनों वन में विहार करने वाले रथ पर प्रतिष्ठित हों । आपने प्रिय नृमेध और सुमेध (नामक ऋषियों अथवा यज्ञों) को विकारों से बचाया है ॥७॥

[सूक्त - १३३]

[ऋषि - सुदास् पैजवन । देवता - इन्द्र । छन्द - शक्वरी, ४-६ महापंक्ति, ७ त्रिष्टुप् ।]

१०२६८. प्रो ध्वस्मै पुरोरथमिन्द्राय शूषमर्चत । अभीके चिदु लोककृत्सङ्गे समत्सु

वृत्रहास्माकं बोधि चोदिता नभन्तामन्यकेषां ज्याका अधि धन्वसु ॥१॥

हे स्तोताओ ! इन इन्द्रदेव के रथ के सम्मुख रहने वाले बल की उपासना करो । शत्रु-सेना के आक्रमण के अवसर पर ये लोकपालक और शत्रुनाशक इन्द्रदेव ही प्रेरणा के आधार हैं, यह निश्चित जानें । शत्रुओं के धनुष की प्रत्यंचा टूट जाए, यह कामना करते हैं ॥१॥

१०२६९. त्वं सिन्धूरवासुजोऽधराचो अहन्नहिम् । अशत्रुरिन्द्र जज्ञिषे विश्वं पुष्यसि वार्यं

तं त्वा परि ध्वजामहे । नभन्तामन्यकेषां ज्याका अधि धन्वसु ॥२॥

हे इन्द्रदेव ! आप नदियों के प्रवाहों में आए अवरोधों को तोड़ते हैं एवं मेघों को फोड़ते हैं । शत्रु विहीन हुए आप सब वरणीय पदार्थों के पोषक हैं । हम आपको हविष्यान्न देकर हर्षित करते हैं । शत्रुओं के धनुष की प्रत्यंचा टूटे, ऐसी कामना करते हैं ॥२॥

१०२७०. वि षु विश्वा अरातयोऽर्यो नशन्त नो धियः । अस्तासि शत्रवे वधं यो न इन्द्र

जिधांसति या ते रातिर्दंदिर्वसु नभन्तामन्यकेषां ज्याका अधि धन्वसु । ॥३॥

हम पर आक्रमण करने वाले शत्रु विनष्ट हो जाएँ । हे इन्द्रदेव हम पर घात करने वाले जघन्य दुष्टों को आप अपने शस्त्रों से मारते हैं । हमारी बुद्धि आपकी ओर प्रेरित हो । आपके धन आदि के दान हमें प्राप्त हों । हमारे शत्रुओं के धनुष की प्रत्यंचा टूट जाए ऐसी कामना करते हैं ॥३॥

१०२७१. यो न इन्द्राधितो जनो वृकायुरादिदेशति । अधस्पदं तर्मी कृधि विबाधो असि

सासहि नभन्तामन्यकेषां ज्याका अधि धन्वसु ॥४॥

हे इन्द्रदेव ! भेड़ियों के समान हिंसक प्रवृत्ति के उन दुष्ट मनुष्यों को आप पददलित्व करें, जो शस्त्रादि से युक्त हमारे ज्ञानों और धूमते रहते हैं । दूसरे सभी शत्रुओं की प्रत्यंचाओं को आप छिन्न-भिन्न कर दें, ऐसी कामना है ॥४॥



मे० १० सू० १३४

१०२७२. यो न इन्द्राभिदासति सनाभिर्यश्च निष्टुः । अव तस्य बलं तिर महीव द्यौरध
त्मना नभन्तामन्यकेषां ज्याका अधि धन्वसु ॥५॥

हे इन्द्रदेव ! निकृष्ट स्वभाव वाले अनिष्टकारी शत्रुओं के पराक्रम को आप वैसे ही विनष्ट करें, जैसे महान्
द्युलोक समस्त पदार्थों को अपने से नीचे देखता है । शत्रुओं के धनुषों पर चढ़ाई गई प्रत्यज्वाएँ विनष्ट हों ॥५॥

१०२७३. वयमिन्द्र त्वायवः सखित्वमा रभामहे । ऋतस्य नः पथा नयाति विश्वानि दुरिता
नभन्तामन्यकेषां ज्याका अधि धन्वसु ॥६॥

हे इन्द्रदेव ! हम आपके अनुगामी बनकर आपके प्रति मित्रभाव को परिपोषित करते हैं । आप हमें यज्ञीय
सन्मार्ग की ओर प्रेरित करते हुए सभी पापों और उनके दुःखदायी दुष्परिणामों से पार करें । दूसरे शत्रुओं की धनुष
की प्रत्यज्वाएँ छिन्न-भिन्न हो जाएँ ॥६॥

१०२७४. अस्मभ्यं सु त्वमिन्द्र तां शिक्ष या दोहते प्रति वरं जरित्रे ।

अच्छिद्रोष्नी पीपयद्यथा नः सहस्रधारा पयसा मही गौः ॥७॥

हे इन्द्रदेव ! आप हम स्तोताओं को ऐसी प्रेरणा प्रदान करें, जिससे हमारे सभी अभीष्ट मनोरथों की पूर्ति
हो । पृथिवी स्वरूपा यह गौ विशाल स्तनयुक्त होकर सहस्र धाराओं से पोषक रस (दूध) देकर हमें परिपुष्ट करे ॥

[सूक्त - १३४]

[ऋषि - १-५, ६ (पूर्वार्द्ध) - मान्धाता यौवनाश्व ६ (उत्तरार्द्ध), ७ गोधा (ऋषिका) । देवता - इन्द्र ।

छन्द - महापंक्ति, ७ पंक्ति ।]

१०२७५. उभे यदिन्द्र रोदसी आपप्राथोषाडव । महान्तं त्वा महीनां सभाजं चर्षणीनां
देवी जनित्र्यजीजनद् भद्रा जनित्र्यजीजनत् ॥१॥

तेजस्विनी उषा के समान द्युलोक और पृथ्वी लोक को प्रकाश से पूर्ण करने वाले प्राणियों के स्वामी हे महान्
इन्द्रदेव ! आपको कल्याण करने वाली देवमाता अदिति ने जन्म दिया है ॥१॥

१०२७६. अव स्म दुर्हणायतो मर्तस्य तनुहि स्थिरम् । अघस्पदं तमीं कृधि यो अस्मां
आदिदेशति देवी जनित्र्यजीजनद्भद्रा जनित्र्यजीजनत् ॥२॥

हे इन्द्रदेव ! जो हमें परतंत्र करने वाले हैं, उन दुष्कर्मी शत्रुओं को पैरों तले कुचल दें । आपको अदिति माता
ने उत्पन्न किया है, कल्याण करने वाली वे माता श्रेष्ठ हैं ॥२॥

१०२७७. अव त्या बृहतीरिषो विश्वश्चन्द्रा अमित्रहन् । शचीभिः शक्र धनुहीन्द्र
विश्वाभिरुतिभि देवी जनित्र्यजीजनद् भद्रा जनित्र्यजीजनत् ॥३॥

शत्रुओं का हनन करने वाले, सामर्थ्यशाली हे इन्द्रदेव ! आप अपनी सामर्थ्य और कर्मों से सबको आह्लादित
करने वाले हैं । आप विपुल अन्न भण्डार को हमारी ओर प्रेरित करें तथा सभी प्रकार से हमारा संरक्षण करें ।
कल्याणकारिणी श्रेष्ठ माता ने आपको जन्म दिया है ॥३॥

१०२७८. अव यत्त्वं शतक्रतविन्द्र विश्वानि धनुषे । रथि न सुन्वते सचा
सहस्रिणीभिरुतिभि देवी जनित्र्यजीजनद् भद्रा जनित्र्यजीजनत् ॥४॥



हे शतक्रतु ! आप सभी प्रकार के अन्न-धन को लोक हित के लिए प्रस्तुत करते हैं । सोम अभिषवकर्ता यजमान को हजारों प्रकार की सम्पदा, सुसन्तति और संरक्षण प्रदान करते हैं । कल्याणकारिणी श्रेष्ठ माता ने आपको जन्म दिया है ॥४॥

**१०२७९. अव स्वेदाइवाभितो विष्वक्पतन्तु दिद्यवः । दूर्वायाइव तन्तवो व्यश्मदेतु
दुर्मति देवी जनित्र्यजीजनद् भद्रा जनित्र्यजीजनत् ॥५॥**

इन्द्रदेव के वज्रास्व स्वेदकणों के समान चारों ओर संरक्षण हेतु प्रस्तुत हों । दूर्वा के विस्तार के समान उनके आयुध सर्वव्यापी हों । दुर्बुद्धिग्रस्त शत्रु हमसे दूर हों । कल्याणकारी श्रेष्ठ माता ने आपको जन्म दिया है ॥५॥

**१०२८०. दीर्घं ह्यइक्षुशं यथा शक्तिं बिभर्षि मन्तुमः । पूर्वेण मघवन्मदाजो वयां यथा यमो
देवी जनित्र्यजीजनद् भद्रा जनित्र्यजीजनत् ॥६॥**

हे ज्ञानवान् इन्द्रदेव ! महान् अंकुश के समान आप शक्ति को धारण करते हैं । हे इन्द्रदेव ! अज (अव्यक्त) से उत्पन्न पूर्व पदों (चरणों) की भाँति आप भी अपनी सामर्थ्य से सबको वश में करते हैं । आपको कल्याणमयी श्रेष्ठ माता अदिति ने उत्पन्न किया है ॥६॥

**१०२८१. नकिर्देवा मिनीमसि नकिरा योपयामसि मन्त्रश्रुत्यं चरामसि ।
पक्षेभिरपिकक्षेभिरत्राभि सं रभामहे ॥७॥**

हे देवो ! हम याजकगण कोई धर्म विहीन अमर्यादित कर्म नहीं करते हैं । हम किसी को कोई हानि नहीं पहुँचाते हैं । हाथ में हवन सामग्री लेकर हम यज्ञादि श्रेष्ठ कर्मों को सम्पन्न करते हैं ॥७॥

[सूक्त - १३५]

[ऋषि - कुमार यामायन । देवता - यम । छन्द - अनुष्टुप् ।]

१०२८२. यस्मिन्वक्षे सुपलाशे देवैः सम्पिबते यमः ।

अत्रा नो विश्पतिः पिता पुराणाँ अनु वेनति ॥१॥

सुन्दर पत्रों से सुशोभित जिस वृक्ष पर देवताओं के साथ यमदेव सोमपान करते हैं । हमारे पिता प्रजापति की अभिलाषा है कि मैं भी उसी वृक्ष पर जाकर पूर्वजों का सहायक बनूँ ॥१॥

१०२८३. पुराणाँ अनुवेनन्तं चरन्तं पापयामुया । असूयन्नभ्यचाकशं तस्मा अस्यूहयं पुनः ।

जब प्रजापति पिता ने ' पूर्व पुरुषों का सहायक ' बनने की इच्छा प्रकट की, तब मैंने निष्ठुरतापूर्वक उनकी इस अभिलाषा के प्रति विरक्ति प्रकट की, पुनः मेरे अन्दर उनके प्रति श्रद्धा-भाव जाग्रत् हुआ है ॥२॥

१०२८४. यं कुमार नवं रथमचक्रं मनसाकृणोः ।

एकेषं विधत्तः प्राज्वमपश्यन्नधि तिष्ठसि ॥३॥

(यमदेव का कथन) हे कुमार नचिकेता ! आपने ऐसे अभिनव रथ की मुझसे इच्छा की थी, जो चक्ररहित हो, जिसकी ईषा (दण्ड) एक ही हो तथा जो सर्वत्र गमनशील हो. सोच-विचार किए बिना ही आप उस रथ पर आरूढ़ हो गए ॥३॥

१०२८५. यं कुमार प्रावर्तयो रथं विप्रेभ्यस्परि । तं सामानु प्रावर्तत समितो नाव्याहितम् ।



पं० १० सू० १३६

हे कुमार (नचिकेता) ! बुद्धिमान् सगे-सम्बन्धियों को त्यागकर जिस रथ को आप ले जा रहे हैं, वह आपके पिता के सान्त्वनापूर्ण ज्ञानोपदेश से चलने वाला है । वही उपदेश रथ के लिए नौकारूपी आश्रय है, उसी नौका पर आरूढ़ होकर इस रथ ने यहाँ से प्रस्थान किया ॥४॥

१०२८६. कः कुमारमजनयद्रथं को निरवर्तयत् । कः स्वित्तदद्य नो ब्रूयादनुदेयी यथाभवत्॥

इस बालक (नचिकेता) के जन्मदाता कौन हैं ? किसने इस रथ को भेजा है, जिससे यह बालक जीव-जगत् से यहाँ पहुँचा है ? इस बात को आज हमसे कौन कह सकेगा ? ॥५॥

१०२८७. यथाभवदनुदेयी ततो अग्रमजायत । पुरस्ताद् बुध्न आततः पश्चान्निरयणं कृतम्॥

जिससे यह बालक यम द्वारा भूलोक में पिता को सौंपा जायेगा, यह बात तो पहले ही बताई जा चुकी है । सर्वप्रथम पिता के कथन का मूल भाग कहा गया, तत्पश्चात् वापस लौटाने का उपाय बताया गया ॥६॥

१०२८८. इदं यमस्य सादनं देवमानं यदुच्यते । इयमस्य धम्यते नाळीरयं गीर्भिः परिष्कृतः॥

जो देवताओं द्वारा विनिर्मित हुआ है, लोगों का ऐसा कथन (किम्बदन्ती) है कि यही नियन्ता यमदेव का आश्रय स्थल (निवास स्थान) है । यह वेणु नामक वाद्य यमदेव की सन्तुष्टि के लिए बजाया जाता है । स्तुति मंत्रों से उन्हें सुशोभित किया जाता है ॥७॥

[सूक्त - १३६]

[ऋषि - वातरशन मुनिगण, (१ जूति, २ वातजूति, ३ विप्रजूति, ४ वृषाणक, ५ करिकृत, ६ एतश, ७ ऋष्यशृङ्ग)
देवता - केशी (अग्नि, सूर्य, वायु) । छन्द - अनुष्टुप् ।]

१०२८९. केश्यग्निं केशी विषं केशी बिभर्ति रोदसी ।

केशी विश्वं स्वर्दशे केशीदं ज्योतिरुच्यते ॥१॥

रश्मियों से प्रकाशमान सूर्यदेव अग्नि, जल और द्यावा-पृथिवी को धारण करते हैं । सूर्य ही सम्पूर्ण विश्व को प्रकाश दर्शन योग्य बनाते हैं । इस (सूर्य) ज्योति को ही केशी नाम से पुकारा जाता है ॥१॥

१०२९०. मुनयो वातरशनाः पिशङ्गा वसते मला ।

वातस्यानु धाजिं यन्ति यदेवासो अविक्षत ॥२॥

वातरसन के वंशज मनीषी लोग पीतवर्ण के वस्त्रों को धारण करते हुए तप करते हैं । देवत्व धारण करने की स्थिति में वे वायु की गति का अनुगमन करते हैं ॥२॥

१०२९१. उन्मदिता मौनेयेन वाताँ आ तस्थिमा वयम् ।

शरीरेदस्माकं यूयं मर्तासो अभि पश्यथ ॥३॥

सभी सांसारिक व्यवहारों से निवृत्त होकर मुनिवृत्ति (परमहंस अवस्था) को धारण करके परम आनन्दमग्न होकर हम वायु धृत (सूक्ष्मरूप) हो गये हैं । हे मनुष्यों ! हमारे स्थूल शरीर को ही आप देखने में समर्थ हैं ॥३॥

१०२९२. अन्तरिक्षेण पतति विश्वा रूपावचाकशत् ।

मुनिर्देवस्यदेवस्य सौकत्याय सखा हितः ॥४॥

मुनिगण अन्तरिक्ष मार्ग से आ- जा सकते हैं । वे सभी पदार्थों को अपने तैज (दिव्य दृष्टि) से देख



सकते हैं। जहाँ जितनी भी देवशक्तियाँ हैं, वे आपस में मित्रभाव से युक्त हैं, वे सभी सत्कर्मों के लिए ही प्रतिष्ठित होती हैं ॥४॥

१०२९३. वातस्याश्चो वायोः सखाथो देवेषितो मुनिः ।

उभौ समुद्रावा क्षेति यश्च पूर्व उतापरः ॥५॥

मुनिगण वायु मार्ग में भ्रमण के लिए अश्वरूप (शक्तिरूप) को धारण करते हैं। वे वायु के सखारूप हैं। देवगण उन्हें प्राप्त करने की कामना करते हैं। वे पूर्व और पश्चिम के दोनों समुद्रों में निवास करते हैं ॥५॥

१०२९४. अप्सरसां गन्धर्वाणां मृगाणां चरणे चरन् ।

केशी केतस्य विद्वान्सखा स्वादुर्मदिन्तमः ॥६॥

सूर्यदेव अप्सराओं, गंधर्वों और अन्य मृगादि के स्थानों में संचार करते हैं। तेजस्वी सूर्यदेव सभी ज्ञातव्य विषयों के ज्ञाता, रस के उत्पादक और आनन्ददाता हैं ॥६॥

१०२९५. वायुरस्मा उपामन्थत्पिनष्टि स्मा कुनन्नमा ।

केशी विषस्य पात्रेण यदुद्रेणापिबत्सह ॥७॥

जिस समय केशी (सूर्य) रुद्र के साथ जल पात्र से जल-पान करते हैं, उस समय वायुदेव उन्हें प्रकम्पित करते हैं तथा कठिन माध्यमिका वाणी को भंग कर देते हैं ॥७॥

[सूक्त - १३७]

[ऋषि - सप्तर्षिगण (१ भरद्वाज, २ कश्यप, ३ गोतम, ४ अत्रि, ५ विश्वामित्र, ६ जमदग्नि, ७ वसिष्ठ) । देवता विश्वेदेवा । छन्द - अनुष्टुप् ।]

१०२९६. उत देवा अवहितं देवा उन्नयथा पुनः । उतागश्चक्रुषं देवा देवा जीवयथा पुनः ॥१॥

हे देवगण ! हम पतितों को बार-बार ऊपर उठाएँ। हे देवो ! हम अपराधियों के अपराध-कर्मों का निवारण करें। हे देवो ! हमारा संरक्षण करते हुए आप हमें दोर्घायु बनाएँ ॥१॥

१०२९७. द्वाविमौ वातौ वात आ सिन्धोरा परावतः ।

दक्षं ते अन्य आ वातु परान्यो वातु यद्रपः ॥२॥

ये दो वायु, एक समुद्र पर्यन्त और दूसरे समुद्र से दूरस्थ प्रवाहित होते हैं। उन दोनों में से एक तो आपको (स्तोता को) बल प्रदान करें और दूसरे आपके पापों को विनष्ट करें ॥२॥

१०२९८. आ वात वाहि भेषजं वि वात वाहि यद्रपः ।

त्वं हि विश्वभेषजो देवानां दूत ईयसे ॥३॥

हे वायुदेव ! आप व्याधियों का निवारण करने वाली कल्याणकारी ओषधि को लेकर आएँ। जो अहितकर पाप (मल) है, उन्हें यहाँ से बहाकर ले जाएँ। आप संसार के लिए ओषधिरूप, कल्याणकारी, देवदूत बनकर सर्वत्र संचार करते हैं ॥३॥

१०२९९. आ त्वागमं शन्तातिभिरथो अरिष्टतातिभिः ।

दक्षं ते भद्रमाधार्ष परा यक्ष्मं सुवामि ते ॥४॥

०१



हे स्तोताओ ! आपके लिए सुखशान्ति प्रदायक और अहिंसक संरक्षण साधनों के साथ हमारा आगमन हुआ है। आपके लिए मंगलमय शक्तियों को भी हमने धारण किया है। अस्तु, इस समय तुम्हारे सम्पूर्ण रोगों का निवारण करता हूँ ॥४॥

१०३००. त्रायन्तामिह देवास्त्रायतां मरुतां गणः ।

त्रायन्तां विश्वा भूतानि यथायमरपा असत् ॥५॥

इस लोक में समस्त देवगण हमें संरक्षण प्रदान करें। मरुद्गण और समस्त प्राणी हमारी रक्षा करें। वे हमारे शरीर के रोगों और पापों का निवारण करें ॥५॥

१०३०१. आप इहा उ भेषजीरापो अमीवचातनीः ।

आपः सर्वस्य भेषजीस्तास्ते कण्वन्तु भेषजम् ॥६॥

जल सम्पूर्ण रोगों का निवारक है। जल ही रोगों के कारण (मूल) का नाश करने वाला है। जल ही सबके लिए हितकारी ओषधिरूप है, वह ही आपके निमित्त रोगनाशक है ॥६॥

१०३०२. हस्ताभ्यां दशशाखाभ्यां जिह्वा वाचः पुरोगवी ।

अनामयित्नुभ्यां त्वा ताभ्यां त्वोप स्पृशामसि ॥७॥

मन्त्रोच्चारण करते समय जैसे वाणी के साथ जिह्वा गति करती है, वैसे ही दस अंगुलियों वाले दोनों हाथों से आपका स्पर्श करते हुए रोगों से मुक्त करते हैं ॥७॥

[सूक्त - १३८]

[ऋषि - अङ्ग औख । देवता - इन्द्र । छन्द - जगती ।]

१०३०३. तव त्य इन्द्र सख्येषु बह्वय ऋतं मन्वाना व्यदर्दिरुर्वलम् ।

यत्रा दशस्यन्नुषसो रिणन्नपः कुत्साय मन्मन्नह्यश्च दंसयः ॥१॥

हे इन्द्रदेव ! आपकी मित्रता में रहने वाले यज्ञकर्त्ताओं ने हवन सामग्री समर्पित करते हुए यज्ञ सम्पन्न करके बल नामक असुर का संहार किया। उस समय आपके लिए स्तोत्रों का गान किया गया। तब आपने कुत्स ऋषि को प्रभातकालीन आलोक का दर्शन कराया। आपने जल को विमुक्त किया और वृत्रासुर के समस्त कर्मों को विनष्ट किया ॥१॥

१०३०४. अवासुजः प्रस्वः श्रज्वयो गिरीनुदाज उस्त्रा अपिबो मधु प्रियम् ।

अवर्धयो वनिनो अस्य दंससा शुशोच सूर्य ऋतजातया गिरा ॥२॥

हे इन्द्रदेव ! आपने जल का निर्माण किया और पर्वतों (मेघों) को विचलित करके उसे प्रवाहित किया। आपने बलासुर के द्वारा अपहृत गौओं को मुक्त किया। आपने मधुर सोमरस का पान करके वन के वृक्षों को वृष्टि द्वारा सम्बर्द्धित किया। यज्ञ में उत्तम मंत्रों द्वारा आपकी स्तुति की गई। हे इन्द्रदेव ! आपके श्रेष्ठकर्मों के प्रभाव से सूर्यदेव ने तेजस्विता को धारण किया ॥२॥

१०३०५. वि सूर्यो मध्ये अमुचद्रथं दिवो विदहासाथ प्रतिमानमार्थः ।

दृक्कहानि पिप्रोरसुरस्य मायिन इन्द्रो व्यास्यच्चकृवां ऋजिञ्चना ॥३॥



द्युलोक में सूर्यदेव ने अपने रथ को आगे बढ़ाया । श्रेष्ठ इन्द्रदेव ने दासों को पराभूत किया । इन्द्रदेव ने ऋजिष्वा के साथ मित्रता करके पिप्रु नामक मायावी असुरों के पराक्रम को विनष्ट किया ॥३॥

१०३०६. अनाघृष्टानि घृषितो व्यास्यन्निर्धोरदेवाँ अमृणदयास्यः ।

मासेव सूर्यो वसु पुर्वमा ददे गृणानः शत्रूरश्रूणाद्विरुक्मता ॥४॥

पराक्रमी इन्द्रदेव ने अपराजेय शत्रु सैनिकों का विनाश कर डाला । अयास्य ऋषि द्वारा स्तुत इन्द्रदेव ने शक्तिशाली देव विद्रोही राक्षसों को विनष्ट किया । जैसे सूर्यदेव भूमि से रस (जल) प्राप्त करते हैं, वैसे ही इन्द्रदेव शत्रुओं की नगरियों से धन को ग्रहण करते हैं । स्तुतियों को ग्रहण करते हुए उन्होंने तेजस्वी वज्र से शत्रुओं का विध्वंस किया ॥४॥

१०३०७. अयुद्धसेनो विध्वा विभिन्दता दाशद्वृत्रहा तुज्यानि तेजते ।

इन्द्रस्य वज्रादबिभेदभिश्नथः प्राक्रामच्छुन्ध्यूरजहादुषा अनः ॥५॥

इन्द्रदेव की सेना के साथ कोई भी युद्ध करने में समर्थ नहीं है । वे सर्वज्ञ गतिशील और शत्रुओं को विदीर्ण करने वाले वज्र से वृत्र का संहार करते हैं । विदारक वज्र से जब शत्रुक्ष भयभीत होता है, तब सूर्यदेव विश्व को प्रकाशित करते हैं और देवी उषा अपने रथ को आगे बढ़ाती हैं ॥५॥

१०३०८. एता त्या ते श्रुत्यानि केवला यदेक एकमकृणोरयज्ञम् ।

मासां विधानमदधा अधि ह्यवि त्वया विभिन्नं भरति प्रधिं पिता ॥६॥

हे इन्द्रदेव ! ये पराक्रमी कार्य आपके द्वारा ही सम्पन्न हुए हैं । यज्ञ विरोधी असुरों का आपने अकेले ही संहार किया था । महीनों के निर्धारणकर्ता सूर्यदेव को आपने ही द्युलोक में प्रतिष्ठित किया है । वृत्रासुर द्वारा भंग किये गए रथचक्र को सबके पिता सूर्यदेव आपकी शक्ति द्वारा ही धारण करते हैं ॥६॥

[सूक्त - १३९]

[ऋषि - विशावसु देवगन्धर्व । देवता - सविता, ४-६ विशावसु देवगन्धर्व (आत्मस्तुति) । छन्द - त्रिष्टुप् ।]

१०३०९. सूर्यरश्मिर्हरिकेशः पुरस्तात्सविता ज्योतिरुदयाँ अजस्रम् ।

तस्य पूषा प्रसवे याति विद्वान्सम्पश्यन्विश्वा भुवनानि गोपाः ॥१॥

हरितवर्ण वाली वनस्पतियों और इस पर आश्रित सभी जीवों का पोषण करने वाले परम ज्योतिर्वान् सूर्यदेव अपनी रश्मियों को पूर्वदिशा से प्रकट करते हैं । जितेन्द्रिय, विद्वान् और पोषणकर्ता सूर्यदेव उत्पन्न हुए सम्पूर्ण लोकों को प्रकाशित करते हैं और सतत गतिशील रहते हैं ॥१॥

१०३१०. नृचक्षा एष दिवो मध्य आस्त आपप्रिवान् रोदसी अन्तरिक्षम् ।

स विश्वाचीरभि चष्टे घृताचीरन्तरा पूर्वमपरं च केतुम् ॥२॥

सभी को उत्पन्न करने वाले सवितादेव द्युलोक के मध्य में अवस्थित हैं । ये द्युलोक, पृथ्वीलोक और अन्तरिक्ष तीनों को अपने तेज से दीप्तिमान् करते हैं । ये सम्पूर्ण विश्व को अपने आश्रय में लेने वाले, जल को धारण करने वाले तथा सभी को स्पष्ट देखने वाले हैं । इस लोक, परलोक और मध्यलोक में स्थित प्राणियों के सूक्ष्म भावों को सवितादेव भली-भाँति जानते हैं ॥२॥



मं० १० सू० १४०

१०३११. रायो बुध्नः सङ्गमनो वसूनां विश्वा रूपाभि चष्टे शचीभिः ।

देवइव सविता सत्यधर्मेन्द्रो न तस्थौ समरे धनानाम् ॥३॥

ऐश्वर्यो के मूल, वैभव प्रदाता, सत्यधर्म के प्रेरक सवितादेव अपनी दीप्तियों से समस्त विश्व को आलोकित करते हैं। सवितादेव इन्द्रदेव के समान ही सम्पदा प्राप्त करने के लिए संग्राम क्षेत्र में स्थिर रहते हैं ॥३॥

१०३१२. विश्वावसुं सोम गन्धर्वमापो ददशुषीस्तदुतेना व्यायन् ।

तदन्ववैदिन्द्रो रारहाण आसां परि सूर्यस्य परिधीरपश्यत् ॥४॥

हे सोमदेव ! विश्वावसु गंधर्व को देखकर जल, यज्ञकर्म के पुण्य प्रभाव से विलक्षणतापूर्वक प्रवाहित हुआ। जलप्रेरक इन्द्रदेव ने इस प्रवाह को जानकर यह यज्ञकार्य कहाँ चल रहा है ? यह देखने के लिए चारों ओर से सूर्य मण्डल का निरीक्षण किया ॥४॥

१०३१३. विश्वावसुरभि तन्नो गृणातु दिव्यो गन्धर्वो रजसो विमानः ।

यद्वा घा सत्यमुत यन्न विद्म धियो हिन्वानो धिय इन्नो अव्याः ॥५॥

दिव्यलोक वासी और जल के निर्माता गन्धर्व विश्वावसु हमें इस विषय में वह सम्पूर्ण जानकारी दें, जो यथार्थ में सत्य है तथा जिसे हम नहीं जानते हैं। हे विश्वावसो ! हमारी स्तुतियों को प्रेरित करते हुए आप विचारपूर्वक किए गए कर्मों को संरक्षण प्रदान करें ॥५॥

१०३१४. सस्निमविन्दच्चरणे नदीनामपावृणोहुरो अश्मन्नजानाम् ।

प्रासां गन्धर्वो अमृतानि वोचदिन्द्रो दक्षं परि जानादहीनाम् ॥६॥

इन्द्रदेव ने नदियों के अन्तिम भाग अन्तरिक्ष में मेघों को देखा। उन्होंने मेघों में संचरित होने वाले जल के द्वारों को उद्घाटित किया। उन्होंने इनको जलमय स्वरूप प्रदान किया। वे इन्द्रदेव मेघों की शक्ति को भली-भाँति जानते हैं ॥६॥

[सूक्त - १४०]

[ऋषि - अग्नि पावक । देवता - अग्नि । छन्द - सतोबृहती, १- विष्टारपंक्ति ५- उपरिष्टाज्ज्योति ६- त्रिष्टुप् ।]

१०३१५. अग्ने तव श्रवो वयो महि भ्राजन्ते अर्चयो विभावसो ।

बृहद्भानो शवसा वाजमुक्थ्यं दधासि दाशुषे कवे ॥१॥

हे अग्निदेव ! आपका हविष्यान्न प्रशंसनीय है। हे तेजस्वी अग्निदेव ! आपकी ज्वालाएँ अति सुशोभित होती हैं। तेजस्वी, ज्ञानी हे देव ! आप अपनी सामर्थ्य से हविदाता को उत्तम अन्न-धन प्रदान करने वाले हैं ॥१॥

१०३१६. पावकवर्चाः शुक्रवर्चा अनूवर्चा उदियर्षि भानुना ।

पुत्रो मातरा विचरन्नुपावसि पृणक्षि रोदसी उभे ॥२॥

हे अग्निदेव ! पवित्र किरणों और निर्मल तेज से युक्त आप सूर्यदेव के तुल्य उदित होते हैं और बाद में पूर्ण तेजस्विता को प्राप्त करते हैं। मातारूपी दो अरणियों से प्रकट होने पर आप यज्ञमानों के समीप रहकर उनके रक्षक रहते हैं। हविष्यान्न से धुलोक को और वृष्टि से पृथ्वी को सुसम्पन्न बनाते हैं ॥२॥



१०३१७. ऊर्जो नपाज्जातवेदः सुशस्तिभिर्मन्दस्य धीतिभिर्हितः ।

त्वे इषः सं दधुर्भूरिषर्षसश्चित्रोतयो वामजाताः ॥३॥

सर्वज्ञाता, शक्तिवान् हे अग्निदेव ! आप हमारी उत्तम स्तुतियों से हर्षोल्लास को प्राप्त हो, हमारे यज्ञादि कर्मों द्वारा आप सन्तुष्ट हों । अनेक रूपों वाले विलक्षण द्रष्टा आप यजमानों द्वारा प्रदत्त हविष्यान्न को ग्रहण करें ॥३॥

१०३१८. इरज्यन्नग्ने प्रथयस्व जन्तुभिरस्ये रायो अपत्यम् ।

स दर्शतस्य वपुषो वि राजसि पृणक्षि सानसिं क्रतुम् ॥४॥

हे अविनाशी अग्निदेव ! आप अपने तेज से प्रदीप्त होकर हमारे धन में वृद्धि करें । आप हमारे यजन कर्म में अपने तेजस्वी रूप से सशोभित होते हैं और हमें यज्ञादि कर्मों का फल प्रदान करते हैं ॥४॥

१०३१९. इष्कर्तारमध्वरस्य प्रचेतसं क्षयन्तं राघसो महः ।

रातिं वामस्य सुभगां महीमिषं दधासि सानसिं रयिम् ॥५॥

यज्ञ को संस्कारित, सुशोभित करने वाले सर्वज्ञ, असंख्य धन के अधिपति, धन प्रदाता हे अग्निदेव ! हम आपकी आराधना करते हैं । आप हमें श्रेष्ठ धन और सौभाग्य युक्त प्रचुर अन्न प्रदान करें ॥५॥

१०३२०. ऋतावानं महिषं विश्वदर्शतमर्गिं सुम्नाय दधिरे पुरो जनाः ।

श्रुत्कर्णं सप्रथस्तमं त्वा गिरा दैव्यं मानुषा युगा ॥६॥

याजकगण यज्ञ के महान् आधार, सामर्थ्यवान्, सर्वज्ञ दर्शनीय अग्निदेव को सुख की आकांक्षा से अपने समक्ष स्थापित करते हैं। हमारी स्तुति श्रवण करने वाले, सर्वत्र विख्यात, दिव्यगुण सम्पन्न हे अग्निदेव ! यजमान दम्पति अपनी वाणी से आपकी स्तुति करते हैं ॥६॥

[सूक्त - १४१]

[ऋषि - अग्नि तापस । देवता - विश्वेदेवा छन्द - अनुष्टुप् ।]

१०३२१. अग्ने अच्छा वदेह नः प्रत्यङ् नः सुमना भव ।

प्र नो यच्छ विशस्पते धनदा असि नस्त्वम् ॥१॥

हे अग्निदेव ! आप हमारे प्रति श्रेष्ठ मनोभावों को रखकर इस यज्ञ में उपस्थित हों तथा हमारे लिए हितकारी उपदेश करें । हे प्रजापालक अग्निदेव ! आप ऐश्वर्यदाता हैं, इसलिए हमें भी धन-धान्य से परिपूर्ण करें ॥१॥

१०३२२. प्र नो यच्छत्विर्यमा प्र भगः प्र बृहस्पतिः ।

प्र देवाः प्रोत सूनृता रायो देवी ददातु नः ॥२॥

अर्यमा, भग और बृहस्पतिदेव हमें ऐश्वर्य से परिपूर्ण करें। समस्त देव और वाणी की अधिष्ठात्री, सत्यप्रिय देवी सरस्वती हमें भरपूर धनादि सम्पदाएँ प्रदान करें ॥२॥

१०३२३. सोमं राजानमवसेऽग्निं गीर्भिर्हवामहे ।

आदित्यान्विष्णुं सूर्यं ब्रह्माणं च बृहस्पतिम् ॥३॥

हम अग्नि संहोत्र एवं वात्सल्य के लिए राजा सोम, अग्निदेव, आदित्यगण, विष्णुदेव, सूर्यदेव, प्रजापति ब्रह्मा और बृहस्पतिदेव को स्तोत्रों द्वारा आमंत्रित करते हैं ॥३॥



१०३२४. इन्द्रवायू बृहस्पतिं सुहवेह हवामहे ।

यथा नः सर्व इज्जनः सङ्गत्यां सुमना असत् ॥४॥

प्रशंसनीय इन्द्रदेव, वायुदेव और बृहस्पतिदेव को हम इस यज्ञीय कार्य में आदरपूर्वक आमंत्रित करते हैं ।
ये सभी देव हमारे प्रति अनुकूल विचार रखते हुए हर्षित हों ॥४॥

१०३२५. अर्यमणं बृहस्पतिमिन्द्रं दानाय चोदय ।

वातं विष्णुं सरस्वतीं सवितारं च वाजिनम् ॥५॥

हे स्तोताओ ! आप सब अर्यमा, बृहस्पति, इन्द्र, वायु, विष्णु, सरस्वती, अन्न तथा बलदायक सवितादेव का आवाहन करें । सभी देव हमें ऐश्वर्य प्रदान करने के लिए पधारें ॥५॥

१०३२६. त्वं नो अग्ने अग्निभिर्ब्रह्म यज्ञं च वर्धय ।

त्वं नो देवतातये रायो दानाय चोदय ॥६॥

हे अग्निदेव ! आप अन्य सभी अग्नियों के साथ पधारकर हमारे स्तोत्रों एवं यज्ञ की अभिवृद्धि करें । आप धन-वैभव प्रदान करने के निमित्त दाताओं (देवों) को भी प्रेरित करें ॥६॥

[सूक्त - १४२]

[ऋषि - शार्ङ्गगण (१-२ जरिता, ३-४ द्रोण, ५-६ सारिसुक्व, ७-८ स्तम्भमित्र) । देवता - अग्नि ।

छन्द - त्रिष्टुप्, १-२ जगती, ७-८ अनुष्टुप्]

१०३२७. अयमग्ने जरिता त्वे अभूदपि सहसः सूनो नह्यन्यदस्त्याप्यम् ।

भद्रं हि शर्म त्रिवरूथमस्ति त आरे हिंसानामप दिद्युमा कृधि ॥१॥

हे अग्निदेव ! स्तोतागण स्तोत्रों द्वारा आपकी ही प्रार्थना करते हैं । हे बलपुत्र अग्ने ! हमारे लिए आपके अतिरिक्त कोई दूसरा लक्ष्य नहीं है । आपके द्वारा प्रदत्त कल्याणकारी सुख, निश्चित ही तीनों प्रकार के दुःखों से संरक्षण प्रदान करने वाला है । हम आपकी प्रतप्त ज्वालाओं से पीड़ित न हों, अतः उन्हें हमसे दूर ही रखें ॥१॥

१०३२८. प्रवत्ते अग्ने जनिमा पितृयतः साचीव विश्वा भुवना न्यूञ्जसे ।

प्र सप्तयः प्र सनिषन्त नो धियः पुरश्चरन्ति पशुपाइव त्मना ॥२॥

हे अग्निदेव ! अन्न की अभिलाषा करते हुए आपकी उत्पत्ति अति मनोहर होती है । बन्धु के समान आप सम्पूर्ण लोकों को सुशोभित करते हैं । इधर-उधर गमन करने वाली ज्वालाओं को देखकर हमारे स्तोत्रों का उदय हुआ है । ये ज्वालाएँ पशुपालक के समान आगे-आगे बढ़ती हैं ॥२॥

१०३२९. उत वा उ परि वृणाक्षि बप्सद्बहोरग्न उलपस्य स्वधावः ।

उत खिल्या उर्वराणां भवन्ति मा ते हेतिं तविषीं चुक्रुधाम ॥३॥

हे दीप्तिमान् अग्ने ! तृण (वनस्पतियों) का भक्षण (दहन) करते समय आप उन्हें समाप्त कर देते हैं । उपजाऊ भूमि को आप अपने प्रभाव से ऊसर बना देते हैं । हम आपकी प्रचण्ड ज्वालाओं के क्रोध भाजन न बनें ।

१०३३०. यदुद्धतो निवतो यासि बप्सत्पृथगेभिः प्रगर्धिनीव सेना ।

यदा ते वातो अनुवाति शोचिर्वपतेव श्मश्रु वपसि प्र भूम ॥४॥



हे अग्निदेव ! जिस समय आप ऊपर से नीचे तक वृक्षों को जलाते हुए गमन करते हैं, उस समय विजयाकांक्षी सेना के समान अलग-अलग दलों (दिशाओं) में आगे बढ़ते हैं। जब वायुदेव आपकी ज्वालाओं के लिए अनुकूल दिशा में बहते हैं, उस समय दाढ़ी-मूँछ के बालों को काटने वाले नाई के समान ही आप विस्तृत भूखण्ड को वृक्ष-वनस्पतियों से रहित (उसको साफ) कर देते हैं ॥४॥

१०३३१. प्रत्यस्य श्रेणयो ददुश्च एकं नियानं बहवो रथासः ।

बाहू यदग्न अनुमर्मजानो न्यड्डुत्तानामन्वेष्टि भूमिम् ॥५॥

हे अग्निदेव ! जब आप अपनी ज्वालाओं को बार-बार विस्तृत करते हुए समस्त वन क्षेत्र को भस्म करते हैं, उस समय कभी नीचे, तो कभी ऊपरी भू-भाग की ओर चढ़ते हैं। आपके शरीर की ज्वालाएँ शृंखलाबद्ध होकर उसी प्रकार बढ़ती हैं, जैसे सेना के एक रथ के पीछे अनेकों रथ चल पड़ते हैं ॥५॥

१०३३२. उत्ते शुष्मा जिहतामुत्ते अर्चिरुत्ते अग्ने शशमानस्य वाजाः ।

उच्छ्वज्वस्व नि नम वर्धमान आ त्वाद्य विश्वे वसवः सदन्तु ॥६॥

हे अग्निदेव ! आपकी ज्वालाएँ ऊपर की ओर उत्थान करें। आपके तेज और बल पराक्रम की वृद्धि हो। आज सभी वसुगण भली प्रकार विनम्र होकर आपकी वन्दना करते हैं ॥६॥

१०३३३. अपामिदं न्ययनं समुद्रस्य निवेशनम् ।

अन्यं कृणुष्वेतः पन्थां तेन याहि वशां अनु ॥७॥

हे अग्निदेव ! यह स्थान जल का आधार है तथा इस स्थान पर विशाल समुद्र विद्यमान है। आप हमारे इस स्थान के अतिरिक्त अन्य मार्ग को अपनाएँ, जिससे आप स्वेच्छानुसार वनस्पतियों की ओर आगे बढ़ सकें ॥७॥

१०३३४. आयने ते परायणे दूर्वा रोहन्तु पुष्पिणीः ।

हृदाश्च पुण्डरीकाणि समुद्रस्य गृहा इमे ॥८॥

हे अग्निदेव ! आपके आगमन और प्रत्यागमन पर हमारे निवास स्थानों पर पुष्पवती लताएँ और दूर्वा संवर्द्धित हो। जलाशयों में अनेक प्रकार के कमल खिल उठें। समुद्र के जल प्रदेश में हमारे ये निवास स्थल हो, जहाँ हम आपके ताप से सुरक्षित रह सकें ॥८॥

[सूक्त - १४३]

[ऋषि - अत्रि साख्य । देवता - अश्विनीकुमार । छन्द - अनुष्टुप् ।]

१०३३५. त्वं चिदत्रिमृतजुरमर्थमश्वं न यातवे ।

कक्षीवन्तं यदी पुना रथं न कृणुथो नवम् ॥१॥

हे अश्विनीकुमारो ! यज्ञादि कर्म करते हुए अत्रि ऋषि वृद्ध हो गये थे। आपने उन्हें ऐसा (बलवान्) बनाया, जिससे वे अश्व के समान गन्तव्य स्थल पर पहुँचने में समर्थ हुए। ऋषि कक्षीवान् को आपने वैसे ही नवयौवन प्रदान किया, जिस प्रकार पुराने रथ का जीर्णोद्धार करते हैं ॥१॥

[यहाँ अत्रि का अर्ध ऋषि विशेष के अतिरिक्त (अ - त्रि) त्रिदोषों वासन, तुष्ण, अहता से मुक्त साधक भी लिया जाना समुचित है। इसी प्रकार कक्षीवान् - निर्धारित कक्षा - पथ पर चलने वाले साधक कहे जा सकते हैं।]



१०३३६. त्वं चिदश्वं न वाजिनमरेणवो यमलत ।

दृढहं ग्रन्थि न वि ष्यतमत्रि यविष्ठमा रजः ॥२ ॥

हे अश्विनीकुमारो ! शीघ्रगामी अश्व के समान जिन अत्रि ऋषि को अति पराक्रमी असुरों ने बांधा था, आपने सुदृढ़ गाँठ को खोलने के समान उन्हें मुक्ति प्रदान की । वे युवा पुरुष के समान इस लोक में आएँ ॥२ ॥

१०३३७. नरा दंसिष्ठावत्रये शुभा सिषासतं धियः ।

अथा हि वां दिवो नरा पुनः स्तोमो न विशसे ॥३ ॥

शुभवर्ण और सुन्दर नायक हे अश्विनीकुमारो ! आप दोनों अत्रि ऋषि को क्रिया कुशलता प्राप्त करने की बुद्धि प्रदान करें । इसके लिए हम दिव्य स्तोत्रों से आपकी प्रार्थना करते हैं ॥३ ॥

१०३३८. चिते तद्वां सुराधसा रातिः सुमतिरश्विना ।

आ यन्नः सद्ने पृथौ समने पर्षथो नरा ॥४ ॥

श्रेष्ठ अन्नदाता हे अश्विनीकुमारो ! हमारे यज्ञगृह में उपस्थित होकर आपने महान् यज्ञ की रक्षा की । इससे हम अनुभव करते हैं कि आप हमारी दान-भावना और स्तोत्रों के अभिप्राय से परिचित हैं, यह सुनिश्चित है ॥४ ॥

१०३३९. युवं भुज्युं समुद्र आ रजसः पार ईङ्घितम् ।

यातमच्छा पतत्रिभिर्नासत्या सातये कृतम् ॥५ ॥

हे अश्विनीकुमारो ! समुद्र की तरंगों में इधर-उधर गोते खाते हुए " भुज्यु " को उबारने के लिए आप दोनों श्रेष्ठ पतवारों से युक्त नाव लेकर पहुँचे । आपने उसे बचाकर पुनः यज्ञानुष्ठान करने के लिए समर्थ बनाया ॥५ ॥

१०३४०. आ वां सुमैः शंयूइव मंहिष्ठा विश्ववेदसा ।

समस्मे भूषतं नरोत्सं न पिप्युषीरिषः ॥६ ॥

सर्वज्ञ नायक स्वरूप हे अश्विनीकुमारो ! आप राजा के समान सुखी और श्रेष्ठ पूजनीय हैं । हमारे समीप आप धनैश्वर्य के साथ आएँ । जैसे गाँ के स्तनों को दूध भर देता है, वैसे ही आप हमें धनादि से परिपूर्ण करें ॥६ ॥

[सूक्त - १४४]

[ऋषि - सुपर्ण तार्क्ष्य पुत्र अथवा ऊर्ध्वकृशन यामायन । देवता - इन्द्र । छन्द - गायत्री, २ बृहती, ५ सतोबृहती, ६ विष्टार पंक्ति ।]

१०३४१. अयं हि ते अमर्त्य इन्दुरत्यो न पत्यते । दक्षो विश्वायुर्वेद्यसे ॥१ ॥

हे इन्द्रदेव ! आप सृष्टि निर्माता हैं । अमृत-स्वरूप, बलवर्द्धक और जीवनाधार यह सोमरस अश्व के समान ही आपके समीप पहुँचता है ॥१ ॥

१०३४२. अयमस्मासु काव्य ऋभुर्वन्नो दास्वते ।

अयं बिभर्त्यूर्ध्वकृशनं मदम्भुर्न कृत्यं मदम् ॥२ ॥

दाता इन्द्रदेव का तेजस्वी वज्र हमारे स्तोत्रों से वर्णन करने योग्य है । उन्होंने इसी से ऊर्ध्वकृशन नामक ऋषि अथवा ऊर्ध्वरता साधक की रक्षा की थी । जैसे ऋभुदेव यज्ञकर्त्ताओं के पोषक हैं, वैसे ही इन्द्रदेव भी यजमानों को प्रोत्साहित करते हुए उन्हें पोषण प्रदान करते हैं ॥२ ॥



१०३४३. घृषुः श्येनाय कृत्वन आसु स्वासु वंसगः । अव दीधेदहीशुवः ॥३॥

तेजस्वी इन्द्रदेव अपनी यजमान रूपी प्रजा के लिए अति प्रशंसनीय हैं। वे कर्मशील श्येन ऋषि के निमित्त उनकी सन्तानों को तेजस्विता प्रदान करें ॥३॥

१०३४४. यं सुपर्णः परावतः श्येनस्य पुत्र आभरत् । शतचक्रं योऽहो वर्तनिः ॥४॥

श्येन (प्रशंसनीय) ताक्ष्य (गतिशील) के पुत्र सुपर्ण (उत्तम पालनकर्ता) जिस ऐश्वर्यदाता सोमदेव को अति दूरस्थ स्थान से लेकर आए हैं, वह सोम वृत्र वध के लिए इन्द्रदेव को प्रोत्साहित करता है ॥४॥

१०३४५. यं ते श्येनश्चारुमवृकं पदाभरदरुणं मानमन्धसः ।

एना वयो वि तार्यायुर्जीवस एना जागार बन्धुता ॥५॥

हे इन्द्रदेव ! सुन्दर रक्तवर्ण अन्न के उल्लादक और सुखप्रद सोम को श्येन अपने चरणों से (निर्धारित क्रम पूरे करके) लेकर आए हैं। इससे आप हमारे लिए अन्न एवं आयुष्य प्रदान करें तथा सोम द्वारा हमारी मैत्री भावना को जाग्रत् करें ॥५॥

१०३४६. एवा तदिन्द्र इन्दुना देवेषु चिद्धारयाते महि त्यजः ।

क्रत्वा वयो वि तार्यायुः सुक्रतो क्रत्वायमस्मदा सुतः ॥६॥

सोमरस का पान करके इन्द्रदेव महान् बल और दुःख निवारक संरक्षण सामर्थ्य द्वारा हमारी रक्षा करते हैं। हे शुभकर्मशील इन्द्रदेव ! हमारे यज्ञादि कर्मों से आनन्दित होकर आप हमें अन्न और दीर्घायुष्य प्रदान करें। यह सोमरस आपके निमित्त ही अभिषवित किया गया है ॥६॥

[सूक्त - १४५]

[ऋषि - इन्द्राणी । देवता - सपत्नी बाधन (उपनिषत्) । छन्द - अनुष्टुप्, ६ पंक्ति ।]

इस सूक्त की ऋषिका इन्द्राणी हैं। इन्हें लंबी भी कहते हैं। इसका अर्थ शक्ति, बाणी या धक्ति होता है। इन्द्राणी विद्यारूप हैं, वे सपत्नी रूप अविद्या को धरे रखने के लिए ओषधि प्रयोग कर रही हैं, ताकि इन्द्र (जीवात्मा या संयोजक सत्ता) की स्वाभाविक प्रगति में बाधा न आने पाए। इस अलंकरण के सन्दर्भ में इस सूक्त का अध्ययन उचित है -

१०३४७. इमां खनाम्योषधिं वीरुथं बलवत्तमाम् ।

यया सपत्नीं बाधते यया संविन्दते पतिम् ॥१॥

इस लता रूपिणी बलवती ओषधि को हम खोदकर निकालते हैं, इससे सपत्नी (सौत) को पीड़ित किया जाता है और स्वामी (पति) की असाधारण प्रीति उपलब्ध की जाती है ॥१॥

१०३४८. उत्तानपर्णे सुभगे देवजूते सहस्वति । सपत्नीं मे परा धम पतिं मे केवलं कुरु ॥२॥

हे ओषधे ! आपके पते ऊपर की ओर फैलने वाले हैं। आप स्वामी के लिए उत्तम सौभाग्ययुक्त हैं। आप देवों द्वारा निर्मित हैं। आपका तेज अत्यन्त प्रखर है। आप मेरी सपत्नी को दूर करें। मेरे स्वामी को मात्र मेरे लिए प्रीतियुक्त करें ॥२॥

१०३४९. उत्तराहमुत्तर उत्तरेदुत्तराभ्यः । अथा सपत्नी या ममाधरा साधराभ्यः ॥३॥

हे अत्युत्तम ओषधे ! हम उत्कृष्ट बनें, श्रेष्ठों में अति श्रेष्ठता को उपलब्ध करें। हमारी सपत्नी निकृष्टों में भी अति निकृष्ट स्थिति को प्राप्त करें ॥३॥



१०३५०. नह्यस्या नाम गृध्णामि नो अस्मिन्नमते जने ।

परामेव परावतं सपत्नीं गमयामसि ॥४॥

मैं इन्द्राणी सपत्नी का नाम तक लेना उचित नहीं समझती हूँ। सपत्नी सभी के लिए अप्रिय होती है। सपत्नी को मैं दूर से भी अति दूर देश में भेज देना चाहती हूँ ॥४॥

१०३५१. अहमस्मि सहमानाथ त्वमसि सासहिः ।

उमे सहस्वती भूत्वी सपत्नीं मे सहावहै ॥५॥

हे ओषधे ! मैं आपके सहयोग से सपत्नी को पराजित करने वाली हूँ। आप भी इस कार्य में समर्थ हैं। हम दोनों शक्ति सम्पन्न बनकर सपत्नी को शक्तिहीन करें ॥५॥

१०३५२. उप तेऽथां सहमानामभि त्वाधां सहीयसा ।

मामनु प्र ते मनो वत्सं गौरिव धावतु पथा वारिव धावतु ॥६॥

हे पतिदेव ! मैं आपके सिर के स्थान सिरहाने के समीप सपत्नी को पराभूत करने वाली इस ओषधि को स्थापित करती हूँ। पराभवकर्ता ओषधि-प्रभाव से आपका मन हमारी ओर उसी प्रकार आकर्षित हो, जैसे गौ बछड़े की ओर दौड़ती है तथा जल नीचे की ओर प्रवाहित होता है ॥६॥

[सूक्त - १४६]

[ऋषि - देवमुनि ऐरंमद । देवता - अरण्यानी । छन्द - अनुष्टुप् ।]

१०३५३. अरण्यान्यरण्यान्यसौ या प्रेव नश्यसि ।

कथा ग्रामं न पृच्छसि न त्वा भीरिव विन्दती ३ ॥१॥

हे वनदेवि ! आप जंगल में देखते-देखते विलुप्त हो जाती हैं। आप ग्रामों में जाने के मार्गों को क्यों नहीं पूछती ? निर्जन वन में ही क्यों जाती हैं ? अकेले रहने में क्या आपको भय नहीं लगता ? ॥१॥

१०३५४. वृषारवाय वदते यदुपावति चिच्चिकः ।

आघाटिभिरिव धावयन्नरण्यानिर्महीयते ॥२॥

कोई प्राणी वृष के समान आवाज करता है और कोई चींचीं करके मानो उसका प्रत्युत्तर देता है। उस समय वे वीणा के स्वरों के समान शब्दोच्चारण करके अरण्य देवी का गुणगान करते हैं ॥२॥

१०३५५. उत गावइवादन्त्युत वेश्मेव दृश्यते ।

उतो अरण्यानिः सायं शकटीरिव सर्जति ॥३॥

ज्ञात होता है कि इस अरण्य में कहीं गौएँ चरती हैं और कहीं लता गुल्मादि की तरह गृह दिखाई देते हैं। सायंकाल अनेको गाड़ियाँ घास, लकड़ी आदि लेकर निकलती हैं, जैसे अरण्य देवी उन्हे अपने घर भेज रही हों ॥

१०३५६. गामद्वैष आ ह्वयति दार्वद्वैषो अपावधीत् ।

वसन्नरण्यान्यां सायमक्रुक्षदिति मन्यते ॥४॥

हे अरण्यदेवि ! एक पुरुष गौओं को बुला रहा है और दूसरा काष्ठ काट रहा है। अरण्य में निवास करने वाले मनुष्य रात्रि में विभिन्न शब्दों को सुनकर भयभीत होते हैं ॥४॥



१०३५७. न वा अरण्यानिर्हन्त्यन्यश्चेन्नाभिगच्छति ।

स्वादोः फलस्य जग्ध्वाय यथाकामं नि पद्यते ॥५॥

अरण्यानी (अरण्य की अधिष्ठात्री देवी) किसी भी प्राणी की हिंसा नहीं करतीं। दूसरे व्याघ्रादि भी उस पर आक्रमण नहीं करते। वन में मधुर स्वादिष्ट फल-फूल का आहार लेकर स्वेच्छानुसार सुखपूर्वक निवास किया जा सकता है ॥५॥

१०३५८. आज्ञनगन्धिं सुरभिं बह्वन्नामकषीवलाम् ।

प्राहं मृगाणां मातरमरण्यानिमशंसिषम् ॥६॥

मृग नाभि (कस्तूरी) आदि उत्तम सुगन्ध से युक्त, प्रचुर फलमूलादि भक्ष्य पदार्थों से परिपूर्ण कृषि कार्यों से रहित और हरिणों की मातृस्वरूपा अरण्यानी देवी की हम स्तुति करते हैं ॥६॥

[सूक्त - १४७]

[ऋषि - सुवेदस शैरीष । देवता - इन्द्र । छन्द - जगती, ५ त्रिष्टुप् ।]

१०३५९. श्रन्ते दधामि प्रथमाय मन्यवेऽहन्त्यद्वत्रं नर्यं विवेरपः ।

उभे यत्त्वा भवतो रोदसी अनु रेजते शुष्मात्पृथिवी चिदद्रिवः ॥१॥

हे वज्रपाणि इन्द्रदेव ! दुष्ट संहारक प्राणियों के लिए हितकारी, जल प्रवाहित करने वाले, द्युलोक एवं पृथ्वीलोक को अपनी इच्छा से गतिशील करने वाले, आपके उस तीव्र मन्यु (अनीति निवारक क्रोध) के प्रति हम याजकगण श्रद्धा व्यक्त करते हैं ॥१॥

१०३६०. त्वं मायाभिरनवद्य मायिनं श्रवस्यता मनसा वृत्रमर्दयः ।

त्वामिन्नरो वृणते गविष्टिषु त्वां विश्वासु हव्यास्विष्टिषु ॥२॥

हे प्रशंसनीय इन्द्रदेव ! आप अन्न को उत्पन्न करने की इच्छा से बुद्धि की कुशलता से मायावी वृत्रासुर को पीड़ित करते हैं। सभी लोग गौओं को उपलब्ध करने के लिए आपकी ही प्रार्थना करते हैं। हवि समर्पित करने योग्य सभी यज्ञों में आपको ही सभी लोग आवाहित करते हैं ॥२॥

१०३६१. ऐषु चाकन्धि पुरुहूत सूरिषु वृधासो ये मधवन्नानशर्मधम् ।

अर्चन्ति तोके तनये परिष्टिषु मेघसाता वाजिनमहये धने ॥३॥

अनेकों स्तोताओं के द्वारा आवाहन किये जाने वाले, ऐश्वर्यशाली हे इन्द्रदेव ! याजकगण आपकी कृपा से वांछित धन पाकर वृद्धि को प्राप्त करते हैं। शक्तिशाली अन्नदाता हे इन्द्रदेव ! वे पुत्र-पौत्रादि से सम्पन्न उत्तम हितकारी वैभव पाने के लिए आपकी ही पूजा उपासना करते हैं ॥३॥

१०३६२. स इन्न रायः सुभृतस्य चाकनन्मदं यो अस्य रंहं चिकेतति ।

त्वावृधो मधवन्दाश्वध्वरो मक्षू स वाजं भरते घना नृभिः ॥४॥

सोमरस, तेजस्वी इन्द्रदेव की सक्रियता एवं आनन्द को बढ़ाने वाला है, जो इस बात को जानते हैं, वे ही उनसे वांछित ऐश्वर्य की प्रार्थना करते हैं। हे ऐश्वर्यवान् इन्द्रदेव ! आप यज्ञादि कर्म सम्पन्न करने वाले जिन यजमानों की ऐश्वर्य वृद्धि करते हैं, वे शीघ्र ही धन-धान्य एवं सेवकों से परिपूर्ण वैभव प्राप्त करते हैं ॥४॥



१०३६३. त्वं शर्घाय महिना गृणान उरु कृधि मघवज्जग्धि रायः ।

त्वं नो मित्रो वरुणो न मायी पित्वो न दस्म दयसे विभक्ता ॥५॥

हे इन्द्रदेव ! महिमामय स्तवनों से प्रार्थना किये जाने पर आप हमें विशाल बल सम्पन्न बनाएँ । हे ऐश्वर्यपति दर्शनीय इन्द्रदेव ! आप हमें विविध प्रकार का ऐश्वर्य प्रदान करें । आप मित्र और वरुणदेव के समान सर्वश्रेष्ठ ज्ञान से सम्पन्न हैं । आप हमें धन-धान्य प्रदान करें ॥५॥

[सूक्त - १४८]

[ऋषि - पृथुर्वन्य । देवता - इन्द्र । छन्द - त्रिष्टुप् ।]

१०३६४. सुष्वाणास इन्द्र स्तुमसि त्वा ससवांसश्च तुविनृम्ण वाजम् ।

आ नो भर सुवितं यस्य चाकन्मना तना सनुयाम त्वोताः ॥१॥

हे इन्द्रदेव ! हम सोम और अत्रादि हव्य समर्पित करते हुए आपकी प्रार्थना करते हैं । जो सम्पदा आपकी इच्छा के अनुकूल हो, उसे हमें प्रदान करें । आपकी कृपा से हम अपने परिश्रम से श्रेष्ठ सम्पदा के अधिकारी बनें ॥

१०३६५. ऋष्वस्त्वमिन्द्र शूर जातो दासीर्विशः सूर्येण सहाः ।

गुहा हितं गुहां गूळहमप्सु बिभ्रमसि प्रस्त्रवणे न सोमम् ॥२॥

दर्शनीय और शूरवीर हे इन्द्रदेव ! सूर्य के रूप में आप असुरों की प्रजाओं को उत्पन्न होते ही पराजित करते हैं । जो शत्रु गुफा में छिपकर बैठे हैं अथवा जल में गुप्तरीति से विद्यमान हैं, उन्हें भी आप पराभूत करते हैं । जल वृष्टि होने पर हम आपके लिए सोमयाग सम्पन्न करेंगे ॥२॥

१०३६६. अर्यो वा गिरो अभ्यर्च विद्वानृषीणां विप्रः सुमतिं चकानः ।

ते स्याम ये रणयन्त सोमैरेनोत तुभ्यं रथोळह भक्षैः ॥३॥

हे इन्द्रदेव ! आप मन्त्रद्रष्टा ऋषियों के श्रेष्ठ स्तोत्रों के अभिलाषी ज्ञाता और सर्वेश्वर होकर स्तुतियों को स्वीकार करें । सोमरस समर्पित करके हमने आपकी स्नेह भावना को अर्चित किया है, अतएव हम आपके आत्मीय हैं । हे रथारूढ इन्द्रदेव ! श्रेष्ठ हव्य पदार्थों के साथ इन स्तोत्रों को भी हम आपके निमित्त ही समर्पित करते हैं ॥३॥

१०३६७. इमा ब्रह्मेन्द्र तुभ्यं शंसि दा नृभ्यो नृणां शूर शवः ।

तेभिर्भव सक्रतुर्येषु चाकन्नुत त्रायस्व गृणत उत स्तीन् ॥४॥

हे इन्द्रदेव ! ये सभी श्रेष्ठ स्तोत्र आपके लिए ही प्रस्तुत किये गये हैं । हे वीर इन्द्रदेव ! जो मनुष्यों में सर्वश्रेष्ठ हैं, उन्हें आप शक्ति प्रदान करें । जो स्तोता आपसे प्रीति की कामना करते हैं, वे आपके निमित्त यज्ञादि कर्म सम्पन्न करते हैं । जो सगठित होकर स्तोत्र पाठ करते हैं, आप उन्हें सरक्षण प्रदान करें ॥४॥

१०३६८. श्रुधी हवमिन्द्र शूर पृथ्या उत स्तवसे वेन्यस्याकैः ।

आ यस्ते योनिं घृतवन्तमस्वारुर्मिनं निम्नैर्द्रवयन्त वक्त्राः ॥५॥

हे शूरवीर इन्द्रदेव ! आप पृथु के आवाहन पर ध्यान दें । वेनपुत्र पृथु द्वादश षेदमन्त्रों से आपकी अर्चना की जाती है । जो स्तोता घृत रूप हव्य से युक्त होकर यज्ञानुष्ठान करते हुए आपका स्तुतिगान करते हैं, उन्हें स्वीकार करें । वे सभी ढाल की ओर बढ़ने वाले जल प्रवाह के समान आपकी ओर शीघ्रता से पहुँच रहे हैं ॥५॥



[सूक्त - १४९]

[ऋषि - अर्चन हिरण्यस्तूप । देवता - सविता । छन्द - त्रिष्टुप् ।]

१०३६९. सविता यन्त्रैः पृथिवीमरम्णादस्कम्भने सविता द्यामदंहत् ।

अश्वमिवाधुक्षद्धनिमन्तरिक्षमतूर्ते बद्ध सविता समुद्रम् ॥१॥

सृष्टि उत्पादक सवितादेव अपने नियन्त्रण साधनों से पृथ्वी को सुस्थिर करते हैं । बिना आधार स्तम्भ के ध्रुलोक को सुदृढ़ रूप से अन्तरिक्ष में स्थापित करते हैं । वे सवितादेव आधार रहित अन्तरिक्ष में स्थित जल राशि के रूप में बँधे हुए, अश्व की भाँति कम्पायमान शरीर वाले मेघों से जल वृष्टि करते हैं ॥१॥

१०३७०. यत्रा समुद्रः स्कभितो व्यौनदपां नपात्सविता तस्य वेद ।

अतो भूरत आ उत्थितं रजोऽतो द्यावापृथिवी अप्रथेताम् ॥२॥

जल के धारक हे अग्निदेव ! जिस अन्तरिक्ष पर विद्यमान रहते हुए मेघ पृथिवी को अभिषिचित करते हैं, उस स्थान से सवितादेव परिचित हैं । सवितादेव से ही पृथ्वी, अन्तरिक्ष और ध्रुलोक विस्तृत हुए हैं ॥२॥

१०३७१. पशेदमन्यदभवद्यजत्रममर्त्यस्य भुवनस्य भूना ।

सुपर्णो अङ्ग सवितुर्गुरुत्मान्यूवो जातः स उ अस्यानु धर्म ॥३॥

अविनाशी-अमर सोम द्वारा जिन देवों के निमित्त यज्ञ सम्पन्न किया जाता है, वे सभी सवितादेव के पश्चात् ही उत्पन्न हुए हैं । सुपर्ण (श्रेष्ठ पंखों या किरणों से युक्त सूर्य) सवितादेव द्वारा सबसे प्रथम उत्पन्न हुए हैं । सवितादेव की धारण क्षमता के आधार पर ही वे प्रतिष्ठा को प्राप्त हुए ॥३॥

१०३७२. गावइव ग्रामं यूयुधिरिवाश्वान्वाश्रेव वत्सं सुमना दुहाना ।

पतिरिव जायामभि नो न्येतु धर्ता दिवः सविता विश्ववारः ॥४॥

जिस प्रकार वन में चरने वाली गौएँ शीघ्रता से गाँव की ओर, योद्धाजन युद्धवेला में अश्वों की ओर, नवप्रसूता गौ प्रसन्न होकर दूध पिलाने के लिए बछड़े की ओर तथा पति अपनी पत्नी की ओर स्वाभाविक रीति से जाते हैं, उसी प्रकार स्वर्ग के धारणकर्ता, सबके द्वारा प्रार्थना योग्य सवितादेव हम याजकों के पास पहुँचते हैं ॥४॥

१०३७३. हिरण्यस्तूपः सवितर्यथा त्वाङ्गिरसो जुह्वे वाजे अस्मिन् ।

एवा त्वार्चन्नवसे वन्दमानः सोमस्येवांशुं प्रति जागराहम् ॥५॥

हे सवितादेव ! हमारे पिता अंगिरा पुत्र हिरण्यस्तूप अन्न प्राप्ति के लिए किये गये यज्ञ में जिस प्रकार आपका आवाहन करते थे, उसी प्रकार हम आपकी वन्दना करते हुए सेवाएँ समर्पित करते हैं । जैसे सोमलता के संरक्षणार्थ यजमान यज्ञ की समाप्ति तक उत्साहपूर्वक संलग्न रहते हैं । वैसे ही हम भी आपकी परिचर्या में संलग्न हैं ॥५॥

[सूक्त - १५०]

[ऋषि - मृळीक वासिष्ठ । देवता - अग्नि । छन्द - बृहती, ४ उपरिष्टाज्ज्योति अथवा जगती, ५- उपरिष्टाज्ज्योति ।]

१०३७४. समिद्धश्चित्समिध्यसे देवेभ्यो हव्यवाहन ।

आदित्यै रुद्रैर्वसुभिर्न आ गहि मृळीकाय न आ गहि ॥१॥

हे हव्यवाहक अग्निदेव ! देवताओं के निमित्त आपको प्रज्वलित प्रदीप्त किया गया है। आप हमारे यज्ञानुष्ठान में आदित्यगण, रुद्रगण और वसुगणों के साथ पधारें, हमारे कल्याणार्थ आप आएँ ॥१॥

१०३७५. इमं यज्ञमिदं वचो जुजुषाण उपागहि ।

मर्तासस्त्वा समिधान हवामहे मृळीकाय हवामहे ॥२॥

हे अग्निदेव ! आप इस यज्ञ (समर्पित हविष्य) का प्रेमपूर्वक सेवन करते हुए हमारी प्रार्थनाओं को स्वीकार करें और यहाँ (यज्ञवेदी पर) प्रतिष्ठित हों। हे तेजस्वी अग्निदेव ! हम सभी मनुष्य यज्ञ की सफलता और अपने सुख संबर्द्धनार्थ आपका आवाहन करते हैं ॥२॥

१०३७६. त्वामु जातवेदसं विश्ववारं गृणे धिया ।

अग्ने देवाँ आ वह नः प्रियव्रतान्मृळीकाय प्रियव्रतान् ॥३॥

हे अग्निदेव ! आप सबको धारण करने वाले तथा सभी उत्पन्न पदार्थों के ज्ञाता हैं। हम श्रेष्ठ स्तोत्रों द्वारा आपकी प्रार्थना करते हैं। आप हमारे सुख के लिए श्रेष्ठ व्रतों के निर्वाहक देवों को इस यज्ञ में लेकर पधारें ॥३॥

१०३७७. अग्निर्देवो देवानामभवत्पुरोहितोऽग्निं मनुष्याऽऋषयः समीधिरे ।

अग्निं महो धनसातावहं हुवे मृळीकं धनसातये ॥४॥

दिव्य गुणों से सम्पन्न हे अग्निदेव ! आप देवताओं के पुरोहितरूप हैं। सभी मनस्वी जनों और तत्त्वद्रष्टा ऋषियों ने आपको प्रदीप्त किया है। प्रचुर ऐश्वर्य सम्पदा की प्राप्ति के लिए हम आपका आवाहन करते हैं। कल्याणकारी सुख प्राप्ति के लिए हम आपकी ही प्रार्थना करते हैं ॥४॥

१०३७८. अग्निरत्रिं भरद्वाजं गविष्ठिरं प्रावन्नः कण्वं त्रसदस्युमाहवे ।

अग्निं वसिष्ठो हवते पुरोहितो मृळीकाय पुरोहितः ॥५॥

संग्राम काल में अग्निदेव ने अत्रि, भरद्वाज, गविष्ठिर, कण्व और त्रसदस्यु आदि ऋषियों को भली-प्रकार संरक्षित किया। पुरोहित वसिष्ठ अग्निदेव का ही आवाहन करते हैं। अग्रणी पुरुष भी सुख प्राप्ति के लिए अग्निदेव की ही उपासना करते हैं ॥५॥

[सूक्त - १५१]

[ऋषि - श्रद्धा कामायनी । देवता - श्रद्धा । छन्द - अनुष्टुप् ।]

१०३७९. श्रद्धयाग्निः समिध्यते श्रद्धया हूयते हविः ।

श्रद्धां भगस्य मूर्धनि वचसा वेदयामसि ॥१॥

श्रद्धा से ही यज्ञाग्नि को प्रज्वलित किया जा सकता है और श्रद्धा से ही हविष्यान्न की आहुति समर्पित की जाती है। श्रद्धा को विभूतियों में सर्वोच्च स्थान प्राप्त है। यह बात स्पष्ट रूप से कही जाती है ॥१॥

१०३८०. प्रियं श्रद्धे ददतः प्रियं श्रद्धे दिदासतः ।

प्रियं भोजेषु यज्वस्विदं म उदितं कृधि ॥२॥

हे श्रद्धे ! आप दाता को अभीष्ट फल प्रदान करें। जो दान देने की अभिलाषा करते हैं; आप उन्हें भी अभीष्ट फल प्रदान करें। हे श्रद्धे ! आप याजकों को हमारे इन वचनों के अनुसार वांछित फल प्रदान करें ॥२॥



१०३८१. यथा देवा असुरेषु श्रद्धामुग्रेषु चक्रिरे । एवं भोजेषु यज्वस्वस्माकमुदितं कृधि ॥

हे श्रद्धे ! जिस प्रकार इन्द्रादि देवों ने बलवान् असुरों के विनाश का विचार किया और उन्हें विनष्ट कर दिया, उसी प्रकार हमारे याजकों को आप अभीष्ट फल प्रदान करें ॥३॥

१०३८२. श्रद्धां देवा यजमाना वाचुगोपा उपासते ।

श्रद्धा हृदय्यश्याकृत्या श्रद्धया विन्दते वसु ॥४॥

देवगण और याजक मनुष्य वायुदेव के संरक्षण में श्रद्धा की उपासना करते हैं । अन्तःकरण में किसी संकल्प के आगम होने पर वे श्रद्धा का ही आश्रय लेते हैं । श्रद्धा से ही मनुष्य धन-वैभव अर्जित करते हैं ॥४॥

१०३८३. श्रद्धां प्रातर्हवामहे श्रद्धां मध्यंदिनं परि ।

श्रद्धां सूर्यस्य निष्पुचि श्रद्धे श्रद्धापयेह नः ॥५॥

हम प्रातःकाल श्रद्धा का आवाहन करते हैं । मध्याह्नकाल में श्रद्धा का आवाहन करते हैं । सूर्यास्तकाल में भी श्रद्धा की ही उपासना करते हैं । हे श्रद्धे ! आप हम सबको श्रद्धा से परिपूर्ण करें ॥५॥

[सूक्त - १५२]

[ऋषि - शास भारद्वाज । देवता - इन्द्र । छन्द - अनुष्टुप् ।]

१०३८४. शास इत्था महौ अस्यमित्रखादो अद्भुतः ।

न यस्य हन्यते सखा न जीयते कदा चन ॥१॥

हे महान् इन्द्रदेव ! आपकी शत्रुओं को मारने की क्षमता महान् और अद्भुत है । आपके मित्र कभी मृत्यु को प्राप्त नहीं होते और न कभी शत्रुओं से पराभूत होते हैं । शास ऋषि इस प्रकार से आपकी श्रेष्ठ स्तोत्रों से प्रार्थना करते हैं ॥१॥

१०३८५. स्वस्तिता विशस्पतिर्वृत्रहा विमृधो वशी ।

वृषेन्द्रः पुर एतु नः सोमपा अभयङ्करः ॥२॥

इन्द्रदेव सबका कल्याण करने वाले, प्रजाजनों का पालन करने वाले, वृत्र असुर का विनाश करने वाले युद्धकर्ता शत्रुओं को वशीभूत करने वाले, साधकों की कामनाओं को पूर्ण करने वाले, सोमपान करने वाले और अभयदाता हैं । वे हमारे समक्ष पधारे ॥२॥

१०३८६. वि रक्षो वि मृधो जहि वि वृत्रस्य हनू रुज ।

वि मन्युमिन्द्र वृत्रहन्नमित्रस्याभिदासतः ॥३॥

हे इन्द्रदेव ! आप राक्षसों का विनाश करें । हिसक दुष्टों को नष्ट करें । वृत्रासुर का जबड़ा तोड़ दें । हे शत्रुनाशक इन्द्रदेव ! आप हमारे संहारक शत्रुओं के क्रोध एवं दर्प को नष्ट करें ॥३॥

१०३८७. वि न इन्द्र मृधो जहि नीचा यच्छ पृतन्यतः ।

यो अस्मौ अभिदासत्यधरं गमया तमः ॥४॥

हे इन्द्रदेव ! आप हमारे शत्रुओं का विनाश करें । हमारी सेनाओं द्वारा पराजित शत्रुओं को मुँह लटकाये भागने दें । हमें वश में करने के अभीच्छु शत्रुओं को गर्त में डालें ॥४॥



१०३८८. अपेन्द्र द्विषतो मनोऽप जिज्यासतो वधम् ।

वि मन्योः शर्म यच्छ वरीयो यवया वधम् ॥५॥

हे इन्द्रदेव ! शत्रुओं के दुष्टमनों (दुर्बुद्धि) को विनष्ट करे । हमारा संहार करने के अभिलाषी शत्रुओं को नष्ट करे । शत्रुओं के क्रोध से हमारी रक्षा करते हुए हमें श्रेष्ठ सुख प्रदान करें । शत्रु से प्राप्त मृत्यु का निवारण करें ॥५॥

[सूक्त - १५३]

[ऋषि - इन्द्र माताएँ- देवों की बहने । देवता - इन्द्र । छन्द - गायत्री ।]

१०३८९. ईड्खयन्तीरपस्युव इन्द्रं जातमुपासते । भेजानासः सुवीर्यम् ॥१॥

इन्द्रदेव के समीप जाकर उनकी सेवा करने वाली, यज्ञादि सत्कर्म करने में संलग्न माताएँ उनकी ही उपासना-अर्चना करती हैं । उनसे सुखकारी श्रेष्ठ धन को उपलब्ध करती हैं ॥१॥

१०३९०. त्वमिन्द्र बलादधि सहसो जात ओजसः । त्वं वृषन्वृषेदसि ॥२॥

हे बलवर्द्धक इन्द्रदेव ! आप शत्रुओं को पराजित करने वाली सामर्थ्य और धैर्य से प्रख्यात हुए हैं । आप सर्वाधिक सामर्थ्यशाली और साधकों की कामनाओं को पूर्ण करने वाले हैं ॥२॥

१०३९१. त्वमिन्द्रासि वृत्रहा व्यन्तरिक्षमतिरः । उद् द्यामस्तम्ना ओजसा ॥३॥

हे इन्द्रदेव ! आप वृत्रहन्ता और अन्तरिक्ष का विस्तार करने वाले हैं । आपने अपनी सामर्थ्य से दुःसोक (स्वर्गलोक) को स्थायित्व प्रदान किया है ॥३॥

१०३९२. त्वमिन्द्र सजोषसमर्कं बिभर्षि बाहोः । वज्रं शिशान ओजसा ॥४॥

हे इन्द्रदेव ! अपने कार्यों में सहयोगी (सखा) सूर्य को आपने दोनों हाथों से अन्तरिक्ष में स्थापित किया है । आप अपनी सामर्थ्य से वज्रास्त्र को तीक्ष्णता प्रदान करते हैं ॥४॥

१०३९३. त्वमिन्द्राभिभूरसि विश्वा जातान्योजसा । स विश्वा भुव आभवः ॥५॥

हे इन्द्र ! आप अपनी शक्ति से सभी प्राणियों को वशीभूत करते हैं । समस्त स्थानों पर आपका प्रभुत्व है ॥५॥

[सूक्त - १५४]

[ऋषि - यमी वैवस्वती । देवता - भाववृत् । छन्द - अनुष्टुप् ।]

१०३९४. सोम एकेभ्यः पवते घृतमेक उपःसते ।

येभ्यो मधु प्रधावति ताँश्चिदेवापि गच्छतात् ॥१॥

किन्हीं पितरजनों के निमित्त सोमरस उपलब्ध रहता है और कोई घृताहुति का सेवन करते हैं । हे प्रेतात्मा ! जिनके लिए मधुर रस की धारा प्रवाहित होती है, आप उन्हीं के समीप पहुँचें ॥१॥

१०३९५. तपसा ये अनाधृष्यास्तपसा ये स्वर्ययुः ।

तपो ये चक्रिरे महस्ताँश्चिदेवापि गच्छतात् ॥२॥

जो तपश्चर्या के प्रभाव से किसी भी प्रकार पराभूत नहीं हो सकते, जो तपश्चर्या के कारण स्वर्ग को प्राप्त हुए हैं तथा जिन्होंने कठिन तप साधना सम्पन्न की है । हे प्रेतात्मा ! आप उन्हीं के समीप जाएँ ॥२॥

१०३९६. ये युध्यन्ते प्रघनेषु शूरासो ये तनूत्यजः ।

ये वा सहस्रदक्षिणास्ताँश्चिदेवापि गच्छतात् ॥३॥

हे प्रेत ! जो शूरवीर संग्राम में अपने प्राणों की आहुति देकर वीरगति को प्राप्त हुए हैं अथवा जो लोग अनेकों प्रकार के दान देकर अपनी कीर्ति से इस संसार में अमर हो गये हैं । आप उन लोगों के समीप पहुँचें ॥३॥

१०३९७. ये चित्पूर्व ऋतसाप ऋतावान ऋतावृधः ।

पितृन्तपस्वतो यम तौँश्चिदेवापि गच्छतात् ॥४॥

हे प्रेत ! हमारे जिन पूर्वजों ने सदैव सत्य की रक्षा की तथा जो नियमित रूप से यज्ञादि सत्कर्मों में ही निरत रहे, ऐसे तपोबल के धनी पितरों के समीप आप पहुँचें ॥४॥

१०३९८. सहस्रणीथाः कवयो ये गोपायन्ति सूर्यम् ।

ऋषीन्तपस्वतो यम तपोजाँ अपि गच्छतात् ॥५॥

जिन पूर्वज मनीषियों ने जीवन की हजारों श्रेष्ठ विधाओं को विकसित किया । जो सूर्य की शक्तियों के संरक्षक हैं और तप से उत्पन्न जिन पितरों ने तपस्वी जीवन जिया; हे मृतात्मा ! आप उन्हीं के समीप पहुँचें ॥५॥

[सूक्त - १५५]

[ऋषि - शिरिम्बिठ भारद्वाज । देवता - अलक्ष्मी २-३ ब्रह्मणस्पति, ५ विश्वेदेवा । छन्द - अनुष्टुप् ।]

१०३९९. अरायि काणे विकटे गिरिं गच्छ सदान्वे ।

शिरिम्बिठस्य सत्वभिस्तेभिष्ट्वा चातयामसि ॥१॥

हे अलक्ष्मी ! आप सदैव दान का विरोध करते हुए कुत्सित शब्दोच्चारण करने वाली हैं । विकृत आकृतियुक्त और सदा आक्रोश करने वाली हैं । आप निर्जन प्रदेश की ओर जाएँ । अन्तरिक्ष का भेदन करने वाले मेघों के बल से आपको विनष्ट करेंगे ॥१॥

१०४००. चत्तो इतश्चत्तामुतः सर्वा भूणान्गर्गुषी ।

अराय्यं ब्रह्मणस्पते तीक्ष्णभृङ्गोदृषन्निहि ॥२॥

अलक्ष्मी वृक्ष, लता, शस्यादि के अंकुरों को विनष्ट करके दुर्भिक्ष पैदा करती है, उसे इस लोक और उस लोक से हम दूर करते हैं । हे तेजस्वी ब्रह्मणस्पति ! दान विरोधिनी उस धननाशक देवी को आप यहाँ से दूर करें ॥२॥

१०४०१. अदो यद्गारु प्लवते सिन्धोः पारे अपूरुषम् ।

तदा रमस्व दुर्हणो तेन गच्छ परस्तरम् ॥३॥

विकृत आकृतिवाली हे अलक्ष्मी ! आप उस काष्ठ के ऊपर बैठकर समुद्र के दूसरी ओर चली जाएँ, जो संरक्षक (स्वामी) के बिना समुद्र के किनारे तैर रहा है ॥३॥

१०४०२. यद्ध प्राचीरजगन्तोरो मण्डूरघाणिकीः ।

हता इन्द्रस्य शत्रवः सर्वे बुद्बुदयाशवः ॥४॥

हिंसक और कुत्सित शब्द बोलने वाली हे अलक्ष्मी ! जिस समय आप यहाँ से गमन करती हैं, उस समय वीर इन्द्रदेव के सभी शत्रु, जल के बुद्बुदों के समान विनष्ट हो जाते हैं ॥४॥

१०४०३. परीमे गामनेषत पर्यग्निमहृषत । देवेष्वक्रत श्रवः क इमां आ दधर्षति ॥५॥

सभी देवताओं ने गौओं का उद्धार किया । इन्होंने अग्निदेव को विभिन्न स्थानों में प्रतिष्ठित किया और देवों के प्रति हविष्यान्न प्रदान किया । इन पर आक्रमण करने की किसकी सामर्थ्य है ? ॥५॥

[सूक्त - १५६]

[ऋषि - केतु आग्नेय । देवता - अग्नि । छन्द - गायत्री ।]

१०४०४. अग्निं हिन्वन्तु नो धियः सप्तिमाशुमिवाजिषु । तेन जेष्य धनन्धनम् ॥१॥

हमारी स्तुतियाँ अग्निदेव को यज्ञ हेतु उसी प्रकार प्रेरणा दें, जिस प्रकार युद्ध में शीघ्र चलने वाले घोड़ों का प्रेरित किया जाता है । जीवन संग्राम में हम सभी ऐश्वर्यों के विजेता हों ॥१॥

१०४०५. यया गा आकरामहे सेनयाग्ने तवोत्या । तां नो हिन्व मघत्तये ॥२॥

हे अग्निदेव ! आपकी विघ्न निवारण करने वाली एवं संरक्षण प्रदान करने वाली शक्ति (किरणों) से जैसे हमें ज्ञान की प्राप्ति होती है, वैसे ही हमारे लिए उत्तम धनादि प्रदान करें ॥२॥

१०४०६. आग्ने स्थूरं रयिं भर पृथुं गोमन्तमश्विनम् । अङ्घ्रि खं वर्तया पणिम् ॥३॥

हे अग्निदेव ! स्वस्थ और महान् गौओं और अश्वों से युक्त प्रचुर धन हमें प्रदान करें । आकाश आपके तेज से ही प्रकाशित है । आप व्यापारियों का मार्गदर्शन करें ॥३॥

१०४०७. अग्ने नक्षत्रमजरमा सूर्य रोहयो दिवि । दधज्ज्योतिर्जनेभ्यः ॥४॥

हे अग्निदेव ! सब वस्तुओं को प्रकाश देते हुए जर्जर न होने वाले और निरन्तर गतिशील सूर्यदेव को आपने ही अन्तरिक्ष में स्थापित किया है ॥४॥

१०४०८. अग्ने केतुर्विशामसि श्रेष्ठः श्रेष्ठ उपस्थसत् । बोधा स्तोत्रे वयो दधत् ॥५॥

हे अग्निदेव ! पताका की भाँति आप प्रजाओं को ज्ञान देने वाले, प्रिय और सर्वश्रेष्ठ हैं । यज्ञशाला में स्थित आप हमारे स्तुतिगान को स्वीकार करते हुए हमें श्रेष्ठ पोषण प्रदान करें ॥५॥

[सूक्त - १५७]

[ऋषि - भुवन आप्त्य अथवा साधन भौवन । देवता - विश्वदेवा । छन्द - द्विपदा त्रिष्टुप् ।]

१०४०९. इमा नु कं भुवना सीषधामेन्द्रश्च विश्वे च देवाः ॥१॥

इन समस्त लोकों को शीघ्र ही हम प्राप्त करें । इन्द्रदेव और सभी देवगण हमारे लिए सुख-शान्ति की प्राप्ति में सहायक हों ॥१॥

१०४१०. यज्ञं च नस्तन्यं च प्रजां चादित्यैरिन्द्रः सह चीकल्पाति ॥२॥

इन्द्रदेव और आदित्यगण हमारे यज्ञ को सफल बनाएँ, शरीर को निरोग बनाएँ और हमारी सन्तानों को सद्ब्यवहार के लिए प्रेरित करें ॥२॥

१०४११. आदित्यैरिन्द्रः सगणो मरुद्भिरस्माकं भूत्यविता तनूनाम् ॥३॥

इन्द्रदेव आदित्यों और मरुद्गणों के साथ पधार कर हमारे शरीरों को सुरक्षा प्रदान करें ॥३॥

१०४१२. हत्वाय देवा असुरान्यदाय देवा देवत्वमभिरक्षमाणाः ॥४॥



जिस समय देवगण वृत्रादि असुरों का सहार करके अपने स्थान की ओर लौटे, उस समय अमर देवत्व की सुरक्षा हो सकी ॥४॥

१०४१३. प्रत्यज्वमर्कमनयञ्छचीभिरादित्स्वधामिधिरां पर्यपश्यन् ॥५॥

स्तोताओं ने इन्द्रादि देवों के निमित्त श्रेष्ठ यज्ञादि कर्मों से युक्त स्तुतियों को प्रस्तुत किया। उसके पश्चात् सभी ने अन्तरिक्ष से बरसते हुए जल को देखा ॥५॥

[सूक्त - १५८]

[ऋषि - चक्षु सौर्य । देवता - सूर्य । छन्द - गायत्री ।]

१०४१४. सूर्यो नो दिवस्मातु वातो अन्तरिक्षात् । अग्निर्नः पार्थिवेभ्यः ॥१॥

सर्वप्रेरक सूर्यदेव दुलोक के अनिष्टों से हमारी रक्षा करें। अन्तरिक्ष के अनिष्टों से हमें बचाएँ तथा अग्निदेव हमें पृथ्वी के ऊपर स्थित शत्रुओं (अनिष्टों) से संरक्षित करें ॥१॥

१०४१५. जोषा सवितर्यस्य ते हरः शतं सर्वाँ अर्हति । पाहि नो दिद्युतः पतन्त्याः ॥२॥

जिनका तेज सैकड़ों तरह से यजनीय है, वे सवितादेव हमारी स्तुतियाँ स्वीकार करें और हम पर गिरने वाले (शत्रु के) चमकदार आयुधों से हमारी रक्षा करें ॥२॥

१०४१६. चक्षुर्नो देवः सविता चक्षुर्न उत पर्वतः । चक्षुर्धाता दधातु नः ॥३॥

सबके प्रेरक सवितादेव हमें श्रेष्ठ नेत्र ज्योति प्रदान करें, पर्वत हमें तेजस्वी नेत्र प्रदान करें तथा विधाता हमें ज्योतिमान नेत्र प्रदान करें ॥३॥

१०४१७. चक्षुर्नो धेहि चक्षुषे चक्षुर्विख्यै तनूभ्यः । सं चेदं वि च पश्येम ॥४॥

हे सूर्यदेव ! हमारे नेत्रों में ऐसी ज्योति प्रदान करें, जिससे हम सम्पूर्ण पदार्थों का भली-भाँति अवलोकन कर सकें। हम आपके तेज से इस जगत् को विविध प्रकार से भली-भाँति देख सकें ॥४॥

१०४१८. सुसन्दृशं त्वा वयं प्रति पश्येम सूर्य । वि पश्येम नृचक्षसः ॥५॥

हे सूर्यदेव ! आपका हम दर्शन कर सकें। मनुष्य जिसे देखने में समर्थ हैं, उसे हम विशिष्ट रूप में देखें ॥५॥

[सूक्त - १५९]

[ऋषि - शची पौलोमी । देवता - शची पौलोमी (आत्म-तुष्टि) । छन्द - अनुष्टुप् ।]

१०४१९. उदसौ सूर्यो अगादुदयं मामको भगः । अहं तद्विद्वला पतिमभ्यसाक्षि विषासहिः ॥

दुलोक में स्थित सूर्यदेव का उदय ही मेरे लिए सौभाग्योदय के समान है। उनकी शक्ति से मैंने अपने स्वामी को वश में करके सपत्नियों को पराजित कर दिया है ॥१॥

१०४२०. अहं केतुरहं मूर्धाहमुग्रा विवावनी । ममेदनु क्रतुं पतिः सेहानाया उपाचरेत् ॥२॥

मैं ही ध्वजा के समान ज्ञानवती और सिर के समान प्रधान हूँ। उग्र होते हुए भी अपने स्वामी को मधुर वचन बोलने के लिये सहमत करती हूँ। मुझे सर्वोत्तम ज्ञानकर स्वामी मेरे कार्यों का सदैव अनुमोदन करते हैं ॥२॥

१०४२१. मम पुत्राः शत्रुहणोऽथो मे दुर्हाता विराट् ।

उताहमस्मि सज्जया पत्न्यौ मे श्लोक उत्तमः ॥३॥



मेरे पुत्र शत्रुओं का नाश करने में समर्थ और मेरी ही कन्या सर्वश्रेष्ठ रंगरूप से सुशोभित है। मैं सबके ऊपर विजय प्राप्त करती हूँ। स्वामी भी मेरे यज्ञ की चर्चा करते हैं ॥३॥

१०४२२. येनेन्द्रो हविषा कृत्यभवद् द्युम्युत्तमः । इदं तदक्रि देवा असपत्ना किलाभुवम् ॥

जिस यज्ञ से मेरे स्वामी इन्द्रदेव समर्थ और जगत् में विख्यात हुए हैं, देवों के निमित्त वही यज्ञ अनुष्ठान मैंने भी सम्पन्न किया है। अब मेरी सभी शत्रुरूप सपत्नियाँ समाप्त हो गई हैं ॥४॥

१०४२३. असपत्ना सपत्नघ्नी जयन्त्यभिभूवरी ।

आवृक्षमन्यासां वर्चो राधो अस्थेयसामिव ॥५॥

मैं सपत्नियों का विनाश करके उन पर विजय प्राप्त करने वाली हूँ। अस्थिर व्यक्तियों के तेज और ऐश्वर्य की भाँति मैं सभी सपत्नियों के तेज और धन को विनष्ट करती हूँ ॥५॥

१०४२४. समजैषमिमा अहं सपत्नीरभिभूवरी । यथाहमस्य वीरस्य विराजानि जनस्य च ॥

सबको पराजित करने में समर्थ मैं सभी इन सपत्नियों पर विजय प्राप्त करती हूँ। मैं अपने स्वामी वीर (इन्द्रदेव) और उनके कुटुम्बियों को भी अपने अधिकार में रखती हूँ ॥६॥

[सूक्त - १६०]

[ऋषि - पूरण वैश्वामित्र । देवता - इन्द्र । छन्द - त्रिष्टुप् ।]

१०४२५. तीव्रस्याभिवयसो अस्य पाहि सर्वरथा वि हरी इह मुञ्च ।

इन्द्र मा त्वा यजमानासो अन्ये नि रीरमन्तुध्यमिमे सुतासः ॥१॥

हे इन्द्रदेव ! आप तीव्र प्रभाव वाले इस सोमरस का सेवन करें। गतिशील रथ से योजित किये गये अश्वों को लेकर यहाँ आएं। अन्य यजमान आपको हर्षित नहीं कर सकते, हम ही आपको सन्तुष्ट करेंगे। आपके निमित्त ही यह सोमाभिषेक किया गया है ॥१॥

१०४२६. तुभ्यं सुतास्तुध्यमु सोत्वासस्त्वां गिरः श्वात्र्या आ ह्वयन्ति ।

इन्द्रेदमद्य सवनं जुषाणो विश्वस्य विद्वां इह पाहि सोमम् ॥२॥

हे इन्द्रदेव ! आपके निमित्त ही सोमरस तैयार किया गया है, आगे भी आपके लिए ही प्रस्तुत होगा। ये सभी स्तुतियाँ आपका ही आवाहन करती हैं। हे सर्वज्ञ इन्द्रदेव ! शीघ्र ही उपस्थित होकर आप हमारे इस यज्ञ में सोमपान करें ॥२॥

१०४२७. य उशता मनसा सोममस्मै सर्वहृदा देवकामः सुनोति ।

न गा इन्द्रस्तस्य परा ददाति प्रशस्तमिच्छारुमस्मै कृणोति ॥३॥

जो साधक निश्छल भावनापूर्वक स्नेह और श्रद्धाभक्ति के साथ इन्द्रदेव के लिए सोमरस अभिषुत करते हैं, इन्द्रदेव उनकी गौओं को भी क्षीण नहीं करते। उन्हें श्रेष्ठ और प्रशंसनीय ऐश्वर्य प्रदान करते हैं ॥३॥

१०४२८. अनुस्पष्टो भवत्येषो अस्य यो अस्मै रेवान्न सुनोति सोमम् ।

निररत्नौ मघवा तं दधाति ब्रह्मद्विषो हन्त्यनानुदिष्टः ॥४॥

जो धनवान् लोग इन्द्रदेव के निमित्त सोमरस प्रस्तुत करते हैं, उन्हें वे प्रत्यक्ष लाभ प्रदान करते हैं। वैभवशाली



इन्द्रदेव उनकी भुजाओं को थामकर भयमुक्त करके संरक्षण प्रदान करते हैं। उत्तम कर्मों से विद्वेष करने वालों को इन्द्रदेव तुरन्त नष्ट कर देते हैं ॥४॥

१०४२९. अश्वायन्तो गव्यन्तो वाजयन्तो हवामहे त्वोपगन्तवा उ ।

आभूषन्तस्ते सुमता नवायां वयमिन्द्र त्वा शुनं हुवेम ॥५॥

सुखदाता हे इन्द्रदेव ! अश्वों, गौओं और ऐश्वर्य की अभिलाषा से प्रेरित होकर हम आपके आगमन की प्रार्थना करते हैं। आपके निमित्त नवीन और श्रेष्ठ स्तोत्रों की रचना करके आपका आवाहन करते हैं ॥५॥

[सूक्त - १६१]

[ऋषि - यक्ष्मनाशन प्राजापत्य । देवता - इन्द्र अथवा राजयक्ष्मघ्न । छन्द - त्रिष्टुप्, ५ अनुष्टुप् ।]

१०४३०. मुञ्चामि त्वा हविषा जीवनाय कमज्ञातयक्ष्मादुत राजयक्ष्मात् ।

ग्राहिर्जग्राह यदि वैतदेनं तस्या इन्द्राग्नी प्र मुमुक्तमेनम् ॥१॥

हे रोगी ! यज्ञ के हविर्द्रव्य से हम आपको अज्ञात रोगों और राजयक्ष्मा से मुक्त करते हैं। यदि इस समय किसी पापग्रह ने इस रोगी को घेर लिया हो, तो उससे भी इन्द्रदेव और अग्निदेव मुक्ति प्रदान करें ॥१॥

१०४३१. यदि क्षितायुर्यदि वा परेतो यदि मृत्योरन्तिकं नीत एव ।

तमा हरामि निर्रतिरुपस्थाद्रस्पार्धमेनं शतशारदाय ॥२॥

यदि रोगी की आयु क्षीण हो गई है, यदि वह इस लोक से जाने वाला है तथा यदि वह मृत्यु के समीप गया हुआ है, तो भी हम उसे मृत्युदेव निर्रति के समीप से वापस ला सकते हैं। मैंने उसका स्पर्श किया है, जिससे वह सौ वर्ष तक जीवित रहेगा ॥२॥

१०४३२. सहस्राक्षेण शतशारदेनः क्षतायुषा हविषाहार्धमेनम् ।

शतं यथेमं शरदो नयसीन्द्रो विश्वस्य दुरितस्य पारम् ॥३॥

सहस्र नेत्रों जो आहुतियों प्रदान की हैं, ये अपने सहस्र नेत्रों से सौ वर्ष का जीवन और दीर्घायु प्रदान करने वाले हैं। इन्हीं आहुतियों द्वारा रोगी के जीवन को सुरक्षित किया है। सम्पूर्ण दुःखों का निवारण करके इन्द्रदेव इन्हीं सौ वर्ष की आयु प्रदान करें ॥३॥

१०४३३. शतं जीव शरदो वर्धमानः शतं हेमन्ताञ्छतमु वसन्तान् ।

शतमिन्द्राग्नी सविता बृहस्पतिः शतायुषा हविषेम पुनर्दुः ॥४॥

हे रोगमुक्त मनुष्य ! नित्यमेव वृद्धिशील होते हुए आप एक सौ शरद्, एक सौ हेमन्त और एक सौ वसन्त तक सुखपूर्वक जीवित रहें। इन्द्रदेव, अग्निदेव, सवितादेव और बृहस्पतिदेव हविष्यात्र द्वारा परितृप्त होकर आपको सौ वर्ष तक के लिए जीवनी शक्ति प्रदान करें ॥४॥

१०४३४. आहार्यं त्वाग्निं त्वा कुमरागाः पुनर्नव ।

सर्वाङ्गं सर्वं ते चक्षुः सर्वमायुश्च तेऽविदम् ॥५॥

हे रोगी मनुष्य ! हम आपको मृत्यु के पाश से लौटाकर लाए हैं। पुनः नवजीवन धारण करने वाले हे मनुष्य ! आप हमारे समीप पुनः आए हैं। हे सर्वाङ्ग स्वस्थ ! आपके लिए सम्पूर्ण विश्व को देखने में समर्थ नेत्रों और आयुष्य को हमने उपलब्ध किया ॥५॥



[सूक्त - १६२]

[ऋषि - रक्षोहा बाह्य । देवता - गर्भसंस्त्राव प्रायश्चित्त । छन्द - अनुष्टुप् ।]

१०४३५. ब्रह्मणाग्निः संविदानो रक्षोहा बाधतामितः ।

अमीवा यस्ते गर्भं दुर्णामा योनिमाशये ॥१॥

हमारे स्तोत्रों से प्रसन्न होकर अग्निदेव शरीर की सभी बाधाओं (रोगों) का निवारण करें । हे नारी ! आपके शरीर में जो भी विकार (रोग) प्रत्यक्ष या गोपनीयरूप से विद्यमान हैं, उन सबको अग्निदेव दूर करें ॥१॥

१०४३६. यस्ते गर्भममीवा दुर्णामा योनिमाशये ।

अग्निष्टं ब्रह्मणा सह निष्क्रव्यादमनीनशत् ॥२॥

हे नारी ! जिन आसुरी प्रवृत्तियों (रोगों) ने आपको पीड़ित किया है तथा आपकी सृजन एवं धारण करने की क्षमता को विनष्ट किया है; अग्निदेव उन सबको समाप्त करें, हम उनकी स्तुति करते हैं ॥२॥

१०४३७. यस्ते हन्ति पतयन्तं निषत्सुं यः सरीसृपम् ।

जातं यस्ते जिघांसति तमितो नाशयामसि ॥३॥

हे स्त्री ! विभिन्न रोगों के रूप में जो भी पैशाचिक शक्तियाँ आपके गर्भ को पीड़ित करना चाहती हैं, जो आपकी सन्तानों को पीड़ा पहुँचाती हैं, उन सबको आपके पास से दूर करके नष्ट करते हैं ॥३॥

१०४३८. यस्त ऊरू विहरत्यन्तरा दम्पती शये ।

योनिं यो अन्तरारेळिह तमितो नाशयामसि ॥४॥

हे नारी ! जो भी विकार (रोग) जाने-अनजाने तुम्हारे शरीर में प्रवेश कर गये हैं तथा जो तुम्हारी सन्तानों को नष्ट करना चाहते हैं, अग्निदेव की सहायता से हम उन सबका विनाश करते हैं ॥४॥

१०४३९. यस्त्वा भ्राता पतिर्भूत्वा जारो भूत्वा निपद्यते ।

प्रजां यस्ते जिघांसति तमितो नाशयामसि ॥५॥

हे स्त्री ! जो रोग आपके पास छलपूर्वक भ्रातारूप से, पतिरूप से अथवा उपपति बनकर आता है और आपकी सन्तति को विनष्ट करने की कामना करता है, उसे हम यहाँ से दूर भगाते हैं ॥५॥

१०४४०. यस्त्वा स्वप्नेन तमसा मोहयित्वा निपद्यते ।

प्रजां यस्ते जिघांसति तमितो नाशयामसि ॥६॥

हे नारी ! जो रोग स्वप्नवेला और निद्रावस्था में आपको मोहमुग्ध करके समीप आता है और जो आपकी सन्तति को विनष्ट करने की कामना करता है, उसे हम यहाँ से दूर करते हैं ॥६॥

[सूक्त - १६३]

[ऋषि - विवृहा काश्यप । देवता - यक्ष्मनाशन । छन्द - अनुष्टुप् ।]

१०४४१. अक्षीभ्यां ते नासिकाभ्यां कर्णाभ्यां छुबुकादधि ।

यक्ष्मं शीर्षण्यं मस्तिष्काज्जिह्वाया वि वृहामि ते ॥१॥



हे रोगी ! आपके दोनों नेत्रों, दोनों कानों, दोनों नासिका रन्ध्रों, ठोढ़ी, सिर, मस्तिष्क और जिह्वा से हम यक्ष्मा रोग को दूर करते हैं ॥१॥

१०४४२. ग्रीवाभ्यस्त उष्णिहाभ्यः कीकसाभ्यो अनूक्यात् ।

यक्ष्मं दोषण्य१ मंसाभ्यां बाहुभ्यां वि वृहामि ते ॥२॥

हे रोगी ! आपकी गर्दन की नाड़ियों, ऊपरी स्नायुओं, अस्थियों के संधिभागों, कन्धों, भुजाओं और अन्तर्भाग से यक्ष्मा रोग का निवारण करते हैं ॥२॥

१०४४३. आन्त्रेभ्यस्ते गुदाभ्यो वनिष्ठोर्हृदयादधि ।

यक्ष्मं मतस्नाभ्यां यवनः प्लाशिभ्यो वि वृहामि ते ॥३॥

आपकी आँतों, गुदा, नाड़ियों, हृदयस्थान, मूत्राशय, यकृत और अन्यान्य पाचन तंत्र के अवयवों से हम रोगों का निवारण करते हैं ॥३॥

१०४४४. ऊरुभ्यां ते अष्ठीवद्भ्यां पार्श्विभ्यां प्रपदाभ्याम् ।

यक्ष्मं श्रोणिभ्यां भासदाब्धंससो वि वृहामि ते ॥४॥

हे रोगी ! आपकी दोनों जंघाओं, जानुओं, एड़ियों, पंजों, नितम्बभागों, कटिभागों और गुदा द्वार से हम यक्ष्मा रोग का निवारण करते हैं ॥४॥

१०४४५. मेहनाद्गुणंकरणात्लोमभ्यस्ते नखेभ्यः ।

यक्ष्मं सर्वस्मादात्मनस्तमिदं वि वृहामि ते ॥५॥

आपके नखों से, लोमों से, प्रजनन अंगों से तथा समस्त शरीर से हम रोगों का निवारण करते हैं ॥५॥

१०४४६. अङ्गादङ्गाल्लोम्नोलोम्नो जातं पर्वणिपर्वणि ।

यक्ष्मं सर्वस्मादात्मनस्तमिदं वि वृहामि ते ॥६॥

प्रत्येक अंग, प्रत्येक लोम और शरीर के प्रत्येक संधि भाग में जहाँ कहीं भी रोगों का निवास है, वहाँ से हम उन्हें दूर करते हैं ॥६॥

[सूक्त - १६४]

[ऋषि - प्रचेता आङ्गिरस । देवता - दुःस्वप्ननाशन । छन्द - अनुष्टुप्, ३ त्रिष्टुप्, ५ पंक्ति ।]

१०४४७. अपेहि मनसस्यतेऽप क्राम परश्वर ।

परो निरुत्थ्या आ चक्ष्व बहुधा जीवतो मनः ॥१॥

हे दुःस्वप्न ! आपने हमारे मन को अपने अधीन कर लिया है । आप यहाँ से दूर भाग जाएँ, दूर देश में जाकर इच्छानुसार विचरण करें । निरुत्थि देवता जो यहाँ से दूर रहते हैं, उनसे जाकर कहें कि जीवित व्यक्तियों के मनोरथ विस्तृत होते हैं, अतएव वे मनोरथों के विनाशक दुःस्वप्नदर्शन को विनष्ट करें ॥१॥

१०४४८. भद्रं वै वरं वृणते भद्रं युञ्जन्ति दक्षिणम् । भद्रं वैवस्वते चक्षुर्बहुत्रा जीवतो मनः ॥

सभी लोग श्रेष्ठ फलों की कामना करते हैं । वे उत्तम काम्य वस्तुओं के अभिलाषी हैं । विवस्वत पुत्र यम से शुभदृष्टि की हम प्रार्थना करते हैं । हमारे मन विविध श्रेष्ठ विषयों में रमण करने वाले हों ॥२॥



१०४४९. यदाशसा निःशसाभिशसोपारिम जाग्रतो यत्स्वपन्तः ।

अग्निर्विश्वान्यप दुष्कृतान्यजुष्टान्यारे अस्मदधातु ॥३॥

निराशा के समय, आशा को सफल बनाते समय, जाग्रत् अवस्था और निद्रावस्था में जो भी हमसे पापकर्म होते हैं, उन सभी कष्टकारी पापकर्मों के फल को अग्निदेव हमसे दूर करें ॥३॥

१०४५०. यदिन्द्र ब्रह्मणस्पतेऽभिद्रोहं चरामसि । प्रचेता न आङ्गिरसो द्विषतां पात्वंहसः ॥४॥

हे इन्द्रदेव और ब्रह्मणस्पति देव ! हमसे स्वप्नावस्था में आपके प्रति जो पापकर्म हो गए हों, उन्हें क्षमा करें । अंगिरा के पुत्र प्रचेता पापजन्य अमंगल से हमारी रक्षा करें ॥४॥

१०४५१. अजैष्माद्यासनाम चाभूमानागसो वयम् ।

जाग्रत्स्वप्नः सङ्कल्पः पापो यं द्विषस्तं स ऋच्छतु यो नो द्वेष्टि तमृच्छतु ॥५॥

आज हम विजयी हुए हैं, प्राप्त करने योग्य वैभव को उपलब्ध कर लिया है और हम निरपराध हो गए हैं । जाग्रत् अवस्था और निद्रावस्था अथवा संकल्प से सम्बन्धित जो भी पाप किए गए हैं, वे सभी द्वेषी शत्रुओं को प्राप्त हों । जिनसे हम विद्वेष करते हैं, सभी पाप उनके समीप जाएँ ॥५॥

[सूक्त - १६५]

[ऋषि - कपोत नैर्ऋत । देवता - विश्वेदेवा (कपोतोपहतप्रायश्चित्त) । छन्द - त्रिष्टुप् ।]

इस सूक्त में कपोत के उपलक्षण से अनिष्ट निवारण की प्रार्थना की गयी है । कपोत को निर्ऋत पाप संहारक देव का दूत कहा है । कपोत को अपने जोड़े से बहुत मोह होता है । ' मोह सकल व्याधिन कर मूला ' के अनुसार वह मोह का प्रतीक होने से उससे बचने का प्रयास उचित है । प्रेम के रूप में वह कल्याणकारी हो सकता है, इसलिए कर्मोंक २ एवं ३ में उसके हितकारी उपयोग की भी कामना की गई है -

१०४५२. देवाः कपोत इषितो यदिच्छन्दतो निर्ऋत्या इदमाजगाम ।

तस्मा अर्चाम कृणवाम निष्कृतिं शं नो अस्तु द्विपदे शं चतुष्पदे ॥१॥

हे देवगण ! निर्ऋतदेव का दूत यह कपोत कष्ट देने की अभिलाषा से हमारे घर में पहुँचा है, उस बाधा के निवारणार्थ हम देवों की हवि द्वारा अर्चना करते हैं । उन पापों को हम हविष्यान्न द्वारा दूर करते हैं । हमारे पुत्र-पौत्रादि और गौ, अश्वदि को सुख-शान्ति प्राप्त हो ॥१॥

१०४५३. शिवः कपोत इषितो नो अस्त्वनागा देवाः शकुनो गृहेषु ।

अग्निर्हि विप्रो जुषतां हविर्नः परि हेतिः पक्षिणी नो वृणक्तु ॥२॥

हे देवगण ! हमारे घर में आया हुआ कपोत हमारे लिए कल्याणकारी और निष्पाप हो । ज्ञानवान् और हमारे आत्मीय अग्निदेव हमारी हवि का सेवन करें । आपकी कृपादृष्टि से यह पंखों वाला पक्षी (तीक्ष्ण आयुध) हमसे दूर ही रहे ॥२॥

१०४५४. हेतिः पक्षिणी न दधात्यस्मानाष्ट्रां पदं कृणुते अग्निधाने ।

शं नो गोभ्यश्च पुरुषेभ्यश्चास्तु मा नो हिंसीदिह देवाः कपोतः ॥३॥

तीक्ष्ण पंखों वाला कपोत (आयुध) हमें विनष्ट न करे । जिस विस्तृत स्थान पर अग्निदेव प्रतिष्ठित हुए हैं, उसी स्थान पर यह विराजमान हो । गौओं और मनुष्यों के लिए यह सुखदायी हो । हे देवगण ! यह कपोत यहाँ हमारा वध न करे ॥३॥



१०४५५. यदुलूको वदति मोघमेतद्यत्कपोतः पदमग्नौ कृणोति ।

यस्य दूतः प्रहित एष एतत्तस्मै यमाय नमो अस्तु मृत्यवे ॥४॥

यह उलूक जो अमङ्गलध्वनि करता है, उसका प्रभाव निष्फल हो । कपोत अग्नि गृह में बैठता है, वह भी निष्प्रभावी हो । जिस स्वामी से प्रेरित होकर यह कपोत आया है, उस मृत्युरूप यम को प्रणाम है ॥४॥

१०४५६. ऋचा कपोतं नुदत प्रणोदमिषं मदन्तः परि गां नयध्वम् ।

संयोपयन्तो दुरितानि विश्वा हित्वा न ऊर्जं प्र पतात्यतिष्ठः ॥५॥

हे देवगण ! श्रेष्ठ मन्त्रों से स्तुति किए जाने पर आप त्याज्य कपोत को हमारे घर से दूर करें । आहुतियों से प्रसन्न और सभी पापों के नाशक, आप हमें गौएँ उपलब्ध कराएँ । तीव्रगामी उड़ने वाले ये कपोत हमारे अन्न का परित्याग करके दूसरे स्थान पर उड़कर गमन करें ॥५॥

[सूक्त - १६६]

[ऋषि - ऋषभ वैराज अथवा ऋषभ शक्वर । देवता - सपत्न-हन्ता । छन्द - अनुष्टुप्, ५ महापंक्ति ।]

१०४५७. ऋषभं मा समानानां सपत्नानां विषासहिम् ।

हन्तारं शत्रूणां कृधि विराजं गोपतिं गवाम् ॥१॥

हे इन्द्रदेव ! समकक्ष व्यक्तियों में हमें श्रेष्ठता प्रदान करें । शत्रुओं का पराभव करने में हम विशेष रूप से समर्थ बनें । शत्रुओं का संहार करके विशेष शोभायमान होकर हम गौओं के अधिकारी बनें ॥१॥

१०४५८. अहमस्मि सपत्नहेन्द्र इवारिष्टो अक्षतः ।

अधः सपत्ना मे पदोरिमे सर्वे अधिष्ठिताः ॥२॥

मैं शत्रु विध्वंसक हूँ । इन्द्रदेव के सदृश ही मुझे कोई हिंसित और आहत करने में सक्षम नहीं । सभी शत्रुओं को हम पैरों से कुचल दें, अर्थात् उन्हें अपमानित करें ॥२॥

१०४५९. अत्रैव वोऽपि नह्याम्युभे आर्त्नी इव ज्यया ।

वाचस्पते नि षेधेमान्यथा मदधरं वदान् ॥३॥

हे रिपुओ ! जैसे धनुष के दोनों किनारों को प्रत्यञ्चा से बाँधते हैं, वैसे ही मैं तुम्हें इस स्थान से बाँधता हूँ । हे वाचस्पति देव ! हमारी वार्ता में अवरोध डालने से इन्हें रोके ॥३॥

१०४६०. अभिभूरहमागमं विश्वकर्मेण धाम्ना । आ वञ्चितमा वो व्रतमा वोऽहं समितिं ददे ॥

सबको पराजित करने वाला मैं सर्वसमर्थ तेज से सम्पन्न होकर आया हूँ । हे शत्रुओ ! मैं आपकी बुद्धि को, आपके कर्मों को और आपके संगठन को अस्त-व्यस्त करता हूँ ॥४॥

१०४६१. योगक्षेमं व आदायाहं धूयासमुत्तम आ वो मूर्धानमक्रमीम् ।

अधस्पदान्म उद्धत मण्डूका इवोदकान्मण्डूका उदकादिव ॥५॥

अप्राप्त को प्राप्त करने (योग) एवं उसकी सुरक्षा (क्षेम) करने की योग्यता प्राप्त करके मैं आपकी अपेक्षा श्रेष्ठ बन गया हूँ । इस प्रकार शीर्ष भाग के समान आपके बीच श्रेष्ठ पद को प्राप्त कर चुका हूँ । जल में रहने वाले भेड़क की भाँति तुम लोग मेरे पैरों के नीचे रहकर चीत्कार करते रहो ॥५॥



[सूक्त - १६७]

[ऋषि - विश्वामित्र और जमदग्नि । देवता - इन्द्र, ३ लिङ्गोक्त देवता (सोम, वरुण, बृहस्पति, अनुमति, मधवत, धाता, विधाता) । छन्द - जगती ।]

१०४६२. तुभ्येदमिन्द्र परि पिच्छते मधु त्वं सुतस्य कलशस्य राजसि ।

त्वं रयिं पुरुवीरामु नस्कृधि त्वं तपः परितप्याजयः स्वः ॥१॥

हे इन्द्रदेव ! यह मधुर सोमरस आपके लिए तैयार किया गया है । आप ही इस अभिषुत कलश में रखे गये सोमरस के अधिपति हैं । हमारे लिए प्रचुर ऐश्वर्य और वीर सन्तानें प्रदान करें । तपश्चर्या करके आपने स्वर्ग पर विजय प्राप्त की है ॥१॥

१०४६३. स्वर्जितं महि मन्दानमन्यसो हवामहे परि शक्रं सुतां उप ।

इमं नो यज्ञमिह बोध्या गहि स्पृधो जयन्तं मधवानमीमहे ॥२॥

जिन इन्द्रदेव ने स्वर्गलोक पर विजय प्राप्त की है और जो सोमरूप आहार से तृप्त होते हैं, उन्हीं को हम समीप बुलाते हैं । हे इन्द्रदेव ! आप हमारी यज्ञीय भावनाओं को समझकर यहाँ पधारें । ईर्ष्यालु शत्रुसेना पर विजयी होने वाले ऐश्वर्यशाली इन्द्रदेव से हम वाञ्छित धन की कामना करते हैं ॥२॥

१०४६४. सोमस्य राज्ञो वरुणस्य धर्मणि बृहस्पतेरनुमत्या उ शर्मणि ।

तवाहमद्य मधवन्नपस्तुतौ धातर्विधातः कलशां अभक्षयम् ॥३॥

मैं राजा सोम और वरुणदेव के समीप तथा बृहस्पति और अनुमति की शरण में (यज्ञस्थल पर) रहता हूँ । हे इन्द्रदेव ! मैं आपकी स्तुति करता हूँ । हे धारणकर्ता और विधाता ! आपके निर्देश से मैंने यज्ञ से अवशिष्ट कलशस्थ सोमरस का सेवन किया है ॥३॥

१०४६५. प्रसूतो भक्षमकरं चरावपि स्तोमं चेमं प्रथमः सूरिरुन्मृजे ।

सुते सातेन यद्यागमं वां प्रति विश्वामित्रजमदग्नी दमे ॥४॥

हे बलशाली इन्द्रदेव ! आपके द्वारा प्रेरित होकर हमने यज्ञ में चरु के साथ अन्य हवनीय द्रव्य तैयार किये हैं । सर्वप्रमुख स्तोता होकर मैं इस स्तोत्र का आपके निमित्त उच्चारण करता हूँ । (इन्द्रदेव का कथन) हे विश्वामित्र और जमदग्नि ! यज्ञगृह में सोमाभिषव होने पर जब मैं धन लेकर आगमन करता हूँ, तब आप श्रेष्ठ रीति से स्तोत्रोच्चारण करें ॥४॥

[सूक्त - १६८]

[ऋषि - अनिल वातायन । देवता - वायु । छन्द - त्रिष्टुप् ।]

१०४६६. वातस्य नु महिमानं रथस्य रुजन्नेति स्तनयन्नस्य घोषः ।

दिविस्मृग्यात्परुणानि कृण्वन्नतो एति पृथिव्या रेणुमस्यन् ॥१॥

तीव्र वेग से प्रवाहित वायुदेव की महत्ता का हम गुणगान करते हैं । वे विविध प्रकार की ध्वनि उत्पन्न करते हुए और वृक्ष वनस्पतियों को छिन्न-भिन्न करते हुए चलते हैं । वे आकाश को व्याप्त करते हुए और चारों ओर रक्तवर्ण उत्पन्न करते हुए गमन करते हैं तथा पृथ्वी के धूलिकणों को इधर-उधर फैला देते हैं ॥१॥



१०४६७. सम्प्रेरते अनु वातस्य विष्ठा ऐनं गच्छन्ति समनं न योषाः ।

वाभिः सयुक्त्सरथं देव ईयतेऽस्य विश्वस्य भुवनस्य राजा ॥२॥

वायु के तीव्र वेग से पर्वतादि भी कम्पायमान हो जाते हैं । युद्ध स्थल की ओर जाते हुए अश्वों की भोंति वृक्षादि वायु के आश्रित होते हैं । वायुदेव वृक्षों रूपी रथ पर आरूढ़ होकर सम्पूर्ण भुवन के राजा (अधिपति) के समान गमन करते हैं ॥२॥

१०४६८. अन्तरिक्षे पथिभिरीयमानो न नि विशते कतमच्चनाहः ।

अपां सखा प्रथमजा ऋतावा क्व स्विज्जातः कुत आ बभूव ॥३॥

अन्तरिक्ष में विभिन्न मार्गों से चलने वाले वायुदेव किसी भी दिन स्थिर होकर नहीं बैठते । जल के मित्र सभी प्राणियों से प्रथम उत्पन्न होने वाले और सत्यधर्म के अधिपति वायुदेव कहाँ उत्पन्न हुए हैं ? कहाँ से आए हैं ? ॥३॥

१०४६९. आत्मा देवानां भुवनस्य गर्भो यथावशं चरति देव एषः ।

घोषा इदस्य शृण्विरे न रूपं तस्मै वाताय हविषा विधेम ॥४॥

वायुदेव समस्त देवों की आत्मा और भुवनों के गर्भरूप हैं । ये स्वेच्छा से विचरण करते हैं । इनके शब्द ही विभिन्न रूपों में सुनाई पड़ते हैं । इनका स्वरूप प्रत्यक्ष दृष्टिगोचर नहीं होता । उन वायुदेव की हम हवि समर्पित करते हुए अर्चना करते हैं ॥४॥

[सूक्त - १६९]

[ऋषि - शबर काक्षीवत । देवता - गौएँ । छन्द - त्रिष्टुप् ।]

१०४७०. मयोभूर्वातो अभि वातून्मा ऊर्जस्वतीरोषधीरा रिशन्ताम् ।

पीवस्वतीर्जीवधन्याः पिबन्त्ववसाय पद्वते रुद्र मृळ ॥१॥

सबको सुख प्रदान करने वाले वायुदेव गौओं की ओर बहे । गौएँ बल प्रदान करने वाली ओषधियों का सेवन करें । ये श्रेष्ठ और प्राणों को तृप्ति प्रदान करने वाले जल का सेवन करें । हे रुद्रदेव ! दुग्धरूप पोषक रस देने वाली गौओं को सुख प्रदान करें ॥१॥

१०४७१. याः सरूपा विरूपा एकरूपा यासामग्निरिष्ट्या नामानि वेद ।

या अङ्गिरसस्तपसेह चक्रुस्ताभ्यः पर्जन्य महि शर्म यच्छ ॥२॥

जो गौएँ समान रूप वाली, विभिन्न वर्णों वाली और एक आकृति वाली हैं, उन्हें अग्निदेव जानते हैं । जिन्हें अंगिराओं ने तप साधना द्वारा पैदा किया है, हे पर्जन्यदेव ! आप उन सभी गौओं को सुख प्रदान करें ॥२॥

१०४७२. या देवेषु तन्वश्मैरयन्त यासां सोमो विश्वा रूपाणि वेद ।

ता अस्मभ्यं पयसा पिब्यमानाः प्रजावतीरिन्द्र गोष्ठे रिरिहि ॥३॥

जो गौएँ देवयज्ञ के लिए अपने शरीर से दुग्ध प्रदान करती हैं । सोमदेव जिनके दुग्धादि रसों के ज्ञाता हैं । हे इन्द्र ! अपने दुग्ध से पोषण प्रदान करने वाली गौओं को श्रेष्ठ सन्तानयुक्त बनाकर हमारे गोष्ठ में भिजवाएँ ॥३॥

१०४७३. प्रजापतिर्मह्यमेता रराणो विश्वैर्देवैः पितृभिः संविदानः ।

शिवाः सतीरुष नो गोष्ठमाकस्तासां वयं प्रजया सं सदेम ॥४॥



देवगणों और पितरगणों से परामर्श करके प्रजापति ने इन उत्तम गौओं को हमारे लिए प्रदान किया है। इन सभी गौओं को कल्याणकारी बनाकर वे हमारी गौशाला में भिजवाएँ। उनसे सन्तान और दुग्ध पाकर हम वैभवशाली बन सकें ॥४॥

[सूक्त - १७०]

[ऋषि - विभाद् सौर्य । देवता - सूर्य । छन्द - जगती, ४ आस्तार पंक्ति ।]

१०४७४. विभाद् बृहत्पिबतु सोम्यं मध्वायुर्दधद्यज्ञपतावविहृतम् ।

वातजूतो यो अभिरक्षति त्पना प्रजाः पुपोष पुरुधा वि राजति ॥१॥

अत्यन्त तेजस्वी सूर्यदेव प्रचुर मात्रा में सोमपान करें। याज्ञको को बाधारहित लम्बी आयु प्रदान करें। ये सूर्यदेव वायु से प्रेरित रश्मियों के माध्यम से सम्पूर्ण जगत् का पोषण करते हैं और उन्हें आभा आदि से पुष्ट करके विविध रूपों में प्रकाशित करते हैं ॥१॥

१०४७५. विभाद् बृहत्सुभृतं वाजसातमं धर्मन्दिबो धरुणे सत्यमर्पितम् ।

अमित्रहा वृत्रहा दस्युहंतमं ज्योतिर्जज्ञे असुरहा सपत्नहा ॥२॥

विशेष तेजयुक्त, महान्, उत्तम पोषक, अन्न और बल प्रदायक, धर्म से आकाश को धारण करने वाले, शत्रुनाशक वृत्र (अन्धकार) संहारक, दुष्टों और राक्षसों के विनाशक सूर्यदेव अपना प्रकाश चारों ओर विस्तृत करते हैं ॥२॥

१०४७६. इदं श्रेष्ठं ज्योतिषां ज्योतिरुत्तमं विश्वजिद्धनजिदुच्यते बृहन् ।

विश्वभाद् प्राजो महि सूर्यो दश उरु पप्रथे सह ओजो अच्युतम् ॥३॥

प्रकाशपुंज, ज्योतिषों में सर्वश्रेष्ठ सूर्यदेव विश्व को जीतने वाले हैं। प्रकाशमान सूर्यदेव धन के विजेता, महान् जगत् के प्रकाशक, अविनाशी और ओज को प्रसारित करने वाले हैं ॥३॥

१०४७७. विभाजज्ज्योतिषा स्वर्गच्छो रोचनं दिवः ।

येनेमा विश्वा भुवनान्याभृता विश्वकर्मणा विश्वदेव्यावता ॥४॥

हे दिव्यलोक गामी सूर्यदेव ! आप अपनी ज्योति से सम्पूर्ण विश्व को प्रकाशित करते हैं। विश्व संरक्षक और कल्याणकारी अपने तेज से आप इन सभी लोकों को पोषण प्रदान करते हैं ॥४॥

[सूक्त - १७१]

[ऋषि - इट भार्गव । देवता - इन्द्र । छन्द - गायत्री ।]

१०४७८. त्वं त्यमिततो रथमिन्द्र प्रावः सुतावतः । अशृणोः सोमिनो हवम् ॥१॥

हे इन्द्रदेव ! जिस समय इट (तीव्र गतियुक्त) ऋषि ने अभिबुत सोम समर्पित किया, उस समय आपने उनको दिव्य संरक्षण प्रदान किया। सोमयुक्त उनके स्तोत्रों के अभिप्राय को आपने श्रवण किया ॥१॥

१०४७९. त्वं मखस्य दोधतः शिरोऽव त्वचो धरः । अगच्छः सोमिनो गृहम् ॥२॥

हे इन्द्रदेव ! आपने देवों के समीप से पलायन करने वाले, यज्ञ में बाधा डालने वाले (नास्तिक) के मस्तक को शरीर से पृथक् किया और सोमयुक्त हमारे (इट ऋषि के) गृह में प्रवेश किया ॥२॥



१०४८०. त्वं त्यमिन्द्र मर्त्यमास्त्रबुध्नाय वेन्यम् । मुहुः श्रध्ना मनस्यवे ॥३॥

हे इन्द्र ! अस्त्रबुध-पुत्र ने बार-बार आपकी प्रार्थना की, अतः आपने वेन-पुत्र पृथु को उनके अधीनस्थ किया ॥

१०४८१. त्वं त्यमिन्द्र सूर्यं पश्चा सन्तं पुरस्कृधि । देवानां चित्तिरो वशम् ॥४॥

हे इन्द्रदेव ! जिस समय सायंकाल सूर्यदेव पश्चिम में अस्त होते हैं, उस समय देवगण भी नहीं जानते कि वे कहाँ गये ? तत्पश्चात् आप सूर्यदेव को प्रातःकाल पूर्व की ओर प्रकट करते हैं ॥४॥

[सूक्त - १७२]

[ऋषि - संवर्त आङ्गिरस । देवता - उषा । छन्द - द्विपदा विराट् ।]

१०४८२. आ याहि वनसा सह गावः सचन्त वर्तन्ति यदूधभिः ॥१॥

हे उषादेवि ! अभीष्ट प्रकाश के साथ आप पृथ्वी पर आएँ । दूध से भरे थनों वाली गौएँ (अथवा पोषण सामर्थ्य से युक्त किरणें) मार्ग में रहती हैं ॥१॥

१०४८३. आ याहि वस्व्या धिया मंहिष्ठो जारयन्मखः सुदानुभिः ॥२॥

हे उषादेवि ! श्रेष्ठ स्तोत्रों को ग्रहण करने के लिए आप आएँ । याज्ञिक जन उत्तम दान सामग्री लेकर श्रेष्ठ भावना से यज्ञ सम्पन्न करते हैं ॥२॥

१०४८४. पितृभृतो न तन्तुमित्सुदानवः प्रति दध्मो रजामसि ॥३॥

अन्न संग्रह करके हम श्रेष्ठतम द्रव्यों का दान करने के लिए प्रस्तुत हैं । सूत्र के समान हम यज्ञ को विस्तीर्ण करते हैं और यज्ञ द्वारा उषादेवी की स्तुति करते हैं ॥३॥

१०४८५. उषा अप स्वसुस्तमः सं वर्तयति वर्तन्ति सुजातता ॥४॥

यह उषा अपनी बहिनरूपी रात्रि के अन्धकार को अपनी रश्मियों से दूर करती हैं और उत्तम प्रकाश से अपने मार्ग को भी प्रकाशित करती हैं ॥४॥

[सूक्त - १७३]

[ऋषि - ध्रुव आङ्गिरस । देवता - राजा । छन्द - अनुष्टुप् ।]

इस सूक्त के देवता 'राजा' हैं । राजा अधिपति-प्रज्ञासक होता है । सूक्त में वर्णित वंश किसी प्रदेश या राष्ट्र के प्रज्ञासक के अतिरिक्त शरीर से लेकर प्रकृति की विभिन्न इकाइयों, अधिष्ठता, जीवात्मा आदि पर भी घटित होते हैं । इस क्रम में राजा का अर्थ प्रकाश या प्रज्ञासन क्षमतायुक्त तथा राष्ट्र का अर्थ प्रकाशित अथवा प्रज्ञासित क्षेत्र मान्य है ।

१०४८६. आ त्वाहार्धमन्तरेधि ध्रुवस्तिष्ठाविचाचलिः ।

विशस्त्वा सर्वा वाञ्छन्तु मा त्वद्राष्ट्रमधि भ्रशत् ॥१॥

हे राजन् ! आपको इस (राष्ट्र या क्षेत्र) का अधिपति नियुक्त किया गया है । आप इसके स्वामी हैं, आप नित्य अविचल और स्थिर होकर रहें । प्रजाजन आपकी अभिलाषा करें । आपके माध्यम से राष्ट्र का गौरव क्षीण न हो ॥

१०४८७. इहैवैधि माप च्योष्ठाः पर्वत इवाविचाचलिः ।

इन्द्र इवेह ध्रुवस्तिष्ठेह राष्ट्रमु धारय ॥२॥

आप इस में ही अविचल होकर रहें । कभी पद से वञ्चित न हों । पर्वत के समान आप निश्चल होकर रहें ।



जैसे स्वर्ग में इन्द्रदेव हैं, वैसे ही आप पृथ्वी पर स्थिर होकर शासन करें और राष्ट्र का नेतृत्व करें ॥२॥

१०४८८. इममिन्द्रो अदीधरद् ध्रुवं ध्रुवेण हविषा ।

तस्मै सोमो अधि ब्रवत्तस्मा उ ब्रह्मणस्पतिः ॥३॥

इन्द्रदेव इस (अधिपति) को अक्षय यजनीय सामग्री उपलब्ध करके स्थिरता प्रदान करें। सोम उन्हें अपना आत्मीय मानें। ब्रह्मणस्पति भी उन्हें आत्मीय ही समझें ॥३॥

१०४८९. ध्रुवा द्यौर्ध्रुवा पृथिवी ध्रुवासः पर्वता इमे ।

ध्रुवं विश्वमिदं जगद् ध्रुवो राजा विशामयम् ॥४॥

जिस प्रकार आकाश, पृथ्वी, सम्पूर्ण पर्वत और समस्त विश्व अविचल है, उसी प्रकार ये प्रजाजनों के स्वामी राजा भी स्थिर रहें ॥४॥

१०४९०. ध्रुवं ते राजा वरुणो ध्रुवं देवो बृहस्पतिः ।

ध्रुवं त इन्द्रश्चाग्निश्च राष्ट्रं धारयतां ध्रुवम् ॥५॥

हे राजन् ! आपके राष्ट्र को वरुणदेव स्थायित्व प्रदान करें। दिव्यगुणों से युक्त बृहस्पतिदेव स्थिरता प्रदान करें। इन्द्रदेव और अग्निदेव भी आपके राष्ट्र को स्थिर रूप से धारण करें ॥५॥

१०४९१. ध्रुवं ध्रुवेण हविषाभि सोमं मृशामसि ।

अथो त इन्द्रः केवलीर्विशो बलिहृतस्करत् ॥६॥

ध्रुव (टिकाऊ) हवि से हम सोमदेव को तुष्ट करते हैं, वे हमें स्थिरता प्रदान करें। हे राजन् ! इन्द्रदेव प्रजा को केवल आपके लिए बलि (अंश या कर) देने वाली बनाएँ ॥६॥

[सूक्त - १७४]

[ऋषि - अभीवर्त आङ्गिरस । देवता - राजा । छन्द - अनुष्टुप् ।]

१०४९२. अभीवर्तेन हविषा येनेन्द्रो अभिवावृते । तेनास्मान्ब्रह्मणस्पतेऽभि राष्ट्राय वर्तय ।

हे ब्रह्मणस्पति ! हवि आदि यज्ञ साधनों से युक्त होकर हम इन्द्रदेव के समीप जाते हैं। उन्हीं यज्ञ साधनों से आप हमें राष्ट्र के लिए (राष्ट्रहित के लिए) प्रोत्साहित करें ॥१॥

१०४९३. अभिवृत्य सपत्नानभि या नो अरातयः ।

अभि पृतन्यन्तं तिष्ठाभि यो न इरस्यति ॥२॥

हे राजन् ! हमारे विरोधी हिंसक शत्रु सेनाओं को, जो हमसे युद्ध करने के इच्छुक हैं, जो हमसे द्वेष करते हैं, आप उन्हें घेर कर पराभूत करें ॥२॥

१०४९४. अभि त्वा देवः सविताभि सोमो अवीवृतत् ।

अभि त्वा विश्वा भूतान्यभीवर्तो यथाससि ॥३॥

हे राजन् ! सवितादेव, सोमदेव और समस्त प्राणिसमुदाय आपको शासनाधिकार करने में सहयोग करें। इन सबकी अनुकूलता से आप भलीभाँति शासन करें ॥३॥



१०४९५. येनेन्द्रो हविषा कृत्यभवद् द्युम्युत्तमः । इदं तदक्रि देवा असपत्नः किलाभुवम् ।

हे देवगण ! जिन हवि आदि साधनों से इन्द्रदेव क्रियाशील, अन्नवान् और श्रेष्ठ बनते हैं, उन्हीं को हमने तैयार किया है । इसीकारण हम भी शत्रुविहीन बन सके हैं ॥४॥

१०४९६. असपत्नः सपत्नहाभिराष्ट्रो विषासहिः । यथाहमेषां भूतानां विराजनि जनस्य च ॥

शत्रुओं का हनन करके मैंने स्वयं को अजातशत्रु सिद्ध किया है । शासनारूढ़ होकर शत्रुओं का पराभव करने में समर्थ हुआ हूँ । मैंने सभी प्राणियों और अधिकारियों को अपने अधीन कर लिया है ॥५॥

[सूक्त - १७५]

[ऋषि - ऊर्ध्वग्रावा आर्बुदि (सर्प) । देवता - ग्रावा (प्रस्तर-खण्ड) । छन्द - गायत्री ।]

१०४९७. प्र वो ग्रावाणः सविता देवः सुवतु धर्मणा । धूर्ष युज्यध्वं सुनुत ॥१॥

हे ग्रावा (सोम निष्पादक यंत्र) सवितादेव स्वसामर्थ्य से आपको सोमरस के अभिषव कार्य में प्रेरित करें । आप अभिषव के स्थान पर अपने कर्म में नियुक्त हों और सोमरस तैयार करें ॥१॥

१०४९८. ग्रावाणो अप दुच्छुनामप सेधत दुर्मतिम् । उन्नाः कर्तन भेषजम् ॥२॥

हे (ग्रावा) ! आप दुःखकारिणी प्रजा को हमसे दूर करें । दुर्मति को दूर करें । सुखदायक ओषधियों को हमारे लिए रस प्रदायक बनाएँ ।

१०४९९. ग्रावाण उपरेष्वा महीयन्ते सजोषसः । वृष्णे दधतो वृष्यम् ॥३॥

परस्पर मिलकर पाषाण एक विस्तृत पाषाण को चारों ओर से सुशोभित करते हैं । रसवर्षक (सोम) के प्रति वे अपने बल का प्रयोग करते हैं ॥३॥

१०५००. ग्रावाणः सविता नु वो देवः सुवतु धर्मणा । यजमानाय सुन्वते ॥४॥

हे पाषाणो ! सवितादेव अपनी सामर्थ्य से आपको यजमानों के निमित्त सोम अभिषवण के लिए प्रेरित करें ॥

[सूक्त - १७६]

[ऋषि - सूनु आर्षव । देवता - ऋभुगण, २-४ अग्नि । छन्द - अनुष्टुप्, १ जगती ।]

१०५०१. प्र सूनव ऋभूणां बृहन्नवन्त वृजना । क्षामा ये विश्वधायसोऽश्वन्धेनुं न मातरम् ॥

ऋभुगण यज्ञ प्राप्ति हेतु संग्राम में प्रवृत्त हो गए । जिस प्रकार बछड़े अपनी माता गौओं को घेरकर खड़े होते हैं, वैसे ही वे विश्वधार ऋभुगण पृथ्वी के चारों ओर सव्याप्त हो गए ॥१॥

१०५०२. प्र देवं देव्या धिया भरता जातवेदसम् । हव्या नो वक्षदानुषक् ॥२॥

हे स्तोताओ ! आप दिव्यगुण सम्पन्न सम्पूर्ण विश्व के ज्ञाता अग्निदेव की उपासना करें । वे अपनी दिव्यबुद्धि से हमारे हव्य को विधिपूर्वक देवताओं के समीप तक पहुँचाएँ ॥२॥

१०५०३. अयमु ध्य प्र देवयुर्होता यज्ञाय नीयते । रथा न योरभीवृतो घृणीवाज्वेतति त्मना ॥

ये देव-आज्ञाता वही अग्निदेव हैं, जो देवताओं के समीप जाते हैं और यज्ञों के लिए विशेषरूप से ले जाए जाते हैं । जो रथ के समान दीप्तिमान् होते हैं । याज्ञिकों से घिरे हुए सम्यक् रूप से यज्ञ सम्पन्न करना जानते हैं ॥३॥

१०५०४. अयमग्निरुष्यत्यमृतादिव जन्मनः । सहसश्चित्सहीयान्देवो जीवातवे कृतः ॥४॥

अग्निदेव अमृत के सदृश ही सांसारिक भय से हमारा सरक्षण करते हैं । वे बलवानों में भी अति बलशाली हैं । विधाता ने जीवों की आयुष्यवृद्धि के लिए उन्हें उत्पन्न किया है ॥४॥

[सूक्त - १७७]

[ऋषि - पतङ्ग प्राजापत्य । देवता - मायाभेद । छन्द - त्रिष्टुप्, १ जगती ।]

१०५०५. पतङ्गमक्तमसुरस्य मायया हृदा पश्यन्ति विपश्चितः ।

समुद्रे अन्तः कवयो वि चक्षते मरीचीनां पदमिच्छन्ति वेधसः ॥१॥

मेधावी जनों ने विचारपूर्वक एक पतंग (जीवात्मा या सूर्य) को देखा, जिसे बलशाली माया संव्याप्त किए हुए थी । कवि (द्रष्टा-विद्वान्) आकाश के मध्य (माया प्रवाह) को जानते हैं, वे साधक प्रकाशयुक्त (सूर्य या परमात्मा) का पद पाने की कामना करते हैं ॥१॥

१०५०६. पतङ्गो वाचं मनसा बिभर्ति तां गन्धर्वोऽवदद् गर्भे अन्तः ।

तां द्योतमानां स्वर्यं मनीषामृतस्य पदे कवयो नि पान्ति ॥२॥

पतंग (प्रकाशमान) दिव्यवाणी को विवेकी मन से धारण करते हैं । गर्भावस्था में ही गन्धर्व अर्थात् देवता उसके मन में ज्ञान बीज को बो देते हैं । यह वाणी दिव्यतायुक्त अलौकिक सुख और बुद्धि की अधिष्ठात्री है । सत्यमार्ग के साधक इस वाणी की रक्षा करते हैं ॥२॥

१०५०७. अपश्यं गोपामनिपद्यमानमा च परा च पथिभिश्चरन्तम् ।

स सद्यीचीः स विषूचीर्वसान आ वरीवर्ति भुवनेष्वन्तः ॥३॥

गो पति (जीवात्मा या किरणों के स्वामी) का पतन नहीं होता, ऐसा हमारा अनुभव है । वे कभी समीप और कभी दूर विभिन्न मार्गों में भ्रमण करते हैं । वे कभी अनेक वस्त्र (गुणों) को एक साथ धारण करते हैं और कभी पृथक्-पृथक् को वे महान् दिशाओं को अपनी ज्योति से प्रकाशित करते हुए लोको में बारम्बार भ्रमण करते हैं ॥३॥

[सूक्त - १७८]

[ऋषि - अरिष्टनेमि ताक्ष्य । देवता - ताक्ष्य । छन्द - त्रिष्टुप् ।]

१०५०८. त्वमू षु वाजिनं देवजुतं सहावानं तरुतारं रथानाम् ।

अरिष्टनेमिं पृतनाजमाशुं स्वस्तये ताक्ष्यमिहा हुवेम ॥१॥

हम अपने कल्याण के लिए, देवताओं से सेवित, शक्तिशाली, संग्राम में, उद्धार करने में समर्थ, शत्रु सेना पर विजय प्राप्त करने वाले, जिसकी गति रुकती नहीं, तीव्र गति से उड़ने वाले ताक्ष्य (गरुड-सूर्य अथवा इन्द्र) देव का आवाहन करते हैं ॥१॥

१०५०९. इन्द्रस्येव रातिमाजोहुवानाः स्वस्तये नावमिवा रुहेम ।

उर्वी न पृथ्वी बहुले गभीरे मा वामेतौ मा परेतौ रिषाम ॥२॥

इन्द्रदेव के समान ही ताक्ष्य (गतिशील) की दानशक्ति को हम बार-बार आवाहित करते हैं । हम अपने कल्याण के लिए दानशक्ति का उसी प्रकार आश्रय लेते हैं, जिस प्रकार दुर्गम समुद्र को पार करने के लिए नौका



का अवलम्बन लेते हैं। हे द्यावापृथिवि ! आप विशाल, विस्तृत, गम्भीर और प्रख्यात हैं। ताक्ष्य के आते और जाते समय हम मृत्यु को प्राप्त न हों ॥२॥

१०५१०. सद्यश्चिदः शवसा पञ्च कृष्टीः सूर्य इव ज्योतिषापस्ततान् ।

सहस्रसाः शतसा अस्य रंहिर्न स्मा वरन्ते युवतिं न शर्याम् ॥३॥

जिस प्रकार सूर्यदेव अपने तेज से जलवृष्टि करते हैं, उसी प्रकार ताक्ष्य ने भी अपने बल से पंचजनों को (चार वर्णों और निषाद) ऐश्वर्य से परिपूर्ण किया है। उन ताक्ष्य का वेग असंख्य प्रकार के धन को प्रदान करने वाला है। धनुष से छूटे हुए बाण के समान ही इनके वेग को रोकने की सामर्थ्य किसी में भी नहीं ॥३॥

[सूक्त - १७९]

[ऋषि - १ शिवि औशीनर; २ प्रतर्दन काशिराज, ३ वसुमना रोहिदक्ष । देवता - इन्द्र । छन्द - त्रिष्टुप्, १ अनुष्टुप् ।]

१०५११. उत्तिष्ठताव पश्यतेन्द्रस्य भागमृत्विधम् । यदि श्रातो जुहोतन यद्यश्रातो ममत्तन ।

हे स्तोतामण ! उठकर इन्द्रदेव के लिए उपयुक्त यज्ञ भाग को तैयार करे। यदि यजनीय भाग पकाया जा चुका है, तो उनके (इन्द्रदेव के) निमित्त यजन करे। यदि अभी अपक्व है, तो पाककर्म को शीघ्रतापूर्वक पूर्ण करे ॥१॥

१०५१२. श्रातं हविरो ध्विन्द्र प्र याहि जगाम सूरौ अध्वनो विमध्यम् ।

परि त्वासते निधिभिः सखायः कुलपा न वाजपतिं चरन्तम् ॥२॥

हे इन्द्रदेव ! हविभाग तैयार हो गया है। आप शीघ्र ही समीप आएं। सूर्यदेव मार्ग के मध्य में आ गये हैं जिस प्रकार कुल संरक्षक पुत्र इधर-उधर विचरण करने वाले गृहपति की प्रतीक्षा करते हैं, उसी प्रकार सखारूप ऋत्विज् विविध प्रकार की सोमादि यज्ञ सामग्री सहित आपकी प्रतीक्षा करते हैं ॥२॥

१०५१३. श्रातं मन्य ऊधनि श्रातमग्नौ सुश्रातं मन्ये तदतं नवीयः ।

माध्यन्दिनस्य सवनस्य दध्नः पिबेन्द्र वज्रिन्युरुकृज्जुषाणः ॥३॥

गौ के स्तन में दुग्धरूप हवि का सर्वप्रथम पाक होता है। तत्पश्चात् वह दुग्ध अग्नि में पकाया जाता है। इस प्रकार वह अत्युत्तम पाक की स्थिति को प्राप्त होकर अतिपावन और नवीन रूप को धारण करता है। पराक्रमशील, वृत्रहन्ता एवं वज्रधारी हे इन्द्रदेव ! आप मध्याह्नकालीन यज्ञ में समर्पित किये गये सोमरस का हर्षित होकर धान करें ॥३॥

[सूक्त - १८०]

[ऋषि - जय ऐन्द्र । देवता - इन्द्र । छन्द - त्रिष्टुप् ।]

१०५१४. प्र ससाहिषे पुरुहूत शत्रूज्येष्ठस्ते शुष्म इह रातिरस्तु ।

इन्द्रा भर दक्षिणेना वसूनि पतिः सिन्धूनामसि रेवतीनाम् ॥१॥

हे बहुस्तुत इन्द्रदेव ! आप शत्रुपक्ष को पराजित करने में समर्थ हैं। आपकी तेजस्विता सर्वोत्तम है। आपके अनुदान हमें उपलब्ध हों। आप दाहिने हाथ से ही विभिन्न प्रकार के ऐश्वर्य हमें प्रदान करें। आप ही ऐश्वर्यों के स्रोत एवं अधिपति हैं ॥१॥



१०५१५. मृगो न भीमः कुचरो गिविष्ठाः परावत आ जगन्था परस्याः ।

सुकं संशाय पविमिन्द्र तिग्मं वि शत्रून्ताळिह वि मृथो नुदस्व ॥२॥

हे इन्द्रदेव ! आप पर्वतीय हिंसक सिंह के समान भयंकर हैं । आप दूरस्थ प्रदेश से यहाँ आकर दूर मार करने वाले वज्र को तीक्ष्ण कर शत्रुओं का विनाश करें । संग्राम की इच्छा वाले शत्रुओं को दूर करें ॥२॥

१०५१६. इन्द्र क्षत्रमभि वाममोजोऽजायथा वृषध चर्षणीनाम् ।

अपानुदो जनममिप्रयन्तमुसं देवेभ्यो अकृणोरु लोकम् ॥३॥

हे इन्द्रदेव ! आपने जन्मजात तेजस्विता को प्राप्त किया है, इसी सामर्थ्य से आप विरोधियों, अत्याचारियों का सामना करते हैं । हे कामना पूरक इन्द्रदेव ! हम मनुष्यों के साथ शत्रुता करने वाले दुष्टों को आप दूर करते हैं । आपने ही देवों के निमित्त विस्तृत स्वर्ग की रचना की है ॥३॥

[सूक्त - १८१]

[ऋषि - १ प्रथ वासिष्ठ, २ सप्रथ भारद्वाज, ३ धर्म सौर्य । देवता - विष्णुदेव । छन्द - त्रिष्टुप् ।]

१०५१७. प्रथश्च यस्य सप्रथश्च नामानुष्टुभस्य हविषो हविर्यत् ।

धातुर्द्युतानात्सवितुश्च विष्णो रथन्तरमा जभारा वसिष्ठः ॥१॥

प्रथ (विस्तृत) तथा सप्रथ (सुविख्यात) जिनके नाम हैं, ऐसे वशिष्ठ ने अनुष्टुप् छन्द से हविष्यार्पण किया तथा धारणकर्ता, तेजस्वी, सविता एवं विष्णु से रथान्तर साम को प्राप्त किया ॥१॥

१०५१८. अविन्दन्ते अतिहितं यदासीद्यज्ञस्य धाम परमं गुहा यत् ।

धातुर्द्युतानात्सवितुश्च विष्णोर्भरद्वाजो बृहदा चक्रे अग्नेः ॥२॥

जो यज्ञ का परम आधार और निगूढ़ था, उस तेजस्वी 'बृहत्' साम को सविता आदि देवों ने प्राप्त किया । धातादेव, तेजस्वी सवितादेव, विष्णुदेव और अग्निदेव के समीप से भरद्वाज ऋषि इस बृहत् साम को लेकर आएँ ॥२॥

१०५१९. तेऽविन्दन्मनसा दीध्याना यजुः ष्कन्नं प्रथमं देवयानम् ।

धातुर्द्युतानात्सवितुश्च विष्णोरा सूर्यादभरन्धर्ममेते ॥३॥

अभिषेकादि क्रियाओं को पूर्ण करने वाले 'धर्म' (यजुर्वेदीय मंत्र) की यज्ञीय कार्यों में अति महत्वपूर्ण भूमिका होती है । धाता आदि देवों ने उनको मनन द्वारा प्राप्त किया । ऋत्विज लोग धाता, विष्णु, सूर्य और तेजस्वी सविता के समीप से 'धर्म' को लेकर आए ॥३॥

[सूक्त - १८२]

[ऋषि - तपुमूर्धा बार्हस्पत्य । देवता - बृहस्पति । छन्द - त्रिष्टुप् ।]

१०५२०. बृहस्पतिर्नयतु दुर्गहा तिरः पुनर्नैषदघशंसाय मन्म ।

क्षिपदशस्तिमप दुर्मतिं हन्नथा करद्यजमानाय शं योः ॥१॥

बृहस्पति देव हमारे दुःखों का निवारण करें । वे हमारे प्रति दुर्भावना रखने वाले मनुष्यों को दूर करने के



लिए तेजस्वी शस्त्र का प्रयोग करें। वे अमंगल और दुर्बुद्धि का विनाश करें। वे यजमान के रोगों का निवारण करें और उसे निर्भयता प्रदान करें ॥१॥

१०५२१. नराशंसो नोऽवतु प्रयाजे शं नो अस्त्वनुयाजो हवेषु ।

क्षिपदशस्तिमप दुर्मतिं हन्नथा करद्यजमानाय शं योः ॥२॥

यज्ञ के प्रयाज में नराशंस अग्नि हमारा संरक्षण करें। अनुयाज के समय भी अग्निदेव हमें शान्ति प्रदान करें। वे अनिष्टों का निवारण करें और दुर्बुद्धि को विनष्ट करें। यजमानों को शान्ति प्रदान कर, निर्भयता प्रदान करें।

१०५२२. तपुर्मुर्धा तपतु रक्षसो ये ब्रह्मद्विषः शरवे हन्तवा उ ।

क्षिपदशस्तिमप दुर्मतिं हन्नथा करद्यजमानाय शं योः ॥३॥

ब्रह्मद्वेषी असुरों को बृहस्पति दग्ध करें तथा हिंसक रिपुओं का विनाश करें। वे अनिष्टों का निवारण करते हुए दुर्मति और दुर्भावनाओं का विनाश करें। यजमान को निर्भयता प्रदान करते हुए सुख-शान्ति का अनुदान दें ॥

[सूक्त - १८३]

[ऋषि - प्रजावान् प्राजापत्य । देवता - यजमान, यजमान पत्नी एवं होता-आशीष । छन्द - त्रिष्टुप् ।]

१०५२३. अपश्यं त्वा मनसा चेकितानं तपसो जातं तपसो विभूतम् ।

इह प्रजामिह रयिं रराणः प्र जायस्व प्रजया पुत्रकाम ॥१॥

हे यजमान ! आप विवेकपूर्वक कर्मों के ज्ञाता, सुकृतों से उत्पन्न और तपश्चर्या द्वारा सर्वत्र विख्यात हैं। पुत्रादि की इच्छा करने वाले हे यजमान ! आप इस लोक में धन और सुसंतति को प्राप्त कर प्रसन्नचित्त रहे ॥१॥

१०५२४. अपश्यं त्वा मनसा दीध्यानां स्वायां तनू ऋत्वे नाधमानाम् ।

उप मामुच्चा युवतिर्बभूयाः प्र जायस्व प्रजया पुत्रकामे ॥२॥

हे अर्धाङ्गिणी (या प्रकृति) आप को विवेक की दृष्टि से मैंने जाना है। आप सुन्दर रूपवती हैं। आपमें गर्भ धारण करने की सामर्थ्य को हम देखते हैं। हे पुत्र की अभिलाषा से युक्त भायें ! आपकी कामना पूर्ण हो, आप मातृत्व के सुख को प्राप्त करें ॥२॥

१०५२५. अहं गर्भमदयामोषधीष्वहं विश्वेषु भुवनेष्वन्तः ।

अहं प्रजा अजनयं पृथिव्यामहं जनिभ्यो अपरीषु पुत्रान् ॥३॥

मैं होता के रूप में ओषधियों में गर्भाधान करता हूँ। मैं ही प्राणियों को प्रजनन क्षमता प्रदान करता हूँ। पृथ्वी पर प्रजाजनों का उत्पादन मैं ही करता हूँ। यज्ञादि क्रियाओं द्वारा मैं ही सभी स्त्रियों को प्रजनन योग्य बनाता हूँ ॥३॥

[सूक्त - १८४]

[ऋषि - त्वष्टा गर्भकर्ता अश्वत्थ विष्णु प्राजापत्य । देवता - लिङ्गोक्त देवता (विष्णु, त्वष्टा, प्रजापति, सिनीवाली, सरस्वती और अश्विनीकुमार) । छन्द - अनुष्टुप् ।]

१०५२६. विष्णुर्योनिं कल्पयतु त्वष्टा रूपाणि पिशतु ।

आ सिज्वतु प्रजापतिर्धाता गर्भं दधातु ते ॥१॥



विष्णुदेव (नारी या प्रकृति को) गर्भाधान की क्षमता से युक्त करें । तृष्ठादेव उसके विभिन्न अवयवों का निर्माण करें । प्रजापति सेचन प्रक्रिया में सहायक हों और धाता गर्भधारण में सहयोग करें ॥१॥

१०५२७. गर्भं धेहि सिनीवालि गर्भं धेहि सरस्वति ।

गर्भं ते अश्विनौ देवावा धत्तां पुष्करस्त्रजा ॥२॥

हे सिनीवाली ! आप गर्भ को संरक्षण प्रदान करें । हे सरस्वति देवि ! आप गर्भ धारण में सहायक हों । हे स्त्री ! स्वर्णिम कमल के आभूषणों के धारणकर्ता अश्विनीकुमार आप में गर्भ को स्थिरता प्रदान करें ॥२॥

१०५२८. हिरण्ययी अरणी यं निर्मन्थतो अश्विना ।

तं ते गर्भं हवामहे दशमे मासि सूतवे ॥३॥

गर्भस्थ सन्तति की रक्षा के लिये अश्विनीकुमार स्वर्णिम अरणियों का घर्षण करते हैं, उस गर्भस्थ संतान को हम दसवें मास में प्रसव होने के लिए बुलाते हैं ॥३॥

[सूक्त - १८५]

[ऋषि - सत्यधृति वारुणि । देवता - आदित्य । छन्द - गायत्री]

१०५२९. महि श्रीणामवोऽस्तु द्युक्षं मित्रस्यार्यम्णः । दुराधर्षं वरुणस्य ॥१॥

मित्र, वरुण और अर्यमा तीनों देवों का तेजस्वी, महान् संयुक्त संरक्षण हमें प्राप्त हो; जिससे हम दूसरों को पराजित करने में समर्थ हों ॥१॥

१०५३०. नहि तेषाममा चन नाध्वसु वारणेषु । ईशे रिपुरघशंसः ॥२॥

जो इन देवों के आश्रय में रहते हैं, अनिष्टकारी आसुरी शक्तियाँ उन्हें हानि नहीं पहुँचा सकती । देवों की कृपा से उनके आवास और यात्राएँ भी सुरक्षित होती हैं ॥२॥

१०५३१. यस्मै पुत्रासो अदितेः प्र जीवसे मर्त्याय । ज्योतिर्यच्छन्त्यजसम् ॥३॥

अदिति देवी के तीनों पुत्र (मित्र, अर्यमा और वरुण) जिस मनुष्य की सुरक्षा के लिए तेजस्विता प्रदान करते हैं, उसे दुष्ट शत्रु कोई हानि नहीं पहुँचा सकते । शत्रुओं के सभी प्रयत्न निष्फल हो जाते हैं ॥३॥

[सूक्त - १८६]

[ऋषि - उल वातायन । देवता - वायु । छन्द - गायत्री ।]

१०५३२. वात आ वातु भेषजं शम्भु मयोधु नो हृदे । प्र ण आयूँधि तारिषत् ॥१॥

हमारे हृदय के लिए शान्तिदायक तथा सुखदायी ओषधियों को वायुदेव हमारे पास पहुँचाएँ । ये ओषधियाँ हमें दीर्घजीवी बनाएँ ॥१॥

१०५३३. उत वात पितासि न उत धातोत नः सखा । स नो जीवातवे कृधि ॥२॥

हे वायो ! आप हमारे पिता के तुल्य उत्पत्तिकर्ता, बन्धु के तुल्य प्रिय और मित्र के तुल्य हितकारी हैं । आप हमारे जीवन की रक्षा के लिए कल्याणकारी ओषधियाँ पहुँचाएँ ॥२॥

१०५३४. यददो वात ते गृहेऽ मृतस्य निधिर्हितः । ततो नो देहि जीवसे ॥३॥



हे सर्वत्र गमनशील वायुदेव ! आपके पास प्राणरूप जीवन तत्त्व (अमृत) का जो भण्डार है , उसे हमारे कल्याण के लिए यहाँ पहुँचाएँ ॥३॥

[सूक्त - १८७]

[ऋषि - वत्स आग्नेय । देवता - अग्नि । छन्द - गायत्री]

१०५३५. प्राग्नये वाचमीरय वृषभाय क्षितीनाम् । स नः पर्षदति द्विषः ॥१॥

हे स्तोताओ ! मनुष्यों की अभीष्ट कामनाओं को पूर्ण करने वाले अग्निदेव की स्तुति करें । वे हमें शत्रुओं की दुष्टता से संरक्षित करें ॥१॥

१०५३६. यः परस्याः परावतस्तिरो धन्वातिरोचते । स नः पर्षदति द्विषः ॥२॥

जो अग्निदेव बहुत दूर से (ध्रुलोक से) अन्तरिक्ष को पार करके यज्ञ वेदी पर प्रकाशित होते हैं । वे सभी प्रकार के शत्रुओं से हमारी रक्षा करें ॥२॥

१०५३७. यो रक्षांसि निजूर्वति वृषा शुक्रेण शोचिषा । स नः पर्षदति द्विषः ॥३॥

जल की वर्षा करने वाले अग्निदेव अपनी कान्तिमान ज्वालाओं से यज्ञों के ध्वंसक असुरों का संहार करते हैं । वे अग्निदेव विद्वेषी शत्रुओं से हमारी रक्षा करें ॥३॥

१०५३८. यो विश्वाभि विपश्यति भुवना सं च पश्यति । स नः पर्षदति द्विषः ॥४॥

जो अग्निदेव सबस्त लोकों को पृथक्-पृथक् रूप में देखते हैं और सम्मिलित भाव से पर्यवेक्षण करते हैं । वे शत्रुओं की दुष्टता से हमारी रक्षा करें ॥४॥

१०५३९. यो अस्य आरे रजसः शुक्रो अग्निरजायत । स नः पर्षदति द्विषः ॥५॥

जो अग्निदेव अन्तरिक्ष से पार ऊपर के दिव्यलोक में तेजस्वी प्रकाश के रूप में प्रकट होते हैं । वे हमें सभी कष्टों से बचाएँ ॥५॥

[सूक्त - १८८]

[ऋषि - श्येन आग्नेय । देवता - जातवेदस् अग्नि । छन्द - गायत्री ।]

१०५४०. प्र नूनं जातवेदसमश्वं हिनोत वाजिनम् । इदं नो बर्हिःसदे ॥१॥

हे यजमानो ! सर्वज्ञ, सर्वव्यापक और अन्नवान् अग्निदेव को प्रदीप्त करें । वे हमारे द्वारा बिछाये गए आसन पर विराजमान हों ॥१॥

१०५४१. अस्य प्र जातवेदसो विप्रवीरस्य मीळहुषः । महीमिर्यमि सुष्टुतिम् ॥२॥

विद्वान् याजक अग्निदेव को पुत्र के समान प्रकट करते हैं । अग्निदेव ही जल की वर्षा करते हैं । श्रेष्ठ स्तोत्रों का गान करते हुए, हम उनकी स्तुति करते हैं ॥२॥

१०५४२. या रुचो जातवेदसो देवत्रा हव्यवाहनीः । ताभिर्नो यज्ञमिन्वतु ॥३॥

सर्वज्ञ अग्निदेव अपनी काली-कराली आदि सात जिह्वाओं (ज्वालाओं) द्वारा देवों के पास हवियों को ले जाते हैं । उन ज्वालाओं के साथ वे हमारे यज्ञ में उपस्थित हों ॥३॥



[सूक्त - १८९]

[ऋषि - सारपराज्ञी । देवता - सारपराज्ञी अथवा सूर्य । छन्द - गायत्री ।]

१०५४३. आयं गौः पृश्निरक्रमीदसदन् मातरं पुरः । पितरं च प्रयन्त्स्वः ॥१॥

गतिमान् तेजस्वी सूर्यदेव प्रकट हो गए हैं । सबसे पहले वह माता पृथ्वी को और फिर पिता स्वर्ग और अन्तरिक्ष को प्राप्त होते हैं ॥१॥

१०५४४. अन्तश्चरति रोचनास्य प्राणादपानती । व्यख्यन्महिषो दिवम् ॥२॥

इन (सूर्यदेव) का प्रकाश आकाश में संचरित होता है । ये (रश्मियाँ) प्राण से अपान प्रक्रिया सम्पन्न करती हैं । ये महान् सूर्यदेव द्युलोक को विशेष रूप से प्रकाशित करते हैं ॥२॥

१०५४५. त्रिंशद्धाम वि राजति वाक्पतज्ञाय धीयते । प्रति वस्तोरह द्युभिः ॥३॥

सर्वप्रेरक सूर्यदेव दिन की तीस घटियों तक अपनी रश्मियों से प्रकाशित होते हैं । इन प्रकाशित सूर्यदेव की प्रार्थना की जाती है ॥३॥

[सूक्त - १९०]

[ऋषि - अधमर्षण माधुच्छन्दस । देवता - भाववृत्त । छन्द - अनुष्टुप् ।]

इस सूक्त के देवता 'भाववृत्तम्' हैं । भाव का अर्थ है होना, तदनुसार भाववृत्तम् का अर्थ होता है जो हुआ है, उसका वृत्त या चक्र । इसी आशय से आचार्य सत्यन ने इसे 'सृष्टि' वाचक कहा है । वास्तव में इस सूक्त में सृष्टि पुनः उसके विलय-प्रलय तथा पुनः सृष्टि होने के चक्र का सूत्रात्मक वर्णन है । जो सृष्टि के उद्भव एवं विलय को देख-समझ सकता है, वह पापकर्मों से न घबराकर जीवन की मधुरता का आस्वादन करता है, इसीलिए इस सूक्त के ऋषि मधु-छन्द (मधुर अर्थवर्त्तिक) से उत्पन्न अधमर्षण (पापों के दमनकर्ता) हैं --

१०५४६. ऋतं च सत्यं चाभीद्धात्तपसोऽध्यजायत । ततो राज्यजायत ततः समुद्रो अर्णवः ।

महान् प्रकाशमान तप से ऋत एवं सत्य (मूल तत्त्व तथा भासित होने वाले प्रकृति पदार्थों) को अधिकृत उत्पत्ति हुई । (सृष्टि काल पूरा होने पर) तब रात्रि (प्रलय की स्थिति) उत्पन्न हुई । (उसके समापन पर) फिर अर्णव समुद्र (गतिमान् मूल द्रव्य का अथाह प्रवाह) उत्पन्न हुआ ॥१॥

१०५४७. समुद्रादर्णवादिध संवत्सरो अजायत । अहोरात्राणि विदधद्विश्वस्य मिषतो वशी ॥

अर्णव समुद्र के माध्यम से संवत्सर (समय-कालचक्र) का प्रादुर्भाव हुआ । विश्व को वश में रखने वाले (परमात्मा) ने पलक झपकने की तरह दिनो एवं रात्रियों को स्वरूप दिया ॥२॥

[मूल द्रव्य का प्रवाह उत्पन्न होने पर ही काल का बोध होता है । काल परिवर्तन सापेक्ष है । जब तक परिवर्तनशील पदार्थ नहीं बनता, तब तक समय का भी अस्तित्व नहीं होता । सृष्टि क्रम चल पड़ने पर ही समय का भान होता है, तब उसकी छोटी इकाइयों दिन-रात्रि आदि का निर्धारण होता है । विराट् संदर्भ में दिन एवं रात्रि सृष्टि एवं प्रलय काल के द्योतक हैं । जिसे हम बड़ा महान् कार्य कहते हैं । उसे परमात्म सत्ता पलक झपकाने की तरह बनाती-बिगाड़ती रहती है । वर्तमान विज्ञान की दृष्टि से भी बिग बैंग (महाविस्फोट) की प्रक्रिया सैकण्ड के लौ करोड़वें भाग से भी कम समय में पूरी हो जाती है ।]

१०५४८. सूर्याचन्द्रमसौ धाता यथापूर्वमकल्पयत् । दिवं च पृथिवीं चान्तरिक्षमथो स्वः ॥

धाता (विधाता-परमात्मा) ने सूर्य एवं चन्द्रमा को, आकाश एवं पृथ्वी को, अन्तरिक्ष एवं स्व. (स्वर्गलोक अथवा आत्मतत्त्व) को पहले की ही तरह विनिर्मित किया ॥३॥

[यहाँ उस परम सत्ता को धाता, धारण करने वाला कहा गया है । विविक्तपूर्ण सृष्टि प्रलय काल में कहाँ जाती है ? वह



धरता में ही समाहित हो जाती है। जैसे ज्ञानी या कंप्यूटर अपनी अभिव्यक्ति रोक देता है, तो प्रकट होने वाला ज्ञान उसी के अन्दर समाहित हो जाता है। सम्बन्धानुसार उसे वह धाता पुनः यथावन् ज्यों का त्यों प्रकट कर सकता है। परम सत्ता द्वारा इसी प्रकार सृष्टि को प्रकट या क्लिप्त करने का क्रम चलता रहता है।]

[सूक्त - १९१]

[ऋषि - संवनन । देवता - १ अग्नि, २-४ संज्ञान । छन्द - अनुष्टुप्, ३- त्रिष्टुप् ।]

१०५४९. संसमिद्युवसे वृषत्रग्ने विश्वान्यर्य आ । इळस्पदे समिध्यसे स नो वसून्या भर ॥

हे सुखवर्षक अग्निदेव ! आप सम्पूर्ण विश्व के स्वामी हैं। समस्त तत्त्वों में आप ही विद्यमान हैं। यज्ञवेदी अथवा पृथ्वी पर आप ही प्रकाशित होते हैं। आप हमें विभिन्न प्रकार के ऐश्वर्य प्रदान करें ॥१॥

१०५५०. सङ्गच्छध्वं सं वदध्वं सं वो मनांसि जानताम् ।

देवा भागं यथा पूर्वे सञ्जानाना उपासते ॥२॥

हे स्तोताओ ! आप परस्पर मिल-जुलकर चले, परस्पर मिलकर स्नेहपूर्वक वार्तालाप करें। आपके मन समान विचारधारा वाले होकर ज्ञानार्जन करें। जिस प्रकार पूर्वकाल में सज्जनों ने एक साथ मिलकर यज्ञादि कार्यों को करते हुए देवों की उपासना की थी, उसी प्रकार आप सभी एकमत हो जाओ ॥२॥

१०५५१. समानो मन्त्रः समितिः समानी समानं मनः सह चित्तमेषाम् ।

समानं मन्त्रमभि मन्त्रये वः समानेन वो हविषा जुहोमि ॥३॥

हे स्तोताओ ! आप सभी की प्रार्थना एक समान हो, 'पारस्परिक मिलन' (भेदभावना से रहित) एक जैसा हो। आपका विचार तन्त्र (मन, बुद्धि, चित्त आदि) समान रूप हो। हे स्तोताओ ! मैं आपके जीवन को एक ही मन्त्र से अभिमन्त्रित (सुसंस्कृत) करता हूँ और एक समान आहुति प्रदान करके यज्ञमण्य करता हूँ ॥३॥

१०५५२. समानी व आकूतिः समाना हृदयानि वः ।

समानमस्तु वो मनो यथा वः सुसहासति ॥४॥

हे स्तोताओ (मनुष्यों) ! तुम्हारे हृदय (भावनाएँ) एक समान हों, तुम्हारे मन (विचार) एक जैसे हों, संकल्प (कार्य) एक जैसे हों, ताकि तुम संगठित होकर अपने सभी कार्य पूर्ण कर सको ॥४॥

॥ इति दशमं मण्डलं समाप्तम् ॥

॥ इति ऋग्वेदसंहिता समाप्ता ॥





ऋग्वेद भाग - ४ के ऋषियों का संक्षिप्त परिचय

१. अंहोमुग् वामदेव्य (१०. १२६) - अंहोमुग् वामदेव्य का ऋषित्व ऋ० १०. १२६ एवं साम० ४२६ में दृष्टिगोचर होता है। वामदेव ऋषि के वंशज होने के कारण इनके साथ वामदेव्य पद संयुक्त हुआ है। वामदेव वंशजों में दधिक्रावा वामदेव्य और बृहदुक्थ वामदेव्य आदि का ऋषित्व संहिताओं में मिलता है। 'अंहोमुक्' का सामान्य अर्थ 'अहसः मोचक' 'पाप से मुक्त करने वाला' लिया गया है। आचार्य सायण ने इन्हें 'वामदेव का पुत्र' कहकर उपन्यस्त किया है शिस्तुवपुत्रस्य कुत्सालबर्हिषस्यार्थ वामदेवपुत्रस्यांहोमुड्नान्मो वा (ऋ० १० १२६ सा० भा०)।
२. अकृष्टा माषा ऋषिगण (९. ८६. १ - ९०) -- 'अकृष्टा माषा' का ऋषित्व ऋ० ९. ८६ सूक्त की प्रथम दस ऋचाओं में दृष्टिगोचर होता है। ये 'अकृष्टा' और 'माषा' नाम के दो ऋषि समूह प्रतीत होते हैं। इस सूक्त की दूसरी दस ऋचाओं के ऋषि 'सिकता' तथा 'नीवावरी' नाम के दो ऋषि समूह और तोंमरी दस ऋचाओं के ऋषि 'पृथनय' तथा 'अजा' नाम के दो ऋषि समूह माने गये हैं। आचार्य सायण ने अपन भाष्य में इसी तथ्य की पुष्टि की है -- प्रथमदशर्वस्य आकृष्टा इति माषा इति च द्विनामान ऋषिगणा द्रष्टारः। द्वितीयस्य दशर्वस्य सिकता इति नीवावरी इति द्विनामान ऋषिगणाः। तृतीयस्य दशर्वस्य पृथनय इत्यजा इति च नामद्वयोपेता ऋषिगणाः (ऋ० ९. ८६ सा० भा०)।
३. अक्ष मौजवान् (१०. ३४) - अक्ष मौजवान् का ऋषित्व केवल दसवें मण्डल के चौतीसवें सूक्त में दृष्टिगोचर होता है। 'अक्ष' का सामान्य अर्थ 'जुआ खेलने के पामे' में लिया जाता है, परन्तु मौजवान् अपत्यार्थक पद संयुक्त होने के कारण यह नाम व्यक्तिवाचक ही प्रतीत होता है। आचार्य सायण ने इन्हें 'मुजवान् के पुत्र' कहकर निर्दिष्ट किया है 'प्रवेपाः' इति चतुर्दशर्व पञ्चमं सूक्तयैलृषस्य कवचस्यार्थ मुजवतः पुत्रस्याक्षाख्यस्य वा (ऋ० १० ३४ सा० भा०)। इस सूक्त की पहली ऋचा में मुजवान् संज्ञक पर्वत का उल्लेख भी मिलता है।
४. अगस्त्य स्वसा (१०. ६०. ६) -- अगस्त्य स्वसा का ऋषित्व केवल दसवें मण्डल के साठवें सूक्त की छठवी ऋचा में ही मिलता है। अगस्त्य ऋषि की बहिन का अन्यत्र कही उल्लेख दृष्टिगोचर नहीं होता है। आचार्य सायण ने ऋग्वेद भाष्य में इनके ऋषित्व को स्पष्ट निर्दिष्ट किया है -- षष्ठ्यास्वसागस्त्यस्य स्वसां मातृषिका। उन्होंने अनुक्रमणी का उद्धरण देकर इसी तथ्य की पुष्टि की है -- षष्ठयागस्त्यस्य स्वसा मातृषाम् (ऋ० १० ६० सा० भा०)।
५. अग्नि (१०. १२४) -- 'अग्नि' को ऋषि के रूप में ऋग्वेद १०. १२४ में स्वीकार किया गया है। संहिताओं में अनेक देवों का भी ऋषित्व दृष्टिगोचर होता है। सम्भव है, यहाँ ऋषियों का नाम अनुलिखित होने के कारण जिन देवों का सवाद निर्दिष्ट है, उन्हें ही 'यस्य वाक्यं स ऋषिः' सूत्र के अनुसार ऋषि मान लिया गया हो अथवा अग्नि की स्तुति किये जाने के कारण अनुक्त ऋषि का नाम अग्नि ही मान लिया गया हो। ऋग्वेद के इस सूक्त में अग्नि ही देवता और ऋषि दोनों हैं -- 'इमं नो अग्ने' इति नवर्चं द्वादशं सूक्तम्। द्वितीयाद्याभिस्तिषुधिरग्निर्ऋषिर्भूत्वा स्वात्मानं देवतारूपिणमस्तौत् (ऋ० १० १२४ सा० भा०)। यजुर्वेद २७. १-७ मंत्रों के भी अग्नि ही ऋषि और देवता के रूप में उल्लिखित हैं -- नव ऋचोऽग्निदेवत्यास्विष्टुभोऽग्निना दृष्टाः (मही० भा०)। अग्नि तापस, अग्नि पावक आदि भी ऋषि रूप में संहिताओं में निर्दिष्ट हैं। मैत्रायणी ब्राह्मण में इन्हें ऋषि के रूप में उपन्यस्त किया गया है -- अग्निर्ऋषिः (मैत्रा० ब्रा० १. ६. १)। दध्यङ् आथर्वण ऋषि को भी 'अग्नि' संज्ञा से निरूपित किया गया है -- अग्निरेव दध्यङ् आथर्वणः (तैत्ति० सं० ५. ६. ६. ३)।
६. अग्नि चाक्षुष (१. १०६. १- ३; १०-१४) - अग्नि चाक्षुष का ऋषित्व ऋग्वेद और सामवेद में दृष्टिगोचर होता है। 'अग्नि' के साथ अपत्यार्थक पद 'चाक्षुष' संयुक्त होने के कारण यह व्यक्तिवाचक नाम ही प्रतीत होता है। सायणाचार्य ने इन्हें चक्षु पुत्र के रूप में स्वीकार किया है- प्रथमस्य तृचस्य चक्षुराख्यपुत्रोऽग्निर्ऋषिः। शिष्टानामपि पचानां चाक्षुषोऽग्निः (ऋ० १ १०६ सा० भा०)।
७. अग्नि तापस (१०. १४१) -- अग्नितापस का ऋषित्व ऋग्वेद और सामवेद में दृष्टिगोचर होता है। बृहदेवता ग्रन्थ के प्रणेता ऋषि शौनक ने बृह० ३. ५८ में वैश्वदेव सूक्तों के दृष्टाओं में अग्नितापस को भी परिगणित किया है। अग्नि तापस नाम व्यक्तिवाचक नाम न होकर गुणवाचक नाम ही प्रतीत होता है। आचार्य सायण ने अपने भाष्य में इसी तथ्य को प्रमाणित किया है 'अग्ने'

इति षड्वचं त्रयोदशं सूक्तं तापसगुणविशिष्टस्याग्नेरायं वैश्वदेवमानुष्टुभम् (ऋ० १०.१४१ सा० भा०) ।

८. अग्नि धिष्य ऐश्वर (१. १०९) -- ऋग्वेद के नौवें मण्डल के एक सौ नौवें सूक्त का ऋषित्व अग्नि धिष्य ऐश्वर को प्राप्त है। इसी सूक्त के तीन-तीन मन्त्र कुछ पाठ भेद के साथ सामवेद में निर्दिष्ट हैं, वहाँ भी इनका ही ऋषित्व उल्लिखित है। यह नाम बहुवचन वाचक है, अतएव यह नाम एक ऋषि समूह को निर्देशित करता है। आचार्य सायण ने इन्हें 'ईश्वर पुत्र ऋषिणा' कहकर निरूपित किया है -- यज्ञे सदस्यवस्थितहोत्रीयादिविष्योपेता अग्नयो नामेश्वरपुत्रा ऋषयः (ऋ० १.१०९ सा० भा०)। सम्भव है यज्ञ में होत्रीय धिष्य आदि अग्नियों में आहुति देने वाले ऋषियों ने इस सूक्त का दर्शन किया हो, वे ही इस सूक्त के ऋषि रूप में प्रसिद्ध हो गये हों।

९. अग्नि पावक (१०. १४०) -- दसवें मण्डल के एक सौ चालीसवें सूक्त के ऋषि रूप में अग्नि पावक को निरूपित किया गया है। यह नाम गुणवाचक प्रतीत होता है। यहाँ 'पावक' विशेषण 'पवमान' के पर्याय के रूप में प्रयुक्त हुआ है। अग्नि, वायु सोम आदि पवित्रकारक होने से पवमान विशेषण से युक्त किये गये हैं। ऋग्वेद में एक अन्य स्थान ८. १०२ पर अग्नि पावक वार्हस्पत्य का ऋषित्व दृष्टिगोचर होता है, जो व्यक्तिवाचक नाम (बृहस्पति वंशज अग्निपावक) प्रतीत होता है। यजुर्वेद के सत्रहवें अध्याय में अनेक स्थानों पर पावक-अग्नि से कल्याणकारक होने की प्रार्थना की गई है - पावको अस्मभ्यं शिवो भव (यजु० १७. ४)। आचार्य सायण ने इस सूक्त का ऋषि 'पावक' गुण विशेष से युक्त 'अग्नि' को निरूपित किया है -- पावकगुणविशिष्टो-ऽग्निर्ऋषिः। ऋद्धामिर्दत्ता (ऋ० १०.१४० सा० भा०)।

१०. अग्नियुत स्थौर अथवा अग्नियूप स्थौर (१०. ११६) -- ऋग्वेद के दसवें मण्डल के ११६ वें सूक्त के ऋषि आग्नियुत अथवा अग्निगुप स्थौर को माना गया है। आचार्य सायण ने स्थौर का अधिप्राय 'स्थूर' का पुत्र लिया है। यह अर्थ लेने पर अग्नियुत अथवा अग्नियूप व्यक्तिवाचक प्रतीत होते हैं। स्थूर का सामान्य अर्थ 'मनुष्य' लिया जाता है। आचार्य सायण ने इनके ऋषित्व को प्रमाणित किया है -- स्वरान्मन्त्रोऽग्नियुताख्य ऋषिरग्निगुपाख्यो वा। तथा चानुक्रम्यते -- पिब स्वांसोऽग्निगुपो वा इति (ऋ० १०. ११६ सा० भा०)।

११. अग्नि वैश्वानर (१०. ७९-८०) - 'वैश्वानर' विशेषण से युक्त अग्नि को ऋग्वेद के दो सूक्तों १०. ७९ - ८० का ऋषि निरूपित किया गया है। ७९ वें सूक्त में वैश्वानर अग्नि के साथ सौचीक अग्नि तथा सति वाज्रभर का वैकल्पिक ऋषित्व मिलता है। सामान्य अर्थों में अग्नि वैश्वानर, अग्नि का ही एक विशेषण प्रतीत होता है। निरुक्त ग्रन्थ में सभी प्राणियों में प्रविष्ट अग्नि को वैश्वानर कहा गया है - प्रयुक्तः सखाणि धृतानि तस्य वैश्वानरः (नि० ७.६.२१)। इसी से इसे सभी प्राणियों का स्वामी (राजा) कहा गया है - वैश्वानरस्य सुपत्नी स्वाम राजा हि कं धुवनातामभिधीः (नि० ७.६.२२)। आचार्य सायण ने इनके ऋषित्व को स्पष्ट प्रमाणित किया है -- सौचीकगुणोऽग्निर्ऋषिर्वैश्वानरगुणो वाचका सतिर्नाम वाज्रभरपुत्रः (ऋ० १०.७९ सा० भा०)।

१२. अग्नि सौचीक (१०. ५२) - ऋग्वेद के अनेक स्थानों पर अग्नि सौचीक का ऋषित्व दृष्टिगोचर होता है। आचार्य सायण ने अपने ऋग्वेद भाष्य में यह तथ्य विवेचित किया है कि अग्नि संज्ञक ऋषि घ्राताओं को वज्र प्रहार द्वारा वषट्कार ने मारा, जिनमें कनिष्ठ घ्राता अग्नि सौचीक भयभीत होकर देवों के पास जाकर जल में प्रविष्ट हो गए - वज्रभूतेन वषट्कारेण देवानां हविर्वहनं च हतेषु घ्रातृषु कनिष्ठः सौचीको नामानिर्वषट्कारहविर्वहनाभ्यां भीतो देवेभ्यो निर्गत्यः प्राविशत् (ऋ० १०.५१ सा० भा०)। इसी तथ्य की पुष्टि अनुक्रमणीकार ने की है। बृहदेवता ग्रन्थ में भी योड़े भेद के साथ ऐसी श्रुति का विवेचन मिलता है -- अपचक्राम देवेभ्यः सौचीकोऽग्निरिति श्रुतिः। स प्रविशदभक्त्य ऋतुनो वनस्पतीन् (बृह० ७.६२)।

१३. अघमर्षण माधुच्छन्दस (१०.१९०) - ऋग्वेद के एक सूक्त १०.१९० में अघमर्षण माधुच्छन्दस को ऋषित्व प्राप्त है। माधुच्छन्दस् गोत्रीय होने के कारण इनके साथ अपत्यार्थक पद माधुच्छन्दस प्रयुक्त हुआ है। माधुच्छन्दस् गोत्र के जेता माधुच्छन्दस का ऋषित्व भी ऋ० १.११ में निर्दिष्ट है। आचार्य सायण ने इन दोनों ऋषियों को माधुच्छन्दस् का पुत्र कहकर उल्लिखित किया है। ऋ० १०.१९० को पाववृत्त सूक्त की संज्ञा से निरूपित किया गया है। बृहदेवता ग्रन्थ के अनुसार पवित्रता अथवा समृद्धि के लिए यह श्रेष्ठतम सूक्त है - भावकृतं परं सूक्तं ददर्शावाघमर्षणः। परं न विद्वते यस्मात् छन्दस्यै वा पावनाय वा (बृह० ८.९१-९२)।

१४. अङ्ग औरव (१०. १३८) - अङ्ग औरव का ऋषित्व चारों संहिताओं में से केवल ऋ० १०.१३८ में ही मिलता है। उरु वंशज अथवा उरु पुत्र होने से ये औरव कहलाए। आचार्य सायण ने इन्हें उरु पुत्र कहकर निरूपित किया है -- 'तव त्वे' इति षड्वचं दशमं सूक्तपुरुनान् पुत्रस्याङ्गाख्यस्यार्थं जागतमैन्द्रम् (ऋ० १०.१३८ सा० भा०)। कतिपय विद्वानों ने 'अगि गतौ' धातु से व्युत्पन्न होने के कारण अङ्ग का अर्थ 'गतिशील' लिया है और 'औरव' - उतोरपत्य' का अर्थ विशाल हृदय वाला लिया है। अतएव अङ्ग औरव का अर्थ 'गतिशील एवं विशाल हृदय सम्पन्न' व्यक्तित्व भी हो सकता है।

१५. अत्रि भौम (१. ६७. १० - १२) - ३० ऋ० भाग - २

१६. अत्रि सांख्य (१०. १४३) - अत्रि सांख्य को ऋग्वेद के केवल एक ही सूक्त १०. १४३ का ऋषित्व प्राप्त है। संख्य के पुत्र अथवा संख्य गोत्रीय होने के कारण इन्हें अपत्यवाचक पद सांख्य प्राप्त है। सप्तर्षियों में प्रसिद्ध अत्रिभौम का ऋषित्व सामवेद और ऋग्वेद में अनेक स्थानों में मिलता है। आचार्य सायण ने प्रायः सर्वत्र ऋषियों के पिता का नाम उल्लिखित किया है, किन्तु इन सब स्थानों पर अत्रि के पिता भोम हैं अथवा गोत्र भोम है, यह अनुल्लिखित है। अतएव ऐसा निष्कर्ष निकलता है कि अत्रि भोम गोत्रीय होने के कारण अत्रि भौम कहलाए और संख्य के पुत्र होने के कारण अत्रि सांख्य भी कहलाए। इस तथ्य की पुष्टि ऋग्वेद सायण भाष्य में होती है - 'यं चित्' इति षड्च फज्जदश सूक्तं संख्यपुत्रस्यात्रिर्भयानुपुषमश्विदेवताकम् (ऋ० १०. १४३ सा० भा०)। अत्रि वंशज अनेक ऋषियों - अर्चनानसु, अवस्यु, इष, उरुचक्रि आदि का ऋषित्व पाँचवे मण्डल में दृष्टिगोचर होता है और अत्रि दुहिता विश्ववारा का ऋषित्व ऋ० ५. २८ और यजुर्वेद (३३. १२) में भी मिलता है।

१७. अदिति दाक्षायणी (१०. ७२) - ३० ऋ० भाग - २।

१८. अनानत पारुच्छेपि (१. १११) - अनानत पारुच्छेपि का ऋषित्व ऋ० १. १११ और साम० ४६३. १५९० - ९२ में मिलता है। यदा-कदा देवराज इन्द्र को भी अनानत मंजरा से निरूपित किया गया है। 'न जानतः - अनानतः' से इसका अर्थ 'कभी मिर न झुकाने वाला - स्वाभिमान से पूर्ण' और पारुच्छेपि का अर्थ 'पर्व-पर्व में शक्ति वाले' किया जाता है। आचार्य सायण ने इन्हें पारुच्छेप के पुत्र के रूप में उपन्यस्त किया है - 'अया रुचा' इति तृचमष्टमं सूक्तं पारुच्छेपपुत्रम्यानान्ताख्यस्यार्षमप्यष्टिच्छन्दस्कं पवमानस्योपदेवताकम् (ऋ० १. १११ सा० भा०)। इसी कारण इनके नाम के साथ 'पारुच्छेपि' पद संयुक्त हुआ है। पारुच्छेप छन्दों के जनक होने के कारण भी सम्भवतः यह नाम संयुक्त हुआ है -- रोहितं वै नामैतच्छन्दो यत्पारुच्छेपम् (गो० ब्रा० उक्त० ६. १०)। इनके द्वारा रचित छन्दों से इन्द्रदेव को सात लोकों की प्राप्ति हुई थी - एतेन ह वा इन्द्रः सप्त स्वर्गान् लोकानारोहत् (गो० ब्रा० उक्त० ६. १०)।

१९. अनिल वातायन (१०. १६८) - ऋग्वेद के दसवें मण्डल के एक सूक्त (१०. १६८) के ऋषि अनिल वातायन हैं। बृहदेवता ग्रन्थकार ऋषि शौनक के अनुसार 'वातस्य' से आम्भ इस सूक्त में अनिल ने अपने पिता की स्तुति की है - वातस्येति परेणासौद् अनिलः पितरं स्वकम् (बृह० ८. ७१)। इस सूक्त के देवता वात (वायु) हैं। ये वात गोत्रीय होने के कारण वातायन कहलाए। आचार्य सायण ने इन्हें वात गोत्रीय कहकर निरूपित किया है - 'वातस्य' इति चतुर्दश सप्तदश सूक्तं वातगोत्रस्यानिलाख्यस्यार्षं त्रैलोक्यं वातदेवताकम् (ऋ० १०. १६८ सा० भा०)।

२०. अन्धीगु श्यावाश्वि (१. १०१. १-३) - अन्धीगु श्यावाश्वि का ऋषित्व ऋग्वेद १. १०१. १-३ और साम० ५४५. ६९७ - ९९ में दृष्टिगोचर होता है। बृहदेवता ग्रन्थ के पाँचवें अध्याय में श्यावाश्व की कथा में श्यावाश्व को अर्चनानसु का पुत्र और अर्चनानसु को अत्रि का पुत्र बताया गया है। अतः अन्धीगु के श्यावाश्व के पुत्र तथा अत्रि वंशज ऋषि होने की पुष्टि होती है। आचार्य सायण ने इन्हें श्यावाश्व के पुत्र के रूप में विवेचित किया है -- आद्यस्य तृचस्य श्यावाश्वपुत्रोऽन्धीगुर्वायुर्षिः (ऋ० १. १०१ सा० भा०)।

२१. अप्रतिरथ ऐन्द्र (१०. १०३) - ऋग्वेद के दसवें मण्डल के १०३ वें सूक्त का ऋषित्व अप्रतिरथ ऐन्द्र को प्राप्त है। सामवेद के भी कुछ मन्त्रों के द्रष्टा होने का गौरव इन्हें प्राप्त है। उक्त सूक्त में अप्रतिरथ ने इन्द्रदेव की स्तुति की है। बृहदेवता के अनुसार इन्होंने युद्ध में विजय की इच्छा से इस सूक्त से स्तुति की है - युध्यन् संख्ये जयं प्रेष्युर् ऐन्द्रोऽप्रतिरथो जगौ (बृह० ८. १३)। 'ऐन्द्र' पद अप्रतिरथ ऋषि के अतिरिक्त जय, मेघा, विमद, वृषाकपि आदि ऋषियों के साथ भी संयुक्त हुआ है। इसे अपत्यवाचक पद लेकर आचार्य सायण ने इसका अर्थ 'इन्द्रपुत्र' किया है, जबकि इसका अर्थ 'इन्द्र का स्तोता' करना अधिक समीचीन है। सायण भाष्य में इनका ऋषित्व वर्णित है -- 'अस्यः प्रिज्ञानः' इति त्रयोदशर्षं चतुर्थं सूक्तपितृपुत्रस्याप्रतिरथनाम् आर्यम् (ऋ० १०. १०३ सा० भा०)। अप्रतिरथ का सामान्य अर्थ 'जिसके रथ का प्रतिरोध न हो' अभिव्यक्त किया गया है।

२२. अभितपा सौर्य (१०. ३७) - अभितपा सौर्य का ऋषित्व केवल ऋग्वेद १०. ३७ में दृष्टिगोचर होता है। यजुर्वेद ४. ३५ में अभितपन सूर्य का ऋषित्व मिलता है, जो सम्भवतः अभितपा सौर्य का ही पर्याय है। ऋषि विषयक उल्लेख में यदा-कदा ऋषियों के नामों में किञ्चित् भेद मिलता है। ऋ० १०. ३७ सूक्त सूर्य को सम्बोधित किया गया है। आचार्य सायण ने इन्हें 'सूर्य-पुत्र' निरूपित किया है - 'नमो मित्रस्य' इति द्वादशर्वमष्टमं सूक्तम्। अभितपा नाम सूर्यपुत्र ऋषिः (ऋ० १०. ३७ सा० भा०)। अभितपा का सामान्य अर्थ 'अत्यन्त तपन युक्त' या 'अत्यन्त कष्ट या तपश्चर्या से युक्त' लिया जाता है। सम्भव है ऋषि ने अत्यन्त कष्ट साध्य तपश्चर्या करके सूर्य आराधना कर 'सूर्य स्तुत' इस सूक्त का दर्शन किया हो और सूर्य-स्तोता होने के कारण वे सौर्य कहलाए हो।

२३. **अभीवर्त आङ्गिरस (१०. १७४)** -- अभीवर्त आङ्गिरस केवल ऋग्वेद के एक सूक्त १०. १७४ के मन्त्र द्रष्टा माने गये हैं। अभीवर्त का सामान्य अर्थ 'अभि' उपसर्गपूर्वक वृत् धातु से 'शत्रुओं पर आक्रमण कर दूर करने वाला' किया जाता है। आचार्य सायण ने इनका अर्थ - **अभिगच्छत्यनेनेत्यभीवर्तः** अर्थात् 'चारों ओर से जाकर (शत्रुओं को अभिभूत करने वाला) किया है। ऋषि उल्लेख में इन्हें आङ्गिरस (अंगिरस् गोत्रीय) के रूप में विवेचन किया है 'अभीवर्तन' इति पञ्चर्व त्रयोविंश सूक्तमाङ्गिरसस्याभीवर्तान्यस्यार्थमानुष्ठुपम् (ऋ० १०. १७४ सा० भा०)।
२४. **अमहीयु आङ्गिरस (९. ६१)** - अमहीयु आङ्गिरस अंगिरस्- गोत्रीय ऋषि हैं, जिनका ऋषित्व ऋग्वेद के केवल एक सूक्त ९. ६१ तथा सामवेद के अनेक स्थानों में दृष्टिगोचर होता है। आचार्य सायण ने इनके ऋषित्व को अपने ऋग्वेद भाष्य में प्रमाणित किया है - 'अया वीती' इति त्रिंशद्वं प्रथमं सूक्तम्। अमहीयुर्नामाङ्गिरस ऋषिः (ऋ० ९. ६१ सा० भा०)। अमहीयु गोत्र के एक अन्य ऋषि उरुक्षय आमहीयव का ऋषित्व ऋ० १०. ११८ में मिलता है। यजुर्वेद में भी 'आमहीयव' (२६. १६-१८) का ऋषित्व मिलता है, जो सम्भवतः उरुक्षय ऋषि का औपाधिक नाम ही प्रतीत होता है।
२५. **अम्बरीष वार्षागिर (९. ९८)** - ऋग्वेद ९. ९८ सूक्त के दो सम्मिलित ऋषि अम्बरीष वार्षागिर और ऋजिश्वा भारद्वाज हैं। ऋग्वेद के एक और सूक्त १. १०० में अम्बरीष वार्षागिर का अपने अन्य चार भ्राताओं ऋजाश्व, सहदेव, भयमान और सुराधस् वार्षागिर के साथ सम्मिलित ऋषित्व दृष्टिगोचर होता है। आचार्य सायण ने इन्हें वृषागिर राजा के पुत्र के रूप में विवेचित किया है - वृषागिरो राज्ञः पुत्रोऽम्बरीषो भरद्वाजपुत्रः ऋजिश्वोऽपि सहितावर्यश्च (ऋ० ९. ९८ सा० भा०)। इसी कारण इनके नाम के साथ अपत्यवाचक पद वार्षागिर संयुक्त हुआ है।
२६. **अयास्य आङ्गिरस (९. ४४ - ४६; १०. ६७ - ६८)** - अयास्य आङ्गिरस का ऋषित्व ऋग्वेद के ५ सूक्तों और सामवेद के ५०९ में दृष्टिगोचर होता है। आङ्गिरस गोत्रीय होने के कारण ये आङ्गिरस कहलाए। इनके ऋषित्व की पुष्टि सायण भाष्य से होती है - 'प्र ण' इति षड्विं विंश सूक्तमाङ्गिरसस्यायास्यस्यार्थं गायत्र पवमानसोमदेवताकम् (ऋ० ९. ४४ सा० भा०)। बृहदारण्यक उपनिषद् (२. ६-३) की वंशावली में उन्हें आभूति त्वाष्ट्र का शिष्य बताया गया है। ऐतरेय ब्राह्मण ७. १६ में हरिश्चन्द्र के राजसूय यज्ञ के उद्गाता के रूप में अयास्य का उल्लेख मिलता है। कई ग्रन्थों में इन्हें यज्ञक्रिया - विधान का मान्य अधिकारी माना गया है।
२७. **अरिष्टनेमि तार्क्ष्य (१०. १७८)** - ऋग्वेद के दसवें मण्डल के १७८ वें सूक्त और साम० ३३२ के ऋषि अरिष्टनेमि तार्क्ष्य हैं। तार्क्ष्य पुत्र सुपर्ण का ऋषित्व भी ऋग्वेद १०. १४४ में मिलता है। आचार्य सायण ने इन्हें तुक्ष पुत्र सुपर्ण कहा है -- तार्क्ष्य तुक्षपुत्र सुपर्णम् (ऋ० १०. १४४. १ सा० भा०)। बृहदेवता २. ५८ में अरिष्टनेमि तार्क्ष्य को ऋषि के रूप में निरूपित किया गया है। आचार्य सायण ने तार्क्ष्य पुत्र कहकर इनके ऋषित्व को उपन्यस्त किया है - त्यम् ब' इति तुषं सप्तविंश सूक्तं तार्क्ष्यपुत्रस्यारिष्टनेमेरार्थं त्रैलुधं तार्क्ष्यदेवताकम् (ऋ० १०. १७८ सा० भा०)। शतपथ ब्रा० ग्रन्थ में इनकी गणना पौरुषवान् व्यक्तियों में की गई है -- तार्क्ष्यारिष्टनेमिः सेनानीप्राग्व्यावृत्ति (शत० ब्रा० ८. ६. ११९)।
२८. **अरुण वीतहव्य (१०. ९१)** - अरुण वीतहव्य का ऋषित्व ऋग्वेद के एक सूक्त १०. ९१ और सामवेद ९८२ ८४. १८२४ में उल्लिखित है। तैत्तिरीय आरण्यक में कई स्थानों पर अरुण ऋषि का उल्लेख मिलता है और अनेक परवर्ती संहिताओं में अरुण औपवेशि गौतम का उल्लेख बार-बार हुआ है; परन्तु ये अरुण एक ही हैं या भिन्न, यह ज्ञात नहीं होता। बृहदेवता (७. १४५) में ऋग्वेद १०. ९१ में अरुण की स्तुति करने वाले ऋषि अरुण का ऋषित्व स्वीकार किया गया है। आचार्य सायण ने इन्हें 'वीतहव्य के पुत्र' के रूप में प्रमाणित किया है - 'सं जागृवद्भिः' इति पञ्चदशर्वं प्रथमं सूक्तं वीतहव्यपुत्रस्यारुणनाम् आर्यमग्निदेवत्यम् (ऋ० १०. ९१ सा० भा०)। इनके पिता वीतहव्य आङ्गिरस का ऋषित्व ऋ० ६. १५ में मिलता है। इससे यह तथ्य पुष्ट होता है कि अरुण भी अंगिरस् गोत्रीय ऋषि थे।
२९. **अर्चन् हैरण्यस्तूप (१०. १४९)** - अर्चन् हैरण्यस्तूप ने ऋ० १०. १४९ सूक्त में सविता देवता की स्तुति की है। 'अर्चन्' शब्द का 'अर्च-पूजायाम्' धातु से शतृ प्रत्यय करके 'पूजा करने की प्रवृत्ति वाला' अर्थ होता है और 'हैरण्यस्तूप' का शब्दार्थ 'अपनी शक्ति (हैरण्य) को ऊर्ध्वगामी बनाने वाला' होता है। आचार्य सायण ने ऋषि विषयक उल्लेख में इन्हें 'हैरण्यस्तूप का पुत्र' कहकर निरूपित किया है -- 'सविता यन्त्रे' इति पञ्चदशर्वं प्रथमं सूक्तं हैरण्यस्तूपपुत्रस्यार्चत आर्यं त्रैलुधं सवितृदेवत्यम् (ऋ० १०. १४९ सा० भा०)। इनके पिता हैरण्यस्तूप आङ्गिरस का ऋषित्व ऋ० १. ३१ - ३५; ९. ४; ९. ६९ में निर्दिष्ट है। हैरण्यस्तूप के आङ्गिरस होने से अर्चन् के अंगिरस् गोत्रीय होने की पुष्टि होती है।
३०. **अर्बुद काद्रवेय (सर्प) (१०. ९४)** -- अर्बुद काद्रवेय का ऋषित्व केवल ऋग्वेद के एक सूक्त १०. ९४ में दृष्टिगोचर होता

है। पञ्चविंश ब्राह्मण (२५. १५) में इन्हें एक ग्रावस्तुत ऋषिज् के रूप में वर्णित किया गया है। इन्हें एक प्रसिद्ध मन्त्रकृत के रूप में स्वीकार किया गया है - तान् होवाचावुद काद्रवेयः सर्प ऋषिर्मन्त्रकृदेका - - - (ऐत० ब्रा० ६. १)। इसी के सायण भाष्य में इन्हें कद्रु नामक स्त्री के पुत्र और सर्पजातीय शरीरधारी, अतीन्द्रिय द्रष्टा माना गया है। ऋग्वेद भाष्य में आचार्य सायण ने इसी तथ्य को पुष्ट किया है 'प्रेते' इति चतुर्दशर्चं चतुर्थं सूक्तं कद्रवाः पुत्रस्य सर्पस्यावुदम्यार्यम् (ऋ० १०. १४ सा० भा०)। अन्यत्र (कौषी० ब्रा० २९. १, आश्व० श्रौ० १०. ७. ५ और शत० ब्रा० १३. ४. ३. ९) भी ये एक मन्त्रद्रष्टा के रूप में मान्य हैं।

३१. अवत्सार काश्यप (९. ५३ - ६०) -- द्र० ऋ० भाग २।

३२. अष्टक वैश्वामित्र (१०. १०४) -- अष्टक वैश्वामित्र ऋग्वेद के एक सूक्त १०. १०४ के ऋषि माने गये हैं। अथर्ववेद में भी इनका ऋषित्व निर्दिष्ट है, परन्तु वहाँ अपत्यार्थक पद 'वैश्वामित्र' अनुलिखित है। विश्वामित्र गोत्रीय होने के कारण यह पद इनके साथ संयुक्त है। ऐतरेय ब्राह्मण में विश्वामित्र के प्रमुख पुत्रों मधुच्छन्दा, ऋषभ, रेणु आदि के साथ अष्टक ऋषि भी उल्लिखित हैं - मधुच्छन्दाः नृणोतन ऋषभो रेणुरष्टकः (ऐत० ब्रा० ७. १७)। भागवत पुराण ९. १६. ३६ में इन्हें दृषद्वती के गर्भ से उत्पन्न विश्वामित्र के पुत्र और एक ऋषि के रूप में स्वीकार किया गया है। आचार्य सायण ने इनका ऋषि परिचय इस प्रकार दिया है - 'असावि' इत्येकादशर्चं पञ्चम सूक्तं वैश्वामित्रस्याष्टकस्यार्थं त्रैष्टुभ्यैन्द्रम् (ऋ० १०. १०४ सा० भा०)।

३३. अष्टादंष्ट्र वैरूप (१०. १११) - ऋग्वेद के दसवें मण्डल के १११वें सूक्त में अष्टादंष्ट्र वैरूप को ऋषि रूप में स्वीकार किया गया है। इसके आगे के तीन सूक्त में भी वैरूप ऋषियों (विरूप गोत्रीय) का ऋषित्व दृष्टिगोचर होता है। वैरूप ऋषियों में अष्टादंष्ट्र नभ प्रभेदन, शत प्रभेदन और मधु ऋषियों को उपन्यस्त किया गया है। बृहदेवता ग्रन्थ के प्रणेता ऋषि शौनक ने बृह० ८. ३७ में इन वैरूप ऋषियों को इन्द्र को स्तुति करने वालों के रूप में वर्णित किया है। विरूप, आङ्गिरस ऋषि के वंशज होने के कारण इनके साथ 'वैरूप' पद संयुक्त हुआ है, इससे उनके 'आंगिरस् गोत्रीय' होने की भी पुष्टि होती है। आचार्य सायण ने लिखा है -- 'मनीषिणः' इति दशर्चं द्वादश सूक्तं वैरूपस्याष्टादंष्ट्रस्यार्थं त्रैष्टुभ्यैन्द्रम् (ऋ० १०. १११ सा० भा०)।

३४. असित काश्यप (९. ५ - २४) - असित काश्यप ऋषि का ऋषित्व ऋग्वेद के बीस सूक्तों (९. ५ - २४) में निर्दिष्ट है। यहाँ इनके साथ देवल काश्यप का वैकल्पिक ऋषित्व मिलता है। अनेक स्थानों पर असित और देवल का वैकल्पिक ऋषित्व ही मिलता है, परन्तु यजु० २. १७ में देवल का स्वतन्त्र ऋषित्व भी दृष्टिगोचर होता है और सामवेद (९. २, ९३) में इन दोनों का ऋषित्व वामदेव काश्यप के साथ विकल्प रूप में निर्दिष्ट है। वामदेव के साथ अनेक स्थानों पर 'गौतम' पद ही संयुक्त है। सम्भवतः यह तथ्य "वामदेव अथवा काश्यप असित अथवा देवल" के स्थान पर अशुद्ध होकर "वामदेव काश्यप अथवा असित देवल" रह गया हो। बृहदेवताकार ने इन्हें बृह० २. १५७ में 'असित काश्यप' रूप में वर्णित किया है। बृहदारण्यक उपनिषद् (६. ५. ३) की वशावली में असित वार्षागण का उल्लेख मिलता है, जो हरित काश्यप के शिष्य के रूप में मान्य हैं, सम्भवतः इसी कारण इनके नाम के साथ 'काश्यप' पद संयुक्त हुआ है। आचार्य सायण ने इनके ऋषित्व को देवल के साथ विकल्प रूप में उपन्यस्त किया है -- 'समिद्धः' इत्येकादशर्चं पञ्चम सूक्तं काश्यपस्यासितस्य देवलस्य वार्यम् (ऋ० ९. ५ सा० भा०)। भगवद्गीता में इन दोनों का नाम व्यास ऋषि के साथ मिलता है असितो देवलो व्यासः (भ० गी० १०. १३)।

३५. इटभार्गव (१०. १७१) - इट भार्गव, भृगु वंश के एक ऋषि हैं, जो दसवें मण्डल के १७१ वें सूक्त के ऋषि माने गये हैं। भृगुगोत्रीय ऋषियों में गुत्समद, जमदग्नि, कावि, नेम, वेन इत्यादि ऋषियों को विशेष ख्याति प्राप्त है। इट का सामान्य अर्थ 'गलती करना' या 'भ्रमण करना' लिया गया है। कहीं 'एटति इति इटः' के अनुसार 'शीघ्रता से कार्य करने वाला' अथवा 'सदैव गतिशील' अर्थ लिया जाता है। आचार्य सायण ने इन्हें 'भृगु के पुत्र' के रूप में स्वीकार किया है - 'त्वं त्वम्' इति चतुर्कृषं विंश सूक्तं भृगु-पुत्रस्येदस्यार्थं गायत्र्यैन्द्रम् (ऋ० १०. १७१ सा० भा०)।

३६. इध्मवाह दार्ढ्युत (९. २६) - इध्मवाह दार्ढ्युत ऋग्वेद के केवल एक सूक्त ९. २६ के ऋषि माने गये हैं। ऋग्वेद ९. २५ सूक्त के ऋषि दृढ्युत आगस्त्य हैं, जो आगस्त्य ऋषि के पुत्र और इध्मवाह के पिता हैं। भागवत पुराण ४. २८. ३२. १. १९. ९ से भी इसी तथ्य की पुष्टि होती है। इसी पुराण में दृढ्युत के एक पुत्र दृढदस्यु का उल्लेख भी मिलता है। आचार्य सायण ने ऋषि विषयक उल्लेख में इध्मवाह को दृढ्युत के पुत्र के रूप में स्वीकार किया है - दृढ्युतपुत्रस्येध्मवाहनान् आर्यं गायत्र पवमानसोमदेवताकम् (ऋ० ९. २६ सा० भा०)।

३७. इन्द्र (१०. २८. २, ६, ८, १०, १२) - द्र० ऋ० भाग १ एवं २।

३८. इन्द्रप्रमति वासिष्ठ (९. ९७. ४ - ६) - इन्द्रप्रमति वासिष्ठ का ऋषित्व ऋग्वेद की तीन ऋचाओं ९. ९७. ४ - ६ और सामवेद के एक मंत्र ५. ३५ में दृष्टिगोचर होता है। भागवत पुराण (१. ३. ६. ५. ४. ५६) के अनुसार इन्होंने पैल ऋषि से ऋग्वेद, माता सोखकर

मार्कण्डेय ऋषि को पढ़ायी थी। ऋग्वेद के इस सूक्त में वसिष्ठ गोत्रीय इन्द्रप्रमति, वृषगण, मनु, उपमनु, शक्ति आदि ऋषियों का ऋषित्व भी निर्दिष्ट है। ऋग्वेद ७.३३.१०-१४ में ऋषि वसिष्ठ के पुत्रों का ऋषित्व भी मिलता है। सम्भव है, उक्त सभी ऋषि वसिष्ठ के पुत्र ही हों। आचार्य सायण ने इन्द्रप्रमति के ऋषित्व को इस प्रकार प्रमाणित किया है - तत्राद्यस्य तुवस्य वैश्वरुणो वसिष्ठ ऋषिः । द्वितीयस्येन्द्रप्रमतिर्नाम । एते सर्वे वसिष्ठगोत्रः (ऋ० ९.९७ सा० भा०)।

३९. **इन्द्रमाताएँ - देवों की बहिनें (१०.१५३)** - ऋग्वेद का एक सूक्त १०.१५३ का ऋषित्व 'इन्द्रमातरो देवजायन्ते' को प्राप्त है। इसी सूक्त के दो मंत्र थोड़े पाठ-पेद के साथ साम० १२० एवं १७५ में मिलते हैं। बृहदेवता के प्रणेता ऋषि शौनक ने स्त्री द्रष्टियों के नाम (बृह० २.८३) में इन्हें एक वचन रूप 'इन्द्रमाता' के रूप में स्वीकार किया है। आचार्य सायण ने ऋषि विषयक उल्लेख में इन्हें 'देवों की बहिनों' के रूप में उपन्यस्त किया है - 'ईक्षुपतीः' इति पञ्चर्षं गायत्र्यमैन्द्र द्वितीयं सूक्तम् देवानां स्वसृष्टा इन्द्रमातरो नार्यर्षकाः (ऋ० १०.१५३ सा० भा०)।

४०. **इन्द्र मुष्कवान् (१०.३८)** - इन्द्र मुष्कवान् का ऋषित्व केवल ऋग्वेद के एक सूक्त १०.३८ में ही मिलता है। यहाँ 'मुष्कवान्' इन्द्र का गुणवाचक पद है। इसका सामान्य अर्थ गठीला या हृष्ट-पुष्ट शरीर वाला लिया जाता है। ताण्ड्य शाट्यायनक में इस सूक्त का ऋषि लुश और देवता मुष्कवान् इन्द्र को माना गया है। आचार्य सायण ने इनके ऋषित्व को इस प्रकार उल्लिखित किया है - 'अस्मिन्' इति पञ्चर्षं नवमं सूक्तं जगतमैन्द्रम् । मुष्कविशिष्ट इन्द्रस्य ऋषिः (ऋ० १०.३८ सा० भा०)।

४१. **इन्द्र वैकुण्ठ (१०.४८-५०)** - ऋग्वेद के तीन सूक्तों (१०.४८-५०) के मंत्र द्रष्टा इन्द्र वैकुण्ठ को माना गया है। यहाँ वैकुण्ठ पद इन्द्र के ही विशेषण के रूप में प्रयुक्त हुआ है। इन्द्र का ऋषित्व अनेक स्थानों पर विभिन्न विशेषणों के साथ दृष्टिगोचर होता है। आचार्य सायण ने इन्द्र के ऋषित्व को इन शब्दों में स्वीकार किया है - पूर्वसूक्तेन सदागुम्न स्तुतो हृष्टः सन्निदमादिसूक्तत्रयेण स्वयमात्मानमस्तौत् । तस्माद्वैकुण्ठस्येन्द्रस्य वाक्यत्वात् इन्द्र ऋषिः (ऋ० १०.४८ सा० भा०)।

४२. **इन्द्रस्नुषा वसुकपली (१०.२८.१)** - इन्द्रस्नुषा ऋषिका का ऋषित्व केवल ऋग्वेद की एक ही ऋचा (१०.२८.१) में दृष्टिगोचर होता है; जिसमें इन्होंने इन्द्रदेवता की स्तुति की है। इन्हें वसुकपली कहकर वर्णित किया गया है। वसुक ऐन्द्र को ऋग्वेद के दो सूक्तों १०.२७-२८ तथा सूक्त १०.२९ की कुछ ऋचाओं का ऋषित्व प्राप्त है। आचार्य सायण ने इन्हें 'इन्द्र पुत्र' के रूप में निरूपित किया है। सूक्त १०.२८ में इन्हीं पिता-पुत्र का संवाद वर्णित है - इन्द्रवसुकयोः पितापुत्रयोः संवादोऽत्र क्रियते । तं वसुकपलीन्द्रागमनाकाङ्क्षीणी विप्रकृष्टाभिराहायस्तौत् । अतस्तस्याः सर्षिः इन्द्रो देवता (ऋ० १०.२८ सा० भा०)। इसी सूक्त की प्रारम्भिक ऋचा में वसुकपली इन्द्रस्नुषा ने इन्द्र की स्तुति की है। बृहदेवताकार ने बृह० ७.३० में इसका उल्लेख किया है।

४३. **इन्द्राणी (१०.१४५)** - इन्द्रपत्नी इन्द्राणी (शची) का ऋषित्व भी सूक्त १०.१४५ और सूक्त १०.८६ की कुछ ऋचाओं में मिलता है। सूक्त १०.८६ में इन्द्र, इन्द्राणी और इन्द्र पुत्र वृषाकपि तीनों का ऋषित्व निर्दिष्ट है। बृहदेवताकार ने इन्द्राणी के ऋषित्व को इन शब्दों में प्रमाणित किया है - इष्णं खनामीति सूक्तं इन्द्राणी चरस्वयं जगौ (बृह० ८.५५)। आचार्य सायण ने अपने भाष्य में इन्द्राणी को मंत्रद्रष्टा के रूप में स्वीकार किया है - वृषाकपिर्नामैन्द्रस्य पुत्रः । स चेन्द्राणीन्द्रश्चैते त्रयः संहताः संविवादं कृतवन्तः । इत्याद्यान्तस्त इत्येकस्मिन् इन्द्राण्या वाक्यानि । अतस्तासामिन्द्राण्यृषिः (ऋ० १०.८६ सा० भा०)।

४४. **उचथ्य आङ्गिरस (९.५०-५२)** - उचथ्य आङ्गिरस का ऋषित्व ऋग्वेद के तीन सूक्तों (९.५०-५२) और सामवेद के कुछ मन्त्रों में दृष्टिगोचर होता है। बृहदेवता ग्रन्थ के प्रणेता ऋषि शौनक ने उचथ्य और बृहस्पति नाम के दो ऋषि पुत्रों का उल्लेख किया है। उनके अनुसार उचथ्य की भृगुवंशीय भार्या का नाम ममता भार्गवी या ह्यवुचथ्यबृहस्पती ऋषिपुत्री नभूवतुः । आसीदुचथ्यभार्या तु ममता नाम भार्गवी (बृह० ४.११)। आगे के श्लोकों में उन्होंने उचथ्य के अन्य पुत्र दीर्घतमस् के जन्म की कथा उपन्यस्त की है। देवों की कृपा से दीर्घतमस् का अन्धापन दूर हो गया। इन्हीं दीर्घतमस् ने उशिज् नामक दासी से कक्षीवान् नामक प्रख्यात ऋषि उत्पन्न किया। ममता और उचथ्य से उत्पन्न होने के कारण दीर्घतमस् के साथ 'मामतेय' और 'औचथ्य' पद संयुक्त हुए। कहीं-कहीं उचथ्य के स्थान पर 'उतथ्य' नामोल्लेख भी मिलता है। आचार्य सायण ने इनके ऋषित्व को प्रमाणित किया है - 'उते' इति पञ्चर्षं षड्विंशं सूक्तमाङ्गिरसस्योचथ्यस्यार्थं गायत्रं पद्यमानसोपदेवताकम् (ऋ० ९.५० सा० भा०)।

४५. **उपमनु वामिष्ठ (९.९७.१३-१५)** - ऋग्वेद के नवम मण्डल के ९७ वें सूक्त में वसिष्ठ गोत्रीय इन्द्रप्रमति, वृषगण, मनु, उपमनु, व्याघ्रपात्, शक्ति आदि अनेक ऋषियों का ऋषित्व दृष्टिगोचर होता है। उपमनु वामिष्ठ को केवल तीन ऋचाओं (९.९७.१३-१५) का ऋषित्व प्राप्त है। वायु पुराण (७०.८९) के अनुसार ये इन्द्रप्रमति के पौत्र और वसु के पुत्र थे। इनके वंशज 'औपमन्यव' कहे जाते थे। ब्रह्माण्ड पुराण में इन्हें महर्षि आयोद धौम्य के शिष्य के रूप में वर्णित किया गया है। आचार्य सायण ने इनके ऋषित्व को इन शब्दों में उल्लिखित किया है - तत्राद्यस्य तुवस्य वैश्वरुणो वसिष्ठ ऋषिः । पञ्चमस्योपमनुः । एते सर्वे वसिष्ठगोत्रः (ऋ० ९.९७ सा० भा०)।

४६. उपस्तुत वार्तिहव्य - (१०.११५) - ऋग्वेद के एक सूक्त १०.११५ के मन्त्रद्रष्टा उपस्तुत वार्तिहव्य हैं। इस सूक्त में उन्होंने अग्नि देवता की स्तुति की है। इस तथ्य की पुष्टि बृहदेवताकार ऋषि शौनक ने की है - आग्नेयं चित्रं इत्येतज् जगदर्थिरुपस्तुतः (बृह० ८.३९)। ऋग्वेद १०.११५.९ में वृतिहव्य के पुत्र उपस्तुतों का वर्णन है। वृतिहव्य के पुत्र होने के कारण इनके नाम के साथ अपत्यार्थक पद वार्तिहव्य संयुक्त हुआ है। आचार्य सायण ने इसी तथ्य को निरूपित किया है - 'चित्र' इति नवर्धं तृतीयं सूक्तं आग्नेयम्। उपस्तुतो नाम वृतिहव्यपुत्र ऋषिः (ऋ० १०.११५ सा० भा०)।
४७. उरुक्षय आमहीयव (१०.११८) - उरुक्षय आमहीयव को केवल ऋग्वेद के एक सूक्त १०.११८ का ऋषित्व प्राप्त है। ये अमहीयु गोत्र के ऋषि हैं। अमहीयु आङ्गिरस भी एक सूक्त ९.६१ के मन्त्रद्रष्टा हैं। यजुर्वेद २६.१६-१८ में 'आमहीयव' का ऋषित्व मिलता है, जो सम्भवतः 'उरुक्षय' ऋषि का ही औपाधिक नाम है; परन्तु यजुर्वेद के ये मन्त्र ऋग्वेद में नहीं मिलते। मत्स्य पुराण में भी आङ्गिरस गोत्रीय उरुक्षय ऋषि का उल्लेख मिलता है। आचार्य सायण ने इनके ऋषित्व को इन शब्दों में उल्लिखित किया है - 'अग्ने हंसि' इति नवर्धं षष्ठं सूक्तममहीयुगोत्रस्योरुक्षयस्याथ गायत्रम् (ऋ० १०.११८ सा० भा०)।
४८. उर्वशी (ऋषिका) - (१०.९५.२, ४, ५, ७, ११, १३, १५, १६, १८) - ३० - ऋ० भाग-४ - देवता विवरण।
४९. उल वातायन (१०.१८६) - उल वातायन का ऋषित्व ऋग्वेद के एक सूक्त १०.१८६ और सामवेद के कुछ मन्त्रों १८४, १८४०-४२ में दृष्टिगोचर होता है। इस सूक्त में उल वातायन ने अपने पितर 'वात' की स्तुति की है, इस तथ्य की पुष्टि बृहदेवताकार ऋषि शौनक ने की है - उजोऽस्तौत्पितर वातं वात आग्नेयपुत्रम् (बृह० ८.८८) वात गोत्रीय 'अनिल' वातायन ऋ० १०.१६८ के मन्त्र द्रष्टा हैं, उन्होंने भी वहाँ वायु देवता की ही स्तुति की है। आचार्य सायण ने इन्हें 'वात गोत्रीय' ऋषि कहकर निरूपित किया है - 'वात' इति त्वं पञ्चविंशे सूक्तं वातगोत्रस्योरुक्षयस्याथ गायत्रं वायुदेवताकम् (ऋ० १०.१८६ सा० भा०)।
५०. उषाना काव्य (९. ८७-८९) - ३० - ऋ० भाग-३।
५१. ऊरु आङ्गिरस (९.१०८.४-५) - ऋग्वेद की दो ऋचाओं ९.१०८.४-५ के मन्त्र द्रष्टा ऊरु आङ्गिरस हैं। यही ऋचाएँ सामवेद में थोड़े पाठभेद के साथ क्रमशः ९३९, ५८४ में मिलती हैं, वहाँ भी ऋषि ऊरु आङ्गिरस ही हैं। आङ्गिरस गोत्रीय होने के कारण इनके नाम के साथ आङ्गिरस पद संयुक्त हुआ है। पुराणों में इन्हें चाक्षुष मनु के दस पुत्रों में से एक बताया गया है और इनकी माता का नाम नक्षत्रा निर्दिष्ट है। आचार्य सायण का कथन है - ततः पञ्चानां हुषानामूर्त्तामाङ्गिरसः (ऋ० ९.१०८ सा० भा०)।
५२. ऊर्ध्वकृशन यामायन (१०.१४४) - ऋग्वेद के सूक्त १०.१४४ में दो ऋषियों का वैकल्पिक ऋषित्व दृष्टिगोचर होता है - सुपर्ण तार्क्ष्य और ऊर्ध्वकृशन यामायन। यम गोत्रीय होने के कारण इनके नाम के साथ 'यामायन' संयुक्त हुआ है। यम गोत्रीय 'यामायन' में कुमार, दमन, देवभ्राता, शंख, संकुसुम आदि ऋषियों का उल्लेख मिलता है। आचार्य सायण ने लिखा है - 'अयं हि' इति वृद्धं वृद्धं सूक्तं तार्क्ष्यपुत्रस्य सुपर्णस्यार्थं यमगोत्रस्योर्ध्वकृशनस्य वा (ऋ० १०.१४४ सा० भा०)।
५३. ऊर्ध्वग्रावा आर्बुदि - (सर्प) (१०.१७५) - ऊर्ध्वग्रावा आर्बुदि (सर्प) का ऋषित्व केवल ऋग्वेद के एक सूक्त १०.१७५ में दृष्टिगोचर होता है। इस सूक्त में उन्होंने सोमाभिषव में प्रयुक्त ग्रावाण की स्तुति की है। आर्बुद के पुत्र होने के कारण इनके नाम के साथ आर्बुदि पद संयुक्त हुआ है। इनके पिता आर्बुद काद्रवेय (कद्रु नामक स्त्री के पुत्र) का ऋषित्व ऋ० १०.१४ में निर्दिष्ट है। ऊर्ध्वग्रावा का सामान्य अर्थ विद्वानों ने 'ऊर्ध्ववासी ग्रावा' गुणों की दृष्टि से उन्नत और सिद्धान्तों की दृष्टि से कठोर किया है। आर्बुद तथा ऊर्ध्वग्रावा को सर्पजातीय शरीरधारी माना गया है। आचार्य सायण ने ऋषि विषयक उल्लेख में इनके ऋषित्व को प्रमाणित किया है - आर्बुदस्य सर्पैः पुत्र ऊर्ध्वग्रावा नामर्षिः (ऋ० १०.१७५ सा० भा०)।
५४. ऊर्ध्वनाभा ब्राह्म (१०.१०९) - ऊर्ध्वनाभा ब्राह्म केवल ऋग्वेद में ही एक सूक्त १०.१०९ के मन्त्र द्रष्टा हैं। इस सूक्त में इनका ऋषित्व जुहू नामक ब्रह्मवादिनी के साथ वैकल्पिक रूप में निर्दिष्ट है। ब्रह्मपुत्र होने के कारण इनके नाम के साथ 'ब्राह्म' पद संयुक्त हुआ है। ये गुणों की दृष्टि से उदात्त और अन्तरिक्ष की तरह सुविस्तृत हृदय वाले होने से ऊर्ध्वनाभा कहे गये होंगे। आचार्य सायण ने इन्हें 'ब्रह्म पुत्र' कहकर उपन्यस्त किया है - तेऽवन्द, इति सत्यं दशमं सूक्तम्। जुहूर्नाम ब्रह्मवादिन्यृषिः। ब्रह्मपुत्र ऊर्ध्वनाभा नाम वर (ऋ० १०.१०९ सा० भा०)।
५५. ऊर्ध्वसदमा आङ्गिरस (९.१०८. ८-९) - ऊर्ध्वसदमा आङ्गिरस का ऋषित्व ऋग्वेद की दो ऋचाओं ९.१०८.८-९ और सामवेद के तीन मन्त्रों ५७९, १०११, १३९५ में दृष्टिगोचर होता है। ऋग्वेद की दो दोनों ऋचाएँ सामवेद में थोड़े पाठ-भेद के साथ मिलती हैं। इन ऋचाओं में उन्होंने पवमान सोम की स्तुति की है। आचार्य सायण ने ऋषि-विषयक उल्लेख में इन्हें आङ्गिरस (आङ्गिरस-गोत्रीय) के रूप में स्वीकार किया है - ऊर्ध्वसदमा नामाङ्गिरसः (ऋ० ९.१०८ सा० भा०)।
५६. ऋजिष्ठा भारद्वाज (९.९८) - ३० - ऋ० भाग-२।

५७. **ऋणचय (९.१०८.१२-१३)** - ऋणचय राजर्षि ऋग्वेद की दो ऋचाओं ९.१०८.१२-१३ के मन्त्रद्रष्टा माने गये हैं। इसमें से अन्तिम ऋचा सामवेद में दो स्थानों मा० ५८२, १०९६ में मिलती है। ऋग्वेद ५.३० सूक्त में ऋणचय रुशमों के राजा के रूप में उल्लिखित हुए हैं, जिन्होंने ऋषि बभ्रु को महसों से धन दान दिया था - **याँ ऋणचये राजर्षि रुशमानाम्** (ऋ० ५.३०.१४)। इसी राजा ने दो ऋचाओं का दर्शन कर 'राजर्षि' पद प्राप्त किया। इस नथ्य की पुष्टि आचार्य सायण ने ऋषि विषयक उल्लेख में की है - **ऋणचयो नाम राजर्षिर्गित्यते कमेणर्वयः** (ऋ० ९.१०८ सा० भा०)।
५८. **ऋषभ वैराज अथवा ऋषभ शाक्वर (१०.१६६)** - ऋषभ वैराज अथवा ऋषभ शाक्वर का ऋषित्व ऋग्वेद के एक सूक्त १०.१६६ में दृष्टिगोचर होता है। यहाँ वैराज और शाक्वर पद अपत्यार्थक पद प्रतीत नहीं होते, ये पद छन्द नाम के आधार पर प्रचलित हुए होंगे; किन्तु इस सूक्त में विराज अथवा शक्वरी छन्द की ऋचाएँ न होकर अनुष्टुप् और महापङ्क्ति छन्द ही मिलता है। अतएव किस आधार पर ऋषभ ऋषि के नाम के साथ वैराज अथवा शाक्वर पद संयुक्त है, यह विचारणीय है। ऋषभ ऋषि का उल्लेख ब्राह्मण ग्रन्थ में विश्वामित्र के प्रमुख पुत्रों में से एक पुत्र के रूप में मिलता है - **अथ ह विश्वामित्रः पुत्रानामन्यायामास -- मधुच्छन्दाः ऋषोतन ऋषयो रेणुगृहकः** (ऐत० ब्रा० ७.१७)। ये ऋषभ वैश्वामित्र और ऋषभ वैराज अथवा शाक्वर एक ही हैं अथवा भिन्न, यह स्पष्ट नहीं होता। आचार्य सायण ने इनके ऋषित्व को प्रमाणित किया है - **'ऋषभम्' इति पञ्चर्वं पञ्चदशं सूक्तं वैराजस्य शाक्वरस्य वर्षाभाज्यस्यार्थम्** (ऋ० १०.१६६ सा० भा०)।
५९. **ऋषभ वैश्वामित्र (९.७१)** - ऋ०-ऋ० भाग-२।
६०. **कक्षीवान् दैर्घतमस (९.७४)** - ऋ०-ऋ० भाग-१।
६१. **कण्व घौर (९.९४)** - ऋ० ऋ० भाग-१।
६२. **कपोत नैर्ऋत (१०.१६५)** - ऋग्वेद के दसवें मण्डल के १६५ वें सूक्त के मन्त्र द्रष्टा कपोत नैर्ऋत हैं। बृहदेवताकार ऋषि शौनक ने इन्हे दीर्घकालीन ऋषि के रूप में उपन्यस्त किया है - **आसीदृषिर्दीर्घतयाः कपोतो नाम नैर्ऋतः** (बृह० ८.६७)। इसके आगे कथा मिलती है कि ऋषि ने आग्निधान पर अपना पैर रख दिया, जिससे प्रायश्चित्त अर्थक ऋचाओं द्वारा कपोत (आत्मस्वरूप) की स्तुति की। ये नैर्ऋत के पुत्र होने के कारण 'नैर्ऋत' पद से युक्त हुए हैं। 'नैर्ऋत' का सामान्य अर्थ 'भाग्यहीन' है। सम्भवतः ऋषि ने प्रायश्चित्त स्वरूप स्वयं को नैर्ऋत पद से उल्लिखित किया है। आचार्य सायण ने इन्हे नैर्ऋत के पुत्र के रूप में उपन्यस्त किया है - **'देवाः' इति पञ्चर्वं चतुर्दशं सूक्तं नैर्ऋतपुत्रस्य कपोताख्यस्यार्थं त्रैष्टुभं वैष्टदेवम्** (ऋ० १०.१६५ सा० भा०)।
६३. **कर्णश्रुद वासिष्ठ (९.९७.२२-२४)** - ऋग्वेद की तीन ऋचाओं ९.९७.२२-२४ का ऋषित्व कर्णश्रुद वासिष्ठ को प्राप्त हुआ है। इसमें से पहली ऋचा सामवेद ५३७ में छोड़े पाठ भेद के साथ उद्धृत है। ये वासिष्ठ गोत्रीय होने से वासिष्ठ कहलाये। ऋग्वेद के इस सूक्त ९.९७ में वासिष्ठ गोत्रीय इन्द्रप्रमति, वृषगण, मनु, उपमनु, शक्ति आदि का भी ऋषित्व दृष्टिगोचर होता है। इस तथ्य की पुष्टि आचार्य सायण के ऋग्वेद भाष्य के ऋषि विषयक उल्लेख से होती है - **अष्टमस्य कर्णश्रुत् । नवमस्य मूढीकः । दशमस्य वसुकः । एते सर्वे वासिष्ठगोत्राः** (ऋ० ९.९७ सा० भा०)।
६४. **कवष ऐलूष (१०.३०-३४)** - कवष ऐलूष का ऋषित्व ऋग्वेद के पाँच सूक्तों में दृष्टिगोचर होता है। मा० ४५३ के भी मन्त्र द्रष्टा यही हैं। आचार्य सायण ने ऋग्वेद १०.३३ के भाष्य में कवष की कथा वर्णित की है कि कवष त्रिमदस्यु के पुत्र कुरुश्रवण राजा के पुरोहित थे, जिन्होंने कुरुश्रवण के दान से सन्तुष्ट होकर उनकी स्तुति की है, परन्तु उपमश्रवम् (कुरुश्रवण के पुत्र) के व्यवहार से ये अति शोकमग्न हुए, तब उन्होंने ऋ० १०.३३ सूक्त की रचना की। ऐतरेय ब्राह्मण में भी एक कथा उल्लिखित है कि कवष ऐलूष को ऋषियों ने दासी पुत्र कहकर सोमयाग से तिरस्कृत किया था - **ऋषयो वै सरस्वत्या सत्रमामन् । न कवषमलूष सोमादनयन् दास्याः पुत्रः.....** (ऐत० ब्रा० २.१९)। तदुपरान्त इन्होंने बहुत से मन्त्रों की रचना कर देवों को सन्तुष्ट किया और ऋषियों ने भी भेदभाव भुलाकर इन्हे प्रतिष्ठित किया। आचार्य सायण ने इन्हे 'इलूष का पुत्र' कहकर उपन्यस्त किया है - **'प्रदेवत्रा' इति पञ्चदशर्वं प्रथमं सूक्तम् । इलूषपुत्रस्य कवषस्यार्थं त्रैष्टुभम्** (ऋ० १०.३० सा० भा०)।
६५. **कवि भार्गव (९.४७-४९)** - ऋग्वेद के अनेक सूक्तों और सामवेद के अनेक मन्त्रों का ऋषिन्त्र कवि भार्गव का प्राप्त हुआ है। ऋग्वेद ११.१६.१४ में भी ये उल्लिखित हुए हैं, जिसमें अश्विनीकुमारों ने इन अन्धे ऋषि के दृष्टि प्रदान की थी - ये उशना काव्य के पिता माने गये हैं। ब्राह्मण ग्रन्थ में कवि को ऋषि कहा गया है - **एते वै कवयो यदुपयः** (शत० ब्रा० १.६२.८)। ये भृगु पुत्र होने से भार्गव कहलाये। भृगु गोत्रीय अनेक ख्याति प्राप्त ऋषियों, जैसे कवि, कृतु, गुह्यमद च्यवन, जपदग्नि, वन आदि का ऋषित्व दृष्टिगोचर होता है। आचार्य सायण ने इन्हे भृगु-पुत्र कहकर उपन्यस्त किया है - **'त्रया सोमः' इति पञ्चर्वं त्रयोविंशं सूक्तं भृगुपुत्रस्य कवित्वार्थम्** (ऋ० ९.४७ सा० भा०)।

६६. कश्यप मारीच (९.६४; ९१-९२) - ३ - ऋ० भाग-१ एवं ३।
६७. कुत्स आङ्गिरस (९.९७.४५-५८) - ३० - ऋ० भाग-१।
६८. कुमार यामायन (१०.१३५) - ऋग्वेद के दसवें मण्डल में कुमार यामायन का ऋषित्व निर्दिष्ट है, जिसमें उन्होंने अपने पितर यम की ही स्तुति की है। यम गोत्रीय होने से इनके नाम के साथ यामायन पद संयुक्त हुआ है। अत्रि और अग्नि के वंशज क्रमशः कुमार आत्रेय और कुमार आग्नेय का ऋषित्व भी उल्लिखित है। आचार्य सायण ने ऋषि विषयक उल्लेख में इनका यम गोत्रीय होना प्रमाणित किया है - 'यस्मिन्' इति सप्तर्चं सप्तमं सूक्तं यमगोत्रस्य कुमारस्यायाम् (ऋ० १०.१३५ सा० भा०)।
६९. कुत्सलबर्हिष शैलूषि (१०.१२६) - ऋग्वेद १०.१२६ सूक्त में दो ऋषियों कुत्सलबर्हिष शैलूषि और अंहोमुग वामदेव्य का वैकल्पिक ऋषित्व दृष्टिगोचर होता है। पचविंश ब्राह्मण १५.३.२१ में एक साम द्रष्टा ऋषि के रूप में कुत्सलबर्हिष का उल्लेख मिलता है। आचार्य सायण ने ऋग्वेद भाष्य के ऋषि विषयक उल्लेख में इन्हें 'शिलूष पुत्र' कहकर उपन्यस्त किया है - न तपित्यष्टर्चं चतुर्दशं सूक्तं शिलूषपुत्रस्य कुत्सलबर्हिषस्यायं वामदेवपुत्रस्यांहोमुगनाम्नो वा (ऋ० १०.१२६ सा० भा०)। शिलूष के पुत्र होने के कारण इनके नाम के साथ अपत्यार्थक पद 'शैलूषि' संयुक्त हुआ है।
७०. कुशिक सौभर (१०.१२७) - कुशिक सौभर का ऋषित्व केवल ऋग्वेद के एक सूक्त १०.१२७ में दृष्टिगोचर होता है। ब्रह्माण्ड पुराण में कुशिक को गाधि का पिता और विश्वामित्र का दादा बताया गया है। कुशिक ने पुत्र की कामना से कठोर तप किया और इन्द्र ही गाधि रूप में उनके पुत्र बने। ऋग्वेद में गांधी कौशिक इनके पुत्र रूप में वर्णित हुए हैं और कण्व गोत्रीय सौभर को इनके पिता के रूप में उल्लिखित किया गया है। बृहदेवता ग्रन्थ में 'कुशिक' शब्द बहुवचन में ही प्रयुक्त हुआ है, जिसका आशय 'कुशिक वंशजों' से लगाया जाता है। आचार्य सायण ने इन्हें 'सौभर पुत्र' के रूप में उपन्यस्त किया है - 'रात्री' इत्यष्टर्चं पञ्चदशं सूक्तं सौभरपुत्रस्य कुशिकस्यायाम् (ऋ० १०.१२७ सा० भा०)।
७१. कृतयशा आङ्गिरस (९.१०८.१०-११) - कृतयशा आङ्गिरस का ऋषित्व ऋ० ९.१०८.१०-११ में मिलता है। अङ्गिरस गोत्रीय होने के कारण इनके नाम के साथ आङ्गिरस पद संयुक्त हुआ है। आचार्य सायण ने अपने ऋषि विषयक उल्लेख में कहा है - कृतयशा नाम कश्चित् सोऽप्याङ्गिरसः (ऋ० ९.१०८ सा० भा०)। इस सूक्त में अनुक्रमणीकार ने ऋषियों के अपत्यार्थक पद उल्लिखित नहीं किये हैं।
७२. कृष्ण आङ्गिरस (१०.४२-४४) - ३० - ऋ० भाग-३।
७३. केतु आग्नेय (१०.१५६) - केतु आग्नेय ऋग्वेद १०.१५६ सूक्त तथा सामवेद के कुछ मन्त्रों के द्रष्टा हैं। अग्नि पुत्र होने के कारण इनके नाम के साथ आग्नेय पद संयुक्त हुआ है। अग्नि पुत्र, कुमार, वत्स और श्येन का ऋषित्व भी ऋग्वेद में दृष्टिगोचर होता है। वेद में केतु शब्द कहीं-कहीं अग्नि के विशेषण रूप में प्रयुक्त हुआ है। आचार्य सायण ने इन्हें अग्नि पुत्र कहकर निरूपित किया है - 'अग्निं हिवन्तु नः' इति पञ्चर्चं पञ्चमं सूक्तयनिपुत्रस्य केतुनाम्न आर्यम् (ऋ० १०.१५६ सा० भा०)।
७४. गय प्लात (१०.६३-६४) - गय प्लात को ऋग्वेद के दो सूक्तों १०.६३-६४ और यजुर्वेद २१.६ के ऋषि होने का गौरव प्राप्त है। प्लाति के पुत्र होने से इनके नाम के साथ अपत्यार्थक पद प्लात संयुक्त हुआ। ऋ० १०.६३.१७ और १०.६४.१७ में इनका उल्लेख है। ऐतरेय ब्राह्मण ग्रन्थ (५.२) में भी इनके वैश्वदेव सूक्त के द्रष्टा होने का प्रमाण उपलब्ध है। बृहदेवता ग्रन्थ में भी वैश्वदेव सूक्तों के द्रष्टाओं की सूची में (बृ० २.१३० एवं ३.५५) ये उल्लिखित हुए हैं। आचार्य सायण ने इन्हें 'प्लाति पुत्र' के रूप में निरूपित किया है - 'परावतो ये' इति सप्तदशर्चं तृतीयं सूक्तं प्लतेः पुत्रस्य गयस्यार्यम् (ऋ० १०.६३ सा० भा०)।
७५. गृत्समद भार्गव शौनक (९.८६.४६-४८) - ३० - ऋ० भाग-१।
७६. गोतम राहूगण (९.३१; १०.१३७.३) - ३० - ऋ० भाग-१।
७७. गोधा (ऋषिका) (१०.१३४.६ उत्त०, ७) - गोधा (ऋषिका) का ऋषित्व ऋग्वेद की डेढ़ ऋचाओं और सामवेद के डेढ़ मन्त्रों में दृष्टिगोचर होता है। बृ० ६.१०६, यजु० २४.३५, तैत्ति० सं० ५.५.१५.१ आदि में गोधा शब्द पशुवाचक (नक्र या गाह आदि) के रूप में प्रयुक्त हुआ है। बृ० २.८२ में स्त्री द्रष्टियों के नाम में गोधा ऋषिका का नामोल्लेख मिलता है। आचार्य सायण ने गोधा ऋषिका को 'ब्रह्मवादिनी' रूप में उपन्यस्त किया है - पूर्वणेत्थर्थर्वसहितायाः सप्तम्यास्तु गोधा नाम ब्रह्मवादिन्याः (ऋ० १०.१३४ सा० भा०)।
७८. गौरिवीति शाकत्य (१०.७३-७४) - ३० - ऋ० भाग-२।
७९. घर्म सौर्य (१०.१८१.३) - घर्म सौर्य को ऋग्वेद की केवल एक ऋचा का ही ऋषित्व प्राप्त हुआ है। सूर्य के स्तोता या सूर्य पुत्र होने के कारण इनके नाम के साथ 'सौर्य' पद संयुक्त हुआ है। आचार्य सायण ने इन्हें सूर्य पुत्र कहकर निरूपित किया है।

सूर्य पुत्रों में अभितपा, चक्षु और विभ्राट् ऋषियों का ऋषित्व भी ऋग्वेद में दृष्टिगोचर होता है। 'धर्म' का अर्थ सामान्यतः 'यज्ञ विशेष' से लिया जाता है। शतपथ ब्राह्मण में अग्नि और आदित्य को भी धर्म कहा गया है - अर्धमर्त्ये धर्मः (शत० ब्रा० ११.६.२.२), आदित्यो वै धर्मः (शत० ब्रा० ११.६.२.२)। बृहदेवता ८.७९ में धर्म का सविता से उत्पन्न होने का वर्णन निर्दिष्ट है। ऋग्वेद भाष्य में इनके सूर्य पुत्र होने का प्रमाण उल्लिखित है - सूर्यपुत्रो धर्म ऋषिस्तृतीयायाः (ऋ० १०.१८१ सा० भा०)।

८०. धर्म तापस (१०.११४) - ऋग्वेद के दसवें मण्डल के ११४ वें सूक्त के ऋषि धर्म हैं, जो तापस विशेषण से युक्त हैं। तापस विशेषण से युक्त तीन ऋषियों का उल्लेख ऋग्वेद में मिलता है, वे हैं - धर्म, अग्नि और मन्यु। आचार्य सायण ने ऋग्वेद भाष्य के ऋषि विषयक उल्लेख में अग्नि के साथ 'तापस' का संयुक्त होना गुण वाचक विशेषण कहकर उल्लिखित किया है, परन्तु धर्म और मन्यु के साथ तापस को अपत्यार्थक पद (तपस् पुत्र) कहकर निरूपित किया है - तपस् पुत्रो धर्मो वा (ऋ० १०.११४ सा० भा०)। इस सूक्त में धर्म तापस का वैकल्पिक ऋषित्व ही मिलता है।

८१. घोषा काशीवती (१०.३९.४०) - घोषा काशीवती का ऋषित्व ऋग्वेद के दो सूक्तों १०.३९-४० में दृष्टिगोचर होता है। कक्षीवत् ऋषि की ब्रह्मवादिनी कन्या होने के कारण इनके नाम के साथ काशीवती पद संयुक्त हुआ है। घोषा के पुत्र सुहस्त्य घोषेय को ऋ० १०.४१ के ऋषि होने का गौरव प्राप्त है। ऋग्वेद १०.४०.५ और ११.१७.७ में घोषा उल्लिखित हुई हैं, जिन्हें अश्विनीकुमारों की कृपा से पति प्राप्त हुआ था। घोषा और इनके पुत्र सुहस्त्य ने उक्त सूक्तों में अश्विनीकुमारों की स्तुति की है। बृहदेवता ग्रन्थ (७.४१-४८) में घोषा की कथा वर्णित है, जिसमें घोषा को दीर्घकाल तक पाप-रोग से ग्रसित बताया गया है। अश्विनीकुमारों की कृपा से वे जरा और रोग से मुक्त हुई और पति को प्राप्त हुई। बृहदेवता ३.१४५-१४६ में इनके पिता कक्षीवान् को अङ्गिरस् कुल में उत्पन्न दीर्घतमस् का पुत्र बताया गया है। आचार्य सायण ने कक्षीवत् को सुपुत्री के रूप में इनका ऋषि परिचय प्रस्तुत किया है - कक्षीवतो दुहिता घोषा नाम ब्रह्मवादिन्यृषिः (ऋ० १०.३९ सा० भा०)।

८२. चक्षु मानव (१.१०६.४-६) - चक्षु मानव को ऋग्वेद की केवल तीन ही ऋचाओं के मंत्र द्रष्टा होने का गौरव प्राप्त है। इसमें से एक ऋचा साम० ५६.७ में मिलती है, वहाँ भी यही ऋषि हैं। मनु पुत्र होने के कारण इनके नाम के साथ अपत्यार्थक पद 'मानव' संयुक्त हुआ है। ब्राह्मण ग्रंथ में इन्हें जमदग्नि ऋषि के रूप में उपन्यस्त किया गया है - चक्षुर्वै जमदग्निर्ऋषिः। यदेनेन जगत्प्रपश्यत्यथो भनूते तस्माच्चक्षुर्जमदग्निर्ऋषिः (शत० ब्रा० ८.१.२.३)। आचार्य सायण ने ऋषि विषयक उल्लेख में इन्हें मनु पुत्र के रूप में उल्लिखित किया है - द्वितीयस्य मनुपुत्रश्चक्षुर्नामा। अप्सुनाम्नः पुत्रो मनुस्तृतीयस्य (ऋ० १.१०६ सा० भा०)।

८३. चक्षु सौर्य (१०.१५८) - ऋग्वेद के दसवें मण्डल के १५८ वें सूक्त में चक्षुसौर्य का ऋषित्व निर्दिष्ट है। सूर्य पुत्र अथवा सूर्य के स्तोता होने के कारण इनके नाम के साथ अपत्यार्थक पद सौर्य उल्लिखित हुआ है। आचार्य सायण ने इन्हें सूर्य पुत्र कहकर निरूपित किया है। सूर्य पुत्र ऋषियों में अभितपा, धर्म, चक्षु और विभ्राट् ख्याति प्राप्त हैं। आचार्य सायण ने ऋषि विषयक उल्लेख में इनके ऋषित्व को प्रमाणित किया है - 'सूर्यः' इति पञ्चमं सप्तमं सूक्तं सूर्यपुत्रस्य चक्षुः संज्ञस्यार्थं रसूदिकार्यं गाथायाम् (ऋ० १०.१५८ सा० भा०)। इस सूक्त में ऋषि ने सूर्य देवता व स्तुति की है।

८४. चित्रमहा वासिष्ठ (१०.१२२) - चित्रमहा वासिष्ठ का ऋषित्व ऋग्वेद १०.१२२ सूक्त में निर्दिष्ट है। वासिष्ठ पुत्र होने के कारण इनके नाम के साथ वासिष्ठ पद संयुक्त हुआ है। ऋग्वेद के ९.९७ सूक्त में वासिष्ठ गोत्रीय अनेक ऋषियों का ऋषित्व दृष्टिगोचर होता है। ऋषि विषयक उल्लेख में आचार्य सायण ने इन्हें वासिष्ठ पुत्र के रूप में उपन्यस्त किया है - 'वसुं न' इत्यष्टवं दशमं सूक्तं वासिष्ठपुत्रस्य चित्रमहस आर्यमान्येयम् (ऋ० १०.१२२ सा० भा०)।

८५. च्यवन भार्गव (१०.१९) - च्यवन भार्गव का ऋषित्व ऋग्वेद के केवल एक सूक्त १०.१९ में ही दृष्टिगोचर होता है। ऋग्वेद में च्यवन एक जरागस्त ऋषि हैं, जिन्होंने अश्विनीकुमारों की कृपा से यौवन एवं सौन्दर्य प्राप्त किया था। च्यवन ऋषि की कथा महाभारत और पुराणों में विस्तार से मिलती है। ब्रह्माण्ड पुराण के अनुसार वे शुक्र (भृगु) और पुलोमा के पुत्र थे। इनका विवाह शर्यात की पुत्री सुकन्या से हुआ था। आपदान और दधीचि इनके पुत्र हुए हैं, जो ऋषि कहलाए। महाभारत में इनके पुत्र और्य ऋषि भी उल्लिखित हुए हैं। पुलोम कन्या शची का ऋषित्व भी ऋग्वेद १०.१५९ में मिलता है। आचार्य सायण ने इनके ऋषित्व को निरूपित किया है - भृगुर्वाचिवा भार्गवश्च्यवनः (ऋ० १०.१९ सा० भा०)।

८६. जमदग्नि भार्गव (१.६२, १०.१३७.६) - ३० - ऋ० भाग-२।

८७. जय ऐन्द्र (१०.१८०) - ऋग्वेद के दसवें मण्डल के १८० वें सूक्त में जय ऐन्द्र का ऋषित्व दृष्टिगोचर होता है। इन्द्र पुत्र अथवा इन्द्र के स्तोता होने के कारण इनके नाम के साथ ऐन्द्र पद संयुक्त हुआ है। इन्द्र के पुत्रों में अप्रतिरथ, जय, बरु, वसुक्र, विमद, वृषाकपि और सर्वहरि का ऋषित्व ऋग्वेद में निर्दिष्ट हैं। आचार्य सायण ने इनके ऋषित्व को स्पष्ट



किया है - 'प्र ससाहिवे' इति त्वमेकोनत्रिंशं सूक्तमिन्द्रपुत्रस्य जयस्यार्थं त्रैष्टुभ्यैन्द्रम् (ऋ० १०.१८०)।

८८. **जरत्कर्ण ऐरावत (सर्प) (१०.७६)** - ऋग्वेद के एक सूक्त (१०.७६) के मंत्र द्रष्टा ऐरावत के पुत्र जरत्कर्ण ऐरावत (सर्प) हैं। इनका ऋषित्व अन्यत्र कहीं उपलब्ध नहीं होता। ऐरावत के पुत्र होने के कारण इनके नाम के साथ अपत्यार्थक पद ऐरावत संयुक्त हुआ है। इनके नाम के साथ सर्प जातीय शब्द प्रयुक्त है। इनके अतिरिक्त अर्बुद काद्रवेय और उनके पुत्र ऊर्ध्वगावा आर्बुद को सर्प जातीय शरीरधारी माना गया है। आचार्य सायण ने ऐरावत के पुत्र के रूप में इनका ऋषि परिचय उपन्यस्त किया है - 'आ क' इत्यर्ध्वमष्टमं सूक्तम्। ऐरावतः पुत्रस्य सर्पजातेजरत्कर्णनाम्न आर्षं जागतम् (ऋ० १०.७६ सा० भा०)।
८९. **जुहू ब्रह्मजाया ब्राह्म (१०.१०९)** - जुहू नामक ब्रह्मवादिनी ऋषिका का ऋषित्व ऋग्वेद के एक सूक्त १०.१०९ में दृष्टिगोचर होता है। बृहदेवता ग्रन्थ के प्रणेता ऋषि शौनक ने इन्हें 'ब्रह्मजाया' कहकर निरूपित किया है - तेऽवदन्वैश्वदेवं तु ब्राह्मजाया जुहूर्जगौ (बृह० ८.३६)। इस सूक्त में उन्होंने विष्णुदेवों की स्तुति की है। आचार्य सायण ने ऋग्वेद भाष्य में इन्हें जुहू नामक ब्रह्मवादिनी कहकर निरूपित किया है - 'तेऽवदन्' इति सप्तर्चं दशमं सूक्तम्। जुहूर्नाम ब्रह्मवादिन्युषिः (ऋ० १०.१०९ सा० भा०)।
९०. **तपु मूर्धा बार्हस्पत्य (१०.१८२)** - ऋग्वेद के दसवें मण्डल के १८२ वें सूक्त के ऋषि बृहस्पति पुत्र तपु मूर्धा बार्हस्पत्य हैं। बृहस्पति पुत्र होने के कारण इनके नाम के साथ 'बार्हस्पत्य' पद संयुक्त हुआ है। आचार्य सायण ने ऋग्वेद भाष्य में ऋषि विषयक उल्लेख में इन्हें बृहस्पति पुत्र के रूप में उपन्यस्त किया है - 'बृहस्पतिः' इति त्वमेकात्रिंशं सूक्तं बृहस्पतिदेवस्य त्रैष्टुभ्यम्। बृहस्पतिपुत्रस्तपुमूर्ध्ना नाभिः (ऋ० १०.१८२ सा० भा०)। बृहस्पति पुत्र शंयु का ऋषित्व भी ऋग्वेद के छठवें मण्डल में निर्दिष्ट है। बृहस्पति गोत्रीय भरद्वाज ऋषि सप्तर्षियों में ख्याति प्राप्त हैं।
९१. **तान्व पार्थ (१०.९३)** - तान्व पार्थ ऋग्वेद के दसवें मण्डल के ९३ वें सूक्त के मन्त्र द्रष्टा हैं। पृथु के पुत्र होने के कारण इनके नाम के साथ अपत्यार्थक पद पार्थ संयुक्त हुआ है। ऋग्वेद में पृथु ऋषि वैन के पुत्र होने के कारण वैन्य कहलाए, जिनका ऋषित्व ऋग्वेद १०.१४८ में मिलता है। विद्वानों ने 'तान्वः' का शाब्दिक अर्थ 'तनु विस्तारे' से शरीर का विस्तार करने वाला और पार्थः 'का अर्ण' 'पृथु विस्तारे' से मानस का विस्तार करने वाला लिया है। आचार्य सायण ने इन्हें 'पृथु पुत्र' कहकर उपन्यस्त किया है - 'महि' इति पञ्चदशर्चं तृतीयं सूक्तम्। तान्वो नाम पृथोः पुत्र ऋषिः (ऋ० १०.९३ सा० भा०)।
९२. **असदस्य पौरुकुत्स्य (९.११०)** - ६० - ऋ० भाग-२।
९३. **त्रित आप्य (९.३३-३४; १०.१-७)** - ६० - ऋ० भाग-१।
९४. **त्रिशिरा त्वाष्ट्र (१०.८-९)** - त्रिशिरा त्वाष्ट्र का ऋषित्व ऋक्, यजु और साम तीनों वेदों में दृष्टिगोचर होता है। ये त्वाष्ट्र के पुत्र होने के कारण त्वाष्ट्र कहलाये। त्वाष्ट्र ऋषि ऋग्वेद १०.१८४ के द्रष्टा हुए हैं, पौराणिक सन्दर्भ में त्रिशिरा को विरोचन राक्षस की बहिन विरोचना (प्रहादी) और त्वाष्ट्र का पुत्र माना गया है। बृहदेवता ग्रंथ (६.१४७-१५०) में भी इनकी कथा उल्लिखित हुई है, जिसमें उन्हें असुरों की बहिन का पुत्र बताया गया है। आगे वर्णित है कि वे विष्टरूप, पुरोहित का रूप धारण कर देवों के पुरोहित बन गये, इन्द्र ने उनके छत्र को जानकर उनके तीन सिरों को वज्र से काट दिया। आचार्य सायण ने इन्हें त्वाष्ट्र पुत्र कहकर इनका ऋषि परिचय दिया है - त्वाष्ट्रपुत्रित्रिशिरा नाभिः (ऋ० १०.८ सा० भा०)।
९५. **त्र्यरुण त्रैवृष्ण (९.११०)** - ६० - ऋ० भाग-२।
९६. **त्वष्टा गर्भकर्ता (१०.१८४)** - ऋग्वेद के एक सूक्त १०.१८४ के मन्त्रद्रष्टा त्वष्टा गर्भकर्ता मान्य हैं। त्वष्टा के पुत्र त्रिशिरा त्वाष्ट्र का ऋषित्व भी दो सूक्तों १०.८-९ में निर्दिष्ट है। इन्हें गर्भकर्ता माना गया है अर्थात् विविध रूपों की मूल इकाइयों (बीजों) के निर्माणकर्ता त्वष्टा ही हैं। इस तथ्य को पुष्टि संहिताओं में इस प्रकार होती है - त्वष्टा पञ्चानां मिथुनानां रूपकद्रूपपतिः (तैत्ति० ब्रा० २.५.७.४)। त्वष्टा वै रूपाणां विकर्ता (काठ० सं० ३.२.४)। आचार्य सायण ने ऋषि विषयक उल्लेख में इसी तथ्य को उल्लिखित किया है - गर्भकर्ता त्वष्टा नाभिः प्रजापतिपुत्रो विष्णुर्वा (ऋ० १०.१८४ सा० भा०)।
९७. **दक्षिणा प्राजापत्या (१०.१०७)** - ऋग्वेद के एक सूक्त १०.१०७ की ऋषिका प्रजापति पुत्री दक्षिणा प्राजापत्या हैं। प्रजापति सुता होने से ये प्राजापत्या पद से संयुक्त हुई हैं। इसी सूक्त में दिव्य आङ्गिरस का भी वैकल्पिक ऋषित्व मिलता है। प्रजापति ऋषि के अनेक पुत्रों पतङ्ग, प्रजावान्, यक्ष्मनाशन, यज्ञ, विमद आदि का ऋषित्व भी ऋग्वेद में मिलता है। यहाँ प्रजापति का अपत्यवाचक पद अनुक्त होने के कारण यह स्पष्ट नहीं होता कि ये प्रजापति परमेष्ठी, वाच्य, वैखानस अथवा वैश्वामित्र हैं कि अन्य कोई। पौराणिक सन्दर्भ में दक्षिणा को यज्ञ प्राजापत्य की बहिन और १२ याम देवों की माता बताया गया है। बृहदेवता ग्रन्थ (८.२.२-२३) के अनुसार दक्षिणा प्राजापत्या ने अपनी स्वयं की स्तुति की है अथवा दक्षिणा देने वाले यजमानों की स्तुति की है। आचार्य सायण ने इनका ऋषि परिचय इस प्रकार वर्णित किया है - प्रजापतेः सुता दक्षिणा सा वा ऋषिका (ऋ० १०.१०७ सा० भा०)।

९८. दमन यामायन (१०.१६) - ऋग्वेद के दसवें मण्डल के सूक्त १६ वें के मन्त्रद्रष्टा दमन यामायन हैं। यजु० ३५.१९ गत्र भी दमन द्वारा दृष्ट है। यम पुत्र होने के कारण इनके नाम के साथ अपत्यार्थक पद 'यामायन' संयुक्त हुआ है। इनके पिता यम वैवस्वत (विवस्वान पुत्र) का ऋषित्व ऋ० १०.१४ में दृष्टिगोचर होता है। महाभारत में दमन ऋषि का उल्लेख मिलता है, जिनके आशीर्वाद से दमयन्ती का जन्म हुआ था (महा० वन० ५३.६-८)। पौराणिक सन्दर्भ में यम को विश्वकर्मा की पुत्री सञ्जा के गर्भ से उत्पन्न माना गया है। आचार्य सायण ने ऋग्वेद भाष्य में इन्हें यम पुत्र कहकर निरूपित किया है 'यैमम्' इति चतुर्दशर्चं षोडशं सूक्तं यमपुत्रस्य दमनस्यार्षम् (ऋ० १०.१६ सा० भा०)। ऋग्वेद में और भी अनेक यम पुत्रों देवश्रवा, मथित, शंख और संकुसुक का ऋषित्व निर्दिष्ट है।

९९. दिव्य आङ्गिरस (१०.१०७) - ऋग्वेद के एक सूक्त १०.१०७ के मन्त्रद्रष्टा होने का गौरव दिव्य आङ्गिरस को प्राप्त है, परन्तु विकल्प में दक्षिणा प्राजापत्या का ऋषित्व भी संयुक्त है। अङ्गिरस गोत्रोत्पन्न होने के कारण इनके नाम के साथ अपत्यवाचक पद आङ्गिरस संयुक्त है। ऋग्वेद में आग्नी-सूक्तों में दो दिव्य होताओं का उल्लेख है, जिन्हें अग्नि के दो रूप भी माना गया है, सम्भव है, ये दिव्य आङ्गिरस के वंशज हों। ऋग्वेद भाष्य में आचार्य सायण ने इनके ऋषित्व को इस प्रकार प्रमाणित किया है - 'आविः' इत्येकदशर्चमष्टमं सूक्तम्। दिव्यो नामाङ्गिरस ऋषिः (ऋ० १०.१०७ सा० भा०)।

१००. दुर्मित्र अथवा सुमित्र कौत्स (१०.१०५) - दुर्मित्र अथवा सुमित्र कौत्स का ऋषित्व ऋग्वेद के एक सूक्त १०.१०५ में दृष्टिगोचर होता है। इसी सूक्त की प्रथम ऋचा साम० २२८ में संकलित है। कुत्स पुत्र होने के कारण इनके नाम के साथ अपत्यवाचक पद 'कौत्स' संयुक्त हुआ है। इनके पिता कुत्स अङ्गिरस के आङ्गिरस गोत्रोत्पन्न होने से दुर्मित्र अथवा सुमित्र के भी अङ्गिरस गोत्रीय होने की पुष्टि होती है। बृहदेवताकार ऋषि शौनक ने इनके ऋषित्व को अपने ग्रन्थ में उल्लिखित किया है - कौत्सः कदा कसो सूक्तं दुर्मित्रो नाम नामतः। सुमित्रश्चैव (बृह० ८.१७)। आचार्य सायण ने इनका परिचय कुत्स पुत्र के रूप में दिया है - इनमें से एक नाम गुणपरक है, तो दूसरा व्यक्तिपरक, इसी प्रकार दूसरे विकल्प में भी यही तथ्य है - कुत्सपुत्रो नाम्ना दुर्मित्रो गुणतः सुमित्रः यद्वा नाम्ना सुमित्रो गुणतो दुर्मित्रः स ऋषिः (ऋ० १०.१०५ सा० भा०)।

१०१. दुवस्य वान्दन (१०.१००) - दुवस्य वान्दन का ऋषित्व ऋग्वेद के एक सूक्त १०.१०० में ही दृष्टिगोचर होता है। वान्दन पुत्र होने के कारण इनके नाम के साथ अपत्यवाचक पद 'वान्दन' संयुक्त हुआ है। बृहदेवता ग्रन्थ के प्रणेता ऋषि शौनक ने वैश्वदेव सूक्तों के द्रष्टाओं (बृह० २.१२९ और ३.५६) में इनकी गणना की है। आचार्य सायण ने ऋग्वेद भाष्य में ऋषि विषयक उल्लेख में स्वीकार किया है - तत्र 'इन्द्र दृष्ट' इति द्विदशर्चं प्रथमं सूक्तं वान्दनपुत्रस्य दुवस्योरार्षं वैश्वदेवम् (ऋ० १०.१०० सा० भा०)।

१०२. दृढहच्युत आगस्त्य (९.२५) - दृढहच्युत आगस्त्य का ऋषित्व ऋग्वेद के एक सूक्त और सामवेद के चार मंत्रों में दृष्टिगोचर होता है। आगस्त्य के पुत्र होने के कारण इनके नाम के साथ अपत्यार्थक पद 'आगस्त्य' संयुक्त हुआ है। इनके पुत्र इध्मवाह दार्वहच्युत का ऋषित्व ऋ० ९.२६ सूक्त में निर्दिष्ट है। दोनों पिता-पुत्रों ने पवमान सोम की ही स्तुति की है। भागवत पुराण में दृढहच्युत ऋषि को राजा परपुरन्जय की पुत्री से उत्पन्न आगस्त्य का पुत्र स्वीकार किया गया है। दृढहच्युत के एक पुत्र दृढदस्यु का उल्लेख भी इसी पुराण में निर्दिष्ट है। आचार्य सायण ने इन्हें आगस्त्य पुत्र के रूप में निरूपित किया है - तत्र 'पवस्थ' इति षड्वचं प्रथमं सूक्तं दृढहच्युतनाम्नोऽगस्त्यपुत्रस्यार्षम् (ऋ० ९.२५ सा० भा०)।

१०३. देवगण (१०.५१.१, ३, ५, ७, ९) - ऋग्वेद के इस सूक्त १०.५१ में सौचीक अग्नि और देवगणों का संवाद निर्दिष्ट है। 'यस्य वाक्यं स ऋषिः - या तेनोच्यते सा देवता' सूत्र के अनुसार जहाँ अग्नि ऋषि हैं, वहाँ देवता देवगण हैं और जहाँ देवगण ऋषि हैं, वहाँ अग्नि देवता हैं। आचार्य सायण ने ऋषि विषयक उल्लेख में इसी तथ्य को प्रमाणित किया है - अतोऽग्निवाक्येषु देवा देवताभिर्ऋषिः। देवोक्तिर्ऋग्निदेवता देवा ऋषयः (ऋ० १०.५१ सा० भा०)। बृहदेवताकार ऋषि शौनक ने अग्नि के पलायन की कथा विस्तार से वर्णित की है, देवों ने अग्नि की खोज की। इनके मध्य जो संवाद हुआ, वह ऋ० १०.५१-५३ सूक्तों में उपन्यस्त हुआ है (बृह० ७.८०)।

१०४. देवमुनि ऐरंमद (१०.१४६) - देवमुनि ऐरंमद का ऋषित्व ऋग्वेद के एक ही सूक्त १०.१४६ में निर्दिष्ट है। ऐरंमद के पुत्र होने के कारण इनके नाम के साथ 'ऐरंमद' पद (अपत्यवाचक) संयुक्त हुआ है। देवमुनि ऋषि पंचविश ब्राह्मण १५.१४५ में वर्णित हुए हैं। इस सूक्त में उन्होंने अरण्य-अरण्यानि की स्तुति की है। एक पौराणिक सन्दर्भ में एक सूर नामक ऋषि को देवमुनि कहा गया है। आचार्य सायण ने ऋषि विषयक उल्लेख में इन्हें ऐरंमद पुत्र के रूप में उल्लिखित किया है - 'अरण्यानि' इति षड्वचमष्टादशं सूक्तमिरंमदपुत्रस्य देवमुनेरार्षम् (ऋ० १०.१४६ सा० भा०)।

१०५. देवल काश्यप (९.५-२४) - देवल काश्यप ऋषि का ऋषित्व ऋग्वेद के बीस सूक्तों ९.५-२४ में दृष्टिगोचर होता है। इनके

साथ असित काश्यप का भी वैकल्पिक ऋषित्व निर्दिष्ट है। ये सदैव विकल्प रूप में ही उल्लिखित हुए हैं, परन्तु यजु० २.१७ में देवल का स्वतंत्र ऋषित्व भी मिलता है। काठक संहिता २२.११ में एक ऋषि के रूप में ये उल्लिखित हैं। पौराणिक सन्दर्भ में देवल मुनि को असित मुनि और एकपर्णा के पुत्र के रूप में निरूपित किया गया है, यहाँ इन्हें वेदव्यास का शिष्य भी बताया गया है। ये काश्यपगोत्र के छह ब्रह्मवादियों में से एक थे। इसीलिए ये 'काश्यप' पद से संयुक्त हुए हैं। भागवद्गीता में ये व्यास ऋषि के साथ उल्लिखित हुए हैं - असितो देवलो व्यासः (भ० गी० १०.१३)।

१०६. देवश्रवा यामायन (१०.१७) - देवश्रवा यामायन का ऋषित्व केवल ऋग्वेद के एक ही सूक्त में दृष्टिगोचर होता है। इन्हें यम पुत्र होने के कारण यामायन कहा गया है। भरतपुत्र देवश्रवा और देववात का ऋषित्व भी ऋग्वेद में निर्दिष्ट है। देवश्रवा का शाब्दिक अर्थ 'देवेभ्यः शृणोति' अर्थात् 'देवों द्वारा ज्ञान प्राप्त करने वाला' किया जाता है। यामायन का अर्थ 'संयमी जीवन जीने वाला' किया जाता है। आचार्य सायण ने ऋषि विषयक उल्लेख में इन्हें यम पुत्र के रूप में उपन्यस्त किया है - तत्र 'त्वष्टा दुहित्रे' इत्येतच्चतुर्दशैर्ब्रह्मण्यैः सूक्तम्। यम पुत्रो देवश्रवा नामर्षिः (ऋ० १०.१७ सा० भा०)।

१०७. देवापि आष्टिषेण (१०.१८) - ऋग्वेद के एक सूक्त १०.१८ के मंत्रद्रष्टा देवापि आष्टिषेण हैं। आष्टिषेण के पुत्र होने के कारण इनके नाम के साथ 'आष्टिषेण' पद संयुक्त हुआ है। इन्होंने इस सूक्त में बृहस्पति, मित्रादि देवों की स्तुति की है। निरुक्त २.१० के अनुसार देवापि और शांतनु दो कौरव राजा थे। देवापि बड़े थे, फिर भी शांतनु ने अधिपक्ष कराया, फलतः उनके राज्य में १२ वर्ष तक वर्षा नहीं हुई। फिर इन्होंने देवापि को राज्य देना चाहा, पर उन्होंने अस्वीकार कर दिया। देवापि ने स्वयं पौरोहित्य करके यज्ञ कराया, जिससे वर्षा हुई। बृहदेवता ग्रन्थ (७.१५३-१५७) में भी यही कथा थोड़े भेद के साथ उल्लिखित हुई है। महाभारत के अनुसार राजा प्रतीप के तीन पुत्र थे - देवापि, शांतनु और वाह्लीक। देवापि ने तपोबल से ब्राह्मणत्व प्राप्त किया। आचार्य सायण ने इन्हें आष्टिषेण का पुत्र कहकर निरूपित किया है - ऋष्टिषेणपुत्रो देवापिर्नामर्षिः (ऋ० १०.१८ सा० भा०)।

१०८. द्वित आप्य (१.१०३) - श्रुति में तीन भाइयों त्रित, द्वित, एकत का उल्लेख मिलता है। ये 'अपांपुत्र' कहे गये हैं। त्रित आप्य का ऋषित्व ऋक्, यजु, साम में अनेक स्थानों पर निर्दिष्ट है, परन्तु द्वित आप्य का ऋषित्व ऋग्वेद के एक सूक्त १.१०३ और सामवेद के दो मंत्रों ५७३, ५७७ में मिलता है। निरुक्तकार ने भी इन्हें उपन्यस्त किया है - एकतो द्वितस्त्रित इति त्रयो बभूवुः (नि० ४६)। त्रयो हि ते ब्रह्मरः (नि० ४६ दु० वृ०)। त्रित के कूपपतन की घटना को भी इसी में वर्णित किया गया है। भागवत पुराण में भी इन तीन भाइयों का उल्लेख मिलता है। आचार्य सायण ने इनके ऋषित्व को इस प्रकार प्रमाणित किया है - 'ब्र पुनानाय' इति वड्वं सप्तमं सूक्तमाप्त्यस्य द्वितस्यार्षम् (ऋ० १.१०३ सा० भा०)।

१०९. ध्रुव आङ्गिरस (१०.१७३) - ध्रुव आङ्गिरस का ऋषित्व ऋग्वेद के एक सूक्त (१०.१७३) और यजु० के एक मन्त्र १२.११ में मिलता है। ये आङ्गिरस गोत्रीय होने से आङ्गिरस कहलाये। पौराणिक सन्दर्भ में प्लक्षद्वीप के अधिपति मेधातिथि के पुत्र का नाम ध्रुव था। बृहदेवता-ग्रन्थ (८.७३) के अनुसार इस सूक्त में ऋषि ने अधिपक्ष राजा की स्तुति की है। इस तथ्य की पुष्टि आचार्य सायण भी अपने ऋग्वेद भाष्य में करते हैं - आ त्वेति वड्वं द्वाविंशं सूक्तमाङ्गिरसस्य ध्रुवस्यार्षमानुष्टुभं। अधिपक्षस्य राज्ञः स्तुतिरूपोऽर्थो देवता (ऋ० १०.१७३ सा० भा०)।

११०. नभ प्रभेदन वैरूप (१०.११२) - नभ प्रभेदन वैरूप का ऋषित्व ऋ० १०.११२ में दृष्टिगोचर होता है। वे विरूप गोत्रीय होने से वैरूप कहलाये। इनके पिता विरूप एक आङ्गिरस थे, अतएव नभ प्रभेदन भी एक आङ्गिरस (आङ्गिरस्-गोत्रीय) ही हैं। विरूप गोत्रीय चार ऋषियों का ऋषित्व ऋग्वेद के चार सूक्तों १०.१११-११४ में निर्दिष्ट है। ये ऋषि क्रमशः अष्टादह, नभप्रभेदन, शतप्रभेदन, सधि वैरूप हैं। इनमें प्रथम तीन ऋषियों ने इन्द्र देव की स्तुति की है और चौथे ऋषि ने विश्वदेवों की स्तुति की है। आचार्य सायण ने ऋषि विषयक उल्लेख में इनका परिचय इस प्रकार प्रस्तुत किया है - नभप्रभेदो नाम विरूपगोत्र ऋषिः (ऋ० १०.११२ सा० भा०)।

१११. नहुष मानव (१.१०१.७-९) - नहुष मानव को ऋग्वेद की तीन ऋचाओं (१.१०१.७-९) तथा सामवेद के चार मंत्रों ५४६, ८१८-२० का ऋषित्व प्राप्त है। सामवेद में ऋग्वेद की इन्हीं ऋचाओं को लिया गया है। ऋग्वेद के इस सूक्त में नहुष को मनु पुत्र कहकर निरूपित किया गया है। ये मनु संवरण राजा के पुत्र हैं। नहुष को आचार्य सायण ने राजर्षि पद से गौरव प्रदान किया है। नहुष राजा के पुत्र ययाति को भी इसी सूक्त में ऋषित्व प्राप्त हुआ है। इस तथ्य की पुष्टि सायणाचार्य के ऋग्वेद भाष्य से होती है - द्वितीयस्य नहुषस्य राज्ञः पुत्रो ययातिर्नाम। तृतीयस्य मनोः पुत्रो नहुषो नाम राजर्षिः। चतुर्थस्य संवरणाख्यस्य राज्ञः पुत्रो मनुः (ऋ० १.१०१ सा० भा०)। कुछ विद्वानों ने नहुष को सिन्धु या सरस्वती के तट पर रहने वाली जाति के रूप में माना है। कुछ ने 'नह बन्धने' अर्थ से 'औरों को अपने से बाँधने वाला' बताया है। भागवत पुराण में इन्हें विरजा के गर्भ से उत्पन्न यति, ययाति, संयाति, आयाति, वियाति और कृति के पिता के रूप में वर्णित किया गया है।

११२. नाभानेदिष्ट मानव (१०. ६१ - ६२) - नाभानेदिष्ट का ऋषित्व ऋग्वेद के दो सूक्तों १०. ६१-६२ तथा यजुर्वेद के तीन मंत्रों में दृष्टिगोचर होता है। संभवतः इन्हें मनु पुत्र होने के कारण 'मानव' पद से संयुक्त किया गया है। यहाँ यह अविज्ञात है कि वे मनु वैवस्वत, सांवरण अथवा आप्सव हैं। तैत्तिरीय संहिता में इन्हें मनु पुत्र के रूप में प्रतिष्ठा प्राप्त है - मनु पुत्रेभ्यो दायां व्यवभजत् स नाभानेदिष्टम् (तैत्ति० सं० ३.१.९.४)। ऐतरेय ब्राह्मण (५.१४) में ये अपने पिता से अपना धन-भाग प्रदान करने के लिए निवेदन करते हैं। यहाँ एक विस्तृत कथा वर्णित है। यहाँ नाभानेदिष्ट द्वारा दृष्टमंत्र समूह को सहस्र संख्यक धन का लाभ कराने वाला बताया गया है - स एष सहस्रसन्निवृत्तो यन्नाभानेदिष्टः (ऐत० ब्रा० ५.१४)। बृहदेवता ग्रन्थ (२.१३०) में मंत्र द्रष्टाओं की सूची में इनका नामोल्लेख मिलता है। आचार्य सायण ने इनका ऋषि परिचय इस प्रकार उल्लिखित किया है - तत्र 'इदमिच्छा' इति सप्तविंशत्युचं प्रथमं सूक्तं मानवस्य नाभानेदिष्टस्यार्थं ब्रह्मणम् (ऋ० १०.६१ सा० भा०)।
११३. नारद काण्व (१. १०४ - १०५) - ऋ० - ऋ० भाग - ३।
११४. नारायण (१०. ९०) - ऋग्वेद के दसवें मण्डल के ९० वें सूक्त के ऋषि नारायण हैं। इस सूक्त को पुरुष सूक्त के रूप में मान्यता प्राप्त है। इस सूक्त में परम पुरुष के विराट् रूप की स्तुति की गई है। पुरुष सूक्त प्रायः सभी वेदों में पाया जाता है। यजुर्वेद में नारायण ऋषि के साथ 'पुरुष' पद भी संयुक्त किया गया है। यजु० २०.३२ के ऋषि नारायण कौण्डिन्य हैं, संभवतः वे भिन्न होंगे। विद्वानों ने नारायण का शाब्दिक अर्थ नार (नर-समूह) का 'अयन' (शरण स्थान) अर्थात् 'मनुष्यों को शरण देने वाला परम पुरुष' किया है। शतपथ ब्राह्मण १२.३.४.१ में प्रजापति ने पुरुष नारायण को सृष्टि विस्तार के लिए यजन करने को कहा। आगे (१३. ६.१.१ में) पुरुष नारायण ने सभी जीवों में स्वयं विस्तार की कामना से पुरुषमेध किया। तैत्तिरीय आरण्यक का दसवाँ प्रपाठक नारायण उपनिषद् के नाम से प्रसिद्ध है। आचार्य सायण ने इनके ऋषित्व को इस प्रकार प्रमाणित किया है - 'सहस्रशीर्षा' इति षोडशर्चं षष्ठं सूक्तम्। नारायणो नापृषिः (ऋ० १०.९० सा० भा०)।
११५. निधुवि काश्यप (१. ६३) - ऋग्वेद के एक सूक्त १. ६३ और सामवेद के अनेक मंत्रों के मंत्रद्रष्टा होने का गौरव निधुवि काश्यप को प्राप्त हुआ है। काश्यप गोत्रीय होने से इनके नाम के साथ 'काश्यप' अपत्यार्थक पद संयुक्त हुआ है। काश्यप गोत्रीय ऋषियों में अवतार, असित, देवल, निधुवि, भृतांश, रेभ, रेभसूनु, विवृषा का ऋषित्व ऋग्वेद में निर्दिष्ट है। यजुर्वेद ८. ६३ में निधुवि के स्थान पर 'नैधुवि काश्यप' नाम प्रयुक्त हुआ है, जो अशुद्ध प्रतीत होता है। पौराणिक सन्दर्भ में इन्हें काश्यप पुत्र अवतार का पुत्र तथा च्यवन पुत्री सुमेधा का पति बताया गया है और काश्यपों के तीन वर्गों (निधुव वर्ग, शाण्डिल्य वर्ग, रेभ्यवर्ग) में से एक वर्ग इन्हीं के नाम पर वर्णित है। आचार्य सायण ने इनके ऋषित्व को इन शब्दों में प्रमाणित किया है - 'आ पवस्व' इति त्रिशदुचं तृतीयं सूक्तं काश्यपस्य निधुवेरार्थं गायत्रं पवमानसोमदेवताकम् (ऋ० १.६३ सा० भा०)।
११६. नृमेघ आङ्गिरस (१. २७, २९) - ऋ० - ऋ० भाग - ३।
११७. नोषा गौतम (१. ९३) - ऋ० - ऋ० भाग - १।
११८. पणि - असुर समूह (१०. १०८. १, ३, ५, ७, ९) - ऋ० - देवता परिचय ऋ० भाग - ४।
११९. पतङ्ग प्राजापत्य (१०. १७७) - पतङ्ग प्राजापत्य का ऋषित्व ऋ० के एक सूक्त १०. १७७ में दृष्टिगोचर होता है। प्रजापति के पुत्र होने के कारण इनके नाम के साथ अपत्यार्थक पद 'प्राजापत्य' संयुक्त हुआ है। प्रजापति के अनेक पुत्रों पतङ्ग, प्रजावान्, यक्षनाशन, यज्ञ, विमद आदि का ऋषित्व ऋग्वेद में दृष्टिगोचर होता है। प्रजापति सुता दक्षिणा का ऋषित्व भी ऋ० १०. १०७ में निर्दिष्ट है। सामान्यतः पतङ्ग का अर्थ उड़ने वाले पतंगे के रूप में लिया जाता है। कौषी० ब्राह्मण में प्राणों के रूप में भी इसका अर्थ किया गया है - प्राणो वै पतङ्गः (कौषी० ब्रा० ८.४)। इस सूक्त में ऋषि ने 'मायाभेद' को सम्बोधित किया है, इसकी पूर्ति बृहदेवताकार ऋषि शौनक ने बृह० ८.७५ में की है। आचार्य सायण ने ऋषि विषयम् उल्लेख में इन्हें 'प्रजापति पुत्र' कह कर निरूपित किया है - 'पतङ्गम्' इति त्वं षड्विंशं सूक्तं प्रजापतिपुत्रस्य पतङ्गस्यार्थम् (ऋ० १०. १७७)।
१२०. पराशर शाक्य (१. ९७. ३१ - ४४) - ऋ० - ऋ० भाग - १।
१२१. पर्वत काण्व (१. १०४ - १०५) - ऋ० - ऋ० भाग - ३।
१२२. पवित्र आङ्गिरस (१. ७३, ८३) - पवित्र आङ्गिरस का ऋषित्व ऋग्वेद के दो सूक्तों १. ७३/८३ और ग्यारह ऋचाओं १. ६७. २२ ३२ में निर्दिष्ट है। सामवेद में भी अनेक मंत्रों के द्रष्टा होने का गौरव इन्हें प्राप्त है। ये आङ्गिरस गोत्रीय होने से आङ्गिरस कहलाते हैं। इन्होंने सर्वत्र पवमान सोम की ही स्तुति की है। सोम छानने की चलना को पवित्र कहा जाता है, संभवतः इसी कारण वे 'पवित्र' नाम से ख्याति सिद्ध हुए हों। ब्राह्मण ग्रन्थों में सूर्य रश्मियों और वायु को भी पवित्र कहा गया है - एतद्वा अछिद्रं पवित्रं यत् सूर्यस्य रश्मयः (मैत्रा० सं० ३.६.३)। पवित्रं वै वायुः हिरण्यम् (तैत्ति० ब्रा० १. ७. २. ६)। आचार्य सायण ने इनके

ऋषित्व विवरण में इन्हें आङ्गिरस के रूप में स्वीकार किया है - 'स्रक्वे' इति नवर्चं ऋषं सूक्तमाङ्गिरसस्य पवित्रस्यार्थं जागृतं पवमानसोऽप्येवताकम् (ऋ० १.७३ सा० भा०) ।

१२३. पायु भारद्वाज (१०. ८७) - ऋ० - ऋ० भाग - २ ।

१२४. पुरूरवा ऐल (१०. १५. १, ३. ६) - ऋ० - देवता विवरण - उर्वशी ऋ० भाग - ४ ।

१२५. पूरण वैश्वामित्र (१०. १६०) - ऋग्वेद के दसवें मण्डल के १६० वें सूक्त के द्रष्टा पूरण वैश्वामित्र हैं। इन्हें अथर्ववेद के दस मंत्रों २०.९६.१ - १० के ऋषि होने का भी गौरव प्राप्त है, परन्तु यहाँ अपत्यवाचक पद उल्लिखित नहीं है। विश्वामित्र गोत्रीय होने के कारण इनके साथ वैश्वामित्र पद संयुक्त है। ऐतरेय ब्राह्मण ७.१७ में विश्वामित्र के प्रमुख पुत्र देवरात, मधुच्छन्दा, ऋषभ, रेणु और अष्टक उल्लिखित हैं। इनका ऋषित्व भी ऋग्वेद में निर्दिष्ट है। विश्वामित्र गोत्रीय कत और प्रजापति वैश्वामित्र भी द्रष्टा रूप में उल्लिखित हैं। पौराणिक सन्दर्भ (ब्रह्मा० पु० २.३२.११८ आदि) में इन्हें विश्वामित्र का ही एक पुत्र माना गया है, जो कौशिक ऋषि के नाम से प्रख्यात हुए। आचार्य सायण ने अपने भाष्य में इनके ऋषित्व को इन शब्दों में प्रमाणित किया है - 'तीव्रस्य' इति पञ्चर्चं नवमं सूक्तं वैश्वामित्रस्य पूरणस्यार्थं त्रैलोक्यमैन्द्रम् (ऋ० १०.१६० सा० भा०) ।

१२६. पृथु वैन्य (१०. १४८) - ऋग्वेद के दसवें मण्डल का १४८ वाँ सूक्त पृथु वैन्य द्वारा दृष्ट है। इस सूक्त की प्रथम ऋचा साम० ३१६ में भी संकलित है। वेन पुत्र होने के कारण इनके साथ अपत्यवाचक पद वैन्य संयुक्त हुआ है। भागवत पुराण में इनकी विस्तृत कथा वर्णित है। इसके अनुसार पृथु और (पत्नी) अर्चि द्वारा पाँच पुत्र हुए। इन्होंने पृथ्वी को प्रोथित समतल बनाया था, अतः इन्हें पृथु कहा गया। इन्होंने कृषि का आविष्कार किया था। इनकी शासन व्यवस्था भी अत्युत्तम थी। इन्होंने सौ अश्वमेध यज्ञ सम्पन्न किये। ब्रह्माण्ड पु० (२.३६.८३) के अनुसार पृथु के ही नाम पर पृथ्वी का नामकरण हुआ। आचार्य सायण ने इनका ऋषि परिचय 'वेन पुत्र' के रूप में उपन्यस्त किया है - 'सुधाणास' इति पञ्चर्चं विंशं सूक्तं वेनपुत्रस्य पृथोरार्थं त्रैलोक्यमैन्द्रम् (ऋ० १०.१४८ सा० भा०) ।

१२७. पृश्नि - अजा ऋषिगण (१. ८६. २१ - ३०) - ऋग्वेद के नवें मण्डल के ८६ वें सूक्त में दस-दस ऋचाओं के द्रष्टा दो नामों के ऋषि समूह हैं। तीसरी दस ऋचाओं के ऋषि पृश्नि और अजा नाम के दो ऋषि समूह हैं। इसी प्रकार अकृष्टा और माषा नाम के दो ऋषि समूह तथा सिकता और नीवावरी नाम के दो ऋषि समूह भी इसमें निर्दिष्ट हैं। पृश्नि पुत्र के रूप में मरुद्गणों की प्रसिद्धि है अर्थात् मरुद्गणों की उत्पत्ति जिनसे होती है, वे पृश्नि हैं। ब्राह्मण मन्त्रों में वाणी को भी अज कहा गया है— वाय्वाऽअजः (शत० ब्रा० ७.५.२.२१) आचार्य सायण ने इनके ऋषित्व को इस प्रकार प्रमाणित किया है— तृतीयस्य दशर्चस्य पृश्नय इत्यजा इति च नामद्वयोपेता ऋषिगणः (ऋ० १.८६ सा० भा०) ।

१२८. प्रचेता आङ्गिरस (१०. १६४) - प्रचेता आङ्गिरस को ऋग्वेद के एक सूक्त १०.१६४ तथा अथर्ववेद के अनेक मंत्रों के ऋषि होने का गौरव प्राप्त है। इन्होंने उक्त सूक्त में दुःस्वप्ननाशन देवता की स्तुति की है। विद्वानों ने प्रचेतस् का अर्थ 'प्रकृष्ट चित्त वाला' अर्थात् सदैव जागरूक मन वाला किया है। ऋग्वेद में कई स्थानों पर अग्नि और आदित्यों को भी प्रचेतस् कहा गया है। पौराणिक सन्दर्भ में इन्हें प्रशान्ति अग्नि का रूप बताया गया है। आचार्य सायण ने इन्हें एक आङ्गिरस (अङ्गिरस-गोत्रीय) के रूप में वर्णित किया है - 'अपेहि' इति पञ्चर्चं त्रयोदशं सूक्तमाङ्गिरसस्य प्रचेतस आर्षम् (ऋ० १०.१६४ सा० भा०) ।

१२९. प्रजापति (वाच्य अथवा वैश्वामित्र) (१. १०१. १३ - १६) - ऋ० - ऋ० भाग - २ ।

१३०. प्रजापति परमेष्ठी (१०. १२९) - ऋग्वेद का एक सूक्त १०.१२९ प्रजापति परमेष्ठी द्वारा दृष्ट है। ऋग्वेद में प्रजापति वाच्य और प्रजापति वैश्वामित्र का वैकल्पिक ऋषित्व भी मिलता है। संहिताओं में प्रजापति को ब्रह्मा अथवा सृष्टिकर्ता के अर्थ में लिया जाता है। प्रजापति पुत्रों में यत्तु, प्रजावान्, यक्ष्मनाशन, यज्ञ, विमद आदि का ऋषित्व ऋग्वेद में निर्दिष्ट है। प्रजापति सुता दक्षिणा भी ऋषि रूप में उल्लिखित हैं। भागवतपुराण में प्रजापतियों की संख्या २१ उल्लिखित है, जिसमें परमेष्ठी, दक्ष, अङ्गिरा आदि वर्णित हैं। आचार्य सायण के अनुसार यह सूक्त 'परमेष्ठी' विशेषण पद से संयुक्त प्रजापति द्वारा प्रजापति रूप परमात्मा को सम्बोधित है। इस तथ्य की पुष्टि इस प्रकार होती है - परमेष्ठी नाम प्रजापतिर्ऋषिः। वियदादिभावानां सृष्टिस्थितिप्रत्ययादीनामत्र प्रतिपाद्यात्वात् तेषां कर्ता परमात्मा देवता (ऋ० १०.१२९ सा० भा०) ।

१३१. प्रजावान् प्राजापत्य (१०. १८३) - प्रजावान् प्राजापत्य द्वारा ऋग्वेद के दसवें मण्डल का १८३ वाँ सूक्त दृष्ट है। य प्रजापति के पुत्र होने के कारण अपत्यार्थक पद 'प्राजापत्य' से संयुक्त हुए। प्रजापति के अन्य अनेक पुत्रों यत्तु, यज्ञ, विष्णु, स्रक्वे, हिरण्यगर्भ आदि का ऋषित्व भी ऋग्वेद में दृष्टिगोचर होता है। इस सूक्त में ऋषि ने यजमान, यजमान पत्नी अग्निदेवताओं के लिये आशीर्वाद दिये हैं। ब्राह्मण ग्रन्थ में प्रजावान् प्राजापत्य उक्त सूक्त के ऋषि रूप में स्वीकार किये गये हैं - अपश्यं त्वा यजमानं वेदितानामिति



प्रजावान् प्राजापत्यं प्रजामेवार्चिस्तदावाति (ऐत० ब्रा० १.२१)। बृहदेवता (८.८०) में उक्त सूक्त का ऋषि प्रजावत् प्राजापत्य को माना गया है, हो सकता है यह पाठ 'प्रजावतः' के स्थान पर अशुद्ध पाठ 'प्रजावतः' हो गया हो। आचार्य सायण ने इनके ऋषि-विवरण में इन्हें 'प्रजापति-पुत्र' कह कर निरूपित किया है - 'अपश्यम्' इति त्वचं द्वात्रिंशं सूक्तं त्रैष्टुभम्। प्रजापतिपुत्रः प्रजावानामर्चिः (ऋ० १०.१८३ सा० भा०)।

१३२. प्रतर्दन दैवोदासि (काशिराज) (१. ९६, १०. १७९. २) - प्रतर्दन दैवोदासि को ऋग्वेद के सूक्त १. ९६ तथा सामवेद के अनेक मंत्रों के ऋषि होने का गौरव प्राप्त है। ये दिवोदास के पुत्र होने के कारण अपत्यार्थक पद 'दैवोदासि' से संयुक्त हुए। ऋग्वेद १०. १७९. २ के ऋषि विवरण में ऋषि नाम 'प्रतर्दन काशिराज' उल्लिखित है। राजा होकर भी इन्होंने ऋषित्व को प्राप्त किया, अतएव इन्हें 'राजर्षि' भी कहा गया है। काठक संहिता २१. १० में प्रतर्दन राजा का उल्लेख मिलता है, वहाँ भरद्वाज इनके पुरोहित थे। संभवतः दिवोदास पित्रावन पुत्र सुदास के पूर्वज थे। इन्हें पौराणिक सन्दर्भ में काशी के प्रसिद्ध राजा के रूप में वर्णित किया गया है, जो दिवोदास और दृषद्वती के पुत्र तथा वत्स और गर्ग के पिता भी हैं (वायु पु० ९२. ६४ - ६५)। इनका विवाह मदांलसा के साथ हुआ था (विष्णु पु० ४. ८. १५)। आचार्य सायण ने इन्हें 'दिवोदास पुत्र' के रूप में प्रमाणित किया है - 'प्र सेनानी' इति चतुर्विंशत्तुचमेकादशं सूक्तं दिवोदासपुत्रस्य प्रतर्दनाख्यस्य राजर्षेः (ऋ० १. ९६ सा० भा०)।

१३३. प्रथ वासिष्ठ (१०. १८१. १) - प्रथ वासिष्ठ को ऋग्वेद में अत्यल्प ऋषित्व (केवल एक ऋचा १०. १८१. १) ही प्राप्त है। यही ऋचा साम० ५९९ में भी संकलित है। इस ऋचा में 'प्रथ' नाम भी उल्लिखित है। इस ऋचा के भाष्य में आचार्य सायण ने इन्हें 'वासिष्ठ-पुत्र' कहकर निरूपित किया है। इसमें ऋषि ने विश्वेदेवों की स्तुति की है। आचार्य सायण ने ऋषि विषयक उल्लेख में इनके अपत्यवाचक पद को उल्लिखित करते हुए यह स्पष्ट नहीं किया है कि वासिष्ठ इनके पिता हैं या पूर्वज। केवल 'वासिष्ठ' के रूप में परिचय दिया है - वासिष्ठः प्रथसंज्ञः ऋषिः प्रथमायाः (ऋ० १०. १८१ सा० भा०)। अन्य अनेक वासिष्ठों (वासिष्ठ गोत्रीय) इन्द्रप्रमति, वृषाण, मन्यु, उपमन्यु, शक्ति आदि का ऋषित्व भी ऋग्वेद में निर्दिष्ट है।

१३४. प्रभूवसु आङ्गिरस (१. ३५ - ३६) - ३० - ऋ० भाग - २।

१३५. प्रस्कण्व काण्व (१. ९५) - ३० - ऋ० भाग - १।

१३६. प्रियमेष आङ्गिरस (१. २८) - ३० - ऋ० भाग - ३।

१३७. बन्धु सुबन्धु श्रुतबन्धु विप्रबन्धु गौपायन अथवा लौपायन (१०. ५७ - ६०) - ३० - ऋ० भाग - २।

१३८. बरु आङ्गिरस (१०. ९६) - बरु आङ्गिरस का ऋषित्व ऋग्वेद के केवल एक सूक्त १०. ९६ में निर्दिष्ट है। ये आङ्गिरस गोत्रीय होने के कारण आङ्गिरस के रूप में मान्य हैं। इस सूक्त में इन्द्र पुत्र सर्वहरि का भी विकल्पतः ऋषित्व दृष्टिगोचर होता है। कौषी० ब्रा० २५. ८ तथा ऐत० ब्रा० ६. २५ में भी बरु को ऋषि रूप में स्वीकार किया गया है। आचार्य सायण ने इनके ऋषि परिचय को निम्न शब्दों में उल्लिखित किया है -- बरुर्नामाङ्गिरस ऋषिः इन्द्रस्य पुत्रः सर्वहरिर्वा नाम (ऋ० १०. ९६ सा० भा०)।

१३९. बिन्दु आङ्गिरस (१. ३०) - ३० - ऋ० भाग - ३।

१४०. बुध सौम्य (१०. १०१) - ऋग्वेद के एक सूक्त १०. १०१ का ऋषित्व बुध सौम्य को प्राप्त है। इसी सूक्त की १२ वीं ऋचा अथर्व० २०. १३७. २ तथा ३ - ४ ऋचा यजु० १२. ६७ - ६८ में संगृहीत है। सोम पुत्र होने के कारण इनके नाम के साथ अपत्यवाचक पद 'सौम्य' संयुक्त किया गया है। पञ्च० ब्रा० २४. १८. ६ में एक आचार्य 'बुध सौमायन' का उल्लेख मिलता है, जो संभवतः यही हैं, क्योंकि सौमायन का आशय भी 'सोम के वंशज' से है। पौराणिक सन्दर्भ में इन्हें चन्द्रमा (सोम) का पुत्र कहा गया है। बुध का विवाह वैवस्वत मनु की पुत्री इला से हुआ था। इला के गर्भ से पुरूरवा ऐल का जन्म हुआ था। आचार्य सायण ने इन्हें सोम - पुत्र कहा है - 'उद्बुधध्वम्' इति द्वादशर्चं द्वितीयं सूक्तं सोमपुत्रस्य बुधस्यार्यम् (ऋ० १०. १०१ सा० भा०)।

१४१. बृहदुक्थ वामदेव्य (१०. ५४ - ५६) - बृहदुक्थ वामदेव्य का ऋषित्व ऋक्, यजु और साम तीनों वेदों में दृष्टिगोचर होता है। ऋग्वेद में इनके द्वारा तीन सूक्त १०. ५४ - ५६ दृष्ट हैं। ये वामदेव गोत्रीय होने के कारण वामदेव्य पद से संयुक्त हुए हैं। शत० ब्रा० १३. २. २. १४ में इन्हें ऋषि रूप में स्वीकार किया गया है। बृहदेवताकार ऋषि शौनक ने वैश्वदेव सूक्तों के द्रष्टाओं में इनकी परिगणना की है (बृह० ३. ५५)। आचार्य सायण ने अपने ऋग्वेद भाष्य में इन्हें 'वामदेव गोत्रीय' माना है - 'तं सु ते' इति षड्वचं द्वादशं सूक्तं वामदेवगोत्रस्य बृहदुक्थस्यार्यं त्रैष्टुभमेन्द्रम् (ऋ० १०. ५४ सा० भा०)।

१४२. बृहदिव आथर्वण (१०. १२०) - बृहदिव आथर्वण का ऋषित्व ऋग्वेद के एक सूक्त १०. १२० में दृष्टिगोचर होता है। अन्य द्विजो संहिताओं में भी इनके द्वारा दृष्ट मंत्र मिलते हैं। आथर्वण के पुत्र होने से इनके नाम के साथ अपत्यवाचक पद 'आथर्वण' संयुक्त हुआ है। अथर्व० ५. १-३ में ऋषि नाम बृहदिव अथर्वा उल्लिखित है, सम्भवतः ये दोनों अभिन्न हैं। सा० भा० १५. १ में



आचार्यों की सूची में इन्हें सुमन्यु का शिष्य अभिहित किया गया है। ऐत० ब्रा० ४.१४ में इनका उल्लेख किया गया है। आचार्य सायण ने ऋषि-विवरण में बृहदिव को अथर्वण-पुत्र कहकर उपन्यस्त किया है - 'तदित्' इति नवर्चमष्टम सूक्तमथर्वणः पुत्रस्य बृहदिवस्यार्थं त्रैलोक्यैन्द्रम् (ऋ० १०.१२० सा० भा०)।

१४३. बृहन्मति आङ्गिरस (१०.३९-४०) - ऋग्वेद के दो सूक्तों १.३९-४० तथा सामवेद के अनेक मंत्रों के ऋषि होने का गौरव बृहन्मति आङ्गिरस को प्राप्त है। ये अङ्गिरस् गोत्रीय होने के कारण आङ्गिरस पद के साथ विवेचित हुए हैं। आचार्य सायण ने ऋषि-विवरण में इनका ऋषित्व विवेचन इस प्रकार किया है - 'आशुरर्ष' इति बह्वचं पंचदश सूक्तमांगिरसस्य बृहन्मतेरार्थं गायत्रं पञ्चमानसोपदेवताकम् (ऋ० १.३९-४० सा० भा०)। इस सूक्त में इन्होंने पचमान सोम देवता की स्तुति की है।

१४४. बृहस्पति आङ्गिरस (१०.७१-७२) - बृहस्पति आङ्गिरस का ऋषित्व ऋग्वेद के दो सूक्तों १०.७१-७२ में दृष्टिगोचर होता है। साम, यजु और अथर्व में भी इनका ऋषित्व निर्दिष्ट है, परन्तु कहीं-कहीं अपत्यवाचक पद आङ्गिरस अनुक्त है। ऋ० १०.७२ में बृहस्पति आङ्गिरस के साथ बृहस्पति लौक्य का भी वैकल्पिक ऋषित्व विवेचित है। लोक के पुत्र होने के कारण इनके साथ 'लौक्य' पद संयुक्त हुआ है। पौराणिक सन्दर्भ में बृहस्पति विश्रवा तथा अङ्गिरा के अधिपति हैं। इन्हें कच और भरद्वाज का पिता माना गया है। आचार्य सायण ने इन्हें आङ्गिरस अथवा लौक्य के रूप में विवेचित किया है - लोकनाम्नः पुत्रो बृहस्पतिरांगिरस एष वा बृहस्पतिर्ऋषिः (ऋ० १०.७२ सा० भा०)।

१४५. बृहस्पति लौक्य (१०.७२) - ६०-बृहस्पति आङ्गिरस, ऋ० भाग-४।

१४६. भरद्वाज बार्हस्पत्य (१.६७, १-३) - ६०-ऋ० भाग-२।

१४७. भिक्षु आङ्गिरस (१०.११७) - भिक्षु आङ्गिरस का ऋषित्व केवल ऋग्वेद के एक सूक्त (१०.११७) में ही दृष्टिगोचर होता है। इस सूक्त में इन्होंने धन और अन्न के दान की स्तुति की है। संभव है इस सूक्त के ऋषि ने भिक्षा से प्राप्त हुए अन्न और धन की स्तुति करके 'भिक्षु' नाम से प्रसिद्धि प्राप्त की हो। ये अङ्गिरस् गोत्रीय होने से आङ्गिरस के रूप में विवेचित हुए हैं। आचार्य सायण ने अपने ऋग्वेद भाष्य में इनका ऋषित्व विवेचन इस प्रकार से किया है - 'न वा' इति नवर्चं पञ्चमं सूक्तम्। भिक्षुर्नामाङ्गिरस ऋषिः (ऋ० १०.११७ सा० भा०)।

१४८. भिषक् आथर्वण (१०.९७) - भिषक् आथर्वण का ऋषित्व ऋग्वेद के एक सूक्त (१०.९७) तथा यजुर्वेद के कुछ मंत्रों में स्वीकार किया गया है। इस सूक्त में इन्होंने ओषधि देवता की स्तुति की है। संभव है, भेषज विद्या से संयुक्त होने के कारण इनका नाम भिषक् विख्यात हुआ हो। अथर्वण पुत्र होने के कारण इनके नाम के साथ 'आथर्वण' पद आबद्ध है। काठ० सं० १६.३ में ये भिषज् रूप में ही उल्लिखित हुए हैं। संहिताओं में अनेक स्थानों पर अश्विनीकुमारों को भी भिषज् कहा गया है। बृहदेवता (७.१५ में) में भिषज् के ऋषित्व को स्वीकार किया है। आचार्य सायण ने इन्हें अथर्वण पुत्र के रूप में निरूपित किया है - 'या ओषधीः' इति त्रयोविंशत्युच सप्तमं सूक्तम्। अथर्वणः पुत्रस्य भिषङ्नाम्नआथर्वम् (ऋ० १०.९७ सा० भा०)।

१४९. भुवन आप्त्य (१०.१५७) - ऋग्वेद के दसवें मण्डल के १५७ वें सूक्त में 'भुवन आप्त्य अथवा साधन भौवन' ऋषि रूप में मान्य हैं। सामवेद और अथर्ववेद में भी इन 'पिता-पुत्र' का वैकल्पिक ऋषित्व ही निर्दिष्ट है। केवल अथर्व० २०.१२४.४-६ में भुवन का स्वतंत्र ऋषित्व अभिहित है। आप्त्य के पुत्र होने के कारण इन्हें 'आप्त्य' पद से संयुक्त किया गया है। इनके पुत्र साधन के साथ भौवन (भुवन-पुत्र) पद सम्बद्ध है। त्रित, द्वित और एकत ऋषियों को भी आप्त्य पद से संयुक्त किया गया है, परन्तु इन्हें 'अप्ता पुत्रस्य' (जल से उत्पन्न) माना गया है। भुवन के अन्य पुत्र विश्वकर्मा भौवन का ऋषित्व भी ऋग्वेद १०.८१-८२ में निर्दिष्ट है। भुवन का सामान्य अर्थ 'लोक' के रूप में मान्य है, परन्तु यज्ञ को भी भुवन का पर्याय माना गया है। यज्ञो वै भुवनम् (तैत्ति० ब्रा० ३.३.७.५)। इस सूक्त में इन्होंने विश्वदेवों की स्तुति की है। आचार्य सायण ने इन 'पिता-पुत्र' का उल्लेख इस प्रकार किया है - 'इमा नु कं' इति पञ्चर्वं षष्ठं सूक्तमप्यपुत्रस्य भुवनस्यार्थं भुवनपुत्रस्य साधनसंज्ञस्य वा वैष्टदेवम् (ऋ० १०.१५७ सा० भा०)।

१५०. भृतांश काश्यप (१०.१०६) - ऋग्वेद के दसवें मण्डल के १०६ वें सूक्त के ऋषि होने का गौरव भृतांश काश्यप को प्राप्त है। ये कश्यप-पुत्र होने के कारण अपत्यवाचक पद काश्यप से संयुक्त हुए हैं। इनके पिता कश्यप मारीच सप्तर्षियों में ख्याति प्राप्त हैं। कश्यप गोत्रीय अनेक ऋषियों में अवतार, असित, देवल, निधुवि, रेभ, सून, विव्हा का ऋषित्व ऋग्वेद में निर्दिष्ट है। दो कश्यप-पुत्री शिखण्डिनी अप्सराओं का ऋषित्व भी ऋ० १.१०.४ में अभिहित है। बृहदेवताकार ऋषि शौनके के अनुसार मुनिश्रेष्ठ भृतांश की कोई सतान नहीं थी, संतान की कामना से उन्होंने (यज्ञादि) कर्म किये और उक्त सूक्त में अश्विनीकुमारों की स्तुति की - भृतांशस्तु प्रजाकायः कर्माणि कृतवान्मुरा। न हि लेभे प्रजाः काश्चित् कश्यपो मुनिस्तनयः (बृह० ८.१८)। यास्क ने भी अश्विनीकुमारों की स्तुति करने वाले ऋषि भृतांश काश्यप को वर्णित किया है - भृतांशः काश्यप आश्विनवैकल्पिकम् (नि०

१२.४०)। आचार्य सायण ने इनका उल्लेख इस प्रकार किया है - कश्यपपुत्रो बृताञ्जो नमर्षिः (ऋ० १०.१०६ सा० भा०)।

१५१. भृगु वारुणि (१.६५) - भृगु वारुणि का ऋषित्व ऋग्वेद के दो सूक्तों १.६५; १०.१९ में निर्दिष्ट है। सामवेद में भी अनेक मंत्रों का ऋषित्व इन्हें प्राप्त है। अथर्ववेद में अनेक स्थानों पर केवल 'भृगु' नाम अभिहित है और कहीं भृगु के साथ अपत्यवाचक पद 'अङ्गिरा' और 'आथर्वण' पद भी उल्लिखित हैं। अङ्गिरसों के साथ इनका उल्लेख अनेक स्थानों पर मिलता है। भृगु अथवा भृगुवंशजों (भार्गवों) को अग्नि-पूजक के रूप में मान्यता मिली है, संभवतः इसी कारण अथर्ववेद में इनके साथ अङ्गिरा या आथर्वण पद सम्बन्ध है। शतपथ ब्राह्मण में ये वारुणि (वरुण-पुत्र) के रूप में स्वीकार किये गये हैं - बृगुर्ह वै वारुणिः। वरुणं पितरं (शत० ब्रा० ११.६.११)। निरुक्तकार मुनि यास्क ने इन्हें अङ्गिरा के रूप में अभिहित किया है - अर्चिषि बृगुः सम्बभूव। भृगुर्भृग्यमानो न देहे, अङ्गिरेष्वङ्गिरा (नि० ३.१७)। भृगु गोत्रीय अनेक ऋषि इट, कवि, गुत्समद, च्यवन, जमदग्नि आदि विशेष ख्याति प्राप्त हैं। आचार्य सायण ने भृगु के ऋषित्व विवेचन में इन्हें वरुण-पुत्र के रूप में निरूपित किया है - वरुणपुत्रस्य भृगोरायं भार्गवस्य जमदग्नेर्वा गायत्रं पयसान्सोमदेवताकम् (ऋ० १.६५ सा० भा०)।

१५२. मथित यामायन (१०.१९) - मथित यामायन को केवल ऋग्वेद के एक सूक्त १०.१९ के ऋषि होने का गौरव प्राप्त है। इस सूक्त में तीन ऋषियों का वैकल्पिक ऋषित्व दृष्टिगोचर होता है - यम पुत्र मथित अथवा वरुण पुत्र भृगु अथवा भृगु गोत्रीय च्यवन। यम पुत्र होने के कारण मथित को अपत्यार्थक पद 'यामायन' से जोड़ा गया है। अन्य अनेक यामायनों (यम-पुत्रों) का ऋषित्व भी ऋग्वेद में निर्दिष्ट है - द्र० - ऊर्ध्वकुशन, कुमार, दमन, देवश्रवा, शंख, संकुसुक। आचार्य सायण ने ऋषि विषयक उल्लेख में इन्हें यम पुत्र के रूप में विवेचित किया है - अस्य यमपुत्रो मथितारुण्य ऋषिर्वरुणपुत्रो भृगुर्वाथवा भार्गवस्ययनः (ऋ० १०.१९ सा० भा०)। 'मथित' का शाब्दिक अर्थ (तत्त्व का) 'मंथन करने वाला' किया जाता है।

१५३. मधुच्छन्दा वैश्वामित्र (१.१) - द्र० - ऋ० भाग-१।

१५४. मनु आप्सव (१.१०६.७-९) - मनु आप्सव को ऋग्वेद की तीन ऋचाओं (१.१०६.७-९) और सामवेद के चार मंत्रों ५७१, १३२६-२८ के ऋषि होने का गौरव प्राप्त है। उक्त तीन ऋचाएँ ही सामवेद में उक्त स्थानों में अभिहित हैं। इसी सूक्त में प्रथम तीन ऋचाएँ चक्षु पुत्र अग्नि द्वारा, द्वितीय तीन ऋचाएँ मनु पुत्र चक्षु द्वारा और तृतीय तीन ऋचाएँ अप्सु पुत्र मनु द्वारा दृष्ट हैं। उक्त तथ्य द्वारा इनके पारस्परिक सम्बन्ध विदित होते हैं - मनु आप्सव के पुत्र चक्षु मानव और चक्षु मानव के पुत्र अग्नि चाक्षुष हुए हैं। अप्सु पुत्र होने के कारण मनु 'आप्सव' पद (अपत्यवाचक) से सम्बन्ध हुए। जलप्लावन की कथा शत० ब्रा० १.८.१.१ में वर्णित है, संभवतः यह मनु ही 'आप्सव' पद से विभूषित हुए हों। मनु की पत्नी मनावी शत० ब्रा० १.१.४.१६ में वर्णित हुई हैं। तैत्ति० सं० ३.१.९.४ में मनु पुत्र नाभानेदिष्ठ उल्लिखित हुए हैं। परन्तु यहाँ यह अविज्ञात है कि ये मनु आप्सव ही हैं अथवा वैवस्वत अथवा सांवरण। आचार्य सायण ने इनके सम्बन्ध में लिखा है - अप्सुनाम्नः पुत्रो मनुस्तृतीयस्य (ऋ० १.१०६ सा० भा०)।

१५५. मनु सांवरण (१.१०१.१०-१२) - मनु सांवरण का ऋषित्व ऋग्वेद की तीन ऋचाओं १.१०१.१०-१२ तथा सामवेद के चार मंत्रों ५४८, ११०१-३ में दृष्टिगोचर होता है। ऋग्वेद की उक्त तीन ऋचाएँ ही थोड़े पाठ भेद के साथ सामवेद में संकलित हैं। उक्त सूक्त में द्वितीय तीन ऋचाएँ ययाति नाहुष द्वारा, तृतीय तीन ऋचाएँ नहुष मानव द्वारा और चतुर्थ तीन ऋचाएँ मनु सांवरण द्वारा दृष्ट हैं। इस तथ्य से इनके पारस्परिक सम्बन्धों का परिचय मिलता है कि मनु सांवरण के पुत्र नहुष मानव और नहुष के पुत्र ययाति नाहुष हुए हैं। आचार्य सायण ने सांवरण राजा के पुत्र के रूप में इनका ऋषित्व विवेचित किया है - चतुर्थस्य संवरणाख्यस्य राज्ञः पुत्रो मनुः (ऋ० १.१०१ सा० भा०)।

१५६. मन्यु तापस (१०.८३-८४) - ऋग्वेद के दो सूक्तों १०.८३-८४ के ऋषि मन्यु तापस हैं। ये तापस के पुत्र होने के कारण अपत्यार्थक पद 'तापस' से युक्त हुए हैं। तापस पद से अभिहित दो अन्य ऋषियों का नाम ऋग्वेद में उल्लिखित है - अग्नि तापस और धर्म तापस। आचार्य सायण ने धर्म को भी तापस पुत्र कहकर विवेचित किया है; किन्तु अग्नि के साथ तापस पद को गुणवाचक पद माना है। मन्यु का शाब्दिक अर्थ 'विवेकसम्मत क्रोध' किया जाता है और तापस का अर्थ 'शत्रुओं या विकारों को तपाने वाला' किया जाता है। आचार्य सायण ने इन्हें तापस पुत्र कहकर निरूपित किया है - 'यस्ते मन्यो' इति सप्तत्वं पञ्चदशं सूक्तम्। मन्युर्नाम तापसः पुत्र ऋषिः (ऋ० १०.८३ सा० भा०)। बृहदेवता ग्रन्थ २.५३ में मन्यु तापस को वर्णित किया गया है - तेनैव मन्युरित्याह मन्युरेव तु तापसः (बृह० २.५३)।

१५७. मन्यु वसिष्ठ (१.९७.१०-१२) - ऋग्वेद के नवम मण्डल के ९७ वें सूक्त की तीन-तीन ऋचाओं का ऋषित्व अनेक वसिष्ठ गोत्रीय ऋषियों को प्राप्त हुआ है। इसमें से तीन ऋचाएँ (१.९७.१०-१२) मन्यु वसिष्ठ द्वारा दृष्ट हैं। वसिष्ठ गोत्रीय होने के कारण इनके नाम के साथ अपत्यवाचक पद वसिष्ठ संयुक्त हुआ है। इनके ऋषि विवेचन में आचार्य सायण ने इसी तथ्य को प्रमाणित किया है - क्षत्र्यस्य मन्युः। एते सर्वे वसिष्ठगोत्राः (ऋ० १.९७ सा० भा०)। अमरकोश के अनुसार मन्यु का

शाब्दिक अर्थ 'मन्युर्दैन्ये क्रतौ क्रुधि' (दैन्य, यज्ञ और क्रोध) है। ये मन तथा इन्द्रियों को वश में करने के कारण वासिष्ठ भी हैं।

१५८. मान्धाता यौवनाश्व (१०.१३४.१-५, ६ पूर्वा०) - मान्धाता यौवनाश्व का ऋषित्व ऋग्वेद (१०.१३४.१-५, ६ पूर्वा०) में दृष्टिगोचर होता है। इसी सूक्त में शेष ऋचाओं (६ उत्त०, ७) का ऋषित्व गोधा ब्रह्मवादिनी को मिला है। युवनाश्व के पुत्र होने के कारण इन्हें यौवनाश्व पद से संयुक्त किया गया है। स्कन्द पुराण में युवनाश्व को राजा प्रसेनजित् का पुत्र तथा मान्धाता का पिता उल्लिखित किया गया है। ये इक्ष्वाकुवंश के एक सूर्यवंशी राजा हुए हैं। आचार्य सायण ने इन्हें युवनाश्व-पुत्र के रूप में उपन्यस्त किया है - 'उभे यत्' इति सप्तर्चं षष्ठं सूक्तं। युवनाश्वपुत्रस्य मान्धातुरार्षम् (ऋ० १०.१३४ सा० भा०)।

१५९. मुद्गल भार्म्यश्व (१०.१०२) - मुद्गल भार्म्यश्व को ऋग्वेद के एक सूक्त १०.१०२ के ऋषि होने का गौरव प्राप्त है। यजु० के एक मंत्र के ऋषि मुद्गल यज्ञपुरुष माने जाते हैं। सम्भव है, ये मुद्गल अभिन्न हों और 'यज्ञपुरुष' विशेषण पद से विभूषित किये गये हों। भार्म्यश्व के पुत्र होने के कारण इन्हें 'भार्म्यश्व' कहा गया है। इसी सूक्त में मुद्गल और इनकी पत्नी मुद्गलानी उल्लिखित हुए हैं। रथ की दौड़ में इन्होंने पत्नी मुद्गलानी की सहायता से विजय पायी थी। पौराणिक सन्दर्भ में इन्हें भार्म्यश्व के पाँच पुत्रों में से एक माना गया है, जिनसे मुद्गल्य वंश उत्पन्न हुआ। ये दिवोदास तथा अहल्या के पिता थे। इन्हें शाकल्य के शिष्य होने का गौरव प्राप्त हुआ। बृहदेवताकार ने भी इनके ऋषित्व को प्रमाणित किया है - आज्ञावनेन भार्म्यश्व इन्द्रासोमौ तु मुद्गलः (बृह० ८.१२)। आचार्य सायण ने इन्हें भार्म्यश्व पुत्र माना है - भार्म्यश्वपुत्रो मुद्गल ऋषिः।

१६०. मूर्धन्वान् आङ्गिरस अथवा मूर्धन्वान् वामदेव्य (१०.८८) - मूर्धन्वान् ऋषि का ऋग्वेद के एक सूक्त १०.८८ का ऋषि होने का गौरव प्राप्त है। इनके अपत्यार्थक पद को निर्णयात्मक नहीं माना गया है, यहाँ आङ्गिरस अथवा वामदेव्य का विकल्प मिलाता है। ये अङ्गिरस् वंशोत्पन्न अथवा वामदेव वंशोत्पन्न (या गौतम वंशोत्पन्न) माने गये हैं। मूर्धन्वान् शब्द का पर्याय शीर्षस्थ (सर्वोत्कृष्ट) से लिया जाता है। ब्राह्मण ग्रन्थ में प्रजापति और सूर्य को भी मूर्धा कहा गया है - प्रजापतिर्वै मूर्धा (शत० ब्रा० ८.२.३.१०)। एष वै मूर्धा य एष (सूर्यः) तपति (शत० ब्रा० १३.४.१.१३)। बृहदेवताकार ऋषि शौनक ने मूर्धन्वान् द्वारा दृष्ट सूक्त को सूर्य और वैश्वानर अग्नि को सम्बोधित बताया है - अनेन तु प्रवदेन दृष्टा मूर्धन्वता स्तुतिः। सूर्यवैश्वानरानीनाम् एकात्म्यमिह दृश्यते (बृह० २.१८)। आचार्य सायण ने इन शब्दों में इनके ऋषि विवेचन को उल्लिखित किया है - मूर्धन्वान् ऋषिः। स चाङ्गिरसो वामदेव्यो वा (ऋ० १०.८८ सा० भा०)।

१६१. मृत्वीक वासिष्ठ (१.९७.२५-२७) - मृत्वीक वासिष्ठ का ऋषित्व ऋग्वेद के एक सूक्त १०.१५० और तीन ऋचाओं १.९७.२५-२७ में दृष्टिगोचर होता है। ये वसिष्ठ के पुत्र होने के कारण अपत्यार्थक पद 'वासिष्ठ' से संयुक्त हुए हैं। वसिष्ठ पुत्रों में चित्रमहा, मृत्वीक और शक्ति का ऋषित्व ऋग्वेद में निर्दिष्ट है। आचार्य सायण ने अपने ऋग्वेद भाष्य में इन्हें वसिष्ठ-पुत्र के रूप में उपन्यस्त किया है - 'समिद्धः' इति पञ्चर्चं द्वाविंश सूक्तं वसिष्ठपुत्रस्य मृत्वीकस्यार्षामनेयम् (ऋ० १०.१५० सा० भा०)।

१६२. मेधातिथि काण्व (१.२) - ऋ०-ऋ० भाग-१।

१६३. मेधातिथि काण्व (१.४१-४३) - ऋ०-ऋ० भाग-१।

१६४. यक्ष्मनाशन प्राजापत्य (१०.१६१) - यक्ष्मनाशन प्राजापत्य का ऋषित्व ऋग्वेद के एक सूक्त १०.१६१ में निर्दिष्ट है। अथर्ववेद में अपत्यार्थक पदरहित नाम ही उल्लिखित है, जहाँ उन्हें पाँच मंत्रों २०.१६.६-१० का ऋषित्व प्राप्त है। ये प्रजापति के पुत्र होने के कारण अपत्यार्थक पद प्राजापत्य से युक्त हुए हैं। प्रजापति पुत्रों में पतङ्ग, प्रजावान्, यक्ष्मनाशन, यज्ञ, विमद, विष्णु, संवरण और हिरण्यगर्भ का ऋषित्व ऋग्वेद में निर्दिष्ट है। यक्ष्म का सामान्य अर्थ वैदिक संहिताओं में 'रोग मात्र' अथवा 'शरीर का क्षय' लिया गया है। संभवतः यक्ष्मनाशन एक भिषज् रहे होंगे। बृहदेवता ग्रन्थ में उक्त सूक्त को राजयक्ष्मा का विनाशक कहा गया है। आचार्य सायण ने प्रजापति पुत्र के रूप में इन्हें विवेचित किया है - 'मुचामि' इति पञ्चर्चं दशम सूक्तं प्रजापतिपुत्रस्य यक्ष्मनाशनस्यार्षम् (ऋ० १०.१६१ सा० भा०)।

१६५. यज्ञ प्राजापत्य (१०.१३०) - प्रजापति पुत्र यज्ञ प्राजापत्य को ऋग्वेद के एक सूक्त १०.१३० के ऋषि होने का गौरव प्राप्त है। यजु० ३४.४९ मंत्र भी इन्हीं के द्वारा दृष्ट है। हरिवंश पुराण के अनुसार यज्ञ, रुचि के पुत्र तथा दक्षिणा के पति हैं। ब्रह्मा ने इन्हें मृगशिरा नक्षत्र बना दिया। दक्षिणा प्राजापत्या का ऋषित्व ऋग्वेद १०.१०७ में निर्दिष्ट है। संहिताओं में प्रजापति द्वारा यज्ञ की उत्पत्ति का उल्लेख मिलता है - प्रजास्तुष्ट्वा सो (प्रजापतिः) ऽ कामयत यज्ञं सृजेयेति (काठ० सं० ९.१६)। आचार्य सायण ने इनके विषय में लिखा है - 'यो यज्ञः' इति सप्तर्चं द्वितीयं सूक्तं प्रजापतिपुत्रस्य यज्ञार्षस्यार्षम् (ऋ० १०.१३० सा० भा०)।

१६६. यम वैवस्वत (१०.१०.२, ४, ८ - १०, १२, १४; १०.१४) - ऋ०-देवता विवरण

१६७. यमी वैवस्वती (१०.१५४; १०.१०.१, ३, ५ - ७, ११, १३) - ऋ०-देवता विवरण यम वैवस्वत।

१६८. ययाति नाहुष (१.१०१.४-६) - ऋग्वेद की तीन ऋचाओं १.१०१.४-६ का ऋषित्व ययाति नाहुष को प्राप्त हुआ है। ये नहुष राजा के पुत्र होने के कारण नाहुष पद से संयुक्त हुए हैं। इनके पिता नहुष मानव, मनु सांवरण के पुत्र और मनु सांवरण राजा के पुत्र थे। मत्स्य पुराण के अनुसार ये बिरजा के गर्भ से उत्पन्न नहुष के पुत्र और चन्द्रवंश के पाँचवें राजा हुए थे, जिनका विवाह दैत्यगुरु शुक्राचार्य की पुत्री देवयानी से हुआ था। देवयानी के गर्भ से यदु और तुर्वसु दो पुत्र हुए। आचार्य सायण ने इस सम्बन्ध में लिखा है - द्वितीयस्य नहुषस्य राज्ञः पुत्रो ययातिर्नाम। तृतीयस्य मनोः पुत्रो नहुषो नाम राजर्षिः (ऋ० १.१०१ सा० भा०)।
१६९. रक्षोहा ब्राह्म (१०.१६२) - रक्षोहा ब्राह्म का ऋषित्व ऋग्वेद के एक सूक्त १०.१६२ में दृष्टिगोचर होता है। ये ब्रह्म पुत्र के रूप में मान्य हैं। रक्षोहा का शाब्दिक अर्थ 'रक्षसां हन्ता' (राक्षसों अथवा रोगों का विनाशक) किया जाता है। ब्राह्म का अर्थ 'ब्रह्मनिष्ठ (ज्ञाननिष्ठ) ध्यति' किया जाता है। कहीं-कहीं अग्नि को भी रक्षोहन् कहा गया है। ब्रह्म पुत्रों में ऊर्ध्वनाभा और रक्षोहा का ऋषित्व ऋग्वेद में अभिहित है। आचार्य सायण ने अपने भाष्य में रक्षोहा को ब्रह्मपुत्र के रूप में निरूपित किया है - 'ब्रह्मणाग्निः' इति षड्वचमेकादशं सूक्तमानुष्टुभम्। ब्रह्मपुत्रो रक्षोहा नामर्षिः (ऋ० १०.१६२ सा० भा०)।
१७०. रहुगण आदिरस (१.३७-३८) - अदिरस गोत्रोत्पन्न रहुगण का ऋषित्व ऋग्वेद के दो सूक्तों १.३७-३८ तथा सामवेद के कई मंत्रों में दृष्टिगोचर होता है। ये सप्तर्षियों में प्रसिद्ध गोतम रहुगण के पिता थे। रहुगण वंशजों को ऋ० १.७८.५ में 'रहुगणाः' पद से उल्लिखित किया गया है और गोतम वंशजों को ऋ० १.७८.१; १.६०.५ आदि में 'गोतमाः' पद से वर्णित किया गया है। पौराणिक सन्दर्भ के अनुसार यह शतानन्द की माता अहल्या का ही नाम था। आचार्य सायण ने इनका ऋषि विवेचन इस प्रकार अभिहित किया है - 'स सुतः' इति षड्वचं त्रयोदशं सूक्तं रहुगणस्यार्थं गायत्रं सौम्यम् (ऋ० १.३७ सा० भा०)।
१७१. रात्रि भारद्वाजी (१०.१२७) - ऋग्वेद के एक सूक्त १०.१२७ के ऋषि कुशिक सौभरि तथा विकल्प में रात्रि भारद्वाजी हैं। इस सूक्त के देवता भी 'रात्रि' हैं। रात्रि भारद्वाज गोत्रीय होने के कारण अपत्यार्थक पद 'भारद्वाजी' से संयुक्त हुई हैं। बृहदेवताकार ने (बृ० ८.४४ में) 'रात्रि' को देवता रूप में स्वीकार किया है। आचार्य सायण ने ऋषि विषयक उल्लेख में इन्हें 'भारद्वाज सुता' कहा है - भारद्वाजस्य सुता रात्र्याख्या अस्य सूक्तस्यार्थिका। गायत्रं रात्रिदेवताऋषम् (ऋ० १०.१२७ सा० भा०)।
१७२. राम जामदग्न्य (१०.११०) - ऋग्वेद के एक सूक्त १०.११० में जमदग्नि भार्गव और उनके पुत्र राम जामदग्न्य का वैकल्पिक ऋषित्व दृष्टिगोचर होता है। राम जामदग्न्य ही परशुराम के रूप में विख्यात हुए हैं। इनके पिता भार्गव थे, अतएव राम के भृगु गोत्रीय होने की पुष्टि होती है। भृगु गोत्रीय ऋषियों में जमदग्नि, गुत्समद, ज्यवन आदि विशेष ख्याति प्राप्त हैं। परशुराम को भागवत पुराण में अवतार रूप में वर्णित किया गया है। आचार्य सायण ने इन्हें जमदग्नि पुत्र के रूप में उपन्यस्त किया है - भार्गवो जम्दग्निर्ऋषिः। तस्य पुत्रो रामो वा यः परशुराम इति प्रख्यातः (ऋ० १०.११० सा० भा०)। पौराणिक सन्दर्भ में परशुराम की माता का नाम रेणुका था, जो विदर्भ के राजा प्रसेनजित् की पुत्री थीं।
१७३. रेणु वैश्वामित्र (१.७०) - रेणु वैश्वामित्र का ऋषित्व ऋ० १.७० में निर्दिष्ट है। ये विश्वामित्र के पुत्र होने के कारण 'वैश्वामित्र' पद से संयुक्त किये गये हैं। विश्वामित्र के प्रमुख पुत्रों में इनका नामोल्लेख ब्राह्मण ग्रन्थ में उल्लिखित है - अथ ह विश्वामित्रः पुत्रान्नामंत्रयामास-मधुच्छन्दाः नृणोतन ऋषयो रेणुरष्टकः (ऐत० ब्रा० ७.१७)। रेणु का सामान्य अर्थ 'धूलि' किया जाता है। इस सूक्त में इन्होंने पवमान सोम की स्तुति की है - 'त्रिरस्मै' इति दशचै तृतीयं सूक्तं वैश्वामित्रस्य रेणोरार्षम् (ऋ० १.७० सा० भा०)।
१७४. रेभसू कश्यप (१.९९-१००) - ऋग्वेद के दो सूक्तों का ऋषित्व कश्यप गोत्रीय दो ऋषियों रेभ और सूनू को सम्मिलित रूप से प्राप्त हुआ है। कश्यप गोत्रीय अनेक ऋषियों अवत्सार, असित, देवल, निधुवि आदि को ऋग्वेद में ऋषित्व प्राप्त है। रेभ का उल्लेख ऋग्वेद १.११२.५, १.११६.२४ आदि में मिलता है, जहाँ अभिनीकुमारों ने इन्हें कैद से बचाया था। संभवतः सूनू शब्द इनके पुत्र के रूप में ही उल्लिखित हुआ हो और पिता (रेभ) और पुत्र (सूनू) को ही उक्त सूक्तों का सम्मिलित ऋषि माना गया हो। आचार्य सायण ने ऋषि विषयक उल्लेख में इन्हें कश्यप गोत्रीय कहकर निरूपित किया है - 'आ हर्यताय' इत्यष्टचै तृतीयं सूक्तम्। कश्यपगोत्रौ रेभसूनू एतत्संज्ञौ द्वावृषी (ऋ० १.९९ सा० भा०)।
१७५. लख ऐन्द्र (१०.११९) - द्र० - देवता विवरण।
१७६. लुश धानाक (१०.३५-३६) - लुश धानाक को ऋग्वेद के दो सूक्तों (१०.३५-३६) के ऋषि होने का गौरव प्राप्त है। ये धानाक के पुत्र होने के कारण धानाक पद से संयुक्त हुए हैं। बृहदेवताकार ऋषि शौनक ने बृ० २.१२९ और ३.५५ में इन्हें वैश्वदेव सूक्तों के द्रष्टाओं में परिगणित किया है। पञ्च० ब्रा० ९.२.२२ में कुत्स के साथ लुश का उल्लेख मिलता है। पुराणों में दुर्दम के पुत्र धनक का उल्लेख मिलता है। आचार्य सायण ने लुश का ऋषि विवेचन धानाक-पुत्र के रूप में उपन्यस्त किया है - 'अमुष्म' इति चतुर्दशचै वष्टं सूक्तं धानाकपुत्रस्य लुशस्यार्षम् (ऋ० १०.३५ सा० भा०)।

- १७७. वत्स आग्नेय (१०.१८७)** - ऋग्वेद के एक सूक्त १०.१८७ का ऋषित्व वत्स आग्नेय को प्राप्त हुआ है। वेदों में अनेक स्थानों पर ऋषि वत्स का ऋषित्व निर्दिष्ट है, जहाँ अपत्यार्थक पदरहित नाम उल्लिखित है। ऋग्वेद के छः सूक्तों ८.६-११ के ऋषि वत्स काण्व निर्दिष्ट हैं, जो कण्ववंशीय हैं। संभव है इसी ऋषि ने सूक्त १०.१८७ में अग्निदेव की स्तुति की हो, जिससे वे 'आग्नेय' विशेषण से युक्त हुए हों। आचार्य सायण ने आग्नेय पद को अपत्यार्थक माना है और इन्हें अग्निपुत्र के रूप में उपन्यस्त किया है - 'प्राग्नेये' इति पञ्चर्च षट्त्रिंशं सूक्तमग्नेः पुत्रस्य वत्सस्यार्थं गायत्रमाग्नेयम् (ऋ० १०.१८७ सा० भा०)।
- १७८. वत्सप्रि भालन्दन (९.६८; १०.४५-४६)** - ऋग्वेद के तीन सूक्तों ९.६८; १०.४५-४६ तथा साम, यजु के अनेक मंत्रों के मंत्रद्रष्टा वत्सप्रि भालन्दन हैं। ये भलन्दन के पुत्र होने के कारण अपत्यवाचक पद 'भालन्दन' से युक्त हुए हैं। तैत्ति० सं० ५.२.१६ तथा मैत्रा० सं० ३.२.२ में इन्हें आचार्य के रूप में उल्लिखित किया गया है, जिन्होंने वात्सप्र नामक साम का दर्शन किया था। पौराणिक सन्दर्भ में इन्हें भनन्दन का पुत्र तथा राजा विदूरथ की पुत्री मुदावती के पति के रूप में वर्णित किया गया है। आचार्य सायण ने इन्हें 'भलन्दन पुत्र' कहकर विवेचित किया है तत्र 'प्र देवम्' इति दशर्व प्रथमं सूक्तं भलन्दनपुत्रस्य वत्सप्रेरार्थं प्रवमानसोभदेवताकम् (ऋ० ९.६८ सा० भा०)।
- १७९. वज्र वैखानस (१०.९९)** - ऋग्वेद के दसवें मण्डल का ९९ वाँ सूक्त वज्र वैखानस द्वारा दृष्ट है। 'वैखानस' पद अपत्यवाचक प्रतीत होता है। यजुर्वेद १९.३८ में प्रजापति वैखानस द्रष्टा रूप में मान्य हैं। ऋ० ९.६६ में शत संख्यक वैखानसों के समूह को ऋषि रूप में स्वीकार किया गया है। वज्र ऋषि का उल्लेख ऋग्वेद १.५.११; १.११.२.१५; १०.९९.५ में मिलता है। बृहदेवता ग्रन्थ (२.२९) ने इन्हें ऋषि रूप में उल्लिखित किया है। आचार्य सायण ने इन्हें एक वैखानस के रूप में प्रमाणित किया है - 'कं न' इति द्वादशर्व नवमं सूक्तं वैखानसस्य वज्रस्यार्थं त्रैष्टुभ्यैन्द्रम् (ऋ० १०.९९ सा० भा०)।
- १८०. वरुण (१०.१२४.१, ५-९)** - ऋग्वेद की छः ऋचाओं (१०.१२४.१, ५-९) का ऋषित्व वरुण को प्राप्त हुआ है। ऋग्वेद में अग्नि, वरुण, आदित्य, यम आदि देवों का भी ऋषित्व दृष्टिगोचर होता है। 'यस्य वाक्यं स ऋषिः - या तेनोच्यते सा देवता' सूत्रोक्ति के अनुसार वरुण के कथन में वरुण को और अग्नि के कथन में अग्नि को ऋषि रूप में स्वीकार किया गया है। वरुण को सम्पूर्ण भुवनों के सम्राट् के रूप में वर्णित किया गया है - आसीदद् विश्वा भुवनानि सम्राड्विभक्तानि वरुणस्य व्रतानि (ऋ० ८.४२.१)। इन्हें अनेक स्थानों पर मित्र के साथ वर्णित किया गया है। वरुणानी को इनकी पत्नी के रूप में माना गया है। वरुण के पुत्रों में भृगु वारुणि विशेष रूप से वर्णनीय हैं, जिन्हें ऋ० ९.६५ का ऋषित्व प्राप्त है। भागवत पुराण के अनुसार वरुण की चर्चणी नाम की पत्नी से दो पुत्र भृगु और वात्सोकि उत्पन्न हुए। ऋग्वेद में वरुण पुत्र सत्यधृति का ऋषित्व भी (१०.१८५ में) निर्दिष्ट है। आचार्य सायण ने अग्नि, वरुण और सोम के सम्मिलित ऋषित्व को इन शब्दों में प्रमाणित किया है - शिष्टार्थाभरनिनवरुणसोमा अस्तुवन्। अतस्तासां षण्णां त ऋषयः (ऋ० १०.१२४ सा० भा०)। निरुक्तकार ने इन्हें द्वादश आदित्यों में से एक माना है। महाभारत के अनुसार ये कश्यप द्वारा अदिति के गर्भ से जन्मे थे।
- १८१. वसिष्ठ मैत्रावरुणि (९.९०; १०.१३७.७)** - ऋ० - ऋ० भाग-३।
- १८२. वसु भारद्वाज (९.८०-८२)** - वसु भारद्वाज ऋग्वेद के तीन सूक्तों ९.८०-८२ के ऋषि रूप में मान्य हैं। ये भारद्वाज गोत्रीय होने के कारण भारद्वाज कहलाये। ऋषि भारद्वाज को अत्रिस् का पौत्र और बृहस्पति का पुत्र वर्णित किया गया है (बृह० ५.१०.२)। भारद्वाज गोत्रीय अनेक ऋषियों ऋजिष्वा, गर्ग, नर, पायु, शुनहोत्र, सुहोत्र आदि का ऋषित्व ऋग्वेद में निर्दिष्ट है। भागवत पुराण के अनुसार वसु, धर्म की पत्नी, जो दक्ष प्रजापति की पुत्री थीं, के गर्भ से उत्पन्न हुए थे। आचार्य सायण ने इन्हें भारद्वाज के रूप में उल्लिखित किया है - 'सोमस्य धारा' इति पञ्चर्च त्रयोदशं सूक्तं भारद्वाजस्य वसुनाम् आर्यम् (ऋ० ९.८० सा० भा०)।
- १८३. वसुकर्ण वासुक्र (१०.६५-६६)** - वसुकर्ण वासुक्र को ऋग्वेद के दो सूक्तों १०.६५-६६ का ऋषित्व प्राप्त हुआ है। ये वसुक्र के पुत्र होने के कारण अपत्यवाचक पद 'वासुक्र' से सम्बद्ध किये गये हैं। वसुक्र के एक अन्य पुत्र 'वसुकृत वासुक्र' का ऋषित्व ऋ० १०.२०-२६ में निर्दिष्ट है। यहाँ विमद ऐन्द्र अथवा प्राजापत्य के साथ इनका वैकल्पिक ऋषित्व निर्दिष्ट है। वसुक्र को 'इन्द्र पुत्र' के रूप में उल्लिखित किया गया है। इन्हें ऋग्वेद के दो पूर्ण सूक्त (१०.२७, २९) तथा सूक्त १०.२८ की कुछ ऋचाओं का ऋषित्व प्राप्त है। वसुक्र पत्नी इन्द्रसुभा को केवल एक ऋचा १०.२८.१ का ऋषित्व प्राप्त है। बृहदेवताकार ऋषि शौनके ने बृह० ३.५.५ में वैश्वदेव सूक्तों के द्रष्टाओं के नाम में वसुकर्ण को परिगणित किया है। आचार्य सायण ने इन्हें वसुक्र पुत्र के रूप में विवेचित किया है - 'अग्निर्न्द्रः' इति पञ्चदशर्व पञ्चमं सूक्तं वसुकर्णपुत्रस्य वसुकर्णस्यार्थं वैश्वदेवम् (ऋ० १०.६५ सा० भा०)। यह तथ्य अविज्ञात है कि ये वसुक्र 'इन्द्र पुत्र' (ऐन्द्र) हैं अथवा वसिष्ठ गोत्रीय (वासिष्ठ) हैं।
- १८४. वसुकृत वासुक्र (१०.२०-२६)** - ऋ० - वसुकर्ण वासुक्र।

१८५. वसुक्र ऐन्द्र (१०.२७, २९) - ३० - इन्द्रसुषा वसुक्रपत्नी ।

१८६. वसुक्र वासिष्ठ (१.१७.२८-३०) - वसुक्र वासिष्ठ को ऋग्वेद की केवल तीन ऋचाओं (१.१७.२८-३०) का ही ऋषित्व प्राप्त है। इस सूक्त में वसिष्ठ गोत्रीय अनेक ऋषियों का ऋषित्व निर्दिष्ट है। इनमें इन्द्रप्रमति, वृषाण, मन्यु, उपमन्यु, व्याघ्रपात्, शक्ति, मृळीक, वसुक्र आदि उल्लिखित हैं। आचार्य सायण ने अपने ऋग्वेद भाष्य में ऋषि विषयक उल्लेख में इसी तथ्य की पुष्टि की है - नवमस्य मृळीकः । दशमस्य वसुक्रः । एते सर्वे वसिष्ठगोत्राः (ऋ० १.१७ सा० भा०)।

१८७. वसुमना रौहिदक्ष (१०.१७९.३) - ऋग्वेद के दसवें मण्डल में १७९ वें सूक्त में तीन ऋचाओं का ऋषित्व भिन्न-भिन्न ऋषियों को प्राप्त हुआ है। इसमें तीसरी ऋचा वसुमना रौहिदक्ष द्वारा दृष्ट है। ये रौहिदक्ष के पुत्र थे, इसी कारण इनके नाम के साथ अपत्यवाचक पद 'रौहिदक्ष' संयुक्त हुआ है। महाभारत में वसुमना को अयोध्या के अधिपति हर्यश्च तथा ययाति-पुत्री माधवी के गर्भ से उत्पन्न बताया गया है, सम्भव है ये वसुमना भिन्न हों। आचार्य सायण ने इन्हें रौहिदक्ष का पुत्र कहकर विवेचित किया है - रौहिदक्षपुत्रो वसुमना नाम तृतीयः (ऋ० १०.१७९ सा० भा०)।

१८८. वागाम्भृणी (१०.१२५) - ३० - देवता विवरण - वाक् - ऋ० भाग - १।

१८९. वातरशना मुनिगण - (जुति, वातजुति, विप्रजुति, वृषाणक, करिकृत, एतश एवं ऋष्यशृङ्ग - १०.१३६) - ऋग्वेद के दसवें मण्डल के १३६ वें सूक्त के द्रष्टा वातरशना नाम के अनेक मुनिगण हैं। प्रत्येक मुनि को क्रमशः एक-एक ऋचा का ऋषित्व प्राप्त हुआ है। ये वातरशन मुनि के पुत्र होने के कारण 'वातरशना' कहे गये हैं। अनुक्रमणीकार ने इनके नाम जुति, वातजुति, विप्रजुति, वृषाणक, करिकृत, एतश एवं ऋष्यशृङ्ग उल्लिखित किये हैं। आचार्य सायण के इस ऋचा के भाष्य के अनुसार ये अतीन्द्रिय द्रष्टा मुनिगण कपिल वर्ण के मलिन वल्कलरूप आच्छादन ओढ़ते थे। वातरशन का सामान्य अर्थ 'वायु-वेष्टित' लिया जाता है। इस शब्द से ये नान मुनि प्रतीत होते हैं। अनुक्रमणीकार ने इनके ऋषित्व विवेचन में इनके नाम भी उल्लिखित किये हैं - तथा चानुक्रमेण 'केशी मुनयो वातरशना जुतिर्वातजुतिर्विप्रजुतिर्वृषाणकः करिकृत एतश ऋष्यशृङ्गश्चैकैर्वाः केशिनः' इति (ऋ० १०.१३६ सा० भा०)। बृहदेवता ग्रन्थ में 'वातजुति' को नैपातिक देवता के रूप में विवेचित किया गया है।

१९०. विभ्राट् सौर्य (१०.१७०) - विभ्राट् सौर्य का ऋषित्व ऋग्वेद के एक सूक्त १०.१७० यजु० ३३.३० और सा० ६२८, १४५३-५५ में दृष्टिगोचर होता है। इस सूक्त में इन्होंने सूर्य देवता की स्तुति की है। इनके नाम के साथ संयुक्त पद 'सौर्य' सूर्य के स्तोता होने अथवा 'सूर्य के पुत्र' होने के कारण अभिहित है। 'सूर्य पुत्र' ऋषियों में अभितपा, धर्म, चक्षु और विभ्राट् ऋषियों का ऋग्वेद में ऋषित्व विवेचित है। आचार्य सायण ने यहाँ 'सौर्य' पद को अपत्यवाचक माना है - 'विभ्राट्' इति चतुर्ऋग्वेदोक्तविंशं सूक्तं सूर्यपुत्रस्य विभ्राट्संज्ञकस्यार्थं सूर्यदेवत्वम् (ऋ० १०.१७० सा० भा०)। सम्भव है, इन ऋषियों का गोत्र अज्ञात रहा हो और सूर्य की स्तुति करने के कारण सौर्य कहे गये हों। विभ्राट् का शाब्दिक अर्थ 'विभ्राजमान अथवा दीप्यमान सूर्य' किया जाता है।

१९१. विमद ऐन्द्र अथवा विमद प्राजापत्य (१०.२०-२६) - ऋग्वेद के ७ सूक्तों के ऋषि नाम में विमद ऋषि निर्दिष्ट हैं, परन्तु यहाँ इनके अपत्यवाचक पद में 'ऐन्द्र अथवा प्राजापत्य' का विकल्प उल्लिखित है। इन्द्रपुत्र के कारण ऐन्द्र पद और प्राजापति के पुत्र होने के कारण प्राजापत्य पद संयुक्त होता है। यहाँ यह अविज्ञात है कि विमद इन्द्र के पुत्र हैं अथवा प्राजापति के। उक्त सूक्तों में वसुक्र पुत्र वसुकृत् का भी विकल्प निर्दिष्ट है। विमद ऋषि का उल्लेख ऋग्वेद १०.२३.७ और १०.२०.१० में मिलता है। कुछ स्थानों पर (१.५१.३; १.११२.१९; १.११६.१ आदि में) विमद को अश्विनीकुमारों की कृपा प्राप्त होने का उल्लेख है। ऋ० १०.६५.१२ में इन्हें अश्विनीकुमारों की कृपा से 'कमधुव' नामक पत्नी प्राप्त होने का उल्लेख है। आचार्य सायण ने इनके सम्बन्ध में लिखा है - इदमादीनां सप्तसूक्तानामिन्द्रपुत्रः प्राजापतिपुत्रो वा विमदः ऋषिः (ऋ० १०.२० सा० भा०)।

१९२. विवस्वान् आदित्य (१०.१३) - विवस्वान् आदित्य का ऋषित्व ऋग्वेद के सूक्त १०.१३ में निर्दिष्ट है। यजुर्वेद में केवल 'विवस्वान्' नाम से तथा 'आदित्य' नाम से भी ऋषित्व विवेचित हुआ है। विवस्वान् को देवमाता आदिति से उत्पन्न होने के कारण 'आदित्य' पद (अपत्यवाचक) से संयुक्त किया गया है। ये द्वादश आदित्यों में से एक हैं। ऋ० १०.१७.२ में विवस्वान् द्वारा सरण्यु नामक पत्नी से अश्विनीकुमारों की उत्पत्ति का उल्लेख मिलता है। बृहदेवताकार ऋषि शौनक ने सातवें अध्याय के प्रारम्भ में सरण्यु तथा विवस्वान् की कथा विस्तार से वर्णित की है। यहाँ इन्होंने सरण्यु को त्वष्टा पुत्री के रूप में निरूपित किया है। पौराणिक सन्दर्भ में इन्हें प्राजापति कश्यप और आदिति के गर्भ से उत्पन्न पुत्र माना गया है। आचार्य सायण ने इनका ऋषित्व विवेचन 'आदिति पुत्र' के रूप में किया है - 'युजे वाक्' इति पञ्चर्चं त्रयोदशं सूक्तमदितेः पुत्रस्य विवस्वत आर्यम् (ऋ० १०.१३ सा० भा०)।

१९३. विवृहा काश्यप (१०.१६३) - विवृहा काश्यप का ऋषित्व ऋ० १०.१६३ में उल्लिखित किया गया है, परन्तु अथर्व०

२०.१६.१७-२३ में 'काश्यप' पद अनुल्लिखित है। ये काश्यप गोत्रीय होने के कारण अपत्यवाचक पद काश्यप से युक्त किये गये हैं। आचार्य सायण ने अपने ऋग्वेद भाष्य में इन्हें 'काश्यप गोत्रीय' कहकर विवेचित किया है - काश्यपगोत्रोत्पन्नो विवृहा नामर्षिः (ऋ० १०.१६३ सा० भा०)।

१९४. विश्वकर्मा भौवन (१०.८१-८२) - विश्वकर्मा भौवन को ऋक्, यजु, साम तीनों वेदों में ऋषि होने का गौरव प्राप्त है। यजुर्वेद में कहीं-कहीं केवल 'विश्वकर्मा' नाम ही उल्लिखित है। ऋग्वेद में दो सूक्त १०.८१-८२ इनके द्वारा दृष्ट हैं। ये भुवनपुत्र होने के कारण अपत्यवाचक पद भौवन द्वारा सम्बद्ध हैं। भुवन आप्त्य को ऋग्वेद १०.१५७ का ऋषित्व प्राप्त है, जो अपत्यपुत्र के रूप में मान्य है। भुवन-पुत्र साधन भौवन को भी इसी सूक्त का वैकल्पिक ऋषित्व प्राप्त है। ब्राह्मण ग्रन्थ में काश्यप ऋषि द्वारा विश्वकर्मा भौवन को अभिषेक करने तथा विश्वकर्मा द्वारा पृथ्वी जीतकर अश्वमेध करने का उल्लेख मिलता है (ऐत० ब्रा० ८.२१)। सत० ब्रा० १३.७.१४-१५ में इनके द्वारा सर्वमेध करने का उल्लेख मिलता है। ऋग्वेद १०.८१-८२ में विश्वकर्मा को सृष्टि कर्ता और विश्वद्रष्टा के रूप में वर्णित किया गया है। प्रजापति को ही विश्वकर्मा की संज्ञा दी गयी है - प्रजापतिर्वै विश्वकर्मा (शत० ब्रा० ७.४.२.५)। इन्द्रो वै कुंजं हत्वा विश्वकर्माऽथवत्, प्रजापतिः प्रजाः सृष्ट्वा विश्वकर्माऽथवत् (ऐत० ब्रा० ४.२२)। पौराणिक सन्दर्भ में इन्हें त्वष्टा रूप माना जाता है। इनकी कन्या सुरेणु थी, जिन्हें आगे संज्ञा नाम से कहा गया है, जिसका विवाह विवस्वान् से हुआ। ऋग्वेद में त्वष्टा पुत्र त्रिशिरा को ऋषित्व और त्वष्टा पुत्री सरण्यू को देवत्व प्राप्त हुआ है। आचार्य सायण ने विश्वकर्मा को भुवन पुत्र के रूप में उल्लिखित किया है - 'य इमा' इति सप्तर्चं त्रयोदशं सूक्तं भुवनपुत्रस्य विश्वकर्माण आर्यम् (ऋ० १०.८१ सा० भा०)।

१९५. विश्वामित्र गाधिन् (९.६७.१३-१५) - ऋ० - ऋ० भाग - २।

१९६. विश्वामित्र और जमदग्नि (१०.१६७) - ऋग्वेद के एक सूक्त १०.१६७ में जमदग्नि तथा विश्वामित्र का सम्मिलित ऋषित्व दृष्टिगोचर होता है। जमदग्नि तथा विश्वामित्र ऋषियों को चारों वेदों में ऋषित्व प्राप्त हुआ है। प्रायः सभी स्थानों पर इन दोनों का स्वतंत्र ऋषित्व ही प्राप्त होता है। अनेक स्थानों पर विश्वामित्र एक गाधिन् के रूप में और जमदग्नि एक भार्गव के रूप में ही वर्णित हुए हैं। विश्वामित्र को गाधि पुत्र के रूप में और जमदग्नि को भृगु गोत्रीय रूप में वर्णित किया जाता है। आचार्य सायण ने इन दोनों के सम्मिलित ऋषित्व को इस प्रकार प्रमाणित किया है - 'तुभ्येदम्' इति चतुर्कृत्वं बोद्धुं सूक्तं विश्वामित्रजमदग्न्योरायं जागृतमैन्द्रम् (ऋ० १०.१६७ सा० भा०)। ये दोनों ही ऋषि सप्तर्षियों में ख्याति प्राप्त हैं। पौराणिक सन्दर्भ (विष्णु, हरिवंश पुराण) में दोनों के संयुक्त व्यक्तित्व का परिचय इस प्रकार मिलता है कि ऋचीक ने अपनी पत्नी सत्यवती, जो राजा गाधि की पुत्री थी, उसे तथा उनकी माता को दो चरु प्रदान किये। भिन्न-भिन्न गुण वाले ये चरु परस्पर परिवर्तित हो गये। सत्यवती का चरु उनकी माता को और माता का सत्यवती को मिला, तदनन्तर सत्यवती से जमदग्नि और उनकी माता से विश्वामित्र की उत्पत्ति हुई।

१९७. विश्वावसु देवगन्धर्व (१०.१३९) - ऋ० - देवता विवरण।

१९८. विष्णु प्राजापत्य (१०.१८४) - ऋग्वेद का १०.१८४ सूक्त विष्णु प्राजापत्य अथवा त्वष्टा गर्भकर्ता द्वारा दृष्ट है। प्रजापति के पुत्र होने के कारण विष्णु के नाम के साथ अपत्यवाचक पद प्राजापत्य संयुक्त किया गया है। विष्णु को आदित्य के रूप में भी स्वीकार किया गया है - स य स विष्णुर्वज्रः सः। स यः स यज्ञोऽसौ स आदित्यः (शत० ब्रा० १४.१.१६)। इसकी पुष्टि बृहदेवताकार ऋषि शौनक ने अपने ग्रन्थ में की है - त्वष्टा पूषा तथैवेन्द्रो द्वादशो विष्णुरुच्यते (बृह० ५.१४८)। आचार्य सायण ने अपने भाष्य में इन्हें प्रजापति पुत्र के रूप में उपन्यस्त किया है - गर्भाणां कर्ता त्वष्टा नामर्षिः प्रजापतिपुत्रो विष्णुर्वा (ऋ० १०.१८४ सा० भा०)।

१९९. विहव्य आङ्गिरस (१०.१२८) - विहव्य आङ्गिरस को ऋग्वेद के एक सूक्त १०.१२८ का ऋषित्व प्राप्त हुआ है। यजुर्वेद एवं अथर्ववेद में भी इनका ऋषित्व निर्दिष्ट है, परन्तु यहाँ आङ्गिरस पद अनुक्त है। ये आङ्गिरस् गोत्रोत्पन्न थे, इसी कारण आङ्गिरस कहलाये। बृहदेवताकार ऋषि शौनक ने (बृह० २.१३०, ३.५७ में) वैश्वदेव सूक्तों के द्रष्टाओं में इन्हें परिगणित किया है। आचार्य सायण ने ऋषि विषयक उल्लेख में इन्हें एक आङ्गिरस के रूप में स्वीकार किया है - 'ममान्ने' इति नवर्चं बोद्धुं सूक्तमङ्गिरसस्य विहव्यस्यायं वैश्वदेवम् (ऋ० १०.१२८ सा० भा०)।

२००. वृषगण वासिष्ठ (९.९७.७-९) - वृषगण वासिष्ठ को केवल ऋग्वेद की तीन ऋचाओं (९.९७.७-९) का ही ऋषित्व प्राप्त हुआ है। ये वासिष्ठ गोत्रोत्पन्न थे, अतः इन्हें 'वासिष्ठ' पद से उल्लिखित किया जाता है। ऋग्वेद ९.९७.८ में वृषगण - वंशजों को 'वृषगणाः' रूप में वर्णित किया गया है। आचार्य सायण ने उक्त सूक्त में अनेक वासिष्ठ गोत्रीय ऋषियों के साथ इनके ऋषित्व को प्रमाणित किया है - कुतियस्य वृषगणः। चतुर्वस्य मनुः। एते सर्वे वासिष्ठगोत्राः (ऋ० ९.९७.सा० भा०)।

२०१. वृषाकपि ऐन्द्र (१०.८६.३. ७, १३, २३) - वृषाकपि ऐन्द्र का ऋषित्व ऋ० १०.८६.३, ७, १३, २३ में दृष्टिगोचर होता

है। कुछ भाष्यकारों ने इन्हें इन्द्र और इन्द्राणी के पुत्र रूप में स्वीकार किया है। इन्द्र के पुत्र होने से इनके नाम के साथ अपत्यवाचक पद 'ऐन्द्र' प्रयुक्त हुआ है। इन्द्र पुत्रों में अप्रतिरथ, जय, बरु, वसुक्र, विमद, वृषाकपि, सर्वहरि आदि का ऋषित्व ऋग्वेद में निर्दिष्ट है। इन्द्रपत्नी इन्द्राणी का ऋषित्व भी ऋग्वेद में उल्लिखित है। उक्त सूक्त (ऋ० १०.८६) में इन्द्र, इन्द्राणी और इन्द्रपुत्र वृषाकपि का संवाद वर्णित है। 'यस्य वाक्यं स ऋषिः' सूत्रोक्ति के अनुसार जिनका कथन है, उन्हें ही ऋषि माना गया है। आचार्य सायण ने ऋषि विषयक उल्लेख में वृषाकपि के ऋषित्व को स्पष्ट प्रमाणित किया है - वृषाकपिर्नामेन्द्रस्य पुत्रः। स चेन्द्राणीन्द्रश्चैते त्रयः संहारः संविवादा कृतवन्तः (ऋ० १०.८६ सा० भा०)।

२०२. वेन भार्गव (९.८५; १०.१२३) - वेन भार्गव का ऋषित्व ऋग्वेद के दो सूक्तों ९.८५; १०.१२३ में दृष्टिगोचर होता है। अथर्व० के तीन सूक्तों २.१.४.१-२ में इनका ऋषित्व निर्दिष्ट है, परन्तु यहाँ 'भार्गव' पद अनुक्त है। ये भृगु गोत्रीय होने से 'भार्गव' पद से युक्त हुए हैं। भृगु गोत्रीय ऋषियों में इट, कवि, कुलु, च्यवन, जमदग्नि आदि ऋषियों का ऋषित्व ऋग्वेद में निर्दिष्ट है। ब्राह्मण ग्रन्थ में वेन को इन्द्र के रूप में स्वीकार किया है - इन्द्र उ वै वेनः (कौषी० ब्रा० ८.५)। वेन पुत्र पृथु वैन्य का भी ऋ० १०.१४८ में ऋषित्व वर्णित है। पौराणिक सन्दर्भ में राजा अंग तथा सुनीथा के गर्भ से वेन को उत्पन्न माना गया है। ये कुरु के पौत्र तथा चाक्षुष मनु के प्रपौत्र थे। बृहदेवताकार ऋषि शौनक ने इन्हें बृह० २.५२ में एक भार्गव के रूप में वर्णित किया है। आर्षानुक्रमणी में इन्हें भृगु पुत्र कहा गया है - वेनो नाम भृगोः सुतः (आर्षा० १०.६०)। आचार्य सायण ने इन्हें भृगु गोत्रीय कहकर उल्लिखित किया है - 'इन्द्राय' इति द्विदशमष्टदश सूक्तं भृगुगोत्रस्य वेनस्यार्थं पयमानसोमेदेवताकम् (ऋ० ९.८५ सा० भा०)।

२०३. व्याघ्रपाद वासिष्ठ (९.९७.१६-१८) - व्याघ्रपाद वासिष्ठ को ऋग्वेद की केवल तीन ऋचाओं (९.९७.१६-१८) का ऋषित्व प्राप्त हुआ है। वे वसिष्ठ गोत्रीय ऋषि थे, अतएव उनके नाम के साथ 'वासिष्ठ' पद संयुक्त हुआ है। छान्दोग्य उपनिषद् ५.१६.१ में व्याघ्रपाद का उल्लेख मिलता है, संभवतः यह व्याघ्रपाद का ही नाम भेद हो। व्याघ्रपाद का उल्लेख महाभारत में भी वर्णित है, जहाँ ये उपमन्यु वासिष्ठ के पिता हैं (महा० अनु० प० १४.४५)। आचार्य सायण ने इन्हें वसिष्ठ गोत्रीय ऋषि विवेचित किया है - पञ्चमस्योपमन्युः। ऋत्तस्य व्याघ्रपात्। सप्तमस्य शक्तिः। एते सर्वे वसिष्ठगोत्राः (ऋ० ९.९७ सा० भा०)।

२०४. शकपूत नार्येय (१०.१३२) - शकपूत नार्येय को ऋग्वेद के एक सूक्त १०.१३२ के ऋषि होने का गौरव प्राप्त है। ये नृमेध आश्रित्स के पुत्र थे, इसी कारण इनके नाम के साथ अपत्यवाचक पद 'नार्येय' संयुक्त हुआ। इस सूक्त में इन्होंने मित्रावरुण देवों की स्तुति की है। ऋ० १०.१३२.५ में इनका नामोल्लेख मिलता है। शकपूत का शाब्दिक अर्थ 'गोमय अथवा शक्ति से पवित्र किया हुआ' लिया जाता है। आचार्य सायण ने इन्हें नृमेध पुत्र के रूप में वर्णित किया है - 'ईजानम्' इति सप्तर्षि चतुर्थ सूक्तं नृमेधपुत्रस्य शकपूतस्यार्थं मित्रावरुणदेवताकम् (ऋ० १०.१३२ सा० भा०)।

२०५. शक्ति वासिष्ठ (९.९७.१९-२१) - ऋ० - ऋ० भाग-३।

२०६. शङ्ख यामायन (१०.१५) - शङ्ख यामायन को ऋग्वेद के एक सूक्त १०.१५ के ऋषि होने का गौरव प्राप्त है। ये यम वैवस्वत के पुत्र थे, जिससे इनके नाम के साथ अपत्यार्थक पद 'यामायन' संयुक्त हुआ है। ऋग्वेद में अनेक यमपुत्रों (यामायनों) का ऋषित्व निर्दिष्ट है - ऋ० - ऊर्ध्वकृशन्, कुमार, दमन, देवश्रवा, मथित, शङ्ख और सकुसुक्। आचार्य सायण ने इन्हें 'यम पुत्र' कहकर उल्लिखित किया है - यामायनः परे पञ्चेति वचनाद्यमपुत्रः शङ्खाख्य ऋषिः (ऋ० १०.१५ सा० भा०)।

२०७. शची पौलोमी (१०.१५९) - शची पौलोमी को ऋग्वेद के एक सूक्त १०.१५९ की ऋषिका होने का गौरव प्राप्त है। इस सूक्त की ये ऋषि होने के साथ-साथ देवता भी हैं। इस सूक्त में इन्होंने आत्म-स्तुति की है। ये पुलोमी की पुत्री होने के कारण अपत्यार्थक पद 'पौलोमी' से सम्बद्ध हैं। अनेक स्थानों पर इन्द्र को शचीपति के रूप में उल्लिखित किया गया है - ऋ०-ऋ० ४.३०.१७, १.१०.६६; ८.१४.२ आदि। इन्द्र की पत्नी का नाम शची उल्लिखित हुआ है - ऋ०-ऋ० १.३०.१५; १.६२.१२; ३.६०.६; ४.२०.९ आदि। मत्स्य पुराणानुसार यह दानवराज पुलोमा की पुत्री थीं, जो दक्ष पुत्री दनु और कश्यप के पुत्र थे। बृहदेवताकार ने बृह० ८.६३ में पौलोमी को आत्म स्तुति करने वाली बताया है। आचार्य सायण ने भी इसी तथ्य की पुष्टि करते हुए इनके ऋषित्व का विवेचन किया है - पुलोमस्तनया शची स्वात्मानमनेनास्तौत्। अतः सैवर्षिः सैव देवता (ऋ० १०.१५९ सा० भा०)।

२०८. शतप्रभेदन वैरूप (१०.११३) - ऋग्वेद के दसवें मण्डल के ११३ वें सूक्त के ऋषि शतप्रभेदन वैरूप हैं। वे विरूप गोत्रीय ऋषियों में होने के कारण वैरूप पद (अपत्यवाचक) से संयुक्त हुए। ऋग्वेद के चार सूक्तों १०.१११-११४ में वैरूप ऋषियों को ऋषित्व प्राप्त हुआ है, वे क्रमशः अष्टादंष्ट्र, नभप्रभेदन, शतप्रभेदन और संधिवैरूप हैं। इनके पूर्वज विरूप के अश्रित्स-गोश्रोत्पन्न होने से इनके भी अश्रित्स होने की पुष्टि होती है। आचार्य सायण ने इनका ऋषित्व विवेचन इस प्रकार किया है - तत्र 'तमस्य' इति दशर्षि प्रथमं सूक्तमैन्द्रम्। शतप्रभेदनो नाम वैरूप ऋषिः (ऋ० १०.११३ सा० भा०)।

२०९. शत वैखानस (१.६६) - ऋग्वेद के नवम मण्डल के ६६ वें सूक्त में शत संख्यक वैखानसों के समूह को ऋषित्व प्राप्त हुआ है। इसमें 'वैखानस' पद अपत्यवाचक प्रतीत होता है, परन्तु इनके पितृ या पूर्वज का कहीं नामोल्लेख नहीं मिलता। संभवतः इनके पूर्वज वैखानस रहे होंगे, उन्हीं के नाम से वैखानस-वंशजों को 'वैखानस' के रूप में मान्यता मिली है, ये शत संख्यक हैं। वैखानसों में से वज्र नाम के एक वैखानस का ऋषित्व ऋग्वेद १०.१९ में निर्दिष्ट है और प्रजापति वैखानस का ऋषित्व यजु. १९.३८ में वर्णित है। पौराणिक सन्दर्भ में एक वैखानस ऋषिका का भी उल्लेख मिलता है। बृहदेवता ग्रन्थ के अनुसार वैखानस ऋषि ने अग्नि की पवमान के रूप में स्तुति की है (बृह. २.२९)। आचार्य सायण ने इन शत संख्यक वैखानसों को सम्मिलित रूप में ऋषि निरूपित किया है - शतसंख्याका वैखानसाख्याः संहता ऋषयः (ऋ. १.६६ सां. भा.)।
२१०. शबर काक्षीवत् (१०.१६९) - शबर काक्षीवत् को ऋग्वेद के एक सूक्त १०.१६९ के ऋषि होने का गौरव प्राप्त हुआ है। ये काक्षीवत् गोत्रोत्पन्न होने के कारण अपत्यवाचक पद काक्षीवत् से संयुक्त हुए हैं। काक्षीवत् गोत्रीय षोषा ऋषिका का ऋषित्व १०. ३९-४० में निर्दिष्ट है और काक्षीवान् पुत्र सुकीर्ति का ऋषित्व १०.१३१ में उल्लिखित है। इनके पूर्वज काक्षीवान् को दीर्घतमस् तथा उशिज् नामक दासी से उत्पन्न होने के कारण 'दीर्घतमस्' अथवा 'औशिज्' पद से संयुक्त करके वर्णित किया जाता है। बृहदेवताकार ऋषि शौनक ने इन्हें ऋषि रूप में स्वीकार किया है - मयोधूरिति यत्सूक्तम् अपश्यच्छबर ऋषिः (बृह. ८.३२)। आचार्य सायण ने इन्हें काक्षीवत् गोत्रीय ऋषि के रूप में प्रमाणित किया है, जिन्होंने गौ देवता की स्तुति की है - काक्षीवद्गोत्रस्य शबरस्यैव त्रैष्टुभं गोदेवत्यम् (ऋ. १०.१६९ सां. भा.)।
२११. शार्ङ्गगण (जरिता, द्रोण, सारिसुक्त एवं स्तम्भमित्र) (१०.१४२) - ऋग्वेद के सूक्त १०.१४२ में शार्ङ्ग जाति के, पक्षी विशेष को ऋषित्व प्राप्त हुआ है। ऋग्वेद आदि संहिताओं में मानवेतर प्राणियों का भी ऋषित्व निर्दिष्ट है। अनुक्रमणीकार ने शार्ङ्गगणों में चार नाम उल्लिखित किये हैं, जिन्हें क्रमशः दो-दो ऋचाओं का ऋषित्व प्राप्त हुआ है - तथा चानुकन्तम् - अथमष्टौ द्वृचाः शार्ङ्गा जरिता द्रोणः सारिसुक्तः स्तम्भमित्रश्चाग्नेयमाष्टौ (ऋ. १०.१४२ सां. भा.)। बृहदेवताकार ने भी इसी तथ्य की पुष्टि की है - शार्ङ्गश्चत्वार ऋषयो अग्निमार्चन्मुधक्पृथक् (बृह. ८.५४)। आचार्य सायण ने इस संबंध में लिखा है - शार्ङ्ग इति पक्षिविशेषस्यस्युक्तः। शार्ङ्गजातयो जरितुप्रभृतयश्चत्वारश्चतुर्णां द्वृचानां क्रमेण द्वाष्टारः (ऋ. १०.१४२ सां. भा.)।
२१२. शार्यात मानव (१०.९२) - शार्यात मानव का ऋषित्व ऋग्वेद के एक सूक्त १०.९२ में दृष्टिगोचर होता है। ये मनु के पुत्र थे, अतएव अपत्यार्थक पद 'मानव' से संयुक्त हुए हैं। यहाँ यह अविज्ञात है कि ये मनु वैवस्वत के पुत्र हैं अथवा मनु सांवरण अथवा मनु आप्सव के। ऋग्वेद में मनु पुत्रों में चक्षु, नहुष, नाभापेदिष्ठ और शार्यात ऋषियों को ऋषित्व प्राप्त हुआ है। ऐतरेय ब्राह्मण (४.३२) में उक्त सूक्त को महर्षि शार्यात द्वारा दृष्ट बताया गया है। शतपथ ब्राह्मण (४.१.५.२-५) में शार्यात ऋषि की च्यवन से सम्बद्ध कथा वर्णित है, जिसमें शार्यात मानव (मनुवंशी) ने अपनी पुत्री सुकन्या की च्यवन भार्गव को प्रदान किया। सम्भवतः शार्यात, शार्यात के वंशज होंगे। शार्यात पुत्री भी शार्याती के रूप में उल्लिखित हुई हैं। भागवत पुराण में शार्याति का उल्लेख है, जिन्हें वैवस्वत मनु का पुत्र कहा गया है, जिनसे सुकन्या पुत्री और आनर्त पुत्र की उत्पत्ति हुई। बृहदेवताकार ने (बृह. ३.५५ में) वैवस्वत सूक्तों के द्रष्टाओं में शार्यात को परिगणित किया है। आचार्य सायण ने इन्हें मनु पुत्र के रूप में उपन्यस्त किया है - 'यज्ञस्य' इति पञ्चदशर्व द्वितीयं सूक्तं मनोः पुत्रस्य शार्यातस्यार्थम् (ऋ. १०.९२ सां. भा.)।
२१३. शास भारद्वाज (१०.१५२) - ऋग्वेद के एक सूक्त १०.१५२ में शास भारद्वाज ऋषि रूप में मान्य हैं। इनका ऋषित्व ऋक्, यजु और साम तीनों वेदों में निर्दिष्ट है। ये भारद्वाज के पुत्र होने के कारण 'भारद्वाज' पद (अपत्यार्थक) से संयुक्त हुए। भारद्वाज पुत्रों में ऋजिष्वा, गर्ग, शास, शिरिम्बिठ आदि का ऋषित्व ऋग्वेद में निर्दिष्ट है। भारद्वाज गोत्रीय ऋषियों में नर, पायु, वसु, शुनहोत्र, सुहोत्र आदि का ऋषित्व भी उल्लिखित है। भागवत पुराणानुसार भारद्वाज अङ्गिरस् गोत्रोत्पन्न वैदिक ऋषि थे। आचार्य सायण ने इन्हें भारद्वाज-पुत्र के रूप में विवेचित किया है - तत्र 'शास इत्या' इति पञ्चर्व प्रथमं सूक्तं भारद्वाजपुत्रस्य शासनान् आरभम् (ऋ. १०.१५२ सां. भा.)।
२१४. शिखण्डिनी (कश्यप पुत्री दो अप्सराएँ) (९.१०४) - ऋग्वेद के सूक्त ९.१०४ के ऋषि नाम में पर्वत-नारद काण्व के साथ विकल्प में शिखण्डिनी नाम की दो कश्यप पुत्री अप्सराओं को विवेचित किया गया है। ऋग्वेद में कश्यप पुत्र भूतांश का ऋषित्व भी निर्दिष्ट है। कश्यप को मरीचि का पुत्र माना गया है, जिससे इनके साथ मरीचि पद संयुक्त हुआ है। ये सप्तर्षियों में ख्याति प्राप्त हैं। पौराणिक सन्दर्भ में कश्यप को प्रजापति दक्ष की अदिति आदि पुत्रियों का पति स्वीकार किया गया है, जिनसे विवस्वान्, इन्द्र, त्वष्टा, विष्णु आदि १२ आदित्यों की उत्पत्ति हुई। बृहदेवताकार ने बृह. ५.१.४३-१४४ में इसी तथ्य की पुष्टि की है। आचार्य सायण ने शिखण्डिनी के ऋषि विवेचन में इन्हें कश्यप पुत्री दो अप्सराओं के रूप में वर्णित किया है - कश्यपौ पर्वतनारदस्युभौ। अथवा कश्यपस्य पुत्र्यौ शिखण्डिन्याख्ये द्वे अप्सरासावस्य सूक्तस्य द्रष्टव्यौ (ऋ. ९.१०४ सां. भा.)।

२१५. शिवि औशीनर (१०.१७९.१) - शिवि औशीनर को ऋग्वेद में अत्यल्प ऋषित्व प्राप्त हुआ है। सूक्त १०.१७९ की प्रथम ऋचा शिवि औशीनर राजा द्वारा दृष्ट है। ये उशीनर के पुत्र थे, अतएव औशीनर कहलाये। इन्होंने इस ऋचा में इन्द्र की स्तुति की है, क्योंकि इन्हें इन्द्र की विशेष कृपा प्राप्त हुई। इस तथ्य की पुष्टि बौधायन श्रौत सूत्र २.१.१८ द्वारा होती है। पौराणिक सन्दर्भ में इन्हें दृष्टवती के गर्भ से उत्पन्न उशीनर का पुत्र बताया गया है। ये अपनी दयालुता तथा दानशीलता के कारण प्रसिद्ध हैं। उशीनर जनमेजय के पौत्र तथा महामना के पुत्र थे। अन्यत्र महाराजा ययाति की पुत्री माधवी से शिवि के जन्म का उल्लेख मिलता है। आचार्य सायण ने इनके ऋषित्व का विवेचन इन शब्दों में किया है - उशीनरपुत्रः शिविनोम राजा प्रथमाया ऋषिः (ऋ० १०.१७९ सा० भा०)।

२१६. शिरिम्बिठ भारद्वाज (१०.१५५) - शिरिम्बिठ भारद्वाज को ऋग्वेद के एक सूक्त १०.१५५ के ऋषि होने का गौरव प्राप्त है। यजु० ३५.१८ तथा अथर्व० २०.१३७.१ में भी इनका ऋषित्व निर्दिष्ट है, परन्तु अथर्ववेद में 'भारद्वाज' पद अनुक्त है। ये भारद्वाज पुत्र के रूप में ख्याति प्राप्त हैं, अतएव इनके नाम के साथ अपत्यवाचक पद भारद्वाज संयुक्त है। अन्य भारद्वाज-पुत्रों में ऋजिष्वा, गर्ग, शास का ऋषित्व भी ऋग्वेद में उल्लिखित है। आचार्य सायण ने भारद्वाज-पुत्र के रूप में इनका ऋषित्व विवेचित किया है - 'अरावि' इति पञ्चर्षं चतुर्थं सूक्तं भारद्वाजपुत्रस्य शिरिम्बिठस्यायम् (ऋ० १०.१५५ सा० भा०)। इन्होंने शिरिम्बिठ का सामान्य शाब्दिक अर्थ 'मेघ' के रूप में लिया है शिरिम्बिठस्य। बिठमन्तरिक्षम्। शीयति बिठेऽन्तरिक्ष इति शिरिम्बिठो मेघः (ऋ० १०.१५५.१ सा० भा०)।

२१७. शिशु आङ्गिरस (९.११२) - शिशु आङ्गिरस को ऋग्वेद के एक सूक्त ९.११२ के ऋषि होने का गौरव प्राप्त है। ये अङ्गिरस्-गोत्रोत्पन्न थे, अतएव आङ्गिरस पद से विवेचित हुए हैं। संभवतः शैशवावस्था में ही ऋषित्व प्राप्त होने के कारण इनका नाम 'शिशु' अभिहित है। एक सामद्रष्टा ऋषि के रूप में इनका उल्लेख मिलता है (पञ्च० ब्रा० १.३.३.२४)। इसी ब्राह्मण में शर्कर ऋषि को शिशुमार के रूप में वर्णित किया गया है। बृहदेवताकार ऋषि शौनके ने बृह० ६.१.३९ में शिशु आङ्गिरस को ऋषि रूप में स्वीकार किया है। आचार्य सायण ने इनके ऋषित्व का विवेचन इन शब्दों में उल्लिखित किया है - 'नानानम्' इति चतुर्मुखं नवयं सूक्तमाङ्गिरसस्य शिशुनाम् आर्यम् (ऋ० ९.११२ सा० भा०)।

२१८. शुनः शेष आजीगर्ति (९.३) - ३० - ऋ० भाग-१।

२१९. श्यावाश्व अत्रेय (९.३२) - ३० - ऋ० भाग-२।

२२०. श्येन आग्नेय (१०.१८८) - ऋग्वेद के दसवें मण्डल के १८८ वें सूक्त का ऋषित्व श्येन आग्नेय को प्राप्त हुआ है। ये अग्नि पुत्र होने के कारण अपत्यार्थक पद 'आग्नेय' से संयुक्त हुए हैं। अग्नि पुत्रों में कुमार, केतु, वत्स और श्येन का ऋषित्व ऋग्वेद में निर्दिष्ट है। ऋग्वेद में श्येन देवता के रूप में कुछ स्थानों ४.२६.४-७; ४.२७.१-४ पर उल्लिखित हैं। श्येन का सामान्य अर्थ बाज पक्षी अथवा पक्षी विशेष से लिया जाता है। आचार्य सायण ने इनके ऋषित्व को निम्न शब्दों में प्रमाणित किया है - 'प्रनूनम्' इति तुचं सप्तत्रिंशं सूक्तमानुषस्य श्येनस्यार्थं गायत्रम् (ऋ० १०.१८८ सा० भा०)।

२२१. श्रद्धा कामायनी (१०.१५१) - ऋग्वेद के दसवें मण्डल के सूक्त १५१ वें के ऋषि नाम में 'श्रद्धा कामायनी' वर्णित की गयी है। ये काम-गोत्रीय होने के कारण 'कामायनी' पद से संयुक्त हुई हैं। बृहदेवताकार ने अपने ग्रन्थ में २.८४ में ऋषि रूप में और २.७४ में देवता रूप में श्रद्धा को वर्णित किया है। उक्त सूक्त में श्रद्धा ही ऋषि एवं देवता रूप में अभिप्रेत हैं। ब्राह्मण ग्रन्थों में उन्हें सूर्य दुहिता भी कहा गया है - श्रद्धा वै सूर्यस्य दुहिता (शत० ब्रा० १.२.७.३.११)। तैत्तिरीय ब्राह्मण २.३.१०.१ में उन्हें प्रजापति दुहिता के रूप में भी वर्णित किया गया है। आचार्य सायण ने काम गोत्रीय के रूप में इनका ऋषित्व विवेचित किया है - 'श्रद्धया' इति पञ्चर्षं त्रयोविंशं सूक्तमानुषं श्रद्धादेवत्यम्। कामगोत्रजा श्रद्धा नामर्षिका (ऋ० १०.१५१ सा० भा०)।

२२२. संवनन (१०.१९१) - संवनन ऋषि को ऋग्वेद के दशम मण्डल के १९१ वें सूक्त के ऋषि रूप में स्वीकार किया गया है। इनके नाम के साथ अपत्यवाचक पद का कहीं उल्लेख नहीं है, अतएव इनके पूर्वज का नाम अविज्ञात है। इन्होंने प्रथम ऋचा में 'अग्नि' की तथा शेष ऋचाओं में 'संज्ञान' की स्तुति की है। बृहदेवताकार ने बृह० ८.९७ में 'संज्ञान' की स्तुति करने वाले द्रष्टा रूप में इन्हें निरूपित किया है। आचार्य सायण ने द्रष्टा रूप में इन्हें प्रमाणित किया है - 'संसम्' इति चतुर्मुखं चत्वारिंशं सूक्तं संवननस्यार्यम् (ऋ० १०.१९१ सा० भा०)। कुछ विद्वानों ने इन्हें आङ्गिरस के रूप में स्वीकार किया है।

२२३. संवर्त आङ्गिरस (१०.१७२) - संवर्त आङ्गिरस ऋग्वेद के एक सूक्त १०.१७२ एवं सामवेद के दो मंत्रों के मंत्रद्रष्टा हैं। इन्हें एक आङ्गिरस (अङ्गिरस्-गोत्रोत्पन्न) के रूप में स्वीकार किया गया है। ऐतरेय ब्राह्मण (८.२.१) में संवर्त आङ्गिरस को मरुत के अधिक-कर्ता के रूप में उल्लिखित किया गया है। पौराणिक सन्दर्भ में इन्हें अङ्गिरा ऋषि के पुत्रों में से एक माना गया है, जो

देवगुरु बृहस्पति के अनुज थे। आचार्य सायण ने इन्हें आङ्गिरस के रूप में उपन्यस्त किया है - 'आ याहि' इति चतुर्ग्वयेकविंश सूक्तमाङ्गिरसस्य संवत्सर्वायुषोदेवताकम् (ऋ० १०.१७२ सा० भा०)।

२२४. संकुसुक् यामायन (१०.१८) - संकुसुक् यामायन का ऋषित्व ऋग्वेद के एक सूक्त १०.१८ में दृष्टिगोचर होता है। यजुर्वेद में ऋषि नाम में संकुसुक् का नामोल्लेख मिलता है, किन्तु वहाँ 'यामायन' पद अनुल्लिखित है। ये यम वैवस्वत के पुत्र थे, अतः इनके नाम के साथ अपत्यवाचक पद 'यामायन' संयुक्त हुआ है। यम पुत्रों में दमन, देवश्रवा, मथित, शङ्ख और संकुसुक् का ऋषित्व ऋग्वेद में निर्दिष्ट है। बृहदेवताकार ऋषि शौनक ने संकुसुक् को यम के कनिष्ठ पुत्र के रूप में निरूपित किया है - नाम्ना संकुसुको नाम यमपुत्रो जघन्यः (बृह० २.६१)। आचार्य सायण ने यमपुत्र के रूप में इनका ऋषित्व विवेचित किया है - 'परं पृत्यो' इति चतुर्दशर्च द्वितीयं सूक्तं यमपुत्रस्य संकुसुकस्यार्यम् (ऋ० १०.१८ सा० भा०)।

२२५. सत्यधृति वारुणि (१०.१८५) - सत्यधृति वारुणि का ऋषित्व ऋक्, यजु और साम तीनों वेदों में दृष्टिगोचर होता है। ऋग्वेद का एक सूक्त १०.१८५ इनके द्वारा दृष्ट है। ये वरुण पुत्र थे, अतएव इनके नाम के साथ 'वारुणि' पद (अपत्यार्थक) संयुक्त हुआ है। वरुण पुत्र भृगु ऋषि का ऋषित्व ऋ० ९.६५:१०.१९ में निर्दिष्ट है। वरुण को भी ऋ० १०.१२४.१, ५-९ में ऋषि रूप में स्वीकार किया गया है। आचार्य सायण ने वरुण पुत्र के रूप में इनका ऋषित्व विवेचित किया है - 'महि' इति त्वं चतुर्विंशं सूक्तं वरुणपुत्रस्य सत्यवृतेरार्यम् (ऋ० १०.१८५ सा० भा०)।

२२६. सधि वैरूप्य (१०.११४) - सधि वैरूप्य को ऋग्वेद के एक सूक्त १०.११४ के ऋषि होने का गौरव प्राप्त है। एक ऋचा ५.४४.१० में भी ऋषि नाम में सधि नाम उल्लिखित है, यहाँ 'वैरूप्य' पद अनुल्लिखित है। ये विरूप गोत्रीय होने के कारण 'वैरूप्य' पद से संयुक्त हुए हैं। इनके पूर्वज विरूप आङ्गिरस का ऋषित्व ऋग्वेद में ८.४३-४४, ७५ में निर्दिष्ट है। विरूप-गोत्रीय ऋषियों में अष्टादंष्ट्र, नभप्रभेदन, शतप्रभेदन और सधि का ऋषित्व ऋग्वेद में निरूपित किया गया है। आचार्य सायण ने इनका ऋषित्व विवेचन निम्न शब्दों में किया है - 'धर्मा' इति दशर्च द्वितीयं सूक्तं वैश्वदेवम्। सधिनर्नाम वैरूप्य ऋषिः (ऋ० १०.११४ सा० भा०)।

२२७. सप्तर्षिगण (१.१०७) - सप्तर्षिगण का ऋषित्व ऋक्, यजु और साम तीनों वेदों में सम्मिलित रूप से दृष्टिगोचर होता है। ऋग्वेद का एक सूक्त १.१०७, यजु० १७.७९-८७ एवं सामवेद के अनेक मंत्र इनके द्वारा दृष्ट हैं। वैदिक साहित्य में भरद्वाज बार्हस्पत्य, कश्यप मारोच, गोतम राहुगण, अत्रि भौम, विश्वामित्र गाथिन, जमदग्नि भार्गव तथा वसिष्ठ मैत्रावरुणि के समुदाय को सप्तर्षिगण कहते हैं। ऋग्वेद के १.१०७ में इनका समुदित ऋषित्व मिलता है तथा १०.१३७ में स्वतंत्र ऋषित्व; जहाँ प्रत्येक ऋषि को क्रमशः एक-एक ऋचा का ऋषित्व प्राप्त हुआ है। इन सबका स्वतंत्र ऋषित्व प्रायः सभी संहिताओं में अनेक स्थानों पर मिलता है। सप्तर्षाणों को भी सप्तर्षि की संज्ञा से निरूपित किया गया है - प्राणा वै विश्वे देवाः सप्त ऋषयः (मैत्रा० सं० १.५.११)। ये सप्त शीर्षण्याः प्राणा आसंसो सप्तर्षयोऽथवन् (काठ० सं० ८.६.२)। बृहदेवताकार ने (बृह० ३.५८ में) वैश्वदेव सूक्त के द्रष्टाओं में सप्तर्षियों को भी परिगणित किया है। आचार्य सायण ने इनके नाम इस प्रकार उल्लिखित किये हैं - भरद्वाजकश्यपगोतमत्रिविश्वामित्रजमदग्निवसिष्ठ इति क्रमेण प्रत्युचमृषयः (ऋ० १०.१३७ सा० भा०)।

२२८. सप्तगु आङ्गिरस (१०.४७) - सप्तगु आङ्गिरस का ऋषित्व ऋग्वेद के एक सूक्त १०.४७ तथा सामवेद के एक मंत्र में दृष्टिगोचर होता है। ये आङ्गिरस-गोत्रोत्पन्न थे, अतएव आङ्गिरस के रूप में मान्य हैं। उक्त सूक्त की छठवीं ऋचा में इनका नामोल्लेख मिलता है। बृहदेवताकार ऋषि शौनक ने सप्तगु ऋषि को वैकुण्ठ इन्द्र के प्रिय सखा और 'ऋषिश्रेष्ठ' कहकर वर्णित किया है - उपावायश्चिश्रेष्ठं तत्प्रबोध्य सप्तगुम्। ऋषिस्तु सप्तगुर्नाम तस्यासीत्प्रियः सखा (बृह० ७.५५-५६)। आचार्य सायण ने एक कथा वर्णित की है कि विकुण्ठा नामक असुर स्त्री ने इन्द्र सप्तगु पुत्र की कामना से कठोर तप किया। तब स्वयं इन्द्र ही उनके पुत्र के रूप में उत्पन्न हुए। ये वैकुण्ठ इन्द्र के रूप में वर्णित हुए। सप्तगु ऋषि ने वैकुण्ठ इन्द्र की ही स्तुति की है। आचार्य सायण ने लिखा है - 'जगृष्मा ते' इति अष्टर्च पञ्चमं सूक्तमाङ्गिरसस्य सप्तगुर्नाम आर्षं त्रैष्टुभ्यम् (ऋ० १०.४७ सा० भा०)।

२२९. सप्ति वाजम्भर (१०.७९-८०) - सप्ति वाजम्भर का ऋषित्व ऋग्वेद के दो सूक्तों १०.७९-८० में दृष्टिगोचर होता है। इन सूक्तों में अग्नि सौवीक, अग्नि वैश्वानर और सप्ति वाजम्भर तीनों के बीच विकल्प निर्दिष्ट है। संभवतः सप्ति वाजम्भर भी व्यक्तिवाचक नाम न होकर अग्नि के विशेषण रूप में प्रयुक्त हुआ है। आचार्य सायण ने भाष्य में सप्ति का अर्थ - सर्पसंवाचकम् तथा वाजम्भर का अर्थ 'युद्धे प्रवृत्तं जित्वात्संसादकं' किया है (ऋ० १०.८०.१ सा० भा०)। उक्त तथ्य से स्पष्ट है कि यहाँ अग्नि के ही तीन रूपों में वैकल्पिक ऋषित्व दृष्टिगोचर हुआ है। आचार्य सायण ने इनका ऋषित्व विवेचन निम्न शब्दों में किया है - सौवीकगुणोऽग्निर्कृषिर्वैश्वानर गुणो वाजवा सप्तिर्नाम वाजम्भरपुत्रः (ऋ० १०.७९ सा० भा०)।

२३०. सप्रथ भारद्वाज (१०.१८१.२) - सप्रथ भारद्वाज का ऋषित्व ऋग्वेद की केवल एक ऋचा (१०.१८१.२) में ही निर्दिष्ट है। संभवतः ये भारद्वाज के पुत्र होंगे, अतएव इनके नाम के साथ अपत्यवाचक पद भारद्वाज संबद्ध है। आचार्य सायण ने अपने भाष्य

में इसी तथ्य की पुष्टि की है - वसिष्ठस्य प्रथः नाम पुत्रो यस्य भरद्वाजस्य सप्रथः नाम पुत्रः (ऋ० १०.१८.११ सा० भा०)। प्रथ का सामान्य अर्थ 'अति विशाल मनोवृत्ति वाला' किया जाता है। सप्रथ से 'विशाल मनोभूमि सम्पन्न' तथा भारद्वाज से 'ईर्ष्या आदि दुर्भाव रहित तथा शक्ति-सम्पन्न' अर्थ किया जाता है। आचार्य सायण ने इनका ऋषित्व विवेचन इस प्रकार किया है - भारद्वाजः सप्रथाय्य ऋषिर्द्वितीयः (ऋ० १०.१८.१ सा० भा०)

२३१. सरमा देवशुनी (१०.१०८.२, ४, ६, ८, १०, ११) - २० - देवता विवरण - पणि समूह।

२३२. सर्वहरि ऐन्द्र (१०.९६) - ऋग्वेद के दशम मण्डल के ९६ वें सूक्त में बरु आज़िरस और सर्वहरि ऐन्द्र का वैकल्पिक ऋषित्व निर्दिष्ट है। इन्द्र पुत्र होने के कारण सर्वहरि के साथ 'ऐन्द्र' पद संयुक्त हुआ है। अथर्व० २०, ३०, ३२ में भी इनका नाम ऋषि नाम में विवेचित है, परन्तु वहाँ ऐन्द्र पद अनुक्त है। इन्द्र पुत्रों में अप्रतिरथ, जय, बरु, वसुक्र, विमद, वृषाकपि और सर्वहरि का ऋषित्व ऋग्वेद में निर्दिष्ट है। सम्भव है, सर्वहरि ने इन्द्र की स्तुति करने के कारण 'ऐन्द्र' पद प्राप्त किया हो। आचार्य सायण ने इन्हें इन्द्र-पुत्र के रूप में विवेचित किया है - बर्तुर्नामाज़िरस ऋषिः इन्द्रस्य पुत्रः सर्वहरिर्नाम (ऋ० १०.९६ सा० भा०)।

२३३. साधन भौवन (१०.१५७) - ऋग्वेद के एक सूक्त १०.१५७ के ऋषि भुवन आप्त्य अथवा साधन भौवन हैं। भुवन आप्त्य के पुत्र होने के कारण साधन के साथ 'भौवन' पद संयुक्त हुआ है। सामवेद और अथर्ववेद में भी इन पिता-पुत्र का वैकल्पिक ऋषित्व ही प्राप्त होता है। भुवन पुत्र विश्वकर्मा का ऋषित्व ऋ० १०.८१.८२ में निर्दिष्ट है। आचार्य सायण ने साधन को भुवनपुत्र के रूप में स्वीकार किया है - 'इमा नु कं' इति पञ्चर्वं षष्ठं सूक्तमत्यपुत्रस्य भुवनस्यार्थं भुवनपुत्रस्य साधनसंज्ञस्य वा वैश्वदेवम् (ऋ० १०.१५७ सा० भा०)।

२३४. सार्षाज्ञी (१०.१८९) - २० - देवता विवरण।

२३५. सिकता निवावरी ऋषिगण (९.८६.११ - २०) - ऋग्वेद ९.८६.११ - २० ऋचाओं के ऋषि सिकता तथा निवावरी नाम के दो सामुदायिक ऋषिगण हैं। इसी सूक्त में आकृष्टा और माषा तथा पृथिन और अजा नाम के ऋषि-समूह का ऋषित्व भी निर्दिष्ट है। सिकता को सामान्यतः बालू अथवा भस्म के रूप में माना गया है - अग्नेरेत्तु वैश्वानरस्य भस्म-यत् सिकताः (शत० ब्रा० ७.१.१९)। 'रेतः सिकताः' (शत० ब्रा० ७.१.१.११) के अनुसार सिकता का पर्याय पराक्रम अथवा शक्ति का पुञ्ज किया जाता है और 'निवावरी' (निवन् + वनिन् + डोप्) का अर्थ 'निष्क्रियात्मक भक्ति-भाव युक्त' किया जाता है। अटल भक्ति भाव से ही पराक्रम का उन्नयन हो सकता है। आचार्य सायण ने ऋषि विषयक उल्लेख में इन्हें दो नामों के सामुदायिक ऋषि के रूप में स्वीकार किया है - द्वितीयस्य दशर्यस्य सिकता इति निवावरी इति द्विनामान ऋषिगणः (ऋ० ९.८६ सा० भा०)।

२३६. सिन्धुक्षित प्रैयमेघ (१०.७५) - ऋग्वेद का एक सूक्त १०.७५ सिन्धुक्षित प्रैयमेघ द्वारा दृष्ट है। ये प्रियमेघ आज़िरस के पुत्र थे, अतः इनके नाम के साथ 'प्रैयमेघ' पद संयुक्त किया गया है। उक्त सूक्त में इन्होंने 'नदी' की स्तुति की है। पञ्चविंश ब्राह्मण १२.१२.६ में सिन्धुक्षित का उल्लेख एक राजर्षि रूप में किया गया है। आचार्य सायण ने इन्हें प्रियमेघ पुत्र के रूप में निरूपित किया है - 'प्र सु क' इति नवर्वं सप्तमं सूक्तं प्रियमेघपुत्रस्य सिन्धुक्षित आर्षं जागृतं नदीदेवताकम् (ऋ० १०.७५ सा० भा०)।

२३७. सिन्धुद्वीप आम्बरीष (१०.९) - सिन्धुद्वीप आम्बरीष का ऋषित्व ऋग्वेद के एक सूक्त १०.९ तथा सामवेद के चार मंत्रों ३३, १८३७-३९ में निर्दिष्ट है। यजुर्वेद तथा अथर्ववेद में भी इनका ऋषित्व अनेक स्थानों पर वर्णित है, परन्तु यहाँ अपत्यवाचक पद रहित नाम उल्लिखित है। ये आम्बरीष वार्षागिरि के पुत्र थे, अतः इनके साथ अपत्यार्थक पद 'आम्बरीष' संयुक्त हुआ है। ऋग्वेद के एक सूक्त १.१०० में वृषागिरि के पाँच राजर्षि पुत्रों ऋक्षाक्ष, आम्बरीष, सहदेव, भयमान और सुराधस् का संयुक्त ऋषित्व दृष्टिगोचर होता है। बृहदेवताकार ऋषि शौनक के अनुसार इन्द्र ने विश्वरूप का वध किया, उनके पाप का निवारण करने के लिए सिन्धुद्वीप ऋषि ने स्वयं जल सिञ्चन कर सूक्त १०.९ का गायन किया (बृह० ६.१५२ १५३)। आचार्य सायण ने इन्हें राजा आम्बरीष का पुत्र कहा है - आम्बरीषस्य राज्ञः पुत्रः सिन्धुद्वीप ऋषिस्त्वष्टृपुत्रस्त्रिशिरा वा (ऋ० १०.९ सा० भा०)।

२३८. सुकीर्ति काक्षीवत (१०.१३१) - सुकीर्ति काक्षीवत का ऋषित्व ऋग्वेद के एक सूक्त १०.१३१, अथर्व० २० १२५ तथा यजु० १०.३२ में निर्दिष्ट है, परन्तु अथर्ववेद में अपत्यवाचक पद अनुल्लिखित है। ये काक्षीवत के पुत्र होने के कारण 'काक्षीवत' पद से सम्बद्ध किये गये हैं। इनके पिता काक्षीवान् को दीर्घतमस् के उशिज नामक दासी के पुत्र होने के कारण दीर्घतमस् अथवा औशिज कहा गया है। काक्षीवान् के पुत्र शबर तथा पुत्री घोषा का ऋषित्व भी क्रमशः ऋ० १०.१६९ तथा ऋ० १०.३९-४० में निर्दिष्ट है। ब्राह्मण ग्रन्थों में (ऐत० ब्रा० ५.१५.कौषी० ब्रा० ३०.५) इन्हें द्रष्टा रूप में स्वीकार किया गया है। आचार्य सायण ने इन्हें काक्षीवत पुत्र के रूप में विवेचित किया है - 'अप प्रावः' इति सप्तर्वं तृतीयं सूक्तं काक्षीवतः पुत्रस्य सुकीर्तार्षम् (ऋ० १०.१३१ सा० भा०)।

२३९. सुदास् पैजवन (१०. १३३) - सुदास् पैजवन का ऋषित्व ऋक्, साम तथा अथर्ववेद में दृष्टिगोचर होता है। ऋ० १०. १३३ सूक्त, साम० १८०१ - १८०३, अथर्व २०. ९५. २-४ इनके द्वारा दृष्ट हैं। ये पिजवन के पुत्र थे, अतएव 'पैजवन' पद (अपत्यवाचक) से अभिहित हैं। वसिष्ठ ऋषि ने ऋग्वेद ७. १८. २२ - २५ ऋचाओं में सुदास् पैजवन राजा के दान की स्तुति की है। ऋक् ७. १८. २२ में सुदास् को पिजवन का पुत्र तथा देववान् राजा का पौत्र माना गया है। पिजवन का ही नामान्तर 'दिवोदास्' मान्य है। ऋ० ३. ५३. ९ में विश्वामित्र ऋषि सुदास् राजा के यज्ञ में पुरोहित के रूप में वर्णित हुए हैं। वसिष्ठ ऋषि ने ऋग्वेद में अनेक स्थानों पर सुदास् के यज्ञ को उल्लिखित किया है, इससे वसिष्ठ सुदास् के पुरोहित के रूप में प्रतीत होते हैं। ऐत० ब्रा० ७. ३४ में भी इसकी पुष्टि होती है। सुदास् के वंशजों को 'सौदास' पद से वर्णित किया गया है। विष्णु पुराणानुसार सुदास् कोसल देश के राजा तथा दिवोदास के पुत्र एवं सर्वकाम के पौत्र थे। आचार्य सायण ने इन्हें पिजवन के पुत्र के रूप में वर्णित किया है - 'प्रोषु' इति सप्तर्षि पञ्चमं सूक्तं पिजवनपुत्रस्य सुदास आर्षपैत्रम् (ऋ० १०. १३३ सा० भा०)।

२४०. सुपर्ण तार्क्ष्यपुत्र (१०. १४४) - ऋग्वेद का एक सूक्त १०. १४४ सुपर्ण तार्क्ष्यपुत्र द्वारा दृष्ट है। एक सूक्त ऋ० ८. ५९ में ऋषि नाम में सुपर्ण काण्व निर्दिष्ट है, जो कण्व गोत्रीय हैं। संभव है तार्क्ष्यपुत्र ही कण्व गोत्रीय हों और ये सुपर्ण से अभिन्न हों। तैत्तिरीय संहिता ४. ३. ३. २ तथा काठक संहिता ३९. ७ में भी सुपर्ण ऋषि का नामोल्लेख मिलता है। ऋ० १०. १४४. ४ में सुपर्ण को श्येन का पुत्र भी कहा गया है - यं सुपर्णः पराक्तः श्येनस्य पुत्र आभरत्। श्येन को अग्नि पुत्र के रूप में ऋ० १०. १८८ के ऋषि-विवेचन में ऋषित्व प्राप्त हुआ है। ऋ० १०. १७८ में अरिष्टनेमि तार्क्ष्य का ऋषित्व निर्दिष्ट है, जो सम्भवतः तृक्ष पुत्र होंगे। पौराणिक सन्दर्भ में सुपर्ण की बहिन और अरिष्टनेमि की पुत्री सुमति का भी उल्लेख मिलता है। आचार्य सायण ने इन्हें तार्क्ष्यपुत्र के रूप में विवेचित किया है - 'अयं हि' इति षड्विंशं षोडशं सूक्तं तार्क्ष्यपुत्रस्य सुपर्णस्यार्षम् (ऋ० १०. १४४ सा० भा०)।

२४१. सुमित्र वाघ्न्यश्व (१०. ६९ - ७०) - ऋ० के दो सूक्तों १०. ६९ - ७० का ऋषित्व सुमित्र वाघ्न्यश्व को प्राप्त हुआ है। ये वाघ्न्यश्व के पुत्र होने के कारण अपत्यार्थक पद 'वाघ्न्यश्व' द्वारा संयुक्त हुए हैं। प्रथम सूक्त में अनेक स्थानों पर इनका नामोल्लेख हुआ है। इनके द्वारा दृष्ट सूक्तों में से एक में अग्नि देवता तथा दूसरे में आग्नी सूक्त के देवों की स्तुति की गयी है। आचार्य सायण ने इन्हें वाघ्न्यश्व पुत्र कहा है - 'भद्रः' इति द्वादशं प्रथमं सूक्तं वाघ्न्यश्वपुत्रस्य सुमित्रस्यार्षम् (ऋ० १०. ६९ सा० भा०)।

२४२. सुवेदस् शैरीषि (१०. १४७) - सुवेदस् शैरीषि का ऋषित्व ऋग्वेद के एक सूक्त १०. १४७ में दृष्टिगोचर होता है। सामवेद (३६१) में ऋषि नाम सुवेदस् शैरीषि निर्दिष्ट है, संभवतः यह त्रुटि से नाम-भेद हुआ होगा। ये शैरीष पुत्र होने के कारण 'शैरीषि' पद (अपत्यवाचक) से संयुक्त हुए हैं। उक्त सूक्त में ऋषि ने इन्द्र देवता की स्तुति की है। सुवेदस् का शाब्दिक अर्थ 'उत्तम ज्ञान अथवा धन सम्पन्न' किया जाता है। शैरीष का अर्थ 'कुमार्ग अथवा कुविचारों को नष्ट करने वाला' किया जाता है। आचार्य सायण ने ऋषि - विवेचन में इन्हें शैरीष - पुत्र के रूप में उपन्यस्त किया है - 'ऋते' इति पञ्चविंशकोनविंशं सूक्तं शैरीषपुत्रस्य सुवेदस आर्षम् (ऋ० १०. १४७ सा० भा०)।

२४३. सुहस्त्य घोषेय (१०. ४९) - सुहस्त्य घोषेय का ऋषित्व ऋ० १०. ४९ में दृष्टिगोचर होता है। ये घोषा काक्षीवती के पुत्र होने के कारण अपत्यवाचक पद 'घोषेय' से संयुक्त हुए हैं। उक्त सूक्त में इन्होंने अश्विनीकुमारों की स्तुति की है। बृहदेवता ग्रन्थ में घोषा की कथा वर्णित की गयी है। इसमें (बृह० ७. ४६ - ४७) वर्णित है कि अश्विनीकुमारों ने अपनी कृपा से घोषा की जरावस्था को दूर किया और उसे पति तथा पुत्र (ऋषि सुहस्त्य) प्रदान किया। आचार्य सायण ने घोषा पुत्र के रूप में इनका ऋषित्व विवेचित किया है - 'समानम्' इति तृचं द्वादशं सूक्तं घोषायाः पुत्रस्य सुहस्त्यस्यार्षं जागतामन्विन्म् (ऋ० १०. ४९ सा० भा०)।

२४४. सून आर्भव (१०. १७६) - ऋग्वेद के दसवें मण्डल के १७६ वें सूक्त के ऋषि 'सून आर्भव' हैं। ये ऋभु पुत्र होने के कारण अपत्यार्थक पद 'आर्भव' से सम्बद्ध हैं। ऋ० ९. ९९ - १०० में रेभ और सून काश्यप का सम्मिलित ऋषित्व निर्दिष्ट है। यहाँ सून काश्यप गोत्रीय रूप में अभिप्रेत हैं। संभव है, सून के पिता ऋभु काश्यप ही हों और दोनों सून अभिन्न हों। आचार्य सायण ने अपने भाष्य में ऋषि विषयक उल्लेख में इन्हें ऋभु पुत्र के रूप में निरूपित किया है - 'प्र सूनः' इति क्षत्रुर्ग्वं पञ्चविंशं सूक्तम्। ऋभुपुत्रः सूनर्नार्षिः (ऋ० १०. १७६ सा० भा०)।

२४५. सूर्या सावित्री (ऋषिका) (१०. ८५) - ऋग्वेद के एक सूक्त १०. ८५ की ऋषिका 'सूर्या सावित्री' हैं। ये सविता पुत्री होने के कारण अपत्यार्थक पद 'सावित्री' से वर्णित हुई हैं। उक्त सूक्त में सूर्या के विवाह का विस्तृत विवरण मिलता है, अतः उक्त सूक्त को सूर्या सूक्त तथा विवाह सूक्त भी कहा जाता है। सूर्य-पुत्री उषा को भी सूर्या कहा गया है। ऋ० ६. ५८. ४ में सूर्या को पूषा की बहिन के रूप में वर्णित किया गया है। ब्राह्मण ग्रन्थ में प्रजापति की पुत्री के रूप में सूर्या सावित्री उल्लिखित हुई हैं - प्रजापतिर्वै सोमाय राज्ञे दुहितरं प्रायच्छत् सूर्या सावित्रीम् (ऐत० ब्रा० ४. ७)। इन्हें सोम अथवा अश्विनीकुमारों की पत्नी के रूप में भी वर्णित किया गया है। बृहदेवताकार ऋषि शौनक ने उषस् के तीन रूपों में सूर्या को वर्णित किया है। बृह० ७. ११९, १२१ के अनुसार

उषस् के तीन रूप सावित्री, सूर्या और वृषाकपायी हैं, यही विवस्वान की पत्नी भी हैं। सूर्योदय के पूर्व वह उषस्, मध्याह्न में सूर्या और दिनान्त में वृषाकपायी बनकर वह नीचे चली जाती हैं। आचार्य सायण ने इन्हें सविता-सुता के रूप में विवेचित किया है - तत्र 'सत्येन' इति सप्तचत्वारिंशद्वचं प्रथमं सूक्तं सवितुमुतायाः सूर्याया आर्षम् (ऋ० १०.८५ सा० भा०)।

२४६. सोम (१०.१२४.१, ५-९) - ऋ० १०.१२४.१, ५-९ ऋचाओं का ऋषित्व अग्नि, वरुण तथा सोम तीनों को समुदित रूप से प्राप्त हुआ है। ऋग्वेद में अनेक स्थानों पर अग्नि, यम, इन्द्र, वरुण, सोम आदि देवताओं का भी ऋषित्व प्राप्त होता है। 'यस्य वाक्यं स ऋषिः' सूत्रोक्ति के अनुसार सोम के कथन में सोम को ऋषि माना गया है। चन्द्रमा को ही 'सोम' कहा गया है - 'चन्द्रमा उ वै सोमः' (शत० ब्रा० ६.५.११)। दीक्षा को सोम की पत्नी कहा गया है - 'दीक्षा सोमस्य राजः पत्नी' (गो० ब्रा० २.२.९)। 'सोम' व्यक्तिवाचक के रूप में मान्य हों, तो इनके अपत्यवाचक पद के विषय में ज्ञान अपेक्षित है। शाखायन आरण्यक १५.१ में आचार्यों की वंश सूची में प्रतिवेश्य के शिष्य का नाम सोम प्रातिवेश्य उल्लिखित है। आचार्य सायण ने ऋषि-विषयक उल्लेख में सोम के ऋषित्व को इस प्रकार से प्रमाणित किया है - शिष्टाग्निवरुणसोमा अस्तुवन् (ऋ० १०.१२४ सा० भा०)।

२४७. स्युमरश्मि भार्गव (१०.७७-७८) - स्युमरश्मि भार्गव को ऋग्वेद के दो सूक्तों १०.७७-७८ के ऋषि होने का गौरव प्राप्त है। ये भृगु गोत्र के होने के कारण 'भार्गव' पद से अभिहित हैं। उक्त सूक्तों में इन्होंने मरुद देवता की स्तुति की है। ऋ० १.११२.१६ में स्युमरश्मि का उल्लेख निर्दिष्ट है, जिसमें अश्विनीकुमारों ने इनकी रक्षा की। ऋ० ८.५२.२ में इनका उल्लेख है, जिसमें ऋषि ने इन्द्रदेव का, इनके यज्ञ में आवाहन किया है। महाभारत में भी प्राचीन ऋषि के रूप में इनका उल्लेख है, जिसमें कपिल मुनि के साथ इनका संवाद वर्णित हुआ है। आचार्य सायण ने ऋषि विवेचन में इन्हें भृगु गोत्रीय कहा है - 'अब्रुवः' इत्यष्ट्वचं नवमं सूक्तं भृगुगोत्रस्य स्युमरश्मेरार्षं मरुदेवताकम् (ऋ० १०.७७ सा० भा०)।

२४८. हरिमन्त आङ्गिरस (९.७२) - हरिमन्त आङ्गिरस को ऋग्वेद के एक सूक्त ९.७२ के मंत्रद्रष्टा होने का गौरव प्राप्त है। ये अङ्गिरस गोत्रोत्पन्न थे, अतः आङ्गिरस कहलाये। उक्त सूक्त में इन्होंने पवमान सोम की स्तुति की है। हरिमन्त का शाब्दिक अर्थ 'हर्ष' = 'मन को हरण करने वाले स्वभाव अथवा रूप वाला' तथा मन्त = (मतुप् प्रत्यय से) 'प्रशंसनीय रूप या आचरण वाला' किया गया है। आचार्य सायण ने इसे प्रमाणित किया है - 'हरिं मुञ्जति' इति नवचं पञ्चमं सूक्तमाङ्गिरसस्य हरिमन्तस्यार्षं पवमानसोपदेवताकम् (ऋ० ९.७२ सा० भा०)।

२४९. हविर्धान आङ्गि (१०.११-१२) - हविर्धान आङ्गि को ऋग्वेद के दो सूक्तों १०.११-१२ के मंत्रद्रष्टा होने का गौरव प्राप्त हुआ है। संभवतः ये अङ्ग औरव ऋषि के पुत्र होंगे, जिससे इनके नाम के साथ 'आङ्गि' पद अभिहित है। अङ्ग औरव का ऋषित्व ऋ० १०.१३८ में निर्दिष्ट है। उक्त दोनों सूक्तों में ऋषि ने अग्नि देवता की स्तुति की है। सम्पूर्ण द्यावा-पृथिवी ही देवों के हविर्धान (हविर्द्रव्य का स्थान) में समाहित हैं - द्यावापृथिवी वै देवानां हविर्धानि आस्ताम् (ऐत० ब्रा० १.२.९)। आचार्य सायण ने इनके ऋषित्व विवेचन में 'आङ्गि' पद (अपत्यवाचक) उल्लिखित किया है, परन्तु इससे उनके पिता या पूर्वज का नाम ज्ञात नहीं होता है - 'वृषा' इति नवचमेकादशं सूक्तमाङ्गिर्हविर्धानस्यार्षमान्येयम् (ऋ० १०.११ सा० भा०)।

२५०. हिरण्यगर्भ प्राजापत्य (१०.१२१) - हिरण्यगर्भ प्राजापत्य का ऋषित्व ऋग्वेद के एक सूक्त १०.१२१ तथा यजुर्वेद के अनेक मंत्रों में निर्दिष्ट है। प्राजापति के पुत्र होने के कारण ये प्राजापत्य कहलाये। ब्राह्मण ग्रन्थों में प्राजापति को ही हिरण्यगर्भ कहा गया है - प्राजापतिर्वै हिरण्यगर्भः (तैत्ति० सं० ५.५.१.२)। स्वर्णिम गर्भ (सुवर्ण अण्डे) से ही हिरण्यगर्भ प्राजापति की उत्पत्ति हुई - हिरण्यगर्भः हिरण्यमस्याण्डस्य गर्भभूतः प्राजापतिर्हिरण्यगर्भः (ऋ० १०.१२१.१ सा० भा०)। बृहदेवताकार ऋषि शौनक ने बृह० २.४७ में हिरण्यगर्भ ऋषि को प्राजापति 'कः' के स्तोत्र के रूप में वर्णित किया गया है। आचार्य सायण ने इन्हें प्राजापति पुत्र के रूप में उपन्यस्त किया है - 'हिरण्यगर्भः' इति दशचं नवमं सूक्तं प्राजापतिपुत्रस्य हिरण्यगर्भाख्यस्यार्षं त्रैष्टुभम् (ऋ० १०.१२१ सा० भा०)।

२५१. हिरण्यस्तूप आङ्गिरस (९.४, ९.६९) - ३० - ऋ० भाग - १।



ऋग्वेद भाग-४ के देवताओं का संक्षिप्त परिचय

१. अग्नि (१०.१-७) - ३० - ऋ० भाग - १।
२. अग्नीषोम (१०, १९) - ३० - ऋ० भाग - १।
३. अङ्गिरस् (१०.६२. १- ६) - ऋग्वैदिक देवताओं में अङ्गिरस् का महत्वपूर्ण स्थान है। इनका देवत्व ऋग्वेद में केवल एक सूक्त की छः ऋचाओं में दृष्टिगोचर होता है। अंगारों से उत्पत्ति के कारण इन्हें अङ्गिरस् कहते हैं। अङ्गिरोष्वाङ्गिरा ऋषिः (बृह० - ५. ९९)। यों तो अङ्गिरस् का नाम ऋषियों में परिगणित किया जाता है, किन्तु कुछ ऋचाओं (ऋ० १०.६२.१ - ६) में इनकी स्तुति होने से इन्हें देवता भी माना गया है। इनके देवत्व को प्रमाणित करते हुए बृहदेवताकार ने लिखा है - षत्विदं वैश्वदेवानि द्वितीयेऽङ्गिरसां स्तुतिः (बृह० ७.१०२)। आचार्य सायण ने भी इनके देवत्व को प्रतिपादित किया है - आदितः षण्णां विश्वे देवा अङ्गिरसो वा देवता (ऋ० १०.६२ सा० भा०)। अङ्गिरस् को आङ्गिरस गोत्र का प्रवर्तक माना जाता है। ऋग्वेद में प्रायः ६० बार अङ्गिरस् शब्द का प्रयोग हुआ है। कहीं-कहीं इन्द्र, अग्नि और अश्विनीकुमारों के विशेषण के रूप में भी अङ्गिरस् शब्द का प्रयोग किया गया है।
४. अपानपात् (१०.३०) - ३० - ऋ० भाग - १।
५. अप्वादेवी (१०. १०३. १२) - अप्वादेवी का देवत्व ऋग्वेद की एक ऋचा १०.१०३.१२ में दृष्टिगोचर होता है। यही ऋचा अथर्व० ३.२.५ में भी पठित है। अप्वादेवी को पीडकदेवी के रूप में प्रतिष्ठा प्राप्त हुई है। वे दूसरों के चित्त को विक्षिप्त करके उनके शिर आदि अङ्गों को निष्क्रिय करने की सामर्थ्य रखती हैं। उनसे प्रार्थना की जाती है कि वे अपनी इन शक्तियों को शत्रुओं पर प्रयुक्त करके उन्हें तमस् में डुबो दें। बृहदेवता में रात्री, अग्नावी, अरण्यानी, श्रद्धा, पृथिवी और इच्छा के साथ अप्वा का भी नामोल्लेख मिलता है - रात्र्यवाम्नाथ्यरण्यानी श्रद्धेष्ठा पृथिवी तथा (बृह० १.११२)। आचार्य सायण ने इनके देवत्व की विवेचना इन शब्दों में की है - 'अपोषा चित्तम्' इत्यस्या अप्वाख्या देवी देवता (ऋ० १०.१०३ सा० भा०)।
६. अरण्यानी (१०. १४६) - अचेतन पदार्थों के देवत्व के क्रम में अरण्यानी का नाम प्रख्यात है। इन्हें अरण्य की आत्मा अर्थात् वन देवी के रूप में प्रतिष्ठा प्राप्त है। ऋग्वेद के दशम मण्डल के १४६ वें सूक्त में इनकी स्तुति की गई है, जिसमें इन्हें मृगों की माता कहा गया है, जो अकृष्टा होते हुए भी शश्य - सम्पन्न हैं। घनघोर निर्जनता में भी उनके शब्दों का मार्मिक चित्रण किया गया है - अरण्यान्यरण्यान्यसौ या प्रेव नश्यास - - - भीरिव विन्दती (ऋ० १०. १४६. १)। आचार्य सायण ने इनका देवत्व इस प्रकार प्रतिपादित किया है - महदरण्यमरण्यानी। तद्देवताकम् (ऋ० १०.१४६ सा० भा०)। बृहदेवता (२.७४) में भी इनके देवत्व का उल्लेख है, जिसमें इन्हें रात्रि, श्रद्धा, उषा, पृथिवी और अप्वा के साथ वर्णित किया गया है - अरण्यानी च रात्री च श्रद्धा चोषाः सरस्वती।
७. अश्विनीकुमार (१०. ३९. ४१) - ३० - ऋ० भाग - १।
८. असमाति (१०. ६०. १ - ४, ६) असमाति नामक राजा यों तो मानव वर्ग में आते हैं; किन्तु ऋग्वेद की कुछ ऋचाओं में उनकी स्तुति होने से यस्य वाक्यं स ऋषिः। या तेनोज्यते सा देवता (ऋ० १०. १० सा० भा०) सूत्र के अनुसार उन्हें भी देवत्व प्रदान किया गया है। बृहदेवता में वर्णित सुबन्धु की कथा में इनका नामोल्लेख है, जहाँ इन्हें इक्ष्वाकु वंशी तथा रथप्रोष्ठ असमाति कहा गया है - राजासमातिरैक्ष्वाकू रथप्रोष्ठः पुरोहितान् (बृह० ७. ८५)। कथा का सारांश यह है कि राजा असमाति ने किसी कारण वश अपने पुरोहितों बन्धु, सुबन्धु, श्रुतबन्धु, विप्रबन्धु गौपायन को निष्कासित करके किरात और आकुलि नामक दो मायावियों को अपना पुरोहित बना लिया। इन मायावी पुरोहितों ने कपोत बनकर पूर्व निष्कासित पुरोहित सुबन्धु के वध का प्रयास किया और उनके (सुबन्धु के) ऊपर गिर पड़े। इस आघात से सम्मोहित होकर वे भूमि पर गिर पड़े। इसके उपरान्त बन्धु श्रुतबन्धु, विप्रबन्धु गौपायनों ने सुबन्धु के प्राण लौटाने के लिए अनेक देवताओं की स्तुति की। बाद में उन्होंने (गौपायनों ने) एवं उनकी माता ने राजा असमाति की स्तुति की। स्तुति सुनकर लज्जापूर्वक वे गौपायनों के पास गये और संवेदना प्रकट की। गौपायनों द्वारा अन्ततः अग्निदेव की स्तुति किये जाने पर वे (अग्निदेव) प्रकट हुए और उनसे सुबन्धु को जीवित करते हुए असमाति के संरक्षण का भी आश्वासन दिया।

बृहदेवता और परवर्ती ब्राह्मण ग्रन्थों में असमाति के साथ जहाँ रथप्रोष्ठ और रथप्रोष्ठ विशेषण संयुक्त है, वहीं आचार्य

सायण ने इनके साथ कोई विशेषण संयुक्त न करके केवल असमाति नामक राजा ही लिखा है - आदितश्चतसृणामसमाति नाम्नो राज्ञः स्तुयमानत्वात् स एव देवता (ऋ० १०.६० सा० भा०)।

९. असुनीति (१०.५९.५ - ६) - भावात्मक देवर्गा में असुनीति देवी भी प्रतिष्ठित हैं। ऋग्वेद एव अथर्ववेद में कई मन्त्रों में इनका मानवीकरण मिलता है। असुनीति को प्रेत के प्राणों तथा अर्द्धों को इहलोक से परलोक में पहुँचाकर वहाँ प्रेत शरीर में स्थापित कर गन्ती बताया गया है। मर कर पुनः जीवित हो उठने वाले व्यक्ति के प्राणों को यमलोक से वापस लाने का कार्य भी असुनीति का ही है। ऋग्वेद के कुछ मन्त्रों में उनसे प्रार्थना की गई है कि वे फिर से हमारे मन को शरीर में स्थापित करें और हमारी आयु में वृद्धि कर दें। यथा- असुनीने मनो अस्मासु धारय जीवातये सु प्र तिरा न आयुः (ऋ० १०.५९.५)। इनके देवत्व की विवेचना करते हुए सायणाचार्य लिखते हैं - 'असुनीते मनः' इति द्वाभ्यामसुनीतिनाम्नी देवीभस्तुवन् अतस्तयोः सा देवता (ऋ० १०.५९ सा० भा०)। बृहदेवता में ४ बार इनका नामोल्लेख हुआ है, जिससे इनके देवत्व की पुष्टि होती है। यथा - ऋक्सौम्या नैर्ऋती चैषा असुनीते स्तुतिः परे (बृह० ७.९२)।

१०. आदित्य (१०.१८५) - ३० - ऋ० भाग - १।

११. आपो देवता (१०.९) - ३० ऋ० भाग - १।

१२. आप्रीसूक्त (१०.११०) ऋग्वेद में आप्रीसूक्त को भी देवता की श्रेणी में परिगणित किया गया है। सम्पूर्ण ऋग्वेद में प्रायः १० बार आप्रीसूक्त को देवत्व प्राप्त हुआ है। वस्तुतः इसमें बारह देवताओं का एक समूह है, जो आप्रीसूक्त के नाम से जाने जाते हैं। ये देव हैं- १ - इधम अथवा समिद्ध अग्नि, २ - तनूनपात्, ३ - नराशंस, ४ - इळा, ५ - बर्हि, ६ - देवीद्वार, ७ - उपासानक्ता, ८ - दिव्य होतागण प्रचेतस्, ९ - तिस्रोदेव्यः (सरस्वती, इळा, भारती), १० - त्वष्टा, ११ - वनस्पति, १२ - स्वाहाकृति। इन देवों में कुछ आप्री सूक्तों में नराशंस और तनूनपात् में विकल्प मिलता है। जबकि कहीं-कहीं त्वष्टा का देवत्व अलग से भी प्रतिपादित है। आप्री शब्द की व्याख्या वाचस्पत्यम् पृष्ठ ७५० में इस प्रकार की गई है - आप्रीणात्यन्था। प्रयाज्याज्यायाम् 'प्रेषेभिः प्रेषेणाप्रीत्याप्रीमराप्रीर्यज्ञस्य'। इस प्रकार आप्री शब्द का अर्थ है, यज्ञादि कार्यों को सम्पन्न करने में सहायक तृप्तिदायक क्रियाएँ एवं अन्य तृप्ति प्रदाता सहयोगीजन। यजुर्वेद १९.१९ में भी इस तथ्य की पुष्टि की गई है। आप्रीसूक्त के देवत्व की विवेचना आचार्य सायण इन शब्दों में करते हैं - आप्रीसूक्तमिदम्। अतः समिद्धाद्याः सतनूनपातो नराशंसवर्जिताः प्रत्यृचं देवताः। तथा चानुकान्तं - 'समिद्ध एकदश जम्दग्निस्तत्सुतो वा राम आप्रियः' इति (ऋ० १०.११० सा० भा०)। बृहदेवताकार ने भी आप्रीसूक्त का देवत्व स्वीकार किया है - जामदग्न्यं समिद्धोऽष्ट आप्रीसूक्तमतः परम् (बृह० ८.३७)। आप्रीसूक्त में वर्णित सभी देवताओं का अलग-अलग विस्तृत परिचय ऋग्वेद भाग- १ एवं २ में देखा जा सकता है।

१३. इन्द्र (१०.१११-११३) - ३० - ऋ० भाग - १।

१४. इन्द्रासोम (१०.८९.५) - ३० - ऋ० भाग - १।

१५. उपमश्रवा मैत्रातिथि (१०.३३.६ - ९) - उपमश्रवा मैत्रातिथि का देवत्व ऋग्वेद की चार ऋचाओं में परिलक्षित होता है, जिनमें इनके पिता मित्रातिथि के दिवंगत हो जाने पर ऋषि कवष एलूष द्वारा इन्हें सान्त्वना प्रदान किये जाने का वर्णन है। मित्रातिथि के पुत्र होने के कारण इनके नाम के साथ अपत्यार्थक पद मैत्रातिथि संलग्न किया जाता है। आचार्य सायण ने इनके देवत्व का प्रतिपादन इस प्रकार किया है - अथ 'यस्य प्रस्वादसः, इत्यादिभिश्चतसृभिर्मित्रातिथिनाम्नि राज्ञि परलोके गते शोकाभिभूतं तस्य पुत्रमुपमश्रवोनामानं कवष ऋषिः स्नेहवशादभिगत्य विगतशोकमकरोत्। अतस्तासां तदेकताम्रम् (ऋ० १०.३३ सा० भा०)। जहाँ आचार्य सायण ने अपने ऋग्वेद भाष्य में उपमश्रवा को मित्रातिथि का पुत्र प्रतिपादित किया है, वहीं बृहदेवताकार ने उन्हें मित्रातिथि का पौत्र विवेचित किया है - भूते मित्रातिथौ राज्ञि तन्नपातपृषिः परैः। उपमश्रवसं यस्य क्षतुर्भिः स व्यशोकयत् (बृह० ७.३५-३६)।

१६. उर्वशी (१०.९५.१, ३, ६, ८-१०) - उर्वशी को ऋग्वेद के दशम मण्डल के पंचानवे वें सूक्त में देवत्व प्राप्त हुआ है। इसी सूक्त की कुछ ऋचाओं का ऋषित्व भी इन्हें प्राप्त है। ऋ० सप्तम मण्डल के तैत्तिरीय संहिता के ११ वें मन्त्र में वसिष्ठ को उर्वशी का पुत्र वर्णित किया गया है - 'उतासि मैत्रावरुणो वसिष्ठोर्वश्या ब्रह्म मनसोऽजिज्ञातः'। अन्यत्र इनका आवाहन सरित्तारों (जल धाराओं) के साथ किया गया है - स्मरन्तीभिर्ऋर्वशी वा गुणात् (ऋ० ५.४१.१९)। ऋ० १०.९५ में उर्वशी के साथ उनके प्रेमी इळा पुत्र पुरूरवा का संवाद वर्णित है। वहाँ इन्हें अप्या कहा गया है। बृहदेवताकार ने भी उर्वशी का देवत्व विवेचित किया है - चरन्सरसि सोऽप्ययद् अभिरूपायिवोर्वशीम् (बृह० ७.१५१)। आचार्य सायण ने अपने ऋग्वेद भाष्य में उर्वशी के देवत्व एवं ऋषित्व को भी प्रमाणित किया है - नवर्च ऐक्यस्य पुरूरवसो वाक्यानि। अतस्तस्मां स ऋषिः। शिष्टा नवोर्वश्या वाक्यानि। अतस्तासु सर्विका। उज्योर्वाक्येषु योऽर्चः प्रतिपाद्यते सा देवता (ऋ० १०.९५ सा० भा०)।

१७. उषा (१०.१७२) ३०-३० भाग-१।
१८. ऋत्विगण (१०.१०१) - ३०-३० भाग-२।
१९. ऋभुगण (१०.१७६.१) ३०-३० भाग-१।
२०. कः (प्रजापति) (१०.१२१) - ३०-३० भाग-१।
२१. कुरुश्रवण त्रासदस्यव (१०.३३.३-४) - कुरुश्रवण त्रासदस्यव का देवत्व मानव वर्ग के देवताओं में विवेचित है। ऋग्वेद की कुछ ऋचाओं में इनके दान का वर्णन होने से इन्हें देवता की मान्यता प्रदान की गई है। त्रासदस्य के पुत्र होने के कारण इन्हें अपत्यार्थक विशेषण त्रासदस्यव से विभूषित किया गया है। आचार्य सायण इनके देवत्व को इन शब्दों में प्रमाणित करते हैं - 'कुरुश्रवणमावृण' इति द्वाभ्यां त्रासदस्यपुत्रस्य कुरुश्रवणनाम्नो राज्ञो दानं तुष्टाव। अतस्तद्देवताकं (ऋ० १०.३३ सा० भा०)। बृहदेवता में भी इनके देवत्व को इन शब्दों में स्वीकारा गया है - कुरुश्रवणमर्चत परे हे त्रासदस्यवम् (बृह० ७.३५)।
२२. केशी (अग्नि, सूर्य, वायु) (१०.१३६) ३०-३० भाग-१।
२३. गौर् (१०.१६९) ३०-३० भाग-३।
२४. चन्द्रमा (१०.८५.१९) अन्तरिक्ष स्थानीय देवताओं में चन्द्रमा देवता का नाम प्रख्यात है। वे रात्रि के स्वामी भी हैं। चन्द्रमा देवता की उत्पत्ति परमात्मा के मन से हुई है - चन्द्रमा मनसो जातः (यजु० ३१.१२)। तैत्तिरीय ब्राह्मण में भी इसी तथ्य की पुष्टि की गई है - चन्द्रमा मे मनसि श्रितः (तैत्ति० ब्रा० ३.१०.८५)। चन्द्रमा देव का अस्तित्व सूर्य पर आधारित है। अमावस्या के दिन चन्द्रमा देवता आदित्य में प्रवेश कर जाते हैं - चन्द्रमा वा अमावास्यायामादित्यमनुप्रविशति (ऐ० ब्रा० ८.२८)। कौषीतिक ब्राह्मण एवं ऐतरेय ब्राह्मण में चन्द्रमा और सोम में अभिन्नता प्रतिपादित की गई है - सोमो वै चन्द्रमाः (कौषी० ब्रा० १६.५)। एतद्देवसोमं यच्चन्द्रमाः (ऐ० ब्रा० ७.११)। चन्द्रमा देवता ही मासों और ऋतुओं के सृजनकर्ता हैं। निरन्तर घटते-बढ़ते रहने के कारण ही वे सदा नवीन दीखते हैं। उनके उद्भव से ही शुक्ल और कृष्ण पक्ष बनते हैं, जिनके आधार पर ही विभिन्न देवों को उनका अंश (हविष्य) प्राप्त होता है। चन्द्रमा देवता ही स्तोत्राओं को शान्ति और विश्रान्ति प्रदान करके उनकी आयु में वृद्धि करते हैं - नवानवो भवति जायमानोऽह्नां केतुरुषसामेत्यग्रम्। भगो देवेभ्यो वि दधात्यायन् प्र चन्द्रमास्तिरते दीर्घमायुः (ऋ० १०.८५.१९) आचार्य सायण उनके देवत्व को विवेचित करते हुए लिखते हैं - एकोनविंश्याश्चन्द्रमाः (ऋ० १०.८५ सा० भा०)। बृहदेवता में चन्द्रमा का देवत्व इन शब्दों में प्रमाणित है - विस्पष्टपुनरा त्वासाम् ऋक् चन्द्रमसमर्चति (बृ० ७.१२३)।
२५. जातवेदा अग्नि (१०.१८८) - जातवेदा, अग्नि का एक विशेषण है। अग्नि के अनेक नामों (जैसे-वैश्वानर, तनूनपात्, मातरिश्वा नराशंस आदि) में जातवेदा भी आता है, जिसका सामान्य अर्थ है - उत्पन्न हुए लोगों की सभी बातों को जानने वाला। अथर्ववेद में इस तथ्य की पुष्टि करते हुए जातवेदा अग्नि को सात मुखों वाला बताया गया है - सप्तास्यानि त्वं जातवेदः (अथर्व० ४.३९.१०) बृहदेवता में जातवेदा के कई व्युत्पत्तिपरक अर्थ वर्णित हैं - भूतानि वेद यज्जातो जातवेदाथ कथ्यते। यच्चैष जातवेदोऽभूद विजं जातोऽधिर्वेति वा ॥..... जातवेदा इति स्तुतः (बृह० २.३०-३१) अर्थात् जन्म लेने पर अग्निदेव सभी प्राणियों को जानते हैं, इसलिए उन्हें जातवेदा कहते हैं। द्वितीय अर्थ यह है कि वे (अग्निदेव) वह बने, जिसमें विद्या ने जन्म लिया, तृतीय अर्थ है कि जन्म लेने पर वे अधिवेति होते हैं, चतुर्थ अर्थ है कि बारम्बार जन्मने पर समस्त प्राणी उन्हें जान लेते हैं, इसलिए उन्हें जातवेदा कहते हैं। जातवेदा के उपर्युक्त व्युत्पत्तिपरक अर्थ प्रायः निरुक्त ७.३३ से मिलते-जुलते हैं। आचार्य सायण ने भी जातवेदा का अर्थ उत्पन्न हुए लोगों को जानने वाला ही प्रतिपादित किया है - जातवेदसं जातानां वेदितारम् (ऋ० १०.१८८.१ सा० भा०)। जातवेदा अग्नि के देवत्व को उपन्यस्त करते हुए वे लिखते हैं - जातवेदोगुणकोऽग्निर्देवता। तथा चानुकान्तं - प्र नून त्वामाग्नेयः ष्येनो जातवेदस्यम् इति (ऋ० १०.१८८ सा० भा०)।
२६. दुःस्वप्ननाशन (१०.१६४) ३०-३० भाग-१।
२७. देवगण (१०.५१.२, ४, ६, ८) ३०-३० भाग-१
२८. धावा-पृथिवी (१०.५९.८-९,) ३०-३० भाग-१
२९. धाता (१०.१८.५) धाता देवता त्वष्टा के अत्यन्त निकटवर्ती देव हैं। कई कार्य उनके द्वारा साथ-साथ सम्पादित होते हैं। त्वष्टा यदि किसी कन्या के लिए 'वहनु' (विवाह के समय पति के अतिरिक्त कन्या को उठाकर देव स्थान में ले जाने वाला व्याक्त) की व्यवस्था बनाते हैं, तो धाता देवता उसे पति की सम्प्राप्ति कराते हैं। उनके वचन के अनुसार ही पति प्राप्त होता है - धातुर्देवस्य सत्येन कृणोषि र्णवेदनम् (अथर्व० २.३६.२)। धारण और स्थापन की सामर्थ्य होने के कारण भी उन्हें धाता कहा जाता है। वे गर्भ धारण में सहायक हैं। अथर्ववेद में, उन्हें स्त्री के गर्भाशय में श्रेष्ठ पुमान् पुत्र को दशम मास में प्रसवार्थ स्थापित करने वाला

बताया गया है - धातुः श्रेष्ठेन रूपेणास्या नार्या गवीन्योः । पुमांसं पुत्रमा येहि दशमे धासि सूतवे (अथर्व० ५.२५.१०) । धाता का नाम प्रायः विधाता और समृद्ध के साथ आता है । विधाता निर्माण के, धाता स्थिति (धारण) के और समृद्ध समृद्धि के देवता माने जाते हैं - धात्रे विधात्रे समृद्धे धृतस्य पतये यजे (अथर्व० ३.१०.१०) । बृहदेवताकार ने कश्यप और अदिति के बारह पुत्रों में से एक इनके भी होने की पुष्टि की है - भगश्चैवार्यमाशन्व... धाता चैव विधाता च विवस्वाश्च महाद्युतिः (बृह० ५.१.४७) । सायणाचार्य ने अपने ऋग्वेद भाष्य में इनके देवत्व को इन शब्दों में उपन्यस्त किया है - पञ्चमी धातुदेवताका (ऋ० १०.१८ सा० भा०) ।

३०. नदी समूह (१०.७५) ३०-३० भाग-३ ।

३१. निर्ऋति (१०.५९.१-३) - निर्ऋति, भावात्मक देव वर्ग में प्रतिष्ठित है । ऋग्वेद में लगभग बारह बार निर्ऋति का मानवीकरण हुआ है । निर्ऋति शब्द का प्रयोग विनाश, विलय, दुर्भाग्य, रोग, विपत्ति आदि अर्थों में हुआ है । उन्हें मृत्यु के समतुल्य माना गया है । अथर्ववेद में एक स्थान पर रोगग्रस्त पुरुष के विषय में कहा गया है कि चाहे उसकी आयु पूरी हो चुकी हो अथवा वह इस लोक से ही प्रयाण कर चुका हो और मृत्यु के निकट जा चुका हो, मैं उसे निर्ऋति के पास से भी वापस ले आऊँगा - यदि क्षितायुर्विदि वा परेतो यदि मृत्योरन्तिकं नीत एव ।-निर्ऋतिरुपस्थादस्पर्शमेनं शतशारदाय (अथर्व० ३.११.२) । बृहदेवता में भी निर्ऋति को मृत्यु के समतुल्य मानकर सुबन्धु के प्रसङ्ग में निर्ऋति की स्तुति को प्रमाणित किया गया है - ऋद्ध सौम्या नैर्ऋती चैवा-स्परे (बृह० ७.१.२) । शतपथ ब्राह्मण में पाप को ही निर्ऋति कहा गया है - पाप्मानं निर्ऋतिमपाप्मानं तस्मादेता नैर्ऋत्यः (शं० ब्रा० ७.२.१.३) । आचार्य सायण ने निर्ऋति का देवत्व विवेचित करते हुए लिखा है - अतश्चतसृणां निर्ऋतिर्देवता (ऋ० १०.५९ सा० भा०) ।

३२. पणि समूह (१०.१०८.२, ४, ६, ८, १०-११) - पणि समूह यों तो असुर या दैत्य वर्ग में आता है, किन्तु 'या तेनोच्यते सा देवता' (ऋ० १०.१० सा० भा०) सूत्र के अनुसार ऋग्वेद में उन्हें देवत्व प्रदान किया गया है । ऋ० १०.१०८ में वर्णित सरमा और पणि संवाद में जो वाक्य सरमा द्वारा पणि के लिए कहे गये हैं, उनके देवता पणि समूह हैं तथा ऋषि सरमा हैं । इसी प्रकार पणिगणों द्वारा जो वाक्य सरमा के लिए कहे गये हैं, उनके ऋषि पणि तथा देवता सरमा हैं । आचार्य सायण इस तथ्य की पुष्टि करते हुए लिखते हैं - तत्र प्रथमास्तुतीयाद्या अयुजोऽन्यावर्जिताः पणिनां वाक्यानि । अत्र त ऋषयः सरमा देवता । द्वितीयास्तुर्ध्याद्या युज एकादशी च षट् सरमाया वाक्यानि । अतस्तासु सर्षिः पणयो देवता (ऋ० १०.१०८ सा० भा०) । बृहदेवता ८.२४ से ३६ तक पणियों और सरमा के विषय में एक कथा वर्णित है - पणि नामक असुर रसातल के दूसरे पार के निवासी थे । एक बार इन्होंने देवराज इन्द्र की गौओं का अपहरण कर लिया । बृहस्पति द्वारा यह देख लिए जाने पर इन्द्र को बताया गया, तब इन्द्र ने सरमा देवसुनी (इन्द्र की कुक्करी) को दूती रूप में वहाँ पणियों के पास भेजा । पणियों द्वारा सरमा का परिचय व प्रयोजन पूछे जाने पर उसने अपना परिचय व प्रयोजन (गौओं को बँटवना) बताया । पणियों ने कहा कि अब तुम जाओ नहीं, यहाँ हमारी बहिन के रूप में रहो । हम तुम्हें कुछ गौएँ भी प्रदान करेंगे । सरमा ने यह प्रस्ताव अस्वीकार करके उन गौओं के दुग्ध पान की इच्छा व्यक्त की । दुग्ध पान कर लेने पर उसके दूध के मायावी प्रभाव से सम्मोहित होकर वह पुनः इन्द्र के पास पहुँच गई । इन्द्र द्वारा गौओं का पता पूछने पर उसे नकारात्मक उत्तर दिया, जिससे क्रुद्ध होकर उनसे उसे पैर मारा और वह दुग्ध वमन करती हुई पुनः पणियों के पास गई । उसके पीछे-पीछे ही इन्द्र ने जाकर पणियों का वध किया और गौओं को वापस लिया ।

ऋग्वेद में पणि को कृपण, देवों को हवि न देने वाला तथा पुरोहितों को दक्षिणा न देने वाला बताया गया है । ऋ० ६.५१.१४ में तो पणि को पेड़िया की संज्ञा प्रदान की गई है - जही न्यश्रिणं पणिं वृको हि वृ ।

३३. पवमान अग्नि (९.६७.२३.२४) ३० ऋ० भाग-१ एवं ३

३४. पवमान पूषा (९.६७.१०.१२) - ३० ऋ० भाग-१ एवं ३ ।

३५. पवमान सविता (९.६७.२५) - ३० ऋ० भाग-१ एवं ३ ।

३६. पवमान सोम (९.६७.१.९) - ३० ऋ० भाग-१ एवं ३ ।

३७. पितृगण (१०.१५) वैदिक देवताओं में मृत्यु विषयक सिद्धांतों (परलोकवाद) को भी सम्मिलित किया गया है । इसी क्रम में पितृगणों का देवत्व भी प्रतिष्ठित है । उच्चस्तरीय स्वर्ग में निवास करने वाले पुण्यात्मा मृतकों को पितृगण अथवा पितर कहते हैं । पितृगण मृतकों के गमन हेतु पथ-निर्माण करते हैं, जिस पर चलकर मृतक वहाँ पहुँचते हैं - यमो को गन्तुं प्रथमो विवेद नैवा गव्युतिरपस्तीवा उ । वज्रा नः पूर्वं पितरः परेयुरेना जज्ञनः पथ्या इ अनु स्वाः (ऋ० १०.१४.२) । पितृगणों की अनेक जातियाँ हैं, जैसे - नवाव, विरूप, आंगिरस्, अथर्वन्, भृगु और वसिष्ठ । इनकी (पितृगणों की) कोटियाँ भी अनेक हैं, जैसे - अवर, पर, मध्यम, पूर्व और अपर (परवर्ती) - ये चेह पितरो ये च न्हे यौंश्च विषा यौं उ च न प्रविष्य (ऋ० १०.१५.१३) । ऋग्वेद में १०.१४.१५ सूक्त



क्र० छन्द-नाम	पाद-विवरण	कुल वर्ण	उदाहरण
८. द्विपदा विराट्	१२+८ या १०+१०	२०	९.१०७.१६
९. पंक्ति ^६	८+८+८+८+८	४०	१०.५९.८
क. अक्षरैः पंक्ति ^७		४०	१०.९३.९
ख. आस्तार पंक्ति	८+८+१२+१२	४०	१०.२१.१
ग. प्रस्तार पंक्ति	१२+१२+८+८	४०	१०.९३.८
घ. विष्टार पंक्ति	८+१२+१२+८	४०	१०.१४०.१
ङ. सतोबृहती पंक्ति	१२+८+१२+८	४०	१०.१४०.५
१०. प्रगाथ			
क. काकुभ प्रगाथ (ककुप् + सतोबृहती पंक्ति)	८+१२+८+१२+८+१२+८	६८	९.१०८.७-८
ख. बार्हत प्रगाथ (बृहती + सतोबृहती पंक्ति)	८+८+१२+८+१२+८+१२+८	७६	९.१०७.२५-२६
११. बृहती ^८	८+८+१२+८	३६	१०.१०१.५
क. उपरिष्टाद् बृहती	८+८+८+१२	३६	१०.१२६.७
ख. उरो बृहती ^९	८+१२+८+८	३६	१०.८५.३४
ग. न्यङ्कुसारिणी	८+१२+८+८	३६	१०.९३.११
घ. पुरस्ताद् बृहती	१२+८+८+८	३६	१०.२२.३
१२. शम्भरी	८+८+८+८+८+८+८	५६	१०.१३३.३

६. पिंगल सूत्र, उपनिदान सूत्र आदि छन्दः शास्त्र के ग्रंथों में इसे पञ्चा-पंक्ति भी कहा गया है।

७. इस छन्द में अक्षरों की संख्या के आधार पर पंक्ति छन्द है, जिसमें ४० वर्ण होते हैं। पादों की निश्चित संख्या का इसमें होना आवश्यक नहीं है, इसीलिए इसे "अक्षरैः पंक्ति" कहा गया है। आचार्य सायण ने अपने ऋग्वेद भाष्य १०.९३ में इसका स्पष्ट उल्लेख किया है।

८. पिंगल सूत्र में इसका नाम पञ्चा बृहती, उपनिदान सूत्र में सिद्धा तथा निदान सूत्र में स्कन्धोग्रीवी भी निर्दिष्ट है, जब कि ऋक् सर्वानुक्रमणी में इसे बृहती माना गया है।

९. बृहती के उपभेदों के अन्तर्गत इसी छन्द के अपर नाम स्कन्धोग्रीवी बृहती तथा न्यङ्कुसारिणी बृहती भी हैं।

नोट - छन्दः शास्त्रानुसार निर्धारित वर्णों की न्यूनाधिकता की पूर्ति व्यूहन (सन्धि, सन्धि विच्छेद, आगम आदि) क्रिया द्वारा कर लेनी चाहिए।



परिशिष्ट - ३

ऋग्वेद भाग - ४ में प्रयुक्त छन्दों का संक्षिप्त विवरण

क्र० छन्द-नाम	पाद-विवरण	कुल वर्ण	उदाहरण
१. अत्यष्टि	१२+१२+८+८+८+१२+८	६८	९.१११.३
२. अनुष्टुप्	८+८+८+८	३२	९.५.९
क. पिपीलिका मध्या अनुष्टुप् ^१	१२+८+१२	३२	९.११०.१
ख. विराट् अनुष्टुप्	११+११+११	३३	१०.२०.९
३. उष्णिक्	८+८+१२	२८	१०.१०५.४
क. पिपीलिका मध्या उष्णिक्	११+६+११	२८	१०.१०५.२
ख. पुर उष्णिक्	१२+८+८	२८	९.६०.३
४. एकपदा विराट् (दशाक्षरा)		१०	१०.२०.१
५. गायत्री	८+८+८	२४	९.१.१-२
क. द्विपदा गायत्री ^२	८+८	१६	९.६७.१६
ख. प्रतिष्ठा गायत्री	८+७+६	२१	१०.९.७
ग. यवमध्या गायत्री	७+१०+७	२४	९.१०८.१३
घ. वर्धमाना गायत्री	६+७+८	२१	१०.९.५
६. जगती	१२+१२+१२+१२	४८	९.६८.१-२
क. महापंक्ति	८+८+८+८+८+८	४८	१०.१३४.२
ख. महासतो बृहती ^३	१२+१२+८+८+८	४८	१०.१३२.७
७. त्रिष्टुप्	११+११+११+११	४४	१०.१.३
क. अभिसारिणी	१०+१०+१२+१२	४४	१०.२३.५
ख. उपरिष्टाज्ज्योति ^४	१२+१२+१२+८	४४	१०.१५०.५
ग. द्विपदा त्रिष्टुप् ^५	११+११	२२	१०.१५७.४-५
घ. पंकत्युत्तरा	१०+१०+८+८+८	४४	१०.५९.१०
ङ. विराड् रूपा		४१	१०.१३२.३

१. पिपिल सूत्र के अनुसार मध्ये ज्योति अनुष्टुप् का भी यही लक्षण (१२ + ८ + १२) है।

२. इसी के एक भेद द्विपदा गायत्री में १२ + १२ = २४ वर्ण होते हैं।

३. जगती के एक भेद महासतो बृहती में ८-८ अक्षरों के तीन पाद तथा १२-१२ अक्षरों के दो पाद होते हैं। इस प्रकार कुल ४८ अक्षर होते हैं। निदान और उपनिदान सूत्र में इसे पञ्चपदा जगती भी कहा गया है।

४. त्रिष्टुप् के भेदों में उपरिष्टाज्ज्योति छन्द के तीन रूप प्राप्त होते हैं। पहले के आदिम तीन चरणों में १२-१२ तथा बाद के एक चरण में ८ अक्षर होते हैं। दूसरे के आदिम तीन चरणों में ११-११ तथा अन्तिम चरण में ८ अक्षर होते हैं तथा तीसरे के आदिम चार चरणों में ८-८ तथा अन्तिम चरण में ११ अक्षर होते हैं।

५. इसे विराट् पूर्णा त्रिष्टुप् भी कहते हैं।

पितृगणों के लिए समर्पित है। पितृगणों का भोज्य हविष है, जिसे एक मंत्र में उनके निमित्त प्रदान किए जाने वाले स्वाहा से भिन्न स्वधा से ज्ञापित किया गया है - यान्श्च देवा वासुधुयै स्वधयान्ये मरुति — (ऋ० १०.१४.३)। पितरों से प्रार्थना की जाती है कि वे उपासकों की पुकार को सुनें और उनकी रक्षा करें। अपने वंशजों को अपने प्रति किए गये किन्हीं अपराधों के कारण अपने वंशजों को कोई दण्ड न दें और न ही क्षति पहुँचाएँ। पितृगणों के देवत्व के प्रतिपादन स्वरूप आचार्य सायण लिखते हैं - उदीरता ऋतुना ... पितरो देवता (ऋ० १०.१५ सा० भा०)। बृहदेवताकार ने भी पितृगणों का देवत्व प्रमाणित किया है - संस्कारप्रतिपत्तयुक्तैः पितृभिः स्तूयते यमः (बृह० ६.१५८)।

३८. पुरुष (१०.९०) - ऋग्वैदिक देवताओं में 'पुरुष' को भी देवता की मान्यता प्राप्त है। ऋग्वेद में पुरुष देव के लिए पूरा एक सूक्त (१०.९०) ही समर्पित है। यही सूक्त, मंत्र क्रम भेद से यजुर्वेद एवं अथर्ववेद में भी मिलता है। शतपथ ब्राह्मण में पुरुष शब्द का निर्वचन इस प्रकार है - पुरि शेतै तस्मात्पुरुषः अर्थात् जो इस शरीर में शयन करता है, वह पुरुष है। ऋग्वेद १०.९० में पुरुष को विराट् पुरुष अथवा विश्व पुरुष के रूप में उपन्यस्त किया गया है - पुरुष एवेदं सर्वं यद्भूतं यच्च भव्यम् (ऋ० १०.९०.२) अर्थात् जो कुछ भी विश्व में उत्पन्न हुआ है और जो भविष्य में उत्पन्न होगा, वह सब पुरुष ही है। उस पुरुष के हजारों सिर, हजारों आँखें तथा हजारों पैर हैं। वह समूची पृथिवी और उससे आगे जो कुछ है, उसे भी आवृत किए हुए है - सहस्रशीर्षा पुरुषः सहस्राक्षः सहस्रपात् (ऋ० १०.९०.१)। इस प्रकार वह सृष्टि के मूल में स्थित मूलतत्त्व के अंतर्धामी और अतिरेकी स्वरूप का प्रतीक है। इसी स्वरूप को सर्वेश्वरवाद कहा जाता है। बृहदेवता में पुरुष के देवत्व को इन शब्दों में स्वीकार किया गया है - ऐन्द्रायपुरुषसूक्तं च अन्यथा पौरुषस्य तु (बृह० ७.१४३)। सायणाचार्य ने पुरुष के देवत्व को प्रमाणित करते हुए लिखा है - यः पुरुषः पुरुषाज पर किञ्चित् इत्यादिश्रुतिषु प्रसिद्धः स देवता (ऋ० १०.९० सा० भा०)।

३९. पुरूरवा ऐळ (१०.९५) - ३० - उर्वशी।

४०. पूषा (१०.१७.३-६) - ३० - ऋ० भाग-१।

४१. प्रजापति (१०.१८.१४) - ३० - 'क' (प्रजापति) ऋ० भाग-१।

४२. बृहस्पति, (१०.६७.६८) - ३० - ऋ० भाग-१।

४३. ब्राह्मणस्पति (१०.१५५-२-३) - ३० - ऋ० भाग-१।

४४. मरुद्गण (१०.७७-७८) - ३० - ऋ० भाग-१।

४५. मित्रावरुण (१०.१३२.२-७) - ३० - ऋ० भाग-१।

४६. यम वैवस्वत (१०, १०, १, ३, ५-७, ११, १३) ऋग्वेद में परलोकवाद अथवा मृत्यु विषयक सिद्धान्तों को भी देवत्व प्रदान किया गया है। उसी क्रम में यम देवता का नाम भी उल्लेखनीय है। इनके निमित्त ऋग्वेद में मात्र तीन सूक्त समर्पित हैं, एक अन्य सूक्त भी है, जिसमें यम और उनकी बहिन यमी के बीच के वार्तालाप का वर्णन है। वहाँ यमी वैवस्वती को जब यम वैवस्वत ने सम्बोधित किया, तब यम ऋषि और यमी वैवस्वती देवता हैं और जब यमी वैवस्वती ने यम वैवस्वत को सम्बोधित किया, तब यमी वैवस्वती ऋषिका और यम वैवस्वत देवता हैं। इस प्रकार - 'यस्य वाक्यं स ऋषिर्या तेनोच्यते सा देवता' सूत्र के अनुसार दोनों ऋषि भी हैं और देवता भी। ऋग्वेद में यम के नाम का लगभग ५० बार उल्लेख हुआ है। जिसमें सबसे अधिक दशम और प्रथम मंडल में ही मिलता है। इनके पिता विवस्वत या विवस्वान् हैं, इसी कारण इनके नाम के साथ 'वैवस्वत' पद संयुक्त किया जाता है - यम वैरुषेतिह मरुदयसः विवस्वन् हुवे यः पिता तेऽस्मिन् यजे बर्हिष्या निषह्य (ऋ० १०.१४.५)। इनकी माता का नाम सरण्य है - यमस्य माता पर्युहामाना ननाज्ञ। ह्य मिथुना सरण्यः (ऋ० १०.१७.१-२)। यम वैवस्वत का सम्बन्ध प्रमुखतः वरुण, बृहस्पति और अग्निदेव के साथ वर्णित है। ये सभी देवता मृतकों को ले जाने वाले होने के कारण इनके साथ सहज ही सम्बन्ध हो गये हैं। यम मृतकों पर शासन करते हैं, अस्तु कहीं-कहीं इनका उल्लेख एक राजा के रूप में भी है यमराज्ञो गच्छतु रिप्रवाहः (ऋ० १०.१६.९)। मृतक व्यक्ति स्वर्ग में पहुँचकर यम और वरुण का दर्शन करते हैं। यम देवता का आवास अन्तरिक्ष के दूरवर्ती लोकों में स्थित है। तीन लोकों में से दो सविता के तथा एक यम का आवास वर्णित है - तिस्रो छावः सवितुर्हा उपस्थां एका यमस्य भुवे विराषाट् (ऋ० १०.३५.६)। ऋग्वेद (१०.१०.४) में यमी और यम का एक कथोपकथन वर्णित है, जिसमें इन दोनों ने अपने को अप्यायोषा (जलीय दिव्यांगना) और गन्धर्व की सन्तान भी कहा है। बृहदेवता में भी यम के देवत्व का वर्णन है, किन्तु वहाँ इनके नाम के साथ अपत्यार्थक पद वैवस्वत संयुक्त नहीं है - यस्मिन्वृद्ध इति त्वस्मिन् वृद्धान् स्तूयते यमः (बृह० ८.४८)। आचार्य सायण ने यम के देवत्व को प्रमाणित करते हुए लिखा है - सजमं सूक्तं यमगोत्रस्य कुमारस्यार्षयानुष्टुभं यमदेकव्यम् (ऋ० १०.१३५ सा० भा०)।

४७. यमी वैवस्वती (१०.१०.२, ४, ८ - १०, १२, १४) - ३०-यम वैवस्वत ।

४८. रक्षोहा अग्नि (१०. ८७) - ३० - ऋ० भाग-२ ।

४९. रात्रि (१०.१२७) - ३० - ऋ० भाग-१ ।

५०. लब ऐन्द्र (१०.११९) - लब ऐन्द्र का देवत्व ऋग्वेद के दशम मण्डल के एक सौ उन्नीसवें सूक्त में दृष्टिगोचर होता है । इस सूक्त में उनके द्वारा आत्म-स्तुति की गई है । इसलिए इस सूक्त के ऋषि भी वे ही हैं । जैसा कि आचार्य सायण ने लिखा है - अतो लब रूपायत्र इन्द्र ऋषिः । स एव देवता (ऋ० १०.११९) । यों तो लब एक पक्षी का नाम है, जिसका उल्लेख यजुर्वेद के अश्वमेध प्रकरण में बलि प्रयोजन के निमित्त मिलता है सोमाय लबानलभते त्वष्ट्रे कौलीकान्गोषादीर्देवानां पारुष्णान् (यजु०-२४.२४) ।

५१. लिङ्गोक्त देवता (१०.१४) - ३० - ऋ० भाग-१

५२. वरुण (१०.१२४.५, ७, ८) - ३०-३० भाग-१ ।

५३. वसुक्र ऐन्द्र (१०.२८.२, ६, ८, १०, १२) वसुक्र ऐन्द्र का देवत्व ऋग्वेद के दशम मण्डल के अट्ठाइसवें सूक्त में दृष्टिगोचर होता है । आचार्य सायण ने इन्हें इन्द्र का पुत्र निरूपित किया है, इसी कारण इनके नाम के साथ ऐन्द्र पद संयुक्त किया जाता है । उपर्युक्त सूक्त में इन्द्र और उनके पुत्र वसुक्र का संवाद विवेचित है । इस संवाद के क्रम में कुछ ऋचाएँ, जो इन्द्र द्वारा अपने पुत्र वसुक्र के लिए सम्बोधित हैं, उनके ऋषि इन्द्र और देवता वसुक्र ऐन्द्र हैं तथा जिन ऋचाओं द्वारा वसुक्र ने इन्द्र की स्तुति की है, उनके ऋषि वसुक्र और देवता इन्द्र हैं । इस प्रकार इन्द्र और वसुक्र ऐन्द्र दोनों ही अलग-अलग ऋचाओं के ऋषि भी हैं और देवता भी । आचार्य सायण इस तथ्य को प्रमाणित करते हुए अपने ऋग्वेद भाष्य में लिखते हैं - इन्द्रवसुक्रयोः पितापुत्रयोः संवादोऽत्र क्रियते । अथ तस्याः प्रीत्यै वसुक्रेण सहेन्द्रः संवादमकरोत् । द्वितीयादिपुत्रश्चतुर्थीरहिताः पञ्चर्च इन्द्रवाक्यानि । अतस्तासां स ऋषिः । यथाप्यासु वसुक्रः संखोष्यत्वादेवता वसुक्रि वाक्यानि (ऋ० १०.२८ सा० भा०) । बृहदेवता ग्रन्थ (७.२९-३०) में आचार्य शौनक ने भी ऋषि और देवता के रूप में इनका नामोल्लेख किया है । विश्वो अन्यस्तु संवाद.....हि । युग्मः शक्रस्य विज्ञेया वसुक्रस्येतरा ऋजः ।

५४. वागाम्भृणी (आत्म-स्तुति) (१०.१२५) - ३० - वाक्, ऋ० भाग-१ ।

५५. वायु (१०.१६८) - ३० - ऋ० भाग-१ ।

५६. विश्वकर्मा (१०.८१-८२) वैदिक देवताओं में विश्वकर्मा उच्च स्थान पर प्रतिष्ठित हैं । ऋग्वेद में इनकी स्तुति में दो सूक्त समर्पित हैं । इन्हें सृष्टिकर्ता के रूप में जाना जाता है । शतपथ ब्राह्मण में उल्लेख है- अथो विश्वकर्मणे । विश्वं वै तेषां कर्म कृतं सर्वं जितं भवति (शत० ब्रा० ४.६.४.५) विश्वकर्मा को सभी का कर्ता बताया गया है, इसी सन्दर्भ में निरुक्तकार यास्क कहते हैं- विश्वकर्मा सर्वस्य कर्ता (नि १०. २५) । विश्वकर्मा को सर्वद्रष्टा (सबको देखने वाला)- सर्वज्ञाता बताया गया है । नाम- धारण एवं सृष्टि- प्रलयोपरान्त यह जगत् उन्हीं में विलय हो जाता है । इस ऋचा से यह स्पष्ट है- यो नः पिता जनिता यो विधत्ता धामानि वेद भुवनानि विश्वा । यो देवानां नामधा एक एव तं संप्रपन्नं भुवना यन्त्यन्या (ऋ० १०.८२.३) । परवर्ती साहित्य में प्रजापति और विश्वकर्मा में तादात्म्य भी दृष्टिगोचर होता है- प्रजापतिर्वै विश्वकर्मा (शत० ब्रा० ८.२.१.१०) । बृहदेवता में इनके देवत्व का उल्लेख इन शब्दों में उपन्यस्त है- अपश्यमिति चाग्नेये य इमा वैश्वकर्मणे (बृह० ७.१.१७) । आचार्य सायण ने इनका देवत्व इन शब्दों में निर्दिष्ट किया है - 'य इमा' इति सप्तर्चं त्रयोदश सूक्तं भुवनपुत्रस्य विश्वकर्मण आर्षं त्रैष्टुभं विश्वकर्मदेवत्यम् (१०.८१ सा० भा०) ।

५७. विश्वावसु देव गन्धर्व (१०.१३९.४-६) - विश्वावसु देव गन्धर्व का देवत्व, अवर कोटि के देवताओं में संप्राप्य है । वेदों में अप्सराओं, ऋभुओं और रक्षा के देवताओं की तरह ही गन्धर्वों को भी देवता की मान्यता प्रदान की गई है । यजुर्वेद में इनकी (गन्धर्वों की) संख्या २७ उल्लिखित है, जब कि अथर्ववेद में इन्हें ६२३३ बताया गया है- गन्धर्वा एनमन्वायन्त्र्यस्त्रिंशत् त्रिंशताः षट् सहस्राः सर्वान्स देवास्तपसा पिपति (अथर्व० ११.५.२) । कई स्थानों पर गन्धर्व के साथ विश्वावसु विशेषण भी सम्बद्ध मिलता है- विश्वावसु सोम गन्धर्वपापो... व्यायन् (ऋ० १०.१३९.४) । विश्वावसु का अर्थ है- सर्वधन- सम्पन्न । परवर्ती संहिताओं, वेदोत्तरकालीन साहित्य, ब्राह्मणों एवं पुराणों में भी एक गन्धर्व विशेष के नाम के रूप में यह शब्द कई बार प्रयुक्त हुआ है । इनका स्थान स्वर्गलोक बताया गया है- दिव्यो गन्धर्वो भुवनस्य यस्पतिरेक..... सथस्थप (अथर्व० २.२.१) । उनका सम्बन्ध सूर्य से है । वे स्वर्ग पक्ष, वरुण के दूत और गर्भ में वाणी के प्रेरक हैं- हिरण्यपक्षं वरुणस्य दूतं..... (ऋ० १०.१२३.६) । बृहदेवता ग्रन्थ के प्रणेता आचार्य शौनक ने भी इनका देवत्व स्वीकार करते हुए लिखा है- स्तौति विश्वावसुं चैव द्यूचे गन्धर्वमुत्तरे (बृह० ७.१.३०) ।

५८. विश्वेदेवा (१०.१२-१३) - ३० - ऋ० भाग-१।

५९. वेन (१०.१२३) वेन देवता का देवत्व, चारों वेदों में संप्राप्य है। ऋग्वेद में 'वेन' का देवत्व ऋ० १०.१२३ में दृष्टिगोचर होता है। निरुक्तकार यास्क ने वेन शब्द की व्युत्पत्ति कान्त्यर्थक वेन् घातु से बताई है, अर्थात् ओ सबके द्वारा चाहा जाता है, वह वेन है - वेनो - वेन्तेः कान्तिकर्मणः (नि० १०.३८)। आदित्य, इन्द्र और आत्मा को वेन के साथ समीकृत किया गया है - आदित्यो येनो यद्दं प्रविज्जनिष्यमाणोऽवेनत्तस्माद्वेनः (शत० ब्रा० ७.४.१.१४)। इन्द्र उ वै वेन् (कौषी० ब्रा० ८.५)। आत्मा वै वेनः (कौषी० ब्रा० ८.५)। वेन को मध्यम स्थानीय देवता माना गया है। निरुक्तकार लिखते हैं - अयं वेनः कान्तः एतत्संज्ञो मध्यमस्थानो देवः (नि० १०.३८)। निरुक्त के इस क्रमांक पर वेन को ज्योतिर्मान् मेघ के अर्थ में भी लिया गया है - ज्योतिर्घातमानो मेघः। बृहदेवता में वेन का देवत्व इन शब्दों में प्रमाणित किया गया है - तेनैव वेनमाहर्षिर् येनो नामेह भार्गवः (बृह० २.५२)। आचार्य सायण ने लिखा है - वेनो देवता। तथा चानुक्रान्ते। अयं वेनो वैद्यमिति (ऋ० १०.१२३ सा० भा०)।

६०. वैश्वानर अग्नि (१०.८८) - ३० - ऋ० भाग-२।

६१. शची पौलोमी (आत्म तुष्टि) (१०.१५९) ऋग्वेदीय देवताओं के क्रम में शची पौलोमी का देवत्व ऋग्वेद १०.१५९ में दृष्टिगोचर होता है। पुलोम तनया होने के कारण इनके नाम के साथ अपत्यार्थक पद 'पौलोमी' संयुक्त किया जाता है। ये द्वैराज इन्द्र की पत्नी भी हैं। अमरकोश में इनका परिचय इस प्रकार मिलता है - पुलोमजा शचीन्द्राणी (तस्येन्द्रस्य प्रिया तु) पुलोमजेत्यादि (अ० को० १.१९.४५)। ऋग्वेद के उपर्युक्त सूत्र में आत्म स्तुति करने के कारण (यस्य वाक्यं स ऋषिर्या तेनोच्यते सा देवता सूत्र के अनुसार) शची पौलोमी देवता (देवी) भी हैं और ऋषिका भी। आचार्य सायण इस तथ्य का प्रतिपादन करते हुए लिखते हैं - पुलोमस्तनया शची स्वात्मानमनेनास्तौत। अतः सैवर्षिः सैव देवता (ऋ० १०.१५९ सा० भा०)। बृहदेवताकार ने इनके देवत्व को इन शब्दों में विवेचित किया है - पौलोमी स्वानुणांस्तत्र सपत्नीनां च शंसति (बृह० ८.६३)।

६२. सरण्यु (१०.१७.१-२) - ३० - यम वैवस्वत

६३. सरमा (१०.१०८.१, ३, ५, ७, ९) - ३० - पणि समूह

६४. सविता (१०.१४९) - ३० - ऋ० भाग-१।

६५. सार्षराज्ञी (१०.१८९) सार्षराज्ञी का देवत्व ऋग्वेद के दशम मण्डल के एक सौ नवासीवें सूक्त में दृष्टिगोचर होता है, क्योंकि वहाँ पर उनसे आत्म-स्तुति की है। ऋषिका के रूप में सार्षराज्ञी का नाम बृहदेवता २.८४ में निर्दिष्ट है - श्रीर्लाक्षा सार्षराज्ञी वाक् श्रद्धा मेधा च दक्षिणा। इसी ग्रन्थ में अगले क्रमांक ८.८९ पर सार्षराज्ञी को ऋषिका के साथ देवता भी प्रमाणित किया गया है - आयं गौरिति यस्तुक्तं सार्षराज्ञी स्वयं जगौ। आचार्य सायण ने इनके ऋषित्व और देवत्व को विवेचित करते हुए अपने ऋग्वेद भाष्य में - 'सार्षराज्ञी नामर्षिका। सैव देवता सूर्यो वेति' (ऋ० १०.१८९ सा० भा०) लिखा है।

६६. सावर्णि (१०.६२.८ - ११) - सावर्णि का देवत्व ऋग्वेद १०.६२.८ - ११ में संप्राप्य है। इन ऋचाओं में सावर्णि मनु की दानस्तुति का वर्णन है। सावर्णि अथवा सावर्ण्य महाराज मनु का अपत्यार्थक नाम है। पौराणिक कोश के अनुसार सूर्य - पत्नी संज्ञा जो सूर्य देव का तेज सहन न कर सकने के कारण एक छाया रूपिणी स्त्री (अपने ही वर्ण की स्त्री - सवर्णा) को छोड़ कर अपने पितृगृह चली गई थीं। इन्हीं के गर्भ से सावर्णि (जिन्हें आठवाँ मनु कहा जाता है) का जन्म हुआ। बृहदेवता में सावर्णि अथवा सावर्ण्य का देवत्व प्रमाणित करते हुए आचार्य शौनक ने लिखा है - स्तोति प्र नूर्नमत्याद्याः सावर्ण्यस्य मनोस्तुतिः (बृह० ७.१०३)। आचार्य सायण ने भी इनके देवत्व सम्बन्धी विवेचन में लिखा है - अष्टम्याद्यासु चतसृषु सावर्ण्यमहाराजस्य दानं स्तुयते। अतस्तास्तदेवताकाः (ऋ० १०.६२.सा० भा०)। सावर्णि, मनु का ही अपत्यवाचक नाम है, इसे भी सायणाचार्य ने प्रमाणित किया है - ते सावर्णि मनु - - नाम्नोति (ऋ० १०.६२.९ सा० भा०)।

६७. सूर्य (१०.३७) - ३० - ऋ० भाग-१।

६८. सूर्या - विवाह (१०.८५.६ - १६) ३० - सूर्या - सावित्री।

६९. सूर्या - सावित्री (१०.८५.३२ - ४७) सूर्य की पुत्री का नाम सूर्या है। ऋग्वेद १.११६.१७ में इस तथ्य का उल्लेख है - आ वा रथं दुहिता सूर्यस्य कार्ष्वेति तद्वर्त्तयन्ती। इन्हें सविता की पुत्री भी कहते हैं, इसी कारण इनका एक नाम सावित्री भी है। कहीं-कहीं इन्हे प्रजापति की पुत्री भी बताया गया है। इन्हें अश्विनीकुमारों की पत्नी भी वर्णित किया गया है। कुछ स्थानों पर सोमदेव से भी इनके विवाह का उल्लेख दृष्टिगोचर होता है - यद्यदा सूर्या पतिं स्वकीयं नवभर्तारं सोममयात् अगच्छत् - - - (ऋ० १०.८५.७ सा० भा०)। कुछ स्थलों पर अग्नि के साथ सूर्या के विवाह का उल्लेख है। ऋग्वेद १०.८५ सूक्त सूर्या विवाह के नाम से प्रख्यात है, जिसमें सूर्या के विवाह का उल्लेख है। इस सूक्त के ६ - १६ तक के मंत्रों में सूर्या ने अपने विवाह

की स्तुति की है, इसलिए उन मंत्रों का देवता सूर्या विवाह है। अश्विनीकुमारों से सूर्या के विवाह की पुष्टि करते हुए आचार्य सायण लिखते हैं --- सूर्यायः अश्विनौ अश्विनौ वरा --- शेषः । --- तथा च सत्याश्विनौ प्रवृत्तौ संताप्याजिं पुरतो गत्वा ताम्रलभेतामिति (ऋ० १०.८५.८ सा० भा०) । इसी सूक्त के ३२ - ४७ तक के मंत्रों में विवाहोपरान्त वधू (सूर्या) के गार्हस्थ्य जीवन को सफल बनाने सम्बन्धी विवरण हैं, इसलिए इन मंत्रों की देवता सूर्या हैं। आचार्य सायण इनके देवत्व को प्रतिपादित करते हुए लिखते हैं --- परिलिहन्ती बोद्धवन्तां सूर्या देवता (ऋ० १०.८५ सा० भा०) । बृहदेवताकार ऋषि शौनक ने सूर्या के देवत्व को इन शब्दों में प्रमाणित किया है -- सुकिंशुकमिति त्वस्यां सूर्यामारोहतीं पतिम् (बृह० ७.१३०) ।

७०. सोम (१०. १२४. ६) -- ३० - ऋ० भाग - १ ।

७१. हविर्धान (१०. १३) -- ३० - ऋ० भाग - १ ।

अन्य देव समुदाय

वेद का मानना है कि मन्त्र द्रष्टा को ऋषि तथा मन्त्रोक्त को देवता कहते हैं --- यस्य वाक्यं स ऋषिः । या तेनोच्यते सा देवता (ऋ० १०.१० सा० भा०) । वेदज्ञ आचार्य सायण के इस वाक्य के आधार पर ही ऋग्वेद के ऋषियों और देवताओं का निर्धारण किया गया है। अग्नि, इन्द्र, वरुण, सूर्य आदि प्रचलित देवों से भिन्न अचेतन और अमूर्त (भावात्मक) पशु-पक्षी, उपकरण, मानव, हव्य-पदार्थ, द्रव्य आदि को भी देवताओं की श्रेणी में स्थान दिया गया है। सुविधा की दृष्टि से इन्हें निम्नलिखित वर्गों में प्रविष्ट किया जा सकता है -

- (क) मानव वर्ग - दक्षिणादाता यजमानगण, राजा, सपत्न्य हन्ता आदि ।
- (ख) पशु या प्राणी वर्ग - तार्क्ष्य (पक्षी), श्वानद्वय (पशु), हरि (अश्व) आदि ।
- (ग) उपकरण वर्ग -- अक्ष-कितव (पासा - जुआरी), अक्ष-समूह, ग्रावा (पत्थर), द्रुषण (मुग्धर) आदि ।
- (घ) हव्य पदार्थ वर्ग -- ओषधि समूह आदि ।
- (ङ) वस्तु या द्रव्य वर्ग - दक्षिणा आदि ।
- (च) अमूर्त (भावात्मक) देव वर्ग -- अर्क, अलक्ष्मीघ्न, आत्मा, कृषि, गर्भसंस्कार-प्रायश्चित्त, जीव, ज्ञान, दम्पती-यक्ष्मनाशन, धन-अन्नदान, पथ्या-स्वस्ति, पावमानी अध्येता स्तुति, पितृमेध (पितरों के लिए श्राद्ध) भाववृत्त (सृष्टि के अस्तित्व - अनस्तित्व की स्थिति), मन आवर्तन (जीवात्मा को वापस लौटाना), मन्यु (साहस), मायाभेद (माया का भेदक सूक्त), मृत्यु, यक्ष्मनाशन (यक्ष्मा का विनाश करने वाले मंत्र), यजमान और यजमान पत्नी एवं होताओं के (लिए) आशीष, राजयक्ष्मघ्न (राजयक्ष्मा का विनाशक सूक्त), वधूवास (वधू के वस्त्र) संस्पर्श निन्दा, वैवाहिक मंत्र और आशीर्वाद, श्रद्धा, संज्ञान (बोध), सपत्नीबाधन (उपनिषत्), हस्त (अंग) आदि । ऋग्वेद में ऋषियों के द्वारा इन सब का भी स्तुति - वर्णन और गुणगान सम्पन्न हुआ है। अस्तु, इन्हें भी देवताओं के रूप में स्वीकार किया गया है ।



ऋग्वेद संहितायाः वर्णानुक्रम-सूची, भाग-४

अंशुं दुहन्ति स्तनयन् १, ७२, ६
 अकर्मा दस्युरभि नो अमनु १०, २२, ८
 अक्रन्ददग्निः स्तनयन् १०, ४५, ४
 अक्रान्तसमूहः प्रथमे १, ९७, ४०
 अक्षपन्तः कर्णवन्तः १०, ७१, ७
 अक्षानहो नह्यतनोत १०, ५३, ७
 अक्षास इदहकुशिनो १०, ३४, ७
 अक्षीष्वां ते नासिकाभ्यां १०, १६३, १
 अक्षेत्रवित्क्षेत्रविदं १०, ३२, ७
 अक्षैर्मा दीव्यः कृषिमित् १०, ३४, १३
 अगस्त्यस्य नक्ष्यः १०, ६०, ६
 अग्न आर्युषि पवसे १, ६६, १९
 अग्नये ब्रह्म ऋभवः १०, ८०, ७
 अग्निं विश ईळते १०, ८०, ६
 अग्निं हिन्वन्तु नो धियः १०, १५६, १
 अग्निः सपिं वाजंभरं १०, ८०, १
 अग्निमीळे धुजां यविष्ठं १०, २०, २
 अग्निमुक्थैरुषयः १०, ८०, ५
 अग्निं मन्ये पितरमग्निमापि १०, ७, ३
 अग्निरत्रिं भरद्वाजं १०, १५०, ५
 अग्निरिन्द्रो वरुणो मित्रः १०, ६५, १
 अग्निरिव मन्यो त्विषितः १०, ८४, २
 अग्निर्ऋषिः पवमानः १, ६६, २०
 अग्निर्जातो अथर्वणः १०, २१, ५
 अग्निर्दाद द्रविणं १०, ८०, ४
 अग्निर्देवो देवानामभवत् १०, १५०, ४
 अग्निर्न ये प्राजसा १०, ७८, २
 अग्निर्न यो वन आ १, ८८, ५
 अग्निर्ह त्वं जरतः कर्ण १०, ८०, ३
 अग्निर्ह नाम घायि १०, १२५, २
 अग्निष्वात्ताः पितरः १०, १५, ११
 अग्नीषोमा वृषणा वाजं १०, ६६, ७
 अग्ने अच्छा वदेह नः १०, १४१, १
 अग्नेः पूर्वं घ्रातरो १०, ५१, ६
 अग्ने केतुविशामसि १०, १५६, ५
 अग्ने तव श्रवो वयः १०, १४०, १
 अग्ने त्वष्टं यातुधानस्य १०, ८७, ५
 अग्ने नक्षत्रमजरं १०, १५६, ४
 अग्ने पवस्व स्वपाः १, ६६, २१

अग्ने बाधस्व वि मृषो १०, ९८, १२
 अग्ने मन्युं प्रतिनुदन् १०, १२८, ६
 अग्नेरजसः समिदस्तु १०, ८०, २
 अग्नेर्गायत्र्यभवत् १०, १३०, ४
 अग्नेर्वमं परि गोभिः १०, १६, ७
 अग्ने शुक्रेण शोचिषोरु १०, २१, ८
 अग्ने हंसि न्यश्रिणं १०, ११८, १
 अग्नेगो राजाप्सस्तविष्य १, ८६, ४५
 अग्ने बहुनुषसामूर्ध्वो १०, १, १
 अग्ने सिन्धूनां पवमानः १, ८६, १२
 अघोरचक्षुरपतिप्रयेधि १०, ८५, ४४
 अङ्गादङ्गाल्लोमोलोमः १०, १६३, ६
 अङ्गिरसो नः पितरः १०, १४, ६
 अङ्गिरोभिरा गहि १०, १४, ५
 अचिक्रदद् वृषा हरिः १, २, ६
 अचोदसो नो धन्वन्तु १, ७९, १
 अच्छा कोशं मधुक्षुतं १, ६६, ११
 अच्छा नृचक्षा असरत् १, ९२, २
 अच्छा म इन्द्रं मतयः १०, ४३, १
 अच्छा समुद्रमिन्दवः १, ६६, १२
 अच्छा हि सोमः कलशान् १, ८१, २
 अजीजनो अमृत १, ११०, ४
 अजीजनो हि पवमान १, ११०, ३
 अजीतयेऽहतये १, ९६, ४
 अजैष्वाद्यासनाम १०, १५४, ५
 अजो भागस्तपसा तं १०, १६, ४
 अञ्जते व्यञ्जते १, ८६, ४३
 अञ्जन्त्येनं मध्वो रसेन १, १०९, २०
 अत उ त्वा पितुभूतः १०, १, ४
 अतस्त्वा रयिमभि १, ४८, ३
 अति त्री सोम रोचना १, १७, ५
 अति द्रव सारमेयौ १०, १४, १०
 अति वारान्यवमानो असिष्यत् १, ६०, ३
 अति विष्ठाः परिष्ठाः १०, ९७, १०
 अति श्रिती तिरहता १, १४, ६
 अत्यं मृजन्ति कलशे १, ८५, ७
 अत्या हियाना न हेतुभिः १, १३, ६
 अत्यु पवित्रमक्रमीत् १, ४५, ४
 अत्युर्मिर्मत्सरो मदः १, १७, ३
 अत्यो न हियानो अभि १, ८६, ३

अत्रे मे मंससे सत्यमुक्तं १०, २७, १०
 अत्रैव वोऽपि नह्यामि १०, १६६, ३
 अदब्ध इन्दो पवसे १, ८५, ३
 अदाभ्येन शोचिषा १०, ११८, ७
 अदितिर्घावापृषिवी ऋतं १०, ६६, ४
 अदितिर्ह्यजनिष्ट १०, ७२, ५
 अदेवादेवः प्रचता १०, १२४, २
 अदो यद्गुरु प्लवते १०, १५५, ३
 अद्दीदिन्द्र प्रस्यतेमा १०, ११६, ८
 अद्भिः सोम पृचानस्य १, ७४, ९
 अद्येदु प्राणीदममत्रिमा १०, ३२, ८
 अद्रिणा ते मन्दिनः १०, २८, ३
 अद्रिभिः सुतः पवसे गभस्त्योः १, ७१, ३
 अद्रिभिः सुतः पवसे पवित्र १, ८६, २३
 अद्रिभिः सुतो मतिभिः १, ७५, ४
 अद्भेयो अद्य बर्हिषः १०, ३५, ९
 अद्य क्षपा परिष्कृतः १, ९९, २
 अद्य गमन्तोशना पृच्छते वां १०, २२, ६
 अद्य त्वं द्रव्यं विध्वं विचक्षणं १०, ११४, ४
 अद्य त्वमिन्द्र विद्धि १०, ६१, २२
 अद्य धारया मध्या १, ९७, ११
 अद्य यदिमे पवमान १, ११०, ९
 अद्य यद्वाजाना गविष्टौ १०, ६१, २३
 अद्य क्षेतं कलशं १, ७४, ८
 अद्या गाव उपमातिं १०, ६१, २१
 अद्या चिन्नु यदिधियामहे १०, १३२, ३
 अधान्वस्य जेन्यस्य १०, ६१, २४
 अधाधि धीतिरससुग्रम् १०, ३१, ३
 अधासु मन्द्रो अरतिः १०, ६१, २०
 अधाहिन्यान इन्द्रियं १, ४८, ५
 अधा ह्यग्ने मह्य निषद्या १०, ६७, ७
 अधि घामस्यादवृषभो १, ८५, ९
 अधि पुत्रोपमश्रवः १०, ३३, ७
 अधि यदस्मिन् वाजिनीव १, ९४, १
 अधि यस्तस्यो केशवन्ता १०, १०५, ५
 अधीन्वत्र सप्तातिं चसप्त च १०, ९३, १५
 अधुक्षत प्रियं मधु १, २, ३
 अध्वर्यवोऽप इता समुद्रम् १०, ३०, ३
 अध्वर्यवो हविष्मन्तो हि १०, ३०, २
 अध्वर्यु वा मधुप्राणि १०, ४१, ३



अध्वर्यो अग्निभिः सुतं ९, ५१, १
 अनप्तमप्यु दुष्टं ९, १६, ३
 अनमीवा उषस आ १०, ३५, ६
 अनाष्टानि धृतिः १०, १३८, ४
 अनु द्रप्सास इन्द्रवः ९, ६, ४
 अनु प्रत्नास आयवः ९, २३, २
 अनुस्पष्टो पवत्येषः १०, १६०, ४
 अनु हि त्वा सुतं सोम ९, ११०, २
 अनूपे गोमानोभिरक्षाः ९, १०७, ९
 अनुसरा ऋजवः १०, ८५, २३
 अन्तरिक्षां रजसो १०, ९५, १७
 अन्तरिक्षेण पतति १०, १३६, ४
 अन्तरिक्षे पथिभिः १०, १६८, ३
 अन्तर्य्यञ्च जिघांसतः १०, १०२, ३
 अन्तर्हति रोचना १०, १८९, २
 अन्यमूषु त्वं यम्यन्यः १०, १०, १४
 अन्या वो अन्यामवतु १०, ९७, १४
 अन्ये जायां परि मृशन्त्यस्य १०, ३४, ४
 अन्वह मासा अन्विद्वानि १०, ८९, १३
 अपघ्नन्तो अराव्यः ९, १३, ९
 अपघ्नन्तोम रक्षसः ९, ६३, २९
 अपघ्नन्नेषि पवमान ९, ९६, २३
 अपघ्नन् पवसे मूधः ९, ६१, २५
 अपघ्नन् पवसे मूधः ९, ६३, २४
 अप ज्योतिषा तमो १०, ६८, ५
 अप द्वारा मतीनां ९, १०, ६
 अप प्राच इन्द्र विश्वान् १०, १३१, १
 अप योरिन्द्रः पापजे १०, १०५, ३
 अपश्यं गोपामनिषद्य १०, १७७, ३
 अपश्यं ग्रामं वहमानं १०, २७, १९
 अपश्यं त्वा — पुत्र काम १०, १८३, १
 अपश्यं त्वा — पुत्र कामे १०, १८३, २
 अपश्यमस्य महतः १०, ७९, १
 अप हत रक्षसो भङ्गुरावतः १०, ७६, ४
 अपाः पूर्वेषां हरिवः १०, ९६, १३
 अपागृहन्नमृतां १०, १७, २
 अपामिदं न्ययनं १०, १४२, ७
 अपामिविदूर्मयस्तर्तुराणां ९, ९५, ३
 अपामीषां सविता १०, १००, ८
 अपामीवामप विश्वा १०, ६३, १२
 अपां पेरुं जीवधन्यं १०, ३६, ८
 अपेत वीत वि च सर्पसातः १०, १४, ९
 अपेन्द्र द्विषतो मनः १०, १५२, ५
 अपेहि मनसस्मते १०, १६४, १

अपो महीरभिरास्ते १०, १०४, ९
 अपो वसानः परि ९, १०७, २६
 अप्सरसां गन्धर्वाणां १०, १३६, ६
 अप्सरा जारम् १०, १२३, ५
 अप्सा इन्द्राय वायवे ९, ६५, २०
 अप्सु त्वा मधुमत्तमं ९, ३०, ५
 अप्सु धृतस्य हरिवः १०, १०४, २
 अप्सु मे सोमो अब्रवीत् १०, ९, ६
 अबुधमु त्व इन्द्रवन्तः १०, ३५, १
 अधागः सन्नप परेतः १०, ८३, ५
 अधि क्रन्दन् कलशं ९, ८६, ११
 अधि क्षिपः समगमत ९, १४, ७
 अधि ख्या नो मधवन १०, ११२, १०
 अधि गव्यानि वीतये ९, ६२, २३
 अधि गावो अधन्विषुः ९, २४, २
 अधि गावो अनूषत ९, ३२, ५
 अधि गोत्राणि सहसा १०, १०३, ७
 अधि ते मधुना पयः ९, ११, २
 अधि त्वं गावः पयसा ९, ८४, ५
 अधि त्वं पूर्वं मदं ९, ६, ३
 अधि त्वं मद्यं मदं ९, ६, २
 अधि त्रिपृष्ठं वृषणं ९, ९०, २
 अधि त्वा देवः सविताऽग्निः १०, १७४, ३
 अधि त्वा योषणो दश ९, ५६, ३
 अधि त्वा सिन्धो शिशुमि १०, ७५, ४
 अधि द्यां महिना भुवं १०, ११९, ८
 अधि धुम्नं बृहदशः ९, १०८, ९
 अधि द्रोणानि बध्नवः ९, ३३, २
 अधि नो वाजस॒तमं ९, ९८, १
 अधि प्रियाणि काव्या ९, ५७, २
 अधि प्रियाणि पवते ९, ७५, १
 अधि प्रियाणि पवते पुनानः ९, ९७, १२
 अधि प्रिया दिवस्पदं ९, १०, ९
 अधि प्रिया दिवस्पदा ९, १२, ८
 अधि प्रेहि दक्षिणतः १०, ८३, ७
 अधि बह्नीरनूषत ९, ३३, ५
 अधिभूरहमागमं १०, १६६, ४
 अधि वस्त्रा सुवसनानि ९, ९७, ५०
 अधि वह्निरमर्त्यः ९, ९, ६
 अधि वायुं वीत्यर्षा ९, ९७, ४५
 अधि विप्रा अनूषत गावः ९, १२, २
 अधि विप्रा अनूषत मूर्धन् ९, १७, ६
 अधि विप्रानि वार्या ९, ४२, ५
 अधिवृत्य सपत्नान् १०, १७४, २

अभि वेना अनूषत ९, ६४, २१
 अभि श्यावं न कृशनेभिः १०, ६८, ११
 अभि सुवानास इन्द्रवः ९, १७, २
 अभि सोमास — अभि कोशम् ९, २३, ४
 अभि सोमास — पवन्ते ९, १०७, १४
 अभीष्ट दमेकमेकः १०, ४८, ७
 अभी नवन्ते अद्भुतः ९, १००, १
 अभी नो अर्ष दिव्या ९, ९७, ५१
 अभीष्टममध्या उत ९, १, ९
 अभीष्टतस्य विष्टपं ९, ३४, ५
 अभीवर्तेन हविषा १०, १७४, १
 अभीष्टवर्षः पौंस्यैः १०, ५९, ३
 अभीष्टि मन्यो तवसः १०, ८३, ३
 अपूर्वोक्षीर्व्युः आयुः १०, २७, ७
 अप्यभि हि श्रवसा ९, ११०, ५
 अप्यर्ष बृहदशः ९, २०, ४
 अप्यर्ष महानां ९, १, ४
 अप्यर्ष विचक्षण ९, ५१, ५
 अप्यर्ष सहस्रिणं ९, ६३, १२
 अप्यर्ष स्वायुध ९, ४, ७
 अप्यर्षानपच्युतः ९, ४, ८
 अप्रभृषो न वाचा १०, ७७, १
 अमाजुरबिन्दवषो युवं १०, ३९, ३
 अमित्रहा विचर्षणिः ९, ११, ७
 अमीषां चित्तं प्रति १०, १०३, १२
 अमुक्तेन रुशता ९, ६९, ५
 अयं यो वज्रः पुरुषा १०, २७, २१
 अयं यो होता किरु स १०, ५२, ३
 अयं विचर्षणिर्हितः ९, ६२, १०
 अयं विप्राय दाशुषे १०, २५, ११
 अयं विश्वानि तिष्ठति ९, ५४, ३
 अयं वेनहोदयत् १०, १२३, १
 अयं स यस्य शर्मन् १०, ६, १
 अयं स यो दिवस्पति ९, ३९, ४
 अयं सूर्यइवोपदृक् ९, ५४, २
 अयं सोम सुन्वे तुभ्यं ९, ८८, १
 अयं सोमः कपर्दिनं ९, ६७, ११
 अयं स्तुतो राजा वन्दि १०, ६१, १६
 अयं हि ते अमर्त्यः १०, १४४, १
 अयं घ स तुरो मदः १०, २५, १०
 अयं त आघृणे सुतः ९, ६७, १२
 अयं ते अम्युप मेढर्वाह १०, ८३, ६
 अयं दक्षाय साधनः ९, १०५, ३
 अयं दशस्यत्रयैभिः १०, ९९, १०



अयं दिव इयति किञ्च ९, ६८, ९
 अयं देवेषु जागतिः ९, ४४, ३
 अयं नामा वदति वल्गु वः १०, ६२, ४
 अयं निधिः सरमे १०, १०८, ७
 अयं नो विद्वान् ९, ७७, ४
 अयमग्निरुक्थ्यति १०, १७६, ४
 अयमग्निर्वध्यन्त्यस्य १०, ६९, १२
 अयमग्ने जरिता त्वे १०, १४२, १
 अयमस्मासु काव्यः १०, १४४, २
 अयमिन्द्र वृषाकपिः १०, ८६, १८
 अयमुष्य प्र देवयुः १०, १७६, ३
 अयमेमि विचाकशत् १०, ८६, १९
 अयं पुनान उषसः ९, ८६, २१
 अयं पूषा रथिर्भगः ९, १०१, ७
 अयं भराय सानसिः ९, १०६, २
 अयं मतवाञ्छकुनः ९, ८६, १३
 अयं मातार्यं पिता १०, ६०, ७
 अयं मे हस्तो भगवान् १०, ६०, १२
 अया चितो विषानया ९, ६५, १२
 अया निजज्जिरोजसा ९, ५३, २
 अया पवस्व देवयुः ९, १०६, १४
 अया पवस्व धारया ९, ६३, ७
 अया पवा पवस्वेना ९, ९७, ५२
 अया रुचा हरिण्या ९, १११, १
 अया वीति परि स्त्राव ९, ६१, १
 अया सोमः सुकृत्यया ९, ४७, १
 अयुक्त सूर एतशं ९, ६३, ८
 अयुद्धसेनो विध्वा १०, १३८, ५
 अयोदहो अर्चिषा १०, ८७, २
 आं कामाय हरयः १०, ९६, ७
 अरण्यान्वरण्यानि १०, १४६, १
 अरममाणो अत्येति ९, ७२, ३
 अरश्मानो येऽरया ९, ९७, २०
 अराधि होता निषदा १०, ५३, २
 अरायि काणे विकटे १०, १५५, १
 अरावीदंशुः सचमानः ९, ७४, ५
 अरिष्टः स मर्तो विष्ट १०, ६३, १३
 अरुषो जनयन् गिरो ९, २५, ५
 अरुक्चदुषसः पुरिनः ९, ८३, ३
 अर्चामि वा वर्षायापो १०, १२, ४
 अर्यमणं बृहस्पतिं १०, १४१, ५
 अर्यो वा गिरो अप्यर्च १०, १४८, ३
 अर्यो विशां गातुरेति १०, २०, ४
 अर्वो इव श्रवसे साति ९, ९७, २५

अर्षा णः सोम शं गवे ९, ६१, १५
 अर्षा सोम द्युमतमो ९, ६५, १९
 अलाव्यस्य परशुर्नारा ९, ६७, ३०
 अव त्या बृहतीरिषो १०, १३४, ३
 अव द्युतानः कलशां ९, ७५, ३
 अव द्वके अव त्रिका १०, ५९, ९
 अव नो वृजिना शिशीहि १०, १०५, ८
 अवपतन्तीरवदन् १०, ९७, १७
 अव यत्वं शतक्रतुविन्द्र १०, १३४, ४
 अवसृज पुनरग्ने १०, १६, ५
 अव स्म दर्हणायतः १०, १३४, २
 अव स्वेदा इवाभितो १०, १३४, ५
 अवा कल्पेषु नः पुमः ९, ९, ७
 अवा नु कं ज्यायान् १०, ५०, ५
 अवावशन्त धीतयो ९, १९, ४
 अवासृजः प्रश्नः श्रज्वयः १०, १३८, २
 अविता नो अजाश्वः ९, ६७, १०
 अविन्दन् ते अतिहितं १०, १८१, २
 अवीराभिव मामयं १०, ८६, ९
 अवो द्वाभ्यां पर एकया १०, ६७, ४
 अव्ये पुनानं परि वार ९, ८६, २५
 अव्ये वधुयुः पवते ९, ६९, ३
 अव्यो वारे परि प्रियं ९, ५०, ३
 अव्यो वारे परि प्रियो ९, ७, ६
 अव्यो वारिभिः पवते ९, १०१, १६
 अश्नापिनद्धं मधु १०, ६८, ८
 अश्मन्वती रीयते १०, ५३, ८
 अश्रीरा तनूर्भवति १०, ८५, ३०
 अश्वत्थे वो निषदनं १०, ९१, ५
 अश्वादिथायेति यद्वदन्ति १०, ७३, १०
 अश्वायन्तो गव्यन्तो १०, १६०, ५
 अश्वावर्ती सोमावर्ती १०, ९७, ७
 अश्वावन्तं रथिनं वीरवन्तं १०, ४७, ५
 अश्वासो न ये ज्येष्ठास १०, ७८, ५
 अश्वो न क्रदो वृषाभिः ९, ९७, २८
 अश्वो न चक्रदो वृषा ९, ६४, ३
 अश्वो वोढ्वा सुखं ९, ११२, ४
 अष्टौ पुत्रासो अदितेः १०, ७२, ८
 असच्च सच्च परमे व्योमन् १०, ५, ७
 असत्सु मे जरितः १०, २७, १
 असपलः सपलहा १०, १७४, ५
 असपला सपलघ्नी १०, १५९, ५
 असमातिं नितोशनं १०, ६७, २
 असर्जि कलशां अभि ९, १०६, १२

असर्जि रथ्यो यथा ९, ३६, १
 असर्जि वक्त्रा रथ्ये ९, ११, १
 असर्जि वाजी तिरः पवित्रं ९, १०९, १९
 असर्जि स्कम्पो दिव ९, ८६, ४६
 असञ्जतः शतधारा ९, ८६, २७
 असावन्यो असुर १०, १३२, ४
 असावि सोमः पुरुहूत १०, १०४, १
 असावि सोमो अरुषो ९, ८२, १
 असाव्यशुर्मदायाम्बु ९, ६२, ४
 असुनीते पुनरस्मासु १०, ५९, ६
 असुनीते मनो अस्मासु १०, ५९, ५
 असुक्षत प्र वाजिनो ९, ६४, ४
 असृगन् देववीतये ९, ४६, १
 असृगन् देववीतये वाजयन्तो ९, ६७, १७
 असृगमिन्द्रवः पथ ९, ७, १
 असेन्या वः पणयो १०, १०८, ६
 अस्ताव्यग्निरनरां सुसेनो १०, ४५, १२
 अस्तेव सु प्रतरं १०, ४२, १
 अस्मभ्यं रोदसी रथिं ९, ७, ९
 अस्मभ्यं सु त्वमिन्द्र १०, १३३, ७
 अस्मभ्यं गातुवित्तमः ९, १०६, ६
 अस्मभ्यं त्वा वसुविदं ९, १०४, ४
 अस्मभ्यमिन्द्रविन्द्रयुः ९, २, ९
 अस्माकं देवा उभयाय १०, ३७, ११
 अस्माकमिन्द्रः समृतेषु १०, १०३, ११
 अस्माकमूर्जा रथं १०, २६, ९
 अस्मान्समयं पवमान ९, ८५, २
 अस्मिन्न इन्द्र पृत्सुतो १०, ३८, १
 अस्मिन्समुद्रे अध्युत्तरस्मिन् १०, १८, ६
 अस्मिन्स्वेऽत्र च्छकपूत १०, १३२, ५
 अस्मे ता त इन्द्र सन्तु १०, २२, १३
 अस्मे धेहि द्युमती १०, ९८, ३
 अस्मे धेहि द्युमघशो ९, ३२, ६
 अस्मे वसूनि धारय ९, ६३, ३०
 अस्य ते सख्ये वयं ९, ६१, २९
 अस्य ते सख्ये वयमिषञ्जतः ९, ६६, १४
 अस्य त्रितः क्रतुना १०, ८, ७
 अस्य पिब क्षुमतः १०, ११६, २
 अस्य पीत्वा मदानामिन्द्रो ९, २३, ७
 अस्य प्र जातवेदसो १०, १८८, २
 अस्य प्रलामनु द्युतं ९, ५४, १
 अस्य प्रेषा हेमना ९, ९७, १
 अस्य यामासो बृहतो १०, ३, ४
 अस्य वो द्वावसा ९, ९८, ८



अस्य व्रतानि नाधुषे १, ५३, ३
 अस्य व्रते सजोषसो १, १०२, ५
 अस्य शुष्मासो ददृशानपवेः १०, ३, ६
 अस्य स्तोमेभिर्भौशिजः १०, ९९, ११
 अस्याजरासो दमा १०, ४६, ७
 अस्येदिन्द्रो मदेष्वा ग्राधं १, १०६, ३
 अस्येदिन्द्रो मदेष्वा विष्वा १, १, १०
 अस्येदेष्टा सुमतिः पप्रधाना १०, ३१, ६
 अहं रन्ध्रं मृगं १०, ४९, ५
 अहं राष्ट्री संगमनी १०, १२५, ३
 अहं रुद्राय धनुरा १०, १२५, ६
 अहं रुद्रेभिर्वसुभिः १०, १२५, १
 अहं सप्त स्रवतो १०, ४९, ९
 अहं सप्ताहा नहुषो १०, ४९, ८
 अहं स यो नववास्त्वं १०, ४९, ६
 अहं सुवे पितरमस्य १०, १२५, ७
 अहं सूर्यस्य परि यामि १०, ४९, ७
 अहं सोममाहनसं १०, १२५, २
 अहं होता न्यसीदं १०, ५२, २
 अहं केतुरहं मूर्धा १०, १५९, २
 अहं गर्भमदधां १०, १८३, ३
 अहं गृह्णुष्यो अतिधिग्वं १०, ४८, ८
 अहं तदासु धारयं १०, ४९, १०
 अहं तदेव वसुरां १०, ११९, ५
 अहं दां गुणते पूर्व्यं १०, ४९, १
 अहमत्कं कवये १०, ४९, ३
 अहमस्मि महामहो १०, ११९, १२
 अहमस्मि सप्तहेन्द्र १०, १६६, २
 अहमस्मि सहमाना १०, १४५, ५
 अहमिन्द्रो न परा जिग्य १०, ४८, ५
 अहमिन्द्रो रोधो वधो १०, ४८, २
 अहमेतं गव्ययमश्न्यं १०, ४८, ४
 अहमेताञ्छश्वसतो १०, ४८, ६
 अहमेव वात इव १०, १२५, ८
 अहमेव स्वयमिदं १०, १२५, ५
 अहं पितेव वेतसू १०, ४९, ४
 अहं भुवं वसुनः १०, ४८, १
 अहंस्ता यदपदी १०, २२, १४
 अहाव्यगे हविरास्ये १०, ९१, १५
 आ कलशा अनूषत १, ६५, १४
 आ कलशेषु धावति पवित्रे १, १७, ४
 आ कलशेषु धावति श्येनः १, ६७, १४
 आग्निं न स्ववृक्तिभिः १०, २१, १
 आग्ने वह वरुणमिष्टये १०, ७०, ११

आग्ने स्थूरं रयिं भर १०, १५६, ३
 आग्मन्नाप उशतीर्वर्हिः १०, ३०, १५
 आ घा ता गच्छानुत्तरा १०, १०, १०
 आच्या जानु दक्षिणतो १०, १५, ६
 आच्छद्भिधानैर्गुपितः १०, ८५, ४
 आ जनं त्वेषसं दृशं १०, ६०, १
 आ जागुर्विर्विप्र ऋता १, ९७, ३७
 आ जामिरत्के अव्यत १, १०१, १४
 आ जुहान ईदयो वन्द्यः १०, ११०, ३
 आज्ञनगन्धि सुरभिं १०, १४६, ६
 आ त इन्द्रो मदाय कं १, ६२, २०
 आ त एतु मनः पुनः १०, ५७, ४
 आ तत इन्द्रायवः १०, ७४, ४
 आ तं भज सौश्रवेषु १०, ४५, १०
 आ तू न इन्द्रो शतदातु १, ७२, ९
 आ तू षिञ्च हरिमीं १०, १०१, १०
 आ ते दक्षं मयोभुव १, ६५, २८
 आ ते न यातं मनसो १०, ३९, १२
 आ ते रथस्य पूषन् १०, २६, ८
 आ ते रुचः पवमानस्य १, ९६, २४
 आत्मन्वन्नभो दुहते १, ७४, ४
 आत्मा देवानां भुवनस्य १०, १६८, ४
 आत्मा यज्ञस्य रत्ना १, ६, ८
 आ त्वागमं शंतातिभिः १०, १३७, ४
 आ त्वा हर्यन्तं प्रयुजो १०, ९६, १२
 आ त्वाहर्षमन्तरेधि १०, १७३, १
 आत्सोम इन्द्रियो रसो १, ४७, ३
 आ दक्षिणा सृज्यते १, ७१, १
 आदस्य शुष्मिणो रसे १, १४, ३
 आदित्यानां वसुनां १०, ४८, ११
 आदित्यासो अति सिधो १०, १२६, ५
 आदित्यैरिन्द्रः सगणो १०, १५७, ३
 आदिन्द्रः सत्रा तविषीर् १०, ११३, ५
 आ दिवस्मृच्छमक्षयुः १, ३६, ६
 आदीं हंसो यथा गणं १, ३२, ३
 आदीं के चित्पश्यमानास १, ११०, ६
 आदीं त्रितस्य योषणो १, ३२, २
 आदीमक्षं न हेतारो १, ६२, ६
 आ देवानामग्रयावेह १०, ७०, २
 आ देवानामपि कन्यां १०, २, ३
 आ देवो दू गो अजिरः १०, ९८, २
 आद्विबर्हा अमिनो १०, ११६, ४
 आ धावता सुहस्यः १, ४६, ४
 आधोषमागयाः पतिः १०, २६, ६

आ न इन्द्रो महीमिषं १, ६५, १३
 आ न इन्द्रो शतग्विनं १, ६७, ६
 आ न इन्द्रो शतग्विनं गवां १, ६५, १७
 आ न इन्द्र पृक्षसे १०, २२, ७
 आ नः पवस्व धारया १, ३५, १
 आ नः पवस्व वसुमद १, ६९, ८
 आ नः पूषा पवमानः १, ८१, ४
 आ नः प्रजा जनयतु १०, ८५, ४३
 आ नः शुष्मं नृपाह्वं १, ३०, ३
 आ नः सुतास इन्द्रवः १, १०६, ९
 आ नः सोम पवमानः किरा १, ८१, ३
 आ नः सोमं पवित्र आ १, ६२, २१
 आ नः सोम संयतं १, ८६, १८
 आ नः सोम सहो जुवो १, ६५, १८
 आ निवर्तनं वर्तय १०, १९, ८
 आ निवर्त नि वर्तय १०, १९, ६
 आ नो देवः सविता १०, १००, ३
 आ नो देवानामुप वेतु १०, ३१, १
 आ नो द्रप्सा मधुमन्तो १०, ९८, ४
 आ नो बर्हिः सधमादे १०, ३५, १०
 आ नो यज्ञं भारती १०, ११०, ८
 आन्नेभ्यस्ते १०, १६३, ३
 आप इद्वा उ भेषजी १०, १३७, ६
 आपः पूर्णोत भेषजं १०, ९, ७
 आप पवमान धारय १, १२, ९
 आप पवमान नो धारयो १, २३, ३
 आप पवमान सुष्टुतिं १, ६५, ३
 आप पवस्व गविष्टये १, ६६, १५
 आप पवस्व दिशां पत १, ११३, २
 आप पवस्व मदन्तम १, २५, ६; ५०, ४
 आप पवस्व महीमिषं १, ४१, ४
 आप पवस्व सहसिणं—सोम १, ६३, १
 आप पवस्व—गोमन्तं १, ६२, १२
 आप पवस्व सुवीर्यं १, ६५, ५
 आप पवस्व हिरण्यवद १, ६३, १८
 आपानासो विवस्वतो १, १०, ५
 आपान्तमन्युः १०, ८९, ५
 आपी वो अस्मे पितरेव १०, १०६, ४
 आपो अधान्वचारिषं १०, ९९
 आपो अस्मान्मातरः १०, १७, १०
 आपो न सिन्धुमभि यत् १०, ४३, ७
 आपो रेवतीः क्षयथा १०, ३०, १२
 आपो ह यद बृहतीः १०, १२१, ७
 आपो हि ष्टा मयोभुवः १०, ९, १



आ प्यायस्व समेतु ९, ३१, ४
 आप्रुषायन् मधुनः १०, ६८, ४
 आप्रुषा सहजा वज्र १०, ८४, ६
 आ मध्वो अस्मा असिचन १०, २९, ७
 आ मन्द्रमा वरेण्यम् ९, ६५, २९
 आ मित्रावरुणा भगं ९, ७, ८
 आवं गौः पृश्निच्छमीत् १०, १८९, १
 आ यद्योनिं हिरण्ययमाशुः ९, ६४, २०
 आयने ते परायणे १०, १४२, ८
 आ ययोस्त्रिशतं तना ९, ५८, ४
 आ यस्तस्यौ भुवनानि ९, ८४, २
 आ यात्विन्द्रः स्वपतिः १०, ४४, १
 आ याहि वनसा सह १०, १७२, १
 आ याहि वस्व्या धिया १०, १७२, २
 आयुर्विज्ञायुः परि १०, १७, ४
 आ यो गोभिः सुज्यत ९, ८४, ३
 आ योनिमरुणो रुहत् ९, ४०, २
 आ यो मूर्धानं पित्रोः १०, ८, ३
 आ यो विज्ञानि वार्या ९, १८, ४
 आरङ्गरेव मध्वे १०, १०६, १०
 आ रयिमा सुचेतुनम् ९, ६५, ३०
 आराच्छनुमप बाधस्य १०, ४२, ७
 आरे अषा कोऽन्विता १०, १०२, १०
 आ रोदसी अपृणादोत १०, ५५, ३
 आ रोदसी हर्यमाणो १०, ९६, ११
 आ रोहतायुर्जरसं १०, १८, ६
 आष्टिषेणो होत्रं १०, ९८, ५
 आ व ऋज्जस ऊर्जा १०, ७६, १
 आ वक्ष्यस्व महि प्सरो ९, २, २
 आ वक्ष्यस्व सुदक्ष ९, १०८, १०
 आवर्ततरीरधनु १०, ३०, १०
 आ वां सुमैः शंयू इव १०, १४३, ६
 आ वात वाहि भग्नजं १०, १३७, ३
 आ कामगन्तुपतिर्वा १०, ४०, १२
 आविरभून्महि माघोनमेषां १०, १०७, १
 आविवासम्यरावतो ९, ३९, ५
 आविशन् कलशं सुतो ९, ६२, १९
 आ वो धियं यज्ञियां १०, १०१, ९
 आ वो यक्ष्यमृतत्वं १०, ५२, ५
 आशसनं विशसनम् १०, ८५, ३५
 आशुः शिशानो वृषधो १०, १०३, १
 आसुरर्षं बृहन्मते ९, ३९, १
 आसीनासो अरुणीनां १०, १५, ७
 आ सुष्ययन्ती यजते १०, ११०, ६

आ सोता परिषिज्वता ९, १०८, ७
 आ सोम सुषानो अद्रिभिः ९, १०७, १०
 आस्मिन् पिशङ्गमिन्दवो ९, २१, ५
 आहं पितृन्सुविदत्रां १०, १५, ३
 आ हर्यताय धृष्णवे ९, ९९, १
 आ हर्यतो अर्जुने अत्के ९, १०७, १३
 आहर्षं त्वाविदं त्वा १०, १६१, ५
 आ हि द्यावापृथिवी अग्न १०, १, ७
 इति चिद्धि त्वा घना १०, १२०, ४
 इति त्वाग्ने वृष्टिहव्यस्य १०, ११५, ९
 इति त्वा देवा इम १०, ९५, १८
 इति वा इति मे मनो १०, ११९, १
 इदं यमस्य सादनं १०, १३५, ७
 इदं श्रेष्ठं ज्योतिषां १०, १७०, ३
 इदं सु मे जरितः १०, २८, ४
 इदं स्वरिदमिदं १०, १२४, ६
 इदं हविर्मघवन् १०, ११६, ७
 इदं त एकं पर ऊत १०, ५६, १
 इदं ते पात्रं सनवितं १०, ११२, ६
 इदमकर्म नमो १०, ६८, १२
 इदमापः प्र वहत १०, ९, ८
 इदमित्वा रौद्रं १०, ६१, १
 इदं पितृभ्यो नमो अस्तु १०, १५, २
 इनो राजन्नरतिः १०, ३, १
 इनो वाजानां पतिः १०, २६, ७
 इन्द्रविन्द्राय बृहते ९, ६९, १०
 इन्दुं रिहन्ति महिषा ९, ९७, ५७
 इन्दुः पविष्ट चारुमदाम ९, १०९, १३
 इन्दु पविष्ट चेतनः ९, ६४, १०
 इन्दुः पुनानः प्रजां ९, १०९, ९
 इन्दुः पुनानो अति ९, ८६, २६
 इन्दुरत्यो न वाजसूत ९, ४३, ५
 इन्दुरिन्द्राय तोशते ९, १०९, २२
 इन्दुरिन्द्राय पवत ९, १०१, ५
 इन्दुर्देवानामुप सख्यं ९, ९७, ५
 इन्दुर्वाजी पवते ९, ९७, १०
 इन्दुर्हित्वानो अर्षति ९, ६७, ४
 इन्दुर्हित्वानः सौतृभिः ९, ३०, २
 इन्दो यथा तव स्तवो ९, ५५, २
 इन्दो यदद्रिभिः सुतः ९, २४, ५
 इन्दो व्यव्यमर्षसि ९, ६७, ५
 इन्दो समुद्रमीक्ष्य ९, ३५, २
 इन्द्र आसां नेता १०, १०३, ८
 इन्द्र उक्थेन शवसा १०, १००, ५

इन्द्रं वर्धन्तो अप्सुरः ९, ६३, ५
 इन्द्रं स्तवा नूतनं १०, ८९, १
 इन्द्रः किल श्रुत्या अस्य १०, १११, ३
 इन्द्रः सुत्रामा स्वर्वा १०, १३१, ६
 इन्द्र क्षत्रमभि वाग्ममोजो १०, १८०, ३
 इन्द्र क्षत्रासमातिषु १०, ६०, ५
 इन्द्र दृष्टा मघवन् १०, १००, १
 इन्द्र पिब प्रतिकामं १०, ११२, १
 इन्द्रप्रसूता वरुणप्रशिष्टा १०, ६६, २
 इन्द्रमच्छ सुता इमे ९, १०६, १
 इन्द्रवायु नृहस्पति सुहवेह १०, १४१, ४
 इन्द्र सोममिमं पिब १०, २४, १
 इन्द्रस्ते सोम सुतस्य ९, १०९, २
 इन्द्रस्य दूतीरिषिता १०, १०८, २
 इन्द्रस्य नु सुकृतं दैव्यं १०, १००, ६
 इन्द्रस्य वृष्णो वरुणस्य १०, १०३, ९
 इन्द्रस्य सोम पवमानं ९, ७६, ३
 इन्द्रस्य सोम राधसे पुनानो ९, ८, ३
 इन्द्रस्य सोम राधसे शं पवस्व ९, ६०, ४
 इन्द्रस्य हार्दिं सोमघानं ९, १०८, १६
 इन्द्रस्यात्र तविषीभ्यः १०, ११३, ६
 इन्द्रस्येव रातिमा १०, १७८, २
 इन्द्राग्नी वृत्रहत्येषु १०, ६५, २
 इन्द्राणीमासु नारिषु १०, ८६, ११
 इन्द्राय गिरो अनिशित १०, ८९, ४
 इन्द्राय पवते मदः ९, १०७, १७
 इन्द्राय वृषणं मदं ९, १०६, ५
 इन्द्राय सोम परि विष्यसे ९, ७८, २
 इन्द्राय सोम पवसे ९, २३, ६
 इन्द्राय सोम पातवे नृभिः ९, १०८, १५
 इन्द्राय सोम पातवे मदाय ९, ११, ८
 इन्द्राय सोम पातवे वृत्रघ्ने ९, ९८, १०
 इन्द्राय सोम सुपुतः ९, ८५, १
 इन्द्रायेन्दुं पुनीतनोग्रं ९, ६२, २९
 इन्द्रायेन्दो मरुत्वते ९, ६४, २२
 इन्द्रेण युजा निः सृजन्त १०, ६२, ७
 इन्द्रो भुजं शशमानासः १०, ९२, ७
 इन्द्रो अस्मे सुमना अस्तु १०, १००, ४
 इन्द्रो दिव इन्द्र ईशो १०, ८९, १०
 इन्द्रो दिवः प्रतिमानं १०, १११, ५
 इन्द्रो न यो महा कर्माणि ९, ८८, ४
 इन्द्रो महा महतो, वि १०, ६७, १२
 इन्द्रो महा महतो, व्रता १०, १११, ४
 इन्द्रो वलं रक्षितारं १०, ६७, ६



इन्द्रो वसुभिः परि पातु १०, ६६, ३
 इमं यज्ञमिदं वचो १०, १५०, २
 इमं यम प्रस्तरमा १०, १४, ४
 इमं विधन्तो अपां सघस्ये १०, ४६, २
 इमं जीवेभ्यः परिधिं १०, १८, ४
 इमं तं पश्य वृषभस्य १०, १०२, १
 इमं त्रितो भूर्यविन्दत् १०, ४६, ३
 इमं नो अग्न उप यज्ञमेहि १०, १२४, १
 इममग्ने चपसं १०, १६, ८
 इममज्जस्यामुभये १०, १२, २
 इममिन्द्रो अदीधरत् १०, १७३, ३
 इमं बिभर्मि सुकृतं ते १०, ४४, ९
 इमं मे गज्जे १०, ७५, ५
 इमा अग्ने मतयस्तुभ्यं १०, ७, २
 इमा अस्मे मतयो वाचो १०, ९१, १२
 इमा गावः सरमे १०, १०८, ५
 इमां खनाम्येषधिं १०, १४५, १
 इमा नारीरविधवाः १०, १८, ७
 इमा नु कं भुवना १०, १५७, १
 इमां त्वमिन्द्रमीदृवः १०, ८५, ४५
 इमां धियं सप्तशीर्षीं १०, ६७, १
 इमा ब्रह्म बृहद्विो १०, १२०, ८
 इमा ब्रह्मेन्द्र तुभ्यं १०, १४८, ४
 इमां प्रत्नाय सुहृतिं १०, ११, १३
 इमां मे अग्ने समिधं १०, ७०, १
 इमे जीवा वि मृतैः १०, १८, ३
 इमे ये नार्वाह १०, ७१, ९
 इये वामह्ने नृणस्तं १०, ३९, ६
 इये विसृष्टिर्यत् १०, १२९, ७
 इयं सा भूया उपसामिव १०, ३९, ५
 इयं न उन्मा प्रथमा १०, ३५, ४
 इयमेषाममृतानां १०, ७४, ३
 इयं मे नाभिरेह १०, ६१, १९
 इरज्यभग्ने प्रथयस्व १०, १४०, ४
 इषं लोकाय नो दधत् १०, ६५, २१
 इषं दुहन्तुदुधां १०, १२२, ६
 इषमूर्जं च पिब्वस १०, ६३, २
 इषमूर्जमध्यर्षा १०, ९४, ५
 इषमूर्जं पवमान १०, ८६, ३५
 इषुर्न वन्वन् प्रति १०, ६९, १
 इषुर्न श्रिय इषुधेः १०, ९५, ३
 इषे पवस्व १०, १४०, ५
 इष्कर्तारमध्यस्य १०, १४०, ५
 इष्कर्तारमध्यस्य १०, १०१, ६

इष्कृतिर्नाम वो माता १०, ९७, ९
 इष्यन् वाचमुपवक्तेव १०, ९५, ५
 इह प्र बृहि यतमः १०, ८७, ८
 इह प्रियं प्रजया ते १०, ८५, २७
 इह श्रुत इन्द्रो अस्मे १०, २२, २
 इहैव स्तं मा वि यौष्ट १०, ८५, ४२
 इहैवैधि माप च्योष्ठाः १०, १७३, २
 ईक्ष्म्यन्तीरपस्युवः १०, १५३, १
 ईजानमिदं क्षौर्गूर्ता १०, १३२, १
 ईक्ष्मेन्यः पवमानो १०, ५, ३
 ईशान इमा भुवनानि १०, ८६, ३७
 ईशाना वार्याणां १०, ९, ५
 ईशे यो विश्वस्या १०, ६, ३
 उक्षा मिमाति प्रति १०, ६९, ४
 उक्षेव यूथा परियन् १०, ७१, ९
 उक्ष्णो हि मे पञ्चदश १०, ८६, १४
 उग्रा इव प्रवहन्तः १०, ९४, ६
 उच्चा ते जातमन्धसो १०, ६१, १०
 उच्चा दिवि दक्षिणावन्तो १०, १०७, २
 उच्छुष्मा ओषधीनां १०, ९७, ८
 उच्छ्वज्वमाना पृथिवी १०, १८, १२
 उच्छ्वज्वस्व पृथिवि १०, १८, ११
 उज्जायतां परशुः १०, ४३, ९
 उत कण्वं नृषदः १०, ३१, ११
 उत गाव इवादन्ति १०, १४६, ३
 उत त्या मे रौद्रावर्चिमन्ता १०, ६१, १५
 उत त्या हरितो दश १०, ६३, ९
 उत त्वं सख्ये स्थिरपीतं १०, ७१, ५
 उत त्वः पञ्चभ्र ददर्श १०, ७१, ४
 उत त्वामरुणं वयं १०, ४५, ३
 उत दासा परिविषे १०, ६२, २
 उत देवा अवहितं १०, १३७, १
 उत न एना पवया १०, ९७, ५३
 उत नो गोमतीरिषो १०, ६२, २४
 उत नो गोविदश्चवित् १०, ५५, ३
 उत नो देवावशिवना १०, ९३, ६
 उत नो नक्तमपां १०, ९३, ५
 उत नो रुद्रा चिन्मूलत १०, ९३, ७
 उत नो वाजसातये १०, १३, ४
 उत प्रथिमुदहस्य १०, १०२, ७
 उत प्र पिप्य ऊधरन्मायाः १०, ९३, ३
 उत प्रहामतिदीक्या १०, ४२, ९
 उत माता बृहद्वि १०, ६४, १०
 उत वाच परि वृणक्ति १०, १४२, ३

उत वात पितासि १०, १८६, २
 उत व्रतानि सोम ते १०, २५, ३
 उत स्म राशिं परि १०, ८७, ९
 उत स्म सदम हर्यतस्य १०, ९६, १०
 उत स्य न उशिजामुर्विया १०, ९२, १२
 उत स्वस्या अरात्या १०, ७९, ३
 उतालब्धं स्पृणुहि १०, ८७, ७
 उताहं नक्तमुत सोम १०, १०७, २०
 उतो सहस्रभर्णसं १०, ६४, २६
 उत्तराहमुत्तरः १०, १४५, ३
 उत्तानपर्णे सुभगे १०, १४५, २
 उतिष्ठताव पश्यते १०, १७९, १
 उतिष्ठसि स्वाहुतो १०, ११८, २
 उते शुष्मा जिहतां १०, १४२, ६
 उते शुष्मास ईरते १०, ५०, १
 उते शुष्मासो अस्त्युः १०, ५३, १
 उते स्तम्नामि पृथिवीं १०, १८, १३
 उत्सम वातो वहति १०, १०२, २
 उदमुतो न वयो १०, ६८, १
 उदसौ सूर्यो अगात् १०, १५९, १
 उदातैर्जिहते बृहद १०, ५, ५
 उदीरतामवर उत १०, १५, १
 उदीरय पितरा १०, ११, ६
 उदीर्ष्य नार्यभि १०, १८, ८
 उदीर्ष्यातः पतिवती १०, ८५, २१
 उदीर्ष्यातो विश्वावसो १०, ८२, २२
 उद्धर्षय मभवन् १०, १०३, १०
 उदो हृदमपिबज्जह्वाणः १०, १०२, ४
 उदनुध्यध्वं समनसः १०, १०१, १
 उन्मदिता मौनेयेन १०, १३६, ३
 उन्मध्व ऊर्मिर्वनना १०, ८६, ४०
 उन्मा पीता अयंसत १०, ११९, ३
 उप ते गा इवाकरं १०, १२७, ८
 उप तेऽधां सहमाना १०, १४५, ६
 उप त्रितस्य पाष्योः १०, १०२, २
 उप प्रियं पतिपतं १०, ६७, २९
 उप ब्रह्माणि हरिवो १०, १०४, ६
 उप मा पेपिशतमः १०, १२७, ७
 उप मा मतिरस्थित १०, १२९, ४
 उप शिक्षाप तस्युषः १०, ११९, ६
 उप सर्प मातरं भूमिं १०, १८, १०
 उपहृताः पितरः सोम्यासः १०, १५, ५
 उप ह्वये सुहवं १०, ३६, ७
 उपावसृज तमन्या १०, ११०, १०



उपास्मै गायता नरः ९, ११, १
 उपो मतिः पृच्यते ९, ६९, २
 उपो धु जातमत्तुरं ९, ६१, १३
 उभयतः पवमानस्य ९, ८६, ६
 उभा उ नूनं १०, १०६, १
 उभा देवा नृचक्षसा ९, ५, ७
 उभाभ्यां देव सवितः ९, ६७, २५
 उभे द्यावापृथिवी ९, ८१, ५
 उभे धुरौ वह्निरापिन्डमानो १०, १०१, ११
 उभे यदिन्द्र रोदसी १०, १३४, १
 उभे सोमावचाकशन ९, ३२, ४
 उभोभयाविश्रुप धेहि १०, ८७, ३
 उरुगव्यूतिरभयानि ९, ९०, ४
 उरुव्याचो नो महिषः १०, १२८, ८
 उरूणसावसुतृपा १०, १४, १२
 उवे अम्ब सुलाभिके १०, ८६, ७
 उशान्तस्त्वा नि धीमहि १०, १६, १२
 उशान्तिं वा ते अमृतास १०, १०, ३
 उशिक्षावको अरतिः १०, ४५, ७
 उषउषो हि वसो १०, ८, ४
 उषसां न केतवो १०, ७८, ७
 उषा अप स्वसुस्तमः १०, १७२, ४
 उषासानक्ता बृहती १०, ३६, १
 उष्टारेव फर्वरेषु १०, १०६, २
 उक्ता वेद वसूनां ९, ५८, २
 ऊज्जी शचीवस्तव १०, १०४, ४
 ऊरुभ्यां ते अष्टीवदभ्यां १०, १६३, ४
 ऊर्जं गावो यवसे १०, १००, १०
 ऊर्जो नपाज्जातवेदः १०, १४०, ३
 ऊर्जो नपात्सहसावन् १०, ११५, ८
 ऊर्ध्वा यते त्रेतिनी १०, १०५, ९
 ऊर्ध्वो गन्धर्वो अधि १०, १२३, ७
 ऊर्ध्वो गन्धर्वो अधि नाके ९, ८५, १२
 ऊर्ध्वो गावा बृहदग्निः १०, ७०, ७
 ऊर्ध्वो गावा वसवो १०, १००, ९
 ऊर्मिर्यस्ते पवित्र आ ९, ६४, ११
 ऋक्सामाभ्यामभिहितौ १०, ८५, ११
 ऋचा कपोतं नुदत १०, १६५, ५
 ऋचां त्वः पोषमास्ते १०, ७१, ११
 ऋजीत्येनी रुशती १०, ७५, ७
 ऋजुः पवस्व वृजिनस्य ९, ९७, ४३
 ऋतं वदन्तधुम्न ९, ११३, ४
 ऋतं शंसन्त ऋजु १०, ५७, २
 ऋतं च सत्यं चाभीक्षात् १०, १९०, १

ऋतस्य गोपा न दभाय ९, ७३, ८
 ऋतस्य जिह्वा पवते ९, ७५, २
 ऋतस्य तन्तुर्विततः ९, ७३, ९
 ऋतस्य हि प्रसितिर्द्यौः १०, ९२, ४
 ऋतस्य हि वर्तनयः १०, ५, ४
 ऋतस्य हि सदसो १०, १११, २
 ऋतायिनी मायिनी १०, ५, ३
 ऋतावानं महिषं १०, १४०, ६
 ऋधक्सोम स्वस्तये ९, ६४, ३०
 ऋध्याम स्तोमं सनुयाम १०, १०६, ११
 ऋधुर्धुभुक्षा ऋधुर्विधतः १०, ९३, ८
 ऋधुर्न रथ्यं नवं ९, २१, ६
 ऋधं मा समानानां १०, १६६, १
 ऋधिमना य ऋषिक्त् ९, ९६, १८
 ऋषिर्विश्रः पुरेता ९, ८७, ३
 ऋषे मन्त्रकृतां स्तोमैः ९, ११४, २
 ऋष्वस्त्वमिन्द्र गूर जातः १०, १४८, २
 ऋष्या ते पादा प्र १०, ७३, ३
 एकः समुद्रो धरुणः १०, ५, १
 एकः सुपर्णः स समुद्रमा १०, ११४, ४
 एकपाद्भूयो द्विपदो १०, ११७, ८
 एको बहूनामसि १०, ८४, ४
 एत उ त्वे अवीवशन ९, २१, ७
 एत वां स्तोममश्निना १०, ३९, १४
 एतं शंसमिन्द्रास्मयुष्ट्वं १०, ९३, ११
 एतं त्वं हरितो दश ९, ३८, ३
 एतं त्रितस्य योषणो ९, ३८, २
 एतमु त्वं दश सप्त ९, १५, ८
 एतमु त्वं दश सिन्धु ९, ६१, ७
 एतमु त्वं मदच्युतं ९, १०८, ११
 एतं मृजन्ति मर्ज्यमुप ९, १५, ७
 एतं मृजन्ति मर्ज्यं पवमानं ९, ४६, ६
 एतं मे स्तोमं तना १०, ९३, १२
 एता त्या ते श्रुत्यानि १०, १३८, ६
 एतानि भद्रा कलश १०, ३२, ९
 एतानि सोम पवमानो ९, ७८, ५
 एतान्यग्ने नवतिं सहस्रा १०, ९८, ११
 एतान्यग्ने नवतिर्नव १०, ९८, १०
 एतावानस्य महिमा १०, ९०, ३
 एता विश्वा स्रवना १०, ५०, ६
 एते असृग्माशवो ९, ६३, ४
 एते असृग्मिन्द्रवः ९, ६२, १
 एते धामान्यार्या ९, ६३, १४
 एते धावन्तीन्द्रवः ९, २१, १

एते नरः स्वपसो १०, ७६, ८
 एते पूता विषा ९, २२, ३
 एते पूता सूर्यासो ९, १०१, १२
 एते पृष्ठानि रोदसोः ९, २२, ५
 एते मृष्टा अमर्त्याः ९, २२, ४
 एते वदन्ति शतवत् १०, ९४, २
 एते वदन्त्यविदन्नना १०, ९४, ३
 एते वाता इवोरवः ९, २२, २
 एते विश्वानि वार्या ९, २१, ४
 एते शमीभिः सुशमी १०, २८, १२
 एते सोमा अति वाराण्यव्या ९, ८८, ६
 एते सोमा अभि गव्या ९, ८७, ५
 एते सोमा अभि प्रियं ९, ८, १
 एते सोमा असुक्षत ९, ६२, २२
 एते सोमाः पवमानास ९, ६९, ९
 एते सोमास आशवो ९, २२, १
 एते सोमास इन्द्रवः ९, ४६, ३
 एतौ मे गावौ प्रमरस्य १०, २७, २०
 एना विश्वान्यर्या आ ९, ६१, ११
 एन्दो पार्थिवं रथं ९, २९, ६
 एन्द्रवाहो नृपतिं १०, ४४, ३
 एन्द्रस्य कुक्षा पवते ९, ८०, ३
 एन्द्रो बर्हिः सीदतु १०, ३६, ५
 एमा अग्नन् रेवतीः १०, ३०, १४
 एवा कविस्तुवीरवा १०, ६४, १६
 एवाग्निर्मते सह १०, ११५, ७
 एवा च त्वं सरम १०, १०८, ९
 एवा त इन्द्रो सुध्वं ९, ७९, ५
 एवा तदिन्द्रमिन्दुना १०, १४४, ६
 एवा ते अग्ने विमदो १०, २०, १०
 एवा ते वयमिन्द्र १०, ८९, १७
 एवा देव देवताते ९, ९७, २७
 एवा देवा इन्द्रो विव्ये १०, ४९, ११
 एवा न इन्द्रो अभि ९, ९७, २१
 एवा नः सोम परिषिच्यमान ९, ९७, ३६
 एवा नः सोम परिषिच्यमानो ९, ६८, १०
 एवा पतिं द्रोणसाचं १०, ४४, ४
 एवा पवस्व मदिरा ९, ९७, १५
 एवा पुनान इन्द्रयुः ९, ६, ९
 एवा पुनानो अपः स्वः ९, ९१, ६
 एवा प्लतेः १०, ६३, १७; ६४, १७
 एवा महान् बृहदिवो १०, १२०, ९
 एवा महो असुर १०, ९९, १२
 एवामृताय महे क्षयाय ९, १०९, ३



एवा राजेव क्रतुर्माँ ९, ९०, ६
 एवा हि मां तवसं वर्धयन्ति १०, २८, ६
 एवा हि मां तवसं जह्नुर्गुण १०, २८, ७
 एवेष्टूने युवतयो नमन्त १०, ३०, ६
 एवैवापागपरे १०, ४४, ७
 एष इन्द्राय कायवे ९, २७, २
 एष उ स्य पुरुषतो ९, ३, १०
 एष उ स्य वृषा रथो ९, ३८, १
 एष कविरभिष्टुतः ९, २७, १
 एष गव्युरचिक्रदत् ९, २७, ४
 एष तुभ्यो अभिष्टुतः ९, ६७, २०
 एष दिवं वि धावति ९, ३, ७
 एष दिवं व्यासरत् ९, ३, ८
 एष देवः शुभायते ९, २८, ३
 एष देवो अमर्त्यः ९, ३, १
 एष देवो रययति ९, ३, ५
 एष देवो विपन्युभिः ९, ३, ३
 एष देवो विषा कृतो ९, ३, २
 एष धिया यात्यण्व्या ९, १५, १
 एष नृभिर्किं नीयते ९, २७, ३
 एष पवित्रे अक्षरत् ९, २८, २
 एष पुनानो मधुर्माँ ९, ११०, ११
 एष पुरु धियावते ९, १५, २
 एष प्र कोशे मधुर्माँ ९, ७७, १
 एष प्रलेन जन्मना ९, ३, ९
 एष प्रलेन मन्मना ९, ४२, २
 एष प्रलेन वयसा ९, ९७, ४७
 एष रुक्मिभिरियते ९, १५, ५
 एष वसूनि पिबन्ना ९, १५, ६
 एष वाजी हितो नृभिः ९, २८, १
 एष विप्रैरभिष्टुतो ९, ३, ६
 एष विश्ववित् पवते ९, ९७, ५६
 एष विश्वानि वार्या ९, ३, ४
 एष वृषा कनिक्रदत् ९, २८, ४
 एष वृषा वृषवतः ९, ६२, ११
 एष शुष्यदाभ्यः ९, २८, ६
 एष शुष्यसिष्यदत् ९, २७, ६
 एष मृगाणि दोषुवत् ९, १५, ४
 एष सुवानः परि सोमः ९, ८७, ७
 एष सूर्यमतोचयत् ९, २८, ५
 एष सूर्येण हासते ९, २७, ५
 एष सोमो अधि त्वधि ९, ६६, २९
 एष स्य ते पवत ९, ९७, ४६
 एष स्य ते मधुर्माँ ९, ८७, ४

एष स्य धारया सुतो ९, १०८, ५
 एष स्य परि पिच्यते ९, ६२, १३
 एष स्य पीतये सुतो ९, ३८, ६
 एष स्य मघो रसो ९, ३८, ५
 एष स्य मानुषीष्वा ९, ३८, ४
 एष स्य सोमः पवते ९, ८४, ४
 एष स्य सोमो मतिभिः ९, ९६, १५
 एष हितो वि नीयते ९, १५, ३
 एषा ययौ परमादन्तः ९, ८७, ८
 एह गमभ्रषयः सोम १०, १०८, ८
 एहि मनुदेवयुयिज्ञ १०, ५१, ५
 ऐच्छाम त्वा बहुषा १०, ५१, ३
 ऐभिर्देवे वृण्णा पौस्त्यानि १०, ५५, ७
 ऐषु चाकन्धि पुरुहूत १०, १४७, ३
 ऐषु द्यावापृथिवी १०, ९३, १०
 ओ चित् सखायं सख्या १०, १०, १
 ओर्वप्रा अमर्त्या १०, १२७, २
 ओषधयः सं वदन्ते १०, ९७, २२
 ओषधीः प्रति मोदध्वं १०, ९७, ३
 ओषधीरिति मातरः १०, ९७, ४
 ओषमित्पृथिवीमहं १०, ११९, १०
 क उ नु ते महिमतः १०, ५४, ३
 कः कुमारमजनयत् १०, १३५, ५
 ककर्दवे वृषभो युक्त १०, १०२, ६
 ककुहः सोम्यो रस ९, ६७, ८
 कत्यग्नयः कति सूर्यासः १०, ८८, १८
 कथा कविस्तुवीरवान् १०, ६४, ४
 कथा त एतदहमा १०, २८, ५
 कथा देवानां कतमस्य १०, ६४, १
 कदा वसो स्तोत्रं हर्यत १०, १०५, १
 कदा सुनुः पितरं जात १०, ९५, १२
 कदु धुम्निन्द्र त्वावतो १०, २९, ४
 कनिक्रदत्कलशे गोभिरज्यसे ९, ८५, ५
 कनिक्रददनु पन्थामृतस्य ९, ९७, ३२
 कनिक्रन्ति हरिरा सृज्यमानः ९, ९५, १
 कं नक्षित्रमिषण्यसि १०, ९९, १
 कपृश्ररः कपृथमुहधातन १०, १०१, १२
 कर्हिं स्वित् सा त इन्द्र १०, ८९, १४
 कविः कवित्वा दिवि १०, १२४, ७
 कविं मृजन्ति मर्ज्य ९, ६३, २०
 कविर्वेधस्या पर्येधि ९, ८२, २
 कश्छन्दसां योगमा १०, ११४, ९
 कस्ते मद इन्द्र रन्त्यो १०, २९, ३
 कामस्तदग्रे समवर्तताधि १०, १२९, ४

कारुहं ततो भिषक् ९, ११२, ३
 कासीत्त्रमा प्रतिमा १०, १३०, ३
 किं सुबाहो स्वहृग्रे १०, ८६, ८
 किं स्विदासीदधिष्ठानं १०, ८१, २
 किं स्विद्वनं मनीषिणो १०, ८१, ४
 किं स्विद्वनं संतस्थाने १०, ३१, ७
 किं स्विन्नो राजा जगृहे १०, १२, ५
 किं देवेषु त्यज एनक्षकर्थाग्ने १०, ७९, ६
 किमङ्ग त्वा मघवभोजमाहुः १०, ४२, ३
 किमयं त्वां वृषाकपिषकार १०, ८६, ३
 किमिच्छन्ती सरमा १०, १०८, १
 किमेता वाचा कृणवा १०, ९५, २
 किं धातासद्यदनायं १०, १०, ११
 कियती योषा मर्यतो १०, २७, १२
 कीदृङ्किन्द्रः सरमे १०, १०८, ३
 कुरुश्रवणमावृणि १०, ३३, ४
 कुर्मस्त आयुरजरं १०, ५१, ७
 कुविदङ्ग प्रति यथा १०, ६४, १३
 कुविदङ्ग यवमन्तो १०, १३१, २
 कविद वृषण्यन्तीष्यः ९, १९, ५
 कुह श्रुत इन्द्रः कस्मिन्नद्य १०, २२, १
 कुह स्विदोषा कुह १०, ४०, २
 कूचिज्जायते सनयासु १०, ४, ५
 कृण्वन्तो वरिवो गवे ९, ६२, ३
 कृतं न शष्पी १०, ४३, ५
 कृतानीदस्य कर्त्वा ९, ४७, २
 कृधी नो अहयो देव १०, ९३, ९
 कृषत्रित्फाल १०, ११७, ७
 कृष्णः श्वेतोऽरुषो १०, २०, ९
 कृष्णां यदेनीमभि १०, ३, २
 कृष्णा यदगोच्चरुणोषु १०, ६१, ४
 केतुं कृण्वन् दिवस्परि ९, ६४, ८
 के ते नर इन्द्र १०, ५०, ३
 केशयश्गिन् केशी १०, १३६, १
 को अद्धा वेद वोचत् कुत १०, १२९, ६
 को अस्य वेद प्रथमस्याहः १०, १०, ६
 को मा ददर्श कतमः १०, ५१, २
 को वः स्तोमं राधति १०, ६३, ६
 क्रतुप्रावा जरिता १०, १००, ११
 क्रतूयन्ति क्रतवो १०, ६४, २
 क्रत्वा दक्षस्य रथ्यं ९, १६, २
 क्रत्वा शुक्रेभिरक्षभिः १०, २०, ८
 क्रत्वे दक्षाय नः कवे १०, १००, ५
 क्रव्यादमग्निं प्र हिणोमि १०, १६, ९

क्राणा रुद्रा मरुतो १०, ९२, ६
 क्राणा शिशुर्महीनां ९, १०२, १
 क्रीड्मखो ९, २०, ७
 क्व स्विदद्य १०, ४०, १४
 गन्धर्व इत्या पदमस्य ९, ८३, ४
 गमप्रस्मे वसूत्या १०, ४४, ५
 गर्भं धेहि सिनीवाल १०, १८४, २
 गर्भे नु नौ जनिता १०, १०, ५
 गर्भे योषामदधुर्वत्सं १०, ५३, ११
 गामनैव आ ह्वयति १०, १४६, ४
 गाव इव ग्रामं १०, १४९, ४
 गावो यवं प्रयुता १०, २७, ८
 गिरस्त इन्द्र ओजसा ९, २, ७
 गिरा जात इह स्तुत ९, ६२, १५
 गिरा यदी सबन्धवः ९, १४, २
 गिरिराजान् रेजमानां १०, ४४, ८
 गीर्णं भुवनं तमसापगूळं १०, ८८, २
 गुहा शिरो निहितमृगधक्षी १०, ७९, २
 गृष्णाभि ते सौभागत्वाय १०, ८५, ३६
 गृहो याम्यारकृते १०, ११९, १३
 गोजिह्वः सोमो रथजिह्व ९, ७८, ४
 गोत्रभिदं गोविदं १०, १०३, ६
 गोभिष्टे १०, ४२, १०; ४३, १०; ४४, १०
 गोमन् इन्द्रो अश्ववत् ९, १०५, ४
 गोमन्त्रः सोम वीरवद ९, ४२, ६
 गोवित्यवस्व वसुविद्धिरण्य ९, ८६, ३९
 गोषा इन्द्रो नृषा ९, २, १०
 ग्रन्थि न विष्य ग्रथितं ९, ९७, १८
 ग्रावाण उपरेष्वा १०, १७५, ३
 ग्रावाणः सविता नु वो १०, १७५, ४
 ग्रावाणो अप दुच्छुनां १०, १७५, २
 ग्रावाणो न सूरयः १०, ७८, ६
 ग्रावा वदन्नप रक्षांसि १०, ३६, ४
 ग्राव्या तुन्नो अभिष्टुतः ९, ६७, १९
 ग्रीवाभ्यस्त ऽण्णिहाभ्यः १०, १६३, २
 घर्मा समन्ता त्रिवृतं १०, ११४, १
 घर्मेव प्रधु जठरे १०, १०६, ८
 घृतमग्नेर्वैश्वस्य १०, ६९, २
 घृतं पवस्व धारया ९, ४९, ३
 घृतेनाग्निः समज्यते १०, ११८, ४
 घृषुः श्येनाय कृत्वेन १०, १४४, ३
 चक्रं यदस्याप्त्वा १०, ७३, ९
 चक्रिर्दिवः पवते ९, ७७, ५
 चक्षुर्नो देवः सविता १०, १५८, ३

चक्षुर्नो धेहि चक्षुषे १०, १५८, ४
 चक्षुषः पिता मनसा १०, ८२, १
 चतस्र ई धृतदुहः ९, ८९, ५
 चतुर्दशान्ये महिमानो १०, ११४, ७
 चनुष्कपर्दा युवतिः १०, ११४, ३
 चतो इतश्चतामुतः १०, १५५, २
 चत्वारि ते असुर्याणि १०, ५४, ४
 चन्द्रमा मनसो जातः १०, ९०, १३
 चमूषच्छ्रेणः शकुनो ९, ९६, १९
 चरुर्न यस्तमीह्वय ९, ५२, ३
 चाक्लप्रे तेन ऋषयो १०, १३०, ६
 चिते तद्वां सुराधसा १०, १४३, ४
 चितिरा उपबर्हणं १०, ८५, ७
 चित्र इच्छिशोस्तरुणस्य १०, ११५, १
 चित्रस्ते भानुः १०, १००, १२
 चोदयतं सुनृताः पिन्वतं १०, ३९, २
 जग्मूष्मा ते दक्षिणमिन्द्र १०, ४७, १
 जघान वृत्रं स्वधितिर्वनेव १०, ८९, ७
 जघ्निर्वृत्रममित्रियं ९, ६१, २०
 जज्ञान एव व्यबाधत १०, ११३, ४
 जज्ञानं सप्त मातरो ९, १०२, ४
 जज्ञिष इत्या गोपीध्याय १०, ९५, ११
 जनयन् रोचना दिवो ९, ४२, १
 जनिष्ट योषा पतयत् १०, ४०, ९
 जनिष्ठा उग्रः सहसे १०, ७३, १
 जरतीभिरोषधीभिः ९, ११२, २
 जरमाणः समिध्यसे १०, ११८, ५
 जानन्तो रूपमकृपन्त १०, १२३, ४
 जाया तप्यते कितवस्य १०, ३४, १०
 जायेव पत्याविध शेव ९, ८२, ४
 जीवं रुदन्ति वि मयन्ते १०, ४०, १०
 जुषद्धव्या मानुषस्य १०, २०, ५
 जुषाणो अग्ने प्रति हव्यं १०, १२२, २
 जुष्ट इन्द्राय मत्सरः ९, १३, ८
 जुष्टो मदाय देवतात ९, ९७, १९
 जुष्ट्वी न इन्द्रो सुपथा ९, ९७, १६
 जोषा सवितर्यस्य १०, १५८, २
 ज्योतिर्यज्ञस्य पवते ९, ८६, १०
 त आदित्या — दधेनो १०, ३५, ११
 त आयजन्त द्रविणं १०, ८२, ४
 त ऊषु णो महो १०, ६१, २७
 तं यज्ञं बर्हिषि १०, ९०, ७
 तं वः सखायो मदाय ९, १०५, १
 तं वर्षयन्तो मतिभिः १०, ६७, ९

तं वेधां मेधयाह्वान ९, २६, ३
 तं वो विं न द्रुषदं १०, ११५, ३
 तं सखायः पुरोरुचं ९, ९८, १२
 तं सानावधि जामयो ९, २६, ५
 तं सिन्धवो मत्सरं १०, ३०, ९
 तं सोतारो धनस्पृचं ९, ६२, १८
 तं हिन्वन्ति मदच्युतं ९, ५३, ४
 तक्षधदी मनसो ९, ९७, २२
 तं गाथया पुराण्या ९, ९९, ४
 तं गावो अभ्यनूषत ९, २६, २
 तं गीर्भर्वाचमीह्वयम् ९, ३५, ५
 तं गोभिर्वृषणं रसं ९, ६, ६
 तदग्ने चक्षुः प्रति १०, ८७, १२
 तदद्य वाचः प्रथमं १०, ५३, ४
 तदित्सधस्थमभि १०, ३२, ४
 तदिदास भुवनेषु १०, १२०, १
 तदिद्वयस्य सवनं १०, ७६, ३
 तदिद्वदन्त्यद्रयो १०, ९४, १३
 तदिन्वस्य परिषद्धानो १०, ६१, १३
 तदिन्मे च्छन्सद्रुषो १०, ३२, ३
 तदु श्रेष्ठं सवनं १०, ७६, २
 तद्धि वयं वृणीमहे १०, १२६, २
 तदबन्धुः सूरिर्दिवि १०, ६१, १८
 तद्वामृतं रोदसी १०, ७९, ४
 तनूत्यजेव तस्करा १०, ४, ६
 तनूनपात् पथ ऋतस्य १०, ११०, २
 तनूनपात् पक्मानः ९, ५, २
 तनूष्टे वाजिन्तन्वं १ नयन्ती १०, ५६, २
 तनुं तन्वन् रजसो १०, ५३, ६
 तनु तन्वानमुत्तमं ९, २२, ६
 तं ते सोतारो रसं ९, १०९, ११
 तं त्रिपृष्ठे त्रिवन्धुरे ९, ६२, १७
 तं त्वा गीर्भरुरुक्षया १०, ११८, ९
 तं त्वा देवेभ्यो मधुमत्तमं ९, ८०, ४
 तं त्वा धर्तारिमण्योः ९, ६५, ११
 तं त्वा नृष्णानि विभ्रतं ९, ४८, १
 तं त्वा मदाय धृष्य ९, २, ८
 तं त्वा विप्रा वचोविदः ९, ६४, २३
 तं त्वा सहस्रचक्षसं ९, ६०, २
 तं त्वा सुतेष्वाभुवो ९, ६५, २७
 तं त्वा हस्तिनो मधुमन्तं ९, ८०, ५
 तं त्वा हिन्वन्ति त्रेभ्यः ९, ३६, ६
 तं दुरोषमभौ नरः ९, १०१, ३
 तनु सत्यं पक्मानस्यास्तु ९, ९२, ५



तन्नो देवा यच्छत १०, ३५, १२
 त नो द्यावापृथिवी १०, ३७, ६
 तं नो विश्वा अवस्युवो १, ४३, २
 तपसा ये अनाधृष्याः १०, १५४, २
 तपुर्मूर्धा तपतु रश्मसो १०, १८२, ३
 तपोष्विवित्रं विततं ९, ८३, २
 तम आसीत्तमसा १०, १२९, ३
 तममृक्षन्त वाजिनं ९, २६, १
 तमस्य द्यावापृथिवी १०, ११३, १
 तमस्य मर्जयामसि ९, ९९, ३
 तमस्य विष्णुर्महिमानं १०, ११३, २
 तमहन् भुरिजोर्षिया ९, २६, ४
 तमिदगर्धं प्रथमं दध्वा आपः १०, ८२, ६
 तमिद्वर्धन्तु नो गिरो ९, ६१, १४
 तमीं हिन्वन्त्यगुवो ९, १, ८
 तमीमण्वीः समर्य आ ९, १, ७
 तमी मृजन्त्यायवो ९, ६३, १७
 तमुक्षमाणमव्यये ९, ९९, ५
 तमुज्येष्ठं नमसा ९, ९७, ३
 तमु त्वा वाजिनं नरो ९, १७, ७
 तमुस्त्रामिन्द्रं न १०, ६, ५
 तमेव ऋषिं तमु १०, १०७, ६
 तमोषधीर्दधिरे १०, ९१, ६
 तं मर्ता अमर्त्यं १०, ११८, ६
 तं मर्मज्ञानं महिषं ९, ९५, ४
 तया पवस्व गाव ९, ४९, २
 तया पवस्व पीतो ९, ४५, ६
 तरत्स मन्दी धावति ९, ५८, १
 तरत्समुद्रं पवमान ९, १०७, १५
 तव क्रत्वा तवोर्तिभिः ९, ४, ६
 तव त्य इन्दो अन्धसो ९, ५१, ३
 तव त्य इन्द्र सख्येषु १०, १३८, १
 तव त्ये सोम पवमान ९, ९२, ४
 तव त्ये सोम शक्तिभिः १०, २५, ५
 तव द्रप्सा उदभुत ९, १०६, ८
 तव प्रत्नेभिरध्वभिः ९, ५२, २
 तव प्रयाजा अनुयाजाश्च १०, ५१, ९
 तव विश्वे सजोषसोः ९, १८, ३
 तव शुक्रासो अर्चयो ९, ६६, ५
 तव त्रियो वर्धस्येव १०, ९१, ५
 तवाने होत्रं तव १०, ९१, १०
 तवाहं सोम रारण ९, १०७, १९
 तवेमाः प्रजा दिव्यस्य रेतसः ९, ८६, २८
 तवेमे सप्त सिन्धवः ९, ६६, ६

तस्मा अरं गमाम वो १०, ९, ३
 तस्मादक्षा अजायन्त १०, ९०, १०
 तस्माद्यज्ञात् सर्वहुत ऋचः १०, ९०, ९
 तस्माद्यज्ञात् सर्वहुतः संभूतं १०, ९०, ८
 तस्माद्विराज्जायत १०, ९०, ५
 तस्य ते वाजिनो वयं ९, ६५, ९
 तस्य वयं सुमतौ १०, १३१, ७
 ता अभि सन्तमस्तुतं ९, ९, ५
 ता अस्य ज्येष्ठमिन्द्रियं १०, १२४, ८
 तां सु ते कीर्ति १०, ५४, १
 ताभ्यां विश्वस्य राजसि ९, ६६, २
 ता मन्दसाना मनुषो १०, ४०, १३
 तां पूषज्जिवतमां १०, ८५, ३७
 ता वज्रिणं मन्दिनं १०, ९६, ६
 ता वर्तिर्यातं जयुषा १०, ३९, १३
 ता वां मित्रावरुणा १०, १३२, २
 तिरश्चीनो विततो १०, १२९, ५
 तिस्रो देवीर्बर्हिरीदं १०, ७०, ८
 तिस्रो देष्टाय १०, ११४, २
 तिस्रो वाच ईरयति ९, ९७, ३४
 तिस्रो वाच उदीरते ९, ३३, ४
 तीक्ष्णेनाग्ने चक्षुषा १०, ८७, ९
 तीव्रस्याभिवयसो १०, १६०, १
 तुभ्यं वाता अभिप्रियः ९, ३१, ३
 तुभ्यं सुतास्तुभ्यसु १०, १६०, २
 तुभ्यं गावो धृतं ९, ३१, ५
 तुभ्यमग्रे पर्यवहन् १०, ८५, ३८
 तुभ्येदमिन्द्र परि विच्यते १०, १६७, १
 तुभ्येमा भुवना कवे ९, ६२, २७
 तुदिला अतुदिलासो १०, ९४, ११
 तुष्टमेतत्कदुकमेतत् १०, ८५, ३४
 तुष्टामया प्रथमं १०, ७५, ६
 ते अद्रयो दशयन्त्रास १०, ९४, ८
 ते अस्य सन्तु केतवो ९, ७०, ३
 ते धा राजानो अमृतस्य १०, ९३, ४
 ते नः पूर्वास उपरास ९, ७७, ३
 ते नः सहस्तिणं रयिं ९, १३, ५
 ते नूनं नोऽयमृतये १०, १२६, ३
 ते नो अर्वन्तो हवनश्रुतो १०, ६४, ६
 ते नो वृष्टिं दिवस्मरि ९, ६५, २४
 ते प्रत्नासो व्युष्टिषु ९, ९८, ११
 तेभ्यो गोधा अययं १०, २८, ११
 तेऽवदन् प्रथमा १०, १०९, १
 तेऽविन्दन्मनसा १०, १८१, ३

ते विश्वा दाशुषे वसु ९, ६४, ६
 तेषां हि महा महतां १०, ६५, ३
 ते सत्येन मनसा गोपति १०, ६७, ८
 ते सुतासो मदित्नामाः ९, ६७, १८
 ते सोमादो हरी १०, ९४, ९
 ते हि द्यावापृथिवी भूरिः १०, ९२, ११
 ते हि द्यावापृथिवी मातरा १०, ६४, १४
 ते हि प्रजाया अभरन्त १०, ९२, १०
 ते हि यज्ञेषु—आदित्येन १०, ७७, ८
 त्वं चिदत्रिमृतजुरं १०, १४३, १
 त्वं चिदध्वं १०, १४३, २
 त्वमु पु वाजिनं १०, १७८, १
 त्रायन्तामिह देवाः १०, १३७, ५
 त्रिंशद्धाम वि राजति १०, १८९, ३
 त्रिः सप्त सक्ता नद्यो १०, ६४, ८
 त्रिः स्म माहः १०, ९५, ५
 त्रिकदुर्केभिः पतति १०, १४, १६
 त्रिपञ्चाशः क्रीळति १०, ३४, ८
 त्रिपादूर्ध्वं १०, ९०, ४
 त्रिभिष्टवं देव सवितः ९, ६७, २६
 त्रिरस्मै सप्त धेनवो ९, ७०, १
 त्रिर्यातुधानः प्रसितिं १०, ८७, ११
 त्रीणि त्रितस्य धारया ९, १०२, ३
 त्रीणि शता त्री सहस्त्राणि १०, ५२, ६
 त्वं राजेव सुव्रतो ९, २०, ५
 त्वं विप्रस्त्वं कविः ९, १८, २
 त्वं विश्वस्य जगतश्चक्षुः १०, १०२, १२
 त्वं विश्वा दधिषे १०, ५४, ५
 त्वं शर्घाय महिना १०, १४७, ५
 त्वं समुद्रिया अपो ९, ६२, २६
 त्वं समुद्रो असि विश्ववित् ९, ८६, २९
 त्वं सिन्धूवासुजो १०, १३३, २
 त्वं सुतो नृमादनो ९, ६७, २
 त्वं सुष्वाणो अद्रिभिः ९, ६७, ३
 त्वं सूर्ये न आ भज ९, ४, ५
 त्वं सोम नृमादनः ९, २४, ४
 त्वं सोम पणिष्य आ ९, २२, ७
 त्वं सोम पवमानो ९, ५९, ३
 त्वं सोम विपश्चितं तना ९, १६, ८
 त्वं सोम विपश्चितं पुनानो ९, ६४, २५
 त्वं सोम सूर एवस्तोकस्य ९, ६६, १८
 त्वं सोमासि धारयुः ९, ६७, १
 त्वं ह त्व्यदृणया इन्द्र १०, ८९, ८
 त्वं हि मन्यो अभिभूत्योजाः १०, ८३, ४

त्वं हि सोम वर्धयन् ९, ५१, ४
 त्वं ह्यङ्ग दैव्या ९, १०८, ३
 त्वं जघन्य नमुचिं १०, ७३, ७
 त्वं तान् वृत्रहत्ये १०, २२, १०
 त्वं त्यत्पणीनां विदो ९, १११, २
 त्वं त्यमिततो रथं १०, १७१, १
 त्वं त्यमिन्द्र मर्त्यं १०, १७१, ३
 त्वं त्यमिन्द्र सूर्यं १०, १७१, ४
 त्वं त्या चिद्वातस्याक्षा १०, २२, ५
 त्वं त्वमहर्षया १०, ९६, ५
 त्वं दूतः प्रथमो १०, १२२, ५
 त्वं घां च महिषत ९, १००, ९
 त्वं धियं मनोयुजं ९, १००, ३
 त्वं न इन्द्र शूर १०, २२, ९
 त्वं नः सोम विश्वतो गोपा १०, २५, ७
 त्वं नः सोम सुक्रतुः १०, २५, ८
 त्वं नृचक्षा असि सोम ९, ८६, ३८
 त्वं नो अग्ने अग्निभिः १०, १४१, ६
 त्वं नो अग्ने अधराद १०, ८७, २०
 त्वं नो वृत्रहन्ते १०, २५, ९
 त्वमग्न ईळितो जातवेदो १०, १५, १२
 त्वमिन्द्रो परि खव ९, ६२, ९
 त्वमिन्द्र बलादधि १०, १५३, २
 त्वमिन्द्र सजोषमर्क १०, १५३, ४
 त्वमिन्द्राधिभूरसि विश्वा १०, १५३, ५
 त्वमिन्द्राय विष्णवे ९, ५६, ४
 त्वमिन्द्रासि वृत्रहा १०, १५३, ३
 त्वमुतमास्योषधे १०, ९७, २३
 त्वमेतानि परिषे १०, ७३, ८
 त्वं पवित्रे रजसो ९, ८६, ३०
 त्वं पुरुण्या भरा १०, ११३, १०
 त्वं मखस्य दोधतः १०, १७१, २
 त्वं मायाभिरनवद्य १०, १४७, २
 त्वया मन्यो सरथं १०, ८४, १
 त्वया वयं शाश्वहे १०, १२०, ५
 त्वया वयं पवमानेन सोम ९, ९७, ५८
 त्वया वीरेण वीरवो ९, ३५, ३
 त्वया हि नः पितरः ९, ९६, ११
 त्वष्टा दुहित्रे वहतुं १०, १७, १
 त्वष्टा माया वेदपसा १०, ५३, ९
 त्वष्टारं वायुमृभवो १०, ६५, १०
 त्वष्टारमग्नं गोपां ९, ५, ९
 त्वां यज्ञेभिरुक्थैः १०, २४, २
 त्वां यज्ञेष्वीळते १०, २१, ६

त्वां यज्ञेष्वीळजं चारुं १०, २१, ७
 त्वां यज्ञेर्वीवृधन् ९, ४, ९
 त्वां रिहन्ति मातरौ ९, १००, ७
 त्वां सोम पवमानं स्वाध्या ९, ८६, २४
 त्वां जना ममसत्येष्विन्द्र १०, ४२, ४
 त्वामाने यजमाना १०, ४५, ११
 त्वामच्छा चरामसि ९, १, ५
 त्वामिदं वृणते १०, ९१, ९
 त्वामिदस्या उपसो १०, १२२, ७
 त्वामु जातवेदसं १०, १५०, ३
 त्वामु ते स्वाधुवः १०, २१, २
 त्वां पूर्वा ऋषयो १०, ९८, ९
 त्वां मृजन्ति दश ९, ६८, ७
 त्वे क्रतुमपि वृजन्ति १०, १२०, ३
 त्वे धर्माण आसते १०, २१, ३
 त्वे घेनुः सुदुषा १०, ६९, ८
 त्वेषं रूपं कृणुते ९, ७१, ८
 त्वे सोम प्रथमा वृक्तबर्हिषो ९, ११०, ७
 त्वोतासस्तवावसा ९, ६१, २४
 दक्षस्य वादिते जन्मनि १०, ६४, ५
 दक्षिणावान् प्रथमो १०, १०७, ५
 दक्षिणाक्षं दक्षिणा १०, १०७, ७
 दर्शन्वत्र श्रुतपां १०, २७, ६
 दिवद्युतया रुचा ९, ६४, २८
 दशानामेकं कपिलं १०, २७, १६
 दशानिभ्यो दशकक्षेभ्यो १०, ९४, ७
 दिवः पीयूषमुतमं ९, ५१, २
 दिवः पीयूषं पूर्वं ९, ११०, ८
 दिवक्षसो अग्निजिह्वा १०, ६५, ७
 दिवक्षिदा वोऽमवत्तरेभ्यो १०, ७६, ५
 दिवस्परि प्रथमं जज्ञे अग्निः १०, ४५, १
 दिवस्मृथिव्या अधि भवेन्दो ९, ३१, २
 दिवस्मृथिव्योरव आ १०, ३५, २
 दिवि ते नाभा परमो य ९, ७९, ४
 दिवि न केतुरधि १०, ९६, ४
 दिवि मे अन्यः पक्षो १०, ११९, ११
 दिविस्मृश यज्ञमस्माकं १०, ३६, ६
 दिवि स्वनो यतते १०, ७५, ३
 दिवो धर्तासि शुक्रः ९, १०९, ६
 दिवो न सर्गा ९, ९७, ३०
 दिवो न सानु पिप्युषी ९, १६, ७
 दिवो न सानु स्तनयत्रचिक्त्र ९, ८६, ९
 दिवो नाके मधुजिह्वा ९, ८५, १०
 दिवो नाभा विचक्षणो ९, १२, ४

दिवो यः स्कम्भो धरुणः ९, ७४, २
 दिवो वा सानु १०, ७०, ५
 दिव्यं सुपर्णोऽव ९, ९७, ३३
 दीर्घं ह्यङ्कुशं १०, १३४, ६
 दीर्घतन्तुर्वहदुक्षायमानिः १०, ६९, ७
 दुर्मन्त्रग्रामृतस्य १०, १२, ६
 दुहान ऊर्ध्वदिव्यं ९, १०७, ५
 दुहानः प्रलमित् ९, ४२, ४
 दूरं किल प्रथमा १०, १११, ८
 दूरमित पणयो १०, १०८, ११
 दूरे तत्राम गुह्यं १०, ५५, १
 दृशानो रुक्म ऊर्विया १०, ४५, ८
 दृश्येनो यो महिना १०, ८८, ७
 देव त्वष्टर्यद्ध १०, ७०, ९
 देवा एतस्यामवदन्त १०, १०९, ४
 देवाः कपोत इषितो १०, १६५, १
 देवानां युगे प्रथमे १०, ७२, ३
 देवानां नु वयं जाना १०, ७२, १
 देवानां माने प्रथमा १०, २७, २३
 देवान् वसिष्ठो १०, ६५, १५; ६६, १५
 देवान् हुवे बृहच्छ्रवसः १०, ६६, १
 देवाव्यो नः परिषिष्यमानाः ९, ९७, २६
 देवाङ्घ्रिते अमृता जातवेदो १०, ६९, ९
 देवास आयन् १०, २८, ८
 देवीः षड्वर्गिरु १०, १२८, ५
 देवी दिवो दुहितरा १०, ७०, ६
 देवोर्भर्त्विषितो १०, ८८, ३
 देवेभ्य कमवृणीत १०, १३, ४
 देवेभ्यस्त्वा मदाय ९, ८, ५
 देवेभ्यस्त्वा वृथा ९, १०९, २१
 देवो देवान्परिभूर्कृतेन १०, १२, २
 देवो देवाय धारयेन्द्राय ९, ६, ७
 देवी पूर्तिर्दक्षिणा १०, १०७, ३
 दैव्या होतासा—पुरोहित १०, ६६, १३
 दैव्या होतासा—सुवावा १०, ११०, ७
 दोहेन गामुष शिक्षा १०, ४२, २
 द्यावा नो अद्य पृथिवी १०, ३५, ३
 द्यावापृथिवी जनयन्मभि १०, ६६, ९
 द्यावा यमग्निं पृथिवी १०, ४६, ९
 द्यावा ह क्षामा प्रथमे १०, १२, १
 द्युर्भर्हित मित्रमिव १०, ७, ५
 द्यौश्च नः पृथिवी १०, ३६, २
 द्रप्सः समुद्रमभि १०, १२३, ८
 द्रप्सश्चस्कन्द प्रथमो १०, १७, ११



द्रापि वसानो यजतो ९, ८६, १४
 हुहो निषता पृथानी १०, ७३, २
 द्वाविमौ वातो १०, १३७, २
 द्विता व्यूर्णव्रतस्य ९, ९४, २
 द्विधा सूनोऽसुरं १०, ५६, ६
 द्विर्यं पञ्च स्वयशसं ९, ९८, ६
 द्वे ते चक्रे सूर्ये १०, ८५, १६
 द्वेष्टि ऋश्रूप १०, ३४, ३
 द्वे समीची १०, ८८, १६
 द्वे स्तुती अश्रुणवं १०, ८८, १५
 धनं न स्पन्दं १०, ४२, ५
 धनुर्हस्तादाददानो १०, १८, ९
 धन्व च यत्कन्तत्रं १०, ८६, २०
 धर्ता दिवः पवते ९, ७६, १
 धर्तारो दिव ऋभवः १०, ६६, १०
 धाता धातुणां १०, १२८, ७
 धीभिर्हन्वन्ति ९, १०६, ११
 धृतव्रताः क्षत्रिया १०, ६६, ८
 ध्रुवं ते राजा वरुणो १०, १७३, ५
 ध्रुवं ध्रुवेण हविषा १०, १७३, ६
 ध्रुवा एव कः पितरो १०, ९४, १२
 ध्रुवा द्यौर्ध्रुवा १०, १७३, ४
 ध्वंसयोः पुरुषन्त्योरा ९, ५८, ३
 नकिर्देवा मिनीमसि १०, १३४, ७
 न धा त्वद्रिगप १०, ४३, २
 न तं राजानावदिते १०, ३९, ११
 न तं विदाथ १०, ८२, ७
 न तमंहो न दुरित देवासो १०, १२६, १
 न तमश्नोति कञ्चन १०, ६२, ९
 न तस्य विद्य १०, ४०, ११
 न तिष्ठन्ति न १०, १०, ८
 न ते अदेवः प्रदिवो १०, ३७, ३
 न ते स्मृताः सख्यं १०, १०, २
 न त्वा शतं चन हुतो ९, ६१, २७
 न देवानामति व्रतं १०, ३३, ९
 नप्रीतिभिर्यो विवस्वतः ९, १४, ५
 न भोजा मधुर्न १०, १०७, ८
 न मत् स्वी सुभसत्तरा १०, ८६, ६
 नमसेदुष सीदत ९, ११, ६
 न मा मिमेष १०, ३४, २
 न मृत्युरासीदमृतं १०, १२९, २
 नमो मित्रस्य वरुणस्य १०, ३७, १
 न यत्परा चक्रमा १०, १०, ४
 न यस्य द्यावापृथिवी न १०, ८९, ६

नरा दंसिष्ठावत्रये १०, १४३, ३
 नरा वा शंसं १०, ६४, ३
 नराशंसो नोऽवतु १०, १८२, २
 नरो ये के चास्मदा १०, २०, ८
 न वा अरण्यानिर्हन्ति १०, १४६, ५
 न वा उ ते तत्त्वा १०, १०, १२
 न वा उ देवाः १०, ११७, १
 न वा उ मां वृजने १०, २७, ५
 न वो गुहा चक्रम १०, १००, ७
 नवोनवो भवति १०, ८५, १९
 न स सखा यो १०, ११७, ४
 न सेरो यस्य रन्वते १०, ८६, १६
 न सेरो यस्य रोमशं १०, ८६, १७
 नहि तेषाममा चन १०, १८५, २
 नहि मे आक्षिपन्वन १०, ११९, ६
 नहि मे रोदसी उभे १०, ११९, ७
 नहि स्यूर्यतुष्टा १०, १३१, ३
 नह्यस्या नाम गृभ्यामि १०, १४५, ४
 नाके सुपर्णमुपपत्ति वांसं ९, ८५, ११
 नाके सुपर्णमुप यत्ततन्तं १०, १२३, ६
 नानां वा उ नो ९, ११२, १
 नाभा नाभिं न आ ददे ९, १०, ८
 नाभा पृथिव्या भरुणो ९, ७२, ७
 नाभ्या आसीदन्तरिक्षं १०, ९०, १४
 नावा न क्षोदः प्रदिशः १०, ५६, ७
 नासदासीत्रो १०, १२९, १
 नाहं वेद भ्रातृत्वं १०, १०८, १०
 नाहं तं वेद दभ्यं १०, १०८, ४
 नाहं तं वेद य १०, २७, ३
 नाहमिन्द्राणि रारण १०, ८६, १२
 नि ग्रामासो अविश्वत १०, १२७, ५
 नि तद्दधिषेऽवरं १०, १२०, ७
 नि तिग्मानि ध्राशयन् १०, ११६, ५
 नित्यश्चाकन्यात्स्वपतिः १०, ३१, ४
 नित्यस्तोत्रो वनस्पतिः ९, १२, ७
 नि त्वा वसिष्ठा अहन्त १०, १२२, ८
 निधीयमानमपगूळहमप्सु १०, ३२, ६
 नि पस्त्यासु त्रित १०, ४६, ६
 निराहावान् कृणोतन १०, १०१, ५
 निरिणानो वि धावति ९, १४, ४
 निरु स्वसारमस्कृतोषसं १०, १२७, ३
 निर्माया उ त्पे १०, १२४, ५
 नि वर्तध्वं मानु १०, १९, १
 नि शत्रोः सोम ९, १९, ७

नि शुष्मिन्दवेष्वां ९, ५२, ४
 निषु सीद गणपते गणेषु १०, ११२, ९
 नीचा वर्तन्त उपरि १०, ३४, ९
 नीललोहितं भवति १०, ८५, २८
 नूनं पुनानोऽविभिः ९, १०७, २
 नूनव्यसे नवीयसे ९, ९, ८
 नूनस्त्वं रथिरो देव ९, ९७, ४८
 नूनो रथिमुप ९, ९३, ५
 नूनो रथिं महामिन्दो ९, ४०, ३
 नृचक्षसं त्वा वयं ९, ८, ९
 नृचक्षसो अनिमिषन्तो १०, ६३, ४
 नृचक्षा एष दिवो १०, १३९, २
 नृचक्षा रक्षः परि १०, ८७, १०
 नृधूतो अद्रिषुतो ९, ७२, ४
 नृबाहुभ्यां चोदितो ९, ७२, ५
 नृभिर्येमानो जज्ञानः ९, १०९, ८
 नृभिर्येमानो हर्यतो ९, १०७, १६
 नेतार ऊषु णस्तिरो १०, १२६, ६
 नेतावदेना परो अन्यदस्त्युक्षा १०, ३१८
 न्यक्रन्दयन्नुपयन्त १०, १०२, ५
 न्यग्वातोऽव वाति १०, ६०, ११
 पञ्चैव चर्चरं जारं १०, १०६, ७
 पञ्च जना मम होत्रं १०, ५३, ५
 पञ्च पदानि रूपो १०, १३, ३
 पतङ्गमक्रमसुरस्य १०, १७७, १
 पतङ्गो वार्चं मनसा १०, १७७, २
 पतो जगार प्रत्यज्वमति १०, २७, १३
 पयस्वतरोषधयः १०, १७, १४
 परं मृत्यो अनु १०, १८, १
 परा देहि शामुल्यं १०, ८५, २९
 पराद्य देवा वृजिने १०, ८७, १५
 परावतो ये दिधिषन्तं १०, ६३, १
 परा व्यक्तो अरुषो ९, ७१, ७
 परा नृणीहि तपसा १०, ८७, १४
 परा हीन्द्र धावसि १०, ८६, २
 परि कोशं मधुक्षुतं ९, १०३, ३
 परिशिता पितरा १०, ६५, ८
 परि चिन्मतो द्रविणं १०, ३१, २
 परि णः शर्मयन्त्या ९, ४१, ६
 परि णेता मतीनां ९, १०३, ४
 परि णो अक्षमक्षवित् ९, ६१, ३
 परि णो देववीतये ९, ५४, ४
 परि णो याह्यस्मयः ९, ६४, ८
 परि ते जिग्युषो ९, १००, ४



परिशिष्ट - ४

परि त्यं हर्यतं ९, ९८, ७
 परि त्वाग्ने पुरं १०, ८७, २२
 परि दिव्यानि मर्मशतं ९, १४, ८
 परि दैवीरनु स्वधा ९, १०३, ५
 परि द्युक्षं सहसः ९, ७१, ४
 परि द्युक्षः सनद्रयि ९, ५२, १
 परि धामानि यानि ९, ६६, ३
 परि प्र धन्वेन्द्राय ९, १०९, १
 परिप्रयत्नं वध्यं ९, ६८, ८
 परि प्र सोम ९, ६७, १५
 परि प्रासिष्यदत्कविः ९, १४, १
 परि प्रियः कलशे ९, ९६, ९
 परि प्रिया दिवः कविः ९, ९, १
 परि यत्कविः काव्या ९, ९४, ३
 परि यत्काव्या कविः ९, ७, ४
 परि यो रोदसी उभे ९, १८, ६
 परि वाजे न वाजयुं ९, ६३, १९
 परि वाराण्यव्यया ९, १०३, २
 परि विश्वानि चेतसा ९, २०, ३
 परिवृक्तेव पतिविद्यं १०, १०२, ११
 परि वो विश्वतो दध १०, १९, ७
 परिष्कृण्वन्ननिष्कृतं ९, ३९, २
 परिष्कृतास इन्द्रवो ९, ४६, २
 परि ष्य सुवानो अक्षा ९, ९८, ३
 परि ष्य सुवानो अन्ययं ९, ९८, २
 परि सद्येव पशुमान्ति ९, ९२, ६
 परि सतिर्न वाजयुः ९, १०३, ६
 परि सुवानश्चक्षसे ९, १०७, ३
 परि सुवानास इन्द्रवो ९, १०, ४
 परि सुवानो गिरिष्ठाः ९, १८, १
 परि सुवानो हरिरंशुः ९, ९२, १
 परि सोम ऋतं बृहदाशुः ९, ५६, १
 परि सोम प्र धन्वा ९, ७५, ५
 परि हि ष्वा पुरुहूतो ९, ८७, ६
 परीतो वायवे सुतं ९, ६३, १०
 परीतो षिञ्चता सुतं ९, १०७, १
 परीमे गामनेषत १०, १५५, ५
 परेशिवांसं प्रवतो १०, १४, १
 परो दिवा पर एना १०, ८२, ५
 पर्जन्यः पिता महिषस्य ९, ८२, ३
 पर्जन्यवृद्धं महिषं ९, ११३, ३
 पर्जन्यावाता वृषभा १०, ६५, ९
 पर्युषु प्र धन्व ९, ११०, १
 पर्शुहं नाम मानवी १०, ८६, २३

पवते हर्यतो हरिरति ९, १०६, १३
 पवते हर्यतो हरिर्गुणानो ९, ६५, २५
 पवन्ते वाजसातये ९, १३, ३
 पवमान ऋतः कविः ९, ६२, ३०
 पवमान ऋतं बृहच्छुक्रै ९, ६६, २४
 पवमान धिया हितो ९, २५, २
 पवमान नि तोशसे ९, ६३, २३
 पवमानमवस्यवो ९, १३, २
 पवमान महि श्रवाश्चित्रेभिः ९, १००, ८
 पवमान महि श्रवो गां ९, ९, ९
 पवमान मद्गणो ९, ८६, ३४
 पवमान रसस्तव ९, ६१, १८
 पवमान रुचारुचा ९, ६५, २
 पवमान विदा दुष्टरम् ९, ६३, ११
 पवमान विदा सुश्रियम् ९, ४३, ४
 पवमान सुवीर्यं ९, ११, ९
 पवमानस्य जङ्घन्तो ९, ६६, २५
 पवमानस्य ते कवे ९, ६६, १०
 पवमानस्य ते रसो ९, ६१, १७
 पवमानस्य ते वयं ९, ६१, ४
 पवमानस्य विश्ववित् ९, ६४, ७
 पवमान स्वर्विदो ९, ५९, ४
 पवमानः सुतो नृभिः ९, ६२, १६
 पवमानः सो अद्य नः ९, ६७, २२
 पवमाना असूक्ष्मत पवित्रं ९, १०७, २५
 पवमाना असूक्ष्मत सोमाः ९, ६३, २५
 पवमाना दिवस्पति ९, ६३, २७
 पवमानास आशवः ९, ६३, २६
 पवमानास इन्द्रवः ९, ६७, ७
 पवमानो अजीजनद् ९, ६१, १६
 पवमानो अति स्त्रिधो ९, ६६, २२
 पवमानो अभि स्मृधो ९, ७, ५
 पवमानो अभ्यर्षा ९, ८५, ८
 पवमानो असिष्यदद् ९, ४९, ५
 पवमानो रथीतमः ९, ६६, २६
 पवमानो व्यश्नवद् ९, ६६, २७
 पवस्व गोजिदक्षजिद ९, ५९, १
 पवस्व जनयन्त्रिषो ९, ६६, ४
 पवस्व दक्षसाधनो ९, २५, १
 पवस्व देवमादनो ९, ८४, १
 पवस्व देववीतय ९, १०६, ७
 पवस्व देववीरति ९, २, १
 पवस्व देवायुषग ९, ६३, २२
 पवस्व मधुमत्तम ९, १०८, १

पवस्व वाचो अग्रियः ९, ६२, २५
 पवस्व वाजसातमः ९, १००, ६
 पवस्व वाजसातयेऽभिः ९, १०७, २३
 पवस्व वाजसातये विप्रस्यं ९, ४३, ६
 पवस्व विश्वचर्चणे ९, ६६, १
 पवस्व वृत्रहन्तमोक्थेभि ९, २४, ६
 पवस्व वृष्टिमा सु नो ९, ४९, १
 पवस्व सोम क्रतुविप्र ९, ८६, ४८
 पवस्व सोम क्रत्वे ९, १०९, १०
 पवस्व सोम दिव्येषु ९, ८६, २२
 पवस्व सोम देववीतये ९, ७०, ९
 पवस्व सोम द्युम्नी ९, १०९, ७
 पवस्व सोम मधुमो ९, ९६, १३
 पवस्व सोम मन्दयन्त्रिन्द्राय ९, ६७, १६
 पवस्व सोम महान् ९, १०९, ४
 पवस्वाङ्गो अदाभ्यः ९, ५९, २
 पवस्वेन्दो पवमानो ९, ९६, २१
 पवस्वेन्दो वृषा सुतः ९, ६१, २८
 पवित्रं ते विततं ९, ८३, १
 पवित्रवन्तः परि वाचं ९, ७३, ३
 पवित्रेभिः पवमानो ९, ९७, २४
 पवीतारः पुनीतन ९, ४, ४
 पशु नः सोम रक्षसि १०, २५, ६
 पश्चात्पुरस्तादधरादुद १०, ८७, २१
 पञ्चदमन्यदभवद्यज १०, १४९, ३
 पञ्चत्रयस्या अतिथिं १०, १२४, ३
 पशवा यत्पश्वा वियुता १०, ६१, १२
 पावकवर्चाः शुक्रवर्चाः १०, १४०, २
 पावमानोयो अध्येति ९, ६७, ३२
 पावीरवी तन्यतुरेकपादजो १०, ६५, १३
 पिता यत्स्त्रां दुहितरं १०, ६१, ७
 पितृभूतो न तन्तुमित् १०, १७२, ३
 पितुर्मातुरध्या ९, ७३, ५
 पितेव पुत्रमभिभः १०, ६९, १०
 पिपर्तु मा तदुतस्य १०, ३५, १५
 पिप्रीहि देवो उशतो १०, २, १
 पिबन्त्यस्य विश्वे ९, १०९, १५
 पिबापिबेदिन्द्र मा १०, २२, १५
 पिबा सोमं महत १०, ११६, १
 पीवानं मेपमपचन्त १०, २७, १७
 पुत्रमिव पितरा १०, १३१, ५
 पुनः पत्नीमग्निरदाद १०, ८५, ३९
 पुनन्तु मां देवजनाः ९, ६७, २७
 पुनरेता नि वर्तन्तां १०, १९, ३



पुनरेना नि वर्तय १०, १९, २
 पुनरेहि वृषाकपे १०, ८६, २१
 पुनर्दाय ब्रह्मजायां १०, १०९, ७
 पुनर्नः पितरो मनो १०, ५७, ५
 पुनर्नो असु पृथिवी १०, ५९, ७
 पुनर्वै देवा अददुः १०, १०९, ६
 पुनाता दक्षसाधनं ९, १०४, ३
 पुनाति ते परिस्तुतं ९, १, ६
 पुनान इन्द्रवात्सं वसूनि ९, १००, २
 पुनान इन्द्रवात्सं वृषाश्रिन्दो ९, ४०, ६
 पुनान इन्द्रवेषां ९, ६४, २७
 पुनानः कलशेष्या ९, ८, ६
 पुनानः सोम जागृविः ९, १०७, ६
 पुनानः सोम धारयापो ९, १०७, ४
 पुनानः सोम धारयेन्दो ९, ६३, २८
 पुनानश्चम जनयन् ९, १०७, १८
 पुनानासश्चमपूषो ९, ८, २
 पुनानो अक्रमीदधि ९, ४०, १
 पुनानो देववीतय ९, ६४, १५
 पुनानो याति हर्यतः ९, ४३, ३
 पुनानो रूपे अव्यये ९, १६, ६
 पुनानो वरिवस्कृध्यूर्ज ९, ६४, १४
 पुमो एनं तनुत १०, १३०, २
 पुरः सद्य इत्याधिये ९, ६१, २
 पुराणो अनुवेनन्तं १०, १३५, २
 पुराणा वां वीर्या १०, ३९, ५
 पुरुष एवेदं सर्वं १०, ९०, २
 पुरुणि हि त्वा १०, ८९, १६
 पुरूरवो मा मृषा १०, ९५, १५
 पुरोजिती वो अन्वसः ९, १०१, १
 पूर्वापरं चरतो १०, ८५, १८
 पूर्वामनु प्रदिशं ९, १११, ३
 पूषा त्वेतश्चावयतु १०, १७, ३
 पूषा त्वेतो नयतु १०, ८५, २६
 पूषेमा आगन्तु अनु वेद १०, १७, ५
 पूषोयादिनाधमानाय १०, ११७, ५
 पृथक् प्रायन् प्रथमा १०, ४४, ६
 प्र कविर्देववीतये ९, २०, १
 प्र काव्यमुशनेव ९, ९७, ७
 प्र कृष्टिहेव शूष ९, ७१, २
 प्र केतुना बृहता १०, ८, १
 प्र गायत्राप्यर्चाम् ९, ९७, ४
 प्र गायत्रेण गायत ९, ६०, १
 प्र जानन्नग्ने तव १०, ९१, ४

प्रजापतिर्महामेता १०, १६९, ४
 प्रजापते न त्वदेतानि १०, १२१, १०
 प्र जिह्वया भरते १०, ४६, ८
 प्र ण इन्दो महे तन ९, ४४, १
 प्र ण इन्दो महे रण ९, ६६, १३
 प्रणीतिभिष्टे हर्यश्च १०, १०४, ५
 प्र णो धन्वन्तित्वन्दो ९, ७९, २
 प्र त आशवः पवमान ९, ८६, १
 प्र त आश्विनीः पवमान ९, ८६, ४
 प्र त इन्द्र पूर्व्याणि १०, ११२, ८
 प्र तद् दुःशीमे पृथवाने १०, ९३, १४
 प्र तार्यायुः प्रतरं १०, ५९, १
 प्रति ब्रवाणि वर्तयते १०, ९५, १३
 प्रति यदापो अदृश्रम् १०, ३०, १३
 प्रतीचीने मामहनी १०, १८, १४
 प्र तु द्रव परि कोशं ९, ८७, १
 प्र ते अस्या उपसः १०, २९, २
 प्र ते दिवो न वृष्टयो ९, ६२, २८
 प्र ते धारा अत्यण्वानि ९, ८६, ४७
 प्र ते धारा असञ्चतो ९, ५७, १
 प्र ते धारा मधुमतीः ९, ९७, ३१
 प्र ते मदासो मदिरास ९, ८६, २
 प्र ते महे विदथे १०, ९६, १
 प्र ते यक्षि प्र १०, ४, १
 प्र ते रथं मिथूकृतम् १०, १०२, १
 प्र तेऽरदद्वरुणो १०, ७५, २
 प्र ते सोतार ओण्योः ९, १६, १
 प्र तान्मानादध्या ९, ७३, ६
 प्रत्यग्ने मिथुना १०, ८७, २४
 प्रत्यग्ने हरसा हरः १०, ८७, २५
 प्रत्यज्वमर्कमनयन् १०, १५७, ५
 प्रत्यर्धिर्यज्ञानाम् १०, २६, ५
 प्रत्यस्य श्रेणयो १०, १४२, ५
 प्र त्वा नमोभिरिन्द्र ९, १६, ५
 प्र त्वा मुज्वामि वरुणस्य १०, ८५, २४
 प्रथञ्च यस्य सप्रथञ्च १०, १८१, १
 प्रथिष्ट यस्य वीरकर्म १०, ६१, ५
 प्र दानुदो दिव्यो दानु ९, ९७, २३
 प्र देवत्रा ब्रह्मणे १०, ३०, १
 प्र देवं देव्या धिया १०, १७६, २
 प्र देवमच्छा मधुमन्त ९, ६८, १
 प्र धन्वा सोम जागृवि ९, १०६, ४
 प्र धारा अस्य शुष्णिगो ९, ३०, १
 प्र धारा मध्वो अग्नियो ९, ७, २

प्र नः पूषा चरयं १०, ९२, १३
 प्र निम्नेनेव सिन्धवो ९, १७, १
 प्र नूनं जातवेदसं १०, १८८, १
 प्र नूनं जायतामयं १०, ६२, ८
 प्र नेमस्मिन् ददृशे १०, ४८, १०
 प्र नो यच्छत्वर्यमा १०, १४१, २
 प्र पथे पथामजनिष्ट १०, १७, ६
 प्र पवमान धन्वसि ९, २४, ३
 प्र पुनानस्य चेतसा ९, १६, ४
 प्र पुनानाय वेषसे ९, १०३, १
 प्र प्यायस्व प्र स्यन्दस्व ९, ६७, २८
 प्र प्र धयाय पन्त्यसे ९, ९, २
 प्र भूर्जयन्तं महां १०, ४६, ५
 प्र मातुः प्रतरं १०, ७९, ३
 प्र मा युयुज्रे १०, ३३, १
 प्र मे नमी साप्य १०, ४८, ९
 प्र यद्गृह्ये मरुतः १०, ७७, ६
 प्र यमन्तर्वृषसवासो १०, ४२, ८
 प्र याः सिंसते सूर्यस्य १०, ३५, ५
 प्र याजान्मे अनुयाजांश्च १०, ५१, ८
 प्र युजो वाचो अग्नियो ९, ७, ३
 प्र ये गावो न पूर्णयः ९, ४१, १
 प्र ये दिवः पृथिव्या १०, ७७, ३
 प्र ये मित्रं प्रार्यमणं १०, ८९, ९
 प्र राजा वाचं जनयन्न ९, ७८, १
 प्र रुद्रेण ययिना १०, ९२, ५
 प्र रेभ एत्यति ९, ८६, ३१
 प्र वते अग्ने जनिमा १०, १४२, २
 प्र वाचमिन्दुरिष्यति ९, १२, ६
 प्र वाजमिन्दुरिष्यति ९, ३५, ४
 प्र वाता इव दोषत १०, ११९, २
 प्र वृण्वन्तो अभियुजः ९, २१, २
 प्र वो गावाणः सविता १०, १७५, १
 प्र वोऽञ्छ रिचि १०, ३२, ५
 प्र वो धियो मन्द्रयुवो ९, ८६, १७
 प्र वो महे मन्दमानायान्वसो १०, ५०, १
 प्र वो वायुं रथयुजं पुरीधिं १०, ६४, ७
 प्र शुक्रासो वयोजुवो ९, ६५, २६
 प्र शोशुचत्या उषसो १०, ८९, १२
 प्र सप्तगुमुतधीतिं १०, ४७, ६
 प्र सवे त उदीरते ९, ५०, २
 प्र ससाहिषे पुरुहूत १०, १८०, १
 प्र सु गन्ता धिवसानस्य १०, ३२, १
 प्र सुन्वानस्यान्वसो ९, १०१, १३



प्र सुमेधा गातुविद् ९, ९२, ३
 प्र सु व आपो महिमानं १०, ७५, १
 प्र सुवान इन्दुरक्षाः ९, ६६, २८
 प्र सुवानो अक्षाः ९, १०९, १६
 प्र सुवानो धारया ९, ३४, १
 प्रसूतो पक्षमकरं १०, १६७, ४
 प्र सूनव ऋभूणां १०, १७६, १
 प्र सेनानीः शूरो ९, ९६, १
 प्र सोम देववीतये ९, १०७, १२
 प्र सोम मधुमतमो ९, ६३, १६
 प्र सोम याहि धारया ९, ६६, ७
 प्र सोम याहीन्द्रस्य ९, १०९, १८
 प्र सोमस्य पवमानयोर्मय ९, ८१, १
 प्र सोमाय व्यस्रवत् ९, ६५, ७
 प्र सोमासः स्वाध्यः ९, ३१, १
 प्र सोमासो अधन्विषुः ९, २४, १
 प्र सोमासो मदच्युतः ९, ३२, १
 प्र सोमासो विपश्चितो ९, ३३, १
 प्र सोमो अति धारया ९, ३०, ४
 प्र स्वानासो ९, १०, १
 प्र हंसासस्तृपलं मन्युम् ९, ९७, ८
 प्र हिन्वानास इन्दवो ९, ६४, १६
 प्र हिन्वानो जनिता ९, ९०, १
 प्र होता जातो महान् १०, ४६, १
 प्र ह्यच्छ मनीषाः १०, २६, १
 प्राक्तुभ्य इन्द्रः प्र १०, ८९, ११
 प्राग्नये वाचमीरय १०, १८७, १
 प्राचीनं बर्हिः प्रदिशा १०, ११०, ४
 प्रातर्जिरेये जरणेव १०, ४०, ३
 प्रातर्युजं नासत्याधि १०, ४१, २
 प्रावीविपद्वाच ऊर्मि ९, ९६, ७
 प्रावेपा मा बृहतो १०, ३४, १
 प्रास्तौदृष्वौजा १०, १०५, ६
 प्रास्मै हिनोत १०, ३०, ८
 प्रास्य धारा अक्षरन् ९, २९, १
 प्रास्य धारा बृहतीः ९, ९६, २२
 प्रियं श्रद्धे ददतः १०, १५१, २
 प्रिया तष्टानि मे कपिः १०, ८६, ५
 प्रीणीताम्बान् हितं १०, १०१, ७
 प्रेता जयता नरः १०, १०३, १३
 प्रेतो मुञ्चाभि नामुतः १०, ८५, २५
 प्रेन्द्राग्निध्यां सुवचस्याम् १०, ११६, ९
 प्रेरय स्रो अर्थ १०, २९, ५
 प्रेहि प्रेहि पथिभिः १०, १४, ७

प्रेते वदन्तु प्र वयं १०, ९४, १
 प्रो अयासीदिन्दुरिन्द्रस्य ९, ८६, १६
 प्रोपां पीतिं वृष्ण १०, १०४, ३
 प्रो ध्वस्मै पुरोरथम् १०, १३३, १
 प्रो स्य वह्निः पथ्याभिः ९, ८९, १
 बळस्य नीथा वि १०, ९२, ३
 बतो बतासि १०, १०, १३
 बभ्रवे नु स्वतवसे ९, ११, ४
 बर्हिः प्राचीनमोजसा ९, ५, ४
 बर्हिषदः पितर १०, १५, ४
 बलविज्ञायः स्थविरः १०, १०३, ५
 नेह्रीः समा अकरमन्त १०, १२४, ४
 बिभार्ति चर्विन्द्राय ९, १०९, १४
 बीभत्सूनां सयुजं १०, १२४, ९
 बृहद्वदन्ति मदिरेण १०, ९४, ४
 बृहन्तेव गम्भरेषु १०, १०६, ९
 बृहन्नच्छायो अपलाशो १०, २७, १४
 बृहस्पतिरमत हि १०, ६८, ७
 बृहस्पतिर्नः १०, ४२, ११, ४३, ११, ४४, ११
 बृहस्पतिर्नयतु दुर्गहा १०, १८२, १
 बृहस्पते परि दीया १०, १०३, ४
 बृहस्पते प्रति मे १०, ९८, १
 बृहस्पते प्रथमं वाचो १०, ७१, १
 ब्रह्म गामक्षं जनयन्त १०, ६५, ११
 ब्रह्म च ते ज्ञातवेदो १०, ४, ७
 ब्रह्मचारी चरति १०, १०९, ५
 ब्रह्मणस्पतिरेता १०, ७२, २
 ब्रह्मणाग्निः संविदानो १०, १६२, १
 ब्रह्मा देवानां पदवीः ९, ९६, ६
 ब्राह्मणोऽस्य मुखमासीद् १०, ९०, १२
 भद्रं वै वरं वृणते १०, १६४, २
 भद्रं नो अपि वातय १०, २०, १
 भद्रं नो अपि मनो १०, २५, १
 भद्रा अग्नेर्वैश्वस्य १०, ६९, १
 भद्रा वस्त्रा समन्या ९, ९७, २
 भद्रो भद्रया सचमान १०, ३, ३
 भराय सु भरत भागम् १०, १००, २
 भरेष्विन्द्रं सुहवं १०, ६३, ९
 भर्गो ह नामोत १०, ६१, १४
 भवा धुम्नी वाय्वक्षोत १०, ६९, ५
 भवा नो अग्नेऽवितोत १०, ७, ७
 भारती पवमानस्य ९, ५, ८
 पुज्युमंहसः पिपृषो १०, ६५, १२
 भुन्तु नो यशसः १०, ७६, ६

भुवत्त्रितस्य मज्यो ९, ३४, ४
 भुवश्चक्षुर्मह ऋतस्य १०, ८, ५
 भुवस्त्वमिन्द्र ब्रह्मणा १०, ५०, ४
 भुवो यज्ञस्य रजसश्च १०, ८, ६
 भूम्या अन्तं पर्येके १०, ११४, १०
 भूरी दक्षेभिर्वचनेभिः १०, ११३, ९
 भूरीदिन्द्र उदिनश्चन्त १०, ८, ९
 भूर्वज उतानपदः १०, ७२, ४
 भोजमक्षाः सुष्ठुवाहो १०, १०७, ११
 भोजा जिग्युः सुरभिं १०, १०७, ९
 भोजायाश्चं समृजन्ति १०, १०७, १०
 मंसीमहि त्वा वयं १०, २६, ४
 मक्षु कनायाः सख्यं नवक्वा १०, ६१, १०
 मक्षु कनायाः सख्यं नवीयो १०, ६१, ११
 मक्षु ता त इन्द्र १०, १२, ११
 मक्षु न वह्निः प्रजाया १०, ६१, ९
 मघोन आ पवस्व नो ९, ८, ७
 मती जुष्टो धिया हितः ९, ४४, २
 मत्सि वायुमिष्टये ९, ९७, ४२
 मत्सि सोम वरुणं ९, ९०, ५
 मदच्युत क्षेति सादने ९, १२, ३
 मधुपृष्ठं घोरमयासमक्षं ९, ८९, ४
 मधुमन्ने परायणं १०, २४, ६
 मधोर्धारामनु क्षर ९, १७, ८
 मध्या यत्कृत्वमभवदधीके १०, ६१, ६
 मध्वः सूदं पवस्व ९, ९७, ४४
 मनीषिणः प्र भरध्वं १०, १११, १
 मनीषिभिः पवते पूर्व्यः ९, ८६, २०
 मनो अस्या अन आसीद् १०, ८५, १०
 मनो न येषु हवनेषु १०, ६१, ३
 मनो न्वाहुवामहे १०, ५७, ३
 मन्दमान ऋतादधि १०, ७३, ५
 मन्द्रं होतारमुशिजो नमोभिः १०, ४६, ४
 मन्द्रया सोम धारया ९, ६, १
 मन्द्रस्य रूपं विविदुर्मनीषिणः ९, ६८, ६
 मन्द्रा कृणुध्वं धिया १०, १०१, २
 मन्युरिन्द्रो मन्युरेवास १०, ८३, २
 ममतु त्वा दिव्यः १०, १२६, ३
 मम देवा विहवे १०, १२८, २
 मम पुत्राः शत्रुहणो १०, १५९, ३
 ममग्ने वचो १०, १२८, १
 मया सो अन्नमतिः १०, १२५, ४
 मयि देवा इविणमा १०, १२८, ३
 मयोर्भूवातो अभि १०, १६९, १



मर्मजानास आयवो ९, ६४, १७
 मर्यो न शुभ्रस्तन्व ९, ९६, २०
 महत्तत्सोमो महिषः ९, ९७, ४१
 महत्तदुल्बं स्थविरं १०, ५१, १
 महत्तत्राम गुह्यं १०, ५५, २
 महदद्य महतामावृणीमहे १०, ३६, ११
 महो असि सोम ९, ६६, १६
 महान्तं त्वा महीरनु ९, २, ४
 महि ज्योतिर्बिभ्रतं त्वा १०, ३७, ८
 महि त्रीणामवोऽस्तु १०, १८५, १
 महि द्यावापृथिवी भूतं १०, ९३, १
 महि प्सरः सुकृतं ९, ७४, ३
 महिम्न एषा पितरः १०, ५६, ४
 महीमे अस्य वृषनाम ९, ९७, ५४
 महो अग्नेः समिधानस्य १०, ३६, १२
 महो नो राय आ भर ९, ६१, २६
 महो यस्पतिः शवसो १०, २२, ३
 महो यजन्तु मम १०, १२८, ४
 महो त्वष्टा वज्रमतक्षत् १०, ४८, ३
 मार्किर्न एना सख्या १०, २३, ७
 मा कुभ्यगिन्द्र शूर वस्वीः १०, २२, १२
 मातली कव्यैर्यमो १०, १४, ३
 मात्रे नु ते सुमिते १०, २९, ६
 मा नो हिंसीज्जनिता १०, १२१, ९
 मां देव दधिरे १०, ५२, ४
 मां धुरिन्द्र नाम देवता १०, ४९, २
 मा प्र गाम पथो वयं १०, ५७, १
 मा विदन् परिपन्थिनो १०, ८५, ३२
 मा वो रिषत्खनिता १०, ९७, २०
 मित्रं कृणुध्वं खलु १०, ३४, १४
 मित्राय शिक्ष वरुणाय १०, ६५, ५
 मिमाति वह्निरेतशः ९, ६४, १९
 मुञ्चन्तु मा शपथ्याद् १०, ९७, १६
 मुञ्चामि त्वा हविषा १०, १६१, १
 मुनयो वातरशनाः १०, १३६, २
 मुमोद गधो वृषभः १०, ८, २
 मूरा अमूरा न वयं १०, ४, ४
 मूर्धा भवो भवति १०, ८८, ६
 मृगो न शिशना व्यदन्ति १०, ३३, ३
 मृगो न भीम कुचरो १०, १८०, २
 मृजानि त्वा दश क्षिपो ९, ८, ४
 मृजानि त्वा समगुवो ९, ६६, ९
 मृजानो वारो पवमानो ९, १०७, २२
 मृज्यमानः सुहस्त्य ९, १०७, २१

मृत्योः पदं योपयन्तो १०, १८, २
 मेधाकारं विदथस्य १०, ९१, ८
 मेहनाद्भनङ्करणात्लोम १०, १६३, ५
 मैनमग्ने वि दहो १०, १६, १
 मोघमत्रं विन्दते १०, ११७, ६
 मो षु णः सोम मृत्यवे १०, ५९, ४
 य आत्मदा बलदा १०, १२१, २
 य आधाय चकमानाय १०, ११७, २
 य आर्जकेषु कुत्वसु ९, ६५, २३
 य इन्द्रोः पवमानस्यानु ९, ११४, १
 य इमा विश्वा भुवनानि १०, ८१, १
 य इमे द्यावापृथिवी १०, ११०, ९
 य इमे रोदसी मही सं ९, १८, ५
 य ईशिरो भुवनस्य १०, ६३, ८
 य उग्रेभ्यश्चिदोजीयाञ्छूरेभ्यः ९, ६६, १७
 य उदाजन् पितरो १०, ६२, २
 य उदानद् व्ययनं १०, १९, ५
 य उदृचि यज्ञे १०, ७७, ७
 य उशता मनसा १०, १६०, ३
 य उस्त्रिया अप्या ९, १०८, ६
 य ऋतेन सूर्यमारोहन् १०, ६२, ३
 य ओजिष्ठस्तमा भर ९, १०१, ९
 यं सुपर्णः परावतः १०, १४४, ४
 यः परस्याः परावतः १०, १८७, २
 यः पावमानोऽभ्येत्युषिभिः ९, ६७, ३१
 यः पौरुषेयेण क्रविषा १०, ८७, १६
 यः प्राणतो निमिषतो १०, १२१, ३
 यः सोमः कलशेषो ९, १२, ५
 यं कुमार नवं रथम् १०, १३५, ३
 यं कुमार प्रावर्तयो १०, १३५, ४
 य क्रन्दसी अवसा १०, १२१, ६
 यजामह इन्द्रं वज्र १०, २३, १
 यज्जातवेदो भुवनस्य १०, ८८, ५
 यज्ञं च नस्तन्व च १०, १५७, २
 यज्ञस्य केतुः पवते ९, ८६, ७
 यज्ञस्य केतुं हविष्मन्त १०, १२२, ४
 यज्ञस्य वो रथ्यं विश्पतिं १०, ९२, १
 यज्ञासाहं दुव इषे १०, २०, ७
 यज्ञेन यज्ञमयजन्त १०, ९०, १६
 यज्ञेन वाचः पदवीयं १०, ७१, ३
 यज्ञेयज्ञे स मर्त्यो १०, ९३, २
 यज्ञैरिषुः संनममानो १०, ८७, ४
 यत इन्द्र भयामहे ९, ६१, १३
 यते अपो यदोषधीः १०, ५८, ७

यते कृष्णः शकुन १०, १६, ६
 यते चतस्रः प्रदिशो १०, ५८, ४
 यते दिवं यत्पृथिवी १०, ५८, २
 यते पराः परावतो १०, ५८, ११
 यते पर्वतान्बृहतो १०, ५८, ९
 यते पवित्रमर्चिवत् ९, ६७, २४
 यते पवित्रमर्चिष्यग्ने ९, ६७, २३
 यते भूतं च भव्यं च १०, ५८, १२
 यते भूमिं चतुर्भूतिं १०, ५८, ३
 यते मनुयदनीकं १०, ६९, ३
 यते मरीचीः प्रवतो १०, ५८, ६
 यते यमं वैवस्वतं १०, ५८, १
 यते राजञ्छतं ९, ११४, ४
 यते विश्वमिदं १०, ५८, १०
 यते समुद्रमर्णवं १०, ५८, ५
 यते सूर्यं यदुषसं १०, ५८, ८
 यत्वा देव प्रपिबन्ति १०, ८५, ५
 यत्वा यामि दद्धि १०, ४७, ८
 यत्पाकत्रा मनसा १०, २, ५
 यत्पुरुष व्यदधुः १०, ९०, ११
 यत्पुरुषेण हविषा १०, ९०, ६
 यत्र कामा निकामाश्च ९, ११३, १०
 यत्र ज्योतिरजसं ९, ११३, ७
 यत्र ब्रह्मा पवमान ९, ११३, ६
 यत्र राजा वैवस्वतो ९, ११३, ८
 यत्रानन्दाश्च मोदाश्च ९, ११३, ११
 यत्रानुकामं चरणं ९, ११३, ९
 यत्रा वदेते अवरः १०, ८८, १७
 यत्रा समुद्रः स्काभतो १०, १४९, २
 यत्रेदानीं पश्यसि १०, ८७, ६
 यत्रौषधीः समग्मत १०, ९७, ६
 यत्सोम चित्रमुक्थ्यं ९, ११९, १
 यत्सोमो वाजमर्षति ९, ५६, २
 यथा देवा असुरेषु १०, १५१, ३
 यथा पवथा मनवे ९, ९६, १२
 यथा पूर्वैर्भ्यः शतसा ९, ८२, ५
 यथाभवदनुदेयो १०, १३५, ६
 यथा युग वरत्रया १०, ६०, ८
 यथा ह त्यद्भसवो १०, १२६, ८
 यथाहान्यनुपूर्वं १०, १८, ५
 यथेयं पृथिवी महो १०, ६०, ९
 यदग्न एषा समितिः १०, ११, ८
 यदग्ने अद्य मिथुना १०, ८७, १३
 यदचरस्तन्वा १०, ५४, २

यदज्ञातेषु वृजनेष्वासं १०, २७, ४
 यददो वात ते गृहे १०, १८६, ३
 यदद्भिः परिषिच्यसे १, ६५, ६
 यदन्ति यच्च दूरके १, ६७, २१
 यदयातं शुभस्मती १०, ८५, १५
 यदक्षिणा पृच्छमानाव १०, ८५, १४
 यदादीध्ये न दक्षिणाप्येभिः १०, ३४, ५
 यदा वज्रं हिरण्यमिदवा १०, २३, ३
 यदा बलस्य पीयतो १०, ६८, ६
 यदा वाजमसनद १०, ६७, १०
 यदाशसा निःशसा १०, १६४, ३
 यदासु मर्तो अमृतासु १०, ९५, ९
 यदि क्षितायुर्यदि १०, १६१, २
 यदिन्द्र ब्रह्मणस्पते १०, १६४, ४
 यदिमा वाजयत्रहम् १०, ९७, ११
 यदीदहं युधये १०, २७, २
 यदीशीयाभूतानाम् १०, ३३, ८
 यदुदज्जो वृषाकपे १०, ८६, २२
 यदुद्धतो निवतो १०, १४२, ४
 यदुलूको वदति १०, १६५, ४
 यदुष औच्छः प्रथमा १०, ५५, ४
 यदेदेनमदधुर्यज्ञियासो १०, ८८, ११
 यदेवा अदः सलिले १०, ७२, ६
 यदेवापिः शंतनवे १०, ९८, ७
 यदेवा यतयो १०, ७२, ७
 यद्ध प्राचीरजगन्तोरो १०, १५५, ४
 यद्वावान पुरुतमं १०, ७४, ६
 यद्विरूपाचरं मर्त्येष्ववसं १०, ९५, १६
 यद्भो देवाः कृम १०, ३७, १२
 यद्भो वयं प्रमिनाम १०, २, ४
 यं ते श्येनश्चारुमवृकं १०, १४४, ५
 यं त्वमग्ने सप्तदहः १०, १६, १३
 यं त्वा जनासो अभि १०, ४, २
 यं त्वा देवा दधिरे १०, ४६, १०
 यं त्वा देवापिः १०, ९८, ८
 यं त्वा द्यावापृथिवी १०, २, ७
 यं त्वा पूर्वमीळितो १०, ६९, ४
 यं त्वा वाजिन्यया १, ८०, २
 यं देवासोऽजनयन्तार्नि १०, ८८, ९
 यं देवासोऽवच २०, ६३, १४
 यं देवासोऽवच २०, ३५, १४
 यत्रियानं न्ययनं १०, १९, ४
 यमग्ने मन्यसे रथि १०, २१, ४
 यमत्यमिव वाजिनं १, ६५, ५

यमस्य मा यम्यं १०, १०, ७
 यमादहं वैवस्वातात् १०, ६०, १०
 यमाय धृतवद्भविः १०, १४, १४
 यमाय मधुमत्तमं १०, १४, १५
 यमाय सोम सुनुत १०, १४, १३
 यमासा कृपनीळं १०, २०, ३
 यमिमं त्वं वृषाकर्षिं १०, ८६, ४
 यमी गर्भमृतावृधो १, १०२, ६
 यमे इव यतमाने १०, १३, २
 यमैच्छाम मनसा सो १०, ५३, १
 यमो नो गातु १०, १४, २
 यया गा आकरामहे १०, १५६, २
 यवंयवं नो अन्धसा १, ५५, १
 यच्चिदापो महिना १०, १२१, ८
 यस्त ऊरू विहरति १०, १६२, ४
 यस्तित्याज सचिचिद १०, ७१, ६
 यस्तुभ्यमग्ने अमृताय १०, ९१, ११
 यस्ते अग्ने सुमति मर्तो १०, ११, ७
 यस्ते अघ कृणवन्द्रशोचे १०, ४५, ९
 यस्ते गर्भममीवा १०, १६२, २
 यस्ते द्रप्सः स्कन्दति १०, १७, १२
 यस्ते द्रप्सः स्कन्नो १०, १७, १३
 यस्ते मदो वरेण्यस्तेना १, ६१, १९
 यस्ते मन्योऽविधद्वज्र १०, ८३, १
 यस्ते रथो मनसो १०, ११२, २
 यस्ते हन्ति पतयन्तं १०, १६२, ३
 यस्त्वा भ्राता पतिभूत्वा १०, १६२, ५
 यस्त्वा स्वप्नेन तमसा १०, १६२, ६
 यस्पतिर्वार्याणामसि १०, २४, ३
 यस्मिन्देवा मन्यन्ति १०, १२, ८
 यस्मिन्देवा विदधे १०, १२, ७
 यस्मिन्नश्वास ऋषभासः १०, ९१, १४
 यस्मिन्वयं दधिमा १०, ४२, ६
 यस्मिन्वृक्षे सुपलाशे १०, १३५, १
 यस्मै पुत्रासो अदितेः १०, १८५, ३
 यस्य ते द्युम्नवत्ययः १, ६६, ३०
 यस्य ते पीत्वा वृषभो १, १०८, २
 यस्य ते मघं रसं १, ६५, १५
 यस्य ते विश्वा भुवनानि १०, ३७, ९
 यस्य त्यक्ते महिमानं १०, ११२, ४
 यस्य त्वात्महितं वाताप्यम् १०, २६, २
 यस्य न इन्द्रः पिबाद्यस्य १, १०८, १४
 यस्य प्रस्वादसो गिर १०, ३३, ६
 यस्य मा हरितो रथे १०, ३३, ५

यस्य वर्णं मधुश्चुतं १, ६५, ८
 यस्य शशत्पपिवां १०, ११२, ५
 यस्यानक्षा दुहिता १०, २७, ११
 यस्यैक्ष्वाकुरुष १०, ६०, ४
 यस्येमे हिमवन्तो १०, १२१, ४
 यस्यौषधीः प्रसर्पथा १०, ९७, १२
 या ओषधीः पूर्वा १०, ९७, १
 या ओषधीः सोमराज्ञीर्बद्धीः १०, ९७, १८
 या ओषधीः... विच्छिताः १०, ९७, १९
 याः फलिनीर्या १०, ९७, १५
 याः सरूपा विरूपाः १०, १६९, २
 या गौर्वर्तनिं प्रयेति १०, ६५, ६
 या ते धामानि परमाणि १०, ८१, ५
 या ते भीमान्यायुधा १, ६१, ३०
 या देवेषु तन्वमैरयन्त १०, १६९, ३
 याभिः सोमो मोदते १०, ३०, ५
 या मे धियं मरुत १०, ६४, १२
 या रूचो जातवेदसो १०, १८८, ३
 यावन्मात्रमुषसो १०, ८८, १९
 यावया वृक्ष्यं वृकं १०, १२७, ६
 या वीर्याणि प्रथमानि १०, ११३, ७
 याज्ञेदमुषश्चुवन्ति १०, ९७, २१
 या सुजूर्णिः श्रेणिः १०, ९५, ६
 यास्ते धारा मधुश्चुतो १, ६२, ७
 युजा कर्माणि जनयन् १०, ५५, ८
 युजानो अक्षा वातस्य १०, २२, ४
 युजे वा ब्रह्म पूर्णं १०, १३, १
 युनक्त सीरा वि युगा १०, १०१, ३
 युवं रथेन विमदाय १०, ३९, ७
 युव विप्रस्य जरणाम् १०, ३९, ८
 युवं शक्रा मायाविना १०, २४, ४
 युवं श्वेतं पेदवेऽक्षिना १०, ३९, १०
 युवं सुराममक्षिना १०, १३१, ४
 युवं ह कृशं युवमक्षिना १०, ४०, ८
 युवं ह भुज्युं १०, ४०, ७
 युवं ह रेषं वृषणा १०, ३९, ९
 युव हि स्यः स्वर्पती १, १९, २
 युवं ह्यपराजावसीदतं १०, १३२, ७
 युवं कवी ष्टः पर्यक्षिना १०, ४०, ६
 युवं च्यवानं सनयं १०, ३९, ४
 युवं भुज्युं समुद्र १०, १४३, ५
 युवां ह घोषा पर्यक्षिना १०, ४०, ५
 युवां मृगेव वारणा १०, ४०, ४
 युवोर्यदि सख्यायास्मे १०, ६१, २५



युवोर्हि मातादितिः १०, १३२, ६
 युष्माकं बुधे अपां १०, ७७, ४
 यूयं विश्वं परि पाथ १०, १२६, ४
 यूयं धृषुं प्रयुजो न १०, ७७, ५
 ये अग्निदग्धा ये १०, १५, १४
 ये अग्नेः परि जज्ञिरे १०, ६२, ६
 ये चित्पूर्वं ऋतसाध १०, १५४, ४
 ये वेह पितरो १०, १५, १३
 ये तातुषुदेवरा १०, १५, ९
 ये ते पवित्रमूर्मयो ९, ६१, ५
 ये ते विप्र ब्रह्मकृतः १०, ५०, ७
 ये नः पूर्वं पितरः १०, १५, ८
 ये नः सपला अप १०, १२८, ९
 येन द्यौरुगा पृथिवी १०, १२१, ५
 येन सूर्य ज्योतिषा १०, ३७, ४
 येना नवगवो दध्यङ् ९, १०८, ४
 येनेन्द्रो हविषा असपलः १०, १७४, ४
 येनेन्द्रो हविषा असपला १०, १५९, ४
 येभ्यो माता मधुमत् १०, ६३, ३
 येभ्यो होत्रां प्रथमाम् १०, ६३, ७
 ये यज्ञेन दक्षिणया समक्ताः १०, ६२, १
 ये युध्यन्ते प्रधनेषु १०, १५४, ३
 ये वध्वश्चन्द्रं वहतुं १०, ८५, ३१
 ये सत्यासो हविरदो १०, १५, १०
 ये सवितुः सत्यसवस्य १०, ३६, १३
 ये सोमासः परावति ९, ६५, २२
 ये स्या मनोर्यज्ञियास्ते १०, ३६, १०
 यो अग्निः कव्यवाहनः १०, १६, ११
 यो अग्निः क्रव्यात्प्रविवेश १०, १६, १०
 यो अत्यइव मृज्यते ९, ४३, १
 यो अदधाज्योतिषि १०, ५४, ६
 यो अनिधो दीदमद् १०, ३०, ४
 यो अस्मा अन्नं १०, ७९, ५
 यो अस्य परे रजसः १०, १८७, ५
 योगक्षेमं व अदायाहं १०, १६६, ५
 यो जनान्महिषां इवा १०, ६०, ३
 यो जिनाति न जीयते ९, ५५, ४
 यो दध्रेर्भर्हव्यो १०, ३८, ४
 यो धारया पावकया ९, १०१, २
 यो न इन्द्राभिरो जनो १०, १३३, ४
 यो न इन्द्राभिदासति १०, १३३, ५
 यो नः पिता जनिता १०, ८२, ३
 यो नो दास आर्यो १०, ३८, ३
 यो भानुभिर्विधावा १०, ६, २

यो यज्ञस्य प्रसाधमः १०, ५७, २
 यो यज्ञो विश्वतस्तनुभिः १०, १३०, १
 यो रक्षांसि निजूर्वति १०, १८७, ३
 यो वः शिवतमो रसः १०, ९, २
 यो वः सेनानीर्महतो १०, ३४, १२
 यो वाचा विधाचो १०, २३, ५
 यो वां परिज्मा सुवृद् १०, ३९, १
 यो विश्वाभि विपश्यति १०, १८७, ४
 यो वो वृताभ्यो अकुणोद् १०, ३०, ७
 यो होतासोत् प्रथमो १०, ८८, ४
 यो ते ज्ञानौ यम १०, १४, ११
 रक्षा सु नो अरुषः ९, २९, ५
 रक्षोहणं वाजिनमा जिघर्षि १०, ८७, १
 रक्षोहा विश्वचर्षणिः ९, १, २
 रण्वः संदृष्टौ पितुमान् १०, ६४, ११
 रथं यान्तं कुह १०, ४०, १
 रथानां न येऽराः १०, ७८, ४
 रपदगन्धर्वारण्या १०, ११, २
 रथिं नक्षित्रमक्षिणम् ९, ४, १०
 रसं ते मित्रो अर्यमा ९, ६४, २४
 रसाव्यः पयसा पिब्यमान ९, ९७, १४
 राजानो न प्रशस्तिभिः ९, १०, ३
 राजा मेधाभिरीयते ९, ६५, १६
 राजा समुद्रं नद्यो ९, ८६, ८
 राजा सिन्धूनामवसिष्ठ ९, ८९, २
 राजा सिन्धूनां पवते पतिः ९, ८६, ३३
 राजो नु ते वरुणस्य ९, ८८, ८
 रात्रीभिरस्मा अर्हाभिः १०, १०, ९
 रात्री व्यख्यन्ती १०, १२७, १
 रायः समुद्रांश्चतुरो ९, ३३, ६
 रायो बुध्नः विश्वा १०, १३९, ३
 रुजा दृळ्हा चिद्रक्षसः ९, ९१, ४
 रुवति भीमो वृषभः ९, ७०, ७
 रेभदत्र जनुषा पूर्वो १०, ९२, १५
 रैभ्यासीदनुदेयो १०, ८५, ६
 रंसगेव पूषर्या १०, १०६, ५
 वक्त्रं यज्ञं सुहनाय १०, १०५, ७
 वज्रेण हि वृत्रहा १०, १११, ६
 वनस्पतिं पवमान ९, ५, १०
 वनस्पते रशनया नियूयः १०, ७०, १०
 वनीवानो मम दूतास १०, ४७, ७
 वने न वा यो न्यधायि १०, २९, १
 वन्वन्वातो अभि ९, ८९, ७
 वयं स्तेम वृते तव १०, ५७, ६

वयं ते अस्य वृत्रहन् वसो ९, ९८, ५
 वयमिन्द्र त्वायवः १०, १३३, ६
 वयः सुपर्णा उप सेदुः १०, ७३, ११
 वयो न वृक्षं सुपलाशम् १०, ४३, ४
 वरिवोधातमो भव ९, १, ३
 वसिष्ठासः पितृवद् १०, ६६, १४
 वसुं न चित्रमहसं १०, १२२, १
 वसूनां वा चर्कष १०, ७४, १
 वाचस्पतिं विश्वकर्माणम् १०, ८१, ७
 वाचो जन्तुः कवीनां ९, ६७, १३
 वाजिन्तमाय सहासे १०, ११५, ६
 वाज्यसि वाजिनेना १०, ५६, ३
 वात आ वातु मेघजं १०, १८६, १
 वातस्य नु महिमानं १०, १६८, १
 वातस्यास्यो वायोः सखा १०, १३६, ५
 वातासो न ये धुनयो १०, ७८, ३
 वातोपधूत इषितो १०, ९१, ७
 वायुरस्मा उपमन्यत १०, १३६, ७
 वायुर्न यो नियुत्वा ९, ८८, ३
 वावर्त एषां राया १०, ९३, १३
 वावधानः शवसा भूयोजाः १०, १२०, २
 वावधानाय त्वर्ये ९, ४२, ३
 वाश्रा अर्षन्तीन्दवो ९, १३, ७
 वि क्रोशनासो १०, २७, १८
 विघ्नन्तो दुरिता पुरु ९, ६२, २
 विजेषकुदिन्द्र इव १०, ८४, ५
 विद्या ते अग्ने त्रेधा १०, ४५, २
 विद्युत्र या पतन्ती १०, ९५, १०
 विधुं दद्राणं समने १०, ५५, ५
 वि न इन्द्र मृधो जहि १०, १५२, ४
 विपश्चिते पवमानाय ९, ८६, ४४
 वि प्रथतां देवजुष्टं १०, ७०, ४
 विप्रासो न मन्मभिः १०, ७८, १
 विभिद्या पुरं शयया १०, ६७, ५
 विश्राज्ज्योतिषा स्वः १०, १७०, ४
 विभ्राड् बृहत्पिनतु १०, १७०, १
 विभ्राड् बृहत्सुभृतं १०, १७०, २
 वि यस्य ते जयसानस्या १०, ११५, ४
 वि यो ममे यम्या ९, ६८, ३
 वि रक्षो वि मृधो जहि १०, १५२, ३
 विराप्तिप्रत्रावरुणयोः १०, १३०, ५
 विरूपास इदृषयः १०, ६२, ५
 विशंविशं मघवा परि १०, ४३, ६
 विशामासामभयानाम् १०, ९२, १४



विश्वकर्मान् हविषा १०, ८१, ६
विश्वकर्मा विमना १०, ८२, २
विश्वतश्चक्रुत १०, ८१, ३
विश्वस्मा अग्निं भुवनाय १०, ८८, १२
विश्वस्मा इत्त्वर्दशे ९, ४८, ४
विश्वस्मात्रो अदितिः १०, ३६, ३
विश्वस्य केतुर्भुवनस्य १०, ४५, ६
विश्वस्य राजा पवते ९, ७६, ४
विश्वस्य हि प्रेषितो १०, ३७, ५
विश्वा धामानि विश्वचक्ष ९, ८६, ५
विश्वा रूपाण्याविशन् ९, २५, ४
विश्वावसुं सोमगन्धर्व १०, १३९, ४
विश्वावसुराभि तत्रो १०, १३९, ५
विश्वा वसूनि संजयन् ९, २९, ४
विश्वा सोम पवमान ९, ४०, ४
विश्वाहा त्वा सुमनसः १०, ३७, ७
विश्वा हि वो नमस्यानि १०, ६३, २
विश्वे अद्य मरुतो १०, ३५, १३
विश्वे देवा अकृपन्त १०, २४, ५
विश्वे देवाः शास्तन १०, ५२, १
विश्वे देवाः सह धीभिः १०, ६५, १४
विश्वे देवाः स्वाहाकृतिं ९, ५, ११
विश्वे देवासो अध १०, ११३, ८
विश्वे यजत्रा अधि १०, ६३, ११
विश्वेषां ह्यध्वराणामनोकं १०, २, ६
विश्वेषामिरज्यवो १०, ९३, ३
विश्वो यस्य व्रते जनो ९, ३५, ६
विश्वो ह्यन्यो अरिः १०, २८, १
विषं गवां यातुधानाः १०, ८७, १८
विषा होत्रा विश्वमश्नोति १०, ६४, १५
विषु विश्वा अरातयो १०, १३३, ३
विषूचो अम्हान्ययुजे १०, ७९, ७
विषूचिन्द्रो अमतेः १०, ४३, ३
विषेण भङ्गुरावतः १०, ८७, २३
विष्टम्भो दिवो धरुणः ९, ८९, ६
विष्णुरित्या परममस्य १०, १, ३
विष्णुर्योनिं कल्पयतु १०, १८४, १
वि सूर्यो मध्ये अमुचद् १०, १३८, ३
वि हि त्वामिन्द्र पुरुषा १०, ११२, ७
वि हि सोतोऽसुधत १०, ८६, १
वीतो जनस्य दिव्यस्य १, ९१, २
वीन्द्र यासि दिव्यानि १०, ३२, २
वीरेण्यः क्रतुरिन्द्रः १०, १०४, १०
वृक्षेवृक्षे नियता १०, २७, २२

वृत्रेण यदहिना बिभ्रद् १०, ११३, ३
व्या क्रीळन्त इन्द्रवः ९, २१, ३
वृषणं धीभिरपुत्रं ९, ६३, २१
वृषभो न तिग्मनृजो १०, ८६, १५
वृषाकपायि रेवति १०, ८६, १३
वृषाणं वृषभिर्यतं ९, ३४, ३
वृषा न क्रुद्धः पतयद् १०, ४३, ८
वृषा पवस्व धारया ९, ६५, १०
वृषा पुनान आयुषु ९, १९, ३
वृषा मतीनां पवते ९, ८६, १९
वृषा यज्ञो वृषणः १०, ६६, ६
वृषा रवाय वदते १०, १४६, २
वृषा वि जज्ञे जनयन् ९, १०८, १२
वृषा वृष्णे दुदुहे दोहसा १०, ११, १
वृषा वृष्णे रोहवद् ९, ९१, ३
वृषा वो अंशुर्न किला १०, ९४, १०
वृषा शोणो अभिकनिक्रदद् ९, ९७, १३
वृषा सोम घृमां असि ९, ६४, १
वृषा ह्रासि भानुना ९, ६५, ४
वृषेव यूथा परि कोशम् ९, ७६, ५
वृष्टिं दिवः परि स्व ९, ८, ८
वृष्टिं दिवः शतधारः ९, ९६, १४
वृष्टिं नो अर्ष दिव्यां ९, ९७, १७
वृष्णास्ते वृष्ण्यंशवो ९, ६४, २
वेषि होत्रमुत पोत्रं १०, २, २
वैश्वानरं विश्वहा १०, ८८, १४
वैश्वानरं कवयो १०, ८८, १३
व्यचस्वतीरुर्विया १०, ११०, ५
व्यर्ष्य इन्द्र तनुहि १०, ११६, ६
व्यानक्रिन्द्रः पृतनाः १०, २९, ८
व्रजं कृणुध्वं १०, १०१, ८
शं रोदसी सुबन्धवे १०, ५९, ८
शचीव इन्द्रमवसे १०, ७४, ५
शतं वा यदसुर्य १०, १०५, ११
शतं वो अम्भ धामानि १०, ९७, २
शतं जीव शरदो १०, १६१, ४
शतधारं वायुमर्क १०, १०७, ४
शतं धारा देवजाताः ९, ९७, २९
शतं न इन्द्र ऊतिभिः ९, ५२, ५
शत्रूयन्तो अभि ये १०, ८९, १५
शं नो देवीरभिष्टय १०, ९, ४
शं नो भव चक्षसा १०, ३७, १०
शर्यणावति सोमम् ९, ११३, १
शशः क्षुरं प्रत्यज्वं १०, २८, ९

शश्वतममीळते दूत्याय १०, ७०, ३
शश्वदग्निर्वधुयश्चस्य १०, ६९, ११
शाकमना शाको अरुणः १०, ५५, ६
शास इत्या महो असि १०, १५२, १
शिवः कपोत इषितो १०, १६५, २
शिशुं जज्ञानं हरिं ९, १०९, १२
शिशुं जज्ञानं हर्यतं ९, ९६, १७
शिशुं न त्वा जेन्यं १०, ४, ३
शिशुर्न जातोऽव ९, ७४, १
शीतिके शीतिकावति १०, १६, १४
शुक्रः पवस्व देवेभ्यः ९, १०९, ५
शुचिः पावक उच्यते ९, २४, ७
शुचिः पुनानस्तत्त्वं ९, ७०, ८
शुची ते चक्रे १०, ८५, १२
शुनं हुवेम १०, ८९, १८: १०४, ११
शुनमष्टा व्यचरत १०, १०२, ८
शुनमस्यभ्यमृतये १०, १२६, ७
शुभ्रमन्त्रो देववातम् ९, ६२, ५
शुभ्रमान ऋतायुभिः ९, ३६, ४
शुभ्रमाना ऋतायुभिः ९, ६४, ५
शुष्पी शर्धो न मारुतं ९, ८८, ७
शूरग्रामः सर्ववीरः ९, ९०, ३
शूरो न घत्त आयुधा ९, ७६, २
शूर्पेभिवंधो जुषाणो १०, ६, ४
नृण्वे वृष्टेरिव स्वनः ९, ४१, ३
नृतं यदा करसि १०, १६, २
श्येनो न योनिं सदनं ९, ७१, ६
श्रते दधामि प्रथमाय १०, १४७, १
श्रद्धयाग्निः समिध्यते १०, १५१, १
श्रद्धां देवा यजमाना १०, १५१, ४
श्रद्धां प्रातर्हवामहे १०, १५१, ५
श्रातं हविरोष्मिन्द्र १०, १७९, २
श्रातं मन्य ऊधनि १०, १७९, ३
श्रिये जातः श्रिय आ ९, ९४, ४
श्रिये ते पृश्निरुपसेचनी १०, १०५, १०
श्रिये मर्यासो १०, ७७, २
श्रीणामुदारो १०, ४५, ५
श्रुधी नो अग्ने सदने १०, ११९, १२, ९
श्रुधी हवामिन्द्र शूर १०, १४८, ५
श्रेष्ठं नो अद्य सवितः १०, ३५, ७
श्वेतं रूपं कृणुते ९, ७४, ७
षट्त्रिंशां चतुरः १०, ११४, ६
स आ वक्षि महि न १०, ३, ७
स आहुतो वि रोचते १०, ११८, ३

स इदग्निः कण्वतमः १०, ११५, ५
 स इदानीय दध्याय १०, ६१, २
 स इहासं त्वीरवं १०, ९९, ६
 स इन्द्रो यो गृहवे १०, ११७, ३
 स इशु रायः सुभृतस्य १०, १४७, ४
 स इषुहस्तैः सनिषर्द्धिभिः १०, १०३, ३
 स ई रयो न भुरिषाळ् ९, ८८, २
 स ई वृषा न फेनमस्य १०, ६१, ८
 स ई सत्येभिः सखिभिः १०, ६७, ७
 सं यद्वयं यवसादो १०, २७, ९
 सं यस्मिन् विश्वा वसूनि १०, ६, ६
 सं वत्सइव मातृभिः ९, १०५, २
 संवत्सरीणं पथ उस्त्रियायाः १०, ८७, १७
 संवृक्तधृष्णमुक्थ्यं ९, ४८, २
 संसमिधुवसे वृषन् १०, १९१, १
 संसृष्टं धनमुभयं १०, ८४, ७
 सं होत्रं स्म पुरा १०, ८६, १०
 सन्तुमिव तितउना १०, ७१, २
 सखाय आ नि बीदत ९, १०४, १
 स गृणानो अन्द्रिदेववान् १०, ६१, २६
 संक्रदनेनानिमिषेण १०, १०३, २
 सं गच्छध्वं सं वदध्वं १०, १९१, २
 सं गच्छस्व पितृभिः १०, १४८, ८
 सं गोभिराङ्गिरसो १०, ६८, २
 सचन्त यदुषसः १०, १११, ७
 सचा यदासु जहतीषु १०, ९५, ८
 सचायोरिन्द्रर्षकृष १०, १०५, ४
 स जातो गर्भो असि १०, १, २
 सं जागृवद्भिर्जरमाण १०, ९१, १
 स तु वस्त्राणि १०, १, ६
 स तु पवस्व ... राजः स्तोत्रे ९, ७२, ८
 स तु पवस्व ... रजो ९, १०७, ३४
 सतो नून कवयः १०, ५३, १०
 सत्यमुग्रस्य बृहतः ९, ११३, ५
 सत्यामाशिषं कृणुता १०, ६७, ११
 सत्येनोत्तमिता भूमिः १०, ८५, १
 स त्रितस्याधि सानवि ९, ३७, ४
 स त्वमने प्रतीकेन १०, ११८, ८
 स दर्शतश्रीरतिभिः १०, ९१, २
 सदासि रण्यो यवसेव १०, ११, ५
 स देवः कविनेषितो ९, ३७, ६
 सद्यश्चिद्यः शवसा पञ्च १०, १७८, ३
 सद्यो जातो व्यमिमीत १०, ११०, ११
 स द्रुहणे मनुष १०, ९९, ७

स द्विबन्धुवैतरणो १०, ६१, १७
 सधीचीः सिन्धुमुशतीः १०, १११, १०
 स न इन्द्राय यज्यवे ९, ६१, १२
 स न ऊर्जे व्यव्ययं ९, ४९, ४
 स नः क्षुभन्तं सदनं १०, ३८, २
 स नः पवस्व वाजयुः ९, ४४, ४
 स नः पवस्व शं गवे ९, ११, ३
 स नः पुनानः — वीरवतीम् ९, ६१, ६
 स नः पुनानः — स्तोत्रे ९, ४०, ५
 सनद्वाजं विप्रवीरं १०, ४७, ४
 सना च सोम जेषि च ९, ४, १
 सना ज्योतिः सना स्वः ९, ४, २
 सना दक्षमुत क्रतुम् ९, ४, ३
 सनादने मृणसि १०, ८७, १९
 सनामाना चिद् ध्वस्यो १०, ७३, ६
 सनेम तत्सुसनिता १०, ३६, ९
 सनेमि कृध्यास्मदा ९, १०४, ६
 सनेमि त्वमस्मदा अदेवं ९, १०५, ६
 स नो अद्य वसुतये ९, ४४, ६
 स नो अर्ष पवित्र आ ९, ६४, १२
 स नो अर्षाभि दूत्यं ९, ४५, २
 स नो ज्योतीषि पूर्व्यं ९, ३६, ३
 स नो देव देवताते ९, ९६, ३
 स नो देवेभिः पवमान ९, ९३, ४
 स नो भगाय वायवे पूष्णे ९, ६१, ९
 स नो भगाय वायवे विप्रवीरः ९, ४४, ५
 स नो मदानां पत ९, १०४, ५
 स नो विश्वा दिवो वसूतो ९, ५७, ४
 स नो हरीणां पत ९, १०५, ५
 सं त्री पवित्रा विततानि ९, ९७, ५५
 सं दक्षेण मनसा जायते ९, ६८, ५
 सं देवैः शोभते वृषा ९, २५, ३
 स पवस्व धनंजय ९, ४६, ५
 स पास्व मदाय कं ९, ४५, १
 स पवस्व मदिन्तम ९, ५०, ५
 स पवस्व य आविधेन्द्रं ९, ६१, २२
 स पवस्व विचर्षण ९, ४१, ५
 स पवस्व सहमानः ९, ११०, १२
 स पवित्रे विचक्षणो ९, ३७, २
 स पित्याण्यामुधानि १०, ८, ८
 स पुनान उप सूरैर्न ९, ९७, ३८
 स पुनानो गदिन्तमः ९, ९९, ६
 स पर्वः पर्वते ९, ७७, २
 स पूर्व्यो वसुविज्जायमानो ९, ९६, १०

सप्त क्षरन्ति शिशवे १०, १३, ५
 सप्त दिशो नानासूर्याः ९, ११४, ३
 सप्त धामानि परियत्रम १०, १२२, ३
 सप्ताभिः पुत्रैरदितिः १०, ७२, ९
 सप्त मर्यादाः कवयः १०, ५, ६
 सप्त वीरासो अधरात् १०, २७, १५
 सप्त स्वसारो अभि मातरः ९, ८६, ३६
 सप्त स्वसुररुषीर्वाविशानो १०, ५, ५
 सप्तापो देवीः सुरणा १०, १०४, ८
 सप्तास्यासन् परिधयः १०, ९०, १५
 सप्ति मृजन्ति वेधसो ९, २९, २
 स प्रलवन्नव्यसे ९, ९१, ५
 स भन्दना उदियति ९, ८६, ४१
 सभामेति कितवः १०, ३४, ६
 स भिक्षमाणो अमृतस्य ९, ७०, २
 समजैषमिमा अहं १०, १५९, ६
 समज्या पर्वत्या १०, ६९, ६
 समज्जन्तु विश्वे देवाः १०, ८५, ४७
 स मत्सरः पुत्सु वन्वन्त्रवातः ९, ९६, ८
 समना तूर्णिरुप १०, ७३, ४
 स मर्मज्ञान आयुभिः ९, ६६, २३
 स मर्मज्ञान आयुभिरिषो ९, ५७, ३
 स मर्मज्ञान इन्द्रियाय ९, ७०, ५
 समस्मिज्जायमान १०, ९५, ७
 समस्य हरि हरयो ९, ९६, २
 स मातरा न ददृशान ९, ७०, ६
 स मातरा विचरन् ९, ६८, ४
 समानं नीळं वृषणो १०, ५, २
 समानमस्मा अनपावृद्वं १०, ८९, ३
 समानमु त्वं पुरुहूतम् १०, ४१, १
 समानं पूर्वोरभि १०, १२३, ३
 समानी व आकृतिः १०, १९१, ४
 समानो भन्तः समितिः १०, १९१, ३
 स मामृजे तिम्रो ९, १०७, ११
 समिद्धक्षित्समिध्यसे १०, १५०, १
 समिद्धो अद्य मनुषो १०, ११०, १
 समिद्धो विश्वतस्पतिः ९, ५, १
 समिन्द्रेणोत वायुना ९, ६१, ८
 समिन्द्रेण गामनहवाह १०, ५९, १०
 समीचीना अनुषत ९, ३९, ६
 समीचीनास आसते ९, १०, ७
 समीचीने अभि त्मना ९, १०२, ७
 समी रथं न भुरिजोः ९, ७१, ५
 समी वत्सं न मातृभिः ९, १०४, २

समी सखायो अस्वरन् ९, ४५, ५
 समु त्वा धीभिरस्वरन् ९, ६६, ८
 समुद्रः सिन्धू रजो १०, ६६, ११
 समुद्रादर्णवादिधि १०, १९०, २
 समुद्रादूर्मिमुदिरति १०, १२३, २
 समुद्रिया अम्सरसो ९, ७८, ३
 समुद्रे त्वा नृमणा १०, ४५, ३
 समुद्रो अप्सु मामृजे ९, २, ५
 समु प्र यन्ति धीतयः १०, २५, ४
 समु त्रिया अनुषत ९, १०१, ८
 समु त्रियो मृज्यते ९, ९७, ३
 स मृज्यते सुकर्मभिः ९, ९९, ७
 स मृज्यमानो दशभिः ९, ७०, ४
 समेनमहुता इमा ९, ३४, ६
 समौ चिद्धस्तौ १०, ११७, ९
 सं प्रेरते अनु १०, १६८, २
 सं मा तपन्त्यभिः १०, ३३, २
 सं मातृभिर्न शिशुः ९, ९३, २
 संमिश्रलो अरुषो भव ९, ६१, २१
 सम्यक् सम्यज्ज्वो महिषा ९, ७३, २
 सम्राजो ये सुवृधो १०, ६३, ५
 सम्राज्ञी शशुरे भव १०, ८५, ४६
 स यङ्गयोऽवनीर्गोष्वा १०, ९९, ४
 स रंहत उरुगायस्य ९, ९७, ९
 सरस्वति या सरयं १०, १७, ८
 सरस्वती यां पितरो १०, १७, ९
 सरस्वती देवयन्तो हवन्ते १०, १७, ७
 सरस्वती सरयुः सिन्धुः १०, ६४, ९
 सरस्वान् धीभिर्वरुणो १०, ६६, ५
 स रुद्रेभिरशस्तवार १०, ९९, ५
 स रोरुवदधि पूर्वा ९, ६८, २
 स रोरुवद् वृषभः १०, २८, २
 सर्वे नन्दन्ति यशसा १०, ७१, १०
 स वर्धिता वर्धनः ९, ९७, ३९
 स वह्निः सोम जागृविः ९, ३६, २
 स वह्निरप्सु दुष्टो ९, २०, ६
 स वां यज्ञेषु मानवी ९, ९८, ९
 स वाजं यातापदुष्यदायन् १०, ९९, ३
 स वाजी रोचना दिवः ९, ३७, ३
 स वाज्यक्षाः सहस्रेताः ९, १०९, १७
 स वायुमिन्द्रमग्निना ९, ७, ७
 सविता पञ्चातात् सविता १०, ३६, १४
 सविता यज्ञैः पृथिवीम् १०, १४९, १
 स विष्ठा दाशुषे वसू ९, ३६, ५

स वीरो दक्षसाधनो ९, १०१, १५
 स वृत्रहा वृषा सुतो ९, ३७, ५
 स वेद सुष्टुतीनाम् १०, २६, ३
 स वाधतः शवसानेभिः १०, ९९, ९
 स शुष्मी कलशेषा ९, १८, ७
 स सप्त धीतिभिर्हितो ९, ९, ४
 स सुतः पीतये वृषा ९, ३७, १
 स सुन्वे यो वसूनां ९, १०८, १३
 स सुनुमातरा शुचिः ९, ९, ३
 स सूर्यः पर्युरू वरांसि १०, ८९, २
 स सूर्यस्य रश्मिभिः ९, ८६, ३२
 सस्मिन्मविन्दच्चरणे १०, १३९, ६
 सहस्तोमाः सहच्छन्दस १०, १३०, ७
 सहस्रणीधः शतधारो ९, ८५, ४
 सहस्रणीथाः कवयो १०, १५४, ५
 सहस्रदा ग्रामणीः १०, ६२, ११
 सहस्रधा पञ्चदशानि १०, ११४, ८
 सहस्रधारं वृषभं ९, १०८, ८
 सहस्रधारः पवते ९, १०१, ६
 सहस्रधारेऽव ता ९, ७४, ६
 सहस्रधारेऽव ते ९, ७३, ४
 सहस्रधारे वितते ९, ७३, ७
 सहस्रवाजमभिमातिषाहं १०, १०४, ७
 सहस्रशीर्षा पुरुषः १०, ९०, १
 सहस्राक्षेण शतशारदेन १०, १६१, ३
 सहस्रोतिः शतामघो ९, ६२, १४
 सहस्व मन्यो अभिमातिम् १०, ८४, ३
 स हि क्षेमो हविर्यज्ञः १०, २०, ६
 स हि त्वं देव ९, ९८, ४
 स हि धृता विधृता १०, ९९, २
 स हि ष्मा जरितृभ्य ९, २०, २
 सहोभिर्विशं परि १०, ५६, ५
 साकं यक्ष्म प्र पत १०, ९७, १३
 साकंयुजा शकुनस्येव १०, १०६, ३
 साकं वदन्ति बहवो ९, ७२, २
 साकमुक्षो मर्जयन्त ९, ९३, १
 सा ते जीवातुरुत १०, २७, २४
 साध्वर्या अतिथिनीः १०, ६८, ३
 साध्वीमकदैववीतिं १०, ५३, ३
 सा नो अद्य यस्या १०, १२७, ४
 सामन्नु राये निधिमन्त्रं १०, ५९, २
 सा मा सत्योक्तिः परि पातु १०, ३७, २
 सा वसु दधती शशुराय १०, ९५, ४
 सिंहं नसन्त मध्वो ९, ८९, ३

सिन्धो अग्ने धियो १०, ७, ४
 सिन्धोरिव प्रवणे ९, ६९, ७
 सिन्धोसतृ रयोणां ९, ४७, ५
 सीरा युज्जन्ति कवयो १०, १०१, ४
 सुकिंशुकं शल्मलि १०, ८५, २०
 सुखं रथं युयुजे १०, ७५, ९
 सुत इन्द्रो पवित्र आ ९, ९९, ८
 सुत इन्द्राय वायवे ९, ३४, २
 सुत इन्द्राय विष्णवे ९, ६३, ३
 सुत एति पवित्र आ ९, ३९, ३
 सुता अनु स्वमारजो ९, ६३, ६
 सुता इन्द्राय वज्रिणे ९, ६३, १५
 सुता इन्द्राय वायवे वरुणाय ९, ३३, ३
 सुतासो मधुमत्तमाः ९, १०१, ४
 सुते अध्वरे अधि वाचं १०, ९४, १४
 सुत्रामाणं पृथिवीं १०, ६३, १०
 सुदक्षो दक्षैः क्रतुना १०, ९१, ३
 सुदेवो अद्य प्रपतेद् १०, ९५, १४
 सुनोता मधुमत्तमं ९, ३०, ६
 सुन्वन्ति सोमं रथिरासो १०, ७६, ७
 सुपर्ण इत्या १०, २८, १०
 सुपर्ण विप्राः कवयो १०, ११४, ५
 सुपर्णा वाचमक्रतोप १०, ९४, ५
 सुब्रह्माणं देववन्तं १०, ४७, ३
 सुभगात्रो देवाः कृणुत १०, ७८, ८
 सुमङ्गलीरियं वधूः १०, ८५, ३३
 सुवितस्य मनामहेऽति ९, ४१, २
 सुवीरासो वयं धना ९, ६१, २३
 सुशिल्पे बृहती मही ९, ५, ६
 सुषहा सोम तानि ९, २९, ३
 सुष्ठामा रथः सुयमा १०, ४४, २
 सुष्वाणास इन्द्र स्तुमसि १०, १४८, १
 सुष्वाणासो व्यद्रिभि ९, १०१, ११
 सुसंदृशं त्वा वयं प्रति १०, १५८, ५
 सूक्तवाकं प्रथमम् १०, ८८, ८
 सूरश्चिदा हरितो १०, ९२, ८
 सूर्यं चक्षुर्गच्छतु १०, १६, ३
 सूर्यरश्मिर्हरिकेशः १०, १३९, १
 सूर्यस्येव रश्मयो ९, ६९, ६
 सूर्याचन्द्रमसौ धाता १०, १९०, ३
 सूर्याया वहतुः प्रागात् १०, ८५, १३
 सूर्यायै देवेभ्यो १०, ८५, १७
 सूर्यो नो दिवस्पातु १०, १५८, १
 सृजः सिन्धूरहिना १०, १११, ९



सुण्येव जर्षरी १०, १०६, ६
 सो अग्रे अह्नां हरिः ९, ८६, ४२
 सो अभियो न यवस १०, ९९, ८
 सो अर्षेन्द्राय पीतये ९, ६२, ८
 सो अस्य वज्रो हरितो १०, ९६, ३
 सो अस्य विशे महि शर्म ९, ८६, १५
 सो चिन्नु भद्रा क्षुमती १०, ११, ३
 सो चिन्नु वृष्टिर्यूष्या १०, २३, ४
 सो चिन्नु सख्या नर्य इनः १०, ५०, २
 सोम उ पुवाणः सोतुभिः ९, १०७, ८
 सोम एकेभ्यः पवते १०, १५४, १
 सोमं राजानमवसे १०, १४१, ३
 सोमः पवते अनिता ९, ९६, ५
 सोमः पुनान ऊर्मिणाव्यो ९, १०६, १०
 सोमः पुनानो अर्षति ९, १३, १
 सोमः पुनानो अव्यये ९, ११०, १०
 सोमः प्रथमो विविदे १०, ८५, ४०
 सोमः सुतो धारयात्यो ९, ९७, ४५
 सोमं गावो धेनवो ९, ९७, ३५
 सोमं मन्यते पपिवान् १०, ८५, ३
 सोमस्य धारा पवते ९, ८०, १
 सोमस्य राज्ञो वरुणस्य १०, १६७, ३
 सोमा असृग्रमाशवो ९, २३, १
 सोमा असृग्रमिन्दवः ९, १२, १
 सोमाः पवन्त इन्दवो ९, १०१, १०
 सोमेनादित्या बलिनः १०, ८५, २
 सोमो अर्षति धर्णसिः ९, २३, ५
 सोमो ददद् गन्धर्वाय १०, ८५, ४१
 सोमो देवो न सूर्यो ९, ६३, १३
 सोमो मोद्वान् पवते ९, १०७, ७
 सोमो राजा प्रथमो १०, १०९, २
 सोमो वधूयुरभवद् १०, ८५, ९

सोषामविन्दत् स स्वः १०, ६८, ९
 स्तरीर्यत्सूत १०, ३१, १०
 स्तुषेय्यं पुरुवर्षसम् १०, १२०, ६
 स्तेगो न क्षामत्येति १०, ३१, ९
 स्तोत्रे राये हरिरर्षा ९, ९७, ६
 स्तोमं वो अद्य रुद्राय १०, ९२, ९
 स्तोमं त इन्द्र विमदा १०, २३, ६
 स्तोमा आसन् प्रतिधयः १०, ८५, ८
 स्तोमेन हि दिवि देवासो १०, ८८, १०
 स्त्रियं दृष्ट्वाय कितवं १०, ३४, ११
 स्याम वो मनवो १०, ६६, १२
 स्रक्वे द्रप्सस्य घमतः ९, ७३, १
 सुवेव यस्य हरिणी १०, ९६, ९
 स्वना न यस्य भामासः १०, ३, ५
 स्वयं यजस्व दिवि देव १०, ७, ६
 स्वयं कविर्विधर्तरि ९, ४७, ४
 स्वर्जितं महि मन्दानम् १०, १६७, २
 स्वर्णरमन्तरिक्षाणि १०, ६५, ४
 स्ववृजं हि त्वामहमिन्द्र १०, ३८, ५
 स्वक्षा सिन्धुः सुरथा १०, ७५, ८
 स्वस्तिदा विशस्पतिः १०, १५२, २
 स्वस्ति नः पथ्यासु १०, ६३, १५
 स्वस्ति नो दिवो अग्ने १०, ७, १
 स्वस्तिरिद्धि प्रपथे १०, ६३, १६
 स्वादिष्टया मदिष्टया ९, १, १
 स्वादुः पवस्व दिव्याय ९, ८५, ६
 स्वायुधं स्ववसं १०, ४७, २
 स्वायुधः पवते देव इन्दुः ९, ८७, २
 स्वायुधः सोतुभिः ९, ९६, १६
 स्वायुधस्य ते सतो ९, ३१, ६
 स्वावृन्देवस्यामृतं १०, १२, ३
 हंसैरिव सखिभिः १०, ६७, ३

हत्वाय देवा असुरान् १०, १५७, ४
 हन्ताहं पृथिवीमिमां १०, ११९, ९
 हये जाये मनसा १०, ९५, १
 हरिं हि योनिमभि १०, ९६, २
 हरिः सुजानः पथ्यां ९, ९५, २
 हरित्वता वर्वसा १०, ११२, ३
 हरिं मृजन्त्यरुषो ९, ७२, १
 हरिश्मशारुर्हरि १०, ९६, ८
 हरी न्वस्य या वने १०, २३, २
 हरी यस्य सुयुजा विवता १०, १०५, २
 हव एषामसुरो १०, ७४, २
 हविर्हविष्णो महि ९, ८३, ५
 हविष्णान्तमजरं १०, ८८, १
 हस्तच्युतेभिरद्भिभिः ९, ११, ५
 हस्ताभ्यां दशशाखाभ्यां १०, १३७, ७
 हस्तेनैव ग्राह्य १०, १०९, ३
 हितो न सप्तिरभि ९, ७०, १०
 हिनोता नो अध्वरं १०, ३०, ११
 हिन्वन्ति सूरमुख्यः पवमानं ९, ६७, ९
 हिन्वन्ति सूरमुख्यः स्वरासो ९, ६५, १
 हिन्वानासो रथाइव ९, १०, २
 हिन्वानो वाचमिष्यसि ९, ६४, ९
 हिन्वानो हेतुभिर्यत ९, ६४, २९
 हिमेव पर्णा मुषिता १०, ६८, १०
 हिरण्यगर्भः समवर्तताग्रे १०, १२१, १
 हिरण्ययी अरणी १०, १८४, ३
 हिरण्यस्तुपः सवितर्यथा १०, १४९, ५
 हृदा तष्टेषु मनसो १०, ७१, ८
 हृदिस्मृशस्त आसते १०, २५, २
 हेतिः पक्षिणी १०, १६५, ३
 होतारं चित्ररथम् १०, १, ५
 होत्रादहं वरुण बिभ्यदायं १०, ५१, ४



: युगऋषि पं. श्रीराम शर्मा आचार्य- संक्षिप्त परिचय :



ज्यादा जानकारी यहाँ से प्राप्त करें :
http://hindi.awgp.org/about_us

- **विचारक्रान्ति अभियान के प्रणेता** : विचारों को परिसृजित और ऊँचा उठाने में समर्थ 3000 से भी अधिक पुस्तकों के लेखन के माध्यम से विश्वव्यापी विचार क्रान्ति अभियान की शुरुआत की।
- **वेद, पुराण, उपनिषद के प्रसिद्ध भाष्यकार** : जिन्होंने चारों वेद, 108 उपनिषद, षड् दर्शन, 20 स्मृतियाँ एवं 18 पुराणों का युगानुकूल भाष्य किया, साथ ही 19 वीं प्रज्ञा पुराण की रचना भी की।
- **3000 से अधिक पुस्तकों के लेखक** : मनुष्य को देवता समान, घर-परिवार को स्वर्ग, समाज को सभ्य और समग्र विश्वराष्ट्र को श्रेष्ठ बनाने में समर्थ हजारों पुस्तकें लिखकर समयानुकूल समर्थ मार्गदर्शन प्रदान किया।
- **युग-निर्माण योजना के सूत्रधार** : जिन्होंने शतसूत्री युग निर्माण योजना बनाकर नये युग की आधार शिला रखी।
- **वैज्ञानिक-अध्यात्मवाद के प्रणेता** : जिन्होंने धर्म और विज्ञान के समन्वय की प्रथम प्रयोगशाला 'ब्रह्मवर्चस शोध संस्थान' स्थापित कर सिद्ध किया कि "धर्म और विज्ञान विरोधी नहीं, पुरक है"।
- **'२१ वीं सदी : उज्ज्वल भविष्य' के उद्घोषक** : जिन्होंने '२१ वीं सदी : उज्ज्वल भविष्य' का नारा दिया तथा युग विभीषिकाओं से भयग्रस्त मनुष्यता को नये युग के आगमन का संदेश दिया।
- **स्वतंत्रता संग्राम के कर्मठ सेनानी** : जिन्होंने महात्मा गाँधी, मदन मोहन मालवीय, गुरुवर रविन्द्रनाथ टैगोर के साथ राष्ट्र की स्वाधीनता के लिए संघर्ष किया एवं स्वतन्त्रता संग्राम सेनानी "श्रीराम मत्त" के रूप में प्रख्यात हुए।
- **गायत्री के सिद्ध साधक** : जिन्होंने गायत्री और यज्ञ को रुढ़ियों और पाखण्ड से मुक्त कर जन-जन की उपासना का आधार तथा सदबुद्धि एवं सतकर्म जागरण का माध्यम बनाया।
- **तपस्वी** : जिन्होंने गायत्री की कठोरतम साधना कर २४-२४ लाख के २४ महापुरश्चरण २४ वर्षों में सम्पन्न किया। प्रकृति प्रकोप को शांत कर अनिष्टों को टाला, सृजन सम्भावनाओं को साकार किया।
- **अखिल विश्व गायत्री परिवार के जनक** : जिन्होंने अपने जीवनकाल में ही अपने साथ करोड़ों लोगों को आत्मियता के सूत्र में बाँधकर विश्व व्यापी 'युग निर्माण परिवार' - 'गायत्री परिवार' का गठन किया।
- **समाज सुधारक** : जिन्होंने नारी जागरण, व्यसन मुक्ति, आदर्श विवाह, जाति-पाँति प्रथा तथा परंपरागत रुढ़ियों की समाप्ति हेतु अद्भुत प्रयास किए एवं एक आदर्श स्वरूप समाज में प्रस्तुत किया।
- **ऋषि परम्परा के उद्धारक** : जिन्होंने इस युग में महान ऋषियों की महान परंपराओं की पुनर्स्थापना की। लुप्तप्राय संस्कार परंपरा को पुनर्जीवित कर जन-जन को अवगत कराया।
- **अवतारी चेतना** : जिन्होंने "धरती पर स्वर्ग के अवतरण और मनुष्य में देवत्व के जागरण" की अवतारी घोषणा को अपना जीवन लक्ष्य बनाया और चेतना का ऐसा प्रवाह चलाया कि करोड़ों व्यक्ति उस ओर चल पड़े।

गायत्री परिवार जीवन जीने कि कला के, संस्कृति के आदर्श सिद्धांतों के आधार पर परिवार, समाज, राष्ट्र युग निर्माण करने वाले व्यक्तियों का संघ है। **वसुधैवकुटुम्बकम्** की मान्यता के आदर्श का अनुकरण करते हुये हमारी प्राचीन ऋषि परम्परा का विस्तार करने वाला समूह है गायत्री परिवार। एक संत, सुधारक, लेखक, दार्शनिक, आध्यात्मिक मार्गदर्शक और दूरदर्शी युगऋषि पंडित श्रीराम शर्मा आचार्य जी द्वारा स्थापित यह मिशन युग के परिवर्तन के लिए एक जन आंदोलन के रूप में उभरा है।

